



श्रोतव्याष्टसहस्री श्रुतैः किमन्यैः सहस्रसंख्यानैः ।
विज्ञायेत यथैव स्वसमयपरसमयसद्भावः ॥

अष्टसहस्री

सकलतार्किकचक्रचूडामणिस्याद्वादविद्यापतिना श्रीविद्यानन्द-
स्वामिना निर्मिता.

न्यायवाचस्पतिगुरुवरगोपालदासचरणसेवकेन वंशीधरेण
संशोध्य टिप्पण्यादिकं च संयोज्य संपादिता.

सा च जैनग्रन्थप्रकाशनमनसा आकलूजवासि श्रेष्ठिवरैः
गांधी श्रीनाथा-रंगजी इत्येतेषामात्मजैः


मुम्बापुर्या

निर्णयसागराख्यमुद्रणालये मुद्रापयित्वा प्राकाश्यं नीता ॥

सन् १९१५. वि. १९७१, शक १८३७, वीर २४४१.

मूल्यं ३ रूप्यकत्रयम्.

Printed by Ramchandra Yesu Shedge, at the Nirnaya Sagar Press,
23 Kolbhat Lane, Bombay.



Published by Ramchandra Natharangji Ghandhi,
at Aklooj, Dist. Sholapur.

ग्रन्थकर्तृविषये परिचयः.

यदा कर्मसृष्टिप्रारम्भो भवति ततः प्रभृति तीर्थकरोत्पादोपि यथासमयं क्रमतो भवन् तत्कालावसान-पर्यन्ते भवति । ते च तीर्थकराः सर्वे चतुर्विंशतिसंख्याका एव भवन्ति । कर्मसृष्टिविगमानन्तरं पुनः कर्मसृष्टिप्रारम्भतस्तदवसानान्ते ते तथैव पुनः प्रादुर्भवन्ति । एवं सार्वकालिकीयं नियमोस्ति । अद्यपर्यन्त-मनादितोनन्ताः कर्मसृष्टीनां प्रादुर्भावविगमा जाताः, कालस्यानाद्यनन्तत्वात् । तत एव तीर्थकरा अप्य-नादित एव संभवन्ति, ते चानन्ता अद्यपर्यन्तमात्मशुद्धिं विधाय परिनिर्वृत्ता आसन् । अप्रे च सर्वदा तथैवान्येन्ये नवीनास्तीर्थकराः यथासमयं प्रादुर्भविष्यन्ति आत्मशुद्धिं विधाय परिनिर्वोस्यन्ति च, कर्म-बद्धजीवराशेः कर्मसृष्टिविगमोत्पादानां चाक्षयानन्तप्रमाणत्वात् । एते तीर्थकरा एव सन्मार्गं सत्पदार्थ-स्वरूपं च केवलज्ञानबलात्स्वयं ज्ञात्वा लोकानुपदिशन्ति । वर्तमानकालेपि उक्तक्रमेण तावन्त एव तीर्थकरा आसन् । यथा खलु तीर्थकराः सर्वविषयकमात्मोत्थं प्रत्यक्षं ज्ञानं लब्ध्वा लोकानुपदिशन्ति तत्त्वनिर्धारणं च कुर्वन्ति तथैवाल्लोकेषु केचन ये विशिष्टयुक्त्यादिज्ञानवन्तस्तेपि स्वज्ञानकल्पनया तर्कानुसारेण वा तत्त्वनिर्धारणं सन्मार्गप्रकाशनं च कुर्वन्ति । तेषामुभयप्रकारकाणामपि महात्मनां सममेव यथाप्रज्ञं स्वस्व-मतप्रकाशनं भवेत्, न तत्र किञ्चिद्वाधकं संभवति, प्रत्युत एकं किञ्चिदपूर्वमिव कार्यं कुर्वन्तं दृष्ट्वा तदितरस्य तथा प्रवर्तने लोकस्वभावोनुकूलयति, लोकानां गुतानुगतिकत्वात् ।

वर्तमानेपि युगे तथैवासीत् । यदा युगादौ भगवानृषभोऽवतीर्थ लोकानुपदिदेश तदैवान्येपि बहवो विशिष्टप्रज्ञावन्त उपदेष्टुं स्वस्वमतं स्थापयितुं चारेभिरे । इति तदैव स्वल्पकालस्य पौर्वापर्येण बहूनां दर्शनानां मतानां च प्रादुर्भावो जातः । तेष्वेव प्रसिद्धानि दर्शनानि आर्हतबौद्धयौगवैशेषिकसांख्यवे-दान्तमीमांसादीनि प्रभेदयुतानि सन्तीति तदैव तेषामप्युत्पादोऽभूत् । इत्यन्यदेतत्, यत्, कस्यचिद्दर्शनस्य कदाचिद्भासो जातः कदाचिच्च पुनस्तदुद्धारः । किंतुद्गमस्तु प्रायशो युगपदेवेत्यस्मिन्निश्चयः । अत एव कस्यचिद्दर्शनस्योपलब्धग्रन्थरचनाकालात्तदुत्पत्तिकालनिश्चयकरणमसमञ्जसं भाति । नो चेदित्थं तर्हि परस्पर-विरोधः स्यात् । तथा हि, जैनानां ग्रन्था विक्रमीयप्रथमशताब्दीतः प्राचीनतराः प्रायशो नोपलभ्यन्ते तथापि ततोतिप्राचीने वेदान्तसूत्रे जैनदर्शनोल्लेखो दृश्यते, तत्कथम् ?

यदि नाम जैनदर्शनमपि प्राचीनतरं स्यात्कथं न तद्ग्रन्था वेदादिग्रन्थवत्प्राचीनतरकालोत्पन्ना उपल-भ्यन्ते ? सत्यं, किंतु यदा जैनानां मतोद्द्योतकः सर्वज्ञ उपदेष्टा प्रभवति तदा सर्वज्ञपरम्परागतानामपि पूर्वधर्मग्रन्थानां क्रमशो विगमो जायते, साक्षात्सर्वज्ञोपदिष्टधर्मादितत्त्वलाभे सति तदितरप्रकाशितग्रन्थोप-देशस्य तथादरासंभवात् निरुपयोगित्वात्स्वयमेव तद्विलोपप्रसङ्गात् । सर्वेषामपि तथैव नियमोस्ति,—यदा यस्य दर्शनस्योपदेष्टा प्रवर्तको वा कश्चिज्जनो जायते तदातः पुनस्तस्योपदेशवचनं प्रकाशमागत्य

(१) तदासंस्थापसाः पूर्वं परिव्राजश्च केचन । पापण्डितांते प्रथमे वभूवुर्मोहदूषिताः ॥ ६० ॥

मरीचिश्च गुरो (कृषभस्य) नेप्ता परिव्राड्भूयमास्थितः । मिथ्यात्ववृद्धिमकरोदपसिद्धान्तभाषितैः ॥ ६१ ॥

तदुपज्ञमभूद्योगशास्त्रं तन्त्रं च कापिलम् । येनायं मोहितो लोकः सम्यग्ज्ञानपराङ्मुखः ॥ ६२ ॥ (महापुराणपर्व १७)

२ विक्रमप्रथमशताब्दीग्रन्थास्तत्त्वार्थसूत्रादयः सन्ति । ३ 'नैकस्मिन्नसंभवात्' इति व्यासकृत-ब्रह्मसूत्रस्य द्वितीयाध्याये ।

यावदन्यस्तदुन्नेता न जायते तावत्प्रवर्तत । जाते च तदुत्तरे तदुन्नेतरि पूर्वपरंपरा विनश्यति तिरोभवति वा । यथा खलु देशेन शाङ्करविचारप्रचारानन्तरं पूर्ववेदान्तशैली नामशेषतां गता । खल्पापि काचिद् या पूर्वतच्छैली दृश्यते तत्र कारणं पूर्वापेक्षया शाङ्करे किंचित्सिद्धान्तव्यत्यय एव स्यात् । यतो जनाः पारस्परिकमन्तरं द्रष्टुकामाः केचन पूर्वतद्ग्रन्थानप्याश्रयन्ति । यत्र तु किंचन खल्पमप्यन्तरं न स्यात्किमर्थं तत्र सर्वोपदेशसमर्थं सर्वज्ञसवितरि जाते सति दीपकल्पानां पूर्वागतानां ग्रन्थानामादरं तद्रक्षां च करिष्यति कश्चन जनः ? अत एव पूर्वविलोपो भवत्येवोत्तरे तदुद्गमे । बीजस्यैव वाङ्मूले जाते निरुपयोगित्वं पूर्वग्रन्थानाम् । वेदानां हि बहुप्राचीनानामुपलम्भेपीदमेव निदानं स्याद्यत्, तानुद्धर्तुकामो जनः कश्चन बहुतरकालादद्यावधि नासीत् । जैनदर्शनमपि लोके तावदग्रे इदमेव स्थास्यति यावत्पुनर्नोदिष्यति सर्वज्ञस्तदुपदेष्टा । इत्यस्य दर्शनस्य बहुप्राचीनेषु तत्प्रतिपादकग्रन्थेष्वनुपलभ्यमानेष्वपि न तावतावाचीनत्वं सेषिष्यते ।

किंच, पदार्थाः स्वस्वरूपेण सहानादित एव सन्तस्तिष्ठन्ति नतु कस्यचित्कदाचिदेव व्यय उत्पादो वा । अन्यथा ' नासतो विद्यते भावो नाभावो विद्यते सतः ' इति सर्वसंमतस्य न्यायबलात्साधितस्य सिद्धान्तस्योच्छेदः स्यात् । तथा च, तत्त्वप्रतिपादकदर्शनस्याप्यनादिता सुतरां स्यात्, प्रतिपाद्यप्रतिपादकभावस्य वाच्यवाचकरूपस्य वाजहद्वृत्त्युपलब्धेः । अत एव यदि जैनदर्शनं तत्त्वस्वरूपप्रतिपादकं स्यात्स्यात् तर्हि तस्यानादिता सुतराम् । तत्त्वस्वरूपप्रतिपादकं च जैनदर्शनमपि नवेति ग्रन्थत एवास्मात्परीक्षणीयं विद्वद्भिः । तदर्थमेवैतद्ग्रन्थावतारो जात इति ध्येयम् । एवं धर्मोपदेष्टृणां परम्परायां ये ऐदंयुगीनाश्चतुर्विंशतिस्तीर्थकरा जातास्तेषामन्तिमः श्रीवर्धमानसन्मत्याद्यपराभिधानो महावीर आसीत् । तेन सर्वचराचरं यथायोग्यं वर्णितम् । तच्छ्रुत्वा तत्प्रधानान्तेवासी श्रीगौतमनामा गणाग्रणी मुनिस्तथैवावधारयामास परानुपदिदेश च । सैव परम्पराद्यापि वर्तते प्रवर्तिष्यते चाग्रे । तेन वर्तमानकर्मसृष्टिविषयकवर्णनमुख्ये महापुराणसंग्रहे किंचित्त्वोत्तरपरम्पराविषये यदुक्तं तदिदम्,—

अहं सुधर्मो जम्बवाख्यो निखिलश्रुतधारिणः । क्रमाकैवल्यमुत्पाद्य निर्वास्यामस्ततो वयम् ॥ १३९ ॥
त्रयाणामसदादीनां कालः केवलनामिह । द्वाषष्टिवर्षपिण्डः स्याद्भगवन्निर्वृतः परम् ॥ १४० ॥
ततो यथाक्रमं विष्णुर्नन्दिमित्रोऽपराजितः । गोवर्धनो भद्रबाहुरित्याचार्या महाधियः ॥ १४१ ॥
चतुर्दशमहाविद्यास्थानानां पारगा इमे । पुराणं द्योतयिष्यन्ति कार्त्तर्येण शरदः शतम् ॥ १४२ ॥
विशाखः प्रोष्ठिलाचार्यो क्षत्रियो जयसाह्वयः । नागसेनश्च सिद्धार्थो धृतिषेणस्तथैव च ॥ १४३ ॥
विजयो बुद्धिमान् गङ्गदेवो धर्मादिशब्दतः । सेनश्च दशपूर्वाणां धारकाः स्युर्यथाक्रमम् ॥ १४४ ॥
ज्यशीतिशतमब्दानामेतेषां कालसंग्रहः । तदा च कृत्स्नमेवेदं पुराणं विस्तरिष्यते ॥ १४५ ॥
ततो नक्षत्रनामा च जयपालो महातपाः । पाण्डुश्च ध्रुवसेनश्च कंसाचार्य इति क्रमात् ॥ १४६ ॥
एकादशाङ्गविद्यानां पारगाः स्युर्मुनीश्वराः । विंशं द्विशतमब्दानामेतेषां काल इष्यते ॥ १४७ ॥
तदा पुराणमेतत्तु पादोनं प्रथयिष्यते । भाजनाभावतो भूयो जायेत ज्ञाकनिष्ठता ॥ १४८ ॥
सुभद्रश्च यशोभद्रो भद्रबाहुर्महायशः । लोहार्यश्चेत्यमी ज्ञेयाः प्रथमाङ्गाब्धिपारगाः ॥ १४९ ॥
समानां शतमेषां स्यात्कालोष्टादशभिर्युतः । तुर्यो भागः पुराणस्य तदास्य प्रतनिष्यते ॥ १५० ॥

(भगवज्जिनसेनकृतमहापुराण प्र०पर्वणि) .

सर्वं शास्त्रं द्वादशाङ्गात्मकं मतं, तत्रान्तिमाङ्गस्य चतुर्दश भेदास्तेषां पारंगताः सर्वश्रुतज्ञातार इत्यर्थः ।

इति महावीरनिर्वृतेरुपशीत्यधिकषट्शतवर्षावधिके काले द्वितीयभद्रबाहुलोहार्यपर्यन्तानां विशिष्टज्ञान-धारिणामुद्गम आसीत् तदनन्तरं ये शतश आचार्या आसन्ते बहुज्ञा अपि पूर्वापेक्षयाऽल्पप्रज्ञा जाता इति बहुविषयवर्णनात्मके महापुराणग्रन्थे तदुल्लेखो न कृतो भगवन्महावीरान्तेवासिना श्रीगौतमार्षिणा । तथापि महावीरजिननिर्वृतेः पश्चात्कतिपयशतकेषु गतेषु अर्हद्बलिराचार्यो जातः । ततो भूतबलिपुष्पदन्तौ, ततः पद्मनन्दी, उमास्वामी, तुम्बुलराचार्यः, समन्तभद्रविनन्दिनौ, पूज्यपादो, अकलङ्कदेवो, वीरसेनो, जयसेनो, जिनसेनो, गुणभद्रो, नेमिचन्द्रो, वसुनन्दी, इन्द्रनन्दी, विद्यानन्दी, माणिक्यनन्दी, प्रभाचन्द्रः, सोमदेव, आशाधरो, हस्तिमल्ल इत्यादयो ग्रन्थप्रणेतार आसन् । एषां सर्वेषां ग्रन्था उपलभ्यन्ते । एतत्समयान्तरेऽन्येपि बहवो विशिष्टधिय आचार्याः प्रादुर्भूतास्तथापि यैः प्रधानग्रन्थरचना काचिन्न कृता तेषामुल्लेखो न जातः । एतदन्तराले चैव जैनग्रन्थप्रणयनमासीत् । ततः पूर्वं बहुविशिष्टज्ञानधारिणां हृदये एव सिद्धान्तावकाश आसीत् । यतो हि स्मरणशक्त्यभावे एव लेखनकार्यं क्रियते जनैः । जैनसंप्रदायेऽन्यसंप्रदायापेक्षया बहुज्ञर्षयश्चिरतरातीतकालपर्यन्तं विद्यमाना आसन् । अत एव तावत्तैल्लेखप्रचारो नावलम्बित इत्यस्मत्तर्कः ।

जैनसंप्रदाये ग्रन्थरचना द्विधोपलभ्यते, धर्मकर्मग्रन्थानां तत्त्वार्थग्रन्थानां च । धर्मकर्मग्रन्थेषु संसारपन्नजीवानां ततो मोचनविधिः, तत्त्वार्थग्रन्थेषु च वस्तुतत्त्वपरीक्षणं तदाप्तस्य तदुपदेशस्य तदुपदिष्टानां च विषयाणां तथ्यातथ्यपरीक्षणं च लभ्यते । तेषु मध्ये विद्यानन्दिमुनिकृतोयमष्टसहस्रीग्रन्थस्तत्त्वार्थपरीक्षाविषयकोऽस्ति । आप्तं परीक्षितुमुपक्रान्तेऽत्र ग्रन्थे पूर्वमाप्तस्य परीक्षा तदनन्तरं स्वैतरदार्शनिककल्पिततत्त्वविचारस्तदुपदिष्टे प्रमाणस्वरूपे प्रमेयस्वरूपे मोक्षोपाये च बाधोपस्थितिः, खेष्टप्रमाणप्रमेयस्वरूपमोक्षस्वरूपादिषु निर्बाधत्वनिरूपणं च कृतम् । एतद्ग्रन्थस्य मूलकारिकाकर्ता श्रीसमन्तभद्रो भगवान्, तद्वृत्तिकर्ता श्रीमदकलङ्कदेवस्तद्विवरणकर्ता श्रीविद्यानन्दस्वामी च । एतेषां प्रशस्तयः खल्वित्थम्,—

समन्तभद्रप्रशस्तिः—

काञ्चयां नग्राटकोहं मलमलिनतनुर्लम्बुसे पाण्डुपिण्डः, पुण्ड्रेण्ड्रे शाक्यभिक्षुर्दशपुरनगरे मिष्टभोजी परिग्राह ।
वाराणस्यामभूवं शशधरधवलः पाण्डुराङ्गस्तपस्वी, राजन् यस्यास्ति शक्तिः स वदतु पुरतो जैननिर्ग्रन्थवादी ॥

वन्द्यो भस्मकभस्मसात्कृतपटुः पद्मावतीदेवतादत्तोदात्तपदः समन्त्रवचनव्याहृतचन्द्रप्रभः ।

आचार्यः स समन्तभद्रयतिभृद् येनेह काले कलौ, जैनं वर्त्म समन्तभद्रमभवद्भद्रं समन्तान्मुहुः ॥ २ ॥

पूर्वं पाटलिपुत्रमध्यनगरे भेरी मया ताडिता, पश्चान्मालवसिन्धुहकविषये काञ्चीपुरे वैदिशे ।

प्राप्तोहं करहाटकं बहुभटं विद्योत्कटं संकटं, वादार्थी विचराम्यहं नरपते शार्दूलविक्रीडितम् ॥ ३ ॥

अवटुतटमटति झटिति, स्फुटपटुवाचाटधूर्जटेर्जिहा ।

वादिनि समन्तभद्रे स्थितवति तव सदसि भूप कास्थान्येषाम् ॥ ४ ॥

(श्रीमल्लिषेणप्रशस्तिः)

नमः समन्तभद्राय महते कविवेधसे । यद्वचोवज्रपातेन निर्भिन्नाः कुमतादयः ॥ ५ ॥

कवीनां गमकानां च वादिनां वाग्मिनामपि । यशः सामन्तभद्रीयं मूर्ध्नि चूडामणीयते ॥ ६ ॥

(अमोघवर्षगुरुः श्रीजिनसेनः)

सरस्वतीखैरंविहारभूमयः समन्तभद्रप्रमुखा मुनीश्वराः ।

जयन्ति वाग्वज्रनिपातपाटितप्रतीपराद्धान्तमहीध्रकोटयः ॥ ७ ॥

(महाकविश्रीवादीभसिहः)

गुणान्विता निर्मलवृत्तमौक्तिका नरोत्तमैः कण्ठविभूषणीकृता ।

न हारयष्टिः परमेव दुर्लभा समन्तभद्रादिभवा च भारती ॥ ८ ॥

(चन्द्रप्रभकर्ता महाकविश्रीवीरनन्दी)

समन्तभद्रादिकवीन्द्रभास्वतां स्फुरन्ति यस्यामलसूक्तिरश्मयः ।

व्रजन्ति स्वद्योतवदेव हास्यतां न तत्र किं ज्ञानलवोद्धता जनाः ॥ ९ ॥

(ज्ञानार्णवकर्ता श्रीशुभचन्द्रः)

लक्ष्मीभृत्परमं निरुक्तिनिरतं निर्वाणसौख्यप्रदं, कुज्ञानातपवारणाय विधृतं छत्रं यथा भासुरम् ।

सज्ज्ञानैर्नययुक्तिमौक्तिकरसैः संशोभमानं परं वन्दे तद्धतकालदोषममलं सामन्तभद्रं मतम् ॥ १० ॥

समन्तभद्रदेवाय परमार्थविकल्पिने । समन्तभद्रदेवाय नमोस्तु परमात्मने ॥ ११ ॥

(श्रीवसुनन्दी सिद्धान्तचक्रवर्ती आप्तमीमांसावृत्ता)

भगवानयं श्रीसमन्तभद्रो भूमिमां भारती कदालञ्चकारेति विचार्यतेऽधुना । उपरिर्निर्दिष्टैर्यैर्ग्रन्थकर्तृभिः स्तुतोयं भगवान् ते सर्वेपि विक्रमस्याष्टमशताब्दीपर्यन्तमासन् । येन अकलङ्कदेवेनैतद्ग्रन्थो विवृतः सोऽप्यष्टमशताब्दचन्तर्गत एवासीत् । तत् एवाष्टमशताब्दीतोयं प्राचीन इति तु सुतरां सिध्यति, किन्तु श्रीपूज्यपादेन स्वकृतजैनेन्द्रव्याकरणस्यान्ते 'चतुष्टयं समन्तभद्रस्य' इति वचनेन भगवन्नामोल्लेखः कृत इति हेतोः स भगवान् पूज्यपादादपि प्राचीनतर इति सिध्यति । पूज्यपादस्तु पञ्चाशपञ्चशततमे शकाब्दे जात इति कर्णाटभाषानिवद्धतच्चरित्रतोवधारितम् । अतस्ततोपि प्राचीनतर इत्यवसीयते ।

अयं भगवान् तत्त्वार्थसूत्रकर्तुः श्रीउमास्वामिनस्तत्त्वार्थव्याख्यां गन्धहस्तिमहाभाष्यनाम्ना कर्तुं यदा प्रवृत्तस्तदा मङ्गलाचाररूपेणैताः कारिका आप्तमीमांसानाम्मोपनिबद्धवान् । ततश्च स तदनन्तरलब्धजन्मेति स्फुटीभवति । उमास्वामी तु विक्रमीयप्रथमशताब्द्यां प्रादुर्बभूवेति शिलालेखादिभिः श्रीसतीसचन्द्रविद्याभूषणमहोदयप्रमुखैश्चावधारितमास्ते ।

In the departments of Logic and Metaphysics it attained the very highest development and method. There are not many metaphysicians in India like Uma-swami who flourished in the first century A. D., or many logicians like Siddha Sena Divakara of the 6th and Akalanka Deva of the 8th century A. D.

Satishchandra Vidyabhushan M. A. PH. D. M. B. A. S.

T. A. S. B. J. B. S.

एतत्संबन्धे शिलालेखश्लोका इत्थमस्माभिरुपलब्धाः—

श्रीगृद्धपिच्छमुनिपस्य बलाकपिच्छः, शिष्योऽजनिष्ट भुवनत्रयवार्तिकीर्तिः ।

१ विक्रमाब्दः ख्रिस्तीयाब्दतः पदपञ्चाशद्वर्षतः प्राक्प्रादुर्बभूवेति ध्येयम् । अस्माभिः ख्रिस्तीयाब्दं परिहृत्य विक्रमाब्दो-
क्तः । २ अभूमास्वामिमुनीश्वरोऽसावाचार्यशब्दोत्तरगृद्धपिच्छः । तदन्वये तत्सदृशोऽस्ति नान्यस्तात्कालिकाशे-
र्थवेदी ॥ इति 'गृद्धपिच्छ' शब्देनोमास्वामिनो ग्रहणं स्यात् ।

चारित्रचञ्चुरखिलावनिपालमौलि—

मालाशिलीमुखविराजितपादपद्मः ॥ १ ॥

एवं महाचार्यपरम्परायां स्यात्कारमुद्राङ्किततत्त्वदीपः ।

भद्रः समन्ताद्रुणतो गणीशः समन्तभद्रोजनि वादिसिंहः ॥ २ ॥

ततः, यो देवनन्दिप्रथमाभिधानो बुद्ध्या महत्या स जिनेन्द्रबुद्धिः ।

श्रीपूज्यपादोजनि देवताभिर्यत्पूजितं पादयुगं यदीयम् ॥ ३ ॥

(प्राचीनलेखमाला)

एवं पौर्वापर्यविचारेण पष्ठप्रथमविक्रमीयाब्दशतान्तरालेऽभूदयं भगवान् श्रीसमन्तभद्र इति कल्प्यते । अष्टसहस्रीग्रन्थोपरि यो विपमपदटीकामकरोत्सोऽपि समन्तभद्रनामैवाचार्य आसीत् किंतु सोऽकलङ्कदेवविद्यानन्दयोस्तदनन्तरजन्मनोर्ग्रन्थटीकाकर्तृत्वादन्य एव मूलकर्तुः श्रीसमन्तभद्रस्वामिनोमुप्यापेक्षया । तस्य कालः खलु अष्टमशताब्दीतोऽनन्तरीयः । प्रथमस्य श्रीसमन्तभद्रस्य गन्धहस्तिमहाभाष्यातिरिक्ता विजयधवलटीका-वृहत्स्वयम्भूस्तोत्रादयोऽपि सन्ति, उपलभ्यन्ते च प्रायशस्ते । कर्णाटदेशतो लब्धपुस्तके 'इति फणिमण्डलालङ्कारस्योरगपुराधिपसूनुना शान्तिवर्मनाम्ना श्रीसमन्तभद्रेण' इत्याद्युल्लेखो दृश्यते, ततोऽस्य शान्तिवर्मेति जन्मनाम निश्चीयते, समन्तभद्रस्तु विशेषणनामोल्लेख इति ।

इतोऽकलङ्कदेवविद्यानन्दयोः समयादि विवेच्यते । अकलङ्कदेवो विक्रमीयाष्टमशताब्द्यां जात इति तु दर्शितमनन्तरमेव श्रीसतीशचन्द्रमहोदयवचनोल्लेखसमये । विद्यानन्दोऽपि ततो न प्रागिति तद्वचनविवरणत एव कल्पयितुं शक्यते । यतो विद्यानन्देनाकलङ्ककृताष्टशतीवृत्तिमावृत्त्य अष्टसहस्रीयमारचिता । प्रमेयरत्नमालानाम-न्यायसूत्रवृत्तिप्रारम्भेऽनन्तवीर्याचार्यो माणिक्यनन्दिकृतसूत्राणामास्पदमकलङ्कवचनं जातमित्यारुयाति । यथा हि,—

अकलङ्कवचोम्भोधेरुद्धे येन धीमता । न्यायविद्यामृतं तस्मै नमो माणिक्यनन्दिने ॥

अतो माणिक्यनन्दिनः प्रागेव बभूवाकलङ्कदेव इति स्फुटं जातम् । माणिक्यनन्दिकृतसूत्राणि प्रभाचन्द्रेण विवृतानि । स हि,

गुरुः श्रीनन्दिमाणिक्यो नन्दिताशेषसज्जनः । नन्दिताहुरितैकान्तरजा जैनमतार्णवः ॥

इति ग्रन्थान्तिमपद्येन माणिक्यनन्दिनं स्वगुरुत्वेन प्रतिपाद्य,

सिद्धं सर्वजनप्रबोधजननं सद्योऽकलङ्काश्रयं, विद्यानन्दसमन्तभद्रगुणतो नित्यं मनोनन्दनम् ।

निर्दोषं परमागमार्थविषयं प्रोक्तं प्रमालक्षणं, युक्त्या चेतसि चिन्तयन्तु सुधियः श्रीवर्धमानं जिनम् ॥

इत्यनेन पद्येन जिनेन्द्रं विशेषणीकृत्य अकलङ्कविद्यानन्दनामोल्लेखं करोति प्रमेयकर्मलमार्तिण्डप्रथमाध्यायपरिसमाप्तौ । किं च, 'बोधः कोप्यसमः समस्तविषयं प्राप्याकलङ्कं पदं जातस्तेन समस्तवस्तुविषयं व्याख्यायते तत्पदम् ।' इति पद्येन च न्यायकुमुदचन्द्रनिर्माणसमयेऽकलङ्कं स्वगुरुत्वेन स्वीकर्तुमिच्छति प्रभाचन्द्रः । एवं प्रभाचन्द्रस्य माणिक्यनन्दी अकलङ्कदेवश्चेति द्वावपि गुरू आस्तां, विद्यानन्दश्च तस्य दृष्टिपथं श्रोत्रपथं वायासीत् । अतस्त्रयाणामप्यनन्तरजन्मा प्रभाचन्द्र आसीदिति निश्चीयते । माणिक्यनन्दिनस्तु प्रागकलङ्कदेव एव जातो न विद्यानन्दस्तेन तदनुल्लेखादिति संभाव्यते । तथापि विद्यानन्दोल्लेखकस्य प्रभाचन्द्रस्य गुरुत्वात्तौ माणिक्यनन्दी अकलङ्कदेवश्चेति द्वावपि विद्यानन्दात्र समधिककालपुरातनाविति निश्चयो नः ।

१ षोडशसहस्रानुष्टुम्भितोयं ग्रन्थो निर्णयसागरमुद्रणालयस्वामिना संमुख्य प्रकाशितः । ततोऽपि जैनदर्शनस्य वरिष्ठज्ञानं भवेत् ।

तत्र च सर्वतः प्राच्योऽकलङ्कदेवः । अनन्तवीर्यवचनेन, देवेन स्वयं माणिक्यनन्दिस्मरणकीर्तनाद्यकरणाच्च ज्ञायते यत् स्वल्पेनान्तरेण ततो माणिक्यनन्दी जातो, माणिक्यनन्दिनस्तु पश्चात्समसमये प्रभाचन्द्रो विद्यानन्दी च जाताविति कल्प्यते ।

महापुराणकर्त्रा श्रीजिनसेनेनाकलङ्कविद्यानन्दौ स्मृतावनन्तरलिखितेन पद्येन । तच्च यथा,—
भट्टाकलङ्कश्रीपालपात्रकेसरिणां गुणाः । विदुषां हृदयारूढा हारायन्तेतिनिर्मलाः ॥

अत्र पात्रकेसरिशब्देन विद्यानन्दो गृह्यते इति निर्विवादपदमस्ति । श्रीजिनसेनेन महापुराणरचना खलु ८९९ तमविक्रमीयशताब्दीतः प्रारभ्य ९०५ तमशताब्दीपर्यन्ते दशवार्षिकावधिके काले कदाचित्कृतेति श्रीनाथूरामलिखितविद्वद्ब्रह्ममालानाम—पुस्तकादवध्रियते । ततश्च ८९९ तमविक्रमशताब्दीतः प्रागकलङ्कदेवविद्यानन्दावुत्पन्नाविति निश्चयकरणं सुगम्यते । स्मृतापद्येनाप्यकलङ्कसमयस्तथैव सेषिष्यते । तद्यथा,—
राजन् साहसतुङ्ग सन्ति बहवः श्रेतातपत्रा नृपाः, किन्तु त्वत्सदृशरणे विजयिनस्त्यागोन्नता दुर्लभाः । तद्वत्सन्ति बुधा न सन्ति कवयो वागीश्वरा वागिनो, नानाशास्त्रविचारचातुरधियः काले कलौ मद्भिधाः ।

अयं हि साहसतुङ्गो राष्ट्रकूटवंशोद्भूतदान्तिदुर्गाभिधो राजासीत् । प्रोफेसर के. बी. पाठकमहाशयेनापि तथैव शाकटायन—अमोघवर्षसंबन्धिनिबन्धे स्वीकृतम् । एष राजा ८०९ तमविक्रमाब्दतः ८३१ तमाब्दावसाने जात इति डाक्टरश्रीभाण्डारकरनिश्चयनादवधार्यते । अतो देवस्यापि एष एव समयो निश्चेतव्यः ।

अन्यच्च, कुमारिलभट्टस्य मण्डनमिश्रस्य च विद्यानन्देन नामोल्लेखः कृतः । तत्र भट्टसमयः ७५६ तमविक्रमाब्दतः ८१६ तमाब्दपर्यन्तो, मिश्रसमयस्तु ८१६ तमविक्रमाब्दात् ८९४ तमाब्दान्तरालवर्ती प्रथमशङ्कराचार्यसमो निर्धारितोस्ति, शङ्करमिश्रयोः परस्परं संवादप्रसिद्धेर्भट्टमिश्रयोश्चान्योन्यमतखण्डनपरत्वाच्च । ततश्च विद्यानन्दस्य विक्रमनवमशताब्दीमध्यसमयः स्वीकर्तुं युज्यते । भट्टादीनामुल्लेखस्तु यत्र यत्रादिष्टदग्ने निर्देक्ष्यते । अकलङ्कविद्यानन्दयोस्तु नाधिकमन्तरमिति प्रागेव दर्शितम् । एवं जिनसेनेन विद्यानन्दाद्युल्लेखनात्तेन च कुमारिलभट्टाद्युल्लेखनादुभयान्तरालेऽकलङ्कविद्यानन्दौ जाताविति निर्णीतपदमाश्रयते । शकाब्दापेक्षयैतयोः समयः ७६० तमाब्दप्रमितः स्यात् ।

किंच, वीरसेनस्ततो जयसेनश्च जिनसेनात्प्रागास्ताम् । वीरसेनस्य चोल्लेखोन्ते विद्यानन्देन कृत इत्यतोपि उक्तोदन्तः सत्यानुसन्धानं प्रकटयति । कुमारसेनस्याप्युल्लेखो ग्रन्थान्ते वर्ततेऽतः सोपि तत्समकालिक एव । यतोसौ कुमारसेनो विनयसेनशिष्यो जिनसेनसतीर्थश्चासीदिति दर्शनसारतो विज्ञायते ।

श्रीविद्यानन्दप्रशस्तिः—

कर्णाटदेशस्थशिमोगापान्तान्तर्वर्तिह्रमचाग्रामे प्राप्तशिलालेख इत्यम्,—

नजराजपट्टणमहीपतिनंजपरिषदि श्रीमद्विद्यानन्दस्वामिना नन्दनमल्लिभट्टाभिधो विदग्धो विहितानवद्य-
विवादमर्यादया विजिग्ये ।

हृद्यानवद्यपद्यैकप्रभावेण श्रीशतवेन्द्रनरपतिसभायां श्रीविद्यानन्दिबिभुना निखिलश्रोतारो विस्मयप-
दमानीताः ।

शल्वमल्लिभूपतिसंसदि स्वीयामलवचनपाटवपराभूतवादिविदुषः क्षमते स विद्यानन्दिप्रभुः ।

सल्लवदेवपृथ्वीपतिपरिषदि नैकविद्यपरवादिमण्डललपनविनिर्गतसिद्धान्तसंदोहं सिद्धान्ताभासतयानृ-
तीकृत्यार्हतमतं प्रभावितम् ।

विलगीपत्तनमण्डननरपतिनरसिंहसंसदि समुद्धोधितः किल प्रभावो जैनमतस्य श्रीमद्विद्यानन्दि-
प्रभुणा ।

कारकलनगरस्थभैरवाचार्यराजपरिषदि जैनमतगौरवं प्रदर्श्य तत्प्रभावं विजजृम्भे श्रीविद्यानन्दिप्रभुः ।

विदरीनगरनिवासिभावुकलोकेभ्यः श्रीमद्विद्यानन्दिप्रभुणा स्वधर्मज्ञानप्राकर्षेण सम्यक्त्वावाप्तिः
कारिता ।

यस्य नरसिंहराजात्मजकृष्णराजस्य संसदि नमति स नरपतिसहस्रकं तस्यां परिषदि हे विद्यानन्दि-
प्रभो त्वया समुद्दीपितो जैनधर्मः पराभूताश्च मत्तपरवादिनः ।

कोप्यनाद्यनेकतीर्थक्षेत्रेषु कारयित्वा द्रव्यवैपुल्यव्ययं हे विद्यानन्दिप्रभो त्वयार्हतधर्मः प्रभावितः
भूषितश्च श्रवणबेलगुणनगरस्थजैनसंघः कनकवसनादिप्रदापनतः । विधाय च गौरसम्पन्नगरासन्नमुनिसं-
दोहसंघं स्वशिष्यमण्डलं स विभूषितः ।

(श्रवणबेलगुलगत ४६ तम शिलालेखः)

श्रीविद्यानन्देनाष्टसहस्र्यां केषां ग्रन्थकृतां वचनान्युद्धृतानीति दृश्यताम् ।—

‘उपयोगो लक्षणम्’ पृष्ठे १३२ तमे, उमास्वामिभगवतो वचनमिदं यद्वन्थोपरि परम्पराटीकै-
वेयमष्टसहस्री ।

‘प्यखे’ इति जैनेन्द्रस्योल्लेखः पृष्ठे १३२ तमे ।

‘सत्ता सप्रतिपक्षा’ इति १३२ तमे पृष्ठे कुन्दकुन्दकृतपञ्चास्तिकायस्योल्लेखोऽस्ति ।

‘नयचक्रतः प्रतिपत्तव्याः’ इति २८८ तमे पृष्ठे देवसेनकृतनयचक्रस्योल्लेखः ।

समन्तभद्राकलङ्कयोस्तु वचनान्यत्राश्रय एवेति किमन्यत् ? अकलङ्कदेवकृतो न्यायविनिश्चयः १२१
तमे पृष्ठे प्रमाणत्वेनोल्लिखितः । एते सर्वे जैनग्रन्थकर्तारः । इतरे तु यथा,—

ईश्वरकृष्णकृतसांख्यकारिका द्विनवतितमे पृष्ठे दर्शिता ‘मूलप्रकृतिरविकृतिर्महदाद्याः प्रकृतिविकृतयः
सप्त । पोडशकस्तु विकारो न प्रकृतिर्न विकृतिः पुरुषः’ इति ॥ अयमीश्वरकृष्णः विक्रमीयाब्दे ५०६ तमे
डा० तककुशेन (Takakusa) साधितः ।

‘बुद्ध्यवसितमर्थं पुरुषश्चेतयते’ इति सांख्यवचनं ६६ तमे पृष्ठे आगतम् ।

‘ज्ञाते त्वर्थेनुमानादवगच्छति बुद्धिम्’ इति ५७ तमे पृष्ठे मीमांसावचनमागतम् ।

धर्मकीर्तिवचनं ८१ तमेऽकलङ्कदेवेनोद्धृतं, विद्यानन्देन तु तन्नामैवोल्लिखितम् । बौद्धमतभिमानी
धर्मकीर्तिरयं विक्रमाष्टमशताब्द्यां जात इति निश्चितिर्वर्तते ।

‘वाक्यं प्रति मतिर्भिन्ना बहुधा न्यायवेदिनाम्’ इत्येवं २८४ तमे पृष्ठे श्रीभर्तृहरिकृतवाक्यपदीयस्य
द्वितीयकाण्डस्यप्रारम्भश्लोकोल्लेखः । अयं भर्तृहरिः ७०६ तमविक्रमाब्दात्प्रागेवासीदिति हुएनसंगाभि-
धेयचीनदेशस्थप्रवासिवचनादिभिर्निर्णीतमास्ते ।

अष्टादशे पृष्ठे मण्डनमिश्रस्य नामोल्लेखो वर्तते । एतत्समयः शङ्कराचार्यसमान इति पूर्वमुक्तम् ।
' इति कश्चित् ' इति पदेन १५५ तमे पृष्ठे जटिलमतं दर्शितम् ।

तर्कोऽप्रतिष्ठः श्रुतयो विभिन्ना नैको मुनिर्यस्य वचः प्रमाणम् । धर्मस्य तत्त्वं निहितं गुहायां महाजनो
येम गतः स पन्थाः ॥ एतन्महाभारतवचनं ३६ तमे पृष्ठे उद्धृतम् ।

गौतमन्यायसूत्रोल्लेखः २६३ तमे पृष्ठे आगतः ।
कुमारिलभट्टमतं सप्तमे पृष्ठे आगतम् ।

एवमन्यत्राप्येषामुपरिलिखितग्रन्थकर्तृणामुल्लेखो बहुत्र वर्तते किन्तु दाहरणार्थमेकैकस्थानं निदर्शितमत्र ।
अन्येषां च मतानि वचनान्यत्र यत्रतत्रोद्धृतानि ।

द्वितीयपरिच्छेदप्रारम्भे स्वामिना पद्यमेकं लिखितम् । तदित्थम्,—
श्रोतव्याप्तसहस्री श्रुतैः किमन्यैः सहस्रसंख्यानैः । विज्ञायते यथैव स्वसमयपरसमयसद्भावः ॥
अनेनास्य ग्रन्थस्य महत्त्वं सर्वसिद्धान्तबोधजनकत्वं च ध्वनितम् ।
अन्ते च—

कष्टसहस्रीसिद्धा साष्टसहस्रीयमत्र मे पुण्यात् । शश्वदभीष्टसहस्रीं कुमारसेनोक्तिवर्धमानार्था ॥
अन्यत्र च,—
खण्डितुं मानिनां मानं मण्डितुं जिनधर्मिणाम् । विदुषां प्रीतये भूयाद्विद्यानन्दकृता कृतिः ॥
अनेनोद्धुरवचनेन ग्रन्थकर्तृन्यायनिष्णातता द्योत्यते ।

एतद्ग्रन्थस्य रचनाशैली श्रीहर्षकृतखण्डनखण्डखाद्यग्रन्थवदनुभूयते । तद्यथा,—

प्रमाणत्वयोगिनि यद्ययं प्रमाणशब्दप्रयोगस्तदा गौणत्वव्याघातो मुख्यत्वात् । अथ प्रमाणाभासे तदालं
तदुद्भावनया ईश्वरसद्भावे यः प्रमाणाभासः स कुत्सित इत्यत्र परस्यापि संप्रतिपन्नत्वात् । ईश्वरसद्भाव
इति विशेषोपादानं च व्यर्थं स्यात् । अन्यत्रापि विषये प्रमाणाभासः कुत्सित एव साध्यासाधकत्वात् ।
अतो नापि तृतीयः, तथा सति हि वितर्कस्य पक्षान्तरसापेक्षत्वेन पक्षान्तरमपि निर्वचनीयमिति ईश्वरस-
द्भावे किमेतत्प्रमाणमुतान्यदिति स्यात् तच्च भवता नान्यथापि ततो न्यूनत्वं दोषः ।

(खण्डनखाद्यतृतीयपरिच्छेदस्य ५५४ तमे पृष्ठे)

ननु कस्येदं सूक्ष्माद्यर्थप्रत्यक्षत्वं साध्यते ? अर्हतो नर्हतः सामान्यात्मनो वा ? यदि विप्रकृष्टार्थप्रत्य-
क्षत्वमर्हतः साध्यते पक्षदोषोऽप्रसिद्धविशेषणत्वम् । तत एव व्याप्तिर्न सिध्येत् । अनर्हतश्चेदनिष्ठानुष-
ङ्गोपि । कः पुनः सामान्यात्मा तदुभयव्यतिरेकेण यस्य विवक्षितार्थप्रत्यक्षत्वप्रतिषेधसंशयौ साध्यते ?
तद्वच्छब्दनित्यत्वसाधनेपि समानमेतद्विकल्पजालम् ।

(अष्टसहस्री पृष्ठे ६१ तमे)

इत्येवमादिका बहुषु स्थलेषु खण्डनमण्डनविकल्पपरिपाटी उभयोः समानेति पर्यालोचनेन स्पष्टीभव-
ति । खण्डनखाद्यग्रन्थो वेदान्तानिर्वचनीयतामत्स्यापकोस्ति इयमष्टसहस्री तु स्याद्वादमतसमर्थिनीति
तत्र यथा खण्डखाद्यकर्ता सदसदादिपक्षैकैकस्मिन्दोषमुद्घाट्यानिर्वचनीयतां समर्थयति तथा पदे पदे

ग्रन्थे सदसदादिषु दोषे सति यानिर्वचनीयता संभाव्यते सापि दूषिता कृता उपलभ्यते । अनिर्वचनीयपक्षे दोषसंभवात्स्याद्वादनीतिः सुतरां साधीयसीति समर्थितं सर्वेषामेकान्तमतानामन्ते । खण्डनखाद्यकर्त्रा एतद्वचनानि यत्र तत्रोद्धृतानि । खण्डनखाद्यकर्ता शकनवमशताब्द्यां जात इति तत्प्रस्तावनातो निश्चितमस्माभिः । समन्तभद्रोऽकलङ्कदेवो विद्यानन्दी खण्डनखाद्यकर्ता श्रीहर्षश्चेति चत्वारोऽपि कर्णाटदेशे एवासन्निति कतिपयप्रमाणैरवधार्यते ।

जैनन्यायविषयकेष्वपलब्धग्रन्थेषु मध्ये वरिष्ठकोटिगतोऽयं ग्रन्थ इत्यस्यान्तर्दर्शनेन स्फुटीभवति ।

एतद्ग्रन्थरचना श्रीविद्यानन्दस्वामिभिरकलङ्कवृत्तिमन्तर्नीत्य कृता । सा च वृत्तिस्तथा स्वग्रन्थेन्तर्नीता यथा तदंशः सुगमतया पृथगुपलब्धुं न पार्यते । अतस्तदंशं पृथग्ज्ञातुमिच्छद्भिः पृथङ्मुद्रिताष्टशती विलोकनीया । अस्माभिरपि किञ्चिन्मुद्रणानन्तरतोऽग्रे वृत्तिग्रन्थो मध्ये मध्ये यत्र यत्रागतस्तत्र तत्र स्थूलाक्षरैर्बोधितः । प्रारम्भे कानिचित्पत्राणि यत्तथा न कृतानि तत्र कारणं वृत्तिग्रन्थस्य चिरेणोपलब्धिरेव ।

ग्रन्थकृता प्रथमं श्लोकवार्तिकालङ्कारो रचितस्ततोऽष्टसहस्रीयमुपनिबद्धा । कुतः ? अत्र तदुल्लेखोपलब्धेः ।

भगवता समन्तभद्रेण गन्धहस्तिमहाभाष्यनामानं तत्त्वार्थोपरि टीकाग्रन्थं चतुरशीतिसहस्रानुष्टुभमात्रं विरचयता तदादौ ' मोक्षमार्गस्य नेतारम् ' इत्यादिनैकेन पद्येनाप्तः स्तुतः । तत्परीक्षणार्थं च ततोऽग्रे पञ्चदशाधिकशतपद्यैरासमीमांसाग्रन्थोभ्यधाय । तद्भाष्यमष्टशतश्लोकप्रमाणमात्रं श्रीमदकलङ्कदेवो निबद्धवान् । तद्भाष्यमावेष्ट्य अष्टसहस्रमात्रीयमष्टसहस्री श्रीविद्यानन्दिस्वामिना निर्मिता ।

श्रीसमन्तभद्रोऽकलङ्कदेवो विद्यानन्दी च त्रयोप्येते न कस्यांचिदेकस्यामाचार्यपरम्परायामासन् किंतु चतुर्षु मूलसंघभेदेषु मध्ये सेनसंघे श्रीसमन्तभद्रो देवसंघेऽकलङ्कदेवो, नन्दिसंघे च विद्यानन्दी जात इत्यनुमीयते नामसंकेतप्रकारात् । विद्यानन्दिनो विद्यानन्द इत्यपि नामोल्लेखो बहुत्र दृश्यते किंतु स विद्यानन्दं चेत्यर्थान्तरकरणप्रकरणसमयापेक्षया व्यवहृत इति ध्वन्यते ।

पुस्तकमेकं पुण्यपत्तननगरगतगवर्मेष्टपुस्तकालयाल्लब्धं, तदतीव शुद्धं, लघुसमन्तभद्रादिसंकेतित-टिप्पणसहितं च । किंतु टिप्पणं तत्रत्यं सर्वं नोपयोगि जातं, यतस्तट्टिप्पणेषु बहुतरमशुद्धमेकमेकं टिप्पणं बहुवारमसंकेतितरूपेण च लिखितमासीत् निरुपयोगि च, अतो यावद्विष्पणं ततः पुस्तकादुद्धर्तुमावश्यकं प्रतीतं तावत्तत उद्धृतं शेषं बहुभागमात्रं स्वतो मया नियोजितम् । पुस्तकत्रयमन्यच्च संयोजितं किंतु न तच्छुद्धमासीत् । अतः प्रथमपुस्तकादेव बहुतर उपयोगो जातः । एतद्ग्रन्थस्य मुद्रणादिना य उद्धारो जातस्तत्र निदानप्रेरणा जिनवाणीसेवकश्रीमत्पद्मलालजी बाकलीवाल इत्येतेषामेवासीदिति तेन कार्यनिर्वाहे पुण्यभाजः सन्तु ।

श्रीमतामग्रणीभिः श्रेष्ठिवर-श्रीनाथा-रंगजी गांधी इत्येतैरिदं पुस्तकं स्वसंपत्तिव्ययेन मुद्रापितमिति तेऽप्यत्र पुण्यभाजः सन्तु ।

मद्विद्यागुरुणां श्रीमद् गोपालदासजी इत्येतेषां कृपाभरेण अहमेतद्ग्रन्थसंशोधने टिप्पण्यादियोजनेन तत्संपादने च क्षमो जात इति तान् स्मारं स्मारं हृदये निदधानो जिनधर्मानुबद्धचेता

वंशीधरः

सोलापुरस्थजैनपाठशालाध्यापकः ।

ग्रन्थार्थसारः ।

अस्य ग्रन्थस्य प्रथमः परिच्छेदः षट्पञ्चाशदधिकशततमे पृष्ठे समाप्तः । द्वितीयः सप्तसप्तत्यधिके शततमे पृष्ठे, तृतीयो द्वादशाधिकद्विशततमे पृष्ठे, चतुर्थस्त्रिंशदधिकद्विशततमे पृष्ठे, पञ्चमस्त्रिंशदधिकद्विशततमे पृष्ठे, षष्ठ एकोनचत्वारिंशदधिकद्विशततमे पृष्ठे, सप्तमः पञ्चपञ्चाशदधिकद्विशततमे पृष्ठे, अष्टमोष्टपञ्चाशदधिकद्विशततमे पृष्ठे, नवमस्तु एकषष्ट्यधिकद्विशततमे पृष्ठे समाप्तः । शेषे दशमोङ्कः । इति दशाङ्कपरिमितोऽयं ग्रन्थः । तत्र—

प्रथमपरिच्छेदे—

प्रथमतः सर्वज्ञसिद्धिः कृतानुमानाद्यैः । ततोर्हन्नेव सर्वज्ञ इति समर्थितम् । ततो दृष्टेष्टाभ्यां परेष्ट-
बाधनम् । ततो भाव एवाभाव एव भावाभावरूपमेव वा तत्त्वमिति मतानि सांख्यादीनि निराकृत्य
स्वमतानुसारेणाभावस्वरूपं दर्शितम् । ततो भावाभावाद्यनेकान्ततया तत्त्वस्थितिसमर्थनं, तद्विरोधपरिहा-
रश्च स्याद्वादेनैव कृतः । अर्धग्रन्थोऽत्र परिच्छेदे समाप्तः ।

द्वितीयपरिच्छेदे—

चतुर्विंशतितमप्रभृतिसप्तविंशतितमान्ताभिश्चतसृभिः कारिकाभिरद्वैतमतं, ततः पञ्चकारिकाभिर्योगस्य
बुद्धस्य च सर्वथा पृथक्त्वमतं स्पष्टमाक्षिप्य निरसितम् । तदनन्तरं चतसृभिः कारिकाभिर्द्वैताद्वैतोभया-
त्मकः सापेक्षोनेकान्तः समर्थितः तत्रतत्र सर्वेषां पूर्वपक्षाश्च विशदीकृत्य दर्शिताः । एवं त्रयोदश-
कारिकाविवरणरूपेण परिच्छेदोऽयं समापितः ।

तृतीयपरिच्छेदे—

सांख्येन सर्वथा यन्नित्यत्वं पदार्थमात्रस्य कथितं तत्र विकारासंभवात् कार्यकारणादिव्यवहारस्य पर-
लोकबन्धमोक्षादेश्चासंभवत्वं प्रदर्श्य दोषापादनं कृतम् । बौद्धस्य सर्वथा क्षणिकत्वमते च तथैव दोषापादनं
कृतम् । ततो बौद्धान् प्रति स्थितिस्वभावसमर्थनं कृतं, कथंचित्क्षणिकत्वे एव कार्यकारणादिसमन्वयसंभव
इति च दर्शितम् । प्रागभावस्य सर्वथाऽभावात्मकत्वं निरस्य उत्पादविनाशयोरेकहेतुकत्वं समर्थितम् ।
स्वार्म्भकावयवक्रियादिप्रक्रिया बौद्धवैशेषिकाभिमतता निरस्ता । वस्तुजातस्य सुवर्णगतलौकिकदृष्टान्तेन
लोकोत्तरदृष्टान्तेन च भेदाभेदसमर्थनं कृतम् ।

चतुर्थपरिच्छेदे—

प्रथमं वैशेषिकमतसंमतस्य भेदैकान्तस्य प्रतिविधानं कृतम् । तत्र तावत्पूर्वमेकषष्टितम्यां कारिकायां
तत्पूर्वपक्षो दर्शितः । तथा हि, कार्यकारणादि गुणगुण्यादि च परस्परं भिन्नं, भिन्नलक्षणत्वाद्भेदेन प्रति-
भासनाच्च । सर्वथा तदभेदे कार्यकारणादिस्वरूपं न घटते, कार्यस्य तदुत्तरसमयवर्तित्वात् कारणस्य तत्पू-

वर्वाव्यवहितसमयस्थायित्वाच्च । ययोश्च परस्परं न भेदस्तयोर्देशः कालो वा न भिद्येत, भिद्येते च देश-
कालौ कार्यकारणयोः । इत्येवं पूर्वपक्षं समर्थ्य तत्प्रतिविधानं द्विषष्टितमकारिकातः कृतमस्ति । यथा च,
अन्यत्रैकान्तेऽपि एकस्य कार्यस्यानेककारणादौ प्रवृत्तिः स्वीकर्तव्या एव, तदस्वीकारे कार्यकारणभावादि-
विरोधात् । तद्वृत्तौ च सर्वात्मनैकदेशेन वा स्वीकारे एकस्यापि बहुत्वसंभवो बहुप्रदेशित्वापत्तिर्वा । न
च तथा भेदैकान्ते संभवति, तथा सति तदेकान्तविघटनात्, पूर्वं कारणदशायामनेकस्य कार्यरूपत्वे
एकत्वसंभवेन सर्वथान्यत्वाघटनात् । समवायेन वृत्तिश्च न घटते, तस्य प्रागेव निराकरणात् । अदृष्टव-
शाद्वृत्तिकल्पने प्रत्यक्षसिद्धः स्याद्वेद एव किमिति नाङ्गीक्रियेत ? इत्यादिप्रकारेण वैशेषिको निराकृतः ।
ततः सप्तषष्टितमकारिकातो बौद्धः पराजितः । तत एकान्तसप्ततितमकारिकातः सांख्यमतनिषेधः कृतः ।
सप्ततितमकारिकातः स्याद्वादविधाने सर्वस्य सुघटत्वसमर्थनम् । इत्ययमस्य परिच्छेदस्य निष्कर्षः स्यात् ।

पञ्चमपरिच्छेदे—

सर्ववस्तुनां तद्वतधर्माणां च सर्वेषां सर्वथा काल्पनिकी सिद्धिरकाल्पनिक्येव वा सिद्धिरिति बौद्धादिम-
तानि दूषयित्वा स्यादनापेक्षिकी स्यादापेक्षिकी च तत्सिद्धिरिति दर्शितं, सर्वेषां स्वरूपस्य स्वतः सिद्धत्वादनापेक्षि-
कत्वसिद्धेः परस्परं धर्मधर्म्यादीनामविनाभावसमर्थनस्यापेक्षाजन्यत्वादपेक्षिकत्वोपपत्तेश्चेति विषयो वर्णितः ।

षष्ठपरिच्छेदे—

वस्तुसाधनसमर्थानां प्रत्यक्षानुमानागमानां त्रयाणामपि प्रसङ्गानुसारेणावश्यकता स्यादिति दर्शितम् ।
केचन प्रत्यक्षमेव वस्तुतत्त्वसाधनसमर्थं मन्यन्ते, केचनानुमानमेव, केचनागममेव च प्रमाणं स्वीकुर्वन्ति,
तत्साधितमेव तत्त्वं च सत्यमङ्गीकुर्वन्ते ये तेषां सर्वेषां पक्षं दूषयित्वा आगमप्रमाणवादिष्वन्यतमस्य वेदान्त-
वादिनो वेदप्रामाण्ये विशेषतो विचारः कृतो, युक्तयश्च तत्प्रामाण्यस्थापनाय प्रयुक्ता यास्ता निरसिताः ।
इदमेवास्य परिच्छेदस्य तात्पर्यम् ।

सप्तमपरिच्छेदे—

बौद्धाभिमतस्य ज्ञानैकान्तस्य निरासो दर्शितः । अथवा हिताहितप्राप्तिपरिहारयोः साधनपूर्वकत्वात्
तत्साधनस्य च ज्ञापककारकभेदाद्वैविध्ये, ज्ञापकमुपायतत्त्वमत्र निर्णीतम् । तत्र केचन बौद्धा बहिरुपेय-
तत्त्वमनादृत्य केवलमुपायतत्त्वं ज्ञानमेवाङ्गीकुर्वन्ति । तदसमञ्जसं, बहिरुपेयाभावे उपायस्य ज्ञानस्याभाव-
प्रसङ्गात् । आत्मनोन्तरङ्गस्योपेयस्य स्वीकारेऽपि ज्ञानेन तदभेदात्तादात्म्याद्वा तदर्थं ज्ञानरूपसाधनस्वीकारस्य
वैयर्थ्यात्, ज्ञानसत्त्वेन तस्य स्वतः सत्त्वसिद्धेरुपायत्वेन तत्र ज्ञानस्य निरुपयोगात् । किंच न बहिर-
र्थाभावः सिध्यति, बहिरर्थस्य ज्ञाने सत्यपि भ्रान्तत्वे ज्ञानस्वरूपस्यापि भ्रान्तत्वप्रसङ्गादुभयत्राविशेषात् ।
स्वप्नगतस्य भ्रान्तत्ववज्जाग्रद्विषयस्याभ्रान्तत्वमपि सिध्येत्, अन्यथा स्वप्नजाग्रद्दृशयोरविशेषे स्वप्नविषयस्य
दृष्टान्तत्वाघटनात् । किंच परप्रतिपादनं विना, ज्ञानाद्वैतमपि कथं सिध्येत् ? प्रतिपादनस्य च पुद्गलकृत-

शब्दात्मकबहिरर्थरूपत्वाच्च तदद्वैतं श्रेयः । बहिरर्थत्वेन शब्दस्य मिथ्यात्वे तेन साधितस्य तदद्वैतस्यापि मिथ्यात्वमस्तु, साधनस्य मिथ्यात्वे साध्यस्यापि मिथ्यात्वाविशेषात् । इत्यादिप्रकारेणात्र ज्ञानाद्वैतता निराकृता ।

अष्टमपरिच्छेदे—

दैववादिनः पौरुषवादिनश्च मतं दूषयित्वा तदुभयवादः स्याद्वादेन निर्दोषतया प्रसाधितः ।

नवमपरिच्छेदे—

पुण्यपापकर्मणोः संचये क्षये च यन्निदानं तत् पराभिमतकल्पनानिवृत्तिपूर्वकं निदर्शितम् । तन्निदानं हि रागद्वेषयोः प्रादुर्भावः । तन्निरोधे कर्मबन्धनिरोधोप्यत एवार्हदादीनां सुतरां स्यात् । इति निरूपितम् ।

दशमपरिच्छेदे—

सांख्ययोगबुद्धादिमतानुसारिणी बन्धमोक्षकारणता या सा दूषिता । ततः स्वमतेन बन्धमोक्षौ तत्कारणानि च सयुक्तिकं साधितानि । कर्मणः पौद्गलिकत्वं तत्कारणं च दर्शितम् । ततोऽग्रे सृष्टेरीश्वरकृतत्वं निरसितम् । ततः प्रमाणस्वरूपं वर्णयितुं सन्निकर्षादिखण्डनं कृतं प्रत्यभिज्ञानतर्कयोः पृथक्प्रमाणत्वसिद्धिश्च कृता । ततः प्रमाणफलविप्रतिपत्तिरपास्ता । वाक्यलक्षणं नयस्वरूपं च ततो दर्शितम् । सम्यग्मिथ्यास्वरूपं नयानामेकान्तवादस्य च स्फुटीकृतम् । वस्तुस्वरूपं विधिनिषेधात्मकं तथा च प्रवृत्त्युपयोगिता स्यादित्यादि समर्थितम् ।

विषयसूची.

विषयनाम

क पत्रे ? क पङ्क्तौ ?

(अथ प्रथमः परिच्छेदः).

मङ्गलम्	१	१
आप्तपरीक्षणद्वारेण ग्रन्थावतारः ...	३	८
नियोग एकादशधा प्रमाणत्वेन वर्णितः	५	१७
तन्निरासः	७	१
नियोगो भावना विधिर्वा वाक्यार्थ इति		
वेदार्थविचारः	१०	१३
भट्टमण्डनमिश्रप्रभाकरादीनां परस्परत-		
स्तन्मतानां निराकरणम्. ...	१२	१
ततो जैननिराकरणं कृतम्	३१	४
चार्वाकमतविचारः	३५	२२
तत्त्वोपप्लववादिमतविचारः	३७	१०
तत्त्वोपप्लवपूर्वपक्षः	३७	२०
तन्निराकरणम्	४०	२३
संवेदनाद्वैतचित्राद्वैतब्रह्माद्वैतवादिनां ...		
मुगतादीनां चार्वाकाणां च संक्षेपेण		
प्रमाणखण्डनम्	४२	१७
मीमांसकेन सर्वज्ञाभाव आशङ्कितः ...	४४	२१
तन्निरासः	४७	१३
अनुमानेन सर्वज्ञसिद्धिः	५०	२४
दोषावरणहानेर्ध्वंसरूपत्वप्रतिपादनम्...	५१	२२
ध्वंसरूपत्वेऽपि कर्मलक्ष्यो न स्यात्सतो		
विनाशानुपपत्तेरित्याशङ्कापनोदः ...	५३	११
अकलङ्कोप्यात्मा सर्वज्ञः कथं स्यादित्याशङ्का	५५	२१
सूक्ष्मान्तरितेत्यादिकारिकया तत्परिहारो		
मीमांसकशङ्कापनोदश्च	५६	३
स कः सर्वज्ञ इति प्रश्नस्योत्तरम्	६२	७
संसारमोक्षादितत्त्वानां 'युक्तिशास्त्रावि-		
रोधिवचनत्वादि'ति हेतुना समर्थनम्	६२	१९
गर्भादिमरणान्तजीवनाशङ्कापनोदः ...	६३	५
कपिलस्यासर्वज्ञत्वसाधनम्	६६	२०
नैयायिकमुक्तेर्निराकरणद्वारा तदसर्वज्ञता	६७	१४
वेदान्तिनो मोक्षाघटनात्तदसर्वज्ञता ...	६९	१५
बौद्धस्य मोक्षनिरासः	६९	१४
कपिलस्य ज्ञानमात्रे मोक्षकारणे दोषो-		
द्धाटनम्	६९	१७
तत्संसारकारणतत्त्वे मिथ्याज्ञानमात्रे		
दोषनिर्देशनम्	७०	१६

क पत्रे ? पङ्क्तौ ?

सर्वज्ञः क इति न निश्चेतुं शक्यते इति		
बौद्धमतस्य खण्डनम्	७१	१
तर्कस्य पृथक्प्रमाणत्वसिद्धिः	७४	७
सर्वथाचित्राद्वैतादिनिराकरणम्	७६	१२
ततो बहिस्तत्त्वं न केवलं वर्णादिमात्रं		
स्कन्धमात्रं वेति च प्रतिपादनम्...	७९	७
पक्षादिवचनं निग्रहस्थानमिति बौद्धमतं		
निराकृतम्	८१	११
एकान्ते कर्माद्यसंभवत्वप्रतिपादनम् ...	८८	६
सांख्याभिमतो भावैकान्ते दूषणम्	९२	७
तन्मध्ये च संविदद्वैतमतं सत्ताद्वैतमतं		
चोच्छिद्य निराकृतम्	९३	११
प्रागभावप्रध्वंसयोर्वैस्तरूपत्वसमर्थनं,	९७	३
तदस्वीकारे सांख्यस्य दोषदर्शनं,		
नैयायिकचार्वाकमतं च दूषितम्	९७	१०
प्रध्वंसस्य स्वरूपव्यवस्था	१०१	६
मीमांसकस्य नित्यशब्दस्य निरासस्तत्पौ-		
द्रलिकत्वसाधनं च... ..	१०१	२१
अन्योन्यात्यन्ताभावयोर्वैस्तरूपत्वसि-		
द्धिः सर्वथान्यायोपहस्य खण्डनं च	१०९	६
सत्तास्वरूपसाधनम्	११२	९
सांख्यस्यात्यन्ताभावापहवे दोषः	११४	३
भावापहववादिनो नैरात्म्यवादिनो बौ-		
द्धस्य निरासः	११५	८
भाट्टाभिमतता भावाभावैकान्तता निरा-		
कृता	११७	४
अनिर्वचनीयस्य खण्डनम्	११७	२१
सप्तभङ्गमयेन स्याद्वादेन सदसत्त्वं सा-		
धितम्	१२४	२१
सर्वस्योभयत्ववादी मीमांसको निराकृतः	१२९	२०
सर्वथाऽवाच्यत्ववादी बौद्धो निराकृतः	१२९	२०
तदन्तरे शब्दाद्वैतवादी परास्तः	१३०	१
सप्तभङ्गेष्वाद्यभङ्गद्वयसमर्थनम्	१३१	७
तत्र नैयायिकस्यानवस्थादोषः परिहृतः	१३१	२१
सदसत्त्वयोरेकत्रासंभवत्वशङ्का तत्परि-		
हारश्च	१३२	१९
सदसत्त्ववादिनौ सांख्यबौद्धौ निराकृतौ	१३३	४
एकत्र सदसत्त्वयोरुपपादनम्...	१३४	३

क पत्रे ? पङ्क्तौ ?

तृतीयभङ्गसमर्थनम्	१३५	१
प्रमाणप्रमेयत्वादिना द्वैतसाधनम् ...	१३५	१०
चतुर्थभङ्गसमर्थनं प्रत्यर्थं शब्दभेदसिद्धा- न्तसिद्धिश्च	१३६	१२
चरमत्रयभङ्गसमर्थनम्	१३८	२०
सर्वथा सामान्यस्य वाच्यत्वनिराकरणम्	१३९	८
सर्वथा विशेषस्य वाच्यत्वनिराकरणम्	१४०	१४
अस्तित्वस्य नास्तित्वाविनाभावसमर्थनम्	१४२	८
केवलान्यापोहस्य निराकरणम्	१४४	९
नास्तित्वस्यास्तित्वाविनाभावसमर्थनम्	१४५	१९
अस्तित्वनास्तित्वयोर्धर्मतासिद्धिस्तदाश्र- यस्य धर्मित्वसिद्धिश्च	१४७	१
चतुर्थादिभङ्गसमर्थने युक्तिः	१४९	४
प्रकारान्तरेण सदसत्त्वादिनयसमर्थनम्	१४९	१८
सत्त्वाद्येकधर्मेण शेषधर्माणां संग्रहः स्या- द्धर्मिणोऽभेदादिति सर्वे भङ्गा न वाच्या इति मतम्	१५१	१५
तन्निरासाय प्रत्येकधर्मग्राहकनयस्य सा- र्थक्यसमर्थनम्	१५२	११
स्वभावभेदसिद्धिश्च (बौद्धमतनिषेधः)	१५३	
एकत्वानेकत्वे समभङ्गा साधिते ...	१५४	१७
जीवाजीवादीनां नेकत्वमिति जटिलाशङ्का	१५४	२२
तन्निराकृत्य	१५५	१
बौद्धस्य सर्वथा भेदो निराकृतः	१५५	६
स्याद्वादेन भेदस्य सिद्धिः	१५५	१६
एकत्वस्यानेकत्वापेक्षासमर्थनम् ...	१५६	३

(अथ द्वितीयः परिच्छेदः)

अद्वैतस्य विवेचनम्	१५७	१
तत्पूर्वपक्षः	१५७	७
तन्निराकरणम्	१५७	१५
प्रत्यक्षेणाद्वैतबाधा प्रत्यक्षस्य सत्यत्व- साधनं च	१५८	१४
अद्वैते कर्मतत्फलाद्यसंभवः	१५९	१
पुनरद्वैतपूर्वपक्षः	१५९	१३
तन्निरासो हेतुसाध्ययोर्द्वैतसाधनान् ...	१६०	७
अद्वैतशब्दस्य द्वैताविनाभावदर्शनम् ...	१६१	२०
वैशेषिकस्य सर्वथा द्वैतं निराकृतम् ...	१६४	४
बौद्धस्य पृथक्त्वं निराकृतम्	१६५	४
शब्दवाच्यस्यासत्यत्वे प्रतिपादनवैयर्थ्यम्	१६८	४
द्वैताद्वैतोभयवादिमीमांसकस्य निराकरणम्	१७१	१

क पत्रे ? पङ्क्तौ ?

सापेक्षतयोभयात्मत्वसाधनम्	१७१	१२
बौद्धं प्रति जीवे एकानेकत्वसमर्थनम्	१७२	१५
विवक्षाऽविवक्षयोरसद्विषयत्वनिरासः ...	१७४	६
भेदाभेदोभयोरपि प्रमाणेन प्रतिपन्नत्वद- र्शनम्	१७५	६

(तृतीयः परिच्छेदः)

सांख्यस्यैकान्तिकनित्यत्वनिरासः ...	१७८	१
सर्वथा नित्यत्वे विकारासंभवप्रदर्शनम्	१८०	७
ततश्च परलोककार्यकारणायसंभवता	१८१	१
सर्वथा क्षणिकत्वेऽपि तथैव	१८१	२२
विनाशोऽकारणक इति बौद्धमतपूर्वपक्षः	१८५	३
तन्निरासाय स्थितिस्वभावसमर्थनम् ...	१८५	२०
सर्वथा क्षणिकत्वे संविन्मात्रत्वे च दो- षापत्तिः	१८६	१८
कथंचित्क्षणिकत्वे कार्यादिसंभवो युग- पदन्वयव्यतिरेकसिद्धिश्च	१८८	१
सर्वथा क्षणिकत्वे हेतुफलाद्यभावापत्तिः	१९१	५
अनन्य इति शब्दादर्थे उपचार इत्याश- ङ्क्य ततोपि वस्तुनो नित्यत्वं साधि- तम्	१९२	१
अवाच्यता तर्हीत्याशङ्क्य तत्परिहारो, बौद्धाभिमतचतुष्कोटे (सदसदुभ- यानुभयतया) रपेक्षाभेदतः सम- र्थनम्	१९२	१८
सर्वथा भेदे मोक्षायाष्टाङ्गसमाश्रयादिदू- षणमुपदर्शितम्	१९८	८
क्षणिकैकान्ते परमाणुरूपेण स्कन्धतया वा उत्पत्त्यसंभवः	२०१	४
नित्यानित्योभयैकान्ते तदवाच्यतैकान्ते च दोषदर्शनम्	२०२	१
एकत्रैव नित्यक्षणिकत्वधर्मद्वयस्य सहेतु- का सिद्धिः	२०२	९
प्रत्यभिज्ञानस्य पृथक्प्रमाणतासमर्थनम्	२०३	१५
व्ययोदयनित्यत्वानां त्रयाणां धर्माणा- मेकत्र युगपत्समर्थनम्	२०७	९
प्रागभावस्याभावात्मकत्वनिरासः ...	२०९	१
उत्पादविनाशयोरेकहेतुकत्वसमर्थनं बौ- द्धान् प्रति	२०९	४

क पत्रे ? पङ्क्तौ ?

तत्र च स्वारम्भकावयवादिप्रक्रियाख-

खण्डनम् ... २०९ १०

कार्यत्वस्याल्पपरिमाणकारणारब्धत्वमत-

निरासः ... २०९ १८

तथापि तयोर्नाभेद इति समर्थनम् ... २१० १८

न च सर्वथा भेद एवेति च प्रतिपाद-

नम् ... २११ १

लौकिकेन सुवर्णदृष्टान्तेन तथा समर्थनम् २११ १८

लोकोत्तरेण द्रव्यादिव्रतदृष्टान्तेन तथा

समर्थनम् ... २१२ ५

(अथ चतुर्थः परिच्छेदः)

कार्यकारणादीनां वैशेषिकानुसारं सर्वथा

नानालमाशङ्क्य ... २१३ १

दोषं दर्शयन्त्याचार्याः ... २१४ ८

सर्वथा भेदे द्रव्यादौ गुणादिवृत्त्यसंभव-

दर्शनम् ... २१४ १२

वैशेषिकाभिमतसमवायसंबन्धेनापि

संबन्धासंभव इति समवायं निरस्य

सामान्यविशेषात्मकत्वसाधनाय तादा-

त्म्यसिद्धिः ... २१५ १

तदन्तरे एवादृष्टकृतः स संबन्ध इति

मतं निरस्तम् ... २१५ १६

सर्वस्य सामान्यविशेषात्मकत्वं पुनः

साधितम् ... २१६ २०

द्रव्यगुणादौ कार्यकारणादौ च पृथक्त्वे

एकाश्रयत्वासंभावना ... २१७ ८

यौगाभिमतसामान्यसमवाययोः स्वरूपं

खण्डनं च ... २१८ ८

परस्परतो भिन्नाः परमाणवः सन्ति ते

च सर्वथा परिलिक्तरूपा इति बौद्ध-

मतस्य खण्डनम् ... २२२ १६

कार्यत्वपरिणामास्वीकारेऽण्वादिसंभवो

नेति प्रतिपादनम् ... २२३ १४

सांख्यानां कार्यकारणयोरनन्यत्वं दूषणम् २२४ ८

कार्यद्रव्यस्यानित्यत्वं परमाण्वादीनां तु

नित्यत्वमिति वैशेषिकमतनिरासः ... २२५ १

द्रव्यपर्याययोः स्याद्वादाश्रयेण भेदाभेद-

समर्थनम् ... २२५ ११

क पत्रे ? पङ्क्तौ ?

(अथ पञ्चमः परिच्छेदः)

कार्यकारणादः स्यादापेक्षिकी सिद्धिः स्याद-

नापेक्षिकीति प्रतिपादनम् ... २३१ १

(अथ षष्ठः परिच्छेदः)

युक्तित एव सर्व साधनीयमागमत एव

वेति मतस्य खण्डनम् ... २३४ ६

सर्व युक्त्यागमस्याद्वादेन साधयित्वा आग-

मलक्षणं चोक्त्वा वेदस्याप्रामाण्यं

साधितम् ... २३६ ९

वेदस्यापौरुषेयत्वखण्डनम् ... २३७ ४

(अथ सप्तमः परिच्छेदः)

अन्तरङ्गार्थबाह्यार्थविचारः ... २४० १

अन्तरङ्गं ज्ञानमेव तत्त्वमिति पक्षं संस्था-

प्य तत्त्वखण्डनम् ... २४० ६

ज्ञानस्याद्वैतत्वे तत्साधनाय साध्यसाध-

नादिभेदासंभवः ... २४२

बहिरर्थैकान्ते दोषदर्शनम् ... २४५ १

स्याद्वादेनान्तर्बहिश्च पदार्थसिद्धिः कृता २४६ ५

जीवसिद्धिः शरीरादिव्यतिरिक्ता कृता

संज्ञात्वहेतोः ... २४८ १४

अत्र चार्वाकबौद्धाशङ्कानामपनोदः ... २४९ १

संज्ञामात्रस्य भाववाचकत्वमिति साधि-

तम् ... २४९ ११

संज्ञात्वमसिद्धं विज्ञानातिरिक्तस्याभावा-

दिति विज्ञानवादिमतं निरस्य संज्ञा

बाह्यार्थविशिष्टेति साधिता ... २५१ १६

बाह्यार्थे सत्येव शब्दोच्चारणबुद्धिप्रवृत्त्या-

दिसंभावना दर्शिता ... २५२ १

जीवादिवस्तुजातं क भ्रान्तं क्वाभ्रान्तं चेति

स्याद्वादेन साधितम् ... २५४ १८

(अथ अष्टमः परिच्छेदः)

पुण्यपापकर्मबन्धनिदानविचारः ... २५९ १

विशुद्धिसंक्रेशाविति समर्थनम् ... २६० ६

(अथ नवमः परिच्छेदः)

अज्ञानाद्वन्धो, ज्ञानान्मोक्ष इति सांख्य-

मतं दूषितम् ... २६२ १

क पत्रे ? पक्षौ ?

क पत्रे ? पक्षौ ?

अत्र यागमतं दूषितम्	२६३	२०
अविद्यादेर्वन्ध इति बौद्धमतं दूषितम्	२६४	१०
स्वमतेन बन्धमोक्षव्यवस्था दर्शिता ...	२६५	१८
कर्मणः पौद्गलिकत्वरूपेण समर्थनम् ...	२६६	१४
इच्छाकर्मणोरन्योन्यकारणकत्वसमर्थनम्	२६७	१४
तदन्तरे सर्वस्य परिणामित्वसाधनम् ...	२६८	९
सृष्ट्युत्पत्तावीश्वरेच्छाकारणता परिहृता	२६८	२१
ईश्वरस्य कारणत्वपरिहारः	२६९	२०
जीवानां शुद्धाशुद्धत्वसाधनम्	२७४	१
प्रमाणनयवर्णनप्रकरणम्	२७५	१६
प्रमाणलक्षणं दर्शनसन्निकर्षयोः परिहारश्च	२७५	१८
तत्त्वज्ञानस्य प्रामाण्ये स्याद्वादविरोधमा-		
शङ्क्य तत्परिहारः	२७६	१५
बौद्धं प्रति सविकल्पापमानयोः प्रामाण्य-		
स्थापनम्	२७७	८
स्मृतेः पृथक्प्रमाणत्वसमर्थनम्	२७९	५
प्रत्यभिज्ञानस्य पृथक्प्रमाणत्वसं० ...	२७९	१९
तर्कस्य पृथक्प्रमाणत्वसं०	२८०	५
सर्वप्रमाणभेदानां प्रत्यक्षपरोक्षयोरन्तर्द-		
र्शनम्	२८१	१

केवलज्ञानस्य युगपत्सर्वार्थग्राहकत्वं सम-		
र्थितम्	२८१	५
शेषज्ञानानां कमवर्तित्वसमर्थनम् ...	२८१	१८
प्रमाणस्य फलं दर्शितम्	२८२	२१
तत्र केवलज्ञानस्योपेक्षैव फलमिति सम-		
र्थनम्	२८३	२
मतान्तरनिरासपूर्वं वाक्यलक्षणम् ...	२८४	१५
अनेकान्तस्य स्वरूपप्रतिपादनम् ...	२८६	५
नैगमादिस्वरूपं तत्प्रभेदाश्च	२८७	७
केवलागमयोः समसामर्थ्यप्रतिपादनम्	२८८	६
नय एव हेतुस्तस्य स्वरूपं, पक्षधर्मत्वा-		
दिहेतुस्वरूपतायां दोषदर्शनं च ...	२८९	१
द्रव्यस्वरूपम्	२९०	७
मिथ्यासम्यगेकान्तयोर्भेदः	२९०	१७
अनेकान्तत्वे जनाप्रवृत्तिमाशङ्क्य तत्समा-		
धत्तं	२९१	३
इतरेषामप्यन्धमर्षविलप्रवेशन्यायेनाने-		
कान्तस्वीकारता दर्शिता, केवलं...		
विधिना प्रतिषेधेन च वस्तुतत्त्वे दोषः	२९२	४
विधेयप्रतिषेधयोः संभवप्रकारः ...	२९३	९
प्रारब्धनिर्वाहत्फलयोरुद्देशः ...	२९४	७

शुद्धिपत्रम् ।

अशुद्धिः	शुद्धिः	क पत्रे ?	क पक्षौ ?
प्रतिपादिका-	प्रतिपादिका-	१२	१३
सत्त्वविधानुपप्लान्	सत्त्वविधानुपप्लान्	१४	८
सफला-	स फला-	२३	१५
प्युक्तम्	प्युक्तम्	२९	१५
जानाया-	जानीया-	४५	१
निह्वः । परस्य	निह्वः परस्य ।	१०१	६
-श्वशब्दस्य	-श्वशब्दः	१६८	१३
मात्रशङ्क्य	माशङ्क्य	२१४	७
-सहितात्तत्त्व-	-सहितात्तत्त्व-	२६३	१९
चेस्यश्चर	चेश्चरस्य	२७१	१८
-गप्यागम -	-मप्यागम -	२७५	८



श्रीमद्विद्यानन्दिस्वामिविरचिता अष्टसहस्री ।



श्रीवर्द्धमानमभिवन्द्य समन्तभद्रमुद्भूतबोधमहिमानमनिन्द्यवाचम् ।

शास्त्रावताररचितस्तुतिगोचराप्तमीमांसितं कृतिरलङ्कियते मयास्य ॥ १ ॥

१ ॐ नमः । इह हि खलु पुरा स्वकीयनिरवद्यविद्यासंयमसम्पदा गणधरप्रत्येकबुद्धश्रुतकेवलदशपूर्वाणां सूत्रकृन्महर्षीणां महिमानमात्मसात् कुर्वद्भिर्भगवद्भिर्हमास्वामिपादैराचार्यवर्यैरासूत्रितस्य तत्त्वार्थाधिगमस्य मोक्षशास्त्रस्य गन्धहस्त्याख्यं महाभाष्यमुपनिबध्नन्तः स्याद्वादविद्याग्रगुरवः श्रीस्वामिसमन्तभद्राचार्यास्तत्र मङ्गलपुरस्सरस्तवविषयपरमाप्तगुणातिशयपरीक्षामुपक्षिप्तवन्तो देवागमाभिधानस्य प्रवचनतीर्थस्य सृष्टिमापूरयाञ्चकिरे । तदनु सकलतार्किकचक्रचूडामणिमरीचिमेचकितचरणनखकिरणो भगवान् भद्राकलङ्कदेवस्तदेतस्याष्टशत्याख्येन भाष्येणोन्मेषमकार्षात् । तदेवं महाभागैस्तार्किकाकैरुपज्ञातां श्रीमता वादीभसिंहेनोपलालितामाप्तमीमांसामलंचिकीर्षवः स्याद्वादोद्भासिसत्यवाक्यसरां गिरां चातुरीमाविर्भावयन्तः प्रतिज्ञाश्लोकमाहुः “श्रीवर्द्धमानमित्यादि” अस्यार्थः ।— अलङ्कियते विभूष्यते । केन ? मया विद्यानन्दसूरिणा । अनेनालङ्कारस्य महत्त्वमुदयोतितम् । का ? कृतिः सन्दर्भः । किरूपा ? शास्त्रावताररचितस्तुतिगोचराप्तमीमांसितम् । विशेष्यविशेषणयोरविष्टलिङ्गत्वादयं निर्देशो यथा ।—रमणीरत्नमुर्वशीति । कस्य ? अस्य स्वामिसमन्तभद्राचार्यस्य । माहात्म्यमावेदितम् । श्रीवर्द्धमानः समन्तभद्रः सूरिरनिन्द्यवागिलेतत्रितयस्यानन्तरोक्तस्याख्येननेन परिग्रहप्राप्तावपि सुरैरेव परिगृहीतिः कृतेरनेनैव प्रत्यासत्तिप्रकर्षयोगात् । किं कृत्वा ? प्रागभिवन्द्य अभितः समन्तान्मनसा वचसा वपुषा च वन्दित्वा । अनेन नमस्कृतावास्तव्यस्यास्तित्वमादर्शितम् । कम् ? श्रीवर्द्धमानम् । अव समन्तादहं प्रवृद्धं मानं केवलज्ञानं यस्यासौ तथोक्तः । श्रिया समवसरणादिलक्षणया परमाहंन्यलक्ष्म्या लक्षितो वर्द्धमानः श्रीवर्द्धमानः परमजिनेश्वरसमुदयस्तम् । अर्थसमुदयस्यार्थः कथम् ? अव समन्तादहं परमातिशयप्राप्तं मानं केवलज्ञानं यस्यासौ वर्द्धमानः । अवाप्योरलोप इत्यवशब्दस्याकारलोपः । श्रिया बहिरङ्गया चान्तरङ्गया समवसरणानन्तचतुष्टयलक्षणया चोपलक्षितो वर्द्धमानः श्रीवर्द्धमानोऽर्हत्समुदय इति व्युत्पत्तेः । अनेन परमार्हतां समुदयमिति वृत्तिकारोक्तप्रतिज्ञाश्लोकनमस्कृतौ विशेष्यमुपात्तम् । कथम्भूतम् ? समन्तभद्रम् । समन्ताद्भद्राणि शतमखशताभिवन्दितानि गर्भावतरणमहिमादिकल्याणानि यस्य तम् । अनेनाखिलैरिन्द्रादिभिर्वन्दितमिति विशेषणमुपगृहीतम् । भूयः कथम्भूतम् ? उद्भूतः प्रसिद्धो बोधस्य महिमा वस्तुयाथात्म्यप्रकाशनसामर्थ्यलक्षणो यस्य तम् । अनेनाऽचलज्योतिर्ज्वलत्केवलालोकालोकितलोकालोकमिति विशेषणं स्वीकृतम् । अचलैर्निर्वाधैर्ज्योतिर्भिर्भिर्भासैर्ज्वलता दीप्यमानेन केवलालोकेन केवलदर्शनेनालोकितौ लोकालोकौ येन तमिति प्रतिपादनात् । भूयोपि कथम्भूतम् ? अनिन्द्यवाचम् । अनिन्यानेकान्तनीतिगङ्गाप्रवाहावगाहिनी वाग् वाणी यस्य तम् । अनेनोद्दीपीकृतधर्मतीर्थमिति विशेषणमात्मीकृतम् । उद्दीपीकृतं धर्मप्रतिपादकं तीर्थं शास्त्रं येनेति व्युत्पादनात् । भगवान् श्रीवर्द्धमानः कल्याणसम्पदाशंसिनामभिवन्द्यः सकलकल्याणसम्पदभिरामत्वात् । यथा सकललक्ष्मीसम्पदभिरामः सार्वभौमो लक्ष्मीसम्पदाशंसिनामिति स्वभावलिङ्गजनितमनुमानम् । सकलकल्याणसम्पदभिरामोऽयमुद्भूतबोधमहिमत्वादिति कारणसहचरलिङ्गजनितं केवलज्ञानोदयसहभाविनस्तीर्थकरपुण्योदयात् सकलकल्याणाभिरामपरमाहंन्यलक्ष्मीसम्पत्संयुतैः सर्वत्रोद्भूतमहिमायं तत्र युक्तिशास्त्राविरोधिवाक्त्वात् । यथैवागदङ्कारकर्मणि युक्तिशास्त्राविरोधिवाग्भिषग्वरस्तत्रोद्भूतमहिमेति कार्यलिङ्गजनितं महीयसां वचनातिशयस्य प्रज्ञातिशयनिबन्धनत्वादिति । एवमुत्तरत्र व्याख्याद्वयेपि यथासम्भवं हेतूपन्यासः प्रतिपत्तव्यः ।

अथवा अभिवन्द्य । कम् ? समन्तभद्रं समन्तभद्राचार्यम् । कीदृशम् ? श्रीवर्द्धमानं श्रिया निखिलविद्यालङ्कारनिरवद्यस्याद्वादविद्याविभाषिपत्यलक्षणया लक्ष्म्या वर्द्धमानमेधमानम् । साक्षात्कृतसकलवाङ्मयत्वेन समस्तविद्याविदां परमैश्वर्यातिष्ठ-

श्रेयः श्रीवर्द्धमानस्य परमजिनेश्वरसमुदयस्य समन्तभद्रस्य तदमलवाचश्च संस्तवनेमाप्तमीमांसितस्यालङ्करणे तदाश्रयत्वादन्यतमासम्भवे तदघटनात् । तद्वृत्तिकारैरपि तत एवोद्दीपीकृतेत्यादिना तत्संस्तवनविधानात् । देवागमेत्यादिमङ्गलपुरस्सरस्तवविषयपरमाप्तगुणातिशयपरीक्षामुपक्षिप्तैव स्यं श्रद्धागुणज्ञतालक्षणं प्रयोजनमाक्षिप्तं लक्ष्यते । तदर्थ्यतरापायेऽर्थस्यानुपपत्तेः । शीघ्रन्यायानुसारितया तथैवोपन्यासात् । इत्यनेन ग्रन्थकारस्य श्रद्धागुणज्ञतालक्षणे प्रयोजने शीघ्रारम्भस्तवविषयाप्तगुणातिशयपरीक्षोपक्षेपस्य सौधन-

मानस्य स्याद्वादविद्याग्रगुरोर्महामुनेः श्रीवर्द्धमानतायां विवादाभावात् । भूयः कीदृशम् ? उद्धृतबोधमहिमानम् । उद्धृतबोधस्य महिमा भव्यानां कलिकालेप्यकलङ्कभावाविर्भावाय स्याद्वादतत्त्वसमर्थने पटिमा यस्य तम् । भूयोपि कीदृशम् ? अनिन्यवाचम् । अनिन्या सप्तभङ्गीरामालिङ्गिता वागाप्तमीमांसास्तुतिर्यस्य तम् । अनेन स्याद्वादविद्याधिपत्यं भव्याकलङ्कभावाविर्भावनावैदग्ध्यं तीर्थप्रभावनाप्रागल्भ्यमिति विशेषणत्रयेण तीर्थमित्येतदादौ कृत्वेत्येतदन्ते वृत्तांशे वाक्यत्रयोपदर्शितं सूरेविशेषणत्रयं संबोधितम् । तत्राद्येन विशेषणेन सर्वपदार्थतत्त्वविषयस्याद्वादपुण्योदधेरुद्धृत्यैतद्वाक्यमाश्लिष्टं भगवानयमाचार्यः स्याद्वादविद्याविभवाधिपतिस्तद्विद्यामहोदधेरुद्धृत्य प्रकरणमारचयितृत्वात् । यथा सकलश्रुतविद्यामहोदधेरुद्धृत्योत्तराध्ययनप्रकरणमारचयन् भद्रवाहुस्तद्विद्याविभवाधिपतिरित्युपपादनात् । द्वितीयेन भव्यानामकलङ्कभावकृतये काले कलावित्येतदिष्टं स्पष्टम् । तृतीयेन तीर्थं प्राभावीत्येतदुपक्षिप्तमिति । विशेष्यं तु प्रसिद्धमेव ।

अथवाभिवन्ध्य । कम् ? अनिन्यवाचम् । अनिन्या प्रमाणावाधा पूर्वापरविरोधविधुरा वाग्व्याहृतिर्यस्मिन्नसावनिन्ध्यवाक् प्रस्तुतत्वात् समन्तभद्राचार्यकृतिराप्तमीमांसास्तवस्तम् । अनेन गामिति विशेष्यमालिङ्गितम् । कीदृशम् ? श्रीवर्द्धमानम् । श्रिया नानाभङ्गीभावमुक्तमूर्त्या स्यात्कारलक्ष्म्या वर्द्धमानमभ्युदयमानम् । अनेन सप्तभङ्गीविधिमिति विशेषणमुपगृहम् । भूयः कीदृशम् ? समन्तभद्रं समन्तात्सर्वतो भद्रं सहृदयहृदयाह्लादितत्त्वागमसुधासारनिष्यन्दिरूक्तिरमणीयमिति यावत् । अनेन स्याद्वादादमृतगर्भिणीमिति विशेषणं परिबद्धम् । अनेकान्ततत्त्वाकलनात्मना पीयूषेण सान्तस्सारमिति गोशब्दस्य धेन्वर्थवृत्तितामभिसमीक्ष्य प्रतिपादनात् । भूयोपि कीदृशम् ? उद्धृतबोधमहिमानम् । उद्धृतो बोधस्यानेकान्ततत्त्वप्रकाशस्य महिमा दुरितैकान्तवादतमस्काण्डखण्डने प्रचण्डिमा यस्माद्विनेयानां तम् । अनेन प्रतिहृतैकान्तान्धकारोदयमिति विशेषणं परिष्वक्तम् । गोशब्दस्य दीप्त्यर्थविषयतामाकलय्य निवेदनात् । शास्त्रं तत्त्वार्थसूत्रं तस्यावतारः प्रारम्भस्तस्मिन् रचिता यासौ स्तुति “मोक्षमार्गस्य नेतारं कर्मभूतं भेत्तारं”मित्यादिस्य गोचरो विषयोसावाप्तस्तस्य मीमांसितं या । अस्मिन् श्लोके पूर्वाद्धेन भाष्यादिपद्यद्वयार्थः उत्तराद्धेन प्रथमभाष्यार्थश्च सङ्गृहीतः समस्तः । सूत्रार्थो वर्ण्यते यत्र वाक्यैः सूत्रानुगामिभिः । स्वपदानि च वर्ण्यन्ते भाष्यं भाष्यविदो विदुः ।

१ ननु चेष्टदेवतामभिष्टुत्यैव सर्वेपि शास्त्रकृतः शास्त्रमुपक्रमन्ते न पुनःस्तुत्यस्तोतृस्तुतिस्तत्रयस्तोत्रमिदं शास्त्रादौ भगवता सूचितं कथं सौन्दर्यमास्कन्दतीत्याशङ्कयामाह श्रेय इत्यादि । २ इदं साध्यम् । अनेन श्लोकवर्त्यभिवन्ध्यशब्दः संस्तवनार्थ एव न तु प्रणमनार्थ इति प्रकाशितः (तम्) । अनेनोपकारकरणार्थं स्तुत्यादित्रयसंस्तवनं कृतमिति प्रकाशितं श्रेयोमार्गस्य संसिद्धिरित्यादौ तथैव श्रवणात् । अतएव तदाश्रयत्वात्तदन्यतमासम्भवे तदघटनात् अनेन सम्मतिर्दाशिता भाष्यादिपद्यद्वयस्याभिप्रायश्च सूचितः, भाष्यानुसारेणैवालङ्कारः क्रियते इति च प्रकाशितः (तम्) । ३ पक्षः । ४ ननु चास्यालङ्करणस्य स्तुत्यस्तोतृस्तुतिनिमित्तकत्वेपि तत्र तत्रयस्तोत्रेण श्रेयसा भाव्यमिति कोऽयं नियम इत्याशङ्कयामाह तद्वृत्तिकारैरपीत्यादि । भट्टकलङ्कदेवैः । ५ नन्वस्य भगवतः समन्तभद्रस्य समन्तभद्रादयस्तिष्ठ एव कृतयः श्रूयन्ते न तु शास्त्रावताररचितस्तुतिगोचराप्तमीमांसितं नाम कृतिस्तस्मात्कथमियं प्रतिज्ञा सुघटनामतीत्युक्ते वक्ति देवागमेत्यादि । मोक्षमार्गस्य नेतारमित्यादि । ६ स्त्रीकुर्वता समन्तभद्रस्वामिना । ७ स्वस्य समन्तभद्रस्य । ८ प्रेरकत्वं वाऽऽराध्यत्वेन ज्ञानं भक्तिस्तत्राल्यन्तमनुरागः श्रद्धा । ९ कटाक्षिसंसूचितमित्यर्थः । प्रतिज्ञातम् । स्त्रीकृतम् । सामर्थ्येनोपपन्नम् । सङ्गृहीतम् । १० (यतः) प्रयोजनाभावे शास्त्रकरणं न स्यात् । ११ तयोः श्रद्धागुणज्ञतयोर्मध्ये एकस्याभावे । १२ परीक्षालक्षणस्य । देवागमस्तवस्य । १३ प्रयोजनानुसारेण शास्त्रकरणं घटते । १४ अनुपपत्तिः कुत इत्याह पूर्वशास्त्रानुसारितया । १५ ग्रन्थकारस्य तत्त्वार्थशास्त्रप्रसिद्धानुसारित्वेन स्वोपक्रान्तत्वस्वरुचिविरचितवपरिहारलक्षणप्रयोजनेन मङ्गलपुरस्सरस्तवविषयेत्यादिप्रकारेणैवोपन्यासात् । अन्यथानुपपत्तिप्रकारेण परीक्षात्वेन वा । १६ वृत्तिग्रन्थेन । १७ ग्रन्थकारः पक्षः । १८ प्रेरकत्वे । १९ मोक्षमार्गस्येत्यादि । २० मोक्षमार्गप्रणेतृत्वादि । २१ विरुद्धनाना युक्तिप्राबल्य (घटमानयोश्च) दौर्बल्यावधारणाय प्रवर्त्तमानो विचारः परीक्षा । सा खल्वेवं चेदेवं स्यादेवं चेदेवं स्यादेवं चेदेवं न स्यादित्येवं प्रवर्त्तते । २२ स्त्रीकारस्य । २३ श्रद्धागुणज्ञतालक्षणं प्रयोजनं पक्षः धर्मित्वं समन्तभद्राचार्यस्यास्ति । आप्तगुणातिशयपरीक्षोपक्षेपान्यथानुपपत्तेः ।

त्वसमर्थनात् । शास्त्रावताररचितस्तुतिगोचराप्तमीमांसितमिदं शास्त्रं देवागमाभिधानमिति निर्णयः । मङ्गल-
पुरस्सरस्तवो हि शास्त्रावताररचितस्तुतिरुच्यते । मङ्गलं पुरस्सरमस्येति मङ्गलपुरस्सरः शास्त्रावतारकाल-
स्तत्र रचितः स्तवो मङ्गलपुरस्सरस्तवः इति व्याख्यानात् । तद्विषयो यः परमाप्तस्तद्गुणातिशयपरीक्षा तद्वि-
षयाप्तमीमांसितमेवोक्तम् । तदेवं निश्श्रेयसशास्त्रस्यादौ तन्निबन्धनतया मङ्गलार्थतया च भुनिभिः संस्तु-
तेन निरतिशयगुणेन भगवताप्तेन श्रेयोमार्गमात्महितमिच्छतां सम्यग्मिथ्योपदेशार्थविशेषप्रतिपत्त्यर्थमाप्त-
मीमांसां विदध्वीनाः, श्रद्धागुणज्ञताभ्यां प्रयुक्तमनसः, कस्माद् देवागमादिविभूतितोऽहं महान्नाभिर्भुत इति
स्फुटं पृष्टौ इव स्वामिसमन्तभद्राचार्याः प्राहुः—

देवागमनभोयानचामरादिविभूतयः। मायाविष्वपि दृश्यन्ते नातस्त्वर्मसि १ नो महान् ॥१॥ इति

देवागमादीनामादिशब्देन प्रत्येकमभिसम्बन्धनादेवागमार्थयो नभोयानादर्थश्चामरादर्थश्च विभूतयः
परिगृह्यन्ते ताश्च भगवतीव मायाविष्वपि मण्करिप्रभृतिषु दृश्यन्ते इति तद्वत्तया भगवन्नोस्माकं परीक्षाप्र-
धानानां महान्न स्तुत्योसि । औज्ञाप्रधानौ हि त्रिदशदिकं परमेष्ठिनः परमात्मचिन्हं प्रतिपद्येरन् नास्मदाद-
यस्तादृशो मायाविष्वपि भावादित्यौगमाश्रयोर्यं स्तवः । श्रेयोमार्गस्य प्रणेता भगवान् स्तुत्यो महान् देवाग-
मनभोयानचामरादिविभूतिमत्त्वाद्यन्यथानुपपत्तेरिति हेतोरप्यागमाश्रयत्वात् । तस्य च प्रतिवादिनः
प्रमाणत्वेनासिद्धेः तदागमप्रामाण्यवादिनामपि विपक्षवृत्तितया गमकत्वायोगात् । तदागमादेव हेतोर्विपक्ष-
वृत्तिवत्प्रसिद्धेः । परमार्थपथस्थाप्यथोदितविभूतिमत्त्वस्य हेतोर्मार्गोपदेशिततद्विभूतिमद्भिर्मायाविभिर्न व्य-

१ अर्थस्थानुभवगम्यस्य परीक्षाविशेषस्य गुणातिशयपरीक्षोपक्षिप्तस्यास्यैव तावदेवागमाभिधानमिति निर्णयः । कथमिति चेदु-
च्यते । अस्य देवागमत्वान्निर्णये ग्रन्थकारस्य श्रद्धागुणज्ञतालक्षणे प्रयोजने साध्ये साधनमिदं न भवत्येव स्वरूपासिद्धत्वात् ।
कथमिति चेदेवागममन्तरेणान्यस्य मोक्षशास्त्रारम्भरचित“मोक्षमार्गस्य नेतार”मित्यादिस्त्वन्विषयाप्तगुणातिशयपरीक्षारूपायाः
समन्तभद्राचार्यकृतेः सर्वथाप्यसम्भवात् । निश्श्रेयसपूर्वोक्तशास्त्रशब्दस्यार्थोऽयम् । २ एतच्च विभावयति । ३ नन्वेवमपि
शास्त्रारम्भस्तवविषयपरमात्मगुणातिशयपरीक्षैव देवागमाभिधानं लब्धुमर्हति देवागमेत्यादिमङ्गलपुरस्सरस्तवविषयपरमात्म-
गुणातिशयपरीक्षामित्यनेन तयोरेकत्वेनाभिधानात्, न पुनः शास्त्रावताररचितस्तुतिगोचराप्तमीमांसितं देवागमाभिधानं
लब्धुमर्हति । ततः कथमिदमुक्तम्—शास्त्रावताररचितस्तुतिगोचराप्तमीमांसितमिदं शास्त्रं । देवागमाभिधानमित्युक्ते तद्गुणा-
तिशयपरीक्षातदाप्तमीमांसितयोरेकत्वे साधिते तदाप्तमीमांसितमपि देवागमाभिधानं भविष्यत्येवेति स्वीकृत्य तयोरेकत्व-
समर्थनार्थमाह ।—मङ्गलपुरस्सरेत्यादि । ४ मोक्षमार्गप्रणेतृत्वादि । ५ ननु च मीमांसितं, परीक्षा, विचार इत्यनर्था-
न्तरं तच्च वादिप्रतिवादिभ्यां भवितव्यम् । तथा च सति समन्तभद्राचार्यस्य महावादिनः प्रतिवादी न कश्चिन्मनुष्यमात्रः
सम्भवत्येव (अवदुततमटति झटिति स्फुटतटवाचाटभूर्जटैजिह्वा । वादिनि समन्तभद्रे कान्येषां संकथा तत्र) ततः
कथमाप्तमीमांसाविधानमुपपद्यते इति पृष्टः सन्नाचष्टे तदेवमित्यादि । तदेवमुक्तन्यायेनेत्यर्थः । ६ तत्त्वार्थसूत्रस्य ।
७ मोक्षनिमित्तं मङ्गलनिमित्तमाचार्याः शास्त्रं कुर्वन्ति । ८ उमास्वामिपादैः गृद्धपिच्छाचार्यापरनामधेयैः “आचार्यः कु-
न्दकुन्दाख्यो वक्रग्रीवो महामतिः । एलाचार्यो गृद्धपिच्छः पञ्चनन्दी वितन्यते” ॥१॥ “तत्त्वार्थसूत्रकर्तृलात्प्रकटीकृतसन्मतः ।
उमास्वामिपदाचार्यो मिथ्यालतिमिरांशुमान् ॥ २ ॥ (टिप्पण्यन्तरम्) । ९ विनेयानाम् । १० यसः (द्वन्द्वसमासः) ।
११ अर्थविशेषप्रतिपत्त्यर्थं शास्त्रन्यायानुसारितया तथैवोपन्यासादिति पूर्वोक्तभाष्यांशविवरणमिदम् । एवं यथायोग्यं ज्ञातव्यम् ।
१२ कुर्वाणाः समन्तभद्राचार्याः । १३ जिनः, परमेष्ठी । १४ तत्त्वार्थसूत्रकारैः । १५ मोक्षमार्गस्य नेता कर्मभूता भेत्ता
विश्वतत्त्वानां ज्ञातेति विशेषणत्रयेणाहं स्तुतः सूत्रकृता भो समन्तभद्राचार्या देवागमादिविभूत्या लं महानिति कुतोहं नाभिभुत
इति पृष्टा इव । १६ इति हेतोः । अथवा देवागमादिविभूतितः । १७ वर्द्धमानः । १८ अस्माकं परीक्षाप्रधानानां समन्तभ-
द्रादीनाम् । १९ चक्रवर्त्यागमादि । २० चतुरास्यत्वादि । २१ सुरपुष्पवृष्ट्यादि । २२ परीक्षाप्रधानानां स्तुत्यो नासीत्यादि
भावयति । २३ आज्ञावशवर्तिनः । २४ देवागमादिचिन्हस्य । २५ इति हेतोः । २६ देवागमादिविभूतितत्त्वं महानित्ययम् ।
२७ महत्वाभावे । २८ जैनागमसत्यवादिनां स्याद्वादिनामपि विपक्षेषु मण्करिप्रभृतिषु प्रवर्त्तमानत्वाद्धेतोः साधकत्वासम्भ-
वात् । २९ माययोपदेशिताश्च तास्तद्विभूतयो देवागमादिविभूतयस्तास्सन्ति येषां मायाविनां ते मायोपदेशिततद्विभूतिमन्तस्तैः ।

भिचारः सत्यधूमवत्त्वादेः पावकादौ साध्ये स्वप्नोपलब्धधूमादिमता देशादिनानैकान्तिकत्वप्रसङ्गात् सर्वा-
नुमानोच्छेदात् । इति चेत् तर्हि मा भूदस्य हेतोर्व्यभिचारः पारमार्थिक्यः पुरन्दरभेरीनिनादादिकृतप्रतिधा-
तागोचरचारिण्यो यथोदितविभूतयस्तीर्थकरे भगवति त्वयि तादृश्यो मायाविष्वपि नेत्येतत्स्वं महानस्माकम-
सीति व्याख्यानाद्ग्रन्थविरोधाभावादिति कश्चित्, सोपि कुतः प्रमाणात्प्रकृतहेतुं विपक्षासम्भविनं प्रतीयार्तं ?
न तावत्प्रत्यक्षादनुमानाद्वा तस्य तदविषयत्वात् । नाप्यागमादसिद्धप्रामाण्यात्तत्प्रतिपत्तिरतिप्रसङ्गात् । प्रमाणतः
सिद्धप्रामाण्यादागमात्तत्प्रतिपत्तौ ततः साध्यप्रतिपत्तिरेवास्तु परम्परापरिश्रमपरिहारश्चैवं प्रतिपत्तुः स्यात् ।
ततः सूक्तं सर्वथा नातो हेतोस्त्वमसि नो महांस्तस्यागमाश्रयत्वादिति । तर्ह्यन्तरङ्गबहिरङ्गविग्रहादिमहोदये-
नान्यजनातिशायिना संत्येन स्तोतव्योहं महानिति भगवैर्पर्यनुयोगे सतीव प्राहुः ।—

अध्यात्मं बहिरप्येष विग्रहादिमहोदयः । दिव्यः सत्यो दिवौकस्स्वर्ग्यस्ति रागादिमत्सु सः ॥२॥

आत्मानमधिश्रित्य वर्तमानोऽध्यात्ममन्तरङ्गो विग्रहादिमहोदयः शश्वन्निःस्वेदत्वादिः परानपेक्षत्वात् ।
ततो बहिर्गन्धोदकवृष्ट्यादिर्वहिरङ्गो देवोपनीतत्वात् । स च सत्यो मायाविष्वसत्त्वात् । दिव्यश्च मनुजेन्द्रा-
र्णामप्यभावात् । स एष बहिरन्तःशरीरादिमहोदयोपि पूरणादिष्वसम्भवी व्यभिचारी स्वर्गिणु भावादक्षी-
णकषायेषु । ततोपि न भवान् परमात्मेति स्तूयते । अथ यादृशो घातिक्षयजः स भगवति न
तादृशो देवेषु येनैनैकान्तिकः स्यात् । दिवौकस्स्वर्ग्यस्ति रागादिमत्सु स नैवास्तीति व्याख्यानादभिधीयते
तथाप्यागमाश्रयत्वादहेतुः पूर्ववत् । ननु प्रमाणसंभववादिनां प्रमाणप्रसिद्धप्रामाण्यादागमात्साध्यसिद्धावपि
तत्प्रसिद्धसाधनजनिनानुमानात्पुनस्तत्प्रतिपत्तिरविरुद्धेति चेन्न, उपयोगविशेषस्याभावे प्रमाणसंभवस्यान-
भ्युपगमात् । सति हि प्रतिपत्तुरुपयोगविशेषे देशादिविशेषसमबंधानादागमात्प्रतिपन्नमपि हिरण्यरेतसं स
पुनरनुमानात्प्रतिपत्तते । तत्प्रतिबद्धधूमादिसाक्षात्करणात्प्रतिपत्तिविशेषघटनात् पुनस्तमेव प्रत्यक्षतो
बुभुत्सते । तत्करणसम्बन्धात्तद्विशेषप्रतिभाससिद्धेः । न चैवमागममात्रगम्ये साध्ये साधने च तत्प्रतिप-

१ अत्राह कश्चित्स्वमतवर्त्ता हे समन्तभद्राचार्या मायाविभिः कृत्वास्य हेतोर्व्यभिचारो नास्ति तदेव सत्यधूमवत्त्वादेरित्या-
दिना दर्शयति । २ देवागमादिमत्त्वस्य । ३ विनाश । ४ मायाविषु तादृश्यो विभूतयो न दृश्यन्ते । ५ इति हेतोः ।
६ देवागमादिश्लोकस्यैवं व्याख्यानादित्यर्थः । ७ व्यभिचाराभावे देवागमेत्यादिग्रन्थविरोध इत्यत आह ग्रन्थविरोधाभावात् ।
८ तटस्थः स्वमतवर्त्ता पृच्छति । ९ देवागमादिहेतुम् । १० मष्करिण्वसम्भविनम् । ११ निश्चयात् । १२ विभूतिमत्त्वादिहेतोः ।
१३ तयोः प्रत्यक्षानुमानयोरगोचरत्वात् । प्रत्यक्षाच्चागरादिविभूतिर्न दृश्यते नाप्यनुमानेन हेतोरसिद्धेरिति प्रत्यक्षानुमानाभ्यां
हेतुरयं गोचरो न । १४ असिद्धप्रमाणत्वादागमात्तस्य हेतोः परिज्ञानं चेत्तदातिप्रसङ्गः । १५ अयमागमो धर्मा प्रमाणं
भवितुमर्हति पूर्वापरविरोधरहितत्वादित्यनुमानात् प्रमाणात् । १६ महानिति । १७ आगमाद्वेतुप्रतिपत्तिः साध्यसिद्धिरिति
परम्परापरिश्रमस्त्यपरिहारः । १८ आगमात्साध्यप्रतिपत्तिप्रकारेण । १९ निर्विशेषे सति विशेषव्याख्यानद्वयस्यागमाश्रितत्वं
यतः । २० मष्करिपूरणाद्यन्यजनेभ्योतिशयवता । २१ परमार्थभूतेन । २२ अहं पक्षः महान् भवामीति साध्यो धर्मः अन्तरङ्ग-
बहिरङ्गविग्रहादिमहोदयसद्भावादन्यथानुपपत्तेः । २३ प्रप्रे । २४ अक्षीणकषायेषु देवेषु । २५ वर्त्तते यस्मात्तस्मात्त्वं महान्न ।
अथवा किमस्तीति काकुः नास्तीत्यर्थः । अतस्त्वं महानस्माकमसीत्यभिप्रायो भगवतः । २६ आदिशब्दान्मोहद्वेषमदाहङ्काराणां
ग्रहणम् । २७ मन्त्राद्यनपेक्षत्वात् । २८ चक्रवर्त्यादीनाम् । २९ हेतोर्व्यभिचारित्वात् । ३० यदि । आह स्वमतवर्त्ता ।
३१ विग्रहादिमहोदयः । ३२ न केनापि । ३३ किमस्तीति काकुः नास्तीत्यर्थः । ३४ सोपि प्रकृतहेतुं विपक्षासम्भविनं कुत
प्रतीयादित्यादिसम्बन्धनीयम् । ३५ बहूनां प्रमाणानामेकस्मिन्नर्थे प्रवृत्तिः प्रमाणसम्प्रवृत्तिः । जैनानाम् । ३६ महत्ता ।
३७ परिच्छिन्ति । ३८ कालस्वरूपम् । ३९ निर्णयात् । ४० पुनः स प्रतिपत्ता तं हिरण्यरेतसं साक्षाद्बोद्धुमिच्छति । कस्मात् ?
अग्निनेत्रेन्द्रियसंयोगात्साध्यविशेषप्रतिभासः गिद्वयति यतः । ४१ इन्द्रियेण । ४२ पिङ्गमासुराकार । ४३ विशेषप्रतिभास-
सिद्धेरिति वा पाठः । ४४ अग्निप्रकारेण । ४५ प्रमाणसंभवेन तस्य साध्यस्य परिज्ञानविशेषो नास्ति ।

त्तिविशेषोस्तीति किमकारणमत्र प्रमाणसंग्रहोभ्युपगम्यते प्रत्यक्षनिश्चितेभ्यो धूमे च तदभ्युपगमप्रसङ्गात् । सर्वथा विशेषाभावात् । ततो देवागमनभोयानचामरादिविभूतिभिरिवान्तरङ्गबहिरङ्गविग्रहादिमहोदयेनापि न स्तोत्रं भगवान् परमात्मर्हति । तर्हि तीर्थकृत्सम्प्रदायेन स्तुत्योहं महानिति भगवदाक्षेपप्रवृत्ताविव साक्षादाहुः—

तीर्थकृत्समर्थानां च परस्परविरोधतः । सर्वेषामाप्ततां नास्ति कश्चिदेव भवेद्गुरुः ॥ ३ ॥

इति भगवतो महत्त्वे साध्ये तीर्थकरत्वं साधनं कुतः प्रमाणात् सिद्धम् ? न तावदध्यक्षात्तस्य तदेविषयत्वात्साध्यवत् । नाप्यनुमानात्तदविनाभाविलिङ्गाभावात् । समयोत्सिद्धमिति चेत् पूर्ववदागमाश्रयत्वादगमकत्वमस्य व्यभिचारश्च । न हि तीर्थकरत्वमासतां साधयति—शक्रादिष्वसम्भवि सुगतादौ दर्शनात् । यथैवं हि भगवति तीर्थकरत्वसमयोस्ति तथा सुगतादिष्वपि । सुगतस्तीर्थकरः, कपिलस्तीर्थकर इत्यादिसमयाः सन्तीति सर्वे महान्तः स्तुत्याः स्युः । न च सर्वे सर्वदर्शिनः परस्परविरुद्धसमयाभिधायिनः । तदुक्तम् ।—“सुगतो यदि सर्वज्ञो कपिलो नेति का प्रमा । तावुभौ यदि सर्वज्ञौ मतभेदः कथं तयो”रिति । ततोऽनैकान्तिको हेतुस्तीर्थकरत्वाख्यो न कस्यचिन्महत्त्वं साधयतीति कश्चिदेव गुरुर्महान् भवेत् ? नैव भवेदित्यायर्तम् । अत एव न कश्चित्पुरुषः सर्वज्ञः स्तुत्यः श्रेयोर्थिनां श्रुतेरेव श्रेयःसाधनोपदेशप्रसिद्धेरित्यर्परः । तं प्रत्यपीयमेव कारिका योज्या । तीर्थं कृन्तन्तीति तीर्थकृतो मीमांसकः सर्वज्ञागमनिराकरणवादित्वात् । तेषां समर्थ्यास्तीर्थकृत्समयास्तीर्थच्छेदसम्प्रदाया भावनादिवाक्यार्थप्रवादा इत्यर्थः । तेषां च परस्परविरोधादासता संवादकर्ता नास्तीति कश्चिदेव सम्प्रदायो भवेद्गुरुः संवादको नैव भवेदिति व्याख्यानात् । तदेवं वक्तव्यम् ।—भावना यदि वाक्यार्थो ^१नियोगो नेति का प्रमा । तावुभौ यदि वाक्यार्थो हतौ भट्टप्रभाकराविति । कार्यर्थे चोदनाज्ञानं स्वरूपे किन्न तत्प्रमा । द्वयोश्चेद्धन्त तौ नष्टौ भट्टवेदान्तवादिनाविति । ननु च भावनावाक्यार्थ इति सम्प्रदायः श्रेयान्, नियोगे बाधकसद्भावात् । नियुक्तोहमनेनाग्निष्टोमादिवाक्येनेति निरवशेषो योगो हि नियोगस्तत्र मनागप्ययोगस्य सम्भवाभा-

१ किमिति किमर्थम् । २ कारणं विना । ३ साध्ये । ४ अग्नौ धूमे च प्रत्यक्षं निश्चिते सति तस्य प्रमाणसंग्रहस्याङ्गीकारप्रसङ्गो घटते । ५ दिवौकस्त्वस्यसम्भाविना आगमेन । ६ प्रश्नप्रवृत्तां सत्याम् । ७ तीर्थं परमागमलक्षणं कुर्वन्ति ये ते तीर्थकृतो जैनव्यतिरिक्तवादिनः कपिलादयस्तेषां समया आगमास्तेषाम् । ८ स्वकीयस्वकीयभिन्नाभिप्रायेण । ९ मीमांसक, सांख्य, सौगत, नैयायिक, चार्वाक, तत्त्वोपलववादि, योग, ब्रह्माद्वैतवादि, पुरुषाद्वैतवादि, चित्राद्वैतवादि, शब्दाद्वैतवादि, ज्ञानाद्वैतवादिप्रमुखाणां वादिनामेकान्तमताश्रयिणाम् । १० यथाभूतार्थोपदेष्टृत्वम् । ११ परमतापेक्षया काका व्याख्यानं, कश्चित्क गुरुर्भवेदपि न कश्चिद्गुरुर्भवेदिति । जैनमतापेक्षयायमर्थो ग्राह्योऽस्याः कारिकायाः, कः परमात्मा विदेवार्हन् केवल्येवासौ भवेन्नान्यः । भवं यन्ति ये ते भवेतः संसारिणस्तेषां गुरुर्भवेद्गुरुरित्येकपदं ज्ञेयम् । चार्वाकमते बृहस्पतेर्ग्रहणं ज्ञेयम् । १२ प्रत्यक्षागोचरत्वात् । १३ भगवान् धर्मा महान् भवतीति साध्यस्तीर्थकरत्वान्यथानुपपत्तेरिति हेतुः । यो महान् भवति स तीर्थकरो न भवति यथा रथ्यापुरुषः तीर्थकरश्चासौ तस्मादमहान् भवतीति । १४ आगमात् । १५ व्यभिचारमेव भावयति । १६ एतन्नास्तीत्युक्ते आह । १७ आशङ्क्य । १८ कुमारिलेन । १९ सर्वथा क्षणिकं, सर्वथा नित्यमित्यादि । २० पुंसः । २१ यत एव ततस्तीर्थकरत्वनामा हेतुर्व्यभिचारी सन् कस्यचित् सुगतादेर्महत्त्वं न साधयति । २२ सर्वेषां तीर्थकरत्वप्रतिपादकत्वमस्ति यतः । २३ श्रेयोर्थिनां कथं श्रेय इत्युक्ते आह ‘वेदात्’ । २४ मीमांसकः । २५ सर्वज्ञप्रतिपादकः । २६ उपदेशाः । २७ आदिशब्देन विधिनियोगौ । २८ संवादकताप्रेरणालक्षणभावनाज्ञानम् । २९ संवादकता नास्ति यतः । ३० भावनारूपे । ३१ नियुक्तोहमित्याकृतं यस्माद्भवति स एव नियोग इत्यर्थः । ३२ सर्वं वै खल्विदं ब्रह्मेत्यादिविधिस्वरूपप्रतिपादने वेदवाक्यं कथं न प्रमाणम् । ३३ कार्यस्वरूपयोः । ३४ अत्राह भावनावादी भट्टः । अग्निष्टोमं स्वर्गकामो यजेतानेन वादिनो मते लिङ्गोद्भवप्रत्ययस्वरूपः । ३५ अप्रेरकत्वस्य, असंघटमानस्य चिद्रावनारूपस्य कार्यस्य ।

वात् स चानेकविधः प्रवर्तकमतभेदात् । केषाञ्चिद्विड्वादिप्रत्ययार्थः शुद्धोऽन्यनिरपेक्षः कार्यरूपो नियोगः । प्रत्ययार्थो नियोगश्च यतः शुद्धः प्रतीयते । कार्यरूपश्च तेनात्र शुद्धं कार्यमसौ मतः ॥ विशेषणं तु यत्तस्य किञ्चिदन्यत् प्रतीयते । प्रत्ययार्थो न तद्युक्तं धात्वर्थः स्वर्गकामवत् ॥ प्रेरकत्वं तु यत्तस्य विशेषणमिहेष्यते । तस्याप्रत्ययवाच्यत्वाच्छुद्धे कार्ये नियोगता ॥ १ ॥ इति वचनात् । 'प्रेषां शुद्धां प्रेरणां' नियोग इत्याशयः । प्रेरणैव नियोगोत्र शुद्धा सर्वत्र गम्यते । नाप्रेरितो यतः कश्चिन्नियुक्तं स्वं प्रबुध्यते । २ । प्रेरणासहितं कार्यं नियोग इति केचिन्मन्यन्ते । ममेदं कार्यमित्येवं ज्ञातं पूर्वं यदा भवेत् । स्वसिद्धौ प्रेरकं तत्स्यादन्यथा तन्न सिद्ध्यति । ३ । कार्यसहिता प्रेरणा नियोग इत्यपरे । प्रेर्यते पुरुषो नैव कार्यणेह विना क्वचित् । ततश्च प्रेरणा प्रोक्ता नियोगः कार्यसङ्गता । ४ । कार्यस्यैवोपचारतः प्रवर्तकत्वं नियोग इत्यन्ये । प्रेरणाविषयः कार्यं न तु तत्प्रेरकं स्वतः । व्यापारस्तु प्रमाणस्य प्रमेयं उपचर्यते । ५ । कार्यप्रेरणयोः सम्बन्धो नियोग इत्यपरे । प्रेरणा हि विना कार्यं प्रेरिका नैव कस्यचित् । कार्यं वा प्रेरणायोः नियोगस्तेन सम्मतः । ६ । तत्समुदायो नियोग इति चापरे । परस्पराविनाभूतं द्वयमेतत्प्रतीयते । नियोगः समुदायोस्मात् कार्यप्रेरणयोर्मतः । ७ । तदुभयस्यभावविनिर्मुक्तौ नियोग इति चान्ये । सिद्धमेकं यतो ब्रह्म गतमाप्त्यतः सदा । सिद्धत्वेन न तत्कार्यं प्रेरकं कुत एव तत् । ८ । यन्त्रारूढो नियोग इति कश्चित् । कामी यत्रैव यः कश्चिन्नियोगे सति तत्र सः । विषयारूढमात्मानं मन्यमानः प्रवर्तते । ९ । भोग्यरूपो नियोग इत्यपरः । ममेदं भोग्यमित्येवं भोग्यरूपं प्रतीयते । ममत्वेन च विज्ञानं भोक्तयेव व्यवस्थितम् ॥ स्वामित्वेनाभिर्मानो हि भोक्तुर्यत्र भवेदयम् । भोग्यं तदेव विज्ञेयं तदेवं स्वं निरुच्यते ॥ साध्यरूपतया येन ममेदमिति गम्यते । तत्प्रसाध्येन रूपेण भोग्यं स्वं व्यपदिश्यते ॥ सिद्धरूपं हि यद्भोग्यं न नियोगः स तावता । साध्यत्वेनेह भोग्यस्य प्रेरकत्वाच्चिन्त्यता । १० । पुरुष एव नियोग इत्यन्यः । ममेदं कार्यमित्येवं मन्यते पुरुषः सदा । पुंसः कार्यविशिष्टत्वं नियोगोऽस्य च वाच्यता ॥ कार्यस्य सिद्धौ जातायां तद्युक्तं पुरुषस्तदा । भवेत्साधित इत्येवं पुमान् वाक्यार्थ उच्यते । ११ । 'सोयमेकादशप्रकारोपि नियोगो विचार्यमाणो बाध्यते ।—

१ अभिप्रायः । २ अनेन लिङ्लोट्प्रत्ययप्रत्ययार्थः सूच्यते न तु लडादिप्रत्ययार्थः । ३ "जातिर्व्यक्तिश्च लिङ्गं च प्रकृत्यर्थोभिधीयते । संख्या च कारकं चेति प्रत्ययार्थः प्रतीयते" । ४ अग्निहोत्रादिविशेषणरहितः । ५ धात्वर्थनिरपेक्षः । ६ अवश्यं करणीयः । ७ कुत एतदित्याशङ्क्य पुरातनं श्लोकत्रयमाह । ८ एव । ९ वेदवाक्ये । १० कार्यरूपस्य नियोगस्य । ११ अग्निहोत्रादिकम् । १२ यजनमात्रः । १३ कार्यस्य स्वनिष्पत्त्यर्थं यत्प्रेरकत्वं प्रवर्तकत्वम् । १४ कार्यरूपस्य नियोगस्य । १५ योगकर्मणि । १६ नियोगवादिनाम् । १७ वाक्यान्तर्गतकर्माद्यवयवापेक्षारहिता । १८ प्रेरकत्वम् । १९ सिद्धान्तः । २० नियोगरहिता । २१ वाक्यस्य । २२ पुरुषस्य यागकर्मणि । २३ ममेदं कार्यमित्येवं ज्ञानाभावे तत्त्वसिद्धौ प्रेरकं न सिद्ध्यति । २४ मुख्यं वेदवाक्यस्य यत्प्रेरकत्वं तद्यागलक्षणकार्यं उपचर्यते इत्युपचारः । २५ वेदवाक्यव्यापारः । यागः । २६ प्रवर्तकत्वम् । २७ वेदवाक्यस्य । २८ यागादौ कार्यं । २९ यागवेदवाक्ययोः सम्बन्धः । ३० प्रेरणां विना कार्यं कस्यचित्प्रेरकं नैव तेन कारणेन प्रेरणाकार्ययोः सम्बन्धो नियोगः प्रतिपादितः । ३१ तयोः प्रेरणाकार्ययोस्तादात्म्यम् । ३२ तादात्म्यम् । ३३ यतः कारणात् । ३४ कार्यरूपमेव हि यत्किञ्चन स्वनिष्पत्त्यै प्रेरकं स्यादस्य तु ब्रह्मणो नित्यत्वेन कार्यरूपत्वाभावात् प्रेरकत्वं न भवतीत्यर्थः । ३५ अग्निहोत्रादिवाक्ये कार्यप्रेरणानिरपेक्षतयावभासः परमात्मस्वभावो वा । ३६ निरंशम् । ३७ वेदात् । ३८ कुतः ? यतः । ३९ यागकर्म । ४० पुरुषः । ४१ स्वर्गकामी । ४२ यागकर्मणि । ४३ प्रवर्तकवाक्ये सति । ४४ यागलक्षण । स्वर्ग । ४५ भविष्यद्रूपमेव भोग्यं नियोग इत्याह । ४६ अभिप्रायः । ४७ स्वकीयम् । ४८ स्वार्थादिकं साध्यम् । ४९ पुंसा । ५० वेदवाक्ये । ५१ यतः । ५२ यागादिलक्षणसम्पृक्तत्वम् । यज्ञकर्ता । भोग्यतामात्रेण । ५३ नियोगः स्यादबाधितः इति वा पाठः । ५४ यदि पुरुष एव नियोगस्तदा तस्य नित्यत्वात्कथं साध्यरूपो भवतीत्याशङ्क्यामाह । ५५ साध्यकार्यविशिष्टः । ५६ अथ विधिवादमाश्रित्य भट्टः प्राभाकरमतसम्बन्धिनं नियोगवादं दूषयति ।

प्रमाणाद्यष्टविकल्पानतिक्रमात् । तदुक्तम् ।— प्रमाणं किं नियोगः स्यात् प्रमेयमथवा पुनः । उभयेन विहीनो वा द्वयरूपोऽथवा पुनः ॥ शब्दव्यापाररूपो वा व्यापारः पुरुषस्य वा । द्वयव्यापाररूपो वा द्वयाव्यापार एव वा ॥ तत्रैकादशभेदोऽपि नियोगो यदि प्रमाणं तदा विधिरेव वाक्यार्थ इति वेदान्तवाद-प्रवेशः प्रभाकरस्य स्यात्, प्रमाणस्य चिदात्मकत्वात्, चिदात्मनः प्रतिभासमात्रत्वात्, तस्य च परब्रह्मत्वात् । प्रतिभासमात्राद्धि पृथग्विधिः कार्यरूपतया न प्रतीयते घटादिवत् । प्रेरकतया वा नानुभूयते वचनादिवत् । कर्मकरणसाधनतया हि तत्प्रतीतौ कार्यप्रेरकताप्रत्ययो युक्तो नान्यथा । किं तर्हि दृष्टव्योयमात्मा श्रोतव्यो निदिर्ध्यासितव्य इत्यादिशब्दश्रवणादवस्थान्तरविलक्षणेन प्रेरितोऽहमिति जाताकूतेर्नोहङ्कारेण स्वयमात्मैव प्रतिभाति स एव विधिरिति वेदान्तवादिभिरभिधानात् । १ । प्रमेयत्वं तर्हि नियोगस्यास्तु प्रमाणत्वे दोषाभिधानादित्यप्यसत्—प्रमाणाभावात् । प्रमेयत्वे हि तस्य प्रमाणमन्यद्वाच्यम्—तदभावे प्रमेयत्वायोगात् । श्रुतिवाक्यं प्रमाणमिति चेन्न—तस्याचिदात्मकत्वे प्रमाणत्वाघटनादन्यत्रोपपत्त्यात् । संविदात्मकत्वे श्रुतिवाक्यस्य पुरुष एव श्रुतिवाक्यमिति स एव प्रमाणम् । तत्संवेदनविवर्तस्तु नियुक्तोऽहमित्यभिमानरूपो नियोगः प्रमेयत्वमिति नायं पुरुषादन्यः प्रतीयते यतो वेदान्तवादिमतप्रवेशोऽस्मिन्नपि पक्षे न भवेत् (२) तर्हि प्रमाणप्रमेयरूपो नियोगो भवत्वित्यप्युक्तम्—संविद्विवर्तत्वापत्तेः अन्यथा प्रमाणप्रमेयरूपतानुपपत्तेः । तथा च स एव चिदात्मोऽस्य स्वभावतयात्मानमादर्शयन्नियोग इति सिद्धो ब्रह्मवादः (३) । अनुभयस्वभावो नियोग इति चेत्तर्हि संवेदनमात्रमेव पारमार्थिकं तस्य कदाचिदप्यहेयत्वादेऽनुभयस्वभावत्वसम्भवात् । प्रमाणप्रमेयत्वव्यवस्थाभेदविकल्पस्य सन्मात्रदेहर्तया तस्य वेदान्तवादिभिर्निरूपितत्वात्तन्मतप्रवेश एव (४) । यदि पुनः शब्दव्यापारो नियोग इति मतं तदा भट्टमतानुसरणमस्य दुर्निवारम्—शब्दव्यापारस्य शब्द-

१ रविगुप्तेन । २ भाट्टः प्राभाकरं प्रतिपृच्छति । ३ वाच्यमात्रकथनो व्यापारः । ४ अष्टप्रकारविकल्पमध्ये । ५ प्रथमः प्रमाणस्वरूपो विकल्पः । ६ कर्तव्यार्थोपदेशो विधिः । ब्रह्म । ७ नियोगवादिनः । ८ अत्र प्रमाणस्याचिदात्मकत्वशङ्कायां तस्याचिदात्मकत्वे प्रमाणत्वाघटनादन्यत्रोपपत्त्यादित्यग्रे वक्ष्यमाणमुत्तरं द्रष्टव्यम् । ९ प्रतिभासमात्रस्य । १० प्रतिभासश्चान्यो विधिश्चान्य इत्युक्ते आह । ११ कर्तव्य । १२ व्यतिरेकदृष्टान्तः । यथा घटः प्रतिभासमात्रात् कार्यरूपतया पृथक् प्रतीयते न तथा विधिः प्रतिभासमात्रात् स्वरूपात् पृथक् प्रतीयते । १३ नानुमीयते इत्यपि खपाठः । १४ व्यतिरेकदृष्टान्तः । १५ अङ्गुलिसंज्ञा । १६ यथा वचनादिः प्रेरकतया प्रतिभासमात्रात् पृथगनुभूयते तथा विधिर्नानुभूयते । १७ उभयरूपतया विधिर्नानुभूयते इत्युक्ते आह । क्रियते निष्पाद्यते इति कर्म घटादि । प्रेर्यते नियुज्यते पुरुषः स्वकृत्येऽनेनेति प्रेरकं वचनं करणम् । १८ विधिप्रतीतौ । १९ कर्मकरणसाधनत्वाभावेन विधिप्रतीतौ कार्यताप्रेरकताज्ञानं युक्तं न स्यात् । २० तर्हि किं स्वरूपं विधेरित्युक्ते आह द्रष्टव्येत्यादि । २१ “श्रोतव्यः श्रुतिवाक्येभ्यो मन्तव्यक्षोपपत्तितः । मत्वा च सततं ध्येय एते दर्शनहेतवः” । २२ परब्रह्मस्वरूपेण ध्यातव्यः । २३ अवस्था दर्शनादि अवस्थान्तरमदर्शनादि तेन विलक्षणो दर्शनादिस्तेन । २४ अप्रेरितावस्थानिलक्षणेनाकारेण प्रेरितोऽहमित्यभिमानरूपेण । २५ दर्शनादिना । २६ प्रमेयरूपस्य नियोगस्य ग्राहकं प्रमाणम् । २७ प्रभाकरेण । २८ श्रुतिवाक्यं प्रमाणं, नियोगः प्रमेयमिति चेत् । २९ अत्राह भावनावादी भट्टः—भो नियोगवादिन् प्रभाकर तावकं श्रुतिवाक्यं चिदात्मकमचिदात्मकं वेति । तत्र विकल्पद्वयं खण्डयति । ३० चन्द्रवन्मुखमित्यादिरुपचारः । ३१ ज्ञानात्मकत्वे सति । ३२ परब्रह्म पश्चात् कार्यं कुर्यात् । ३३ पर्यायः । ३४ विशेषणमिदं नियोगस्य संवेदनविवर्तत्वसमर्थनार्थम् । ३५ ज्ञानपर्यायप्राप्तत्वान्नियोगस्य सामान्येन नियुक्तोऽहमित्यभिमानरूपत्वाभ्युपगमादन्यथा ज्ञानपर्यायप्राप्त्यभावे प्रमाणरूपत्वं नोपपद्यते, अप्रकाशमानत्वेन प्रमेयरूपत्वं च न घटते इति भावः । ३६ स्वरूपम् । ३७ प्रकाशयन् । ३८ प्रमाणप्रमेयरूपत्यागे । ३९ संवेदनमात्रादन्यस्य कस्यचिदनुभयस्वभावत्वाघटनात् । ४० पारमार्थिकत्वं कुतः ? । ४१ संवेदनमात्रस्य । ४२ कुतः । ४३ अनुभयस्वभावत्वं कुतः । ४४ सत्स्वरूपतया । ४५ संवेदनमात्रस्य । ४६ अभिष्टोमेन स्वर्गकामो यजेत इत्यादिशब्दव्यापारः । ४७ प्रभाकरस्य वेदान्तवादिमतप्रवेशः स्यात् । ४८ शब्दरूपार्थरूपा चेति भावना द्वेधा ।

भावनारूपत्वात् (५) अथ पुरुषव्यापारो नियोगस्तदापि परमतानुसरणम्—पुरुषव्यापारस्यापि भावना-
स्वभावत्वात् शब्दात्मव्यापारभेदेन भावनायाः परेण द्वैविध्याभिधानात् (६) । तदुभयरूपो नियोग इति
चेत्तर्हि पर्यायेण युगपद्वा ? यदि पर्यायेण सं एव दोषः—कचित्कदाचिच्छब्दव्यापारस्य पुरुषव्यापारस्य
च भावनास्वभावस्य नियोग इति नामकरणात् । युगपदुभयस्वभावत्वं पुनरेकत्र विरुद्धं न शक्यं
व्यवस्थापयितुम् (७) । तर्हि तदनुभयव्यापाररूपो नियोगोङ्गीकर्तव्य इति चेत् सोपि विषयस्वभावो
वा स्यात् फलस्वभावो वा स्यान्निस्वभावो वा ? गत्यन्तराभावात् । विषयस्वभाव इति चेत् । कः पुनरसौ
विषयः ? अग्निष्टोमेन यजेत स्वर्गकाम इत्यादिवाक्यस्यार्थो यागादिविषय इति चेत् स तद्वाक्यकाले
स्वयमविद्यमानो विद्यमानो वा ? यद्यविद्यमानस्तदा तत्स्वभावो नियोगोप्यविद्यमान एवेति कथं न सौ वाक्यार्थः
स्वपुष्पवत् । बुद्ध्यारूढस्य भाविर्निस्तस्य वाक्यार्थत्वे सौगतमर्तानुसरणप्रसङ्गः । अथ तद्वाक्यकाले विद्यमा-
नोसौ तर्हि न नियोगो वाक्यस्यार्थः—तस्य यागादिनिष्पादनार्थत्वात्—निष्पन्नस्य च यागादेः पुनर्निष्पा-
दनायोगात्, पुरुषादिवत् । अथ तस्यै किञ्चिदनिष्पन्नं रूपं तदा तन्निष्पादनार्थो नियोग इति मतम् तर्हि
तत्स्वभावो नियोगोप्यनिष्पन्न इति कथं वाक्यार्थः ? स्वयमसन्निहितस्यै कल्पनारूढस्य वाक्यार्थत्वे सै एव
सौगतमतप्रवेशः (८) फलस्वभावो नियोग इत्ययमपि पक्षो न कक्षीकर्तव्यः—तस्यै नियोगत्वाघटनात् । न
हि स्वर्गादिफलं नियोगः—फलान्तरपरिकल्पनप्रसङ्गात्—निष्फलस्य नियोगस्यायोगात् । फलान्तरस्य च
फलस्वभावनियोगवादिनां नियोगत्वापत्तौ तदन्यफलपरिकल्पनेऽनवस्थाप्रसङ्गः । फलस्य वाक्यैकाले स्वयम-
सन्निहितत्वाच्च तत्स्वभावो नियोगोप्यसन्निहित एवेति कथं वाक्यार्थः ? तस्यै वाक्यार्थत्वे निरालम्बनश-
ब्दवादाश्रयणात् कुतः प्रभाकरमतसिद्धिः ? स्वभावो नियोग इत्ययमपि पक्षोऽनेनैव प्रतिक्षिप्तः (९) ।
किञ्च सन्नेव वा नियोगः स्यादसन्नेव वोभयरूपो वानुभयरूपो वा ? प्रथमपक्षे विधिवाद एव । द्वितीयपक्षे
निरालम्बनवादः । तृतीयपक्षे तूभयदोषानुषङ्गः । चतुर्थपक्षे व्याघातः—सत्त्वासत्त्वयोः परव्यवच्छेदरूपेणो-
रेकतरस्य निषेधेऽन्यतरस्य विधानप्रसङ्गे—सकृदेकत्र प्रतिषेधायोगात् । सर्वथा सदसत्त्वयोः प्रतिषेधेपि
कथञ्चित्सदसत्त्वैर्विरोधाददोष इति चेत् स्याद्वादाश्रयणप्रसङ्गः प्रभाकरस्य । किञ्च नियोगः सकललोपि
प्रवर्तकस्वभावो वा स्यादप्रवर्तकस्वभावो वा ? प्रवर्तकस्वभावश्चेत् प्रभाकराणामिव ताथागतादीनामपि

१ तदेव (पूर्वाक्तमेव) इति खपुस्तकपाठः । २ अर्थभावना । ३ शब्दभावना आत्म (अर्थ) भावना च । ४ शब्दव्यापारेण
पुरुषव्यापारेण च । ५ तर्हि । भट्टमतानुसरणलक्षणः पूर्वोक्तः । ६ प्रेरणाया अतीतकालत्वं क्रियाया भविष्यत्कालत्वं यतः पूर्वं
प्रेरितः । ७ यथा तेजस्तमसोरैक्यमेकत्र स्थातुं न शक्यम् । ८ विषयो यागादिकर्म । ९ पर्युदासवृत्त्या द्वौ विकल्पौ प्रसज्य-
वृत्त्या त्वेकः (निःस्वभावः) । १० विषयः । ११ वेदवाक्यकाले । १२ विषयस्वभावः । १३ नियोगः । १४ बुद्धिपरिणतस्य ।
वर्तमानकाले कल्पितविषयस्य । १५ विषयस्वभावनियोगस्य । १६ प्रमाणप्रमेयव्यवहारस्य काल्पनिकत्वासौगतमतम् । वक्तु-
भिप्रेतमात्रस्य सूचकं वचनं त्वितीदं हि सौगतमतम् । १७ वेद । १८ यागादिविषयो नियोगो यागमुत्पादयति । १९ आकाशादि ।
२० यागादिनिष्पादनं वाक्यकाले जातमेव । २१ पुरुषादिविषयस्य । २२ यागादेः । २३ यागादिविषयस्वभावः । २४ भाविनो
विषयस्य । २५ पूर्वोक्तः । २६ फलस्वभावस्य । २७ अन्यथा । २८ प्रसङ्गादिति खपुस्तकपाठः । २९ स्वर्गादेः । ३० अग्निष्टोमेन
यजेतेति वाक्यकाले । ३१ फलस्वभावः । ३२ असन्निहितस्य फलरूपनियोगस्य । ३३ शब्दस्यान्यापोहाभिधायित्वेनार्थशून्यवादः ।
सौगतमतम् शब्दस्त्वन्यापोहरूपो नत्वर्थाभिधायी । ३४ निःस्वभावस्यान्यापोहत्वानतिक्रमात् । ३५ अन्धसर्पविलप्रवेशन्यायेन ।
३६ तदुक्तम् ।—प्रत्येकं यो भवेद्दोषो द्वयोर्भावे कथं न स इति वचनात् । ३७ विरोधः । ३८ कथम् ? । ३९ यथा सदित्यु-
क्तेऽसत्स्वयमेवायाति, असदित्युक्ते सत्स्वयमेवायाति । ४० सत्त्वासत्त्वयोः । ४१ सदसत्त्वविधानाददोष इति खपाठः ।
४२ सर्वेषां पदार्थानां कमर्वात्तत्वात् शब्दानां च । ४३ भाट्टः । ४४ एकादशप्रकारोपि ।

प्रवर्त्तकः स्यात्—तस्य सर्वथा प्रवर्त्तकत्वात् । तेषां विपर्यासादप्रवर्त्तक इति चेत् परेषामपि विपर्यासाद-
प्रवर्त्तकोस्तु । शक्यं हि वक्तुं, प्राभाकरा विपर्यस्तत्वाच्छब्दनियोगात्प्रवर्त्तन्ते नेतरे—तेषामविपर्यस्तत्वा-
दिति । सौगतादयो विपर्यस्तास्तन्मतस्य प्रमाणबाधितत्वात् । न पुनः प्राभाकरा इत्यपि पक्षपार्तमात्रम्—
तन्मतस्यापि प्रमाणबाधितत्वाविशेषात् । यथैव हि प्रतिक्षणविनश्वरसकलार्थकथनं प्रत्यक्षादिविरुद्धं
तथा ^{१२}नियोक्तनियोगोतद्विपर्यादिभेदपरिकल्पनमपि सर्वप्रमाणानां ^{१३}“विधिविषयताव्यवस्थापनेन” तद्वा-
धकत्वोपपत्तेः । यदि पुनरप्रवर्त्तकस्वभावः शब्दनियोगस्तदा सिद्ध एव तस्य प्रवृत्तिहेतुत्वायोगः । स च
वाक्यार्थत्वाभावं साधयति । किञ्च नियोगः फलरहितो वा स्यात् फलसहितो वा ? फलरहितश्चेत्, न
ततः प्रेक्षावतां प्रवृत्तिः अप्रेक्षावत्त्वप्रसङ्गात्, प्रयोजनमनुद्दिश्य न मन्दोपि प्रवर्त्तते इति प्रसिद्धेश्च ।
प्रसिद्धचण्डनरपतिवचननियोगादफलादपि प्रवर्त्तनदर्शनाददोष इति चेन्न, तस्यापायपरिरक्षणफल-
त्वात् । तन्नियोगोदप्रवर्त्तने तदाज्ञोलङ्घनेन कृतामर्पणोपपत्त्यं सम्भवतीति । तर्हि वेदवचनादपि नियुक्तः
प्रत्यवायपरिहारार्थं प्रवर्त्तताम्—“नित्यैर्मित्तिके^{१४} कुर्यात्प्रत्यवायजिहासैवे”ति वचनात् । कैथमिदानीं
स्वर्गकाम इति वचनमवतिष्ठते—जुहुयाज्जुहोतु होतव्यमिति लिङ्लोटतव्यप्रत्ययान्तनिर्देशमात्रादेव
नियोगमात्रस्य सिद्धेस्तत् एव च प्रवृत्तिसम्भवात् । यदि पुनः फलसहितो नियोग इति पक्षस्तदा फला-
र्थितैव प्रवर्त्तिका न नियोगः—तन्मन्तरेणापि फलार्थिनां प्रवृत्तिदर्शनात् । पुरुषवचनान्नियोगेयमुपाल्लभो
नापौरुषेयादिमिहोत्रादिवाक्यात्—तस्यानुपालम्भत्वादिति चेत्, “सर्वं वै खल्विदं ब्रह्मे”त्यादि वचनमपि
विधिमात्रप्रतिपादकमनुपालभ्यमस्तु तत एव । तथा च वेदान्तवादसिद्धिः । तस्मान्न नियोगो वाक्या-
र्थः कस्यचित्प्रवृत्तिहेतुत्वाभावाद्विधिवत् । सर्वेषु च पक्षेषु नियोगस्य प्रत्येकं विचार्यमाणस्यायोगात्त्र
वाक्यार्थत्वमवतिष्ठते । तथा हि ।—न तावत्कार्यं शुद्धं नियोग इति पक्षो घटते प्रेरणानियोज्यवर्जितस्य
नियोगस्यासम्भवात् । तस्मिन्नियोगसंज्ञाकरणे स्वकम्बलस्य कूर्दालिकेति नामान्तरकरणमात्रं स्यात् ।

१ सर्वपुरुषापेक्षाप्रकारेण । २ सौगतादीनाम् । ३ अप्रवर्त्तकस्वभावे नियोगे प्रवर्त्तकतया मननं विपर्यासः । ४ युष्माकं
प्राभाकराणां विपरीतत्वादप्रवर्त्तकोस्तु । ५ प्रवर्त्तकस्वभावे नियोगेऽप्रवर्त्तकतया मननं विपर्यासः । ६ प्रवर्त्तकोस्त्विति
खपाठः, अत एव खपुस्तके चतुर्दशाङ्कटिप्पण्यादौ अप्रवर्त्तकस्वभावे इति लेखः, त्रयोदशाङ्कटिप्पण्यादौ तु प्रवर्त्तकस्वभावे
इति पाठः । ७ अप्रवर्त्तकत्वात् (खपुस्तके) । ८ शब्दाधिकारात् । ९ ताथागतादयः । १० अत्राह नियोगवादी प्रभा-
करः । ११ अत्राह भावनावादी भट्टः ।—भो प्रभाकर इति ते वचनं स्वमतपक्षपातमात्रम् । कस्मात् ? प्रभाकरमतस्यापि
प्रमाणबाधितत्वेन विशेषो नास्ति यतः । १२ नियोगकृद् यज्ञकृद् यज्ञकर्त्ता । अयं यज्ञकर्त्तायं नियोग इदं फलमिति भेदा-
पादनं प्रत्यक्षादिप्रमाणाद्विरुद्धं मतभेदः साधयितुं न शक्यते । १३ वेदवाक्य । १४ आदिशब्दात् पुरुषफले । १५ विधि-
मध्यपतितत्वव्यवस्थापनेन । १६ प्रत्यक्षादिविरुद्धमिति सम्बन्धः । १७ तस्य नियोगस्य बाधकमुपपद्यते यतः । १८ शब्द-
नियोगस्य । १९ शब्दनियोगः सिद्धः सन् । २० फलरहितान्नियोगाद्विचारचतुराणां प्रवृत्तिर्न घटते । घटते चेत्तदा तेषा-
मप्रेक्षावत्त्वं सज्जतीति । २१ प्रसिद्ध इत्ययं शब्दः खपुस्तके नास्ति । २२ चण्डस्त्वत्यन्तकोपनः । २३ चण्डनरपतिवचना-
देशात् । २४ जनानाम् । २५ विचापहारादिः । २६ प्रभाकरः । २७ पापपरिहारफलाय । अवश्यं विघ्न आयाति धर्मकार्ये
तन्निवारणाय । २८ त्रिकालं सन्ध्यापासनजपदेवर्षिपितृतर्पणादिकमित्याद्यनुष्ठानम् । २९ दर्शगौर्णमासीग्रहग्रहणादिषु क्रिय-
माणं नैमित्तिकानुष्ठानम् । ३० अकुर्वन् विहितं कर्म प्रत्यवायेन लिप्यते इति श्रुतेः । ३१ भावनावादी । ३२ प्रत्यवायपरि-
हारस्य फलत्वप्रतिपादनकाले । ३३ यदि विघ्नविनाशनाय यज्ञः क्रियते तर्हि स्वर्गकाम इत्यनेन किं प्रयोजनम् ? । ३४ इह-
लोकप्रत्यवायपरिहारार्थं पुमान् जुहुयादिति प्रवर्त्ततां, न तु स्वर्गकाम इति । ३५ प्रत्ययस्वरूप एव नियोगः । ३६ ततः
स्वर्गकामनिरपेक्षतया यागे प्रवर्त्ततां नाम । ३७ नियोगं विनापि । ३८ अत्राह नियोगवादी । ३९ पूर्वोक्तः सर्वः । ४० दूष-
णम् । ४१ अग्निष्टोमं स्वर्गकामो यजेतेत्याद्यपौरुषेयादग्निहोत्रादिवाक्यान्नियोगे दूषणं न—तस्य वाक्यस्यादृश्यत्वात् ।
४२ नेह नानास्ति किञ्चन । आरामं (विस्तारं) तस्य पश्यन्ति न तत्पश्यति कश्चन ॥ ४३ अदृश्यत्वस्याविशिष्टत्वात् ।
४४ पुरुषस्य । ४५ परब्रह्म यथा ४६ एकादशभेदनियोगेषु । ४७ यजेतेति । प्रवर्त्तकत्वं । ४८ स्वर्गकाम । ४९ कुदाली

न च तावता स्वैष्टसिद्धिः । शुद्धा प्रेरणा नियोग इत्यप्यनेनैवापास्तं—नियोज्यफलैरहितायाः प्रेरणार्थाः प्रलापमात्रत्वान्नियोगरूपतानुपपत्तेः । प्रेरणासहितं कार्यं नियोग इत्यप्यसम्भाव्यम्—नियोज्यविरहे नियोगविरोधात् । कार्यसहिता प्रेरणा नियोग इत्यप्यनेन निरस्तम् । कार्यस्यैवोपचारात् प्रवर्तकत्वं नियोग इत्यप्यसारम्—नियोज्यादिनिरपेक्षस्य कार्यस्य प्रवर्तकत्वोपचारायोगात् । कदाचित्कचित्परमार्थ-तस्तस्य तथानुपलम्भाच्च । कार्यप्रेरणयोः सम्बन्धो नियोग इति वचनमसङ्गतम्—ततो भिन्नस्य सम्बन्धस्य सम्बन्धिनिरपेक्षस्य नियोगत्वाघटनात् । सम्बन्ध्यात्मनः सम्बन्धस्य नियोगत्वमित्यपि दुरन्वयम्—प्रेर्यमार्ण-पुरुषनिरपेक्षयोः सम्बन्ध्यात्मनोरपि कार्यप्रेरणयोर्नियोगत्वानुपपत्तेः । तत्समुदायनियोगवादोप्यनेन प्रत्याख्यातः । कार्यप्रेरणाविनिर्मुक्तस्तु नियोगो न विधिवादमतिशेते^१ । यत्पुनः स्वर्गकामः पुरुषोऽभि-होत्रादिवाक्यनियोगे सति यागलक्षणं विषयमारूढमात्मानं मन्यमानः प्रवर्तते इति यन्नारूढनियोगवचनं तदपि न परमैतमवादप्रतिकूलम्—पुरुषाभिमानमात्रस्य नियोगत्ववचनात्, तस्य चाविद्योदयनिबन्धनत्वात् । भोग्यरूपो नियोग इति चायुक्तम्—नियोक्तप्रेरणाशून्यस्य भोग्यस्य तद्भावनुपपत्तेः । पुरुषस्वभावो हि^२ न नियोगो घटते तस्य शाश्वतिकत्वेन^३ नियोगस्य शाश्वतिकत्वप्रसङ्गात् । पुरुषमात्रविधेरेव^४ तथोभिधाने वेदान्तवादपरिसमैतेः कुतो नियोगवादो नाम । नैवेवं नियोगनिराकरणेपि विधेर्वार्थत्वघटनान्न भावना वाक्यार्थः सिद्धो भट्टस्येति न^५ चेत्तसि विधेयम्—विधेरपि विचार्यमाणस्य बाध्यमानत्वात् । सोपि हि प्रमाणरूपो वा स्यात् प्रमेयरूपो वा तदुभयरूपो वा अनुभयरूपो वा पुरुषव्यापाररूपो वा शब्दै व्यापाररूपो वा द्वयव्यापाररूपो वाऽद्वयव्यापाररूपो वेत्यष्टौ विकल्पान्नातिक्रामति । तथाहि ।—प्रमाणं विधिरिति कल्पनायां प्रमेयं किमपरं स्यात् ? तत्स्वरूपमेवेति चेन्न—सर्वथा निरंशस्य सन्मात्रदेहस्य विधेः प्रमाणप्रमेयरूपद्वयविरोधात् । कल्पितत्वात्तद्वयस्य तत्राविरोध इति चेत्, कथमिदानीमन्यापोहः शब्दार्थः प्रतिषिध्यते—संविन्मात्रस्याप्रमाणत्वव्यावृत्त्या प्रमाणत्वमप्रमेयत्वव्यावृत्त्या च प्रमेयत्वमिति

१ स्वर्ग । स्वर्गो नियोगपक्षे कूर्दालिकापक्षे खननादि । २ अग्निष्टोमेन यजेत स्वर्गकाम इत्यादि । ३ पूर्वोक्तेन वक्ष्यमाणेन च । ४ नियोज्यः पुमान् । ५ स्वर्गः । ६ प्रेरकत्वस्य । ७ निरर्थकत्वात् । ८ निरर्थकत्वादिति भावः । ९ नियोज्यादिनिरपेक्षस्य कार्यस्य । १० प्रवर्तकत्वप्रकारेण । ११ यागादि । १२ वेदवाक्य । १३ इति च न सङ्गतमिति खपुस्तकपाठः । १४ कार्यप्रेरणारूपेभ्यः सम्बन्धिभ्यः । १५ सम्बन्धो हि सम्बन्धिभ्यां भिन्नोऽभिन्नो वेति विकल्पद्वयमवतीति क्रमेण निराकुर्वन्नाह । १६ नियोगत्वेनाघटनादिति खपुस्तकपाठः । १७ सम्बन्धिनाव्यात्मनौ स्वरूपे यस्य । १८ यसः (कर्मधारयः) । १९ तादात्म्यम् । २० ततो भिन्नस्येत्यादिना । २१ नातिशयं प्राप्नोति । नातिक्रामति । किन्तु विधिवाद एवायातः । २२ विधिवादः । २३ अभिप्रायः । २४ पुरुषस्याभिमानाभावादित्युक्ते आह । पुरुषाभिमानमात्रस्य । २५ वेदवाक्य । २६ प्रवर्तकलक्षणो वाक्यधर्मः । २७ स्वर्गस्य । २८ पुरुषस्वभावोपीति खपुस्तकपाठः । २९ अन्यथा । तस्य पुरुषस्वभावस्य । ३० नित्यत्वेन । ३१ अस्तित्वस्य । ३२ नियोग इति । ३३ प्राप्तेः । ३४ अथ नियोगवादिनं निराकृत्य भट्टो विधिवादिनं दृष्टयति । ३५ वाक्यार्थनिवेदनादिति खपाठः । ३६ त्वया विधिवादिनेति शेषः । ३७ यदि शब्दः सद्भावस्वरूपं नाभिधधाति विधेयस्वरूपमभिधधाति चेत्तदभावे क्वचिद्वस्तुनि प्रवृत्तिर्न स्यात् । ३८ ब्रह्माद्वैतवादिनाम् । ३९ विधिस्वरूपमेव । ४० ननु स एव चिदात्मोभयस्वभावतया स्वात्मानं प्रकाशयन्नित्युक्ते तावत्, साम्प्रतं निरंशतैवोच्यतेतः पूर्वापरविरोधः इति चेन्न, प्रमेयस्वभावः काल्पनिकः प्रतिपाद्यार्थमुच्यते न तु वास्तवस्तद्विवर्तत्वात्तस्य । ४१ प्रमाण-प्रमेयरूपद्वयस्य कल्पितत्वाभिधानकाले । ४२ विधौ कल्पितत्वात्प्रमाणप्रमेयरूपद्वयं घटते चेत्कल्पितं किमन्यापोहः ? स एव शब्दार्थस्तत्रापि वाक्यार्थत्वघटनात् । ४३ अत्राह सौगतमतमवलम्ब्य भावनावादी विधिवादिनं प्रति ।—हे विधिवादिन् कल्पनारूपत्वात्प्रमाणप्रमेयरूपद्वयं विधौ न विरुध्यते इति त्वया प्रतिपाद्यते चेत् तर्हि कल्पनारूपत्वादोर्व्यावृत्तिर्गौ अघटव्यावृत्तिर्घट इत्यादिलक्षणः सौगताभ्युपगतशब्दार्थः अन्यापोहः अभावात्मकत्वव्यावृत्तिर्वा विधिवादिना कथं निराक्रियते ? प्रमाणान्यापोहयोः कल्पितत्वावशेषात् । ४४ शून्य ।

परैरभिधातुं शक्यत्वात् । वस्तुस्वभावाभिधायकत्वाभावे शब्दस्यान्यापोहोऽभिधायकत्वेऽपि कंचित्प्रवर्तक-
त्वायोगान्नान्यापोहः शब्दार्थ इति चेत्, तर्हि वस्तुस्वरूपमभिधायिनोऽपि शब्दस्यान्यापोहानभिधायित्वेऽन्य-
परिहारेण कंचित्प्रवृत्तिनिबन्धतापायाद्विधिरपि शब्दार्थो मा भूत् । परमपुरुषस्यैव विधेयत्वात्तदन्यस्यास-
म्भवान्नान्यपरिहारेण प्रवृत्तिरिति चेत् कथमिदानीं “द्रष्टव्यो रेऽयमात्मे”^१त्यौदिक्यान्नेरात्म्यादिपरिहारे-
णात्मनि प्रवृत्तिर्नैरात्म्यादिदर्शनादीनामपि प्रसङ्गात् । नैरात्म्यादेरनाद्यविद्योपकल्पितत्वान्न तद्दर्शनादौ
प्रवृत्तिरिति चेत् कथमन्यपरिहारेण प्रवृत्तिर्न भवेत् ? परमब्रह्मणो^२ विधिरेवान्यस्यानाद्यविद्योपकल्पितस्य
नैरात्म्यादेः परिहार इति चेत् कथमेवमन्यापोहोऽदिनोऽपि परापोहनमेव स्वरूपविधिर्न भवेत् ? तस्यो-
न्यापोहवादिविरोधान्नैवमिति चेत् विधिर्वादिनोऽपि तथैव विधिवादविरोधादन्यापोहाभ्युपगमो मा भूत् ।
परमार्थतोऽन्यापोहो विधिवादिना नैवाभ्युपगम्यते तस्य प्रतिभाससमानाधिकरणत्वेन प्रतिभासान्तः-
प्रविष्टत्वसिद्धेः परमपुरुषत्वात्, प्रतिभासस्वरूपवत् । तस्याप्रतिभासमानत्वे व्यवस्थानुपपत्तेरन्यथातिप्र-
सङ्गात् । शब्दज्ञानेऽन्यानुमानज्ञाने चान्यापोहस्य प्रतिभासनेऽपि तत्समानाधिकरणतया प्रतिभासनात्
ततोऽन्यत्वम् । तस्य च शब्दानुमानज्ञानस्य प्रतिभासमात्रात्मकत्वान्नैवांतरत्वमिति चेत् कथमिदानीमु-
पनिषद्वाक्यं प्रतिभासमात्रादन्यलिङ्गं वा यतस्तत्प्रतिपत्तिः प्रेक्षावतः स्यात् । तस्य परमब्रह्मविर्वर्त्तत्वाद्भि-
वर्त्तस्य च^३ विवर्त्तिनोऽभेदेन परिकल्पनात्तत्प्रतिपत्तिरिति चेत् कथं तत्परिकल्पिताद्वाक्यालिङ्गाद्वा
परमार्थपथावतारिणः परमब्रह्मणः प्रतिपत्तिः—परिकल्पिताद्भूमादेः पारमार्थिकपावकादिप्रतिपत्तिप्रसङ्गात् ।
पारमार्थिकमेवोपनिषद्वाक्यं लिङ्गं च परमब्रह्मत्वेनेति चेत् तर्हि यथा तत्पारमार्थिकं तथा साध्यसमं कथं

१ सौगतैः संविन्मात्रपक्षग्राहकैः । २ विधिवादी । ३ तदा शब्दो वस्तुस्वरूपमभिधधाति अन्यापोहस्वरूपं नाभिद-
धाति चेदन्यपरिहारेण प्रवृत्तिर्न स्यात् स्वरूपरूपयोः सङ्गरो भवेदित्यर्थः । ४ विधौ । ५ विधेयत्वात्प्राप्यत्वात् । ६ अन्यद्
ब्रह्मव्यतिरिक्तं वस्तु नास्ति विधिवादिनो मते । ७ विधिवादी । ८ प्राप्यत्वात् । ९ परमपुरुषात्किञ्चिद्भिन्नं वस्तु नास्ति
यतः । १० विधौ । ११ अन्यपरिहारेण प्रवृत्त्यभावप्रतिपादनकाले । १२ द्रष्टव्योयमात्मा श्रोतव्योनुमन्तव्यो निदिध्या-
सितव्य इति श्रुतिः । १३ सौगत आह ।—हे विधिवादिन् अन्यथा नैरात्म्यादि परिहाराभावे पुरुषे शब्दस्य प्रवृत्तिर्घटते
चेत्तदा नैरात्म्यादिदर्शनादीनामपि प्रवृत्तिर्घटताम् । १४ अन्यथा । १५ विधिवाद्याहानात्मवादिकम् ।—अनाद्यऽज्ञानो-
परूढं यतस्तस्मान्नैरात्म्यादिदर्शनश्रवणादौ प्रवृत्तिर्न घटते । १६ नैरात्म्य । १७ भाट्टः । १८ विधिवादी (परब्रह्मणः) ।
१९ विधानम् । २० अन्यापोहस्य । २१ निषेधः । २२ सौगतः । भाट्टः । २३ शून्यवादिनः । २४ अपि तु भवेदेव
(विधिवादे दूषणं दत्तम्) २५ विधिवाद्याह ।—तस्य विधेरन्यापोहवादेन विरोधाद्धे सौगत यदुक्तं त्वया अन्यापोहनमेव
विधिस्तदेवं न स्यात् । २६ सौगतः । भाट्टः । २७ अन्यापोहस्य विधिकथनप्रकारेण । २८ विधिवादी । २९ विधिः
प्रतिभासतेऽपोहः प्रतिभासते इत्यन्यापोहस्य प्रतिभाससमानाधिकरण्यम् । विधिवादिनोऽनुमानम् ।—अन्यापोहः
पक्षः प्रतिभाससमानाधिकरणत्वेन कृत्वा प्रतिभासान्तःप्रविष्टो भवतीति साध्यो धर्मः—प्रतिभासमानत्वात् । यत्प्रतिभा-
समानं तत्प्रतिभासान्तःप्रविष्टम् । प्रतिभासते चायं तस्मात्प्रतिभासान्तःप्रविष्टः । विधिवाद्याह ।—अन्यापोहः प्रति-
भासते न प्रतिभासते वा ? प्रतिभासते चेत्तदा विधौ प्रविष्टः । न प्रतिभासते चेत्तदा तस्य व्यवस्थितिरपि नास्ति ।
३० अप्रतिभासमानत्वेऽन्यापोहस्य स्थितिरुपपद्यते चेत्तदातिप्रसङ्गः स्यात् । असतः स्थितिश्चेत्तदा खरविषाणादेरपि
सास्तु । ३१ अन्यापोह इति । ३२ अन्यापोहोस्ति—अमुकत्वात् । ३३ अभेदतया । ३४ प्रतिभासादन्यापोहस्यान्यत्वं न ।
३५ प्रतिभासात् । विधेः । ३६ प्रतिभाससमानाधिकरण्यात्प्रतिभासादन्यापोहादीनामभेदप्रतिपादनकाले । ३७ सर्वं वै
खल्विदं ब्रह्मेत्यादि । ३८ ब्रह्मणः । ३९ प्रतिभासमानत्वम् । ४० परमब्रह्मपरिज्ञानं विचारकस्य कुतः स्यात् ? न कुतोऽपि ।
४१ विधिवादी प्राह ।—लिङ्गस्य । ४२ “पूर्वाकारपरित्यागादपरः प्रतिभाति चेत् । विवर्त्तः स परिज्ञेयो दर्पणे प्रतिबि-
म्बवत्” ॥ (पूर्वाकारपरित्यागादिति कपाठः) । ४३ ब्रह्मणः । ४४ भाट्टः । सौगतः । ४५ विधिवाद्याह । ४६ भाट्टः ।
सौगतो वदति ।—यथा तथेदं वाक्यं लिङ्गं वा सत्यभूतं तथा सत्यभूतपरब्रह्मसमानमनुमानं च कर्तृपुरुषाद्वैतं कथं व्यवस्था-
पयेद् ? अपि तु न । ४७ कल्पितत्वप्रकारेण ।

पुरुषाद्वैतं व्यवस्थापयेत् ? यथा च प्रतिपाद्यजनस्य प्रसिद्धं न तथैव पारमार्थिकं—द्वैतप्रसङ्गात् । इति कुतः परमार्थसिद्धिः । तर्तस्तामभ्युपगच्छता पारमार्थिकमुपनिषद्वाक्यं लिङ्गं च प्रतिपत्तव्यम् । तच्चाचित्त्वभावं, चित्त्वभावत्वे परसंवेद्यत्वविरोधात् प्रतिपादकचित्त्वभावत्वात्, तत्सुखादिवत् । प्रतिपाद्यचित्त्वभावत्वे वा न प्रतिपादकसंवेद्यत्वं प्रतिपाद्यसुखादिवत् । तस्यैव तदुभयचित्त्वभावत्वे प्राश्निकादिसंवेद्यत्वविरोधस्तदुभयसुखादिवत् । सकलजनचित्त्वभावत्वे प्रतिपादकादिभावानुपपत्तिः—अविशेषात् । प्रतिपादकादीनामविद्योपकल्पितत्वाददोष इति चेत्, यैर्व प्रतिपादकस्याविद्या प्रतिपादकत्वोपकल्पिका सैव प्रतिपाद्यस्य प्राश्निकादेश्चाविशिष्टा प्रतिपादकत्वमुपकल्पयेत् । प्रतिपाद्यस्य चाविद्या प्रतिपाद्यत्वोपकल्पनपरा प्रतिपादकादेरविशिष्टा प्रतिपाद्यत्वं परिकल्पयेत् प्रतिपादकादीनामभेदात्तदविद्यानामभेदप्रसङ्गात् । भेदे वा प्रतिपादकादीनां भेदसिद्धिः—विरुद्धधर्माध्यासात् । अनाद्यविद्योपकल्पित एव तदविद्यानां भेदो न पारमार्थिक इति चेत्, परमार्थतत्त्वभिन्नास्तदविद्या इति स एव प्रतिपादकादीनां सङ्करप्रसङ्गः । यदि पुनरविद्योपि प्रतिपादकादीनामविद्योपकल्पितत्वादेव, न भेदाभेदविकल्पसहा नीरूपत्वादिति मतं तदा परमार्थपथावतारिणः प्रतिपादकादय इति बलादायातम्—तदविद्यानामविद्योपकल्पितत्वे विद्यात्वविधेरवश्यम्भावित्वात् । तथा च प्रतिपादिकादिभ्यो भिन्नमुपनिषद्वाक्यं संकृते संवेद्यत्वान्यथानुपपत्तेः इत्यचित्त्वभावं,

१ कल्पितत्वप्रकारेण । २ येन प्रकारेणोपनिषद्वाक्यं लिङ्गं च प्रतिपादकादिजनस्य प्रसिद्धं तेन प्रकारेण प्रसिद्धं पारमार्थिकं न पारमार्थिकम् । भवति चेत् तदा द्वैतं प्रसज्यते, इति कुतः पारमार्थिकसिद्धिः ? न कुतोपि । उपनिषद्वाक्यस्येति शेषः । ३ कोर्थः पारमार्थिकमुपनिषद्वाक्यं लिङ्गं चेति त्वयोक्तं तथा चेत्साध्यसमं यथाप्रसिद्धं तथोपनिषद्वाक्यमप्यसिद्धम् । असिद्धं साध्यमिति वचनात् । विरुद्धयोरधिकरणात् । ४ अन्यथा । ५ पारमार्थिकत्वं प्रतिपाद्यस्य प्रसिद्धं किल तर्हि कुतः चित्त्वभावस्य प्रतिपाद्यादीनां प्रसिद्धेरभावात्, प्रतिपादकसुखादिवत् । ६ तत् उपनिषद्वाक्यालिङ्गाच्च परमार्थसिद्धिमङ्गीकुर्वता विधिवादिना उपनिषद्वाक्यं लिङ्गं च परमार्थभूतं ज्ञातव्यम् । ७ च अङ्गीकर्तव्यं प्रतिपत्तव्यमिति कपुस्तकपाठः ८ विकल्पचतुष्टये मनसि कृत्वा क्रमेण दूषयन्नाह । ९ सौगतो वदति हे विधिवादिन तत् (उपनिषद्वाक्यं लिङ्गं च) अचित्त्वभावं चित्त्वभावं वेति प्रश्नविकल्पः । अचित्त्वभावं चेत्तदा परब्रह्मणो द्वैतं व्यवस्थापयति । चित्त्वभावं चेत्तदा प्रतिपादकाद्यनुमानद्वारेण दूषयति । प्रतिपादकवाक्यं पक्षः प्रतिपाद्यसंवेद्यं न भवतीति साध्यो धर्मः प्रतिपादकचित्त्वभावत्वात् । यत्प्रतिपादकचित्त्वभावं तत्प्रतिपाद्यसंवेद्यं न, यथा प्रतिपादकसुखादिकम् । प्रतिपादकचित्त्वभावं चेदं तस्मात्प्रतिपाद्यसंवेद्यं न भवति । एवमप्येव । १० उपनिषद्वाक्यस्य लिङ्गस्य च चित्त्वभावत्वे सति परेषां प्राप्तिरित्येव विरुध्यते । उपनिषद्वाक्यस्य लिङ्गस्य गुरोश्च चित्त्वभावत्वमस्तीत्युक्ते तथा सति गुरुसुखदुःखादिवत्तस्यापि परेषां प्रतिपाद्यादीनां संवेद्यत्वं विरुध्यते । तस्य शिष्यस्य चित्त्वभावत्वे सति वा शिष्यसुखादेर्यथा तथा तस्यापि गुरोः संवेद्यत्वं विरुध्यते । तस्य गुरुशिष्योभयचित्त्वभावत्वे सति तत्सुखादेर्यथा तथोपनिषद्वाक्यस्यापि प्राश्निकानां संवेद्यत्वं ज्ञानप्राप्त्यत्वं विरुध्यते । ११ प्रतिपाद्यादि । १२ सर्वजनचित्त्वभावत्वे सति तस्यायं गुरुः, अयं शिष्यः, अमी प्राश्निका इत्यादिभावो नोपपद्यते सर्वेषां चित्त्वभावत्वेन विशेषाभावात् । १३ या अविद्या गुरोर्गुरुत्वव्यवस्थापिका सैव शिष्यादेः सकाशादभिन्ना सती शिष्यादेरपि गुरुत्वं व्यवस्थापयेत् । १४ सकलजनचित्त्वभावस्याविशेषात् । १५ प्रतिपादकादीनां सङ्करप्रसङ्गः । प्रसङ्ग इति कपाठः । १६ अविद्याभेदकृतः प्रतिपादकादीनां भेद इति । १७ अभेदसाधने प्रवृत्तत्वे भेदः साधित इति विरुद्धधर्माध्यासः (अध्यासः साहित्यम्) । १८ य एव प्रतिपादकः स एव प्रतिपाद्य इति । १९ न केवलं प्रतिपादकादय एवाविद्योपकल्पिताः । २० तस्या अविद्याया नीरूपत्वाद् अविद्यमानत्वादित्यर्थः । २१ प्रतिपादकाद्यविद्यानामनाद्यविद्योपकल्पितत्वे प्रतिपादकादीनां विद्यासद्भावोऽव्ययमेव सम्भवति । २२ उपनिषद्वाक्यं प्रतिपादकादिभ्यो भिन्नं न भवतीति चेत्तदा प्रतिपादकादीनां युगपदेव सर्वेषां संवेद्यत्वं न भवेत् । २३ तेषां प्रतिपादकादीनाम् । २४ उपनिषद्वाक्यमचित्त्वभावं सद्बहिर्वस्तु सिद्धं यथा तद्वत् (उपनिषद्वाक्यवत्) घटादिवस्तुनोपि बहिर्वस्तुत्वं सिद्ध्यति ।

सिद्धं बहिर्वस्तु तद्वद्वटादिवस्तुसिद्धिरिति न प्रतिभासाद्वैतव्यवस्था प्रतिभास्यस्यापि सुप्रसिद्धत्वात् । प्रैति-
भाससमानाधिकरणता पुनः प्रतिभास्यस्य कथञ्चिद्भेदेऽपि न विरुध्यते । घटः प्रतिभासत इति प्रतिभास-
विषयो भवतीत्युच्यते विषयविषयिणोरभेदोपचारात्, प्रस्थप्रमितं धान्यं प्रस्थ इति यथा । ततः सामा-
नाधिकरण्यादुपचरितानुपचरितैकत्वसिद्धिः । मुख्यं सामानाधिकरण्यं क सिद्धमिति चेत्, संवेदनं
प्रतिभासते भाति चकास्तीत्यादि व्यवहारे मुख्यम् । ततो वैयधिकरण्यव्यवहारस्तु गौणस्तत्र संवेदनस्य
प्रतिभासनमिति पटस्य प्रतिभासनमित्यत्र तस्य मुख्यत्वप्रसिद्धेः । कथञ्चिद्भेदमन्तरेण सामानाधिकरण्या-
नुपपत्तेश्च । तत्रैव कथञ्चिद्भेदसिद्धिः । शुक्लः पट इत्यत्र सर्वथा शुक्लपटयोरैक्ये हि न समानाधि-
करणता पटः पट इति यथा । नापि सर्वथा भेदे हिमवन्मकराकरवत् । तथान्यापोहस्य प्रतिभासमानस्य
प्रतिभाससमानाधिकरणत्वेऽपि प्रतिभासाद्भेदव्यवस्थितेस्तद्विषयः शब्दः कथं विधिविषय एव समवतिष्ठते ।
तर्थाभ्युपगमे च कथमन्यपरिहारेण कचित्प्रवर्तकः शब्दो यतो विधिविषयः स्यादिति सूक्तम्—विधेः
प्रमाणत्वे तस्यैव प्रमेयत्वकल्पनायामन्यापोहानुपप्रवेशोन्यथान्यत्प्रमेयं वाच्यमिति । प्रमेयरूपो विधि-
रिति कल्पनायामपि प्रमाणमन्यद्वाच्यमिति तस्यैवोभयस्वभावत्वविरोधात्—कल्पनावेशाद्विधेः प्रमाणरू-
पत्वेन्यापोहवादानुषङ्गस्याविशेषात् । प्रमाणप्रमेयरूपो विधिरिति कल्पनाप्यनेन निरस्ता । तदनुभयरूपो
विधिरिति कल्पनायां तु खरशृङ्गादिवदवस्तुतापत्तिः—प्रमाणप्रमेयस्वभावरहितस्य विधेः स्वभावान्तरेण
व्यवस्थानोयोगात् । प्रमात्रादेरपि प्रमेयत्वोपपत्तेः । अन्यथा तत्रैव प्रमाणवृत्तेरभावात् सर्वथा वस्तुत्वहानिः ।

१ उपनिषद्वाक्यं घटादि वस्तुरूपं प्रतिभास्यं प्रमेयमपि सुप्रसिद्धम् । (प्रतिभासस्यापीति खपाठः) । २ घटः प्रतिभा-
सते, ज्ञानं-प्रतिभासते इति प्रतिभाससमानाधिकरणता । ३ यदि घटादयो ज्ञानादर्थान्तरभूतास्तदा कथं ज्ञानसामानाधि-
करण्यं घटादेर्घटेतेत्युक्ते आह प्रतिभाससमानेति । ४ प्रतिभासस्येति खपाठः । ५ ज्ञानाज् ज्ञेयमुपचारादभिन्नं परमार्थतो
भिन्नमिति प्रतिभासात्प्रतिभास्यस्यान्यापोहलक्षणस्य कथञ्चिद्भेदेऽपि प्रतिभाससमानाधिकरणता न विरुध्यते । प्रतिभासः
समानमधिकरणं यस्य स सामानाधिकरणस्तस्य भावः प्रतिभाससमानाधिकरणता । ६ घटः प्रतिभासत इत्युपचरितं
सामानाधिकरण्यं, संवेदनं प्रतिभासते इति मुख्यं सामानाधिकरण्यं, संवेदनस्य प्रतिभासनमिति उपचरितं वैयधिकरण्यं,
पटस्य प्रतिभासनमिति मुख्यं वैयधिकरण्यम् । ७ यदि घटप्रतिभासयोर्विषयविषयिभावस्तदा कथं घटः प्रतिभासते इत्या-
शङ्क्याह । “मुख्यवाधायां” सति हि प्रयोजने निमित्ते चोपचारः प्रवर्तते इति न्यायानुसाराद् घटः प्रतिभासत इत्यत्राभेद
उपचर्यते तत्र घटस्याप्रतिभासत्वं मुख्यवाधाप्रतिभास्यत्वं निमित्तं तद्व्यवहारः प्रयोजनमिति । ८ घटः प्रतिभासत इत्यत्र
घटे ज्ञानस्योपचारो विषयिभावो निमित्तम् । ९ यत एवं तत उपचारभूतादन्यापोहस्य प्रतिभाससमानाधिकरण्यान्न
परमार्थभूतैकत्वसिद्धिः । १० भिन्नाधिकरण्यव्यवहारः । ११ मुख्ये सामानाधिकरण्ये । १२ वैयधिकरण्यव्यवहारस्य ।
१३ सामानाधिकरण्यादेव । १४ सर्वथा भेदे वा किं दूषणमित्युक्ते आह । १५ पटप्रकारेण । १६ सामानाधिकरणता इति
सम्बन्धः । १७ कथञ्चिद्भेदे सामानाधिकरण्यव्यवस्थापनद्वारेण प्रतिभासमानोन्यापोहः सामानाधिकरणत्वे सत्यपि प्रति-
भासाद्भिन्नो व्यवतिष्ठते, यतस्तस्मादन्यापोहविषयः शब्दो विधिविषय एव कथं समवतिष्ठते ? न कथमपि । १८ अन्या-
पोहविषयः शब्दो विधिविषयो भवतीत्यङ्गीकारे कृते सति नैरात्म्यादिपरिहारेणाविवक्षितवस्तुपरिहारेण वा कचिद्ब्रह्मणि
विवक्षितवस्तुनि वा शब्दः कथं प्रवर्तको यतः कुतो विधिविषयः स्यान्न कुतोपि । एवं शब्दः परार्थं परिहृत्य स्वार्थं
प्रवर्तमानो भावाभावात्मको ज्ञेय इति स्याद्वादप्रक्रिया । १९ अन्यापोहवादी आह—अप्रमाणत्वव्यावृत्त्या प्रमाणत्वमप्रमेय-
त्वव्यावृत्त्या प्रमेयत्वमित्यन्यापोहवातारः । २० अन्यापोहस्य प्रमेयत्वकल्पनाभावे । २१ अन्यापोहवादानुप्रवेशेन ।
२२ तस्यैवोभयस्वभावत्वविरोधादित्यादिना द्वितीयविकल्पनिराकरणेन । २३ स्वभावान्तरेण व्यवस्थानाभावः कुतो यावता
प्रमात्रादिरूपेण विधेर्व्यवस्थितिर्भविष्यतीत्याशङ्क्याह । २४ प्रमिति । २५ विधिवाद्याह ।—विधिः प्रमाणं प्रमेयं च मा भवतु
किन्तु प्रमातृप्रमितिरूपोस्तीति चेदाहान्यापोहवादी ।—प्रमात्रादेरपि प्रमाणविषयत्वं घटते अन्यथा प्रमेयत्वं न घटते
चेत्तदा प्रमाणव्यापारस्याभावात् प्रमात्रादिरूपेणाभ्युपगतस्य विधेर्वस्तुत्वं हीयते । २६ प्रमातरि प्रमितौ वा ।

शब्दव्यापाररूपो विधिरिति चेत् सा शब्दभावनैव । पुरुषव्यापारः स इति चेत् सार्थभावनैव स्यात् ।
 एतेनोभयव्यापाररूपो विधिरिति प्रत्याख्यातम् । तदनुभयव्यापाररूपैस्तु विधिर्विषयस्वभावश्चेत् तस्यै
 वाक्यकालेऽसन्निधानान्निरालम्बनशब्दवादप्रवेशः । फलस्वभावश्चेत् स एव दोषः—तस्यापि तदाऽस-
 न्निधानादन्यथा विधेरनवतारात् । निस्वभावो विधिरिति कल्पनायां तु विधिर्वाक्यार्थ इति न किञ्चिद्वा-
 क्यार्थ इत्युक्तं स्यात् । किञ्च यदि विधिः सन्नेव तदा न कस्यचिद्विधेयः पुरुषस्वरूपवत् । अथासन्नेव
 तथापि न विधेयः खरविषाणवत् । अथ पुरुषरूपतया सन् दर्शनादिरूपतया त्वसन्निति विधेयः स्यात्
 तदोभयरूपतयापत्तिः । न सन्नाप्यसन् विधिरिति चेत् तदिदं व्याहृतम्—सर्वथा सत्त्वप्रतिषेधे सर्वथैवा-
 सत्त्वविधिप्रसङ्गात्—तन्निषेधे वा सर्वथा सत्त्वविधानुपपत्त्यात् । सकृदनुभयप्रतिषेधे तु कश्चित्सदसत्त्ववि-
 धानान्मत्तान्तरानुपपत्त्यात् कुतो विधिरेव वाक्यार्थः । किञ्च विधिः प्रवर्त्तकस्वभावो वा स्यादप्रवर्त्तकस्वभावो
 वा ? प्रवर्त्तकस्वभावश्चेद्वेदान्तवादिनामिव ताथागतादीनामपि प्रवर्त्तकः स्यात् । तेषां विपर्ययासन्न प्रवर्त्तक
 इति चेत्तत एव वेदान्तवादिनामप्रवर्त्तक इत्यपि शक्येत । सौगतादीनामेव विपर्ययोऽप्रवर्त्तमानानां,
 न पुनः प्रवर्त्तमानानां विधिवादिनामित्यप्रामाणिकमेवेष्टम्—उभयेषां समानाक्षेपसमाधानत्वात् । यदि
 पुनरप्रवर्त्तकस्वभाव एव विधिस्तदा कथं वाक्यार्थः स्यान्नियोगवत् । किञ्च विधिः फलरहितो वा स्यात्
 फलसहितो वा ? फलरहितश्चेन्न प्रवर्त्तको नियोगवदेव । पुरुषैर्द्वैते न कश्चित्कुतश्चित्प्रवर्त्तक इति चेत्
 कथमप्रवर्त्तको विधिः सर्वथा वाक्यार्थः कथ्यते ।—तथैव नियोगस्यापि वाक्यार्थत्वप्रसङ्गात् । तथा
 द्रष्टव्यो रेयमात्मेत्यादिवाक्यादात्मिनि दर्शनश्रवणानुमननध्यानविधाने प्रतिपत्तुरप्रवृत्तौ किमर्थस्तद्वा-
 क्याभ्यासः ? फलसहितो विधिरिति कल्पनायां फलार्थितयैव लोकस्य प्रवृत्तिसिद्धेर्वृत्त्या विधिक-
 थनं नियोगकथनवत् । तथैव विधेर्वाक्यार्थत्वे नियोगस्यापि वाक्यार्थत्वं कुतो न भवेत् ।

१ पुरुषभावना । २ प्रत्येकपक्षद्वयनिराकरणेन । ३ पर्यायेण युगपद्वेत्यादिना नियोगनिराकरणे प्रोक्तं दूषणमत्रापि
 ज्ञातव्यं द्रष्टव्येत्यादिना । ४ तदुभयव्यापाररूप इति वा पाठः । ५ ब्रह्मदर्शनादि । ६ शब्दात्मव्यापाररहितो विधिरिति
 चेत् सोपि विषयस्वभावो वा स्यान्निःस्वभावो वा फलस्वभावो वेति क्रमेण दूषयति । ७ विषयस्वभावस्य विधेः । ८ सर्व वै
 स्वत्वदं ब्रह्मेत्यादिवाक्यकाले । ९ सौगतमते निरालम्बनशब्दवादोभिप्रेतः । १० अर्थरहितः । ११ फलस्वभावस्य विधेः
 स एव निरालम्बनशब्दवादप्रवेशः । कस्मात् ? तदा वाक्यकाले विधेरसामीप्यात् । १२ विधिः सन्नेव वाऽसन्नेव वा उभयरूपो
 वानुभयरूपो वेति विकल्पक्रमेण दूषयति । १३ विधिः पक्षः कस्यचिन्नुविधेयो न भवतीति साध्यो धर्मः—सत्त्वात् । यः सन्
 स न कस्यचिद्विधेयो यथा पुरुषः । संश्रायं तस्मान्न कस्यचिद्विधेयः (कर्त्तव्यः) । १४ द्वितीयविकल्पानुमानम्—विधिः
 पक्षः कस्यचिद्विधेयो न भवतीति साध्यः—असत्त्वात् । यदसत्तन्न कस्यचिद्विधेयं यथा खरविषाणम् । असंश्रायं तस्मान्न
 कस्यचिद्विधेयः । १५ द्रष्टव्यो रेयमात्मेत्यादिदृश्यत्वकर्तव्यत्वादिना । १६ विधिरिति शेषः । १७ ततश्च स्वसिद्धान्तव्या-
 घातः—विधेः सर्वथासत्त्वाभ्युपगमात्—असद्रूपस्य कस्यापि वेदान्तिनानभ्युपगमात् । १८ द्वैतापत्तिः । १९ विरुद्धम् ।
 २० सर्वथा असत्त्वनिषेधे । २१ जैनमता (स्याद्वाद) श्रयणात् । २२ तस्य सर्वथा प्रवर्त्तकत्वात् । २३ ताथागतादीनाम् ।
 २४ प्रवर्त्तकस्वभावे विधावप्रवर्त्तकतया गमनं विपर्ययासः । २५ विपर्ययादेव । २६ वक्तुमिति शेषः । २७ इति स्याद्वादी
 वदति ।—उभयेषां सौगतादीनां वेदान्तवादिनां चेष्टं प्रतिपादितं प्रमाणविरुद्धं भवति । कस्मात् ? सदृशप्रत्यवस्थानव्यव-
 स्थानात् । २८ विधिः पक्षः वाक्यार्थो न भवतीति साध्यो धर्मः—अप्रवर्त्तकत्वान्नियोगवत् । २९ अत्राह विधिवादी ।—
 कश्चिद्विधिः कुतश्चित्प्रमाणात्प्रमाणद्वैते प्रवर्त्तको न स्यात् । ३० अन्यथा । ३१ अप्रवर्त्तकत्वेन । ३२ ब्रह्मणि । ३३ किम्प्र-
 योजनकः । ३४ द्रष्टव्येत्यादि । विधिः प्रवर्त्तक इति प्रतिपादनम् । ३५ अप्रवर्त्तकत्वेपि । यद्यपि प्रमाणप्रमेयाद्यनेकधा
 विकल्पखण्डनद्वारेण विधिर्वाक्यार्थो नास्ति तथापि विधिवादिनो बलात्कारेण विधेर्वाक्यार्थत्वे नियोगस्यापि वाक्यार्थत्वं
 कथं न भवेत् ? इत्याशयः ।

पटादिवत् पदार्थान्तरत्वेनाप्रतिभासनान्नियोज्यमानविषयनियोक्तधर्मत्वेन चानवस्थानान्न नियोगो वाक्यार्थ इति चेत् तदितरत्रापि समानम्—विधेरपि घटादिवत् पदार्थान्तरत्वेनाप्रतिभासनात्—विधा-
र्यमानविषयविधायकधर्मत्वेनाव्यवस्थितेश्च । यथैवं हि नियोज्यस्य पुंसो धर्मे नियोगेऽननुष्ठेयता
नियोगस्य सिद्धत्वाद्—अन्यथा तदनुष्ठानोपरमाभावानुर्धक्षात्—कस्यचिद्रूपस्यासिद्धस्याभावात् । असिद्ध-
रूपतायां वाऽनियोज्यत्वम्—विरोधाद्वन्ध्यास्तनन्धयादिवत् । सिद्धरूपेण नियोज्यत्वे तस्यैवार्थरूपेण वा
नियोज्यतायामेकस्य पुरुषस्य सिद्धासिद्धरूपसङ्करान्नियोज्येतरत्वविभागासिद्धिः । तद्रूपासङ्करे वा
भेदप्रसङ्गादात्मनः सिद्धासिद्धरूपयोः सम्बन्धाभावोनुपकारात् । उपकारकल्पनायामात्मनस्तदुपकार्यत्वे
नित्यत्वहानिः । तयोरात्मोपकार्यत्वे सिद्धरूपस्य सर्वथोपकार्यत्वव्याघातः । असिद्धरूपस्याप्युपकार्यत्वे
गगनकुसुमादेरुपकार्यतानुषङ्गः । सिद्धासिद्धरूपयोरपि कथञ्चिदसिद्धरूपोपगमे प्रकृतपर्यनुयोगानिवृत्तेरनवस्थान-
नुषङ्गादित्युपलम्भः । तत्रैवा विधाप्यमानस्य पुरुषस्य धर्मे विधौवपि सिद्धस्य पुंसो दर्शनश्रवणानुमनध्या-
नविधानविरोधः । तद्विधाने वा सर्वदा तदनुपेक्षेतिप्रसक्तिः । दर्शनादिरूपेण तस्यासिद्धौ विधानव्याघातः
कर्मरोमादिवत् । सिद्धरूपेण विधाप्यमानस्य विधाने तस्यैवासिद्धरूपेण चाविधाने सिद्धासिद्धरूपसङ्क-
राद्विधाप्येतरत्वविभागासिद्धिः । तद्रूपासङ्करे वा भेदप्रसङ्गादात्मनः सिद्धासिद्धरूपयोस्तत्सम्बन्धाभावादि
दोषासङ्गैर्नस्याविशेषः । तत्रैव विषयस्य योगलक्षणस्य धर्मे नियोगे तस्याऽपरिनिष्पन्नत्वात् स्वरूपभावा-
द्वाक्येन प्रत्येतुमशक्यत्वस्य विधौवपि विषयधर्मे समानत्वात्कुतो विषयधर्मो विधिः ? पुरुषस्यैव विषयतयाव-
भासमानस्य विषयत्वात्तस्य च परिनिष्पन्नत्वान्न तद्धर्मस्य विधेरसम्भव इति चेत् तर्हि यजनाश्रयस्य
द्रव्यादेः सिद्धत्वात्तस्य च विषयत्वात्कथं तद्धर्मो नियोगोपि न सिध्योत् ? येन रूपेण विषयो विद्यते तेन
तद्धर्मो नियोगोपीति, तदनुष्ठानभावे विधिविषयो येन रूपेणास्ति तेन तद्धर्मस्य विधेः कथमनुष्ठानम् ?

१ व्यतिरेकदृष्टान्तः । विधिवाद्याह ।—यथा पुरुषात्पटादिकार्यरूपं भिन्नं प्रतिभासते तथा न नियोगप्रेर्यमाणपुरुष-
विषयप्रेरकधर्मरूपेण घटादिः प्रतिभासते न तथा नियोग इति हेतुद्वयानियोगस्यानवतारान्न नियोगो वाक्यार्थो न भवति ।
२ भिन्नत्वेन । ३ पुरुष । ४ यागादि । ५ अग्निष्टोमेत्यादि । ६ विधिपक्षे । ७ विधिर्न वाक्यार्थः इत्यादि । ८ अवश्य-
करणीयतयाभिमन्यमान । सर्वे वै खल्विदं ब्रह्मेत्यादिवाक्याद्विधाप्यमान । ९ यागादिरूप । १० आत्मा ११ एतदेव
क्रमेण विप्रियते १२ अतो नियोगखण्डनद्वारेण विधिखण्डनार्थं भावनावादी वदति । १३ अकर्तव्यता । १४ सिद्धरूपस्य
नियोगस्य यद्यनुष्ठेयता तदा तस्य नियोगस्य करणीयानवस्थाप्रसङ्गः—यतस्तत्र नियोगे कश्चिद्भागो असिद्धो नास्ति ।
१५ पुरुषधर्मस्य नियोगस्य सिद्धत्वं कथमित्याशङ्क्यामाह कस्यचिदिति । १६ असिद्धरूपोपि नियोगो नियोज्यो भवतीति
चेत्तदा बन्ध्यास्तनन्धयादेरपि नियोज्यत्वप्रसङ्गः । तथा नास्ति लोके विरोधदर्शनात् १७ नियोगस्यैकं रूपं सिद्धमन्यदसिद्धं
सिद्धरूपेण नियोज्यत्वं सति तस्यैव नियोगस्यासिद्धरूपेण कृत्वा अनियोज्यतायां सत्यामित्येकपुरुषस्य सिद्धासिद्धरूपमिश्रणा-
दयं नियोज्योयमनियोज्य इति भेदो न सिध्यति । अथ वा तद्रूपयोरमिश्रणे सति भेदघटनादात्मनः सिद्धासिद्धरूपयोश्च
परस्परसम्बन्धो नास्ति । कस्मात् ? उपकाराकरणात् । १८ तद्रूपासङ्करे एव भेदप्रसङ्गादिति वा पाठः । १९ आत्मनः
सकाशात् सिद्धासिद्धपर्याययोर्भेदप्रसङ्गात् । २० ताभ्यां सिद्धासिद्धाभ्यामुपकार्यत्वे किं दूषणं स्यात् ? आत्मनो नित्यत्व-
हानिः । २१ प्रारब्धनियोगप्रश्रयस्य निवृत्तिर्न भवतीति तदा किमायातम् ? अनवस्थानाम् दूषणं स्यात् । २२ अतः प्रभृति
नियोगखण्डनवद्विधेः खण्डनं करोति भावनावादी । २३ यथैव हीत्यादिनियोगपक्षे । २४ अवश्यकरणीयदर्शनश्रवणम-
ननादिरूपे । २५ तस्य सिद्धस्य पुरुषस्य करणे वा । २६ अविश्रान्तिरनवस्था वा । २७ विधेः । २८ यागलक्षणस्य विषय-
धर्मस्य नियोगस्य । २९ सकाशात् । ३० अनुपज्ञस्य । ३१ हे विधिवादिन । ३२ प्रत्येतुमशक्यत्वं कुत इत्युक्ते तत्र
समर्थनपरं प्रथमं साधनम् । ३३ दूषणस्य । ३४ अवश्यकरणीयदर्शनादौ । ३५ दर्शनादि । ३६ आत्मनः धर्मः ।
३७ विधिवादी । ३८ पुरुषस्य । ३९ अवश्यकरणीयदर्शनादेः । ४० नियोगमतमवलम्ब्य भावनावादी वदति ।
४१ इत्यादेः । ४२ तस्य नियोगस्य करणाभावे सति विधेरन्यनुष्ठानं मा भूत् ।

येनांशेन नास्ति तेनानुष्ठानमिति चेत् तन्नियोगेपि समानम् । कथमसन्नियोगोनुष्ठीयते—अप्रतीयमान-
त्वात् खरविषाणवदिति चेत्तत एव विधिरपि नानुष्ठेयः । प्रतीयमानत्वादनुष्ठेयतया चासिद्धत्वादनुष्ठेयो
विधिरिति चेन्नियोगेपि तर्थास्तु । नन्वनुष्ठेयतयैव नियोगोवतिष्ठते, न प्रतीयमानतया तस्याः सकल-
वस्तुसाधारणत्वात् । अनुष्ठेयता च यदि प्रतिभाता कोन्यो नियोगो यस्यानुष्ठितिरिति चेत् तर्हि विधिरपि
न प्रतीयमानतया प्रतिष्ठामनुर्भवति, किन्तु विधीयमानतर्य्यं । सा चेदनुभूता कोन्यो विधिर्नाम यस्य
विधानमुपनिषद्वाक्यादनुर्कथ्यते । ननु द्रष्टव्यादिवाक्येनात्मदर्शनादिकं विहितं ममेति प्रतीतेरप्रति-
क्षयाहो विधिः कथमपाक्रियते ? किमिदानीमिहोत्रादिवाक्येन यागादिविषये नियुक्तोहमिति
प्रतीतिर्न विद्यते येन नियोगः प्रतिक्षिप्यते ? सा प्रतीतिरप्रमाणमिति चेत् विधिप्रतीतिः
कथमप्रमाणं न स्यात् ? विधिप्रतीतिः पुरुषदोषरहितवेदवचनेन जनितत्वादिति चेत्तत एव नियोगप्रती-
तिरप्यप्रमाणं मा भूत्—सर्वथाप्यविशेषात् । तथापि नियोगस्य विषयधर्मस्यासम्भवे विधेरपि तद्धर्मस्य न
सम्भवः । शब्दस्य विधार्थकस्य धर्मो विधिरित्यपि न निश्चेतुं शक्यम्—नियोगस्यापि नियोक्तशब्दध-
र्मस्वप्रतिष्ठाताभावानुपक्तेः । शब्दस्य सिद्धरूपत्वात्तद्धर्मो नियोगः कथमसिद्धो येनासौ सम्पाद्यते कस्य-
चिदित्यपि न मन्तव्यम्—विधिसम्पादनविरोधात्—तस्यैपि सिद्धोपनिषद्वाक्यधर्मत्वाविशेषात् । प्रसिद्ध-
स्यापि सम्पादने पुनःपुनस्तत्सम्पादनप्रवृत्त्यनुपरमात् कथमुपनिषद्वाक्यस्य प्रमाणता—तदपूर्वार्थताविरहा-
त्स्मृतिवत् । तस्य वा प्रमाणत्वे नियोगवाक्यं प्रमाणमस्तु—विशेषाभावात् । किञ्च तद्विधिविषयं वाक्यं
गुणभावेन प्रधानभावेन वा विधौ प्रमाणं स्यात् ? यदि गुणभावेन तदाग्निहोत्रं जुहुयात्स्वर्गकाम इत्यादि-
रपि तदस्तु—गुणभावेन विधिविषयत्वस्य भावात्—तत्र भट्टमतानुसारिभिर्भावनाप्राधान्येनोपगमात्—
प्राभाकरैश्च नियोगगोचरत्वस्य प्रधानत्वाङ्गीकरणात् । तौ च भावनानियोगौ नासद्विधौ प्रवर्तन्ते प्रती-
येते वा सर्वथाप्यसतोः प्रतीतौ वा शशविषणादेरपि तदनुपक्तेः । सद्रूपतया च तयोर्विधिनान्तरी-
यकत्वसिद्धेः सिद्धं गुणभावेन विधिविषयत्वं वाक्यस्य । इति नाप्रमाणतापत्तिर्येन कर्मकाण्डस्य
पारमार्थिकता न भवेत् । प्रधानभावेन विधिविषयं चोदनावाक्यं प्रमाणमिति चायुक्तम्—विधेः

१ अत्र विधिवादी वदति । २ विधिर्नास्ति । ३ विधेः करणं घटते । ४ अनुष्ठानम् । ५ विधिवादी । ६ उत्तरम् ।
अप्रतीयमानत्वादेव । ७ विधिवादी । ८ दर्शनश्रवणादिरूपतया । ९ विधिप्रकारेण प्रतीयमानत्वादनुष्ठेयो भवतु ।
१० विधिवादी भावनावादिनं प्रति । ११ कर्त्तव्यतया । १२ अयं नियोगो नान्य इति व्यवस्थितिर्भवति । १३ जुहुया-
दित्यादिषु । १४ अनुष्ठेयता प्रतिभाता अप्रतिभाता वा ? यदि प्रतिभाता तदा प्रतिभासान्तःप्रविष्टैव । अप्रतिभाता
चेत्तदा तस्यावस्थितिरपि नास्ति । १५ तस्याः सकलवस्तुसाधारणत्वादिति सम्बन्धः । १६ द्रष्टव्यो रेयमात्मेत्यादिकर्त्तव्य-
तया । १७ वेदान्तवादिना । १८ विधिवादी । १९ अवश्यङ्करणीयम् । २० प्रभाकरेण । २१ विधेः प्रतीतिकाले ।
२२ विधिप्रतीतिनियोगप्रतीत्योर्द्वयोरपि पुरुषदोषरहितवेदवचनजनितत्वेन कृत्वा सर्वथापि विशेषाभावात् । २३ विधि-
लक्षणार्थप्रतिपादकस्य । २४ विधिवाद्याह ।—विदधातीति विधायको द्रष्टव्यो रेयमात्मेत्यादिवाक्यरूपः शब्दस्तस्य धर्मो
विधिरपि विधायक इति । २५ अन्यथा । २६ शब्दस्त्वग्निहोत्रं जुहुयादित्यादिः सिद्धरूपः शब्दधर्म एव नियोगः कथम-
सिद्धो यतो यागादिः कर्त्तव्यः स्यात् । २७ वेदवाक्येनानुष्ठेयो भवतीति प्रतिपाद्यते । २८ विधिसम्पादनस्य । २९ ज्ञात-
स्यापि । ३० वेदस्य उप समीपे निषदनमुपनिषत् तस्य वाक्यमुपनिषद्वाक्यं पक्षः प्रमाणं न भवतीति साध्यो धर्मः तस्या-
पूर्वार्थताविरहात् । यथा स्मृतिः । यथा स्मृतेरपूर्वार्थताप्रतिपादनं नास्ति श्रुत्यनुसारित्वात् तथेत्यर्थः । ३१ नियोगभाव-
मास्तित्वम् । ३२ नियोगस्योपचारेण विधिविषयत्वघटनात् । ३३ विधौ । ३४ असतौ च तौ विषयौ च । ३५ सर्वथा-
प्यविद्यमानस्य शशकष्टजगगनकुसुमबन्ध्यास्तनन्धयादेरपि तयोः प्रतीतिप्रवृत्तिकयोरनुपपत्तात् । ३६ भावनानियोगयोर्नान्तरी-
यकत्वं (न विच्छेदकत्वमविनाभावित्वं वा) तस्य सिद्धेर्घटनात् । ३७ वेदवाक्यं मुख्यं विधिरपि मुख्य इति चेन्न—तथा-
सति द्वैताभावात् । * वर्ण्यते इत्यपि पुस्तकान्तरे ।

सत्यत्वे द्वैतावतैरात् । तदसत्यत्वे प्राधान्याऽयोगात् । तथै हि । यो योऽसत्यः स स न प्रधानभावमनुभवति । यथा तदविद्याविलासः । तथा चासत्यो विधिरिति न प्रधानभावेन तद्विषयत्वोपपत्तिः । स्थान्मतम् ।—न सम्यगवधारितं विधेः स्वरूपं भवतीति तस्यैव यतो व्यवस्थितत्वात् । प्रतिभासमात्राद्धि पृथग् विधिः कार्यतया न प्रतीयते घटादिवत् प्रेरकतया च नाध्यवसीयते वचनादिवत् । कर्मकरणसाधनतया हि तत्प्रतीतीत्येव कार्यताप्रेरकताप्रत्ययो युक्तो नान्यथा । किंतु हि ? द्रष्टव्यो रेयमात्मा श्रोतव्यो नुमन्तव्यो निदिध्यासितव्य इत्यादिशब्दश्रवणादवस्थान्तरविलक्षणेन^१ प्रेरितोहमिति जाताकूतेनाकारेण स्वयमात्मैव प्रतिभाति । स एव विधिरित्युच्यते । तस्य च ज्ञानं विषयतया सम्बन्धमधिष्ठतीति प्रधानभावविभावना विधेर्न^२ विहन्यते—तथाविधवेदवाक्यादात्मन एव विधायकतया प्रतिभासनात् । तद्दर्शनश्रवणानुमननध्यानरूपस्य विधीयमानतयानुभवात् । तथै च स्वयमात्माऽऽत्मानं द्रष्टुं श्रोतुमनुमन्तुं ध्यातुं वा प्रवर्तते । तथा प्रवृत्त्यसम्भवे ह्यात्मनः प्रेरितोहमित्यवर्गतिरप्रामाणिकी स्यात् । ततो नासत्यो विधिर्येन प्रधानता तस्य विरुध्यते । नापि सत्यत्वे द्वैतसिद्धिः—आत्मस्वरूपव्यतिरेकेण तदभावात्—तस्यैकस्यैव तथै प्रतिभासनादिति । तदप्यसत्यम्—नियोगो^३दिवाक्यार्थस्यापि निश्चयात्मकतया प्रतीयमानत्वात् । तथा हि ।—नियोगस्तावदग्निहोत्रादिवाक्यादिव द्रष्टव्योऽरेयमात्मेत्यादिवचनादपि प्रतीयते एव । नियुक्तोहमनेन वाक्येनेति निरवशेषो^४ योगः प्रतिभाति—मनागप्ययोगाशङ्कानवतारादवश्यकर्तव्यतासम्प्रत्ययात् । कथमन्यथा तद्वाक्यश्रवणादस्यैव प्रवृत्तिरुपपद्यते—^५“मेघध्वन्यैर्देरपि प्रवृत्तिप्रसङ्गात् । किञ्च शब्दाद् द्रष्टव्यो रेयमात्मेत्यादेरात्मद्रष्टव्यतादिविधिस्तदद्रष्टव्यतादिव्यवच्छेदरहितो यदीत्येतत् तदा न कस्यचित्प्रवृत्तिहेतुः—प्रतिनियतविषयविधिनान्तरीयकत्वात्प्रेक्षावत्प्रवृत्तेः । तस्य चातद्विषयपरिहारविनाभावित्वात् कटः कर्तव्य इति यथा । न हि कटे कर्तव्यताविधिरतद्व्यवच्छेदमन्तरेण व्यवहारमार्गमवतारयितुं शक्यः । परेपरिहाररहितो विधिः शब्दार्थ इति चेत् तर्हि^६ “विधिप्रतिषेधात्मकः शब्दार्थ इति कुतो विधेकान्तवादस्य प्रतिष्ठा प्रतिषेधैकान्तवादवत् । स्यान्मतम् ।—परपरिहारस्य गुणीभूतत्वाद्विधेरेव प्रवृत्त्यङ्गत्वेन प्राधान्याद्विधिः शब्दार्थ इति । कैथमिदानीं शुद्धकार्यादिरूपनियोगव्यवस्थितिर्न स्यात् ?—कार्यस्यैव शुद्धस्य प्रवृत्त्यङ्गतया प्रधानत्वोपपत्तेः—नियोज्यादेस्तत्रापि गुणीभावात् । तद्वत्प्रे-

१ उपचरितत्वाभावे । २ श्रोतव्यश्रोतृत्वादिभेदेन विधायकतया विधेयतया च । ३ अत्र विधिविषयं वाक्यं प्रधानभावेन विधौ प्रमाणमस्तीति यदुक्तं तत्खण्डनार्थं भावनावादी नियोगमतमवलम्ब्याह ।—“विधिः प्रधानभावं नानुभवति—असत्यत्वात् । यो योऽसत्य इत्यादि” । ४ प्रभाकरेण । ५ (वेदान्त्याह) नियोगमतावलम्बना भटेन लया । ६ विधेः । ७ यथा घटादिः कार्यतया पृथक् प्रतीयते तथा विधिः प्रतिभासमात्रात् पृथक् प्रतीयते । ८ यथा प्रेरकतया वचनमध्यवसीयते तथा विधिर्न । ९ विधिः । १० कार्यताप्रेरकता (विधेः) न युक्त्येव खपाठः । ११ कर्मकरणसाधनाभावे विधिपरिज्ञाने कार्यताप्रेरकताप्रत्ययो युक्तो न । १२ अप्रेरितावस्थान्तरेण । अद्रष्टव्यादिविलक्षणेन । १३ विधेः । १४ दर्शनादिकं विधीयमानतया विधेः सम्बन्धमधिष्ठतीति यावत् । वृक्षस्य शाखेवाभेदे षष्ठीविधिना एकत्वमेवेत्यर्थः । १५ विधेरुक्त्यन्तरेण विधेयं न विरुध्यते । १६ वेदवाक्यादात्मन्य एव न तद्दर्शयति । वेदवाक्यं ज्ञानमेव तच्चात्मनो धर्मोतः कारणद्वेदवाक्यात्मनोरभेद एवेति । १७ विधायकविधीयमानयोरभेदे । १८ प्रमितिः । १९ विधेरभावात् । २० विधायकतया विधेयतया च । २१ भाटः । २२ आदिशब्देन भावना । २३ दर्शनश्रवणादावात्मसम्बन्धः । २४ नुः । २५ अन्यथा । कर्तव्यतासम्प्रत्ययाभावेपि तद्वाक्यश्रवणात्प्रवृत्तिरुपपद्यते चेत् । २६ का (पञ्चमी) । २७ अश्रोतव्यतादि । २८ वेदान्तिना लया । २९ आत्मद्रष्टव्यतादौ । ३० अप्रतिनियतविषयः । ३१ पटकर्तव्यतादिपरिहारं विना । अकटकर्तव्यतानिराकरणं विना । ३२ विधिवादी वदति । ३३ भाटः । ३४ अस्तित्व । ३५ यथा सर्वथा प्रतिषेधैकान्त (अन्यापोह) वादस्य प्रतिष्ठा नास्ति । ३६ विधिवादी । ३७ अन्यापोहस्य । ३८ हेतुत्वेन । ३९ भाटः । ४० प्राधान्यमाश्रित्य विधेः शब्दार्थनिरूपणावसरे । ४१ शुद्धकार्याद्येकादशप्रकार । ४२ पुरुषादेः । ४३ शुद्धकार्यरूपे नियोगे । वाक्ये ।

रणादिस्वभावनियोगवादिनां प्रेरणादौ प्रधानताभिप्रायात् तदितरस्य सतोपि गुणभावाध्यवसायाद्युक्तो
नियोगः शब्दार्थः । शुद्धकार्यप्रेरणादिषु स्वाभिप्रायात् कस्यचित्प्रधानभावेऽपि पराभिप्रायात्प्रधानत्वाभावात् ।
तदन्यतरस्यापि स्वभावस्याव्यवस्थितेनैकस्यापि शब्दार्थत्वमिति चेत् तर्हि पुरुषाद्वैतवाद्याशयवशाद्विधेः
प्रधानत्वेऽपि ताथागतमताश्रयणादप्रधानताघटनात् सोऽपि न प्रतिष्ठापयितुं विप्रतिपत्तिसद्भावाविशेषात् ।
स्यान्मतिरेषा ते विधेरेव सर्वत्र प्रधानता-प्रवृत्त्यङ्गत्वोपपत्तेः । न पुनः प्रतिषेधस्य प्रवृत्त्यङ्गतानुपपत्तेः ।
किंचित्प्रवर्तितुकामो हि सर्वस्तद्विधिर्मेन्वेषते तत्र पररूपप्रतिषेधान्वेषणे परिनिष्ठानुपपत्तेः—पररूपाणा-
मानन्त्यात् किंचित्प्रतिषेद्धमशक्तेः । तद्वि पररूपं न तावत्स्वयमप्रतिपद्य क्रमशः प्रतिषेद्धं शक्यम्—
प्रतिषेधस्य निर्विषयत्वप्रसङ्गात् । नापि प्रतिषेध-तत्प्रतिपत्तेरपि पररूपप्रतिषेधापेक्षत्वात्—तस्यापि च
प्रतिपन्नस्यैव प्रतिषेधेऽनवस्थानुपपत्तात् । युगपत्सकलपररूपप्रतिषेधे परस्परश्रयानुपपत्तात् । सिद्धे सकल-
पररूपप्रतिषेधे प्रतिपत्तिर्तद्विधिसिद्धिस्तत्सिद्धौ च तत्परिहारेण तत्प्रतिपत्तिपूर्वकसकलपररूपप्रतिषेधसि-
द्धिरिति । तदेतदेनालोचिताभिधानम्—मण्डनमिश्रस्य । सर्वथा विधेरपि प्रवृत्त्यङ्गतानुपपत्तेः । सर्वो हीष्टे
वस्तुनि प्रवर्तितुमना जनोनिष्टपरिहारं तत्रान्वेषते—अन्यथानिष्टेऽपि प्रवृत्तौ समीहितव्याघातप्रसक्तेः ।
अनिष्टप्रतिषेधश्च प्रत्यक्षादिवत् कुतश्चिद्वाक्यादपि शक्यः प्रतिपत्तुम्—केवलविधिप्रतिपत्तेरेवान्यप्रतिषेध-
प्रतिपत्तिरूपत्वात्—केवलभूतलप्रतिपत्तेरेव घटाभावप्रतिपत्तिसिद्धेः । न ह्ययं प्रतिपत्ता किञ्चिदुपलभ-
मानः पररूपैः सङ्कीर्णमुपलभते—यतः प्रमाणान्तरात्तत्प्रतिषेधः साध्यते । न च सर्वथा तैरसङ्कीर्णमेव—
सैदाद्यात्मनापि तदसङ्करे तस्यासत्त्वप्रसङ्गात् । परस्मात्कथञ्चिद्वावृत्त्यावृत्त्यात्मकं च कुतश्चित्प्र-
माणानुपलभमानोर्था परव्यावृत्तिद्वारेण वा प्रवर्तते विधिद्वारेण वेति । विधेरिवान्यापोहस्यापि प्रवृत्त्यङ्ग-
त्वोपपत्तेर्न विधेरेव प्राधान्यम्—विधानेव प्रत्यक्षमुपनिषद्वाक्यं चेति नियमस्यासम्भवात्—अन्यथा

१ विधिवादी । २ प्राभाकराभिप्रायात् । ३ अत्र विधिवादी वदति ।—तयोः प्रधानत्वाप्रधानत्वयोरन्यतरस्यापि शुद्ध-
कार्यादिनियोगस्य । ४ प्रेरणादिनियोगस्य प्रधानस्याप्रधानस्य वा । ५ भावनावादी सौगतमतमवलम्ब्य विधिवादिनामाह ।
६ विधिवादिसौगतयोर्विवादसद्भावेन विशेषाभावात् । ७ विधिवादिनः । ८ वाक्ये । ९ सर्वथा प्रवृत्त्यङ्गतानुपपत्तेरिति वा
पाठः । १० कारणता । ११ जलादौ । १२ जलायस्तित्वम् । १३ जलादौ । १४ सति । १५ परिसमाप्ति । १६ परिनि-
ष्ठानुपपत्तिः कुतः ? १७ अग्निरूपाणाम् । १८ जलादौ । १९ तत्र विवक्षिते वस्तुनि पररूपाभावविचारणे परिसमाप्तिर्न
सम्भवति । कस्मात् ? पररूपाण्यनन्तानि यतः क्वचिद्वस्तुनि प्रतिषेधः कर्तुं न शक्यते च यत इति हेतुद्वयम् । २० विधि-
वादी पृच्छति ।—हे सौगतमतावलम्बिन् भावनावादिन् त्वया यत्पररूपं प्रतिषिध्यते तत्क्रमशो युगपद्वा ? क्रमश्चेत्तदा
तत्रापि पररूपं तदनिश्चित्य निश्चित्य वा प्रतिषिध्यते ? इति विकल्पमेव विधिवादी खण्डयति । २१ पररूपं ज्ञात्वा स्वयं
क्रमेण निवारयितुं न शक्यते । कस्मात् ? तस्य पररूपस्य निश्चितेरप्यन्यपररूपप्रतिषेधाश्रयत्वात् । २२ पररूपस्यापि ।
२३ प्रतिषेधेनानवस्थाप्रसङ्गादिति पाठान्तरम् । २४ सद्भाव । २५ प्रतिपत्तिसतविधिसिद्धौ । २६ प्रतिपत्तिसतवस्तुनिराक-
रणेन तत्परिज्ञानपूर्वकसर्वान्यरूपनिषेधसिद्धिः । २७ भावनावादी भाट्टः । २८ विधिवादिनः । २९ इष्टे । ३० प्रत्यक्षा-
देरिव । ३१ जलादिकम् । ३२ सहितम् । ३३ किञ्चित्केवलभूतलादिकं जानन् पश्यन् वायं प्रमाता पुमान् पररूपैर्घटा-
दिकैः सङ्कुलं न पश्यति यतः कुतोऽन्यस्मात्प्रमाणात्पररूपप्रतिषेधः साध्यते ? अपि तु न कुतोऽपि । ३४ पर आह ।—तर्हि
हे स्याद्वादिन् शुद्धभूतलघटादिपररूपैः सर्वथाऽसङ्कीर्णमेवेति पृष्टे स्याद्वादी वदति ।—नैवम् । कस्मात् ? सत्त्वप्रमेयत्ववस्तु-
त्वादिना कृत्वा भूतलस्य पररूपैः सहाऽमेलने सति भूतलस्याप्यसत्त्वमायाति यतः । ३५ अन्यथा । ३६ इष्टेतरात् ।
पररूपात् । ३७ प्रत्यक्षात् । ३८ सैदाद्यात्मना । ३९ प्रतिषेधस्यापि । ४० (प्रथमान्तम्) आहुर्विधात् प्रत्यक्षं न निषेद्धं
विपश्चितः । नैकत्वे आगमस्तेन प्रत्यक्षेण प्रबाध्यते इति विधिवादिप्रतिपादितवाक्यस्यार्थस्य नियमस्यासम्भवात् । ४१ अ-
न्यथा, नियमः सम्भवति चेत्तदा ततो विधानुः सकाशादविद्याविधानमनुषजति ।

ततो विद्यावदविद्याविधानानुषङ्गात् । सोऽयं विद्याविवेकिसंन्मात्रं कुतश्चित्प्रतीयन्नेव न निषेद्धप्रत्यक्षमन्यं देवेति
ब्रुवाणः कथं स्वस्थः ? कथं वा प्रत्यक्षादेर्निषेद्धत्वाभावं प्रतीयति ? यतस्तत्प्रतिपत्तिः—तस्यैवाभावविषय-
त्वसिद्धेः । प्रत्यक्षादेर्विधातृत्वप्रतिपत्तिरेव निषेद्धत्वाभावप्रतिपत्तिरिति चेत्तर्हि सिद्धं भावाभावविषयत्वं
तस्येति न परोदितो विधिर्वाक्यार्थः सिद्ध्यति । नियोगस्यैव वाक्यार्थत्वोपपत्तेः प्रभाकरमतसिद्धिः ।
सं एव वाक्यार्थोऽस्त्वित्युक्तम्—धात्वर्थवन्नियोगस्य परोपवर्णितस्वरूपस्य वाक्यार्थतया प्रतीयभावात्—
सर्वत्र भावर्त्तया एव वाक्यार्थत्वप्रतीतेः । सा हि द्विधा; शब्दभावनार्थभावना च “—शब्दात्मभावना-
माहुरन्यौमेव लिङार्थः । ईयं त्वन्यैव सर्वार्था सर्वाख्यातेषु विद्यते” इति वचनात् । तत्र शब्द-
भावना शब्दव्यापारः । शब्देन हि पुरुषव्यापारो भव्यते, पुरुषव्यापारेण धात्वर्थो, धात्वर्थेन फलमिति ।
न चैवं पुरुषव्यापारे शब्दव्यापारवद्भात्वर्थे च पुरुषव्यापारवत् फले धात्वर्थो भावनानुषङ्ग्यते—तस्यै
शुद्धस्य सन्मात्ररूपतया विधिरूपत्वप्रसङ्गात् । तदुक्तम् ।—“सन्मात्रं भावलिङ्गं स्यादसंपृक्तं तु कारकैः ।
धात्वर्थः केवलैः शुद्धो भाव इत्यभिधीयते । तां प्रातिपदिकार्थं च धात्वर्थं च प्रचक्षते । सा सत्ता सा
महानात्मा यामाहुस्त्वतलादयः ।” इति च प्रतिक्षिप्तैश्वर्यविधो विधिवादो नियोगवादिनैवेति नास्माकर्मत्रा-
तितरामादरः । अर्थं ततोऽन्यो धात्वर्थः सोऽपि न प्रत्ययार्थशून्यः कुतश्चिद्वाक्यात्प्रतीयते—तदुपधिरेव
तस्य ततः सम्प्रत्ययात् । प्रत्ययार्थस्तत्र प्रतिभासमानोऽपि न प्रधानं कर्मदिदन्त्यत्रापि भावादिति चेत्

१ प्रत्यक्षादुपनिषद्वाक्याद्वा । २ स्याद्वाद्याह ।—सोऽयं विधिवादी अविद्यापृथग्भूतं सन्मात्रं कुतश्चित्प्रमाणाज्ज्ञानेन
निषेद्धप्रत्यक्षं नान्यत् (विधात्रेव प्रत्यक्षं न) इति जल्पन् कथं स्वस्थः स्यात् ? अपि तु न । अविद्याया विवेकः पृथ-
ग्भावः । अविवेकः सोऽस्यास्तीत्यविद्याविवेकि तच्च तत्सन्मात्रं चाविद्याविवेकिसंन्मात्रम् । अविद्यायाः सन्मात्रे शून्यत्वमित्यत्रैव
प्रतिषेधः प्रतीयते । ३ अविद्याविवेकेन (अविद्यापरिहारेण) सन्मात्रमिति पाठः खपुस्तकीयः । ४ प्रमाणात् । ५ उपनि-
षद्वाक्यम् । अन्यद्वेति खपाठः । ६ ततश्च न निषेद्धप्रत्यक्षमिति वचो विरुध्यते । ७ यस्मात् प्रमाणाद्विधिप्रतिपत्तिस्त-
स्मादेव प्रतिषेधप्रतिपत्तिः सिद्ध्यति । ८ विधिवादी । ९ प्रत्यक्षादेः प्रमाणस्य । १० नियोगः । ११ प्रभाकरः । १२ अतः ।
१२ अत्र भावनावादी वदति ।—इति नियोगवादिवचोऽयुक्तम्—विधिवादवत्परोदितनियोगस्याप्यप्रमाणत्वात् । १३
सन्मात्रं धात्वर्थोऽत्र विधिः । १४ प्रभाकरः । १५ नियोगविध्याद्विरूपप्रतिपादके वैदिके लौकिके च वाक्ये । १६ तेन
(वाक्येन) भूतिषु (यागक्रियासु) कर्तृत्वं प्रतिपन्नस्य वस्तुनः (द्रष्टव्यादेः) । प्रयोजकक्रियामाहुर्भावनां भावनाविदः ।
१७ अर्थभावनातो भिन्नाम् । १८ लिङ्गोदतव्याः कर्तारः । १९ अर्थभावना । करोति धात्वर्थलक्षणा वक्ष्यमाणेयं
सर्वार्थप्रतिपादिनी भावना अन्या पूर्वोक्तायाः शब्दभावनातो भिन्ना । कुतः ? सर्वाख्यातेषु विद्यमानत्वात् । २० सर्वार्थो
यजनादिर्यस्याः सा । २१ अग्निष्टोमेत्यादिना । २२ उत्पाद्यते । २३ यथा शब्दव्यापारः । २४ धात्वर्थस्य । २५ धात्व-
र्थस्य फलजनकत्वप्रकारेण । २६ कपुस्तके पुरुषव्यापारः इति प्रथमान्तेन पाठः । २७ यथा शब्दव्यापारः । २८ पुरुष-
व्यापारे शब्दव्यापारो यथा धात्वर्थे पुरुषव्यापारो भावना तथा फले धात्वर्थो भावना न । २९ धात्वर्थस्य । ३० स हि
धात्वर्थः सन्मात्ररूपो वा यजनादिरूपो वा कियारूपो वेति विकल्पत्रयं मनसि कृत्वा क्रमेण दूषयति भाट्टः । ३१ भाव
इति निश्चयम् । ३२ अर्थान्तररहितः । ३३ स्वान्तर्गतविशेषरहितः । ३४ सत्ताम् । ३५ अर्थवदधातुरप्रत्ययः प्रातिपदि-
कमिति पाणिनिकृता शब्दानां संज्ञा । ३६ परब्रह्म । ३७ एवं नियोगवादिना धात्वर्थभावनावादः प्रतिक्षिप्तः तथा विधि-
वादः प्रतिक्षिप्तः । ३८ भावनावादिनां विधिवादनिराकरणे । ३९ द्वितीयविकल्पः (भाट्टः) । ४० भावनावाद्याह—
हे विधिवादिन् एवं किं तवामिप्रायः । ततः सन्मात्रादन्य एव धात्वर्थ इति तदा—सोऽपि धात्वर्थः प्रत्ययार्थरहितो न
दृश्यते । ४१ यजनादिः । ४२ लिङ्गार्थः करोत्यर्थव्याप्तः । ४३ अग्निहोत्रादेः । ४४ प्रत्ययसहितस्यैव तस्य धात्वर्थस्य
ततो वाक्यात्प्रत्ययो भवति । ४५ स प्रत्ययार्थ उपाधिर्विशेषणं यस्य स तथोक्तस्य तदुपाधेः प्रत्ययार्थविशेषणभूतस्य
सम्प्रत्ययात् । ४६ प्रभाकरः । विधिवाद्याह । ४७ धात्वर्थः । ४८ कर्मकरणादर्थान्यत्र भावो विद्यते । ४९ धात्वन्तरे ।

तर्हि धात्वर्थो यजनादिः प्रधानं मा भूत् प्रत्ययान्तरेपि भावात् प्रकृतप्रत्ययौपायेपीति समानं पश्यामः । यदि पुनः क्रिया सकलव्यापिनी धात्वर्थः—सर्वधातुषु भावात् तदा सैव भावना किं नेष्यते—सर्वार्थेषु सम्भावात् । यथैव हि जुहुयाज्जुहोतु होतव्यमिति लिङादयः क्रियां हवनवर्चिच्छन्नां प्रतिपादयन्ति तथा सर्वाख्यातप्रत्यया अपि—पचति पपाच पक्ष्यतीति पचनावच्छिन्नायाः क्रियाया एव प्रतिपत्तेः । पीकं करोति चकार करिष्यतीति । तथा च लिङादिप्रत्ययप्रत्याय्यः करोत्यर्थ एव वाक्यार्थ इत्यायातम् । स च भावनास्वभाव एवेति न धात्वर्थ एव वाक्यार्थतया प्रतीयते । नापि कार्यादिरूपो नियोगः । ननु शब्दव्यापाररूपो नियोगः प्रतीयते एव । शब्दो हि स्वव्यापारस्य पुरुषव्यापारकर्णलक्षणस्य प्रतिपादको, न पुनः कारकः शब्दादुच्चरितान्नियुक्तोहमनेनेति प्रतिपत्तृणां प्रतिपत्तेरर्थानुपपत्तेरिति चेत् तर्हि भावनैव नियोग इति शब्दान्तरेणोक्ता स्यात् । तदुक्तम् ।—शब्दादुच्चरितादात्म्यं नियुक्तो गम्यते नरैः । भावनातः परः को वा नियोगः परिकल्प्यतामिति । स्यान्मर्तम् ।—यदि शब्दव्यापारो भावना कथमगृहीतसङ्केतो नैव गच्छति नियुक्तोहमनेनेति स्वभावतस्तस्य नियोजकत्वात् । सङ्केतग्रहणैस्तानुपयोगित्वादिति तदेसमीचीनमेव—सङ्केतस्य तथाऽवगता सहकारित्वात्—सामग्री जनिका नैकं कारणमिति प्रसिद्धेः । ननु च सङ्केतसामग्री न प्रेरणे भावनायां वा व्याप्रियते—अर्थवेदने तस्याः प्रवृत्तेः—अर्थप्रतीतौ पुरुषस्य स्वयमेव तत्र तदर्थितया प्रवृत्तेः । इदं कुर्विति प्रेषणोद्धरणयोरिव हि प्रतीतिः—तदप्रतीतौ नियुक्तत्वाप्रतिपत्तेः । नियुक्तत्वं च नाम कार्यं व्यापारित्वम् । कार्यं व्यापृततामवस्थां प्रतिपद्य नियोजको नियुक्ते । सा च तस्य भाविन्यवस्था न स्वरूपेण साक्षात्कर्तुं शक्या । स्वरूपसाक्षात्करणे हि सर्वं तदैवं सिद्धमिति न नियोगः स्यात्सफलः । ततः प्रयोजको बाध्यमानप्रतीतिक एव ।

१ भाट्टः । २ धात्वर्थान्तरे । ३ लिङ्लोदृतव्य । ४ वयं भावनावादिनः हे विधिवादिन् तव मम च तुल्यं दूषणं पश्यामः । ५ (तृतीयो विकल्पः) भावनावादी प्राह ।—हे विधिवादिन् भवदभ्युपगतः सन्मान्नास्तावद्धात्वर्थो न । यदि पुनः सकलव्यापिनी करोत्यर्थलक्षणा क्रिया सर्वधातुषु सम्भवाद्धात्वर्थस्त्वयाभ्युपगम्यते तदास्माभिः सैव सर्वव्यापिनी क्रिया भावना किं नेष्यते । अपि त्वभ्युपगम्यते । कुतः ? सर्वार्थेषु सर्वाख्यातेषु च तस्याः सम्भवात् । ६ यजनपचनादिक्रिया । ७ पुरुषभावना । ८ यजनादिलक्षणे लडादिषु च । ९ हवनविशिष्टम् । १० लडादयः । ११ केन प्रकारेण प्रतिपत्तिरित्युक्ते आह । १२ क्रियाया एव भावनावे च । १३ आत्मा । १४ शुद्धभावना । १५ त्रिविधोपि धात्वर्थः । १६ भाट्टः । १७ वाक्यार्थतया न प्रतीयते । १८ प्रभाकरः । १९ अग्निहोत्रादि । २० वाक्यार्थतया । २१ कृतिरूपव्यापारं प्रति साधकतमलक्षणस्येति । २२ ज्ञापकः । एवं कुर्विति । २३ शब्देन । २४ अन्यथा शब्दोच्चारणाभावे नियुक्तोहमनेनेति प्रतिपत्तृणां प्रतिपत्तिर्नोपपद्यते । २५ भाट्टः । २६ शब्दभावना । २७ स्वरूपम् । २८ शब्दभावनातः । २९ न कोपीत्यर्थः । ३० सुगतस्य । ३१ प्रेरणा । ३२ नावगच्छतीति पाठान्तरम् । ३३ शब्दस्य यतः स्वभावेन नियोजकत्वम् । ३४ कायस्थेयध्याहारः । ३५ सौगतमाशङ्क्य भट्टः प्राह । ३६ अस्य शब्दस्यायमर्थ इति सङ्केतः । ३७ सङ्केतग्रहणै शब्दस्यायोग्यत्वात् सङ्केतग्राहकं ज्ञानं न तु शब्दः । ३८ कार्यस्य । ३९ बौद्धः । ४० सङ्केतलक्षणा सामग्री । ४१ प्रेरणायामिति वा पाठः । नियोगे । ४२ उभयरूपायाम् । ४३ यदि सङ्केतसामग्री न तत्र व्याप्रियते तदा पुरुषस्य कथमर्थे प्रवृत्तिरित्युक्ते आह । ४४ सत्याम् । ४५ नियोगभावनानिरपेक्षतया । ४६ अर्थे । ४७ सङ्केतसामग्र्या अर्थपरिज्ञाने सति प्रवृत्तिघटनात् । ४८ किञ्च भावना हि प्रेषणाध्येषणरूपा । सा च प्रयोज्यप्रयोजकद्वयी विना तयोश्च बाध्यमानप्रतीतिकत्वेनाऽसत्त्वात्कुतः सा भावना ? यतस्तत्र सङ्केतो व्याप्रियेतेति वक्तुकामः । किञ्च प्रेषणाध्येषणयोरपि बहिरर्थरूपतया न शाब्दी प्रतीतिरस्ति बुद्धारूपस्यैवार्थस्य शब्दवाच्यत्वादतः कथं तद्रूपा भावना शब्दाभिधेयो यतस्तत्र सङ्केतो व्याप्रियेतेति वक्तुकाम इदं कुर्वित्याहारभ्य प्रज्ञाकर इतिपर्यन्त माह । ४९ लिङ्गार्थोः । ५० नियोज्यस्य । ५१ व्यापृततामवस्थामिति खपाठः । ५२ आत्मना स्वीकृत्य । ५३ शब्दव्यापारापरपर्यायप्रेरणारूपः शब्दः । ५४ नियोजकस्य । ५५ अग्निहोत्रेन यागादिकरणं स्वर्गप्रापणनिमित्तपुण्योपार्जनं च सर्वं निष्पन्नमेव तस्मिन्नेव काले ।

तदुक्तम् ।—यथा प्रयोजकस्तत्र बाध्यमानप्रतीतिकः । प्रयोज्योपि तथैव स्याच्छब्दो बुद्ध्यर्थवाचकः ॥ यथैव हि प्रयोजकस्य शब्दस्य प्रयोज्येन पुरुषेण स्वव्यापारशून्यमात्मानं प्रतीयता प्रयोजकत्वप्रतीतिर्बाध्यमानो निरालम्बना तथा प्रयोज्यत्वप्रतीतिरपि तेनैव स्वव्यापाराविष्टमात्मानमप्रतीयता बाध्यते । शब्दात् सौ प्रतीतिरिति च न युक्तम्—तस्य बुद्ध्यर्थख्यापनत्वात् । सोपि हि शब्दो बुद्ध्यर्थमेव ख्यापयति । एवं मया प्रतिपादितमेवं मया प्रतिपन्नमिति—द्वयोरपि प्रतिपादकप्रतिपाद्योरध्यवसायात् । पौरुषेयवचनाद्धि मयैवं तावत्प्रतिपन्नमस्य तु वक्तुरयमभिप्रायो भवतु मा बाभूदिति प्रतिपत्ताध्यवस्यति । अपौरुषेयादपि शब्दादेवमयमर्थो मया प्रतिपन्नोस्य भवतु मा वा भूदिति वक्तृव्यापारविषयो योर्थः पौरुषेयशब्दस्य यो वा बुद्धौ प्रकाशतेर्थः अपौरुषेयत्वाभिमतशब्दस्य तत्र प्रामाण्यं न पुनर्बाह्यार्थतत्त्वनिबन्धनम् । तदुक्तम् ।—वक्तृव्यापारविषयो योर्थो बुद्धौ प्रकाशते । प्रामाण्यं तत्र शब्दस्य नार्थतत्त्वनिबन्धनमिति वचनात् । ततो विवक्षारूढ एवार्थो वाक्यस्य, न पुनर्भावनेति प्रशङ्करः । सोपि न परीक्षकः—प्रत्यक्षोदिव शब्दाद्बहिरर्थप्रतीतिसिद्धेः । यथैव हि प्रत्यक्षात्प्रतिपत्तृप्रणिधानसामग्रीसव्यपेक्षात्प्रत्यक्षार्थप्रतिपत्तिस्तथा सङ्केतसामग्रीसापेक्षादेव शब्दाच्छब्दार्थप्रतिपत्तिः सकलजनप्रसिद्धा—अन्यथा ततो बहिरर्थे प्रतिपत्तिप्रवृत्तिप्राप्त्ययोगात् । न चार्थवेदनादेवार्थे पुरुषस्यार्थिनः स्वयमेव प्रवृत्तेः शब्दोऽप्रवर्तक इत्येव वक्तुं युक्तम्—प्रत्यक्षादेरप्येवमप्रवर्तकत्वप्रसङ्गात्—तदर्थेपि सर्वस्यैवमिलोपादेव प्रवृत्तेः । परम्परया प्रत्यक्षादिप्रवर्तकमिति चेत् तथैव वचनमपि प्रवर्तकमस्तु—विशेषाभावात् । यथा च प्रत्यक्षस्य सलिलादिरर्थः—तस्य तत्र प्रतीतेस्तथा वाक्यस्य भावना प्रेरणा वा तस्यैव तत्र प्रतीतेरबाध्यमानत्वात् । नन्विदं कुर्विति वचनार्थे व्यापारितत्वं पुरुषस्य नियुक्तत्वम् । न च कार्ये व्यापृततावस्था भाविनी तेन साक्षात्कर्तुं शक्या—तत्साक्षात्करणे नियोगस्याफलत्वप्रसङ्गात् । ततो बाध्यमानैव तत्प्रतीतिरिति । तदेतदसमञ्जसमालक्ष्यते—अन्यत्रापि समानत्वात् । प्रत्यक्षस्य हि प्रवर्तकत्वं प्रवृत्तिविषयोपदर्शकत्वमुच्यते । प्रवृत्तिविषयश्चार्थक्रियाकारी सलिलादिः । सा च तस्यैवार्थक्रियाकारिता भाविनी न साधनावभासिना वेदनेन साक्षात्कर्तुं शक्या तत्साक्षात्करणे प्रवृत्तिवैफल्यात् । ततोऽप्यक्षस्य प्रवर्तकत्वं बाध्यमानप्रतीतिकं कथमेवेति न शक्यं वक्तुम् । यदि पुनरर्थक्रियाकारिताऽनागतापि साधनावभासिनि वेदने प्रतिभातैव—एकत्वाध्यवसायात् तदा शब्दादपि पुरुषस्य कार्यव्यापृतता

१ पुरुषः । २ काल्पनिकः । ३ किञ्च शब्दात् प्रेषणादिप्रतीतिरपि न युक्ता । कुत इत्याह । ४ बुद्धिपरिकल्पितो यतः । ५ प्रेरकस्य । ६ यागविषय । स्वव्यापाराविष्टमात्मानमप्रतीयतेति पाठान्तरम् । ७ सती । ८ बाध्यमाना सती निरालम्बनेति शेषः । ९ पुंसा । १० प्रयोज्येन । ११ प्रेरणाप्रेषणयोः सम्बन्धिनी । १२ इतो वदति बौद्धः ।—सा भाविनी प्रतीतिः शब्दाज्जायते इति हे भट्ट यदुक्तं त्वया तद्वक्तुं युक्तं न । १३ शब्दस्य । १४ गुरुणा । १५ शिष्येण । १६ गुरोः । १७ बुद्धारूढः । १८ श्रोता । १९ वेदवाक्यात् । २० अपौरुषेयस्य । २१ प्रतिपत्ताध्यवस्यतीति सम्बन्धः । २२ प्रतिपन्नार्थाव्यभिचारी । वक्तृव्यापारो विवक्षा । २३ बुद्ध्यर्थे । २४ बाह्यपदार्थस्वरूपकारणकम् । २५ श्रोतुबुद्धौ । २६ उपाध्यायव्यापारगम्यार्थशिष्यबुद्धिप्रकाशमानार्थे शब्दस्य प्रामाण्यम् । २७ बुद्धारूढेर्थे । २८ बाह्यतत्त्व । २९ बौद्धः । ३० इतो भाट्टो वदति । ३१ प्रत्यक्षविषयार्थ । ३२ शब्दविषयार्थ । ३३ शब्दाद् घटादिबाह्यपदार्थप्रतिपत्तिर्न भवति चेत्तदा ततः शब्दाद्बहिरर्थे जलादौ पिपासितादेः पुंसो जलादि परिज्ञानं, तत्समीपे गमनं, ज्ञानपानानयनादिरूपा तत्प्राप्तिश्च न घटते । ३४ अन्यथा । ३५ प्रत्यक्षार्थे । ३६ नुः । ३७ शब्दात् । अभिलाषादिति च क्वन्तिपाठः । ३८ प्रत्यक्षार्थप्रतिपत्तिस्ततोऽभिलाषस्ततः प्रवृत्तिरिति । ३९ भाट्टः । ४० भावनाप्रेरणारूपस्यार्थस्य । ४१ भावनाप्रेरणयोः । ४२ सौगतः । ४३ यागलक्षणे । ४४ भावनाप्रेरणालक्षणार्थस्य । ४५ व्यापृतत्व । ४६ भट्टः । ४७ प्रत्यक्षादावपि बाध्यमानप्रतीतित्वस्य समानत्वात् । ४८ ज्ञानपानादि । ४९ सलिलादेः । ५० प्रत्यक्षेण । ५१ भाविन्यर्थक्रियाकारितायाः प्रत्यक्षीकरणे सति । ५२ कुतः ? यतो बाध्यमानप्रतीतिकमेवेति । ५३ हे सौगत त्वमेवं वदसि । ५४ प्रत्यक्षे । ५५ भाविन्यर्थक्रियाकारिताप्रत्यक्षयोरैक्याधारत्वात् । ५६ अनागतता ।

तत एव प्रतिभातैवेति किं नानुमेन्यते । तथैव सति बुद्ध्यारूढोर्थः शब्दस्य स्यादिति चेत्तथापि प्रत्यक्षस्य बुद्ध्यध्यवसितोर्थः किञ्च भवति । ततो निरालम्बनमेव प्रत्यक्षं न स्यात् । परमार्थतः प्रत्यक्षमपि न प्रवर्तकम्—स्वरूपस्य स्वतो गतेः संवेदनाद्वैतस्य वा सिद्धिरिति चेत् पुरुषाद्वैतस्य कुतो न सिद्धिः ? तस्य नित्यसर्वगतस्यैकस्य संवित्स्यऽभावादिति चेत् क्षणिकनिरंशस्यैकस्य संवित्तिः किं कस्यचित्कदाचिदस्ति ? यतस्तत्सिद्धिरेव स्यात् । ततः पुरुषाद्वैतवत्संवेदनाद्वैतस्य सर्वथा व्यवस्थापयितुमशक्तेर्भेदवादे^{११} च प्रत्यक्षस्य प्रवर्तकत्वायोगाद्विज्ञानाभिज्ञात्मकं वस्तु प्रातीतिकमभ्युपगन्तव्यम्—विरोधादेश्चित्रज्ञानेनोत्सारितत्वात् । भेदस्याभेदस्य वा सांघर्षतत्वे सर्वथार्थक्रियाविरोधात् । तथा च शब्दात्कार्यव्यापृततायां व्यक्तिरूपेण भाविन्या अपि शक्तिरूपेण पुरुषस्य सतिः कथञ्चिदभिज्ञाया शब्दज्ञाने तदैव प्रतिभासनेपि न नियोगो निष्फलः स्यात् प्रत्यक्षतः सलिलादौ प्रवृत्तिवत् । तत्र हि सलिलादेरर्थक्रियायोग्यताप्रतिभासनेपि व्यत्यर्थक्रियानुभवाभावात्तदर्थप्रवर्तनं प्रतिपत्तुः सफलतामियति नान्यथा । एवं शब्देऽत्मनः कार्यव्यापृततायोग्यताप्रतिपत्तावपि व्यक्तकार्यव्यापृततानुभवाभावात् पुरुषस्य^{१२} नियोगः सफलतामियात्—तथा प्रतीतेरेव चाध्यक्षत्वसिद्धेः । ततो न विवक्षारूढ एव शब्दस्यार्थः प्रमाणबलादवलम्बितुं युक्तः सन्मात्रविधिवत् । यदप्युक्तम् ।—नियोगो यदि शब्दभावनारूपो वाक्यार्थस्तथा सति देवदत्तः पचेदिति कर्तुरनभिधानात्कर्तृकरणयोस्तृतीयेति तृतीया प्राप्नोति । कर्तुरभिधाने त्वनभिहिताधिकारात्तिष्ठैव चोक्तत्वाच्च भवतीति । तदप्युक्तं—भावनाविशेषणत्वेन कर्तुः प्रतिपादनात् । भावना हि करोत्यर्थः । स च देवदत्तकर्तृकः प्रतिभाति । पचेद्देवदत्तः पाकं कुर्यादिति पाकावच्छिन्नायाः करणक्रियाया देवदत्तकर्तृकायाः प्रतीतेः—सकृदेव विशेषणविशेष्ययोः प्रतिभासाविरोधात् । नीलोत्पलादिवत् । ततो नेदं प्रज्ञाकरवचश्चारु । “कर्मप्रतीतेरेवं स्यात् प्रथमं भावनागतिः । तत्सामर्थ्यात्पुनः पश्चाद्यतः कर्त्ता प्रतीयते” इति यदभ्यर्थयि द्विवचनबहुवचने च प्राप्नुतः एकत्वाद्व्यापारस्य । अथ कारकभेदात् स्वव्यापारभेदो भविष्यति क्रियते कटो देवदत्तयज्ञदत्ताभ्यामिति महदसमञ्जसं स्यात् । तथा हि ।—एकत्वा-

१ पुरुषव्यापृततावस्थयोरेकत्वाध्यवसायादेव । २ भवद्भिः सौगतैः । ३ बौद्धः । ४ भाट्टः । ५ कुतो न स्यात् ? अपि तु स्यादेव । ६ बौद्धः । ७ ज्ञानस्य स्वस्मादेव प्रवृत्तिर्न तु बहिरर्थात् । ८ भाट्टः । ९ प्रतीतिः । १० दृश्यप्राप्ययोरर्थयोः सर्वथा भेदे । ११ हे सौगत पूर्वजलज्ञानोत्तरस्नानपानप्रवृत्तिज्ञानयोः सर्वथा भेदप्रतिपादने तावत्प्रत्यक्षं ज्ञानं प्रवृत्तिविषयोपदर्शकं न स्याद्यतः । १२ भवद्भिः सौगतैः । १३ विरोधादेश्चित्रज्ञानदृष्टान्तेन निराकृतत्वात् । १४ क्षणिकस्य । १५ नित्यस्य । १६ काल्पनिकत्वेसति (असत्यत्वे) द्रव्यवादी सांख्यो भेदं सङ्कल्पितं मनुते । पर्यायवादी बौद्धोऽभेदं सङ्कल्पितं मनुते । एवमुभयोः कल्पितत्वे वस्तुनः सर्वथापि नार्थक्रिया घटते । १७ स्वतः इति पाठान्तरम् । १८ स्वर्गकामोन्निहोत्रं जुहुयादित्यादिवाक्योच्चारणकाले । १९ यथा प्रत्यक्षाज्जलादौ प्रवृत्तिर्निष्फला न स्यात्तथा शब्दान्नियोगो निष्फलो न स्यात् । २० प्रत्यक्षे । २१ सामर्थ्यं । २२ प्रवर्तनमन्तरेणार्थक्रियानुभवो न स्यात् । व्यक्तार्थक्रियानुभवे सति जलक्रियार्थं प्रवर्तनं पुरुषस्य सफलतां न प्राप्नोति । २३ प्रत्यक्षप्रकारेण (भाट्टः) । २४ पुरुषस्य । २५ यागलक्षण । २६ यागलक्षण । २७ कनुभूतः २८ प्रतीतेरेवाऽबाध्यत्वसिद्धेरिति पाठान्तरम् । २९ प्रत्यक्षादिव शब्दाद्विहरार्थप्रतिपत्तिसिद्धिर्यतः प्रयोज्यप्रयोजकप्रतीतिश्च सत्या प्रतिपादिता यतः । ३० भाट्टो वदति । (प्रज्ञाकरेण स्वग्रन्थे) । ३१ अप्रधानयोः । ३२ विभक्तिः । ३३ कर्तुः । ३४ तृतीया । ३५ भाट्टः । ३६ अर्थभावना । ३७ भावनायाः किं लक्षणमित्युक्ते आह । ३८ करोत्यर्थः । ३९ यदि भावनाविशेषणत्वेन कर्त्ता तथापि तयोः क्रमप्रतीतिसम्भवेन पूर्वं कर्तुः प्रतिभासाभावात्तृतीया प्राप्नोतीत्याशङ्कयामाह । ४० भट्टो वदति ।—यत एवं तत इदमप्रेतनकारिकादौ वक्ष्यमाणं सौगतवचनं मनोज्ञं न स्यात् । ४१ क्रमप्रतीतिरेवं स्यादिति खपुस्तकपाठः । ४२ कर्तृभावनयोर्विशेषणविशेष्यभावप्रकारेण । स्युरेवंतुपुनरेवेत्यवधारणवाचका इति वचनात् । ४३ भट्टो वदति ।—यदवादि सौगतेन तदप्यसत्यमितिपर्यन्तं सम्बन्धः । ४४ क्रियालक्षणाया भावनायाः । ४५ तर्हि । ४६ उदाहरणम् ।

कर्मणः प्राप्तं क्रियैकत्वं तथाभिदेः । कर्तृभेदादितीर्थं च किं कर्तव्यं विचक्षणैरिति । तदप्यसत्यम्—
 प्रतीतिविरोधात् । प्रतीयते हि धात्वर्थस्य भेदादेकवचनं देवदत्तयज्ञदत्ताभ्यामास्यते । स च धात्वर्थो न
 नियोगः—नियोगस्य प्रत्ययार्थत्वात् । स च धात्वर्थीतिरिक्तः कर्तृसाध्यः । तस्य कर्तृभेदाद्भेद इति ।
 ततः कटं कुर्यात् इति द्विवचनम् । धात्वर्थस्तु शुद्धो न कारकभेदाद्भेदी । स्यादाकृतम् ।—सम्बन्धाद्यदि
 तद्भेदो^१ धात्वर्थस्याप्यसौ भवेत् । सोपि^२ निर्वर्त्य एवेति तद्भेदेनैव भिद्यताम् ॥—अस्माकं तु ।—
 विवक्षापरतन्त्रत्वाद्भेदाभेदव्यवस्थितेः । लोभिधानात्कारकस्य सर्वमेतत्समञ्जसम् ॥ क्रिया कर्तुः कर्मणश्च
 भेदेन हि विवक्ष्यते सौ यदा लकारेणोभिधीयते, न कर्ता तदा कर्त्तरि तृतीया भवति । यदा कर्त्ताभि-
 धीयते तदा प्रथमार्थत्वात्प्रथमा भवति । क्रियते महात्मना, करोति महात्मेति । तदेतदपि पक्षपातमात्रम् ।
 सौगतस्य भेदाभेदयोर्वस्तुरूपयोः प्रतीतिसिद्धत्वेन तद्विवक्षावशात् तथा व्यवहारस्य पारमार्थिकत्वोपपत्तेः ।
 ततो युक्ता शब्दव्यापाररूपा शब्दभावना, पुरुषव्यापाररूपार्थभावना च । तत्र हि कर्तृव्यापारस्तिर्ज्ञा
 प्रतिपाद्यते । स एव च भावना । तथा चाह ।—भावार्थः कर्मशब्दाः । भावनं भावो ण्यन्ताद्धञ्प्र-
 त्ययः । तथा च सति भावनैवासौ । भावना च कर्तृव्यापारः स चोदितः स्वर्गोपारे प्रवर्त्तते इति ।
 नियोगस्य च तच्छेषत्वादप्रधानत्वादवाक्यार्थत्वम् । नियोगविशिष्टत्वाच्च भावनायास्तथा प्रतिपादने
 नियमेन प्रवर्त्तते । कथं चासौ कर्त्ता स्वव्यापारं प्रतीयन्नेव प्रवर्त्तते अन्यथा स्वव्यापारे एव न चोदितो
 भवेत् । स्यान्मैतम् ।—व्यापार एष मम किमवश्यमिति मन्यते । फलं विनैव नैव^३ चेत् सफलार्धिर्गमः
 कुत इति । तदप्यसमीक्षिताभिधानम्—अग्निष्टोमेन यजेत स्वर्गकाम इत्यादिवेदवाक्यसामर्थ्यादेव पुरुषेण
 तदा मम एष व्यापार इति प्रत्येतुं शक्यत्वात् । ममेदं कर्तव्यमिति फलमपश्यन् कथं प्रत्येतीति चेत्
 प्रत्यक्षतः कथं प्रत्येति ? फलयोग्यतायाः प्रतीतेरिति चेद्वाक्यादपि तत एव तथा प्रत्येतु । फलस्याती-

१ कटलक्षणस्य । २ भेदात् । ३ तथाभिदा, कर्तृभेद इतीर्थं चेति पाठान्तरम् । कर्त्रऽपेक्षया क्रियाया द्वैविध्यं जातम् ।
 ४ क्रियायाः एकत्वानेकत्वप्रकारेण । ५ न किमपि (काकुः) । ६ भट्टः (सौगतोक्तमसत्यम् । ७ प्रत्यक्ष । ८ भावे ।
 ९ प्रत्ययार्थो धात्वर्थोद्विधः । १० पुरुषव्यापारः । ११ क्रियातः । १२ प्रत्ययार्थस्य । १३ कर्तृसाध्यप्रत्ययत्वात् (भाट्टः) ।
 १४ देवदत्तयज्ञदत्तौ । १५ भावरूपो धात्वर्थः । १६ योगाचारस्य । १७ तस्य प्रत्ययरूपनियोगस्य । १८ कर्तृसम्बन्धात्कार-
 कभेदाद्यदि प्रत्ययभेदस्तदा । १९ सत्तारूपस्य आस्यते इत्यस्य । २० प्रत्ययभेदः । २१ पुरुषेण निष्पाद्यः । २२ हेतोः ।
 २३ कारक । कर्तृ । प्रत्यय । २४ योगाचाराणाम् (सौगतानाम्) । २५ कल्पना । २६ व्यापारस्य कारकस्य । २७ दश-
 लकारेण । २८ प्रत्ययरूपनियोगस्य भेदाभेदो भवतः । २९ एकवचनादिकम् । ३० भावे समुत्पन्ना लकाराभिधेया । ३१ का
 (पञ्चमी) । ३२ क्रिया । ३३ त्यादिप्रत्ययेन । ३४ अप्रधाने । ३५ भावे क्रियायाः कर्तुः सकाशादत्र भेदः । ३६ भाट्टः ।
 ३७ देवदत्तकर्तृकः करोत्यर्थो भवति यतः । ३८ आख्यातेन । ३९ कर्तृव्यापारः । ४० अर्थभावना । ४१ कर्तृव्यापारस्य
 भावनात्वेन । ४२ भाव एव अर्थो येषां ते । ४३ कर्मशब्दा (क्रियावाचकाः) इत्यत्र कर्मशब्दा एव भावार्था इत्येवकारो
 द्रष्टव्यः । ४४ ण्यन्तस्य घञिति पाठान्तरम् । ४५ स पुरुषोऽग्निष्टोमेन स्वर्गकामो यजेतेत्यादिवेदवाक्येन प्रेरितः सन् ।
 ४६ यागे । ४७ पुरुषः । ४८ नियोगस्येति पाठान्तरम् । नियोगशब्देन शब्दभावना । (शब्दव्यापाररूपप्रेरणस्य) ।
 ४९ अर्थभावनाया विशेषणत्वात् । ५० मुख्यत्वेनेति शेषः । गुणवृत्त्या चेदस्ति तर्हि कथम् ? ५१ इदं कुर्विति नियोग-
 निष्ठत्वेन । ५२ विशेषणविशेष्यनान्तरिकत्वादिति भावः । ५३ प्रेर्यमाणोपि न प्रवर्त्तते चेत् । ५४ स्वव्यापाराप्रतीयमा-
 नत्वे । ५५ पुरुषः । ५६ सौगतस्य । ५७ वेदेनोक्तो यागादिलक्षणो व्यापारोऽवश्यं ममेदं स्वर्गादिफलं विना पुरुषोऽवेति
 न वा । ५८ वाक्योच्चारणकाले फलाभावश्चेन्ममैष व्यापारः कथं मन्यते । ५९ फलं विनापि मन्यते चेत् । ६० प्राप्तिर-
 वगतिश्च । ६१ भाट्टः । ६२ वाक्योच्चारणकाले । ६३ सौगतः । ६४ भट्टो वदति ।—सौगतं फलं विना प्रत्यक्षप्रमाणादिदं
 जलमिति कथं जानाति स्नानादिफलमपश्यन् भवान् कथं प्रत्येति । ६५ सौगतः । (स्नानपानादि) । ६६ फलयोग्यतायाः
 प्रतीतेरेव । ६७ फलस्य स्वर्गादेः ।

न्द्रियत्वात्कथं तद्योग्यता स्वव्यापारस्य कर्त्रा प्रतीयते इति चेत् प्रत्यक्षविषयस्य कृथम् ? प्रतिपत्तुरभ्यास-
सामर्थ्यात्प्रत्यक्षस्य विषये फलयोग्यतानिश्चय इति चेत् तत एव च कर्तुः स्वव्यापारे तद्योग्यतानिश्चयो-
स्तु—सर्वथा विशेषाभावात् । यदप्यवादि प्रज्ञाकरणे “यजते पचतीत्यत्र भावना न प्रतीयते । यज्या-
द्यर्थातिरेकेण तस्या वाक्यार्थता कुतः ? । पाकं करोति यागं च यदि भेदः प्रतीयते । एवं सत्यऽनवस्था
स्यादसमञ्जसताकरी” ॥ करोति यागं स्वव्यापारं निष्पादयति यागनिष्पत्तिं निर्वर्त्तयति व्यपदेशा एते
यर्थकश्चिद्भेदपरिकल्पनपुरस्सरः । नैतेभ्योस्ति पदार्थतत्त्वव्यवस्थेति^९ । शिलापुत्रकस्य शरीरमिति
भेदव्यवहारो भेदमन्तरेणापि दृश्यते । “यथा द्विजस्य व्यापारो याग इत्यभिधीयते । तर्तः परा पुनर्दृष्टा
करोतीति न हि क्रिया ॥ यदि क्रिया च द्रव्यस्य विशेषोदपरा न हि^{१०} । सामानाधिकरण्येन देवदत्ततया
गतेरिति ” तदपि न परीक्षाक्षमम् । “यजतेपचतीत्यत्र भावनायाः प्रतीतितः । यजाद्यर्थातिरेकेण युक्ता
वाक्यार्थता ततः ॥ पाकं करोति यागं चेत्येवं भेदेऽवभासिते । काऽनवस्था भवेत्तत्र तत्प्रतीत्यनुसैरि-
णाम् ” ॥ यजते पाकं करोतीति हि यथा प्रतिपत्तिस्तथा स्वव्यापारं निष्पादयतीत्यपि सैव प्रतिपत्तिः—
स्वव्यापारशब्देन यागस्याभिधानात्—निष्पादयतीत्यनेन तु करोतीति प्रतीतेः । यागं करोति स्वव्यापारं
निष्पादयतीति नार्थभेदः । यागनिष्पत्तिं निर्वर्त्तयतीत्यत्रापि यागनिष्पत्तिर्याग एव । निर्वर्त्तनं करणमेव ।
ततो यागं करोतीति प्रतीतं स्यात् । ततो नैते व्यपदेशा यथाकथञ्चिद्भेदपरिकल्पनपुरस्सराः—प्रतीयमान-
करोत्यर्थविषयत्वात् । यागं करोति विदधात्येवमादिव्यपदेशवत् । ततो युक्तैवैतेभ्यः पदार्थतत्त्वव्यवस्था—
अनवस्थानवतारोत् । अर्थ यजते यागं करोति यागक्रियां करोतीत्येवमनवस्थोच्यते तर्हि स्वरूपं संवे-
दयते स्वरूपसंवेदनं संवेदयते इत्यप्यनवस्था स्यात् । अथ स्वरूपं वेदयते इत्यनेनैव स्वरूपसंवेदनप्रति-
पत्तेः स्वरूपसंवेदनं संवेदयते इत्यादि निरर्थकत्वादयुक्तं तर्हि यागं करोतीत्यनेनैव यागावच्छिन्नक्रिया-
प्रतिपत्तेर्यागक्रियां करोतीत्यादिवचनमनर्थकमेव व्यवेच्छेद्याभावात् । यजते इत्यनेनैव यागावच्छिन्न-
क्रियाप्रतीतेर्यागं करोतीत्यपि वचनमनर्थकमिति चेत्सैत्यं यदि तद्वचनादेव तथा प्रत्येति । यस्तु न
प्रत्येति तं प्रति विशेषणविशेष्यभेदकथनपरत्वात् तथाभिधानस्य नानर्थक्यम् । शिलापुत्रकस्य शरीरं
राहोः शिर इत्यादिभेदव्यवहारा अपि न कथञ्चिद्भेदमन्तरेण प्रवर्त्तन्ते—गौर्णत्वप्रसङ्गात् । शिलापुत्रकस्य,
राहोरित्युच्यमाने हि किमिह सन्देहः । तद्वचवच्छिन्नतये शरीरं, शिर इत्यभिधानमन्यस्य कार्यादेर्व्यवच्छेदक-

१ यज्ञकर्त्रा । २ (भट्टः) तर्हि प्रत्यक्षस्य सलिलादेः पुरुषेण स्वव्यापारस्य स्नानपानादिक्रियायोग्यता कथं निश्चीयते ?
३ जलादौ । ४ शान्तिकपौष्टिकाचरणफलाभ्यासात् । (ऐहिकामुत्रिकेपि) । ५ यज्ञकर्तुः । ६ यागलक्षणे । ७ फलयो-
ग्यतानिश्चयः । ८ भट्ट आह ।—यदपि वक्ष्यमाणमवादि प्रज्ञाकरणे । (तदपि न परीक्षाक्षममिति सम्बन्धः) । ९ अति-
रेको नामाऽऽधिक्यम् । १० कथमनवस्थेत्याशङ्क्याह । ११ शब्दाः । १२ प्रकृतिप्रत्ययादिभेदमन्तरेणापि । १३ वर्त्तन्ते
इति शेषः । १४ व्यपदेशेभ्यः । १५ यदि यागं करोतीत्यत्र भावनाख्यपदार्थतत्त्वव्यवस्था तदा स्वव्यापारं निष्पादयतीत्य-
त्रापि भावनान्तराणां व्यवस्था भविष्यतीति भावः । (यजते यागं करोतीति भेदव्यवहारो सत्यपि तदभिधेयतत्त्व (भाव-
नाख्य) स्य कथं भेदेऽनवस्था न स्यादित्याशङ्क्यामाह) । १६ यजते यागं करोतीत्यत्राभेदेपि भेदस्त्वया दर्शितो यजना-
र्थस्त्वेक एवेत्यभेदं दर्शयन्नाह । १७ केतोः । १८ यागात् । यागस्य व्यापाररूपत्वात्ततो भिन्ना करोतीति क्रिया न दृश्यते
इति भावः । १९ पुरुषस्य । २० विशेषणात् । २१ देवदत्तत्वेन प्रापणात् । २२ केन कृत्वा प्रापणमित्याह सामानाधिक-
रण्येति । २३ व्यपदेशानाम् । २४ एकार्थता यतः । २५ अर्थं विना । २६ यागं करोति स्वव्यापारं निष्पादयति यागं
निर्वर्त्तयतीत्येतेभ्यो वाग्यवहारेभ्यः (भट्टः संविद्वैतवादिनं प्रत्याह) । २७ एते व्यपदेशभेदाः सर्वेपि करोतिक्रियारूपा-
र्थभावनामेव व्यवस्थापयन्ति—अर्थभेदेनाऽनवस्थाभावादिति भावः । २८ प्रज्ञाकरः । २९ यदि त्वया सौगतनेति शेषः ।
३० भट्टः । ३१ कर्तुः । ३२ सौगतस्येति शेषः । ३३ भट्टः । ३४ परिहार्य । ३५ भट्टः । ३६ कथञ्चिद्भेदमन्तरेणापि
भेदव्यवहाराः प्रवर्त्तन्ते चेत्तदा भेदव्यवहाराणां गौणत्वं स्यात् । ३७ औपचारिकं चैतन्नेष्टम्—तात्त्विकभेदस्यानन्तरं निरु-
पितत्वात् । ३८ किमिति सन्देह इति पाठान्तरम् ।

मुपपन्नम् । तस्मिंश्च सति कस्येति संशयः स्यात् । तद्यपोहनाय शिलापुत्रकस्य राहोरित्यभिधानं श्रेयः—
 अवस्थातद्वतोः कथंश्चिद्वेदात् । शरीरं हि शिलापुत्रकस्यावस्था अवयवोपेयलक्षणवस्थान्तरव्यावृत्ता ।
 शिलापुत्रकः पुनरवस्थाता—खण्डाद्यवस्थान्तरेष्वपि प्रतीतेः । एतेन राहुरवस्थाता शिरोवस्थायाः स्यातः ।
 सांवृतोऽवस्थाता—अवस्थाव्यतिरेकेणानुपलब्धेरिति चेन्न—^१उभयासत्त्वात् । अवस्थानुरसत्त्वे सांवृ-
 तत्वे वावस्थायाः सत्त्वाऽसांवृतत्वविरोधात् खपुष्पसौरभेवत् कृत्रिमफणिस्फटादिवच्च । ततो वस्तुस्वभा-
 वाश्रय एव यागं करोतीति व्यपदेशः—सत्यप्रतीतिकत्वात् । संविदमनुभवतीत्यादि व्यपदेशवत् ।
 तथा द्विजस्य व्यापारो याग इत्यभिधीयते । ततः परा च निर्वाधा करोतीति क्रियेप्यते ॥ यदि क्रियापि
 भावस्याऽविशेषादपरैव ^२हि । सामानाधिकरण्येन देवदत्ततया गतेः ॥ द्विजो हि व्यापृतेतरावस्थानुयायी
 स एवायमित्येकत्वप्रत्ययवर्षवशान्निश्चितात्मा परमार्थसंज्ञेकः । यागस्तु तद्व्यापारः प्रागऽभूत्त्वा भवन्
 पुनरपगच्छन्नऽनित्यतामात्मसात्कुर्वन् भेदप्रत्ययविषयस्ततोऽपर एव—कथंश्चिद्विर्द्धधर्माध्यासात् । तथा
 यागेतरेव्यापारव्यापिनी करोतीति क्रियानुस्यूतप्रत्ययवेद्या तद्विपरीतात्मनो यागादर्थान्तरभूता सर्वथा-
 प्यप्रतिक्षेपोर्हानुभूयते—यजते यागं करोति देवदत्त इति सामानाधिकरणतया देवदत्तेन सहावैगतेः ।
 सर्वथा तदैक्ये तद्विरोधात् पटतत्त्वात्मवत् । ^३किं करोति देवदत्तः ? यजति पचतीति प्रश्नोत्तरदर्श-
 नात् करोतीति निश्चितेपि यज्यादिषु सन्देहोच्च । तथा हि ।—यस्मिन्निश्चीयमानेपि यन्न निश्चीयते
 तत्ततः कथञ्चिदन्यत् । यथान्यदेहे निश्चीयमानेप्यनिश्चीयमाना बुद्धिः । करोतीति निश्चीयमानेप्यनिश्ची-
 यमानश्च यज्यादिरिति । स्यान्मतम् ।—करोत्यर्थयज्याद्यर्थो विभिन्नौ यदि तत्त्वतः । अन्यत्सन्दिग्धम-
 न्यस्य कथने दुर्घटः क्रमः ॥ न हि करोतीति क्रियातो विभिन्नायां यज्यादिक्रियायां सन्देहे ततोऽन्यत्र
 करोत्यर्थे निश्चिते प्रश्नः श्रेयान्—अनिश्चिते एव प्रश्नस्य साधीयस्त्वात् । ततः करोत्यर्थयज्याद्यर्थयोस्ता-
 दात्म्यमेषितव्यम्—तत्रैवप्रश्नोत्तरदर्शनादिति । तदेतदनुपपन्नम्—करोत्यर्थस्य सामान्यरूपत्वात्—

१ अन्ययोगव्यवच्छेदाभावे सन्देहविच्छित्तिर्न स्यात् । २ शरीरे शिरसि चोच्यमाने सति । ३ शरीरशरीरवतोः ।
 ४ अवस्थापेक्षया । ५ सर्वावयवसम्पूर्णात् । ६ ऊर्द्धस्थितिखण्डादि । ७ स्थितिमान् । ८ ऊर्द्धस्थितिखण्डादि । ९ व्याख्यात
 इत्यपि पाठः । १० (बौद्धः) कल्पितः । ११ अवस्थावस्थावतोः । १२ खपुष्पस्यासत्त्वे सांवृतत्वे च सौरभस्य सत्त्वम-
 सांवृतत्वं च विरुध्यते यथा । १३ शिलापुत्रकस्य शरीरमित्यादि व्यवहारः कथञ्चिद्वेदमन्तरेण घटते यतः । १४ यागकृ-
 तिलक्षणः पदार्थ आत्मस्वरूपाश्रय एव । १५ भावनालक्षणं यद्वस्तु तत्स्वभावाश्रय इत्युक्तेऽर्थशून्यत्वं नेत्यर्थः । १६ किञ्च ।
 १७ द्विजलक्षणस्य द्रव्यस्य । १८ अभेदात् । १९ यदि क्रिया च द्रव्यस्य विशेषादपरा नहीति च पाठः । २० सहार्थे तृतीया ।
 २१ प्रत्यभिज्ञान । २२ परमार्थः सन्नेकः इति पाठान्तरम् । २३ नश्यन् । २४ द्विजात्तद्व्यापारो यागरूपो भिन्न एव । २५ उत्पादवि-
 नाशापेक्षया । २६ द्विजात् । २७ अनित्यत्वलक्षण । २८ द्विजाद्यागलक्षणक्रिया भिन्ना यथा । २९ पचन । ३० यजनपच-
 नादौ करोत्यर्थसद्भावेनानुगतप्रत्ययवेद्या । ३१ करोत्यर्थविपरीतात्मकाद्यजनात् करोतीति क्रियार्थान्तरभूतास्ति ।
 ३२ अनिराकरणीया । ३३ यागस्तु तद्व्यापारस्ततो देवदत्तादपर एवेति करोतीति क्रिया यागादर्थान्तरभूतेत्यनन्तरोक्तसाध्यद्वये
 यथाक्रमं यजते यागं करोति देवदत्तः यजतिपचतीत्यादिना च साधनद्रव्यमुपदर्शयन् यजते इत्याह । ३४ देवदत्तस्य
 करोतेश्च समानाधिकरणता । ३५ यागस्य । ३६ भो बौद्ध । तयोः करोतीतिक्रियायागयोः देवदत्तेन सह सर्वथैकत्वे
 तत्सामानाधिकरण्यं विरुध्यते यथा पटपटस्वरूपयोः सर्वथैक्ये सामानाधिकरण्यं विरुध्यते (न तु कथञ्चिदैक्ये) ।
 ३७ यागादन्या क्रियेति साधनद्रव्येण स्थापयति । ३८ सामानाधिकरणताविरोधः । ३९ यज्यादिः करोत्यर्थाद्विन्नः—तस्मिन्नि-
 श्चीयमानेपि तस्याऽनिश्चीयमानत्वात् । ४० बौद्धाह । —करोत्यर्थयज्याद्यर्थो सामान्यविशेषौ तत्त्वस्वरूपेण यदि भिन्नौ
 तदान्यो यज्याद्यर्थः सन्दिग्धः अन्यस्य करोत्यर्थस्य कथने प्रश्नोत्तरे तदायं क्रमो दुर्घटः । ४१ यज्यादिक्रियातः ।
 ४२ सामान्यापेक्षयाऽनिश्चितेर्थे । ४३ आह भट्टः ।—सामान्यविशेषयोर्वस्तुस्वरूपयोः सर्वथैक्यमित्येतद्वचो बौद्धस्य
 प्रमाणविरुद्धम् ।

तद्विशेषरूपत्वाच्च यज्यादेः । सामान्यविशेषयोश्च कथञ्चिदभेदोपगमात् । सन्दिग्धस्यैव कथनोत्तरप्रश्नोत्तरक्रमस्य दुर्घटत्वाघटनौत् । तदेभेदकान्ते एव तस्य दुर्घटत्वात् । स्यादाकूतंते ।—न सामान्यं विशेषेण विना किञ्चित्प्रतीयते । सामान्याक्षिप्यमाणस्य न हि नैमाऽप्रतीतता ॥ केवलसामान्यप्रतीतौ हि विशेषांशो सन्देह इत्ययुक्तम्—तस्याऽप्रतीतत्वात् । घटप्रतीतौ हिमवदादिवत् । अथ सामान्येन विशेषं आक्षिप्यते । तथा 'सति सोपि प्रतीत एवेति कथं संशयः ? न हि प्रतीतत्वादपर आक्षेपः । अथ प्रतीत एवासौ सामान्येन न तु विशेषेण—तस्य सामान्यरूपेणाक्षेपौत् । ननु तदेव सामान्यमाक्षेपकं तदेवाक्षेप्यमिति कथमेतत् ? न च सामान्यादपरं सामान्यमाक्षेप्यम् । तस्या सति ततोप्यपरं ततोप्यपरमित्यनवस्था । ननु सामान्यप्रत्यक्षाद्विशेषाऽप्रत्यक्षाद्विशेषस्मृतेश्च संशयो युक्त एव, न त्वनुपलम्भादभाव एव युक्तः सामान्येनानुपलम्भप्रमाणवादिनः । अथोपलब्धिलक्षणप्राप्तानुपलम्भादभावे नानुपलब्धिमात्रात् तथानुपलब्धेरेव संशयः व्यर्थमेतत्सामान्यप्रत्यक्षादिति । यदि सामान्यप्रत्यक्षतायामप्युपलब्धिलक्षणप्राप्तानुपलब्धिर्न स्यात् । स्यात्संशयः । अथोपलब्धिलक्षणप्राप्तानुपलब्धिरेव न सम्भवति सामान्यप्रत्यक्षतायाम् । एवं तर्हि सैवानुपलब्धिलक्षणप्राप्तस्यानुपलब्धिः संशयहेतुरिति प्राप्तं; विशेषस्मृतेरिति च व्यर्थम् । न हि विशेषस्मृतिव्यतिरेकेणापरः संशयः—उभयांशावलम्बिस्मृतिरूपत्वात्संशयस्य । दृश्यते च कन्याकुञ्जादिषु सामान्यप्रत्यक्षतामन्तरेणापि प्रथमतरेव स्मरणात् संशयः । तस्मात्करोतीति^१ तदेव यज्यादिकं भिनियमेन प्रतीयमानं सामान्यतो दृष्टानुमानात्सामान्यम् । तदेतदपि प्रज्ञापराधविजृम्भितं प्रज्ञाकरस्य—करोत्यर्थसामान्यस्यानध्यवर्त्तये यज्याद्यर्थविशेषानवगतावेव तत्संशयोपगमात् । न च सामान्येध्यवसिते ततोप्यत्र—विशेषेनध्यवसिते संशीतावतिप्रसङ्गः—सामान्यविशेषयोः कथञ्चिदभेदात् ।—हिमवद्घटादीनां तु परस्परमत्यन्तभेदात् । एकत्र निश्चयेपि नानवगततदन्यत्तमे संशीतिर्यतोतिप्रसङ्गः स्यात् । नापि सामान्येनाक्षिप्ते तद्विशेषसंशयोपगमोस्ति यतस्तदाक्षेपपक्षनिक्षिप्तदोषोपक्षेपः^२ । न चैवमनभिमततद्विशेषे-

१ यज्याद्यर्थस्य । २ प्रश्नात् । ३ सामान्यविशेषयोः कथञ्चित्सामान्यापेक्षया अभेदोपगमादेकतरस्य सन्दिग्धस्य कथनात् प्रश्नोत्तरक्रमो घटते । ४ तयोः सामान्यविशेषयोः सर्वथाऽभेदे सत्येव तस्य प्रश्नोत्तरक्रमस्य दुर्घटत्वं स्यात् । ५ प्रज्ञाकरस्य । ६ भट्टेन यदि सामान्यविशेषयोः कथञ्चिद्रेदोभ्युपगम्यते तदा न सामान्यमित्यादि । ७ विशेषयुक्तमेव प्रतीयते इत्यर्थः । ८ सामान्येन स्वीक्रियमाणस्य (ज्ञाप्यमानस्य) । ९ निश्चयेन । १० कारिकायाः पूर्वांशस्य सुगमत्वादुत्तरार्द्धं व्याचष्टे । ११ भट्टवचनम् । १२ विशेषस्य । १३ भट्टः । १४ करोत्यर्थेन । १५ यज्याद्यर्थः । १६ (बौद्धः) सामान्ये प्रतीते सति । १७ स्वीकारः । १८ करोत्यर्थेन । १९ यज्याद्यर्थेन । २० परिज्ञानात् । २१ बौद्धः । २२ ज्ञापकम् । २३ अपरस्मिन् सामान्ये सति । २४ भाट्टः । २५ दृश्यमानानुपलम्भाऽदृश्यमानानुपलम्भविकल्पद्वयं परिहृत्य सामान्यमेवानुपलम्भप्रमाणं यो वदति तस्यानुपलम्भादभाव एव घटते, न तु संशयः । २६ भाट्टस्य । २७ भाट्टः प्राह । २८ उत्तरमाह प्रज्ञाकरः । २९ अनुपलब्धिमात्रादेव । ३० यतस्ततः । ३१ यज्यादि । ३२ किन्त्वनुपलब्धिमात्रं स्यात् । ३३ तर्हि । ३४ नास्ति च तथा ततश्च भाव एवेति भावः । ३५ तथाऽनुपलब्धिलक्षणरूपायाः पिशाचादीनामनुपलब्धेः संशयो युक्तः । ३६ भाट्टः ३७ तर्हि वैयर्थ्यं भवतु को नो हानिरित्युक्ते आह । ३८ यजति-पचति । ३९ नागरेषु कान्यकुब्जादिषु इति ख पाठः । ४० सामान्ये संशयस्यान्वयव्यतिरेकौ न स्तः । अनुपलब्धिमात्रे स्तः । ततश्च सामान्यप्रत्यक्षादिति विशेषणं व्यर्थम् । ४१ संशयो न घटते यतः । ४२ उल्लेखनम् । ४३ विशेषरूपं न तु करोतीति क्रियारूपम् । ४४ एकत्वेन । ४५ दृष्ट इति भावप्रधानोऽयं निर्देशः । ततश्च सामान्यतो दृष्टात् सामान्यरूपेण दृश्यमानत्वालिङ्गाज्जातमनुमानं तस्माद्यज्यादिकं सामान्यम्—तथैव दृश्यमानत्वात् । यद्यथा दृश्यते तत्तथैव भवति यथा नीलं नीलतया । इत्यनुमानम् । (भट्टः) यज्यादिकं सामान्यं न भवति—तद्व्यतिरिक्तकरोतिसामान्यासम्भवात् । सत्त्वसामान्यासम्भवे घटादिवत् । इत्युक्ते सौगतः प्राह ।—यज्यादिकं स्वव्यतिरिक्तकरोतिसामान्यासम्भवेपि सामान्यं भवति—परापरसामान्येषु सामान्यान्तराऽभावेपि सामान्यं सामान्यमिति प्रतीतिलक्षणानुमानसद्भावादिति भावः । ४६ निश्चये । ४७ विशेषे संशयो घटते । ४८ क्रियान्वयलक्षणसामान्यरूपेण । ४९ घटे । ५० हिमवदादौ । ५१ अपि तु न ।

प्वविशेषेण संशयोनुषङ्गी—स्मरणविषये एव विशेषेणेकत्र संशयप्रतीतिः । सामान्यप्रत्यक्षाद्विशेषा-
प्रत्यक्षाद्विशेषस्मृतेश्च संशय इति वचनात् । सामान्ये ह्युपलभ्यमाने तदविनाभाविनो विशेषस्यानुपलम्भेपि
नाभावः सिद्ध्यति—तदभावे तस्याप्यभावप्रसङ्गात् । तदुक्तम् ।—निर्विशेषं हि सामान्यं भवेच्छविषाण-
वत् । सामान्यरहितत्वाच्च विशेषस्तद्वदेव हि ॥ नै “चैवं विशेषेऽदृश्यानुपलब्धेरेव संशयः—स्मृतिनिरपे-
क्षत्वप्रसङ्गात् । विशेषस्मृतिरेव संशय इति चेन्न—साध्यसाधनव्याप्तिस्मृतेरपि संशयत्वप्रसङ्गात् । सर्वसाध-
नानां संशयितसाध्यव्याप्तिकत्वापत्तेस्तस्मृतेरचलितत्वान्न संशयत्वमिति चेत्तर्हि चलितौ प्रतीतिः संशयः । सा-
चोभयविशेषस्मृत्युत्तरकालभाविनी—तदन्वयव्यतिरेकानुविधानात् । न पुनर्विशेषस्मृतिरेव सामान्योपल-
ब्धिवत् । तदुभयांशावलम्बिनी स्मृतिः संशीतिरित्यपि फल्गुर्भायम्—तदविचलनेपि संशीति प्रसङ्गात् ।
सामान्याप्रत्यक्षतायामपि कन्याकुब्जादिषु प्रथमतरमेव स्मरणात् संशयदर्शनान्न सामान्योपलम्भः संशयहे-
तुरिति चेन्न—असिद्धत्वात् । तत्रापि हि प्रासादादिसन्निवेशविशेषविषयः संशयः कन्याकुब्जनगरसा-
मान्योपलम्भनपुरस्सरएव—सर्वर्थानुपलम्भे संशयविरोधात् सर्वथोपलम्भवत् । योपि तद्भावाभावविषयः
संशयः सोपि नगरादिसामान्योपलम्भपूर्वक एव । नगरादिकं सामान्यतत्वात्प्रसिद्धम् । कन्याकुब्जादि
नामकं तु तदस्ति किं वा नास्तीत्युभयांशावलम्बिनः प्रत्ययस्योत्पत्तेर्न च नगरत्वं नाम न किञ्चिदिति वक्तुं
शक्यम्—प्रत्यासत्तिविशेषस्य प्रासादादिसमूहस्य नगरत्वोपवर्णनात् । तत्रानुस्यूतप्रत्ययहेतोर्नगरत्वसामा-
न्यस्य सिद्धेस्तदुपलम्भपूर्वकस्तद्विशेषे संशयो न विरुध्यत एव । ततः करोत्यर्थसामान्योपलम्भात्तद्विशेषार्थ-
ज्याद्यर्थस्यानुपलब्धेरनेकविशेषस्मरणाच्च युक्तस्तत्र सन्देहः । न हि तदेव यज्यादिकमनियमेन^३ कैरोती-
त्युपलब्धुं शक्यम् । कैरोत्यर्थसामान्यासम्भवे सत्त्वसामान्यासम्भवे घटादिकमिवास्तीत्यनियमेन परा-
परसामान्येषु पुनः सामान्यमित्यनियमेनोपलम्भो गौण एव—सामान्येषु सामान्यान्तरासम्भवात् । तत्स-
म्भवे वानवस्थाप्रसङ्गात् । न चैवं^{३०} सर्वत्र सामान्यमन्तरेणैवानिर्यतप्रत्ययो गौण इति वक्तुं शक्यम्—
मुख्याभावे गौणस्यानुपपत्तेः । विक्लपबुद्धौ प्रतिभासमानः सामान्याकारो मुख्यः स्वलक्षणेपु पुनरारोप्यमाणो
गौण इति चेन्न—विशेषाकारस्यापि तत्र गौणत्वप्रसङ्गात् । शक्यं हि वक्तुम्—प्रत्यक्षबुद्धौ प्रतिभासमानो
विशेषाकारो मुख्यो, बहिः स्वलक्षणेपु स एवाध्यारोप्यमाणो गौण इति । नन्वेवमपि ज्ञानविशेषाः

१ विवक्षितवस्तुसामान्याविनाभावविशेषेषु बहुषु सत्त्वेकस्मिन् स्मरणगोचरे विशेषे संशयो घटते । अन-
भिमतस्याविवक्षितस्य वस्तुनस्तेषु विशेषेषु संशयो नास्ति । २ सामान्य । ३ विशेषाभावे सामान्यस्याप्यभावप्रसङ्गात् ।
४ (भट्टः) विशेषाणामनुपलम्भादभावासिद्धप्रकारेण । ५ एवं विशेषे सामान्याविनाभाविनि सति अदृश्यानुपलब्धेः
सकाशात्संशयो न भवति किन्तु दृश्यानुपलब्धेरेव संशयः । अदृश्यानुपलब्धौ स्मृतेर्निरपेक्षत्वं भवति किन्तु दृश्यानुपलब्धौ
सापेक्षा स्मृतिः । ६ संशयिता संशयप्राप्ता साध्ये व्याप्तिर्येषां तानि संशयितसाध्यव्याप्तिकानि तेषां भाव इत्यादि ।
७ अनिश्चिता । ८ प्रतिपत्तिरिति पाठान्तरम् । ९ संशयस्य । १० संशय इति शेषः । ११ बौद्धोक्तम् ।
साध्यसाधनेत्युभयांशाविचलनेपि (निश्चलभूतेपि) । १२ बौद्धः । १३ रचनाविशेष । १४ पूर्वक एव । १५ सामान्यरूपे-
णापि विशेषस्यानुपलम्भे । १७ सामान्यस्य भावः विशेषस्याभावस्तयोर्विषयः संशयः । १८ नगरं नगरमिति ।
१९ प्रासादादौ । २० यजति पचतीत्यादि । २१ नगरेऽनुगतज्ञानकारणात् । २२ तस्मादित्युपसंहारग्रन्थं निराकुर्वन्नाह भाट्टः ।
२३ अभेदेन सामर्थ्येन । २४ करोत्यर्थेन । २५ सौगतः । २६ ननु परापरेषु सामान्येषु परं सामान्यं महासत्ता अपरं करोति
पचति यजतीत्यादि तद्विशेषस्वभाव एव) तदभावेपि (सामान्यभावे) इदं सामान्यमिदं सामान्यमिति सामान्यमन्तरेणापि
सामान्यमुपलब्धुं शक्यत एवेत्युक्ते आह । २७ परापरसामान्येषु सामान्योपलम्भस्य गौणत्वप्रकारेण । २८ वस्तुषु ।
२९ सामान्यप्रत्ययः । ३० हे सौगत ! । ३१ मुख्यसामान्यस्य । ३२ सौगतः । ३३ अन्यापोहो बहिरर्थः (सत्याकार
इति पाठान्तरम् ।) ३४ अनुक्षणिकेषु । ३५ भाट्टः । ३६ स्वलक्षणक्षणस्य । ३७ अनुक्षणिकेषु । ३८ निर्विकल्पकज्ञाने ।
३९ निर्विकल्पकज्ञानस्यैव विशेषाकारो न तु बहिरर्थस्य । ४० (सौत्रान्तिकः) सामान्यविशेषयोर्बहिरसत्त्वप्रकारेण ।

परमार्थतः सन्तः सिद्धाः ? बहिरर्थविशेषास्तु न वास्तवा इति विज्ञानवोदिमतमायातं तर्हि—विज्ञानसामान्यं वस्तुभूतं न बहिरर्थसामान्यमिति सामान्यविशेषात्मकं विज्ञानं परमार्थसदोयातं न क्षणिकविज्ञानस्व-
क्षणवादिर्मतम् । विकल्पविज्ञानेपि न वास्तवः सामान्याकारः—तस्याऽनाद्यऽविद्योपपादितत्वात् । संवेदनस्व-
रूपस्यैवासाधारणस्य परमार्थसत्त्वादिति चेन्न—विपर्ययस्यापि कल्पयितुं शक्यत्वात् । संवेदनेपि नासा-
धारणाकारः पारमार्थिकः—तस्यानाद्यविद्योदयनिबन्धनत्वात् ^१ संवेदनसामान्यस्यैव वास्तवत्वादिति
वदतोऽन्यस्यापि निवारयितुमशक्यत्वात् । न वस्तुभूतं संवित्सामान्यम्—वृत्तिविकल्पानवस्थादिदोषानु-
षङ्गात् । बहिरर्थसामान्यवत् । इति चेत्तर्हि न संविद्विशेषः परमार्थः सन्—विचार्यमाणायो-
गाद्बहिरर्थविशेषवदित्यर्थान्योब्रूयात् । तथा च सत्याऽऽश्रयासिद्धो हेतुरित्युभयेन समानं दूषणम् ।
साधनविकलं निदर्शनमित्यपि न चोद्यम्—समानत्वात् । संवित्सर्वलक्षणाद्वैतोपगमात् सिद्धसाधनमिति
चेत् संवित्सामान्याद्वैतोपगमात्पर्यस्यापि सिद्धसाधनं कुतो न भवेत् ? संवित्सामान्याद्वैतं
प्रतीतिविरुद्धम्—विशेषसंविदभावे जातु चिदसंवेदनादिति चेत् संवित्सर्वलक्षणाद्वैतमपि तर्हि
प्रतीतिविरुद्धमेव—संवित्सामान्यसंवेदनाभावे तद्विशेषसंवेदनस्य सकृदप्यभावात् । सर्वक्षेपसमाधीनां
समानत्वात् । ततो निर्बाधप्रतीतिबलाद्भेदव्यवस्थायां सामान्यव्यवस्थाऽस्तु सुषट् व । अन्तःसंवेदनेषु
तद्बहिरर्थेषु च सामान्यविशेषव्यवस्थोररीकर्तुं युक्ता—निर्बाधप्रतीतिसिद्धत्वाविशेषात् । एतेनैतदपि
प्रत्याख्यातं यदुक्तं धर्मकीर्तिना—अतद्रूपपरावृत्तवस्तुमात्रप्रवेदनात् । सामान्यविषयं प्रोक्तं ^२ लिङ्गं
भेदप्रतिष्ठितेरिति । तद्रूपानुवृत्तस्य वस्तुमात्रस्य निर्बाधबोधाधिरूढस्य सिद्धेर्भेदमात्रस्याप्रतिष्ठितत्वात्—
सर्वदा बहिरन्तश्च भेदाभेदात्मनो वस्तुनः प्रतिभासनात् । न चैतौ भेदाभेदौ विवक्षामात्रवशवर्तिनौ—
सर्वत्र तत्सङ्करप्रसङ्गात् । येनात्मनो भेदव्यवस्था तेनैवाभेदव्यवस्थितिः स्यात्—तद्विवक्षाया निरङ्कुश-

१ परमार्थसन्त इति पाठान्तरम् । २ योगाचारमतम् । ३ भाट्टः । ४ ज्ञाने पूर्वं सामान्यस्य स्वयमभ्युपगमतत्वात् वि-
कल्पबुद्धौ प्रतिभासमानः सामान्याकारो मुख्य इति परमार्थसदायातम्—विकल्पज्ञाने सामान्याकारस्याभ्युपगमात् निर्वि-
कल्पके तदनभ्युपगमाददोष इति न मन्तव्यम्—विकल्पज्ञानस्य स्वरूपे निर्विकल्पकत्वेन बहिः सामान्याकारस्यापि मुख्य-
त्वाभ्युपगमेन परमार्थतः सामान्यविशेषात्मनो ज्ञानस्य समयातत्वात् । ५ सौत्रान्तिकस्य । ६ सौत्रान्तिकवादिमतम् ।
७ सौगतः प्राह । ८ घटपटाद्याकारः । ९ भाट्टः । १० निर्विकल्पकज्ञानं । ११ भाट्टस्य । १२ सौगतेनेति शेषः ।
१३ सौगतः । १४ एकस्यानेकवृत्तिर्नेत्यादिकारिकाव्याख्याने चतुर्थपरिच्छेदे निरूपितत्वात् । १५ भाट्टः । १६ यद्यस्तसर्वथा
कार्यमित्यादिकारिकाव्याख्याने तृतीयपरिच्छेदे विचार्यमाणस्यायोगात् । १७ संवित्सामान्यवादी भाट्टः । १८ संवित्सामान्यं
प्रमाणसिद्धमसिद्धं वा ? प्रमाणसिद्धं चेन्न—वृत्तिविकल्पानवस्थादिदोषानुपपन्नात् । अप्रमाणसिद्धं चेत्तर्हि आश्रयासिद्धो हेतुः ।
एवं संविद्विशेषः प्रमाणसिद्धोऽप्रमाणसिद्धोवेत्यत्रापि योज्यम् । १९ संवित्सामान्यसंवित्विशेषयोः । २० सौगत आह—हे
भट्ट बहिरर्थविशेषवदिति लयोक्तो दृष्टान्तः साध्यसाधनविकल इति । भट्टो वदति—इत्यपि सौगतेन न चोद्यम्—तवापि
बहिरर्थसामान्यवदिति दृष्टान्ते तुल्यदूषणत्वात् । २१ सौगतः । २२ विशेष । २३ मध्यक्षणेकाभ्युपगमात् (मध्यमक्षणा
भ्युपगमात् । २४ माध्यमिकं प्रति । २५ भाट्टः । २६ विधिवादिनो भट्टस्य । २७ सौगतः । २८ भाट्टः । २९ सर्वथा ।
३० भाट्टः (सामान्याभावे विशेषस्याप्यभावो यतः) । ३१ विशेषावस्थायाम् । ३२ सामान्यव्यवस्था तु इति पाठान्तरम् ।
३३ प्रतिभासते विशेषो भेदव्यवस्थायां यथा तयान्तःसंवेदनेषु सामान्यमाभासते । ३४ अत इति पाठान्तरम् ।
३५ सौगतैः । ३६ अन्यरूपेण । ३७ अन्यापोह । ३८ लिङ्गजनितलाङ्घिमनुमानम् । ३९ भेदस्याभिस्वलक्षणस्यानुमानेनाप्र-
हणात् । ४० नन्वभेद एव नास्ति ततो भेदाभेदात्मकं कुत इत्याशङ्क्यां स्याद्वादमाश्रित्य भट्टो वदति । ४१ युक्तस्य ।
४२ सामान्यविशेषरूपस्य विषयस्य । ४३ सामान्यनिरपेक्षस्य विशेषस्य । ४४ बहिर्घटादिरन्तर्वस्तुज्ञानम् । ४५ सामान्य-
विशेषात्मकस्य । ४६ सौगत आह अभेदत्रयेदोपि विवक्षावशवर्त्येव—सर्वविकल्पातीतत्वादस्येति । ४७ भा (तृतीया) ।
४८ कथम् ? तथाहि ।

त्वात् । पूर्ववासनाप्रतिनियमाद्विवक्षायाः प्रतिनियमसिद्धेर्न तद्वशाद्भेदाभेदव्यवस्थितौ सङ्करप्रसङ्ग इति चेत् कुतस्तद्वासनाप्रतिनियमः ? प्रबोधकप्रत्ययप्रतिनियमादिति चेन्न—तदनियमे तदनियमप्रसङ्गात् । पूर्वस्ववासनाप्रतिनियमात्प्रकृतवासनाप्रतिनियम इति चेन्न—तस्याः संविदव्यभिचारे वस्तुस्वभावतापत्तेः । कदाचित्तद्व्यभिचारे भेदाभेदव्यवस्थितेरपि व्यभिचारप्रसक्तेः कुतो न तत्सङ्करप्रसक्तिः ? सुदूरमपि गत्वा वस्तुस्वभावावलम्बनादेव तत्परिहारमिच्छता वस्तुस्वभावावेव भेदाभेदौ परेणाभ्युपगन्तव्यौ । ततो यदभिन्नं साधारणं वस्तुस्वरूपं तदेव सामान्यं सिद्धम् । न पुनरन्यापोहमात्रं विकल्पबुद्धिपरिनिष्ठितम्—यतः करोति—सामान्यं यज्यादिविशेषव्यापि वास्तवं न भवेत् । तदुपलम्भेपि च विशेषे सन्देहोऽनुपलभ्यमानेपि स्मृतिविषये न स्यात् । ननु च स्थाणुपुरुषविविक्तमपरमूर्द्धतासामान्यं यज्यादिविशेषव्यतिरिक्तं च करोतिसामान्यं न वास्तवमस्ति—बुद्ध्यभेदात् । न हि बुद्धिभेदमन्तरेण पदार्थभेदव्यवस्थितिः—अतिप्रसङ्गात् । तदुक्तम्—न भेदाद्विन्नमस्त्यन्यत्सामान्यं बुद्ध्यभेदतः । बुद्ध्याकारस्य भेदेन पदार्थस्य विभिन्नतेति । तदेतदेव—सामान्यभेदयोर्बुद्धिभेदस्य सिद्धत्वात् । सामान्यबुद्धिर्हि तावदनुगतोकारा विशेषबुद्धिः पुनर्व्यावृत्तोकारानुभूयते ? दूरादूर्द्धतासामान्यमेव च प्रतिभाति न स्थाणुपुरुषविशेषौ—तत्र सन्देहोत्त । तद्विशेषपरिहारेण प्रतिभासनमेव सामान्यस्य ततो व्यतिरेकावभासनम्—एतावन्मात्रलक्षणत्वात्तद्व्यतिरेकस्य । यदप्युक्तम्—तौभ्यां तद्व्यतिरेकश्चेत् किन्नदूरेवभासनम् । दूरेवभासमानस्य सन्निधानेतिभासनमित्येतदप्युक्तम्—विशेषेपि समानत्वात् । सोपि हि यदि सामान्याद्व्यतिरिक्तस्तदा दूरे वस्तुनः स्वरूपे सामान्ये प्रतिभासमाने किन्न प्रतिभासते ? न हीन्द्रधनुषि नीले रूपे प्रतिचकासति पीतादिरूपं दूरान्न प्रतिचकास्ति । अथ निकटदेशसामग्रीविशेषप्रतिभासस्य जनिका न दूरदेशवर्तिनां प्रतिपत्तुणामिति न विशेषप्रतिभासनं, तर्हि सामान्यप्रतिभासस्य जनिका दूरदेशसामग्री काचिन्निकटदेशवर्तिनां नास्ति । ततो न निकटे तत्प्रतिभासनमिति समः समाधिः । अस्ति च निकटे सामान्यस्य प्रतिभासनं स्पष्टं विशेषप्रतिभासनवत् । यादृशं तु दूरे तस्याऽस्पष्टं प्रतिभासनं तादृशं न निकटे विशेषप्रतिभासनवदेव । विशेषो हि यथा दूरादस्पष्टः प्रतिभाति न तथा सन्निधाने—स्वसामग्र्यभावात् । अत एव च न सामान्यस्य प्रतिभासने विशेषेष्वप्रतिभासमानेष्वऽस्पष्टप्रतिभासव्यवहारः—प्रतिभासमानरूपे एव सामान्य-

१ सौगतः । २ भाट्टः । ३ पूर्व । ४ प्रकट निर्विकल्पकज्ञान । ५ प्रबोधकप्रत्यये पूर्ववासनाया अनियमे प्रबोधकप्रत्ययस्यानियमत्वप्रसङ्गात् । ६ निर्विकल्पकज्ञानेन सह तस्या वासनाया व्यभिचारोऽव्यभिचारो वेति विकल्पद्वयं करोति भाट्टः । ७ यद्यस्मादभिन्नं तत्तदात्मकम् । वस्तुस्वरूपा वासना यदि तर्हि बौद्धमतव्याघातः वस्तुस्वभावतापत्तेर्वासनायाः । ८ भिन्नत्वे । ९ पञ्चम्येकवचनम् । १० विशेषसामान्ये । ११ सौगतेन । १२ बाह्यवस्तुस्वभावालम्बनादेव—सङ्करपरिहारो यतः । १३ सकलपदार्थेषु साधारणम् । १४ अवस्तुमात्रम् । १५ सामान्यं नेति विकल्पबुद्धिपरिगृहीतम् । १६ वक्तव्यत्वा वाच्यम् । १७ सौगतः । १८ विशेषौ । १९ भिन्नम् । २० करोतिः सामान्यप्राहिका यज्यादिविशेषप्राहिकेति प्रकारेण बुद्ध्यभावात् । २१ एकेन घटज्ञानेनान्येषां ज्ञानं स्यात् । अथवा एकेन घटज्ञानेन सर्वेषां घटानां प्रतीतिप्रसङ्गात् । २२ इयं सामान्यप्राहिकेयं विशेषप्राहिकेत्यनेन प्रकारेण बुद्धेर्भेदाभावात् । २३ भाट्टः । २४ सामान्यविशेषयोः (ईप्) (सप्तमी) । २५ इदं सदितं सदिति । २६ नेदं नेदमिति । २७ दूरादूर्द्धतासामान्यस्यैव प्रतिभासनं भवतु । एतावता तस्यास्ततो (विशेषात्) व्यतिरेकावभासनं कुत इत्याह । २८ व्यतिरेकस्य । २९ सामान्यात् । ३० धर्मकीर्तिना । ३१ स्थाणुपुरुषाभ्याम् । ३२ भेदः । ३३ सामान्यस्य । ३४ विशेषतया प्रतिभासनम् । ३५ भाट्टः । ३६ ऊर्द्धतालक्षणात् । ३७ सामान्ये । ३८ सौगतः । ३९ भाट्टः । ४० ऊर्द्धतालक्षण । ४१ ऊर्द्धताकारस्य । ४२ किन्तु स्पष्ट एव । ४३ स्वस्याऽस्पष्टप्रतिभासनस्य । ४४ सामान्यवद्विशेषेष्वस्पष्टप्रतिभासनमेव को दोष इत्युक्ते आह । ४५ सामान्यविशेषयोर्दूरादस्पष्टतया प्रतिभासनादेव । ४६ सर्वथा । ४७ सर्वदा । ४८ सामान्यज्ञाने विशेषज्ञाने वा ।

न्ये विशेषे वा अस्पष्टव्यवहारदर्शनात् । न ह्यप्रतिभासितान्यप्रतिभासिता वा कस्यचिदस्पष्टप्रतिभासिता । किं तर्हि ? कुतश्चिद्वृष्टादृष्टकारणकलापादस्पष्टज्ञानस्योत्पत्तिरर्थेष्वस्पष्टता—विषयिधर्मस्य विषयेषूपचारात् । संवेदनस्यैव ह्यस्पष्टता धर्मः स्पष्टतावत् । तस्या विषयधर्मत्वे सर्वदा तथाप्रतिभासप्रसङ्गात् कुतः प्रतिभास-
परावृत्तिः स्यात् ? न चोस्पष्ट संवेदनं निर्विषयमेव—संबोधकत्वात् स्पष्टसंवेदनवत् । किंचद्विसंवाददर्श-
नात् सर्वत्र विसंवादे—स्पष्टसंवेदनेपि तत्प्रसङ्गात् । ततो नैतत्साधु—बुद्धिरेवातर्ककारा तत उत्पद्यते
यदा । तदाऽस्पष्टप्रतीभासव्यवहारो जगन्मत इति—चन्द्रद्वयोदिप्रतिभासे तद्व्यवहारप्रसक्तेः । न च
मीमांसकानां सामान्यं विशेषेभ्यो^१ भिन्नमेव वाऽभिन्नमेव वा—तस्य कथञ्चित्ततो भिन्नाभिन्नात्मनः प्रतीतेः ।
प्रमाणसिद्धे च सामान्यविशेषात्मनिजात्यन्तरे वस्तुनि तद्वाहिणो ज्ञानस्य सामान्यविशेषात्मकत्वोपपत्तेर्न
काचिद्बुद्धिरविशेषोकारा सर्वथास्ति, नाप्यसामान्याकारा सर्वदोभयाकारायास्तस्याः प्रतीतेः । न चार्थोकारो
बुद्धिः—तस्या निराकारत्वात् तत्र प्रतिभासमानस्याकारस्यार्थधर्मत्वात् । न च निराकारत्वे संवेदनस्य
प्रतिकर्मव्यवस्था ततो विरुध्यते—प्रतिनियतसमीचीनवशात् प्रतिनियतार्थव्यवच्छेदकतया तस्योत्पत्तेः
प्रतिकर्मव्यवस्थानसिद्धेः साकारज्ञानवादिनामपि तथाभ्युपगमस्यावश्यम्भावित्वात् । अन्यथा सकलसामान्या-
कारव्यवस्थापकत्वान्नपत्तेः संवेदनस्य तदसिद्धेः । ततोऽसामान्याकारा बुद्धिः सामान्यावभासिनी कुतश्चि-
दस्पष्टा कस्मिंश्चिद्वस्तुन्यविशेषोकारा च विशेषावभासिनीति दूरे सामान्यस्य प्रतिभासोऽस्पष्टः स्याद्विशेषस्य
च कस्यचित्—सकलविशेषरहितस्य सामान्यस्य प्रतिभासासंभवात् । न चोद्धृतासामान्ये विशेषे च
प्रतिनियतदेशत्वादौ प्रतिभासमाने स्थाणुपुरुषविशेषयोः सन्देहानुपपत्तिः—तयोरप्रतिभासनात् । तत्प्र-
तिभासनसामर्थ्यभावादानुसरणे सति सन्देहघटनात् । तद्वत्पचति यजतीत्यादिक्रियाविशेषाप्रतिभासने
करोतीति क्रियासामान्यस्य प्रतिनियतदेशादिरूपस्य प्रतिभासने युक्तः सन्देहः किं करोतीति । तथा प्रश्ने
च पचति यजते इत्यादि प्रतिवचनं न दुर्घटम्—कथञ्चित्पृष्टस्यैव प्रतिपादनात् । एवं यजनादिक्रिया-
विशेषाणां साधारणरूपा करोतीति क्रिया कथञ्चित्ततो व्यतिरेकेणोपलभ्यमाना कर्तृव्यापाररूपार्थभावना

१ सामान्यविशेषयोर्मध्ये एकस्य । २ सामान्यस्य विशेषस्य वा । ३ अस्पष्टस्पष्टप्रतिभासिताभेदेपि ज्ञानाश्रिते स्तो न
तु वस्त्वश्रिते । ४ दृष्टकारणं देशकालादि अदृष्टं कारणं मतिज्ञानावरणक्षयोपशमविशेषः । ५ भवति । ६ अस्पष्टतायाः ।
७ अन्धकारावस्थायामपि । ८ उद्धृतावस्थायामिव । ९ वस्तुनः स्पष्टताधर्मस्य सर्वदा प्रतिभासस्याङ्गीकारे दूषणमाह ।
१० बौद्धाभिप्रायमनूय वक्ति । ११ (भाट्टः) सविकल्पकम् । १२ सत्यत्वात् । १३ निर्विकल्पकवत् । १४ अस्पष्टज्ञाने ।
१५ अस्पष्टसंवेदनं सविषयं यतः । १६ वक्ष्यमाणम् । १७ अखलक्षणाकारा, अविशेषाकारा, बहिःखलक्षणाकारा ।
१८ खलक्षणलक्षणादार्थात् । १९ यदा तु प्रतिभासते तदेत्यादि पाठान्तरम् । २० जाततैमिरिकस्य । २१ तर्हि भवतां
मीमांसकानां भेदाभेदे सतीदं दूषणं समानं तत्र किम् ? इति प्रश्ने आह । २२ स्थाणुपुरुषादिभ्यः । २३ अत एवास्पष्टता-
लक्षणं निर्विषयलक्षणं दूषणं न । २४ विशेषाकाराव्यावृत्ताद्विशेषाकारा । २५ सौगताभ्युपगताभ्युपसहिता न भवतीत्यर्थः ।
२६ विषये । बुद्धेर्निराकारत्वं तर्हि आकारः कथं प्रतिभासते इत्युक्ते आह । २७ हे सौगत । २८ भाट्टः । २९ प्राहकतया ।
३० सौत्रान्तिकानाम् । ३१ प्रतिनियतसामग्रीवशात्प्रतिनियतार्थव्यवच्छेदकस्य ज्ञानस्याङ्गीकारस्य । ३२ प्रतिनियतसामग्री-
वशात् प्रतिनियतव्यवच्छेदकत्वाभावे सकलनीलपीतादिनिर्भासानां तुल्याकारत्वमापद्यते संवेदनस्य (विवक्षितनीलाकारवद-
क्षोषनीलाकारग्रहणप्रसक्तेः) । ३३ व्यवस्थापकत्वापत्तेरिति पाठान्तरम् । ३४ प्रतिकर्मव्यवस्थापनस्य सिद्धिर्न स्यात् ।
३५ योग्यतावशात्प्रतिनियतार्थव्यवस्था यतः । ३६ दृष्टादृष्टकारणकलापात् । ३७ सामान्याकारा । ३८ कोपि विशेषो दूरे न
प्रतिभासते इत्युक्ते आह । ३९ सौगताभिप्रायमनूयाह । ४० स्थाणुपुरुषोचितदेशः । आदिशब्दात्प्रकाशान्धकारकलुषवे-
लाश्च गृह्यन्ते । ४१ देशनैक्यम् । ४२ सामान्यप्रत्यक्षाद्विशेषाप्रत्यक्षाद्विशेषस्मृतेश्च सन्देहो युक्त इत्युक्तवत् । ४३ विशेषा-
ल्लिङ्गितस्य । आदिशब्देनातिप्रकाशान्धकारः । ४४ किं करोतीति । ४५ पृष्ट एव पुमानुत्तरं प्रतिपादयतीत्यर्थः ।
४६ शक्यविवेचनत्वेन । ४७ यजनादिक्रियाविशेषेभ्यो भिन्नत्वेन । ४८ करोत्यर्थलक्षणा ।

विभाव्यते एव=शब्दव्यापाररूपशब्दभावनावत् सकलबाधकरहितत्वनिर्णयात् । सैव च वाक्यार्थो न पुनर्नियोगोऽन्योपोहादिवत् । इति भट्टसम्प्रदाय एव संवादकः सिद्धः । कार्ये चार्थे चोदनायाः प्रामाण्यं तत एव न स्वरूपे—तत्र बाधकसद्भावात् । सर्ववेदान्तवादनिराकरणान्न भट्टस्य कश्चिदपि प्रतिघात इति कैश्चित् । अत्र प्रतिविधीयते । यत्तावदुक्तं, शब्दव्यापारः शब्दभावेनेति । तत्र शब्दात्तद्व्यापारो नार्थान्तर-भूतोर्थान्तरभूतो वा स्यात् ? यद्यनर्थान्तरभूतस्तदा कथमभिधेयः ? शब्दस्य स्वात्मवत् । न ह्येकस्यानर्थस्य प्रतिपाद्यप्रतिपादकभावो युक्तः ? संवेद्यसंवेदकभाववत् । 'स्वेष्टं विपर्यासेन तद्भावापत्तेः—प्रतिनियमहेत्वभावात् । तद्वेदपरिकल्पनया प्रतिपाद्यप्रतिपादकभावे तस्य सावृत्तत्वप्रसङ्गात् । स्वरूपमपि शब्दः श्रोत्रेण गमयति बहिरर्थवत् स्वरूपव्यापारेण । तैस्तैस्तस्य प्रतिपादक इति चेन्न—रूपादीनामपि स्वरूपप्रतिपादकत्व-प्रसङ्गात् । 'तेपि हि स्वं स्वं स्वभावं चक्षुरादिभिर्गमयन्ति—चक्षुरादीनां स्वातन्त्र्येण तत्र प्रवर्तनात् तैः प्रयोज्यत्वात् तेषां च रूपादीनां निमित्तभावेन प्रयोजकत्वात् स्वयमधीयानानां कारीषाम्यादिवत् । अथ रूपादयः प्रकाश्या एव ततोर्थान्तरभूतानां चक्षुरादीनां प्रकाशकादीनां सद्भावादिति मतम् । तथैव शब्द-स्वरूपं प्रकाश्यमस्तु—ततोऽन्यस्य श्रोत्रस्य प्रकाशकस्य भावात् । सत्यमेतदिन्द्रियबुद्धेर्विषयभावमनुभवन् प्रकाश्य एव शब्दो रूपादिवत् । प्रतिपादकस्तु स्वरूपे शब्दो बुद्धिमुपजनयन्नभिधीयते इति चेन्न—तत्र वाच्यवाचकभावसम्बन्धाभावात् । तस्य द्विष्टत्वेनैकैत्रानवस्थितेः । यदि पुनरर्थान्तरभूत एव शब्दा-त्तद्व्यापार इति मतं तदा स शब्देन प्रतिपाद्यमानो व्यापारान्तरेण प्रतिपाद्यते चेत्तर्हि तद्व्याप्यः स्यात् । तद् व्यापारान्तरं तु भावनानुषज्यते । तदपि यदि शब्दादर्थान्तरं तदा तद्व्याप्यं व्यापारान्तरेण स्यात् । तत्तु भावनेत्यपरापरभाव्यभावापरिकल्पनायामनवस्थाप्रसङ्गः । अथ वाक्यात्तद्व्यापारः कथञ्चिदनर्थान्तरम् विद्वद्भावेनानुपलभ्यमानत्वात् कुण्डादेर्बदरादिवत् । कथञ्चिदर्थान्तरं च विरुद्धधर्माध्यासात्—तदेनुत्पा-देर्युत्पादात्तदेविनाशेपि च विनाशादाकाशादन्धकारवदिति मतम् । तदाप्युभयदोषानुषङ्गः । स्यान्मेतम्—अग्निष्टोमादिवाक्यमुपलभ्यमानं पुरुषव्यापारस्य सौधकमिदमित्यनुभवाद्वाक्यस्य एव तद्व्यापारो भावना वाक्यस्य विषयतां संमैश्चति—तथा प्रतीतेः । अन्यर्थो सर्वत्र विषयविषयिभावसंभावनाविरोधात् ।

१ स्फोटोदि । २ सत्यरूपः । ३ भावनालक्षणे । ४ विधौ । ५ भट्टमतानुसारी । ६ जैनेन । ७ हे भट्ट लया । ८ व्यापारः शब्दस्यार्थो न भवति—ततोऽनर्थान्तरत्वात् तत्स्वात्मवत् । अत्राशङ्क्य—ननु शब्दस्य स्वात्मा शब्दाभिधेयो भवतु । को दोषः ? तथा सति सन्दिग्धानैकान्तिकत्वं हेतोः रित्युक्ते आह नहीति । ९ शब्दस्य ज्ञानापेक्षया निरंशस्य । १० एकानंशस्य प्रतिपा-द्यप्रतिपादकत्वं चेत् । ११ भट्टस्य स्वेष्टं शब्दस्य प्रतिपादकत्वं स्वरूपस्य प्रतिपाद्यत्वमिति । तद्वैपरीत्येन शब्दस्य प्रतिपाद्यत्वेन १२ कुतः । १३ शब्दः प्रतिपादकः स्वरूपं प्रतिपाद्यमिति प्रतिनियमहेतोरभावात् । १४ शब्दस्य सांश्वपरिकल्पनया । १५ शब्दस्य । १६ कल्पितत्व । १७ भाट्टः । १८ यथा शब्दः स्वरूपव्यापारेण बहिरर्थं गमयति । १९ शब्दः श्रोत्रेण स्वरूपं गमयति यतः । २० स्वरूपस्य । २१ जैनः । २२ ततो रूपादिर्भाषना स्यात् । २३ रूपादयः । २४ पुरुषस्य । २५ एतदेव भावयति । २६ रूपाद्यवगमे । २७ ते रूपादयः प्रयोज्याश्चक्षुरादयः प्रयोजकाः । निमित्तमात्रकृतं तत्प्रयोज्यत्वं, न तु मुख्यवृत्त्या । २८ स्वरूपवेदनं प्रति । २९ भाट्टः । ३० जैनः । ३१ भाट्टः । ३२ श्रोत्रेन्द्रियस्य । ३३ जैनः । ३४ अनंशरूपे शब्दे । ३५ द्वितीयपक्षे । ३६ (जैनः) यथा च छेदकस्य कुठारस्य छेद्यस्य वृक्षस्य तथोरन्तरालेऽन्तर-व्यापारेणोत्पत्तननिपतनेन भाव्यम् । ३७ कारणभूतेन । ३८ जैनः । ३९ शब्दव्यापारेण हि पुरुषव्यापारो भाव्यते इत्युक्तं पूर्वं तथा तद्वदित्यर्थः । ४० व्यापारान्तरम् । ४१ भाट्टः । ४२ शब्दात् । ४३ पृथग्भावेन । ४४ व्यतिरेकदृष्टान्तः । यत्र कथञ्चिदनर्थान्तरत्वं न भवति तत्र विषग्भावेनोपलभ्यमानत्वं भवति । यथा कुण्डादेर्बदरादिः । ४५ शब्दः । ४६ पृथक् । ४७ शब्दव्यापारस्य । ४८ जैनः । ४९ अनर्थान्तरार्थान्तरोक्तदोषः स्यात् । ५० भट्टस्य । ५१ गृह्यमाणम् । ५२ भावक-मिति पाठान्तरम् । ५३ प्राप्नोति । ५४ भावनाया वाक्यविषयत्वाभावे । ५५ ज्ञानार्थयोः ।

संवेदनमपि हि भवतां स्वव्यापारं विषयी कुर्वन् तदनर्थान्तरभूतमर्थान्तरभूतं कथञ्चिदुभयस्वभावं वा संवेदयेत्—गत्यन्तराभावात् । प्रथमपक्षे न संवेद्यसंवेदकभावः—संवेदनतद्व्यापारयोः सर्वथानर्थान्तरत्वाद्वाक्यतद्व्यापारयोः प्रतिपाद्यप्रतिपादकभाववत् । द्वितीयपक्षेपि न तयोस्तद्भावः—अनवस्थानुषङ्गात्तद्वत् । तृतीयपक्षे तु तदुभयदोषप्रसक्तेस्तद्वदेव कुतः संवेद्यसंवेदकभावः सिध्येत् अर्थं स्वार्थसंवेदनव्यापारविशिष्टं संवेदनमबाधमनुभूयमानं विकल्पशतेनाप्यशक्यनिराकरणं संवेद्यसंवेदकभावं साधयतीत्यभिधाने परस्यापि शब्दः स्वव्यापारविशिष्टः पुरुषव्यापारं भावयतीत्यबाधप्रतीतिसद्भावाद्वाक्यव्यापारो भावना वैक्यस्य विषयो व्यवतिष्ठते एवेति । तदनुपपन्नम्—वैषम्यं । संवेदनेन हि संवेद्यमानः स्वात्माऽर्थो वा तस्य विषयो न पुनः संवेदकः स्वात्मा तस्य संवेद्यत्वेनैतस्य संवेदनस्यात्मनः संवेदकत्वोपपत्तेराकाङ्क्षोपरिक्षयादनवस्थानवतारात् । वैक्येन तु भाव्यमानः पुरुषव्यापारो न तस्य विषयः । स्वव्यापारस्तु भावकत्वं लक्षणो भावनाख्यो विषयोभ्युपगम्यते इति मनागपि न साम्यम्—तथाप्रतीत्यभावाच्च । न हि कश्चिद्वाक्यं श्रवणादेवं प्रत्येति स्वव्यापारोनेन वाक्येन मम प्रतिपादित इति । किं तर्हि ? ज्ञात्यादिविशिष्टोर्थः क्रियाख्योनेन प्रकाशित इति प्रतीतिः—सर्वेण वाक्येन क्रियाया एव कर्मादिविशेषणविशिष्टायाः प्रकाशनात् । देवदत्त गामभ्याज शुक्लां दण्डेनेत्यौदिवत् । सैर्वाभ्याजनादिव्यवच्छिन्ना क्रिया भावना अभ्याज अभ्याजनं कुर्विति प्रतीतिरिति चेन्न—तस्याः पुरुषस्थत्वेन सम्प्रत्ययाच्छब्दात्मभावनारूपत्वायोगात् । तर्था च कथमिदमवतिष्ठते—शब्दात्मभावनामाहुरन्थामेव लिङादय इति । यदप्युक्तम्—अर्थभावनापुरुषव्यापारलक्षणा वाक्यार्थ इति तदप्युक्तम्—नियोगस्य वाक्यार्थत्वप्रसङ्गात् । नियुक्तोहमनेन वाक्येन यागादाविति प्रतिपत्तुः प्रतीतिः । ईष्टेष्टादृशो नियोगो भावनास्वभावः शुद्धकार्यादिरूपस्यैव नियोगस्य निराकरणादिति चेन्न तस्यापि प्रधानभावापि तस्य करोत्यर्थादिविशेषणस्य वाक्यार्थत्वोपपत्तेः । निरपेक्षस्य तु करोत्यर्थस्यापि वाक्यार्थत्वानुपपत्तेः । न च करोत्यर्थ एव वाक्यार्थ इति युक्तम्—यज्याद्यर्थस्यापि वाक्यार्थतयानुभवात् । करोतिसामान्यस्य सकलयज्यादिक्रियाविशेषव्यापिनो नित्यत्वाच्छब्दार्थत्वम्—नित्याः शब्दार्थसम्बन्धा इति वचनात् । न पुनर्यज्यादिक्रियाविशेषास्तेषामनित्यत्वाच्छब्दार्थत्वाऽवे-

१ यथास्माकं (भाट्टानां) विकल्पेन पृष्टं तथास्माभिरपि पृच्छ्यते जैनः । २ जैनानाम् । ३ स्वार्थग्रहणलक्षणम् । ४ स्वार्थग्रहणलक्षणम् । ५ ज्ञेयवस्तुग्रहणलक्षणो व्यापारः । ६ यदि पुनरर्थान्तरभूत एव संवेदनात्संवेदनव्यापार इति मतं तदा स संवेदनव्यापारः संवेदनेन संवेद्यमानो व्यापारान्तरेण संवेद्यते चेत्तर्हि व्यापारान्तरभाव्यः स्यात् । व्यापारान्तरं तु यदि संवेदनादर्थान्तरं तदा तद्व्यापारान्तरं व्यापारान्तरेण भाव्यमिति सत्यनवस्था । ७ भट्टो वदति । ८ जैनैः ९ भाट्टस्य । १० यागलक्षणम् । ११ (प्रेरयति) स्वपरप्राहिकातीन्द्रियशक्तिः करणरूपा । १२ शब्दः पुरुषव्यापारं भावयतीत्यादि वचनम् । १३ जैनः । १४ दृष्टान्तदार्ष्टान्तिकयोः । १५ वैषम्यं भावयति । १६ स्वात्मा तु न संवेदकः किन्तु संवेद्य एव । १७ स्वपरप्राहिकातीन्द्रियशक्तिः करणरूपा स्वात्मा । १८ तस्य वाक्यस्य । १९ स्वात्मनः । २० करणरूपस्य । २१ विषयरूपतया ग्राह्यत्वे । २२ स्वरूपस्य । २३ अवान्तरव्यापारस्याकाङ्क्षा नास्ति ततो नानवस्था । २४ अन्यत्संवेदनं ह्यात्मानं स्वरूपं परिच्छिनत्ति । अतोऽन्यत्संवेदनं संवेदकं स्वात्मा तु संवेद्य इत्यायातम् । २५ उत्पाद्यमानः । २६ तर्हि भाट्टाभिहितविषयः क इत्युक्ते आह । २७ उत्पादकत्वलक्षणः । २८ तस्य वाक्यस्य । २९ अग्निष्टोमेन यजेतेत्यादि । ३० पुरुषव्यापारः । ३१ आदिशब्दाद्गुणद्रव्ये । ३२ यजेत आलभेतेत्यादि । ३३ अनेन वाक्येन । ३४ गुणः । ३५ द्रव्यम् । ३६ भाट्टः । ३७ जैनः । ३८ लिङादीनां शब्दव्यापारविषयत्वाभावे सति । ३९ अर्थभावनातः । ४० इदानीमर्थभावनां निराकर्तुमुपक्रमते । ४१ देवदत्तः करोतीत्यादिलक्षणा । ४२ भाट्ट आह “ भो जैन ” ४३ शब्दव्यापार इत्युक्ते शब्दभावनेवेति भावनास्वभावः । ४४ जैनः । ४५ विवक्षितस्य । ४६ वसः । ४७ भाट्टो वदति । ४८ “ नित्याः शब्दार्थसम्बन्धास्तत्रामाता महर्षिभिः । सूत्राणां सानुतन्त्राणां भाष्याणां च प्रणेतृभिः ” । ४९ वाक्यार्थता ।

दर्भात् । इति चेन्न—यज्यादिक्रियासामान्यस्य सकलयज्यादिक्रियाविशेषव्यापिनो नित्यत्वाच्छब्दार्थत्वा-
विरोधात्, सर्वक्रियाव्यापित्वात्करोतिसामान्यं शब्दार्थ इति चेत्तर्हि सत्तासामान्यं शब्दार्थोऽस्तु, करोता-
वपि तस्य सद्भावात् । मर्हाक्रियासामान्यव्यवस्थितिरूपत्वात् । यथैव हि पचति पाकं करोति, यजते यामं
करोतीति प्रतीतिस्तथा पचति पाचको भवति, यजते याजको भवति, करोतीति कारको भवतीत्यपि
प्रत्ययोक्ति । ततः करोतीतरार्थव्यापित्वाद्भवत्यर्थस्यैव शब्दार्थत्वं युक्तमुत्पत्त्यर्थम् । स्यान्मतं “निर्व्यापा-
रेपि वस्तुनि भवत्यर्थस्य प्रतीतेर्न क्रियास्वभावत्वं, “निष्क्रियेषु गुणादिषु भवनींऽभावप्रसङ्गात्” इति
चेन्न, करोत्यर्थेपि समानत्वात् । परिस्पन्दात्मकव्यापाररहितेपि करोत्यर्थस्य भावात्, तिष्ठति स्थानं करो-
तीति प्रतीतेः, गुणादिषु च करोत्यर्थाभावे सर्वथा कारकत्वायोगादवस्तुत्वप्रसक्तेः । तत एव करोत्यर्थो
व्यापकः, सन्ति सर्वत्र भावात् । अन्यथा तस्याऽकारकत्वेनावस्तुत्वात् सत्त्वविरोधात् । भवनेनक्रियेत्या-
दिव्यवहारदर्शनाच्च सत्ता करोत्यर्थविशेषणमेव । करोत्यर्थस्यैव सर्वत्र प्राधान्याद्वाक्यार्थत्वम् । इति
चेन्न, तस्यै नित्यस्यैकस्यानंशस्य सर्वगतस्य सर्वथा विचार्यमाणस्यासम्भवात् । नित्यं करोत्यर्थसामान्यं
प्रत्यभिज्ञायमानत्वाच्छब्दवदिति चेन्न, हेतोर्विरुद्धत्वात्, कथञ्चिन्नित्यस्यैर्ध्वविरुद्धस्य साधनात्, सर्वथा
नित्यस्य प्रत्यभिज्ञानायोगात्, तदेवेदमिति पूर्वोत्तरपर्यायव्यापिन्येकत्र प्रत्ययस्योत्पत्तेः, “पौर्वापर्यरहि-
तस्य पूर्वापरप्रत्ययविषयत्वासम्भवात् । धर्मोवेव पूर्वापरभूतौ, न धर्मसामान्यमिति चेत् कैश्च तदेवेदं-
मित्यभेदप्रतीतिः ? पूर्वापरस्वरूपयोरतीतवर्त्तमानयोस्तदित्यतीतपरामर्शना स्मरणेनेदमिति वर्त्तमानोऽल्लेखिना
प्रत्यक्षेण च विषयीक्रियमाणयोः परस्परं भेदात् । करोतिसामान्यादेकसात्तयोः कथञ्चिद्भेदाभेदप्रतीति-
रिति चेत् “सिद्धं तस्य कथञ्चिदनित्यत्वम्, अनित्यस्वधर्माव्यतिरेकैर्वा । न ह्यनित्यादभिन्नं नित्यमेव
युक्तमनित्यत्वात्मवत्, सर्वथा नित्यस्य क्रमयौगपद्याभ्यामर्थक्रियाविरोधाच्च । तदनित्यं सामान्यं,
विशेषोद्देशाच्छब्दवत् । तत एवानेकं तद्वत् । करोतीति स्वप्रत्ययाविशेषादेकं करोतिसामान्यं सदिति
स्वप्रत्ययाविशेषादेकसत्तासामान्यवदिति चेन्न, सर्वथा स्वप्रत्ययाविशेषस्योत्पत्तिर्वा । प्रतिकरोत्यर्थव्यक्ति
करोतीति=प्रत्ययस्य विशेषोत्पत्तिरिति सदितिप्रत्ययवत् । तद्व्यक्तिविषयो विशेषप्रत्यय इति चेत्तर्हि
ता व्यक्तेयः सामान्यात्सर्वथा यदि भिन्नाः प्रतिपाद्यन्ते तदा यौगमतप्रवेशो मीमांसकस्य । अथ कथञ्चि-
दभिन्नोस्तदा सिद्धं सामान्यस्य विशेषप्रत्ययविषयत्वं विशेषप्रत्ययविषयेभ्यो विशेषेभ्यः कथञ्चिदभि-
न्नस्य सामान्यस्य विशेषप्रत्ययविषयत्वोपपत्तिर्विशेषत्वात्मवत् । ततोऽनेकमेव करोतिसामान्यं सत्तासामा-

१ अघटनात् । २ जैनः । ३ करोत्यर्थविशेषस्य । ४ भाट्टः । ५ जैनः । ६ भवनक्रिया । ७ वाक्यार्थः । ८ महाक्रिया
सत्तालक्षणा सैव सामान्यं तदेव रूपं यस्याः करोतिक्रियायाः । ९ सत्तासामान्यस्य । १० इतरः=पचनादिः । ११ न पुनः
करोत्यर्थस्य । १२ वाक्यार्थत्वम् । १३ वयं जैनाः । १४ निष्क्रिये । १५ अन्यथा । १६ सत्त्वस्य विनाशाद्गुणादीनामभाव
आयातः । १७ [परः प्राह] क्रिया द्विविधा परिस्पन्दात्मिका (चलनात्मिका) भाववती च । १८ किञ्च । १९ पर एव । २०
विद्यमाने वस्तुनि । २१ असति सर्वत्र भावे । २२ महासत्ता । २३ हेत्वन्तरमिदम् । २४ जैन आह । २५ करोतिसामान्यस्य ।
२६ (भाट्ट आह) घटादौ व्यभिचारक्षेत्रेर्हि “सर्वथा”पदं हातव्यम् । २७ जैनः । २८ भाट्टमते करोत्यर्थस्य सामान्यं सर्वथा
नित्यमिति । २९ वस्तुनि । ३० ज्ञानमेव पूर्वापरीभूतं नार्थ इत्याशङ्क्यामाह । ३१ प्रत्ययो ज्ञानम् । ३२ भाट्टः । ३३ जैनः ।
३४ यदेव मया यजनादावुपलब्धं तदेव पचनादौ करोत्यर्थस्य सामान्यम् । ३५ ततो नाभेदप्रतीतिः । ३६ भाट्टः । ३७
जैनः । ३८ अव्यतिरेकः अभेदः । ३९ सन्दिग्धानैकान्तिकत्वे सत्याह जैनः । ४० पर्यायार्थिकनयाद्भेदकथनात् । ४१ घटं
करोति पटं करोतीत्यादौ । ४२ हेतोः । ४३ पर्यायार्थिकनयेन भेदस्यापि कथनात् । ४४ करोत्यर्थस्य व्यक्ति प्रतीति
प्रतिकरोत्यर्थव्यक्ति । ४५ घटकरणपटकरणादिप्रत्ययस्य । ४६ भेदात् । ४७ घटकरणं पटकरणमिति । ४८ जैनः ।
४९ घटपटादिरूपाः । ५० करोतिसामान्यात् । ५१ भाट्टः । ५२ सामान्यात् । ५३ यावन्तो विशेषास्तावन्ति सामान्यानि
न त्वेकमित्यर्थः ।

न्यवत् । नाप्यनर्थं, कथञ्चित्सांशत्वप्रतीतिः, सांशेभ्यो विशेषेभ्योनर्थान्तरंभूतस्य सांशत्वोपपत्तेस्तत्त्वा-
त्मवत् । तर्था न सर्वगतं तत्सामान्यं, व्यक्त्यन्तरालेनुपलभ्यमानत्वात् । तत्रानभिव्यक्तत्वात्तस्यानुप-
लम्भ इति चेत्तर्त एव व्यक्तित्वात्मनोपि तत्रानुपलम्भोस्तु । तस्य तत्र सद्भावावेदकप्रमाणाभावादसत्त्वा-
देवानुपलम्भ इति चेत् सामान्यस्यापि विशेषाभावादसत्त्वादेवानुपलम्भोस्तु, व्यक्त्यन्तराले तस्यापि
सद्भावावेदकप्रमाणाभावात् प्रत्यक्षतस्तथाननुभवात् स्वरविषाणादिवत् । व्यक्त्यन्तरालेस्ति सामान्यं,
युगपद्विभक्तदेशस्वाधारवृत्तित्वे सत्येकत्वाद्वंशादिर्वदित्यनुमानात्तत्र तत्सद्भावसिद्धिरिति चेन्न, हेतोः प्रतिबाध-
सिद्धत्वात् । न हि भिन्नदेशासु व्यक्तिषु सामान्यमेकं यथा स्थूणादिषु वंशीदिरिति प्रतीयते, यतो
युगपद्विभक्तदेशस्वाधारवृत्तित्वे सत्येकत्वं तस्य सिध्यत् स्वाधारान्तरालेस्ति त्वं साधयेत्, प्रतिव्यक्ति सदृशप-
रिणामलक्षणस्य सामान्यस्य भेदाद्विसदृशपरिणामलक्षणविशेषवत् । यथैव हि काचिद्व्यक्तिरुपलभ्यमाना
व्यक्त्यन्तराद्विशिष्टो विसदृशपरिणामदर्शनादवतिष्ठते तथा सदृशपरिणामदर्शनात्किञ्चित्केनचित्समानमवैसी-
यते इति निर्बाधमेव, तेनायं समानः सोनेन समान इति समानप्रत्ययात् । ननु पूर्वमननुभूतव्यक्त्यन्त-
रस्यैकव्यक्तिदर्शने समानप्रत्ययः कस्मान्न भवति ? तत्र सदृशपरिणामस्य भावादिति चेत्तवापि विशिष्टप्र-
तीतिः कस्मान्न भवति ? वैसादृश्यस्य भावात् । परापेक्षत्वाद्विशिष्टप्रतीतेरिति चेत्त एव तत्र समानप्र-
त्ययोपि मा भूत् । न हि स परापेक्षो न भवति, परापेक्षामन्तरेण क्वचित्कदाचिदप्यभावाद् द्वित्वैदिप्रत्य-
यवद्भूत्वादप्रत्ययवद्भावाद् द्विविधो हि वस्तुधर्मः परापेक्षः परानपेक्षश्च वैर्णादिवत् स्थावरादिवच्च । ननु च
सादृश्ये सामान्ये स एवायं गौरिति प्रत्ययः कथं शर्वलं दृष्ट्वा धवलं पश्यतो घटेतेति चेदेकत्वोपचारा-
दिति ब्रूमः । द्विविधं श्वेतत्वं मुख्यमुपचरितं चेति । मुख्यमात्मादिद्रव्ये । सादृश्ये तूपचरितमिति ।
मुख्ये तु तत्रैकत्वे तेन समानोयमिति प्रत्ययः कथमुपपद्यते ? तयोरेकसामान्ययोगादिति चेन्न—सामा-
न्यवन्तावेतावितिप्रत्ययप्रसङ्गात् । अभेदोपचारे तु सामान्यतद्वतोः सामान्यमिति प्रत्ययः स्यात् । न तेन
समानोयमिति । यद्विसदृशचरितः पुरुषो यद्विरिति यथा, यद्विपुरुषयोरभेदोपचारात् । मृगं गवि
सत्यगवयसदृशे गोसादृश्यस्य सामान्यस्य भावाद्वोत्वजातिप्रसङ्ग इति चेन्न, सत्यगवयव्यवहारहेतोः
सादृश्यस्य तत्राभावात् तद्भावे तस्य सत्यत्वप्रसङ्गात् । भावगवादिभिः स्थापनागवादेः सादृश्यमात्रं तु

१ करोतिसामान्यम् । २ सावयवेभ्यो घटपटादिभ्यः । ३ भेदलक्षणेभ्यः । ४ सामान्यस्य । ५ जैनः । ६ भाट्टः ।
७ जैनः । ८ ततश्च व्यक्तीनामपि सर्वगतत्वं समायातम् । न च तथा स्वीक्रियते । ९ व्यक्त्यन्तराले सत्त्वरूपेण । १० भाट्टः ।
११ सामान्यं व्यक्त्यन्तरालेस्ति—एकत्वादित्येवास्तु इत्युक्ते देवदत्तेन व्यभिचारस्तत्परिहारार्थं स्वाधारवृत्तित्वविशेषणम् । तथा
प्येकविष्टरोपविष्टेन तेनैव व्यभिचारो मा भूदिति भिन्नदेशविशेषणम् । तथापि क्रमेणानेकासनासीनेन तेन व्यभिचारः स्यात् ।
तत्परिहारार्थं युगपद्विशेषणं कृतमनुमानेस्मिन् । १२ भिन्नदेशश्चासौ स्वाधारश्च । १३ स्थूणादिषु वंशादिवदित्यर्थः ।
१४ जैनः । १५ सामान्यस्यैकत्वं नास्तीक्रियते जैनैः । १६ प्रतीयते यथा । १७ हेतुः । १८ सामान्यस्य । १९ एतदेव
भावयति । २० घटपटादिलक्षणा । २१ मकुटादिलक्षणात् । २२ भिन्ना । २३ वस्तु । २४ निश्चीयते । २५ भाट्टः । २६ पुंसः ।
२७ एकव्यक्तिदर्शने । २८ विशिष्टप्रतीतौ विशेषे । २९ भाट्टः । ३० एकव्यक्तिदर्शने । ३१ अनेन देवदत्तेन समानोयं
जिनदत्तो, जिनदत्तेन समानो देवदत्तो वेत्यत्रापि परापेक्षत्वं यतः । ३२ द्वित्वादप्रत्ययाः एकत्वादिनिष्ठो परापेक्षा विना नोपपद्य-
न्ते । ३३ श्वेतपीतादिवत् । ३४ भाट्टः । ३५ सामान्यादिमत्त्वे गोत्वे । ३६ शवलं गां दृष्ट्वा धवलं गां पश्यतः पुंसः स एवायं
गौरिति प्रत्ययः कथं घटेते ? । ३७ शवलेन सदृशो धवल इत्येकत्वोपचारात् । ३८ जैनाः । ३९ मुख्ये गोत्वलक्षणे इत्यर्थः ।
तत्र—शवलधवलयोः । ४० गवा । ४१ परः (शवलधवलयोः) । ४२ एकं गोलमित्यर्थः । ४३ जैन आह । ४४ न तु तेन
समानोयमिति प्रत्ययः स्यात् । ४५ (जैनः प्राह) अस्तीक्रियमाणे । ४६ न मध्या समानः पुरुष इति प्रत्ययो भवति ।
४७ परः । ४८ जैनः । ४९ चैतन्यदोहनादेः । ५० मृगमेव । ५१ भावः सत्यः । ५२ साकारे वा निराकारे काष्ठादौ
व्यभिचक्षणम् । सोयमित्यवधानेन स्थापना सा निगद्यते ॥

गवादिमौत्रव्यवहारकारणं तदेकजातिस्त्वनिबन्धनमनुरुध्यते एव सत्त्वादिसादृश्यवत् । ततो न मीमांस-
काभ्युपगमं तत्त्वभावं करोतिसामान्यमुपपद्यते यत्सकलयज्यादिक्रियाविशेषव्यापिकर्तृव्यापाररूपभावनाख्यां
प्रतिपद्यमानं वाक्येन विषयीक्रियेत । प्रतिनियतक्रियागतस्य तु करोतिसामान्यस्य शब्दविषयत्वे यज्या-
दिसामान्यस्य कथं तद्विनिवार्येत; येन तदपि वाक्यार्थो न स्यात् । तदेवं भावना वाक्यार्थसम्प्रदायो न
श्रेयान्, बाधकसद्भावाच्चियोगादिवाक्यार्थसम्प्रदायवत् । इति श्रुतिसम्प्रदायावलम्बिनां मतेऽस्त एव न
कश्चित्सर्वज्ञ इत्युक्तं, श्रुतेरविशेषादप्रमाणैतापत्तेः । इति सूक्तं “यथैव हि सुगतादयः परस्परविरु-
द्धक्षणिकनित्याद्येकान्तसमयाभिधायिनः सर्वे न सर्वदर्शिन इति न कश्चित्सर्वज्ञस्तथा श्रुतयोपि परस्परवि-
रुद्धकार्यार्थस्वरूपार्थभिधायिन्यः सर्वा न प्रमाणभूताः” । इति न काचिदपि श्रुतिः प्रमाणं स्यात् । न हि
कार्येण श्रुतिरपौरुषेयी^१, न पुनः स्वरूपे, येनापौरुषेयत्वात्तदन्यतरश्रुतिजनितमेव ज्ञानं प्रमाणं
दोषवर्जितैः कारणैर्जनितत्वादुपपद्येत । बाधवर्जितत्वं तु नैकत्राप्यस्ति हिंसाद्यभिधायिनः “श्वेतमजमालभेत
भूतिकामः” इत्यादेः “सधनं हन्यात्” इत्यादेरिव धर्मे प्रमाणत्वानुपपत्तेः, पुंरूपाद्वैताभिधायिनश्च सर्वं स्वस्वदं
ब्रह्म” इत्यादेः “सर्वं प्रधौ नमेव” इत्यादेरिव स्वविषये प्रमाणत्वायोगात् । अपूर्वार्थत्वं पुनः सर्वस्याः श्रुतेरविशि-
ष्टं, प्रमाणान्तराप्रतिपक्षे धर्मादौ परब्रह्मादौ च प्रवृत्तेः । न च काचिच्छ्रुतिः स्वयं स्वार्थं प्रतिपादय-
त्यन्यव्यवच्छेदेन कार्ये एवार्थे अहं प्रमाणं न स्वरूपे; स्वरूपे एव वा न कार्येऽर्थे सर्वथेत्यविशेषः सिद्धः ।
ननु च “पदानि तावल्लोके येष्वर्थेषु प्रसिद्धानि तेष्वेव वेदे, तेषामध्याहारौ दिभिरर्थस्यापरिकल्पनीयत्वा-
दपरिभाषितैव्यत्वाच्च । सति सर्वमेव लौकिकपदार्थज्ञश्च विद्वानश्रुतपूर्वं काव्यादिवाक्यार्थमवबुध्यमानो
दृष्टः । तद्वैच्छ्रुतिवाक्यार्थमपि कश्चित्स्वमेवाश्रुतपूर्वमवबोद्धुमर्हतीति युक्तं श्रुतेः स्वमेवान्यव्यवच्छेदेन
स्वार्थप्रतिपादनम्” इति कश्चित् सोपि न परीक्षाचतुरः, सर्वस्याः श्रुतेस्तथैवाभावाविशेषात् । न च
भावनैव नियोग एव वा लौकिकवाक्यस्यार्थः शक्यः प्रतिष्ठापयितुं, येन वैदिकवाक्यस्यापि स एवार्थः
स्यात् । नापि सन्मात्रविधिरेव कस्यचिद् वाक्यस्यार्थः शक्यप्रतिष्ठो, येन श्रुतिवाक्यस्यापि स एवार्थोऽन्यथो-
गव्यवच्छेदेन स्यात्, तत्रानेकबाधकोपन्यासात् । ततः सुगतादिवच्छ्रुतयोपि न प्रमाणमित्यायातम् ।
तथेष्टत्वाददोष इत्येकेषामप्रमाणिकैवेष्टिः । न कश्चित्तीर्थकरः प्रमाणं, नापि समयो वेदन्यो वा तर्कः, परस्पर-

१ लाङ्गूलककुदविषाणादिरूपेण । २ तेन भावगवादिनैका जातिर्यस्य स्थापनागवादेस्तस्य भावस्तदेकजातित्वम् । तस्य निबन्ध-
नम् । ३ (जैनैरनुगृह्यते) भावगव्यपि मृन्मयेन सह सत्त्वसादृश्यं यथास्ति । ४ नित्यनिरंशैकसर्वगतस्वभावम् । ५ यदिति
काकुः । ६ वेदवाक्येन । ७ करोतिक्रियाविशेषगतस्य स्वव्यक्तिसर्वगतस्येत्यर्थः । ८ देवयजनगुरुयजनादियजनसामान्यस्य ।
९ शब्दविषयत्वम् (वाक्यार्थत्वमित्यर्थः) । १० यजनसामान्यम् । ११ इतः कारिकार्थमाहुराचार्याः । १२ मीमांसकेनोक्तम् ।
१३ परस्परविरुद्धार्थाभिधायित्वेन । १४ सूक्तं भावयति । १५ स्वरूपो नियोगः । १६ आदिना विध्यादिग्रहः । १७ हेतोः ।
१८ अपौरुषेयवाक्यैः । १९ ब्रह्मस्वरूपे । २० तदेव दर्शयति । २१ श्रुतेः । २२ वचसि (कार्येण स्वरूपे वा) । २३ वाक्यस्य ।
२४ [जैनो नैकत्रापि बाधवर्जितत्वं प्रदर्शयितुं हेत्वन्तरमाह] २५ साङ्ख्यमते सर्वं प्रधानमेव । २६ अपूर्वार्थप्रहित्वम् ।
२७ पराभिप्रायं निराकरोति जैनः । २८ विधिग्राहिणी नियोगग्राहिणी वा । २९ श्रुतिः । ३० मीमांसकः । ३१ वेदगत-
पदानाम् । ३२ आदिना प्रकरणादिग्रहः । ३३ गण्डकाश्चतुरो गुञ्जा इत्यादिगणितपरिभाषावद्भवहारकालात्पूर्वमस्य शब्दस्यायमर्थः
इति सङ्केतस्योत्तरकालं व्यवहारनिमित्तस्य कारणं परिभाषणं तस्याविषयत्वाच्चेत्यर्थः । ३४ येष्वर्थेषु लौकिकपदानां सम्भवस्त्वै-
वार्थेषु वैदिकपदानां सम्भवे सति । ३५ लौकिककाव्यादिवाक्यार्थमिव । ३६ मीमांसकः । ३७ लौकिकवाक्यार्थानुसारे-
णार्थस्य प्रतिपादकत्वभावाविशेषात् । ३८ एतदेव भावयति जैनः । ३९ सर्वश्रुतिषु । ४० इतश्चावाक्यमतप्रसङ्गः । ४१
प्रत्यक्षमेवैकं प्रमाणमिच्छन्ति एके चार्वाकास्तेषाम् । ४२ प्रमाणरहिता । ४३ तर्कानुमानम् । ४४ सर्वथा नित्यत्वानित्यत्वा-
दिसमर्थनार्थं सौगतकापिलादिप्रयुक्तानुमानानां परस्परविरोधात्तर्कस्य परस्परविरोधः ।

विरोधात् । “ तर्कोऽप्रतिष्ठः श्रुतयो विभिन्ना नैको मुनिर्यस्य वचः प्रमाणम् । धर्मस्य तत्त्वं निहितं गुहायां महाजनो येन गतः स पन्थाः ” इति वचनात् । कश्चिद् देवतारूपो गुरुर्वृहस्पतिर्भवेत् सर्वौदकः, प्रत्यक्ष-सिद्धपृथिव्यादितत्त्वोपदेशात् । इति प्रत्यक्षमेकमिच्छन्ति ये तेषां लौकायतिकानामिष्टिप्रमाणिकैव, प्रत्यक्ष-तर्कद्वयस्थापनासम्भवात् । न खलु प्रत्यक्षं सर्वज्ञप्रमाणान्तराभावविषयम्, अतिप्रसङ्गात् । सर्वज्ञस्य हि मुनेः प्रमाणान्तरस्य च वेदाद्यागमस्यानुमानस्य च तर्काख्यस्याभावं यदि किञ्चिद्व्यवस्थापयेत्, तत्राप्रव-र्त्तमानत्वात्, तदा पुरुषान्तरादिप्रत्यक्षान्तराणामप्यभावं तदेव गमयेत् तद्विषयाणां च क्षमादीनाम् । इत्यति-प्रसङ्गः स्वयमिष्टस्य वृहस्पत्यादिप्रत्यक्षस्यापि विषयस्याभावसिद्धेः । अथ प्रत्यक्षान्तरं स्वयमात्मनः व्यवस्था-पयति पृथिव्यादिस्वविषयं च, तत्र प्रवर्त्तनात् । अतो न तदभावप्रसङ्ग इति मतं तर्हि सर्वज्ञोपि स्वसंवेदनादात्मानं स्वर्गापूर्वादिर्विषयं च व्यवस्थापयतीति कथं तदभावसिद्धिः ? प्रमाणान्तरस्य च तद्वच-नस्य हेतुवादरूपस्याहेतुवादरूपस्य च स एव व्यवस्थापकः स्यादिति कुतस्तदभावसिद्धिः ? सर्वज्ञः स्वप-रव्यवस्थापकोस्तीत्यत्र किं प्रमाणमिति चेत् स्वप्रत्यक्षैकप्रमाणवोदिनः प्रत्यक्षान्तरं स्वपरविषयमस्तीत्यत्र किं प्रमाणम् ? तर्था प्रसिद्धिरन्यत्रापीति न प्रत्यक्षं तदभावावेदकम्, अतिप्रसङ्गस्य दुष्परिहारत्वात् । नानुमानम्, असिद्धेः । प्रत्यक्षमेकमेव प्रमाणम्, अगौणत्वात्प्रमाणस्य अनुमानादर्थनिश्चयो दुर्लभः, सामान्ये सिद्धसाधनोद् विशेषेणुगमाभावात् सर्वत्र विरुद्धाव्यभिचारिणः संभवात् । इति स्वयमनुमानं निराकुर्वन्ननुमानादेव सर्वज्ञप्रमाणान्तराभावं व्यवस्थापयतीति कथमनुमत्तः ? प्रतिपत्तुः प्रसिद्धं हि प्रमाणं स्वप्रमेयस्य निश्चायकं, नाप्रसिद्धम्, अतिप्रसङ्गादेव । परंप्रसिद्धमनुमानं सर्वज्ञप्रमाणान्तराभाव-प्राहकमिति चेत् तत् परस्य प्रमाणतः सिद्धं प्रमाणमन्तरेण वा ? यदि प्रमाणतः सिद्धं नाऽनात्मसिद्धं नाम, परस्येवात्मनोपि वादिनः सिद्धत्वात् प्रमाणसिद्धस्य सर्वेषामविप्रतिपत्तिविषयत्वाद्, अन्यथातिप्र-सङ्गात्, प्रत्यक्षस्यापि प्रमाणसिद्धस्य विप्रतिपत्तिविषयत्वापत्तेरनात्मसिद्धत्वं प्रसङ्गात् । ततो यत्परस्य प्रमाणतः सिद्धं तच्चावकास्यात्मसिद्धम् । यथा प्रत्यक्षम् । प्रमाणसिद्धं च परस्यानुमानम् । तस्मान्नाऽनात्म-सिद्धम् । अन्यथा परस्योपि न सिध्येत्, अतिप्रसङ्गादेव । तथा हि ।—यत् प्रमाणमन्तरेण सिद्धं

१ अव्यवस्थितः । २ नानार्थप्रतिपादकत्वेन । ३ सुगतः कपिलो जिनो वा । ४ ततश्च । ५ पथा । ६ प्रमाणभूतः । ७ इतो जैन आह । ८ सर्वज्ञादिपरोक्षार्थाभावस्य प्रमाणस्य । ९ ताद्विः (सर्वज्ञप्रमाणान्तरयोरभावः) । १० अतिप्रसङ्गमेव विवृणोति । ११ चार्वाकाभिमतम् । १२ प्रत्यक्षं सर्वज्ञप्रमाणान्तरयोरभावं व्यवस्थापयति—तत्राप्रवर्त्तमानत्वात् । यद्यत्राप्रवर्त्तमानं तत्त-स्याभावं व्यवस्थापयति खरविषाणादिवत् । १३ देशान्तरकालान्तरवर्त्ता पुरुषोत्र प्राणः । १४ वृहस्पतिप्रत्यक्षान्तरगोचराणाम् । १५ चार्वाकः । १६ स्वयं स्वस्वरूपम् । १७ जैनः । १८ अपूर्वं धर्माधर्मादि । १९ तस्य सर्वज्ञस्य । २० तर्करूपस्य । २१ हेतु-वादरूपस्यानुमानस्येत्यर्थः । अहेतुवादरूपस्य आगमस्येत्यर्थः । २२ प्रमाणान्तराभावसिद्धिः । २३ चार्वाकः । २४ जैनः । २५ चार्वाकस्य । २६ वृहस्पतिप्रत्यक्षम् । २७ चार्वाको वदति—वृहस्पतिप्रत्यक्षं स्वपरप्राहकमित्यस्माकं गुरुपरम्परया प्रख्यातिरस्तीति चेत्तदन्यत्रापि सर्वज्ञप्रत्यक्षेऽप्येवं भवतु । २८ अन्यथा । २९ चार्वाक आह—अहमनुमानेन सर्वज्ञाभावं साध-ये । पर आह—भवन्मतेनुमानं नास्ति सिद्धेरघटनात् । ३० चार्वाकः । ३१ “प्रमाणं तर्हि गौणत्वात्” इत्यादि पाठान्तरम् । ३२ अनुमानं (अनुमानतः) न्यूनप्रत्यक्षप्रमाणस्यार्थनिश्चयो दुर्लभः । ३३ प्रत्यक्षस्य । ३४ हे चार्वाक अनुमाननिराक-रणार्थं त्वमेवं वदसि । एवं किम् ? अनुमानं सामान्यं साधयति विशेषं वा ? सामान्यं चेत्सामान्ये सिद्धसाधनादित्यादि । ३५ व्याप्तिनिश्चयकाले एव सामान्यस्य सिद्धत्वात् । विशेषे पर्वतादौ साध्ये यत्र धूमस्तत्र पर्वताग्निरित्यनुगमाभावः । ३६ अनुमाने । ३७ विरुद्धस्येत्यर्थः हेतोरित्यर्थः । ३८ चार्वाकस्य । ३९ खरविषाणादिकं व्यवस्थापयेदप्रसिद्धानुमानमित्यर्थः । ४० चार्वाक आह—जैनादिप्रसिद्धम् । ४१ जैनादेः । ४२ चार्वाकस्यापि । ४३ कुतः ? यतः । ४४ यथा प्रत्यक्षम् । ४५ अतिप्रसङ्गं विवृणोति । ४६ आत्मसिद्धस्य चार्वाकस्वीकृतस्य प्रत्यक्षस्याप्यसिद्धत्वं घटेतेत्यर्थः । ४७ जैनादेः । ४८ प्रमा-णमन्तरेण । ४९ जैनस्य ।

तत्परस्यापि न सिद्धम् । यथा तदनभिमततत्त्वम् । प्रमाणमन्तरेण सिद्धं च परस्यानुमानम् । तन्न सिद्धं स्वयमनभिमततत्त्वसिद्धिप्रसङ्गात् । तदिमे स्वयमेकेन प्रमाणेन सर्वं सर्वज्ञरहितं पुरुषसमूहं संविदन्त एवात्मानं निरस्यन्तीति व्याहतमेतत्, अतिप्रसङ्गादेव । स्वयमनिष्टं ह्यतीन्द्रियप्रत्यक्षमेषां स्यात्, इन्द्रियप्रत्यक्षेण सर्वज्ञरहितस्य पुरुषसमूहस्य संवेदनानुपपत्तेः प्रमाणान्तराभावस्येव प्रमाणान्तरमन्तरेण । इति सर्वत्र सर्वदा सर्वस्य सर्वज्ञत्वाभावं प्रत्यक्षतः संविदन् स्वयं सर्वज्ञः स्यात् । तथा सति व्याहतमेतत् सर्वज्ञप्रमाणान्तराभाववचनं चार्वाकस्य । प्रत्यक्षैकप्रमाणैर्षेण वा व्याहतमस्य देशकालनरान्तरप्रत्यक्षाणां स्वयं प्रत्यक्षतः प्रामाण्यस्य साधने सर्वसाक्षात्कारित्वप्रसङ्गात्, संवादकत्वादिलिङ्गजनितानुमानात्तत्साधने अनुमानप्रामाण्यसिद्धिप्रसङ्गे, परस्यै प्रसिद्धेनानुमानेन तत्प्रमाणताव्यवस्थापने स्वस्यापि तत्सिद्धेरनिवार्यत्वात् । अन्यथा परस्यापि तदप्रसिद्धेः कुतः प्रत्यक्षमेकमेव प्रमाणं न पुनरन्यदिति व्यवस्था स्यात् ?

तथेष्टत्वाददोष इत्येकेषामप्रमाणिकैवेष्टिः । एके हि तत्त्वोपप्लववादिनः सर्वं प्रत्यक्षादिप्रमाणतत्त्वं प्रमेयतत्त्वं चोपप्लवमेवेच्छन्ति । तेषां प्रमाणरहितैव तथेष्टिः सर्वमनुपप्लवमेवेतीष्टेन विशिष्यते । न खलु प्रत्यक्षं सर्वज्ञप्रमाणान्तराभावविषयम्, अतिप्रसङ्गात् । नानुमानम्, असिद्धेः । सर्वं हि प्रत्यक्षमनुमेयमत्यन्तपरोक्षं च वस्तु जानन्तीति सर्वज्ञानि प्रमाणान्तराणि प्रत्यक्षानुमानागमप्रमाणविशेषाः । तेषामभावं स्वयमसिद्धं प्रत्यक्षमनुमानं वा कथं व्यवस्थापयेद्यतस्तद्विषयं स्यात् ? तथैव सति सर्वं प्रमाणं सर्वस्य खेष्टतैत्त्वविषयं भवेदिति कुतस्तत्त्वोपप्लवः ? परस्य सिद्धं प्रमाणं तदभावविषयमिति चेत् तत् परस्य प्रमाणतः सिद्धं प्रमाणमन्तरेण वा ? यदि प्रमाणतः सिद्धं नानात्मसिद्धं नाम, प्रमाणसिद्धस्य नानात्मनां वादिप्रतिवादिनां सिद्धत्वाविशेषात् । अन्यथा परस्यैपि न सिध्येत्, प्रमाणमन्तरेण सिद्धस्यासिद्धत्वाविशेषात् । तदिमे तत्त्वोपप्लववादिनः स्वयमेकेन केनचिदपि प्रमाणेन स्वप्रसिद्धेन वा सकलतत्त्वपरिच्छेदकप्रमाणविशेषरहितं सर्वं पुरुषसमूहं संविदन्त एवात्मानं निरस्यन्तीति व्याहतमेतत्—तथा तत्त्वोपप्लववादित्वव्याघातात् । ननु चानुपप्लवतत्त्ववादिनोपि^{३२} प्रमाणतत्त्वं प्रमेयतत्त्वं च प्रमाणतः सिध्येत् प्रमाणमन्तरेण वा ? प्रमाणतश्चेतदपि प्रमाणान्तरतः सिद्ध्येदित्यनवस्थानात्कुतः प्रमाणतत्त्वव्यवस्था ? यदि पुनः प्रथमं प्रमाणं द्वितीयस्य व्यवस्थापकं द्वितीयं तु प्रथमस्येप्यते तदेतरेतराश्रयणान्नैकस्यापि व्यवस्था । स्वतः प्रमाणस्य प्रामाण्यव्यवस्थितेरयमदोष इति चेन्न—सर्वप्रवादिनां तत्र विप्रतिपत्त्यभावप्रसङ्गात् । कुतश्चित्प्रमाणात्तद्विप्रतिपत्तिनिराकरणे तत्रापि प्रमाणान्तराद् विप्रतिपत्तिनिराकरणेन भाव्यमित्यनवस्थानमप्रतिहतप्रसरमेव । परस्यैरं विप्रतिपत्तिनिराकरणे चान्योन्यसंश्रयणं दुरुत्तरम् । प्रमाणम-

१ अन्यथा । २ चार्वाकानभिमतं तत्त्वमनुमानं परलोकादिश्च तस्य सिद्धिप्रसङ्गात् । ३ चार्वाकाः । ४ इन्द्रियप्रत्यक्षेण । ५ इन्द्रियप्रत्यक्षैकप्रमाणवादिस्वरूपम् । ६ स्वयमस्वीकृतमनभिप्रेतं वा । ७ चार्वाकाणाम् । ८ अन्यथा । ९ संवेदनं ज्ञानम् । १० अतीन्द्रियप्रत्यक्षेण विना इन्द्रियप्रत्यक्षेणैव प्रमाणान्तराभावस्य संवेदनानुपपत्तिर्यथा । ११ ताद्विः । १२ वाञ्छनम् । १३ जैनादेः । १४ चार्वाकस्यापि । १५ (प्रमाणमन्तरेण प्रसिद्धेऽनुमाने सति जैनादेरपि तत्प्रसिद्धिर्न स्यात् ततः) । १६ एकं शून्यमिच्छन्तीत्येकेषस्तेषामेकेषाम् (सांख्याभिप्रायेण जैनो ब्रूते) । १७ इत्यपि वक्तुं शक्यत्वान्न विशिष्यते । यथा हि तत्त्वोपप्लववादिनां सर्वमुपप्लवमेवेति वचनमात्रात्सिद्धं तथान्येषामतत्त्वोपप्लववादिनां सर्वमनुपप्लवमेवेत्यपि वचनमात्रात् सिद्धं भवतु—अप्रामाण्यस्योभयत्र समानत्वात् । १८ सर्वज्ञानि च तानि प्रमाणान्तराणि तेषामभावः । १९ प्रत्यक्षविषयम् । २० (स्वयमसिद्धं प्रत्यक्षमनुमानं वेति कर्तृपदम्) । २१ (अतिप्रसङ्गादिति भाष्यपदं व्याख्याति) तदभावविषयत्वे सति । २२ जैनादेः । २३ स्वकीयस्वकीयमतानुसारितत्त्वप्राहकम् । २४ आह तत्त्वोपप्लववादी । २५ जैनः । २६ जैनस्य । २७ प्रमाणं प्रमाणमन्तरेण सिद्धं चेत् । २८ जैनस्य । २९ पुरुषसमूहः सकलतत्त्वविरहित इत्येवं येनावबुद्धं तदेव प्रमाणम् अत एवात्मानं निरस्यन्तीति । ३० प्रमाणाङ्गीकारे । ३१ तत्त्वोपप्लववादी प्राह । ३२ जैनादेः । ३३ “प्रमाणत्वं प्रमेयत्वम्” इति पाठान्तरम् । ३४ (जैनपक्षमुपपाद्य तत्त्वोपप्लववादी इति चेन्नैत्यनेन खण्डयति) । ३५ प्रथमं द्वितीयस्य व्यवस्थापकं द्वितीयं तु प्रथमस्येप्यते ।

न्तरेण तु प्रमाणादितत्त्वं यदि सिद्ध्येत्तदा तदुपप्लवव्यवस्थापि तथा दुःशक्या निराकर्तुम् । स्यान्मृतम् ।
 “विचारोत्तरकालं प्रमाणादितत्त्वव्यवस्थितिः । विचारस्तु यथाकथञ्चित्क्रियमाणो नोपालम्भोऽर्हः—सर्वथा
 वचनाभावप्रसङ्गात्” इति । एवं तर्हि तत्त्वोपप्लववादिनामपि विचारादुत्तरकालं तत्त्वोपप्लवव्यवस्था तथैवास्तु
 सर्वथा विशेषाभावात् । एवं च तत्र प्रमाणतत्त्वमेव तावद्विचर्यते ।—कथं प्रमाणस्य प्रामाण्यम् ?
 किमदुष्टकारकसन्दोहोत्पाद्यत्वेन, बाधारहितत्वेन, प्रवृत्तिसामर्थ्येनान्यथा वा ? यद्यदुष्टकारकसन्दोहोत्पा-
 द्यत्वेन तदा सैव कारकाणामदुष्टता कुतोवसीयते ? न तावत्प्रत्यक्षान्नयनकुशलोदेः संवेदनकारणस्याती-
 न्द्रियस्यादुष्टतायाः प्रत्यक्षीकर्तुमशक्तेः । नानुमानात्, तदविनाभाविलिङ्गाभावात् । विज्ञानं तत्कार्यं
 लिङ्गमिति चेन्न, विज्ञानसामान्यस्य तदव्यभिचारित्वाभावात् । प्रमाणभूतं विज्ञानं तल्लिङ्गमिति चेत्
 कुतस्तस्य प्रमाणभूततावसायः ? तदुष्टकारणारब्धत्वादिति चेत् सोयमन्योन्याश्रयः । सिद्धे विज्ञानस्य
 प्रमाणभूतत्वे निर्दोषकारणारब्धत्वसिद्धिस्तत्सिद्धौ च प्रमाणभूतत्वसिद्धिरिति । किञ्च चक्षुरादिकारणानां
 गुणदोषाश्रयत्वे तदुपजनितसंवेदने दोषाशङ्कानिवृत्तिर्न स्यात् गुणदोषाश्रयपुरुषवचनजनितवेदनवत् ।
 गुणाश्रयतयैव तन्निश्चये तदुत्थविज्ञाने दोषाशङ्कानिवृत्तौ पुंसोपि कस्यचिदुणाश्रयत्वेनैव निर्णये तद्वचनज-
 नितवेदने दोषाशङ्कानिवृत्तेः किमपौरुषेयशब्दसमर्थनैर्यासेन ? अथ पुरुषस्य गुणाधिकरणत्वमेवाशक्यनि-
 श्चयं, परचेतोवृत्तीनां दुरन्वयत्वात् तद्व्यापारादेः साङ्कर्यदर्शनात्, निर्गुणस्यापि गुणवत् इव व्यापा-
 रादिसंभवादुपवर्ण्यते तर्हि चक्षुरादीनामप्यतीन्द्रियत्वात्तत्कार्यसाङ्क्योपलब्धेः कुतो गुणोऽश्रयत्वनिश्चय-
 निश्चयः शक्यः कर्तुम् ? कैस्यचिदपौरुषेयस्यापि च ग्रहोपरागादेः शुक्लवस्त्रादौ पीतज्ञानहेतोरुपलक्षणाद्वे-
 दस्यापौरुषेयस्यापि मिथ्याज्ञानहेतुत्वसंभावनायां कथमिव निःशङ्कं याज्ञिकानां तज्जनितवेदने प्रामाण्यनिश्चयः ?
 ततो नादुष्टकारकजन्यत्वेन कस्यचित्प्रमाणता । नापि बाधानुत्पत्त्या, मिथ्योज्ञानेपि स्वैकारणवैकल्याद्वा-
 धैकस्यानुत्पत्तिसंभवात् प्रमाणत्वप्रसक्तेः । अथ यथार्थग्रहणनिबन्धना बाधानुत्पत्तिरप्रमाणाऽसंभविनी
 प्रमाणत्वसाधिनीति मतं, कुतस्तस्याः सत्यार्थग्रहणनिबन्धनत्वनिश्चयः ? संविदः प्रमाणत्वनिश्चयादिति
 चेत् परैस्परश्रयः । सति प्रमाणत्वनिश्चये संवेदनस्य यथार्थग्रहणनिबन्धनबाधानुत्पत्तिर्निर्णयस्तस्मिंश्च
 सति प्रमाणत्वनिश्चय इति । अन्यैतः प्रमाणत्वनिश्चये किमेतया बाधानुत्पत्त्या ? न च बाधानुत्पत्तेर्यथा-
 र्थग्रहणनिबन्धनत्वं स्वत एव निश्चीयते, सन्देहाभावप्रसङ्गात् । दृश्यते च सन्देहः, किं यथार्थग्रहणा-
 न्नोत्र बाधानुत्पत्तिराहोस्वित्स्वैकारणवैकल्यादित्युभयसंस्पर्शिप्रत्ययोत्पत्तेः कचिदूरे मरीचिकायां जलज्ञाने
 स्वकारणवैकल्याद्वाधकप्रत्ययानुत्पत्तिप्रसिद्धेरभ्युपगमस्य तत्कारणसाकल्याद्वाधकज्ञानोत्पादात् । किञ्चैतत्

- १ जैनदेः । २ प्रमाणेन प्रमाणमन्तरेण वा । ३ जैनादिकृतः । ४ अन्यथा । ५ तत्त्वोपप्लववादी । ६ प्रमेयतत्त्वं च तिष्ठतु ।
 ७ अदोषः चक्षुरादिनैर्मल्यम् । ८ एतत्पर्यन्तं विकल्पद्वयमिदं मीमांसकापेक्षया । ९ अयं तृतीयविकल्पो नैयायिकमतापेक्षया ।
 १० अन्यथाऽविशेषादकत्वेनेत्ययं चतुर्थो विकल्पः सौगतमतापेक्षया । ११ तत्त्वोपप्लववादिमतमालम्ब्य जैनः प्राह ।
 १२ कौशल्यं नैर्मल्यम् । १३ मीमांसकः । १४ तत्त्वोपप्लववादिमतमालम्ब्य जैनः प्राह । १५ शुक्तिकायां रजतज्ञानं कार्यलिङ्गं
 कारणदुष्टतां साधयतीति व्यभिचारो, यतो विज्ञानसामान्यं दुष्टतायामपि वर्तते । १६ मीमांसकः । १७ तत्त्वोपप्लववादी ।
 १८ दूषणान्तरे तत्त्वोपप्लववादी (शून्यवादी) प्राह । १९ अङ्गीकृते । २० भो मीमांसक चक्षुरादीनां गुणाश्रयतयैव ।
 २१ मीमांसकस्य । २२ मीमांसकः । २३ दुरधिगमत्वात् । २४ कुतः ? यतः । २५ तत्त्वोपप्लववादी । २६ चक्षुरादीनाम् ।
 २७ अपौरुषेयत्वाददुष्टकारणं वेदवाक्यम् । ततस्तज्जनितवेदने प्रामाण्यनिश्चयो भविष्यतीत्यारेकायामाह । २८ मरीचिकायां
 जलज्ञाने । २९ तद्देशोपसर्पणं स्वकारणं बाधककारणमित्यर्थः । ३० नेदं जलमिति । ३१ मीमांसकः । ३२ तत्त्वोपप्लव-
 वादी । ३३ तर्हीति शेषः । ३४ मीमांसकः । ३५ तत्त्वोपप्लववादी । ३६ प्रमाणान्तरात् । ३७ मीमांसकाभिप्रायं निराकुर्वन्माह
 तत्त्वोपप्लववादी । ३८ अन्यथा । ३९ नः अस्माकम् । ४० तद्देशोपसर्पणरूपबाधककारणस्य । ४१ समीपे । ४२ तत्त्वो-
 पप्लववादी ।

संवेदमानन्तरमेव बाधानुत्पत्तिस्तत्प्रामाण्यं व्यवस्थापयेत् सर्वदा वा ? न तावत्प्रथमविकल्पः संभवति, मिथ्याज्ञानेऽपि कचिदनन्तरं बाधानुत्पत्तिदर्शनात् । सर्वदा बाधानुत्पत्तेः संविदि प्रामाण्यनिश्चयश्चेन्न, तस्याः प्रत्येतुमशक्यत्वात्, संवत्सरादिविकल्पेनापि बाधोत्पत्तिदर्शनात् । चिरतरकालं बाधस्यानुत्पत्तावपि स्वकारणवैकल्यात् कालान्तरेऽप्यसौ नोत्पत्स्यते इति कुतो निश्चयेनीयः ? कचिन्तु मिथ्याज्ञाने तज्जन्मन्यपि बाधा नोपजायते, स्वहेतुवैकल्यात् । न चैतौवता तत्प्रामाण्यम् । किञ्च कचिद्देशे स्थितस्य बाधानुत्पत्तिः प्रतिपत्तुः सर्वत्र वार्थसंविदि प्रामाण्यहेतुः ? न तावत्प्रथमः पक्षः—कस्यचिन्मिथ्यावबोधस्यापि प्रमाणत्वापत्तेः । नापि द्वितीयः, कस्यचिद्दूरे स्थितस्य बाधानुत्पत्तावपि समीपे बाधोत्पत्तिप्रतीतेः सर्वत्र बाधास्थितस्य बाधानुत्पत्तिसन्देहात् । समीपे बाधानुत्पत्तावपि दूरे बाधोत्पत्तिसंभावनाच्च । किञ्च कस्यचिद्बाधानुत्पत्तिः सर्वस्य वा ? न तावत्कस्यचिद्बाधानुत्पत्तिः संविदि प्रामाण्यहेतुः, विपर्ययेऽपि भावात् । मरीचिकादौ तोयज्ञाने देशान्तरगमनादिना बाधानुत्पत्तावपि प्रमाणत्वाभावात् । सर्वस्य बाधानुत्पत्तिरर्थसंवेदने प्रामाण्यकारणमिति चेन्न, तस्याः किञ्चिज्ज्ञातुमशक्तेः, शक्तौ वा तस्य सर्वज्ञत्वापत्तेरसर्वज्ञव्यवहाराभावप्रसङ्गात् सर्वदेशकालपुरुषापेक्षया बाधकाभावनिरणयस्यान्यथानुपपत्तेः । इति न बाधारहितत्वेन संवेदनस्य प्रामाण्यम् । नापि प्रवृत्तिसामर्थ्येन, अनवस्थाप्रसक्तेः । प्रवृत्तिसामर्थ्यं हि फलेनाभिसम्बन्धः संजातीयज्ञानोत्पत्तिर्वा ? यदि फलेनाभिसम्बन्धः सोवगतोनवगतो वा संविदः प्रामाण्यं गमयेत् ? न तावदनवगतः, अतिप्रसङ्गात् । सोवगतश्चेत् तत एव प्रमाणादन्यतो वा ? न तावत्तत एव, परस्पराश्रयानुषङ्गात् । सति फलेनाभिसम्बन्धस्यावगमे तस्यै प्रमाणत्वनिश्चयात् तस्मिंश्च सति तेनै तदेवगमात् । अन्यतः प्रमाणात्सोवगत इति चेत्तदन्यत्प्रमाणं कुतः प्रामाण्यव्यवस्थामास्तिष्ठते ? प्रवृत्तिसामर्थ्यादिति चेत् तदपि प्रवृत्तिसामर्थ्यं यदि फलेनाभिसम्बन्धस्तदावगतोऽनवगतो वा संविदः प्रामाण्यं गमयेदित्यादि पुनरावर्त्तत इति चक्रैकप्रसङ्गः । एतेनै संजातीयज्ञानोत्पत्तिः प्रवृत्तिसामर्थ्यं संवित्प्रामाण्यस्यागमकं प्रतिपादितं, सजातीयज्ञानस्य प्रथमज्ञानात्प्रामाण्यनिश्चये परस्पराश्रयस्याविशेषात्, प्रमाणान्तरात्तत्प्रामाण्यनिरणयेनवस्थानुषङ्गात् । प्रवृत्तिश्च प्रतिपत्तुः प्रमेयदेशोपसर्पणं प्रमेयस्य प्रतिपत्तौ स्यादप्रतिपत्तौ वा ? न तावदप्रतिपत्तौ, सर्वत्र सर्वस्य प्रवृत्तिप्रसङ्गात् । तत्रैतिपत्तौ चेन्निश्चितप्रामाण्यात् संवेदनात्तत्प्रतिपत्तिरनिश्चितप्रामाण्याद्वा ? प्रथमपक्षे परस्पराश्रयणमेव, सति प्रवर्त्तकस्य संवेदनस्य प्रामाण्यनिश्चये ततः प्रमेयप्रतिपत्तिः, सत्यां च प्रमेयप्रतिपत्तौ प्रवृत्तेः सामर्थ्यात्तत्प्रामाण्यनिश्चयात् ।

१ तत्त्वोपप्लववादी । २ बाधानुत्पत्तेः । ३ भेदेन । ४ बाधानुत्पत्तिः । ५ तत्त्वोपप्लववादी मीमांसकं प्रत्याह—हे मीमांसक त्वया कुतः प्रमाणाभिश्चयनीयो द्वितीयोऽपि विकल्पः ? । ६ हेतुः बाधककारणम् । ७ सर्वदा बाधानुत्पत्त्या । ८ अर्थवेदनस्य । ९ दूरे समीपे च स्थितस्य प्रतिपत्तुर्बाधानुत्पत्तिः । १० पुंसः । ११ बाधककारणवैकल्यात् । १२ द्वितीयविकल्पः । १३ सर्वे सर्वज्ञा भवेयुरिति । १४ प्रवृत्तिसामर्थ्येन प्रमाणस्य प्रामाण्यमिति नैयायिको ब्रूते । तं प्रत्याह तत्त्वोपप्लववादी । १५ चक्रकप्रसङ्गदूषणं तदप्यनवस्था । १६ तत्त्वोपप्लववादी काणादं प्रति पृच्छति । १७ सामर्थ्यं पुनरस्याः फलेनाभिसम्बन्ध इति पक्षिलभाष्यात् । १८ ज्ञानपानादिना । १९ पुंसः । २० तत्त्वोपप्लववादी । २१ पूर्वतादौ धूमापरिज्ञानेऽप्यग्निनिश्चयप्रसङ्गात् । २२ विज्ञानस्य । २३ विज्ञानेन । २४ फलेनाभिसम्बन्धस्यावगमात् । २५ प्राप्नोति । २६ चक्रकं विवृणोति ।—तदपि प्रवृत्तिसामर्थ्यं यदि फलेनाभिसम्बन्धस्तदा सोवगतोनवगतो वा संविदः प्रामाण्यं गमयेत् ? ययनवगतस्तदातिप्रसङ्गः । सोवगतश्चेत्तत एव प्रमाणादन्यतो वा ? न तावत्तत एव परस्पराश्रयानुषङ्गात् । अन्यतः प्रमाणात्सोवगत इति चेत्तदन्यत्प्रमाणं कुतः प्रामाण्यव्यवस्थामास्तिष्ठते ? प्रवृत्तिसामर्थ्यादिति चेत्तदपि प्रवृत्तिसामर्थ्यं यदि फलेनाभिसम्बन्धस्तदावगतोनवगतो वेत्यादिप्रकारेण वारत्रयमावर्त्तने चक्रकं दूषणं भवति । २७ प्रवृत्तिसामर्थ्यस्य फलेनाभिसम्बन्धस्य निराकरणद्वारेण । २८ तत्र सजातीयज्ञाने । २९ तत्त्वोपप्लववादी इतः परं प्रवृत्तिं विचारयति । ३० प्रमेये । ३१ नैयायिकः । ३२ तत्त्वोपप्लववादी ।

प्रमाणान्तरात्तत्पतिपत्तौ प्रथमसंवेदनस्य वैयर्थ्यं, स एव च पर्यनुयोगो नैवस्थापत्तिकरः । द्वितीयपक्षे तु प्रामाण्यनिश्चयानर्थक्यं, स्वयमनिश्चितप्रामाण्यादेव संवेदनात्प्रमेयप्रतिपत्तिप्रवृत्तिसिद्धेः । संशयात्प्रवृत्ति-दर्शनाददोष इति चेत् किमर्थमिदानीं प्रमाणपरीक्षणम् ? लोकवृत्तानुवादार्थमिति चेत्तर्हि लोकवृत्तं कुतो निर्विवादं प्रसिद्धं यस्यानुवादार्थं प्रमाणशास्त्रप्रणयनम् ? न तावत्स्वत एव, प्रमाणतोर्थप्रतिपत्तौ प्रवृत्ति-सामर्थ्यादर्थवत्प्रमाणमिति परतः प्रामाण्यानुवादविरोधात् । स्वतः प्रसिद्धं हि^१ प्रमाणप्रमेयरूपं लोकवृत्तं तथैवानुवदितुं युक्तं नान्यथा, अतिप्रसङ्गात् । यथार्थानुवृत्तेः साभिस्तथैव लोकवृत्तं प्रसिद्धं स्वतः इति चेन्न, स्वतः सर्वप्रमाणानां प्रामाण्यमित्यन्यैर्लोकवृत्तस्यानुवादात् तथैव प्रसिद्धिप्रसङ्गात् । स^२ मिथ्यानुवाद इति चेत् तत्रैवपि मिथ्यानुवादः कुतो न भवेत् ? तथैव लोकवृत्तस्य प्रसिद्धत्वादिति चेत् परोप्येवं ब्रूयात् । तथैव लोकवृत्तस्य प्रसिद्धत्वे तथानुवादस्य सत्यत्वं, तत्सत्यत्वाच्च तथैव लोकवृत्तस्य प्रसिद्धत्व-मितीतरेतराश्रयत्वमप्युभयोः समानम् । तथैव लोकवृत्तान्तरार्थस्य प्रसिद्धौ पुनरनवस्था दुर्निवारैव । इति न प्रवृत्तिसामर्थ्यात्संविदः प्रामाण्यनिश्चयानुवादो युक्तः । ततो न प्रवृत्तिसामर्थ्येन प्रामाण्यं व्यवतिष्ठते । नैप्यविसंवादित्वेन, तद्विसंवादस्यार्थक्रियास्थितिलक्षणस्यानवगतस्य प्रामाण्यव्यवस्था-हेतुत्वायोगात् । तस्यावगतस्य तद्धेतुत्वे कुतस्तदवगमस्य प्रामाण्यम् ? संवादान्तरादिति चेन्न, तदवगम-स्यापि संवादान्तरात्प्रामाण्यनिर्णयेनवस्थाप्रसङ्गात् । अर्थार्थक्रियास्थितिलक्षणाऽविसंवादज्ञानस्याभ्यासदशायां स्वतः प्रामाण्यसिद्धेरदोषः । कोयमभ्यासो नाम ? भूयः संवेदने संवादानुभवनमिति चेत् तज्ज्ञातीयेऽ-तज्ज्ञातीये वा ? तत्रातज्ज्ञातीये न तावदेकत्र संवेदने भूयः संवादानुभवनं संभवति क्षणिकैवादिनः । संतानापेक्षया संभवतीति चेन्न, संतानस्यावस्तुत्वादपेक्षानुपपत्तेः । वस्तुत्वे वा तस्यापि क्षणिकत्वसिद्धेः कुतस्तदपेक्षया सोभ्यासः ? संतानस्याक्षणिकत्वे वा यत्तत्तत्सर्वं क्षणिकमिति न सिध्येत् । तज्ज्ञातीये भूयः संवादानुभवनमिति चेन्न, ज्ञातिनिराकरणवादिर्न^३ क्वचित्तज्ज्ञातीयत्वानुपपत्तेः । अन्यापोहलक्षणया जात्या क्वचित्तज्ज्ञातीयत्वमुपपन्नमेवेति चेन्न, अन्यापोहस्यावस्तुरूपत्वात्, तस्य वस्तुरूपत्वे वा^४ ज्ञातित्वविरोधात् स्वलक्षणस्यासाधारणस्य वस्तुत्वोपगमात् । तदेव^५ सामान्यतः प्रमाणलक्षणानुपपत्तौ विशेषेणापि प्रत्यक्षादिप्रमाणानुपपत्तेर्न प्रमाणतत्त्वं विचार्यमाणं व्यवतिष्ठते । तदव्यवस्थितौ कुतः प्रमेय-तत्त्वव्यवस्थेति विचारात्तत्त्वोपप्लवव्यवस्थितिः । इत्येतदपि सर्वमसारं, तत्त्वोपप्लवस्यापि विचार्यमाणस्यैवै-

१ भो नैयायिक । २ प्रमाणान्तरस्यापि प्रामाण्यप्रवृत्तिसामर्थ्येन प्रवृत्तिश्च प्रतिपत्तुरित्यादिग्रन्थावतारः । ३ अनिश्चित-प्रामाण्यादिति । ४ नैयायिकः । ५ तत्त्वोपप्लववादी । ६ नैयायिकः । ७ सार्थकम् । ८ तत्त्वोपप्लववादी । ९ प्रमाणप्रमेयरूपो व्यवहारो लोकवृत्तम् । १० स्वतो वा परतो वा । ११ स्वरूपतः । १२ तत्त्वोपप्लववादी । १३ परतः प्रामाण्यानुवादविरोधं विवृणोति तत्त्वोपप्लववादी । १४ भवदीये प्रमाणशास्त्रे । १५ परतः प्रकारेण । १६ नैयायिकः । १७ परतः प्रकारेण । १८ [“ न स्वतः” इति भाति] । १९ मीमांसकैः । २० सर्वप्रमाणानां स्वतः प्रामाण्यमिति प्रसिद्धिप्रसङ्गात् । २१ स्वतोनुवादः । २२ नैयायिकस्य । २३ नैयायिकः । परतः प्रामाण्यप्रकारेण । २४ मीमांसकः । २५ नैयायिकमीमांसकयोः । २६ परतः प्रामाण्यप्रकारेण । (द्वितीयविकल्पः) । २७ अन्यस्माद्लोकवृत्तात्तस्य प्रकृतलोकवृत्तस्य । २८ अनुवादस्य । २९ अनुकथनम् । ३० मीमांसकनैयायिकयोर्मतस्य प्रमाणतत्त्वं विचार्येदानीं सौगतप्रमाणतत्त्वं विचारयन्ति ग्रन्थकृतः । ३१ यसः (कर्मधारयः) । ३२ अर्थक्रियासद्भावलक्षणस्य । ३३ बौद्धः । ३४ तत्त्वोपप्लववादी । ३५ सत्यरूपे सामान्यरूपे । ३६ विशेषरूपे । ३७ संवेदने । ३८ स्वलक्षणे । ३९ उत्पन्नविनष्टत्वात् । ४० बौद्धः । ४१ हे बौद्ध । ४२ बौद्धः । संवेदने । ४३ सत्यरूपस्य संवादस्य । ४४ तत्त्वोपप्लववादी । ४५ सामान्यनिराकरणवादिनः । ४६ अव्ययरूपद्रव्यनिषेधवादिनस्तव सौगतस्य क्वचिद्वस्तुनि अव्यय-रूपता नोपपद्यते । ४७ घटलपटलादिरूपेण । ४८ बौद्धः । ४९ स्थिरस्थूलवस्तुनि । ५० तत्त्वोपप्लववादी । ५१ (जाति-विरोधादिति पाठान्तरम्) । ५२ विशेषस्य । ५३ तव सौगतस्य मते । ५४ पूर्वोक्तविकल्पचतुष्टयप्रकारेण । ५५ जैनो वक्ति । ५६ वक्ष्यमाणप्रकारेण ।

व्यवस्थितेरनुपप्लुततत्त्वसिद्धिनिराकरणायोगात् । अथ “तत्त्वोपप्लवः सर्वथा न विचार्यः, तत्त्वोपप्लवत्वादेव विचारासहत्वादन्यथानुपप्लुततत्त्वसिद्धिप्रसङ्गात् । केवलं तत्त्ववादिभिरभ्युपगतस्य प्रमाणप्रमेयतत्त्वस्य विचाराक्षमत्वात्तत्त्वोपप्लवसिद्धिः” इति मतं तर्दपि फल्गुप्रायं, यथातत्त्वमविचारितत्वात् । न ह्यदुष्टकारकसन्दोहोत्पाद्यत्वेन संवेदनस्य प्रमाणत्वं स्याद्वादिभिर्व्यवस्थाप्यते, बाधारहितत्वमात्रेण वा । नापि प्रवृत्तिसामर्थ्येनान्यथा वा, प्रतिपादितदोषोपनिपातात् । किं तर्हि ? सुनिश्चितासम्भवद्वाधकत्वेन । न चेदं स्वार्थव्यवसायात्मनो ज्ञानस्य दुरवबोधम् । सकलदेशकालपुरुषापेक्षया सुष्ठु निश्चितमसम्भवद्वाधकत्वं हि प्रमाणस्याभ्यस्तविषये स्वत एवावसीयते, स्वरूपवत् । अनभ्यस्तविषये तु परत इति नानवस्थे-
तरेतराश्रयदोषोपनिपातः । स्वार्थव्यवसायौत्मकत्वमेव हि सुनिश्चितासम्भवद्वाधकत्वम् । तच्चाभ्यासद-
शायां न परतः प्रमाणात्साध्यते, येनानवस्था स्यात्, परस्परश्रयो वा, तस्य स्वत एव सिद्धत्वात् ।
तथानभ्यासदशायामपि परतः स्वयंसिद्धप्रामाण्याद्वेदनात् पूर्वस्य तर्थाभावसिद्धेः कुतो नवस्थादिदोषावकाशः ?
क्वचिदभ्यासो न भ्यासौ तु प्रतिपत्तुरदृष्टविशेषवशाद्देशकालादिविशेषवशाच्च भवन्तौ सम्प्रतीतावेव, यथो-
पप्लवोपप्लवममात्मनः सकृदसकृद्वा स्वार्थसंवेदनेऽभ्यासोपपत्तेः । स्वार्थव्यवसायौवरणोदये वाऽसंवेदने सकृ-
त्संवेदने वा संवेदनपौनःपुन्येपि वाऽनभ्यासघटनात् । पूर्वोपरं स्वभावत्यागोपादानान्वितस्वभावस्थितिल-
क्षणत्वेनात्मनः परिणामिनोभ्यासानभ्यासाविरोधात् । सर्वथा क्षणिकस्य नित्यस्य वा प्रतिपत्तुस्तदनुपपत्तेर-
भीष्टत्वात् । नन्विदं सुनिश्चितासम्भवद्वाधकत्वं संवेदनस्य कथमसर्वज्ञो ज्ञातुं समर्थ इति चेत् सर्वत्र
सर्वदा सर्वस्य सर्वं संवेदनमसुनिश्चितासम्भवद्वाधकमित्यप्यसकलज्ञः कथं जानीयात् ? तर्हि एव संशयो-
स्त्विति चेत् सोपि तथाभावेतरविषयः सर्वस्य सर्वदा सर्वत्रेति कथमसर्वज्ञः शक्तोवबोद्धुम् ? स्वसंवेदने
तथैवबोधात्सर्वत्र तथावबोध इति चेत् तर्ह्यनुमानमायातं, विवादाध्यासितं संवेदनं सुनिश्चितासम्भवद्वा-
धकत्वेतराभ्यां सन्दिग्धं, संवेदनत्वादसत्संवेदनवदिति । तर्हि यदि सुनिश्चितासम्भवद्वाधकं सिद्धं
तदा तेनैव साधनस्य व्यभिचारः । अर्थं न तथा सिद्धं, कैथं साध्यसिद्धिनिबन्धनम् ? अतिप्रसङ्गात् ।
स्वसंवेदनं च प्रतिपत्तुः “किञ्चित् क्वचित् कदाचित् सुनिश्चितासम्भवद्वाधकं किञ्चित् द्विपरीतं प्रसिद्धं न वा ?

१ उपप्लवो बाधितः । २ तत्त्वोपप्लववादिनः । ३ परः । ४ शून्यवादः । ५ अभावरूपत्वादेव । ६ ओ जैनः । ७ तवापि
विचारासहत्वे तत्त्वोपप्लवसिद्धिः कथमिति जैनेनोक्ते स आह । ८ आह जैनः । ९ तत्त्वमनतिक्रम्येत्युक्ते किं तत्त्वमुल्लङ्घ्य विचा-
रितमित्यर्थः । १० अविचारितत्वमग्रे दर्शयति । ११ अविसंवादित्वादिना । १२ प्रमाणस्य प्रामाण्यं स्याद्वादिभिर्व्यवस्थाप्यते
इति शेषः । १३ जैनः पराभिप्रायं निराकरोति । १४ किन्तु सुषट्मेवेत्यर्थः । १५ व्यवसायात्मकत्वपदेन संशयविपर्ययानध्यव-
सायव्यवच्छेदः । १६ अन्यप्रमाणात् । १७ प्रामाण्यसिद्धेः । १८ विषये । १९ ज्ञाने भूयः संवादानुभवनमभ्यासस्तदभावो नभ्यासः ।
दृष्टादृष्टनिमित्तानौ वैचित्र्यादिह देहिनाम् । जायते क्वचिदभ्यासो नभ्यासो वा कथञ्चन । २० अदृष्टः पुण्यादिज्ञानावरणादिश्च ।
२१ बहुधातुभयविषयत्वं नीतावित्यर्थः । २२ क्रियाविशेषणम् । २३ पूर्वस्यैव हेतुन्तरम् । २४ व्यवसायो ज्ञानं, तस्य । २५ ननु
ओ जैन नित्यस्यात्मनोभ्यासानभ्यासौ कथं स्यातामित्युक्ते जैनः प्राह । २६ नित्यानित्यरूपस्य । २७ आत्मनः । २८ जैनस्य
(अनभ्यासात्मकज्ञानपरिहारेणाभ्यासात्मकज्ञानप्राप्तिविरोधात् क्षणिकस्य नित्यस्य वा) । २९ तत्त्वोपप्लववादी । ३० जैनः ।
३१ (तत्त्वोपप्लववादी) उभयपक्षासिद्धेः । ३२ जैन आह । ३३ तत्त्वोपप्लववाद्यादिः । ३४ सुनिश्चितासम्भवद्वाधकत्वेतराभ्यां
सन्दिग्धत्वप्रकारेण । ३५ जैनः प्राह । ३६ जैनः । ३७ संवेदनसाधनं सिद्धमसिद्धं वा ? यदि सिद्धं तदा तेनैव
सन्दिग्धं न साध्यते अतः साधनस्य व्यभिचारः । अथ न सिद्धं तदा स्वयमसिद्धं साधनकारणम् । यद्यसिद्धमपि साधनं
सार्थं साधयति तदातिप्रसङ्ग इति भावः । ३८ असुनिश्चितासम्भवद्वाधकं चेदित्यर्थः । ३९ तर्हिाति शेषः । ४० संवेदनम् ।
४१ असुनिश्चितासम्भवद्वाधकम् ।

यदि न प्रसिद्धं, कथं सन्देहः ? कचिदप्रसिद्धोभयविशेषस्य तत्सामान्यदर्शनेनैव तत्परामर्शप्रत्ययस्य सन्देहस्यासम्भवाद्भवनसंवाद्धितोत्थितमात्रस्य तादृशः स्थाणुपुरुषविषयसन्देहवैत् । यदि पुनस्तदुभयं प्रसिद्धं तदा स्वतः परतो वा ? अभ्यासदशायां स्वतो नभ्यासदशायां परत एवेति चेत् सिद्धमकलङ्क-
शासनं, सर्वस्य संवेदनस्य स्यात्स्वतः स्यात्परतः प्रामाण्याप्रामाण्ययोर्व्यवस्थानात्, अन्यथा कचिद्य-
वस्थातुमशक्तेः । एतेन तत्त्वोपप्लववादिनः किमदुष्टकारकसन्दोहोत्पाद्यत्वेन बाधकानुत्पत्त्या प्रवृत्तिसाम-
र्थ्येनान्यथा वेत्यादिविकल्पसन्दोहहेतुकप्रश्नानुपपत्तिः प्रकाशिता, स्वयमन्यत्रान्यदा कचिद्विप्रतिपत्ति-
द्विकल्पस्य पुनः कचित्तत्परामर्शसंशयप्रत्ययायोगात् । कचित्कदाचिददुष्टकारकसन्दोहोत्पाद्यत्वादिविशे-
षप्रतिपत्तौ तु कुतस्तत्त्वोपप्लवसिद्धिः ? पराभ्युपगमात्तत्प्रतिपत्तेरदोष इति चेत् स तर्हि पराभ्युपगमो
यदि प्रमाणात्प्रतिपन्नः स्वयं तदा कथं प्रमाणप्रमेयतत्त्वोपप्लवः ? पराभ्युपगमान्तरात्तत्प्रतिपत्तौ तदपि परा-
भ्युपगमान्तरमन्यस्यात् पराभ्युपगमान्तरात्प्रतिपत्तव्यमित्यनवस्था । पराभ्युपगमं च स्वयं प्रतीयन्नेव न
प्रत्येमीति ब्रुवाणः कथं स्वस्थः ? स्वयमर्प्रतीयंस्तु पराभ्युपगमं तैतः किञ्चित्प्रत्येतीति दुरवबोधं—सोयं^१
किञ्चिदपि स्वयं निर्णीतमनाश्रयन् कचिद्विचारणायां व्याप्रियत इति न बुर्ध्यामहे, किञ्चिन्निर्णीतमाश्रित्य
विचारस्यानिर्णीतेर्थे प्रवृत्तेः । सर्वविप्रतिपत्तौ तु कचिद्विचारणानवतारात् । तदुक्तं “ किञ्चिन्निर्णीत-
माश्रित्य विचारोऽन्यत्र वर्तते । सर्वविप्रतिपत्तौ तु कचिन्नास्ति विचारणा ” इति । ततः सूक्तं, तत्त्वोप-
प्लववादिनः स्वयमेकेन प्रमाणेन स्वप्रसिद्धेन परप्रसिद्धेन वा विचारोत्तरकालमपि प्रमाणतत्त्वं प्रमेयतत्त्वं
चोपप्लुतं संविदन्त एवात्मानं निरस्यन्तीति व्याहतिः ।

तदेवं कारिकाव्याख्यानमनवद्यमवतिष्ठते ।^२ तीर्थच्छेदसम्प्रदायानां तथा सर्वमवगतमिच्छतामासता
नास्ति, परस्परविरुद्धाभिधानात्, एकानेकप्रमाणवादिनां स्वप्रमाव्यावृत्तेरिति । एकप्रमाणवादिनो हि
संवेदनाद्वैतावलम्बिनश्चित्राद्वैताश्रयिणः परब्रह्मशब्दाद्वैतभाषिणश्च सुगतादयो यथा तीर्थच्छेदसम्प्रदाया-
स्तथा प्रत्यक्षमेकमेव प्रमाणमिति वदन्तोपि चार्वाकाः, परमागमनिराकरणसमर्थत्वात् । यथा च कपिलाद-
योनेकप्रमाणवादिनस्तीर्थच्छेदसम्प्रदायास्तथा तत्त्वोपप्लववादिनोपि, तैरेकस्यापि प्रमाणस्यानभिधानात्, नैकै-
प्रमाणवादिनोऽनेकप्रमाणवादिन इति व्याख्यानात् । तथा सर्वमाप्तगमपदार्थजैतमवगतमिच्छन्तोऽप्यनेकप्रमा-
णवादिनो वैनयिकास्तीर्थच्छेदसम्प्रदायाः । तेषामशेषाणामस्तीता नास्ति, परस्परविरुद्धयोरर्थयोरभिधानात् ।

तत्र संवेदनाद्वैतानुसारिणः स्वपक्षसाधनस्य परपक्षदूषणस्य वा संविदद्वैतविरुद्धस्याभिधानं, तैथा
द्वैतप्रसिद्धेः । संवृत्त्यै तदुपगमे न परमार्थतः संविदद्वैतसिद्धिः, अतिप्रसङ्गात् । एतेन चित्राद्वैतपर-

१ कचिद्वस्तुनि । अज्ञातस्थाणुपुरुषत्वादेः । २ तत्सामान्यादर्शिन इव इति पाठान्तरम् । सामान्यादर्शिनो विशेषोपलम्भे
सति सन्देहस्यानुपपत्तिर्यथा तथा प्रकृतेः । अथात्र दृष्टान्तोऽप्रसिद्ध इति न मन्तव्यं, भूभवनेत्यादिलौकिकोदाहरणप्रदर्श-
नात् । ३ तादृशो नरस्य यथा तत्र सन्देहो नोदेति । ४ तत्त्वोपप्लववादी । ५ स्थाणुपुरुषत्वे । ६ जैन । ७ कचिद्विप्रतिप-
त्तिप्रकारेणाभ्यासदशापेक्षयेत्यर्थः । ८ केवलं स्वत एव परत एव वेति स्वीकारे । ९ अनभिगतवस्तुविकल्पस्य पुरुषस्य
कचित्प्रदेशे वस्तुविचारे संशयो न घटते इति । १० तत्त्वोपप्लववादिनः । ११ तत्त्वोपप्लववादी प्राह । १२ जैनः । १३ तत्त्वो-
पप्लववादिना । १४ अप्रतिपत्तिविषयीकुर्वन् । १५ पराभ्युपगमात् । १६ वस्तुमात्रम् । १७ तत्त्वोपप्लववादी । १८ अन्य-
वादिनः स्वप्रसिद्धेन विनान्यत्र विचारः सन्देहश्च न प्राप्नोतीत्यर्थः । १९ अनिर्णीतेर्थे । २० वक्ष्यमाणप्रकारेण । २१ सर्व-
ज्ञसामान्ये विप्रतिपत्तिमतां मीमांसकचार्वाकतत्त्वोपप्लववादिनामात्मत्वसद्भावं प्रसाध्येदानीं तद्विशेषविप्रतिपत्तिमतां सौगता-
दीनां निर्वचनं साधयति तीर्थेत्यादिना । २२ समयः सम्प्रदायः । २३ तथापि तत्त्वोपप्लववादिनामनेकप्रमाणत्वं कथमित्यत
आह नैकेति । प्रसज्यप्रतिषेधोत्र । २४ समूहम् । २५ अभ्युपगमम् । स्वीकृतमित्यर्थः । २६ सत्यता संवादकता ।
२७ तथा सति । २८ स्वपक्षसाधने परपक्षदूषणे वा सति द्वैतप्रसङ्गं निराकुर्वन् यदि कल्पनया द्वैतमङ्गीकुर्यात्तदा संविदद्वै-
तसिद्धिरपि कल्पनयैव सिद्ध्येन्न निश्चयेनेत्यर्थः ।

ब्रह्माद्यवलम्बिनां परस्परविरुद्धाभिधानं प्रतिवर्णितम् । प्रत्यक्षमेकमेव प्रमाणमिति वदतां प्रमाणेतरसामान्यव्यवस्थापनस्य संवादेतरस्वभावलिङ्गजानुमाननिबन्धनस्य परचित्तावबोधस्य च व्यापारादिकार्यलिङ्गोत्थानुमाननिमित्तस्य परलोकादिप्रतिषेधस्य चानुपलब्धिलिङ्गोद्भूतानुमानहेतुकस्य प्रत्यक्षैकप्रमाणविरुद्धस्याभिधानं प्रविपत्तयं, तथा प्रमाणान्तरसिद्धेः । परोपगमात्तत्त्वीकरणे स्वयं प्रमाणेतरसामान्यादिव्यवस्थानुपपत्तेः कुतः प्रत्यक्षैकप्रमाणवादः, अतिप्रसङ्गात् । तथानेकप्रमाणवादिनां कपिलकर्णभक्षाक्षपाद-जैमिनिर्मतानुसारिणां खोपगतप्रमाणसंख्यानियमविरुद्धस्य सामस्त्येन साध्यसाधनसम्बन्धज्ञानस्याभिधानं बोद्धव्यं, प्रमाणान्तरस्योहस्य सिद्धेः । यावान्कश्चिद्धूमः स सर्वोप्यग्निजन्माऽनग्निजन्मा वा न भवतीति प्रतिपत्तौ न प्रत्यक्षस्य सामर्थ्यं, तस्य सन्निहितविषयप्रतिपत्तिफलत्वात् । नाप्यनुमानस्य, अनवस्थानात्, तद्व्याप्तेरप्यपरानुमानगम्यत्वात् । इति वैशेषिकस्योहः प्रमाणान्तरमनिच्छतोप्यायातम् । एतेन सौगतस्य प्रमाणान्तरमापादितम् । तथागमस्यापि व्याप्तिग्रहणेऽनधिकारात्कापिलस्योहः प्रमाणं नैयायिकस्य च तत्रोपमानस्याप्यसमर्थत्वात् प्रार्भाकरस्य चार्थापत्तेरप्यनुमानवत्तत्राव्यापाराद्भट्टमतानुसारिणश्चाभावस्यापि तत्रानधिकृतत्वात् । तथैकमपि प्रमाणमनभ्युपगच्छतां तत्त्वोपप्लवावलम्बिनामनेकप्रमाणवादिनां तत्त्वोपप्लवोपगमस्य प्रमाणसिद्धयविनाभाविनः सकलतत्त्वोपप्लवविरुद्धस्याभिधानमवगन्तव्यम् । वैनयिकानां तु सर्वमवगतमिच्छतां परस्परविरुद्धाभिधानं विरुद्धसंवेदनं प्रसिद्धमेव, सुगतमतोपगमे कपिलादिमतस्य विरोधात् । ततः सिद्धो हेतुः परस्परविरोधत इति तीर्थकृत्समयानां सर्वेषामासत्त्वाऽभावं साधयति । यदि पुनः संविदद्वैतैदीनां स्वतः प्रमितिसिद्धेः प्रमाणान्तरतः स्वपरपक्षसाधनदूषणवचनाभावात् परस्परविरुद्धाभिधानं स्वसंवेदनैकप्रमाणवादिनां, नोपीन्द्रियजप्रत्यक्षैकप्रमाणवादिनां, प्रत्यक्षप्रामाण्यस्य प्रत्यक्षत एव सिद्धेः, अनुमानादिप्रामाण्याभावस्यापि तत एव प्रसिद्धेः प्रमाणान्तराप्रसङ्गात्, तथानेकप्रमाणवादिनामपि खोपगतप्रमाणसंख्यानियमस्य स्वत एव सिद्धेः प्रमाणान्तरस्योहस्याप्रसङ्गात् विरुद्धाभिधानं संभवतीति मतं तैर्दापि न तेषामासतास्ति, स्वप्रमाव्यावृत्तेरन्यथैकैकान्तिकत्वात् । न हि संविदद्वैतेन्यत्र वा स्वस्य स्वेनैव प्रमा संभवति, निरंशैत्वात्प्रमाणप्रमेयस्वभावव्यावृत्तौ प्रमाया व्यावृत्तेस्तद्व्यावृत्तौ प्रमात्रादिस्वभावव्यावृत्तेरैकान्तिकत्वामावात् प्रमात्राद्यनेकस्वभावस्यैकसंवेदनस्यानेकान्तात्मनोनुमननात्, संवित्

१ चार्वाकाणाम् । २ इतरत्=असत्यम् । ३ इतरः=विसंवादः । ४ तथा सति । ५ “प्रमाणेतरसामान्यस्थितेरन्यधियोगतेः । प्रमाणान्तरसद्भावः प्रतिषेधाच्च कस्यचित्” इति वचनात् । ६ अन्यथा । ७ अनुमानसद्भावेत्येकप्रमाणवादिता चार्वाकस्य यदि स्यात्तदानेकप्रमाणवादिनां वैशेषिकादीनामप्येकप्रमाणवादिताप्रसङ्गात् । ८ कपिलः=साङ्ख्यः । ९ कणभक्षो=वैशेषिकः । १० अक्षपादो=नैयायिकः । ११ जैमिनिः=प्रभाकरभट्टः । १२ ऊहाल्यस्य । १३ प्रत्यक्षस्य । १४ ऊहपरिज्ञाने सामर्थ्यम् । १५ अनिष्टम् । १६ वैशेषिकस्य प्रमाणान्तरप्रतिपादनेन । १७ सौगतेनापि प्रत्यक्षानुमानाभ्यामप्यनुपगमात् । १८ ऊहग्रहणे । १९ प्रत्यक्षमनुमानं च शाब्दं चोपमया सह । अर्थापत्तिरभावश्च षट् प्रमाणानि जैमिनेः ॥ जैमिनेः षट् प्रमाणानि चत्वारि म्यायवादिनः । साङ्ख्यस्य त्रीणि वाच्यानि द्वे वैशेषिकबौद्धयोः ॥ श्लोकानुक्तमपि प्रभाकरस्य पञ्च प्रमाणानीति शेषम् । २० यतस्तत्त्वोपप्लवग्राहि प्रमाणं सत्यभूतमायातं तत्त्वोपप्लवरूपः प्रमेयश्च ततः सकलतत्त्वोपप्लवकथनस्य विरोधः । २१ कुतः ? । २२ संवेदनाद्वैतादयो वदन्ति स्याद्वादिनं प्रति ।—हे स्याद्वादिन् यत्त्वयास्माकं परस्परविरुद्धाभिधानं प्रतिपादितं स्वखोपगतप्रमाणसंख्यानियमविरोधश्च प्रतिपादितस्तद्वयमपि नास्त्यस्माकमिति । अस्योत्तरमाह स्याद्वादी ‘तथापि तेषामासता नास्ति, स्वप्रमाणफलज्ञानलक्षणायाः प्रमाया अभावात्’ इति । २३ चतुर्णामद्वैतवादिनाम् । २४ आत्मनः संवेदनात् स्वस्मात्प्रमितिः प्रमाणस्य साध्यं फलं सिद्ध्यतीत्यर्थः । २५ परस्परविरुद्धाभिधानमिति सम्बन्धो योजनीयः । २६ तथापीत्यर्थः । २७ अन्यथा प्रमाऽभावभावे अनैकान्तिकत्वमायाति । २८ अद्वैतान्तरे । २९ अनेकधर्मरहितत्वात् (बौद्धमतापेक्षया) । ३० तस्याः प्रमाया भावे सति । ३१ स्याद्वादसिद्धेरित्यर्थः । ३२ कुतः ? यतः ।

स्वयं स्वेन स्वं संवेदयत इति प्रतीतेः । नापीन्द्रियजप्रत्यक्षे स्वप्रमा घटते, भूतवादिभित्तस्यास्वसंविदितत्त्वोपगमात् । इति सिद्धा तत्रैव स्वप्रमाया व्यावृत्तिः । ततो न प्रत्यक्षत एव प्रमाणेतरसामान्यस्थित्यादिः । तदव्यावृत्तौ वा स्वार्थव्यवसायात्मकत्वसिद्धेः स्याद्वादाश्रयणादैकान्तिकत्वाभावादनेकान्तिकत्वम् । एतेनानेकप्रमाणवादिनामनेकस्मिन् प्रमाणे स्वप्रमाव्यावृत्तिर्व्याख्याता । तदव्यावृत्तौ वानैकान्तिकत्वप्रसक्तिः, अनेकशक्त्यात्मकस्वार्थव्यवसायात्मकानेकप्रमाणसिद्धेः । तत्त्वोपप्लववादिनां तु तत्त्वोपप्लवे स्वप्रमाया व्यावृत्तिः सिद्धैव । तदव्यावृत्तौ तत्त्वोपप्लवैकान्तिकत्वाभावप्रसक्तिश्च । ततो नैतेषामासता । किञ्च सर्वप्रमाणविनिवृत्तेरितरथा संप्रतिपत्तेः । ये तावदेकं नित्यं प्रमाणं स्वभावभेदाभावाद्ब्रूवन्ति तेषां सर्वप्रमाणविनिवृत्तिः येष्येनेकमनित्यं प्रतिक्षणं स्वभावभेदादाचक्षते तेषामपि, प्रत्यक्षादिप्रमाणानां नित्यैकान्ता^{१६}श्चेतरेणैवं प्रकारेण कथञ्चिन्नित्यानित्यात्मकत्वेन संप्रतिपत्तेः । ततो नैतेषां नित्यानित्यैकान्तप्रमाणवादिनां तीर्थकृत्समयानामासता । किञ्च र्वागक्षबुद्धीच्छापुरुषत्वादिकं कचिदंनाविलज्ज्ञानं निराकरोति न पुनस्तत्प्रतिषेधवैदिषु तथेति परमं गहनमेतत् । तथा हि । तीर्थच्छेदसम्प्रदायास्तथैकान्तवादिनो नाऽनाविलज्ज्ञाना अविशिष्टवागक्षबुद्धीच्छादिमत्त्वादविशिष्टपुरुषत्वादेव रथ्यापुरुषवत् । इति नैतेषामासता । तैत्प्रतिषेधवादिनां पुनः स्याद्वादिनां नातः कश्चिदविशिष्टवागादिमानविशिष्टपुरुषो वा, तस्य युक्तिशास्त्रविरोधवाक्यत्वेनाभ्युपगतत्वात्, कर्षणैक्यव्यवधानाद्यतिवर्त्तिबुद्धित्वात्, इच्छारहितत्वाद्विशुद्धपुरुषातिशयत्वादिति । यथा वागादिकं निर्दोषज्ञाननिराकरणसमर्थं न तथा स्याद्वादन्यायवेदिभिरभिष्टूयमाने भगवतीति परमगहनमेतत्, अयुक्तिशास्त्रविदामगोचरत्वादकलैङ्गधिषणाधिगम्यत्वात् । इत्थं सिद्धं सुनिश्चितासम्भवद्वाधकप्रमाणत्वम् । तेनैव कः परमात्मा चिदेव लब्धयुपयोगसंस्काराणामावरणनिबन्धनानामत्यये भवभूतां प्रभुः । सकलस्याद्वादन्यायविद्विषयमासप्रतिक्षेपप्रकारेण हि स्याद्वादिन एवासस्याप्रतिक्षेपार्हत्वेन सुनिश्चितासम्भवद्वाधकप्रमाणत्वं सिद्ध्यति । तेनैवं कारिकायास्तुरीयपादो व्याख्यायते । कः परमात्मा, पराऽऽत्यन्तिकी मा लक्ष्मीर्यस्येति विग्रहात् । चिदेवैवै^{१७} एव न पुनः कथञ्चिदप्यज्ञः, चिदिति शब्दस्य मुख्यवृत्त्याश्रयणात् कथञ्चिदचित्यपि चिच्छब्दस्य प्रवृत्तौ गौणत्वप्रसङ्गात् । ननु च 'परमात्मा साक्षाद्ब्रह्मस्तु जाननि-

१ चार्वाकैः । २ प्रत्यक्षे । ३ बौद्धापेक्षया निरंशत्वात् प्रमात्रादिव्यावृत्तौ प्रमाया व्यावृत्तेरित्याद्युक्तप्रकारेण । अन्येषामपेक्षया अस्वसंविदिततत्त्वोपगमादित्याद्युक्तप्रकारेण च । ४ एताः शक्तयः कारणरूपाः । ५ एतत्कार्यरूपम् । ६ स्वप्रमायाः सद्भावे स्वप्रमाया एव प्रमाणप्रमेयरूपत्वात् । ७ पूर्वं तु परस्य प्रमाणमभ्युपगम्य दूषणमुक्तमिदानीं तदपि निराकरोति । ८ सूत्रे परस्परविरोधत इत्येतदुपलक्षणम् । तेन सर्वप्रमाणविनिवृत्तेरित्यादेरपि ग्रहणम् । ९ कथञ्चिन्नित्यानित्यात्मकत्वेन । १० नित्यवादिनः सांख्याः ब्रह्माद्वैतवादिनश्च । ११ ब्रह्मादेरुपादानकारणस्य नित्यत्वे एकत्वे चोपादेयस्यापि नित्यत्वमेकत्वं चेति भावः । १२ युगपत्क्रमेण वा । १३ अनित्यवादिनः सौगताः । १४ सर्वप्रमाणविनिवृत्तिरिति सम्बन्धः । १५ सकाशात् । १६ चकारेणानित्यैकान्तग्रहणम् । १७ कथञ्चित्प्रकारेण । १८ मीमांसकेनाभिधीयमानस्य न कचिदनाविलज्ज्ञानमिति दूषणस्य परिहारद्वारेणैव परेषां सुगतादीनामासता नास्ति परं त्वस्माकं लप्सीति वक्तुकामा वागक्षेप्याहुराचार्याः । १९ कर्तृपदम् । २० सुगतकपिलादावेकान्तवादिषु । २१ जैनेषु । २२ दुरवबोधम् । २३ निरावरणज्ञानाः । २४ अविशिष्टवागादिप्रतिषेधवादिनाम् । २५ अविशिष्टवाक्यत्वं निराकृतमनेन । २६ अक्षबुद्धिनिराकरणमनेन । २७ आदिना देशकालद्रव्यादिव्यवधानग्रहः । २८ इच्छावत्त्वं निराकृतमनेन । २९ अविशिष्टपुरुषत्वमनेन निराकृतम् । ३० सुगतादिषु । ३१ युक्तिर्न्यायः । शास्त्रमागमः । ३२ निष्कलङ्कबुद्धिः, पक्षेऽकलङ्कदेवानां बुद्धिः । ३३ येन कारणेन तीर्थच्छेदसम्प्रदायानां सर्वेषामासता नास्ति तेन कारणेन । ३४ इन्द्रियानिन्द्रियान्यतमावरणक्षयोपशमो लब्धिः । अर्थग्रहणव्यापार उपयोगः । तयोः संस्कारस्तेषाम् । ३५ आवरणं निबन्धनं येषां ते तेषाम् । ३६ भवं यन्तीति किपि भवेतो भवभूतस्तेषां गुरुः प्रभुर्भवेद्गुरुरिति कारिकापदस्य व्युत्पादनम् । ३७ सुगतादीनाम् । ३८ चेतयते इति चित् । ३९ सर्वज्ञः । ४० प्रतिबिम्बादौ । ४१ मीमांसकः ।

न्द्रियसंस्कारानुरोधत एव जानायान्नान्यथा तद्वेदनस्य प्रत्यक्षत्वविरोधात् । न चेन्द्रियसंस्काराः सकृत्सर्वार्थेषु ज्ञानमुपजनयितुमलं, सम्बद्धवर्तमानार्थविषयत्वात् “ सम्बद्धं वर्तमानं च गृह्यते चक्षुरादिभिः ” इति वचनात् । ततो न ज्ञ एव, भाव्यतीतासम्बद्धार्थज्ञानाभावादज्ञत्वस्यापि भावात् इति न मन्तव्यं, लब्ध्युपयोगसंस्काराणामत्यये इति वचनात् । लब्ध्युपयोगौ हीन्द्रियं, “ लब्ध्युपयोगौ भावेन्द्रियम् ” इति वचनात् । तयोः संस्काराः स्वार्थधारणाः । तेषामत्यये सति ज्ञ एव स्यात् । ‘ कुतः पुनर्भावेन्द्रियसंस्काराणामत्यये सति ज्ञ एव स्यात् तु द्रव्येन्द्रियाणामत्यये, अतीन्द्रियप्रत्यक्षतोऽशेषार्थसाक्षात्कारित्वोपगमात् ’ इत्यपि न शङ्कनीयं, भावेन्द्रियाणामावरणनिबन्धनत्वात् । कात्स्न्यतो ज्ञानावरणसंक्षये हि^१ भगवानतीन्द्रियप्रत्यक्षभाक् सिद्धः । न च सकलावरणसंक्षये भावेन्द्रियाणामावरणनिबन्धनानां संभवः—कारणाभावे कार्यानुपपत्तेः । ननु चावरणक्षयोपशमनिबन्धनत्वाद्भावेन्द्रियाणां कथमावरणनिबन्धनत्वमिति चेद् देशधौतिज्ञानावरणस्पर्द्धकोदये सति सर्वधौतिज्ञानावरणस्पर्द्धकानामुदयार्भावे सदवस्थायां च तेषां भावादावरणनिबन्धनत्वसिद्धेरचोद्यमेतत् । न कश्चिद्भवभृदतीन्द्रियप्रत्यक्षभागुपलब्धो यतो भगवांस्तथा संभाव्यते इत्यपि न शङ्का श्रेयसी, तस्य भवभृतां प्रभुत्वात् । न हि भवभृत्साम्ये दृष्टो धर्मः सकलभवभृत्प्रभौ सम्भावयितुं शक्यः, तस्य संसारिजनप्रकृतिमभ्यतीतत्वात् । ननु च सुनिर्णीतासम्भवद्वाधकप्रमाणत्वात्तथाविधो भवभृतां प्रभुः साध्यते । तच्चौसिद्धं, सुनिश्चितासंभवत्साधकप्रमाणत्वस्य तद्वाधकस्य सद्भावात् । न हि तैसाधकं प्रत्यक्षम् । नाप्यनुमानं, तदेकदेशस्य लिङ्गस्यादर्शनात् । तदुक्तं “ सर्वज्ञो दृश्यते तावन्नेदानीमस्मादादिभिः । दृष्टो न चैकदेशोऽस्ति लिङ्गं वा योनुमापयेत् ” इति । आगमोपि न तावन्नित्यः सर्वज्ञस्य प्रतिपादकोऽस्ति, तस्य कैर्ये एवार्थे प्रामाण्यात् स्वरूपेपि प्रामाण्येतिप्रसङ्गो^२त् । सर्ववित् स लोकविदित्यादेर्हिरेण्यगर्भः सर्वज्ञ इत्यादेश्चागमस्य नित्यस्य कैर्मार्थवादप्रधानत्वात् तात्पर्यसंभवादन्यार्थप्रधानैर्वचनैरन्यस्य सर्वज्ञस्य विधानासंभवात् । पूर्व^३ कुतश्चिदप्रसिद्धस्य तैरनुवादायोगात् । अनादे-

१ अन्यथावेदनस्य । २ स्याद्वाद्याह । ३ तत्त्वार्थाधिगमवचनात् । ४ लब्ध्युपयोगयोः प्रकर्षाः (संस्काराः) स्वप्राह्यार्थग्राहकाः परिमितरूपा भवन्ति । ५ धारणाज्ञानरूपा न तु स्वरूपायप्रहणोन्मुखता संस्कारे, उपयोगसंस्कारयोरेकत्वप्रसङ्गात् । ६ न तु द्रव्येन्द्रियाणामावरणनिबन्धनत्वं तेषामज्ञोपाङ्गनामकर्मनिबन्धनत्वात् । ७ एवार्थे । न तु तत्राष्टकर्मविनाशः कारणम् आवरणापायस्यैव कारणत्वोपगमात् । ८ ज्ञानावरणसंक्षये भगवानतीन्द्रियप्रत्यक्षभागभवत्येतावता भावेन्द्रियाणामभावादेवेति कथमित्याशङ्क्यामाह । ९ कारणानामावरणाभावरूपाणाम् । १० कार्यस्य=भावेन्द्रियरूपस्य । ११ आह कश्चित्स्वमतवर्ती । १२ णावरणचतुष्कं तिर्दसर्गं सम्मगं चसंजलणं । णवणोकसायविग्रहं छञ्जीसा देसघादीओ ॥ [ज्ञानावरणचतुष्कं त्रिदर्शनं सम्यक्त्वं चतुःसंज्वलनम् । नवनोकषायाः विघ्नः षड्विंशतिर्देशघातीयाः] । देशं [आत्मगुणस्यैकदेशं] घ्नन्तीति देशघातिन इति व्युत्पत्तिः । देशघातिनश्च ते ज्ञानावरणाश्च ते स्पर्द्धकाश्चेति देशघातिज्ञानावरणस्पर्द्धकास्तेषामुदये । १३ वर्गः शक्तिसमूहोर्णोर्णूनां (शक्तिसमूहः) वर्गोदिता । वर्गणानां समूहस्तु स्पर्द्धकः स्पर्द्धकापहैः । इत्युक्तलक्षणो बहूनां कर्मत्वमापन्नानां पौद्गलिकवर्गणानां समूहः स्पर्द्धको ज्ञेयः । १४ सर्वमात्मगुणं घ्नन्तीति सर्वघातिनः । केवलणाणावरणं केवलदंसं कसायवारसयं । मिच्छं च सव्वघादी सम्मामिच्छं अबंधेहिं (अबंधिहि) ॥ [केवलज्ञानावरणं केवलदर्शनावरणं कषायद्वादशकम् [अनन्तानुबन्ध्यप्रत्याख्यानप्रत्याख्यानानां प्रत्येकं चतुष्कमिति द्वादश] । मिथ्यात्वं च सर्वघातिनः सम्यग्मिथ्यात्वमबन्धैः (जिनैः)] । इत्युक्तलक्षणः सर्वघाती, आत्मगुणानां सामस्येन घातनात् । १५ वर्तमानकाले उदययोग्यानामित्यर्थः । १६ उदयाभावरूपे क्षये फलमदृष्टैव तेषां निर्जरेण इत्यर्थः । १७ सर्वघातिज्ञानावरणस्पर्द्धकानामेवोदेष्यमाणानां सदवस्थायाम् । आत्मनि कर्मस्वरूपेण सम्बन्धे विद्यमाने सतीत्यर्थः । १८ मीमांसकशङ्का । १९ सकलभवभृत्प्रभोः । २० पुनश्च मीमांसकः । २१ हेतुः । २२ सर्वज्ञसाधकम् । २३ लिङ्गं भूत्वा य एकदेशः सर्वज्ञमनुमापयेदित्यर्थः । २४ योगे । २५ अलावूनि निमज्जन्ति प्रावाणः प्लवन्त इत्यत्रापि वेदे स्वरूपनिरूपकस्य आपः पवित्रमित्यादेरपि प्रामाण्यप्रसङ्गात् । २६ यो यागं करोति । २७ कर्मार्थवादः=यागप्रशंसावादः तत्स्तुतिकथनं वा । २८ सर्वज्ञरूपेयं । २९ स्तुत्यर्थकथनपरैः । ३० आगमेन सर्वज्ञस्यानुवादो भवतीत्युक्ते आह । ३१ प्रमाणात् ।

रागमस्यादिमत्सर्वज्ञप्रतिपादनविरोधाच्च । नाप्यनित्यस्तत्प्रणीत एवागमस्तस्य प्रकाशको युक्तः, परस्परा-
श्रयप्रसङ्गात् । नरान्तरप्रणीतस्तु न प्रमाणभूतः सिद्धो यतः सर्वज्ञप्रतिपत्तिः स्यात् । असर्वज्ञप्रणीताच्च
वचनान्मूलवर्जितात् सर्वज्ञप्रतिपत्तौ स्ववचनात्किञ्च तत्प्रतिपत्तिरविशेषात् । तदुक्तं “ न चागमविधिः
कश्चिन्नित्यः सर्वज्ञबोधनः । न च मन्त्रार्थवादानां तात्पर्यमवकल्प्यते । १। न चान्यार्थप्रधानैस्तैस्तदस्तित्वं
विधीयते । न चानुवदितुं शक्यः पूर्वमन्यैरबोधितः । २। अनादेरागमस्यार्थो न च सर्वज्ञ आदिमान् ।
कृत्रिमैण त्वसत्येन स कथं प्रतिपाद्यते । ३। अथ तद्वचनेनैव सर्वज्ञोऽज्ञैः प्रतीयते । प्रकल्प्येत कथं
सिद्धिरन्योन्याश्रययोस्तयोः । ४। सर्वज्ञोक्ततया वाक्यं सत्यं तेनै तदस्तिता । कथं तदुभयं सिध्येत् सिद्धि-
मूलान्तरादते । ५। असर्वज्ञप्रणीतात्तु वचनान्मूलवर्जितात् । सर्वज्ञमवगच्छन्तः स्ववाक्यात्किं न जानते । ६।”
इति । नोपमानमपि सर्वज्ञस्य साधकं, तैत्तिरीयस्य जगति कस्यचिदप्यभावात् । तथोक्तं, सर्वज्ञ-
सदृशं कश्चिद्यदि पश्येम सम्प्रति । उपमानेन सर्वज्ञं जानीयामततो वयम्” इति । नार्थापत्तिरपि सर्वज्ञस्य
साधिका, तैदुत्थापकस्यार्थस्यान्यथानुपपद्यमानस्याभावात् । धर्माद्युपदेशस्य बहुजनपरिगृहीतस्यान्यथा-
भावात् । तथा चोक्तम् “ उपदेशो हि बुद्धादेर्धर्माधर्मादिगोचरः । अन्यथाप्युपपद्येत सर्वज्ञो यदि नाभ-
वत् । १। बुद्धादयो ह्यवेदशास्त्रेषां वेदादसम्भवः । उपदेशः कृतोतत्तैर्व्यामोहादेव केवलात् । २। ये तु
मन्वाद्यः सिद्धाः प्राधान्येन त्रयीविद्भिर्देवैः । त्रयीविदाश्चित्तग्रन्थास्ते वेदप्रभवोक्तयः । ३।” इति । न च प्रमाणा-
न्तरं तैदुपलम्भकं सर्वज्ञस्य साधकमस्ति । मा भूदत्रत्येदानीन्तनानामस्मदादिजनानां सर्वज्ञस्य साधकं
प्रत्यक्षाद्यन्यतमं देशान्तरकालान्तरवर्तिनां केषाञ्चिद्विप्यतीति चायुक्तं “ यज्जातीयैः प्रमाणैस्तु यज्जा-
तीयार्थदर्शनम् । दृष्टं सम्प्रति लोकस्य तथा कालान्तरेप्यभूत्” इति वचनात् । तथा हि । विवादाध्या-
सिते देशे काले च प्रत्यक्षादिप्रमाणमत्रत्येदानीन्तनप्रत्यक्षादिप्राज्ञसजातीयार्थप्राहकं भवति तद्विजातीय-
सर्वज्ञाद्यर्थप्राहकं वा न भवति, प्रत्यक्षादिप्रमाणत्वादत्रत्येदानीन्तनप्रत्यक्षादिप्रमाणवत् । नैनु च यथा-
भूतमिन्द्रियादिजं नित्यं प्रत्यक्षादि सर्वज्ञाद्यर्थासाधकं दृष्टं तथाभूतमेव देशान्तरे कालान्तरे च तादृशं
साध्यतेऽन्यथाभूतं वा ? तथाभूतं चेत् सिद्धसाधनम् । अन्यथाभूतं चेदप्रयोजको हि हेतुः जगतो
प्रतिपत्तिरूपकत्वे साध्ये सन्निवेशविशिष्टत्ववत् । इति चेत्तदसत्, तथाभूतस्यैव तथा साधनात् सिद्धसा-
धनस्याप्यभावात्, अन्यादृशप्रत्यक्षाद्यभावात् । तथा हि । विवर्त्तादापन्नं प्रत्यक्षादिप्रमाणमिन्द्रियादि-
सामग्रीविशेषानपेक्षं न भवति, प्रत्यक्षादिप्रमाणत्वात् प्रसिद्धप्रत्यक्षादिप्रमाणवत् । न गृह्यैवराहपिपीलि-

१ आदिमत्सर्वज्ञं प्रतिपादयति यदा तदा सर्वज्ञोऽभूद्विषयति भवतीति त्रिरूपेणापि प्रतिपादने विरोधः । २ मूलं प्रामाण्यम् ।
३ सुखादि (चोदनादि) वादानां सत्यत्वं नावगम्यते । विशेषेण स्पष्टीकरणं त्वस्य भावनाविवेकनाम्नि ग्रन्थे कृतम् ।
४ न वाक्यार्थप्रधानैस्तैस्तदस्तीति वा पाठः । ५ प्रमाणैः । ६ कृत्रिमत्वादेवासत्यत्वम् । ७ सर्वज्ञवचनेन । ८ अन्योन्याश्रयं
भावयति । ९ वाक्येन । १० सिद्धं च तन्मूलान्तरं (प्रमाणान्तरं) च तत्तस्मात् । ११ सर्वज्ञसदृशस्य । १२ अर्थापत्त्यु-
त्थापकस्य । १३ सर्वज्ञाभावेपि धर्माद्युपदेशः संभवति बहुजनपरिगृहीतत्वात् । ततो धर्माद्युपदेशो नान्यथानुपपद्यमानो
क्तः सर्वज्ञं साधयेत् । १४ सर्वज्ञाभावे । १५ अन्यथा नोपपद्येत इति पाठान्तरम् । यथेवं पाठस्तदा काकुरूपेण ध्वेयः ।
१६ मध्ये । १७ “स्त्रियामृक् सामयजुषी इति वेदास्त्रयस्त्रयी” इत्यमरः । १८ त्रयीविद्विरात्रिताः (व्याख्याताः) स्मृतिरूपा
ग्रन्था येस्मृतिग्रन्थास्ते त्रयीविदाश्चित्तग्रन्थाः । त्रयीवित्प्रधानमन्वादिहृताः स्मृतिसाधारणास्त्रयीविद आश्रयन्तीति भावः ।
१९ सत्त्वं सर्वज्ञास्तित्वम् । २० दूरादिनियतार्थगोचरैः । २१ सिद्धान्त (जैन) पक्षमादाय वादी शङ्कते । २२ अतीन्द्रियजातं
प्रत्यक्षम् । २३ तथाभूतस्यैव तथासाधनत्वं कुत इत्यारेकायामाह । २४ एतदनुमानस्य खण्डनमत एवाक्षानपेक्षाऽज्ञानादि-
संस्कृतचक्षुषो यथालोकानपेक्षा इति भाष्यव्याख्यानावसरे प्रोक्तं द्रष्टव्यम् । २५ यजस्य चाक्षुषं वराहस्य श्रोत्रं पिपीलिका-
यास्तु घ्राणजम् ।

कादिप्रत्यक्षेण सन्निहितदेशविशेषानपेक्षिणा नक्तञ्चरप्रत्यक्षेण वालोकानपेक्षिणानेकान्तः, कात्यायनाद्यनु-
मानातिशयेन जैमिन्याद्यागमाद्यतिशयेन वा तस्यापीन्द्रियादिप्रणिधानसामग्रीविशेषमन्तरेणासंभवात्
स्वार्थातिलङ्घनाभावादतीन्द्रियाननुमेयाद्यर्थविषयत्वाच्च । तथा चोक्तं “ यत्राप्यतिशयो दृष्टः स
स्वार्थानतिलङ्घनात् । दूरसूक्ष्मादिदृष्टौ^१ स्यान्न रूपे श्रोत्रवृत्तिता । ११ । ” येपि सातिशया दृष्टाः प्रज्ञासंभा-
विभिर्नराः । श्लोकस्तोकान्तरत्वेन न त्वतीन्द्रियदर्शनात् । १२ । प्राज्ञोपि हि नरः सूक्ष्मानर्थान् द्रष्टुं क्षमोपि
सन् । स्वर्गातीरनतिक्रामन्नतिशेते परात्तरान् । १३ । एकशास्त्रविचारेषु दृश्यतेतिशयो महान् । न तु शास्त्रा-
न्तरज्ञानं तन्मीत्रेणैव लभ्यते । १४ । ज्ञात्वा व्याकरणं दूरं बुद्धिः शब्दापशब्दयोः । प्रकृष्यते न नक्षत्रति-
थिग्रहणनिर्णये । १५ । ज्योतिर्विच्च प्रकृष्टोपि चन्द्रार्कग्रहणादिषु । न भवत्यादिशब्दानां साधुत्वं ज्ञातुमर्हति
। १६ । तथा वेदेतिहासीदिज्ञानातिशयवानपि । न स्वर्गदेवताऽपूर्वप्रत्यक्षीकरणे क्षमः । १७ । दशहस्तान्तरं व्यो-
म्नि यो नामोल्लस्य गच्छति । न योजनमसौ गन्तुं शक्नोभ्यासशतैरपि । १८ । ” इति । न दृष्टप्रत्यक्षादिविजाती-
र्यातीन्द्रियप्रत्यक्षादिसंभावना यतः संभाव्यव्यभिचारिता सौधनस्य स्यात् । पुरुषविशेषस्य तत्सम्भावनायां
संभाव्यव्यभिचारित्वमेवेति चेन्न, तस्यासिद्धत्वात्, साधकाभावात्सर्वपुरुषाणां त्रिविप्रकृष्टार्थासाक्षात्का-
रित्वानुपपत्तेरिति । तदेतत्सर्वमपरीक्षिताभिधानं मीमांसकस्य । न हि सर्वज्ञस्य निराकृतेः प्राक् सुनिश्चि-
तासंभवत्साधकप्रमाणत्वं सिद्धं येन परैः प्रत्यवतिष्ठेत । नापि बाधकासंभवात्परं प्रत्यक्षादेरपि विश्वासनि-
बन्धनमस्ति । तैत्तिरीयैरेपि सिद्धं^२ यदि तत्सत्तां न साधयेत्^३ सर्वत्राप्यविशेषात्तर्दभावे दर्शनं नादर्शनम-
तिशेतेऽनाश्वासाद्भिन्नमवत् । स्यान्मतं “ मा सिधत्सर्वज्ञस्य निराकरणात्पूर्वं सुनिश्चितासंभवत्साधक-
प्रमाणत्वं, स्वप्रत्यक्षस्य सर्वज्ञान्तरप्रत्यक्षस्य च तत्साधकस्य संभवात्, परोपदेशलिङ्गाक्षानपेक्षा^४ऽवित-
थाऽशेषसूक्ष्माद्यर्थप्रतिपादकतद्वचनविशेषात्मकलिङ्गजनितानुमानस्य च तत्साधकस्य सद्भावादनादिप्रव-
चनविशेषस्य च तदुद्घोषितस्य तत्साधकत्वेन सिद्धेः । निराकरणानुत्तरकालं तु सिद्धमेव ” इति । तदैपि
स्वमनोरथमात्रं, सर्वज्ञनिराकृतेरयोगात् सर्वथा बाधकाभावात् । सैदुपलम्भकप्रमाणपञ्चकनिवृत्तिलक्षणं
ज्ञापकानुपलम्भनं सर्वज्ञस्य बाधकमिति चेन्न, तस्य स्वसम्बन्धिनः परचेतोवृत्तिविशेषादिना व्यभिचारात्,
सर्वसम्बन्धिनोऽसिद्धत्वात् । तदुक्तं तत्त्वार्थश्लोकवार्तिके । “ स्वसम्बन्धि यदीदं स्याद्व्यभिचारि पयो-
निधेः । अम्भःकुम्भादिसंख्यानैः सद्भिर्ज्ञायमानैः^५ । ११ । सर्वसम्बन्धि तद्बोद्धुं किञ्चिद्बोधैर्न^६ शक्यते ।
सर्वबोधोस्ति चेत्कश्चित्तद्बोद्धा किं निषिध्यते । १२ । सर्वसम्बन्धि सर्वज्ञज्ञापकानुपलम्भनम् । न चक्षुरादिभि-

१ बिडालघूकमूषकादयो नक्तञ्चराः । २ कात्यायनो=वररुचिः । ३ व्याप्तिस्मरणमन्तरेणोत्पन्नलक्षण्येन । ४ सङ्केतस्मरणमन्त-
रेण । ५ एकाग्रता । ६ स्वार्थो नियतविषयः । ७ अतीन्द्रियं च तदननुमेयं चेति द्वन्द्वः । ८ इन्द्रिये । ९ क्रियमाणायाम् । १० ननु
च प्रज्ञास्मृत्यादिशुक्लीनां प्रतिपुरुषमतिशयदर्शनात्सिद्धं कस्यचित्काष्ठामापद्यमानं धर्मादिसूक्ष्माद्यर्थसाक्षात्कारि प्रत्यक्षमित्यारोका-
यामाह । ११ तत्तद्विषयाणाम् । १२ एकशास्त्रज्ञानमात्रेण । १३ पुरातनवृत्तादिचरित्रग्रन्थसन्दर्भ इतिहासः । १४ अपूर्वं पुण्यपापे ।
१५ द्वन्द्वः । १६ संभाव्येनातीन्द्रिय(नेन्द्रिये)प्रत्यक्षादिना व्यभिचारः । १७ प्रत्यक्षादिप्रमाणत्वादिति साधनस्य । १८ तस्य
अतीन्द्रियप्रत्यक्षस्य । १९ पुरुषविशेषस्य । २० अत्राह स्वाद्यादी । २१ परो मीमांसकः प्रत्यवतिष्ठेत (प्रतिकूलतामबलम्बेत) अपि तु
नेत्यर्थः । २२ अन्यत् संवादकत्वादिकम् । २३ बाधकासम्भवत्वम् । २४ सर्वज्ञे । २५ सिद्धं सत् । २६ तर्ह्येति शेषः ।
२७ दर्शने दर्शनाभावे वा (सर्वज्ञस्य) सत्यदर्शने असत्यदर्शने च वा । २८ अविशेषात्सर्वत्रापि सुनिश्चितासंभवत्साधक-
प्रमाणस्याभावे इत्यर्थः । २९ प्रत्यक्षम् । ३० मीमांसकस्य । ३१ सर्वज्ञसाधकस्य । ३२ अन्तरितदूरमिति । क्रियाविशेषण-
मेतत् । ३३ स सर्वज्ञः । ३४ स सर्वज्ञः । ३५ सिद्धान्ती । ३६ सदुपलम्भकं सद्भाहकम् । ३७ विद्यमानदर्शकप्रत्यक्षादिप्रमा-
णपञ्चकाभावस्वरूपमभावप्रमाणम् । ३८ सिद्धान्ती तदनुपलम्भनं स्वसम्बन्धि परसम्बन्धि वेति विकल्प्य क्रमेण दूषयति ।
स्वस्याभावप्रमाणवादिनः सम्बन्धि स्वसम्बन्धि । ३९ परचित्तव्यापारविशेषादिना व्यभिचारसंभवात् । ४० तदेति शेषः ।
४१ विद्यमानैः । ४२ किञ्चिज्ज्ञेन । ४३ अतीन्द्रियत्वात् ।

वैधमत्यक्षत्वाददृष्टवत् । १३। नानुमानादलिङ्गत्वात् कार्यापत्त्युपमागतिः । सर्वज्ञस्योन्यथाभावसादृश्यानुपपत्तिः । १४। सर्वप्रमातृसम्बन्धिप्रत्यक्षादिनिवारणात् । केवलागमगम्यं च कथं मीमांसकस्य तर्तु । १५। कार्यर्थे चोदनाज्ञानं प्रमाणं यस्य सम्मतम् । तस्य स्वरूपसत्तायां तन्नैवातिप्रसङ्गतः । १६। तर्ज्ज्ञापकोपलम्भस्याभावोऽभावप्रमाणतः । साध्यते चेन्न तस्यापि सर्वत्राप्यप्रवृत्तिः । १७। गृहीत्वा वस्तुसद्भावं स्मृत्वा तत्प्रतियोगिनम् । मानसं नास्तिताज्ञानं येषामक्षानपेक्षया । १८। तेषामशेषनृज्ञाने स्मृते तज्ज्ञापके क्षणे । जायेत नास्तिताज्ञानं मानसं तत्र नान्यथा । १९। न चाशेषनरज्ञानं सकृत्साक्षादुपैर्यते । न क्रमादन्यैसन्तानप्रत्यक्षत्वानभीष्टितः । १०। यदा च कचिदेकत्र भवेत्तन्नास्तितागतिः । नैवान्यत्र तदा सति कैवं सर्वत्र नास्तिता । ११। प्रमाणान्तरतोप्येषां^१ न सर्वपुरुषग्रहः । तल्लिङ्गादेरसिद्धत्वात् सहोदीरितदूर्ध्वणात् । १२। तज्ज्ञापकोपलम्भोपि सिद्धः पूर्वं न जातुचित् । यस्य स्मृतौ प्रजायेत नास्तिताज्ञानमाज्ञसम् । १३। परोपगमतः सिद्धः स चेन्नास्तीति साध्यते । व्याधौतस्तत्प्रमाणत्वेन्योन्यं सिद्धो न सोऽन्यथा । १४। नन्वेवं सर्वथैकान्तः परोपगमतः कथम् । सिद्धो निषिध्यते जनैरिति चोद्यं न धीमताम् । १५। प्रतीतेऽनन्तधर्मात्मन्यर्थं स्वयमबाधिते । को दोषः सुनैयस्तत्रैकान्तोपप्लवसाधने । १६। अनेकान्ते हि विज्ञानमेकान्तानुपलम्भनम् । तद्विधितन्निषेधश्च मतो नैवान्यथा गतिः । १७। नैवं^२ सर्वत्र सर्वज्ञज्ञापकानुपदर्शनम् । सिद्धं तद्दर्शनारोपो^३ येन तत्र निषिध्यते । १८। इति । तदेवमसिद्धं ज्ञापकानुपलम्भनं सर्वज्ञस्य न बाधकमिति सिद्धं सुनिश्चितासंभवद्वाधकप्रमाणत्वमेव सार्धकम् । तथा हि । अस्ति सर्वज्ञः सुनिश्चितासंभवद्वाधकप्रमाणत्वात्प्रत्यक्षादिवत् । प्रत्यक्षादेस्तावद्विधैरानिबन्धनं बाधकासंभव एव सुनिश्चितः । न ततोऽपरं संवादकत्वं प्रवृत्तिसामर्थ्यमदुष्टकारणजन्यत्वं वा, तस्य तत्रैवावश्यं भावादिति । प्रत्यक्षादिप्रमाणमुदाहरणं, वादिप्रतिवादिनोः प्रसिद्धत्वात् साध्यसाधनधर्माविकलत्वात् । सुनिश्चितासंभवद्वाधकप्रमाणश्च स्यादविद्यमानश्चेति सन्दिग्धविपक्षव्यावृत्तिकमिदं साधनं न मन्तव्यं, विपक्षे बाधकसद्भावात् । तथा हि । यदसत्तत्र सुनिश्चितासंभवद्वाधकप्रमाणम् । यथा मरीचिकायां तोयं सम्भवद्वाधकप्रमाणं, मेरुमूर्धनि मोदकादिकं च सन्दिग्धासंभवद्वाधकम् । सुनिश्चितासंभवद्वाधकप्रमाणश्च सर्वज्ञः । इति प्रकृते सर्वज्ञे सिद्धमपि साधनं यदि सत्तां न साधयेत्तदा दर्शनं नादर्शनमतिशयीत, अनाश्वासात् स्वप्नादिविभ्रमवत्, तस्य सुनिश्चितासंभवद्वाधकप्रमाणत्वस्याभावे सर्वत्र दर्शने दर्शनाभासे च विशेषाभावात् ।

१ अत्यन्तपरोक्षत्वेन सर्वज्ञस्य ज्ञापकलिङ्गाभावः । २ सर्वस्यान्यथाभावसादृश्यानुपपत्तिरिति वा पाठः । ३ सर्वज्ञज्ञापकानुपलम्भनम् । ४ मीमांसकस्य । ५ स्वरूपशब्देन सर्वज्ञः । ६ सर्वज्ञज्ञापकानुपलम्भनम् । ७ आपः पवित्रमित्यादेरपि प्रामाण्यप्रसङ्गात् । ८ प्रभाकरं निराकृत्य भट्टं निराकुर्वन्नाह तज्ज्ञापकेति । ९ सर्वपुरुषसम्बन्धिनि ज्ञापकानुपलम्भने । १० सति । ११ सर्वज्ञज्ञापके काले । १२ घटते । १३ अन्यपुरुषमनोव्यापारादिप्रत्यक्षत्वानिष्ठेः । १४ नरे । १५ सर्वज्ञानास्तितानिश्चितिः । १६ नरे । १७ नास्तितागतिः । १८ अनुमानादिना । १९ मीमांसकानाम् । २० अनुमाने लिङ्गस्य, उपमाने सादृश्यस्य, अर्थापत्तौ त्वन्यथाभावस्य चाभावादित्यर्थः । २१ सर्वसम्बन्धि तद्वोक्तं किञ्चिद्वोधेन शक्यते इत्यादिना पूर्वमेव नास्तितासिद्धौ प्रयुक्ते तत्र तत्र प्रत्येकप्रमाणे दूषणस्योक्तत्वात् । २२ तज्ज्ञापकोपलम्भस्य स्मृतौ सत्याम् । २३ जैनाद्युपगमतः । २४ सर्वज्ञः । २५ कथं व्याधातस्तथाहि ।—तस्य परोपगमस्य प्रमाणत्वेन्योन्यं परस्परं (वादिप्रतिवादिनोः) स सिद्धः । अन्यथा (तदप्रमाणत्वे) अन्योन्यं परस्परमुभयोरेव न सिद्ध इति । २६ सुयुक्तिभिः । २७ गृहीत्वा वस्तुसद्भावं स्मृत्वा तत्प्रतियोगि-प्रक्रिया जनैषु नास्ति ततश्चास्माकं न किञ्चिदूषणमित्याहानेकान्ते इति । २८ गृहीत्वा वस्तुसद्भावमित्यादिप्रकारेण । २९ अनेकान्ते हीत्यादिप्रकारेणैव अनुपलम्भनं स्यादित्युक्ते सिद्धान्त्याह नैवमिति । ३० भ्रान्तिः । ३१ सर्वज्ञस्य । ३२ विश्वासस्य प्रतीतेः । ३३ संवादकत्वादेः । ३४ सुनिश्चितासंभवद्वाधके । ३५ मेरुमूर्धनि मानादित्येव ततोः साध्ययोरुभयत्रापि सुनिश्चितासंभवद्वाधकप्रमाणत्वस्य हेतोः संभवात् । ३६ प्रत्यक्षम् । ३७ प्रत्यक्षस्य ।

“साधकबाधकप्रमाणभावात्सर्वज्ञे संशयाच्छिद्यत्तं, यस्मात्साधकबाधकप्रमाणयोर्निर्णयात् भावाभावयो-
रविप्रतिपत्तिरनिर्णयादारेका स्यात् । साधकनिर्णयात्तत्सत्तायामविप्रतिपत्तिर्बाधकनिर्णयात्त्वसत्तायाम् ।
उभयनिर्णयस्तु न संभवत्येव कचित्, व्याघातात् साधकबाधकाभावनिरर्णयवत् । साधकानिर्णयात्पुनः सत्ताया-
मारेका स्याद्बाधकानिर्णयादसत्तायामिति विपश्चितामभिमतो न्यायः । ततो भवभृतां प्रभौ सुनिश्चितास-
म्भवद्बाधकप्रमाणत्वं सत्तायाः साधकं सिध्यत् सुनिश्चितासंभवत्साधकप्रमाणत्वं व्यावर्तयत्येव, विरोधात् ।
नैवमेतत्तत्र सिध्यति येन सुनिश्चितासंभवद्बाधकप्रमाणत्वस्य व्यावर्तकं स्यात् । ततः सिद्धो भवभृतां प्रभुः
सर्वज्ञ एव । न खलु ज्ञस्वभावस्य कश्चिदगोचरोस्ति यन्न क्रमेत्, तत्स्वभावान्तरप्रतिषेधात्* ।
कुतः पुनस्तस्यैज्ञत्वलक्षणस्वभावान्तरप्रतिषेधः सिद्धो यतोसौ ज्ञस्वभाव एव स्यात्? सर्वश्चार्थस्तस्य
विषयः स्यात्? ततस्तं कैमेतैव? इति चेत् चोदनाबलाद्भूतार्थशेषार्थज्ञानार्थथानुपपत्तेः । सोऽयं चोदना हि
भूतं भवन्तं भविष्यन्तं विप्रकृष्टमित्येवंजातीयकमर्थमवगमयितुमलं पुरुषविशेषानिति स्वयं प्रतीयन् सक-
लार्थज्ञानस्वभावतामात्मनो न प्रत्येतीति कथं स्वस्थः? तच्च न ज्ञानमात्मनो भिन्नमेव मीमांसकस्य कथ-
ञ्चिदभेदोपर्यैमादन्यथा मतान्तरप्रसङ्गात् । ततो नाज्ञस्वभावः पुरुषः कचिदैपि विषये, सर्वविषये चोदना-
ज्ञानोत्पत्तेर्विकल्पज्ञानोत्पत्तेर्वो सर्वत्र तैदनुपपत्तौ विधिप्रतिषेधविचाराघटनात् । कैश्चमेवं कस्यचित्कचिदज्ञानं
स्यादिति चेदुच्यते । चेतनस्य सतः सम्बन्ध्यन्तरं मोहोदयकारणकं मदिरादिवत्* । तैलकुतः सिद्धम्?
विवादाध्यासितो जीवस्य मोहोदयः सम्बन्ध्यन्तरकारणको मोहोदयत्वान्मदिराकारणकमोहोदयवदित्यनुमा-
नात् । यत्तत्सम्बन्ध्यन्तरं तदात्मनो ज्ञानावरणादि कर्मेति । तदभावे साकल्येन विरतव्यामोहः सर्व-
मतीतानागतवर्तमानं पश्यति प्रत्यासत्तिविप्रकर्षयोरकिञ्चित्करत्वात्* । कथं पुनर्ज्ञानावरणादिस-
म्बन्ध्यन्तरस्याभावे साकल्येन विरतव्यामोहः स्याद्यतः सर्वमतीतानागतवर्तमानानन्तार्थव्यञ्जनपर्यायात्मकं
जीवादितत्त्वं साक्षात्कुर्वीतेति चेदिमे^{३३} ब्रूमहे । यद्यस्मिन् सत्येव भवति तत्तदभावे न भवत्येव ।
यथाग्नेरभावे धूमः । सम्बन्ध्यन्तरे सत्येव भवति चात्मनो व्यामोहैस्तस्मात्तदभावे स न भवतीति निश्ची-
यते । देशकालतः प्रत्यैसन्नमेव पश्येद्विरतव्यामोहोपि सर्वात्मना, न पुनर्विप्रकृष्टमित्युक्तं, प्रत्यासत्ते-
ज्ञानाकारणत्वाद्विप्रकर्षस्य चाज्ञानाविबन्धनत्वात्, तद्वैपि ज्ञानाज्ञानयोरभावान्नयनंतराकान्नवच्चन्द्रा-
कीदिवच्च । योग्यतासद्भावेतराभ्यां कचिद्भावे योग्यतैव ज्ञानकारणं, प्रत्यासत्तिविप्रकर्षयोरकिञ्चित्कर-

१ मीमांसकाशङ्का । २ सर्वज्ञस्य । ३ वस्तुनि । ४ विरोधात् । ५ यत्र साधकाभावस्तत्र बाधकसद्भावः । यत्र च
बाधकाभावस्तत्र साधकसद्भावः । न लेकत्र साधकबाधकाभावो यथा तथा तदुभयनिर्णयोपि न । ६ सर्वत्र । ७ सुनिश्चि-
तासंभवद्बाधकत्वं यत्र तत्र सुनिश्चितासंभवत्साधकत्वं न घटते, अन्योन्यविरोधात् । ८ सुनिश्चितासंभवत्साधकप्रमाणत्वम् ।
९ सर्वज्ञे । १० निर्दोषत्वादेतोः । ११ तत्स्वभावान्तरम्=अज्ञत्वलक्षणम् । १२ सर्वज्ञस्य । १३ जानीयात् । १४ जैनः । १५ भवि-
ष्यद्भूतमानावादिपदेन ज्ञेया । १६ ज्ञस्वभावत्वाभावे । १७ आत्मा ज्ञस्वभाव एव साध्यः । १८ मीमांसकः । १९ चोदना
सकलं जानाति, आत्मा तु न जानातीति वदन् । २० मीमांसकस्यापि । २१ सर्वथा भेदे । २२ मतान्तरं यौगम् ।
२३ भूतावशेषार्थे । २४ विकल्पज्ञानं यत्सत्तत्सर्वमनेकान्तात्मकमिति व्याप्तिज्ञानम् । २५ व्याप्तिज्ञानानुपपत्तौ । २६ मीमा-
ंसकाशङ्का । २७ जैनैः । २८ सम्बन्धिनां ज्ञानावरणादीनां मध्ये अन्तरमन्यतमं=ज्ञानावरणमित्यर्थः । २९ मीमांसकः
पृच्छति ।—तद् ज्ञानावरणं कर्म कुतः सिध्यति । ३० इति चेदाहुराचार्याः विवादेति । ३१ अज्ञानाद्युदयः । ३२ पर्यायो
द्विधार्थव्यञ्जनभेदात् । व्यञ्जनः=स्थूलपर्यायः । सूक्ष्मः प्रतिक्षणध्वंसी पर्यायश्चार्थपर्यायः । ३३ प्रत्यक्षीभूता वयं जैनाः ।
३४ अज्ञानम् । ३५ मीमांसकाशङ्का । ३६ समीपतामापन्नम् । ३७ दूरम् । ३८ जैनः । ३९ तयोः=प्रत्यासत्तिविप्रकर्षयोः ।
४० नयनतारकाया अज्ञानेन सह प्रत्यासत्तावपि न ज्ञानोदयोऽज्ञानस्य । चन्द्राकीदीह्यु विप्रकृष्टानपि जानाति नयनतारका
मथा । ४१ ज्ञानावरणविशेषाभावरूपा । ४२ प्रत्यासत्त्यभावे विप्रकर्षसद्भावेपि ज्ञानोत्पादात् ।

त्वात् । सा पुनर्योग्यता देशतः कात्स्न्यतो वा व्यामोहविगमस्तत्प्रतिबन्धिकर्मक्षयोपशमक्षयलक्षणः । इति साकल्येन विरतव्यामोहः सर्वं पश्यत्येव । तदुक्तं “ज्ञो ज्ञेये कथमज्ञः स्यादसति प्रतिबन्धने । दाष्टेभिर्दाहको न स्यादसति प्रतिबन्धने । १ ।” इति । अत एवाक्षानपेक्षाऽञ्जनादिसंस्कृतचक्षुषो यथालोकाऽनपेक्षा* । अत एव । कुत एव ? साकल्येन विरतव्यामोहत्वादेव सर्वदर्शनादेव वा । यो हि देशतो विरतव्यामोहः किञ्चिदेवास्फुटं पश्यति वा तस्यैवाक्षापेक्षा लक्ष्यते न पुनस्तद्विलक्षणस्य प्रक्षीणसकलव्यामोहस्य सर्वदर्शिनः, सर्वज्ञत्वविरोधात् । न हि सर्वार्थैः सकलक्षसम्बन्धः संभवति साक्षात्परम्परया वा । ननु चावधिमनःपर्ययज्ञानिनोर्देशतो विरतव्यामोहयोरसर्वदर्शनयोः कथमक्षानपेक्षा संलक्षणीया ? तर्दावरणक्षयोपशमातिशयवशात्स्वविषये परिस्फुटत्वादिति ब्रूमः । न चैवं साकल्येन विरतव्यामोहत्वस्य सर्वदर्शनस्य वानैकान्तिकत्वं शङ्कनीयं, विपक्षेक्षापेक्षे मतिश्रुतज्ञाने तदसंभवात् । अवधिमनःपर्ययज्ञाने तदसंभवात् पक्षाव्यापकत्वाद्हेतुत्वमिति चेन्न, सकलप्रत्यक्षस्यैव पक्षत्ववचनात्, तत्र चास्य हेतोः सद्भावात्, विकलप्रत्यक्षस्यावधिमनःपर्ययाख्यस्यापक्षीकरणात् । न चास्मदादिप्रत्यक्षेक्षापेक्षोपलक्षणात्सकलवित्प्रत्यक्षेपि सास्त्येवेति वक्तुं शक्यम्, अञ्जनादिभिरसंस्कृतचक्षुषोऽस्मदादेरालोकापेक्षोपलक्षणात् तत्संस्कृतचक्षुषोपि कस्यचिदालोकापेक्षाप्रसङ्गात् । नक्तञ्चराणामालोकापायेपि स्पष्टरूपावलोकनप्रसिद्धेर्नालोको नियतं कारणं प्रत्यक्षस्येति चेत्तर्हि सत्यस्वप्नज्ञानस्यैर्क्षणीकादिज्ञानस्य च स्पष्टस्य चक्षुराद्यनपेक्षस्य प्रसिद्धेरक्षमपि नियतं प्रत्यक्षकारणं मा भूत् । ततो यथाञ्जनादिसंस्कृतचक्षुषामालोकानपेक्षा स्फुटं रूपेक्षणे तथा साकल्येन विरतव्यामोहस्य सर्वसाक्षात्करणेऽक्षानपेक्षा । इति करणक्रमव्यवधानातिवर्तिसकलप्रत्यक्षो भवभूतां गुरुः प्रसिद्ध्यत्येव ।

यतश्चासौ न देवागमादिविभूतिमत्त्वादध्यात्मं बहिरपि दिव्यसत्यविग्रहादिमहोदयाश्रयत्वाद्वा महान्, नापि तीर्थकृत्वमात्रात्, यतश्च तीर्थच्छेदसम्प्रदायोपि वैदिको नियोगभावनादिसम्प्रदायो न संवादकैः प्रत्यक्षैकप्रमाणवादिसम्प्रदायस्तत्त्वोपप्लववादिसम्प्रदायो वा सर्वास्वादो वा न प्रमाणभूतो व्यवतिष्ठते, ततः सुनिश्चितासंभवद्वाधकप्रमाणो भगवन् भवनेव भवभूतां प्रभुरार्त्यन्तिकदोषावरणहान्या साक्षात्प्रबुद्धाशेषतत्त्वार्थत्वेन च मुनिभिः सूत्रकारादिभिरभिष्टूयते । इति समन्तभद्राचार्यैर्निरूपिते सति कुतस्तावदात्यन्तिकी दोषावरणहानिर्भर्यि^१ विनिश्चितेति भगवता पर्यनुयुक्ता इवाचार्याः प्राहुः ।—

दोषावरणयोर्हानिर्निश्शेषास्त्यतिशयनात् । कचिद्यथा स्वहेतुभ्यो बहिरन्तर्मलक्षयः ॥ ४ ॥

दोषावरणसामान्ययोर्हानेः प्रसिद्धैर्वाद्धर्मित्वं न विरुध्यते । तत्प्रसिद्धिः पुनरस्मदादिषु देशतो निर्दोषत्वस्य ज्ञानादेश्च कैर्यस्य निश्चयाद्भवत्येव, अन्यथा तदनुपपत्तेः । सा कचिन्निश्शेषास्तीति सार्थ्येते,

१ ता । २ सर्वज्ञः । ३ कथं न स्यादपि तु स्यादेव । ४ मणिमन्त्रादौ । ‘प्रतिबद्धरि’ इत्यपि पाठः । ५ अर्हत्प्रत्यक्षस्य । ६ अन्यथा (अक्षापेक्षत्वे) । ७ परः । ८ सिद्धान्ती । ९ साकल्येन विरतव्यामोहत्वसर्वदर्शनाभ्यां विनापि अवधिमनःपर्यययोरक्षानपेक्षत्वप्रकारेण । १० तस्य=विरतव्यामोहत्वस्य सर्वदर्शनस्य वा हेतोः । ११ अवधिमनःपर्यययोरपि पक्षान्तर्भावं ज्ञात्वा साकल्येन विरतव्यामोहत्वस्य सर्वदर्शनस्य वा हेतोः पक्षाव्यापकत्वं नाम हेत्वाभासत्वं दोषं समर्थयति परः । १२ परेण । १३ ईक्षणीका=क्षुरा शाकिनी प्राष्टा (?) । १४ भवेतामिति पाठान्तरम् । १५ प्रमाणभूतः । १६ सर्वे आसा इति वादो यस्य स सर्वास्वादो वैतनिकः । १७ वर्द्धमानः । १८ अन्तर्मतिक्रान्तः कालोऽत्यन्तः । तस्यै प्रभवतीति आत्यन्तिकी, यस्या हानेः पुनर्नोशो न विद्यते तथेत्यर्थः । १९ अर्हति । २० तरतमभावेन हीयमानत्वात् । २१ कचिच्छब्दः पूर्वार्द्धेपि सम्बन्धीयः । कचिच्छब्देन कनकोपलो दृष्टान्ते अर्हश्च दार्ष्टान्ते प्राष्टः । २२ दोषसामान्यमावरणसामान्यं च तयोः । २३ प्रसिद्धो धर्मातिवचनात् । २४ दोषावरणयोर्हानेरभावे निर्दोषत्वं ज्ञानादि कार्यं च नोपपद्यते । २५ इष्टमबाधितमसिद्धं साध्यमिति वचनात् ।

वादिप्रतिवादिनोरत्र विप्रतिपत्तेः । अतिशयनादिति हेतुः । कचित्कनकपाषाणादौ किट्टकालिकादिबहिर-
न्तर्मलक्षयो यथेति दृष्टान्तः, प्रसिद्धत्वात् । स हि कनकपाषाणादौ प्रकृष्यमाणो दृष्टो निश्शेषः ।
तद्वद्दोषावरणहानिरपि प्रकृष्यमाणाऽऽसदादिषु प्रतीता सती कचिन्निश्शेषाऽस्तीति सिद्ध्यति । कः पुनर्दोषो
नामावरणाद्भिन्नस्वभाव इति चेदुच्यते । वचनसामर्थ्यादज्ञानादिर्दोषः स्वपरपरिणामहेतुः* । न
हि दोष एवावरणमिति प्रतिपादने कारिकाया दोषावरणयोरिति द्विवचनं समर्थम् । ततस्तत्सामर्थ्यादाव-
रणात्पौद्गलिकज्ञानावरणादिकर्मणो भिन्नस्वभाव एवाज्ञानादिर्दोषोऽभ्युह्यते । तद्वेतुः पुनरावरणं कर्म
जीवस्य पूर्वस्वपरिणामश्च । स्वपरिणामहेतुक एवाज्ञानादिरित्ययुक्तं, तस्य कादाचित्कत्वविरोधाज्जीव-
त्वादिर्वत् । परपरिणामहेतुक एवेत्यपि न व्यवतिष्ठते, मुक्तात्मनोपि तत्प्रसङ्गात्, सर्वस्य कार्यस्योपादा-
नसहकारिसामग्रीजन्यतयोपगमात्तथा प्रतीतेश्च । तथा च दोषो जीवस्य स्वपरपरिणामहेतुकः, कार्यत्वा-
न्माषपाकवत् । नन्वेवं निश्शेषावरणहानौ दोषहानेः सामर्थ्यसिद्धत्वाद्दोषहानौ वावरणहानेरन्यतरहानिरेव
निश्शेषतः साध्येति चेन्न, दोषावरणयोर्जीवपुद्गलपरिणामयोरन्योन्यकार्यकारणभावज्ञापनार्थत्वादुभयहा-
नेर्निश्शेषत्वसार्धनस्य । दोषो हि तावदज्ञानं ज्ञानावरणस्योदये जीवस्य स्याददर्शनं दर्शनावरणस्य,
मिथ्यात्वं दर्शनमोहस्य, विविधमचारित्रमनेकप्रकारचारित्रमोहस्य, अदानशीलत्वादिर्दानाद्यन्तरायस्येति,
तथा ज्ञानदर्शनावरणे तत्प्रदोषनिर्हेवमात्सर्यन्तैरायाऽऽसौदनोपैधातेभ्यो जीवमात्सर्यवतः, केवलश्रुतसंघ-
धर्मदेवावर्णवादार्हदर्शनमोहः, कषायोदयात्तीव्रपरिणामाचारित्रमोहः, विघ्नकरणादन्तराय इति तत्त्वार्थे
प्ररूपणात् । समर्थयिष्यते चायं कार्यकारणभावो दोषावरणयोः “कामादिप्रभवश्चित्रः कर्मबन्धानुरूपतः”
इत्यत्र । अथ दोष एवाविधौतृष्णालक्षणश्चेत्तसौनादितद्वासनोद्भूतः संसारहेतुर्नावरणं पौद्गलिकं, तेन
मूर्तिमता चित्तस्यामूर्तस्यावरणायोगादिति वदतो बौद्धानिराकर्तुमावरणग्रहणं, मूर्तिमतापि मदिरादिना
चित्तस्यामूर्तस्यावरणदर्शनात्, तैस्सम्बन्धाद्विभ्रमसंवेदनादन्यथा तदनुपपत्तेः । मदिरादिनेन्द्रियाण्येवात्रि-
यन्ते इति चेन्न तेषामचेतनत्वे तदावरणासंभवात् स्थाय्यादिवद्विभ्रमायोगात् । चेतनत्वे तेषाममूर्तत्वेपि
मूर्तिमतावरणमायातमिति प्रायेणान्यत्र चिन्तितम् । ततो दोषहानिवदावरणहानिरपि निश्शेषा कचित्सा-
ध्या, तदावरणस्य दोषादन्यस्य मूर्तिमतः प्रसिद्धेः । अत एव लोष्टादौ निश्शेषदोषावरणनिवृत्तेः
सिद्धसाध्यतेत्यसमीक्षिताभिधानं, साध्यापरिज्ञानात्* । प्रध्वंसभावो हि दोषावरणयोः साध्यो
न पुनरत्यन्ताभावः, तस्यानिष्टत्वात्, सदात्मनो मुक्तिप्रसङ्गात् । नापीतरेतराभावः, तस्यै प्रसिद्धत्वात्,

- १ निःशेषहानौ । २ प्रसिद्धो दृष्टान्त इति वचनात् । ३ द्वित्रादिवर्णिकामारभ्य षोडशवर्णिकापर्यन्तं हीयमानम् ।
४ जैनैः । ५ दोषावरणयोरिति द्विवचनसामर्थ्यात् । ६ स्वपरौ जीवकर्मणी । ७ सदर्थम् । ८ रागद्वेषादिः । ९ सौगतमतम् ।
१० स्वपरिणामस्तु नित्यः परिणामस्य गुणरूपस्य यावद्भव्यभावित्वे सति सकलपर्यायानुवर्तित्वं गुणत्वमिति लक्षणेन नित्य-
त्वप्रतिपादनात् । अज्ञानादिस्त्वनित्य इत्यतो विरोधः । ११ जीवत्वादигुणस्य यथा कादाचित्कत्वविरोधोऽस्य नित्यत्वात् ।
१२ साङ्ख्यः । १३ जैनः । १४ अज्ञानादिकर्मरेणूनां मुक्तात्मनापि सम्बन्धप्रसङ्गात् । १५ जैनमते एवमभिमतम् ।
१६ दोषस्यावरणकार्यत्वप्रतिपादनप्रकारेण । १७ कारणनाशे कार्यनाशनियमात् । १८ अत्रापि कारणनाशे कार्यनाशनि-
यमो हेतुः । १९ अन्योन्यकार्यकारणभावज्ञापनार्थं ह्युभयहानिनिश्शेषत्वसाधनम् । २० दोषं प्रत्यावरणस्य कारणत्वं प्रतिपाद्ये-
दानीमावरणं प्रति दोषस्य कारणत्वमावेदयन्ति । २१ तत्प्रदोषो ज्ञानदर्शनप्रद्वेषः । २२ निन्द्वममाच्छादनम् । २३ मात्सर्यं निन्दा
तिरस्कारश्च । २४ विघ्नकरणमन्तरायः । २५ आसादनं शास्त्रादेर्विराधनम् । २६ अध्येतृणां पीडाकरणमुपधातः ।
२७ एभ्यः कारणेभ्यो ज्ञानदर्शनावरणद्वयं जीवेन सह बन्धं याति । २८ हेतुतः । २९ आस्रवतीत्यध्याहार्यं पदम् ।
३० सौगताशङ्का । ३१ अविद्या मिथ्याज्ञानम् । ३२ भोगाभिलाषस्तृष्णा । ३३ चित्तक्षणस्य आत्मन इत्यर्थः । ३४ तेन मदिरादिना ।
३५ अभ्युपगते । ३६ श्लोकवार्तिके । ३७ अतिशयनादेव । ३८ बौद्धस्य । ३९ अनिष्टस्य साध्यत्वाभावात् । ४० कुतः ?
यतः । ४१ आत्मा दोषावरणं न तच्चात्मा नेति इतरेतराभावः । ४२ इतरेतराभावस्यात्मनि कर्माद्यपेक्षया प्रसिद्धत्वात् ।

दोषावरणयोरनात्मत्वादात्मनश्चादोषावरणस्वभावत्वात् । प्रागभावोपि न साध्यस्तर्त एव, प्रागेविद्यमानस्य दोषावरणस्य स्वकारणादात्मनि प्रादुर्भावाभ्युपगमात् । न च लोष्टादौ दोषावरणयोः प्रध्वंसाभावः संभवति, तस्य भूत्वा भवनलक्षणत्वात् तयोस्तत्रात्यन्तमभावात् । तन्न सिद्धसाध्यता । नन्वेवं, दोषावरणयोर्हानेरतिशायनाभिज्ञशेषतायां साध्यायां बुद्धेरपि किञ्च परिक्षयः स्याद्विशेषाभावादौ नैकान्तिको हेतुरित्यशिक्षितलक्षितं*, चेतनादिगुणव्यावृत्तेः सर्वात्मना पृथिव्यादेरभिमतत्वात् । ननु च पृथिव्यादौ सर्वात्मना चेतनादिगुणप्रध्वंसाभावस्याभावाद्बुद्धिहान्यानैकान्तिकमेवातिशायनमित्यप्यनवबोधविजृम्भितं, पृथिव्यादौ पुद्गले पृथिवीकायिकादिभिरात्मभिः शरीरत्वेन गृहीते स्वायुषः क्षयात्यक्ते चेतनादिगुणस्य व्यावृत्तेः सर्वात्मना प्रध्वंसाभावरूपत्वेन स्याद्वादिभिरभिमतत्वात्, “ न हि स कश्चित्पुद्गलोस्ति यो न जीवैरसकृद्भुक्तोऽजितः ” इति वचनात् । प्रसिद्धश्च पृथिव्यादौ चेतनादिगुणस्याभावः, अनुपलम्भान्यथानुपपत्तेः । अदृश्यानुपलम्भादभावांसिद्धिरित्ययुक्तं, परचैतन्यनिवृत्तावारेकापत्तेः, संस्कर्दणां पातकित्वप्रसङ्गाद्, बहुलमप्रत्यक्षस्यापि रोगादेर्विनिवृत्तिर्निर्णयात्* । स्यान्मृतं ते, ‘व्यापारव्याहाराकारविशेषव्यावृत्तिसमयवशात्तद्विशं लोको विवेचयति ।—नास्त्यत्र मृतशरीरे चैतन्यं व्यापारव्याहाराकारविशेषानुपलब्धेः, कार्यविशेषानुपलम्भस्य कारणविशेषाभावाविनाभावित्वात्, चान्दनादिधूमानुपलम्भस्य तत्समर्थचान्दनादिषावकाभावाविनाभावित्ववत् । तथा नास्त्यस्य रोगो ज्वरादिः, स्पर्शादिविशेषानुपलब्धेर्भूतग्रहीदिवी, चेष्टाविशेषानुपलब्धेः । सम्यग्वैद्यशास्त्रभूततन्त्रादिसमयवशादत्यन्ताभ्यस्तचैतन्यरोगादिकार्यविशेषाणां लोकानां तद्विवेकोपपत्तिः’ इति, तदेतत्पृथिव्यादौ सर्वात्मना चेतनादिगुणव्यावृत्तावपि समानम् ।—नास्त्यत्र भस्मादिपृथिव्यादौ पृथिवीचेतनादिगुणः, व्यापारव्याहाराकारविशेषव्यावृत्तेरिति समयवशात्तत्सिद्धान्तविलोको विवेचयति । स्यादाकृतं ते^{१५}, ‘व्यापारादिविशेषस्यानुपलब्धेर्ज्ञाननसमर्थचेतनादिगुणव्यावृत्तिसिद्धावपि तज्जननासमर्थचेतनादिव्यावृत्त्यसिद्धेर्न सर्वात्मना तद्व्यावृत्तिसिद्धिः’ इति, तदसमञ्जसं, व्यापाराद्यशेषकार्यजननासमर्थस्य शरीरिणां चेतनादेरसम्भवात्, संभवे वा शरीरित्वविरोधेः । ततः कार्यविशेषानुपलब्धेः सर्वात्मना चेतनादिगुणव्यावृत्तिः पृथिव्यादेः सिध्यत्येव, मृतशरीरादेः परचैतन्यरोगादिनिवृत्तिवत् । यदि पुनरयं निबन्धः सर्वत्र विप्रकर्षिणामभावांसिद्धेस्तदा कृतकत्वधूमादेर्विनाशानलाभ्यां व्याप्तेरसिद्धेर्न कश्चिद्धेतुः ।

१ प्रसिद्धत्वादेव । २ प्रसिद्धत्वे हेतुमाह । ३ घटो भूत्वा कपालभवनमेव प्रध्वंसाभावः । ४ लोष्टादावत्यन्ताभावेन वर्तनात् । ५ दोषावरणबुद्धीनामतिशायनगुणेन कृत्वा विशेषो यतो नास्ति । ६ यतो न हि बुद्धिपरिक्षयः । ७ प्रध्वंसाभावस्य । ८ आविपत्तेन शरीरं गृह्यते, उत्तरत्र व्यापारव्याहारव्यावृत्तेरपि वक्ष्यमाणत्वात् । ९—रप्यभिमतत्वादिति पाठान्तरम् । १० पृथिव्यां चेतनगुणव्यावृत्तिर्वर्तते एवातो नानेकान्तः । ११ सामर्थ्येन । १२ चेतनादिगुणस्य तत्रात्यन्ताभावात् । १३ बुद्धिहानेरतिशायित्वेपि सर्वात्मना पृथिव्यादौ चेतनादिगुणप्रध्वंसाभावो नास्ति, अतोनेकान्तः । १४ अन्यथा=चेतनादिगुणसद्भावे तदभावोपलम्भाभावप्रसक्तेः । १५ अदृश्यचेतनगुणः । १६ चेतनादिगुणस्य । १७ अदृश्यानुपलम्भस्याभावासाधकत्वे सति परशरीरगतचैतन्यस्य निवृत्तावप्यारेका स्यात् । १८ खपुस्तके ते इति पदं नास्ति । १९ व्यापारविशेषश्चलनादिः । व्याहारविशेषो वचनविशेषः । आकारविशेषश्च । २० समयः सङ्केतः । २१ चैतन्याभावविशिष्टम् । २२ कारणं=चैतन्यम् । २३ नास्ति । २४ पूर्वोक्तं मतम् । २५ मीमांसकस्य । २६ तत्=व्यापारव्याहारादि । २७ मुक्तात्मवत् । २८ कार्यं=व्यापारादि । २९ अदृश्यानुपलम्भात्सर्वात्मनां चेतनादिगुणव्यावृत्तिर्न सिध्यत्येवेति । ३० रामरावणवेदकर्त्रादीनाम् । ३१ किन्तु भाषसिद्धेरेव मीमांसकस्य स्यात् । ३२ जैनः । ३३ यद्विनाशि न भवति तत्कृतकं न भवति, यत्राभिर्नास्ति तत्र धूमोपि नास्तीति च व्यतिरेकव्याप्तेरसिद्धेः । ३४ बौद्धमतेऽदृश्यानुपलम्भादभावसिद्धिर्नास्ति ततः परस्परमसंसृष्ट्यानां परमाणूनां विकल्पबुद्धावप्रतिभासनात्तेषामभावासिद्धिः ।

ततः शौद्धोदनिशिष्यकाणामनात्मनीनमेतत्, अनुमानोच्छेदप्रसङ्गात्* । न हि जैमिनीयमता-
नुसारिणो विप्रकर्षिणामर्थानामभावौसिद्धिमनुमन्यन्ते, वेदे कर्त्रऽभावासिद्धिप्रसङ्गात् सर्वज्ञाद्यभावसाधन-
विरोधाच्च । ते तामनुमन्यमाना वा शौद्धोदनिशिष्यका एव । न चैषामेतैदात्मनीनं, अनुमानोच्छेदस्य
दुर्निवारत्वात्, साध्यसाधनयोर्व्याप्यसिद्धेः । परोपगमाद्व्याप्तिसिद्धेर्नानुमानोच्छेद इति चेन्न, तस्यापि
परोपगमान्तरात्सिद्धावनवस्थाप्रसङ्गात् तस्यानुमानात्सिद्धौ परस्पराश्रयप्रसङ्गात् । प्रसिद्धेनुमाने ततः
परोपगमस्य सिद्धिस्तत्सिद्धौ च ततो व्याप्तिसिद्धेरनुमानप्रसिद्धिरिति । ततो न श्रेयानयं निर्वन्धः सर्वा-
त्मना चेतनाविगुणव्यावृत्तिः पृथिव्यादेर्न सिद्ध्यत्येवेति । तत्प्रसिद्धौ च न बुद्धिहान्या हेतोर्व्यभिचारः,
तस्याः सपक्षत्वात् । तथा हि । यस्य हानिरतिशयवती तस्य कुतश्चित्सर्वात्मना व्यावृत्तिः, यथा
बुद्ध्यादिगुणस्याऽर्मनः । तथा च दोषादेर्हानिरतिशयवती कुतश्चिन्निवर्त्तयितुमर्हति सर्वकलं कलङ्क-
मिति कथमकलङ्कसिद्धिर्न भवेत् ?*

ननु च यदि प्रध्वंसाभावो हानिस्तदा सा पौद्गलिकस्य ज्ञानावरणादेः कर्मद्रव्यस्य न संभवत्येव नित्यत्वात्
तत्पर्यायस्य तु हानावपि कुतश्चित् पुनः प्रादुर्भावान्न निश्शेषा हानिः स्यात् । निश्शेषकर्मपर्यायहानौ वा
कर्मद्रव्यस्यापि हानिप्रसङ्गः, तस्य तदविनाभावात् । तथा च निरन्वयविनाशसिद्धेरात्मादिद्रव्याभावप्रसङ्ग
इति कश्चित् सोप्यनवबुद्धिसिद्धान्त एव । यस्मात्, मणेरमलादेर्व्यावृत्तिः क्षयः, सतोत्यन्तवि-
नाशानुपपत्तेः । तादृगात्मनोपि कर्मणो निवृत्तौ परिशुद्धिः* । प्रध्वंसाभावो हि क्षयो हानिरिहाभि-
प्रेता । सा च व्यावृत्तिरेव मणेः कनकपाषाणाद्वा मलस्य किंहीदेर्वा । न पुनरत्यन्तविनाशः । स हि
द्रव्यस्य वा स्यात्पर्यायस्य वा ? न तावद्द्रव्यस्य, नित्यत्वात् । नापि पर्यायस्य द्रव्यरूपेण ध्रौव्यात् । तथा
हि । विवादापन्नं मण्यादौ मलादि पर्यायार्थतया नश्वरमपि द्रव्यार्थतया ध्रुवं, सत्त्वान्यथानुपपत्तेः । शब्देन
व्यभिचार इति चेन्न, तस्य द्रव्यतया ध्रौव्याभ्युपगमात् । विद्युत्प्रदीपादिभिरनेकैर्नित इत्ययुक्तं, तेषामपि
द्रव्यत्वैतो भुवत्वात्, क्षणिकैकान्ते सर्वथार्थक्रियाविरोधस्याभिधानात् । ततो यादृशी मणेरमलादेर्व्यावृत्तिर्हानिः
परिशुद्धिस्तादृशी जीवस्य कर्मणां निवृत्तिर्हानिः । तस्यां च सत्यामात्यन्तिकी शुद्धिः सम्भाव्यते, सकलकर्म-
पर्यायविनाशेपि कर्मद्रव्यस्याविनाशार्त्तस्यैकैर्मपर्यायाक्रान्ततया परिणमनाद्, मलद्रव्यस्य मलात्मकपर्यायतया
निवृत्तावप्यमलैर्मकपर्यायाविष्टतया परिणमनवत् । तदेतेन तुच्छः प्रध्वंसाभावः सर्वत्र प्रत्याख्यातः, कार्यो-
त्पादस्यैव पूर्वाकारक्षयरूपत्वप्रतीतेः । समर्थयिष्यते चैतत् “कार्योत्पादः क्षयो हेतोर्नियमात्” इत्यत्र । तेन
मणेः कैवल्यमेव मलादेर्वैकल्यम् । कर्मणोपि वैकल्यमात्मकैवल्यमस्त्येव ततो नातिप्रसज्यते* । द्रव्यार्थ-
तया बुद्धेरात्मन्यप्यविनाशात्सर्वात्मना परिक्षयाप्रसङ्गात् पर्यायार्थतया परिक्षयेपि सिद्धान्ताविरोधात् । ननु च
यथा कर्मद्रव्यस्य कर्मस्वभावपर्यायनिवृत्तावप्यकर्मत्मकपर्यायरूपतयावस्थानं तथात्मनो बुद्धिपर्यायतया

१ (जैमिनीयानाम्) मीमांसकानाम् । २ अन्यथा । ३ भावसिद्धिमित्यर्थः । ४ ततो वेदस्य सकर्तृकत्वं स्यात् ।
५ प्रतिपादनम् । ६ स्वकीयम् । ७ अनुमानोच्छेदस्य दुर्निवारत्वम् । ८ पाषाणात् । ९ आरमनः । १० द्रव्यभावरूपम् ।
११ अकलङ्कस्य=परमसर्वज्ञस्याकलङ्कदेववचसो वा । १२ तटस्थो जैनः । १३ भूत्वाभवनलक्षणः । १४ द्रव्यत्वेन ।
१५ कारणात् । १६ तत्पर्यायस्य । १७ सकाशात् । १८ एकस्माद्वितीयस्य व्यावृत्तिरेव क्षय इत्येते सैद्धान्तिकानाम् ।
१९ यथा व्यावृत्तिरिति शेषः । २० ध्रौव्यमन्तरेण । २१ शब्दो नश्वरः सत्त्वादित्यपि वक्तुं शक्यत्वात् । किं तात्पर्यम् ?
सत्त्वान्यथानुपपत्तिरूपो हेतुः शब्दस्य नश्वरत्वमेव साधयति, न तु ध्रौव्यमित्यर्थः । २२ विद्युदादीनां सत्त्वेपि द्रव्यार्थतया
ध्रौव्याभावाद्नेकान्त इत्यर्थः । २३ पुद्गलद्रव्यत्वतः । २४ कर्मद्रव्यस्य । २५ पुद्गलद्रव्यस्यात्मनि पारतन्त्र्यकरणे कर्मत्वपरि-
णामस्तदकरणेऽकर्मत्वपरिणाम इति सिद्धान्तः । २६ यथा घटपटादिः । २७ कारिकायाम् । २८ निःशेषकर्मपर्यायहानौ वा
कर्मद्रव्यस्यापीत्यादिनोक्तप्रकारेण । यथा कर्मवैकल्येऽप्यात्मकैवल्यं तथा बुद्धिवैकल्येऽप्यात्मकैवल्यमस्तिवति वाऽतिप्रसङ्गो नेति
भावः । २९ सौगतः ।

निवृत्तावप्यबुद्धिरूपपर्यायतयावस्थानात् सिद्धान्तविरोध एवेत्यतिप्रसज्यते इति चेन्न, वैषम्यात् । कर्मद्रव्यं हि पुद्गलद्रव्यम् । तस्यात्मनि पारतन्त्र्यं कुर्वतः कर्मत्वपरिणामस्तदकुर्वतोऽकर्मत्वपरिणामेनावस्थानं, रूपादिभैस्त्वसामान्यलक्षणत्वात्पुद्गलद्रव्यस्य कर्मत्वलक्षणत्वाभावादविरुद्धमभिधीयते । बुद्धिद्रव्यं तु जीवः । तस्य बुद्धिः पर्यायः । तत् सामान्यं लक्षणम्, “उपयोगो लक्षणम्” इति वचनात् । न च लक्षणाभावे लक्ष्यमवतिष्ठते, तस्यै तदलक्षणत्वप्रसक्तैर्येनाबुद्धिपर्यायात्मकतयावस्थानं जीवस्य निःशेषतो बुद्धिपरिक्षेप्यविरुद्धं स्यात् । नन्वेवमज्ञानादेर्दोषस्य पर्यायार्थतया हानिर्निःशेषा सिध्येदावरणवन्न पुनर्द्रव्यार्थतया बुद्धिवत् । ततो दोषसामान्यस्यात्मन्यवस्थानान्न निर्दोषत्वसिद्धिरित्यपरः, सोप्यतत्त्वज्ञ एव, यतः प्रतिपक्ष एवात्मनामागन्तुको मलः परिक्षयी स्वनिर्हासनिमित्तविवर्द्धनवशात्* । द्विविधो ह्यात्मनः परिणामः स्वाभाविक आगन्तुकश्च । तत्र स्वाभाविको नन्तज्ञानादिरात्मस्वरूपत्वात् । मलः पुनरज्ञानादिरागन्तुकः, कर्मोदयनिमित्तकत्वात् । स चात्मनः प्रतिपक्ष एव । ततः परिक्षयी । तथा हि । यो^{१५} यत्रागन्तुकः स तत्र स्वनिर्हासनिमित्तविवर्द्धनवशात्परिक्षयी । यथा जात्यहेम्नि ताम्रादिमिश्रणकृतः कालिकैर्दोषैः । आगन्तुकश्चात्मन्यज्ञानादिर्मलः । इति स्वभावहेतुः । न तावदयमसिद्धः । कथम् ? यो^{१६} यत्र कादाचित्कः स तत्रागन्तुकः । यथा स्फटिकाश्मनि लोहिताद्याकारः । कादाचित्कश्चात्मनि दोष इति । न चेदं कादाचित्कत्वमसिद्धं, सम्यग्ज्ञानादिगुणाविर्भावदशायामात्मनि दोषानुपपत्तेः । तर्हि^{१७} प्रीतस्त्वेद्वावाद्गुणाविर्भूतिदशायामपि तिरोहितदोषस्य सद्भावात् कादाचित्कत्वं, सातत्यसिद्धेरिति चेन्न, गुणस्यैव^{१८} सातत्यप्रसङ्गात् । तर्हि^{१९} च हिरण्यगर्भादेर्वैदार्थज्ञानकालेपि वेदार्थज्ञानप्रसङ्गः । ज्ञानाज्ञानयोः परस्परविरुद्धत्वादेकैकदा न प्रसङ्ग इति चेत्तत एव सकलगुणदोषयोरेकैकदा प्रसङ्गो मा भूत् । पुनर्दोषस्याविर्भावदर्शनाद्गुणकालेपि सत्तामात्रसिद्धिरिति चेत्तर्हि गुणस्यापि पुनराविर्भूतिदर्शनादोषकालेपि सत्तामात्रसिद्धिः, सर्वथा विशेषाभावात् । तथा चात्मनो दोषस्वभावत्वसिद्धिवद्गुणस्वभावत्वसिद्धिः कुतो निवार्येत ? विरोधादिति चेद्दोषस्वभावत्वसिद्धिरेव निवार्यतां, तस्यै गुणस्वभावत्वसिद्धेः । कुतः सेति^{२०} चेद्दोषस्वभावत्वसिद्धिः कुतः ? संसारित्वान्यथानुपपत्तेरिति चेत्तत्संसारित्वं सर्वस्यात्मनो यद्यनाद्यनन्तं तदा प्रतिवादिनोऽसिद्धं, प्रमाणतो मुक्तिसिद्धेः । कुतः इति चेदिमे प्रवदामः । कचिदात्मनि संसारोत्पन्नं निवर्तते तत्कारणोत्पन्ननिवृत्त्यन्यथानुपपत्तेः । संसारकारणं हि मिथ्यादर्शनादिकमुभयै^{२१}प्रसिद्धं कचिदत्यन्तनिवृत्तिमत्, तद्विरोधिसम्यग्दर्शनादिपरमप्रकर्षसद्भावात् । यत्र यद्विरोधिपरमप्रकर्षसद्भावस्तत्र तदत्यन्तनिवृत्तिमद्भवति । यथा चक्षुषि तिमिरादि । नेदमुदाहरणं साध्यसाधनधर्मविकलं, कस्यचिच्चक्षुषि तिमिरादेरत्यन्तनिवृत्तिमत्त्वप्रसिद्धेस्तद्विरोधिविशिष्टाज्ञानादिपरमप्रकर्षसद्भावसिद्धेश्च निर्विवादक-

१ जैनः । २ दृष्टान्तदार्ष्टान्तिकयोः । ३ आदिपदेन रसगन्धवर्णाः । ४ लक्षणस्य । ५ तत्=लक्ष्यम् । ६ अपि तु न स्यात् । ७ सतोत्पन्नविनाशानुपपत्तिप्रकारेण । ८ मीमांसकः । ९ अज्ञानादिदोषः । १० पृथक्करणमेव क्षयः । ११ निर्हासो विनाशः । १२ मलनिर्हासस्य निमित्तं सम्यग्दर्शनादिगुणस्तस्य विवर्द्धनवशाद्धेतोः । १३ कर्म ज्ञानावरणादि । १४ अज्ञानादिर्मल आत्मनि स्वनिर्हासनिमित्तविवर्द्धनवशात्परिक्षयी, आगन्तुकत्वादित्यध्याहार्यम् । १५ स्वनिर्हासनिमित्तविवर्द्धनवशात्परिक्षयी प्रसिद्धः । १६ आत्मन्यज्ञानादिर्मल आगन्तुकः कादाचित्कत्वादित्यध्याहार्यम् । १७ दोषस्वभावत्वं जीवानामिच्छन् मीमांसकः प्राह । १८ गुणाविर्भूतेः प्राक् । १९ स दोषः । २० ब्रह्मादिज्ञानस्य । २१ दोषप्रकारेण । २२ गुणसद्भावकालेपि तिरोहितदोषसद्भाववेङ्गीक्रियमाणे । २३ आत्मनः । २४ आत्मनो गुणस्वभावत्वसिद्धिः । २५ आत्मनः । २६ आत्मनो दोषस्वभावत्वमन्तरा संसारित्वं न स्यात्ततो दोषस्वभावत्वसिद्धिरिति मीमांसकः । २७ जैनः । २८ मुक्तिसिद्धिः कुतः । २९ वयं जैनाः । ३० तत्कारणं=मिथ्यादर्शनादि । ३१ मिथ्याज्ञानवशात् सम्यग्ज्ञानाभाव इति प्रतिवादिनोपि सिद्धम् । ३२ यसः ।

त्वात् । कथं मिथ्यादर्शनादिविरोधि सम्यग्दर्शनादि निश्चीयते इति चेत् तत्प्रकर्षे तदपकर्षदर्शनात् । यद्धि प्रकृष्यमाणं यदपकर्षति तत् तद्विरोधि सिद्धम् । यथोष्णस्पर्शः प्रकृष्यमाणः शीतस्पर्शमपकर्षस्तद्विरोधि । मिथ्यादर्शनादिकमपकर्षति च प्रकृष्यमाणं क्वचित्सम्यग्दर्शनादि तत् तद्विरोधि । कथं पुनः सम्यग्दर्शनादेः क्वचित्परमप्रकर्षसद्भावः सिद्ध इति चेत्प्रकृष्यमाणत्वात् । यद्धि प्रकृष्यमाणं तत्क्वचित्परमप्रकर्षसद्भावभाट्टम् । यथा नभसि परिमाणम् । प्रकृष्यमाणं च सम्यग्दर्शनादि । तस्मात्परमप्रकर्षसद्भावभाक् । परत्वापरत्वाभ्यां व्यभिचार इति चेन्न, तयोरपि सपर्यन्तजगद्वादिनां परमप्रकर्षसद्भावभावत्वसिद्धेः । न चापर्यन्तं जगदिति वक्तुं शक्यं, विशिष्टसन्निवेशत्वात्पर्वतवत् । यत्पुनरपर्यन्तं तन्न विशिष्टसन्निवेशं सिद्धं, यथा व्योम । विशिष्टसन्निवेशं च जगत् तस्मात्सर्वतः सपर्यन्तमिति निगदितमन्यत्र । संसारणानेकान्तं इति चेन्न तस्याप्यभव्यजीवेषु परमप्रकर्षसद्भावसिद्धौ प्रकृष्यमाणत्वेन प्रतीतेः । एतेन मिथ्यादर्शनादिभिर्यव्यभिचारः प्रत्याख्यातः, तेषामप्यभव्येषु परमप्रकर्षसद्भावात् । ततो नानैकान्तिकं प्रकृष्यमाणत्वं परमप्रकर्षसद्भावे साध्ये । नापि विरुद्धं, सर्वथा विपक्षाद्यावृत्तेः । इति क्वचिन्मिथ्यादर्शनादिविरोधि=सम्यग्दर्शनादि=परमप्रकर्षसद्भावं सार्धयति । स च सिध्यन्मिथ्यादर्शनादेरत्यन्तनिवृत्तिं गमयति । सा च गम्यमाना स्वकीर्यसंसारत्यन्तनिवृत्तिं निश्चाययति । यासौ संसारस्यात्यन्तनिवृत्तिः सा मुक्तिरिति । तदन्यथानुपपत्तेरात्मनो ज्ञानादिगुणस्वभावत्वसिद्धेर्न दोषस्वभावत्वसिद्धिः, विरोधीत् । प्रसिद्धायां क्वचिदात्मनि निःश्रेयसभाजि गुणस्वभावतायामभव्यादावपि तन्निर्णयः, जीवत्वान्यथानुपपत्तेः । प्रसिद्धे च सर्वस्मिन्नात्मनि ज्ञानादिगुणस्वभावत्वे दोषस्वभावत्वासिद्धेः सिद्धं दोषस्य कादाचित्कत्वमागन्तुकत्वं साधयति । ततः स एव परिक्षयी स्वनिर्हासनिमित्तविवर्द्धनवशादिति सुस्पष्टमाभाति, दोषनिर्हासनिमित्तस्य सम्यग्दर्शनादेर्विशेषेण वर्द्धनप्रसाधनात् । इत्यावरणस्य द्रव्यकर्मणो दोषस्य च भवैककर्मणो भूभृत इव महतोत्यन्तनिवृत्तिसिद्धेः कर्मभूभृतां भेत्ता मोक्षमार्गस्य प्रणेता स्तोतव्यः समवतिष्ठते विश्वतत्त्वानां ज्ञाता च ।

ननु निरस्तोपद्रवः सन्नात्मा कथमकलङ्कोपि विप्रकर्षिणमर्थं प्रत्यक्षीकुर्यात्* । न हि नयनं निरस्तो पद्रवं विगलिततिमिरादिकलङ्कपटलमपि देशकालस्वभावविप्रकर्षभाजमर्थं प्रत्यक्षीकुर्वत् प्रतीतं, स्वययोग्यस्यैवार्थस्य तेन प्रत्यक्षीकरणदर्शनात् । निरस्तग्रहोपरागाद्युपद्रवोपि दिवसकरः प्रतिहतधनपटलकलङ्कश्च स्वयोग्यानेव वर्तमानार्थान् प्रकाशयन्नुपलब्धो नातीतानागतानर्थानयोग्यानि जीवोपि निरस्तरागादिभावकर्मोपद्रवः सन् विगलितज्ञानावरणादिद्रव्यकर्मात्मककलङ्कोपि च कथं विप्रकृष्टमर्थमशेषं प्रत्यक्षीकर्तुं प्रभुः ? मुक्तात्मा भवन्नपि न चोदनाप्रामाण्यप्रतिबन्धविधायी, धर्मादौ तस्यैव प्रामाण्यप्रसिद्धेः मुक्तात्मनस्तत्राप्रमाणत्वात्तस्यानन्दादिस्वभावपरिणामेपि धर्मज्ञत्वाभावादप्रतिषेधैवत्वात् । तदुक्तं, “ धर्मज्ञत्व-

१ तस्य सम्यग्दर्शनादेः । २ तस्य मिथ्यादर्शनस्य । ३ तरतमभावेन वर्द्धमानत्वात् । ४ प्रकृष्यमाणेपि परत्वापरत्वे न परमप्रकर्षभाजीत्याभ्यां हेतोर्व्यभिचारः । ५ पर्यन्तेन (परिमाणेन) सह वर्तमानं सपर्यन्तं तच्च जगत् । ६ श्लोकवार्तिककादौ । ७ संसारस्य परमप्रकर्षसद्भावभावेपि प्रकृष्यमाणत्वरूपहेतोर्दर्शनात् । ८ मिथ्यादर्शनादीनां परमप्रकर्षभावेपि प्रकृष्यमाणत्वेहेतोर्दर्शनादनेकान्तः प्रत्याख्यातः । ९ परमप्रकर्षरहितात् । १० प्रकृष्यमाणत्वमिति कर्तृपदमध्याहार्यम् । ११ स्वकार्यं संसारस्तस्य । १२ ज्ञानादिगुणस्वभावत्वाभावे । १३ उभयमेकत्रैकदा विरुध्यते यतः । १४ चेतनागुणस्वभावतायाम् । १५ ज्ञानगुणस्वभावत्वनिर्णयोक्तिः । १६ गुणस्वभावत्वमन्तरा । १७ साधनम् । १८ आगन्तुको मलः । १९ ज्ञानावरणस्य । २० अज्ञानादेः । २१ मीमांसकः । २२ विप्रकर्षशब्दो देशकालस्वभावशब्दैः प्रत्येकमभिसम्बध्यते । २३ देशकालाद्यविप्रकृष्टस्य । २४ धर्मादिस्थापने । २५ चोदनायाः । २६ नन्वानन्दादिस्वभावोपि नास्तीत्यत्राह ।—
ज्ञानान्दादिस्वभावस्याप्रतिषेधादिति ।

निषेधस्तु केवलौऽत्रोपयुज्यते । सर्वमन्यद्विजानैस्तु पुरुषः केन वार्यते । ११" इति वदन्तमिव स्तोतुः प्रज्ञाति-
शयचिकीर्षया भगवन्तं प्रत्याहुः ।—

सूक्ष्मान्तरितदूरार्थाः प्रत्यक्षाः कस्यचिद्यथा । अनुमेयत्वतोऽग्न्यादिरिति सर्वज्ञसंस्थितिः ॥५॥

सूक्ष्माः स्वभावविप्रकर्षिणोऽर्थः परमाण्वादयः, अन्तरिताः कालविप्रकर्षिणो रामादयो, दूरास्तु देश-
विप्रकर्षिणो हिमवदादयस्ते कस्यचित्प्रत्यक्षा, अनुमेयत्वाद्यथाऽग्न्यादिरित्येवं सर्वज्ञस्य सम्यक् स्थितिः
स्यात् । अथ मर्तमेतत् “ सूक्ष्मादयोऽर्थं यथोभूताः कस्यचित्प्रत्यक्षा दृष्टास्तथाभूता एव तथानुमेयत्वेन
साध्यन्तेऽन्यथाभूता वा ? यथाभूताश्चेत्सिद्धसाध्यता, सूक्ष्माणां सहस्रधा भिन्नकेशाग्रादीनामन्तरितानां
च प्रपितामहादीनां दूरार्थानां च हिमवदादीनां कस्यचित्प्रत्यक्षत्वप्रसिद्धेः । अन्यथाभूतानां तु कस्यचि-
त्प्रत्यक्षत्वसाधनेऽनुमेयत्वादित्यप्रयोजको हेतुः क्षमाधरादीनां बुद्धिमत्कारणत्वे साध्ये सन्निवेशविशिष्ट-
त्वादिर्वत् । धर्म्यसिद्धिश्च, परमाण्वादीनामप्रसिद्धत्वात्” इति तदयुक्तं, विवादाध्यासितानां सूक्ष्मा-
द्यर्थानां कस्यचित्प्रत्यक्षत्वेन साध्यत्वादप्रसिद्धं साध्यमिति वचनात् । धर्मादयो हि कस्यचित्प्रत्यक्षत्वेन
वादिप्रतिवादिनोर्विवादापन्नास्ते एव कस्यचित्प्रत्यक्षा इति साधयितुं युक्ता न पुनरन्ये । न चैवं^{१३} धर्म्य-
सिद्धिः, धर्मादीनामसर्वज्ञवादिनोपि यार्जिकस्य सिद्धत्वात् । नन्वेवं भूधरादीनां धीमद्धेतुकतया विवा-
दापन्नानां तथा साध्यत्वे कथमप्रयोजको हेतुः सन्निवेशविशिष्टत्वादिरिति चेत्स्वभावभेदात् । यौदृशमभि-
नवभवनादिषु सन्निवेशविशिष्टत्वमक्रियादर्शिनोपि कृतबुद्ध्युत्पादकं धीमद्धेतुकत्वेन व्याप्तं प्रतिपन्नं
तादृशमेव जीर्णप्रासादादिषूपलभ्यमानं धीमद्धेतुकत्वस्य प्रयोजकं स्यान्नान्यादृशं भूधरादिषु प्रतीयमानम-
कृतबुद्ध्युत्पादकमिति स्वयं मीमांसकैरभिधानात् । नैवमनुमेयत्वं, तस्य स्वभावभेदाभावात् । न हि
साध्याविनाभावनियमनिश्चयैकलक्षणलिङ्गजनितज्ञानविषयत्वमनुमेयत्वमन्यादौ धर्मादौ च लिङ्गिनि
भिद्यते येन किञ्चित्प्रयोजकमपरमप्रयोजकमिति विभागोवतरेत् । स्वभावकालदेशविप्रकर्षिणामनुमेय-
त्वमसिद्धमित्यनुमानमुत्सारयति यावान् कश्चिद्भावः स सर्वः क्षणिक इत्यादिव्याप्तेरसिद्धौ
प्रकृतोपसंहारायोगादविप्रकर्षिणामनुमितेरानर्थक्यात् । सत्त्वोदेरनित्यत्वादिनां व्याप्तिर्मिच्छतां
सिद्धमनुमेयत्वमनर्थक्येनेति न किञ्चित्प्राप्तं पश्यामः । स्यान्मैतं “केचिदार्थाः प्रत्यक्षा, यथा
घटादयः, केचिदनुमेया ये कदाचित्कचित् प्रत्यक्षैरतिपञ्चाविनाभावलिङ्गैः, केचिदागममात्रगम्याः
सर्वदा स्वभावादिविप्रकर्षिणो धर्मादयः, तेषां सर्वप्रमातृसम्बन्धिप्रत्यक्षादिगोचरत्वायोगात् । तदुक्तं
“सर्वप्रमातृसम्बन्धिप्रत्यक्षादिनिवारणात् । केवलागमगम्यत्वं लप्स्येते पुण्यपापयोः” इति । ततो धर्मादीना-
मनुमेयत्वमसिद्धमुद्गावयन्नपि नानुमानमुत्सारयति, तस्यानुमेयेथे व्यवस्थानात्” इति, तदसत्, धर्मादी-

१ युक्तात्मनि । २ सूत्रकारस्य । ३ प्रतिज्ञातिशयेति पाठान्तरम् । ४ समन्तभद्राचार्याः । ५ अनुमानं योग्यत्वात् ।
६ मीमांसकस्य । ७ नियतदेशाद्याकाराः । ८ कस्यचित्प्रत्यक्षत्वप्रकारेण । ९ अनियतदेशाद्याकाराः । १० आधुनिकस्य ।
११ क्षमाधरादयो बुद्धिमत्कारणकाः, सन्निवेशविशिष्टत्वादित्यत्राद्यं हेतुप्रयोजको, बुद्धिमत्कारणत्वमन्तरेणापि सन्नि-
वेशविशिष्टत्वसिद्धेः । १२ स्वार्थादयः । १३ विवादापन्नानां साध्यत्वप्रकारेण । १४ भाट्टस्य । १५ स्वभावभेदं दर्शयति ।
१६ स्वभावभेदाभावं दर्शयति । १७ ज्ञानम्=अनुमानज्ञानम् । १८ पुण्यपापादौ । १९ अभ्यादीनामनुमेयत्वम् । २० धर्मादी-
नामनुमेयत्वम् । २१ इति वदन् मीमांसको बौद्धश्च स्वानुमानमुत्सारयति (निवारयति) लयः । २२ स्वभावदेशकालवि-
प्रकर्षिणामनुमेयत्वमसिद्धमित्यङ्गीकारे यावान्कश्चिद्भाव इत्यादिव्याप्तेरसिद्धौ भावधायं तस्मात् क्षणिक इति प्रकृतोपसंहारा-
योगः । २३ अस्मदादिप्रत्यक्षगोचराणाम् । २४ हेतोः । २५ क्षणिकत्वादिना सह । २६ बौद्धानाम् । २७ सामान्येन ।
२८ विरुद्धम् । २९ सौगतमीमांसकादीनाम् । ३० प्रत्यक्षेण प्रतिपन्नं ज्ञातमविनाभावलिङ्गं येषां ते । ३१ यथाक्यादयः ।
३२ प्राप्त्येते । ३३ मीमांसकः । ३४ अभ्यादौ ।

नामप्यमित्यत्वादिसंभावतयानुमेयत्वोपपत्तेः । तथा हि । यावान्कश्चिद्भावः पर्यायाख्यः स सर्वोऽने-
कक्षणस्थायितया क्षणिको यथा घटस्तथा च धर्मादिरिति मीमांसकैरपि कुतश्चित् पर्यायत्वादेरनित्य-
त्वेन व्याप्तिः साधनीया, तदसिद्धौ प्रकृतेऽपि धर्मादौ पर्यायश्च धर्मादिरित्युपसंहारायोगात् । कथं चायं
स्वभावादिविप्रकर्षिणामनुमेयत्वमसिद्धमभिदर्शनः सुखादीनामविप्रकर्षिणामनुमितेरानर्थक्यं परिहरेत् ?
शश्वदविप्रकर्षिणामनुमितेरनिष्टेरदोष इति चेत् क पुनरियमनुमितिः स्यात् ? कदाचिदविप्रकर्षिणामन्यदा
देशादिविप्रकर्षाणां प्रतिपन्नाविनाभावलिङ्गानामनुमितिरिति चेत् कथमेवं शश्वदप्रत्यक्षाया बुद्धेरनु-
मानं यत् 'इदं शोभेत् ? "ज्ञाते त्वर्थेनुमानादवगच्छति बुद्धिम्" इति । अर्थापत्तेर्बुद्धिप्रतिपत्तेरदोष इति चेद्
धर्मादिप्रतिपत्तिरपि तत् एवास्तु । यथैव हि बहिरर्थपरिच्छित्यन्यथानुपपत्तेर्बुद्धिप्रतिपत्तिस्तथा श्रेयःप्रत्य-
वायाद्यन्यथानुपपत्त्या धर्माधर्मादिप्रतिपत्तिरपि युक्ता भवितुम् । श्रेयःप्रत्यवायादेरन्यर्थोऽप्युपपत्तेः क्षीणार्था-
पत्तिरिति चेन्न, तदुत्पत्तौ दृष्टकारणव्यभिचारोददृष्टकारणप्रतिपत्तेः, रूपादिज्ञानादिन्द्रियशक्तिप्रतिपत्तिर्वैत् ।
न चार्थापत्तिरनुमानादन्यैव, अनुमानस्यैवार्थापत्तिरिति नामकरणात् । ततो बुद्ध्यादेः शश्वद्विप्रकर्षि-
णोनुमेयत्वसिद्धौ धर्मादेरपि तैत्तिस्तिद्धिः । ये तु ताथागतादर्थः सत्त्वकृतकर्त्तृत्वादेरनित्यत्वादिना व्याप्ति-
मिच्छन्ति तेषां सिद्धमनुमेयत्वमनवयवेनेति न किञ्चिद्वाहतमसर्वज्ञत्वादिनां सर्वज्ञत्वादिनां च, स्वभावा-
दिविप्रकर्षेणैव नुमेयत्वव्यवस्थितेः । एतेनात्यन्तपरोक्षेणैव नुमेयत्वाभावाद्वागासिद्धमनुमेयत्वमित्येत-
दपि प्रत्याख्यातं, तेषामपि कथञ्चिदनेकान्तात्मैकत्वादिसंभावतयानुमेयत्वसिद्धेः । अथवानुमेयत्वं श्रुत-
ज्ञानाधिगम्यत्वं हेतुः, मतेरनु पश्चान्मीयमानत्वाद्, अनुमेयैः सूक्ष्मादयोर्था इति व्याख्यानान्मतिपूर्व-
ज्ञानस्य श्रुतत्वात्, "श्रुतं मतिपूर्वम्" इति वचनात् । न चैतदसिद्धं प्रतिषेधोऽपि सर्वस्य श्रुतज्ञानाधिग-
म्यत्वोपगमात् । चोदना हि भूतं भवन्तं भविष्यन्तं सूक्ष्मं व्यवहितं विप्रकर्षमित्येवंजातीयकमर्थमवग-
मयितुमलमिति स्वयमभिधानात् । तदुक्तं तत्त्वार्थश्लोकवार्तिके "सूक्ष्माद्यर्थोऽपि चाध्यक्षः कस्यचित्स-
कलः स्फुटम् । श्रुतज्ञानाधिगम्यत्वात्तदीपादिदेशवत् । १ । न हेतोः सर्वथैकैर्नैतैरेकैर्नतः कथञ्चन । श्रुतै-
ज्ञानाधिगम्यत्वात्तेषां दृष्टेष्टैर्बाधनात् । २ । स्थानत्रयाविसंवादि श्रुतज्ञानं हि वक्ष्यते । ३ । तेनाधिगम्यमानत्वं
सिद्धं सर्वत्र वस्तुनि । ३ ।" इति । ततोनुमेयाः सूक्ष्माद्यर्थाः कस्यचित्प्रत्यक्षाः सिद्धा एव । तेऽनुमेया,

१ पर्यायापेक्षया । २ पर्यायत्वादिति हेतुरध्येयः । ३ प्रमाणात् । ४ मीमांसकः । ५ मानसप्रत्यक्षत्वात् । ६ शश्वदि-
त्यादिप्रकारेण परिहराम्यहं मीमांसकः । ७ विप्रकर्षिणामनुमेयत्वाभावादविप्रकर्षिणामनुमेयत्वानिष्टेरित्यर्थः । ८ प्रत्यक्षगो-
चराणाम् । ९ पावकादीनाम् । १० वक्ष्यमाणम् । ११ मीमांसकः । १२ मयि बुद्धिरस्ति, घटादिबहिरर्थज्ञानान्यथा-
नुपपत्तेः । १३ धर्माधर्मौ स्तः, श्रेयःप्रत्यवायाद्यन्यथानुपपत्तेः । श्रेयः सुखम् । प्रत्यवायो दुःखम् । १४ धर्माधर्म-
योरभावेऽपि व्यादिदर्शनात् । १५ व्यादिभिः सौख्यमेवेति न, असुखस्यापि ततः सम्भवादिति व्यभिचारः । १६ मयि
विशिष्टेन्द्रियशक्तिरस्ति, विशिष्टरूपादिज्ञानान्यथानुपपत्तेः । १७ किञ्च । १८ परोक्षस्य । १९ अनुमेयत्वसिद्धिः । २०
आदिशब्देन नैयायिकादयः । २१ यत्सत्तत् क्षणिकमिति बौद्धाः । यत्कृतकं तदनित्यमिति नैयायिकाः । २२ जैना-
नाम् । २३ सर्वमनेकान्तात्मकं, सत्त्वात् । २४ प्रकारान्तरेणानुमेयत्वं व्याख्याति । २५ श्रुतज्ञानं मतिपूर्वकमेव
भवति । २६ श्रुतज्ञानविषयाः । २७ मीमांसकस्य । २८ सूक्ष्माद्यर्थस्य । २९ श्रुतं वेदः । ३० वेदवाक्यम् । ३१ सर्वज्ञस्य ।
३२ सूक्ष्माद्यर्थस्य । ३३ नित्यत्वेनानित्यत्वेनैव वा एकान्तरूपेण स्वीकृतैरर्थैः । ३४ अनैकान्तिकत्वं दोषः । ३५ श्रुतं श्रुतज्ञा-
नाभासः । ३६ सर्वथैकान्तानामर्थानाम् । ३७ प्रत्यक्षानुमानबाधनात् । ३८ सर्वत्र वस्तुनि श्रुतज्ञानाधिगम्यत्वाभावाद्वागा-
सिद्धोपमित्याशङ्क्यामाह स्थानेति । ३९ स्वभावान्तरितं, देशान्तरितं, कालान्तरितं चेति स्थानत्रयम् । ४० ततश्च ।
४१ मीमांसकः शङ्कते । —अनुमेया अपि ते न कस्यचित्प्रत्यक्षाः संभवन्ति ।

न तस्याऽस्याऽक्षाश्च स्युः, किं व्याहन्यते ? इति समानमभ्यादीनाम् * । अभ्यादयोनुमेयाः स्युः कस्य-
चित्प्रत्यक्षाश्च न स्युरिति । तथा चानुमानोच्छेदः स्यात् *, सर्वानुमानेषूपलम्भस्य समानत्वात् ।
शक्यं हि वक्तुं धूमश्च कचित्स्यादग्निश्च न स्यादिति । तदभ्युपगमेऽस्वसंवेद्यं विज्ञानव्यक्तिभिर-
ध्यक्षं किं लक्षयेत् प्रमाणतया परमप्रमाणतयेति न निर्दिष्टं तया नैतत्तया वा अयमभ्युप-
गन्तुमर्हति * । प्रत्यक्षं प्रमाणमविसंवादित्वादनुमानादिकमप्रमाणं, विसंवादित्वादिति लक्षयतोनुमानस्य
बलाद्यवस्थितेन प्रत्यक्षमेकमेव प्रमाणमिति व्यवतिष्ठते । ततोनुमानमिच्छता याज्ञिकेनेव लौकैयति-
केनापि प्रसिद्धाविनाभावनियमनिश्चयलक्षणादनुमेयत्वहेतोः सूक्ष्माद्यर्थानां कस्यचित्प्रत्यक्षत्वसिद्धिरेषित-
व्या । स्यान्मतं, बाधितविषयोऽयं हेतुरनुमानेन पक्षस्य बाधनात् । तथा हि । न कश्चित् सूक्ष्मा-
द्यर्थसाक्षात्कारी, प्रमेयत्वात्सत्त्वाद्भ्रुत्वाद्भ्रुत्वादिसदादिवत् । न चेदं सौधनमसिद्धं व्यभिचारि वा, प्रत्यक्षा-
द्यविसंवादित्वात् । तदुक्तं “ प्रत्यक्षाद्यविसंवादि प्रमेयत्वादि र्यस्य तु । सद्भाववारणे शक्तं को नु
तं ” कल्पयिष्यति ” इति । तदप्यसम्यक्, तत एव कस्यचित्सूक्ष्माद्यर्थसाक्षात्कारित्वसिद्धेः । सूक्ष्माद्यर्थाः
कस्यचित्प्रत्यक्षाः प्रमेयत्वात्सत्त्वाद्भ्रुत्वाद्भ्रुत्वाद्भ्रुत्वादिसदादिवत् । अनुमेयेनान्यन्तपरोक्षेण चार्थेन व्यभिचार
इति चेन्न, तस्य पक्षीकरणात् । तदेवं प्रमेयत्वसत्त्वादिर्यत्र हेतुलक्षणं पुष्पाति तं कथं चेत्तनः
प्रतिषेद्धमर्हति संशयितुं वा * सूक्ष्माद्यर्थसाक्षात्कारिणस्तस्यैव सुनिश्चितासंभवद्वाधकत्वादस्तित्व-
सिद्धेरबाधितविषयत्वस्यापि परोपेगतहेतुलक्षणस्य प्रकृतहेतोः पोषणात् । ननु च सर्वज्ञस्यास्तित्वे साध्ये
सुनिश्चितासंभवद्वाधकप्रमाणत्वं हेतुः सर्वज्ञभावधर्मश्चेदसिद्धः । को हि नाम सर्वज्ञभावधर्मं हेतुमिच्छन्
सर्वज्ञमेव नेच्छेत् । सर्वज्ञभावधर्मश्चेद्विरुद्धः, ततः सर्वज्ञनास्तित्वस्यैव सिद्धेः । सर्वज्ञभावाभावधर्मश्चेद्य-
भिचारी, सपक्षविपक्षयोर्वृत्तेः ? तदुक्तम् “ असिद्धो भावधर्मश्चेद्यभिचार्युभयाश्रयः । विरुद्धो धर्मोऽभा-
वस्य स सत्तां साधयेत् कथम् ” इति । धर्मिण्यसिद्धसत्ताके भावाभावोभयधर्माणामसिद्धविरुद्धानैका-
न्तिकत्वात्कथं सकलविदि सत्त्वसिद्धिरिति ब्रुवन्नपि देवानां प्रियैस्तद्धर्मिस्त्वैवाभावं न लक्षयति * ।
स हि तावदेवं सौगतमतमाश्रित्य ब्रुवाणः प्रष्टव्यः । शब्दानित्यत्वसाधनेपि कृतकत्वादवैयं
विकल्पः किं न स्यादिति * । शक्यं हि वक्तुं, कृतकत्वादिहेतुर्यदनित्यशब्दधर्मस्तदाऽसिद्धः ।
को नामानित्यशब्दधर्मं हेतुमिच्छन्नित्यशब्दमेव नेच्छेत् ? अथ नित्यशब्दधर्मस्तदा विरुद्धः, साध्यविरुद्ध-

१ शङ्कां परिहरन्नाहुः स्याद्वादिनः ।—इति (पूर्वोक्तम्), अभ्यादयो धूमवत्त्वादिनानुमेयाः सन्तु, न च प्रत्यक्षाः कस्य-
चिदिति समानमुभयत्र । न च तथेष्टं मीमांसकस्य ततो नोक्तशङ्कावकाश इत्यर्थः । २ सन्दिग्धानैकान्तिकलस्य । ३
अनुमानोच्छेदाङ्गीकारे (चार्वाकमाहुः) । ४ विज्ञानमस्वसंवेद्यं भूतपरिणामत्वात् पित्रादिवत् । ५ कर्मतापन्नम् । ६
(मीमांसकः) नैव लक्षयेत् । ७ अनुमानम् । ८ चार्वाको लोकान् प्रति अध्यक्षं किं दर्शयेत् (कथं प्रतीतिं कारयेत्) ?
९ अप्रमाणतया । १० अनुमानम् । ११ चार्वाकः । १२ चार्वाकस्य । १३ चार्वाकेन । १४ मीमांसकस्य । १५ प्रागु-
क्तम् । १६ यतो न साधयति सूक्ष्माद्यर्थसाक्षात्कारिणां प्रत्यक्षम् । १७ सर्वज्ञस्य । १८ सर्वज्ञसद्भावम् । १९ प्रमेय-
त्वाहितः । २० अनुमानमात्रगम्येन । २१ आगमगम्येन । २२ अनुमेयस्यात्यन्तपरोक्षस्य च । २३ सर्वज्ञे साध्ये । २४ सुनि-
श्चितासंभवद्वाधकलस्य लक्षणं स्वरूपम् । अधवानुमेयलस्य लक्षणमबाधितविषयलम् । २५ सर्वज्ञम् । २६ मतिमान् ।
२७ पुरुषस्य प्रतिषेधकस्य संशयितस्य वा । २८ परेण मीमांसकेनाभ्युपगतः प्रमेयत्वादिहेतुः सर्वज्ञास्तित्वे अबाधितविषयः
सन् सुनिश्चितासंभवदित्यादिप्रकृतहेतुं पुष्पाति । २९ मीमांसकः । ३० सर्वज्ञवत् । ३१ सर्वज्ञाभावधर्मात् । ३२ सर्वज्ञे ।
३३ मीमांसकः (मूर्खः) । ३४ सर्वज्ञलक्षणम् । ३५ मीमांसकः । ३६ (पुरस्तच्छब्दानित्यत्वादिकथनं सौगतापेक्षेयस्य) ।
३७ जेनेन । ३८ तद्भावधर्मस्तदाभावधर्मस्तद्भावाभावधर्मो वेति । ३९ शब्दस्यानित्यत्वं साध्यं तद्धर्मः कृतकत्वं हेतुः ।
साध्येऽसिद्धे हेतुरप्यसिद्धः, अनित्यशब्दस्याप्रसिद्धत्वे तद्धर्मरूपकृतकलस्याप्यप्रसिद्धेः । ४० अनित्यत्वविरुद्धं नित्यत्वम् ।

साधनात् । अथोभयधर्मस्तदा व्यभिचारी, सपक्षेतरयोर्वर्तमानत्वात् । इति सर्वानुमानोच्छेदः, कंचि-
त्पावकादौ साध्ये धूमवत्त्वादावपि विकल्पस्यास्य समानत्वात् । विमत्यधिकरणभावापन्नविनाशधर्मि-
धर्मत्वे कार्यत्वादेरसंभवद्वाधकत्वादेरपि सन्दिग्धसद्भावधर्मिधर्मत्वं सिद्धं बोद्धव्यम् । ननु च
शब्दादेर्धर्मिणः शब्दत्वादिना प्रसिद्धसत्ताकस्य सन्दिग्धानित्यत्वादिसाध्यधर्मकस्य धर्मो हेतुः कृतकत्वा-
दिरिति युक्तं; सर्वथाप्यसिद्धसत्ताकस्य तु सर्वज्ञस्य कथं विवादापन्नसद्भावधर्मकस्य धर्मो हेतुरसंभवद्वाध-
कत्वादिर्युज्यते, प्रसिद्धो धर्मी अप्रसिद्धधर्मविशेषणविशिष्टतया स्वयं साध्यत्वेनेप्सितः पक्ष इति वच-
नीत्, कथञ्चिदप्यप्रसिद्धस्य धर्मित्वायोगात् । इति कश्चित्, सोपि यदि सकलदेशकालवर्तिनं शब्दं
धर्मिणमाचक्षीत तदा कथं प्रसिद्धो धर्मीति ब्रूयात्? तस्याप्रसिद्धत्वात् । परोपगमात्सकलः शब्दः
प्रसिद्धो धर्मीति चेत् स्वार्थ्युपगमात्सर्वज्ञः प्रसिद्धो धर्मी किन्न भवेद्धेतुधर्मवत् । 'परं प्रति समर्थित एव
हेतुधर्मः साध्यसंनिधौ इति चेद्धर्म्यपि 'परं प्रति समर्थित' एवास्तु, विशेषाभावात्? किञ्च सर्वथा
प्रसिद्धसत्ताको धर्मी कथञ्चिद्वा? सर्वथा चेच्छब्दादिरपि धर्मी न स्यात्, तस्याप्रसिद्धसाध्यधर्मोपाधिस-
त्ताकत्वात् । कथञ्चित्प्रसिद्धसत्ताकः शब्दादिधर्मीति चेत् सर्वज्ञः कथं धर्मी न स्यात्? प्रसिद्धात्मत्वादि-
विशेषणसत्ताकस्याप्रसिद्धसर्वज्ञत्वोपाधिसत्ताकस्य च धर्मिणोभ्युपगमे सर्वथा नाप्रसिद्धसत्ताकत्वं, कथ-
ञ्चित्प्रसिद्धसत्ताकत्वात् । स्याद्वादिनो हि कश्चिदात्मा सर्वज्ञोस्तीति पक्षप्रयोगमाचक्षते, नान्यथैव । ततो-
र्यमुपालभमानो धर्मिस्वभावं न लक्ष्यत्येव, प्रकृतानुमाने सर्वज्ञस्य धर्मित्वावचनाच्च । सूक्ष्माद्यर्था एव ह्यत्र
धर्मिणः प्रसिद्धा युक्तास्तावत्प्रसिद्धसत्ताका एव, परमाण्वादीनामपि प्रमाणसिद्धत्वेन वक्ष्यमाणत्वात् । ननु
सूक्ष्माद्यर्थाः किमिन्द्रियप्रत्यक्षेण कस्यचित्प्रत्यक्षाः साध्या उतातीन्द्रियप्रत्यक्षेण? प्रथमविकल्पेऽनुमान-
विरुद्धः पक्षः 'सूक्ष्माद्यर्था न कस्यचिदिन्द्रियज्ञानविषयाः, सर्वथेन्द्रियसम्बन्धरहितत्वात् । ये^{३०} तु
कस्यचिदिन्द्रियज्ञानविषयास्ते न सर्वथेन्द्रियसम्बन्धरहिता दृष्टाः । यथा घटादयः । सर्वथेन्द्रियसम्बन्ध-
रहिताश्च सूक्ष्माद्यर्थास्तस्मान्न कस्यचिदिन्द्रियज्ञानविषयाः ' इति केवलव्यतिरेकिणानुमानेन बाध्यमान-

१ पर्वतादौ । २ अग्निमत्पर्वतधर्मो वानग्निमत्पर्वतधर्मो बोभयधर्मो वेत्यस्य । ३ विमतिः=विवादः । ४ विनाशधर्मो-
स्यास्तीति विनाशधर्मी शब्दः । ५ सन्दिग्धश्चासौ सद्भावश्चास्तिलक्षणः स एव धर्मो यस्मादृतः इति विमत्यधिकरणभावा-
पन्नविनाशधर्मी । ६ यतः । ७ अत्रेदं मीमांसकस्य तात्पर्यं, भो जैन शब्दस्तु सिद्ध एव । शब्दस्य यदनित्यत्वं साध्यं
सन्दिग्धमस्ति तदेव कृतकत्वादिना साध्यते इति । ८ असंभवद्वाधकत्वलक्षणम् । ९ मीमांसकः । १० जैनेन । ११ जैनस्य ।
१२ मीमांसकः । १३ परोपगमात्सकलः शब्दः प्रसिद्धो धर्मीति यदि मीमांसकेन भवताभ्युपगम्यते तर्हि खेषां जैनाना-
मभ्युपगमात्सर्वज्ञः प्रसिद्धो धर्मी भवेदिति किं नेष्यते? परोपगमस्योभयत्राप्यविशेषात् । १४ हेतुश्चासौ धर्मश्चेति ।
१५ मीमांसकम् । १६ साध्यस्य साधकः । १७ शब्दोपि । १८ जैनं प्रति । १९ समर्थितहेतुः एवास्तु इति पाठान्तरम् ।
२० विकल्पान्तरेण जैनो धर्मिणं विचारयति । २१ अप्रसिद्धसाध्यधर्मोपाधिः (विशेषणं) सत्ता यस्य शब्दस्य सः ।
तत्त्वात् । २२ यथा शब्दानित्यत्वस्य सत्ता अप्रसिद्धा वर्तते । २३ अयं सर्वज्ञ इति विशेषणलक्षणा उपाधिः । २४ सर्वज्ञस्य ।
२५ एवं चेत् न हि सर्वज्ञनिराकृतेः प्रागित्यादिभाष्यविवरणावसरे अस्ति सर्वज्ञः, सुनिश्चितासम्भवद्वाधकप्रमाणत्वादित्युक्तः
प्रयोगः शोभेतीति चेन्न, तत्राप्यभिप्रेतस्यात्मशब्दस्याध्याहार्यमाणत्वात् । अनुमेयत्वहेतोरबाधितविषयत्वसमर्थनप्रसङ्गायाते
अस्ति सर्वज्ञः, सुनिश्चितेत्याद्यनुमाने परोक्तं दोषं परिहृत्य प्रकृतानुमाने स दोषो न संभवतीति प्रकृतानुमाने इत्याहुः ।
२६ मीमांसकः सौगतो वा । २७ दोषमुद्गावयन् । २८ जानाति । २९ सूक्ष्मान्तरितदूरार्थाः कस्यचित्प्रत्यक्षाः, अनुमेयत्वा-
दित्यनुमाने । ३० बुद्धिशब्दप्रमाणत्वमिति कारिकाव्याख्याने । ३१ मीमांसको नैयायिकं प्रत्याह । ३२ अतीन्द्रियं=मनः ।
३३ कालाख्ययापदिष्टः । प्रमाणबाधिते पक्षे हेतोर्वर्तमानत्वं कालाख्ययापदिष्टत्वम् । ३४ अनुमानविरुद्धत्वं दर्शयति ।
३५ साक्षात् परम्परया वा । ३६ सूक्ष्माद्यर्थानाम् । ३७ व्यतिरेकन्यासिः ।

त्वात् । न च सर्वश्रेन्द्रियसम्बन्धरहितत्वं मसिद्धं, साक्षात्परमाणुधर्मादीनामिन्द्रियसम्बन्धाभावात् । तथा हि । न कस्यचिदिन्द्रियं साक्षात्परमाण्वादिभिः सम्बध्यते, इन्द्रियत्वादसदादीन्द्रियवत् । योगजधर्मानुगृहीतमिन्द्रियं योगिनस्तैः साक्षात्सम्बध्यते इति चेत् कोयमिन्द्रियस्य योगजधर्मानुग्रहो नाम ? स्वविषये प्रवर्तमानस्यातिशयाधानमिति चेत्तदसंभव एव, परमाण्वादौ स्वयमिन्द्रियस्य प्रवर्तनाभावात्, प्रवर्तने वा योगजधर्मानुग्रहस्य वैयर्थ्यात् । तत एवेन्द्रियस्य परमाण्वादिषु प्रवृत्तौ परस्पराश्रयप्रसङ्गः । सतीन्द्रियस्य योगजधर्मानुग्रहे परमाण्वादिषु प्रवृत्तिः सत्यां च तस्यां योगजधर्मानुग्रह इति । परमाण्वादिष्विन्द्रियस्य प्रवृत्तौ सहकारित्वं योगजधर्मानुग्रह इति चेन्न, स्वविषयातिक्रमेण तस्य तत्र तदनुग्रहायोगात्, अन्यथा कस्यचिदेकस्येन्द्रियस्य सकलरसादिषु प्रवृत्तौ तदनुग्रहप्रसङ्गात् । दृष्टविरोधान्नैवमिति चेत् संमानमन्यत्र । यथैव हि चक्षुरादीनि प्रतिनियतरूपादिविषयाणि दृष्टानि नाप्रतिनियतसर्कलरूपैदिविषयाणि तथोपलब्धिलक्षणप्राप्तानि महत्त्वोपेतानि पृथिव्यादिद्रव्याणि तत्समवेतरूपादीनि चक्षुरादीन्द्रियगोचरतया प्रसिद्धानि, न पुनः परमाण्वादीनि । समाधिविशेषोत्थधर्ममाहात्म्याद् दृष्टातिक्रमेण परमाण्वादिषु चक्षुरादीनि प्रवर्तन्ते न पुनरसादिष्वेकमिन्द्रियम्, इति न किञ्चिद्विशेषव्यवस्थानिबन्धनमन्यत्र जाड्यात् । एतेन परम्परया परमाणुरूपैदिविन्द्रियसम्बन्धः प्रतिध्वस्तः, संयोगाभावे संयुक्तसमवायादीनामसंभवात् श्रोत्रे सकलशब्दसमवायासंभवे शब्दत्वेन समवेतसमवायासंभववत् । यदि पुनरेकमेवान्तःकरणं योगजधर्मानुगृहीतं युगपत्सकलसूक्ष्माद्यर्थविषयमिष्यते तदापि दृष्टातिक्रम एव, मनसो युगपदनेकत्र विषये प्रवृत्त्यर्दर्शनात् । तत्र दृष्टातिक्रमेष्टौ वा स्वयमात्मैव समाधिविशेषोत्थधर्मविशेषवशादन्तःकरणनिरपेक्षः साक्षात् सूक्ष्माद्यर्थान् पश्यतु किमिन्द्रियेणेवान्तःकरणेन ? तथा च नेन्द्रियज्ञानेन कस्यचित्प्रत्यक्षाः सूक्ष्माद्यर्थाः संभाव्यन्ते । अतीन्द्रियप्रत्यक्षेण कस्यचित्प्रत्यक्षाः साध्यन्ते इति चेदप्रसिद्धविशेषणः पक्षः, केचिदतीन्द्रियज्ञानप्रत्यक्षत्वस्याप्रसिद्धेः सांख्यं प्रति विनाशी शब्द इत्यादिवैत् । साध्यशून्यश्च दृष्टान्तः स्यादभ्यादेरतीन्द्रियप्रत्यक्षविषयत्वाभावात् । इति^{३३} केचित्तेपि न सम्यग्वादिनः, सूक्ष्माद्यर्थानामिन्द्रियजप्रत्यक्षेण कस्यचित्प्रत्यक्षत्वासाधनात्तत्पक्षनिक्षिप्तदोषानवतीरात् । तथा साध्यतां स्याद्वादिभिरपि तद्दोषसमर्थनात् । नैप्यतीन्द्रियप्रत्यक्षेण कस्यचित्प्रत्यक्षत्वं साध्यते येनाप्रसिद्धविशेषणः पक्षः साध्यशून्यश्च दृष्टान्तः स्यात्, प्रत्यक्षसामान्येन कस्यचित्सूक्ष्माद्यर्थप्रत्यक्षत्वसाधनात् । प्रसिद्धे च सूक्ष्माद्यर्थानां सामान्यतः कस्यचित्प्रत्यक्षत्वे सर्वज्ञत्वस्य सम्यक्स्थित्युपपत्तेस्तत्प्रत्यक्षस्येन्द्रियानिन्द्रियानपेक्षत्वं सिध्यत्येव । तथा हि ।

१ साधनम् । २ परमाणवश्च धर्मादयश्चेति तेषाम् । ३ नैयायिकः । ४ ध्यानोद्भूतधर्मेण । ५ मीमांसकः पृच्छति । ६ इन्द्रियस्य । ७ स्पष्टतापादनम् । ८ परस्पराश्रयं दर्शयति । ९ अङ्गीक्रियमाणे । १० रूपादिविषयोऽलङ्घनेन । ११ स्पर्शनादेः । १२ योगजधर्मानुग्रहप्रसङ्गात् । १३ नैयायिकः । प्रत्यक्षविरोधात् । १४ मीमांसकः । १५ परमाण्वादौ प्रत्यक्षविरोधस्तुल्यः । १६ सकलपदेन परमाणुरूपं गृह्यते । १७ आदिपदेन रसादिग्रहः । १८ योगजधर्मानुग्रहोत्थधर्मातिशयात् प्रत्यक्षोऽलङ्घनेन । १९ चक्षुरिन्द्रियपरमाण्वोः संयोगसन्निकर्षाभावे । २० संयोगलक्षणसाक्षात्सम्बन्धनिराकरणेन । २१ आदिशब्देन रसरसत्वादयो प्रात्याः । २२ आदिपदेन संयुक्तसमवेतसमवायादिर्प्राह्यः । २३ ओ नैयायिकः । २४ तत्र नैयायिकस्य । २५ प्रत्यक्षोऽलङ्घनमेव । २६ युगपज्ज्ञानानुत्पत्तिर्मेनसो लिङ्गमिति वचनात् । २७ प्रत्यक्षविरोधाङ्गीकारे । २८ सूक्ष्माद्यर्थाः । २९ मीमांसकः । ३० सूक्ष्माद्यर्था अतीन्द्रियप्रत्यक्षेणेति अप्रसिद्धं विशेषणं यस्य सः । अतीन्द्रियप्रत्यक्षेतीदं विशेषणमप्रसिद्धमित्यर्थः । ३१ दृष्टान्ते । ३२ सांख्यमते आविर्भावसिरोभावी स्तो न तु किञ्चिद्विनाशि । ३३ स्याद्वादिनः प्राहुः ' इति केचिन्मीमांसकास्तेपि न सम्यग्वादिनः ' इति । ३४ जैानाम् । ३५ नैयायिकानाम् । ३६ सिद्धान्ती । ३७ तर्हि सूक्ष्माद्यर्थानां कथं प्रत्यक्षत्वं स्थाप्यते जैनैर्भेदिरिति सीमांसकाद्यङ्गयामाह प्रत्यक्षसामान्येनेत्यादि ।

योगिप्रत्यक्षमिन्द्रियानिन्द्रियानपेक्षं, सूक्ष्माद्यर्थविषयत्वात् । येनैन्द्रियानिन्द्रियानपेक्षं तन्न सूक्ष्माद्यर्थ-
विषयं दृष्टं, यथास्मादादिप्रत्यक्षम् । सूक्ष्माद्यर्थविषयं च योगिनः प्रत्यक्षं सिद्धं, तस्मादिन्द्रियानि-
न्द्रियानपेक्षम् । नावधिमनःपर्ययप्रत्यक्षाभ्यां हेतुर्व्यभिचारी, तयोरपीन्द्रियानिन्द्रियानपेक्षत्वसिद्धेः ।
ननु च कस्येदं सूक्ष्माद्यर्थप्रत्यक्षत्वं साध्यते ? अर्हतो नर्हतः सामान्यात्मनो वा ? यदि विप्रकृष्टार्थप्रत्यक्ष-
त्वमर्हतः साध्यते पक्षदोषोऽप्रसिद्धविशेषणत्वम् । तत एव व्याप्तिर्न सिध्येत् । अनर्हतश्चेदनि-
ष्टानुषङ्गोऽपि । कः पुनः सामान्यात्मा तदुभयव्यतिरेकेण यस्य विवक्षितार्थप्रत्यक्षत्वम् ? इत्येत-
द्विकल्पजालं शब्दनिर्णयत्वेऽपि समानं, न केवलं सूक्ष्मादिसाक्षात्करणस्य प्रतिषेधने संशीतो वा ।
तदयमनुमानमुद्रां भिनत्ति * । न कश्चित्सूक्ष्मादिसाक्षात्कारी, पुरुषत्वादेः, रथ्यापुरुषवत् । विवादा-
पन्नः पुरुषः सूक्ष्मादिसाक्षात्कारित्वेन संशयित एव विप्रकृष्टस्वभावेत्वात् पिशाचादिवत् । इति सूक्ष्मादिसाक्षा-
त्करणस्य प्रतिषेधने संशीतो वा तौवदिदं विकल्पजालं समानं सिद्धमेव । स हि तत्र प्रतिषेधं संशयं वा
साधयन् किमर्हतः साध्येदनर्हतः सामान्यात्मनो वा ? अर्हतश्चेदप्रसिद्धविशेषणः पक्षो व्याप्तिश्च न
सिध्येद्, दृष्टान्तस्य साध्यशून्यतानुषङ्गात् । अनर्हतश्चेत्स एव दोषो बुद्धादेः परस्मैसिद्धेरनिष्टानुष-
ङ्गश्च, अर्हतस्तत्प्रत्यक्षत्वविधाननिश्चयात् । कः पुनः सामान्यात्मा तदुभयव्यतिरेकेण यस्य विवक्षितार्थ-
प्रत्यक्षत्वप्रतिषेधसंशयौ साध्येते ? इति । तद्वच्छब्दनित्यत्वसाधनेऽपि समानमेतद्विकल्पजालम् । तथा हि ।
अयं शब्दानां नित्यत्वं साधयन् सर्वगतानां साध्येदसर्वगतानां वा सामान्यात्मनां वा ? वर्णानां नित्य-
त्वमकृतकत्वादिना सर्वगतानां यदि साधयति स्यादप्रसिद्धविशेषणः पक्षः ईतरथानिष्टानुषङ्गः ।
कीदृक् पुनः सामान्यं नाम यदुभयदोषप्रसङ्गपरिहाराय कल्प्येत ? सर्वगतत्वसाधनेऽपि सम-
ानम् * । तद्धि^१ वर्णानाममूर्तानां साधयेन्मूर्तामां तदुभयसामान्यात्मनां वा ? यद्यमूर्तानां सर्वगतत्वं
साधयेत्तदाऽप्रसिद्धविशेषणता पक्षस्य । अथ मूर्तानामनिष्टानुषङ्गः । कीदृक् पुनः सामान्यं नाम यदु-
भयदोषप्रसङ्गपरिहाराय कल्प्येत ? सर्वगतेतरसामान्यात्मन इव मूर्तेतरसामान्यात्मनोऽसम्भवाद्वर्णेषु ।
तदयमनुमानमुद्रां सर्वत्र भिनत्तीति नानुमानविचारणायामधिकृतः स्यात् । अविवक्षितविशेषस्य पक्षी-
करणे समः समाधिरित्यलमप्रतिष्ठितमिथ्याविकल्पौघैः * । यथैव हि शब्दस्याविवक्षितसर्वगत-
त्वासर्वगतत्वविशेषस्याकृतकत्वादिहेतुना नित्यत्वे साध्ये न कश्चिदोषः स्यात्, नाप्यविवक्षितामूर्तत्वेतर-
विशेषस्य सर्वत्रोपलभ्यमानगुणत्वादिना सर्वगतत्वे, तथैवाविवक्षितार्हदनर्हद्विशेषस्य कस्यचित्पुरुषस्य विप्र-

१ योगी=सर्वज्ञः । २ व्यतिरेकव्याप्तिः । ३ मीमांसकः । ४ बुद्धादेः । ५ तर्हीत्यध्याहार्यम् । ६ यत्र यत्रानुमेयत्वं तत्र तत्र
कस्यचिद्वर्तः प्रत्यक्षत्वमिति व्याप्तिर्नास्त्यतः पक्षदोषः । ७ अपिशब्दात्पक्षदोषोऽपि । ८ सूक्ष्माद्यर्थानाम् । ९ जैन आह ।
१० मीमांसकस्येष्टे । ११ तत्तस्मादयं मीमांसकः । १२ मीमांसकः सूक्ष्माद्यर्थसाक्षात्करणप्रतिषेधसंशययोः क्रमेणानुमाने द्वे
रचयति (वक्ष्यमाणप्रकारेण) । १३ विवादापन्नस्य सर्वज्ञस्य । १४ पूर्वोक्तप्रकारेण । १५ तव मीमांसकस्य । १६ मीमांसकः ।
१७ रथ्यापुरुषस्य । १८ मीमांसकस्य । १९ सूक्ष्माद्यर्थानाम् । २० मीमांसकाभीष्टे शब्दनित्यत्वे एतद्विकल्पजालं समानं
सूक्ष्मादिसाक्षात्करणस्य प्रतिषेधने संशये चापीति । अयं मीमांसको वक्ष्यमाणरीत्यानुमानद्वयं करोति यत्तन्न सम्यगित्यर्थः ।
२१ मीमांसकः । २२ अप्रसिद्धं सर्वगतत्वविशेषणं यस्य सः । २३ शब्दः । २४ असर्वगतानां नित्यत्वं साधयति चेत् ।
२५ अनिष्टानुषङ्गत्वरूपोऽप्रसिद्धविशेषणत्वरूपश्चेत्युभयदोषौ । २६ एकान्तवाद्यभिमतसर्वथासर्वगतत्वस्य स्याद्वादिनां कचि-
त्प्रसिद्धेः । २७ सर्वगतत्वम् । २८ अमूर्तः शब्दः सर्वगतः, अकृतकत्वादिति । २९ मीमांसकमते शब्दानाममूर्तत्वात् ।
३० पक्षदोषोनिष्टानुषङ्गश्चेति । ३१ यतो मीमांसकस्य स्वपक्षेऽपि समानं तत्तस्मादयं मीमांसकः । ३२ स्वपक्षेऽपि परपक्षवत् ।
३३ अविवक्षितः सर्वगतत्वासर्वगतत्वादिविशेषो यस्य स तस्य । ३४ हे मीमांसक । ३५ अर्हतोऽनर्हतो वेत्यादिरूपैः ।
३६ सर्वत्रोपलभ्यमानमाकाशम् । ३७ नित्यः शब्दः सर्वगतो भवति, ब्रह्मत्वे सत्यमूर्तत्वादाकाशवदित्यादिना च ।

कृष्टार्थसाक्षात्करणेपि साध्येनुमेयत्वादिहेतुना न कञ्चिद्दोषं पश्यामोन्यत्राप्रतिष्ठितमिथ्याविकल्पोपैभ्यः प्रकृतसाधनाप्रतिबन्धिभ्यः, तेषामप्रतिष्ठितत्वात्, साधनाभासे इव सम्यक्साधनेपि स्वाविषयेवतारात् । ततो निरवद्यमिदं साधनं कस्यचित्सूक्ष्मादिसाक्षात्कारित्वं साधयति ।

नन्वस्तु नामैवं कस्यचित्कर्मभूभृद्भेदित्वमिव विश्वतत्त्वसाक्षात्कारित्वं, प्रमाणसद्भावात् । स तु परमात्मा-
हन्नेवेति कथं निश्चयो यतोहमेव महानभिवन्धो भवतामिति व्यवर्सिताभ्यनुज्ञानपुरस्सरं भगवतो विशेष-
सर्वज्ञत्वपर्यनुयोगे सतीवाचार्याः प्राहुः ।—

स त्वमेवासि निर्दोषो युक्तिशास्त्राविरोधिवाक् । अविरोधो यदिष्टं ते प्रसिद्धेन न बाध्यते ॥६॥

दोषास्तावदज्ञानरागद्वेषादय उक्ताः । निष्क्रान्तो दोषेभ्यो निर्दोषः । प्रमाणबलैस्तिष्ठः सर्वज्ञो वीतरा-
गश्च सामान्यतो यः स त्वमेवार्हन्, युक्तिशास्त्राविरोधिवाक्त्वात् । यो यत्र युक्तिशास्त्राविरोधिवाक् स तत्र
निर्दोषो दृष्टो, यथा कचिद्ध्याध्युपशमे भिषग्वरः । युक्तिशास्त्राविरोधिवाक् च भगवान् मुक्तिसंसारतत्कारि-
णेषु, तस्मान्निर्दोष इति निश्चयः । युक्तिशास्त्राभ्यामविरोधः कुतो मद्वाचिः सिद्धोऽनैवयवेनेति चेद्यस्मादिष्टं
मोक्षादिकं ते प्रसिद्धेन प्रमाणेन न बाध्यते । तथा हि । यत्र यस्याभिमतं तत्त्वं प्रमाणेन न बाध्यते
स तत्र युक्तिशास्त्राविरोधिवाक् । यथा रोगस्वास्थ्यतत्कारणतत्त्वे भिषग्वरः । न बाध्यते च प्रमाणेन भग-
वतोभिमतं मोक्षसंसारतत्कारणतत्त्वम् । तस्मात्तत्र त्वं^१ युक्तिशास्त्राविरोधिवाक् । इति विषयस्य युक्ति-
शास्त्राविरोधित्वसिद्धेर्विषयिण्या भगवद्वाचो युक्तिशास्त्राविरोधित्वसार्धनम् । केथमत्र कारिकायामनुपात्तो
भिषग्वरो दृष्टान्तः कथ्यते इति चेत् स्वयं ग्रन्थकारेणान्यत्राभिधानात्, “त्वं सम्भवः संभवतर्षरोगैः सन्त-
प्यमानस्य जनस्य लोके । आसीरिहाकस्मिँ एव वैद्यो वैद्यो यथा नाथ रुजां प्रशान्त्यै” इति स्तोत्रप्रसिद्धेः ।
इहै दृष्टान्तावचनं तु संक्षेपोपन्यासान्न विरुध्यते, अन्यथानुपपन्नत्वनियमैकलक्षणप्राधान्यप्रदर्शनार्थं वा ।

तत्रै भगवतोभिमतं मोक्षतत्त्वं तावन्न प्रमाणेन बाध्यते, प्रत्यक्षस्य तद्वाधकत्वायोगात् ।
नान्ति कस्यचिन्मोक्षः, सदुपलम्भकप्रमाणपञ्चकाविषयत्वात् कूर्मरोमादिवदित्यनुमानेन बाध्यते
इति चेन्न, मोक्षस्यानुमानादागमाच्च प्रसिद्धप्रामाण्यादस्तित्वव्यवस्थार्पणात्, कचिद्दोषावरणक्षयस्यैवानन्त-
ज्ञानादिस्वरूपलाभफलस्यानुमानागमप्रसिद्धस्य मोक्षत्वात्, “ बन्धहेत्वभावनिर्जराभ्यां कृत्स्नकर्मविप्रमोक्षो
मोक्षः” इति वचनात् । तत्रै एव नागमेनापि मोक्षतत्त्वं बाध्यते, तस्य तत्सद्भावावेदकत्वव्यवस्थितेः । तथा
मोक्षकारणतत्त्वमपि न प्रमाणेन विरुध्यते प्रत्यक्षतोऽकारणकमोक्षप्रतिपत्तेरभावात्तत्रै तद्वाधनायोगात् ।
नानुमानेनापि तद्वाधनं, ततो मोक्षस्य कारणवत्त्वसिद्धेः । सकारणको मोक्षः, प्रतिनियत-

१ विना । २ प्रकृतं साधनमनुमेयत्वम् । ३ विकल्पौघानाम् । ४ अप्रतिष्ठितत्वे हेतुरयम् । ५ मिथ्याविकल्पोपाविषये ।
६ प्रमाणं सुनिश्चितसंभवद्वाधकत्वलक्षणम् । ७ व्यवस्थितेति पाठान्तरम् । ८ व्यवसितं निश्चितमभ्यनुज्ञानमभ्युपगमस्तत्पुरस्सर-
मिति क्रियाविशेषणम् । ९ प्रश्ने । १० युक्तिस्तर्कः । शास्त्रमागमः । हेतुगर्भितं विशेषणमिदम् । ११ यद्यस्मात्ते इष्टं
प्रसिद्धेन न बाध्यते तत एवाविरोध इत्यर्थः । १२ अनन्तरोक्तकारिकाद्वयोक्तानुमानद्वयबलात् । १३ तत्त्वे । १४ वैद्य-
शास्त्रयुक्त्यविरोधिवाग् निर्दोषः । १५ मुक्तिश्च संसारश्च तत्कारणे च तेषु । १६ मम वर्द्धमानस्य । १७ सामस्येन ।
१८ यस्य पुरुषस्य स इति सम्बन्धः । १९ रोगश्च स्वास्थ्यं च तत्कारणानि च तान्येव तत्त्वं तस्मिन् । २० भगवान् । २१
सिद्धमस्ति, विषयविषयिणोरभेदोपचारात् । २२ तदस्थः शङ्कते । २३ समन्तभद्राचार्येण । २४ संभवः संसारः । तर्ष-
रुणा । २५ प्रत्युपकारनिरपेक्षः । २६ कारिकायाम् । २७ पक्षधर्मत्वादपि पञ्चरूपं विनापि अन्यथानुपपन्नत्वनियमलक्षणादेतोः
साध्यसिद्धेः कारिकायामदृष्टान्तवचनम् । २८ मोक्षसंसारतत्कारणेषु चतुर्थे मध्ये । २९ तेषां=मोक्षतत्त्वादीनाम् । ३०
स्वमतेनुमानस्याभावेपि चार्वाकः परमत्तापेक्षयानुमानं दर्शयति । ३१ अग्रे । ३२ दोषावरणयोर्हानिरित्याद्युक्तानुमानादिना ।
३३ एवं मोक्षस्य युक्त्यविरोधं प्रतिपाद्य शास्त्राविरोधं प्रतिपादयति तत एवेति । ३४ आगमस्य । ३५ सम्यग्दर्शनादि ।
३६ प्रत्यक्षेण । ३७ अनुमानात् । ३८ सम्यग्दर्शनादिकारणकः ।

कालादिस्वात् पटादिवत् । तस्याकारणकत्वे सर्वदा सर्वत्र सर्वस्य सद्भावानुषङ्गः, परापेक्षारहितत्वादिति । नागमेनापि मोक्षकारणतत्त्वं बाध्यते, तस्य तत्साधकत्वात् “सम्यग्दर्शनज्ञानचारित्राणि मोक्षमार्गः” इति वचनात् । तथा संसारतत्त्वमपि न प्रसिद्धेन बाध्यते, प्रत्यक्षतः संसाराभावासिद्धेस्तस्य तद्बाधकत्वा-
घटनात् । स्वोपात्तकर्मवशादात्मनो भवान्तरावाप्तिः संसारः । स न प्रत्यक्षविषयो येन प्रत्यक्षं तं बाधेत

अनुमानं तद्बाधकमिति चेन्न, तदभावप्रतिबद्धलिङ्गाभावाद् । गर्भादिमरणपर्यन्तचैतन्यविशिष्टकायै-
त्मनः पुरुषस्य जन्मनः पूर्वं मरणाच्चोत्तरं नास्ति भवान्तरम्, अनुपलब्धेः स्वपुष्पवदित्यनुपलम्भः संसा-
राभावग्राहकः संसारतत्त्वबाधक इति चेन्न, तस्यासिद्धेः । प्राणिनामाद्यं चैतन्यं चैतन्योपादानकार-
णकं, चिद्विवर्तत्वान्मध्यचैतन्यविवर्तवत् । तथाऽन्यचैतन्यपरिणामश्चैतन्यकार्यः, तत एव तद्वत् ।
इत्यनुमानेन पूर्वोत्तरभावोपलम्भाद्यथोक्तसंसारतत्त्वसिद्धेः । गोमयादेरचेतनाच्चेतनस्य वृश्चिकादेरुत्पत्ति-
दर्शनात्तेन व्यभिचारी हेतुरिति चेन्न, तस्यापि पक्षीकरणात् । वृश्चिकादिशरीरस्याचेतनस्यैव गोमयादेः
सम्मुखं न, न पुनर्वृश्चिकादिचैतन्यविवर्तस्य, तस्य पूर्वचैतन्यविवर्तादेवोत्पत्तिप्रतिज्ञानात् । खञ्जिचरमचित्तेन
चित्तान्तरानुपादानेन व्यभिचारः साधनस्येत्यपि मनोरथमात्रं, तस्य प्रमाणतोऽप्रसिद्धत्वात्, निरन्व-
यक्षणक्षयस्य प्रतिक्षेपात् । ननु च यथायः पथिकामिरेरणिनिर्मथनोत्थोऽनभिपूर्वको दृष्टः परस्त्वभि-
पूर्वक एव तथायं चैतन्यं कायाकारादिपरिणतभूतेभ्यो भविष्यति, परं तु चैतन्यपूर्वकं, विरोधाभावात् ।
इति कस्यचित्प्रत्यवस्थितिः स्वपक्षघातिनी जैतिरेव, चिद्विवर्तत्वस्य हेतोः साध्येन व्याप्तेरखण्डनात् ।
प्रथमपथिकामेनमुपादानत्वे जलादीनामप्यजलाद्युपादानत्वोपपत्तेः पृथिव्यादिभूतचतुष्टयस्य तत्त्वान्तर-
भावविरोधः । तथा हि । येषां परस्परमुपादानोपादेयभावस्तेषां न तत्त्वान्तरत्वम् । यथा क्षितिविव-
र्त्तनाम् । परस्परमुपादानोपादेयभावश्च पृथिव्यादीनाम् । इत्येकमेव पुद्गलतत्त्वं पृथिव्यादिविवर्तमवतिष्ठेत ।
अथ क्षित्यादीनां न परस्परमुपादानोपादेयभावः, सहकारिभावोपगमात् । कथमर्पावकोपादानः प्रथमः
पथिकपावकः प्रसिद्धेयतस्तद्वदचेतनपूर्वकं प्रथमचैतन्यं प्रसज्येत? यथैव हि प्रथमविभूतपावकादेस्ति-
रोहितपावकान्तरादिपूर्वकत्वं तथा गर्भचैतन्यस्याविभूतस्वभावस्य तिरोहितचैतन्यपूर्वकत्वमिति किन्न व्यवस्था
स्यात्? स्यान्मेतं, सहकारिमात्रादेव प्रथमपथिकामेरुपजननोपगमात्तिरोहिताभ्यन्तरोपादानत्वमसि-
द्धमिति तदसत्, अनुपादानस्य कस्यचिदुपजननादर्शनात् । शब्दविद्युदादेरुपादानादर्शनाददोष इति

१ द्रव्यक्षेत्रकालतीर्थादिसामग्रीं विना मोक्षो न भवतीत्यतः सकारणको मोक्षः । २ मोक्षकारणमित्यर्थः । ३ प्रत्य-
क्षस्य । ४ चार्वाकः । ५ संसाराभावेन सह प्रतिबद्धस्य लिङ्गस्याभावात् । ६ चार्वाकः । ७ चैतन्यविशिष्टः काय एवात्मा,
तस्य । ८ गर्भावस्थाप्राप्तम् । ९ आद्युत्पन्नचैतन्यात्पूर्वं चैतन्यमुपादानं यस्य तत् । १० मध्यो युवादेः । ११ मरणावस्था-
लक्षणः । १२ उत्पत्त्यमानचैतन्यं कार्यं यस्य सः । एतन्मरणावस्थालक्षणं चैतन्यमुपादानकारणत्वादग्रेपि चैतन्यमुत्पाद-
यिष्यत्येव अन्यथा निरन्वयविनाशः स्याद् । न च निरन्वयविनाशः सम्भवति, सर्वलोपप्रसङ्गात् । १३ वृश्चिकादेर्वै-
तन्योपादानकारणाभावेपि चिद्विवर्तत्वहेतोर्दर्शनात् । १४ वृश्चिकादिचैतन्यस्यापि आद्यचैतन्येन पक्षीकरणात् । १५
गर्भोपपादरूपद्विप्रकारकजन्मवर्जितं जन्म (शरीरपरिकल्पनम्) सम्मुखं न । १६ खज्ज इव खज्जो ध्यानम् । सोस्यास्तीति
खज्जी । खज्जिचरमचित्तस्य पूर्वचिद्विवर्तत्वेपि उत्तरचैतन्योपादानकारणत्वाभावात्, उत्तरचित्कार्यकत्वाभावेपि चिद्विवर्तदर्श-
नाद्वा हेतोः । १७ चित्तसंततिक्षयो मोक्ष इति बौद्धाः । १८ खज्जिचरमचित्तस्योत्तरचैतन्योपादानत्वाभावरूपहेतोः ।
१९ अग्नेः । २० अरणिः काष्ठविशेषः । २१ युवदृष्टादिचैतन्यम् । २२ मिथ्योत्तरं जातिः । २३ चैतन्योपादानकारणकत्वरूपेण
साध्येन सह । २४ एककारणजन्यत्वात् । यदेककारणजन्म तन्न तत्त्वान्तरम् । यथा मृदुत्पन्नो घटो न मृदोतिरिच्यते ।
२५ पृथिव्युत्पत्तेजोवायुरूपम् । २६ स्थासकोशकुशूलशिवकादीनाम् । २७ जैनः । २८ अरणिमथनकाले । २९ चार्वाकस्य ।
३० अरणिमथनमात्रादेव । ३१ प्रच्छन्नरूपारणिस्थिताभ्यन्तरकारणकत्वम् । ३२ जैनः ।

चेन्न, शब्दादिः सोपादान एव, कार्यत्वाद् घटादिवदित्यनुमानात्तस्यादृश्योपादानस्यापि सोपादानत्वस्य साधनात् । नन्वेतु सर्वोभिरभ्यन्तरोपादान एव सर्वस्य सजातीयोपादानत्वव्यवस्थितेः । चेतनस्य तु चेतनान्तरोपादानत्वनियमो न युक्तः, तस्य भूतोपादानत्वघटनात्, भूतचेतनयोः सजातीयत्वात्तत्त्वान्तरत्वासिद्धेरिति चेन्न, तयोर्भिन्नलक्षणत्वात्तत्त्वान्तरत्वोपपत्तेः, तोयपावकयोरपि तत् एव परैस्तत्त्वान्तरत्वसाधनात् । तथा हि । तत्त्वान्तरं भूताच्चैतन्यं, तद्विन्नलक्षणत्वान्यथानुपपत्तेः । न तावदसिद्धो हेतुः क्षित्यादिभूतेभ्यो रूपादिसामान्यलक्षणेभ्यः स्वसंवेदनलक्षणस्य चैतन्यस्य तद्विन्नलक्षणत्वसिद्धेः । न हि भूतानि स्वसंवेदनलक्षणानि, अस्मदाद्यनेकप्रतिपत्तृप्रत्यक्षत्वात् । यत्पुनः स्वसंवेदनलक्षणं तन्न तर्थाप्रतीतं, यथा ज्ञानम् । तर्था च भूतानि, तस्मान्न स्वसंवेदनलक्षणानि । अनेकयोगिप्रत्यक्षेण सुखादिसंवेदनेन^१ व्यभिचारी हेतुरिति न शङ्कनीयम्, अस्मदादिग्रहणात् । ज्ञानस्य स्वसंवेदनलक्षणत्वमसिद्धमिति चेन्न, बहिरर्थपरिच्छेदकत्वान्यथानुपपत्त्या तस्य स्वसंवेदनलक्षणत्वसिद्धेः । यो ह्यस्वसंवेदनलक्षणः स न बहिरर्थस्य परिच्छेदको दृष्टो, यथा घटादिरिति विपक्षे बाधकप्रमाणसद्भावात्सिद्धा हेतोरन्यथानुपपत्तिः । प्रदीपादिनानेकान्त इति चेन्न, तस्य जडत्वेन बहिरर्थपरिच्छेदकत्वासम्भवात्, बहिरर्थपरिच्छेदकज्ञानोत्पत्तिकारणत्वात् प्रदीपादेर्बहिश्चक्षुरादेरिव परिच्छेदकत्वोपचारात् । न चोपचरितेनार्थपरिच्छेदकेन प्रदीपादिना मुख्यस्यार्थपरिच्छेदकत्वस्य हेतोर्व्यभिचारचोदनं विचारचतुरचेतसां कर्तुमुचितम्, अतिप्रसङ्गात् । स्वरूपमात्रपरिच्छेदनव्यापृते सुखादिज्ञाने बहिरर्थपरिच्छेदकत्वाभावात्पक्षाव्यापको हेतुरिति चेन्न, तस्यापि स्वतो बहिर्भूतसुखादिपरिच्छेदकत्वाद्बहिरर्थपरिच्छेदकत्वसिद्धेः कुम्भादिवेदनस्यापि सर्वथा स्वबहिर्भूतार्थपरिच्छेदकत्वानुपपत्तेः सदाद्योत्मना कुम्भादेः संवेदनादभेदप्रतीतेः, अन्यथा तदसंवेदप्रसङ्गात् । कथञ्चित्स्वबहिर्भूतत्वं तु सुखादिसंवेदनात्सुखादेरपि प्रतीयत एव, सुखादितत्संवेदनयोः कौशलादिभेदाद्भेदव्यवस्थितेः । तर्हि घटादिज्ञानवत् सुखादिज्ञानस्यापि स्वबहिर्भूतार्थपरिच्छेदकत्वात्ततोर्न्यस्य विज्ञानस्यासम्भवात्किं स्वस्य संवेदकं ज्ञानं स्यादिति चेन्न, तस्यैव घटादिसुखादिज्ञानस्य स्वरूपसंवेदकस्य सत्तः परसंवेदकत्वोपगमात् स्वसंवेदनसिद्धेः, स्वपरव्यवसायात्मकत्वात् सर्ववेदनस्य । स्वात्मनि क्रियाविरोधान्न स्वरूपसंवेदकं ज्ञानमिति चेत् का पुनः क्रिया स्वात्मनि विरुध्यते ? न तावद्वात्वर्यलक्षणा, भवनादिक्रियायाः क्षित्यादिष्वभावप्रसङ्गात् । परस्परैर्वात्मिका क्रिया स्वात्मनि विरुद्धेति चेत् कः पुनः क्रियायाः स्वात्मा ? क्रियात्मैवेति चेत् कथं तस्यास्तत्र विरोधः ? स्वरूपस्य विरोधकत्वायोगात् । अन्यथा सर्वभावानां स्वरूपविरोधान्निस्स्वरूपतानुषङ्गात् । विरोधस्य द्विष्टत्वाच्च

१ अदृश्यमुपादानं पुद्गलरूपं यस्य तस्य । २ चार्वाकः । ३ कार्यस्य । ४ भूताच्चैतन्योत्पत्तिर्यतस्ततो भूतचैतन्ययोः सजातीयत्वम् । ५ भिन्नलक्षणत्वात् । ६ चार्वाकैः । ७ रूपरसगन्धस्पर्शवन्तः पुद्गलाः । ८ अस्मदाद्यनेकप्रतिपत्तृप्रत्यक्षं न प्रतीतम् । ९ अस्मदाद्यऽप्रत्यक्षम् । १० अस्मदाद्यनेकप्रतिपत्तृप्रत्यक्षाणि सन्ति । ११ सुखादिसंवेदनस्यास्वसंवेदनलक्षणत्वेऽप्यनेकयोगिप्रत्यक्षत्वात् । १२ अस्मदादिभिरपि प्रत्यक्षत्वादित्यर्थः । १३ ज्ञानं स्वसंवेदनलक्षणं, बहिरर्थपरिच्छेदकत्वान्यथानुपपत्तेः । १४ स हि बहिरर्थप्रकाशकश्चास्वसंविदितश्च । १५ अज्ञानरूपत्वेन । १६ अमिर्दहनशक्तियुक्तो, अमिर्त्वात् । व्यतिरेके जलादि । अत्रोपचरितेन माणवकामिना व्यभिचारप्रसङ्गात् । १७ सुखादिज्ञानस्यापि स्वस्याद् ज्ञानाद्बहिर्भूतं सुखादि तस्य संवेदकत्वमिति बहिरर्थपरिच्छेदकत्वं सिद्धम् । १८ यथा कुम्भादिवेदनं बहिरर्थपरिच्छेदकं न तथा सुखादिसंवेदनमित्याशङ्क्यामाह जैनः कुम्भादीति । १९ घटः सन् ज्ञानं सदिति सदात्मना । २० कुम्भादिर्यथा सन् तथा ज्ञानमपि सत् । अतो न संवेदनाज्ज्ञानं सर्वथा भिन्नम् । २१ तस्य कुम्भादेः । २२ सन्नेयोदयो हि सुखकारणं ज्ञानस्य तु ज्ञानावरणापगमादि इति कारणभेदः । २३ स्वस्य विज्ञानस्यासम्भवात् । २४ भवतः । २५ उत्क्षेपणापक्षेपणादिरूपा । २६ स्वरूपस्यापि विरोधकत्वे ।

न क्रियायाः स्वात्मनि विरोधः । क्रियावदात्मा क्रियायाः स्वात्मेति चेत्कथं तत्र विरोधः ? क्रियावत्येव सर्वस्याः क्रियायाः प्रतीतेरविरोधसिद्धेः । अथ क्रिया, करणं निष्पादनं स्वात्मनि विरुद्धमित्यभिमतं तर्हि न ज्ञानं स्वरूपं निष्पादयतीत्युच्यते येन विरोधः स्यात् । इत्यसिद्धः स्वात्मनि क्रियाविरोधः, स्वकारण-विशेषोन्निषेधमानस्य ज्ञानस्य स्वपरप्रकाशनरूपत्वात् प्रदीपस्य स्वपरोद्द्योतनरूपत्ववत् । यथैव हि रूपज्ञानोत्पत्तौ प्रदीपः सहकारित्वाच्चक्षुषो रूपस्योद्द्योतकः कथ्यते तथा स्वरूपज्ञानोत्पत्तौ तस्य सहकारित्वात्स्वरूपोद्द्योतकोपि । ततो ज्ञानं स्वरूपरूपयोः परिच्छेदकं, तत्राज्ञाननिवृत्तिहेतुत्वान्यर्थानुपपत्तेः । इत्यविरुद्धं पश्यामः स्वसंवेदनमन्तस्तत्त्वस्य लक्षणं भूतासम्भवीति भिन्नलक्षणत्वं तयोः सिद्धचत्येव । तच्च सिध्यत्तत्त्वान्तरत्वं साधयति, तच्चाऽसजातीयत्वम् । तदप्युपादानोपादेयभावोपादेयभावो, तयोस्तत्प्रयोजकत्वात् । तदेवं भूतचैतन्ययोर्नास्त्युपादानोपादेयभावो, विभिन्नलक्षणत्वात् । इति व्यापकविरुद्धव्याप्तिर्पल्ल-ब्धिः, उपादानोपादेयभावव्यापकस्य सजातीयत्वविशेषस्य विरुद्धेन तत्त्वान्तरभावेन व्याप्ताद्विभिन्नलक्षणत्वात्प्रतिषेध्याभावसाधनात् । नह्यत्र सजातीयत्वविशेषस्योपादानोपादेयभावव्यापकत्वमसिद्धं, विजातीयत्वा-भिमतयोः पयःपावकयोः सत्त्वादिना सजातीययोरपि तदनुपगमात् कथं चिद्विजातीययोरपि मृत्पिण्डघटा-कारयोः पार्थिवत्वादिना विशिष्टसामान्येन सजातीययोरुपादानोपादेयभावसिद्धेः । कथं तर्हि सजातीय-त्वविशेषस्य तत्त्वान्तरभावेन विरोध इति चेत्तत्त्वान्तरभूतयोस्तदनुपलम्भात्, पूर्वाकारोपरित्यागाऽजहद्वृत्तो-त्तराकारान्वयैप्रत्ययविषयस्योपादानत्वप्रतीतेः, परित्यक्तपूर्वाकारेण द्रव्येणात्मसात्क्रियमाणोत्तराकारस्योपादे-यत्वनिर्ज्ञानादन्यथोक्तिप्रसङ्गात् । कथं तत्त्वान्तरभावेन भिन्नलक्षणत्वं व्याप्तमिति चेत् तदभावेनपपद्यमा-नत्वात् । किंवादिमदिरादिपरिणामयोरतत्त्वान्तरभावेपि भिन्नलक्षणत्वस्य दर्शनात्तस्य तेनाव्याप्तिरिति चेन्न, तयोर्भिन्नलक्षणत्वासिद्धेः, किण्वादेरपि मदजननशक्तिसद्भावादिमदिरादिपरिणामवत् । सर्वथा मदजननश-क्तिकलत्वे हि किण्वादेर्मदिरादिपरिणामदशायामपि तद्वैकल्यप्रसङ्गः । नन्वेवं भूतान्तस्तत्त्वयोरपि भिन्न-लक्षणत्वं मा भूत्, कायाकारपरिणतभूतविशेषावस्थातः प्रागपि क्षित्यादिभूतानां चैतन्यशक्तिसद्भावाद-न्यथा तदवस्थायामपि चैतन्योद्भूतिविरोधादिति न प्रत्यवस्थेयं, चैतनस्यानाद्यनन्तत्वप्रसिद्धेरात्मत्वा-

१ क्रियास्यास्तीति क्रियावान् । स चासौ आत्मा च क्रियावदात्मा । २ द्रव्ये । ३ जैनैः । ४ अपि तु न । ५ आव-रणक्षयोपशमादिविशेषात् । ६ तस्य ज्ञानस्य सहकारित्वात् । ७ स्वरूपरूपयोः । ८ स्वरूपरूपपरिच्छेदकत्वाभावे । ९ चेतनस्य । १० भूतचैतन्ययोः । ११ तत्त्वान्तरत्वं च भूतचैतन्ययोरसजातीयत्वं साधयति । १२ असजातीयत्वमपि । १३ साधयतीति संबन्धः । १४ भूतचैतन्ययोरुपादानोपादेययोर्वा । १५ तत् सजातीयत्वं प्रयोजकं ययोरिति वसः । १६ उपादानोपादेयभावस्य व्याप्यस्य व्यापकं यत्सजातीयत्वं ततो विरुद्धं तत्त्वान्तरत्वं तेन व्याप्तं विभिन्नलक्षणत्वं तस्योपलब्धिः । १७ विभिन्नलक्षण-त्वादित्ययं हेतुर्व्यापकविरुद्धव्याप्तिर्पल्लब्धिः कथ्यते । तदेवाग्रे दर्शयति । १८ व्याप्ता इति पाठान्तरम् । १९ प्रतिषेध्यस्य चेतन-स्याभावसाधनात् । २० नन्वेवं तत्त्वादिषट्पाद्याकारस्य चोपादानोपादेयभावः स्यात्, पार्थिवत्वादिविशिष्टसामान्यसद्भावाविशेषा-दिति न शङ्कनीयं, व्यापकस्य सजातीयत्वस्योपादानोपादेयाख्यव्याप्याभावेपि व्यवस्थानाविरोधात् “व्यापकं तदस्तनिष्ठं व्याप्यं तनिष्ठमेव च” इत्यादिवचनादित्याशयगर्भमाह नहीति । ‘भिन्नलक्षणत्व’हेतौ । २१ सजातीयत्वस्य उपादानोपादेयभावव्यापक-त्वानुपगमात् । २२ मृत्पिण्डघटप्रकारेण । २३ द्रव्यपर्याययोः । २४ चार्वाकः । २५ तर्हि कुत्र सजातीयत्वं वर्तते इत्याशङ्क्य अन्तर्गुह्यसजातीयत्वनिमित्तकमुपादानोपादेयभावमाह आचार्यः । २६ जैनः । २७ परित्यागो व्ययः पूर्वाकारपरि—इति पाठान्तरम् । २८ उत्पादरूपेण । २९ अव्ययः अनुवर्तनम् । ३० प्रत्ययो ज्ञानम् । ३१ पयःपावकयोरप्युपादानोपादेयभावो मास्तु ततः । ३२ उक्तप्रकारस्योपादानोपादेयत्वप्रतीत्यभावे । ३३ (मेचकादिषु चित्रज्ञानाभावप्रसङ्गात्) । ३४ तत्त्वा-न्तरभावाभावे । ३५ भिन्नलक्षणत्वस्य । ३६ चार्वाकः । किण्वादि, कारणरूपपिण्डघातक्यादि । ३७ मदशक्त्यजनकत्वस्य मदशक्तिजनकत्वस्य च । ३८ (भिन्नलक्षणत्वस्य तत्त्वान्तरभावेन सह) । ३९ किण्वादिमदिरादिपरिणामयोः । ४० (किण्वादेर्मदजननशक्तिसद्भावप्रकारेण) । ४१ (अन्तस्तत्त्वं हि चित्) ।

दिनामिष्टप्रतिष्ठानात् । न चैवं चैतन्यं भूतविवर्त्तः, क्षित्यादितत्त्वस्यापि तद्विवर्त्तत्वप्रसङ्गात्, अनाद्यनन्त-
त्वाविशेषात् । ततो भिन्नलक्षणत्वं तत्त्वान्तरत्वेन व्याप्तं भूतचैतन्ययोस्तत्त्वान्तरत्वं साधयत्येव । इति
चैतन्यपरिणामोपादान एवाद्यचैतन्यपरिणामः प्राणिनामन्यचैतन्योपादेयश्च जन्मान्तराद्यचैतन्यपरिणामः
सिद्धः । पूर्वभवपरित्यागेन भवान्तरपरिग्रह एव च संसारः । इति प्रसिद्धेन प्रमाणेन संसारतत्त्वं न
बाध्यते, नानुमानेन, नाप्यागमेन, तस्य तत्प्रतिपादकतया श्रुतेः “संसारिणस्त्रसस्थावराः” इति वचनात् ।
तथा संसारोपायतत्त्वमपि न प्रसिद्धेन बाध्यत, प्रत्यक्षस्य तदबाधकत्वात् । निर्हेतुकः संसारोऽनाद्य-
नन्तत्वादाकाशवदित्यनुमानेन तद्बाध्यते इति चेन्न, पर्यायार्थादेशात्संसारस्यानाद्यनन्तत्वासिद्धेः, घटा-
न्तस्यापि साध्यसाधनविकलैवाद्, द्रव्यार्थादेशात्तु तस्य तर्थासाधने सिद्धसाध्यतानुपक्तेः । सुखदुःखा-
दिर्भावविवर्त्तनलक्षणस्य संसारस्य द्रव्यक्षेत्रकालभावभवंविशेषहेतुकत्वप्रतीतेश्च नाहेतुकसंसारसाधनानुमान-
मनवद्यम् । इति न किञ्चिदनुमानं संसारोपायतत्त्वस्य बाधकम् । नाप्यागमः, तस्य तत्साधकत्वात् “मिथ्या-
दर्शनाविरतिप्रमादकषाययोगा बन्धहेतवः” इति वचनात्, बन्धहेतूनामेव संसारहेतुत्वात् । तदेवं मोक्षसं-
सारतत्कारणतत्त्वं भगवतोभिमतं प्रसिद्धेन प्रमाणेन युक्तिशास्त्राख्येनाबाध्यं सिध्यत्तद्वाचो युक्तिशास्त्रा-
विरोधित्वं साधयति, तच्च निर्दोषत्वम् । इति त्वमेव स सर्वज्ञो वीतरागश्च स्तोतुं युक्तो नान्ये इत्युच्यते ।
विप्रकर्षपि भिन्नलक्षणसम्बन्धित्वादिना कस्यचित्प्रत्यक्षं सोत्र भवानर्हन्नेव * । दृश्यलक्षणा-
द्भिन्नलक्षणमदृश्यस्वभावस्तत्सम्बन्धित्वेन विप्रकर्षं परमाण्वादिकम् । तथा वर्त्तमानात्कालाद्भिन्नः कालो-
तीतोनागतश्च, तत्सम्बन्धित्वेन रावणशङ्खादि । तथा दर्शनयोग्यादेशाद्भिन्नदेशोऽनुपलब्धियोग्यस्तत्स-
म्बन्धित्वेन मकराकरादि । तद्भिन्नलक्षणसम्बन्धित्वादिना स्वभावकालदेशविप्रकर्षपि कस्यचित्प्रत्यक्षं साधि-
तम् । सोत्र भवानर्हन्नेव, न पुनः कपिलादय इति । एतत्कुतो निश्चितमिति चेत्, अन्येषां न्यायागम-
विरुद्धभाषित्वात् * । ये न्यायागमविरुद्धभाषिणस्ते न निर्दोषा यथा दुर्वैद्यादयः, तथा चान्ये कपि-
लादय इत्यनुमानान्यायागमाविरुद्धभाषिण एव भगवतोर्हतो निर्दोषत्वमवसीयते । न चात्र न्यायागम-
विरुद्धभाषित्वं कपिलादीनामसिद्धं, तदभिमतस्य मोक्षसंसारतत्कारणतत्त्वस्य प्रसिद्धेन प्रमाणेन बाधनात् ।
तत्र कपिलस्य तावत्स्वरूपे चैतन्यमात्रेवस्थानमात्मनो मोक्ष इत्यभिमतं तत्प्रमाणेन बाध्यते, चैतन्यवि-
शेषेनन्तज्ञानादौ स्वरूपेवस्थानस्य मोक्षत्वसाधनत्वात् । न ह्यनन्तज्ञानादिकमात्मनोऽस्वरूपं, सर्वज्ञत्वा-
दिविरोधात् । प्रधानस्य सर्वज्ञत्वादि स्वरूपं, नात्मन इति चेन्न, तस्याचेतनत्वादाकाशवत् । ज्ञानादेरप्य-
चेतनत्वादचेतनप्रधानस्वभावत्वं युक्तमेवेति चेत् कुतस्तदचेतनत्वसिद्धिः? अचेतना ज्ञानादय उत्पत्ति-
मत्त्वाद् घटादिवदित्यनुमानादिति चेन्न, हेतोरनुभवेन व्यभिचारात्, तस्य चेतनत्वेप्युत्पत्तिमत्त्वात् ।
कथमुत्पत्तिमाननुभव इति चेत्परापेक्षत्वाद्बुद्ध्यादिवत् । परापेक्षोसौ^{२८} बुद्ध्यध्यवसायापेक्षत्वात् “बुद्ध्य-
ध्यवसितमर्थं पुरुषश्चेतयते” इति वचनात् । बुद्ध्यध्यवसितार्थानपेक्षत्वेनुभवस्य सर्वत्र सर्वदा सर्वस्य पुंसोनु-

१ उभयत्रापि । २ पूर्वचैतन्यमुपादानम् । ३ अन्यचैतन्यस्योपादेयो भविष्यज्जन्माद्यचैतन्यपरिणामः । ४ प्रत्यक्षेण ।
५ अनुपलब्धेरिति पूर्वोक्तचार्वाकानुमानेन । ६ उपायः, कारणम् । ७ पर्यायार्थिकनयापेक्षया । ८ संसारस्य । ९ नित्यत्वेन । १०
भावः परिणामः । ११ सुखदुःखादय एव भावाः परिणामास्तेषां विवर्तनं तदेव लक्षणं यस्य । १२ द्रव्यक्षेत्रकालभावभवेभेदात्प्रस-
ङ्गात् संसारः । १३ युक्तिशास्त्राविरोधित्वम् । १४ साध्यतीत्यध्याहार्य पदम् । १५ बुद्धादिः । १६ भगवानिति पाठान्तरम् ।
१७ घटादेः । १८ आदिशब्देन पिशाचादि । १९ शङ्खः, शङ्खचक्रवर्ती । २० विप्रकर्षि । २१ दूरतामापन्नमपि । २२ प्रकृति-
पुरुषयोर्भेदविज्ञानात् प्रकृतिनिवृत्तौ पुरुषस्य सुप्तपुरुषवदव्यक्तचैतन्योपयोगेन स्वरूपमात्रावस्थानलक्षणो मोक्ष इति सांख्य-
भिमतम् । २३ जैनैः । २४ सांख्यैः । २५ सिद्धान्ती पृच्छति । २६ पुरुषस्य प्रतिबिम्बितार्थदर्शनमनुभवः । २७ जैनः ।
२८ साक्षात्करणलक्षणोऽनुभवः । २९ प्रतिबिम्बितं निश्चितं वार्थम् । ३० जानाति ।

भवप्रसङ्गात् सर्वस्य सर्वदर्शित्वापत्तेस्तदुपायानुष्ठानवैयर्थ्यमेव स्यात् । यदि पुनरनुभवसामान्यमात्मनो नित्यमनुत्पत्तिमदेवेति र्मेतं तदा ज्ञानादिसामान्यमपि नित्यत्वादनुत्पत्तिमद्वेदित्यसिद्धो हेतुः । ज्ञानादि-विशेषाणामुत्पत्तिमत्त्वान्नासिद्ध इति चेत्तर्ह्यनुभवविशेषाणामप्युत्पत्तिमत्त्वादनेकैकान्तिकोऽसौ कथं न स्यात् ? नानुभवस्य विशेषाः सन्तीति चायुक्तं, वस्तुत्वविरोधात् । तथा हि । नानुभवो वस्तु, सकलविशेषरहितत्वात् खरविषाणवत् । नात्मनानेकान्तः, तस्यापि सामान्यविशेषात्मकत्वादन्यथा तद्वद्वस्तुत्वापत्तेः । कालात्ययापदिष्टश्चायं हेतुः, ज्ञानादीनां स्वसंवेदनप्रत्यक्षत्वाच्चेतनत्वप्रसिद्धेरध्यक्षबाधितपक्षानन्तरं प्रयुक्तत्वात् । अर्थं चेत्तनसंसर्गादचेतनस्यापि ज्ञानादेश्चेतनत्वप्रतीतिः प्रत्यक्षतो भ्रान्तैव । तदुक्तं “तस्मात्तत्संसर्गादचेतनं चेतनवदिह लिङ्गम्” इति । तदप्यचर्चिताभिधानं, शरीरादेरपि चेतनत्वप्रतीति-प्रसङ्गाच्चेतनसंसर्गाविशेषात् । शरीराद्यसंभवी बुद्ध्यादेरात्मना संसर्गविशेषोऽस्तीति चेत्स कोन्योन्यत्र कथंचित्तादात्म्यात्, तददृष्टकृतकत्वादिविशेषस्य शरीरादावपि भावात् । ततो नाचेतना ज्ञानादयः, स्वसंविदितत्वादनुभववत् । स्वसंविदितास्ते, परसंवेदनान्यथानुपपत्तेरिति प्रतिपादितप्रायम् । तथा चात्म-स्वभावा ज्ञानादयः, चेतनत्वादनुभववदेव । इति न चैतन्यमात्रेवस्थानं मोक्षः, अनन्तज्ञानादिचैतन्य-विशेषेवस्थानस्य मोक्षत्वप्रतीतेः ।

एतेन बुद्ध्यादिविशेषगुणोच्छेदादात्मत्वमात्रेवस्थानं मुक्तिरिति कणभक्षाक्षपादमेतं प्रमाणेन बाधितमुपदर्शितं, पुंसोऽनन्तज्ञानादिवस्वरूपत्वसाधनात्, स्वरूपोपलब्धेरेव मुक्तित्वसिद्धेः । स्यान्मेतं “ न बुद्ध्यादयः पुंसः स्वरूपं, ततो भिन्नत्वादर्थान्तरवत् । ततो भिन्नास्ते, तद्विरुद्धधर्माधिकरणत्वाद्धटादि-वत् । तद्विरुद्धधर्माधिकरणत्वं पुनस्तेषामुत्पादविनाशधर्मकत्वादात्मनोऽनुत्पादविनाशधर्मकत्वात्प्रसिद्धम्” इति तदुक्तं, विरुद्धधर्माधिकरणत्वेऽपि सर्वथा भेदासिद्धेर्मेचकज्ञानतर्दोकारवत् । एकं हि मेचकज्ञानमनेकश्च तदाकारो नीलादिप्रतिभासविशेष इत्येकत्वानेकत्वविरुद्धधर्माधिकरणत्वेऽपि मेचकज्ञानतर्दोकारप्रतिभासविशेषयोर्न भेदोभ्युपगम्यते, मेचकज्ञानत्वविरोधात् । यदि पुनर्युगपदनेकार्थग्राहि मेचकज्ञानमेकमेव, न तत्रानेकप्रतिभासविशेषसम्भवो यतो विरुद्धधर्माधिकरणत्वमभेदेऽपि स्यादिति र्मेतं तदापि तत्किमनेकया शक्त्या-नेकमर्थं युगपद्ब्रूहि किं वैकया ? यद्यनेकया तदैकमनेकशक्त्यात्मकमिति स एव विरुद्धधर्माध्यासः । ततोनेकशक्तेरनेकत्वधर्माधारभूतायाः पृथक्त्वात् तस्य त्वेकत्वधर्माधारत्वान्नैकत्र विरुद्धधर्माध्यास इति चेत्कथमनेका शक्तिस्तस्येति व्यपदिश्यते ? ततो भेदादर्थान्तरवत् । सम्बन्धादिति चेत्तर्हि तदनेकया शक्त्या

१ तस्य सर्वदर्शित्वस्योपायानां कारणानां ध्यानमौनादीनामनुष्ठानस्य वैयर्थ्यम् । २ साङ्ख्यस्य । ३ उत्पत्तिमत्त्वादिति । ४ (अनुभवस्योत्पत्तिमत्त्वेऽपि चेतनत्वादनेकैकान्तिकत्वं हेतोः, विपक्षेऽपि हेतुदर्शनात्) । ५ निर्विशेषं हि सामान्यं भवेत् खरविषाणवदिति वचनात् । ६ (आत्मनः सकलविशेषरहितत्वेऽपि वस्तुत्वादनेकान्त इति चेत्) । ७ उत्पत्तिमत्त्वादिति । ८ साङ्ख्यः । ९ आत्मसंसर्गात् । १० साङ्ख्यग्रन्थे । ११ आत्मनश्चेतनत्वं सिद्धं यस्मात्तस्मात् । १२ आत्मसंसर्गात् । बुद्धिसंसर्गादिति टिप्पणान्तरम् । १३ लिङ्ग्यते ज्ञायते इति लिङ्गं ज्ञेयमित्यर्थः । १४ स्याद्वादी । १५ शरीरे ज्ञाने वा । १६ तस्यात्मनोऽदृष्टं पुण्यादि तेन कृतकत्वादिविशेषः (आदिशब्दाद्भोग्यभोक्तृत्वादिः) तस्य शरीरादौ सम्बन्धो नास्तीत्युच्यते साङ्ख्येन चेतन, तस्यापि शरीरादौ भावात् । १७ साधनस्यास्वसंविदितत्वं परिहरति । १८ स्वसंविदितत्वेऽपि ज्ञानादीनां प्रधानजलमित्युक्ते सत्याह । १९ वैशेषिकनैयायिकमतम् । २० वैशेषिकनैयायिकयोः । २१ पुंसः । २२ ततः पुंसः । २३ स्याद्वादी । २४ मेचकज्ञानतदाकारयोरिव । २५ ते मेचकवर्णाः । २६ अन्यथा । २७ आत्मबुद्ध्यादीनाम् । २८ तव यौगस्य । २९ यद्यनेकया शक्त्यानेकार्थं युगपद्ब्रूहि तदा एकमेव चित्रज्ञानमनेकशक्त्यात्मकं सिद्धमिति स एव विरुद्धधर्माध्यासः । ३० मेचकज्ञाना (चित्रज्ञानात्) दृष्टाद्यर्थान्तरवदनेकशक्तेर्भेदे सति तस्य चित्रज्ञानस्यानेकशक्तिरिति कथं व्यपदिश्यते ? । ३१ शक्त्या सह मेचकज्ञानस्य समवायसम्बन्धात्तस्येत्युच्यते इति चेत् । ३२ जैन आह तर्हि ।

संबध्यमानमनेकेन रूपेण कथमनेकरूपं न स्यात् ? तस्याप्यनेकरूपस्य तैतोन्यत्वात्तदेकमेवेति चेत्कथं तत्तस्येति व्यपदेष्टव्यम् ? सम्बन्धादिति चेत्स एव दोषोऽनिवृत्तश्च पर्यनुयोगोऽनवस्थानात् । यदि पुनरेकेनैव रूपेणानेकया शक्त्या संबध्यते तदानेकविशेषणत्वविरोधः । पीतग्रहणशक्त्या हि येन स्वभावेन संबध्यते तेनैव नीलादिग्रहणशक्त्या चेत् पीतग्राहित्वविशेषणमेव मेचकज्ञानं स्यान्न नीलादिग्राहित्वविशेषणमिति पीतज्ञानमेव स्यान्न तु मेचकज्ञानम् । अथैकया शक्त्यानेकमर्थं तद्ब्रूहितीति द्वितीयविकल्पः समाश्रीयते तदापि सर्वार्थग्रहणप्रसङ्गः । पीतग्रहणशक्त्या ह्येकया यथा नीलादिग्रहणं तथातीता-नागतवर्तमानाशेषपदार्थग्रहणमपि केन निवार्येत ? अथ न पीतग्रहणशक्त्या नीलग्रहणशक्त्या वा पीत-नीलाद्यनेकार्थग्राहि मेचकज्ञानमिष्यते । किं तर्हि ? नीलपीतादिप्रतिनियतानेकार्थग्रहणशक्त्यैक्येति^१ मतं तर्हि न कार्यभेदः कारणशक्तिभेदव्यवस्थाहेतुः स्यादित्येकहेतुकं विश्वस्य वैश्वरूप्यं प्रसज्येत । तथा चानेककारणप्रतिवर्णनं सर्वकार्योत्पत्तौ विरुध्यते । तदभ्युपगच्छता मेचकज्ञानमनेकार्थग्राहि नानाशक्त्यात्मक-मुररीकर्तव्यम् । तेन^२ च विरुद्धधर्माधिकरणेनैकेन प्रकृतहेतोरनैकान्तिकत्वात् ज्ञानादीनामात्मनो भेदैकान्तसिद्धिर्येनात्मानन्तज्ञानादिरूपो न भवेत् । निराकरिष्यमाणत्वाच्च^३ अतो गुणगुणिनोरन्यतैकान्तस्य, न ज्ञानादयो गुणाः सर्वथात्मनो भिन्नाः शक्याः प्रतिपादयितुं यतोऽशेषविशेषगुणनिवृत्तिर्मुक्तिर्व्यवतिष्ठेत । ननु च धर्माधर्मयोस्तावन्निवृत्तिरात्यन्तिकी मुक्तौ प्रतिपत्तव्या, अन्यथा तदनुपपत्तेः । तन्निवृत्तौ च तत्फलबुद्ध्यादिनिवृत्तिरवश्यंभाविनी निमित्तापाये नैमित्तिकस्याप्यनुपपत्तेः । मुक्तस्यात्मनोऽन्तःकरणसंयोगाभावे वा न तत्कार्यस्य बुद्ध्यदिरूपपत्तिः । इत्यशेषविशेषगुणनिवृत्तिर्मुक्तौ सिद्धचर्येवेति केचित् तेष्यदृष्टहेतुकानां बुद्ध्यादीनामात्मान्तःकरणसंयोगजानां च मुक्तौ निवृत्तिं ब्रुवाणा न निवार्यन्ते । कर्मक्षयहेतुकयोस्तु प्रथमसुखानन्तज्ञानयोर्निवृत्तिमाचक्षाणास्ते न स्वस्थाः प्रमाणविरोधात् । ततः कैश्चिद्बुद्ध्यादिविशेषगुणानां निवृत्तिः कैश्चिदनिवृत्तिर्मुक्तौ व्यवतिष्ठते । न चैवं सिद्धान्तविरोधः, “बन्धहेत्वभावनिर्जराभ्यां कृत्स्नकर्मविप्रमोक्षो मोक्षः” इत्यनुवर्तमाने “औपशमिकादिभ्यस्त्वानां चान्यत्र केवलसम्यक्त्वज्ञानदर्शनसिद्धत्वेभ्यः” इति सूत्रसद्भावात् । तत्रौपशमिकक्षायोपशमिकौदयिकपारिणामिकभावानां दर्शनज्ञानग-

१ (मेचकज्ञानम् । २ चित्रज्ञानसम्बन्धिनोनेकरूपस्य । ३ चित्रज्ञानात् । ४ चित्रज्ञानम्) । ५ अनेकरूपं चित्रज्ञानस्येति । ६ तदनेकया शक्त्या सम्बध्यमानमनेकेन रूपेणैकेन रूपेण वेति विकल्पद्वयं कृत्वा आपृच्छथ अनेकेन रूपेणेत्यत्र तु दूषणमुक्तमधुना एकेन रूपेणानेकया शक्त्या संबध्यमित्यत्र द्वितीयपक्षे दोषमाह । ७ अनेकाः शक्तय इति विशेषणत्वविरोधः । ८ मेचकज्ञानम् । ९ मेचकज्ञानम् । १० मेचकज्ञानं नीलपीताद्येव केवलं न गृह्णाति किन्तु सर्वार्थग्राहकं स्यात् । ११ सर्वार्थग्रहणप्रसङ्गं विवृणोति । १२ यौगः । १३ यौगेन । १४ एवम्भूतया एकया शक्त्या नीलपीताद्यनेकार्थग्राहि मेचकज्ञानमिष्यते इति मतम् । १५ जैनः प्राह । १६ घटपटादिकार्यभेदः । १७ कार्यभेदात्कारणशक्तिभेदो न स्यात् । १८ यावन्ति कार्याणि तावन्ति कारणानीति यौगमतं विरुध्यते । १९ मेचकज्ञानेन । २० विरुद्धधर्माधिकरणत्वादित्यस्य । २१ मेचकज्ञानस्य तदाकारादभेदेपि विरुद्धधर्माधिकरणत्वसिद्धेः । २२ एकस्यानेकवृत्तिर्नित्यादिकारिकाव्याख्यानावसरे चतुर्थपरिच्छेदे । २३ भेदैकान्तस्य । २४ यौगः । २५ तस्याः, मुक्तेः । २६ धर्माधर्मकारणकं बुद्ध्यादि । २७ अन्तःकरणसंयोगकार्यस्य । २८ यौगाः । २९ अस्माभिर्जनैः । ३० मुक्तात्मा गुणवानात्मत्वादमुक्तात्मवदित्यनुमानेन विरोधात् । ३१ अदृष्टजानाम् (कर्मप्रभवानाम्) । ३२ कर्मक्षयहेतुजानाम् । ३३ अस्य प्रकरणे इत्यर्थः । ३४ विप्रमोक्षो मोक्ष इत्यर्थः । ३५ विना । ३६ औपशमिकादिषु । ३७ (क्रमशः—औपशमिकं सम्यग्दर्शनं, क्षायोपशमिको ज्ञानोपयोगः, औदयिकी गतिर्भवान्तरगमनरूपा) आदिपदं प्रत्येकमभिसंबध्यते । तेन सम्यक्त्वचरित्रे इत्यादिसूत्रोक्तानां सर्वेषां ग्रहणम् । भव्यत्वं पारिणामिकम् । अनाविर्भूतरत्नत्रयाविर्भावयोग्यताफलकं भव्यत्वम् । (रत्नत्रयाविर्भावे तद्भव्यत्वं क्षीयते=विपच्यते इत्यर्थः, न तु नश्यतीति, तस्य शक्तिरूपत्वेनाविनाशात्) ।

त्यादीनां भव्यत्वस्य च विप्रमोक्षो मोक्ष इत्यभिसम्बन्धान्मुक्तौ विशेषगुणनिवृत्तिरिष्टा, अन्यत्र केवलज्ञान-दर्शनसिद्धत्वेभ्य इति वचनादनन्तज्ञानदर्शनसिद्धत्वसम्यक्त्वानामनिवृत्तिश्चेति युक्तं तथा वचनम् । कथ-मेवमनन्तसुखसद्भावो मुक्तौ सिद्ध्येदिति चेत् सिद्धत्ववचनात् । सकलदुःखनिवृत्तिरात्यन्तिकी हि भगवतः सिद्धत्वम् । सैव चानन्तप्रशमसुखम् । इति सांसारिकसुखनिवृत्तिरपि मुक्तौ न विरुध्यते ।

अनन्तसुखमेव मुक्तस्य, न ज्ञानादिकमित्यानन्दैकस्वभावाभिव्यक्तिर्मोक्ष इत्यपरः सोपि युक्त्यागमाभ्यां बाध्यते । तदनन्तं सुखं मुक्तौ पुंसः संवेद्यस्वभावमसंवेद्यस्वभावं वा? संवेद्यं चेत्तत्संवेदनस्यानन्तस्य सिद्धिः, अन्यथानन्तस्य सुखस्य स्वयं संवेद्यत्वविरोधात् । यदि पुनरसंवेद्यमेव तत्तदा कथं सुखं नाम? सातसंवेदनस्य सुखत्वप्रतीतिः । स्यान्मतं ते, अभ्युपगम्यते एवानन्तसुखसंवेदनं परमात्मनः । केवलं बाह्यार्थानां ज्ञानं नोपेयते तस्येति, तदप्येवं सम्प्रधार्यम्—किं बाह्यार्थाभावाद्बाह्यार्थसंवेदनाभावो मुक्तस्येन्द्रि-यापायाद्वा? प्रथमपक्षे सुखस्यापि संवेदनं मुक्तस्य न स्यात्, तस्यापि बाह्यार्थवदभावात् । पुरुषाद्वैतवादे हि बाह्यार्थाभावो यथाभ्युपगन्तव्यस्तथा सुखाभावोपि, अन्यथा द्वैतप्रसङ्गात् । अथ द्वैतवादावलम्बिनां सतोपि बाह्यार्थस्येन्द्रियापायादसंवेदनं मुक्तस्येति मतं तदप्यसंगतं, तत् एव सुखसंवेदनाभावप्रसङ्गात् । अर्थान्तःकरणाभावेपि मुक्तस्यातीन्द्रियसंवेदनेन सुखसंवेदनमिष्यते तर्हि बाह्यार्थसंवेदनमस्तु तस्याती-न्द्रियज्ञानेनैवेति मन्यतां, सर्वथा विशेषाभावात् । येऽपि^१ निरास्रवर्चित्तसन्तानोत्पत्तिर्मोक्ष इत्याचक्षते तेषामपि मोक्षतत्त्वं युक्त्याभ्युपगमेन च बाध्यते प्रदीपनिर्वाणोपमशान्तनिर्वाणवत् चित्तानां तत्त्वतोऽन्वितत्व-साधनात् सन्तानोच्छेदानुपपत्तेश्च निरन्वयक्षणक्षयैकान्ताभ्युपायेन च मोक्षाभ्युपगमबाधनस्य वक्ष्यमाणत्वात् ।

तथा मोक्षकारणतत्त्वमपि कपिलादिभिर्भाषितं न्यायागमविरुद्धम् । तद्विज्ञानमौत्रं न परनिःश्रे-यसकारणं, प्रकर्षपर्यन्तावस्थायामप्यात्मनि शरीरेण सहावस्थानान्मिथ्याज्ञानवत् । न तावदिहासिद्धो हेतुः, सर्वज्ञानमपि कपिलादीनां स्वयं प्रकर्षपर्यन्तावस्थाप्राप्तस्यापि ज्ञानस्य शरीरेण सहावस्था-नोपगमोत् । साक्षात्सकलार्थज्ञानोत्पत्त्यनन्तरं शरीराभावे कुतोयमासस्योपदेशः प्रवर्तते? अशरीरस्यासस्यो-पदेशकरणविरोधादाकाशवत् । तस्योत्पन्ननिखिलार्थज्ञानस्योपदेश इति चेन्न, तस्याप्रमाणत्वशङ्काऽनि-वृत्तेरन्याऽज्ञानपुरुषोपदेशवत् । यदि पुनः शरीरान्तरानुत्पत्तिर्निश्रेयसं न गृहीतशरीरनिवृत्तिः । तस्य साक्षात्सकलतत्त्वज्ञानं कारणं, न तु गृहीतशरीरनिवृत्तिः, फलोपभोगात्तदुपगमोत् । ततः पूर्वोपात्तशरीरेण सहावतिष्ठमानात्तत्त्वज्ञानादासस्योपदेशो युक्त इति मैतं तदा हेतुः सिद्धोभ्युपगतस्तावत् । स च परनिः-

१ विशेषाः अदृष्टजबुद्ध्यादयः । २ यौगः । ३ जैनः । ४ अतः परं वेदान्तवादी प्राह । ५ ज्ञेयस्वभावम् । स्वसंवेद्यस्वभावमिति पाठान्तरम् । ६ (विषयरूपस्य सुखस्यानन्त्ये विषयिणस्तद्वेदनस्याप्यानन्त्यम्—अन्यथा तत्संवेदनानुपपत्तेः) । ७ आत्म-ना । ८ वेदान्तवादिनः । ९ अभ्युपगम्यते । १० परमात्मनः । ११ (जैनः) विचार्यम् (वक्ष्यमाणप्रकारेण) । १२ भाट्टानाम् । १३ इन्द्रियापायादेव । १४ परः । १५ सुखसंवेदनबाह्यार्थसंवेदनयोः । १६ सौगताः । १७ वीतरागद्वेषात्मसन्तानोत्पत्तिः । १८ आगमेन । १९ प्रदीपस्य निर्वाणोपमं तच्च तच्छान्तनिर्वाणं च । यथा प्रदीपनिर्वाणं युक्त्यागमेन च बाध्यते । २० ज्ञानानां सान्त्वयत्वेन साधनात् । २१ द्वितीयपरिच्छेदे सन्तानः समुदायश्चेति कारिकायां वक्ष्यमाणत्वात् । २२ मानसानां परमार्थतोनुगतत्वं साध्यते मानसानां सन्तानोच्छेदश्च न संभवतीति हेतुद्वयात् । २३ यथा मोक्षतत्त्वम् । २४ मात्रशब्देन दर्शनचारित्रयोर्निराशः । २५ सकलार्थसाक्षात्कारितावस्थायाम् । २६ विज्ञानमा-त्रस्य प्रवर्तमानत्वात् । २७ कपिलादिभिः । २८ सांख्यः प्राह । आप्तस्य । २९ जैन आह ।—अनुत्पन्ननिखिलार्थज्ञानस्य पुंस उपदेशस्यासत्यत्वसंभवात् । ३० शरीरान्तरानुत्पत्तिक्षणस्य निःश्रेयसस्य । ३१ (गृहीतशरीरनिवृत्तौ न सकलतत्त्व-ज्ञानं कारणं, गृहीतशरीरनिवृत्तौ फलोपभोगस्य कारणत्वात्) । ३२ (गृहीतशरीरनिवृत्तिः फलोपभोगमादेव भवतीत्युपग-मात्सांख्यैः । ३३ सांख्यस्य । ३४ अस्माभिः स्याद्वादिभिरङ्गीकृतः प्रकर्षपर्यन्तावस्थायामप्यात्मनि ज्ञानस्य शरीरेण सहावस्थानादित्यर्थं हेतुः ।

श्रेयसाऽकारणत्वं तत्त्वज्ञानस्य साधयत्येव, भाविशरीरस्येवोपात्तशरीरस्यापि निवृत्तेः परनिःश्रेयसत्वात्, तस्य च तद्भावेऽप्यभावात् । फलोपभोगकृतोपात्तकर्मक्षयापेक्षं तत्त्वज्ञानं परनिःश्रेयसकारणमित्यप्यनालोचितानभिधानं, फलोपभोगस्यौपक्रमिकानौपक्रमिकविकल्पानतिक्रमात् । तस्यौपक्रमिकत्वे क्षुत्तत्तदुपक्रमोन्यत्र तपोतिशयात् । इति तत्त्वज्ञानतपोतिशयहेतुकं परनिःश्रेयसमायतिम् । समाधिविशेषादुपात्ताशेषकर्मफलोपभोगोपगमाददोष इति चेत् कैः पुनरसौ समाधिविशेषः? स्थिरीभूतं ज्ञानमेव स इति चेत् तदुत्पत्तौ परनिःश्रेयसस्य भावे स एवाप्तस्योपदेशाभावः । सकलतत्त्वज्ञानस्यास्थैर्यविस्थापयसमाधिरूपस्योपजनने युक्तोयं योगिनस्तत्त्वोपदेश इति चेन्न, सकलतत्त्वज्ञानस्यास्थैर्यविरोधोत्तस्य कदाचिच्चलनानुपपत्तेः, अक्रमत्वाद्धिर्भयान्तरसंचरणाभावात्, अन्यर्था सकलतत्त्वज्ञानत्वासंभवादसदादिज्ञानवत् । अथ तत्त्वोपदेशदशायां योगिनोपि ज्ञानं विनेयजनप्रतिबोधाय व्याप्रियमाणमस्थिरमसमाधिरूपं पश्चान्निवृत्तसकलव्यापारं स्थिरं समाधिव्यपदेशमास्कन्दतीत्युच्यते तर्हि समाधिश्रान्तिमिति नाममात्रं भिद्यते, नार्थः, तत्त्वज्ञानादशेषाज्ञाननिवृत्तिफलादन्यस्य परमोपेक्षालक्षणस्वभावस्य समुच्छिन्नक्रियाप्रतिपातिपरमशुक्लध्यानस्य तपोतिशयस्य समाधिव्यपदेशकरणात् । तथा चारित्रसहितं तत्त्वज्ञानमन्तर्भूततत्त्वार्थश्रद्धानं परनिःश्रेयसमनिच्छतामपि कपिलादीनामग्रे^३ व्यवस्थितम् । ततो न्यायविरुद्धं सर्वथैकान्तवादिनां ज्ञानमेव मोक्षकारणतत्त्वम् । स्वागमविरुद्धं च, सर्वेषामागमे प्रव्रज्याद्यनुष्ठानस्य सकलदोषोपरमस्य च बाह्यस्याभ्यन्तरस्य च चारित्रस्य मोक्षकारणत्वश्रवणात् ।

तथा संसारतत्त्वं चान्येषां न्यायागमविरुद्धम् । तथा हि । नास्ति नित्यत्वाद्येकान्ते कस्यचित्संसारः, विक्रियानुपलब्धेः । इति न्यायविरोधः । समर्थयिष्यते तदागमविरोधश्च, स्वयं पुरुषस्य संसाराभाववचनाद्, गुणानां संसारोपपत्तेः परेषां संवृत्त्या संसारव्यवस्थितेः ।

तथा संसारकारणतत्त्वं चान्येषां न्यायागमविरुद्धम् । तद्धि मिथ्याज्ञानमात्रं तैरुररीकृतम् । न च तत्कारणः संसारः, तन्निवृत्तावपि संसारानिवृत्तेः । यन्निवृत्तावपि यन्न निवर्तते न तत्तन्मात्रकारणम् । यथा तक्षादिनिवृत्तावप्यनिवर्तमानं देवगृहादि न तन्मात्रकारणम् । मिथ्याज्ञाननिवृत्तावप्यनिवर्तमानश्च संसारः । तस्मान्न मिथ्याज्ञानमात्रकारणक इति । अत्र न हेतुरसिद्धः, सम्यग्ज्ञानोत्पत्तौ मिथ्याज्ञाननिवृत्तावपि दोषोऽनिवृत्तौ संसारानिवृत्तेः स्वयमभिधानात् । दोषाणां संसारकारणत्वावेदकागमस्वीकरणाच्च तन्मात्रं संसारकारणतत्त्वं न्यायागमविरुद्धं सिद्धम् । तदेवमन्येषां न्यायागमविरुद्धभाषित्वादहर्त्रेव युक्तिशास्त्राविरोधवाक् सर्वज्ञो वीतरागश्च निश्चीयते । ततः स एव सकलशैस्त्रादौ प्रेक्षावतां संस्तुत्यः ।

१ परनिःश्रेयसत्वस्य । २ तत्त्वज्ञानभावेऽपि । ३ (सांख्यः) फलानां शुभाशुभानामुपभोगोऽनुभवनं तेन कृतो योसावुपात्तकर्मणा क्षयस्तस्य अपेक्षा यस्य तत्तत्तुक्तम् । ४ जैनः प्राह । ५ फलोपभोगस्य । ६ विना । ७ (तपोतिशयस्याकामनिर्जराकारणत्वमुक्तम्) । ८ न तु तत्त्वज्ञानमात्रहेतुकम् । ९ तत्त्वज्ञानतपोतिशयहेतुकत्वाभावेऽपि मोक्षस्य स्थिरीभूततत्त्वज्ञानमेव हेतुरित्यदोष इति सांख्यः । १० स्याद्वादी । ११ सांख्यः । १२ चलावस्थायाम् । १३ जैनः । १४ अस्थैर्यविरोधं दर्शयति । १५ चलनानुपपत्तिः कुतः? । १६ अक्रमः कुतः? । १७ विषयान्तरसंचरणे सति । १८ सांख्यः । १९ जैनः । २० अर्थोऽभिप्रायस्तु न भिद्यते । २१ भिन्नस्य । २२ नष्टव्यापाराऽविनाशीति स्वरूपं तत्शुक्लध्यानस्य । २३ कपिलादीनां सम्मुखम् । २४ बाह्यचारित्ररूपस्य । २५ आभ्यन्तरचारित्ररूपस्य । २६ (येषां मते नित्य एवात्मा तेषां मते आत्मनो भवान्तरावाप्तिरूपः संसारो न संभवति आत्मनो नित्यत्वेन विकारानुपपत्तेः) । २७ (अग्रेऽस्माभिः) । २८ न प्रकृतिर्न विकृतिः पुरुषः, एकमेवाद्वितीयं ब्रह्मैवादि च वदद्भिः । २९ सत्त्वरजस्तमसाम् । प्रकृतिविकृत्यहङ्कारादीनाम् । ३० सांख्यानाम् । सौगतानामिति टिप्पणान्तरम् । ३१ कल्पनया । ३२ संसारकारणतत्त्वम् । ३३ मिथ्याज्ञाननिवृत्तौ । ३४ तन्निवृत्तावपि संसारानिवृत्तेरिति । ३५ दोषाः रागद्वेषाः । ३६ सांख्यैः । ३७ सकलं तत्त्वार्थादि ।

ये' त्वाहुः—'सतोपि यथार्थदर्शिनो वीतरागस्येदन्तया निश्चेतुमशक्तेस्तत्कार्यस्य व्यापारादेस्तद्व्यभि-
 चाराद्वीतरागेपि दर्शनात्, सरागाणामपि वीतरागवच्चेष्टमानानामनिवारणान्न कस्यचित् स त्वमेवास
 इति निर्णयः संभवति' इति तेषामपि, विचित्राभिसंन्धितया व्यापारव्याहारादिसाङ्कर्येण कंचिदप्य-
 तिशयानिर्णये कैमर्थक्याद्विशेषेष्टिः, ज्ञानवतोपि विसंवादात्, क पुनराश्वासं लभेमहि? * न हि
 ज्ञानवतो वीतरागात्पुरुषाद्विसंवादः कचिर्संभवति सुगतादावप्यनाश्वासप्रसङ्गात् तस्य कपिलादिभ्यो
 विशेषेष्टेरानर्थक्यप्रसङ्गात् । न च व्यापारव्याहाराकारविशेषाणां तत्र साङ्कर्यं सिध्यति, विचित्राभिस-
 न्धितानुपपत्तेः, तस्याः पृथग्जने रागादिमत्यज्ञे प्रसिद्धेः प्रक्षीणदोषे भगवति निर्वृत्तेः, अस्य यथार्थप्रतिपा-
 दनाभिप्रायतानिश्चयात् । कुतश्चायं सर्वस्य विचित्राभिप्रायतामदृश्यां व्यापारादिसाङ्कर्यहेतुं निश्चिन्यात् ?
 शरीरित्वादेहेतोः स्वात्मनीवेति चेत् तत एव सुगतस्यासर्वज्ञत्वनिश्चयोस्तु । तत्रास्य हेतोः सन्दिग्धविप-
 क्षव्यावृत्तिकत्वात् तन्निश्चयः । शरीरी च स्यात्सर्वज्ञश्च, विरोधाभावात्, विज्ञानप्रकर्षे शरीराद्यपकर्षादर्शना-
 दिति चेत्तत एव सर्वज्ञस्य विचित्राभिप्रायतानिश्चयोपि मा भूत्, तत्रापि प्रोक्तहेतोः सन्दिग्धविपक्षव्यावृ-
 त्तिकत्वाविशेषात् । सोयं विचित्रव्यापारादिकार्यदर्शनात्सर्वस्य विचित्राभिसन्धितां निश्चिनोति, न पुनः
 कस्यचिद्वचनादिकार्यातिशयनिश्चयात् सर्वज्ञत्वाद्यतिशयमिति कथमनुमत्तः ? कैमर्थक्याच्चास्य सन्ताना-
 न्तरस्वसन्तानक्षणक्षयस्वर्गप्रापणशक्त्यादेर्विशेषेष्टिः ? विप्रकृष्टस्वभावत्वाविशेषात्, वेद्यवेदिकाकाररहि-
 तस्य वेदनाद्वैतस्य वा विशेषस्य प्रमाणभूतस्य जगद्धितैषिणः शास्तुस्त्यायिन शोभनं गतस्य सम्पूर्णं वा
 गतस्य पुनरनावृत्त्या सुष्ठु वा गतस्य विशेषेष्टेष्टिः ? सर्वज्ञानाश्वासाविशेषात् । न चैवं वादिनः किञ्चि-
 दनुमानं नाम, निरभिर्सन्धीनामपि बहुलं कार्यस्वभावानियमोपलम्भात्, सति काष्ठादिसामग्री-
 विशेषे कंचिदुपलब्धस्य तदभावे प्रायसोनुपलब्धस्य मण्यादिकारणकलापेपि संभवात् । यज्जा-
 तीयो यतः संप्रेक्षितस्तज्जातीयात्तादृगिति दुर्लभनियमतायां धूमधूमकेत्वादीनामपि व्याप्यव्या-

१ सौगताः । २ अयमेवेति प्रकारेण । ३ अवीतरागेपि दर्शनादेव व्यभिचारः । ४ विचित्राभिसन्धितया इति
 पाठान्तरम् । ५ अभिप्रायतया । हेतुरयं, तृतीयान्तस्यापि हेतुत्वात् । ६ कपिलादाविव सुगतेपि । ७ सरागाणां
 वीतरागवच्चेष्टमानानां मायाविनामपि नानापरिणामत्वेन गमनवचनादिसङ्करत्वेन कचिदपि पुरषे माहात्म्यानिश्चये सति
 विशेषाभिमत (सुगत) स्यान्नर्थक्यं घटते । एवं सति ज्ञानिनोपि असत्यत्वं घटते । ८ सुगतस्य । ९ विश्वासम् । १०
 विषये । ११ अन्यथा (ज्ञानवतोपि विसंवादः संभवति चेत्) । १२ सुगतस्य । १३ ज्ञानवति । १४ सरागो वीतरागव-
 द्बीतरागश्च सरागवच्चेष्टे इति साङ्कर्यम् । १५ (विचित्राभिसन्धितायाः) । १६ (विचित्राभिसन्धितायाः) । १७ सौगतः ।
 १८ सर्वज्ञस्यासर्वज्ञस्य वा । १९ सौगतः प्राह ।—सर्वज्ञे वीतरागे विचित्राभिप्रायोस्ति, शरीरित्वादस्मदादिवत् । २०
 स्याद्वादी । २१ सुगते । २२ शरीरित्वादेरित्यस्य । २३ शरीरी चास्तु सर्वज्ञश्चेति सन्दिग्धा विपक्षाद्व्यावृत्तिस्य हेतोः सः ।
 तत्त्वात् । २४ विरोधाभावे हेतुमाह । २५ जैनः । २६ सौगतः । २७ बुद्धिमान् । २८ किं लिङ्गमाश्रित्येत्यर्थः । २९ सौग-
 तस्य । ३० सन्तानान्तरो देवदत्तयज्ञदत्तसन्तानः । स्वस्य आत्मनः सन्तानश्च । तयोः क्षणक्षयिणी या शक्तिः स्वर्गप्रापणस्य च
 या शक्तिस्तदादेर्विशेषेष्टेष्टिर्निश्चितिर्निरर्थिका भवति । कुतः ? दूरतरस्वभावत्वात्, उभयत्र सर्वज्ञत्वाद्यतिशये उक्तविशेष-
 सेष्टौ च विशेषाभावात् । ३१ ज्ञानाद्वैतवादिनं प्रति जैनस्योक्तिः । ३२ कैमर्थक्यादिष्टिरिति पूर्वोक्तान्वयः । ३३ प्रमाण-
 भूताय जगद्धितैषिणे प्रणम्य शास्ते सुगताय तायिने । (इत्युक्तं बौद्धैः) । ३४ सुगतकपिलाहतां मध्ये । ३५ सर्वज्ञत्वा-
 द्यतिशये संवेदनाद्वैतगुणे सुगतगुणे चानिर्णयतया विशेषाभावात् । ३६ अनुमानात्तद्विशेषेष्टिः स्यादित्युक्ते आह—न चैव-
 मिति । ३७ एवं वादिनः सौगतस्य किञ्चिदनुमानं न सम्भवति, निरभिप्रायाणामनुमानानुमेयानां बाहुल्येन कार्यस्वभा-
 वरूपयोर्हेतोरनिश्चयदर्शनात् । ३८ अभिप्रायरहितानामचेतनादीनामभ्यादीनामित्यर्थः । ३९ कारणभूते । ४० अमेः ।
 ४१ मणिः सूर्यकान्तः ।

पक्षभावः कथमिव निर्णीयेत? वृक्षः, शिशपात्वादिति लताचूतौदेरपि^१ कचिदेव दर्शनात् प्रेक्षावतां किमिव निःशङ्कं चेतः स्यात्? तदेतददृष्टसंशयैकान्तवादिनां विदग्धमर्कटानामिव स्वला-
ङ्गूलभक्षणम् * । ननु च 'काष्ठादिसामग्रीजन्योऽमिर्यादृशो दृष्टो न तादृशो मण्यादिसामग्रीप्रभव इति
यज्जातीयो यतो दृष्टः स तादृशादेव न पुनरन्यादृशादपि, यतो धूमपावकयोर्व्याप्यव्यापकभावो न निर्णी-
यते, तथो यादृशं चूतत्वं वृक्षत्वेन व्याप्तं तादृशं न लतात्वेन, यतः शिशपात्ववृक्षत्वयोरपि व्याप्यव्यापक-
भावनियमो दुर्लभः स्यात्' इति कश्चित्सोपि प्रतीतेरपलापकः, कार्यस्य तादृशतया प्रतीयमानस्यापि
कारणविशेषातिवृत्तिदर्शनात् । यत्नतः परीक्षितं कार्यं कारणं नातिवर्तते इति चेत् स्तुतं * प्रस्तु-
तं, व्यापारादिविशेषस्यापि किञ्चिज्जरागादिमदसंभविनो यत्नतः परीक्षितस्य भगवति ज्ञानाद्यतिशयान-
तिवृत्तिसिद्धेः^{१०} । एतेन यत्नतः परीक्षितं व्याप्यं व्यापकं नातिवर्तते इति ब्रुवतापि स्तुतं प्रस्तुतमित्युक्तं
वेदितव्यं, पुरुषविशेषत्वादेः स्वभावस्य व्याप्यस्य सर्वज्ञत्वव्यापकस्वभावानतिक्रमसिद्धेस्तद्वैदविशेषात् ।
ततोयं^{११} प्रतिपत्तुरपराधो नानुमानस्येत्यनुकूलमाचरति * । मन्दतरधियां धूमादिकमपि परीक्षितुम-
क्षमाणां ततो धूमध्वजादिबुद्धेरपि व्यभिचारदर्शनात् । प्रज्ञातिशयवतां तु सर्वत्र परीक्षाक्षमाणां यथा
धूमादि पावकादिकं न व्यभिचरति तथा व्यापारव्याहाराकारविशेषः कचिद्विज्ञानाद्यतिशयमपीत्यनुकूला-
चरणम् । एवं युक्तिशास्त्राविरोधिवाक्यत्वं, भगवतोर्हत एव सर्वज्ञत्वं साधयतीत्यभिधाय तदैवं तत्
सुनिश्चितासम्भवद्वाधकप्रमाणत्वमर्हत्येव सकलज्ञत्वं साधयति नान्यत्रेत्यविरोध इत्यादिना स्प-
ष्टयति *, स्वामीति शेषः, यद्यस्मादविरोधः सुनिश्चितासंभवद्वाधकप्रमाणत्वं त्वय्येव तस्माच्च त्वमेव
स इत्यभिधानसंबन्धात् । स एवाविरोधः कुतः सिद्ध इत्यारेकायां यदिष्टं ते प्रसिद्धेन न बाध्यते इत्यभि-
धानात् । तत्रेष्टं मत्तं शौसनमुपचर्यते, निराकृतवाचोपि कंचिद्विप्रतिषेधात् * । न पुनरि-
च्छाविषयीकृतमिष्टं, प्रक्षीणमोहे भगवति मोहपर्यायात्मिकायास्तदिच्छायाः संभवाभावात् । तथा हि ।
नेच्छा सर्वविदः शासनप्रकाशननिमित्तं, प्रणष्टमोहत्वात् । यस्येच्छा शासनप्रकाशननिमित्तं, न स
प्रणष्टमोहो यथा किञ्चिज्ज्ञः । प्रणष्टमोहश्च सर्ववित्प्रमाणतैः साधितस्तस्मान्न तस्येच्छा शासनप्रका-
शननिमित्तम् । इति केवलव्यतिरेकी हेतुनिराकृतैवाचं साधयति, अव्यभिचारात् । न सर्वविदिच्छा-
मन्तरेण वक्ति, वक्तृत्वादस्मादिवदित्यनेन निराकृतवाचो विप्रतिषेध इति चेन्नैयं नियमोक्तिः । तदैवभ्यु-
पगमे को दोष इति चेत्, नियमाभ्युपगमे सुषुप्त्यादावपि निरभिप्रायप्रवृत्तिर्न स्यात् * ।

१ इत्यनुमानं च न भवेद्यतः । २ न केवलं वृक्षचूतादेः । ३ वृक्षो भवितुमर्हति, आस्रत्वात्तथा लतारूपचूतत्वात् (उभ-
यथापि वक्तुं शक्यते) । ४ परः । ५ स्वभावहेतुं मण्डयति सौगतः । ६ अपि तु न स्यादेव । ७ सौगतः । ८ प्रत्यक्षस्य ।
९ वन्देः । १० काष्ठादिसामग्रीजन्यतया । ११ कारणविशेषः काष्ठादिस्तस्यातिवृत्तिरुल्लङ्घनं तस्या दर्शनात् । १२ मण्या-
देर्वैददर्शनात् । १३ सौगतः । १४ जैनः प्राह—त्वया सौगतेन अस्माकमिष्टं कथितम् (समर्थितम्) ।
१५ प्रकृतम् । १६ (व्याहारादिति पाठान्तरम्) । १७ अनुलङ्घनात् । १८ सौगतेन । १९ यथा यत्नतः परीक्षितं
कार्यं कारणं नातिवर्तते तथा पुरुषविशेषत्वादस्वभावो व्याप्यः सर्वज्ञत्वादिरूपव्यापकस्वभावो नातिवर्तते, उभयत्र व्याप्य-
व्यापकभावयोर्विशेषाभावात् । २० साध्यव्यभिचारलक्षणः । २१ बौद्धः । २२ धूमादिकात् । २३ युक्तिशास्त्राविरोधिवा-
क्यत्वाद्यनेकप्रकारेण । २४ पूर्वोक्तम् । २५ स त्वमेवेति कारिकोक्तेन । २६ समन्तभद्राचार्यः । २७ भगवति । २८ भग-
वानात्मनः कथयति परन्तु इच्छामन्तरेण कथयति । इष्टमिच्छाविषयीकृतमिति भगवत्युपचर्यते । अत्राह नैयायिकः ।—भो
स्याद्वादिन् इच्छां विना वचनप्रवृत्तिर्न भवेत् । तदुपरि जैनः प्राह ।—भो नैयायिक निराकृतवाचोपि (निरभिप्रायायाः
वाचोपि) कचिद्विप्रतिषेधात् (इच्छां विनापि वचनस्योत्पत्तेर्वैयर्थ्यमाणात्) । २९ आगमः । ३० सुषुप्तपुरुषादौ । ३१
शासनप्रकाशनेच्छायाः । ३२ दोषावरणयोर्हानिरित्यादिना । ३३ (निरभिप्रायवचनम्) । ३४ नैयायिकः प्राह । ३५
जैन आह । ३६ पर आह । वाच इच्छापूर्वकलाभ्युपगमे ।

न हि सुषुप्तौ गोत्रंस्खलनादौ वाग्व्याहारादिहेतुरिच्छास्ति । प्रतिसंविदिताकारेच्छा तदा संभवन्ती पुनः स्मर्येत वाञ्छान्तरवत् * । न ह्यप्रतिसंविदिताकारेच्छा संभवति या पश्चान्न स्मर्यते । पूर्वकालभांविनीच्छा तदा वागादिप्रवृत्तिहेतुरप्रतिसंविदिताकाराऽनुमेया सम्भवत्येवेति चेत् किं पुनस्तदनुमानम् ? विवादाध्यासिता वागादिप्रवृत्तिरिच्छापूर्विका, वागादिप्रवृत्तिवात् प्रसिद्धेच्छापूर्वकवागादिप्रवृत्तिवदिति चेन्न, हेतोरप्रयोजकत्वात् । यथाभूतस्य हि जाग्रतोऽन्यमनसो वा वागादिप्रवृत्तिरिच्छापूर्विका प्रतिपन्ना देशान्तरे कालान्तरे च तथाभूतस्यैव तत्प्रवृत्तिरिच्छापूर्विका साधयितुं शक्या न पुनरन्यादृशोतिप्रसङ्गात् । न च सुषुप्तस्यान्यमनस्कस्य वा तत्प्रवृत्तिरिच्छापूर्वकत्वेन व्याप्तावगता, तदवगतेरसंभवात् । सा हि स्वसन्ताने तावन्न संभवति, सुषुप्त्यादिविरोधात् । सुषुप्तोऽन्यमनस्कश्च प्रवृत्तिमिच्छापूर्विकामवगच्छति चेति व्याहतमेतत् । पश्चादुत्थितोवगच्छतीति चेदिदमपि तीदृगेव । स्वयमेव सुषुप्तोऽन्यमनसाश्च सुषुप्तान्यमनस्कप्रवृत्तिमिच्छापूर्वकत्वेन व्याप्तामवगच्छतीति ब्रुवाणः कथमप्रतिहतवचनपथः स्वस्थैरास्थीयते ? तदानुमानात्तदवगतेरदोष इति चेन्न, अनवस्थाप्रसङ्गात्, तदनुमानस्यापि व्याप्तिप्रतिपत्तिपुरस्सरत्वात् तद्व्याप्तेरप्यनुमानान्तरापेक्षत्वात्, सुदूरमपि गत्वा प्रत्यक्षतस्तद्व्याप्तिप्रतिपत्तेरघटनात् । एतेन सन्तानान्तरे तद्व्याप्तेरवगतिरपास्ता, अनुमानात्तदवगतावनवस्थानाविशेषात्, प्रत्यक्षतस्तदवगतेरसंभवाच्च । इति नानुमेया सुषुप्त्यादाविच्छास्ति तत्काला पूर्वकाला वा, तदनुमानस्यानुदयात् । तथा च सर्वज्ञप्रवृत्तेरिच्छापूर्वकत्वे साध्ये वक्तृत्वादेहेतोः^१ सुषुप्त्यादिना व्यभिचारार्त्तद्विनियम एव । ततश्चैतन्यकरणपाटवयोरेव साधकैतमत्वम् * । ननु च सत्यपि चैतन्ये करणपाटवे च वचनप्रवृत्तेरदर्शनाद्विवक्षापि तत्सहकारिकारणमपेक्ष्यते एवेति चेत्, सहकारिकारणान्तरं न वै नियतमपेक्षणीयं, नक्तञ्चरादेः संस्कृतचक्षुषो वाऽनपेक्षितालोकसन्निधेः रूपोपलम्भात् । न चैवं संवित्करणपाटवयोरप्यभावे विवक्षामात्रात्कस्यचिद्वचनप्रवृत्तिः प्रसज्यते, संवित्करणवैकल्ये यथाविवक्षं वाग्वृत्तेरभावात् * । न हि शब्दतोऽर्थतश्च शास्त्रपरिज्ञानाभावे तद्व्याख्यानविवक्षायां सत्यामपि तद्वचनप्रवृत्तिर्दृश्यते, करणपाटवस्य चाभावे स्पष्टशब्दोच्चारणं, बालमूकादेरपि तत्प्रसङ्गात् । ततश्चैतन्यं करणपाटवं च वाचो हेतुरेव नियमतो, न विवक्षा, विवक्षामन्तरेणापि सुषुप्त्यादौ तददर्शनात् । न च दोषजातिस्तद्वेतुर्न तस्मां वाणी नातिवर्तते, तत्प्रकर्षापकर्षानुविधानाभावाद्बुद्ध्यादिवत् * । न हि यथा बुद्धेः शैक्तेश्च प्रकर्षे वाण्याः प्रकर्षोऽपकर्षे वाऽपकर्षः प्रतीयते, तथा दोषजातेरपि, तत्प्रकर्षे वाचोपकर्षात् तदपकर्षे एव तत्प्रकर्षात्, यतो वक्तुर्दोषजातिरनुमीयेत । सत्यपि च रागादिदोषे कस्यचिद्बुद्धेर्यथार्थव्यवसायित्वादिगुणस्य सद्भावात्,

१ गोत्रं नाम । २ प्रतिवचननियतत्वेन (जाग्रदृशायां) संविदित आकारो यस्याः सा । ३ किन्तु सम्यग्ज्ञानाकारा एवेच्छा संभवतीति नान्या । ४ परः । ५ पूर्वकालो जाग्रदवस्था । ६ (परः प्राह) स्वप्नसमयिकी । ७ (जैनोऽप्रयोजकत्वं दर्शयति) । ८ गोपालघटिकादिधूमस्याप्यग्निगमकत्वं स्यादित्यतिप्रसङ्गः । विषाणिनी वाग्, गोशब्दवाच्यत्वादित्यतिप्रसङ्गे टिप्पणान्तरमिदम् । ९ (इच्छापूर्वकत्वेन सह व्याप्तत्वावगतिः) । १० सुषुप्तसन्ताने । ११ विरोधमेवाह । १२ व्याहतमेव । १३ (व्याहृतिं दर्शयति) । १४ नैयायिकः । १५ आद्रीयते । १६ अनवस्थां दर्शयति । १७ स्वसन्ताने व्याप्त्यभावसमर्थनेन । १८ साध्यसाधनव्याप्तेः । १९ इच्छाया अननुमेयत्वप्रकारेण । २० नैयायिकोक्तस्य । २१ वक्तृत्वेच्छापूर्वकत्वयोः (स्वभावकार्यस्वरूपान्यतरनियमाभावः) । २२ चैतन्यं ज्ञानम् । २३ करणं तात्वादिप्रयत्न इन्द्रियाणि वा । २४ वाक्यप्रवृत्तिं प्रति साधकतमत्वं, सुषुप्त्यादाविच्छापूर्वकत्वाभावेपि वक्तृत्वदर्शनात् । २५ परः । २६ नियमेन । २७ अज्ञानादिना । २८ विवक्षाभावेपि वक्तृत्वसद्भावप्रकारेण । २९ (न हीति पूर्वणान्वयः) । ३० द्वेषादिसमूहः । ३१ किन्तु अतिक्रमेतैव । ३२ तस्या दोषजातेः । ३३ (व्यतिरेकी दृष्टान्तः) । ३४ करणपाटवस्य । ३५ (तथा दोषजातेरपि प्रकर्षापकर्षयोर्वाक्यप्रकर्षापकर्षौ न द्वीत्यत्र हेतुमाह ।) ३६ तस्या दोषजातेः । ३७ तस्या वाचः । ३८ कुतः ? अपि तु न कुतोपि । ३९ आदिशब्देन समारोपव्यवच्छेदादिग्रहणम् ।

सत्यवाचप्रवृत्तेरुपलम्भात्, कस्यचित्तु वीतरागद्वेषस्यापि बुद्धेरयथार्थाध्यवसायित्वादिदोषस्य भावे वितथवचनस्य दर्शनाद्विज्ञानगुणदोषाभ्यामेव वाग्वृत्तेर्गुणदोषवत्ता व्यवतिष्ठते, न पुनर्विवक्षातो दोषजातेर्वा । तदुक्तं “विज्ञानगुणदोषाभ्यां वाग्वृत्तेर्गुणदोषता । वाञ्छन्तो वा न वक्तारः शास्त्राणां मन्दबुद्धयः” इति । ततः साधूपदेशि ‘तत्रैष्टं मतं शासनमुपचर्यते’ इति ।

तत्प्रसिद्धेन न बाध्यते । प्रमाणतः सिद्धं प्रसिद्धम् । तदेव कस्यचिद्बाधनं युक्तम् । विशेषण-मेतत्परमतापेक्षम्, अप्रसिद्धेनाप्यनित्यत्वाद्येकान्तधर्मेण बाधोऽकल्पनात् * । न ह्यनेकान्तशासनस्य प्रत्यक्षतः सिद्धोऽनित्यत्वधर्मो बाधकः, सर्वथा नित्यत्वादिधर्मवत् । अनुमानात्सिद्धो बाधक इति चेन्नैतं प्रमाणात्प्रतिबन्धसिद्धेरभ्युपगमात् । न खलु परेषां प्रत्यक्षमग्निधूमयोः क्षणभङ्गसद्भावयोर्वा साकल्येन व्याप्तिं प्रति समर्थम्, अविचारकत्वात्सन्निहितविषयत्वाच्च * । अस्मदादिप्रत्यक्षं हि साध्यसाधनयोर्व्याप्तिग्राहि परैरभ्युपगन्तव्यं, न योगिप्रत्यक्षम्, अनुमानवैयर्थ्यप्रसङ्गात्, योगिप्रत्यक्षेण देशतः कार्त्तर्यतो वा निश्शेषसाध्यसाधनव्यक्तिसाक्षात्करणे समारोपस्याप्यभावात् तद्व्यवच्छेदनार्थमप्यनुमानोपयोगायोगात् । तच्च निर्विकल्पकमिव सविकल्पकमपि न विचारकं, पूर्वापरपरामर्शशून्यत्वादभिलापसंसर्गरहितत्वात् । सन्निहितविषयं च, देशकालस्वभावविप्रकृष्टार्थागोचरत्वात् । तन्न साकल्येन व्याप्तिग्रहणंसमर्थम् । न चानुमानमनवस्थानुपज्ञात् * । व्याप्तिग्राहिणोनुमानस्यापि व्याप्तिग्रहणपुरस्सरत्वात्तद्व्याप्तेरप्यनुमानान्तरापेक्षत्वात् कचिदप्यवस्थानाभावात् । एवमप्रसिद्धव्याप्तिकं च कथमनुमानमेकान्तवादिनामनित्यत्वाद्येकान्तधर्मस्य साधकं येन प्रमाणसिद्धः सर्वथैकान्तोऽनेकान्तशासनस्य बाधकः स्यात् ? स्याद्वादिनां तु, परोक्षान्तर्भाविना नैस्तर्केणैव सम्बन्धो व्यवतिष्ठेत * । तस्य विचारकत्वात्, प्रत्यक्षोऽनुपलम्भसहकारिणो मतिज्ञानविशेषैरपरोक्षतर्कज्ञानावरणवीर्यान्तरायक्षयोपशमविशेषादुपजायमानस्य यावान्कश्चिद्धूमः स सर्वोप्यभिजन्माऽनभिजन्मा वा न भवतीति शब्दयोजनासहितपरामर्शात्मकैर्वात्कालत्रयवर्तिसाध्यसाधनव्यक्तिविषयत्वाच्च व्याप्तिं प्रति समर्थत्वात्, प्रत्यक्षवद्व्याप्तिग्रहणपूर्वकैर्वाभावादनुमानोहान्तरानपेक्षैर्वादनवस्थाननुपज्ञात्, संवादकत्वेन समारोपव्यवच्छेदकत्वेन च प्रमाणित्वात् । तदप्रमाणत्वे न लैङ्गिकं प्रमाणमिति शेषः, समारोपव्यवच्छेदाविशेषात् * । तर्कतः संबन्धस्याधिगमे समारोपविरोधात् । न हि निर्वि-

१ वक्तृत्वम् । २ प्रागुपादिष्टम् । ३ भगवति । ४ प्रसिद्धमिति । ५ तवेष्टस्य मतस्य । ६ परैः । ७ बौद्धं प्रत्याह स्याद्वादी । ८ यथा सर्वथा नित्यत्वादिधर्मो नानेकान्तस्य बाधकस्तथा । ९ तर्काख्यप्रमाणमन्तरा प्रतिबन्धसिद्धे (व्याप्ति-सिद्धे) रनभ्युपगमाद्व्याप्तिसिद्धिभावेनुमानायोगात् । १० (तर्काख्यप्रमाणादतेपि प्रत्यक्षेणैव व्याप्तिसिद्धिः स्यादित्युक्ते आह, नेति) । ११ सौगतानाम् । १२ क्षणिकत्वसत्त्वयोः साध्यसाधनयोः । १३ निर्विकल्पकत्वेन । १४ (ननु योगिप्रत्यक्षं न सन्निहितविषयमित्युक्ते बौद्धेन स्याद्वादी प्राह) । १५ संशयादेः । १६ अस्मदादिप्रत्यक्षम् । १७ व्याप्तिग्राहकम् । १८ (अविचारकत्वादिति भाष्योक्तहेतुमन्यप्रकारेण कथयति) । सर्वत्रेदमस्माज्जातमिदं च सर्वत्रानेन क्षणिकत्वेन व्याप्त-मिति परामर्शशून्यत्वात्निर्विकल्पकस्य सविकल्पकस्य वा प्रत्यक्षस्य । १९ निर्विकल्पकादुत्पन्नत्वात्सविकल्पकस्य (शब्दसं-सर्गसहितं व्याप्तिग्राहीति हि परेषां मतम्) । विरोधान्नोभवेतिकारिकाव्याख्यानावसरे अभिलापसंसर्गरहितत्वं बलादापद्यते-त्येति वक्ष्यते । २०. अविचारकं सन्निहितविषयं च यतः । २१ निर्विकल्पकं सविकल्पकं वा । २२ साकल्येन व्याप्तिग्रा-हकम् । २३ तर्हि स्याद्वादिनां कथं व्याप्तिग्रह इत्युक्ते आह । २४ अस्माकम् । २५ उपलम्भानुपलम्भनिमित्तं व्याप्ति-ज्ञानमूहस्तर्कः । २६ यत्र यत्र धूमस्तत्र तत्रामिथैवा मठः । यत्र यत्रामिर्नास्ति तत्र तत्र धूमोपि नास्ति यथा महाह्रदः । इत्युक्तप्रकारौ प्रत्यक्षानुपलम्भौ सहकारिणौ यस्य तस्य । २७ मतिज्ञानविशेष एव परोक्षतर्कज्ञानं तदावरणम् । २८-२९-३०-३१-३२ तर्कस्य । ३३ प्रत्यक्षवदिति पूर्वोक्तमुदाहरणम् । ३४ तर्कानुमानयोः । ३५ तर्कादिव निर्विकल्पकादपि निर्णये जाते समारोपो विहन्यतामित्युक्ते आह ।

कल्पकोधिगमोस्ति यतस्तत्र समारोपोपि^१ स्यात् । किं तर्हि ? अधिगमोपि व्यवसायात्मैव, तदनु-
त्पत्तौ सतोपि दर्शनस्य साधनान्तरापेक्षया सन्निधानाऽभेदात् सुषुप्तचैतन्यवत् * । सन्निधानं
हीन्द्रियार्थसन्निकर्षः । तत्स्वयमप्रमाणमाख्यत् तथागतः, साधनान्तरापेक्षित्वात् तस्यार्थपरिच्छित्तौ ।
तर्त एव दर्शनस्याप्रमाणत्वं, सुषुप्तचैतन्यवत् स्वयं संशयविपर्ययानध्यवसायाव्यवच्छेदकत्वात् । तद्व्यव-
च्छेदिनो निश्चयस्य जननात्प्रमाणं दर्शनमिति चेत् तत एव सन्निकर्षः प्रमाणमस्तु । तस्यासाधकतमत्वाच्च
प्रमाणत्वमिति चेत्कुतस्तस्यासाधकतमत्वम् ? अचेतनत्वाद्धटादिवदिति चेद्दर्शनस्याप्यसाधकतमत्वं चैतन-
त्वात्सुषुप्तचैतन्यवत्किं न स्यात् ? यस्य भावार्थः परिच्छिन्नो व्यवहियतेऽभावे चाऽपरिच्छिन्नस्तद्दर्शनं
साधकतममिति चेत्सन्निकर्षः साधकतमोस्तु, भावाभावयोस्तद्वत्ता साधकतमत्वमिति वचनात् । न हि सन्नि-
कर्षस्य भावे भाववत्त्वमभावेऽभाववत्त्वमर्थपरिच्छित्तेरप्रतीतम् । नाप्यर्थस्यान्यत् परिच्छिन्नत्वं, तत्परि-
च्छित्त्युत्पत्तेः । परिच्छित्तिरूपेणा चेत्^२ परिच्छिन्नोर्थ उच्यते । अथ निर्विकल्पकदृष्टौ सत्यामर्थस्य परि-
च्छित्तिर्निश्चयात्मकार्थपरिच्छेदव्यवहारहेतुरुत्पद्यते नास्त्याम् । अतस्तस्याः साधकतमत्वमिति तैवाकूतं
तदपि न समीचीनं, सन्निकर्षादेव तदुत्पत्त्यविरोधात् । कथमचेतनात्सन्निकर्षाच्चेतनस्यार्थनिश्चयस्योत्प-
त्तिर्न विरुध्यते इति चेत् तवापि कथमचेतनादिन्द्रियादेरविकल्पदर्शनस्य चेतनस्योत्पत्तिरविरुद्धा ?
चेतनान्मनस्कारादिन्द्रियादिसहकारिणो दर्शनस्योत्पत्तिरिति चेत्तर्हि चेतनादात्मनः सन्निकर्षसहकारिणोऽ-
र्थनिश्चयोत्पत्तिरपि कथं विरुध्यते ? यतः स्वार्थव्यवसायात्मकोधिगमो न भवेत् । स च साकल्येन साध्य-
साधनसम्बन्धस्तर्कादेवेति प्रमाणं तर्कः, स्वार्थाधिगमफलत्वात् समारोपव्यवच्छेदकत्वात्संवादकत्वाच्चानुमा-
नादिवत् । ततः स्याद्वादिनां व्याप्तिसिद्धेरस्त्यनुमानं, न पुनरेकान्तवादिनां, यतोनुमानसिद्धेन सर्वथै-
कान्तेनानेकान्तस्य बाधाकल्पना स्यात् । इत्यप्रमाणसिद्धेनापि बाधा कल्पनीयैव परैः, अन्यथा स्वमत-
नियमाघटनात् । तथा सति सूक्तं परमतापेक्षं विशेषणं प्रसिद्धेन न बाध्यते इति । एतेन यदुक्तं
भट्टेन “ नरः कोप्यस्ति सर्वज्ञः स तु सर्वज्ञ ईक्ष्यपि । साधनं यत्प्रयुज्येत प्रतिज्ञामात्रमेव तत् । १
सिसौधयिषितो^३ योर्थः सोनया नाभिधीर्यते । र्यैस्तूच्यते न तत्सिद्धौ किञ्चिदस्ति प्रयोजनम् । २ । यदी-
यागमसत्यत्वसिद्धौ सर्वज्ञतोच्यते । न सा सर्वज्ञसामान्यसिद्धिमात्रेण लभ्यते । ३ । यावद्बुद्धो न सर्व-
ज्ञस्तावत्तद्वचनं मृषा । यत्र कचन सर्वज्ञे सिद्धे तत्सत्यता कुतः । ४ । अन्यसिद्धिर्हि सर्वज्ञे वचसो-
न्यस्य सत्यता । सामानाधिकरण्ये हि तयोर्ज्ञाज्ञितौ भवेत् । ५ । ” इति तन्निरस्तं, भगवतोर्हत एव

१ (समारोपविरोधस्तु दूर एवास्ताम्) । २ व्याप्तिज्ञानमधिगमोत्र । सोपि सविकल्पात्मैव । ३ सविकल्पकज्ञानमेवात्र
साधनान्तरम् । ४ सतोपि दर्शनस्य न समारोपव्यवच्छेदकत्वं स्वयं यतः साधनान्तरं सविकल्पकमपेक्षते । तथा सन्निक-
र्षोपि न समारोपव्यवच्छेदकः स्वयं किन्तु साधनान्तरमपेक्षते । इति सन्निकर्षाच्च विशेषः । ५ यथा सुषुप्तचैतन्यस्य न स्वयं
प्रामाण्यं साधनान्तरापेक्षित्वात् । ६ (जैनः) तर्हि तत एव साधनान्तरापेक्षित्वादेव हे सौगत । ७ दर्शनस्य । ८ सवि-
कल्पकज्ञानस्य । ९ प्रमितिं प्रति । १० (जैन आह) यच्चेतनं तत्साधकतममेवेति न नियमोस्ति । ११ (सन्निकर्षस्य
भावाभावयोः सतोरर्थपरिच्छित्तेर्भावाभाववत्तास्तीति सैव साधकतमत्वम्) । १२ तथापि कथमर्थः परिच्छिन्नो व्यवह-
ियते इत्याशङ्क्यामाह जैनः । १३ अर्थपरिच्छित्त्युत्पत्तिमन्तरा अन्यदर्थपरिच्छिन्नत्वं नास्तीत्यर्थः । १४ तत्परिच्छित्तेरन्यत्
‘ परिच्छित्तिरूपेणा ’ इत्यर्थपरिच्छिन्नत्वमस्ति चेदित्यर्थो बौद्धशङ्कायाः । १५ (जैन आह) । १६ बौद्धस्य ।
१७ मनोव्यापारात् । १८ तर्कसिद्धाया व्याप्तेरभावे एकान्तवादिनामनुमानं प्रमाणं न । १९ नरः पक्षः सर्वज्ञ इति च इति
पक्षद्वयसाधनमित्यर्थः । २० सुनिश्चितासंभवद्वाधकप्रमाणत्वादिति । २१ प्रतिज्ञामात्रमेव कथमित्याह । २२ अर्हदादिः ।
२३ भवद्विजैः । २४ अनिर्द्धारितः प्रतिज्ञया । २५ (बौद्धादिभिः प्रवर्तमानागमसत्यता) । २६ यः सर्वज्ञः स एवागमस्य
प्रणेतेति । २७ सर्वज्ञतद्वचनयोः । २८ कार्यकारणता ।

युक्तिशास्त्राविरोधिवाक्त्वेन सुनिश्चितासंभवद्वाधकप्रमाणत्वेन च सर्वज्ञत्ववीतरागत्वसाधनात् । ततस्त्वमेव महान् मोक्षमार्गस्य प्रणेता नान्यः कपिलादिः । यस्मात्—

त्वन्मतामृतबाह्यानां सर्वथैकान्तवादिनाम् । आप्ताभिमानदग्धानां खेष्टं दृष्टेन बाध्यते ॥७॥

त्वन्मतमनेकान्तात्मकं वस्तु तज्ज्ञानं च । तदेवामृतम्, अमृतस्य मोक्षस्य कारणत्वात् सर्वथा निर्बाधत्वेन परितोषकारित्वाच्च । ततो बाह्याः सर्वथैकान्तास्तदभिनिवेशिनश्च वादिनः । ते चाप्ताभिमानदग्धा एव विसंवादकत्वेन तत्त्वतोऽनाप्तत्वाद्वयमाप्ता इत्यभिमानेन स्वरूपात्प्रच्यावितत्वाद्गधा इव दग्धा इति समीधिवचनत्वात्, तेषां खेष्टस्य सदाद्येकान्तस्य दृष्टबाधनात् । अनेकान्तात्मकवस्तुसाक्षात्करणं बहिरन्तश्च सकलजगत्साक्षीभूतं विपक्षे प्रत्यक्षविरोधलक्षणमनेन दक्षयति * । सदाद्येकान्तविरोधस्यानेकान्तात्मकवस्तुसाक्षात्करणलक्षणत्वाद्, बहिरिवान्तरपि तत्त्वस्यानेकान्तात्मकतया सकलदेशकालवर्तिप्राणिभिरनुभवनात् सुनिश्चितासंभवद्वाधकप्रमाणत्वसिद्धेः । न हि किञ्चिद्रूपान्तरविकलं सदसन्नित्यानित्याद्येकान्तरूपं संवेदनमन्यद्वा संपश्यामो यथात्र प्रतिज्ञायते, चित्रज्ञानवत्कथञ्चिदसङ्कीर्णविशेषैकात्मनः सुखादिचैतन्यस्य वर्णसंस्थानाद्यात्मनः स्कन्धस्य च प्रेषणात् * । स्थान्तं “सुखादिचैतन्यमसंकीर्णविशेषात्मकमेव न पुनरेकात्मकं, सुखचैतन्यादाह्लादनाकारान्मेयबोधनाकारस्य विज्ञानस्यान्यत्वाद्, विरुद्धधर्माध्यासस्यान्यत्वसाधनत्वाद्, अन्यथा विश्वस्यैकत्वप्रसङ्गात्” इति तदर्थे, चित्रज्ञानस्याप्येकात्मकत्वाभावप्रसङ्गात् पीताकारसंवेदनस्य नीलाद्याकारसंवेदनादन्यत्वात्, तद्विरुद्धधर्माध्यासात् । यदि पुनरशक्यविवेचनत्वात्पीताद्याकारसंवेदनमेकात्मकमुररीक्रियते तदा सुखादिसंवेदनेन कोपराधः कृतः? तस्याप्यशक्यविवेचनत्वादेवैकात्मकत्वोपपत्तेः, पीताद्याकाराणामिव सुखाद्याकाराणां चैतन्योन्तरं नेतुमशक्यविवेचनत्वसद्भावात् । तर्ह्येकात्मकमेव सुखादिचैतन्यं न पुनरसंकीर्णविशेषात्मकमित्यपि न मन्तव्यं, चित्रज्ञानस्याप्यसंकीर्णविशेषात्मकत्वाभावप्रसङ्गात् । तथा च सति न तच्चित्रमेकज्ञानवत् । चित्रज्ञाने पीताद्याकारप्रतिभासस्याविद्योपकल्पितत्वादेकात्मकत्वमेव वास्तवमिति चेत्कथमेकानेकाकारयोः प्रतिभासाविशेषेपि वास्तवेतरत्वप्रविवेकः? एकाकारस्यानेकाकारेण विरोधात्तस्यावास्तवत्वे कथमेकाकारस्यैवावास्तवत्वं न स्यात्? स्वप्नज्ञानेऽनेकाकारस्यावास्तवस्य प्रसिद्धेश्चित्रज्ञानेपि तस्यावास्तवत्वं युक्तं कल्पयितुमिति चेत्केशादावेकाकारस्याप्यवास्तवत्वसिद्धेस्तत्रावास्तवत्वं कथमयुक्तम्? पीताद्याकारस्य संवेदनादभेदेनैकत्वविरोधाद्भेदे प्रतिभासासम्भवात्, प्रतिभासे वा संवेदानन्तरैवापत्तेरवास्तवत्वमे-

१ नित्यत्वाद्येकान्ततत्त्वम् । २ प्रत्यक्षेण । ३ आप्रहिणः । ४ आप्तस्वरूपात् । ५ उपचारिवचनत्वात् । ६ बहिस्तत्त्वमन्तस्तत्त्वं च । ७ प्रत्यक्षविरोधो लक्षणं यस्येति बसः (बहिरन्तश्चेति विशेष्यमत्र) । ८ खेष्टं दृष्टेन बाध्यते इत्यनेन । ९ समर्थयति । १० बाधनस्य । ११ अनेकान्तात्मकवस्तुसाक्षात्करणस्य । १२ सद्रूप रूपान्तरेणासत्त्वेन रहितम् । १३ अन्तस्तत्त्वम् । १४ बाह्यतत्त्वम् । १५ एकान्तत्वेन । १६ परैर्बौद्धादिभिः । १७ तथा च दर्शयते । १८ सुखादिपर्यायापेक्षया । आत्मशब्दोऽयमुभयत्र सम्बध्यते । तेन विशेषात्मन एकात्मनश्चेति योज्यम् । इत्युक्ते किं तात्पर्यम्? द्रव्यपर्यायापेक्षया अन्तर्वस्तु बहिर्वस्तु चैकानेकात्मकं नामेत्यर्थः । १९ एकत्वं द्रव्यापेक्षया । २० सुखादिनानाधर्मसहितचैतन्यस्य । २१ स्कन्धः—संस्थानमाकृतिः । पुद्गलः । २२ चित्राद्वैतवादिनः । २३ प्रतिनियतानेकस्वरूपम् । २४ विरुद्धधर्मत्वेऽप्यभिन्नत्वे सति । २५ जैनैरुच्यते । २६ चित्राद्वैतवादिनश्चित्रज्ञानमेकमेव वदन्ति । २७ (सुखज्ञानमेयज्ञानवत्) । २८ पीताद्याकाराणां चित्रज्ञाने । २९ देवदत्तसुखाद्याकाराणां यज्ञदत्तसन्तानं प्रति पृथक्कर्तुमशक्यत्वात् । (द्वितीयैकवचनम्) । ३० निरसौक्यज्ञानवादी माध्यमिकः प्राह । ३१ चित्रज्ञानस्यैकत्वे । ३२ घटाद्येकपदार्थज्ञाने यथा चित्रव्यवहारो न । ३३ उभयत्र विरोधाविशेषात् । ३४ लोके । ३५ एकस्मिन् । ३६ अनेकाकारस्य । ३७ एकाकारे । ३८ पीताद्याकारः संवेदनादभिन्नो भिन्नो वेति विकल्प्य क्रमेण दूषयति माध्यमिकः । ३९ इदं संवेदनमिमे पीतादय इति । ४० तर्हि तच्चित्रज्ञानं न भवति किन्तु तत्र ज्ञानान्तरमेव स्यात् ।

वेति चेत्, तत एवैकारस्यावास्तवत्वमस्तु, तस्यापि पीताद्याकारप्रतिभासेभ्योनर्थान्तरतायामेकत्वविरो-
धादर्थान्तरतायां संविद्यभावात्, संविद्यौ वा ज्ञानान्तरत्वप्रसक्तेर्विशेषाभावात् । ततो न चित्रज्ञानेऽनेका-
कारप्रतिभासस्यैव प्रेक्षावद्विरवास्तवत्वं शक्यं कल्पयितुं, येनेदमेवाभिधीयमानं शोभेत “किं स्यात्सा
चित्रतैकस्यां न स्यात्तस्यां मतावपि । यदीदं स्वयमर्थेभ्यो रोचते तत्र के वयम्” इति । न पुनरिदमपि,
“किं नु स्यादेकता न स्यात्तस्यां चित्रमतावपि । यदीदं^{९८} रोचते बुद्ध्यै चित्रायै तत्र के वयम्” इति ।
ननु चैकस्यां भूतौ चित्रतापायेपि संवेदनमात्रस्य भावान्न स्वरूपस्यैव गतिर्विरुध्यते । संवेदनमात्रस्य
त्वपाये सा विरुध्यतेति चेन्न, तदभावेपि नानापीतादिप्रतिभाससद्भावात्तदविरोधात् । नन्वेवं^{९९} “नीलवे-
दनस्यापि प्रतिपरमाणु भेदात्नीलाणुसंवेदनैः परस्परं भिन्नैर्भवितव्यम् । तत्रैकनीलपरमाणुसंवेदनस्या-
प्येवं^{१००} वैद्यवेदकसंविदाकारभेदाद्विषयतयेन भवितव्यम् । वेद्याकारादिसंवेदनत्रयस्यापि प्रत्येकमपरस्ववेद्या-
कारादिसंवेदनत्रयेण । इति परापरवेदनत्रयकल्पनादनवस्थानात् कचिदेकवेदनसिद्धिः संविद्वैतविद्वि-
धौ । कचिदप्येकात्मकत्वानभ्युपगमे च कुतो नानात्मव्यवस्था ? वस्तुन्येकत्रापैकवस्त्वपेक्षयानेकत्वव्यव-
स्थोपपत्तेः । कचिदेक्योपगमे वा कथं चित्रमतौ नैक्यमविरुद्धं ? चित्राकारापायेपि तस्य सम्भवात् ।’
इति कश्चित्^{१०१} सोप्यप्रेक्षापूर्ववादी, तर्था सति चित्रज्ञाने संविदाकारवदेकस्य पीताकारस्य नीलाकारस्य च
सद्भावंसिद्धौ परस्परापेक्षयानेकत्वसिद्धेरनेकचैतन्यव्याप्तस्यानेकाकारस्य चित्रज्ञानस्यान्तरेकानेकात्मक-
त्वसाधने निर्देशनत्वोपपत्तेः । स्थान्मन्तं, सुखादीनां चैतन्यं व्यापकं भवत् किमेकेन स्वभावेन भवत्य-
नेकेन स्वभावेन वा ? यद्येकेन तदा तेषामेकस्वरूपत्वापत्तिः । अथानेकेन तदा सोप्यनेकस्वभावः परे-
णानेकेन स्वभावेन व्यापनीय इत्यनवस्था । अथैकादृशेन स्वभावेन सुखादयश्चैतन्येन व्याप्यन्ते तदाने-
केन स्वभावेन सजातीयेनेत्युक्तं स्यात् । तत्र च सैवानवस्था । न च गत्यन्तरमस्ति येन सुखादिव्याप्यैकं
चैतन्यं सिद्ध्येदिति । तदेतच्चित्रज्ञानेपि समानम् । तस्य पीताद्याकारव्यापिनः स्वयं संवेदनान्न दोष
इति चेत्, सुखादिव्यापिनश्चैतन्यस्य सह क्रमेण च स्वयं संवेदनात्कथमुपालम्भः स्यात् ? न हि “दृष्टेऽनु-

१ चित्रज्ञाने । २ संवेदनान्तरत्वापत्तेः । ३ अभेदे । ४ पीताद्याकारप्रतिभासेभ्यश्चित्रज्ञानस्य भेदे । ५ अर्थान्त-
रत्वे सति पीताद्यशेषाकारश्चैतन्यस्य चित्रज्ञानस्याप्रतीयमानत्वाद्धेतोः । ६ अर्थान्तरत्वेपि । ७ उपसंहरति जैनः ।
८ अनेकता । ९ चित्रज्ञाने । १० चित्रज्ञानस्यैकत्वम् । ११ ज्ञानलक्षणेभ्यः । १२ प्रतिभासते । १३ वयं माध्यमिका
निवारकाः कथं भवामः ? । १४ शोभेतेति पूर्वणान्वयः । किं तत् ? तदाह ।—एकं चेच्चित्रता न स्याच्चित्रं चेदेकता
कुतः ? एकं च तच्च तच्चित्रमेतच्चित्रतरं महदिति । अन्यच्च स्वयमाह । १५ पीताद्याकाराणां स्याद्वाद्यभिमतानाम् ।
१६ चित्रत्वम् । १७ पीताद्यशेषाकारश्चैतन्यस्येदन्तयावगन्तुमशक्यत्वात्कथमेकत्वस्य वास्तवत्वमिति प्रत्यवस्थितान् चित्रज्ञा-
नवादिनः प्रत्याचक्षाणो निरंशैकज्ञानवादी प्राह । १८ चित्रज्ञाने । १९ पीताद्याकाराणाम् । २० एकस्य । २१ चित्रज्ञाने
संवेदनमात्रस्वरूपस्य । २२ चित्रज्ञानात् । २३ जैनः । २४ एकस्य चित्रज्ञानस्य संवेदनमात्रस्याप्यभावे । २५ अतश्चि-
त्रज्ञानस्यैकत्वविरोधः । २६ निरंशैकवादी माध्यमिकः प्राह । २७ भो जैन ! त्वदुक्तप्रकारेण । एकस्यानेकत्वाङ्गीकारप्र-
कारेण । २८ तेषु मध्ये । २९ नानाप्रतिभाससद्भावेन । ३० भवितव्यमित्यन्वयः । ३१ जैनादीनाम् । ३२ ज्ञाने बहि-
रर्थे वा । ३३ तव जैनस्य । ३४ चित्रज्ञाने । ३५ ज्ञाने बहिरर्थे वा । ३६ चित्रमतावैक्योपगमस्य । ३७ इतः स्याद्वादी
प्राह । ३८ चित्राकारस्यापायेपि तस्य चित्रज्ञानस्य सम्भवादिति पूर्वोक्ते सति । ३९ संविदाकारस्यैकस्येति खपुस्तकपाठः ।
एकस्य संविदाकारस्य यथा परस्परापेक्षयानेकत्वम् । ४० स्वरूपोपेक्षया । ४१ अनेकचैतन्यं नीलपीतादिप्रतिभासः । तत्र
व्याप्त्यस्य । ४२ विशेष्यस्य । व्यापकस्य । ४३ अन्तस्तत्त्वस्य ज्ञानादेः । ४४ अन्तस्तत्त्वमेकात्मकमस्ति, चित्रज्ञानवदिति ।
४५ सुखादीनां प्रधानपरिणामत्वेनाचेतनत्वमभ्युपगम्य तेषां चैतन्यव्याप्तत्वाभावं मनवानः साङ्ख्यः प्राह । ४६ व्याप्यानाम् ।
४७ भो जैन । ४८ इतो जैनो ब्रूते । ४९ पीताद्याकाराणां चित्रज्ञानं व्यापकं भवत्किमेकेन स्वभावेनानेकेन वेत्यादिप्रकारेण ।
५० व्यापकस्य चित्रज्ञानस्य । ५१ एकादेकस्वभाषमन्तरेणैव । ५२ सुखादिव्यापिनि चैतन्येऽनुभूते ।

पपन्नं नाम । न च सुखादीनां चैतन्यव्याप्तत्वं संवेदनं भ्रान्तम्, अचेतनत्वग्राहिप्रमाणाभावात् । अचेतनाः सुखादयः उत्पत्तिमत्त्वाद् घटादिवदित्यनुमानं सुखाद्यचेतनत्वग्राहीति चेन्न, तस्य प्रत्यक्षबाधितविषयत्वात् चित्समन्वितानामेव सुखादीनां स्वसंवेदनप्रत्यक्षे सर्वदा प्रतिभासनात् । अनुमानविरुद्धश्च पक्षः । तथा हि । चेतनाः सुखादयः, स्वसंवेद्यत्वात् पुरुषवत् । पुरुषसंसर्गात्पि^१ स्वसंवेद्यत्वात्स्वतः संवेद्यत्वमसिद्धमिति चेन्न, जातुचिदस्वसंवेद्यत्वाऽप्रतीतेस्तथा वक्तुमशक्तेः—अन्यथा पुरुषस्य स्वसंवेद्यसुखादिसंबन्धात्स्वसंवेद्यत्वं, न स्वत इति वेदतो निवारयितुमशक्यत्वात्, चैतन्यविशेषेण हेतोर्व्यभिचारप्रतिपादनाच्च । न ततोऽचेतनत्वसिद्धिः सुखादीनाम् । न चैषां चेतनत्वसाधनेऽपसिद्धान्तः स्याद्वादिनां प्रसज्येत, चैतन्यजीवद्रव्यार्थादेशाच्चेतनत्वप्रसिद्धेः, सैकलौपशमिकादिभावानां सुखज्ञानादिप्रतिनियतपर्यायार्थादेशादेव सुखादीनां ज्ञानदर्शनाभ्यामन्यत्ववचनात् । तथापि ज्ञानात्मकाः सुखादयो, ज्ञानाभिन्नहेतुजत्वाद्विज्ञानान्तरवदिति चेन्न, सर्वथा विज्ञानाभिन्नहेतुजत्वासिद्धत्वात्, सुखादीनां सद्बोधोदयादिनिमित्तत्वाद्विज्ञानस्य ज्ञानावरणान्तरायक्षयोपशमादिनिबन्धनत्वात् । कथञ्चिद्विज्ञानाभिन्नहेतुजत्वं तु रूपा-लोकादिनानैकान्तिकं, यथैव हि ततो विज्ञानस्योत्पत्तिस्तथा रूपालोकादिकृष्णान्तरोत्पत्तिरपीति^२ परैः स्वयमभिधानात् । तदेतेन^३ यदभ्यर्थायि “तदतद्रूपिणो भावास्तदतद्रूपहेतुजाः । तत्सुखादि किमज्ञानं विज्ञानाभिन्नहेतुजम्” इति तदपास्तं, सुखादीनां विज्ञानरूपत्वासिद्धेः ।^४ सुखमाह्लादनाकारं विज्ञानं मेयबोधनम् । शक्तिः क्रियानुमेया स्याद्यूनः कान्तासमागमे” इति वचनाद्गतद्रूपाः सुखादय इति । अतद्रूपाणां तद्रूपोपादानत्वे सर्वस्य सर्वोपादानत्वप्रसक्तिः । न च सुखादयो विज्ञानाभिन्नोपादानाः स्युः । विज्ञानाभिन्नसहकारित्वं तु यथा सुखादीनां तथा रूपादीनामपि । इति ततस्तेषां विज्ञानात्मकत्वसाधने रूपादीनामपि तथात्वसाधनं स्यात् । तदुक्तं “तदतद्रूपिणो भावास्तदतद्रूपहेतुजाः । तद्रूपादि किमज्ञानं विज्ञानाभिन्नहेतुजम्” इति । यदि पुनरिन्द्रियानिन्द्रियहेतुजत्वं विज्ञानाभिन्नहेतुजत्वमित्यभिधीयते तदपि न सुखादीनां ज्ञानत्वं साधयति, द्रव्येन्द्रियानिन्द्रियैर्व्यभिचारोत् । इति नैकान्ततो ज्ञानात्मकाः सुखादयो, द्रव्यार्थत एव तेषां चेतनत्वोपपत्तेः, चेतनद्रव्यादात्मनोऽनर्थान्तरभूतानामचेतनत्वविरोधात् । एतेन ज्ञानादर्थान्तरभूतत्वात्सुखादीनामचेतनत्वमेवेति वेदन्तोऽपाकृताः प्रत्येतव्याः, चेतनादात्मनोऽनर्थान्तरत्वेन कथञ्चिच्चेतनत्वसिद्धेः । आत्मनश्चेतनत्वमसिद्धमिति चेन्न, तस्य प्रत्यक्षप्रसिद्धत्वात् । तथात्मा चेतनः, प्रमातृत्वाद्, यस्त्वचेतनः स न प्रमाता, यथा घटादिः, प्रमाता चात्मा, तस्माच्चेतन इत्य-

१ न ह्यनुपपन्नं किन्तूपपन्नमेवेत्यत्र उपपत्तिं दर्शयति । २ सत्प्रतिपक्षः प्रकरणसम इत्यर्थः । ३ सुखादीनाम् । ४ तत एवेति शेषः । तथा पुरुषसंसर्गादित्यादिप्रकारेण । ५ जैनस्य । ६ उत्पत्तिमत्त्वेऽपि चैतन्यविशेषोऽचेतनत्वाभाववान्यतः । ७ उत्पत्तिमत्त्वादिति हेतोः । ८ द्रव्यार्थिकनयापेक्षया । ९ एवं ज्ञानसुखादीनामभेदः स्यादित्युक्ते आह । १० उपयोग-स्वभावाभ्याम् । ११ ज्ञानदर्शनाभ्यामन्यत्वेऽप्यभिन्नत्वमित्याशङ्क्य ग्राह । १२ (न सर्वथा विज्ञानाभिन्नहेतुजत्वं किं तु कथञ्चिदिति बौद्धेनोक्ते आह) । १३ विज्ञानसाधनेन । बौद्धमते पूर्वरूपलक्षणस्योत्तररूपलक्षणं प्रत्युपादानत्वेन उत्तरज्ञानलक्षणं ति सहकारित्वेनाभिन्नहेतुत्वेऽपि कार्यभेदाभ्युपगमाद्व्यभिचारात् । १४ सौगतैः । १५ सुखादीनां ज्ञानरूपत्वाभावप्रकारेण । १६ सौगतेन । १७ तद्रूपा नीलचेतनादयः । अतद्रूपा अनीलाचेतनादयः । १८ अपि तु नैवेत्यर्थः । १९ सुखादीनां विज्ञानरूपत्वं कथमसिद्धमित्युक्ते आह । २० अज्ञानरूपाः । २१ सुखादीनां विज्ञानाभिन्नहेतुजत्वमुपादानापेक्षया सहकार्य-पेक्षया वेति विकल्प्य क्रमेण दृश्यग्राह जैनः । २२ श्लोकवार्तिके । २३ इति चेत् (सौगतेनोच्यते चेत्) । २४ तत् तस्मात्, रूपादि नैवाज्ञानं किन्तु ज्ञानमेव स्यादित्यर्थः । २५ पूर्वैन्द्रियानिन्द्रियमुत्तरद्रव्येन्द्रियानिन्द्रियं प्रति कारणम् । तदा उत्तरद्रव्येन्द्रियानिन्द्रिययोर्ज्ञानेन सहाभिन्नहेतुजत्वात् । २६ द्रव्यार्थिकनयेन । २७ सुखादीनाम् । २८ नैयायिकाः । २९ प्रत्यक्षेणात्र स्वसंवेदनं गृह्यते ।

नुमानाच्च तत्सिद्धम् । प्रमितिस्वभावचेतनासमवायादात्मनि चेतनत्वसाधने सिद्धसाध्यतेति चेन्न, स्वयं सामान्यतश्चेतनत्वसाधनात्, तदभावे चेतनाविशेषप्रमितिसमवायायोगात्पटादिद्वत्, कथञ्चित्तादात्म्यस्यैव समवायस्य साधनात् । चेतनादप्यात्मनः कथमभिन्नाः सुखादयो, भिन्नप्रतिभासविरोधादिति चेन्न, तत्र सर्वथा भिन्नप्रतिभासस्यासिद्धत्वात्, कथञ्चिद्विन्नप्रतिभासस्य कथञ्चिदभेदाविरोधात्, चित्रज्ञानवदेव सुखाद्यात्मनः पुरुषस्यैकस्य घटनात्, सर्वेषामेकानेकात्मनश्चित्रज्ञानस्येष्टत्वात् । तत्सिद्धं चित्रज्ञानवत्कथञ्चिदसङ्कीर्णविशेषैकात्मनः सुखादिचेतन्यस्य प्रेक्षणं तथा वर्णसंस्थानाद्यात्मनः स्कन्धस्य च । न हि वर्णादीनामेव प्रेक्षणं प्रत्यक्षबुद्धौ, न पुनः स्कन्धस्यैकस्येति कल्पनमुपपन्नं, सर्वोपग्रहणप्रसङ्गात्, स्कन्धव्यतिरेकेण वर्णादीनामनुपलम्भात् स्कन्धस्यैवासत्त्वात् । अथ 'प्रत्यासन्नासंस्पृष्टा रूपादिपरमाणवः प्रत्यक्षाः, तेषां स्वकारणसामग्रीवशात्प्रत्यक्षसंविजननसमर्थानामेवोत्पत्तेः, स्कन्धस्यापि तैत एव परेषां प्रत्यक्षतोपपत्तेरन्यथा सर्वस्कन्धानां प्रत्यक्षत्वप्रसङ्गात्, स्कन्धत्वाविशेषात् । तदविशेषेपि केषाञ्चित्प्रत्यक्षत्वे परेषामप्रत्यक्षस्वभावत्वे पिशाचशरीरादीनां तथा स्वकारणादुत्पत्तेः परमाणूनामपि केषाञ्चित्प्रत्यक्षत्वमन्येषामप्रत्यक्षत्वं तैत एवास्तु, किमवयविपरिकल्पनया ? तस्यैवमूल्यदानक्रियत्वात् । स हि प्रत्यक्षे स्वात्मानं न समर्पयति प्रत्यक्षतां च स्वीकर्तुमिच्छतीत्यमूल्यदानकरी, विकल्पबुद्धावेव तस्य प्रतिभासनाद्विचार्यमाणस्य सर्वथानुपपन्नत्वात्' इति तैत तदर्थसंगतमेव, प्रत्यासन्नासंस्पृष्टपरमाणूनां तथात्वेन कस्यचित्कदाचिन्निश्चयासत्त्वात् प्रत्यक्षतानुपपत्तेः, स्कन्धस्यैव स्फुटमध्यक्षेवभासनात् तथा निश्चयनाच्च प्रत्यक्षत्वघटनात् । न च परमाणुवत्सर्वे स्कन्धाः समपरिमाणा एव, येन केषाञ्चित्प्रत्यक्षत्वे सर्वेषां प्रत्यक्षस्वभावता स्यात्, अणुमहत्त्वादिपरिमाणभेदेन तेषामदृश्येतरस्वभावभेदाद्भेदसिद्धेः । न चोक्तममूल्यदानक्रयी, प्रत्यक्षे स्वसमर्पणेन प्रत्यक्षतास्वीकरणात्, सर्वथा विचार्यमाणस्यापि घटनात् । विचारयिष्यते चैतत्पुरस्तात् ।

अपरेः प्राह—स्कन्ध एव, न वर्णादयस्ततो न्ये सन्ति, तस्यैव चक्षुरादिकरणभेदाद्वर्णादिभेदप्रतिभासनात्, किञ्चिदङ्गुलिपिहितनयनभेदादीपकलिकाभेदप्रतिभासनवदिति, तदप्यसम्यक्, सत्ताद्यद्वैतप्रसङ्गात् ।

१ स्वरूपेण । २ आत्मनः । ३ परेष्ट आत्मा चेतनाविशेषप्रमितिसमवायभाग न भवति, सामान्यतः स्वतोऽचेतनत्वात् पटादिवत् । ४ परो जैनाभिमतं चेतनमप्यात्मानं स्वीकृत्य दोषमाह । ५ जैनाः प्राहुः । ६ सुखादौ । ७ सुखादिस्वरूपस्य । ८ यथा चित्रज्ञानस्य कथञ्चिदेकानेकात्मकस्य प्रेक्षणं सिद्धम् । ९ कथञ्चिदेकानेकात्मकत्वेन सुखदुःखहर्षविषादादिरूपस्य चेतन्यस्य । १० असङ्कीर्णविशेषैकात्मनः प्रेक्षणमित्यनेनान्वयः । ११ (स्कन्धस्य कथञ्चिदेकानेकात्मकत्वं साधयति) । १२ केवलम् । १३ परमाणूनां स्थूलपरिणतिः स्कन्धः । सुगतमते तु परमाणुप्रचयरूपः स्कन्धः । १४ सर्वेषां वर्णसंस्थानादीनाम् । १५ वर्णादिव्यतिरेकेण स्कन्धस्यानुपलम्भो यथा । १६ असम्बद्धाः । १७ तर्हि परमाणुत्वाविशेषात्सर्वे (अप्रत्यासन्नाः) परमाणवः प्रत्यक्षाः स्युरित्याशङ्कयामाह । १८ रूपचक्षुःप्रकाशादिसामग्रीवशात् । १९ स्वकारणसामग्रीवशादेव । २० नैयायिकानां स्याद्वादिनां च । २१ अतो वर्णादीनां नानुपलम्भः । २२ स्वकारणवशादेव स्कन्धस्य प्रत्यक्षसंविजननसमर्थस्वभावत्वाभावे सति । २३ पिशाचादिशरीरादीनाम् । २४ (पराभिमतं सति । बौद्ध आह) । २५ प्रत्यक्षत्वाप्रत्यक्षत्वस्वभावेन । २६ स्वकारणं परमाणुः । २७ पुञ्जीभूतानाम् । २८ अपुञ्जीभूतानाम् । २९ प्रत्यक्षाप्रत्यक्षस्वभावत्वात् । ३० अवयविनः । ३१ मूल्यार्पणमन्तरेण प्राप्यत्वात् । ३२ निर्विकल्पके । ३३ अवयविनः प्रत्यक्षत्वे स्वात्मसमर्पणं मूल्यदानं, तददत्त्वा प्रत्यक्षत्वप्राप्तिः । ३४ अन्यापोहलक्षणायां । ३५ (स्कन्धस्य) । ३६ अवयवी अवयवेषु सर्वथैकेन स्वभावेन किं सर्वात्मना वर्तते इत्यादिप्रकारेण । ३७ (सौगतस्य) । ३८ जैनाः प्राहुः । ३९ भिन्नत्वेन । ४० पुंसः । ४१ तथा सति सर्वेषां स्कन्धानां प्रत्यक्षता स्यादित्युक्ते आह । ४२ आदिशब्देन पिशाचेतरशरीरादिवर्तिसूक्ष्मस्थूलादिकं प्राप्यम् । ४३ अस्तु नाम स्कन्धानां विषयपरिमाणत्वम् । तेषां विकल्पेवभासनादवस्तुत्वं स्यादित्यत आह । ४४ स्कन्धः । ४५ विषयभाव एव स्वसमर्पणमिति । ४६ द्वितीयपरिच्छेदे सन्तानः समुदायश्चेति कारिकायां । ४७ साङ्ख्यः । ४८ मनाक् । ४९ एकः स्कन्ध एव वर्तते न तु वर्णादय इत्युक्ते ।

शक्यं हि वक्तुं—सत्तैवैका, न द्रव्यादयस्ततोर्थान्तरभूताः सन्ति, कल्पेनाभेदात्तद्वेदप्रतिभासनादिति । न चैतद्युक्तमिति निवेदयिष्यते । ततश्चित्रज्ञानवन्न केवलं सुखाद्यात्मनश्चैतन्यस्य प्रेक्षणं सिद्धम् । किं तर्हि ? वर्णसंस्थानाद्यात्मनः स्कन्धस्यापि । ततः सूक्तं—न हि किञ्चिद्रूपान्तरविकलं सदेकान्तरूपमसदेकान्तरूपं वा, नित्यैकान्तरूपमनित्यैकान्तरूपं वा, अद्वैतैकान्तरूपं द्वैताद्यैकान्तरूपं वा, संवेदनमन्तस्तत्त्वमन्यद्वा-
हिस्तत्त्वं संपश्यामो, यथा प्रतिज्ञायते सर्वथैकान्तवादिभिरिति । सामान्यविशेषैकात्मनः संवित्तिरेका-
न्तस्यानुपलब्धिर्वा सर्वतः सिद्धा चक्षुरादिर्मतामनार्हतकल्पनामस्तंगमयतीति किं नः प्रमाणान्तरेण * । न तावत्सामान्यैकान्तस्योपलब्धिर्विशेषस्याप्युपलब्धेः । नापि विशेषैकान्तस्य, सामान्य-
स्यापीक्षणात् । न सामान्यविशेषैकान्तैर्योरेव परस्परनिरपेक्षयोः, एकात्मनोप्युपलक्षणात् । न चैकात्मन
एव सामान्यविशेषैकात्मनः, ततो जात्यन्तैरस्य संवित्तेः । सर्वं हि वस्तु सामान्यं विशेषापेक्षया विशेषः
सामान्यापेक्षया वाऽप्योद्धारकल्पनायां, स्वरूपेण तु सामान्यविशेषात्मकमेकम् । तस्य संवित्तिश्चक्षुरादिमता,
मनार्हतकल्पनामस्तङ्गमयति, चक्षुरादिविकलानामेव तैरसंभवात् । एकान्तस्यानुपलब्धिर्वा तामस्तंगमयति-
तत एव । तथा हि । नास्ति सर्वथैकान्तः, सर्वदानेकान्तोपलब्धेरिति स्वभावविरुद्धोपलब्धिः, नास्ति सर्व-
थैकान्तोऽनुपलब्धेरिति स्वभावानुपलब्धिर्वा सर्वतश्चक्षुरादेः संवेदनात्सिद्धाऽध्यवसीयते । ननु च 'सर्वथै-
कान्तस्य क्वचित्कदाचिदुपलब्धौ न सर्वत्र सर्वदा प्रतिषेधः सिद्धेत् । तस्यानुपलब्धौ नानेकान्तेन विरोधः,
सत एव कथञ्चित्केनचिद्विरोधप्रतीतेः । प्रतिषेधश्च न स्यात्, तैरेव ।' इति कश्चित्तदसत्, सर्वथैका-
न्तस्याध्यारोप्यमाणस्य प्रतिषेधसाधनात् तद्विरुद्धोपलब्धिसिद्धेस्तत्स्वभावानुपलब्धिसिद्धेश्च, स्वयमन्यथा
कस्यचिदनिष्टतत्त्वप्रतिषेधायोगादिष्टतत्त्वनियमानुपपत्तेः । अथवा प्रत्यक्षमेव सामान्यविशेषात्मकमेकं
वस्तु विद्वद्सर्वथैकान्तप्रतीतिं प्रतिषेधयतीति किं नः प्रमाणान्तरेणानुमानेनानुपलब्धिलिङ्गेन समर्थनोपेक्षेण ?
प्रयासमन्तरेणैष्टानिष्टतत्त्वविधिप्रतिषेधसिद्धेः । न हि दृष्टोज्येष्ठं गरिष्ठमिष्टं^१, तदभावे प्रमाणान्तराप्रवृत्तेः
समारोपविच्छेदविशेषोच्च । ननु च दृष्टं प्रत्यक्षमिष्टं पुनरनुमानादि प्रमाणम् । तत्र यथा दृष्टं ज्येष्ठम्,
अनुमानादेरग्रेसरत्वात्, तथा अनुमानाद्यपि प्रत्यक्षात्, तस्यापि तदग्रेसरत्वात्, क्वचिदनुमानाद्युत्तरकालं
प्रत्यक्षस्य प्रवृत्त्युपलक्षणत्वात् । यथा च दृष्टमविसंवादकत्वाद्वारिष्ठमिष्टात् तथेष्टमपि दृष्टात्, तदविशे-
षात् । ततः कथं दृष्टमिष्टाज्येष्ठं गरिष्ठं च व्यवतिष्ठते, न पुनरिष्टं दृष्टादिति न चोर्ध्वमनवद्यं, दृष्टस्य

१ गुणादयश्च । २ एषा सत्ता इमे द्रव्यादय इति । ३ तर्हि सत्ताद्वैतमेवास्त्वित्युक्ते आह । ४ भट्टकलङ्कदेवैः । ५ (ब्रह्मा-
द्वैतवादम्) । ६ सौगतमतम् । ७ एकान्तत्वेन । ८ सामान्यविशेषौ एकः आत्मा यस्य तत्सामान्यविशेषैकात्मकम् ।
तस्यानेकान्तरूपस्य वस्तुनः । सामान्यविशेषाभ्यामुपलक्षितमेकं स्वरूपं यस्य तत्तथोच्यते इति वा । ९ सम्यक् परिच्छि-
त्तिः । १० स्पष्टेन्द्रियबोधानाम् । ११ (अनार्हतानामार्हतमतविरुद्धानां कल्पनाम्) । १२ जैनानाम् । १३ अनुमानादिना ।
१४ सत्ताद्वैतवाद्यभ्युपगतस्य । १५ बौद्धमतापेक्षया । १६ यौगमतपेक्षया । १७ पृथग्भूतयोः (जटिलाभ्युपगतयोः) ।
१८ तदात्मकस्य । भट्टमते भेदासहिष्णुरभेदादात्म्यम् । (सामान्यविशेषयोरर्धार्धभागेन कृत्वेत्यर्थः) । १९ नरसिंहवत् ।
२० जात्यन्तरस्य संवित्तिः कथमित्युक्ते आह । २१ भेदनयविवक्षायाम् । २२ सा अनार्हतकल्पना । २३ सर्वथैकान्तस्यो-
पलब्धावनुपलब्धौ वा प्रतिषेधः साध्यते इत्युक्ते सर्वथैकान्तः कदाचिदुपलब्धोऽनुपलब्धो वा प्रतिषिध्यते इति प्रश्नः
फलति । तथा च विकल्प्य परो वक्ति । २४ (सत एव कथञ्चित्केनचित्प्रतिषेधात् । यतो विधिपूर्वक एव निषेधो भवति ।
एतेन स्वभावानुपलब्धिर्निरस्ता) । २५ मिथ्या अध्यारोप्यमाणस्य । २६ अध्यारोप्यमाणस्य प्रतिषेधसिद्धिर्न भवेद्यदि ।
२७ अनेकान्तात्मनो वस्तुनः संवित्तिरेव । २८ विषयीकुर्वेत् । २९ सामान्यात्मिकमेव विशेषात्मिकमेव वेलेबम् ।
३० एवंभूतेन प्रमाणान्तरेण । ३१ प्रत्यक्षात् । ३२ अनुमानादि । ३३ प्रत्यक्षाभावेऽनुमानस्य प्रवृत्तिर्न घटते यतः ।
३४ प्रत्यक्षं विना समारोपविच्छेदविशेषोपि न स्यादित्यर्थः । ३५ आदिपदेन तर्कप्रत्यक्षज्ञानोपमानादि । ३६ (अनुमानादेः ।
३७ तस्मात् प्रत्यक्षात्) । ३८ जैनः प्रत्युत्तरयति ।

लिङ्गादिविषयस्याभावेऽनुमानादेः प्रमाणान्तरस्याप्रवृत्तेः, अनुमानान्तरालिङ्गादिप्रतिपत्तावनवस्थाप्रसङ्गात् प्रत्यक्षस्यैव नियतसकलप्रमाणपुरस्सरत्वप्रसिद्धेऽर्थेऽष्टव्योपपत्तेः, प्रत्यक्षस्यानुमानादिना विनैव प्रवृत्तेरनुमाना-
देर्दृष्टात्पुरस्सरत्वाभावात्, ततो ज्येष्ठत्वायोगाद्, दृष्टस्यैव चेष्टाद्विरष्टत्वात्-समारोपविच्छेदविशेषात् ।
न हि यादृशो दृष्टात्समारोपविच्छेदो विशेषविषये प्रतिनिवृत्ताकौङ्क्षोऽक्षूणतया लक्ष्यते तादृशोऽनुमानादेः,
तेन सामान्यतः समारोपस्य व्यवच्छेदनात्, दृष्टस्यान्वयव्यतिरेकयोः स्वभावभेदप्रदर्शनार्थत्वाच्च
गरिष्ठत्वसिद्धेः* । प्रत्यक्षमेव हि स्वविषये सामान्यविशेषात्मकत्वान्वयस्य विधिलक्षणस्य सर्वथैकान्तव्यतिरे-
कस्य च प्रतिषेधलक्षणस्य स्वभावभेदप्रदर्शनप्रयोजनमुपलक्ष्यते साक्षात्, न पुनरनुमानादि तस्य सामान्य-
तस्तत्प्रदर्शनप्रयोजकत्वात् । किमर्थं पुनरार्हतस्येष्टस्य प्रसिद्धेनाबाधनं भगवतोर्हतः परमात्मकत्वं चाभिधाय
सर्वथैकान्तस्य दृष्टेन बाधनं स्वयमसम्मतस्य, कपिलादीनां परमात्मत्वाभावं च सामर्थ्यलभ्यमपि ब्रवीति
ग्रन्थकार इति चेत् अनेकान्तैकान्तयोरुपलम्भानुपलम्भयोरैकत्वप्रदर्शनार्थं तावदुभयमाह मता-
न्तरप्रतिषेधार्थं वा, यदाह * धर्मकीर्तिः—साधर्म्यवैधर्म्ययोरन्यतरेणार्थगतावुभयप्रतिपादनं
पक्षादिवचनं वा निग्रहस्थानमिति । न तद्युक्तम्* । कुत इति चेत्, साधनसामर्थ्येन विपक्षव्यावृ-
त्तिलक्षणेन पक्षं प्रसाधयतः केवलं वचनाधिक्योपालम्भच्छलेन पराजयाधिकरणप्राप्तिः स्वयं निरा-
कृतपक्षेण प्रतिपक्षिणा लक्षणीयेति वचनात् । यथोक्तेन हि साधनसामर्थ्येन स्वपक्षं साधयतः सद्वादिनः
सम्यक्समक्षं जय एवेति^१ युक्तं, न केवलं वचनाधिक्योपालम्भव्याजेन पराजयैर्वाधिकरणप्राप्तिः साधीयसी,
स्वसाध्यं प्रसाध्य नैत्यतोपि दोषाभावालोकवत् । सा च स्वयं निराकृतपक्षेण प्रतिवादिना लक्षणीयेत्यपि
न युक्तं, परेण निराकृतपक्षस्यैव पराजयप्राप्तियोग्यत्वनिश्चयालोकवदेव । यदि पुनः स्वपक्षमसाधयतो
वादिनो वचनाधिक्येन प्रतिवादी पराजयप्राप्तिं लक्षयेत् तदा स्वपक्षं साधयन्नसाधयन्वा ? प्रथमपक्षे स्वप-
क्षसिद्धौ परस्य पराजितत्वाद्वचनाधिक्योद्भावनमनर्थकं, तस्मिन् सत्यपि पक्षसिद्धिमन्तरेण जयायोगात् ।
द्वितीयपक्षे तु युगपद्वादिप्रतिवादिनोः पराजयप्रसङ्गो जयप्रसङ्गो वा, स्वपक्षसिद्धेरैवाविशेषात् । स्यान्नै-
तं ' न स्वपक्षसिद्धिसिद्धिनिबन्धनौ जयपराजयौ, तयोर्ज्ञानज्ञाननिबन्धनत्वात् । तत्र साधर्म्यवचने वै-
धर्म्यवचनेपि वैर्थस्य प्रतिपत्तौ तदुभयवचनात्साधनवचनसामर्थ्याज्ञानं वादिनः स्यादेव । प्रतिवादिनस्तु

१ (गरिष्ठत्वे हेतुः) । २ (समारोपविच्छेदविशेषरूपं गरिष्ठत्वहेतुं भावयति) । ३ वर्णसंस्थानादिना । ४ प्रतिनिवृत्ता
आकाङ्क्षा (प्रमाणान्तरस्य) यस्य (प्रत्यक्षस्य) सः । ५ (अनुमानादेः सकाशात् तादृशः) । ६ अनुमानादिना ।
७ अनेकान्तात्मकस्यास्तित्वविधिरन्वयः । ८ दृष्टं प्रत्यक्षमन्वयव्यतिरेकयोः स्वभावभेदं दर्शयति ततः प्रत्यक्षस्य गरिष्ठत्वसिद्धिः ।
९ (स्वभावभेदप्रदर्शनार्थत्वादिति हेतुं भावयति) । १० सामान्यविशेषात्मकत्वात्स्वस्यैति पाठान्तरम् । ११ बसः (बहु-
व्रीहिः) । १२ तच्छेदनान्वयव्यतिरेकः । १३ अतो दृष्टमेव गरिष्ठं सामान्यविशेषात्मकवस्तुग्राहकमेकान्तं निषेधयतीति
समर्थितमेतत् 'स्वैष्टं दृष्टेन बाध्यत' इत्यत्र । १४ स त्वमेवासि निर्दोष इत्यादिना पूर्वमेवाहच्छासनस्याबाधनमर्हतः परमा-
त्मत्वं च सिद्धम् । पुनस्त्वन्मतामृतबाह्यानामित्यादिना सर्वथैकान्तस्य मतस्य दृष्टेन बाधनं कपिलादेः परमात्मत्वनिराकरणं
च किमर्थमिति बौद्धाशङ्का । १५ अनेकान्तस्य । १६ स्वामिसमन्तभद्राचार्यः (किमर्थमित्यन्वयः) । १७ (अन्वयव्यति-
रेकः) । १८ सौगताचार्यः । १९ अन्वयव्यतिरेकयोः । २० आदिना प्रतिज्ञानिगमनादिग्रहः । २१ निग्रहस्थानं पक्षं
प्रसाधयतोऽप्रसाधयतो वेति विकल्प्य क्रमेण दूषयति सिद्धान्ती । तत्र प्रथमपक्षमाह तावत् । २२ वादिनः ।
२३ स्वेन (वादिना) । २४ निराकृतः पक्षोऽस्य (प्रतिवादिनः) असौ निराकृतपक्षस्तेन लक्षयितुं युज्यते
स्वपक्षसिद्धिनिबन्धनैव, जयाधिकरणप्राप्तिर्न तु वचनाधिक्यनिबन्धनेति भावः । २५ लक्षणीयापि तु न लक्षणीयेति वक्रोक्तिः ।
२६ धर्मकीर्तिनोक्तत्वात् । २७ न तु निग्रहस्थानम् । २८ निग्रहस्थानप्राप्तिः । २९ सद्वादिनः । ३० वादिना । ३१ द्विती-
यविकल्पं दूषयति । ३२ द्वयोरपि वादिप्रतिवादिनोः । ३३ सांगतस्य । ३४ साध्यस्य । ३५ साधर्म्यवैधर्म्येत्युभयवचनात् ।
अष्ट. ११

तद्दोषावयतस्तज्ज्ञानम् । अतस्तद्धेतुकौ तयोर्जयपराजयौ कथमयुक्तौ स्याताम् ? इति, तदपि न परीक्षाक्ष-
मं वादिप्रतिवादिनोः पक्षप्रतिपक्षपरिग्रहवैयर्थ्यप्रसङ्गात् कचिदेकत्रापि पक्षे ज्ञानाज्ञानयोः सम्भवात् । न
हि शब्दादौ नित्यत्वस्यानित्यत्वस्य वा ज्ञानाज्ञानपरीक्षायामेकस्य तद्विज्ञानमपरस्यं तदविज्ञानं जयस्य
पराजयस्य वा निवन्धनं न सम्भवति साधनसामर्थ्यज्ञानाज्ञानवत् । युगपत्साधनसामर्थ्यज्ञाने च वादिप्र-
तिवादिनोः कस्य जयः पराजयो वा स्यात् ? तदविशेषात् । न कस्यचिदिति चेत्तर्हि साधनवादिनो वचना-
धिक्यकारिणो यथा साधनसामर्थ्यज्ञानं तथा प्रतिवादिनोपि वचनाधिक्यदोषोद्भावनात् तस्य तद्दोषमात्रे
ज्ञानसिद्धेः । न हि यो यद्दोषं वेत्ति स तद्गुणमपि, कुतश्चिन्मारणशक्तौ विदितायामपि विषयद्रव्यस्य कुष्ठा-
पनयनादिशक्तौ वेदनानुदयात् । ततो न जयः पराजयो वा स्यात् । स्यान्मतं 'साधनवादिना साधु साधनं
वक्तव्यं दूषणवादिना च तद्दूषणम् । तत्र वादिनः प्रतिवादिना सभायामसाधनान्नावचनस्योद्भावे साधु
साधनाभिधानाज्ञानसिद्धेः पराजयः प्रतिवादिनस्तु तद्दूषणज्ञाननिर्णयाज्जयः स्यात्' इति, तदप्यपेशलं,
विकल्पानुपपत्तेः । स हि प्रतिवादी निर्दोषसाधनवादिनो वचनाधिक्यमुद्भावयेत्साधनाभासवादिनो वा ?
प्रथमविकल्पे वादिनः कथं साधनस्वरूपाज्ञानम् ? तद्वचने इयत्ताज्ञानस्यैवाभावात् । द्वितीयविकल्पे तु न
प्रतिवादिनो दूषणज्ञानमवतिष्ठते, साधनाभासस्यानुद्भावनात्तद्विज्ञानासिद्धेः । तद्वचनाधिक्यदोषस्य ज्ञाना-
दूषणज्ञोऽसाविति चेत्साधनाभासाज्ञानाददूषणज्ञोपीति नैकान्ततो वादिनं जयेत्, तद्दोषोद्भावनलक्षणस्य
पराजयस्यापि निवारयितुमशक्तेः । अथ वचनाधिक्यदोषोद्भावनादेव प्रतिवादिनो जयसिद्धौ साधनाभा-
सोद्भावनमनर्थकमिति मन्यसे, नन्वेवं साधनाभासानुद्भावनात्तस्य पराजयसिद्धौ वचनाधिक्योद्भावनं कथं
जयाय प्रकल्प्येत ? यदि पुनः साधनाभासं वचनाधिक्यं चोद्भावयन्प्रतिवादी जयतीति मतं तदास्य महती
द्विष्टकामिता, साधर्म्यवचनादेवार्थगतौ वैधर्म्यवचनमनर्थकत्वाद्विष्टौ साधनाभासोद्भावनादेव परस्य न्येकार-
सिद्धौ तद्वचनाधिक्योद्भावनस्यानर्थकस्यापि कामितत्वात् । अथ न वचनाधिक्यमात्रं द्विष्यते, अर्थादाप-
नस्य स्वैशब्देनाभिधानस्य द्विष्टत्वादिति मतं तदपि न सङ्गतं, निगमनवचनदोषस्य प्रतिज्ञावचनदोषो-
द्भावनाद्गतस्यानुद्भावनप्रसङ्गात् । प्रतिज्ञायाः पुनर्वचनं हि निगमनम् । तच्च प्रतिज्ञावचनस्य दुष्टत्वप्रति-
पत्तौ दुष्टं सामर्थ्यप्रतीयते एव । अथार्थादापन्नस्यापि निगमनवचनदुष्टत्वस्योद्भावनमदोषोद्भावनभया-
दभिर्मन्यते तर्हि साधर्म्यवचनाद्वैधर्म्यसार्थ्यात्तस्याप्यसाधनान्नावचनभयादभिधानं मन्यतां, विशेषाभावात् ।

१ वचनाधिक्यम् । तत् साधनवचनसामर्थ्यज्ञानं प्रकटयतस्तज्ज्ञानं (साधनवचनसामर्थ्यज्ञानमिति (टिप्पण्यन्तरम्) ।
२ नित्येऽनित्ये वा भेदेऽभेदे वा एकस्मिन्कचित्पक्षे । ३ वैयर्थ्यप्रसङ्गे हेतुः । ४ वादिनः । ५ प्रतिवादिनः । ६ भो सौगत
यदि साधनसामर्थ्यज्ञानं जयस्य हेतुस्तदज्ञानं तु पराजयस्य तदा । ७ साधनसामर्थ्यज्ञानाविशेषात् । ८ जैनस्य ।
९ साधनगुणे ज्ञानाभावो दूषणं चेति भावः । १० सौगतस्य । ११ स्वसाधनवादिनेति वा पाठः । १२ एवं च व्यवस्थायां
सत्याम् । १३ साधर्म्यवचने प्रयुक्ते वैधर्म्यवचनं प्रयुज्यमानमसाधनाङ्गं वैपरीत्यं वा । १४ वादिन इत्युपरिष्टादन्वयः ।
१५ वक्ष्यमाणान्ध्यां विकल्पाभ्यां मतस्यानुपपत्तेः । १६ उदाहरणोपनयनिगमनादिवचनाधिक्यम् । १७ साधनाभासविज्ञा-
नासिद्धेः । १८ (तेन हि प्रतिवादिना वचनाधिक्यरूपो दोष एवोद्भावितो न तु साधनाभासरूप इति साधनाभासज्ञाना-
सिद्धिस्तस्य) । १९ साधनाभासे अदोषोद्भावनमेव लक्षणं यस्य तस्य । २० (प्रत्युत) । २१ प्रतिवादिनः । २२ द्वेष-
विषयभूतं कामयते इत्येवंशीलः । तस्य भावो द्विष्टकामिता । २३ द्वेषविषयं कृत्वा । २४ वादिनः । २५ न्येकारः पराजयः ।
२६ साधर्म्यवचनादेवार्थगतौ अर्थादापन्नं (स्वयमेव लब्धम्) वैधर्म्यवचनं, तस्य । २७ (पुनस्तस्याभिधानं द्विष्टम् ।
तत्त्वात्) । २८ ज्ञातसार्थादापन्नस्य वा । २९ निगमनवचनस्य पुनरपि दोषोद्भावनं कथम् ? (सौगतेन प्रतिज्ञावयवस्येव
निगमनावयवस्यापि नियमेन निवारणात्) । ३० पुनरुद्भावनम् । ३१ निगमनं न दूषितं तर्हि अदोषं भविष्यतीति भयात्पुन-
र्दूषितम् । ३२ सौगतः । ३३ (अर्थादापन्नस्य) । ३४ वैधर्म्यवचनं न दूषितं तर्हि साधनाङ्गं भविष्यतीति भयात्पुनर्वैध-
र्म्यवचनं प्रोक्तम् । ३५ निगमनवैधर्म्यवचनयोः ।

न हि साधर्म्यमेव वैधर्म्यमेव वा साधनस्याङ्गं, पक्षधर्मत्ववर्तदुभयस्यापि साधनाङ्गत्वात्, साधनस्य त्रिरूपत्वप्रतिज्ञानात् । ततो न ज्ञानाज्ञानमात्रनिबन्धनौ जयपराजयौ शक्यव्यवस्थौ, यथोदितेदोषोपनिपातात् । स्वपक्षसिद्ध्यसिद्धिनिबन्धनौ तु तौ निरवद्यौ, पक्षप्रतिपक्षपरिग्रहवैयर्थ्याभावात् कैस्यचित्कुतश्चित्स्वपक्षसिद्धौ सुस्थितायां परस्य पक्षसिद्धेरसंभवात् सकृत्तज्जयपराजययोरप्रसक्तेः । न हि वादिना साध्याविनाभावनियमलक्षणेन हेतुना स्वपक्षसिद्धौ विधातुं शक्यायामपि प्रतिज्ञोदाहरणादिवचनमनर्थकमप्यजयाय प्रकल्प्यते, तद्विधाताहेतुत्वात्ततः प्रतिपक्षासिद्धेः, प्रतिपाद्याशयानुरोधतस्तत्प्रयोगात्तत्प्रतिपत्तिविशेषस्य प्रयोजनस्य सद्भावात् । नापि हेतोर्विरुद्धतोद्भावनानादेव प्रतिवादिनः स्वपक्षसिद्धौ सत्यामपि दोषान्तरानुद्भावनं तस्य पराजयाय प्रकल्प्यते, तत एव । एतेन स्वपक्षसिद्धौ कृतायामपि परपक्षनिराकरणं, तस्मिन्वा स्वपक्षसाधनाभिधानं न वादिप्रतिवादिनोर्जयप्राप्तिप्रतिबन्धकमिति प्रतिपादितं बोद्धव्यम् । तदेवं साधर्म्यवैधर्म्ययोरन्यतेरणार्थगतौ तदुभयवचनं वादिनो निग्रहाधिकरणमित्युक्तं च व्यवस्थितम् । प्रतिज्ञादिवचनं निग्रहस्थानमित्येतत्कथमयुक्तमिति चेदुच्यते । प्रतिज्ञानुपयोगे शास्त्रादिष्वपि नाभिधीयेत, विशेषाभावात् । न हि शास्त्रे प्रतिज्ञा नाभिधीयते एव अनियतकथायां वा, अग्निरत्र धूमात्, वृक्षोयं शिशपात्वादित्यादिवचनानां शास्त्रे दर्शनीत्, विरुद्धोयं हेतुरसिद्धोयमित्यादिप्रतिज्ञावचनानामनियतकथायां प्रयोगात् । परानुग्रहप्रवृत्तानां शास्त्रकाराणां प्रतिपाद्यावबोधनाधीनधियां शास्त्रादौ प्रतिज्ञाप्रयोगो युक्तिमानेव, उपयोगित्वात्तस्येति चेद्वादेपि सोस्तु, तत्रापि तेषां तादृशत्वात्, वादेपि विजिगीषुप्रतिपादनायाचार्याणां प्रवृत्तेः । निर्यतकथायां प्रतिज्ञाया न प्रयोगो युक्तः, तद्विषयस्यार्थाद्व्यमानत्वान्निगमनादिवदिति चेत्तत एव शास्त्रादिष्वपि । न हि तत्र जिगीषवो न प्रतिपाद्याः प्रतिज्ञादिविषयो वा सामर्थ्यान्न गम्यते । शास्त्रादावजिगीषूणामपि प्रतिपाद्यत्वात् प्रतिज्ञादेरप्रयोगे केषाञ्चिन्मन्दधियां प्रकृतार्थाप्रतिपत्तेर्गम्यमानस्य विषयस्यापि प्रयोगः, तैप्रतिपत्त्यर्थत्वादिति चेज्जिगीषवैः किमु मन्दमतयो न सन्ति ? येन तैर्वा तेषामप्रतिपद्यमानानां प्रतिपत्तये प्रतिज्ञादिप्रयोगो न स्यात् । इति विशेषाभावादेव शास्त्रादौ वादे च प्रतिज्ञादेरभिधानमनभिधानं वाभ्युपगन्तव्यमविशेषेणैव । ननु च प्रतिज्ञायाः प्रयोगेपि हेत्वादिर्वचनमन्तरेण साध्याप्रसिद्धेर्वर्था प्रतिज्ञा हेत्वादिवचनादेव च साध्यप्रसिद्धेर्निगमनादिकमकिञ्चित्करमेवेति कश्चित्सोपि यत्सत्तत्सर्वं क्षणिकं, यथा घटः, संश्व शब्द इति त्रिलक्षणं हेतुमभिधाय यदि समर्थयते, कथमिव सैन्ध्यामतिशैते ? * स्वहेतुसमर्थनमन्तरेण तदभिधानेपि तदर्थप्रतिपत्तेः । तावतार्थप्रतिपत्तौ समर्थनं

१ पक्षधर्मत्वशब्देनात्र सपक्षे सत्त्वं, विपक्षाद्व्यावृत्तिश्चेत्यपि ग्राह्यम् । २ साधर्म्यवैधर्म्येतदुभयस्य । ३ पक्षप्रतिपक्षपरिग्रहवैयर्थ्यादिर्यथोदितः । ४ वादिप्रतिवादिनोर्मध्ये । ५ सौगताशङ्कां निराकरोति जैनः । ६ जेनापेक्षयोदाहरणमनर्थकम् । ७ पराजयाय । ८ स्वपक्षसिद्धौ जातायाम् । ९ वादिनोक्तस्य । १० बौद्धमतापेक्षया प्रतिज्ञोदाहरणादि दोषान्तरम् । ११ प्रतिवादिनः । १२ प्रतिज्ञोदाहरणादिवचनस्य स्वपक्षसिद्धिविधाताहेतुत्वात् । १३ (परपक्षनिराकरणे) । १४ न तद्युक्तमिति भाष्योक्तं मुख्यवस्थितम् । १५ वादशास्त्रयोः । १६ (शास्त्रे प्रतिज्ञाभिधीयते एवेत्यत्रायं हेतुः) । १७ (अनियतकथायां च प्रतिज्ञाभिधीयते इत्यत्रायं हेतुः) । १८ परानुग्रहप्रवृत्तत्वात् । १९ तादृशत्वमेव दर्शयति । २० (परः प्राह) जल्पवितण्डारूपायाम् । २१ जैनः । २२ प्रतिज्ञाप्रयोगो न युक्त इति । २३ शास्त्रादौ । २४ सौगतः प्राह । २५ अर्थाद्व्यमानस्य प्रतिज्ञादिविषयस्य । २६ तेषां मन्दधियाम् । २७ (जैनः) वादे । २८ यथा शास्त्रादौ मन्दबुद्धिप्रतिपत्त्यर्थं प्रतिज्ञादिप्रयोगः । २९ आदिशब्देन दृष्टान्तग्रहः । ३० बौद्धः । ३१ हेतुसमर्थनानन्तरं यदि साध्यसाधनयोर्व्याप्तिं समर्थयते तदा । ३२ प्रतिज्ञाम् । ३३ (न स्वीकरोतीत्यर्थः) । प्रतिज्ञावद्धेतुरपि व्यर्थो भवतीत्यर्थः । ३४ तस्य हेतोः । ३५ (भो सौगत) साधनमात्रात् । ३६ कर्तुं ।

वा निगमनादिकं * कथमतिशयीत? अकिञ्चित्करत्वाविशेषात्, यतः पराजयो न भवेत् *, ताथागतस्य हेत्वाद्यभिधाने तत्समर्थनाभिधाने वा । हेत्वाद्यनभिधाने कस्य समर्थनमिति चेत्तथा सन्धाया अप्यनभिधाने क हेत्वादिः प्रवर्तताम् ? गम्यमाने प्रतिज्ञाविषये एवेति चेद्गम्यमानस्य हेत्वादेः समर्थनमस्तु । गम्यमानस्यापि हेत्वादेर्मन्दप्रतिपत्त्यर्थं वचनमिति चेत्तथा सन्धावचने कोऽपरितोषः ? स्यान्मत्तं, समर्थनं नाम हेतोः साध्येन व्याप्तिं प्रसाध्य धर्मिणि भौवसाधनम् । यथा यत्सत् कृतकं वा तत्सर्वमनित्यं यथा घटादिः, सन् कृतको वा शब्द इति । सन् कृतको वा शब्दः, यश्चैवं स सर्वो नश्वरो यथा घटादिरिति वा, प्रयोगक्रमनियमाभावादिद्वैतार्थसिद्धेरुभयत्राविशेषात्, प्राक् सत्त्वं धर्मिणि प्रसाध्य साधनस्य पश्चादपि साध्येन व्याप्तिप्रसाधनस्याविरोधात् । व्याप्तिप्रसाधनं पुनर्विपर्यये बाधकप्रमाणोपदर्शनम् । यदि पुनः सर्वं सत्कृतकं वा प्रतिक्षणविनाशि न स्यान्नित्ये क्रमयोगपद्याभ्यामर्थक्रियाविरोधात् । अर्थक्रियासामर्थ्यं सत्त्वलक्षणमेतो व्यावृत्तमित्यसदेव तस्मात् । सर्वसामर्थ्योपाख्याविरहलक्षणं हि निरुपाख्यमिति । एवं साधनस्य साध्यविपर्यये बाधकप्रमाणानुपदर्शने विरोधाभावादस्य विपक्षे नित्ये वृत्तेरदर्शनेपि सन् कृतको वा स्यान्नित्यश्चेत्यनिवृत्तिरेव शङ्कायाः । ततो व्यतिरेकस्य सन्देहादनैकान्तिको हेत्वाभासः स्यात् । न ह्यदर्शनमात्राद्व्यवृत्तिः, विप्रकृष्टेष्वर्थेष्वसर्वदर्शिनोऽदर्शनस्याभावासाधनात्, अवागदर्शनेन सतामपि केषांश्चिदर्थानामदर्शनात् । बाधकं पुनः प्रमाणम् । यस्य क्रमयोगपद्याभ्यां न योगो, न तस्य कचित्सामर्थ्यम् । अस्ति चाक्षणिके सः । इति प्रवर्तमानमसामर्थ्यमसलक्षणमैकपति । तेन यत्सत्कृतकं वा तदनित्यमेवेति सिध्यति । तावता च साधनधर्ममात्रान्वयः साध्यधर्मस्य स्वभावहेतुलक्षणं सिद्धं भवति । अत्राप्यदर्शनमप्रमाणं यतः क्रमयोगपद्याऽयोगस्यैवासांमर्थ्येन व्याप्त्यसिद्धेः पूर्वस्यापि हेतोः सत्त्वादेन व्याप्तिसिद्धिः । पुनरिहापि साधनोपगमेनवस्थाप्रसङ्ग इति न चोद्यम्, इष्टस्याभावसाधनस्यादर्शनस्य प्रमाणत्वाप्रतिषेधात् । यददर्शनं “विपर्ययं साधयति हेतोः” साध्यविपर्यये तदपि विरुद्धप्रत्युपस्थानाद्बाधकं प्रमाणमुच्यते ।

१ (वाशब्दोत्र निगमनस्य समुच्चये) न केवलं हेतुरेवेत्यर्थः । २ निगमनादेः समर्थनं कथमतिशयवदित्यर्थः । ३ कर्म । ४ समर्थननिगमनयोः । ५ भो जैन, त्वया हेतुं कथयित्वा यदि समर्थयते तदा दूषणं, परन्तु हेत्वाद्यनभिधाने । ६ इतो जैनः । ७ अर्थाद्गम्यमाने । प्रकरणादिवशेनैवेत्यर्थः । ८ सन्धा प्रतिज्ञा मर्यादा इत्यमरः । ९ सांगतस्य (समर्थनं निग्रहाय न भवतीति प्राह) । १० समर्थनं नाम वचनाधिक्यं नाम दूषणं न भवति यतः समर्थनं पक्षधर्मत्वादावन्तर्भवति । ११ शब्दादौ । १२ अस्तित्वसाधनम् । १३ इष्टः क्षणिकत्वम् । १४ उदाहरणद्वयनिरूपणप्रकारद्वये । १५ उभयथा समर्थनेपि भाष्यकथनं संघटते इति शेषः । १६ हेतुसमर्थनं प्रतिपाद्य पुनर्व्याप्तेः साधनम् । १७ विपक्षे (यथा बाधस्य क्षणिकत्वसाधने नित्यम्) । १८ सत्त्वस्य । १९ व्यापकानुपलब्धेरिति । २० एतदेव समर्थयति । २१ तदेति शेषः । २२ (अनित्यत्वेनाभिमततात्सर्वत्वात्) । २३ (सर्वम्) । २४ सजातीयविजातीयकार्यकारणसामर्थ्यमुपाख्या स्वभाव इति यावत् । २५ सत्त्वस्य । २६ नित्ये । २७ सति । २८ विपक्षेण सह साधनस्य । २९ सत्त्वादिति हेतोः । ३० घटादिपदार्थः । ३१ नित्यात् । ३२ सत्त्वलक्षणसाधनव्यावृत्तेः । ३३ सन्दिग्धानैकान्तिकः । सत्त्वादित्ययं हेतुः । ३४ नित्ये सत्त्वकृतकत्वयोरदर्शनमात्रात् । ३५ नित्यात्सत्त्वादेः साधनस्य । ३६ किञ्चिज्ज्ञासादर्शनं नित्ये सत्त्वाभावं न साधयति यतः । ३७ पूर्वभागदर्शना नरेण । ३८ विप्रकृष्टानाम् । ३९ बाधकप्रमाणेन शङ्काया निवृत्तिः कुत इत्याशङ्क्यामाह । ४० नित्यवस्तुनः । ४१ साध्यधर्मं कार्यं । ४२ क्रमयोगपद्यायोगः । ४३ अर्थक्रियाकरणासामर्थ्यम् । ४४ नित्ये । ४५ विपक्षे बाधकप्रमाणमात्रेणैव । ४६ मात्रशब्दः कार्त्तव्यं । यावन्तः साधन (सत्त्व) धर्मास्तावत्सु साध्यधर्मस्यान्वय इत्यर्थः । ४७ क्षणिकत्वस्य । ४८ सत्त्वादिति । ४९ बाधकप्रमाणेपि । ५० सत्त्वकृतकत्वादेः । ५१ साधनस्यानुपलब्धिसाधनं सांगतस्याप्रमाणम् । ५२ बाधनोपगमे इति वा पाठः । ५३ सांगतो वक्ति इति न चोद्यमित्यादि । ५४ दृश्यानुपलब्धिलक्षणस्य । ५५ प्रमाणत्वाप्रतिषेधमेव दर्शयति । ५६ नित्ये क्रमयोगपद्यायोगसादर्शनम् । ५७ दृश्यविषयत्वम् (क्षणिकम्) । ५८ क्रमयोगपद्यायोगलक्षणस्य । ५९ साध्यस्य असामर्थ्यस्य विपर्यये सामर्थ्ये सलक्षणे । ६० क्रमयोगपद्याऽयोगेन विरुद्धः क्रमयोगपद्यायोगः ।

एवं हि स हेतुः साध्याभावेऽसन् सिध्येद्यदि तत्र प्रमाणवता स्वविरुद्धेन बाध्येत । अन्यथा तत्रास्य बाधका-
सिद्धौ संशयो दुर्निवारः । न च सर्वानुपलब्धिर्भावस्य बाधिका, दृश्यानुपलब्धेरेव तद्बाधकत्वात् । तत्र
सामर्थ्यं क्रमाक्रमयोगेन व्याप्तं सिद्धं, प्रकारान्तरासंभवात् । तेन व्यापकधर्मानुपलब्धिरक्षणिके सामर्थ्यं
बाधत इति क्रमयौगपद्यायोगस्य सामर्थ्याभावेन व्याप्तिसिद्धेर्नानवस्थाप्रसङ्ग इति स्वभावहेतोः समर्थनम् ।
कार्यहेतोरपि, यत्कार्यं लिङ्गं कारणसाधनायोपादीयते तस्य तेन कार्यकारणभावप्रदर्शनं प्रमाणाभ्याम् ।
यथेदमस्मिन् सति भवति सत्त्वपि तदन्येषु समर्थेषु तद्धेतुषु, तदभावे न भवतीति । एवं ह्यस्यासन्दिग्धं
तत्कार्यत्वं समर्थितं भवति । अन्यथा केवलं तदभावे न भवतीत्युपदर्शनेऽन्यस्यापि तत्राभावे सन्दिग्धम-
स्य सामर्थ्यं स्यात्, अन्यत्तत्र समर्थं, तदभावे तेन भूतमिति शङ्कायाः प्रतिनिवृत्त्यभावात् । एतन्निवृत्तौ
पुनर्निवृत्तौ यदृच्छासंवादो मातृविवाहोचितदेशजन्मनः पिण्डखर्जूरस्य देशान्तरेषु मातृविवाहाभावेऽभाव-
वत् । एवं समर्थितं तस्य कार्यं सिद्ध्यति । सिद्धं स्वसंभवेन तत्संभवं साधयति, कार्यस्य कारणाव्यभि-
चारात् । व्यभिचारे च स्वकारणैः सर्वकार्याणां सदृशो न्याय इति । अनुपलब्धेरपि समर्थनं, प्रतिप-
त्तुरुपलब्धिलक्षणप्राप्तस्यानुपलब्धिसाधनं, तादृशस्यैवानुपलब्धेरसद्व्यवहारसिद्धेः, अनुपलब्धिलक्षणप्राप्तस्य
प्रतिपत्तुः प्रत्यक्षोपलब्धिनिवृत्तावप्यभावासिद्धेः । तत्रोपलब्धिलक्षणप्राप्तिः स्वभावविशेषः कारणान्तरसाक-
ल्यं च स्वभावविशेषः । यन्न त्रिविधेन विप्रकर्षेण विप्रकृष्टं यदनात्मरूपप्रतिभासविवेकेन प्रतिपत्तुप्रत्यक्ष-
प्रतिभासिरूपं स तदृशः सत्त्वन्येषूपलम्भकारणेषु तथानुपलब्धोऽसद्व्यवहारविषयः । ततोऽन्यथा सति
लिङ्गे संशयः । अत्रापि सर्वमेवंविधमसद्व्यवहारविषयः इति व्याप्तिः—कस्यचिदसतोऽभ्युपगमेऽन्यस्य
तल्लक्षणविशेषात् । न ह्येवंविधस्यासत्त्वानभ्युपगमेऽन्यत्र तस्य योगः । न ह्येवंविधस्य सतः सत्त्वन्ये-
षूपलम्भकारणेष्वनुपलब्धिः । अनुपलब्धमानं त्वदृशं नास्तीत्येतावन्मात्रनिमित्तोयमसद्व्यवहारः, अन्यस्य

१ अदर्शनस्य विपक्षे बाधकप्रमाणत्वप्रतिपादनप्रकारेण । २ नित्यमर्थक्रियाकारि न भवति, क्रमयौगपद्यायोगादित्यं
हेतुः साध्यस्य (असामर्थ्यस्य अभावे) (क्षणिकस्वलक्षणे) । ३ क्षणिके । ४ क्रमयौगपद्यायोगेन । ५ क्षणिके । ६ सत्त्वस्य ।
७ दृश्यानुपलब्धेरेव तद्बाधकत्वे सति । ८ अर्थक्रियाकारित्वलक्षणम् । ९ अक्रमो यौगपद्यम् । १० सत्त्वादित्यादेः । ११ इदं
वक्ष्यमाणं समर्थनम् । १२ अन्वयव्यतिरेकाभ्याम् । १३ अग्न्यन्येषु पवनेन्धनादिषु । १४ धूमहेतुषु । १५ बन्धभावे ।
१६ वह्निकार्यत्वम् । १७ अन्वयाभावे । १८ मूलकारणा (वह्नि) भावे । १९ सहकारिकारणस्य पवनेन्धनादेः ।
२० कार्योत्पत्तौ । २१ विवक्षितकारणस्य बन्धः । २२ पवनादिकारणम् । २३ धूमरूपकार्योत्पत्तौ । २४ पवनाद्यभावे ।
२५ धूमलक्षणं कार्यम् । २६ अभ्यभावे धूमनिवृत्तेः प्रतीयमानत्वादप्येव तत्र धूमकार्यजनने सामर्थ्यं न त्वन्यस्येत्याशङ्काया-
माह । २७ कार्यस्य । २८ मातृविवाह उचितो यत्र । २९ इति यदृच्छासंवादः । ३० अन्वयव्यतिरेकरूपेण । ३१ अग्नेः
कारणस्य । ३२ अव्यभिचारोपि सर्वत्र कार्यकारणे कथमित्युक्ते आह । ३३ अन्वयव्यतिरेकाभ्यामेवेत्यर्थः । ३४ इति
कार्यहेतुसमर्थनम् । ३५ हेतोः । ३६ परमाण्वादेरदृश्यस्य । ३७ उपलब्धिलक्षणप्राप्तस्य वस्तुनः स्वरूपम् । ३८ कारणा-
न्तरे चक्षुरादि । ३९ देशकालस्वभावभेदात् । ४० एतदर्थः क इत्युक्ते आह । ४१ अनात्मा अन्यपदार्थः । ४२ अघटव्या-
वृत्तिर्घट इति । ४३ राहिलेन । ४४ (उपलब्धिलक्षणप्राप्तिरूपः स्वभावविशेषः कारणान्तरसाकल्यं च स्वभावविशेष
इत्यर्थः) । ४५ चक्षुरादिषु । ४६ (त्रिविधेन विप्रकर्षेण विप्रकृष्टत्वप्रकारेण, अनात्मरूपप्रतिभासविवेकेन प्रतिपत्तुप्रत्यक्ष-
प्रतिभासित्वप्रकारेण चानुपलब्धः । ४७ अनुपलब्धि विषयः । ४८ उपलब्धिलक्षणप्राप्तस्यानुपलब्धेः सकाशात् । ४९ अनु-
पलब्धिलक्षणप्राप्तस्यानुपलम्भप्रकारेण । ५० अनुपलब्धिलक्षणे । ५१ न केवलं सत्त्वादिलक्षणे । ५२ वस्तु । ५३ उपल-
ब्धिलक्षणप्राप्तस्यानुपलम्भरूपम् । ५४ द्रष्टव्या । ५५ ननु अनुपलब्धस्यैवासद्व्यवहारहेतुत्वात् कथमुपलब्धिलक्षणप्राप्तस्य
तत्सङ्गतमित्याशङ्क्य व्याप्तिं समर्थयति । ५६ शशविषाणादेः । ५७ सर्वदा । ५८ घटादेः । ५९ उपलब्धिलक्षणप्राप्तियोग्यः
शशो विषाणं च । ६० उपलब्धिलक्षणप्राप्तस्य । ६१ असद्व्यवहारस्य । ६२ शशविषाणे । ६३ उपलब्धिलक्षणप्राप्तस्य
शशविषाणादेः । ६४ किन्तुपलब्धेरेव । ६५ उपलब्धिलक्षणप्राप्तस्यानुपलब्धिमात्रनिमित्तः । ६६ अदृश्यानुपलब्धिलक्षणस्या

तन्निमित्तस्याभावादिति । तच्चैवं त्रिविधस्य हेतोः समर्थनं न रूपान्तरं, विपक्षव्यावृत्तिरूपत्वात्, तृतीयस्यैव रूपस्यासपक्षसत्त्वलक्षणस्यैवं प्रतिपादनात् । तदवचने साधनाङ्गस्य त्रिरूपलिङ्गस्यावचनादसाधनाङ्गवचनं निग्रहाधिकरणं प्रसज्येत । निगमनादेस्तु हेतुरूपातिरिक्तत्वादभिधानमनर्थकं, त्रिरूपहेतुना साध्यार्थप्रतिपत्तेर्विहितत्वात् । ततो निगमनादीनैऽतिशेते एव समर्थनमिति । तदेतदपि स्वदर्शनानुरागमात्रं सौगतस्य निगमनादेरपि साधनावयवत्वात्, प्रतिज्ञाहेतूदाहरणोपनयनिगमनान्यवयवा इति परैरभिधानात्, निगमनस्योपनयस्य वा संग्रहस्यैवावचने न्यूनाख्यस्य निग्रहस्थानस्य प्रसक्तेः, हीनमन्यतमेनोपि न्यूनमिति वचनात् । यदि पुनः साधनावयवत्वेपि निगमनादेर्वचनमयुक्तं, हेत्वादिनैवार्थप्रत्यायनादिति मतं तदा समर्थनस्य हेतुरूपत्वेपि निर्दोषहेतुप्रयोगादेव साध्यप्रसिद्धेस्तदभिधानमनर्थकं कथं न भवेत् ? यतः समर्थनं निगमनादीनतिशयीत । “हेतोर्विपक्षव्यावृत्तिसाधनलक्षणस्य समर्थनस्यावचने रूपान्तरसत्त्वेपि गमकत्वासम्भवान्निगमनाद्यवचनेपि गमकत्वोपपत्तेः समर्थनं निगमनादीनतिशयीतेति चेत् हेतुं हतोसि, पक्षधर्मत्वसपक्षसत्त्वयोर्हेतुरूपत्वापायापत्तेः, अन्यथानुपपन्नैवस्यैव तथा हेतुलक्षणत्वसिद्धेः, तस्यैव समर्थनरूपत्वात्, तद्भावे एव हेतोः प्रयोजकत्वदर्शनात् पक्षधर्मत्वादिव्योमं वैदिनोऽसाधनाङ्गवचनस्य निग्रहस्थानत्वप्रसक्तेः । प्रतिपाद्यानुरोधतः पक्षधर्मत्वादिवचनात् निग्रहप्राप्तिरिति चेत् तथा निगमनादिवचनादपि सा मा भूत्, सर्वथातिशयीसत्त्वात् । यदि पुनरयं निर्बन्धः प्रतिपाद्यानुरोधतोऽप्यतिरिक्तवचनैसाधनाङ्गवचनं निग्रहस्थानमिति तदा सच्चमात्रेण नश्वरत्वसिद्धावुत्पत्तिमत्त्वकृतत्वादिवचनमतिरिक्तविशेषणोपादानात् कृतकत्वप्रयत्नानन्तरीयकत्वादपि च कप्रत्ययातिरेकादसाधनाङ्गवचनं पराजयाय प्रभवेत् । केचित्पक्षधर्मत्वप्रदर्शनं, संश्व शब्द इत्यविगानात् * । यस्य निरूपोधि सत्त्वं प्रसिद्धं तं प्रति शुद्धः स्वभावहेतुः प्रयुज्यते, नश्वरः शब्दः सत्त्वादिति । यस्य त्वनर्थान्तरभूतविशेषणं सत्त्वं प्रसिद्धं तं प्रति सोनर्थान्तरभूतविशेषण एवोत्पत्तिमत्त्वादिति । यस्य पुनरर्थान्तरभूतविशेषणं सत्त्वं संप्रसिद्धं तं प्रत्यर्थान्तरभूतविशेषण एव कृतकत्वादिति, अपेक्षितपरव्यापारो हि भावः कृतक इति वचनात् । तथा कृतकत्वात्प्रयत्नानन्तरीयकत्वादित्यादिपु च स्वार्थिकस्य कप्रत्ययस्याभिधानमपि तद्विशब्दप्रसिद्धनुसारिणं प्रति नातिरिक्तमुच्यते, अन्यथाप्रयोगे तदपरितोपात् । तथा च यत्सत्त-

१ असङ्ख्यवहारनिमित्तस्य । नास्तीति निमित्तं यस्य तस्य । २ विपक्षव्यावृत्तिरूपस्य । ३ असपक्षो विपक्षः । ४ पूर्वोक्तसमर्थनप्रकारेण । ५ तृतीयरूपसमर्थनस्यावचने । ६ सिद्ध्यङ्गस्य । ७ निगमनादिभ्योऽतिशयवद्भवति । ८ (यौग आह) । ९ नैयायिकैः । १० प्रतिज्ञायाः । ११ यथा संग्रहस्यावचने न्यूनाख्यं तथा । १२ पक्षानामप्यवयवानां मध्ये । १३ न्यूनं माम निग्रहस्थानम् । १४ हे सौगत । १५ इतो जैनः प्राह । १६ विपक्षाव्यावृत्तिलक्षणस्य । १७ अपि तु नातिशयीत । १८ सौगतः प्राह । १९ पक्षधर्मत्वसपक्षसत्त्वयोः सत्त्वेपि । २० जैनः प्राह । २१ जैनोक्तस्य । २२ विपक्षावृत्तिलक्षणसमर्थनस्य गमकत्वप्रकारेण । २३ अन्यथानुपपन्नत्वलक्षणस्य सद्भावे । तदभावे हेतोः प्रयोजकत्वाददर्शनादिति पाठान्तरम् । २४ (तदभावे तु हेतोरप्रयोजकत्वमेवेत्यर्थः) । २५ सौगतस्य । २६ विपक्षाव्यावृत्तिलक्षणहेतोरेकस्यैव साधनाङ्गत्वात् पक्षधर्मत्वसपक्षसत्त्वरूपस्यासाधनाङ्गत्वम् । २७ सौगत आह । २८ जैनः प्राह । २९ निग्रहप्राप्तिः । ३० अतिशयो, विशेषः । ३१ हे सौगत । ३२ आग्रहः । ३३ निगमनादिकम् । ३४ शब्दो नश्वरः, सत्त्वादिति रीत्या । ३५ अतिरेक आधिक्यम् । ३६ अनुमाने । ३७ संश्व शब्द इत्युपनयनैवाविप्रतिपत्तेः (अविगानतः) पक्षधर्मस्य प्रदर्शनमतोधिकम् । तत एव पराजयाय । ३८ प्रायुक्तं सर्वं परिहरन् सौगतो वक्ति, यस्य अद्वैतवादिनो योगाचारस्येत्यर्थः । ३९ उत्पत्तिमत्त्वकृतत्वादिविशेषणरहितम् । ४० गम्यत्वादित्यधिकः पाठः खपुस्तके । ४१ सांख्यस्य जैनस्य वा । ४२ अनर्थान्तरभूतं विशेषणं (उत्पत्तिमत्त्वम्) यस्य तत् । ४३ नातिरिक्तम् । ४४ नैयायिकस्य । ४५ (कृतकत्वम्) । ४६ तादृशः कप्रत्ययान्त इत्यर्थः । ४७ बादिनम् । ४८ नातिरिक्तमिति वाक्यं पूर्वमपि योज्यम् । ४९ तत्तद्वादिसाध्यप्रसिद्धभावप्रकारेण । कस्यचित्सत्त्वादित्यनेन साध्यसिद्धिरस्ति कस्यचित्तु उत्पत्तिमत्त्वादित्यनेन साध्यसिद्धिरिति । ४९ तत्तद्वादिनः ।

सर्वे क्षणिकं यथा घट इतीर्यता शब्देऽप्यविगानेन सत्त्वप्रतिपत्तावपि संश्र शब्द इति पक्षधर्मप्रदर्शनं नातिरिक्तवचनं, तदन्तरेण तत्प्रतिपत्तुमशक्तं प्रति तथा वचनाच्छक्तं प्रति तदवचनात्, विदुषां वाच्यो हेतुरेव हि केवलः ” इति वचनान्न पराजयाय कस्यचित्प्रभवेत् ’ इति वदन्तः सौगताः प्रतिपाद्यानुरोधतः साधर्म्यवचनेपि वैधर्म्यवचनं तद्वचनेपि च साधर्म्यवचनं पक्षादिवचनं वा नेच्छन्तीति किमपि महाद्भुतम् । तथा तदिष्टौ वा तद्वचनं निग्रहाधिकरणमित्युक्तमेव व्यतिष्ठते । किञ्च कंचित्पक्षधर्मत्वप्रदर्शनं संश्र शब्द इत्यविगानात्, त्रिलक्षणवचनसमर्थनं च असाधनाङ्गवचनमपजयप्राप्तिरिति व्याहृतं *, संश्र शब्द इति वचनमन्तरेणापि शब्दे सत्त्वप्रतीतेस्तस्य निग्रहस्थानत्वप्रसङ्गात् । प्रतिज्ञावचनवदसाधनाङ्गत्वात्स्यानिग्रहस्थानत्वे वा संग्रहवचनादेरप्यपजयप्राप्तिविरोधात्पक्षधर्मप्रदर्शनमसाधनाङ्गवचनादपजयप्राप्त्या व्याहृतमेव । त्रिलक्षणवचनसमर्थनं च, तदन्तरेणापि त्रिलक्षणवचनस्य साधनाङ्गत्वसिद्धौ प्रतिज्ञादिवचनस्य साधनाङ्गत्वसिद्धेरन्यथा तस्य प्रतिज्ञादिवचनवदपजयप्राप्तिनिबन्धनत्वप्रसङ्गे । ततस्तद्व्याहृतिं परिजिहीर्षतां गम्यमानस्यापि वचनं नासाधनाङ्गवचनं वादिनो निग्रहाधिकरणमिति प्रतिपत्तव्यम् । नैवेवमप्रस्तुतस्यापि नाटकादिघोषणस्य द्वादशलक्षणप्ररूपणस्य वा निग्रहाधिकरणत्वं न स्यादिति चेदेवमेतत् । तथान्यस्यापि प्रस्तुतेतरस्य वादिनोक्तावितरस्य स्वपक्षमसाधयतो विजयासंभवादिनिग्रहस्थानमयुक्तम् * । स्वपक्षं साधयतस्तु तत्सिद्धैव विजयसंभवादितरस्य पराजयप्राप्तेर्नाप्रस्तुतादिवचनं निग्रहस्थानम् । साधनाङ्गस्यावचनं * वादिनो निग्रहस्थानं, स्वैष्टसाधनवचनमभ्युपगम्याऽप्रतिभयौ तूष्णींभावादित्येप्यनेन प्रत्युक्तम् । प्रतिवादिनोप्यदोषोद्भावनं दोषस्यानुद्भासनं वा नेन प्रत्युक्तं * न्यायस्य समानत्वात् । “किमेवं” वादिना कर्तव्यमिति चेत्, विजिगीषुणोभयं कर्तव्यं स्वपरपक्षसाधनदूषणम् * । ततः किमिति चेत्, अतोऽन्यतरेणामिद्वानैकान्तिकवचनेपि जल्पपरिसमाप्तिः *, कस्यचित्स्वपक्षसिद्धेरभावात् । कथं तर्हि वादपरिसमाप्तिर्वादिप्रतिवादिनोरिति चेत्, निराकृतावस्थापितविपक्षस्वपक्षयोरेव जयेतरव्यवस्था, नान्यथा * । तदुक्तं—“ स्वपक्षसिद्धिरकस्य निग्रहोन्यस्य वादिनः । नासाधनाङ्गवचनं नादोषोद्भावनं द्वयोः ” इति । तथा तत्त्वार्थश्लोकवार्तिकेऽप्युक्तं

१ प्रयोगेण । २ तदन्तरेणापि । ३ संश्र शब्द इति पक्षधर्माऽवचनात् । ४ तद्वावहेतुभावो हि दृष्टान्ते तदवेदिनः । ख्याप्येते विदुषामित्यादि । ५ प्रतिपाद्यानुरोधतः साधर्म्यवचनेपि वैधर्म्यवचनं तद्वचनेपि च साधर्म्यवचनं पक्षादिवचनं वेत्यादीष्टं सत्याम् । ६ इति वचः । ७ शब्दे धर्मिणि । ८ इति व्याहृतमित्यग्रणान्वयः । ९ सर्वे क्षणिकं, सत्त्वादित्येतावता शब्दे सत्त्वप्रतीतेः संश्र शब्द इति पक्षधर्मस्याविगानमित्यर्थः । १० इत्यपि व्याहृतम् । कया ? असाधनाङ्गवचनादपजयप्राप्त्येत्यर्थः । ११ इति हेतोः । १२ (संश्र शब्द इति पक्षधर्मस्य) । १३ सौगतमतपेक्षया । १४ (व्याहृतमेवेति पूर्वोक्तान्वयः) । १५ समर्थनसहितत्वेन । १६ त्रिलक्षणवचनसमर्थनस्य । १७ प्रतिज्ञादिवचनसमर्थनवदित्यर्थः । १८ समर्थनपक्षधर्मत्वप्रदर्शनयोर्व्याहृतिम् । १९ बौद्धेन । २० प्रतिज्ञादेः । २१ बौद्धः । २२ पक्षेन्द्रियाणि शब्दाद्या विषयाः पक्षमानसम् । धर्मायतनमेतानि द्वादशायतनानि वै । २३ जैनोक्तिः । २४ प्रतिज्ञावचनप्रकारेण । २५ वादिन उक्तावितरस्येति वात्र पाठः । इतरस्य प्रतिवादिन इत्यर्थः । २६ वादिनः । २७ प्रतिवादिनः । २८ स्वपक्षसिद्ध्या । २९ साधनस्य स्वैष्टसिद्धेरङ्गानि कारणानि प्रतिज्ञादीनि । तेष्वन्यतमस्य । ३० प्रतिज्ञादिकम् । ३१ प्रतिज्ञाय । ३२ बुद्धिराहित्येन । ३३ बौद्धाभिमतम् । ३४ उक्तन्यायेन । ३५ वादिना निर्दोषसाधने प्रयुक्ते सति । ३६ प्रतिवादिनो निग्रहाधिकरणम् । अनुद्भावनमिति वा पाठः । ३७ पूर्वोक्तस्यैव । ३८ बौद्धः पृच्छति । ३९ प्रतिज्ञादिवचनस्यानिग्रहस्थानत्वे सति । ४० वादिप्रतिवादिनोर्मध्ये । ४१ जल्पो, वादः । ४२ वादिप्रतिवादिनोर्मध्ये एकस्य । यदा वादी निराकृतविपक्षस्तदा वादिनो जयः प्रतिवादिनः पराजयः । यदा प्रतिवादी अवस्थापितस्वपक्षस्तदा तस्य जयो वादिनस्तु पराजय इत्यर्थः । ४३ निग्रहस्थानम् । ४४ ‘च’ इत्यध्याहृतम् । ४५ वादिप्रतिवादिनोः ।

“ स्वपक्षसिद्धिपर्यन्ता शास्त्रीयार्थविचारणा । वस्त्वाश्रयत्वतो यद्वल्लौकिकार्थविचारणा ” इति । इति दर्शयन्नुभयमाह * ग्रन्थकारः श्रीस्वामिसमन्तभद्राचार्यः । ‘ स त्वमेवासि निर्दोषः ’ इति, त्वन्मतामृतबाह्यानामित्यादि च, गम्यमानस्यापि वचने दोषाभावात् ।

ननु च सर्वथैकान्तवादिनामपि कुशलाकुशलस्य कर्मणः परलोकस्य च प्रसिद्धेरासत्वोपपत्तेर्महत्त्वं किं नः स्तुतमित्याशङ्क्यामिदमाहुः—

कुशलाकुशलं कर्म परलोकश्च न कर्चित् । एकान्तग्रहरक्तेषु नाथ स्वपरवैरिषु ॥ ८ ॥

कायवाञ्छनः क्रिया कर्म, ‘त्रिविधो योग आस्रवः । तद्विविधं कुशलाकुशलभेदात्, “ कायवाञ्छनः कर्मयोगः, स आस्रवः, शुभः पुण्यस्याऽशुभः पापस्य ” इति वचनात् । प्रेत्यभावः परलोकः । तद्वेतुर्वा धर्मोऽधर्मश्चै, कारणे कार्योपचारात् । चशब्दान्निःश्रेयसादिपरिग्रहः । एतत्सर्वमेकान्तग्रहरक्तेष्वनित्यैकान्ताद्यभिनिवेशपरवशीर्कृतेषु मध्ये न क्वचित्संभवति, तेषां स्ववैरित्वात् तत्त्वोपप्लववादिवत् । स्ववैरिणस्ते, परवैरित्वात्तद्वत् । किं पुनः स्वं को वा परः ? पुण्यं पापं च कर्म तत्फलं कुशलमकुशलं च स्वं, तत्सम्बन्धः परलोकादिश्चै, तस्य स्वयमेकान्तवादिभिरिष्टत्वात् । परः पुनरनेकान्तः, तस्य तैरनिष्टत्वात् । तद्वैरित्वं तु तेषां तत्प्रतिषेधाभिधानात् । तत्स्ववैरित्वं साधयति, यस्मात् कर्मफलसंबन्धपरलोकादिकमेकान्तवादिनां प्रायेणेष्टं तदनेकान्तप्रतिषेधेन बाध्यते * । ननु च शून्यवादिभिरद्वैतावलम्बिभिश्च तस्यानिष्टत्वात्कथं सर्वेषामेकान्तवादिनां तदिष्टमिति चेन्न, तैरपि संवृत्त्या प्रायेणेष्टत्वात् । कथं पुनरनेकान्तप्रतिषेधेन तद्बाध्यते इति चेत् क्रमाक्रमयोः प्रतिषेधोत्, तैरनेकान्तेन व्यासत्वात् तत्प्रतिषेधेन तत्प्रतिषेधसिद्धेः^३ । क्रमाक्रमप्रतिषेधे चार्थक्रियाप्रतिषेधः, तस्यास्ताभ्यां व्यासत्वात् । अर्थक्रियाप्रतिषेधे च कर्मादिकं विरुध्यते, तस्य तथा व्यासत्वात् । यदि वानेकान्तप्रतिषेधेन क्षणिकाद्येकान्तविरोधः,^४ तदेकान्तस्यानेकान्ताविनाभावित्वात् । तस्यापि स्वरूपेण सत्त्वेऽनेकान्तरूपेण चासत्त्वव्यवस्थायामनेकान्तस्य दुर्निवारत्वात्तद्विनाभावित्वं सिद्धमेव, अन्यथा तद्व्यवस्थानुपपत्तेः । इति परवैरित्वात्स्ववैरित्वम् । तैथा

१ धनप्राप्तिपर्यन्तम् । २ स्वपरपक्षसाधनदूषणं कर्तव्यं विजिगीषुण्येतत् । ३ इति स्वपक्षसाधनम् । ४ इति परपक्षदूषणम् । ५ समन्तभद्रस्वामिनः । ६ एकान्तग्रहरक्तेषु मध्ये कस्मिंश्चित् । ७ (कायवाञ्छनसामालम्बनेनात्मप्रदेशपरिस्पन्दलक्षणा) । ८ काययोगो वागयोगो मनोयोगश्चेति त्रिविधः । ९ आस्रवति कर्म येन योगेन स आस्रवः कर्मागमकारणमित्यर्थः । १० पुण्यपापभेदात्सुखदुःखभेदाद्वा । ११ योग एव । १२ तत्त्वार्थसूत्रकारवचनात् । १३ प्रेत्य मृत्त्वा भावो गत्यन्तरप्राप्तिः प्रेत्यभावः । १४ परलोकहेतुः । १५ (परलोकः) । १६ आदिना मोक्षादिग्रहश्च । १७ पुण्यपापपरलोकादिकम् । १८ वादिषु । १९ स्वयमङ्गीकृतस्य परलोकादेः । २० तेषां स्ववैरित्वमसिद्धमिति चेदाह । २१ अनेकान्तमतवैरित्वात् । २२ पुण्यपापरूपकर्मफलम् । २३ सुखं दुःखं च । २४ तेन पुण्यपापरूपेण धर्माधर्मेण संबन्धः कार्यकारणलक्षणे यस्य सः परलोकादिः । २५ स्वमिति सम्बन्धः । २६ कुशलाकुशलादिपूर्वोक्तस्य । २७ परवैरित्वमनेकान्तवैरित्वं वा । २८ स अनेकान्तः । २९ तत्-परवैरित्वं, स्वस्य स्वकीयस्य वैरित्वम् । ३० यसः (कर्मधारयः) । ३१ कर्मफलादिकमनन्तरोक्तम् । ३२ यस्मादेतत्पराभिमतं कर्मफलादिकमनेकान्तनिषेधेन बाध्यते तस्मात्परवैरित्वं, स्ववैरित्वं साधयति, (यतस्ते बाधितमपि स्वपक्षं स्वीकुर्वन्ति । ३३ तदस्यः । ३४ तत्त्वोपप्लववादिभिः । ३५ कर्मफलपरलोकादेरनिष्टत्वेनाङ्गीकारात् । यतः शून्यवादिनां परलोकाद्यङ्गीकारे शून्याभावः, अद्वैतवादिनां च परलोकाङ्गीकारे द्वैतापत्तिरतस्तेषामनिष्टत्वम् । ३६ मायया मिथ्यारूपेण वा । ३७ नित्यैकान्तेऽनित्यैकान्ते वा । ३८ स्याद्वादिभिर्युक्त्याऽसंभवत्वप्रदर्शनात् । ३९ क्रमाक्रमयोः । ४० व्यापकेन । ४१ तस्य अनेकान्तस्य । ४२ तयोः क्रमाक्रमयोः । ४३ व्यापकनिवृत्तौ व्याप्यनिवृत्तेः सुसिद्धत्वात् । ४४ कार्यकरणमर्थक्रिया । ४५ प्रकारान्तरेणाहुः स्याद्वादिनः । ४६ (इष्टः इति शेषः) । ४७ (क्षणिकाद्येकान्तस्य) । ४८ क्षणिकादिरूपेण । ४९ ततः क्षणिकैकान्तस्याप्यनेकान्तत्वमायातम् । ५० (एकान्तस्यानेकान्तेनाविनाभावित्वम्) । ५१ (सा अर्थक्रिया) । ५२ परवैरित्वे ।

च कथं कर्मादिकमनाश्रयं न विरुध्यते ? ततो नुष्ठानमभिमतव्याघातकृत्, सदसन्नित्यानित्याद्ये-
कान्तेषु कैस्यचित्कुतश्चित्कदाचित्कचित्प्रादुर्भावासंभवात् * । ननु च ' कस्यचित्कर्मणः पुण्यपापा-
ख्यस्य कुतश्चिदनुष्ठानात्कायादिव्यापारलक्षणत्वाच्चिदात्मनि कदाचित्संसारिदशायां जर्म मा भूत् सर्वथा
सतस्तदघटनात्, कर्मफलस्य वा शुभाशुभपरलोकलक्षणस्य कर्मविशेषात्, तत्त्वज्ञानादेर्वा निश्चयस्य
सर्वथा सद्भावाविशेषात् । तस्यासतस्तु ततो जन्मास्तु, प्रागसतः पश्चात्प्रादुर्भावदर्शनात्, इति चेन्न,
उभयत्र तद्विरोधोविशेषात् । न हि सर्वात्मना सर्वस्य भूतावेव जन्म विरुद्धमपि तु सर्वथाऽभौवे-
पि, व्यलीकप्रतिभासानामनुपरमप्रसङ्गात् * । ननु च शून्यवादिनः स्वप्नदशायामिवान्यदे-
पि व्यलीकप्रतिभासानां कर्मादीनां कथमनुपरमप्रसङ्गो यतः संवृत्या कर्मादिजन्माविरुद्धं न भवेदिति
चेन्न, साध्यसम्भवाद्वाहरणस्य । यथैव ह्यस्वप्नदशायां व्यलीकप्रतिभासानामहेतुकत्वादननुपरमप्रसङ्गः
शून्यवादिनां तथा स्वप्नावस्थायामपि, तद्विशेषात् । तेषामविद्यावासनाहेतुकत्वादहेतुकत्वमसिद्धमिति
चेन्न, अनाद्यऽविद्यावासनाया अप्यसत्त्वे वितथप्रतिभासहेतुत्वविरोधात् स्वपुष्पवत्, सत्त्वे वा सर्वथा
शून्यवादानवतारात् । संवृतिसत्त्वार्त्तस्याः शून्यवादावतार इति चेत्तर्हि परमार्थतोऽसत्यऽविद्या कथं वित-
थप्रतिभासहेतुः स्यात् ? स्वरूपेण सदेव हि किञ्चिद्वितथप्रतिभासानपि जनयदृष्टं, यथा चक्षुषि तिमिरादि-
कं, न पुनरसत्त्वरविषाणम् । इति सर्वशून्यवादिनो व्यलीकप्रतिभासानुपरमप्रसङ्ग एव, अहेतुकत्वात् ।
ततो नाभावैकान्ते कैस्यचित्कुतश्चित्कदाचित्कचित्जन्म संभवति, सदसदनेकान्तप्रतिषेधाद्भावैकान्तवत् ।
न केवलं स्वभावैकान्त्ये एवायं दोषः किं त्वन्तरुभयत्र वा निरन्वयसत्त्वेपि *, कार्यस्य निर्हे-
तुकत्वाविशेषाज्जन्मविरोधसिद्धेः, जन्मनि वा तस्यानुपरतिप्रसङ्गात् । नन्वन्तस्तत्त्ववादिनो योगाचारस्य
पूर्वविज्ञानादुत्तरविज्ञानस्योत्पत्तेः सौत्रान्तिकस्य चान्तर्बहिस्तत्त्वोभयवादिनः पूर्वार्थक्षणादुत्तरार्थक्षणस्य प्रा-
दुर्भावात्कुतो निष्कारणत्वं कार्यस्येति चेन्न, कार्यकालमप्राप्नुवतः कारणत्वानुपपत्तेश्चिरतरातीतवत् *
कार्यकालं प्राप्नुवतोपि कारणत्वाददर्शनादन्यथो सर्वस्य समानक्षेणवर्त्तनस्तत्कारणत्वप्रसङ्गात् । यस्य भावा-

१ कर्मादेराश्रयो ह्यनेकान्तः । तद्वैरित्वे कर्मादिकमनाश्रयमेव । २ कर्मादिकं विरुध्यते यतः । ३ तपोजपाद्याचरणम् ।
४ अभिमतं स्वकर्मक्षयदि । ५ कर्मादेः । ६ अनुष्ठानात् । ७ संसारिदशायाम् । ८ आत्मनि । ९ कर्मादेः । १० योगा-
चारो माध्यमिको वा । ११ कायादिव्यापारो लक्षणं यस्य । १२ पुण्यपापाख्यस्य । १३ जन्म मा भूदिति संबन्धः ।
१४ कर्मादिकं तु द्रव्यत्वेन जर्नेनित्यमङ्गीक्रियते । १५ सर्वथा सतस्तदघटनात् । १६ आवरणविशेषात् । १७ आदिपदेनानुष्ठा-
नादेः । १८ जन्म मा भूदित्येव संबन्धः । यतः सर्वथा सत्त्वेनाविशेषात् । १९ परलोकादेः । बौद्धमते सर्वथाऽभाव इष्टः ।
अत एव (वक्ष्यमाणं) प्राह माध्यमिकः । २० कुतश्चित्कारणात् । २१ सर्वथा सदसतोः पक्षयोः । २२ परलोकादिजन्म-
विरोधाविशेषात् । २३ सत्त्वे । २४ बौद्धाभिमतं (जन्म न घटते इत्यन्वयः) । २५ व्यलीको मिथ्या । २६ माध्यमिकस्य ।
२७ जाग्रदशायाम् । २८ कर्माद्यो व्यलीकप्रतिभासाः कदाचिदुपरमन्ते, तेषां संवृत्या जनितत्वात्, स्वप्नादिप्रतिभासवदितिदु-
दाहरणं साध्यसममसिद्धमिति यावत् । कथम् ? स्वप्नादिप्रतिभासाः कदाचिदुपरमन्ते इति साध्यमेव न सिद्धं यतः । २९ (साध्यसम-
त्वमेव दर्शयन्ति यथेति) । ३० (अहेतुकत्वाविशेषात्) । ३१ (अविद्यायां संवृत्या, मायया अयथार्थत्वेनेत्यर्थः) (सत्त्वात् शून्य-
वादः स्यादिति) । ३२ सन्दिग्धानैकान्तिकत्वे सत्याह । ३३ अपिना सत्यानपि । ३४ सदेव तिमिरादिकं वितथप्रतिभासान्
जनयति । ३५ शून्यैकान्तवादे । ३६ कर्मणः । ३७ यथा भावैकान्ते कस्यचित्कुतश्चित्कदाचित्कचित्जन्म न संभवति,
सदसदनेकान्तप्रतिषेधात् । ३८ शून्यवादे । ३९ जन्मविरोधलक्षणः । ४० ज्ञाने निरन्वयसत्त्वे । ४१ ज्ञानवाद्यार्थयोर्निर-
न्वयसत्त्वे वा । ४२ निरन्वयक्षणक्षये । ४३ ज्ञानाद्वैतलक्षणोत्तरक्षणकार्यस्य वह्निरर्थोत्तरक्षणकार्यस्य च । ४४ कार्यस्य ।
४५ निरन्वयसत्त्वेपि उत्तरक्षणलक्षणकार्यजन्मनि । ४६ पूर्वक्षणलक्षणं कारणं कार्यकालमप्राप्य प्राप्य वा कार्यं करोतीति द्विधा
विकल्प्य कमेण दूषयन्नाह । ४७ द्वितीयविकल्पः । ४८ सव्येतरगोविषाणवत् । ४९ कार्यकालं प्राप्नुवतः सर्वस्यानियमेन
कारणत्वे । ५० कार्येण सह ।

भावयोः कार्यस्य भावाभावौ तदेव कारणमिति कल्पनायां, सत्यऽभवतः स्वयमेव नियमेन पश्चाद्भव-
तस्तत्कार्यत्वं विरुद्धं *, तत्र तदकारणत्वसाधनानादन्यकार्यवत्, तस्य वा तदकार्यत्वसिद्धेस्तद्वत् । कार्यमेव
तदेनन्तरं संभवतीति चेत्, कालान्तरेपि किन्न स्यात् ? तदभावाविशेषात् समनन्तरवत् * ।
कालान्तरेपि किञ्चिद्भवत्येव मृषिकाऽलक्षविषविकारवद्भावि राज्यादिनिमित्तकरतलरेखादिवैचेति चेत्, स-
मर्थे सत्यऽभवतः पुनः कालान्तरे भाविनस्तत्प्रभवाभ्युपगमे कथमक्षणिकेऽर्थक्रियानुपपत्तिः,
तत्सत्त्वासत्त्वयोरविशेषात् * । स्वसत्ताक्षणात्पूर्वं पश्चाच्चासति समर्थे कारणे स्वकालनियताऽर्थक्रियोपप-
द्यते, न पुनः शैथिल्यसतीति कुतो नियमः ? कारणसामर्थ्यापेक्षिणः फलस्य कालनियमकल्पेनायाम-
चैलपक्षेपि समानः परिहारः * । यथैव हि, क्षणिकं कारणं यद्यदा यत्र यथोत्पित्सु कार्यं तत्तदा तत्र
तथोत्पादयति, तस्यैवविधिसामर्थ्यसद्भावात् तत्सामर्थ्यापेक्षिणः कार्यस्य स्वकालनियमः सिध्यतीति कल्प्यते
तथा नित्यमपि कारणं यद्यदा यत्र यथा फलमुत्पित्सु तत्तदा तत्र तथोपजनयति, तस्य तादृशसामर्थ्ययो-
गात् तत्सामर्थ्यापेक्षिणः फलस्य कालनियमः किन्न कल्पयितुं शक्यः ? शाश्वतिकस्य प्रतिकार्यं सामर्थ्यभेदा-
दनित्यत्वप्रसंग इति चेन्न, क्षणिकस्याप्येकस्य युगपदनेककार्यकारिणः प्रतिकार्यं सामर्थ्यभेदादनेकत्वप्रस-
ङ्गात् । क्षणवर्तिन एकास्मात्कारणस्वभावमभेदयतां विचित्रकर्मणामुत्पत्तौ कूटस्थेपि किं न स्यात्
क्रमशः कार्योत्पत्तिः ? * तस्यापि तथाविधैकस्वभावत्वात् । कथमत्रोत्पत्तिर्नाम ? तत्र समानः पर्य-
नुयोगः, सदसत्तोरनुत्पत्तेर्निष्पन्नखपुष्पवत् । नित्यं कथमुत्पद्यते सत्त्वान्निष्पन्नवदिति पर्यनुयुज्यते,
न पुनः क्षणिकं कथं प्रादुर्भवेत् ? असत्त्वात्खपुष्पवदिति पर्यनुयोगोऽर्हमिति पक्षपातमात्रम् । सतः पुनर्गुणा-
न्तराधानमनेकं क्रमशोऽर्थानुभवतः किं विरुद्ध्यते, ? * । नन्वेकत्वं विरुद्ध्यते । स हि गुणान्तराधा-
नमनेकं क्रमशोऽनुभवन् यद्येकेन स्वभावेनानुभवेत्तदा तस्यैकस्वभावतापत्तिः, अन्यथा निर्हेतुकत्वप्रसङ्गात्,
तदेदुभवनस्य नियमायोगात् । अथानेकेन स्वभावेन तदनुभवेत्तदा कथमेकस्वभावता तस्य । अनेकस्वभाव-

१ सौगतस्य । २ कारणत्वेनाभिमतं पूर्वक्षणे । ३ उत्तरक्षणलक्षणस्य कार्यस्य । ४ पूर्वक्षणरूपकारणमन्तरेण । ५ पूर्वक्ष-
णकार्यत्वम् । ६ उत्तरक्षणलक्षणे कार्ये । ७ पूर्वक्षणमुत्तरक्षणस्य कारणं न भवति, तदभावेपि तस्योत्पादादित्यनुमानात् ।
८ विवक्षितकार्यस्य । ९ तत्, तस्य पूर्वक्षणनिमित्तकं कार्यरूपत्वमुत्तरक्षणस्य कथं न ? तस्मिन् सत्यभावात्, स्वयमेव च पश्चा-
द्भावात् । १० अन्यकार्यवत् । ११ (सौगत आह) पूर्वक्षणक्षयानन्तरम् । १२ तस्य पूर्वक्षणस्य । १३ उन्मत्तः श्वा अलक्षः ।
अलक्ष इति पुस्तकान्तरे । १४ अत्रोदाहरणे पूर्वस्मिन् जैनं दृष्टकारणस्याविनाभावः स्वीक्रियते । १५ कारणे (जैनः प्राह) ।
१६ (अक्षणिके नित्यत्वात्कार्योत्पादकत्वं न घटते, नित्ये क्रियाविरोधात्, क्षणिके तु असत्त्वादेवेत्यविशेषः) । १७ (कार्यं प्रत्यका-
रणत्वेन) । १८ क्षणिककारणस्य सत्ता । १९ किन्तु स्वकीयवर्तमानकाले सति । २० स्वकालो वर्तमानः । २१ नित्ये
कारणे । २२ सौगतमते । २३ नित्यपक्षे । २४ भवन्मते । २५ कर्तृभूतं क्षणिकं कारणमिति पूर्वणान्वयः । २६ क्षणिकरूपस्य
कारणस्य । २७ इति सौगतेन कालनियमः कल्प्यते यथा तथा जैनैर्नित्यमित्यादि । २८ नित्यस्य कारणस्य । २९ कारणस्य ।
३० उपादानत्वं सहकारित्वमिति द्वयरूपेण । ३१ (हे सौगत) क्षणिकात् । ३२ कारणात् । ३३ कारणभेदमुक्तेताम् ।
३४ अनेककार्याणाम् । ३५ कूटस्थादपि कारणादेकस्मात्कारणस्वभावमभेदयतामित्यादि योज्यम् । ३६ नित्यस्यापि क्रमभा-
व्यनेककार्योत्पादनस्वभावत्वात्, यथा क्षणिकस्य । ३७ बौद्धः शङ्कते, हे स्याद्वादिन् अत्र नित्ये कथमुत्पत्तिर्नामेति ।
३८ स्याद्वादी उतरयति—तत्र क्षणिके कथमुत्पत्तिः स्यादिति सम आवयोः पर्यनुयोगः (प्रश्नः) । ३९ सर्वथा सतोऽसत
एव वा । ४० क्रमेण सर्वथा सतोऽनुत्पत्तौ निष्पन्न (आत्मादि) वदिति दृष्टान्तः, सर्वथाऽसतोऽनुत्पत्तौ खपुष्पं दृष्टान्तो
ज्ञेयः । ४१ सौगतेन । ४२ इति पर्यनुयोगोऽर्हं नेति सौगतेनोक्ते स्याद्वादी आह इति सौगतोक्तं पक्षपातमात्रमित्यादि ।
४३ नित्यस्य । ४४ गुणान्तरं सुखदुःखादि । ४५ आधानं स्वीकारः । ४६ प्राप्नुवतः सतः । ४७ अपि तु न किमपि ।
४८ नित्यस्य । ४९ नित्य आत्मादिपदार्थः । ५० ज्ञानाज्ज्ञानान्तरभावरूपम् । ५१ स नित्यो गुणान्तराधानमेकेनानेकेन
वा स्वभावेनानुभवेदिति विकल्प्य क्रमेण दृषयति । ५२ गुणान्तरस्य पूर्वेण सह । ५३ नित्यस्य । ५४ नित्यानुभवनस्य ।
५५ एकेन स्वभावेन संभवतो गुणान्तराधानस्यानेकत्वमस्ति चेति नियामकस्याभावात् । ५६ नित्यस्यात्मादेः ।

स्य ततो भेदात्सैकरूपत्वे कुतोयमस्यानेकस्वभावः ? संबन्धात्तस्यै सँ इति कल्पनीयां स संबन्धः स्वस्व-
भावैर्गुणान्तराधानानुभवनहेतुः किमेकेन स्वभावेन स्यादनेकेन वेति स एव पर्यनुयोगोऽनवस्था च । इति
कँश्चित् सोपि दूषणाभासर्वादी, स्वयँमिष्टस्यैकस्य ज्ञानस्य ग्राह्यग्राहकाकारवैश्वरूप्यविरोधप्रसङ्गात्, प्रकृत-
पर्यनुयोगस्याविशेषात् । क्षणस्थायिनः कँस्यचिदेव ग्राह्यग्राहकाकारवैश्वरूप्यान्भ्युपगमेपि संविदि-
तज्ञानस्य ग्राह्यग्राहकाकारविवेकं परोक्षं विभ्राणस्य सामर्थ्यप्राप्तेः *, संवेदनस्यैकस्य प्रत्यक्षपरोक्षा-
कारतया वैश्वरूप्यसिद्धेः । संविद्रूपतया संवेदनस्य प्रत्यक्षतैव ग्राह्यग्राहकाकारविविक्ततयापि प्रत्यक्षता,
न पुनः परोक्षता यतो वैश्वरूप्यं प्रकृतपर्यनुयोगयोग्यं भवेदिति चेन्न, तँथा सकृदप्यप्रतिभासनाद्ब्रह्मद्वै-
तवत्, ग्राह्यग्राहकाकाराक्रान्तस्यैव सर्वदा वेदनस्यानुभवात् । तँतः संवेदनमेकमेकं प्रत्यक्षपरोक्षाकारौ
विभ्राणं सामर्थ्यप्राप्तमेव, अन्यथा शून्यसंविदोर्विप्रतिषेधात् । ग्राह्यग्राहकाकारशून्यतया हि शून्यम् ।
संवेदनमात्रमुपयत्तँसँसँविदुपपद्यते, न पुनः संविन्मात्रमप्यसँदुपवर्णयँतो, विप्रतिषेधात्सँसँसिद्धेः
प्रलापमात्रप्रसक्तेः । तँदयं * योगाचारः सौत्रान्तिको वा सर्वथा शून्यं संविदद्वैतं वानिच्छन्, क्षणस्थायि
कारणं स्वसत्तायां कार्यं कुर्वदभ्युपगच्छन् क्रमोत्पत्तिमुपैरण्दि सँकलजगदेकक्षणवृत्तिप्रसङ्गात् ।
कालान्तरे कार्यं कुर्वत्कारणं क्षणिकमभ्युपगच्छतां नायं दोष इति चेन्न, तेषामपि कारणस्य कार्यकाल-
प्राप्तौ क्षणभङ्गभङ्गानुपपत्तौ, तँदप्राप्नुवतस्तत्कृतौ व्यलीककल्पनाविशेषेण कूटस्थानतिशायनात् ।
यथैव हि कूटस्थमपरिणामित्वात्क्रमयौगपद्याभ्यामर्थक्रियायामसमर्थमपि व्यलीककल्पनया क्रमाक्रमसमाक्रा-
न्तकार्यपरस्परं कुर्वदभ्युपगम्यते नित्यैकान्तवादिभिः सांख्यादिभिस्तथा क्षणिकमपि स्वसत्ताक्षणात्पूर्वं
पश्चाच्चात्यन्तमसत्सर्वथार्थक्रियायामसामर्थ्यं प्रथयदपि संवृत्त्या क्रमाक्रमवृत्तिकार्यमालां निर्वर्त्तयदुरीक्रियते
क्षणिकवादिभिः । इति कूटस्थादनतिशायनं क्षणिकस्य सिद्धमेव । ततः सुभाषितं * समन्तभद्रस्वामि-

१ नित्यात् । २ नित्यस्य । ३ नित्यस्य । ४ अनेकस्वभावः । ५ जैनस्य । ६ नित्यस्वभावेः । ७ सौगतः (इतो जैनो
वृत्ते) । ८ परपक्षे प्रयुक्तस्य दूषणस्य स्वपक्षेपि समानत्वात् । ९ सौगतेन । १० वैश्वरूप्यं नानारूपत्वम् । ११ स हि गुणा-
न्तराधानमित्यादिपर्यनुयोगस्य । यतोत्रापि स सर्वाँप पर्यनुयोगः संघटते । १२ संवेदनस्य । १३ एवमनभ्युपगमेपि यदि
विरोधो जैनैर्दीयते तर्हि केन वार्यते परं तस्माकं मते ज्ञानस्य ग्राह्यग्राहकाकारौ नेष्टौ स्तः । १४ प्रत्यक्षज्ञानस्य । १५ पृथ-
ग्भावम् । १६ विशेषणम् । १७ (परोक्षतां विभ्राणस्यैव ज्ञानस्य (परोक्षस्य) ग्राह्यग्राहकाकाररूपेण भेदः सामर्थ्यप्राप्तोस्ति,
न प्रत्यक्षस्य) । १८ निर्विकल्पकस्य । १९ पृथक्तया । २० संविदद्वैतमेकेन स्वभावेनानेकेन वा ग्राह्यग्राहकाकारं स्वीक-
रोतीति । २१ (इतो जैनः ग्राह्य, ग्राह्यग्राहकाकारतयापि प्रत्यक्षत्वे) । २२ निर्विशेषत्वेन यथा ब्रह्माद्वैतं न प्रतिभासते ।
२३ ग्राह्यग्राहकाकारविविक्ततया संवेदनस्य प्रत्यक्षता न संभवति यतः । २४ ग्राह्यग्राहकाकारविविक्ततयापि प्रत्यक्षमेवाकारं
विभ्रयाद्यदि । २५ एवं प्रत्यक्षपरोक्षाकारौ विभ्राणं सदनैकं ज्ञानं सामर्थ्यप्राप्तमपि यदि नेष्यते तदा शून्यवादप्रसङ्गः । स
च संविन्मात्राभ्युपगमेन विरुध्यते । २६ संवेदनस्यासत्त्वं शून्यं, संवेदनस्यानुभवः संवित् । तयोः परस्परं विरोधात् ।
(संविद्रूपं मन्यते सौगतैः शून्यवादश्लेषपाद्यते इति परस्परविरोधः) । २७ संवेदनमेव नास्ति कथं संवेदनानुभव इति
विरोधः । २८ (परस्परविरोधमेव दर्शयति) । २९ अभ्युपगच्छतः । उपवर्णयतः इति पाठान्तरम् । ३० (संवेदनमात्रम्) ।
३१ स्वाभिमतं संविन्मात्रमुपयतस्तु तत्सँविन्मात्रं संविदुपपद्यते सिध्यति । परन्तु तत्सँविन्मात्रमपि यदि न स्वीकृत्यात्
किन्तु असदित्युपवर्णयेत्तदा तस्य संविन्न सिध्येत्, यतः परस्परं संविदसतोर्विप्रतिषेधः । तत एव च खेष्टासिद्धिर्बौद्धस्य ।
३२ असदित्युपवर्णनं बलादायातं यतो ग्राह्यग्राहकाकारं नास्ति । ३३ ग्राह्यग्राहकाकारविविक्ततयापि प्रत्यक्षस्य संवेदनमात्र-
स्यानुभवः खेष्टः (तस्यासिद्धिर्यतो विप्रतिषेधः परस्परम्) । ३४ सर्वथा शून्यवादे संविदद्वैते वा प्रत्यक्षपरोक्षाकारो वैश्व-
रूप्यसद्भावश्च प्रकृतपर्यनुयोगस्यानिवृत्तिहेतुः समर्थितो यतः । ३५ आवृणोति । ३६ अन्यथा । ३७ सौगतानाम् ।
३८ क्षणभङ्गस्वभावभङ्गानुपपत्तादित्यर्थः । ३९ ततश्च नित्यत्वं स्यात् । ४० कार्यकालमप्राप्नुवतः कारणस्य कार्यकृतौ ।

भिः कुशलाद्यसंभूतिरेकान्तग्रहरक्तेष्विति *, परस्परनिरपेक्षसदसदुभयैकान्तनित्यानित्योभयैकान्तवादिनोपि तदसंभवादङ्गैकैकान्तादिवादिवत् । तदेवं सर्वथैकान्तवादिनां दृष्टेष्टविरुद्धभाषित्वादज्ञानादिदोषाश्रयत्वसिद्धेराप्तत्वानुपपत्तेस्त्वमेव भगवन्नहन् सर्वज्ञो वीतरागश्च युक्तिशास्त्राविरोधिवाक्येन निर्दोषतया निश्चितो महामुनिभिस्तत्त्वार्थशासनारम्भेभिप्लुतः, तस्मिन्निबन्धनत्वादिति तत्त्वार्थश्लोकवार्तिकालङ्कारे व्यासतः समर्थितं प्रतिपत्तव्यम् । ननु च भाव एव पदार्थानामिति निश्चये दृष्टेष्टविरोधाभावात्तद्वादिनो निर्दोषत्वसिद्धेराप्तत्वोपपत्तेः स्तुत्यताऽस्त्विति भगवत्पर्यनुयोगे सतीवाहुः—

भावैकान्ते पदार्थानामभावानामपन्हवात् । सर्वात्मकमनाद्यन्तमस्वरूपमतावकम् ॥९॥

पदार्थाः, प्रकृत्यादीनि पञ्चविंशतितत्त्वानि “ मूलप्रकृतिरविकृतिर्महदाद्याः प्रकृतिर्विकृतयः सप्त । पोडशकश्च विकारो न प्रकृतिर्न विकृतिः पुरुषः ” इति वचनात् । तेषामस्तित्वमेवेति निश्चयो भावैकान्तः । तस्मिन्नभ्युपगम्यमाने सर्वेषामितरेतराभावादीनामभावानामपन्हवः स्यात् । ततः सर्वात्मकत्वादिप्रसङ्गः । तत्र व्यक्ताव्यक्तयोस्तावदितरेतराभावस्यापह्नवे व्यक्तस्याव्यक्तात्मकत्वे सर्वात्मकत्वम् । तथा च “ हेतुमदनित्यमव्यापि सक्रियमनेकमीश्रितं लिङ्गम् । सावयवं परतन्त्रं व्यक्तं विपरीतमव्यक्तम् ” इति व्यक्ताव्यक्तलक्षणभेदकथनविरोधः । प्रकृतिपुरुषयोरत्यन्ताभावनिहवे प्रकृतेः पुरुषात्मकत्वे सर्वात्मकत्वमेव । तथा च “ त्रिगुणमविवेकिं विपर्ययः सामान्यमचेतनं प्रसवधर्मि । व्यक्तं तथा प्रधानं तद्विपरीतस्तर्या च पुमान् ” इति तल्लक्षणभेदकथनव्याघातः । प्रागभावस्यापह्नवे महदहङ्कारादेर्विकारस्यानादित्वप्रसङ्गः । तथा च “ प्रकृतेर्महान्तोहङ्कारस्तस्माद्गणश्च पोडशकः । तस्मादपि पोडशकात् पञ्चभ्यः पञ्च भूतानि ” इति सृष्टिक्रमकथनं विप्रतिषिध्यते । प्रध्वंसाभावस्यापन्हवे तस्यानन्तत्वप्रसङ्गात्, पृथिव्यादीनि पञ्च महाभूतानि पञ्चसु तन्मात्रेषु लीयन्ते—पृथिव्या गन्धरूपरसस्पर्शशब्दतन्मात्रेषु प्रवेशात्, सलिलस्य रसादिषु, तेजसो रूपादिषु, वायोः स्पर्शशब्दतन्मात्रयोः, आकाशस्य शब्दतन्मात्रेणुप्रवेशात्, तन्मात्राणां च पञ्चानां बुद्धीन्द्रियाणां कर्मेन्द्रियाणां च मनसा सह पोडशकस्य गणस्याहङ्कारेऽन्तर्भावस्तस्य च महति महतः प्रकृताविति संहारनिवेदनमतिव्याकुलं स्यात् । ततः सर्वमस्वरूपं, खेनासाधारणेन रूपेण कस्यचित्तत्त्वस्य व्यवस्थानावर्तनात् । तच्च “ सर्वस्योभयरूपत्वे तद्विशेषनिराकृतेः । चोदितो दधि

१ अनुष्ठानमित्यादिभाष्योक्ताऽऽदिशब्दगृहीतस्य परस्परनिरपेक्षसदसदाद्यैकान्तवादिनोपि कुशलाद्यसंभूतिं प्रकटयति । २ उभयैकान्तं यौगमते । ३ यथाऽङ्गैकैकान्तादिषु कुशलाद्यसंभवः । ४ प्रश्नोनुयोगः पृच्छा चेलमरः । ५ प्रागभावः, प्रध्वंसाभावः, इतरेतराभावोऽत्यन्ताभावश्चेति चत्वारोऽभावाः । ६ सर्वेषां पदार्थानां सर्वात्मकत्वमनादिलमनन्तलमस्वरूपत्वं (अस्वभावत्वं) चेति चत्वारो दोषाः क्रमेण प्रत्येकाभावापह्नवे । ७ तावकीनभिन्नमतावकम् । परमतमित्यर्थः । ८ मूलप्रकृतिः प्रधानम् । ९ अकार्यम् । १० महानहङ्कारश्च पञ्च तन्मात्राणि (गन्धरसस्पर्शशब्दाः) चेति सप्त । ११ कारणकार्यरूपाः । १२ पञ्च बुद्धीन्द्रियाणि, पञ्च कर्मेन्द्रियाणि, पञ्च महाभूतानि मनश्चेति पोडशको विकारः कार्यरूप एव । १३ आदिपदेन धनादित्यानन्तत्वास्वभावकत्वानि दृषणानि प्राह्याणि । १४ महदादि घटादि च कार्यं व्यक्तम् । प्रधानमव्यक्तम् । १५ प्रधानाश्रितम् । १६ प्रकृत्यनुमापकम् । १७ प्रधानाधीनम् । १८ एवंभूतं व्यक्तम् । १९ प्रधानम् । २० सर्वस्य सर्वात्मकत्वात् । २१ सत्त्वरजस्तमोगुणयुक्तम् । २२ भेदरहितम् । २३ आत्मनो भोग्यरूपम् । २४ प्रसूते इति प्रसूतिर्वा प्रसवः । प्रधानं कारणं प्रसवधर्मीति महदादिकार्योत्पादकम् । व्यक्तं प्रसवधर्मीति कार्यरूपम् । अथवा कारणरूपं कथम् ? महतोहङ्कारस्ततः पञ्च तन्मात्राणि, पञ्च तन्मात्रेभ्यः पञ्च भूतान्युत्पद्यन्ते इति कारणत्वं तस्य । २५ व्यक्तप्रधानाभ्यां विपरीतः । २६ व्यक्ताव्यक्तयोरेवंलक्षणत्वे सति । २७ व्यक्ताव्यक्तपुरुषाणाम् । २८ आसर्गप्रलयस्थायिनी बुद्धिर्महान् । २९ पञ्चतन्मात्रेभ्यः । ३० विरुध्यते । ३१ वस्तुस्वरूपनियामकानां चतुर्णामभावानामभावात् । ३२ अभावापह्नववादिनां मतम् । ३३ (अतावकं मतं दृषणास्पदमित्यस्य हेतुरयम्) । ३४ सर्वस्य तत्त्वस्य व्यक्ताव्यक्तोभयः, सदसदुभयः, द्रव्यपर्यायोभयः,— भावाभावोभयादिरूपत्वे तयोर्विशेषस्यान्यतरस्य निराकरणात् । किन्तु वैकरूपत्वे यथा दधि स्वरूपेण सत्तथा पररूपेणापि सत् । (तथा च दधि खाद इति चोदितः प्रेरितः पुमान् उष्ट्रं प्रति भक्षितुं किं न धावति—दधुष्टयोरेकरूपत्वादिति भावः) ।

खादेति किमुष्टं नाभिधावति ” इति दूषणास्पदमतावकं मतं, न तव भगवतोर्हतः, कथञ्चिदभावापह-
वाभावात् । ननु च व्यक्ताव्यक्तयोरितरेतराभावस्य तत्त्वभावस्य प्रकृतिपुरुषयोरत्यन्ताभावस्य च तद्रूपस्य
महदहङ्कारादीनां प्रागभावस्य च स्वकारणस्वभावस्य महाभूतादीनां प्रध्वंसाभावस्य च स्वान्तर्भावाश्रयस्व-
रूपस्य सांख्यैरभ्युपगमादभावापहवासिद्धेः कथं सर्वात्मकत्वादिदोष इति चेन्न, तथा भावैकान्तविरोधात्
सर्वस्य भावाभावात्मकत्वप्रसक्तेः । न हि धैर्यमपि भावादर्थान्तरमेवाभावं संगिरामहे, तस्य नीरूपत्वप्रस-
ङ्गात्, नास्तीतिप्रत्ययजनकत्वरूपसद्भावादभावस्य नीरूपत्वाभावोपगमे तस्य भावस्वभावत्वसिद्धेः प्रत्य-
याभिधानविषयस्यार्थक्रियाकारिणः पैदार्थस्य भावस्वभावत्वप्रतिज्ञानात्, नास्तित्वस्य वस्तुधर्मत्वादस्तित्वव-
त् । वस्तुनोस्तीतिप्रत्ययविषयो हि पर्यायोस्तित्वं, नास्तीतिप्रत्ययविषयस्तु नास्तित्वम् । निष्पर्यायद्रव्यै-
कान्तपक्षे सर्वात्मकत्वादिदोषानुपपन्नः * कथं परिहर्तुं शक्यः ? सर्वविवर्तात्मकस्यैकस्यानाद्यनन्तस्य
प्रधानस्येष्टत्वात् तद्व्यतिरेकेण सकलविशेषाणां तत्त्वतोऽसंभवात्सिद्धसाधनमिति चेन्न, प्रकृतिपुरुषयोरपि
विशेषाभावानुपपन्नात्, सत्ताव्यतिरेकेण तयोरप्रतिभासनात्सत्ताद्वैतप्रसङ्गात् । तदेवास्तु, चेत्तनेतरविशेषा-
णामविशेषकल्पितत्वादिति चेत् कुतः पुनर्विशेषानपेक्ष्यते ? न तावत्प्रत्यक्षात्, तस्य विधायक-
त्वनियमात्, विशेषप्रतिषेधे प्रवृत्त्ययोगात् । नाप्यनुमानादागमाद्वा, तस्यापि प्रतिषेधकत्वा निष्ठेः, अन्यथा
प्रत्यक्षस्यापि प्रतिषेधकत्वप्रसङ्गात् । स्वयं न कुतश्चित्प्रमाणादयं विशेषानपेक्ष्यते । किं तर्हि ? तत्साधन-
व्यभिचारात् । वैस्तुविशेषसाधनवैदिना हि न कारणभेदस्तत्साधनं प्रयोक्तव्यं, तस्याभेदवादिनं प्रत्य-
सिद्धत्वात् । नापि विरुद्धधर्माध्यासः, तत एव । किं तर्हि ? संविन्निर्भासभेदाज्ज्ञावस्वभावभेदः प्रक-
ल्प्यते । स पुनरभेदेऽप्यात्मनः खण्डशः प्रतिभासनात् * व्यभिचारी । ननु ज्ञानात्मनः खण्डशः
प्रतिभासनस्य विभ्रान्तत्वात्तत्त्वतस्तस्यैकत्वाच्च तेन व्यभिचारः । तदुक्तम् “ अविभागोपि बुद्ध्यात्मा
विपर्यासितदर्शनैः । ब्रह्मग्राहकसंविन्निर्भासभेदवानिव लक्ष्यते ” इति चेत्, तदन्यत्रापि विभ्रमाभावे कोश-
पानं विधेयम् * । शक्यं हि वक्तुं, संविन्निर्भासभेदः कुतश्चित्प्रतिपत्तुर्विभ्रम एव, तत्त्वतः संविन्मा-
त्रस्याद्वयस्य व्यवस्थितेः । “ यथा विशुद्धमाकाशं तिमिरोपप्लुतो नरः । सङ्कीर्णमिव मौत्राभिर्भिन्नाभिरभिम-
न्यते । १ । तथेदमर्बलं ब्रह्म निर्विकल्पमविद्यया । कलुषत्वमिवापन्नं भेदरूपं प्रपश्यति । २ । ” इति

१ अभावस्यापि वस्तुधर्मत्वेन स्याद्विभिः स्वीकारात् । २ व्यक्ताव्यक्तस्वभावस्य । ३ महदहङ्कारकारणस्वभावस्य ।
४ (स्वस्य महाभूतस्यान्तर्भावः स्वान्तर्भावः । तस्याश्रयः) यत्र महाभूतानि लीयन्ते स महाभूतकारणद्रव्यमित्यर्थः । (स
स्वरूपं यस्य स, तस्य प्रध्वंसाभावस्य) । ५ तथा सति । ६ जैनाः । ७ अन्यथा अभावस्य निस्वभावत्वप्रसङ्गात् ।
८ नास्तीति प्रतीत्यभिधानयोजनकस्येत्यर्थो वा । ९ अभावादपिदार्थस्य । १० धर्मः । ११ (पर्यायो विवर्तः) । १२ सांख्यः ।
१३ प्रधानव्यतिरेकेण । १४ महदादीनाम् । १५ सिद्धस्यैव सर्वात्मकत्वादिदोषस्य साधनम् । १६ जैनः । १७ सांख्यस्य
ब्रह्माद्वैतवादप्रसङ्गात् । १८ सत्ताद्वैतमेवास्त्विति ब्रह्माद्वैतवादी प्रत्यवतिष्ठते । १९ चेतनादितरे येऽचेतनविशेषास्तेषाम् ।
२० (जैनः प्राह) कुतः प्रमाणात् । २१ ब्रह्माद्वैती । २२ आहुर्विधात् प्रत्यक्षं न निषेद्धं विपश्चितः । नैकत्वे नागमस्तेन
प्रत्यक्षेण प्रवाध्यते । २३ किन्तु विधायकत्वनियमात् । २४ प्रत्यक्षमूलत्वादनुमानागमयोः । २५ ब्रह्माद्वैती । २६ तत्साधनं,
विशेषसाधनम् । २७ (तत्साधनव्यभिचारमेव दर्शयति ब्रह्माद्वैती । तत्र कारणभेदस्तत्साधनं विरुद्धधर्माध्यासो वेति विकल्प्य
क्रमेण दूषयति) । २८ सौगतेन । २९ भेदसाधनम् । ३० ब्रह्माद्वैते एकमुखं ज्ञानं सौगतमते तु ज्ञानभेदोस्तीत्यनयो-
र्भेदं मनसि निधाय ब्रह्माद्वैती वृत्ते ज्ञानप्रतिभासेत्यादि । चेतनेतरभेदवेदिज्ञानाकारः संविन्निर्भासः । ३१ भावो, वस्तु ।
३२ संविन्निर्भासभेदः । ३३ इति चित्राद्वैतवादिनं प्रत्यवादीब्रह्मवादी । ३४ चित्राद्वैतवादी प्राह । ३५ ज्ञानस्वरूपस्य ।
३६ एकः । ३७ मिथ्यादर्शनैः पुरुषैः । ३८ इतो ब्रह्मवादी । ३९ चित्रज्ञानस्वरूपादन्यत्र ब्रह्माद्वैते । ४० दिव्यपानम् ।
४१ सौगतेन । ४२ अविद्यारूपकारणात् । ४३ रेखाभिः । ४४ उत्पादादिरहितम् । ४५ घटपटादिभेदस्वरूपरहितम् ।

वचनात् । तथा चासिद्धं विशेषसाधनं न साध्यसाधनायालम् । तदेकं चक्षुरादिज्ञानप्रतिभासभेदव-
शाद्द्रूपादिव्यपदेशभाग् ग्राह्यग्राहकसंवित्तिवत् * । चक्षुरादिज्ञानप्रतिभासभेदोप्यसिद्ध एवाभेदवादि-
न इति चेद्ग्राह्यग्राहकसंवित्तिप्रतिभासभेदोपि भेदवादिनः किमेकत्र ज्ञानात्मनि सिद्धः ? संवृत्त्या सिद्ध
इति चेत्समः सर्वाधिः । योपीतरेतराभावप्रत्ययाद्भावस्वभावभेदं साधयेत्तस्य इतरेतराभावविकल्पोपि
कथमर्थार्थो न स्याद्वर्णादिविकल्पवत् * । वर्णादिप्रत्ययो भावस्वभावभेदं स्वसाध्यमर्थमन्तरेणैव भा-
वाद्यभिचारित्वादयर्थार्थो, न पुनरितरेतराभावप्रत्यय इत्यशक्येव्यवस्थं, तस्य भावाभावयोरभेदपीतरेतरा-
भावप्रत्ययेन व्यभिचारात् । न हि वस्तुव्यतिरिक्तमसन्नाम, प्रमाणस्यार्थविषयत्वात् * । प्रत्यक्षम-
भावविषयं भवत्येव, तस्येन्द्रियैः संयुक्तविशेषणसंबन्धसद्भावाद्, घटाभावविशिष्टं भूतलं गृह्णामीति प्रत्य-
यादिति चेन्न, तस्य भूतलादिभावविषयत्वात् । अभावदृष्टौ हि तदवसानकारणाभावाद्भावदर्शनमन-
वसरं प्राप्नोति*, क्रमतोनन्तररूपाभावप्रतिपत्तावेवोपक्षीणशक्तिकत्वप्रसङ्गात् । प्रत्यक्षस्य केचित्प्रतिपत्ता
सर्ग्यमाणस्य घटस्याभावप्रतिपत्तौ तदपररूपस्यानन्तस्यासर्ग्यमाणत्वं भावदर्शनावसरकारणमिति चेन्न, प्रत्य-
क्षस्य स्मरणानपेक्षत्वात्, तस्य स्मृत्यपेक्षायामपूर्वार्थसाक्षात्कारित्वविरोधात् । भावप्रत्यक्षं किञ्चित्तु स्मरण-
निरपेक्षं योगिप्रत्यक्षवत् । किञ्चित्तु स्मरणपेक्षं सुखादिमोघनार्थव्यवसायवत् । कचिदभावप्रत्यक्षं स्मरणनिर-
पेक्षं, योगिनोऽभावप्रत्यक्षं यथा । केचिदभावप्रत्यक्षं पुनः प्रतिपेक्ष्यस्मरणपेक्षमेव, तथा प्रतीतेः । इति
चेन्न, स्मरणपेक्षस्य विकल्पज्ञानस्य प्रत्यक्षत्वविरोधादनुमानादिवत् । प्रत्यक्षस्य सकलकल्पनाविषयत्वा-
त्स्मृत्यपेक्षायामनवस्थाप्रसङ्गात्, स्मृतेः पूर्वानुभवापेक्षत्वात्पूर्वानुभवस्याप्यपरस्मृत्यपेक्षत्वात्, सुदूरमपि
गत्वा कस्यचिदनुभवस्य स्मृतिनिरपेक्षत्वे प्रकृतानुभवस्यापि स्मृतिसापेक्षत्वकल्पनावैयर्थ्यात् । न च
स्मृतिः पूर्वानुभूतार्थविषया कथञ्चिदप्यपूर्वार्थं ज्ञानमुपजनयितुमलं, तस्यास्तत्प्रत्यभिज्ञानमात्रजननसामर्थ्य-
प्रतीतेर्दृष्टे सजातीयार्थेपि स्मृतेः सादृश्यप्रत्यभिज्ञानजनकत्वसिद्धेः । पूर्वानुभूते घटे स्मृतिस्ततो विजाती-
येर्थान्तरे तदभावे विज्ञानमुपजनयतीति शिलाप्लवं कः श्रद्धधीतान्यत्र जडात्मनः । ततः स्मृतिनिरपेक्षमेव
सर्वं प्रत्यक्षम् । तच्च यद्यभावविषयं स्यात्तदा भावदर्शनमनवसरमेव, तत्कारणाभावात् । प्रतिपत्तुर्भावदिह-

१ संवित्प्रतिभासभेदादिति । २ ब्रह्म । ३ प्रतिभासभेदवशादेकं चित्रज्ञानं ग्राह्यादिव्यपदेशभाग् यथा तथा ब्रह्म नाना-
व्यपदेशभाक् । ४ आह सौगतः । ५ ब्रह्मवादिनः । ६ सौगतस्य । ७ अपि तु नैव सिद्धः । ८ सौगतब्रह्मवादिनोरुभयोरैव
संवृत्त्या भेदस्याङ्गीकाराविशेषात् । ९ ब्रह्मवादी यौगशङ्कां निराकुर्वन्नाह योपीति (यौगः) । १० विकल्पो ज्ञानम् ।
११ असिद्धः । १२ यथा वर्णादिज्ञानम् । १३ यौगः प्राह । १४ ब्रह्मवादी प्राह, इति यौगस्य कथनमशक्यव्यवस्थमिति ।
१५ इतरेतराभावस्य । १६ शुद्धभूतलत्वं भावो, घटनास्तित्वमभावः, तयोः । १७ भावाभावयोरभेदपीतरेतराभावप्रत्यय
उत्पद्यते । तेन व्यभिचारः । १८ भावाभावयोरभेदं साधयति ब्रह्मवादी । १९ आह यौगः । २० सन्मात्रविषयत्वात्प्रत्य-
क्षस्येति हेत्वन्तरम् । २१ अभावस्य । २२ इन्द्रियैः संयुक्ते भूतले, भूतले घटाभावोस्तीति विशेषणसंबन्धसद्भावात् ।
२३ ब्रह्माद्वैती भूते, अभावदृष्टौ प्रत्यक्षेणाङ्गीक्रियमाणायाम् । २४ आह यौगः । २५ देशे । २६ तस्मात्, घटादिभूतलादेः ।
२७ प्रत्यक्षमात्रस्येत्यर्थः । २८ यौगः प्राह, पदार्थप्रत्यक्षं द्विधा । अभावप्रत्यक्षमपि द्विधा । २९ भावप्रत्यक्षम् । ३० सुखा-
दिसाधनं वस्तु दृष्ट्वा पूर्वानुभूतमुखसाधनत्वं स्मृत्वा इदं वनितादिकं सुखसाधनमिति प्रत्ययः प्रत्यक्षज्ञानं यथा भवति ।
३१ भूतलादौ । ३२ ब्रह्माद्वैती । ३३ इदं भवति, इदं न भवतीति । ३४ अनवस्थामेव दर्शयति । ३५ यौगमतापेक्षया
पूर्वानुभवः प्रत्यक्षरूपोस्ति यतः । ३६ अन्यस्य । ३७ घटाद्यभावग्राहकस्य । ३८ यौगः । ३९ अभावे । ४० इति चेन्नेत्यध्या-
हार्यमत्र । ४१ तत्, तस्मिन्पूर्वार्थं । ४२ न तु प्रत्यक्षजनकत्वसिद्धिस्ततः । ४३ पूर्वव्यक्त्यनुभवसमये तद्वत् सादृश्यमप्यनु-
भूयते एव । तत एव पूर्वार्थत्वमिति भावः । ४४ घटरहिते भूतले । ४५ विजातीयेर्थान्तरे । ४६ (घटाभावप्रत्यक्षम्) ।
४७ यौगात् । ४८ प्रत्यक्षस्य स्मृतिसापेक्षत्वेऽपूर्वार्थसाक्षात्कारित्वं विरुद्धं यतः ।

क्षा भावदर्शनकारणमित्यपि न सम्यक्, पुरुषेच्छानपेक्षत्वात्प्रत्यक्षस्य, सत्यामपि घटदिदृक्षायां तद्विकले प्रदेशे दर्शनाभावादसत्यामपि सति घटे दर्शनसद्भावात् । इति न प्रत्यक्षमभावं प्रत्येति, तस्य सम्मात्रविषयत्वात्तत्रैव प्रमाणत्वोपपत्तेरव्यभिचारात् । **सकलशक्तिविरहलक्षणस्य निरुपाख्यस्य स्वभावकार्यादेरभावात्कुतस्तत्प्रमितिः *** स्यादानुमानिकी ? न हि निरुपाख्यस्य स्वभावः कश्चित्संभवति, भावस्वभावत्वप्रसङ्गात् । नापि कार्यं, तैत एव । इति कुतः स्वभावात्कार्याद्वा हेतोस्तत्प्रमितिः ? अनुपलब्धिः पुनस्तस्यासिद्धिमेव व्यवस्थापयेदिति ततोपि न तत्प्रमितिः । भावानामनुपलब्धेस्तत्प्रमितिरित्यपि न सम्यक्, ततो भावान्तरस्वभावस्यैवाभावस्यावभासनात् । एतेन विरोधिलिङ्गान्निरुपाख्यस्याभावस्य प्रमितिरपास्ता । सदुपलम्भकप्रमाणपञ्चकनिवृत्तेस्तत्प्रमितिरित्यपि मिथ्या, तस्या अपि निरुपाख्यत्वे कचित्प्रमितिजननासंभवात्, आत्मनः सदुपलम्भकप्रमाणपञ्चकरूपत्वेनापरिणामस्य प्रसज्यप्रतिषेधरूपस्य प्रमाणत्वविरोधात् । यदि पुनरन्यवस्तुविज्ञानरूपा तन्निवृत्तिस्तदा न ततो निरुपाख्यस्य प्रमितिः, वस्त्वन्तररूपस्यैवाभावस्य सिद्धेः । न च प्रकारान्तरमस्ति किञ्चित् । इति कुतस्तत्प्रमितिः ?

मा भून्निरुपाख्यस्याभावस्य प्रत्यक्षतोऽन्यतो वा प्रमाणात्प्रतिपत्तिस्तथापि न सत्ताद्वैतस्य सिद्धिः, वस्तुनानात्वस्यैव ततः परिच्छित्तेरित्यपरस्तस्यापि वस्तुनो नानात्वं बुद्ध्यादिकार्यनानात्वात्प्रतीयेत *, नान्यथा, अतिप्रसङ्गात् । तदपि व्यभिचार्येव, विपक्षेपि भावात् तथा हि स्वभावाभेदेपि विविधकर्मता दृष्टा युगपदेकार्योपनिबद्धदृष्टिविषयक्षणवत् * । न ह्येकत्र नर्तक्यादिक्षणे युगपदुपनिबद्धदृष्टीनां प्रेक्षकजनानां विविधं कर्म बुद्धिर्व्यपदेशमुख्यादिकार्यमसिद्धं, येन तस्य स्वभावाभेदेपि विविधकर्मता न भवेत् । शक्तिनानात्वं प्रसवविशेषात् । स चेन्न्यभिचारी, कुतस्तद्गतिः * ? तस्यापि शक्तिनानात्वोपगमान्न बुद्ध्यादिः प्रसवविशेषो व्यभिचारीति चेन्न, अनवस्थाप्रसङ्गात्, नर्तक्यादिक्षणैकशक्तावपि बुद्ध्यादिकार्यनानात्वाच्छक्तिनानात्वप्रसङ्गात् तथा तच्छक्तौपि । इति सुदूरमपि गत्वा बुद्ध्यादिप्रसवविशेषसद्भावेपि शक्तिनानात्वाभावे कथं नौसौ

१ मास्तु प्रत्यक्षादभावप्रतिपत्तिः । अनुमानात् संभवतीत्युक्ते आह । २ निःस्वभावस्याभावस्य । ३ स्वभावलिङ्गस्य कार्यरूपलिङ्गस्य च । ४ लिङ्गरूपम् । ५ भावस्वभावत्वप्रसङ्गात् । ६ अभावप्रमितिलिङ्गा । ७ अभावज्ञानेनुपलब्धिर्हेतुः । ८ अभावस्य । ९ तुच्छाभावो नास्तीति । १० भावत्वे सत्यनुपलब्धेरिति हेतोः । ११ भूतललक्षणादेः । १२ अभावप्रमितिजनकस्याभावप्रमाणस्य लक्षणं सामान्यतो विशेषतश्च, 'प्रत्यक्षादेरनुत्पत्तिः प्रमाणाभाव उच्यते । सात्मनोऽपरिणामो वा विज्ञानं वान्यवस्तुनि' इति यदुक्तं भेदेन तत्सर्वं क्रमेण दृश्यग्राह द्वैती । १३ अभावविरोधी भावो यतः । १४ अस्यत्र घटाभावः शुद्धभूतलोपलम्भादिति । नास्त्यत्र शीतस्पर्शः, अग्रेरिति च । १५ निःस्वभावत्वे । १६ अभावे । १७ पुरुषस्य । १८ अभावस्य । १९ द्वौ नवौ तु समाख्यातौ पर्युदासप्रसज्यकौ । पर्युदासः सदृशग्राही प्रसज्यस्तु निषेधकृत् । १० यथा अब्राह्मणमानयेत्यस्य ब्राह्मणसदृशमानयेत्यर्थः पर्युदासे । प्रसज्ये तु सर्वथा निषेध एव भवति । २० आत्मनोऽपरिणामः केन प्रमाणेन गृह्यते ? न केनापि । लोके परिणाम एव दृश्यते, यथा मृत्पिण्डस्याभावो घटोत्पादः, तथा परिणमनस्वभावत्वात् । २१ यथा घटादन्यद्भूतलम् । २२ घटनिवृत्तिः । २३ भूतललक्षणान्यवस्तुविज्ञानात् । २४ जैनादिः । २५ बुद्ध्यादयश्च ताः कार्यरूपास्तोषाम् । २६ बुद्ध्यादिकार्यनानात्वमन्तरेणापि वस्तुनानात्वसिद्धौ लोके एकमेव किञ्चित् स्यात् । २७ समर्थनम् । २८ एकत्वे । २९ नानाकार्यता । ३० युगपदेकार्यं नर्तक्यादावुपनिबद्धदृष्टीनां पुरुषाणां सम्बन्धी विषयक्षण (बौद्धं प्रति) एक एव नानाकार्यकारी यथा । ३१ नर्तक्यादिक्षणस्य । ३२ ननु नर्तक्यादिक्षणस्य स्वभावाभेदोऽसिद्धः, शक्तिनानात्वस्य सद्भावात् । अतः कार्यनानात्वसाधनं कथं व्यभिचारीत्युक्ते आह सत्ताद्वैती । ३३ नर्तक्यावेकार्यं । ३४ प्रसवः, कार्यम् । ३५ (प्रसवविशेषः) । ३६ व्यभिचारित्वे प्रसवविशेषस्य कुतस्तस्य शक्तिनानात्वस्य गतिः सिद्धा ? । ३७ जैनः (नर्तकीक्षणस्य) । ३८ नर्तक्यादिक्षणेन । ३९ सत्तद्विती । ४० नर्तक्यादिक्षणस्य नानाशक्तयः सन्ति । तासां मध्ये एकशक्तौ । ४१ एकशक्तावागतनानाशक्तिषु मध्ये विवक्षितैकशक्तौ ताः शक्तयः । तासु प्रत्येकमपीत्यर्थः । ४२ (अनवस्थाप्रकारेण) । ४३ प्रसवविशेषः ।

व्यभिचारी स्यात् ? इति कुतो वस्तुनानात्वगतिः ? केवलमविद्या स्वभावदेशकालावस्थाभेदानाऽऽत्मनि परत्र वा संतः स्वयमसती मिथ्याव्यवहारपदवीमुपनयति यतः क्षणभङ्गिनो भिन्नसंततयः स्कन्धा विकल्परैरन्यथा वा इति * सत्ताद्वैतवादी विशेषानपन्हुवीत तद्रूपादिस्कन्धानां द्रव्यादिपदार्थानां वा निरुपाख्याभावानामिर्वं, परमार्थतः क्षणिकत्वाक्षणिकत्वैर्तदुभयानुभयरूपत्वादिविशेषसाधनेपि साधनव्यभिचारात्, सोऽपि^१ प्रतिभासकार्याद्यभेदेपि कस्यचिदेकत्वं साधयतीति साध्यसाधनयोरभेदे किं केन कृतं स्यात् ? पक्षविपक्षादेर्भावात् * । कस्यनिद्धि सन्मात्रदेहस्य परब्रह्मणस्तद्वैदी एकत्वं प्रतिभासनात्तत्कार्यात्तत्त्वभावाद्वा साधयेदयतो वा ? तच्च साधनं साध्यादभिन्नमेव, अन्यथा द्वैतप्रसङ्गात् । साध्यसाधनयोरभेदे च किमेकत्वं केन प्रतिभासकार्यादिना निर्णीतं स्यात्, पक्षस्य विपक्षस्य सपक्षस्य चाभावात् । साध्यधर्माधारतया हि प्रसिद्धो धर्मा पक्षः । स च सर्वेषामर्थानां धर्मिणामप्रसिद्धौ ततोऽन्यत्वेन साध्यधर्मस्य चैकत्वस्यासंभवे कथं प्रसिध्येन्नाम ? विपक्षश्च तद्विरुद्धस्ततोऽन्यो वा नाद्वैतवादिनोस्ति । तथा संपक्षश्च साध्यधर्माविनाभूतसाधनप्रदर्शनफलस्तस्य दूरोत्सारित एव । तत्सिद्धौ वा भेदवादप्रसिद्धिः । पराभ्युपगमात्पक्षादिसिद्धेरदोष इति चेन्न, स्वपरविभागासिद्धौ पराभ्युपगमस्याप्यसिद्धेः । एतेन^२ यदुक्तं, सर्वेर्थाः प्रतिभासान्तःप्रविष्टाः प्रतिभाससमानाधिकरणतयाऽवभासमानत्वात् प्रतिभासस्वात्मवदिति ब्रह्माद्वैतस्य साधनं तदपि प्रत्याख्यातम् । आम्नायैतत्सिद्धिरित्यप्यसंभाव्यं, तस्यापि साध्यैर्भेदे साधनत्वायोगात् । ततः साध्यसाधनयोरभेदे किं सत्ताद्वैतं केनानुमानेनागमेन प्रत्यक्षेण वा प्रमाणेन साधितं स्यात्, पक्षसपक्षविपक्षाणामाम्नायस्येन्द्रियादेश्वानुमानागमप्रत्यक्षज्ञानात्मकप्रमाणकारणस्याभावान्नैवं तत्कृतं स्यात् । न कचिदसाधना साध्यसिद्धिः, अतिप्रसङ्गात् * । साधनं हि प्रमाणं साध्यते निश्चीयतेऽनेनेति । तद्रहिता न साध्यस्य प्रमेयस्य सिद्धिः, शून्यतादिसिद्धिप्रसङ्गात् । स्वरूपस्य स्वतो गतिरिति तु संविदद्वैतवादिनोपि संमानम् । किं बहुना, सर्वस्य स्वेष्टत्वं प्रत्यक्षादिप्रमाणाभावेपि व्यवतिष्ठेत्, स्वरूपस्य स्वतो गतेः । इत्यतिप्रसङ्ग एव, पुरुषाद्वैतवदनेकान्तवादस्यापि सिद्धेः, संविदद्वैतवदनेकसवेदनस्यापि सिद्धेः । इति न सत्ताद्वैतं निर्वर्णयितुं शक्यमभ्युपगन्तुम् । विचारयिष्यते चैतत् प्रपञ्चतोत्रे । तदलमतिप्रसङ्गेन ।

१ वस्तुनानात्वाभावे देशकालावस्थाभेदाः कथं घटन्ते इत्याशङ्कयामाह । २ विद्यमानान् पदार्थान् । ३ अविद्या । ४ (बसः) । ५ विज्ञानं वेदना संज्ञा संस्कारो रूपमेव चेति पञ्च स्कन्धा बौद्धाभिमतताः । ६ (बौद्धाभिमतताः) । ७ यौगाद्यभिमतता अक्षणिका नित्या एकसंततयश्च (तेपि मिथ्यैवेत्यर्थः) । ८ सांगतोक्तानाम् । ९ नैयायिकोक्तानाम् । १० यथा निरुपाख्याभावानां (नैयायिकाद्यभिमतानां) विशेषसाधनव्यभिचारः । ११ तदुभयं नैयायिकाभिमतम् । १२ तदनुभयं, शून्यवाद्यभिमतम् । १३ ते च ते विशेषाश्च तेषां साधनेपि । १४ सत्ताद्वैतवादीत्यतः प्रभृत्याह जैनः । सोऽपि सत्ताद्वैतवादी । १५ (सत्ताद्वैतवाद्युक्तं परमतनिराकरणं स्वयमपि स्वीकृत्य जैनोऽपि सत्ताद्वैतमतं दूषयति) । प्रतिभासश्च तत्कार्यादि च तयोरभेदे । १६ ब्रह्मणः । १७ साधितम् । १८ सत्ताद्वैतवादिते । १९ ब्रह्मवादी । २० घटादयोऽभिन्नाः, प्रतिभासकार्यत्वात् । २१ कारणभेदाभावादित्यादिहेतोर्वा । २२ सिद्धे सति । २३ अपि तु न स्यात् । २४ सत्ताद्वैते । २५ धर्मिभ्यः । २६ पक्षः । २७ पक्षविरुद्धः । विरुद्धधर्माध्यासाद्धेतोः । २८ उक्तलक्षणात्पक्षात् । २९ अद्वैतवादिते सपक्षोपि पक्षादन्यो न सिध्येदित्यर्थः । ३० भिन्नत्वसाधकः । ३१ भिन्नत्वसिद्धौ । ३२ पक्षसपक्षविपक्षाभावकथनेन । ३३ प्रतिभासो ब्रह्म । तत्समानमैकमधिकरणं येषां ते तेषां भावस्तथा । ३४ वेदात् । ३५ ब्रह्मणः । ३६ (पक्षसपक्षविपक्षा अनुमानप्रमाणे कारणम् । आम्नायः आगमकारणम् । इन्द्रियादि तु प्रत्यक्षे कारणम्) । ३७ तत्, ब्रह्म । कृतं, साधितम् । अथवा तैः प्रमाणैः कृतं साधितं तत्कृतम् । ३८ संविदस्वयमेव प्रकाशते इति मतम् । ३९ (व्यवतिष्ठेतेत्यादिः पूर्वाक्त एवातिप्रसङ्गः) । ४० (प्रमाणाभावस्योभयत्र समानत्वात्) । ४१ पर्यायो, भेदः ।

ततो भावा एव नानात्मादय इति भावैकान्तोऽभ्युपगम्यताम् । तत्र च सर्वात्मकत्वादोषानुपपन्नः परिहर्तुमशक्यः ।

संप्रति घटादेः शब्दादेश्च प्रागभावप्रध्वंसाभावनिहववादिनं प्रति दूषणमुपदर्शयन्तः कारिकाभाहुः।—

कार्यद्रव्यमनादि स्यात् प्रागभावस्य निहवे । प्रध्वंसस्य च धर्मस्य प्रच्यवेऽनन्ततां व्रजेत् ॥१०॥

कार्यस्यात्मलाभात्प्रागऽभवनं प्रागभावः । स च तस्य प्रागनन्तरपरिणाम एवेत्येके^१ तेषां तत्पूर्वनादिपरिणामसन्ततौ कार्यसद्भावप्रसङ्गः । तत्रेतेरेतराभावरूपस्य तदभावस्योपगमाच्चोयं दोष इति चेत् तदनन्तरपरिणामेपि तैत एव कार्यस्याभावसिद्धेः किमर्थः प्रागभावः परिकल्प्यते ? कार्यस्य प्रागभावाभावस्वभावत्वसिद्ध्यर्थमिति चेत् कथमेवं कार्यात्पूर्वपर्यायेण^२ रहितेषु तत्पूर्वोत्तराखिलपरिणामेषु कार्यस्वभावत्वं न प्रसज्येत^३ ? प्रागभावाभावस्वभावत्वाविशेषेपि कैश्चिदेवैष्टः पर्यायः कार्यं, न पुनरितरे परिणामा इत्यभिनिवेशमात्रम् । स्यादाकृतं 'कार्यात्प्रागनन्तरपर्यायस्तस्य प्रागभावः । तस्यैवं' प्रध्वंसः कार्यं घटादि । न पुनरितरेतराभावो, येन तत्पूर्वोत्तरसकलपर्यायाणां घटत्वं प्रसज्येत । न च तेषां^४ प्रागभावप्रध्वंसरूपतास्ति, तदितरेतराभावरूपतोपगमात्^५ इति तदेतदपि सुगतमतानुसरणं स्याद्वादवादिनामायातं, स्वमतविरोधात् । प्रागभावो ह्यनादिरिति तन्मतम् । तच्च घटस्य पूर्वानन्तरपर्यायमात्रप्रागभावस्योपगमे विरुध्यते । द्रव्यार्थादेशादनादिः प्रागभावोभिमत इति चेत् किमिदानीं मृदादिद्रव्यं प्रागभावः ? तथोपगमे कथं प्रागभावाभावस्वभावता घटस्य घटेत ? द्रव्यस्याभावासंभवात् । तैत एव न जातुचिद् घटस्योत्पत्तिः स्यात् । यदि पुनः पूर्वपर्यायाः सर्वेप्यनादिसन्ततयो घटस्य प्रागभावोऽनादिरिति मतं तदापि प्रागनन्तरपर्यायनिवृत्ताविव तत्पूर्वपर्यायनिवृत्तावपि घटस्योत्पत्तिप्रसङ्गः । तथा सति घटस्यानादित्वं पूर्वपर्यायनिवृत्तिसन्तरेप्यनादित्वात् । ननु च न प्रागनन्तरपर्यायः प्रागभावो घटस्य, नापि मृदादिद्रव्यमात्रं, न च तत्पूर्वसकलपर्यायसन्ततिः । किं तर्हि ? द्रव्यपर्यायात्मा प्रागभावः । स च स्यादनादिः स्यात्सादिरिति स्याद्वाददर्शनं निराकुलमेवेति चेन्न, एवमभ्युभयैर्पक्षोपक्षिसदोषानुपपन्नात् । द्रव्यरूपतया तावदनादित्वे

१ स्वमतोक्तदोषपरिजिहीर्षया सांख्यैः सत्ताद्वैतेऽङ्गीकृते तस्याप्यशक्यव्यवस्थत्वमापादितं यतः । २ (सांख्यैः। न सत्ताद्वैतम्) । ३ भावैकान्ते । ४ विद्यानन्दिनसूरिवर्माभिप्रायेण चार्वाकं प्रति, भट्टकलङ्कदेवाभिप्रायेण तु सांख्यं मीमांसकं च प्रति । ५ निहवे । ६ इतश्चार्वाकः प्रत्यवतिष्ठते । ७ प्राक्परिणाम इत्युक्तेत्यन्तव्यवहितपूर्वपरिणामस्यापि प्रागभावत्वं स्यादित्यनन्तरेत्युक्तम् । ८ जैनाः । ९ जैनानाम् । १० तस्मात् प्रागनन्तरपरिणामात्पूर्वा अनादिपरिणामास्तेषां सन्ततिस्तस्याम् । ११ प्रागनन्तरपरिणामलक्षणस्य प्रागभावस्य तत्राभावात् । प्रसङ्गादिति पाठान्तरम् । १२ कार्यात्पत्तिशङ्कामनन्तरोक्तां निराकुर्वन्नाह जैनस्तत्रेत्यादि । तत्र अनादिपरिणामसन्ततौ । १३ (अनादिपूर्वपरिणामसन्ततेः कार्यस्य च परस्परमितरेतराभावः स एव तदभावो विवक्षितकार्याभावस्तस्य) । १४ (कार्यस्यानादित्वलक्षणः) । १५ इतरेतराभावात् । १६ जैनैः १७ घटलक्षणस्य । १८ प्रागभावो, मृत्पिण्डलक्षणः । १९ चार्वाकः । २० अनन्तरेण मृत्पिण्डलक्षणेन । २१ पूर्वोत्तरपर्यायाणां प्रागभावाभावत्वाविशेषात् । २२ पृथुवुद्रोदराकाररूपः । २३ घटलक्षणम् । २४ जैनस्य । २५ जैनस्य । २६ कार्यस्य २७ प्रागभावस्य । २८ कार्यम् । २९ तत्पूर्वोत्तरपर्यायाणाम् । ३० तेषां पूर्वोत्तरपर्यायाणाम् । ३१ इत्याकृतमिति संबन्धः । ३२ पूर्वोत्तरपर्यायविनाश एवोत्तरपर्यायस्योत्पत्तिरिति सुगतमतम् । ३३ जैनमतम् । ३४ प्रागभावस्यानादित्वस्वीकारः । ३५ जैनः ३६ चार्वाकः । ३७ द्रव्यस्यानाद्यनन्तत्वात् । ३८ यतः प्रागभावस्य नित्यत्वमायातम् । ३९ घटात् । ४० जैनस्य ४१ तत्तस्मात् विवक्षितपर्यायेणाव्यवहितपूर्वपूर्वो यो (व्यवहितः) द्रव्यपर्यायस्तस्य निवृत्तौ । ४२ घटस्य प्रागभावः । ४३ घटस्य प्रागभावः । ४४ द्रव्यपर्यायो आत्मा स्वरूपं यस्यार्थस्य सः । कथञ्चिद्द्रव्यात्मा कथञ्चित्पर्यायात्मा । ४५ द्रव्यापेक्षया । ४६ पर्यायापेक्षया । ४७ द्रव्यपर्यायापेक्षयानादिसादीति पक्षद्वयम् ।

प्रागभावस्यानन्तत्वप्रसक्तेः सर्वदा कार्यानुत्पत्तिः स्यात् । पर्यायरूपतया च सादित्वे प्रागभावात्पूर्वमप्युत्पत्तिः पश्चादिव कथं निवार्येत ? न च गत्यन्तरमस्ति । 'ततो न भावस्वभावः प्रागभावः, तस्य भावविलक्षणत्वात्पदार्थविशेषणत्वसिद्धेः ।' इत्यन्ये तेपि न समीचीनवाचः, सर्वथा भावविलक्षणस्याभावस्य ग्राहकप्रमाणाभावात् । 'स्वोत्पत्तेः प्राग्भासीद् घट इति प्रत्ययोऽसद्विषयः, सत्प्रत्ययविलक्षणत्वात् । यस्तु सद्विषयः, स न सत्प्रत्ययविलक्षणो, यथा सद्रव्यमित्यादिप्रत्ययः, सत्प्रत्ययविलक्षणश्चायं, तस्मादसद्विषयः' इत्यनुमानं प्रागभावस्य ग्राहकमिति चेन्न, प्रागभावादौ नास्ति प्रध्वंसाभावादिरिति प्रत्ययेन व्यभिचारात् । तस्याप्यसद्विषयत्वात् दोष इति चेन्न, अभावानवस्थीप्रसङ्गात् । स्यान्मतं, भावे भूभागादौ नास्ति कुम्भादिरिति प्रत्ययो मुख्याभावविषयः प्रागभावादौ नास्ति प्रध्वंसादिरित्युपचरिताभावविषयः । ततो नाभावानवस्थेति, तदप्ययुक्तं, परमार्थतः प्रागभावादीनां साङ्कर्यप्रसङ्गात् । न ह्युपचरितेनाभावेन परस्परमर्भावानां व्यतिरेकः सिध्येत्, सर्वत्र मुख्याभावपरिकल्पनानर्थक्यप्रसङ्गात् । यदप्युक्तं, न भावस्वभावः प्रागभावादिः, सर्वदा भावविशेषणत्वादिति, तदपि न सम्यगनुमानं, हेतोः पक्षाव्यापकत्वात्, न प्रागभावः प्रध्वंसादावित्यादेरभावविशेषणस्याप्यभावस्य प्रसिद्धेः, गुणादिना व्यभिचाराच्च, तस्य सर्वदा भावविशेषणत्वेपि भावस्वभावत्वात् । रूपं पश्यामीत्यादिव्यवहारेण गुणस्य स्वतन्त्रस्यापि प्रतीतेर्न सर्वदा भावविशेषणत्वमस्येति चेत्तर्ह्यभावस्तत्त्वमित्यभावस्यापि स्वतन्त्रत्वप्रतीतेः शश्वद्भावविशेषणत्वं मा सिधत् । सामर्थ्यात्तद्विशेष्यस्य द्रव्यादेः संप्रत्ययात्सदा भावविशेषणमेवाभाव इति चेत्तथैव गुणादिः सन्ततं भावविशेषणमस्तु, तद्विशेष्यस्य द्रव्यस्य सामर्थ्याद्द्रव्यमानत्वात् । किञ्च प्रागभावः सादिः सान्तः परिकल्प्यते सादिरनन्तो वानादिरनन्तो वाऽनादिः सान्तो वा ? प्रथमे विकल्पे प्रागभावात्पूर्वं घटस्योपलब्धिप्रसङ्गः, तद्विरोधिनः प्रागभावस्याभावत्वं । द्वितीये प्रागभावकाले घटस्यानुपलब्धिप्रसक्तिः, तस्यानन्तत्वात् । तृतीये तु सदानुपलब्धिः । चतुर्थे पुनर्घटोत्पत्तौ प्रागभावस्याभावे घटोपलब्धिवदशेषकार्योपलब्धिः स्यात्, सर्वकार्याणामुत्पत्त्यमानानां प्रागभावस्यैकत्वात् । यौवन्ति कार्याणि तावन्तस्तप्रागभावाः । तत्रैकस्य प्रागभावस्य विनाशेपि शेषोत्पत्त्यमानकार्यप्रागभावानामविनाशान्न घटोपलब्धौ सर्वकार्योपलब्धिरिति चेत्तर्ह्यनन्ताः प्रागभावास्ते स्वतन्त्रा भावतन्त्रा वा ? स्वतन्त्राश्चेत्कथं न

१ विनाशरहितत्वप्रसक्तेः । २ प्रागनन्तरपर्यायरूपात् । ३ अनन्तकार्यसन्ततौ । ४ घटस्य । ५ अभावस्य भावस्वभावत्वेऽङ्गीक्रियमाणेऽनेकदूषणप्रसङ्गो यतः । ६ प्रागभावो न भावस्वभावो भावविलक्षणत्वात् । व्यतिरेके बुद्ध्यादिवत् । ७ अभावस्य । ८ नैयायिकाः । ९ भावविलक्षणस्याभावस्य ग्राहकप्रमाणं दर्शयति यौगः । १० चार्वाकः । ११ प्रागभावादौ नास्ति प्रध्वंसादिरिति प्रत्ययस्य प्रध्वंसाभावाभावरूपतया सद्विषयत्वेपि सत्प्रत्ययविलक्षणत्वादित्यं हेतुरत्र वर्तते यतः । १२ सत्प्रत्ययविलक्षणत्वेपि प्रागभावादावसद्विषयत्वं नास्ति यतः । १३ अभावग्राहकत्वात् । १४ पञ्चमस्याभावस्याभावचतुष्टयाद्व्यावृत्ताऽभावान्तरपरिकल्पनानुपसङ्गात् । प्रागभावादौ नास्ति प्रध्वंसादिरिति प्रत्ययस्याभावविषयत्वे सोप्यभावः प्रकृते (प्रागभावे) नास्तीति प्रत्ययेनासद्विषयेण व्यावर्तयितव्य इत्यनवस्था । १५ यौगस्य । १६ इति, प्रत्ययः । १७ प्रागभावादौ प्रध्वंसाभावादिरुपचरितः । १८ चतुर्णाम् । १९ अन्यथा । २० घटादावभावेषु वा । २१ मुख्योऽभावोत्रेतरेतराभावः । २२ तथा सति घटपटादीनामैक्यं स्यात् । २३ यौगेन । २४ घटस्य प्रागभाव इत्येवंप्रकारेण । २५ पक्षाव्यापकत्वं दर्शयति । २६ घटस्य रूपमित्येवम् । २७ गुणादेः । २८ घटादिविशेष्योच्चारणरहितत्वेन । २९ अभावस्तत्त्वम् । कस्य ? द्रव्यस्येति सामर्थ्यात् । ३० चार्वाकः । ३१ गुणादिविशेष्यस्य । कस्य गुणादिरिति प्रश्ने द्रव्यस्येति सामर्थ्याद्द्रव्यत्वात् । ३२ दूषणान्तरम् । ३३ पश्चादिव । ३४ घटविरोधिनः । ३५ (प्रागभावात्पूर्वं प्रागभावाभावोस्ति, प्रागभावस्य सादित्वात् । ३६ प्रागभावस्य उत्पत्त्यनन्तरमविनाशित्वात् । ३७ घटस्य । ३८ यौगः । ३९ चार्वाकः । ४० अनाश्रिताः ।

भावस्वभावाः कालादिवत् ? भावतन्त्राश्चेत्किमुत्पन्नभावतन्त्रा उत्पत्त्यमानभावतन्त्रा वा ? न तावदादिविकल्पः, समुत्पन्नभावकाले तत्प्रागभावविनाशात् । द्वितीयविकल्पोपि न श्रेयान्, प्रागभावकाले स्वयमसतामुत्पत्त्यमानभावानां तदाश्रयत्वायोगात्, अन्यथा प्रध्वंसाभावस्यापि प्रध्वस्तपदार्थाश्रयत्वापत्तेः । न चानुत्पन्नः प्रध्वस्तो वार्थः कस्यचिदाश्रयो नाम, अतिप्रसङ्गात् । यदि पुनरेक एव प्रागभावो विशेषणभेदाद्विन्न उपचर्यते घटस्य प्रागभावः पटादेवेति । तथोत्पन्नपदार्थविशेषणतया तस्य विनाशोऽप्युत्पत्त्यमानार्थविशेषणत्वेनाविनाशान्नित्यत्वमपीति मतं, तदा प्रागभावाद्विचतुष्टयकल्पनापि मा भूत्, सर्वत्रैकस्यैवाभावस्य विशेषणभेदात्तथा भेदव्यवहारोपपत्तेः । कार्यस्यैव पूर्वेण कालेन विशिष्टोर्थः प्रागभावः, परेण विशिष्टः प्रध्वंसाभावः, नानार्थविशिष्टः स एव चेतरेतराभावः, कालत्रयेऽप्यत्यन्तानानास्वभावभावविशेषणोत्पन्ताभावः स्यात्, प्रत्ययभेदस्यापि तथोपपत्तेः सत्तैकत्वेपि द्रव्यादिविशेषणभेदाद्भेदव्यवहारवत् । यथैव हि सत्प्रत्ययाविशेषाद्विशेषलिङ्गाभावादेकत्वं सत्तायामिष्टं भवद्विस्तथैवासत्प्रत्ययाविशेषाद्विशेषलिङ्गाभावादसत्तायामप्येकत्वमस्तु । अथ प्रागासीदित्यादिप्रत्ययविशेषादसत्ता चतुर्भेदेऽप्यते तर्हि प्रागासीत्पश्चाद्विप्यति सम्प्रत्यस्तीति कालभेदेन, पाटलीपुत्रेस्ति चित्रकूटेऽस्तीति देशभेदेन, घटोस्ति पटोस्तीति द्रव्यभेदेन, रूपमस्ति रसोस्तीति गुणभेदेन, प्रसारणमस्ति गमनमस्तीति कर्मभेदेन च प्रत्ययविशेषसद्भावात् प्राक्सत्तादयः सत्ताभेदाः किमु नेप्यन्ते ? अथ प्रत्ययविशेषात्तद्विशेषणान्येव भिद्यन्ते, तस्य तन्निमित्तकत्वात्, न तु सत्ता । ततः सैकैवेति मतं तर्हि तत् एवाभावभेदोपि मा भूत्, सर्वथा विशेषाभावात् । न चैकोप्यभावः क्षित्यादिविवर्तघटशब्दादिव्यतिरेकेण प्रत्यक्षतः प्रतिभासते । केवलं गतानुगतिकतया लोकः पृथिव्यादिभूतचतुष्टयविषयमेव प्रागभावादिविकल्पमात्रवशात्प्रागभावादिव्यवहारं प्रवर्तयति द्रव्यादिविकल्पमात्राद्द्रव्यादिव्यवहारवत्, प्रमाणादिप्रकृत्यैरिदं रूपस्कन्धादिविकल्पमात्रात्तद्व्यवहारवच्च । ततो न प्रागभावः कश्चिदिह प्रतीयते प्रध्वंसाभावादिवत् । इति प्रागभावादिनिहवं कृत्वा पृथिव्यादिकार्यद्रव्यमभ्युपगच्छंश्चावाकोनेनोपालभ्यते, न पुनः सांख्योन्यो वा, तस्य कार्यद्रव्यानभ्युपगमात्, तिरोभावाविर्भाववत्परिणामोपगमेपि भावस्वभावप्रागभावाद्यभ्युपगमस्यापि सद्भावात् । तत्र प्रागभावस्य प्रसिद्धस्याप्यपलपनं निहवः । तस्मिन्क्रियमाणे कार्यद्रव्यं पृथिव्यादिकमनादि स्यात् । प्रध्वंसस्य च धर्मस्य स्वभावस्य प्रच्यवोऽपलापः । तस्मिन्विधीयमाने तदनन्ततां व्रजेत् । न चानाद्यनन्तं पृथिव्यादिकं प्रागभावाद्यपह-

१ तव मतं सर्वदा भावविशेषणानामेवाभावत्वस्वीकारात् । २ (स्वमात्मलाभं प्राप्त एव पदार्थः कस्यचिदाश्रयत्वादिधर्मविशिष्टः स्यात्, सति कुञ्जे चित्रमिति न्यायात्) । ३ (स्वयमसतोपि तदाश्रयत्वं चेत्) । ४ नन्वेवमिष्टापादनमेवेत्युक्ते आह । ५ समुच्चयेत्र वाशब्दः । ६ खरविषाणादेरपि प्रागभावप्रध्वंसाभावाश्रयत्वानुषङ्गात्, उत्पन्नप्रध्वस्तयोरसत्त्वेन खरविषाणरूपस्याभावस्य समानत्वात् । किञ्चैवमनुत्पन्नः प्रध्वस्तो वा स्तम्भः प्रासादादेराश्रयः स्यात् । ७ चार्वाक आह—हे यौग । ८ (तथा चेत्यर्थः) । ९ (प्रागभावादेरेकत्वेपि विशेषणभेदाद्भेदोपचारप्रकारेण) । १० सर्वथा भिन्नस्वभावः अत्यन्तानानास्वभावो भावो गन्धात्मादिः । ११ प्रागनासीद्वटः प्रध्वस्तो वेत्यादेः । १२ विशेषणभेदप्रकारेण । १३ अभावे । १४ (यौगमते द्रव्यादित्रिकवृत्तित्वादेव सत्तायाः सामान्यादिषु नोक्तम्) । १५ प्रागासीदित्यादयः । १६ प्रत्ययविशेषस्य विशेषणनिमित्तकत्वात् । १७ अभावप्रत्ययविशेषस्य विशेषणभेदहेतुकत्वात् । १८ घटाभावादिशब्द एव श्रूयते न त्वभावः पृथग्भावेन प्रतीयते । १९ गतानामनुगतिर्यस्य सः, तस्य भावस्तत्ता, तथा । २० विकल्पो ज्ञानम् । २१ आदिपदेन गुणकर्मादयः । २२ (वैशेषिकमते) । २३ नैयायिकापेक्षया । २४ सांख्यापेक्षया । २५ बौद्धमतापेक्षया । २६ (क्रमेण नैयायिकसांख्यवैशेषिकमितप्रमाणादि, प्रकृत्यादि, रूपस्कन्धादि निदर्शनं ज्ञेयम्) । २७ प्रध्वंसस्य निराकारिण्यमाणात्वात् । २८ इतो जैन आह इतीत्यादि । २९ कार्यद्रव्यमनादि स्यादित्यादिकारिकया । ३० अन्यः सत्ताद्वैतवादी । ३१ चार्वाकस्यैवोपालभ्यत्वे सति ।

ववादिनाभ्युपगन्तुं शक्यते, स्वमतविरोधाद्धौकायतिकत्वहानिप्रसङ्गात् । कथं पुनः प्रागभावः प्रसिद्धः, तस्योक्तदूषणविषयतया व्यवस्थित्यभावादिति चेन्न, स्याद्वादिभिरभीष्टे प्रागभावे यथोक्तदूषणानवकाशात्, नैयायिकादिभिरभिमर्तस्य तु तस्य तैरपि निराकरणात् । ऋजुसूत्रनयार्पणाद्धि प्रागभावस्तावत्कार्यस्योपादानपरिणाम एव पूर्वोन्तरात्मा । न च तस्मिन् पूर्वानादिपरिणामसन्ततौ कार्यसद्भावप्रसङ्गः, प्रागभावविनाशस्य कार्यरूपतोपगमात्, कार्योत्पादः क्षयो हेतोरिति वक्ष्यमाणत्वात् । प्रागभावतत्प्रागभावादेस्तु पूर्वपूर्वपरिणामस्य सन्तत्यानादेर्विवर्क्षितकार्यरूपत्वाभावात् । न च तत्रास्येतेरेतराभावः परिकल्प्यते, येन तत्पक्षोपक्षिप्तदूषणावतारः स्यात् । नाप्येवं^{२०} प्रागभावस्यानादित्वविरोधः, प्रागभावतत्प्रागभावादेः प्रागभावसन्तानस्यानादित्वोपगमात् । न चोत्र सन्तानिभ्यस्तत्त्वोन्यत्वपक्षयोः सन्तानो दूषणार्हः, पूर्वपूर्वप्रागभावात्मकभावक्षणानामेवार्पणमृष्टभेदानां सन्तानत्वाभिप्रायात् । सन्तानिक्षणापेक्षया तु प्रागभावस्यानादित्वाभावेपि न दोषः, तथा ऋजुसूत्रनयस्येष्टत्वात् । तथास्मिन्पक्षे पूर्वपर्यायाः सर्वेप्यनादिसंततयो घटस्य प्रागभाव इति वैचनेपि न प्रागनन्तरपर्यायनिवृत्ताविव तत्पूर्वपर्यायनिवृत्तावपि घटस्योत्पत्तिप्रसङ्गो, येन तस्यानादित्वं पूर्वपर्यायनिवृत्तिसंततरेप्यनादित्वादापाद्यते, घटात्पूर्वक्षणानामशेषाणामपि तत्प्रागभावरूपणामभावे घटोत्पत्त्यभ्युपगमात्, प्रागनन्तरक्षणानिवृत्तौ तदन्यतमक्षणानिवृत्ताविव सकलतत्प्रागभावनिवृत्त्यसिद्धेर्घटोत्पत्तिप्रसङ्गासंभवात् । व्यवहारनयार्पणात्तु मृदादिद्रव्यं घटादेः प्रागभाव इति वैचनेपि प्रागभावाभावस्वभावता घटस्य न दुर्घटा यतो द्रव्यस्याभावासंभवान्न जातुचिदुत्पत्तिर्घटस्य स्यात्, कार्यरहितस्य पूर्वकालविशिष्टस्य मृदादिद्रव्यस्य घटादिप्रागभावरूपतोपगमात्, तस्य च कार्योत्पत्तौ विनाशसिद्धेः, कार्यरहितताविनाशमन्तरेण कार्यसहिततयोत्पत्त्ययोगात्, कार्योत्पत्तेरेवोपादानात्मकप्रागभावक्षयस्य वक्ष्यमाणत्वात् । तथा प्रमाणापेक्षाद्रव्यपर्यायात्मा प्रागभाव इत्यभिधानेपि नोभयपक्षोपक्षिप्तदोषानुषङ्गः, प्रागभावस्य द्रव्यरूपतयेव पर्यायरूपतयाप्यनादित्वनिरूपणात् । न चानादेरनन्तैकान्तः

१ लोकव्यवहारमयतेऽभ्युपगच्छतीति लौकायतिकः । २ शङ्कते चार्वाकः (लौकायतिकः) । ३ प्रत्यक्षतो न प्रतिभासते इत्येवम् । ४ अभावो न भावरूपस्तस्य भावविशेषणत्वादिति भावविशेषणरूपस्य । ५ स्याद्वादिभिः । ६ प्रागनन्तरपरिणामादिरूपेण चतुर्धा विकल्पे यदुक्तं दूषणं चार्वाकेण तत्सर्वं तद्विकल्पाभ्युपगमपुरस्सरं परिहरन्नाह जैनः । ७ अर्पणा विवक्षा । ८ घटस्य । ९ मृत्पिण्डरूपः । १० तथा सतीत्यर्थः । ११ मृत्पिण्डप्रध्वंसस्य । १२ द्वितीयपरिच्छेदे । १३ अथ पूर्वानादिपरिणामस्य स्वस्वपूर्वरूपप्रागभावाभावरूपत्वात् कार्यरूपत्वमस्येव ततः कथं न तत्र कार्यसद्भाव इति चेदाह जैनः । १४ घटस्य प्रागभावो मृत्पिण्डः । मृत्पिण्डलक्षणप्रागभावस्य मृच्छकलम् । तस्यान्यदित्येवम् । १५ विवक्षितकार्यं प्रागनन्तरपरिणामनाशस्वरूपघटलक्षणम् । १६ (प्रागभावतत्प्रागभावादौ) । १७ (विवक्षितकार्यस्य) १८ प्रागभावविनाशरूपताया एव व्यावर्तकत्वात् (प्रागभावविनाशरूपतैवेतरेतराभावं व्यावर्तयति) । १९ इतरेतरभावपक्षोपक्षिप्तप्रागभाववैयर्थ्यलक्षणदूषणावतारः । २० प्रागनन्तरपरिणामस्य प्रागभावत्वप्रकारेण । २१ द्रव्यस्य । २२ एवं सति । २३ पर्यायेभ्यः । २४ तत्त्वमभेदः, अन्यत्वं तु भेदः । (कथञ्चिदभेदभेदपक्षयोरित्यर्थः) । २५ द्रव्यम् । २६ अभेदे सन्तानिन एव, न सन्तानः । भेदे संबन्धासिद्धिर्द्वयोः ? । २७ अविवक्षितभेदानाम् । २८ अनादित्वाभाव एवेष्टः । पर्यायापेक्षया सादित्वं वर्तते इति भावः । २९ क्षणध्वंसिपर्यायार्थप्राहिणः । ३० पूर्वचार्वाकोक्ततृतीयविकल्पाभ्युपगमेपीत्यर्थः । ३१ अनन्तरपूर्वपर्यायात्पूर्वपर्यायास्तत्पूर्वपर्यायाः । ३२ घटस्य । ३३ (प्रागनन्तरपर्यायेणापि सहितानामित्यर्थः) । ३४ पूर्वप्रागभावानां मध्ये । ३५ तत्, घटादि । ३६ व्यवहारो, द्रव्यार्थकनयः । ३७ प्रागुक्तद्वितीयविकल्पे । ३८ (किंतु सुघटैव) । ३९ (मृदादिद्रव्यशब्देन) । ४० (घटमपेक्ष्य) । ४१ कार्यरहितस्य पूर्वकालविशिष्टस्य मृदादिद्रव्यस्य । ४२ 'कार्योत्पत्तेरेव' इति प्रागुक्त एवकारोत्रैव ज्ञेयः । ४३ (सकलादेशः प्रमाणाधीन इत्युक्तत्वात्प्रमाणं हि पर्यायं द्रव्यं चापेक्षते । उभय- (पर्यायद्रव्य) मुख्यविवक्षयेत्यर्थः) । ४४ चतुर्थविकल्पोऽयम् । ४५ पर्यायसन्तत्यपेक्षया । ४६ प्रागभावस्यानादित्वेऽनन्तत्वं स्यादाकाशवत् । ततश्च कार्यानुत्पत्तिरेवेति दूषणे उक्ते सत्याह जैनः ।

सिध्यति, भव्यजीवसंसारस्यानादित्वेपि सान्तत्वप्रसिद्धेः, अन्यथा कस्यचिन्मुत्तययोगात् । नापि सान्तस्य सादित्वैकान्तः, कस्यचित्संसारस्य सान्तत्वेऽप्यनादित्वप्रसिद्धेः । ततो न सर्वदा कार्यानुत्पत्तिः पूर्वमप्युत्पत्तिर्वा घटस्य दुर्निवारा स्यात् । ततो भावस्वभाव एव प्रागभावः । स चैकानेकस्वभावो भाववदेवेति न तदेकत्वानेकत्वैकान्तपक्षभावी दोषोवकाशं लभते । न च भावस्वभावे प्रागभावे प्राप्तासीत्कार्यमिति नास्तित्वप्रत्ययो विरुध्यते, तदभावस्य भावान्तररूपत्वात् तत्र च नास्तित्वप्रत्ययाविरोधात्, घटविविक्तभूभागे घटनास्तित्वप्रत्ययवत् । तदेवं प्रसिद्धस्यैव प्रागभावस्यापलपनं निहवः । परस्य प्रध्वंसाभावः कथं प्रसिद्ध इति चेन्न-यप्रमाणार्पणादिति ब्रूमः । तत्र ऋजुसूत्रनयार्पणात्तावदुपादेयक्षणे एवोपादानस्य प्रध्वंसः । न चैवं^१ तदुत्तरक्षणेपु प्रध्वंसस्याभावात्पुनरुज्जीवनं घटादेः प्रसज्येत, कारणस्य कार्योपमर्दनात्मकत्वाभावात्, उपादानोपमर्दनस्यैव कार्योत्पत्त्यात्मकत्वात्, प्रागभावप्रध्वंसयोरुपादानोपादेयरूपतोपगमात्प्रागभावोपमर्दनेन प्रध्वंसस्यात्मलाभात् । कथमभावयोरुपादानोपादेयभाव इति चेत् भावयोः कथम् ? यद्भावे एव यस्यात्मलाभस्तदुपादानमितरदुपादेयमिति चेत्तर्हि प्रागभावे कारणात्मनि पूर्वक्षणवर्त्तिनि सति प्रध्वंसस्य कार्यात्मनः स्वरूपलाभोपपत्तेस्तयोरुपादानोपादेयभावोस्तु, तुच्छयोरेवाभावयोस्तद्भावविरोधात् । तथा व्यवहारनयादेशान्मृदादिद्रव्यं घटोत्तरकालवर्त्ति घटाकारविकलं घटप्रध्वंसः । स चान्तः समवतिष्ठते । तेन घटात् पूर्वकालवर्त्ति मृदादिद्रव्यं घटस्य प्रागभाव एव, न पुनः प्रध्वंसः, तथा घटाकारमपि तत्तस्य प्रध्वंसो मा भूत्, घटाकारविकलमिति विशेषणात् । नन्वेवं घटोत्तरकालवर्त्तिघटाकारविकलसन्तानान्तर-मृदादिकमपि तद्वटप्रध्वंसः स्यादिति चेन्न, द्रव्यग्रहणात् । वर्त्तमानपर्यायाश्रयरूपमेव हि मृदादिकं तद्व्यमन्वयीष्यते, न पुनः सन्तानान्तरं, तस्य स्वपर्यायमेवातीतमनागतं वा प्रत्यन्वयिनस्तद्व्यव्यविरहात् । तदेवं प्रसिद्धः प्रध्वंसो वस्तुधर्मः । तस्य प्रच्यवोऽपहव एव चार्वाकस्य । तस्मिंश्च कार्यद्रव्यं पृथिव्यादिकमनन्ततां व्रजेदिति समन्तभद्रस्वामिनामभिप्रायः । वृत्तिकारास्त्वकलङ्कदेवा एवमाचक्षते कपिलमता-नुसारिणां प्रागभावानभ्युपगमे घटादेरनादित्वप्रसङ्गात् पुरुषव्यापारोऽनर्थक्यं स्यात् । न च पुरुष-व्यापारमन्तरेण घटादि भवदुपलभ्यते जातुचिदिति कार्यद्रव्यं तदुपादनीयम् । तच्च प्रागभावस्य निह-वेऽनादि स्यादिति सूक्तं दूषणम्, आपाद्यस्याप्युद्भाव्यवैदूषणत्वोपपत्तेः । एतेन मीमांसकानां शब्दस्य प्रागभावानभ्युपगमेऽनादित्वप्रसङ्गात् पुरुषव्यापारोऽनर्थक्यं स्यादित्युक्तं प्रतिपत्तव्यम् । शब्दस्याभिधेयकौ

१ प्रागभावस्यानादित्वं सान्तत्वं च यतः । २ नयप्रमाणवशतः ३ (द्रव्यापेक्षया एकस्वभावः शक्त्यपेक्षया चानेकस्वभावः) । ४ घटोपलब्धिवदशेषकार्योपलब्धिरित्यादिलक्षणः पूर्वाक्तः । ५ कार्याभावस्य । ६ भावान्तररूपे प्रागनन्तरपर्याये । ७ नयप्रमाणार्पणाद्रव्यपर्यायो व्यस्तो समस्तो वा प्रागभावो यतः । ८ चार्वाकः पृच्छति, परस्येति, चार्वाकस्य । ९ जैनाः । १० कार्यरूपा कपालमाला । ११ घटस्य । १२ उपादेयक्षणेऽवोपादानप्रध्वंसरूपत्वे सति । १३ तस्मादुपादेयक्षणादुत्तर-क्षणास्तदुत्तरक्षणास्तेषु । १४ कपालमालाखण्डेषु । १५ उपादानकारणनाशे उत्तरपर्यायरूपं कार्यमुत्पद्यते, नतु कार्यनाशे कारणोत्पत्तिनियम इति भावः । १६ निःस्वभावयोनैर्याधिकाभिमतयोः । १७ व्यवहारो द्रव्यार्थिकः । १८ सादिरनन्तः । १९ घटाकारविकलस्य घटोत्तरकालवर्त्तिनोनन्तस्य घटप्रध्वंसत्वप्रतिपादनप्रकारेण । २० मृदादिद्रव्यम् । २१ घटस्य । २२ घटपरिणामपरिणतादन्यन्मृदादिद्रव्यं घटाकारविकलशब्देन गृह्यते । २३ (यद्घटाकाररूपं न परिणतम्) स चासौ घटश्च तद्वटः । २४ स, विवक्षितो घटादिः । २५ वक्ष्यमाणप्रकारेण । २६ घटाद्युत्पत्तौ । २७ सांख्यं प्रति तत्कार्यद्रव्यमापादनीयं युक्त्या समर्थनीयमिति भावः । २८ कार्यद्रव्यम् । २९ सांख्यस्य । ३० चार्वाकोपेक्षावत् । ३१ व्यापारस्तात्वादीनाम् । ३२ प्रकटीकरणे ।

पुरुषव्यापारस्योपयोगान्नानर्थक्यमिति चेन्न, ततः प्राक् तदावेदकप्रमाणाभावादभिव्यक्तिकल्पनानुपपत्तेः । कलशादेर्हि समन्धकागवृततनोः प्रदीपव्यापारात्पूर्वं सद्भावावेदकप्रमाणस्य स्पर्शनप्रत्यक्षादेः संभवादुपपन्ना प्रदीपेनाभिव्यक्तिकल्पना । न पुनः शब्दस्य तदभावात् । प्रत्यभिज्ञानादेस्तद्भावावेदकस्य प्रमाणस्य भावाददोष इति चेन्न, तस्य विरुद्धत्वात्, शब्दस्याभिव्यक्तेः पूर्वं सर्वथा सत्त्वात्माध्याद्विपरीतेन कथञ्चित्सत्त्वेन व्यासत्वादित्यर्था प्रत्यभिज्ञायमानत्वाद्यनुपपत्तेः । ततोभिव्यङ्ग्येविलक्षणत्वाच्च शब्दस्याभिव्यक्तिकल्पना युक्ता । एतेन कुम्भकारादिव्यापाराद् घटाद्यभिव्यक्तिकल्पना प्रत्युक्ता । कल्पयित्वापि तदभिव्यक्तिं तस्याः प्रागभावोद्गीकर्तव्यः । तथा हि । मतः शब्दस्य तात्वादिभिरभिव्यक्तिः प्रागसती क्रियते, न पुनः शब्द एवेति स्वरुचिविरचितदर्शनप्रदर्शनमात्रम् । ननु च मीमांसकैः शब्दस्यापौरुषेयत्वप्रदर्शनाच्चासौ प्रागसन् क्रियते । तदभिव्यक्तिस्तु पौरुषेयी । सा प्रागसती क्रियते इति कथं स्वरुचिविरचितस्य दर्शनस्य प्रदर्शनमात्रं, प्रमाणशक्तिविरचितस्य तर्था दर्शनस्य प्रदर्शनादिति चेन्न, शब्दादभिज्ञायास्तदभिव्यक्तेरपौरुषेयत्वात् । तस्याः पौरुषेयत्वात्प्रागसत्त्वे तदभिन्नस्य शब्दस्यापि तत एव प्रागसत्त्वमनुमन्यतां विशेषाभावात् । शब्दाद्विज्ञेयैवाभिव्यक्तिरिति चेत् सा यदि श्रवणज्ञानोत्पत्तिः, सैवं कथं प्रागसती यन्नतः कर्तव्या ? तस्याः प्रागसत्त्वे शब्दस्याश्रावणत्वापत्तेर्नित्यत्वविरोधः, प्रागश्रावणत्वस्वभावत्यागेनोत्तरश्रावणत्वस्वभावोत्पत्तेः कथञ्चिदनिव्यक्त्यन्तरेणानुपपत्तेः । अथ श्रवणज्ञानोत्पत्तेरभावेपि पूर्वं शब्दस्य श्रावणत्वमेवेष्टं, किमनया श्रवणज्ञानोत्पत्त्याभिव्यक्त्या ? स्यान्मते, न शब्दधर्मः श्रवणज्ञानोत्पत्तिः, तस्याः कर्मस्यक्रियात्वाभावात् । किं तर्हि ? पुरुषस्वभावः, कर्तृत्वक्रियात्वादिति । तदप्ययुक्तं, कर्तृत्वस्य प्रागसत्त्वापत्तेरविशेषाच्छब्दापारानर्थक्यात् । श्रवणज्ञानोत्पत्तियोग्यता शब्दस्याभिव्यक्तिरिति चेत्तर्हि योग्यतायां समानश्चर्चः । योग्यतापि हि यदि शब्दधर्मत्वाच्छब्दादभिज्ञा तदा कथं तद्वत्सती पुरुषप्रयत्नेन क्रियेत ? अथ शब्दाद्विज्ञा, श्रोत्रस्वभावत्वात्तस्या इति मतिस्तथापि न सा प्रागसती श्रोत्रस्य नभोदेशलक्षणस्य सर्वदा सत्त्वात् तत्त्वभावभूताया योग्यतायाः प्रागपि सत्त्वात् । एतेनोत्पत्तिर्भो योग्यता शब्दाद्विज्ञेयि निगम्यते, नित्यत्वादात्मनः प्रागसत्त्वासम्भवात् । अथ भिन्नाभिज्ञा

१ पुरुषव्यापारात् । २ तद्भावावेदकस्य दर्शनप्रत्यक्षादेः प्रमाणस्याभावात् । ३ प्रत्यभिज्ञानादेः । ४ पुद्गलद्रव्यापेक्षया सत्त्वं शब्दस्य पर्यायापेक्षया चासत्त्वमिति । ५ शब्दस्य । ६ सर्वथा सत्त्वं चेत् । ७ दर्शनस्मरणकारणकं सद्बलं प्रत्यभिज्ञानं तदेवेदमित्युक्तत्वात् । ८ अभिव्यक्त्यव्यापारात्पूर्वं शब्दसद्भावावेदकप्रमाणाभावेन । ९ सर्वथा विद्यमानस्य प्रमाणग्राह्यत्वाभावात् । १० शब्दो नित्यः, अर्थप्रतिपत्त्यन्याश्रानुपपत्तेरव्यापत्तिविषयत्वेन । ११ (किन्तु सत्त्वं तु नित्यमेव तस्येति कल्पना युक्ता) । १२ (किन्तु सत्त्वं तु व्यापारात्पूर्वमपीत्यर्थः) । १३ अभिव्यक्तेः । १४ अन्यथा सर्वदा शब्दश्रावणप्रसङ्गः, श्रावणत्वरूपाया अभिव्यक्तेर्नित्यत्वात् । १५ तथा च सति को दोष इति दर्शयति । १६ अभिव्यक्त्यात्मकः शब्दो मीमांसकमते धर्मधर्मिणोरभेदात् । १७ शब्दः । १८ अभिव्यक्तिः प्रागसती क्रियते, न पुनः शब्द एवेति प्रकारेण । १९ पौरुषेयत्वात् । २० (पौरुषेयतया अनित्यत्वेन) । २१ श्रवणज्ञानोत्पत्तिरूपा । २२ तर्हीति शेषः । २३ श्रवणज्ञानोत्पत्तिः शब्दे प्राक् सती असती वेति कमेण दृश्यात जनः । २४ (पूर्वमश्रावणत्वं पश्चाच्छ्रावणत्वं च श्रावणत्वधर्मस्योत्पादः, अश्रावणत्वस्य तु नाश इत्यनित्यत्वम्) । २५ (तर्हीत्यभ्याहितम्) । २६ (श्रवणज्ञानोत्पत्तिरूपया) । २७ मीमांसकस्य । २८ श्रवणज्ञानोत्पत्तेः । २९ शब्दः श्रवणोत्पादो शब्दः कमेतापत्तः । ३० श्रोतृजनश्रितत्वात् । ३१ आसम्भवत् तस्याः कर्तृत्वक्रियायाः । ३२ समानं चर्चं विवर्णोति । ३३ यदि । ३४ योग्यतायाः शब्दश्रोत्रधर्मत्वनिराकरणम् । ३५ योग्यतायाः । ३६ यदि ।

श्रवणज्ञानोत्पत्तिस्तद्योग्यता चाभिव्यक्तिः शब्दादिति मतं तदप्यमत्यं, पक्षद्वयोक्तदोषानुपपन्नात् सर्वथा तस्याः प्रागभावायोगात्, तद्योगे वा शब्दवदेव श्रोत्रप्रमात्रोरपि प्रागसतोः प्रयत्नेन करणप्रसङ्गादन्यथा स्वर-
चिविरचितदर्शनप्रदर्शनमात्रप्रसक्तेः । आवरणविगमोभिव्यक्तिरिति चेत् तदावरणविगमः प्राक्किमभूत् ?
भूतौ वा किं यत्नेन ? विशेषस्याधानमभिव्यक्तिरिति चेन्न विशेषाधानमपि तादृगेव, कर्मकर्तृकरणानां
प्रागभावाभावात् । आवरणविगमविशेषाधानयोर्हि शब्दपुरुषश्रोत्राणां स्वरूपत्वे तेषां याज्ञिकैरपि नित्य-
त्वोपगमात्कथं प्रागभावः संभवेत् ? संभवे वा प्रयत्नकार्यत्वप्रसङ्गः अभिव्यक्तिवत् । पुरुषप्रयत्नेन अभिव्यक्तिः
प्रागसती क्रियते, न पुनस्तत्स्वरूपः शब्दः पुरुषः श्रोत्रं चेति स्वरुचिविरचितदर्शनप्रदर्शनमात्रम् । एवं हि
कपिलमतानुसारीणां घटादेरभिव्यक्तिः प्रागसती चक्रदण्डादिभिः क्रियते न पुनर्घटादिरित्यपि शक्यं प्रदर्श-
यितुम् । यतोत्र न कश्चिद्विशेषहेतुस्ताल्वादयो व्यञ्जकाः, न पुनश्चक्रादयोपीति, ते वा घटादेः कारका,
न पुनः शब्दस्य ताल्वादयोपीति । न हि व्यञ्जकव्यापृतिनियमेन व्यञ्ज्यं सन्निधापयति । सन्निधापयति
च ताल्वादिव्यापृतिनियमेन शब्दम् । ततो नोसौ ताल्वादीनां व्यञ्ज्यश्चक्रादीनां घटादिवत् । नायं
दोषः सर्वगतत्वाद्गणानामित्यपि वार्त, प्रमाणबलायातत्वाभावात्, अन्यत्रापि तथाभावानुपपन्नात् ।
शक्यं हि वक्तुं, घटादीनां सर्वगतत्वाच्चक्रादिव्यापारान्नियमेनोपलब्धिरिति । इष्टत्वाददोषोऽयं कापिला-
नामिति चेन्न, कारणव्यापारेष्वपि चोद्यानिवृत्तेः, चक्रादीन्यपि कारणानि स्वव्यापाराणां नियमेन
सन्निधापकान्यभिव्यञ्जकानि भवन्तु, तेषां सर्वगतत्वादेवेति चोद्यस्य निवर्तयितुमशक्यत्वात् । एतेनैव-
स्या प्रत्युक्ता । स्वव्यापारोत्पादने हि कारणानां व्यापारान्तराणि कल्पनीयानि तथा तदुत्पादनेपीत्यनैव-
स्या स्यात्, न पुनः स्वव्यापारमिदं यत्तौ, तसिद्धिमात्रादेव तसिद्धिरन्यथा व्यञ्जककारकयोरविशेषप्रस-
ङ्गात् । कारणव्यापाराणां च कारणेभ्यो भेदैकान्तो वा स्यादभेदैकान्तो वा ? तद्भेदैकान्ते तद्वतोन्युपयोगः,
तैवतेतिकर्तव्यतास्थानात् । व्यवहारिणामभिमतकार्यसंपादनमेव हीतिकर्तव्यता । तस्याः स्थानं यदि
व्यापारेभ्य एवैकान्ततो भिन्नेभ्यो भौवाद्वेत्तदा किं व्यापारवतान्यत्साध्यं, यतैवैस्योपयोगः कचिदुपपद्यते ?

१ इत्यभिव्यक्तिद्वयमस्ति । २ (श्रवणज्ञानोत्पत्तिपक्षे तद्योग्यतापक्षे च) । ३ शब्दाद्वेदाभेदप्रकारेण । ४ द्विधाभिव्यक्तेः ।
५ प्रागभावयोगे । ६ शब्दश्रोत्रप्रमातृणां नित्यानां प्रमोभिव्यक्तिः । सा नित्या नित्यत्वात्प्रागभावायोगात् । तस्याः प्राग-
भावयोगे शब्दश्रोत्रप्रमातृणामपि प्रागसतोः प्रयत्नेन करणप्रसङ्गात् । ७ शब्दश्रोत्रप्रमातृणां प्रागसत्त्वेपि अभिव्यक्तिरेव
यत्नेन क्रियते, न तु त्रितयमिति चेत्तर्हि । ८ शब्दस्य । ९ स चासावावरणविगमश्च । १० ताल्वादिव्यञ्जकव्यापारात्प्राक् ।
११ अभूदेव । १२ आवरणविगमस्य । १३ कर्म (शब्द) करण (श्रोत्र) प्रमातृणां (पुरुषाणां) प्रागभावाभावाद्भूतिसिद्धौ
किं पुरुषयत्नेन । १४ ध्यमाणत्वस्वरूपस्य । १५ किमभूत् ? भूतौ यत्वादि । १६ भाष्ये स्थानद्वयस्थितं (प्राक्किमभूदित्यत्र
तादृगेवेत्यत्र च) मूलं भावयति । १७ न केवलं सांख्यैरेव । १८ शब्दस्य । “ अभिव्यक्तिवत् ” इति पाठो नास्ति ख
पुस्तके । १९ शब्दाभिव्यक्तिप्रकारेण । २० सांख्यानानाम् । २१ घटादिर्यतः प्रागपि सन् । २२ वक्ष्यमाणार्थे । २३ भेदका-
रणम् । २४ शब्दस्य । २५ न घटस्य व्यञ्जकाः, किन्तु कारका एवेति । २६ चक्रादयः । २७ किन्तु व्यञ्जका एवेति ।
२८ न प्रकाशयति । किन्तु कारणं भवति । २९ शब्दः । ३० व्यञ्ज्यत्वाभावलक्षणः । ३१ वर्णानां सर्वगतत्वस्य । ३२ घटादौ ।
३३ सतो घटस्य । ३४ सांख्यमतमाश्रित्य मीमांसकातिरिचयम् । ३५ न केवलं कारणकार्येष्वेव । ३६ चोद्यः प्रश्नः ।
३७ भ्रमणादीनाम् । ३८ अनिष्टापत्त्या कारणव्यापारकरणनिराकरणेन । ३९ भ्रमणादीनामुत्पादने । ४० उत्पादनपक्षे एव ।
४१ अभिव्यक्तिपक्षे नानवस्थेत्यर्थः । ४२ तस्य, कारकस्य । ४३ व्यापाराभिव्यक्तिसिद्धेः । ४४ कारणेभ्यो भेदैकान्ते ।
४५ व्यापारवतः कारणस्य । ४६ व्यापारमात्रेण । ४७ कारणानाम् । ४८ स्थितिः । ४९ कारणात् । भिन्नेभ्य इत्यनेना-
न्वयः । ५० व्यापारवतः कारणस्य ।

तद्वतो व्यापाराणामभेदैकान्तेभिव्यक्तित्वमङ्गस्तद्वत् इव व्यापाराणां सर्वदा सद्भावः । तेषां प्रागभावे वा व्यापाराः प्रागसन्तः क्रियन्ते, न पुनस्तदव्यतिरेकिणोपि तद्वन्त इति स्वरुचिविरचितदर्शनप्रदर्शनमात्रम् । एतेनैवावस्था प्रत्युक्ता । तद्विशेषैकान्ते तद्वतोन्युपयोगः, तावतेतिकर्तव्यतास्थानात् । अभेदैकान्ते पूर्ववत्प्रसङ्गः । परिणामेऽप्येव पर्यनुयोगः । परिणामिनो बहुधानैकस्य परिणामा घटादयोत्यन्तभिन्ना वा स्युरभिन्ना वा? कथञ्चिद्वेदाश्रयणे स्याद्वादानुसरणप्रसङ्गात् । तत्र परिणामानां तदभिन्नानां कमशो वृत्तिर्मा भूत्, परिणामिनोऽङ्गमत्वात् । ततो भिन्नानां व्यपदेशोऽपि मा भूत्-प्रधानस्येते परिणामा इति, संबन्धासिद्धेरनुपकारकत्वात् । न हि नित्यं प्रधानं परिणामानामुपकारकं, तस्य क्रमयोगपद्याभ्यामुपकारकत्वायोगात् । नापि परिणामेभ्यस्तस्योपकारः, तस्य तैत्कार्यत्वेनानित्यत्वापत्तेः । तैस्तस्योपकारेऽपि सर्वे समानमनवस्था च । यैवन्तो हि परिणामास्तावन्तस्तैस्योपकारास्तत्कृतास्ततो यदि भिन्नास्तदा तस्येति व्यपदेशोऽपि मा भूत्, संबन्धासिद्धेरनुपकारकत्वात् । तद्वन्तैरुपकारैरुपकारान्तरेऽपि स एव पर्यनुयोग इत्यनवस्था । ततस्ते यद्यभिन्नास्तदा तैवद्वा प्रधानं भिद्येत, ते वा प्रधानैकरूपतां प्रतिपद्येरन् । इति प्रधानस्योपकाराणां चावस्थानासंभवादनवस्था । तस्या भोग्यभावे पुंसो भोक्तृत्वाभावादभावः स्यात्, तस्यै तद्वक्ष्येणत्वात् । ततः प्रकृतिपुरुषतत्त्वयोरवस्थानाभावादनवस्था । इति न कपिलमतानुसरणेनापि प्रधानात्मनामशेषतो घटादीनामपि शब्दवदभिव्यक्त्यत्वं युक्तं कल्पयितुं, सर्वदा प्रागभावापह्वे तदभिव्यक्तेरप्यनादित्वप्रसङ्गात्कार्यद्रव्यैवत् । ननु कार्यद्रव्यमसिद्धं कपिलानां, कथमनादिग्रन्थकारेणापाद्यते इति चेत्प्रमाणवत्कार्यत्वं द्रव्यस्यापौद्य तथाभिधानाददोषः । कथं कार्यत्वमापाद्यते प्रागभावानभ्युपगमवादिनं प्रतीति चेत्, कार्यं घटादिकम्, अपेक्षितपरव्यापारत्वात्, यत् न कार्यं तन्न तथा दृष्टं यथा गगनं, तथा च घटादिकं, तस्मात्कार्यमित्यनुमानात् । नात्रासिद्धं साधनं कादाचित्कत्वात्, तस्यानपेक्षितपरव्यापारत्वे कादाचित्कत्वविरोधादाकाशवत् । तदाविर्भावस्य कादाचित्कत्वादपेक्षितपरव्यापारत्वं, न तु घटादेरिति चेत् कोयमाविर्भावो नाम? प्रागनुपलब्धस्य व्यञ्जकव्यापारादुपलम्भ इति चेत् सै तर्हि प्रागसन् कारणैः क्रियते, न पुनर्घटोदिरिति स्वरुचिवचनमात्रम् । अथ तस्यापि प्राकृतिरोहितस्य सत एव कारणैराविर्भावान्तरमिष्यते तर्हि तस्याप्यन्यत्तस्याप्यन्यदाविर्भावनमित्यनवस्थानान्न कदाचिद् घटादेराविर्भावः स्यात् । अथाविर्भावस्योपलम्भरूपस्य तद्व्यापारविर्भावान्तरानपेक्षत्वात् प्रकाशस्य प्रकाशान्तरानपेक्षत्ववचनानवस्थेति चेत् तर्हि तस्य कारणादात्मलाभोभ्युपगन्तव्यः, ततः कार्यमाविर्भाव इति । तद्वद्धटादिकमपि, अपेक्षितपरव्यापारत्वाविशेषादात्मलाभे । न ह्यलब्धात्मलाभस्योपलम्भः शक्यः कर्तुं, सर्वथा-

१ अभिव्यक्तिवांशसौ प्रयङ्गवेति तथोक्तः । २ सांख्योतिप्रसङ्गं निराकुर्वन्निवार्यते जेनेन । ३ व्यापाराभिन्नानि कारणानि । ४ एतेन कारणव्यापारनिराकरणेन । ५ तद्वानवस्था स्यादित्यर्थः । ६ कारणव्यापाराणां भेदैकान्ते । ७ व्यापारेभ्य एव । ८ अभिव्यक्तित्वान् प्रसङ्ग इत्यर्थः । ९ बहुधानकस्य (प्रधानस्य) परिणामाः पर्यायाः । १० प्रधानादभिन्नानाम् । ११ (सर्वदा सत्त्वात्) । १२ वक्ष्यमाणप्रकारेण । १३ प्रधानस्य । १४ ते परिणामाः कार्यं यस्य प्रधानस्य तत् । १५ प्राक्तनं विकल्पजालम् । १६ अनवस्थां विवृणोति । १७ प्रधानस्य । १८ प्रधानकृताः । १९ उपकारवतः प्रधानस्य । २० परिणामकृतैः । २१ परस्परमुपकारेणेत्यर्थः । २२ यावत्प्रकाराः परिणामास्तावत्प्रकारान् । २३ अनवस्थायाः । २४ भोग्यस्य, प्रकृतेः । २५ पुरुषाभावः । २६ पुरुषस्य । २७ भोक्तृत्वलक्षणत्वात् । २८ पृथिव्यादिवत् । २९ द्रव्यस्यापाद्यते इति तथेत्यादि पाठान्तरम् । ३० घटस्य । ३१ व्यञ्जकं, चक्रदण्डादि । ३२ (आविर्भावः) । ३३ चक्रादिभिः । ३४ आविर्भावादभिन्नः । ३५ आविर्भावस्य । ३६ तद्वत्पुमुपलम्भरूपम् । ३७ आविर्भावस्य । ३८ सांख्यैः । ३९ न तु व्यङ्ग्यम् । ४० कार्यमेव, न तु व्यङ्ग्यम् । ४१ नन्वात्मलाभ एव घटादेर्नास्तीत्युक्तं आह जेनः ।

तिप्रसङ्गात् । तदेवं प्रधानपरिणामतयापीष्टं घटादिकं कार्यद्रव्यमापाद्यते । तस्य च प्रागभावापह्नवेऽनादित्वप्रसङ्गात्कारणव्यापारानर्थक्यं स्यादिति सूक्तं दूषणम् । प्राक्तिरोभावस्योपगमे वा स एव प्रागभावः सिद्धः, तस्य तिरोभाव इति नामान्तरकरणे दोषाभावादुत्पादस्याविर्भाव इति नामान्तरकरणवत् । ततो न मीमांसकस्य सांख्यमतानुसरणं युक्तं सर्वथा शब्दस्य प्रागभावानभ्युपगमेऽनादित्वप्रसङ्गात् पुरुषव्यापारानर्थक्यस्य समर्थनात् । तथा विनाशानभ्युपगमे तस्य किंकृतमश्रवणम् ? स्वावरणकृतमिति चेन्नैतत्सारं, तदात्मानमखण्डयतः कस्यचिदावरणत्वायोगात् । तिरोधीयकस्य कस्यचिद्वायुविशेषस्य शब्दात्मानं खण्डयत एवावरणत्वे स्वभावभेदप्रसङ्गः, आवृतानावृतस्वभावयोरभेदानुपपत्तेः । तयोरभेदे वा शब्दस्य श्रुतिरश्रुतिर्वैत्येकान्तः प्रसज्येत. पुरुषव्यापारात्पूर्वमश्रुतिस्तदनन्तरं श्रुतिरिति विभागानुपपत्तेः । स्यान्नैतं, यथा घटादेरात्मानमखण्डयत्तमस्तस्यावरणं तथा शब्दस्यापीति. तदसन्, तस्यापि तेनात्मखण्डनोपगमात्, दृश्यस्वभावस्य खण्डनात्तमस्तदावरणत्वसिद्धेः सर्वस्य परिणामित्वसाधनात् । तमसापि घटादेरखण्डने पूर्ववदुपलब्धिः किञ्च भवितुमर्हति, तस्य तेनोपलभ्यतयाप्यखण्डनात् । ननु च पुरुषव्यापारात्प्राक् पश्चाच्च शब्दस्याखण्डितस्वभावत्वेऽपि नैकान्ततः श्रुतिः, सहकारिकारणापेक्षत्वात्, स्वविज्ञानोत्पादने तदश्रुतेरपि तद्वैकल्ये संभवादिति चेत् तर्हि किमयं शब्दः स्वविषयसंवित्तिकरणे समर्थोऽसमर्थो वा ? स्वसंवित्युत्पत्तौ कारणान्तरापेक्षा मा भूत् तत्करणसमर्थस्य । अन्यथा स्वयमसमर्थस्य सहकारीन्द्रियमनोभिव्यक्तकव्यापारलक्षणं किमर्थ्यसामर्थ्यं खण्डयत्याहोस्वित्तेति पक्षद्वितयम् । तदसामर्थ्यमखण्डयदकिञ्चित्करं किं सहकारिकारणं स्यात् ? तत्खण्डने वा स्वभावहानिरव्यतिरेकात् । व्यतिरेके व्यपदेशानुपपत्तिः । इति पूर्ववत्सर्वं, शब्दामामर्थ्ययोः परस्परमनुपकारकत्वाविशेषात् । शब्दस्य हि तदसामर्थ्यनोपकारः क्रियमाणस्तस्मादभिन्नश्चेत् स एव कृतः स्यादिति तन्नित्यत्वहानिः । भिन्नश्चेत्तन्मन्वांसिद्धिः, अनुपकारात् । तदुपकारान्तरे वा स एव पर्यनुयोग इत्यनवस्था प्रधानतत्परिणामव्यतिरेकपक्षवत् । किञ्च वर्णाः सर्वे नित्यसर्वगतास्तद्विपरीता वा ? न तावद्वितीयः पक्षोऽनभ्युपगमात् । प्रथमपक्षे तु वर्णानां व्यापित्वान्नित्यत्वाच्च क्रमश्रुतिरनुपपन्नैव, देशकालकृतकमासंभवात् । तदभिव्यक्तिप्रतिनियमात्तेषां क्रमश्रुतिरिति चेन्न. अस्मिन्नपि पक्षे समानकरणानां तादृशौमभिव्यक्तिनियमायोगात् सर्वत्र सर्वदा सर्वेषां संकुला श्रुतिः स्यात् । समानं हि करणं वर्णानां श्रुतौ श्रोत्रं, नीलपीतादीनां रूपविशेषाणां दृष्टौ चक्षुर्वत । ततस्तेषामेकव्यङ्ग्यकव्यापारेऽपि समानदेशकालानां

१ शशविषाणस्योपलम्भप्रसङ्गात् । २ घटादिकम् । ३ तिरोभावः । ४ द्रव्यरूपेणैव पर्यायरूपेणापि । मीमांसकमते शब्दो द्रव्यम् । ५ प्रागभावानभ्युपगमप्रकारेण । ६ शब्दस्य । ७ केन कृतम् । ८ आवरणस्वरूपं (कर्तुं) श्रवणस्वरूपं खण्डयदखण्डयद्वेति विकल्प्य दूषयति जनः । ९ यथा वायोः । १० आवारकस्य । ११ श्रावणत्वाश्रावणत्वरूपेण । १२ सर्वथा तयोरभेदात् । १३ मीमांसकस्य । १४ न केवलं शब्दस्यैव वायुना । १५ घटे । १६ ननु तमो यदि घटादेर्दृश्यस्वभावं खण्डयति तर्हि पश्चात्कार्यं दीपनं दृश्यते इति शङ्कां निराचष्ट भावान्तरस्वभावत्वादभावस्येति । १७ श्रावणत्वरूपेण । १८ सहकारि, तात्वादि । १९ सहकारिवैकल्यं । २० स्वः, शब्दो विषयो यस्याः संवित्तेः । २१ समर्थपक्षे । २२ कारणान्तरं, तात्वादि । २३ शब्दस्य । २४ अपि तु न स्यादेव । २५ शब्दस्य तत्सामर्थ्येन सह भेदे सति शब्दस्येदमसामर्थ्यमिति व्यपदेशो न स्यात् । २६ प्रधानतत्परिणामव्यतिरेकपक्षवत् । २७ प्रधानतत्परिणामाभ्याम् । २८ तस्य, उपकारस्य । २९ नित्याः सर्वगताः । ३० मीमांसकेन । ३१ पूर्व गकारः, गकारानन्तरमेव चकार इति नियमो, न तु हेल्या । ३२ श्रोत्रेणैव शब्दो गृह्यते इति समानं करणं श्रोत्ररूपं येषां ते, तेषाम् । ३३ नित्यसर्वगतानाम् । ३४ शब्दानाम् । ३५ संकीर्णा । ३६ संकीर्णश्रवणमेव दर्शयति । ३७ एकवर्णाभिव्यक्तौ । ३८ शब्दानाम् ।

कथमभिव्यक्तिनियमो नीलादिवत् ? कचिदेकत्रैकदापि च सर्ववर्णाभिव्यक्तौ सर्वत्र सर्वदाभिव्यक्तिस्तेषां, स्वरूपेणाभिव्यक्तत्वात्, तत्स्वरूपस्य च व्यापिनित्यत्वात् । खण्डशस्तदभिव्यक्तौ वर्णानां व्यक्तेतराकारभेदाद्भेदप्रसक्तेः प्रत्येकमनेकत्वापत्तिरेकानेकात्मकत्वप्रसङ्गो वा । सर्वात्मनाभिव्यक्तौ सर्वदेशकालवर्तिप्राणिनः प्रति तेषामभिव्यक्तत्वात् कथं सर्वत्र सर्वदा सर्वेषां संकुला श्रुतिर्न स्याद्यतः कलकलमात्रं न भवेत् । ननु समानोपादानकारणानामभिन्नदेशकार्यानां समानकारणानामुत्पत्तावपि तद्देशकालवर्तिसकलपुरुषाणामविकलसहकारिणां कथं न संकुला श्रुतिः स्यात्, क्रमश्रुतिर्वा न विरुध्येत ? इति चेदत्रोच्यते, वक्तृश्रोतृविज्ञानयोस्तत्कारणकार्ययोः क्रमवृत्तिमपेक्ष्य परिणामिनां क्रमोत्पत्तिप्रतिपत्त्योर्न किञ्चिद्विरुद्धं पश्यामः । समानेपि हि शब्दानामारम्भकपुद्गले तद्देशकालवर्तिन्युपादाने संहकारिणि च बहिरङ्गे तात्वादिकरणे वक्तृविज्ञानस्य वर्णोत्पत्तौ संहकारिकारणस्याऽऽन्तरस्य क्रममपेक्ष्य क्रमोत्पत्तौ परिणामिनां न किञ्चिद्विरुद्धं पश्यामः, कारणक्रमानुविधायित्वात्सर्वत्र कार्यक्रमस्य, शश्वर्द्धपरिणामिनामेव तत्त्वाविरोधदर्शनात् । नापि श्रोतृविज्ञानस्य शब्दकार्यस्य क्रममपेक्ष्य वर्णक्रमप्रतिपत्तौ किञ्चिद्विरुद्धं पश्यामः, प्रमाणं क्रमानुविधायित्वात्तत्फलभूतप्रमितिक्रमस्य सततमपरिणामिनामेवोत्पत्त्या तद्विरोधनिर्णयात् । तन्न संकुला श्रुतिः स्याद्वादिनां प्रसज्येत । सर्वगतानामेव क्रमो दुष्करः स्यात् । ततः क्रमोत्पत्तिप्रतिपत्त्योरन्यथानुपपत्त्या न सर्वगता वर्णा, नापि नित्याः प्रत्येतव्याः । ननु च नित्या वर्णाः, प्रत्यभिज्ञानादात्मादिवदिति चेत् क्षणिकेष्वेव करणाङ्गहोरादिषु प्रत्यभिज्ञानाद्विरुद्धो हेतुः । एतेन बुद्धिभिव्यभिचारी च हेतुरुक्तः, बुद्धिकर्मभ्यां व्यभिचार इत्यभिधानात् । ननु बुद्धिकर्मणोरपि नित्यत्वोपगमान्नायं दोषः, ते अपि नित्ये इति वचनात्, तथोपगमे विरोधाभावादिति चेत् तत्क्रियैकत्वेपि किमिदानीमनेकं स्यात् ? तथा बुद्ध्यैकत्वेपि न किञ्चिदनेकं स्यादित्यपि प्रतिपत्तव्यं, सर्ववर्णैकत्वप्रसङ्गात् । शक्यं हि वक्तुम्, अभिव्यञ्जकभेदाद्वैश्वरूप्यं जलचन्द्रवत् । कचित्प्रत्यक्षविरोधे तदन्यत्राप्यविरोधः कुतः ? यथैव हि नानादेशजलप्रतिबिम्बितस्य चन्द्रस्यानेकत्वप्रतीतावपि परमार्थतत्त्वैकत्वं तथैव नानादेशव्यञ्जकभेदादकारादिवर्णनानात्वप्रतीतावपि वर्णैकत्वमिति वदतः कः प्रतीघातः ? प्रत्यक्षविरोधो वर्णैकत्ववचने स्यान्न पुनः क्रियाद्यैकत्ववचने याज्ञिकस्येति कुतो विभागः सिध्येत् ? ततो वर्णाद्वैतमनिच्छता न करणाङ्गहा-

१ हे मीमांसक यथा चित्ररूपग्रहणे नीलादिवर्णान् युगपद्वृत्ताति जनस्तद्वत् । २ हेत्वन्तरमिदम् । ३ वर्णत्वेनैकात्मकत्वं व्यक्ताव्यक्तरूपेणानेकात्मकत्वम् । ४ खण्डशो नाभिव्यक्तिः किन्तु सर्वात्मनेत्युक्तावाह जैनः । ५ सर्वदेशवर्तिनः प्रति सर्वदेशव्यापकत्वेन हेतुना, सर्वकालवर्तिनस्तु प्रति नित्यत्वहेतुनाभिव्यक्तिः स्यात् । ६ समानोपादानकारणत्वादेव । ७ जैनानामुत्पत्तिपक्षेपि । ८ इति मीमांसकेन दत्तं दूषणं जैनाः परिहरन्ति । ९ शब्दकारणकार्ययोः (वसः) । १० शब्दलक्षणपर्यायवत्तां पुद्गलानाम् । ११ सप्तमी । १२ जैनाः । १३ तौ, विवक्षितौ देशकालौ । १४ इन्द्रियाणि सहकारिणि । १५ शब्दोत्पत्तौ वक्तृविज्ञानं सहकारि कारणम् । १६ ननु कारणस्य क्रम एव नास्तीति कार्यं कथमनुकुर्यादित्युक्ते प्राह जैनः । १७ क्रमोत्पत्तिप्रकारेण । १८ प्रमाणरूपस्य । १९ तासः (पृथीतत्पुरुषः) । २० प्रमाणं श्रोतृविज्ञानं तत्फलं च शब्दस्य प्रमितिः । २१ ननु प्रमाणस्य क्रम एव नास्ति तत्कथं तं प्रमितिरनुविधत्ते इत्याह । २२ आत्मानमिति कपाठः, खपाठस्तु आत्मनामिति । २३ वर्णानामुत्पत्तिप्रतिपत्त्योः सम्बन्धी क्रमः । २४ अङ्गहारोङ्गविक्षेपः । २५ अङ्गहारादिषु विरुद्धत्वप्रकारेण । २६ प्रत्यभिज्ञानादिति । २७ हेतोः । २८ जैनग्रन्थे । २९ सैवेयं क्रिया तत्क्रिया तस्या एकत्वं नित्यता तस्मिन् । ३० अनित्यम् । ३१ (कर्मणो नित्यत्वे दोषमापाद्य बुद्ध्यैकत्वे दोषमुद्दीपयति) । ३२ न किञ्चिदनेकमिति प्रतिपन्नत्वे सति । ३३ नानात्वम् । ३४ पयोधृतकुण्डादिव्यञ्जकभेदाच्चन्द्रस्य नानात्वं यथा । ३५ वर्णैकत्वे । ३६ क्रियैकत्वे । ३७ हेतोः । ३८ मीमांसकस्य । ३९ प्रत्यक्षविरोधान् ।

रादिक्रियैका वक्तव्या, येन शब्दस्य नित्यत्वसाधने प्रत्यभिज्ञानं विरुद्धं न स्यात् । तदयं ताल्वादि-
व्यापारजनितश्रावणस्वभावं परित्यज्य विपरीतस्वभावमासादयन्नपि नित्यश्चेन्न किञ्चिदनित्यम् ।
तदेवमकारादिवर्णस्त्रिजगत्यामेक एवेत्यपि निरस्तं, युगपद्विन्नदेशस्वभावोपलब्धेर्घटादिवत् । भानुनानेकान्त
इति चेन्न, तस्य सकृद्विन्नदेशतयोपलब्धावपि भिन्नस्वभावतयोपलब्ध्यभावात् । प्रत्यासन्नेतरदेशप्रतिपत्त-
जनानां स्पष्टेतरादिभिन्नस्वभावतयोपलब्ध्यमानेनैकपादपेन व्यभिचार इति चेन्न, तस्य भिन्नदेशतयानुपल-
ब्धेः । नयनावरणविशेषवशात्सकृद्विन्नदेशस्वभावतयोपलब्ध्यमानेन चन्द्रद्वयेन व्यभिचार इति चेन्न,
भ्रान्तोपलम्भेनाभ्रान्तोपलम्भस्य व्यभिचारायोगादन्यथा सर्वहेतूनामव्यभिचारसंभवात् । न च शब्दस्यापि
सकृद्विन्नदेशस्वभावतयोपलम्भो भ्रान्तः, सर्वदा बाधकाभावात् । युगपत्प्रतिनियतदेशमन्द्रतारश्रुतेः
कस्यचिदेकत्वे न कचिदनेकत्वसिद्धिः । स एवायमकार इति प्रत्यवमर्शादकारादेरेकत्वेऽङ्गहारादिक्रि-
याविशेषस्याप्येकत्वमस्तु स एवायमङ्गहारादिरिति प्रत्यवमर्शात् । तथा सर्वस्यार्थविशेषस्यापि । न हि
कथञ्चित्कचित्प्रत्यवमर्शो न स्याद्वर्णवत् । तच्छेषविशेषबुद्धेरभिव्यञ्जकहेतुत्वप्रकृतौ सर्वं समञ्जसं
प्रेक्षामहे, सर्वस्याङ्गहारादेरपि देशादिविशेषबुद्धेरभिव्यञ्जकहेतुत्वप्रकृतेः कर्तुं सुशकत्वात् । तदेतेषां^१
पुद्गलानां करणसन्निपातोपनिपाते श्रावणस्वभावः शब्दः पूर्वापरकोट्योरसन् प्रयत्नान्तरीयको
घटादिवदिति प्रतिपत्तव्यं, न पुनः प्राक् पश्चाच्च सन्नेवापौरुषेय इति । तस्य प्रागभाववत्प्रध्वंसस्यापि
न प्रच्यवः श्रेयान् । नैतु शब्दस्य पुद्गलपर्यायत्वे चक्षुषोपलम्भप्रसङ्गः, “स्पर्शरसगन्धवर्णवन्तः पुद्गलाः” इति
वचनात्, अन्यथा सिद्धान्तविरोधादिति चेन्न, गन्धपरमाणुभिरव्यभिचारात् । पुद्गलपर्यायत्वस्य गन्धपर-
माणूनामदृश्यत्वान्न दर्शनमिति चेच्छब्दपुद्गलानामपि तत एव तन्मा भूत् । अथ मतमेतत्, चक्षुषोप-
लम्भ्योस्तु शब्दः, पुद्गलस्कन्धस्वभावत्वाद्वदति, तदप्यपेशं, गन्धस्यापि चक्षुरूपलभ्यत्वप्रसङ्गात्तत
एव । अथ तस्यानुद्भूतरूपपुद्गलस्कन्धस्वभावत्वाच्चक्षुरूपलभ्यताऽयोग्यत्वाच्च न चक्षुषा दर्शनम् । तैत
एव शब्दस्य तन्मा भूत् । शब्दपरमाणूनां ताल्वाद्विजनितवचनप्रेरितानां विस्तारप्रसङ्ग इति चेन्न, गन्ध-
परमाणूनामपि तत्प्रसङ्गात् । तेषां गन्धद्रव्यस्कन्धपरिणतत्वान्न वचनप्रेरितानामपि विस्तारः शरीरवदि-
ति चेत्तर्हि शब्दपरमाणूनामपि शब्दस्कन्धपरिणतत्वात्कुतो विस्तारप्रसङ्गः ? तैत एव न^२ विक्षेपो गन्ध-
परमाणुवत् तेषां^३ बन्धविशेषात्स्कन्धपरिणामसिद्धेः । मूर्तद्रव्येण प्रतिघातस्तेषां स्यादिति चेन्न गन्धपर-

१ तत् तस्मात् । प्रत्यभिज्ञानरूपो हेतुर्व्यभिचारी यत इत्यर्थः । २ अकारादिवर्णः । ३ अश्रावणत्वस्वभावम् । ४ नित्य-
त्वनिराकरणात् । ५ एकघटेन व्यभिचारपरिहारार्थं युगपत्पदोपादानम् । ६ उदात्तादिः स्वभावः । ७ यथा घटो नैको,
युगपद्विन्नदेशस्वभावोपलब्धेः । ८ अनेकपुरुषापेक्षया । ९ गोपालवटिकादौ धूमवत्त्वस्य भ्रान्तत्वेन व्यभिचारदर्शनात्
पर्वतधूमस्यापि व्यभिचारदर्शनप्रसङ्गात् । १० सर्वदा बाधकाभावश्च स्याद्भ्रान्तत्वं च स्यादिति सन्दिग्धतां परिहरन्नाह ।
११ मन्द्रा (उदात्ता) तारा (अनुदात्ता) च श्रुतिर्यस्य स तस्य, शब्दस्य । १२ नित्यत्वे । १३ प्रत्यभिज्ञानात् ।
१४ एकत्वमस्तु । १५ सद्रूपापेक्षया । १६ घटादौ । १७ युगपत्प्रतिनियतदेशमन्द्रतारश्रुतेरभिव्यञ्जकहेतुत्वान्न ततः शब्द-
स्यानेकत्वसिद्धिरित्याशङ्क्यामाहुस्तच्छेपेति । तस्माद्वर्णत्वाच्छेषोऽन्यो भिन्नदेशस्वभावलक्षणः । स चासौ विशेषश्च । तद्ब्रह्म-
दिका बुद्धिः । १८ समर्थनायाम् । १९ शब्दवदङ्गहारादि । २० जैनाः । २१ एकनित्याङ्गहारादेरपि हस्तपादादयोभिव्यञ्जका
इति । २२ नियमस्य । २३ वर्णानामनेकत्वं सिद्धं यतः । २४ शब्दरूपतया परिणमनयोग्यानाम् । २५ श्रोत्रग्रहणयोग्यप-
र्यायः । २६ प्रयत्नान्तरे भवः । २७ नैयायिकः । २८ शब्दस्य स्पर्शादिमत्त्वाभावे । २९ हेतोः । ३० हेतुद्वयात् ।
३१ स्वविसर्पणमर्यादामुल्लङ्घ्याप्रेषि । ३२ पवनप्रेरितानाम् । ३३ गन्धद्रव्यं कस्तूरिकादि । ३४ शब्दपरमाणूनां शब्दस्कन्ध-
परिणतत्वादेव । ३५ (विकीर्णता) । ३६ शब्दपरमाणूनां स्कन्धपरिणतत्वमसिद्धमित्युक्ते आह जैनः । ३७ बन्धगुणत्वात् ।

माणूनामपि तदनुपज्ञात् । कुड्यादिनामस्यैव तत्प्रतिधात इति चेच्छब्दपरमाणुप्रतिधातोपि । मूर्तिमद्भिः
 शब्दपरमाणुभिः स्कन्धपरिणतैः श्रोतृकर्णपूरणप्रसङ्ग इति चेन्न, गन्धपरमाणुभिरपि घ्राणपूरणप्रसङ्गात्
 स्कन्धपरिणामाविशेषात् । नन्वेकश्रोत्रप्रवेशाद्योग्यदेशस्थितैरपि श्रोत्रऽन्तरैः शब्दस्याश्रवणप्रसङ्ग इति
 चेन्न, एकघ्राणप्रवेशात्प्रतिपन्नतराणां योग्यदेशस्थानामपि गन्धस्याप्यघ्राणप्रसङ्गात् । गन्धपरमाणूनां
 सदृशपरिणामभाजां समन्ततः प्रसर्पणाददोष इति चेत्तर्हि शब्दपरमाणूनामपि समानपरिणामभृतां नाना-
 दिक्तया विसर्पणात्स दोषो मा भूत् । शब्दस्यागमनादीनामदृष्टानामपि कल्पनाप्रसङ्ग इति चेद्गन्धपर-
 माणूनामपि । अथैषां प्रतिपत्तिविशेषान्यथानुपपत्त्या निश्चयनाच्चागमनादीनामदृष्टपरिकल्पनेति चेच्छब्द-
 पुद्गलानामपि यथा यत्र यदा यावतां प्रतिपत्तृणामुपलब्धिस्तथा तत्र तदा तावतामुपलब्ध्योग्यपरिणाम-
 विशेषोपगमात् । तदेवं शब्दस्य पुद्गलस्वभावत्वे दर्शनविस्तारविक्षेपप्रतिधातकर्णपूरणैकश्रोत्रप्रवे-
 शाद्युपालम्भो गन्धपरमाणुकृतप्रतिविधानतयोपेक्षामर्हति । ननु च न पुद्गलस्वभावः शब्दः,
 अस्पर्शत्वात् सुखादिवदिति बाधकसद्भावाच्च पुद्गलस्वभावत्वं शब्दस्येति चेन्न, हेतोरसिद्धत्वात् यतः
 कर्णशङ्कुल्यां कटकटायमानस्य प्रायशः प्रतिधातहेतोर्भवनाद्युपघातिनः शब्दस्य प्रसिद्धिरस्पर्श-
 त्वकल्पनामस्तङ्गमयति । ननु च न पुद्गलस्वभावः शब्दः, निश्छिद्रभवनाभ्यन्तरतो निर्गमनात्, तत्र
 बाह्यतः प्रवेशाद्यवधायकावेदनादेश्च दर्शनान्, यस्तु पुद्गलस्वभावो, न तस्यैवं दर्शनं, यथा लोष्टादेः,
 तथा दर्शनं च शब्दस्य, ततो न पुद्गलस्वभावत्वमिति चेन्न, पुद्गलस्वभावत्वेपि तदविरोधात् । तस्य हि
 निश्छिद्रनिर्गमनादयः सूक्ष्मस्वभावत्वात् स्नेहादिस्पर्शादिवन्न विरुध्येरन् । कथमन्यथा पिहितता-
 म्रकलशाभ्यन्तरात्तैलजलादेर्बहिर्निर्गमनं स्निग्धतादिविशेषदर्शनादनुमीयेत ? कथं वा पिहितनिश्छिद्रमृद्ध-
 टादेः सलिलाभ्यन्तरनिहितस्यान्तःशीतस्पर्शोपलम्भात्सलिलप्रवेशोनुमीयेत ? तदभेदनादिकं वा तस्य
 निश्छिद्रतयैक्षणात्कथमुपेक्षेत ? ततो निश्छिद्रनिर्गमनादिः स्नेहादिस्पर्शादिभिर्व्यभिचारी, न सम्यग्धेतु-
 र्यतः शब्दस्य पुद्गलस्वभावत्वं प्रतिक्षिपेत्, तस्य पुद्गलस्वभावत्वनिर्णयात्पयथाप्यविरोधात् । अतो यत्न-
 जनितवर्णाद्यात्मा श्रावणमध्यस्वभावः प्राक् पश्चादपि पुद्गलानां नास्तीति तावानेव ध्वनिपरि-
 णामः सर्वैरभ्युपगन्तव्यः, तस्य सकलकालकलाव्यापित्वे मध्यवत्प्राक् पश्चाच्च श्रावणस्वभावत्वप्रसङ्गात्
 प्रयत्नजनितवर्णपदवाक्यार्त्मकत्वायोगात् । तत्प्राक्प्रध्वंसाभावप्रतिक्षेपे कौटस्थ्यं क्रमयौगपद्याभ्यां
 स्वाकारज्ञानाद्यर्थक्रियां व्यावर्तयतीति निरुपाख्यमित्यभिप्रायः श्रीस्वामिसमन्तभद्राचार्याणां, प्राक्-
 प्रध्वंसाभावप्रतिक्षेपस्य कौटस्थ्येन व्याप्तत्वात्, तस्य च क्रमयौगपद्याभावेन, तत्र तद्विरोधात्, तस्यापि
 स्वाकारज्ञानाद्यर्थक्रियाव्यावर्तनेन, तस्य च निरुपाख्यत्वेन, सर्वथानर्थक्रियाकारिणः सकलवाग्विकल्पेभ्यो

१ भित्त्यादिना । २ पूर्वोक्तप्रकारेण । ३ (प्रत्युत्तरतया) । ४ गृहे वातायनजालिकादिरहितत्वं प्रतिधातहेतुः । ५ भव-
 नादिनोपघातो यस्य । ६ एकस्मिन्पुरुषे सोऽलुण्ठनं पठ्यमानेन्यस्य शनैः पठ्यमानस्य । ७ अभ्यन्तरे । ८ तस्य, निश्छिद्रभ-
 वनाभिर्गमनस्य तत्र प्रवेशस्य च । ९ बहिर्निर्गमने स्नेहादिदृष्टान्तः स्पर्शादिस्तु अन्तःप्रवेशे ज्ञेयः । १० पुद्गलस्वभावो यदि
 बहिर्निर्गमनमन्तःप्रवेशं च न कुर्यात्तदा । ११ शब्दस्य । १२ अविरोधात् । पौद्गलिकः शब्दः कियत्कालं तिष्ठतीति प्रश्ने
 प्राहेदं जैनः । १३ यत्नस्तात्वादिः । १४ श्रावणवर्तमानस्वभाव इत्यर्थः । १५ यावच्छ्रावणस्वभावः । १६ कालकला,
 समयः । १७ तात्वादिजनितवर्णाद्यः स्वरूपं यस्य । १८ तस्य शब्दस्य । १९ स्वाकारः, शब्दाकारः । २० कौटस्थ्यस्य ।
 २१ (कौटस्थ्यस्य च क्रमयौगपद्याभावेन व्याप्तत्वात्, यतस्तत्र कौटस्थ्ये तस्य क्रमयौगपद्यस्य विरोधोस्ति, कथञ्चिदनित्यस्यैव
 क्रमयौगपद्येन व्याप्तत्वात्) । २२ क्रमयौगपद्याभावस्य । २३ व्याप्तत्वात् । २४ स्वाकारज्ञानाद्यर्थक्रियाव्यावर्तनस्य ।
 २५ व्याप्तत्वात् ।

निष्क्रान्तत्वात् । स्यादाकृतं, वर्णानामानुपूर्व्यपौरुषेयीष्यते, तस्या एव प्राक्प्रध्वंसाभावानभ्युपगमात् । ततो नोपालम्भः श्रेयानिति, तदप्ययुक्तं, वर्णव्यतिरेकानुपूर्व्यसंभवात् । कथञ्चित्क्रियमाणामपि तदानुपूर्वीकल्पनां विस्तरेण प्रतिक्षेपस्यामः, “वक्तव्येऽनाप्ते” इत्यत्र तत्प्रतिक्षेपविस्तारवचनात् । तदिह पर्याप्तं, तत्प्रबन्धेन सर्वथा प्राक्प्रध्वंसाभावनिहवे यथानिगदितदूषणगणप्रसङ्गस्य परिहरणासंभवात् ।

अथेतराभावात्यन्ताभावानभ्युपगमवादिनां दूषणमुद्धावयिषवः प्राहुराचार्याः ।—

सर्वात्मकं तदेकं स्यादन्यापोहव्यतिक्रमे । अन्यत्रसमवाये न व्यपदिश्येत सर्वथा ॥ ११ ॥

तदित्यनेन सर्वप्रवादिनामिष्टं तत्त्वं परामृश्यते । तदेकं सर्वात्मकं स्यात्, अनिष्टात्मनापि भावादन्यापोहस्य व्यतिक्रमे । स्वसमवायिनः समवायेऽन्तरे समवायोऽन्यत्रसमवायः, अत्यन्ताभावव्यतिक्रमः । तस्मिन् सर्वम्येष्टं तत्त्वं सर्वथा न व्यपदिश्येत, स्वेष्टात्मना व्यपदेशेऽनिष्टात्मनोपि व्यपदेशप्रसङ्गात्, तेनान्यपदेशे स्वेष्टात्मनाप्यव्यपदेशापत्तेः स्वयमिष्टानिष्टात्मनोः कालत्रयेपि विशेषानुपगमात् । कः पुनरन्यापोहो नाम ? स्वभावान्तरात्स्वभावव्यावृत्तिरन्यापोहः । स्वभावान्तरादिति वचनान्न स्वस्वभावाव्यावृत्तिरन्यापोहः, तस्याः स्वापोहत्वप्रसङ्गात् । अथापि प्रागभावप्रध्वंसाभावयोरन्यापोहत्वप्रसक्तिरिति चेन्न, कार्यद्रव्यात्पूर्वोत्तरपरिणामयोः स्वभावान्तरत्वेपि तस्य तद्व्यावृत्तेर्विशिष्टत्वात् । यदेभावे हि नियमतः कार्यस्योत्पत्तिः स प्रागभावः, यद्भावे च कार्यस्य नियता विपत्तिः स प्रध्वंसः । न चेतरेतराभावस्याभावे भावे च कार्यस्योत्पत्तिर्विपत्तिर्वा, जलस्याभावेऽप्यनलम्यानुत्पत्तेः क्वचित्तेद्भावे च तस्याऽविपत्तेः । क्वचिदन्धकारस्याभावे रूपज्ञानोत्पत्तेः स प्रागभावस्तस्य स्यादिति न मन्तव्यं, नियमग्रहणात् केषाञ्चिदन्धकारेपि रूपज्ञानोत्पत्तेः । तत एव नान्धकारं रूपज्ञानस्य प्रध्वंसः, तद्भावे नियमतस्तद्विपत्त्यप्रतीतिः । ततः सूक्तमन्यापोहलक्षणं स्वभावान्तरात्स्वभावव्यावृत्तिरन्यापोह इति, तस्य कालत्रयापेक्षेऽत्यन्ताभावेऽप्यभावादतिव्याप्त्ययोगात् । न हि घटपटयोरितरेतराभावः कालत्रयापेक्षः, कदाचित्पटस्यापि घटत्वपरिणामसंभवात्, तथा परिणामकारणसाकल्ये तदविरोधात्, पुद्गलपरिणामानियमदर्शनात् । न चैवं चेतनाचेतनयोः कदाचित्तादात्म्यपरिणामः, तत्त्वविरोधात् । नन्वेतरेतराभावस्य व्यतिक्रमे चार्वाकस्य पृथिवीतत्त्वं सकलजलाद्यात्मकमनुपज्यतां, सांख्यस्य च महदादिपरिणामात्मकमशेषतस्तदस्तु । सौगतानां तु विज्ञानमात्रमुपयतां किं किमात्मकं स्यादिति कश्चित्सोपि न विपश्चित् । सौगतानामपि हि संविदो^{३३} ग्राह्याकारात्कथञ्चिद्व्यावृत्तावनेकान्तसिद्धिरन्यथा संबन्धासिद्धिः, सर्वथा व्यावृत्तौ

१ मीमांसकस्य । २ शब्दनित्यत्वनिराकरणप्रबन्धेन । ३ बौद्धसांख्यादीनाम् । ४ इष्टं तत्त्वम् । ५ अन्यापोहः, इतरेतराभावः । ६ निहवे । ७ अन्यत्र समवाये इति कोर्थः ? अत्यन्ताभावनिहवे । अन्यत्र प्रधाने चैतन्यस्य समवायेऽङ्गीक्रियमाणे चेतनोयमचेतनोयमिति तदेकमिष्टं तत्त्वं सर्वथा भेदनं न व्यपदिश्येत । ८ स्वस्य चैतन्यस्य समवायोऽस्तीति समवाय्यात्मा । तस्मात् । ९ प्रधानादौ । १० अनिष्टात्मना । ११ स्वरूपेण । १२ यत एकत्रापरस्यात्यन्ताभावो व्यतिक्रान्तः । १३ यथा वर्तमाने घटस्वभावात्पटस्वभावस्य व्यावृत्तिः । १४ स्वस्वभावव्यावृत्तेः । १५ स्वस्वभावस्य व्यावृत्तौ घटादेर्निरुपाख्यत्वं स्याद्यतः । १६ तथापीति खपुस्तकपाठः । १७ प्रागभावप्रध्वंसाभावरूपयोः । १८ कार्यद्रव्यस्य । १९ पूर्वोत्तरपरिणामव्यावृत्तेः (न चेतरेतराभावे व्यावृत्तिर्विशिष्यं संभवति) । २० पूर्वांक्तं व्यावृत्तिर्विशिष्यं विवृणोति । २१ (इतरेतराभावरूपयोर्जलानलयोर्मध्ये) । २२ जलसत्त्वे । २३ अनलस्य । २४ इति प्राक्प्रध्वंसाभावलक्षणाभावाज्जलानलयोरितरेतराभावरूपतैव, न प्राक्प्रध्वंसाभावरूपता । २५ अन्धकारसद्भावे । २६ तस्य रूपज्ञानस्य । २७ एतल्लक्षणस्य । २८ तस्मिन्, पटस्य घटत्वपरिणामे विरोधाभावात् । २९ इन्दुकान्तात्मकपृथिव्याः सकाशादपामुत्पत्तिदर्शनात्, अज्यो मुक्ताफलदिरूपपृथिव्या उत्पत्तिदर्शनात्, सूर्यकान्ताख्यपृथिव्या अग्नेरुत्पत्तिदर्शनात्, अग्निर्वा वाऽज्जनादिपृथिव्युत्पत्तिदर्शनात् । ३० तत्त्वान्तरत्वविरोधादित्यर्थः । ३१ सौगतः शङ्कते । ३२ (किं वस्तु किमात्मकं किंस्वरूपं स्यात्) । ३३ ता । ३४ नीलाद्याकारात् । ३५ नीलादिविशेषाकारतया । ३६ द्वैतापत्तिः । ३७ सर्वथा भेदे ।

संविद्ब्राह्माकारयोरुपकारकभावानभ्युपगमात्सम्बन्धान्तराभावात् । अव्यावृत्तावन्यतरस्वभावहानेर्न किञ्चित्स्यात् । संविदो ब्राह्माकारेणुप्रवेशे ब्राह्माकार एव स्यान्न संविदाकारः । तथा च तस्याप्यभावः, संविदभावे ब्राह्माकारायोगात् । ब्राह्माकारस्य वा संविद्यऽनुप्रवेशे संविदेव, न ब्राह्माकारः स्यात्, कस्यचित्संवेदनमात्रस्य विषयाकारविकलस्यानुपलब्धेः । ननु च ' नान्योर्नुभाव्यो बुद्ध्यास्ति तस्या नानुभवोऽपरः । ब्राह्मग्राहकवैधुर्यात्स्वयं सैवं प्रकाशते ' इति चेन्न, एमपि संविज्ञेः स्वैलक्षणप्रत्यक्षवृत्तावपि संवेद्याकारविवेकस्वभावान्तरानुपलब्धेः स्वभावव्यावृत्तिः स्वभावान्तरास्तिद्वेति कथं तैलक्षणान्यापोहव्यतिक्रमः सौगतस्य शक्यः कर्तुम् ? चित्रैकज्ञानैवादिनः पुनः शैवलविषयनिर्भासेपि लोहितादीनां परस्परव्यावृत्तिरभ्युपगमनीया, अन्यथा चित्रप्रतिभासासंभवात्तदन्यतमवत्, तदालम्बनस्यापि नीलादेरभेदस्वभावत्वापत्तेर्नीलान्यतमवत् । प्रतिभासभेदाभावेपि नीलादेर्भेदव्यवस्थितौ न किञ्चिदभिन्नमेकं स्यात्, निरंशस्वलक्षणस्याप्यनेकत्वप्रसक्तेः । ततः पीतादिविषयस्वरूपभेदमन्विच्छता तत्प्रतिभासभेदोऽनेकविज्ञानवदेकचित्रज्ञानेऽप्येष्टव्यः । तदिष्टौ च स्वभावान्तरास्वभावव्यावृत्तिः पारमार्थिकी सिध्यतीति मिद्वस्तलक्षणोन्यापोहः । तथा चित्रज्ञानस्य स्वनिर्भासेभ्यो लोहितादिभ्यो विषयस्य च चित्रपटादेः स्वाकारेभ्यो नीलादिभ्यो व्यावृत्तिः सिद्धा । कुतः प्रमाणादिति चेत्, तद्वत्स्वेभ्यो व्यावृत्तिः, एकानेकस्वभावत्वाद् घटरूपादिवदित्यनुमानात् । न हि लोहितादिनिर्भासा एव नीलाद्याकारा एव वानेकस्वभावा, न पुनरेकस्वभावं तद्वद्वेदनं बहिर्द्रव्यं चेति शक्यं वक्तुं, यतोऽसिद्धो हेतुः स्यात्, तर्थाप्यबाधितप्रतीतिसिद्धत्वात् । अन्यथा द्रव्यमेव स्यान्न रूपादयः । एतेन चित्रज्ञानमेव स्यान्न तल्लोहितादिनिर्भासा इत्युपदर्शितम् । शक्यं हि वक्तुं, स्वभावैकत्वेपि निर्भासवैलक्षण्यं करणसामग्रीभेदमनुविदध्याद्, दूरासन्नैकार्थोपनिबद्धनानादर्शननिर्भासवत् । यथैव हि चित्रपटादिद्रव्यमेकस्वभावमपि चक्षुरादिकरणसामग्रीभेदादृपादिविलक्षणाकारं, तदनुविधानात् तथा चित्रज्ञानमपि नानान्तःकरणवासनासामग्रीभेदाद्विलक्षणलोहितादिनिर्भासम् । तथानभ्युपगमे प्रतिपुरुषं विषयस्वभावभेदो वा सामग्रीसंबन्धभेदात् । कैचिदेकैत्रार्थं दूरस्थपुरुषस्यान्यो हि दूर देशसामग्रीसंबन्धोन्यश्चासन्नदेशसामग्रीसंबन्धः । इति दूरासन्नानामेकत्र वस्तुन्युपनिबद्धनानादर्शनानां पुरुषाणां निर्भासभेदात्तद्विषयस्य वस्तु-

१ उपकार्योपकारकभावसम्बन्धमन्तरा समवायादिसम्बन्धान्तरस्याभावात् । २ (वृत्तिं विवृण्वन्नभेदपक्षं दृषयति) । ब्राह्माकारविषये । ३ ग्राहकाकारस्याभावे । ४ ब्राह्माकारस्य । ५ (ब्राह्माकाराभावे संविदोऽप्यभाव इत्युपरिष्ठाज्ज्ञेयमत्र । अत्रैव हेतुमाह कस्यचिदित्यादि) । ६ ब्राह्मः । ७ फलरूपाया बुद्धेः । ८ ग्राहकः । ९ तस्या बुद्धेर्ग्राहकोऽपरोनुभवो नास्ति । एतेन बुद्धेर्ग्राह्याकारो निरस्तः । १० निर्विकल्पकसंवित् । ११ यसः । १२ (संविद्याकारः संवित्, न संवेद्याकारः संविदिति संवेद्याकारास्वभावान्तरास्वभावरूपस्य संविद्याकारस्य व्यावृत्तिः सिद्धा) । १३ तत्, स्वभावान्तरास्वभावव्यावृत्तिरिति लक्षणं यस्य । १४ योगाचारस्य । १५ विषयस्य निर्भासो विषयनिर्भासः । शवलो विषयनिर्भासो यस्मिन् । चित्रज्ञाने इत्यर्थः । १६ ज्ञानाकाराणाम् । १७ लोहितादीनां मध्ये एकस्य चित्रज्ञानव्यपदेशो नास्ति यथा । विषयिणमपेक्षया दृष्टान्तः । १८ चित्रज्ञानालम्बनस्य । १९ विषयपेक्षया दृष्टान्तः । २० प्रतिभासासंभवादिति हेतोः सन्दिग्धानैकान्तिकत्वं परिहरति । २१ प्रत्यक्षस्य । २२ ज्ञानगतानां पदार्थानां परस्परं भेदप्रकारेण । २३ ज्ञानाकारेभ्यः । २४ चित्रपटादिविषयवत्चित्रज्ञानस्य । २५ लोहितादिभ्यः । २६ असत्यं वत्प्रत्ययः । (नीलादिवत्चित्रपटादेरेकस्य वेदनमित्यर्थः) । २७ एकानेकस्वभावत्वादिति । २८ न केवलं भिन्नप्रतिभासानां किन्तु तस्य तद्वद्वेदनस्य बहिर्द्रव्यस्यापि च । २९ अबाधितप्रतीतिसिद्धत्वेपि न तद्वद्वेदनं बहिर्द्रव्यं वेति वक्तुं शक्यं यदि । ३० अनेकस्वभावं घटादिद्रव्यमेव नेतरे रूपादयस्तद्व्यतिरिक्ता इति दृष्टान्तेन । ३१ द्रव्यचित्रज्ञानयोः । ३२ दूरासन्नानां नगणाम् । ३३ चक्षुराद्यन्वयव्यतिरेकानुविधानात् । ३४ नानापुरुषापेक्षया । ३५ वा, अथवा प्रतिपुरुषं विषयस्वभावभेदः संपद्यते । ३६ इत्युक्ते च जैनाभिमतमेवायातम् । ३७ प्रदेशे । ३८ वृक्षादौ ।

नोपि स्वभावभेदोऽस्तु, विशेषाभावात्, करणसामग्रीभेदवद्दूरादिदेशसामग्रीसंबन्धभेदस्यापि विषयस्वभावभेदमन्तरेणानुपपत्तेः । ततोन्तर्बहिश्च स्वभावभेदैकान्तसिद्धेर्न कचिदेकत्वव्यवस्था । अन्यथा निर्भासभेदेपि कैस्यचिदेकरूपतोपगमे न केवलं रूपादेरभेदः । किं तर्हि ? कैस्यचित्क्रमशः संबन्ध्यन्तरोपनिपातोपि स्वभावं न भेदयेत् । ततः क्रमवन्त्यपि कार्याणि तत्स्वभावभेदं नानुमापयेयुः, क्रमशः सुखादि-कार्यभेदस्य साधनधर्मस्य कचिदेकत्रैर्मानसंबन्धोपनीतनिर्भासभेदेन व्यभिचारात् । न चैवं शक्यमभ्युपगन्तुम् । ततो यावन्ति संबन्ध्यन्तराणि तावन्तः प्रत्येकं भावस्वभावभेदाः परस्परव्यावृत्ताः संह क्रमेण च प्रतिपत्तव्याः । ननु च सर्वथा संबन्धासंभवाद्भावानां पारतन्त्र्यानुपपत्तेः “ पारतन्त्र्यं हि संबन्धः सिद्धे का परतन्त्रता । तस्मात्सर्वस्य भावस्य संबन्धो नास्ति तत्त्वतः ” इत्यादिवचनान्न कस्यचित्संबन्ध्यन्तराणि स्वभावभेदनिबन्धनानि सन्तीति चेन्न, द्रव्यक्षेत्रकालभावप्रत्यासत्तिलक्षणस्य संबन्धस्य निराकर्तुमशक्तेः । न हि कस्यचित्केनचित्साक्षात्परम्परया वा संबन्धो नास्तीति, निरुपाख्यत्वप्रसङ्गात् । गुणगुणिनोः पर्यायतद्वतोश्च साक्षादविष्वग्भावाख्यसमवायासत्त्वे स्वतन्त्रस्य गुणस्य पर्यायस्य वाऽसत्त्वप्रसङ्गात् सकलगुणपर्यायरहितस्य द्रव्यस्याप्यसत्त्वापत्तिरिति तैर्भयोर्निरुपाख्यत्वम् । गुणानां पर्यायाणां च परस्परं स्वाश्रयैकद्रव्यसमवायसंबन्धाभावेऽर्थनेन निरुपाख्यत्वं प्रतिपादितम् । चक्षुरूपयोः परम्परया क्षेत्रप्रत्यासत्तेरसत्त्वे योग्यदेशोप्ययोग्यदेशवद्वे चक्षुर्ज्ञानं न जनयेत् । ततस्तद्वाहकानुमानोसत्त्वादसत्त्वप्रसङ्गो, रूपस्यापि चेन्द्रियप्रत्यक्षासत्त्वादसत्त्वप्रसक्तिः । इत्युभयोर्निरुपाख्यत्वम् । तथा कारणकार्यपरिणामयोः कालप्रत्यासत्तेरसत्त्वेऽनभिमतकालयोरिवाभिमतकालयोरपि कार्यकारणभावासत्त्वादुभयोर्निरुपाख्यतापत्तिः । तथा व्याप्तिव्यवहारकालवर्तिनोर्धूमादिलिङ्गाभ्यादिलिङ्गिनोर्भावप्रत्यासत्त्यसत्त्वे कचित्पावकादिलिङ्गिनि ततोनुमानायोगादनुमानानुमेययोरसत्त्वप्रसङ्गान्निरुपाख्यत्वप्रसङ्गः । किं बहुना, संवेदनस्य कस्यचित्केनचिद्वेद्याद्याकारेण प्रत्यासत्तेरसत्त्वे तैर्दुभयोरसत्त्वान्निरुपाख्यत्वम् । तैर्प्रत्यासत्तिसद्भावे वा सिद्धश्चतुर्थापि संबन्धः, संवित्तर्दोकारयोर्द्रव्यादिप्रत्यासत्तिचतुष्टयस्यापि भावात्परस्परं पारतन्त्र्यसिद्धेः । सिद्धस्य संविदाकारस्यैव संवित्परतन्त्रतानिष्ठौ संविदभावेपि भावप्रसङ्गात्, संविदो वा स्वीकारपरतन्त्रतानुपगमे निराकारसंविदनुपपत्तात्, तथोपगमेपि संविदो वेद्याकारविवेकपरतन्त्रतानभिमतने वेद्याकारात्मताप्रसङ्गात्, सर्वथा संबन्धाभावस्य च भावपरतन्त्रत्वानङ्गीकरणे स्वतन्त्रस्वभावस्वरूपत्वविरोधात् कुतस्तद्व्यवस्था ? तैर्दयं कस्यचित्सिद्धस्यासिद्धस्य वा परतन्त्रतामुपलभ्य सर्वत्र सिद्धेऽसिद्धे वा का परतन्त्रतेति ब्रुवाणः कथं

१ विशदविशदत्वलक्षणः । २ निर्भासस्वभावयोः । ३ एकान्तो नियमः । ४ चित्रज्ञानस्य चित्रपटादेर्वा । ५ आत्मादेः । ६ संबन्ध्यन्तरं, स्वग्वनितादि । ७ भिन्नकारणानि सुखादीनि । ८ हेतोः । ९ वृक्षादौ । १० समाना, करणसामग्री । ११ यतः कार्यभेदात्कारणभेद इत्युक्तं, प्रतिभासभेदात्स्वभावभेद इति च । १२ सहकारिकारणानि । १३ युगपद्यथा, दीपादौ तैलशोषणवर्त्तिकादाहकजलमोचनान्धकारनाशनाश्र्वप्रकाशनादयः स्वभावभेदाः परस्परव्यावृत्ताः । क्रमेण यथा, घटादौ रूपादयः स्वभावभेदाः । एवं सत्यन्यापोहः समायातः । १४ अन्यथेति शेषः । १५ द्रव्यप्रत्यासत्तिलक्षणसंबन्धं दर्शयति । १६ अविष्वग्भावः, कथञ्चित्तादात्म्यलक्षणः । १७ गुणपर्याययोः । १८ असत्त्वापत्तिप्रकारेण । १९ तस्य चक्षुषः । २० मयि चक्षुरस्ति, रूपज्ञानसद्भावादिति । २१ चक्षुषः । २२ चक्षुरूपयोः । २३ वेद्यवेदनयोः । २४ तथोपेय-वेदनयोः । २५ संवेदनतद्वेद्याकारयोः । २६ ग्राह्याद्याकारस्य । २७ संविदाकारस्य । २८ वेद्याकारेण सह संबन्धानङ्गीकारे । २९ संविदो निराकारतोपगमेपि वेद्याकाराभावसंबन्धानभ्युपगमे वेद्याकारात्मता स्यात् तच्च परस्परं विरुद्धम् । तथा हि । वेद्याकारपरतन्त्रता स्याद्वेद्याकाराभावपरतन्त्रता वा । उभयपारतन्त्र्याभावस्तु विरुद्ध एव । एवमग्रेपि परस्परविरोधो दर्शितः) । ३० वस्त्राश्रयरहितस्य संबन्धाभावस्य । ३१ तस्य संबन्धाभावस्य । ३२ सौत्रान्तिको वैभाषिको वा । ३३ गुणगुण्यादिषु ।

न परतन्त्रः ? कस्यचिदसिद्धस्यापि कार्यात्मनः कारणपरतन्त्रतोपपत्तेरन्यथा कारणाभावेपि कार्योत्पत्तेर्निवारणायोगात्, कुतश्चित्कस्यचिदनुत्पत्तौ शश्वत्सत्त्वप्रसङ्गात्, सदकारणवन्नित्यमिति वचनात्, संवृत्त्या पारतन्त्र्योपगमेपि तद्विधानातिवृत्तेः संवृत्तेर्भूषारूपत्वात् । तत्त्वतोपि कर्चित्पारतन्त्र्येष्टौ सिद्धस्तात्त्विकः संबन्धः । इति न तत्प्रतिक्षेपः श्रेयान् यतः संबन्ध्यन्तरापेक्षया सकृदसकृच्च सन्तानान्तरभावस्वभावभेदाः परस्परं व्यावृत्ता न भवेयुः । तदेवं प्रतिक्षणमनन्तपर्यायाः प्रत्येकमर्थसार्थाः, न पुनरेकस्वभावा एव भावाः क्षणमात्रस्थितयः, अन्वयस्थानारतमविच्छेदात् । क्रमशोपि विच्छेदेर्धकियानुपपत्तेः स्वयमसतस्तत्त्वतः कचिदुपकारितानुपपत्तेः कुतः कस्यात्मलाभः स्यात् ? कथञ्चिदविच्छेदे पुनः सँ सुषट् एव कारणस्य स्वकार्यात्मना भवतः प्रतिक्षेपोयोगात् स्वभावान्तरानपेक्षणवत्, स्वयमुत्पित्तोरपि स्वभावान्तरापेक्षणे विनश्वरस्यापि तदपेक्षणप्रसङ्गात् । एतेन^१ स्थास्रोः स्वभावान्तरानपेक्षणमुक्तं, विश्रंसा परिणामिनः कारणान्तरानपेक्षोत्पादादित्रयव्यवस्थानात्तद्विशेषे एव हेतुव्यापारोपगमात् । यतश्चैवं^२ पर्यायार्थिकनयादेशात्प्रतिक्षणमनन्तपर्यायः क्रमेणाविच्छिन्नान्वयसंततिरर्थः प्रतीयते तस्मादयमुत्पित्तुरेव विनश्यति जीवादिः, पूर्वदुःखादिपर्यायविनाशाऽजहद्दृष्टित्वात्तदुत्तरमुखादिपर्यायोत्पादस्य । नश्वर एव तिष्ठति, कथञ्चिदस्थास्रोर्नाशानुपपत्तेरश्वविषाणवत् । सद्व्यचेतनत्वादिना स्थासुरेवोत्पद्यते सर्वथाप्यस्थास्रोः कदाचिदुत्पादायोगात्तद्वत् । तैतः प्रतिक्षणं त्रिलक्षणं सर्वमुत्पादव्ययप्रौढ्ययुक्तं सदिति वचनात् । नैवेवं स्थित्यादयो जीवादेर्वस्तुनो यद्यभिन्नास्तदा स्थितिरेवोत्पत्तिविनाशौ, विनाश एव स्थित्युत्पत्तौ, उत्पत्तिरेव विनाशावस्थाने इति प्राप्तम्, एकस्मादभिन्नानां स्थित्यादीनां भेदविरोधात् । तथा च कथं त्रिलक्षणता स्यात् ? अथ भिन्नास्तर्हि प्रत्येकं स्थित्यादीनां त्रिलक्षणत्वप्रसङ्गः, सत्त्वात्, अन्यथा तदसत्त्वापत्तेः । तैथा चानवस्थानान्न समीहितैसिद्धिरिति कश्चित्सोप्यनालोचितपदार्थस्वभावः, पक्षद्वयस्यापि कथञ्चिदिष्टत्वात् । तत्र तद्वत्तः कथञ्चिदभेदोपगमे स्थित्यादीनां स्थितिरेवोत्पद्यते सामर्थ्याद्विनश्यति च, विनाश एव तिष्ठति सामर्थ्यादुत्पद्यते च, उत्पत्तिरेव नश्यति सामर्थ्यात्तिष्ठतीति च ज्ञायते, त्रिलक्षणाज्जीवादिपदार्थादभिन्नानां स्थित्यादीनां त्रिलक्षणत्वसिद्धेः । एतेनैव ततस्तेषां भेदोपगमेपि प्रत्येकं त्रिलक्षणत्वसिद्धिरुक्ता । न चैवं मनवस्था, सर्वदा भेदपक्षे तत्प्रसक्तेः, स्याद्वादपक्षे तु तदसंभवात् । येन हि स्वभावेन त्रिलक्षणात्तत्त्वादभिन्नाः स्थित्यादयस्तेन

१ अपि तु भवत्येव परतन्त्रः । अज्ञानाधीन इत्यर्थः । २ ननु च कार्यकारणभाव एव नेष्यते तर्हि कार्यात्मनः कारणपरतन्त्रता कुत इत्युक्ते आह कुतश्चिदित्यादि । ३ संबन्धो नास्ति तत्त्वत इति वचनात्संवृत्त्या संबन्धोभ्युपगम्यते एवेति वदन्तं सौगतं प्रत्याहुः । संवृत्त्या कल्पनया । ४ कारणस्य कार्यात्मनि । ५ सहकारिकारणापेक्षया । ६ संवित्सन्तानादन्यत्संतानं संतानान्तरम् । ७ चित्रपटादिरूपाः । ८ सार्थाः समूहाः । ९ कार्यकालमप्राप्नुवतः कारणद्रव्यस्य । १० आत्मलाभः । ११ कार्यस्वरूपेण । १२ प्रतिक्षेपः कालविलम्बः । १३ कारणान्तरस्य प्रतिक्षेपकारकस्य । १४ येन कारणेन यत्कार्यं ज्ञायते तेनैव तत्कार्यं, ननु कारणान्तरेण । १५ अर्थपर्यायतया । १६ तस्य स्वभावान्तरस्य । १७ स्वयमुत्पित्तोर्विनश्वरस्य च स्वभावान्तरानपेक्षणकथनेन । १८ स्वभावेन । १९ उत्पत्तिविनाशस्थितिरूपेण परिणमतः । २० व्यञ्जनपर्याये । स्थूलो व्यञ्जनपर्यायो वागम्यो नश्वरः स्थिरः । सूक्ष्मः प्रतिक्षणध्वंसी पर्यायश्चार्थसंज्ञकः । २१ कारणान्तरानपेक्षत्वप्रकारेण । २२ अर्थः । २३ उत्पित्तुश्चेदुत्पद्यताम् । विनाशः कुत इत्याशङ्क्यायामाहुः पूर्वैति । २४ पर्यायापेक्षयैव । २५ द्रव्यापेक्षया । २६ अश्वविषाणवत् । २७ उत्पादादिधर्मसमन्वितस्यैव विनाशादिधर्मसमन्वितत्वं यतः । २८ मोक्षशास्त्रस्य । २९ सौगतः । ३० यत्सत्तदुत्पादव्ययप्रौढ्ययुक्तं भवतीति वचनात् । ३१ असत्त्वापत्तौ सत्यामित्यर्थः । ३२ सर्वस्य त्रिलक्षणसिद्धिः । ३३ स्थित्यादिमतः । ३४ अन्वयरूपद्रव्यापेक्षया । ३५ नाशसामर्थ्यात् । ३६ उत्पत्तिसामर्थ्यात् । ३७ अभेदपक्षेपि स्थित्यादीनां त्रिलक्षणत्वनिश्चयेन । ३८ पर्यायापेक्षया । ३९ भेदपक्षे प्रत्येकं त्रिलक्षणत्वप्रकारेण । ४० तस्या, अनवस्थादाः । ४१ द्रव्यस्वभावेन ।

प्रत्येकं त्रिलक्षणाः, पर्यायार्पणात्परस्परं तद्वत्तश्च भिन्ना अपीप्यन्ते, तथा प्रतीतेर्बाधकासंभवात् । ततो निरवयमिदं प्रतिक्षणं त्रिलक्षणं सर्वमिति । एतेन कालत्रयापेक्षयापि त्रिलक्षणमुपदर्शितं, तस्यान्वितेन रूपेण कालत्रयव्यापित्वादन्यथा नुश्चैतैकान्ते सर्वार्थक्रियाविरोधात् कूटस्थैकान्तवत् । ततो द्रव्यपर्यायात्मकं जीवादि वस्तु, क्रमयोगपद्याभ्यामर्थक्रियान्यथानुपपत्तेरिति प्रमाणोपपन्नम् । तथा च स्थितिरेव स्थास्यत्युत्पत्स्यते विनङ्क्ष्यति सामर्थ्यात्स्थितोत्पन्ना विनष्टेति गम्यते । विनाश एव स्थास्यत्युत्पत्स्यते विनङ्क्ष्यति स्थित उत्पन्नो विनष्ट इति च गम्यते । उत्पत्तिरेवोत्पत्स्यते विनङ्क्ष्यति स्थास्यतीति न कुतश्चिदुपरमिति । सोत्पन्ना विनष्टा स्थितेति गम्यते । स्थित्याद्याश्रयस्य वस्तुनोऽनाद्यनन्तत्वादनुपरमसिद्धेः स्थित्यादिपर्यायाणां कालत्रयापेक्षिणामनुपरमसिद्धिः, अन्यथा तस्यांतलक्षणत्वप्रसङ्गात्सत्त्वविरोधात् । एतेन जीवादि वस्तु तिष्ठति स्थितं स्थास्यति, विनश्यति विनष्टं विनङ्क्ष्यति, उत्पद्यते उत्पन्नमुत्पत्स्यते चेति प्रदर्शितं, कथञ्चित्तदभिन्नस्थित्यादीनामन्यथा स्थास्यत्यादिव्यवस्थानुपपत्तेः । तथा चैतेषां नवानामपि विकल्पानां प्रत्येकं नवविकल्पतोपपत्तेरेकाशीतिविकल्पं वस्तुत्वं, तदभिन्नस्थित्यादिपर्यायाणामपि तावद्वाविकल्पादनुपरमसिद्धेः । यथा जीवपुद्गलधर्माधर्माकाशकालविकल्पमशुद्धद्रव्यमनन्तपर्यायं सह क्रमाच्च चिन्तितं तथा सन्मात्रं शुद्धद्रव्यमपि प्रतिपत्तव्यं, तस्यैवं द्रव्यत्वविशेषणस्य द्रव्यव्यवहारविषयत्वसिद्धेः । तथा हि । भव एव द्रव्यं द्रोण्यत्यदुद्रवदिति द्रव्यं तथा क्षीर्यन्ते क्षेप्यन्ते क्षिताश्चास्मिन् पदार्था इति क्षेत्रं, कल्यन्ते कलयिष्यन्ते कलिताश्चास्मिदिति कालः, भवति भविष्यत्यभूदिति भवः पर्याय इति सत्तैव विशेष्यते द्रव्यक्षेत्रकालभावात्मना, तस्या एव तथा व्यवहारविषयत्वघटनात् । ततः परस्परव्यावृत्तस्य भावान्ऽनन्तगुणपर्यायान्प्रतिक्षणमासादयन्ती सत्तैव तिष्ठतीत्यादि योज्यं, तस्या अप्येकाशीतिविकल्पत्वोपपत्तेः । तथा भेदानेव संद्रव्यन्तीत्यादि प्रतिपत्तव्यं क्षितान् कुर्वन्ती कलयन्ती भवन्ती च सत्तैव तिष्ठतीत्यादियोजनायाः संभवात् । तथा चोक्तं “सत्ता सकलपदार्था सविश्वरूपा त्वनन्तपर्याया । स्थितिभङ्गोत्पादार्था सप्रतिपक्षा भवत्येका”, इति ।

१ स्थित्यादिधर्मापेक्षणात् । २ स्थित्यादिमतो जीवादेः । ३ एकैकक्षणे चरमऽचरं च वस्तु स्थितिजनननिरोधलक्षणं भवति, पूर्वोत्तरपर्यायेष्वविच्छिन्नान्वयसन्ततिसमन्वितत्वादिति समर्थनेन । ४ जीवादेः । ५ द्रव्यरूपेण । ६ निरन्वये क्षणिकैकान्ते । ७ नित्यैकान्तवत् । ८ उपरमणिद्विश्वेत् । ९ वस्तुनः । १० स्थित्यादीनां कालत्रयेपि स्थित्यादित्रयात्मकत्वाभावं । ११ नवसु विकल्पेषु तावत्तिष्ठतीत्येतत् स्वकीयकालापेक्षया तिष्ठत्युत्पद्यते विनश्यति, स्वोत्तरकालापेक्षया तु स्थास्यत्युत्पत्स्यते विनङ्क्ष्यति, स्वपूर्वकालापेक्षया तु स्थितमुत्पन्नं विनष्टं चेति नव भेदाः । अवशिष्टेषु स्थित्यादिष्वष्टसु धर्मेषु चैवमेव द्रष्टव्यम् । १४ ननु च धर्मिण एव व्यवस्था स्याद्धर्माणां तु कथमित्याशङ्क्यामाह । १५ प्रकारे धाप्रत्ययः । १६ अशुद्धं व्यवहारनयापेक्षया विद्यमानभेदमशुद्धमिति भावः । १७ प्रत्येकम् । १८ शुद्धं संप्रहनयापेक्षया । अविद्यमानभेदं शुद्धमिति भावः । १९ अविवक्षितभेदस्य शुद्धस्य सन्मात्रस्य द्रव्यत्वमेव नास्तीत्युक्ते आह जैनः । २० वसः । २१ (द्रव्यं सत्ताक्षणिमिति वचनात्) । २२ सत्त्वस्यैव द्रव्यत्वं प्रतिपादयति । २३ सत्ता । २४ पर्यायान्प्रति गच्छति । २५ सत् । २६ निवासगल्यर्थकारिणित्यस्माद्धातोः । भावा एव निवासं गच्छन्ति । २७ भावे सत्तालक्षणे । २८ सत्तैव । २९ कल्यन्ते, पूर्वोत्तरपर्यायतया प्रवर्तन्ते, परिणामं गच्छन्तीति । ३० भावात् । ३१ सत्तेव । ३२ सत्तेव । ३३ द्रव्यक्षेत्रकालभावात्मना सत्तैव विशेष्यते यतः, अथ वा सन्मात्रमनन्तपर्यायं सिद्धं यतः । ३४ स्वीकुर्वन्ती । ३५ आदिपदेन स्थास्यत्यादीनां ग्रहणम् । ३६ जीवादीन् । ३७ निवासितान्कुर्वन्ती क्षेत्रं सतीत्यर्थः । कलयन्ती कालः सतीत्यर्थः । भवन्ती भावः सतीत्यर्थः । अत्राभेदविवक्षयेदं प्ररूपणं, सत्तैव विशिष्यते इत्यत्र तु भेदपरतया । उभयप्ररूपणं हि भेदः । ३८ (समयसारनाम्न्यस्यात्मग्रन्थे) । ३९ सकलपदार्थसंस्था । ४० (न केवलं सत्ता तिष्ठति, किन्तु प्रतिपक्षेण असत्तया, अभावेन सहिता) । ४१ एका विशेषरहितस्वरूपापेक्षया ।

तदेवं पर्यायार्थिकनयप्राधान्याद्ब्रह्मार्थिकनयगुणभावात्सर्वस्य स्वभावान्तरव्यावृत्तिः प्रसिद्धाऽन्यापोहव्य-
तिक्रममपाकरोतीति किं नैः प्रयासेन ।

तथा केषाञ्चित्तत्त्वतोत्यन्ताभावापाकृतौ न कश्चित्किञ्चित्कर्तृञ्चित् वर्तेत । वर्ततामिति चेत्,
तथा सर्वं सर्वत्र सर्वथोपलभ्येत । न च ज्ञानादिकं घटादावुपलभ्यते, नापि रूपादिकमात्मादौ । न
च किञ्चित्त्वात्मनेव परात्मनाप्युपलभ्येत तैतः किञ्चित्स्वेष्टं तत्त्वं कचिदनिष्टेर्धे सत्यात्मनानुपलभमानैः कालत्र-
येपि तत्तत्र तथा नास्तीति प्रतिपद्यते एवेति सिद्धोत्यन्ताभावः । कथं पुनरभावप्रतिपत्तिः ? कथं च
न स्यात् ? सर्वथा भावविलक्षणस्याभावस्य वास्तवस्य ग्राहकप्रमाणाभावात्, प्रत्यक्षस्य रूपादिस्वलक्षण-
विषयत्वादभावे प्रवृत्त्ययोगात् तस्यै तत्कारणत्वविरोधात्, तत्कारणत्वे स्वलक्षणतापत्तेः, अकारणस्याविप-
यत्वव्यवस्थितेः, प्रमाणान्तरस्यापि स्वकारणविषयत्वात् । तस्यै कार्यानुमानत्वे तावदभावस्य कारण-
त्वप्रसक्तिः । न चासौ युक्तिमती । स्वभावानुमानत्वेपि भावात्मकर्तृपत्तिः, अभावस्य स्वभावासंभवात् ।
असतोनुपलब्धेः पर्युदासवृत्त्या वेस्तुनि नियमात् सर्वथाप्यभावाविषयत्वसिद्धिः । तद्विषयोपि भाव-
स्वभाव एवाभावः । कस्यचिदेकस्यै कैवल्यमित्तरस्य वैकल्यमिति ब्रुवन्नपि देवानांप्रियो दुर्दिग्धबौद्धो
नावधारयति, भावाभावप्रतिपत्तेरभावाभ्युपगमात् । सोयं स्वैयमनादिवासनोद्भूतविकल्पपरिनिष्ठितः
शब्दार्थस्त्रिविधो धर्मो भावाभावोभयाश्रित इति परमार्थतो भावस्योभयस्य च प्रतिपत्तेरभावं प्रतिपद्यमानः
कथमभावप्रतिपत्तौ प्रकृतैर्पर्यनुयोगं कुर्यात् ? नै चेदस्वस्थः परमार्थतः, स्वरूपरूपादिभावाभावलक्षण-
त्वात्सर्वस्य निःश्रेणीपदबन्धाभ्यामिव भावाभावस्वभावाभ्यां प्रतिबन्धात्, स्वरूपादिभिरिव पर-
रूपादिभिरपीष्टस्य संविद्व्यस्य भावे भेदरूपत्वप्रसङ्गात् पररूपादिभिरिव स्वरूपादिभिरपि तस्याभावे स्वयं
प्रकाशनविरोधात् । न किञ्चित्प्रमाणं सर्वात्मनो भावमभावं वा ग्रहीतुमर्हति, अनियमप्रसङ्गात् ।
ताथागतानां हि भाव एव प्रमाणविषय इति भावप्रमेयैकान्तवादिनामभावप्रतिपत्तिर्युक्तिः । अतो न
भावनियमप्रतिपत्तिः, कस्यचित्कचित्कथञ्चिदसत्त्वासिद्धेः स्वैस्वभावव्यवस्थित्ययोगात् । तेषां तत्प्रमेयतो

१ (ब्रह्मार्थिकनयोपेक्षणात्) । २ जैनानाम् । ३ सांख्यानानाम् । ४ जीवे । ५ रूपादि । ६ सत्यरूपेण । ७ द्वौ नवी
प्रकृतार्थं सूचयतः । ततो वर्तते एवेत्यर्थः । ८ सर्वं सर्वत्र विद्यते इति सांख्यसिद्धान्तात् । ९ सर्वस्य स्वरूपस्य स्वरूपिणश्च
स्वाश्रयमन्तरेणानुपलब्धिर्यतः । १० प्रधानम् । ११ सत्यस्वरूपेण । १२ स एव । १३ आह बौद्धः । १४ (बौद्धेन पृष्टे
सति जैनः पृच्छति कथं च न स्यादिति) । १५ (जैनेन पृष्टस्योत्तरं ददाति सौगतः) । १६ यतोऽभावग्रहणं न भवतीत्यर्थः ।
१७ प्रत्यक्षस्य । १८ तत्कारणत्वमभावकारणत्वम् । १९ तस्य अभावस्य प्रत्यक्षं प्रति कारणत्वे । २० अभावस्य ।
२१ अनुमानं तद्ग्राहकं भविष्यतीत्युक्ते आह बौद्धः । २२ अग्निस्वलक्षणाद्भूमस्वलक्षणमुत्पद्यते । ततो धूमदर्शनम् । तस्माद्भू-
मविकल्पः । ततोभ्यनुमानम् । इति परम्परया स्वकारणविषयत्वम् । २३ तस्य अनुमानस्य कार्यानुमानत्वं कथं संभाव्यते
इत्याह । अभावकारणं प्राप्यानुमानमुत्पद्यते तदा तदनुमानं कार्यानुमानम् । २४ अभावस्य । काकाक्षगोलकन्यायेन अभा-
वस्येति पदमुभयत्र संबध्यते । २५ अनुपलब्धिनिष्ठोत्थानुमानमभावग्राहकमस्त्वित्याशङ्क्यामाह । २६ अभावरूपलिङ्गा-
भावादित्यर्थः । तत्तत्त्वानुमानानुदय एव । २७ नास्त्यत्र घटोऽनुपलब्धेरित्यनेनापि नाभावग्रहणम् । कुतः ? पर्युदासत्वतः ।
२८ भूतले । २९ अनुपलब्धिविषयः । ३० भूतलस्य । ३१ घटादेः । ३२ यथेह भूतले घटो नास्ति, अनुपलब्धेरित्येवं भावस्य
भूतलस्याभावस्य च घटाभावस्य प्रतिपत्तिर्भवति । ३३ बौद्धस्य । ३४ पञ्चमी । ३५ पूर्वोक्तप्रश्नम् । ३६ (प्रकृतपर्यनुयोगं
कुर्याच्चैत्) । ३७ सर्वं स्वरूपेण भावस्वरूपं, पररूपेण त्वभावस्वरूपम् । ३८ निःश्रेणीपदानां बन्धाभ्यां दीर्घकाष्ठाभ्यामुभाभ्यां
यथा । ३९ संबन्धात् । ४० स्वरूपेणैव पररूपेणापि । ४१ अयं घट एवेति नियमयोगात् । ४२ नयप्रमाणरहिता ।
४३ यथा घटस्य पृथुबुधोदराकारस्वभावे व्यवस्था । ४४ तेषां, ताथागतानाम् । अभावस्यापि प्रमेयतां प्रतिगच्छन्तं बौद्धं
प्रत्याह जैनः । ४५ तत्तस्मादुक्तदूषणसद्भावादित्यर्थः अथवा तत्, तस्य अभावस्य प्रमेयत्वस्वीकारे ।

पसंख्यानं प्रमाणद्वयनियमं विघटयति। भावनैरात्म्यस्य प्रमाणाकारणत्वात्प्रतिबन्धनियमो मा भूत्, प्रमाणनैरात्म्ययोस्तादात्म्यानिष्टेर्दुत्पत्तिप्रतिबन्धस्य विरोधात्, नैरात्म्यात्प्रमाणस्योत्पत्तौ तस्यैव भावस्वभावत्व-प्रसक्तेः, तयोः प्रतिबन्धान्तरोपगमे लिङ्गस्य त्रिविधत्वविरोधात्। तदप्रतिबन्धे प्रमाणान्तरसिद्धेः कथं प्रमाण-द्वयनियमविघटनं न घटेत्, तदुत्पत्त्यभावे प्रत्यक्षस्यानुमानस्य चानुदयात्, 'अर्थस्यासंभवेऽर्भावात् प्रत्यक्षेऽपि प्रमा-णता। प्रतिबद्धस्वभावस्य तद्धेतुत्वे समं द्वयम्' इति वचनात्। मानसस्य तु नास्ति ताज्ञानस्य स्वकारणसामग्री-वशादुत्पन्नस्याभावपरिच्छेदकत्वे तदेवं प्रमाणान्तरं, प्रतिबन्धनियमाभावात्। इति यथोदितदोषं परिजिहीर्षुणां वस्तुधर्मस्यैवाभावस्य प्रतिपत्तिरभ्युपगन्तव्या, तस्याः प्रतिक्षेपापायात्। ततो न भावैकान्ते समीहितसिद्धिः।

अभावैकान्तपक्षेऽपि भावापह्नववादिनाम्। बोधैवाक्यं प्रमाणं न केन साधनदूषणम् ॥ १२ ॥

'भावा येनै' निरूप्यन्ते तद्रूपं नास्ति तत्त्वतः। यस्मादेकमनेकं च रूपं तेषां^{२२} न विद्यते' इति सर्वनै-रात्म्यप्रतिज्ञानमभावैकान्तपक्षः। तस्मिन्नपि बोधस्य स्वार्थसाधनदूषणरूपस्यैव, वाक्यस्य च परार्थसाधनदूषणार्थ-नोसंभवात्तत्र प्रमाणम्। ततः केन साधनं नैरात्म्यस्यैव, स्वार्थं परार्थं वा? केन दूषणं बहिरन्तश्च भावस्वभा-वानाम्? इति सविस्मयं वचनम्। स्वपरपक्षसाधनदूषणोपगमे तु सत्सिद्धिरविप्रतिषिद्धा। तथा हि। बहिरन्तश्च परमार्थसत्, तदन्यतरापायेऽपि साधनदूषणप्रयोगोऽनुपपत्तेः। इति प्रकृतार्थपरिसमाप्तौ किं त्रिलक्षण-परिकल्पनया? संपक्षसत्त्वाभावेऽपि साध्यार्भावांसंभूणुतानियमनिर्णयैकलक्षणमौत्रादेव साधनस्य साध्यसिद्धौ समर्थनत्वोपपत्तेः, सपक्षसत्त्वस्याभावेऽपि सर्वानित्यत्वे साध्ये सत्त्वादेः साधनस्योपगमात्, स्वयमसिद्धधर्मिध-र्मस्यापक्षधर्मत्वेऽपि प्रमाणास्तित्वे चेष्टसाधनस्य हेतोः समर्थनात्, किंचित्तदभावेऽपि चान्यथानुपपत्तिनियमनिश्चय-वैकल्ये हेतुत्वाघटनोत्। स्यादाकृतं ते—'न परमार्थतः साधनदूषणप्रयोगो नैरात्म्यवोदिनः सिद्धो यतो बहि-रन्तश्च परमार्थतः सद्रस्तु साध्यते। न चासिद्धाद्धेतोः साध्यसिद्धिः, अतिप्रसङ्गात्' इति तदपि प्रलापमात्रं, तत्त्वतो नैरात्म्यस्य साध्यत्वायोगादनैरात्म्यस्य दूष्यत्वायोगवत्। न हि संवृत्त्या साध्यसाधनव्यवस्था यु-क्तिमती, परमार्थतोपगमे नैरात्म्यस्य तत्सिद्धेरपि^{२३} संवृतत्वप्रसङ्गात्, संवृतात्साधनाद्वास्तवसिद्ध्यसंभवात्। शून्यसिद्धेरपरमार्थत्वे पुनरनिराकृतसद्भावस्य सर्वस्यांशून्यतानुपपत्त्यात् तत्साधनं विरुद्धमापद्येत। स्वरूपस्य

१ प्रत्यक्षानुमानयोर्भावग्राहकत्वं यतस्ततोऽभावग्राहकं प्रमाणमन्यद्विलोक्यते। २ अभावस्य तुच्छरूपस्य, न तु भावा-न्तरस्वभावस्य। ३ प्रमाणं प्रत्यकारणत्वात्। ४ अभावग्राहकत्वं प्रत्यक्षानुमानलक्षणस्य ज्ञानस्य। ५ प्रमाणद्वयनियमविघटनं कुत इत्युक्ते आह। ६ तस्मान्नैरात्म्यादुत्पत्तिः प्रमाणोत्पत्तिः। ७ नैरात्म्यस्य। ८ प्रमाणनैरात्म्ययोः। ९ प्रतिबन्धान्तरं चतुर्थं लिङ्गं यतः। लिङ्गत्रयं सर्वैरनुमतं, कारण, स्वभाव, अनुपलब्धिभेदात्। १० तयोः प्रमाणनैरात्म्ययोस्त्रितयसंबन्धाभावे। ११ तस्मात्, अभावाद्। उत्पत्तिज्ञानस्य। १२ अर्थस्य संभवे एव प्रत्यक्षं भवति। १३ भावरूपादर्थानुपपत्तेः प्रत्यक्षेऽनुमाने वा। १४ साध्येन सह। १५ गृहीत्वा वस्तुसद्भावं स्मृत्वा च प्रतियोगिनम्। मानसं नास्ति ताज्ञानमिति तत्सामग्री। १६ प्रति-बन्धनियमं विघटयति। १७ बौद्धेन। १८ माध्यमिकानाम्। १९ बोधश्च वाक्यं च। २० स्वमतसाधनम्। परमतदूषणम्। २१ एकत्वानेकत्वेन स्वभावेन। २२ भावानाम्। २३ तत्त्वं नैकं, घटपटादिरूपतया विचित्रप्रतिभासात्। न चानेकं, तद्वाहकप्रमाणाभावात्। २४ स्वार्थानुमानस्य। २५ परार्थानुमानस्य। २६ बौद्धेष्टस्य। २७ स्वनिमित्तम्। २८ शिष्यप्रति-बोधार्थम्। २९ बोधवाक्यरूपयोः। ३० अन्तर्बहिस्तत्त्वस्य। ३१ ज्ञानज्ञेययोर्मध्ये। ३२ प्रयोगः, अनुमानरूपोत्र। ३३ नन्व-नेनानुमानेन न साध्यसिद्धिः, पक्षधर्मत्वादित्रयाभावादित्युक्ते बौद्धेनाह जैनः। ३४ रूपत्रयमन्तरेण साध्यसिद्धिं क्रमेण दर्शयति। ३५ साध्याभावे सतीति सप्तमी। ३६ अन्यथानुपपत्तिलक्षणादित्यर्थः। ३७ बौद्धेन। ३८ शून्यवादिना। ३९ हे सौगत। तव मते प्रमाणत्वमस्ति न वेति पृष्ठः केनापि सौगतः प्राह, प्रमाणास्तित्वमस्ति, इष्टसाधनादिति। तत्राह स्याद्वादी। अत्र स्वरूपेणासिद्धधर्मिधर्मस्येष्टसाधनस्य हेतोः पक्षधर्मत्वरहिते प्रमाणास्तित्वे साध्ये समर्थनत्वमभ्युपगम्यते भवतेति पक्षधर्मत्वाभावः। ४० धर्मिणो धर्मो, धर्मिधर्मः। असिद्धश्चासौ धर्मिधर्मश्च तस्य ॥ प्रमाणं धर्मि। तस्य धर्म इष्टसाधनं न भवति, संविद्वैतापेक्षया प्रमाणस्यैवाभावात्। ४१ मैत्रीतनयत्वादौ। ४२ त्रिलक्षणाभावाभावेऽपि। ४३ सौगतस्य। ४४ माध्यमिकस्य। ४५ न केवलं साधनसिद्धेः। ४६ अन्तर्बहिस्तत्त्वस्य। ४७ शून्यसाधनम्। ४८ ज्ञानस्य।

वेद्यवेदकभावादिशून्यस्य स्वतो गतेः साधनोपन्यामेन तत्र समारोपव्यवच्छेदेऽपि समानं, कुतश्चित्तत्त्वतः समारोपव्यवच्छेदे संवृत्त्या साध्यसाधनव्यवस्थितेरयोगात्, तत्समारोपव्यवच्छेदस्याप्यपरमार्थत्वे पुनरव्यवच्छिन्नसमारोपस्य बाध्यबाधकभावादिशून्यस्य संविन्मात्रस्य स्वतोऽपि गत्यनुपपत्तेस्तदंशून्यत्वप्रसङ्गात् । ततो हेयोपादेयोपायरहितमयमऽङ्गीकः केवलं विक्रोशति तत्त्वोपप्लववादिवत् । अथ संवृत्त्या हेयस्य सद्भादस्योपादेयस्य च शून्यस्य तन्निषेधविधानोपायस्य चाभ्युपगमात् शून्यवादिनो निर्लज्जता नापि विक्रोशमात्रमिति मतिस्तर्हि यदि संवृत्त्यास्तीति स्वरूपेणेत्ययमर्थस्तदा कृतमनुकूलं, केवलं वक्तात्मनो वैर्यात्वं सूचयति, न्यायबलाच्चैकैतस्यापि स्वार्थसिद्धिविकलं प्रलपतो धार्ष्ट्यमात्रप्रसिद्धेः स्वरूपेणास्तित्वस्य संवेदनवत्सर्वभावानां स्याद्वादिभिरभीष्टत्वात् तेन तदनुकूलकरणात्संप्रतिपत्तेः । अथ पररूपेण नास्ति इत्यर्थमर्थस्तथैवं स्याद्वादिना, नास्ति विवादान् । एतदपि तादृगेव, पररूपेण ग्राह्यग्राहकभावादिविकलसंवेदनवत्सर्वपदार्थानां नास्तित्वे विवादाभावात् । तदेतेनोभयानुभयविकल्पः प्रत्युक्तः । यदि हि संवृत्त्यास्तीति स्वपररूपाभ्यामस्ति नास्ति चेत्यर्थमर्थस्तदा न कश्चिद्विवादः । अथानुभयरूपेणानुभयमित्यर्थस्तदापि न कश्चिद्विवादः, तथापि समर्थपिप्यमाणत्वात् । अथ तदस्ति मृपात्मनेति समानश्चर्चः, मृपात्मनास्तित्वस्य स्वपरोभयानुभयरूपाम्नास्तित्वविकल्पचतुष्टयेऽप्युक्तदोषानुपपत्त्यात् । संवृतिर्विचारानुपपत्तिरित्युक्तं, तदभावात् । न हि विचारस्याभावे कस्यैचिद्विचारेणानुपपत्तिः शक्या वक्तुम् । नापि शून्यवादिनः किञ्चिन्निर्णीतमस्ति, यदाश्रित्य कचिदन्यत्रानिर्णीतार्थं विचारः प्रवर्तते, तस्य सर्वत्र विप्रतिपत्तेः । तथा चोक्तं तत्त्वार्थश्लोकवार्तिके “किञ्चिन्निर्णीतमाश्रित्य विचारोऽन्यत्र वर्तते । सर्वविप्रतिपत्तौ तु कश्चिन्नास्ति विचारणा” इति । सोऽयं सौगतस्तदभावात्तत्परप्रतिपादनार्थं शास्त्रमुपदेष्टारं वा वर्णयन् सर्वं प्रतिक्षिपतीति कथमनुमत्तः ? स्वयमुपदिष्टं विचारप्रतिपादनार्थं शास्त्रादिकं प्रतिक्षिपन्ननुमत्त एव स्यात् । अथ मायोपमाः स्वप्नोपमाश्च सर्वे भावा इति सुगतदेशनासद्भावाच्च सर्वं प्रतिक्षिपन्ननुमत्तः स्यादिति मतं तर्हि शौद्धोदनेरेवं तावत्प्रज्ञापराधोऽयं लोकातिक्रान्तः कथं बभूवेत्यतिविस्मयमाप्सहे । तन्मन्ये पुनरद्यापि कीर्त्तयन्तीति किं वै तं परमन्यत्र मोहनीयप्रकृतेः ? स्वप्नादिविभ्रमवत्सर्वस्य विभ्रमाददोष इति चेत्तर्हि विभ्रमे किमविभ्रमो विभ्रमो वा ? तत्राविभ्रमे कथं सर्वविभ्रमः ? विभ्रमेऽपि कुतोऽयं ? विभ्रमेऽपि विभ्रमे सर्वत्राविभ्रमप्रसङ्गात् । विभ्रमविभ्रमेऽपि विभ्रमोपगमे स एव पर्यनुयोगोऽनवस्था चेति दुरन्तं तमः । तदुक्तं न्यायविनिश्चये “तत्र शौद्धोदनेरेव कथं प्रज्ञापराधिनी । बभूवेति वयं तावद्बहु विस्मयमाप्सहे ।

१ कथं न संवृत्त्या साध्यसाधनव्यवस्थेत्यादिप्रकारेण समानं दूषणम् । २ तस्य, नैरात्म्यज्ञानस्य । ३ नैरात्म्यज्ञानस्य । ४ तस्य बहिरन्तस्त्वत्त्वस्य । ५ हेयमन्तर्बहिस्तत्त्वम् । उपादेयं नैरात्म्यम् । क्रियाविशेषणमिदम् । ६ शून्यवादी । ७ पूर्वकारं करोति । ८ हेयस्य निषेधः । उपादेयस्य च विधानम् । तयोरुपायस्य । ९ संवृत्त्यास्तीति पदस्य । १० संवृत्तिरिति कोऽर्थः ? स्वरूपं, पररूपम्, उभयम्, अनुभयं वा ? इति विकल्पचतुष्टयं कृत्वा क्रमेण खण्डयति । ११ जैनस्य । १२ माध्यमिकः । १३ धार्ष्ट्यम् । १४ तिरस्कृतस्य । १५ नैरात्म्यम् । १६ सौगतेन । १७ निश्चयप्रतिपत्तेः । १८ संवृत्त्यास्तीत्यस्य । १९ स्वरूपेणास्तित्ववदेव । २० नलये । २१ एतदपि पररूपेण नास्तित्वमपि तादृगेवानुकूलमेव । २२ तत्तस्मात् । एतेन स्वरूपपररूपाभ्यां सत्त्वासात्वप्रतिपादनेन । २३ तृतीयो भङ्गः । २४ अवक्तव्यम् । २५ संवृत्त्यास्तीति पदस्य । २६ हेयोपादेयज्ञानम् । २७ संवृत्त्यात्मना । २८ शून्यवादिमतम् । २९ पुरुषस्य । ३० शून्यवादिनः । ३१ प्रमाणादितत्त्वम् । ३२ अनिर्णीते । ३३ विचाराभावात् । ३४ तेन विचारेण परप्रतिपादनं तत्परप्रतिपादनम् । ३५ शास्त्रमुपदिशन्नुपदेष्टारं वा वर्णयन्निति खपाठः । ३६ दिग्गगाचार्यम् । ३७ गुरुशास्त्रादिकम् । ३८ सुगतस्य । ३९ क्रियाविशेषणमिदम् । ४० वयमकलङ्कदेवास्तिष्ठामः । ४१ दिग्गगादयः । ४२ (वत खेदे) । ४३ कारणम् । ४४ विना । ४५ सुगतादः । ४६ विभ्रमे ४७ विभ्रमे विभ्रमे इति द्वितीयविकल्पः । ४८ विभ्रमः । (अपितु नैव) । ४९ जलानलार्दां सर्वभावे ।

। १ । तत्राद्यापि जडासक्तौस्तमसो नापरं पैरम् । विभ्रमे विभ्रमे तेषां विभ्रमोपि न सिद्ध्यति । २ ।”
इति । ततो नाभावैकान्तः श्रेयान्, स्वैष्ट्यै हृष्टबाधनाद्भावैकान्तवत् ।

परस्परनिरपेक्षभावाभावैकान्तपक्षोपि न क्षेमङ्करः, तत एवेत्यावेदयन्ति स्वामिनः ।

विरोधान्नोभयैकात्म्यं स्याद्वादन्यायविद्विषाम् ।

भावाभावयोरेकतरप्रतिषेधैकान्तपक्षोपक्षिप्तदोषगिजिहीर्षया सदसदात्मकं सर्वमभ्युपगच्छे-
तोपि वाणी विप्रतिपिध्येत, तयोः परस्परपरिहारस्थितिलक्षणत्वात् । न हि सर्वात्मना कश्चिदर्थं
सन्तं तथैवामन्तमाचक्षणः स्वस्थः, स्वाभ्युपेतैरनिरागविधानकरणाच्छ्रन्यावबोधवत् । यथैव
हि सर्वथा शून्यमवबुध्यमानः स्वसंवेदनौदन्यैतो वा स्वाभ्युपेतं शून्यैकान्तं निरस्यति, अनभ्युपेतं प्रमा-
णादिसद्भावं विधत्ते तथैव भावाभावयोस्तादात्म्यैकान्तं ब्रुवन् स्वाभ्युपेतं सदसदात्मकं निरस्यति, स्वयम-
नभ्युपगतं तु भावैकान्तगभावैकान्तं वा विधत्ते । अभावस्य भावेनुपवेशाद्भावस्य वा सर्वथाऽभावे, अन्यथा
भावाभावयोर्भेदप्रसङ्गात् । ततो नोभयोरेकात्म्यं श्रेयः स्याद्वादं विद्विषां, सदसतोः परस्परपरिहारस्थितिल-
क्षणविरोधान्, जात्यन्तैरेव दर्शनेन सर्वथोभयैकात्म्यस्य बाधनात्तद्वत् ।

तथा सांख्यस्यैवमुभयैकात्म्यं ब्रुवन्त्रैलोक्यं व्यक्तेरपेति, नित्यत्वप्रतिषेधान्, अपेतमप्येति,
विनाशप्रतिषेधादिति वा तदन्यथापेतमन्यथास्तीति स्याद्वादवलम्बेनमन्धसर्पविलप्रवेशन्यायमनु-
सरति, त्रैलोक्यस्य व्यक्तात्मैनाऽपेतत्वमिदं व्यक्तैकान्तमन्तिव्यवस्थितं : “हेतुमदनित्यमव्यापि सक्रि-
यमनेकमाश्रितं लिङ्गम् । सावयवं परतन्त्रं व्यक्तं विपरीतमव्यक्तम्” इति वचनात् । परमार्थतो व्यक्ताव्य-
क्तयोरेकत्वाच्च स्याद्वादवलम्बेन कापिलस्येति चेन्न, तथा विरोधस्य तदवस्थानात् । प्रधानाद्वैतोपगमे तु
नोभयैकात्म्यमभ्युपगतं स्यात् । तथा स्वयमनभ्युपगच्छतोपि कथञ्चिदुभयात्मकतत्त्ववादप्रवेशे कथमन्ध-
सर्पविलप्रवेशन्यायानुसरणं न स्यात् ? यदृच्छया तदवलम्बनात् । ततो नैवमप्युभयैकान्तः सिध्यति,
विरोधात् ।

अवाच्यतैकान्तेषुक्तिर्नावाच्यमिति युज्यते ॥ १३ ॥

योपि^१ पक्षत्रयोपक्षिप्तदोषजिह्वाभया सर्वथाऽवक्तव्यं तत्त्वमवलम्बेन सोपि कथमवक्तव्यं
ब्रूयात्, येनावाच्यतैकान्तेषुवाच्यमित्युक्तिर्युज्यते । तदयुक्तौ कथं परमवबोधयेत् ? स्वसंदिदा परावबोध-
नायोगात् । तदनवबोधने कथं परीक्षितौ स्यात् ? तस्यापरीक्षकत्वे च कुतोऽन्यसौद्विशेषः सिध्येत् ?
अपरीक्षिततत्त्वाभ्युपगमस्य सर्वेषां निरङ्कुशत्वात् । नैष दोषः स्वलक्षणमनिर्देश्यं प्रत्यक्षं कल्प-
नापोढमित्यादिवत्सर्वमवाच्यं तत्त्वमिति वचनेपि विरोधाभावात् परप्रतिपादनस्यान्यथानुपपत्तेः ।

१ आराधकत्वेन संगत्ताः । २ कारणम् । ३ जैरात्म्यस्य । ४ निरपेक्षभावाभावात्मकत्वम् । ५ भाट्टस्य । ६ स्वरूपे-
णैव पररूपेणापि । ७ भाट्टः । ८ (स्वाभ्युपेतं निरपेक्षभावाभावात्मकत्वं, तदितरे भावोऽभावो वा केवलम् । स्वाभ्युपेतस्य
निरागः । इतरस्य विधानम्) । ९ आत्मोपज्ञानात् । १० अनुमानात्परोपदेशरूपात् । ११ कुतस्तथा हि । १२ अभिन्नत्वेपि
अननुप्रवेशाङ्गीकरणे । १३ प्रत्यक्षादिप्रमाणविरुद्धान्नैकात्म्यकवस्तुप्रतिपादकः श्रुतस्फुटत्वात्मकः स्याद्वादः । १४ कथमिद्भावा-
भावात्मकस्यैव । १५ सर्वथा भावैकान्ताऽभावैकान्तवत् । १६ भट्टनिराकरणप्रकारेण । १७ प्रकृतिसहदायोः । १८ विरोध
इति पूर्वेषां नवयः । १९ सहदादीनामभिप्रेक्षितः शकाशात्रैलोक्यमपेति तिरोभवतीत्यर्थः । २० नष्टमपि कथयितव्यम् ।
२१ ब्रुवन्तः सांख्यस्येति पूर्वेण सम्बन्धः । २२ सहदादिना । २३ प्रधानात्मना । २४ सहदादि । २५ प्रधानम् । २६ प्रधा-
नात्मना नित्यत्वं, सहदादिरूपेणानित्यत्वमिति । २७ सौगतः । २८ भावैकान्त, अभवैकान्त, उभयैकान्तेति । २९ सौग-
तस्य । ३० किञ्चिज्ज्ञात् । ३१ अनिराकरणात् । ३२ अवाच्यमिति वचनमन्तरेण ।

इति कस्यचिद्वचनं तदप्यसत् यदसतः समुदाहृतम् । सिद्धेसाध्यव्यवस्था हि कथामार्गाः । न च स्वलक्षणस्य सर्वथाप्यनिर्देश्यत्वोपगमे 'स्वलक्षणमनिर्देश्यम्' इति वचनेन तस्य निर्देश्यत्वमविरुद्धम् । अथ स्वलक्षणं नैतद्वचनेनापि निर्देश्यं स्वलक्षणसामान्यस्यैव तेन निर्देश्यत्वात् स्वलक्षणे निर्देशासंभवात्, न ह्यर्थे शब्दाः सन्ति तदात्मानो वा येन तस्मिन् प्रतिभासमाने तेपि^१ प्रतिभासेरन्निति वचनात् । कल्पनारोपितं तु स्वलक्षणं तद्धर्मो वा निर्देश्यत्वशब्देन निर्दिश्यते, विरोधाभावादिति^२ मतं तर्हि स्वलक्षणमज्ञेयमपि स्यात् । यथैवाक्षविषयेभिधानं नास्ति तथाक्षज्ञाने विषयोपि नैवास्ति । ततस्तत्र प्रतिभासमानेपि न प्रतिभासेन । शक्यं हि वक्तुं^३ यो यत्राधेयतया नास्ति तदात्मा वा न भवति स तस्मिन् प्रतिभासमानेपि न प्रतिभासते यथाक्षविषये स्वलक्षणे शब्दः । नास्ति चाक्षज्ञाने तैश्चाक्षविषयस्तदात्मा वा न भवति, इति । यदि पुनर्विषयसामर्थ्यादक्षज्ञानस्योत्पादात्तत्र प्रतिभासमाने स^४ प्रतिभासत एवेति मतं तदप्यसम्यक्, करणशक्तेरपि प्रतिभासप्रसङ्गात् । तथा हि । न केवलं विषयबलादृष्टेरुत्पत्तिः, अपि तु चक्षुरादिशक्तेश्च । विषयाकारानुकरणादर्शनस्य तत्र विषयः प्रतिभासते, न पुनः करणं, तदाकाराननुकरणादिति चेत्तर्हि तदर्थवत्करणमनुकर्तुमर्हति, न चार्थं, विशेषाभावात् । दर्शनस्य कारणान्तरसद्भावेपि विषयाकारानुकारित्वमेव मुतस्येव पित्राकारानुकरणमित्यपि वार्तं, स्वोपादानमात्रानुकरणप्रसङ्गात् । विषयस्यालम्बनप्रत्ययतया स्वोपादानस्य च समनन्तरप्रत्ययतया प्रत्यासत्तिविशेषादर्शनस्य उभयाकारानुकरणेप्यनुज्ञायमाने रूपादिवदुपादानस्यापि विषयतापत्तिः, अतिशयाभावात्, वर्णादेर्वा तद्वद्विषयत्वप्रसङ्गात् । दर्शनस्य तज्जन्मरूपाविशेषेपि तदध्यवसायनियमाद्वहिरर्थविषयत्वमित्यस्यारं, वर्णादाविवोपादानेप्यध्यवसायप्रसङ्गात्, अन्यथोभयत्राध्यवसायायोगात् । न हि रूपादावध्यवसायः संभवति, तस्य दर्शनविषयत्वोपगमात्, दर्शनस्यानध्यवसायात्मकत्वात् तस्याध्यवसायात्मकत्वे स्वलक्षणविषयत्वविरोधात् । अदोपोयं, प्रत्यक्षस्याध्यवसायहेतुत्वादित्यनिरूपिताभिधानं सौगतस्य, तत्राभिलाषाभावात् । यथैव हि वर्णादावभिलाषाभावस्तथा प्रत्यक्षेपि तस्याभिलाषकल्पनातोऽपोढत्वादनभिलाषात्मकार्थसामर्थ्येनोत्पत्तेः । प्रत्यक्षस्य तदभावेप्यध्यवसायकल्पनायां प्रत्यक्षं किं नाध्यवस्येत् ?

१ प्रत्यक्षस्य कल्पनापोढस्य । अविद्यमानस्य यदुदाहरणीकृतं स्वलक्षणमनिर्देश्यमित्यादि (ततो न भवदुक्तं समीचीनमित्यर्थः) । २ (असतः (असिद्धस्य) समुदाहरणं न युक्तं, किन्तु प्रसिद्धस्यैवेति दर्शयति) । ३ सिद्धा साध्यस्य व्यवस्था यत्र । ४ दृष्टान्तकमाः । ५ नीलादिलक्षणस्य । ६ अन्यापोढस्य । ७ निर्दिश्यतेनेनेति निर्देशः शब्दः । ८ आधेयतया । ९ अर्थः । १० शब्दाः । ११ अन्यापोहलक्षणम् । १२ निर्देश्यत्वधर्मः । १३ अथेत्यतः । १४ शून्यं संविन्मात्रं न ज्ञेयं भवति । १५ स्वलक्षणे । १६ शब्दः । १७ स्वलक्षणार्थः । १८ अक्षज्ञाने । १९ (विषयः । ततोऽज्ञेय इत्यर्थः) । २० 'ज्ञाने प्रतिभासमानेपि अर्थो धर्मो स्वयं न प्रकाशते अतदाधेयत्वादनदात्मधर्मत्वाद्वा, इत्यध्याहार्यम् । २१ आधेयतया । २२ कारणं समर्थं नाकारणं विषय इति वचनात् । २३ स्वलक्षणार्थः । २४ करणमिन्द्रियम् । २५ दर्शनस्य । २६ चक्षुरादिशक्तेश्च सकाशादृष्टेरुत्पत्तिः । ततश्च विषयवच्चक्षुरादिशक्तेरपि प्रतिभासः स्यात् । इति विषयज्ञानस्योत्पादादित्यस्य हेतोरनैकान्तिकतेति भावः । २७ विषयश्चाधारो, ज्ञानमाधेयम् । २८ करणस्य । २९ अभ्युपगम्यमाने (सौगतेन) । ३० निर्विकल्पकस्य । ३१ विशेषाभावादित्यर्थः । ३२ अन्यथेति अध्याहार्यम् । ३३ (उपादानवत्) । ३४ आह सौगतः । ३५ तदुत्पत्तिताद्रूप्याविशेषेपीत्यर्थः । ३६ जैनः । ३७ पूर्वज्ञाने । न केवलमालम्बने एव । ३८ विकल्परूपनिश्चयः । ३९ दर्शनं, निर्विकल्पकज्ञानम् । ४० विकल्पात्मकत्वे । ४१ निर्विकल्पकरूपं स्वलक्षणं नीलादि । ४२ सौगतः । ४३ निर्विकल्पकस्य । ४४ सविकल्पकस्य हेतुत्वात् । ४५ शब्दसंसर्गाभावात् । ४६ निर्विकल्पकप्रत्यक्षस्य । ४७ प्रत्यक्षस्य । ४८ नीलादिस्वलक्षणस्य । ४९ अध्यवसायस्य हेतुत्वकल्पनायामित्यर्थः ।

स्वलक्षणं स्वयमभिलापशून्यमपि प्रत्यक्षमध्यवसायस्य हेतुर्न पुना रूपादिरिति कथं सुनिरूपिताभिधानम् ? यदि पुनरविकल्पकादपि प्रत्यक्षाद्विकल्पात्मनोध्यवसायस्योत्पत्तिः, प्रदीपादेः कज्जलादिवद्विजातीयादपि कारणात्कार्यस्योत्पत्तिदर्शनादिति मतं तदा तादृशोर्थाद्विकल्पात्मनः प्रत्यक्षस्योत्पत्तिरस्तु, तत एव तद्वत् । जातिद्रव्यगुणक्रियापरिभाषाकल्पनारहितादर्थोत्कथं जात्यादिकल्पनात्मकं प्रत्यक्षं ग्यादिति चेत् प्रत्यक्षात्त-द्रहिताद्विकल्पः कथं जात्यादिकल्पनात्मकः स्यादिति समानः पर्यनुयोगः । विक्ल्पस्य जात्यादिविषयत्वाद-दोष इति चेन्न, प्रत्यक्षवत्तस्य जात्यादिविषयत्वविरोधात् । यथैव हि प्रत्यक्षस्याभिलापसंसर्गयोग्यता नास्ति तथा तत्समनन्तरभाविनोपि विकल्पस्य, तस्याप्यभिलपनेनाभिलप्यमानेन च जात्यादिना संसर्गासंभवात्, स्वोपादानसजातीयत्वात् । कथमिदानीं विकल्पो जात्यादिव्यवसायीति चेन्न कथमपि । तथा हि । किञ्चित्केनचिद्विशिष्टं^१ गृह्यमाणं कचिद्विशेषणविशेष्यतत्संबन्धव्यवस्थाग्रहणमपेक्षते दण्डिवत्, “विशेषणं विशेष्यं च संबन्धं लौकिकीं स्थितिम् । गृहीत्वा संकल्लेख्येतत्तथा प्रत्येति नान्यथा” इति वचनात् । न चायमियतो व्यापारान् कर्तुं समर्थः; प्रत्यक्षबललोत्पत्तेरविचारकत्वात् प्रत्यक्षवत् । किञ्चिदाह ‘नैतदेवं’^२ दूषणं, प्रत्यक्षादेवाध्यवसायोत्पत्त्यनभ्युपगमात् । शब्दार्थविकल्पवासनाप्रभव-त्वान्मनोविकल्पस्य तद्वासनाविकल्पस्यापि पूर्वतद्वासनाप्रभवत्वादित्यनादित्वाद्वासनाविकल्पसन्तानस्य प्रत्यक्षसंतानादन्यत्वात्, विजातीयाद्विजातीयस्योदयानिष्टेः, तदिष्टौ यथोदितदूषणप्रसङ्गात्^३ इति, तस्या-प्येवंवादिनः शब्दार्थविकल्पवासनाप्रभवोत्ततस्तर्हि कथमक्षबुद्धेः रूपादिविषयत्वनियमः सिद्धेत् ? मनोराज्यादिविकल्पादपि तत्सिद्धिप्रसङ्गात् । अथाक्षबुद्धिसंहकारिणो वासनाविशेषादुत्पन्नाद्रूपादिविकल्पा-दक्षबुद्धे रूपादिविषयत्वनियमः कथ्यते । तत एवाक्षबुद्धिविषयत्वनियमोप्यभिधीयताम् । अन्यथा रूपादिविषयत्वनियमोपि मा भूदविशेषात् । रूपाद्युल्लेखित्वाद्विकल्पस्य तद्वत्त्वात् तदभ्युपगमे वा प्रत्य-क्षबुद्धेरभिलापसंसर्गोपि तद्वदनुमीयेत, तद्विकल्पस्याभिलोपेनाभिलप्यमानजात्याद्युल्लेखितयोत्पत्त्यन्य-थानुपपत्तेः, तदनुमिताच्चाक्षबुद्ध्यभिलापसंसर्गाद्रूपाद्यभिलापसंसर्गोन्मीयेत^४ । इति शब्दाद्वैतवादि-मतसिद्धिः । न च सौगतो दर्शनस्याभिलापसंसर्गमुपैति । तस्मादयं किञ्चित्पश्यन् तत्सदृशं पूर्वं दृष्टं न स्मर्तुमर्हति तन्नामविशेषास्मरणात् । तदस्मरन्नैव तदभिधानं प्रतिपद्यते ।

१ अध्यवसायं प्रति हेतुः । २ स्वलक्षणात् । ३ सौगतः । ४ जातिक्रियागुणद्रव्यसंज्ञाः परैव कल्पनाः । ५ स्वलक्षणात् । ६ जात्यादिविषयत्वादेव विकल्पस्य विकल्पात्मकत्वं, न तु प्रत्यक्षादुत्पन्नत्वादित्यदोषः । ७ निर्विकल्पकस्य । ८ शब्देन । ९ सविकल्पकस्य । १० वस्तु । ११ जात्यादिना । १२ सत् । १३ विकल्पेन । १४ तच्छब्देन विशेषणविशे-ष्यग्रहः । १५ का नाम लौकिकी स्थितिः ? विशेषणं विशेष्यं च तयोः संबन्ध इति लोकस्थितिः । १६ संयोज्य । १७ वि-कल्पज्ञानम् । १८ विशेषणविशेष्यादिप्रकारेण । १९ विकल्पः । २० प्रत्यक्षबलादुत्पन्नस्य विकल्पस्य । प्रत्यक्षस्य क्षणिकत्वात् सविकल्पमपि क्षणिकं तस्मादविचारकम् । २१ वैभाषिकः सौत्रान्तिको वा । २२ तदभावेऽध्यवसायकल्पनायामित्यादि । २३ भवदुक्तप्रकारेण । २४ शब्दस्यार्थो जात्यादिविशिष्टस्तत्र विकल्पः । २५ विकल्पात् । २६ निर्विकल्पकप्रत्यक्षस्य । २७ रूपादिरेव विषयो न तूपादानमिति । २८ वासनाप्रभवत्वाद्विकल्पान्निर्विकल्पकस्य विषयत्वनियमः सिध्यति चेत् । २९ वसः । ३० तर्हीति शेषः । इतो जैनो ब्रूते । ३१ उत्तराक्षबुद्धेर्निर्विकल्पकोपादानरूपपूर्वाक्षबुद्धिः (निर्विकल्पकज्ञानं) विषय-त्वनियमः । ३२ (बौद्धेन) । ३३ निर्विकल्पकस्य । ३४ सौगतः । ३५ निर्विकल्पकस्य रूपादिनियमविषयत्वाभ्युपगमे । ३६ (विकल्पबलात्, तद्वासनाबलाद्वा । ३७ उत्तराक्षबुद्धेरूपादानरूपपूर्वाक्षबुद्धिविषयत्वनियमाभ्युपगमे । ३८ तदभ्युपग-मवत् । ३९ शब्देन । ४० प्रत्यक्षबुद्धेरभिलापसंसर्गं विना । ४१ तेन, उक्तानुमानेन । ४२ रूपादावभिलापसंसर्गोऽस्ति रूपाद्युत्पन्नदर्शनेभिलापसंसर्गान्यथानुपपत्तेरित्यनुमानेन । ४३ क्षणिकतया ज्ञानकालेऽर्थस्याभावेऽपि ज्ञाने नीलाकारदर्शनादेव तद्विषयभूतं च नीलमेवेत्यनुमीयते यथा तथा ज्ञाने शब्दाकारदर्शनादर्थोप्यनुमीयतामिति भावः । ४४ नीलादिकम् । ४५ अभिलापसंसर्गमन्तरेण ।

तदप्रतिपत्तौ तेन तत्र योजयति । तदयोजयन्नाध्यवस्यतीति न केचिद्विकल्पः शब्दो वेत्यवि-
कल्पाभिधानं जगत्स्यात् । ननु च नामसंश्रयस्य विकल्पस्य प्रत्यात्मवेद्यत्वात् सर्वेषामभिधानस्य च
श्रोत्रबुद्धौ प्रतिभासनात्कथमविकल्पाभिधानं जगदापद्येतेति चेन्न, तत्राप्यध्यवसायसंभवात् । न च
स्वसंवेदनेनेन्द्रियप्रत्यक्षेण वा निर्विकल्पकेन विकल्पोभिधानं वा गृहीतं नाम, अतिप्रसङ्गात् । तथा हि ।
बहिरन्तर्वा गृहीतमप्यगृहीतकल्पं क्षणक्षयस्वलक्षणसंवेदनादिवत् । तथा चायातमचेतनत्वं
जगतः । ननु च नास्मन्मते कश्चित्किञ्चिन्नीलादिकं सुखादिकं वा संविदन्पूर्वसंविदितं तत्सदृशं तन्नाम-
विशेषं च क्रमशः स्मरति, पूर्वसंविदितसंवेद्यमाननामविशेषयोः सहैव स्मरणात्, तत्संस्कारयोर्दृश्यदर्श-
नादेव सहप्रबोधात् । ततोयं किञ्चित्पश्यन्नेव तत्सदृशं पूर्वदृष्टं स्मर्तुमर्हति, तदेव तन्नामविशेषस्मरणात्,
ततस्तस्येदं नामेत्यभिधानप्रतिपत्तेः, ततस्तस्य दृश्यस्याभिधानेन योजनाद्यवसायघटनाच्च किञ्चिदूर्णमि-
त्यपरः, तस्यापि दृश्यमाननाम्नः पूर्वदृष्टस्य च तत्सदृशस्य सह स्मृतिरयुक्तैव, स्वमतविरोधात्, सङ्के-
तस्मृतिद्वयानभ्युपगमार्तं कल्पनैयोर्वाध्यवाधकभावात् । कथमन्यथाऽथं विकल्पयतोपि गोदर्शने कल्पना-
विरहसिद्धिः ? नाममात्रेपि सहस्मृतिरयुक्तैव, तन्नामाक्षरमात्राणामपि क्रमशोध्यवसानात्, अध्यवसाना-
भावे स्मृतेरयोगात् क्षणक्षयादिवर्त्त । न च युगपत्तदध्यवसायः संभवति, विरोधात् । अन्यथा संकुला
प्रतिपत्तिः स्यात्, नीलमिति नाम्नि नकारादीनां परस्परविविक्तानामप्रतिपत्तेः । किञ्चाभिलापस्य पदलक्ष-
णस्य तदंशानां च वर्णानां नामविशेषस्य स्मृतावसत्यां व्यवसायः स्यात् सत्यां वा ? नाम्नो नामान्तरेण
विनापि स्मृतौ केवलार्थव्यवसायः किं न स्यात् ? स्वाभिधानविशेषापेक्षा एवार्था निश्चयेर्व्यवसीयन्ते
इत्येकान्तस्य त्यागात्, नाम्नः स्वलक्षणस्यापि स्वाभिधानविशेषानपेक्षस्यैव व्यवसायवचनात् । तदेवचने वा
न कचिद्व्यवसायः स्यात्, नामतदंशानामव्यवसाये नार्थव्यवसायायोगात् । दर्शनेनाव्यवसायात्मना
दृष्टस्याप्यदृष्टकल्पत्वात् सकलप्रमाणाभावः, प्रत्यक्षस्याभावेनुमानोत्थानाभावात् । तत एव सकलप्रमेयापायः,
प्रमाणापाये प्रमेयव्यवस्थानुपपत्तेः । इत्यप्रमाणप्रमेयत्वमशेषस्यावश्यमनुपपद्येत । तदुक्तं न्यायविनिश्चये

१ तदभिधानेन । २ पूर्वदृष्टनामाऽयोजयन् । ३ दृश्यमानम् । ४ दृश्यमाननीलादौ । ५ विकल्पश्चाभिधानं च । ते न
विद्येते यत्र तत् । ६ सौगतः । ७ नाम संश्रयः कारणं यस्य स तस्य । ८ नृणाम् । ९ विकल्पाभिधानयोः । १० अध्यवसायो
निश्चयः । ११ निर्विकल्पकेन सविकल्पकग्रहणं चेत्तेनैव स्थिरस्थूलसाधारणाकारग्रहणं पूर्वमेव भवतु । १२ निर्विकल्पकेन
विषयीकृतम् । १३ नामजात्यादिद्योजनासहितं न गृह्णाति यतः । १४ विकल्पाभिधानासंभवे गृहीतस्याप्यगृहीतकल्पत्वे ।
१५ दृश्यमानेन । १६ तत्, पूर्वसंविदितं च संवेद्यमाननामविशेषश्चेति द्वन्द्वः । १७ तयोः पूर्वसंविदितसंवेद्यमाननामविशेषयोः
संस्कारौ, तयोः । १८ नीलादि । १९ अविकल्पाभिधानं जगदिति । २० दृश्यमानसदृशस्य । २१ स्वमतविरोधं दर्शयति ।
२२ स्मृतिरूपयोर्वर्तमानातीतयोर्विकल्पयोः । २३ सह स्मृतिद्वयानभ्युपगमे हेतुमाह । २४ दृश्यमाननामपूर्वदृष्टयोः ।
२५ नीलमिति । न केवलं पूर्वदृष्टदृश्यमाननामविशेषयोरेव । २६ खराणाम् । २७ (युगपत्) २८ क्षणक्षयादावध्यवसा-
याभावे यथा स्मृतिर्न भवेत्, तदेव तस्य नाशात् । २९ परस्परं भिन्नत्वेनाप्रतिपत्तियुगपदध्यवसायो यतः । ३० स्वलक्षण-
रूपस्य शब्दस्य अपरतद्वाचकशब्दविशेषस्य स्मृताविति भावः । ३१ अभिलापस्य ३२ अभिलापस्य पदलक्षणस्य ।
३३ शब्दरहितत्वेन । ३४ भवतु नाम केवलार्थव्यवसाय इति सौगतेनोक्ते जैनः प्राह । ३५ विकल्पैः । ३६ सौगतमत-
वचनस्य । ३७ त्यागे हेतुमाह । ३८ शब्दरहितार्थस्य । ३९ भवन्मते स्वलक्षणनाम्नोऽभावे व्यवसायोस्तीति कृत्वा त्यागो
मतस्य । ४० प्रतिपादितदोषभयानाम्नो व्यवसायावचने । ४१ नाम, शब्दः । तदंशाः, स्वरव्यञ्जनानि । ४२ नाम्नो यो-
र्थस्तस्य । ४३ निर्विकल्पकज्ञानेन । ४४ निर्विकल्पकस्य सकलस्याभावेपि सविकल्पकमनुमानमस्तीत्याशङ्क्यामाह ।

“अभिलापतदंशानामभिलापविवेकतः । अप्रमाणप्रमेयत्वमवश्यमनुपज्यते” इति, अभिलापविवेकत इत्यभिलापरहितत्वादिति व्याख्यानात् । प्रथमपक्षोपक्षितदोषपरिजिहीर्षया तन्नामान्तरपरिकल्पनायामनवस्था । नामतदंशानामपि नामान्तरस्मृतौ हि व्यवसाये नामान्तरतदंशानामपि व्यवसायः स्वनामान्तरस्मृतौ सत्यामित्यनवस्था स्यात् । तथा च तदेवाप्रमाणप्रमेयत्वमवश्यमनुपज्येत । अत्रापीयमेव कारिका योज्या, ‘अभिलापविवेकतः’ इत्यभिलापनिश्चयत इति व्याख्यानात् । प्रतिपादितदोषभयात्तदर्थमशब्दं सामान्यं व्यवस्यन् स्वलक्षणमपि व्यवसेत्, सामान्यलक्षणस्वलक्षणयोर्हि भेदाभावात् । नैवार्थक्रियाकारिणः परमार्थसतः स्वलक्षणत्वात्, ततोऽन्यस्यानर्थक्रियाकारिणः संवृतिसतः सामान्यलक्षणत्वात्तयोः कथमभेदः स्यात् ? “यदेवार्थक्रियाकारि तदेव परमार्थसत् । अन्यत्संवृतिसत् प्रोक्ते” ते स्वसामान्यलक्षणे” इति वचनात्, तयोरभेदे सांवृतेतरस्वभावविरोधात् । इति कश्चिन्, सोऽपि स्वदर्शनानुगामी न परीक्षकः, स्वेनासाधारणेन रूपेण लक्ष्यमाणस्य सामान्यस्यापि स्वलक्षणत्वघटनाद्विशेषवत् । यथैव हि विशेषः स्वेनासाधारणेन रूपेण सामान्यासंभविना विसदृशपरिणामात्मना लक्ष्यते तथा सामान्यमपि स्वेनासाधारणेन रूपेण सदृशपरिणामात्मना विशेषासंभविना लक्ष्यते इति कथं स्वलक्षणत्वेन विशेषाद्विद्यते ? यथा च विशेषः स्वार्थक्रियां कुर्वन् व्यावृत्तिज्ञानलक्षणमर्थक्रियाकारी तथा सामान्यमपि स्वार्थक्रियामन्वयज्ञानलक्षणां कुर्वन् कथमर्थक्रियाकारि न स्यात् ? तद्वाद्यां पुनर्विहदोहाद्यर्थक्रियां यथा न सामान्यं कर्तुमुत्सहते तथा विशेषोऽपि केवलः, सामान्यविशेषात्मनो वस्तुनो गवादेर्लक्ष्योपयोगात् । इत्यर्थक्रियाकारित्वेनापि तयोरभेदः सिद्धः । एकस्माद्व्यावृत्तिद्विभक्तत्वसाधनाच्च सामान्यविशेषपरिणामयोरभेदोऽभ्युपगन्तव्यः । तथा च सामान्यं व्यवस्यन्नपि कथञ्चित्तदभिन्नस्वलक्षणं न व्यवस्यतीति कथमुपपत्तिमतः ? अथ न द्रव्यं नापि तत्परिणामः सामान्यं विशेषो वा स्वलक्षणम् । किं तर्हि ? ततोऽन्यदेव किञ्चित् सर्वथा निर्देष्टुमशक्यं प्रत्यक्षबुद्धौ प्रतिभासमानं तदनुमन्यते । एवमपि जात्यन्तरं सामान्यविशेषात्मकं वस्तु स्वलक्षणमित्यायात्, तस्यैव परस्परनिरपेक्षसामान्यविशेषतद्द्रव्येभ्योन्यस्य प्रत्यक्षसंविदि प्रतिभासनात्, निरन्वयक्षणक्षयिनिरंशपरमाणुलक्षणस्य सुष्ठुप्रत्यक्षेणालक्षणात् । तत्र च व्यवसायोक्षजन्मा स्वाभिधानविशेषनिरपेक्षः किन्न स्यात् ? यतोऽयं स्वलक्षणमशब्दं न व्यवसेत् । ततः सामान्यवत्स्वलक्षणमध्यवस्यन्नभिलापेन योजयेत् । ततो न किञ्चित्प्रमेयमनभिलाप्यं नाम श्रुतज्ञानपरिच्छेद्यं, शब्दयोजितस्य श्रुतविषयत्वोपपत्तेः । प्रत्यक्षस्यानभिलाप्यत्वे स्मार्त्तं शब्दानुयोजनं दृष्टसामान्यव्यवसायो यद्यपेक्षेत सौम्यो व्यवहितो भवेत् तदिन्द्रियज्ञानात्सामान्यव्यवसायो न स्यात् । यथैव हि शब्दसंसृष्टार्थग्राहिमविकल्पकप्रत्यक्षवादिर्नामार्थोपयोगे सत्यपि स्मार्त्तशब्दानुयोजनापेक्षेऽक्षज्ञाने

१ जगतः । २ स्मृतावसत्यामिति प्रथमपक्षः । ३ नामतदंशानां वर्णानां नामविशेषस्य स्मृतौ सत्यां व्यवसाय इति विकल्पः कक्षीक्रियते चेत् । ४ तन्नामान्तरपरिकल्पनायामित्यत्र । ५ अभिलापतदंशानामित्यादिः । ६ सौगतः । ७ शब्देन विना । ८ विकल्पग्राह्यम् । ९ अशब्दम् । १० सौगतः । ११ सामान्यलक्षणस्वलक्षणयोः । १२ अनर्थक्रियाकारि । १३ प्रथमाद्विवचनम् । १४ विशेषोर्थक्रियाकारी, सामान्यमनर्थक्रियाकारीति तयोर्भेदे सति कथमभेदः प्रतिपाद्यते जैनरिति सौगतनोक्ते सत्याह जैनः । १५ पुरुषलिङ्गगोर्वाहः, स्त्रीरूपगोर्दोहादिः क्रिया । १६ सामान्यरहितः । १७ मिलित्वा उभयस्वरूपस्य । १८ बाहोर्दोहाद्यर्थक्रियायाम् । १९ व्यापारात् । २० सामान्यस्वलक्षणयोः । २१ शब्देन । २२ जैनः । २३ सामान्यविशेषात्मकस्य । २४ तद्वत् सामान्यविशेषवत् । २५ सामान्यविशेषात्मके जात्यन्तरे । २६ उल्लेखेन विना घटमहमात्मना वेद्यीति प्रत्ययात् । २७ सामान्यविशेषयोरभेदो यतः । २८ प्रमेयस्य श्रुतज्ञानपरिच्छेद्यत्वं कथमित्युक्तं आह । २९ वस्तुनः । ३० किञ्च । ३१ शब्दसंसर्गरहितत्वे । ३२ स्मृतेरागतम् । ३३ पूर्वमर्थदर्शनं पश्चाच्छब्दयोजनम् । ३४ स्मृत्युत्पत्तौ दृष्टसामान्यस्य व्यवसायः । अर्थादुपपन्नं प्रत्यक्षं तमेवार्थं गृह्णातीति बौद्धमतम् । तत्र यदा स्मार्त्तं शब्दव्यवसाय इत्यादि । ३५ प्रत्यक्षग्राह्यार्थः । ३६ शब्दयोजनेन । ३७ तत् (तस्मात्) नीलत्वम् । ३८ नैयायिकानाम् । ३९ अर्थग्रहणव्यापारे ज्ञानोत्पादनलक्षणे ।

तदर्थो व्यवहितः स्यात् स्मार्तं शब्दानुयोजनेन इति तदर्थदक्षज्ञानं सविकल्पकं न स्यात्, तदभावेपि भावात्तद्भावेपि चाभावादिति दूषणम् 'अर्थोपयोगेपि पुनः स्मार्तं शब्दानुयोजनम् । अक्षधीर्यद्यपेक्षेत सौगता-
नामिन्द्रियज्ञानमुपयोगे सत्यपि विकल्पोत्पत्तौ स्मार्तं शब्दानुयोजनं विकल्पो यद्यपेक्षेत तदातदिन्द्रियज्ञानं
स्वविषयनामविशेषस्मरणेन तद्योजनेन च व्यवहितं स्यात् । तथा च नेन्द्रियज्ञानाद्यवसायः स्यात् तदभावे
भावात्तद्भावेपि चाभावादिति दूषणमुद्भावनीयं, 'ज्ञानोपयोगेपि पुनः स्मार्तं शब्दानुयोजनं । विकल्पो
यद्यपेक्षेताध्यक्षं व्यवहितं भवेत्' इति वक्तुं शक्यत्वात्, अर्थशब्देन प्रत्यक्षस्याभिधानाद्वा, कंचिद्विषयेण
विषयिणो वचनाद्धर्मकीर्तिकारिकाया एव तन्मतदूषणपरत्वेन व्याख्यातुं शक्यत्वात् । यथा च प्रागज-
नको 'योर्थोभिलापसंस्पृष्टार्थेन्द्रियबुद्धेः स पश्चादपि स्मार्तशब्दानुयोजनेपि तस्योपयोगोविशेषादजनक एव
तेनार्थापायेपि नेत्रधीः शब्दाद्वैतवादिनः स्यादिति धर्मकीर्तिदूषणं, 'यः प्रागजनको बुद्धेरुपयोगाविशेषतः ।
स पश्चादपि तेन स्यादर्थोपायेपि नेत्रधीः' इति वचनात् । तथा यदिन्द्रियज्ञानं स्मार्तशब्दयोजनात्प्राग-
जनकं सामान्यव्यवसायस्य तत् पश्चादप्युपयोगाविशेषात् तेनेन्द्रियज्ञानव्यपायेपि सामान्यव्यवसायः
स्यात्, तस्य प्रागिवाजनकत्वात्, तदन्तरेणापि दर्शनमयं गौरिति निर्णयः स्यात्, 'यः प्रागजनको
बुद्धेरुपयोगाविशेषतः । स पश्चादपि तेनाक्षबोधोपायेपि कल्पना' इति प्रतिपादनात् । तदेवं न दर्शनादध्यव-
सायः संभवति येन दर्शनस्य स्वात्मनैव समनन्तरप्रत्ययजन्मतत्सारूप्याविशेषेपि स्वविषयप्रतिनियमैः
सिध्येत् । किञ्च सौगतानामनभिलापस्य विशेषस्थानुभवे कथमभिलापस्य स्मृतिः? अत्यन्तभेदात्
स्वलक्षणात्सामान्यस्य, सहाविन्ध्यवत् । न हि सहास्यानुभवे विन्ध्यस्य स्मृतिर्युक्ता । विशेषसामान्ययोरेकत्वा-
ध्यवसायाद्विशेषस्यानुभवे सामान्ये स्मृतिर्युक्तेवेति चेत् कुतस्तयोरेकत्वाध्यवसायः? न तावत्प्रत्यक्षात्, तस्य
सामान्याविषयत्वात्, नापि तत्पृष्ठभाविनो विकल्पादनुमानाद्वा, तस्य विशेषाविषयत्वात्, तदुभयविषयस्य च
कस्यचित्प्रमाणस्यानभ्युपगमात् । तदन्यतरविषयेण तयोरेकत्वाध्यवसायेतिप्रसङ्गात् त्रिविप्रकृष्टेतरयोरप्ये-
कत्वाध्यवसायोक्षज्ञानात्प्रसज्येत । किञ्च शब्दार्थयोः संबन्धस्यास्वाभाविकत्वे कथमर्थमात्रं पश्यन् शब्द-
मनुस्मरेत् शब्दं शृण्वन् तदर्थं वा? यतोयं व्यवसायः सौगतस्य सिध्येत् । न हि सहामात्रं पश्यन् विन्ध्यस्य
स्मरेत् । स्यान्मतं 'शब्दस्य विकल्प्येन' तदुत्पत्तिलक्षणसंबन्धोपगमात् तस्य च दृश्येनैकत्वाध्यवसायाद्विशेष-

१ अर्थादुत्पन्नं प्रत्यक्षं तमेवार्थं गृह्णातीति बौद्धमतम् । तत्र यदा स्मार्तं शब्दव्यवसाय इत्यादि । २ तन्नीलादि ।
३ तदर्थभावेपि । ४ सविकल्पकस्याक्षज्ञानस्य । ५ सविकल्पकज्ञानम् । ६ सविकल्पकप्रत्यक्षेण गृहीतोर्थः । ७ यथैव
इत्यनेनान्वयः । सौगतेन । ८ निर्विकल्पकम् (कर्तृपदम्) । ९ सविकल्पकोत्पत्तौ । १० सविकल्पकः । ११ इन्द्रियज्ञा-
नाभावे । १२ निर्विकल्पके ज्ञाने सत्यपि । १३ निर्विकल्पकप्रत्यक्षादुत्पन्नः । १४ निर्विकल्पकम् । १५ जैनेः । १६ अर्थो-
पयोगेपीत्यादिकारिकायामुक्तेन । १७ अर्थोपयोगेपीति श्लोके । १८ धर्मकीर्तिरेको बौद्धगुरुः । १९ स्मार्तशब्दानुयोजनात्पूर्वम् ।
२० अर्थशब्देन निर्विकल्पकम् । २१ सविकल्पकस्य । २२ निर्विकल्पकस्य । २३ उपयोग इन्द्रियज्ञानव्यापारः । २४ अक्ष-
ज्ञानम् । २५ न पुनर्ज्ञानोपयोगेपीति कारिकाया जैनोक्तायाः । २६ कारणेन । २७ हे सौगत यथा शब्दाद्वैतवादिनो
भवता दूषणं दत्तं तथा तवापीत्याह । २८ उपयोगः सामान्यव्यवसायः । २९ उत्तरकालेपि । ३० निर्विकल्पकबोधः ।
३१ निर्विकल्पकज्ञानाभावेपि । ३२ विकल्पः । ३३ स्तो मीलस्वलक्षणोर्थः । ३४ द्वन्द्वः । ३५ उपादानभूतपूर्वक्षणज्ञान-
जन्म । ३६ सारूप्यं च निर्विकल्पकज्ञानात् । ३७ स्वविषयस्याध्यवसायो निश्चयः । ३८ स्वलक्षणस्य । ३९ निर्विकल्पकप्र-
त्यक्षात् । ४० तस्य निर्विकल्पकस्य पश्चाद्भाविनः । ४१ प्रत्यभिज्ञानस्य । ४२ अतिप्रसङ्गं वक्ति । ४३ देशकालस्वभावभे-
दाद्ययो विप्रकर्षाः । ४४ सामान्यस्मृतिनिमित्तं शब्दस्मृतिरपि नोपपद्यते इत्याह । ४५ वाच्यवाचकलक्षणस्य । ४६ स्यादा-
दिभिस्तु स्वाभाविकोभ्युपगम्यते । ४७ सौगतः । ४८ सामान्यार्थेन नीलादिना सह । ४९ शब्दस्य, चकाराद्विकल्पस्य
दृश्येन (अर्थेन) स्वलक्षणेनैकत्वाध्यवसायोस्ति ।

स्यानुभवेपि शब्दं तदर्थं वा विकल्पं स्मर्तुमीष्टे व्यवहारी, प्रवृत्तिदर्शनात्, इति, तदप्यसम्यक्, कुतश्चिदपि दृश्यविकल्पयोरैकत्वाध्यवसायसंभवस्योक्तत्वात् । ततः स्वत एव व्यवसायात्मकत्वमभ्युपगन्तव्यं प्रत्यक्षस्य न पुनरभिधानजात्यादियोजनापेक्षया । चक्षुरादिज्ञानस्यैक्यश्चिद्व्यवसायात्मकत्वाभावे दृष्टसजातीयस्मृतिर्न स्यात्, दानहिंसाविरतिचेतसः स्वर्गादिफलजननसामर्थ्यसंवेदनवत् क्षणक्षयानुभवनवद्वा । व्यवसायात्मनो मानसप्रत्यक्षादृष्टसजातीयस्मृतिरिति चेन्न, अव्यवसायात्मनोऽक्षज्ञानात् समनन्तरप्रत्ययाद्यवसायात्मनो मनोविज्ञानस्योत्पत्तिविरोधाद्विकल्पवत्, निर्विकल्पात्मकत्वान्मानसप्रत्यक्षस्याभिलाषसंसर्गयोग्यताप्रतिभासाभावात् । अव्यवसायात्मनोप्यक्षज्ञानाददृष्टविशेषसहकारिणः स्यादुत्पत्तिरिति चेत्, किमेवमक्षज्ञानस्य स्वयं व्यवसायात्मन एवादृष्टविशेषादुत्पत्तिर्नैष्यते ? तेन नीलादेर्व्यवसाये तत्क्षणक्षयस्वर्गप्रापणशक्त्यादेरपि व्यवसायप्रसङ्गात्तद्व्यवसायात्मकमिष्टमिति चेत् तत एव मानसप्रत्यक्षमपि व्यवसायात्मकं मा भूत् । तस्यै क्षणक्षयार्थविषयत्वात् तद्व्यवसायित्वमिति चेत्तत एवाक्षज्ञानस्यापि तन्मा भूत् । तर्था सति नीलादेः क्षणक्षयादिरन्यः स्यात्, तद्व्यवसायेप्यव्यवसायात् कूटात्पिशाचादिवदिति चेत्तर्हि मानसप्रत्यक्षेणापि नीलादिव्यवसायेपि क्षणक्षयादेरव्यवसायात्ततो भेदोस्तु तद्वदेव, सर्वथा विशेषाभावात् । कैथञ्चिदक्षज्ञानस्य व्यवसायात्मकत्वे तु मानसप्रत्यक्षकल्पनापि न स्यात्, प्रयोजनाभावात्, तत्प्रयोजनस्याक्षज्ञानादेव सिद्धेः । एतेनाव्यवसायात्मकमपि मानसप्रत्यक्षं कल्पयन् प्रतिक्षिप्तः । ननु 'निर्विकल्पकादप्यक्षज्ञानादभ्यासप्रकरणबुद्धिपाटवार्थित्ववशादृष्टसजातीये स्मृतिर्युक्ता, सविकल्पकप्रत्यक्षोदपि तदभावे तदनुपपत्तेः प्रतिवाद्याद्युपन्यस्तसकलवर्णपदादिर्वत् सोच्छ्वासादिसंख्यावद्वा । न हि सविकल्पकप्रत्यक्षेण तद्व्यवसायेपि कस्यचिदभ्यासाद्यभावे पुनस्तस्मृतिर्नियमतः सिद्धा यतः सविकल्पकत्वप्रकल्पनं प्रत्यक्षस्य फलवत् ।' इति कैथञ्चित्सोप्यप्रज्ञाकर एव, सर्वथैकस्वभावस्य प्रत्यक्षस्य कैचिदभ्यासादीनामितरेषां^{३३} च सकृदयोगात् । तदन्यव्यावृत्त्या तत्रैव तद्व्योग इति चेन्न, स्वयमतत्त्वभावस्यै तदन्यव्यावृत्तिसंभवे पावकस्याशीतत्वादिव्यावृत्तिप्रसङ्गात्, तत्त्वभावस्य तदन्यव्यावृत्तिकल्पने फलाभावात्, प्रतिनियततत्त्व-

१ प्रमाणात् । २ यतो दृश्यं (स्वलक्षणरूपं) क्षणिकं, सामान्यं कियत्कालमप्यायि । ३ स्मृतिर्भविताध्यवसायस्येति निरस्यति । ४ निर्विकल्पज्ञानस्य । ५ नीलादिग्राहकत्वप्रकारेण, न तु स्वलक्षणग्राहकत्वप्रकारेण । ६ वर्तमानकालदृष्टेन सजातीयं पूर्वदृष्टम् । तत्र स्मृतिर्न स्यात् । ७ दानं च हिंसाविरतिश्चेति द्वन्द्वः । ८ व्यवसायात्मकत्वाभावे स्वर्गादिफलजननसामर्थ्यं क्षणक्षयादौ वा स्मृतिर्न यथा । ९ यथाऽव्यवसायात्मनोऽक्षज्ञानात्समनन्तरप्रत्ययाद्यवसायात्मनो विकल्पस्योत्पत्तिर्न । १० न व्यवसायात्मकं मानसप्रत्यक्षं तथापि जात्यादिविषयकमिति सौगतेनोक्ते जैनः प्राह । ११ पञ्चमी । १२ व्यवसायात्मनो मानसप्रत्यक्षस्य । १३ सौगतेन । १४ तेन स्वयं व्यवसायात्मलक्षणनाक्षज्ञानेन नीलादेरर्थगतक्षणक्षयलक्षणार्थस्य स्वर्गप्रापणशक्त्यादेरपि व्यवसाय इन्द्रियज्ञानस्य, तथा नास्ति लोके । १५ निरंशत्वेनाभेदात् । १६ तेन मानसप्रत्यक्षेण स्वयं व्यवसायात्मना नीलादेर्व्यवसाये तत्क्षणक्षयस्वर्गप्रापणशक्त्यादेरपीत्यादिहेतोः । १७ मानसप्रत्यक्षस्य । १८ (आदिपदेन स्वर्गप्रापणशक्त्यादिग्राह्यः) । १९ (क्षणक्षयस्वर्गप्रापणशक्त्यादिव्यवसायित्वम्) । २० क्षणक्षयाद्यविषयत्वात् । २१ (तद्व्यवसायित्वम्) । २२ अक्षज्ञानस्यापि नीलादिविषयत्वे क्षणक्षयाद्यविषयत्वे सति । तन्मते नीलादेः सकाशात्क्षणक्षयो भिन्नो न भवति, तस्य तत्त्वभावत्वात् । २३ कूटे प्रतीयमानेप्यप्रतीयमानः पिशाचस्ततो न्यो यथा । २४ इन्द्रियमानसप्रत्यक्षयोः । २५ नीलादिग्राहकत्वप्रकारेण, न स्वलक्षणग्राहकत्वप्रकारेण । इति सति कथञ्चिदक्षज्ञानस्य व्यवसायात्मकत्वम् । २६ मानसप्रत्यक्षप्रयोजनस्य । २७ सविकल्पकप्रत्यक्षज्ञानवादिनाम् । २८ प्रतिवाद्याद्युपन्यस्तसकलवर्णपदादीनामभ्यासादिमन्तरेण यथा स्मृतेरनुपपत्तिः । २९ अभ्यासाद्यभावे एव । ३० प्रज्ञाकरः । ३१ निरंशस्य । ३२ नीलादौ । ३३ क्षणक्षयेऽनभ्यासादीनाम् । ३४ सौगतः (प्रज्ञाकरः) । ३५ प्रत्यक्षेऽभ्यासादयः सन्ति, अनभ्यासादीनां व्यावृत्तेः । ततो न्योनभ्यासादिः । ३६ प्रत्यक्षे । ३७ अभ्यासादियोगः । ३८ प्रत्यक्षस्य । ३९ न शीतत्वभावो यस्य सोतत्वभावः, शीतादन्यदशीतत्वं तस्य तदन्यस्य व्यावृत्तेः । ४० प्रत्यक्षस्य ।

भावस्यैवान्यव्यावृत्तिरूपत्वात् । सविकल्पकप्रत्यक्षज्ञानवादिनां त्वेषामवग्रहेहावायज्ञानादनभ्यासात्मकादन्य-
देवाभ्यासात्मकं धारणाज्ञानं प्रत्यक्षम् । तेषां तदभावे परोपन्यस्तसकलवर्णपदादिष्ववग्रहादित्रयसद्भावेऽपि न
स्मृतिः । तत्सद्भावे तु स्यादेव, सर्वत्र यथासंस्कारं स्मृत्यभ्युपगमात् कंचिदभिलापसंस्कारादभिलापस्मृ-
तिवत् । प्रत्यक्षेभिलापसंस्कारविच्छेदे कुतस्तद्विकल्पाभििलापसंयोजनं यतः सामान्यमभिलाप्यं
स्यात् । प्रत्यक्षगृहीतमेव हि स्वलक्षणमन्यव्यावृत्तं साधारणाकारतया प्रतिभासमानं सामान्यं विकल्पाभि-
लापयोजनेनाभिलाप्यमिष्यते । न च ग्राहकप्रत्यक्षस्मृतिप्रतिभासभेदाद्विषयस्वभावाभेदाभावः,
सकृदेकार्थोपनिबद्धदर्शनप्रत्यामन्नेतरपुरुषज्ञानविषयवत् । यथा हि सकृदेकस्मिन्नर्थे पादपादावुपनि-
बद्धदर्शनयोः प्रत्यासन्नविप्रकृष्टपुरुषयोरज्ञानाभ्यां विषयीकृते स्पष्टास्पष्टप्रतिभासभेदान्न स्वभावभेदः पादपस्य,
तस्यैकत्वाव्यतिक्रमात्, तथैव ग्राहकयोः प्रत्यक्षस्मृतिप्रतिभासयोर्भेदपि स्पष्टमन्दतया न तद्विपर्यस्य भेदः,
स्वलक्षणस्यैकस्वभावत्वाभ्युपगमात् । तथा च मन्दप्रतिभासिनि स्वलक्षणे घटादौ शब्दविकल्पविषये
तत्संकेतव्यवहारनियमकल्पनायामपि कैश्चिदभिधेयत्वं वस्तुनः सिद्धम् । इत्यलं प्रसङ्गेन,
रूपादिस्वलक्षणे शब्दाभावादवाच्यमेव तदिति ब्रुवाणस्य प्रत्यक्षेश्रम्याभावात्तस्याज्ञेयत्वप्रसक्तेः समर्थनात्,
रूपाद्यर्थस्य कैश्चिज्ज्ञेयत्वेभिलाप्यत्वस्यापि साधनात् प्रकृतार्थपरिसमाप्तौ प्रसङ्गस्य निष्प्रयोजनत्वात्
पर्याप्तं प्रसङ्गेन । तस्मादवाच्यतैकान्ते यदवाच्यमित्यभिधानं तदसमञ्जसं, स्वलक्षणमनिर्देश्यमि-
त्यादिवत्स्ववचनविरोधात् तदप्यसदं, यदसतः समुदाहृतमिति प्रतिपादनात् । यथैव हि स्वलक्षण-
मनिर्देश्यमित्यवाच्यतैकान्ते वक्तुमशक्यं तथा प्रत्यक्षं कल्पनापोढमित्यपि, प्रत्यक्षेभिलापसंसर्गाभावे
विकल्पानुत्पत्तिप्रसङ्गस्य निवेदितत्वात्, तत्सद्भावे सविकल्पकत्वसिद्धेः ।

तदेवं स्वामिसमन्तभद्रमानवः स्फुटतरविलसदकलङ्कन्यायगमन्तिभिरपहस्तितसमस्तभावैकान्तादिपरम-
तध्वान्तसन्ततयोपि परात्मपक्षनिराकरणसमर्थनायत्तं जयमादिशता भगवतामेन किं पुनर्मे शासनं प्रसिद्धेन
न बाध्यते इति स्पष्टं पृष्टा इवाहुः ।—

कैश्चित्ते सदेवेष्टं कथञ्चिदसदेव तत् । तथोभयमवाच्यं च नययोगान्न सर्वथा ॥ १४ ॥

१ जनानाम् । २ नीलादां । ३ धारणारूपवासनातः । ४ नीलमिति शब्दस्मृतिवत् । ५ निर्विकल्पकं विषये वा ।
६ तृतीयादिवचनमत्र । ७ सामान्यम् । ८ शब्देन प्रतिपाद्यम् । अपि त्वनभिलाप्यमेव । तच्च न सम्यक् । ९ परस्परसं-
श्लिष्टपरमाणुलक्षणम् । १० सामान्यव्यावृत्तम् । ११ नीलं नीलमिति । १२ वाच्यम् । १३ इति सामान्यद्वारेण स्वलक्ष-
णमपि अभिलाप्यमिष्यते, सामान्यस्वलक्षणयोर्भेदाभावात् । १४ ग्राहकभेदात्सामान्यस्वलक्षणयोर्भेद इत्युक्ते आह जनः ।
१५ विषयस्वभावभेद इति पाठान्तरम् । १६ प्रत्यक्षं, निर्विकल्पम् । १७ स्मृतिः सविकल्पिका । १८ नीलक्षणक्षयस्वलक्षणस्य
सामान्यस्य च । १९ सामान्यापेक्षयाभिलाप्यत्वमर्थपर्यायापेक्षयानभिलाप्यत्वं च । २० अवाच्यतैकान्तदूषणेन । २१ प्रकृ-
तमुपसंहरति । २२ सौगतस्य । २३ स्वलक्षणरूपस्य प्रत्यक्षाधारतया प्रत्यक्षरूपतया चानुपलभ्यमानत्वात् । २४ नीलादि-
प्रकारेण । २५ ततश्च । २६ अवाच्यतानिषेधः प्रकृतार्थः । २७ दूषणस्य । २८ अभिलापसंसर्गस्य सद्भावे ।
२९ सित्य अतिथि णटिव उभयं अवक्तव्यं पुनो य तत्तिदयं । द्रव्यं तु सत्तमंगं आदेशवसेण संभवति ॥ छाया, स्यादस्ति
नास्ति उभयमवक्तव्यं पुनश्च तत्रितयम् । द्रव्यं खलु सप्तभङ्गमादेशवशेन संभवति । अत्र द्रव्यस्यादेशवशेनोक्ता सप्तभङ्गी,
स्यादस्ति द्रव्यं (१), स्यान्नास्ति द्रव्यं (२), स्यादस्ति च नास्ति च द्रव्यं (३), स्यादवक्तव्यं (४), स्यादस्ति चावक्तव्यं च
द्रव्यं (५), स्यान्नास्ति चावक्तव्यं च द्रव्यं (६), स्यादस्ति च नास्ति चावक्तव्यं च द्रव्यं (७) मिति । अत्र सर्वथास्तित्वनि-
षेधकोनेकान्तयोक्तकः कथञ्चिदित्यपरनामकः स्याच्छब्दो निपातः । तत्र स्वद्रव्यक्षेत्रकालभावैरादिष्टं (विवक्षितम्) मस्ति
न च । परद्रव्यक्षेत्रकालभावैरादिष्टं नास्ति द्रव्यम् । क्रमेण स्वपरद्रव्यक्षेत्रकालभावैरादिष्टमस्ति च नास्ति च द्रव्यम् ।
प्रकालभावैः परद्रव्यक्षेत्रकालभावैश्च युगपदादिष्टमवक्तव्यं द्रव्यम् । स्वद्रव्यक्षेत्रकालभावैः स्वपरद्रव्यक्षेत्रकालभावैश्च
दिष्टमस्ति चावक्तव्यम् । परद्रव्यक्षेत्रकालभावैर्युगपत् स्वपरद्रव्यक्षेत्रकालभावैश्चादिष्टं नास्ति चावक्तव्यं च द्रव्यम् ।

चशब्दात्सदवाच्यमेव कथञ्चिदसदवाच्यमेव तदुभयावाच्यमेवेष्टं ते शासनमिति समुच्चीयते, प्रश्ववशादेकत्र वस्तुन्यविरोधेन विधिप्रतिषेधकल्पनां सप्तभङ्गी, इति वचनात् । नययोगादिति वचनान्न-
यवाक्यानि सप्तैवेति दर्शयन्ति, ततो न्यस्य भङ्गस्यासंभवात् । तत्संयोगजभङ्गस्यापि कस्यचित्तत्रैवान्तर्भावात्
कस्यचित्तु पुनरुक्तत्वाद्विधिकल्पनाया एव सत्यत्वात् तैकमेव वाक्यमिति न मन्तव्यं, प्रतिषेधकल्पनायाः
सत्यत्वव्यवस्थापनात् । विध्यैकान्तस्य निराकरणात् प्रतिषेधकल्पनैव सत्येत्यपि न संभ्यक्, अभावैकान्तस्य
निराकरणात् । तदपेक्षयापि नैकमेव वाक्यं युक्तम् । सैदर्थप्रतिपादनाय विधिवाक्यमसदर्थक्यनार्थं तु प्रतिषे-
धवाक्यमिति वाक्यद्वयमेव, सैदसद्गर्भास्तत्त्वमिति वचनात्, प्रमेयान्तरस्य शब्दविषयस्यासंभवादिति च
न चेत्सि विधेयं, प्रधानभावापितसदसदात्मनो वस्तुनः प्रधानभूतैकैकधर्मात्मकादर्थार्थान्तरत्वसिद्धेः,
सत्त्ववचनेनैवासत्त्ववचनेनैव वा सदसत्त्वयोः क्रमापितयोः प्रतिपादयितुमशक्तेः । सदसदुभय-
विषयं वाक्यत्रयमेवेति चायुक्तं, सहोभयवाक्यस्यावक्तव्यत्वविषयस्य व्यवस्थितः । तथापि वाक्यचतु-
ष्टयमेवेति चायुक्तं, सदसदुभयावक्तव्यत्वविषयस्य वाक्यान्तरत्रयस्यापि भावात् — विधिकल्पना (१), प्रतिषे-
धकल्पना (२), क्रमतो विधिप्रतिषेधकल्पना (३), सह विधिप्रतिषेधकल्पना च (४), विधिकल्पनासहविधिप्र-
तिषेधकल्पना च (५), प्रतिषेधकल्पनासहविधिप्रतिषेधकल्पना च (६), क्रमाक्रमभ्यां विधिप्रतिषेधक-
ल्पनां (७) च सप्तभङ्गीति व्याख्यानात् । न चैवं प्रत्यक्षादिविरुद्धविधिप्रतिषेधकल्पनापि सप्तभङ्गी
स्यादिति शक्यं वक्तुम्, अविरोधेनेति वचनात् । नानावस्त्वाश्रयविधिप्रतिषेधकल्पना सप्तभङ्ग्यपि प्रसज्यते
इति च न चिन्त्यमेकत्र वस्तुनीति वचनात् । नन्वेकत्रापि जीवादिवस्तुनि विधीयमाननिषिध्यमानानन्त-
धर्मसद्भावात्तत्कल्पनानन्तभङ्गी स्यादिति चेन्न, अनन्तानामपि सप्तभङ्गीनामिष्टत्वात् तत्रैकत्वानेकत्वादिक-
ल्पनयापि सप्तानामेव भङ्गानामुपपत्तेः, प्रतिपाद्यप्रश्नानां तावतामेव संभवात्, प्रश्ववशादेव सप्तभङ्गीति
नियमवचनात् । सप्तविध एव तत्र प्रश्नः कुत इति चेत्, सप्तविधजिज्ञासाघटनात् । सापि सप्तविधा

स्वद्रव्यक्षेत्रकालभावेः परद्रव्यक्षेत्रकालभावेश्च युगपत्स्वपरद्रव्यक्षेत्रकालभावेऽद्यादिष्टमस्ति नास्ति चावक्तव्यं च द्रव्यम् । न
चेत्तदनुपपन्नं, सर्वस्य वस्तुनः स्वरूपेणाश्रयत्वात्, पररूपेण श्रयत्वात्, उभयाभ्यामश्रयश्रयत्वात्, सहावाच्यत्वात्,
भङ्गसंयोगार्पणायामश्रयावाच्यत्वात् (अस्त्यवक्तव्ये), श्रयावाच्यत्वात् (नास्त्यवक्तव्ये), अश्रयश्रयाऽवाच्यत्वात्
(स्यादस्तिनास्त्यवक्तव्ये) ।

१ स्यादस्ति चावक्तव्यं च । २ स्यान्नास्ति चावक्तव्यं च । ३ स्यादस्ति नास्ति चावक्तव्यमेव च । ४ च शब्दादेतेषां
त्रयाणामेव समुच्चयः कुत इत्युक्ते आह प्रश्ववशादिति । ५ भेदः । ६ (तत्त्वार्थवार्तिकालङ्कारे) ७ । वार्तिककारैरकलङ्कितैः ।
८ सप्तभङ्गी, इति वचनेन । ९ स्यात्सदगदवक्तव्यरूपस्य । १० कस्यचित् प्रथमद्वितीयचतुर्थभङ्गानां मध्ये परस्परं
द्वयोर्द्वयोर्त्रयाणां च संयोगाज्जातस्य । ११ कस्यचित्तु तृतीयपञ्चमषष्ठसप्तमभङ्गानां परस्परं द्वयोर्द्वयोर्त्रयाणां चतुर्णां वा संयोगे
अन्यस्त्रिभिर्वा सहैषां यथायथं संयोगे यो भङ्गो भवति तस्य । १२ विधिकल्पनया । १३ भावैकान्ते इति कारिकाव्याख्याने ।
१४ प्रपञ्चतो द्वितीयपरिच्छेदे निराकरिष्यमाणत्वात् । १५ सौगतस्य पक्षः । १६ विधिकल्पनापेक्षया प्रतिषेधकल्पनापेक्षया
च । १७ योगमतमालम्ब्य शङ्केयम् । १८ निरपेक्षम् । १९ (सद्वस्तु द्रव्यगुणकर्मसामान्यविशेषसमवायरूपः, असद्वस्तु
निरपेक्षाभावपदार्थस्येति मतं योगम्) । २० सदसदात्मकं विद्यायापरस्य प्रमेयस्यासंभवात् । २१ जैनः प्रतिवदति ।
२२ एकैकं सत्त्वासत्त्वादि । २३ (युगपत्सदसदुभयवाक्यं वक्तुमशक्यमिति अवक्तव्यत्वविषयश्चतुर्थभङ्गोपि संभवति) ।
२४ (सदवक्तव्यत्वविषयस्य, असदवक्तव्यत्वविषयस्य, सदसदुभयावक्तव्यत्वविषयस्य च) । २५ पूर्वं द्वन्द्वः पञ्चाद्वसः (?)
(अस्त्यवक्तव्यम्) । २६ नास्त्यवक्तव्यम् । २७ अस्ति नास्ति चावक्तव्यं च । २८ एकत्र वस्तुनि । २९ यथा सर्वथा
सत्त्वादिकल्पना । ३० पूर्वमेवोक्तम् । ३१ नाना वस्तुन्याश्रयोयस्याः सा चासौ विधिप्रतिषेधकल्पना । ३२ तटस्थो जैनः ।
३३ न सप्तभङ्गेव । ३४ वस्तुधर्मा अनन्ताः । धर्म धर्म प्रति सप्तभङ्ग्यस्ति एवमनन्ताः सप्तभङ्ग्यः । न त्वनन्तभङ्गी ।
३५ स्यादेकं द्रव्यापेक्षया, स्यादनैकं पर्यायापेक्षया, स्यादेकानैकं क्रमेणोभयापेक्षया, स्यादवक्तव्यमित्यादिरीत्या ।

कुत इति चेत्, सप्तधा संशयोत्पत्तेः । सप्तधैव संशयः कथमिति चेत्, तद्विषयवस्तुधर्मसप्तविधत्वात् ।

तत्र सत्त्वं वस्तुधर्मः, तदनुपगमे वस्तुनो वस्तुत्वायोगात् खरविषाणादिवत् । तथो कथञ्चिदसत्त्वं, स्वरूपादिभिरिव पररूपादिभिरपि वस्तुनोऽसत्त्वानिष्ठौ^१ प्रतिनिर्णयतस्वरूपाभावाद्द्वस्तुप्रतिनियमविरोधात् । एतेन क्रमापितोभयत्वादीनां वस्तुधर्मत्वं प्रतिपादितं, तदभावे क्रमेण सदसत्त्वविकल्पशब्दव्यवहारस्य विरोधात्, सहावक्तव्यतर्दुत्तरधर्मत्रयविकल्पशब्दव्यवहारस्य चासत्त्वप्रसङ्गात् । न चामी व्यवहारा निर्विषया एव, वस्तुप्रतिपत्तिप्रवृत्तिप्राप्तिनिश्चयार्त् तथाविधैरूपादिव्यवहारवत् । तस्यापि निर्विषयत्वे सकलप्रत्यक्षादिव्यवहारापह्नवान् कस्यचिदिष्टतत्त्वव्यवस्था स्यात् । ननु च प्रथमद्वितीयधर्मवत् प्रथमतृतीयादिधर्माणां क्रमेतरापितानां धर्मान्तरत्वसिद्धेर्न सप्तविधधर्मनियमः सिध्येदिति चेन्न, क्रमापितयोः प्रथमतृतीयधर्मयोर्धर्मान्तरत्वेनाप्रतीतेः सत्त्वद्वयस्यासंभवात्, विवक्षितैस्वरूपादिना सत्त्वस्यैकत्वात् । तदन्यस्वरूपादिना सत्त्वस्य द्वितीयस्य संभवेपि विशेषादेशात्तत्प्रतिपक्षभूतासत्त्वस्यापि परस्य भावादपरधर्मसमकसिद्धेः सप्तभङ्गचन्तरसिद्धेः कथमुपालम्भः ? एतेन द्वितीयतृतीयधर्मयोः क्रमापितयोर्धर्मान्तरत्वमप्रातीतिकं व्याख्यातम् । प्रथमचतुर्थयोर्द्वितीयचतुर्थयोस्तृतीयचतुर्थयोश्च सहितयोः कथं धर्मान्तरत्वेमेवं स्यादिति चेच्चतुर्थवक्तव्यत्वधर्मो सत्त्वासत्त्वयोरपरामर्शात् । न हि सहोपितयोस्तयोरवक्तव्यशब्देनाभिधानम् । किं तर्हि ? तथार्पितयोस्तयोः सर्वथा वक्तुमशक्तेरवक्तव्यत्वस्य धर्मान्तरस्य तेन प्रतिपादनमिष्यते । न च तेन सहितस्य सत्त्वस्यासत्त्वस्योभयस्य वाऽप्रतीतिधर्मान्तरत्वासिद्धिर्वा, प्रथमे भङ्गे सत्त्वस्य प्रधानभावेन प्रतीतेः, द्वितीये पुनरसत्त्वस्य, तृतीये क्रमापितयोः सत्त्वासत्त्वयोः, चतुर्थेऽवक्तव्यत्वस्य, पञ्चमे सत्त्वसहितस्य, षष्ठे पुनरसत्त्वोपेतस्य, सप्तमे क्रमवत्तदुर्भययुक्तस्य तत्रैव शेषधर्मगुणभावाध्यवसायान् । म्यान्मतम् 'अवक्तव्यत्वस्य धर्मान्तरत्वे वस्तुनि वक्तव्यत्वस्यापि धर्मान्तरस्य भावादष्टमस्य कथं सप्तविध एव धर्मः सप्तभङ्गीविषयः स्यात्' इति, तदप्ययुक्तं, सत्त्वादिभिरभिधीयमानस्य वक्तव्यत्वस्य प्रसिद्धेः, सामान्येन^२ वक्तव्यत्वस्यापि विशेषेण वक्तव्यतायामनवस्थानात् । भवतु वा वक्तव्यत्वावक्तव्यत्वयोर्धर्मयोः सिद्धिः । तथापि तौभ्यां विधिप्रतिषेधकल्पनाविषयाभ्यां सत्त्वासत्त्वाभ्यामिव सप्तभङ्गचन्तरस्य प्रवृत्तेर्न तद्विषयसप्तविधधर्मनियमविवातोस्ति यतस्तद्विषयसंशयः सप्तधैव न स्यात्तद्धेतुर्जिज्ञासा वा तन्नि-

१ संशयविषयवस्तुधर्माणां मध्ये । २ (सत्त्वस्य वस्तुधर्मत्वप्रकारेण) । ३ वस्तुधर्मः । ४ स्वद्रव्यक्षेत्रकालभावैः । ५ असत्त्वानिष्ठौ सत्त्वाङ्गीकारे इत्यर्थः । ६ अयं घट एव ननु पट इत्येवम् । ७ सत्त्वासत्त्वयोर्वस्तुधर्मत्वनिरूपणेन । ८ स्यादस्तिनास्तीत्यादिपश्चानाम् । ९ सदसत्त्वविकल्पश्चासौ शब्दव्यवहारश्चेति कर्मधारयः (द्वन्द्वो वा) । १० अवक्तव्येन सह वर्तमानं तदुत्तरधर्मत्रयं चेति कर्मधारयः । असत्यवक्तव्यं, नास्त्यवक्तव्यमस्तिनास्ति चावक्तव्यं चेति धर्मत्रयम् । ११ एभ्यो व्यवहारेभ्यः । १२ तथाविधं रूपमादि यस्य स तथोक्तः । स चासौ व्यवहारश्च । अथवा तथाविधश्चासौ रूपादिव्यवहारश्च । १३ यथास्तित्वधर्मास्ति त्वधर्मो धर्मान्तरम् । १४ (अनन्तधर्माणां मध्ये विवक्षितेन स्वरूपादिना=स्वद्रव्यक्षेत्रकालभावैरित्यर्थः) । १५ (विवक्षितादन्यत्तदन्यत्) । १६ (तत्, तदन्यसत्त्वम्) । १७ प्रथमतृतीयधर्मयोर्धर्मान्तरत्वनिराकरणेन । १८ (स्यादस्ति चावक्तव्यमिति) । १९ (स्यान्नास्ति चावक्तव्यमिति) । २० (स्यादस्ति नास्ति चावक्तव्यमिति) । २१ स्यादस्ति, स्यान्नास्ति, स्यादस्ति नास्ति चेति त्रिषु भङ्गेषु मध्येन्तर्भूतत्वप्रकारेण । २२ (अवक्तव्यत्वधर्मे सत्त्वस्यापरामर्शे पञ्चमो भङ्गो, नास्तित्वस्य च तत्रापरामर्शे षष्ठो भङ्गो, अस्तित्वनास्तित्वोभययोस्तत्रापरामर्शे सप्तमो भङ्ग इति) । २३ अवक्तव्यत्वेन सहापितयोरित्यर्थः । २४ (अवक्तव्यत्वेन) । २५ तेन अवक्तव्यत्वेन सह सत्त्वस्यासत्त्वस्योभयस्य वाऽप्रतीतिरपि धर्मान्तरत्वासिद्धिर्वापि न, किन्तु प्रतीतिरेव धर्मान्तरत्वसिद्धिर्वास्त्येव ततो धर्मान्तरत्वमस्त्येव । २६ । २७ । २८ अवक्तव्यत्वस्य । २९ प्रधानभावेन प्रतीतेरित्यन्वयः । ३० प्रथमादौ । ३१ शेषाः असत्त्वादिषट् । ३२ सामान्याकारेण (स्यादस्तीत्यादौ अस्तित्ववचनं सिद्धमेवेत्येवम्) वक्तव्यत्वसिद्धावपि विशेषेण (स्यादस्ति वक्तव्यमिति वक्तव्यत्वशब्दोच्चारणपूर्वकत्वेनैव) वक्तव्यतायां स्वीकृतायां सत्याम् । ३३ वक्तव्यत्वावक्तव्यत्वाभ्याम् । ३४ संशयहेतुः । ३५ सप्तधैव ।

मित्तः प्रश्नो वा वस्तुन्येकत्र सप्तविधवाक्यनियमहेतुः । इति सूक्तां सत्त्वादिधर्मविषया गौः सप्तभङ्गी । सा च स्याद्वादादमृतगर्भिणी, स्याद्वचनार्थस्य कथञ्चिच्छब्देन प्रतिपादनात्, तेनानेकान्तस्य द्योतकेन वाचकेन वा तस्याः प्रतिहतैकान्तान्धकारोदयत्वात् । न चैवं स्याच्छब्दवत्कथञ्चिच्छब्देनैवानेकान्तस्य प्रतिपादनात्सदादिवचनमनर्थकमाशङ्कनीयं, तर्तः सामान्यतोनेकान्तस्य प्रतिपत्तावपि विशेषार्थिना विशेषस्यानुप्रयोगात्, सामान्यतोपक्रमेपि विशेषार्थिना विशेषोनुप्रयोक्तव्यो, वृक्षो न्यग्रोध इति यथेति वचनात् । द्योतकपक्षे तु न्यायप्राप्तं सदादिवचनं, 'तेनोक्तस्य' कथञ्चिच्छब्देन द्योतनात्, तेनानुद्घोर्तने सर्वथैकान्तशङ्काव्यवच्छेदेनाऽनेकान्तप्रतिपत्तययोगात्, एवकारावचने विवक्षितार्थाप्रतिपत्तिवत् । नन्वनुक्तोपि कथञ्चिच्छब्दः सार्मथ्यात्प्रतीयते, सर्वत्रैवकारवदिति चेन्न, प्रयोजकस्य स्याद्वादन्यायाकौशले प्रतिपाद्यानां तदप्रतीतेस्तद्वचनस्य कचिदवश्यं भावात् । तत्कौशले वा तदप्रयोगोभीष्ट एव, सर्वस्यानेकान्तात्मनो वस्तुनः प्रमाणात् सौधने सर्वं सदित्यदिवचनेपि, स्यात्सर्वं सदेवेत्यादिसंप्रत्ययोत्पत्तेः । इति प्रपञ्चतोऽन्यत्र प्ररूपितमवगन्तव्यम् ।

ननु च जीवादिद्रव्यं सदेव कथञ्चिदित्यसिद्धं, दर्शनावग्रहादिविशेषव्यतिरेकेण तस्यानुपलम्भात्, अश्वविषाणवदिति चेन्न, अवग्रहेहादेरन्योन्यं स्वलक्षणविवेकैकान्ते जीवान्तरवत्स्वात्मन्यपि संतानभेदप्रसङ्गात् । तर्था च यदेव मया विषयविषयिसन्निपातदशायां किञ्चिदित्यालोकितं तदेव वर्णसंस्थानादिसामान्याकारेणावगृहीतं पुनः प्रतिनियतविशेषाकारेण हितं तदेवाकाङ्क्षितविशेषाकारेणावेतं, पुनः कालान्तरस्मृतिहेतुतया विधारितं, तदेव कालान्तरे तदित्याकारेण स्मृतं, पुनस्तदेवेदमित्याकारेण प्रत्यभिज्ञातं, ततो यदिदं कार्यकृतदित्यं सर्वत्र सर्वदेति तर्कितं, ततस्तत्कार्यावबोधनादभिनिर्वुद्धं, तदेव च शब्दयोजनया विकल्पनिरूपणया वा परार्थं स्वार्थं वा श्रुतमित्यनुसन्धानप्रत्ययवदहमेक एव दृष्टाऽवगृहीतेहितेत्याद्यनुसन्धानबुद्धिरपि न कचिदास्पदं बध्नीयात् । तथाविधवासनाप्रबोधादनुसंधानावबोधप्रसिद्धिरिति चेत्साऽनुसंधानवासना यद्यनुसन्धीयमानदर्शनादिभ्यो भिन्ना तदा संतानान्तरे दर्शनावग्रहादिष्विव स्वसंतानेपि नानुसंधानबोधमुपजनयेत्, अविशेषात् । तदभिन्नं चेत्तावद्धं भिद्येत, न हि भिन्नोदभिन्नमभिन्नं नैवेति स्वयमभिधानात् । तथा च तत्प्रबोधात्कथं दर्शनावग्रहादिष्वेकमनुसन्धानज्ञानमुत्पद्येत ?

१ भट्टाकलङ्कदेवैः । २ वाणी । ३ अत्र पूर्वोक्तकारिकायां स्याच्छब्दो नास्त्येव । ततः कथं गौः स्याद्वादादमृतगर्भिणी स्यादित्याशङ्कयामाह । ४ कारिकायां कथञ्चिच्छब्दोऽस्ति । ५ कथञ्चिच्छब्देन । ६ कपुस्तकेऽयं 'वा'शब्दो नास्त्येव । ७ कथञ्चिच्छब्दादेवानेकान्तस्य कथनप्रकारेण । ८ कथञ्चिच्छब्दात् । ९ प्रतिपादने । १० यथा वृक्ष इति सामान्येनोक्तपि तदनु विशेषार्थिना न्यग्रोध इत्युच्यते । ११ सदादिवचनं । १२ अनेकान्तस्य । १३ अनेकान्तस्य । १४ वस्तुनोनेकरूपत्वसाधनसामर्थ्यात् । १५ प्रतिपादकस्य (शिष्यान्प्रति) । १६ स्याद्वादन्यायाप्रतीतेः । १७ सिद्धे सति । १८ (इत्येतावद्वचनेपि) । १९ श्लोकवार्तिके । २० सौगत आह । २१ किञ्चिदिदमिति निर्विकल्पकज्ञानमन्तरेणान्यत्किमपि नास्तीति तात्पर्यम् । २२ विवेको भेदः । २३ यथा जीवान्तरे संतानभेदः । २४ स्वाधारजीवे । २५ अन्वयविवच्छेदप्रसङ्गात् । २६ संतानभेदे सति दूषणमादर्शयन्ति जैनाः । २७ इन्द्रियं विषयि । २८ प्रथमाक्षसंनिपातसमये एव (योग्यक्षेत्रावस्थानं सन्निपातः) । २९ यदेवेहितम् । ३० अवायज्ञानविषयीकृतम् । ३१ (कालान्तरेण्यविस्मृतिकारणं धारणा ज्ञानविशेषः) । ३२ (धारणाहेतुका स्मृतिः) । ३३ यद्वस्तु ईदृग्भूमादिकार्यकृतं तदित्यमग्निरूपम् । ३४ हेतोः । ३५ अनुमितम् । ३६ शब्दयोजनया परार्थं विकल्पयोजनया स्वार्थम् । ३७ श्रुतज्ञानविषयीकृतम् । (मनोबलम्बेन मतिज्ञानरूपादर्थार्थान्तरज्ञानं श्रुतम् । यथा स्पर्शनेन्द्रियेण वायोर्मतिज्ञानविशेषे जाते वायुरयमिति, तदवलम्ब्य शीतवातेनैवं रोगाः प्रजायन्ते उष्णवातेन त्वेवमित्याद्यर्थान्तरज्ञानं श्रुतम्) । ३८ प्रत्यभिज्ञानप्रतीतिवत् । ३९ प्रत्यभिज्ञानबुद्धिः । ४० दर्शनावग्रहादा । ४१ प्राकट्यात् । ४२ अनुसन्धीयमानः, प्रत्यभिज्ञानेन विषयीक्रियमाणः । ४३ दर्शनादिभ्योऽभिन्ना । ४४ यावद्धा दर्शनादयः । ४५ दर्शनावग्रहादेः । ४६ (अर्थात् अनेकभेदरूपादर्थार्थभिन्नं किञ्चित्स्वयमभिन्नं (अमंदरूपं) न भवति किन्तु स्वयमपि तावद्धाः भिद्येतैव यावद्धा तदभिन्नपदार्थः इति स्वयं बौद्धैरभिहितम्) । ४७ वासनाप्रबोधात् ।

यदि पुनस्तेभ्यः कथञ्चिदभिन्ना वासनानुमन्यते तद्धेतुस्तदा अहमहमिकयात्मा विवर्ताननुभवन्नना-
दिनिधनः स्वलक्षणप्रत्यक्षः सर्वलोकानां कचिच्चित्रवित्तिक्षणे नीलादिविशेषनिर्भासवदात्मभूतान्
परस्परतो विविक्तान्सहक्रमभाविनो गुणपर्यायानात्मसात्कुर्वन् सन्नेव सिद्धः, तस्यैव वासनेति
नामान्तरकरणात् । तदेकत्वाभावे नीलादिविशेषनिधतदर्शननानासंतानसंवेदनक्षणवच्चित्रसंवेदनं
न स्यात् । क्रमवृत्तिसुखादीनामिव दर्शनावग्रहादीनामेकसंतानिपतितत्वादनुसंधानमननैर्निबन्धनत्वमनुम-
तमिति चेत्तर्हि संततिरात्मैव । तथा क्रमवृत्तीनां सुखादीनां मतिश्रुतादीनां वा तादात्म्यविगमै-
कान्ते संततिरनेकपुरुषवन्न स्यात् । मुख्योद्दिमत्यादीनां नैरन्तर्यादिव्यभिचारिकार्यकारणभावाद्वासवासक-
भावाच्चापरामर्शभेदानामेका संततिः, न पुनरनेकपुरुषे, तदभावादिति चेत्तर्हि नैरन्तर्यादेरविशेषात्संता-
नव्यतिकरोपि किन्न स्यात् ? न हि नियामकः कश्चिद्विशेषः, अन्यत्राभेदपरिणामात् । संतानिर्नां
भेदपरिणाम एव नाभेदपरिणामः, संकरप्रसङ्गादिति चेन्न, येनात्मनो तेषामभेदस्तेन सद्रव्यचेतनत्वादिना
संकरस्येष्टत्वात्, तेनाप्यसंकरे हर्षविषादादिचित्रप्रतिपत्तेरयोगात् । अस्ति च सैकत्रापि विषये यत्र
मे हर्षः प्रागभूतत्रैव विषादो द्वेषो भयादिव वर्तते, अहमेव च हर्षवानासं, मंप्रति विषादादिमान् वर्ते
नान्य इति क्रमतश्चित्रप्रतिपत्तिरवाधा । ततो जीवः सन्नेव । एवं च यथैकत्र समनन्तरावग्रहादिसदा-
दिस्वभावसंकरपरिणामस्तथैव सर्वत्र चेतनाचेतनेषु संग्रत्यतीतानागतेषु, तत्स्वभावाविच्छित्तेः । अतः
कथञ्चित्सदेवेष्टं जीवादि तत्त्वं, सकलबाधकाभावात् । तर्हि सदेव सर्व जीवादिवस्तु, न पुनरसदिति
चेन्न, सर्वपदार्थानां परस्परमसंकरप्रतिपत्तेरसत्त्वस्यापि सिद्धेः, जीवाजीवप्रभेदानां स्वस्वभावव्यवस्थितेरन्य-
थानुपपत्तेः । न केवलं जीवाजीवप्रभेदाः सजातीयविजातीयव्यावृत्तिलक्षणाः, किंतु बुद्धिक्षेपेपि
कचिद्ब्राह्मप्राहकयोः सित्तादिनिर्भासांशपरमाणुसंवित्तयोपि, परस्परपरिहारस्थितिलक्षणत्वादन्वयार्थां
स्थूलशबलौवलोकनाभावात्तदेकांशवत् सर्वथा परस्परमव्यावृत्तानां ब्राह्मप्राहकसितादिनिर्भासावयवपर-
माणुसंवित्तीनामेकपरमाणुस्वरूपतापत्तेः । न चैकपरमाणुः स्थूलतया शबलतया बावलोकयितुं शक्यः,
भ्रमप्रसङ्गात् । तथा च सकलचेतनेतरक्षणपरिणामलव्वविशेषाः परस्परविविक्तात्मानः सिद्धाः,
स्वस्वभावस्य स्वभावान्तरेण मिश्रणाभावात् । तदन्योन्याभावमात्रं जगत् । अन्यथा सर्वथैकत्वप्रसङ्गात्

१ अशक्यविवेचनतया । २ दर्शनादीनाम् । ३ स्वलक्षणं, स्वसंवेदनेन । ४ यथा चित्रवित्तिक्षणे नीलादिविशेषनिर्भा-
सनादनुभवन्स्वलक्षणप्रत्यक्षः । आकारानात्मभूतान् परस्परतो विविक्तानात्मसात्कुर्वन् चित्रवित्तिक्षणेः स्वलक्षणप्रत्यक्षः
सर्वलोकानां यथा प्रसिद्धः । ५ सहभाविनो गुणान्, क्रमभाविनः पर्यायान् । ६ जीवस्य । ७ दर्शनावग्रहादीनामात्मना
सहैकत्वाभावे । ८ नीलादिविशेषेषु नियतदर्शनं ग्रहणं येषां ते तथोक्तास्ते च ते नानासंतानसंवेदनक्षणाश्च तेषु यथा संवेदनं
न तथात्मदर्शनादीनामेकत्वाभावे आत्मापि न स्यात् ते दर्शनादयोपि च न स्युः । ९ अनुसंधानमेव मननं ज्ञानं, यः सुखी
स एवाहं दुःखीति । १० वासनावत् । ११ य एव सुख्यासं स एवाहं दुःखी संप्रतीति क्रमः । १२ आत्मना सह । १३ सौगतः ।
१४ कालादिव्यवधानाभावात् । १५ वासवासकः, समर्थसमर्पकः । १६ अज्ञातभेदानाम् । १७ कार्यकारणभाववास्वभा-
सकभावयोरभावात् । १८ सुगतेतरचित्तक्षणानाम् । १९ चित्तक्षणानाम् । २० स्वरूपेण । २१ संतानिनाम् । २२ आत्मना
सह । २३ वातातपादौ । २४ जीवस्य सत्त्वे । २५ जीवे । २६ समनन्तरः, अव्यवहितः । २७ सांख्यः । २८ असत्त्वं
विना परस्परं भेदानुपपत्तेः । २९ बौद्धाभिमतं चित्रज्ञानक्षणे । ३० आदिना चित्रादिग्रहः ३१ सित्तादिनिर्भासाश्च परमाणु-
संवित्तयश्चेति द्वन्द्वः । ३२ संवित्तीनां तथा सित्तादिनिर्भासानामपि । जीवपरिहारोऽजीवस्थितिः, घटपरिहारः पटस्थितिः,
नीलपरिहारोऽनीलस्थितिः करोति । ३३ अवयवबहुत्वाभावे । ३४ शबलं चित्रम् । ३५ यथा तदेकांशस्य परस्परपरिहार-
स्थित्यभावः । ३६ अणोः सूक्ष्मत्वात् । ३७ अणुसंवित्तीनां सजातीयविजातीयव्यावृत्तां । ३८ इतरो, नीलादिप्रतिभासक्षणः ।
३९ लवोऽंशः । ४० तस्मात्करणात् ।

तत्रान्वयस्य विशेषापेक्षणादभावो वा, स्वतन्त्रस्य तस्य जातुचिदप्रतिभासनात् । तदिष्टमसदेव कथञ्चित् । सर्वथा भावाऽभावोभयात्मकमेव जगदस्तु, तत्र भावस्याभावस्य च प्रमाणसिद्धत्वात् प्रतिक्षेपमु-
शक्यत्वादित्यपरः सोपि न तत्त्ववित्, सुयुक्तयतिलङ्घनात् । न हि भावाभावैकान्तयोर्निष्पर्यायमङ्गी-
करणं युक्तं, यथैवास्ति तथैव नास्तीति विप्रतिषेधान् । ततः कथञ्चित्सदसदात्मकं द्रव्यपर्याय-
नयापेक्षया । द्रव्यनयापेक्षयैव सर्वं सत् पर्यायनयापेक्षयैव च सर्वमसदात्मकं, विपर्यये तथैवासंभ-
वात् । न हि द्रव्यनयापेक्षया सर्वमसत् संभवति, नापि पर्यायनयापेक्षया सर्वं सत्, प्रतीतिविरोधात् ।
भावाभावस्वभावरहितं तद्विलक्षणमेव वस्तु युक्तमित्यपि न सारं, सर्वथा जात्यन्तरकल्पनायां वा
तदंशनिबन्धनविशेषप्रतिपत्तेरत्यन्ताभावप्रसङ्गात् । न चासर्वैस्ति, सदसदुभयात्मके वस्तुनि स्वरूपा-
दिभिः सत्त्वस्य पररूपादिभिरसत्त्वस्य च तदंशस्य विशेषप्रतिपत्तिनिबन्धनस्य मुनयप्रतीतिनिश्चितस्य
प्रसिद्धेः दधिगुडचातुर्जातकादिद्रव्योद्भवे पानके तदंशदध्यादिविशेषप्रतिपत्तिवत् । न चैवं जात्यन्तरमे-
वोभयात्मकमिति युक्तं वक्तुं, सर्वथोभयरूपत्वे वा जात्यन्तरप्रतिपत्तेरयोगात् पानकवैदेव । न हि
तत्र दध्यादय एव न पुनर्जात्यन्तरं पानकमित्यभिधातुमुचितं, पानकमिदं सुखादु सुरभीति संप्रत्ययात् ।
तद्वद्भूतुनि न सदाद्यंश एव प्रतीतिविषयः, तदंशिनो जात्यन्तरस्य प्रतीत्यभावापत्तेः । तथैवाचानवस्था-
दिदोषानुपपन्नः । येनात्मनो सत्त्वं तेनासत्त्वस्याभ्युपगमे येन चासत्त्वं तेन कथञ्चित्सत्त्वानुमनने पुनः
प्रत्येकमुभयरूपोपगमादनवस्था स्यात् । तैथानभ्युपगमे नोभयस्वभावमशेषमिति ते प्रतिज्ञाविरोधः ।
येनात्मना सत्त्वं तेनैवासत्त्वे विरोधो वैयधिकरण्यं वा शीतोष्णस्पर्शविशेषवैत् । संकरव्यतिकरो च,
युगपदेकत्र सत्त्वासत्त्वयोः प्रसक्तेः । परस्परविषयगमनाच्च संशयश्च, कथं सत्त्वं कथं चासत्त्वं वस्तुनीति
निश्चयानुत्पत्तेः । अत एवाप्रतिपत्तिरभावश्चानुपपद्यते । ततः प्रतिपादितदोषान् परिजिहीर्षुभिः सर्व
वस्तु तदिष्टं स्यादुभयं, न पुनः सर्वथा, स्यात्कारेण जात्यन्तरत्वस्यापि स्वीकरणात् ।

तर्ह्यस्तीति न भणामि, नास्तीति च न भणामि, यदपि च भणामि तदपि न भणामीति दर्शनमस्त्विति
कश्चित्सोपि पापीयान् । तथाहि । सद्भावेतैराभ्यामनभिलापे वस्तुनः, केवलं मूकत्वं जगतः स्यात्, वि-
धिप्रतिषेधव्यवहारायोगात् । न हि सर्वात्मनानभिलाप्यस्वभावं बुद्धिरध्यवस्यति । न चानध्यवसेयं
प्रमितं नाम, गृहीतस्यापि तादृशस्यागृहीतकल्पत्वात् । मूर्च्छाचैतन्यवदिति । न हि निर्विकल्पक-

१ (व्यावृत्तिमात्रे जगति) । २ सद्रव्यादिरूपस्य सामान्यस्य । ३ व्यावृत्त्यपेक्षणात् । ४ न केवलं सर्वथैकत्वप्रसङ्गः,
किन्त्वभावोपि । ५ असद्रूपनिरपेक्षस्यान्वयस्य । ६ मीमांसकः । ७ निरपेक्षत्वे परस्परं विरोधात् । ८ व्यतिरेकविशेषा-
पेक्षमा । ९ जात्यन्तरम् । १० (तस्यांशौ भावाभावलक्षणां निबन्धनं यस्य स चासौ विशेषश्चेति समासः) । ११ अत्य-
न्ताभावः । १२ सदेवासदेव वेति । १३ लवङ्गतमालपत्रनागकेसरएला इति चातुर्जातकादि । १४ एकरूपतां प्राप्तेपि ।
१५ भिन्नप्रतिपत्तिवत् । १६ भाट्टस्य । १७ पानके यथा सर्वथोभयरूपत्वे जात्यन्तरप्रतीतिर्न प्राप्नुयात् । १८ पानके
यथा दध्यादिभेदस्य, जात्यन्तरस्यापि च प्रतीतिः । १९ सदाद्यंशिनः । २० जात्यन्तरप्रतीत्यभावापत्ता । २१ स्वरूपादिना ।
२२ पररूपादिना । २३ सत्त्वे असत्त्वे च । २४ सत्त्वस्यासत्त्वप्रकारेण, असत्त्वस्य सत्त्वप्रकारेण उभयरूपोपगमाभावे ।
२५ भाट्टस्य । २६ स्वरूपादिनैव । २७ यथा शीतोष्णयोर्वैयधिकरण्यं विरोधो वा (युगपदेकत्रावस्थितिवैयधिकर-
ण्यम्) । २८ एकत्रैव कथं सत्त्वं कथं चासत्त्वमिति निश्चयानुत्पत्तेरेव । २९ अष्टदोषप्रसङ्गो यतः । ३० कथञ्चिदेव ।
३१ भवतु वस्तुनः कथञ्चिदुभयत्वं, न तु जात्यन्तरत्वमित्याशङ्क्याह । ३२ सौगतः । ३३ अस्तित्वनास्तित्वाभ्याम् ।
३४ शब्देन । ३५ निर्विकल्पकप्रत्यक्षेण विधिप्रतिषेधव्यवहारो भविष्यतीत्युक्ते आह । ३६ विशेषेणैव सामान्यरूपेणापि ।
३७ निर्विकल्पकज्ञानम् । ३८ वस्तु । ३९ अनिश्चितस्य । ४० यथा मूर्च्छापन्नचैतन्येन गृहीतमप्यगृहीतकल्पम् ।

दर्शनप्रतिभासि वस्तु व्यवतिष्ठेत् येनानभिलपन्नपि तत् पश्येत् । न सोस्ति प्रत्ययो लोके यः शब्दानुग-
माहते । अनुविद्धमिवाभाति सर्वं शब्दे प्रतिष्ठितम् । १ । वाग्रूपता चेदुक्तामेदवबोधस्य शाश्वती । न
प्रकाशः प्रकाशेत् सा हि प्रत्यवर्मशिनी । २ । इति दर्शनान्तरमप्यनालोचिततत्त्वं, सर्वात्मनाभिधेयत्वेपि
प्रत्यक्षेतराविशेषप्रसङ्गात् । चक्षुरादिशब्दादिसामग्रीभेदात्प्रत्यक्षेतरयोर्विशेष इति चेन्न, प्रत्यक्षादिव शब्दा-
देरपि वस्तुविशेषप्रतिपत्तेरविशेषसिद्धेः, प्रत्यक्षगोचरविशेषस्य शब्दागोचरत्वेऽनभिधेयत्वापत्तेः । प्रत्यक्षा-
त्मकशब्दगोचरत्वात्तस्याप्यभिधेयत्वमेवेति चेत्तथैवानुमानागमज्ञानात्मकशब्दविपर्ययत्वमस्तु । ततश्च प्रत्यक्षे-
तरयोः स्पष्टविशेषप्रतिभासित्वसिद्धेरविशेषप्रसङ्गः । तयोर्विशेषे तदार्त्मिकशब्दयोर्भेदप्रसङ्गात्कुतः शब्दाद्वै-
तसिद्धिः ? स्यान्मतम् “अद्वय एव शब्दः, केवलं प्रत्यक्षोर्पाधिः स्पष्टविशेषप्रतिभासात्मकः, शब्दाद्युपाधिः
पुनरस्पष्टसामान्यावभासात्मकः, पीतेतरोर्पाधिः स्फटिकस्य पीतेतरप्रतिभासित्ववत्” इति तदसत्, प्रत्यक्षे-
तरोर्पाधीनामपि शब्दात्मकत्वे भेदासिद्धेः, तदनात्मकत्वे शब्दाद्वैतव्याघातात्, तेषामवस्तुत्वे स्पष्टेतर-
प्रतिभासभेदनिबन्धनत्वविरोधात् । तत्प्रतिभासस्याप्यभेदे, स एव प्रत्यक्षेतराविशेषप्रसङ्गः । तथैव नभि-
धेयत्वेपि सत्येतरयोरभेदः स्यात् यत्सत्तत्सर्वमक्षणिकं, क्षणिके क्रमयौगपद्याभ्यामर्थक्रियाविरोधादि-
त्यादेरिव वाक्यस्य यत्सत्तत् क्षणिकमेव, नित्ये क्रमाक्रमाभ्यामर्थक्रियानुपपत्तेरित्यादेरपि वाक्यस्यासत्यत्व-
प्रसङ्गाद्विपर्ययानुपपत्त्या, सर्वथार्थासंस्पर्शितत्त्वाविशेषात्, कस्यचिदनुमानवाक्यस्य पार्थिव्यद्वैतसंस्पर्शित्वे
सर्वथानभिधेयत्वविरोधात् । सोऽयं सौगतः स्वपक्षविपक्षयोस्तत्त्वातत्त्वप्रदर्शनाय यत्किञ्चित्प्रणयन्
वस्तु सर्वथानभिधेयं प्रतिजानीतीति किमप्येतन्महाद्भुतं, सर्वथाभिधेयरहितेनानुमानवाक्येन सत्य-
त्वासत्यत्वप्रदर्शनस्य प्रणेतुमशक्तेः, “साध्याभिधानात्पक्षोक्तिः पारम्पर्येण नाप्यलम् । शक्तस्य सूचकं
हेतुवचोऽशक्तमपि स्वयम्” इति वचनात् । स्वयं तत्कृतां वस्तुसिद्धिमुपजीवति, न तद्वाच्यतां चेति
स्वदृष्टिरागमात्रमनवस्थानुपपत्त्या, वस्तुनोनुमानवाक्यवाच्यतानुपजीवने तत्कृतायाः सिद्धेरुपजीव-
नासंभवात्, अनभिमतप्रतिवादिवाच्यतादपि तत्सिद्धिप्रसङ्गात्, स्वाभिधेयरहितादपि स्ववचनात्तत्त्वसिद्धि-
रुपजीव्यते, न पुनः परवचनादिति कथमप्यवस्थानासंभवात् । मद्बचनं वस्तुदर्शनवंशप्रभवं, न पुनः पर-
वचनमिति स्वदर्शनानुरागमात्रं, न तु परीक्षाप्रधानं, सर्वस्य वचसो विवक्षाविषयत्वाविशेषात् । ततो न
सर्वथाभिधेयं वस्तुतत्त्वं नाप्यनभिधेयं, बाधकसद्भावात् । किं तर्हि ? किञ्चिदवाच्यमेव त्वेष्टं, कथञ्चि-

१ अनेन जगतोन्मत्तत्वं प्रतिपादितम् । २ शब्दाद्वैती वक्ति । ३ इवशब्दोत्र एवार्थः । ४ सत् । ५ बोधः । ६ प्रका-
शाहेतुभूता । ७ शब्दाद्वैतिनः । ८ सामान्यरूपेणैव विशेषरूपेणापि । ९ वाच्यविषयत्वेनोभयोरभेदप्रसङ्गात् । १० (परः)
प्रत्यक्ष इति यः शब्दः स आत्मा यस्य । ११ प्रत्यक्षगोचरविशेषस्य । १२ (अनुमानागमज्ञानमात्मा यस्य । स चासौ
शब्दश्च । स विषयो यस्येति । तत्त्वम्) । १३ प्रत्यक्षेतरयोरभिधेयत्वाविशेषात् । १४ प्रत्यक्षेतरयोः । १५ तदात्मकत्वं
प्रत्यक्षेतरात्मकत्वम् । १६ प्रत्यक्ष उपाधिर्यस्य । १७ अयमागमज्ञानात्मकः, अनुमानज्ञानात्मकः शब्दः । १८ बसः ।
१९ द्वन्द्वः । २० भेदासिद्धौ प्रत्यक्षेतराविशेषप्रसङ्गः । २१ शब्दानात्मकत्वे । २२ प्रत्यक्षेतरोपाधीनाम् । २३ स्पष्टेतर-
प्रतिभासस्य । २४ प्रत्यक्षेतराभ्यां सह । २५ अवाच्यत्वेऽङ्गीक्रियमाणे । २६ तदेव दर्शयति । २७ अनभिधेयत्वात् ।
२८ अक्षणिके क्षणिकत्वप्रसङ्गः, क्षणिकेऽक्षणिकत्वप्रसङ्ग इति विपर्ययः । २९ सत्येतरवाक्ययोः । ३० अनभिधेयत्वे ।
३१ सामान्यार्थप्रतिपादकत्वप्रकारेण । ३२ वाक्यम् । ३३ प्रतिज्ञां करोति । ३४ साध्यं ज्ञापयितुम् । ३५ साध्यस्य ।
३६ पारम्पर्येण । ३७ हेतुवचः पूर्वं हेतुं समर्थयति । स हेतुः शक्तस्य सूचकः । ३८ (हेतुवचःकृताम्) । ३९ हेतुवचनस्य
वाच्यताम् । ४० स्ववचनात्तत्त्वस्य सिद्धिरुपजीव्यते, न पुनः परवचनादिति व्यवस्थाभावानुपपत्त्या । ४१ अनभ्युपगमे ।
४२ अन्यथेत्यध्याहार्यम् । ४३ अनभिमतं च तत्प्रतिवादिवाच्यं चेति यस्य । ४४ वस्तु क्षणिकम् । ४५ वंशः परम्परा ।
४६ युगपत्स्वपरद्वयचतुष्टयापेक्षया । ४७ भगवतः ।

त्सदेव, कथञ्चिदसदेव, कथञ्चिदुभयमेवेति । तथा चशब्दात्कथञ्चित्सदवाच्यमेव, सर्वथाप्यसतो नभिधेय-
त्वधर्माव्यवस्थितेः, कथञ्चिदसदवाच्यमेव, सर्वथापि सतो नभिलाप्यत्वस्वभावासंभवात् तदभिलाप्यत्वस्यापि
सद्भावात्, कथञ्चित्सदसदवाच्यमेव, स्वरूपपररूपाभ्यां सदसदात्मन एवावाच्यत्वधर्मप्रसिद्धेरित्यपि भङ्ग-
त्रयं समुचितमाचार्यैः, 'अवक्तव्योत्तराः शेषास्त्रयो भङ्गाः स्वहेतुत' इत्यग्रे स्वयं समर्थनात्, इह तत्प्रति-
ज्ञातस्य सिद्धेरप्रतिज्ञातस्य समर्थनाघटनात् कस्यचित्प्रतिज्ञातस्य सामर्थ्याद्गम्यमानस्यापि प्रतिज्ञातत्वोपपत्तेः ।
इति साधीयसी सप्तभङ्गी प्रतिज्ञा, तथा नैगमादिनययोगात् ।

तत्र प्रथमद्वितीयभङ्गयोस्तावन्नययोगमुपदर्शयन्ति स्वामिनः ।—

सदेव सर्वं को नेच्छेत् स्वरूपादिचतुष्टयात् । असदेव विपर्ययासां चेन्न व्यवतिष्ठते ॥ १५ ॥

सर्वं चेतनमचेतनं वा द्रव्यं पर्यायादि वा भ्रान्तमभ्रान्तं वा स्वयमिष्टमनिष्टं वा, सदेव स्वरूपादि-
चतुष्टयात् को नेच्छेत् ? असदेव पररूपादिचतुष्टयात् तद्विपर्ययात्को नेच्छेत् ? अपितु लौकिकः परीक्षको वा
स्याद्वादी सर्वथैकान्तवादी वा सचेतनस्तथेच्छेदेव, प्रतीतेरपह्नोतुमशक्तेः । अथ स्वयमेवं प्रतीयन्नपि कश्चि-
त्कुनयविपर्ययसिर्तमतिनेच्छेत् स न कचिदिष्टे तत्त्वे व्यवतिष्ठेत्, स्वरूपोपादानापोहनव्यवस्थापाद्यत्वाद्वास्तुनि-
वस्तुत्वस्य, स्वरूपादिव पररूपादपि सत्त्वे चेतनादेरचेतनादित्वप्रसङ्गात् तत्त्वात्मवत्, पररूपादिव स्वरूपाद-
प्यसत्त्वे सर्वथा शून्यतापत्तेः, स्वद्रव्यादिव परद्रव्यादपि सत्त्वे द्रव्यप्रतिनियमविरोधात् । 'संयोगविभागा-
देरनेकद्रव्याश्रयत्वेपि तद्व्यप्रतिनियमो न विरुध्यते एवेति चेन्न, तस्यानेकद्रव्यगुणत्वेनानेकद्रव्यस्यैव
स्वद्रव्यत्वात्, स्वानाश्रयद्रव्यान्तरस्य परद्रव्यत्वात्ततोपि सत्त्वे स्वाश्रयद्रव्यप्रतिनियमव्याघातस्य तदवस्थ-
त्वात् । तथा परद्रव्यादिव स्वद्रव्यादपि कस्यचिदसत्त्वे सकलद्रव्यानाश्रयत्वप्रसङ्गादिष्टद्रव्याश्रयत्वविरो-
धात् । तथा स्वक्षेत्रादिव परक्षेत्रादपि सत्त्वे कस्यचित्प्रतिनियतक्षेत्रत्वाव्यवस्थितेः । परक्षेत्रादिव स्वक्षेत्रादपि
चासत्त्वे निःक्षेत्रतापत्तेः । तथा स्वकालादिव परकालादपि सत्त्वे प्रतिनियतकालत्वाव्यवस्थानात् । परकाला-
दिव स्वकालादप्यसत्त्वे सकलकालासंभित्वप्रसङ्गात् के किं व्यवतिष्ठेत् ? यतः स्वेष्टानिष्टतत्त्वव्यवस्था ।

नन्वेवं^{३३} स्वरूपादीनां स्वरूपाद्यन्तरस्याभावात्कथं व्यवस्था स्यात्, भावे वानवस्थाप्रसङ्गात् । सुदूरमपि
गत्वा स्वरूपाद्यन्तराभावेपि कस्यचिद्व्यवस्थायां किमन्यथा प्रक्रियया स्वगृहमान्यया यथाप्रतीति वस्तुव्यव-
स्थोपपत्तेरिति कश्चित्सोपि वस्तुस्वरूपपरीक्षानभिमुखो, वस्तुप्रतीतेरेव तथा प्ररूपयितुमुपकान्तत्वात् ।
अन्यथा नानानिरङ्कुशविप्रतिपत्तीनां निवारयितुमशक्यत्वात् । वस्तुनो हि यथैवाबाधिता प्रतीतिस्तथैव

१ (यथेति पाठः क्वचित् । तथा "च" इति कारिकोक्तशब्दादित्यपि भङ्गत्रयं समुचितमित्यप्रेणान्वयः) । २ स्वरूपादि-
चतुष्टयापेक्षया सह युगपत्स्वरूपरूपादिचतुष्टयापेक्षया । ३ स्वरूपादिचतुष्टयापेक्षयेव पररूपादिचतुष्टयापेक्षयापि । ४ पररू-
पादिचतुष्टयापेक्षया सह युगपत्स्वरूपरूपादिचतुष्टयापेक्षया । ५ (स्वरूपेणैव पररूपेणापि) । ६ तस्य सतः । ७ क्रमेण
सत्यपि सदसदात्मकत्वे युगपद्वक्तुमशक्तेः) । ८ कथञ्चित् सदेवेष्टमिति पूर्वकारिकायाम् । ९ (भङ्गचतुष्टयसामर्थ्याद्भङ्ग-
त्रयस्यापि सामर्थ्यसिद्धत्वम्) । १० सप्तसंख्याप्रकारेण । ११ पररूपादिचतुष्टयादित्यर्थः । १२ (न चेदेवमिति ब्रुवाणः
स्वेष्टतत्त्वे स्थितिं न लभेत्) । १३ सांख्यादिः । १४ (स्वं, विवक्षितम्) । १५ सांख्यः । १६ कुण्डबदरादौ । १७ अने-
कद्रव्याण्याश्रयो येषां ते । १८ (तैः संयोगविभागैः) । १९ (संयोगविभागादेः) । २० (स्वस्य संयोगविभागादेः) ।
२१ परद्रव्यात् । २२ अयं संयोगोनयोरेव द्रव्योन्यान्येषां द्रव्याणामिति । २३ (सांख्यं निरस्य प्रकृतं निरूपयन्त्याचार्याः ।
२४ सत्त्वादेः । २५ सत्त्वस्य । २६ द्रव्यप्रकारेण । २७ वस्तुनः । २८ स्वरूपादौ । २९ वस्तु । ३० नैयायिकः ।
३१ स्वरूपादिना सत्त्वविधानप्रकारेण । स्वरूपादीनां दर्शने स्वरूपान्तरमपेक्ष्यते चेत् । ३२ (कथं व्यवस्थेति संबन्धः) ।
३३ स्वरूपादेः । ३४ स्वरूपरूपापेक्षया सत्त्वासत्त्वसमर्थनया । ३५ यथानैयायिकोक्तमित्यर्थः । ३६ स्वरूपादिना
सत्त्वप्रकारेण । ३७ प्रतीतिबलाभावे । ३८ एवमप्यनवस्थादूषणं कथं नेति प्रश्ने सत्याह ।

स्वरूपं, न च तत्तत्तोन्यदेव प्रतीयते येन स्वरूपान्तरमपेक्षेत । तथा प्रतीतौ वा तदुपगमेपि नानवस्था, यत्रोपप्रतिपत्तिस्तत्र व्यवस्थोपपत्तेः । तत्र जीवस्य तावत्सामान्येनोपयोगः स्वरूपं, तस्य तल्लक्षणत्वात्, उपयोगो लक्षणम्, इति वचनात् । ततोऽन्योऽनुपयोगः पररूपम् । ताभ्यां सदसत्त्वे प्रतीयते । तदुपयोगस्यापि विशेषतो ज्ञानस्य स्वार्थाकारव्यवसायः स्वरूपम् । दर्शनस्यानाकारग्रहणं स्वरूपम् । ज्ञानस्यापि परोक्षस्यावैशद्यं स्वरूपम् । प्रत्यक्षस्य वैशद्यं स्वरूपम् । दर्शनस्यापि चक्षुरचक्षुर्निमित्तस्य चक्षुराद्यालोचनं स्वरूपम् । अवधिदर्शनस्यावध्यलोचनं स्वरूपम् । परोक्षस्यापि मतिज्ञानस्येन्द्रियानिन्द्रियनिमित्तं स्वार्थाकारग्रहणं स्वरूपम् । अनिन्द्रियमात्रनिमित्तं श्रुतस्य स्वरूपम् । प्रत्यक्षस्यापि विकलस्यावधिमनःपर्ययलक्षणस्य मनोज्ञानपेक्षं स्पष्टात्मार्थग्रहणं स्वरूपम् । सकलप्रत्यक्षस्य सर्वद्रव्यपर्यायसाक्षात्करणं स्वरूपम् । ततोऽन्यत् सर्वं तु पररूपम् । ताभ्यां सदसत्त्वे प्रतिपत्तव्ये । एवमुत्तरोत्तरविशेषाणामपि स्वरूपे तद्विद्विरभ्युदये तद्विशेषप्रतिविशेषाणामनन्तत्वात् । द्रव्यक्षेत्रकालभावविशेषाणामनेनैवं प्रतिद्रव्यपर्यायं स्वरूपे प्रतिपादिते । ननु च जीवादिद्रव्याणां पण्णामपि किं स्वद्रव्यं किं वा परद्रव्यम् ? यतः सदसत्त्वे व्यवतिष्ठेते, द्रव्यान्तरस्यासंभवादिति चेन्न, तेषामपि शुद्धं सद्रव्यमपेक्ष्य सत्त्वस्य तत्प्रतिपक्षमसद्भावमपेक्ष्यासत्त्वस्य च प्रतिष्ठोपपत्तेः । शुद्धद्रव्यस्य स्वरूपद्रव्यवस्था कथम् ? तस्य सकलद्रव्यक्षेत्रकालभावात्मकत्वात्, तद्व्यतिरेकेणान्यद्रव्याद्यभावादिति चेन्न, सकलद्रव्यक्षेत्रकालभावानपेक्ष्य सत्त्वस्य, तदभावमपेक्ष्यासत्त्वस्य च व्यवस्थितेः 'सत्ता सप्रतिपक्षा' इति वर्चनीत् । एतेन सकलक्षेत्रस्य नभसोनाद्यनन्ताखिलकालस्य च सकलक्षेत्रकालात्मनः प्रतिनियतक्षेत्रकालात्मनश्च स्वरूपत्वं निश्चितम् । अतः सदसत्त्वव्यवस्था । स्वरूपादिचतुष्टयादिति प्येखे कर्मण्युपसंख्यानात् का । स्वरूपादिचतुष्टयमपेक्ष्य को नेच्छेत्सदेव सर्वमित्यर्थः । एतेन विपर्यासादिति व्याख्यातम् ।

ननु स्वसत्त्वस्यैव परासत्त्वस्य प्रतीतेर्न वस्तुनि स्वरूपादिसत्त्वासत्त्वयोर्भेदो, यतः प्रथमद्वितीयमङ्गी घटेते, तदन्यतरेण गतार्थत्वात् । तदघटने च तृतीयादिभङ्गाभावात्कुतः सप्तमङ्गीति चेन्न, स्वरूपादिचतुष्टयापेक्षाया स्वरूपभेदात्सत्त्वासत्त्वयोरेकवस्तुनि भेदोपपत्तेः, तयोरभेदे स्वरूपादिचतुष्टयापेक्षयेव पररूपादिचतुष्टयापेक्षयापि सत्त्वप्रसङ्गात्, तदपेक्षयेव स्वरूपाद्यपेक्षयापि वाऽसत्त्वप्रसङ्गे । न चापेक्षाभेदात् कचि-

१ स्वरूपम् । २ नैयायिकोक्तम् । ३ स्वरूपादीनां स्वरूपान्तरप्रतीतौ । ४ स्वरूपादीनां स्वरूपान्तरोपगमेपि । ५ यदैव स्वरूपान्तरे (अपरस्वरूपे) अप्रतिपत्तिस्तदैव स्वरूपं (तत्प्रथमे) व्यवस्थोपपत्तेः । यत्रैव यस्याप्रतिपत्तिस्तत्र तस्यानवस्था । 'यत्राप्रतीतिः' इति पाठान्तरम् । ६ अप्रतिपत्तिः तृतीयस्वरूपस्य । ७ यथा—आत्मनः स्वरूपं ज्ञानम् । तस्य स्वरूपं स्वार्थाकारव्यवसायः, तृतीयस्य स्वरूपस्याप्रतीतेः । ८ जीवस्य । उपयोगो, ज्ञानदर्शने । ९ स्वस्य, आत्मनः । अर्थस्य, आत्मातिरिक्तस्य सर्ववस्तुनः । १० मतिश्रुताख्यस्य । (प्रत्यक्षपरोक्षभेदाद्विधा ज्ञानम् । मतिश्रुते परोक्षम् । अवधिमनः—पर्यये देशप्रत्यक्षे । केवलज्ञानं सकलप्रत्यक्षम्) । ११ चक्षुरादिना आलोचनं ग्रहणम् । १२ अवध्या मर्यादया । १३ (ज्ञानोत्तरभेदानां स्वरूपमाह) । १४ अनिन्द्रियं मनः । १५ आत्मग्रहणं स्वरूपव्यवसायः । १६ केवलज्ञानस्य । १७ स्वार्थाकारव्यवसायादिभ्यः । १८ (अन्येषामपि पदार्थानाम्) । १९ स्वरूपद्रव्यादिचतुष्टयापेक्षयास्तिलनास्तिलनिरूपणेन । २० षड्भ्यो द्रव्येभ्यः । २१ शुद्धव्यवहारभेदाद्विधा द्रव्यम् । सत्सदिति शुद्धम् । भेदपुरस्सरत्वेनाभिमतं व्यवहारद्रव्यम् । २२ (पुनरपि कश्चिन्निकटवर्ता पृच्छति) । २३ शुद्धद्रव्यस्य । २४ सकलद्रव्यक्षेत्रकालभावात्मकलव्यतिरेकेण । २५ कतिचिद्भावानपेक्षेत्यर्थः । २६ कुन्दकुन्दकृते पञ्चास्तिकाये । २७ सत्तासामान्यस्य स्वरूपप्रतिपादनेन । २८ सकलक्षेत्रकालकालात्मा स्वरूपं यस्य तस्य । उभयस्य । २९ (ल्यपः प्यसंज्ञा, खं तु लोपस्य जैनैन्द्रव्याकरणे) । तेन ल्यब्लोपे इत्यर्थः । पञ्चम्याः 'का' संज्ञा । ल्यब्लोपे कर्मणि पञ्चमी भवतीत्यर्थः । यथा हर्म्यात्प्रेक्षते । हर्म्यमाख्येत्यर्थः । तथैव स्वरूपादिचतुष्टयादित्यस्य स्वरूपादिचतुष्टयमपेक्षेत्यर्थः । अत्र इपं (द्वितीयां संवाध्य पञ्चमी जाता) । ३० पररूपादिचतुष्टयमपेक्षेत्यर्थः ।

द्धर्मभेदप्रतीतिर्बाध्यते, बदरापेक्षया बिल्वे स्थूलत्वस्य मातुलिङ्गापेक्षया सूक्ष्मत्वस्य च प्रतीतिर्बाधकाभावात् । सर्वस्यापेक्षिकस्यावास्तवत्वे नीलनीलतरादेः सुखसुखतरादेश्चावास्तवत्वापत्तेर्विशदविशदतरादिप्रत्यक्षस्यापि कुतस्तात्त्विकत्वं यतो न संविदद्वैतप्रवेशः ? स चायुक्त एव, तद्व्यवस्थापकाभावात् ।

तैतः स्यात्सदसदात्मकाः पदार्थाः सर्वस्य सर्वाकरणात् । न हि पटादयो घटादिवत्क्षीराद्याहरणलक्षणामर्थक्रियां कुर्वन्ति घटादिज्ञानं वा । तदुभयात्मनि दृष्टान्तः सुलभः, सर्वप्रवादिनां खेष्टतत्त्वस्य स्वरूपेण सत्त्वेऽनिष्टरूपेणासत्त्वे च विवादाभावात् तस्यैव च दृष्टान्ततोपपत्तेः । ननु चैकत्र वस्तुनि सत्त्वमसत्त्वं च युक्तिविरुद्धं, परस्परविरुद्धयोर्धर्मयोरेकाधिकरणत्वायोगात्, शीतोष्णस्पर्शवद्विन्नाधिकरणत्वप्रतीतेरिति चेन्न, तयोः कथञ्चिदपितयोर्विरुद्धत्वासिद्धेस्तथा प्रतिपत्तिसद्भावाच्च । शाब्देतरप्रत्यययोरेकवस्तुविषययोरेकात्मसमवेतयोः कारणविशेषवशात्परिवृत्तात्मनोः स्वभावभेदेऽपि कथञ्चिदेकत्वमस्त्येव, विच्छेदानुपलब्धेः । न हि शाब्दप्रत्यक्षवेदनयोरस्पष्टेतरप्रतिभासनस्वभावभेदोऽसिद्धः, प्रतीत्यपहवप्रसङ्गात् । नापि तयोरेकवस्तुविषयत्वमेकैकद्रव्याश्रयत्वं चाऽसिद्धं, तत्रानुसन्धानप्रत्ययसद्भावात्, यदेव मया श्रुतं तदेव दर्शयते, य एवाहमश्रौषं स एव पश्यामीति प्रतीतिर्बाधकाभावात् । तयोर्द्रव्यात्मनैकत्वमस्त्येव, विच्छेदस्यैवानुपलक्षणात् । ननूपादानोपादेयक्षणयोस्तद्भावादेवानुसन्धानसिद्धेर्विच्छेदानुपलम्भेऽपि नैकत्वसिद्धिः, एकसन्तानत्वस्यैव सिद्धेः, आत्मद्रव्यस्याभावादिति चेन्न, तदभावे तयोरुपादानोपादेयतानुपपत्तेः । उपादानस्य कार्यकालमात्मनः कथञ्चिदनयतश्चिरतरनिवृत्ताविवाविशेषात्कार्योत्पत्तावपि व्यपदेशानुपपत्तेस्तादृशां स्वरूपैकत्वमस्त्येव । न च सव्येतरविषाणवत्सर्वथा समानकालतोपादानोपादेययोर्यतस्तद्भावो विरुध्येत, द्रव्यसामान्यापेक्षया तयोरेकत्वमिति मननात् । विशेषापेक्षया तु नास्त्येव तादृशमेकत्वम् । न हि पौरस्त्यः पाश्चात्यः स्वभावः पाश्चात्यो वा पौरस्त्यः । नन्वेवमेकत्वं मा भूत् पूर्वापरपरिणामानां, क्रमस्यैवावस्थानादक्रमस्य तद्विरुद्धत्वादिति न मन्तव्यं यस्मिन्निरपेक्षस्तत्र क्रमोऽपि प्रतिभासविशेषवशात्प्रकल्प्येत तदेकत्वादक्रमः किन्न स्यात् ? प्रतिभासैकत्वेऽपि तदक्रमानुपगमे प्रतिभासविशेषवशात्क्रमः कथमभ्युपगमार्हः स्यात् ? सर्वस्य यथाप्रतिभासं वस्तुनः प्रतिष्ठानात्, प्रतिभासमानयोः क्रमाक्रमयोर्विरोधानवतरणाद्विरोधस्यानुपलम्भलक्षणत्वात् । न च स्वरूपादिना वस्तुनः सत्त्वे तदैव पररूपादिभिरसत्त्वस्यानुपलम्भोऽस्ति, येन सहानवस्थानलक्षणो विरोधः शीतोष्णस्पर्शविशेषवत्स्यात् । परस्परपरिहारस्थितिलक्षणस्तु विरोधः सहैकत्राग्रफलादौ रूपरसयोरिव संभवंतोरेव

१ तत्, संविदद्वैतम् । २ सत्त्वासत्त्वयोरेकवस्तुनि भेदोपपत्तिर्यतः । ३ पदार्थानां सदसदात्मकत्वाभावे सर्वं वस्तु प्रत्येकमपि सर्वं कार्यं कुर्यात् । ४ सर्वस्योभयात्मकत्वे दृष्टान्तः कथमित्याशङ्क्यामाह । ५ स्वरूपरूपाभ्यां विवक्षितयोः । ६ एकत्र सत्त्वासत्त्वरूपतया । ७ आगमप्रत्यक्षज्ञानयोः । ८ शाब्दे शब्दः कारणं, प्रत्यक्षे तु इन्द्रियम् । ९ निष्पन्नात्मनोः । १० आत्मद्रव्यापेक्षया । ११ विच्छेदो भेदः । १२ (अन्यथेत्यध्याहारः) । १३ एकद्रव्यं जीवः । १४ विषये विषयिणि च । १५ अनुसन्धानं, प्रत्यभिज्ञा । १६ इत्येकविषयत्वमुभयोः सिद्धम् । १७ इत्येकद्रव्या (जीव) श्रयत्वं तयोः । १८ आत्मनः सकाशाच्छ्रुतप्रत्यक्षज्ञानयोः । १९ उपादानोपादेयभावात् । २० प्रत्यक्षागमज्ञानयोः । २१ स्वरूपैकत्वाभावे । २२ कार्यकालं प्रति । २३ उपादानस्वरूपम् । २४ अप्राप्नुवतः । २५ उपादानोपादेयभूतानाम् । २६ द्रव्यापेक्षया । २७ उपादानोपादेययोः स्वरूपैकत्वे समानकालता स्यादित्युक्ते जैनः प्राह । २८ यथा घटकपालादौ मृत्त्वम् । २९ घटकपालादिपर्यायापेक्षया । ३० उपादानोपादेयभूतानाम् । ३१ पूर्वापरपरिणामविरुद्धत्वात् । ३२ (यदीत्यर्थः स्यात्) । ३३ (प्रतिभासातिशयवशात् इति पाठान्तरम्) । ३४ तत् तर्हीत्यर्थः । एकत्वं, द्रव्यप्रतिभासापेक्षया । ३५ (पर्यायापेक्षया) । ३६ यथा सत्त्वपरिहारेणासत्त्वम्, असत्त्वपरिहारेण च सत्त्वम् । ३७ एकत्र वस्तुनि ।

सदसत्त्वयोः स्यात्, न पुनरसंभवतोः संभवदसंभवतोर्वा । एतेन बन्धघातकभावोपि विरोधः फणिनकुलयो-
रिव बलवदबलवतोः प्रतीतः सत्त्वासत्त्वयोरशङ्कनीयः कथितः, तयोः समानबलत्वादित्येतदग्रे प्रपञ्चयिष्यते ।

तदेकानेकाकारमक्रमक्रमात्मकमन्वयव्यतिरेकरूपं सामान्यविशेषात्मकं सदैवसत्परिणामं
स्थित्युत्पत्तिविनाशात्मकं स्वप्रदेशनियतं स्वशरीरव्यापिनं त्रिकालगोचरमात्मानं परं वा
कथञ्चित्साक्षात्करोति परोक्षयति वा केशादिविवेकव्यामुग्धबुद्धिं तादृशैकैतन्यं सुखादि-
भेदं वस्तु स्वतोऽन्यतः सजातीयविजातीयाद्विविक्तलक्षणं विभति । अन्यथानवस्थानात् कचित्क-
थञ्चिदनियमः स्यात् । सर्वो हि लौकिकः परीक्षकश्च तावदेकमक्रमक्रमात्मकमन्वयरूपं सामान्यात्मकं
सत्परिणामं स्थित्यात्मकमात्मानं परं वा बहिरर्थसंतीनान्तराख्यं द्रव्यापेक्षया साक्षात्करोति, लिङ्गशब्दा-
दिना परोक्षयति वा, भावापेक्षया पुनरनेकाकारं कर्मात्मकं व्यतिरेकरूपं विशेषार्थक्रमसत्परिणाममुत्पत्ति-
विनाशात्मकं, क्षेत्रापेक्षया स्वप्रदेशनियतं निश्चयनयतः, स्वशरीरव्यापिनं व्यवहारनयतः, कालापेक्षया
त्रिकालगोचरम् । कथं पुनरीदृशमात्मानं परं वा साक्षात्करोति कथं वा परोक्षयति द्रव्यापेक्षयेति चेदु-
च्यते । साक्षात्करणयोग्यद्रव्याद्यात्मना मुख्यतो व्यवहारतो वा विशदज्ञानेन साक्षात्करोति परोक्षज्ञानयो-
ग्यद्रव्याद्यात्मना अनुमानादिप्रमाणेनाविशदेन परोक्षयति, 'प्रत्यक्षं विशदं ज्ञानं मुख्यसंव्यवहारतः ।
परोक्षं शेषविज्ञानं प्रमाणे इति संग्रहः' इति संक्षेपतः प्रत्यक्षपरोक्षयोरेव वस्तुपरिच्छितौ व्यापारवचनात् ।
कथं तर्हि केशादिविवेकव्यामुग्धबुद्धिः पुरुषो दृष्टान्तः समः स्यादिति चेत् केशमशकमक्षिकादिप्रतिभा-
सात्मना सत्त्वपरिणामं साक्षात्कुर्वन् विवेकाद्यात्मना च कुतश्चिदनुमिन्वन्नुपपृण्वन्वा परोक्षयन्, अविवेको-
दिव्यामोहप्रतिभासात्मना चासत्त्वपरिणामं कथञ्चित् साक्षात्कुर्वन् परोक्षयन् सम एव स दृष्टान्तः तथा वैप-
स्याभावात् । ननु च तद्वस्तु चैतन्यमेवैकमक्रमादिरूपं विभति, न पुनः सुखादिभेदमनेकाकारं क्रमाद्यात्मकं,
सजातीयाच्चेतनवस्तुनो विजातीयाच्चाचेतनवस्तुनो विविक्तस्वरूपम् । तमेव वा विभति तादृशं, न पुनश्चैतन्यं,
तत्त्वतः इत्यभ्युपगमयोरेकतरौ नवस्थानेऽन्यतरस्याप्यनवस्थानादुभयानवस्थितिप्रसङ्गात् कचिदभ्युपगते रूपे
कथञ्चित्प्रत्यक्षादिप्रकारेण स्वाभ्युपगमादिप्रकारेण च नियमसंभवात् । सूक्तमीदृशं न चेन्न व्यवतिष्ठते इति ।

१ यथा पुद्गले ज्ञानदर्शनयोः । २ यथा पुद्गले रूपज्ञानयोः । ३ अस्तित्वे प्रतिपत्त्येनाविनाभावीत्यादिकारिकायाम् ।
४ नित्यानित्यात्मकमित्यर्थः । ५ आत्मद्रव्यापेक्षया विशेषणमिदम् । यदि च पुद्गलादिकमप्यपेक्ष्य विशेषणं स्यादिदं तर्हि शरी-
रशब्दस्यात्रावयववाचकत्वं मान्यम् । ६ लौकिकः परीक्षको वा । ७ परोक्षज्ञानेन विषयीकरोति । ८ यथा केशमशकादौ वि-
वेको व्यामुग्धबुद्धिश्च पुमान् केशमशकादिकं परोक्षयति साक्षात्करोति वा । ९ एकाक्रमात्मकमन्वरूपसामान्यात्मसत्परिणाम-
स्थित्यात्मकम् । १० आत्मा एकैकमेव विभतीति चेत् । ११ चित्स्वरूपादिना । १२ द्वन्द्वः । १३ अनुमानज्ञानशब्दज्ञा-
नादिना । १४ पर्यायापेक्षया । १५ प्रतिक्षणध्वंसिनम् । १६ (न त्वन्वरूपम्) । १७ (न तु सामान्यात्मकम्) ।
१८ (न तु पूर्ववत्सत्परिणामम्) । १९ (न तु द्रव्यापेक्षयेव स्थित्यात्मकम् । एवमिदं सर्वं विशेषणजातं द्रव्यापेक्षया
यदुक्तं ततो विरुद्धम्) । २० (आत्मानं परं वा साक्षात्करोति परोक्षयतीत्यनेनान्वयनीयम्) । २१ आदिप्रदेन क्षेत्रका-
लभावाः । २२ (मुख्यतः प्रत्यक्षमवधिमनःपर्ययकेवलज्ञानानि । व्यवहारतस्तु प्रत्यक्षं चक्षुरादिजम्) । २३ प्रत्यक्षीक-
रोति । २४ (स्वयं व्यवहितं लिङ्गशब्दादिना च ज्ञातुं योग्यं परोक्षद्रव्यादि) । २५ (मुख्यत्वेन प्रत्यक्षमेकमपरं तु व्यव-
हारतः प्रत्यक्षम्) । २६ (मुख्यप्रत्यक्षादवधिमनःपर्ययकेवलरूपात्, व्यवहारप्रत्यक्षाच्चाक्षुषादिरूपाच्चावशिष्टं ज्ञानमनुमानादि
परोक्षम्) । २७ प्रत्यक्षपरोक्षं द्वे । २८ यद्येकः पुरुषः साक्षात्करोति परोक्षयति च । २९ साक्षात्करणे परोक्षीकरणे चायं
दृष्टान्तः । ३० लिङ्गाच्छब्दाद्व । ३१ अविवेकोऽभेदः । आदिप्रदेन एकादि । व्यामोहो विपर्ययः । ३२ योग्यदेशादिप्रकारेण ।
३३ आत्मरूपं कर्तुं । ३४ कर्मपदम् । ३५ सुखादिभेदम् । ३६ अनेकाकारम् । ३७ (अक्रमादिरूपम्) । ३८ इत आह
जैनः । ३९ एकानेकाकारयोर्मध्ये द्वयस्य पर्यायस्य वा । ४० भेदरूपे अभेदरूपे वा । ४१ सुखादौ भेद एवाभेद
एवेति । ४२ सदसदात्मकम् ।

तदेवं प्रथमद्वितीयभङ्गौ निर्दिश्य तृतीयादिभङ्गान्निर्दिशन्ति भगवन्तः ।

क्रमार्पितद्वयाद् द्वैतं^१, सहावाच्यमशक्तितः । अवक्तव्योत्तराः शेषास्त्रयो भङ्गाः स्वहेतुतः ॥१६॥

क्रमार्पितास्वपररूपादिचतुष्टयैद्वयात्कथंचिदुभयमिति द्वैतं वस्तु, द्वाभ्यां सदसत्त्वाभ्यामिर्तम्यैव द्वीत-
त्वात्, स्वार्थिकस्याणो विधानाद्द्वैतशब्दस्य सिद्धेः । स्वपररूपादिचतुष्टयापेक्षया सह वक्तुमशक्तेरवाच्यं,
तथाविधस्य पदस्य वाक्यस्य वा कस्यचिदभिधायकस्यासंभवात् । सदसदुभयभङ्गास्त्ववक्तव्योत्तराः शेषाः
पञ्चमपष्ठसमाः, चतुर्भ्योन्यत्वात् । ते च स्वहेतुवशान्निर्देष्टव्याः । तद्यथा ।—कथञ्चित्सदवक्तव्यमेव,
स्वरूपादिचतुष्टयापेक्षत्वे सति सहवक्तुमशक्तेः । कथंचिदसदवक्तव्यमेव, पररूपादिचतुष्टयापेक्षत्वे सति
सह वक्तुमशक्तेः । कथंचित्सदसदवक्तव्यमेव स्वपररूपादिचतुष्टयापेक्षत्वे सति सह वक्तुमशक्तेः सदसदुभय-
त्वधर्मेण्यतमापाये वस्तुन्यवक्तव्यत्वधर्मानुपपत्तेः । ^२तेषां तत्र सतामप्यविवक्षायां केवलस्यावक्तव्यत्वस्य
भङ्गस्य वचनाद्विरोधानवकाशः ।

ननु च क्रमार्पितद्वयात्तावद्द्वैतं वस्तु । तत्तु स्वरूपादित एव सत् पररूपादित एवासत्, न पुनस्तद्विपर्य-
यादिति कुतोऽवसितमिति चेदुच्यते, स्वपररूपाद्यपेक्षं सदसदात्मकं वस्तु, न विपर्यासेन, तथादर्श-
नात् । सकलजनसाक्षिकं हि स्वरूपादिचतुष्टयापेक्षया सत्त्वस्य पररूपादिचतुष्टयापेक्षया चासत्त्वस्य दर्शनं,
तद्विपरीतप्रकारेण चादर्शनं वस्तुनीति तत्प्रमाणयता तथैव वस्तु प्रतिपत्तव्यं, अन्यथा प्रमाणप्रमेयव्यवस्थानुप-
पत्तेः । कल्पयित्वापि तज्जन्मरूपाध्यवसायान् स्वानुपलम्भव्यावृत्तिलक्षणं दर्शनं प्रमाणयितव्यम् ।
तथा हि । बुद्धिरियं^३ यया प्रचर्यासंख्या कस्यचिदेवाकारमनुकरोति तया तमेवार्थं नियमेनोपलभेत
नान्यथा, पारम्पर्यपरिश्रमं परिहरेत् । ननु तज्जन्मैतद्वृत्तदध्यवसायेषु सत्त्वं नीलादौ दर्शनं प्रमाणमुपलभते,
तदन्यतमापाये तस्य प्रमाणत्वाप्रतीतिरिति चेन्न, तदभावेपि स्वानुपलम्भैर्यावृत्तिसद्भावादेव प्रमाणत्वप्रसिद्धेः,
तज्जन्मनश्चक्षुरादिभिर्व्यभिचारैस्तदूपर्यै सन्तानान्तरसमानार्थविज्ञानेनानेकान्तात्, तद्व्यलक्षणस्य समानार्थ-
समनन्तरप्रत्ययेनानेकान्तिकत्वात् त्रिलक्षणस्यापि विभ्रमहेतुफलविज्ञानैर्व्यभिचारात्, कामलाद्युपहतच-

१ स्यादस्ति नास्तीति । २ (सह द्वौ धर्मौ वक्तुमशक्यत्वादवाच्यं तत्त्वमिति चतुर्थो भङ्गः) । ३ (अवक्तव्यमुत्तरं येषु ते । यथा
स्यादस्त्यवक्तव्यम् । स्यान्नास्त्यवक्तव्यम् । स्यादस्तिनास्त्यवक्तव्यम्) । ४ सिध्यन्ति । ५ (स्वद्वयक्षेत्रकालभावाः, परद्वयक्षेत्रकाल-
भावा इति स्वपररूपादिचतुष्टयद्वयम् । तस्मात् । क्रमेण स्वपररूपादिचतुष्टयद्वयमपेक्ष्य यदि वस्तु परीक्ष्येत तदोभयात्मक-
(अस्तिनास्तिस्वरूपम्) मेव) । ६ प्राप्तस्य । ७ द्वैतत्वादिति वा पाठः । ८ (सहशब्दस्य 'वक्तुं' शब्देनान्वयः) ।
९ (अस्तिनास्तिस्वधर्मयोः सहवाचकस्य) । १० स्यादस्त्यवक्तव्यं, स्यान्नास्त्यवक्तव्यं, स्यादस्तिनास्त्यवक्तव्यमिति ।
११ (यद्यपि स्वरूपादिचतुष्टयापेक्षया स्यादस्ति तथापि युगपत्स्वपररूपादिचतुष्टयापेक्षया वक्तुमशक्यत्वादवक्तव्यमपीति
हेतोः स्यादस्त्यवक्तव्यमित्यर्थः । एवं स्यान्नास्त्यवक्तव्ये स्यादस्ति नास्त्यवक्तव्ये च भङ्गद्वयं ज्ञेयम्) । १२ तर्हि
केवलोऽवक्तव्यत्वधर्मश्चतुर्थभङ्गः कथमुत्पद्यते इत्युक्तं सत्याह । तेषां सदसदुभयत्वधर्माणाम् । १३ पररूपादिना सत्
स्वरूपादिनाऽसदिति । १४ विपर्यासेनादर्शनात् । १५ दर्शनम् । १६ स्वविषयोपलम्भात्मना परविषयानुपलम्भात्मना सदसदा-
त्मकस्यैव प्रमाणत्वसिद्धेः तथा सदसदात्मकस्यैव प्रमेयत्वव्यवस्थितेः । १७ तज्जन्मादिप्रकारेण प्रमाणव्यवस्था घटते । अन्यथापि
प्रमाणव्यवस्थोपपद्यते एवेति सौगताशङ्कयामाह । १८ स अर्थः । १९ स्वविषयस्यानुपलम्भव्यावृत्तिरिति उपलम्भ एव लक्षणं
यस्य । स्वविषये घटे अनुपलम्भव्यावृत्तिरित्यस्य कोर्थः ? स्वविषयोपलम्भ इत्यर्थः । २० सौगत्येन । २१ स च स्वविषयोपलम्भ-
नियमस्तज्जन्मादौ सत्येव नान्यथा इत्याशङ्कयामाह । २२ निर्विकल्पकज्ञानम् । २३ योग्यतया । २४ सौगतः । २५ तदुत्प-
त्तिकल्पनं, तदनु योग्यता, तत् आकारानुकरणं, ततो विषयनिश्चय इति । २६ प्रमाणत्वस्य तज्जन्मादिभिरन्वयव्यतिरेकौ दर्शयति
सौगतः । २७ स्वानुपलम्भव्यावृत्तिरिति स्वविषयोपलम्भ एव । २८ अर्थचक्षुरादिभ्यो दर्शनस्य जन्मनि सत्यपि । दर्शनमर्थं
गृह्णाति न चक्षुरादीनीति । २९ नीलाकारस्य दर्शनस्य । ३० स्वसंतानसंतानान्तरयोरेकार्थकारधर्मित्वेपि दर्शनं स्वसंतानं विष-
यीकरोति, न संतानान्तरम् । ३१ दर्शनस्य । ३२ प्राक्तनान्तरप्रत्ययेन । ३३ दर्शनस्य । ३४ विश्रमो हेतुर्येषां फलज्ञानानां तैः ।

क्षुपः शुक्ले शङ्खे पीताकारज्ञानादुत्पन्नस्य तद्वृत्तस्य तदाकाराध्यवसायिनोपि ज्ञानस्य स्वसमनन्तरप्रत्यये प्रमाणत्व-
भावात् । तदनभ्युपगमे स्वाभ्युपगमासिद्धेः किंसाधनः परमुपालभेत यतोवश्यं दर्शनं नियतस्वविषयानु-
पलम्भव्यावृत्तिलक्षणं परं विषयानुपलम्भात्मकं न प्रमाणयेत् । न हि स्वयं प्रमाणानभ्युपगमे स्वार्थप्रतिपत्तिः ।
न चाप्रतिपन्नमर्थं परस्मै प्रतिपादयितुमीशः परमुपालब्धुं वा पराभ्युपगतस्यापि प्रमाणस्य प्रतिपत्तेरयोगात्,
पराभ्युपगमान्तरात्प्रतिपत्तावनवस्थाप्रसङ्गात् । तदेकोपलम्भनिर्धमः स्वपरलक्षणाभ्यां भावाभावा-
त्मानं प्रसाधयति । तदभावे न प्रवर्तेत नापि निवर्तेत प्रमाणान्तरवत् । स्वार्थस्य चैकस्यैवोपलम्भो
हीतरेस्यानुपलम्भः, तस्य विधायक एवान्यस्य निषेधकः, तत्र प्रवर्तक एव वा परत्र निवर्तक, इति तदेको-
पलम्भनियमात्कर्तव्यं चित् प्रवृत्तिनिवृत्तिं सिध्यतः । तदभावे सन्तानान्तरप्रमाणादिवत् प्रवर्तकान्न कश्चि-
त्प्रवर्तेत निवर्तकश्च न निवर्तेत, अप्रमाणात्प्रवृत्तौ निवृत्तौ वा प्रमाणान्वेषणस्य वैयर्थ्यादितिप्रसङ्गाच्च । ततः प्रमाणं
प्रत्यक्षमन्यद्वा स्वार्थोपलम्भात्मना परार्थानुपलम्भात्मना च क्रमार्पितेन सदसदात्मकं सिद्धम् । तद्वत्प्रमेयमपि ।
इति सर्वं वस्तु क्रमार्पितद्वयाद्वैतं को नेच्छेत् ? सर्वस्य विप्रतिपत्तुमशक्तेरनिच्छतोपि तथा संप्रत्ययात् ।

कथमवक्तव्यं सर्वमिति चेदुच्यते, निष्पर्यायं भावाभावावभिधानं नाञ्जसैव विषयीक-
रोति, शब्दशक्तिस्वाभावात्, सर्वस्य पदस्यैकपदार्थविषयत्वप्रसिद्धेः सदिति पदस्यासदविषयत्वात्,
असदिति पदस्य च सदविषयत्वात्, अन्यथा तदन्यतरपदप्रयोगसंशयात्, गौरिति पदस्यापि दिगा-
द्यनेकार्थविषयतया प्रसिद्धस्य तत्त्वतोनेकत्वोत्पादशयोपचारादेव तस्यैकत्वेन व्यवहरणादन्यथा सर्वस्यैकश-
ब्दवाच्यत्वापत्तेः प्रत्येकैकमर्थेनेकशब्दप्रयोगवैफल्यात् । यथैव हि शब्दभेदाद्बुवोर्थभेदस्तथार्थभेदादपि
शब्दभेदः सिद्ध एव, अन्यथा वाच्यवाचकनियमव्यवहारविलोपात् । एतेनैकस्य वाक्यस्य युगपदनेकार्थ-
विषयत्वं प्रत्याख्यातं स्यात्सदसदेव सर्वं स्वरूपादिचतुष्टयाभ्यामिति वाक्यस्यापि क्रमार्पितोभयधर्मवि-
षयतयोररीकृतस्योपचारादेवैकत्वाभिधानात् । तत्रोभयप्राधान्यस्य क्रमशो विवक्षितस्य सदसच्छब्दाभ्यां
द्वन्द्ववृत्तौ तद्वाक्ये वा स्वपदार्थप्रधानाभ्यामभिधानाद्वा न दोषः, सर्वस्य वाक्यस्यैकक्रियाप्रधानतयैकार्थवि-

१ पीताकाररूपस्य । २ प्राक्तने पीताकारज्ञाने । ३ तस्य-दर्शनस्य यत्प्रामाण्यं तस्य । ४ स्वस्य शून्यस्य । ५ सौगतः ।
६ प्रतिवादिनम् । ७ नियतस्वविषयोपलम्भलक्षणमित्यर्थः । स्वविषये पटादेर्व्यावृत्तिलक्षणं यस्य । ८ नियतस्वविषयम् ।
९ सौगतस्य । १० स्वार्थः शून्यता । ११ अज्ञातं शून्यं वा । १२ सौगतः । १३ जैनम् । १४ (सौगतः स्वयमेवाप्रतिपन्नं
शून्यमर्थं परं प्रति प्रतिपादयितुं नालम्, उपालब्धुं वा परं नालं यतः पराभ्युपगतं प्रमाणं स्वयं जानात्येव न, तन्मते
सर्वस्य शून्यत्वादित्यर्थः) । १५ प्रमाणप्रतिपत्तौ । १६ (सौगतमतं निरस्य स्वसिद्धान्तं निरूपयति जैनः) । उपल-
म्भो विषयः । १७ दर्शनस्य । १८ स्वरूपाभ्याम् । १९ तदेकोपलम्भनियमाभावे । २० (दर्शनमात्रात्) पुमान् ।
२१ सन्तानान्तरज्ञानादेकोपलम्भाभावे न प्रवर्तेत नापि निवर्तेत नरो यथा । २२ (एकस्योपलम्भ एव) । २३ उपल-
म्भविषयभूतादन्यस्य । २४ उपलम्भविषयभूतस्य । २५ उपलम्भविषये । २६ तथाविधात् । २७ पुंसः । २८ एकोपल-
म्भनियमाभावे । २९ दर्शनात् । ३० भ्रान्तज्ञानादपि प्रवृत्तिनिवृत्तिप्रसङ्गात् । ३१ प्रमाणम् । ३२ वस्तु । ३३ कमरहित-
मित्यर्थः । ३४ वचनम् । कर्तृपदम् । ३५ एकदैव । ३६ (शब्दस्यैतादृश्येव शक्तिर्यदेकस्मिन्समये एकः शब्द एकमेव
धर्ममभिधत्ते) । ३७ सर्वेषां पदानां प्रत्येकं कस्यचिदेकस्यैवार्थस्य विषयित्वप्रसिद्धेरित्यर्थः । ३८ (एकस्य पदस्यानेकार्थ-
विषयत्वे) । ३९ (तयोः सदसतोर्मध्ये) । ४० सच्छब्दस्यास्य सदर्थो वाच्योसदर्थो वा, श्रुतस्यासच्छब्दस्य चासदर्थः सदर्थो
वा वाच्य इति । न च तथा संशयो दृश्यते सदसच्छब्दवाच्यज्ञाने) । ४१ (सर्वे हि दिगाद्यर्थवाचका गोशब्दा भिन्ना
इत्यर्थः) । ४२ (घटपटाद्यनेकार्थान्प्रति) । ४३ घटपटादिरूपेण । ४४ (इति जैनोक्तवाक्यस्य सप्तभङ्गां तृतीयभङ्ग-
रूपस्यैकत्वेप्यनेकार्थविषयत्वं, सदसतोर्मयधर्मयोरनेनोक्तत्वादिति परेणाशङ्किते जैनः प्राह) । ४५ अत्र कालप्रत्यासत्ति-
रूपचारस्य निमित्तम् । ४६ क्रिया तिङ्रूपा । एकातिङ् वाक्यमिति वचनात् ।

षयत्वप्रसिद्धेः । सिद्धमेकार्थनिवेदनशक्तिस्वभावत्वं शब्दस्य, वचनसूचनसामर्थ्यविशेषानतिलङ्घनात् । सदिति शब्दस्य हि सत्त्वमात्रवचने सामर्थ्यविशेषो, नासत्त्वाद्यनेकधर्मवचने, स्यादिति शब्दस्य च वार्चकस्यानेकान्तमात्रवचने सामर्थ्यविशेषो, न पुनरेकान्तवचने तस्यैव द्योतकस्याविवक्षिताशेषधर्मसूचने सामर्थ्यविशेषो, न पुनर्विवक्षितार्थवचने, तद्वार्चकशब्दप्रयोगवैयर्थ्यप्रसक्तेः । न चैवं विधिवचनसूचन-सामर्थ्यविशेषमतिक्रम्य प्रवर्तमानः शब्दः प्रसिद्धवृद्धव्यवहारेषूपलभ्यते यतो निर्णयार्थं भावाभावविभेद-धीते । स्यान्मतं 'यथासङ्केतं शब्दस्य प्रवृत्तिदर्शनात्सह सदसत्त्वधर्मयोः संकेतितः शब्दस्तद्वार्चको न विरुध्यते संज्ञाशब्दवत्, इति तदयुक्तं, सङ्केतानुविधानेऽपि कर्तृकर्मणोः शक्त्यर्थशक्तयोरन्यतरव्यपदे-र्शाहत्वादयोदारुवज्रलेखनवत् । न हि यथायसो दारुलेखने कर्तुः शक्तिस्तथा वज्रलेखनेऽस्ति, यथा वज्रलेखने तस्याशक्तिस्तथा दारुलेखनेऽपीति शक्यं वक्तुम् । नापि यथा दारुणः कर्मणोऽयसालेख्यत्वे शक्तिस्तथा वज्रस्यैव यथा वा वज्रस्य तत्राशक्तिस्तथा दारुणोऽपीति निश्चयः, क्वचित्कर्तृत्वचिर्कर्तृकर्मणोः शक्तयोरशक्तयोश्च प्रतिनियततया व्यवस्थितत्वात् । तथा शब्दस्यापि सकृदेकस्मिन्नेवार्थे प्रतिपादनशक्तिर्न पुनरनेकस्मिन्, सङ्केतस्य तच्छक्तिव्यपेक्षया तत्र प्रवृत्तेः । सेनावनादिशब्दस्यापि नानेकत्रार्थे प्रवृत्तिः, करितुरगरथपदातिप्रत्यासत्तिविशेषस्यैकस्य सेनाशब्देनाभिधानात् । वनयूथपङ्क्तिमालापानकग्रामादिशब्दानामप्येतेनैवानेकार्थप्रतिपादनपरत्वं प्रत्याख्यातम् । कथमेवं वृक्षाविति पदं द्वैर्ध्वं वृक्षा इति च बहुर्थमुप-पद्यते इति चेत् केपांश्चिदेकशेषैरम्भात् परेषां स्वाभाविकत्वादभिधानस्येति संगिरामहे । तत्रैकशेषपक्षे द्वाभ्यामेव वृक्षशब्दाभ्यां वृक्षद्वयस्य, बहुभिरेव च वृक्षशब्दैर्बहूनां वृक्षाणामभिधानान्नैकस्य शब्दस्य सकृदनेकार्थविषयत्वं, शिष्टलुप्तशब्दयोः सारूप्यादभिधेयसाम्याच्चैकत्वोपचारादेकशब्दप्रयोगोपपत्तेः । स्वाभाविकत्वे त्वभिधानस्यैव, वृक्षशब्दो द्विबहुवचनान्तः स्वभावत एव स्वाभिधेयमर्थं द्वित्वबहुत्वविशिष्टमा-चष्टे, तर्था सामर्थ्यादन्यथा शब्दव्यवहारानुपपत्तेः । ननु च वृक्षा इति प्रत्ययवती प्रकृतिः पदम् । तस्य वाच्यमनेकमेकं च स्याद्वादिभिरिष्यते, न पुनरेकमेव । तथा चोक्तम् "अनेकमेकं च पदस्य वाच्यं वृक्षा इति प्रत्ययवत्प्रकृत्याः" इति कश्चित्, सोप्येवं प्रष्टव्यः, किमेकमनेकं च सकृदभिधानभावेन पदस्य वाच्यमाहोस्त्रिगुणप्रधानभावेन ? इति । न तावत्प्रथमः पक्षः, तथा प्रतीत्यभावात् । वृक्षद्रव्यं हि वृक्षत्वजा-तिद्वारेण वृक्षशब्दः प्रकाशयति ततो लिङ्गं संख्यां चेति शाब्दी प्रतीतिः क्रमत एव । तदुक्तं "स्वार्थम-

१ ततश्चेत्यध्याहार्यम् । २ द्योतकवार्चकभेदात्पक्षद्वयम् । तत्र वार्चकपक्षे । ३ (स्यादिति शब्दस्य) । ४ द्योतकपक्षे । ५ अन्यथेत्यध्याहार्यम् । ६ (तस्य विवक्षितधर्मस्य) । ७ विधिवचनं, नियतार्थवचनम् । ८ युगपत् । ९ शब्दः । १० जैनेन्द्रे शतृशानप्रत्यययोः सदिति संज्ञा यथा यथासंकेतं शतृशानावभिधधाति । ११ शब्दस्य । १२ वार्चकवाच्ययोः । १३ कर्तुः शक्त्यशक्ती कर्मणो वा शक्त्यशक्ती । तयोर्मध्येन्यतरस्याः । १४ विवक्षावशात् । १५ लेखनं भेदनम् । अयो यथा दारु छिनत्ति न तथा वज्रम् । १६ अयसः । १७ आच्छेद्यत्वं । १८ कर्मणः । १९ तयोर्मध्ये । २० लेख्यलेखनयोः । २१ अलेख्यलेखनयोः (अलेख्यत्वं कर्मणः । अलेखनत्वं कर्त्रपेक्षया) । २२ अनेकार्थप्रतिपादने शक्त्यभावेऽपि संकेतवशा-दनेकार्थप्रतिपादनं भविष्यतीत्याशङ्क्यामाह । २३ सा, प्रतिपादनशक्तिः । २४ द्वावर्थौ विषयौ यस्य तत् । २५ पाणि-न्यादीनाम् । २६ "स्वरूपाणामेकशेष एकविभक्तौ" इति पाणिनिस्मृत्येन । २७ जैनेन्द्रकर्तृणाम् । २८ "स्वाभाविकत्वादभि-धानस्यैकशेषानारम्भः" इति सूत्रं जैनेन्द्रे । २९ वृक्षश्च वृक्षश्च वृक्षाविलेकशेषे एकोवशिष्टौ वृक्षशब्दः, एकश्च लुप्तस्तयोः । ३० (जैनेन्द्रमतानुसारेण) । ३१ शब्दस्य । ३२ द्रव्यापेक्षया । ३३ एकलद्वित्वबहुत्वविशिष्टकथनस्य सामर्थ्यात् । ३४ अनेन प्रकारेण । ३५ 'पदस्य' विशेषणम् । ३६ द्रव्यप्रकाशनानन्तरम् । ३७ नपुंसकत्वादि । ३८ एकत्वादिकाम् ।

भिधाय शब्दो निरपेक्षो द्रव्यमाह समवेतम् । समवेतस्य तु वैचने लिङ्गं संख्यां विभक्तीश्च” इति । प्रधानभावेन च वृक्षार्थः प्रतीयते, बहुत्वसंख्या तु गुणभावेनेति न कस्यचिद्विरोधः, प्रधानगुणभावपक्षस्यैवाभिमतत्वात्, स्यादिति निपातेनानेकस्य धर्मस्याकाङ्क्षेणैकस्यैव प्रधानस्य गुणानपेक्षस्यापवदनार्त— सर्वस्य वाचकतत्त्वस्य गुणप्रधानार्थत्वात्, वाच्यतत्त्वस्य च तथाभूतत्वात् । तदुक्तम् “आकाङ्क्षिणः स्यादिति वै निपातो गुणानपेक्षे निर्यमेपवर्दिः । गुणप्रधानार्थमिदं हि वाक्यं जिनस्य ते तद्विषयतामपश्यम्” इति । नन्वेवं^१ प्रधानभावेनाशेषधर्मात्मकस्य वस्तुनः प्रकाशकं प्रमाणवाक्यं कथमुपपद्येत येन सकलादेशः प्रमाणाधीनः स्यादिति चेत्कालादिभिरभेदेनाभेदोपचारेण च द्रव्यपर्यायनयार्पितेन सकलस्य वस्तुनः कथनादिति ब्रूमः । द्रव्यार्थिकनयात्तावदेकस्यैव द्रव्यस्यानन्तपर्यायात्मकस्यादेशः प्रमाणवाक्यं नानेकोर्थं, पर्यायनयाच्च सकलपर्यायाणां कालादिभिरभिन्नानामभेदोपचारादुपचरितमेकमेव वस्तु प्रमाणवाक्यस्य विषयः इति न किञ्चिद्वाक्यं पदवदनेकार्थं सकृत् प्रधानभावेन विभाव्यते, संकेतसहस्रेणापि वाचकवाच्ययोः कर्तृकर्मणोः शक्त्यशक्त्योरनतिलङ्घनाहर्त्वात्कारणकार्यवदित्यनवद्यम् । अन्यथाऽचाक्षुषत्वादयः शब्दादिधर्मा न भवेयुः । शक्यं हि वक्तुं, ‘रूपवच्चक्षुर्ज्ञानजननशक्तियुक्तः शब्दश्चाक्षुष एव, रसवच्च रसनज्ञानजननसमर्थो रसिनो, गन्धादिवच्च घ्राणादिज्ञानजननपटुर्घ्राणीर्थोदिः’ इति न तस्यांचाक्षुषत्वारासनत्वाघ्राणीयत्वादयो धर्माः स्युः, अश्रावणत्वादयश्च रसादिधर्मा न भवेयुः । अतो यावन्ति पररूपाणि तावन्त्येव प्रत्यैतमं स्वभावान्तराणि, तथा परिणामात्, शब्दादीनामन्यथा स्वरूपायोगात् । यदि पुनश्चाक्षुरादिविज्ञानोत्पादनाऽशक्त्यतिक्रमस्य सर्वदाप्यसंभवादचाक्षुषत्वादयः शब्दादिधर्मा एव श्रावणादिज्ञानजननशक्त्यनतिक्रमाच्छ्रावणत्वादिवदिति मतं तदा सदादिपदस्य सत्त्वाद्येकधर्मप्रतिपादनशक्त्यनतिक्रमात् प्रधानभावापितानेकधर्माभिधानाशक्त्यनतिलङ्घनाच्च नानेकोर्थः^२ सकृत्संभवतीत्यनुमन्यताम् । स्यादवक्तव्यमेव सर्वं, युगपद्वक्तुमशक्तेरिति भङ्गचतुष्टयमुपपन्नम् ।

द्रव्यपर्यायो व्यस्तसमस्तौ समाश्रित्य चरमभङ्गत्रयव्यवस्थानम् । व्यस्तं द्रव्यं द्रव्यपर्यायो समस्तौ सहापितौ समाश्रित्य स्यात्सद्वक्तव्यमेव सर्वमिति वाक्यस्य प्रवृत्तिः, द्रव्याश्रयणे

१ विभक्त्यपेक्षारहितः । २ समवेतद्रव्यकथनानन्तरमित्यर्थः । ३ द्वितीयस्य । ४ कर्तरि युञ्जत । आकाङ्क्षकेणेत्यर्थः । ५ (गुणभूतो धर्मोऽनेकत्वम् । तं नापेक्षते इति गुणानपेक्षस्तस्य प्रधानस्य) । ६ निराकरणात् । ७ गुणप्रधानार्थत्वात् । ८ आकाङ्क्षति वाञ्छति अनेकान्धर्मानिति आकाङ्क्षा, तस्य पुंसः । ९ (स्यादिति निपातः अनेकेषां धर्माणामाकाङ्क्षकः (गुणभावेन) इत्यर्थः । १० गुणोऽमुष्यः । ११ द्रव्यमेवार्थ इति । १२ निराकरोति । १३ गुणः प्रधानश्चार्थो विषयो यस्य एवंभूतं वाक्यम् । १४ सर्वस्य वाक्यस्य गुणप्रधानाभ्यामर्थवाचकत्वप्रकारेण । १५ (कालादिभिरभेदेन द्रव्यार्थिकनयार्पितेन, अभेदोपचारेण पर्यायार्थिकनयार्पितेन चेत्यर्थः) । १६ सपर्ययस्य । १७ वयं जैनाः । १८ एतदेव भावयति । १९ कथनम् । २० अनेकेऽर्था यस्य प्रमाणवाक्यस्य तत् । २१ पुरुषेण स्मर्यते, संकल्प्यते । २२ (वाचकवाच्ययोः कर्तृकर्मणोः शक्त्यशक्त्योर्नातिलङ्घनं संकेतसहस्रेणापि यत् इत्यर्थः) । २३ प्रमाणवाक्यस्य । २४ यथा रूपं चक्षुर्ज्ञानजननशक्तियुक्तं तथा शब्दोपि चक्षुर्ज्ञानजननशक्तियुक्तोऽस्तीति वक्तुं शक्यं, शक्त्यशक्त्योरतिलङ्घनात् । २५ शब्द एव । २६ शब्द एव । २७ शब्दस्य । २८ अन्यथेति पूर्वोक्तं पदमत्रोत्तरत्रापि च संबन्धनीयम् । २९ (आदिपदेन अघ्राणत्वादयः) । ३० (आदिपदेन रूपादिधर्मा ग्राह्याः) । ३१ स्वशक्त्यतिक्रमे चाक्षुषत्वादयः शब्दादिधर्मा भवेयुर्यतः । ३२ (अन्यशब्दस्य वाच्यानि) । ३३ प्रतिशब्दादिकम् । ३४ वाच्यवाचकत्वलक्षणानि । ३५ द्रव्यापेक्षया । ३६ शब्दस्य विषयः । ३७ ततश्चेत्यध्याहार्यम् । ३८ सत् द्रव्यम्, असन् पर्यायः । ३९ व्यस्तं क्रमप्राप्तम् । समस्तं युगपत्सह अक्रम इति यावत् । ४० (भङ्गत्रयमेव दर्शयति ग्रन्थकारः) । ४१ सदित्यागतरूपम् । ४२ (सदित्यागतरूपस्य व्यस्तस्य द्रव्यस्याश्रयणात्तत्र सदिति कथनं, द्रव्यपर्याययोः सहापितयोस्तदेवाश्रयणादवक्तव्यं चेति स्यात्सद्वक्तव्यरूपः पञ्चमभङ्गः संघटते । एवमुत्तरत्रापि पञ्चमभङ्गयोर्ज्ञेयम्) ।

सदंशस्य सहद्रव्यपर्यायाश्रयणे वक्तुमशक्तेरवक्तव्यत्वस्य विवक्षितत्वात् । तथा व्यस्तं पर्यायं समस्तौ द्रव्यपर्यायौ चाश्रित्य स्यादसदवक्तव्यमेव सर्वमिति वचनव्यवहारः । व्यस्तौ क्रमार्पितौ समस्तौ सहार्पितौ द्रव्यपर्यायौ समाश्रित्य स्यात्सदसदवक्तव्यमेव सर्वमिति शब्दप्रवृत्तिः स्याद्वादाश्रयणव्याख्याना-
देवमेव चरमभङ्गत्रयस्य व्यवस्थानात् । परमतापेक्षया तु सत्सामान्यमन्वयि द्रव्यमाश्रित्य सदवक्तव्यमेव, स्वेलक्षणलक्षणं विशेषं पर्यायमाश्रित्याप्यन्यापोहसामान्यमसदवक्तव्यमेव, सामान्यविशेषौ परस्परमत्यन्त-
भिन्नौ द्रव्यपर्यायौ समुदितौ समाश्रित्य सदसदवक्तव्यमेवेति व्याख्यानमकलङ्कदेवैर्व्याधायि । तत्र वस्तुं सत्सामान्यं कथं सदप्यवक्तव्यमिति चेत्तस्य पराभ्युपगमात् सतोपि वचनानुपपत्तेः ।

न खलु सर्वात्मना सामान्यं वाच्यं, तत्प्रतिपत्तेरर्थक्रियां प्रत्यनुपयोगात् । न हि गोत्वं^१ बाहदो-
हादावुपयुज्यते, स्वविषयज्ञानमात्रेपि तस्याऽसामर्थ्यात् । व्यक्तिसहितस्य सामान्यस्य तत्र सामर्थ्येपि न प्रति-
पन्नसकलव्यक्तिसहितस्य सामर्थ्यम्, असर्वज्ञस्य सकलव्यक्तिप्रतिपत्तेः सकृदसंभवात् । अप्रतिपन्नाखिलव्यक्ति-
भिः सहितस्य सामर्थ्यं पुनरेकव्यक्तेरप्यग्रहणे सामान्यज्ञानप्रसङ्गः । कतिपयव्यक्तिसहितस्य सामर्थ्यं तस्यै
तौभिरुपकारानुपकारविकल्पद्वयानतिक्रमः । प्रथमविकल्पे सामान्यस्य व्यक्तिकार्यत्वप्रसङ्गः तदभिन्नस्योप-
कारस्य करणात् । ततो भिन्नस्य करणे व्यपदेशी^२सिद्धिः । तत्कृतोपकारेणापि तस्योपकारान्तरकरणेऽनव-
स्थानम् । द्वितीयविकल्पे व्यक्तिसहभाववैयर्थ्यम्, अकिञ्चित्करसहकारिविरहात् । सामान्येन सहैकज्ञाने
व्यापाराद्व्यक्तीनां तत्सहकारित्वेपि किमालम्बनभावेन तत्र तौसां व्यापारोऽधिपतित्वेन वा ? प्राच्यकल्प-
नायामेकानेकाकारं सामान्यविशेषज्ञानं स्यान्न पुनरेकसामान्यज्ञानं, खालम्बनानुरूपत्वात्सकलविज्ञानस्य ।
द्वितीयकल्पनायां तु व्यक्तीनामनधिगमेपि सामान्यज्ञानप्रसङ्गः । न हि रूपज्ञाने चक्षुषोधिगतस्याधिप-
तित्वेन व्यापारोऽस्त्यपूर्वस्य वा । सर्वथा नित्यस्य सामान्यस्य क्रमाक्रमाभ्यामर्थक्रियाविरोधाच्च न तस्य
कस्यैच्चिदर्थक्रियायामुपयोगो यतस्तत्प्रतिपादनाय शब्दप्रयोगः स्यात् । ततो नार्थे कस्यचित्प्रवृत्तिरूपपद्येत ।
लक्षितलक्षणयो वृत्तिः कथंचिदतादात्म्ये न भवेत्, संबन्धान्तरसिद्धेः कार्मुकादिवत् । न हि

१ द्रव्याश्रयणे सदंशो विवक्षित इत्यर्थः । २ असदिति । ३ इति स्वामिसमन्तभद्राणामभिप्रायः । ४ अद्वैतापेक्षया ।
५ बौद्धमतापेक्षया । (खलक्षणं क्षणिकत्वं लक्षणं यस्य तत्) । ६ सत्सामान्यरहितम् । ७ पराभ्युपगममात्रात्तु परमा-
र्थतः । ८ अन्यापोहसामान्यस्याऽसत्त्वरूपत्वेन पर्यायत्वं न विहन्यते इति भावः । ९ अन्यापोहसामान्यं यथा अगोव्याधु-
त्तिर्गोः । १० योगमतापेक्षया । ११ (सामान्यरूपेण सदवक्तव्यमेव विशेषापेक्षयाऽसदवक्तव्यमेवेत्यर्थः । कुतः ? यतो
योगमते सामान्यं नित्यमेकं सर्वगतं सर्वथाऽभिन्नमस्ति । तदपेक्षया सदवक्तव्यमेव । घटपटादीस्तु योगोऽनित्यानेव मन्यते
तदाद्यपेक्षया असदवक्तव्यमेव वस्तु सर्वथा) । १२ सदवक्तव्ये एवासदवक्तव्ये एव सदसदवक्तव्ये एव च क्रमेण ।
१३ अद्वैतपक्षे । १४ विशेषरहितम् । १५ परेण अद्वैतवादिना । १६ व्यक्त्यपेक्षयापि सामान्यपेक्षयेव । १७ (सर्वात्मना
सामान्यमेव यदि तदा शब्देन नैव वाच्यं स्यात्) । १८ (पुंस्त्वस्त्रीत्वानपेक्षम्) । १९ सामान्यस्य । २० स्वविषय-
ज्ञानमात्रे । २१ सामान्यस्य । २२ स्वविषयज्ञानजनने । २३ अप्रतिपन्नत्वाविशेषात् । २४ सामान्यस्य । २५ व्यक्तिभिः ।
२६ तस्य ताभिरुपकारः क्रियते न वेति । २७ उपकारः सामान्यादभिन्नो भिन्नो वेति विकल्पद्वयमत्रापि । २८ व्यक्त्याः
कार्यत्वप्रसङ्गः । सामान्यमपि कृतं स्यादित्यर्थः । २९ सामान्यादभिन्नस्य । ३० उपकारस्य । ३१ अस्यायमुपकार इति ।
३२ सामान्यस्य । ३३ संबन्धसिद्ध्यर्थम् । ३४ तस्य ताभिरनुपकारकरणे । ३५ अकिञ्चित्करस्य सहकारित्वाभावादित्यर्थः ।
३६ आलम्बनो विषयः । ३७ एकज्ञाने । ३८ (व्यक्तीनाम्) । ३९ अनधिगमत्वेन व्यापारोधिपतित्वम् । ४० (तत्र
ज्ञाने आलम्बनभावेन व्यक्तीनामपि व्यापृतत्वात्) । ४१ अथवा अदृष्टस्य शुभाशुभलक्षणस्याधिगतस्य रूपज्ञानेधिपतित्वेन
व्यापारोऽस्ति नैव । ४२ बाह्यदिरूपायां ज्ञानादिरूपायां वा । ४३ इति, नित्यात्सामान्यात् । ४४ खण्डमुण्डादौ । ४५ सामा-
न्यविशेषयोरसंबन्धात् । ४६ सामान्यस्य साक्षादर्थक्रियायामुपयोगं परिहृत्य परम्परयापि तं परिहरति । ४७ परम्परया ।
४८ (संयोगसमवायाभ्यां व्यतिरिक्तस्य संबन्धान्तरस्य वादिमते असिद्धेः) ।

यथा कार्मुकपुरुषयोः संयोगः संबन्धः सिद्धस्तथा सामान्यविशेषयोरपि । न च समवायः पदार्थान्तरभूतः, तत्प्रतीत्यभावात् । प्रतीयमानस्तु समवायः कथंचित्तादात्म्यमेव, अविष्वग्भावलक्षणत्वात्तस्य । इति शब्देन लक्षितं सामान्यं विशेषान् लक्षयति । ततस्तत्रोर्थक्रियार्थिनः प्रवृत्तिरसंबन्धान्नोपपद्येत संयोगसमवायव्यतिरिक्तस्य संबन्धान्तरस्यासिद्धेः । विशेषणविशेष्यभावं संबन्धान्तरमिति चेन्न, तस्यैपि स्वसंबन्धिव्यतिरेकैकान्ते संबन्धान्तरापेक्षणस्यावश्यंभावादनवस्थाप्रसङ्गात्, तस्य कथंचित्त्वसंबन्धितादात्म्ये स्वसिद्धान्तविरोधात् । एतेनाविनाभावः संबन्धस्तयोः प्रत्युक्तः । सामान्यविशेषयोः सामान्यविशेषभाव एव संबन्ध इत्यपि मिथ्या, कथञ्चिदतादात्म्ये तदनुपपत्तेः सहाविन्ध्यवत् । तन्न नित्यसर्वगतामूर्तेकरूपं सामान्यं सर्वथा व्यक्तिभ्यो भिन्नमन्यद्वा वाच्यम्, अर्थक्रियायां साक्षात्परम्परया वानुपयोगात् । तादृशोपलम्भात्संकेतोपि न सिध्येत् । न चासंकेतितमपि सामान्यं वाच्यं नाम, अतिप्रसङ्गात् । सतापि तादृशान्यव्यावृत्त्यात्मना भवितव्यम्, अन्यथा विशेषवत्स्वभावहानिप्रसङ्गात् विशेषाणां वा तद्वत्ततो व्यावृत्तेः । परस्परसामान्ययोः परस्परं स्वाश्रयाच्च कथंचिदव्यावृत्तौ स्वरूपसंकरात्प्रतिनियतस्वभावहानेरवश्यंभावाद्द्विशेषवत् तद्वतोर्थस्याप्यभाव इति सर्वाभावः प्रसज्येत । सामान्यवादिनां तदभ्युपगममात्रात्सदप्यवक्तव्यमेव सामान्यम् ।

तथा स्वलक्षणैकान्तवादिनां न स्वलक्षणं वाच्यं, तस्यानर्त्त्यात्संकेताविषयत्वादनन्वयाच्छब्दव्यवहारायोग्यत्वात् । न चान्यापोहः सर्वथार्थः शब्दस्य विकल्पस्य वा, स्वविषयविधिनिरपेक्षस्य गुणभावेनाप्यन्यापोहस्य शब्देन वक्तुमशक्तेर्विकल्पेन च निश्चयनायोगात् । साधनवचनमेव त्रिरूपलिङ्गप्रकाशकं, न ततोऽन्यद्वचनं, तस्यैव विवक्षामात्रेपि संभावनाया एवोपगमादिति चेन्न, तस्याप्यन्यापोहमात्रार्थत्वात् 'अपोहः शब्दलिङ्गाभ्यां न वेत्तु विधिनोच्यते' इति वचनात्, सत्यपि च साधनवचनेन नित्यत्वसमारोपव्यवच्छेदे स्वलक्षणस्यानित्यत्वसिद्धौ साधनवचनानर्थक्यात् । न शब्दस्य परार्थानुमानरूपस्य विकल्पस्य वा स्वार्थानुमानज्ञानरूपस्य सर्वथान्यापोहोर्थः^{१३} श्रेयान् । यत्सत्तत्सर्वमनित्यं नित्ये क्रमयौगपद्याभ्यामर्थक्रियाविरोधादिति साधनवचनेन नित्यत्वसमारोपव्यवच्छेदे एव स्वलक्षणस्यानित्यत्वसिद्धिः । अतो न तस्यैवार्थक्यमिति चेत्कथमिति सर्वथान्यापोहोर्थः

१ सामान्यविशेषव्यतिरिक्तः । २ तादात्म्यस्य । ३ उक्तप्रकारेण । ४ इति, विशेषज्ञानात् । ५ सामान्ये । ६ सामान्यवा-
न्विशेष इति । ७ विशेषणविशेष्यभावः सामान्यविशेषाभ्यां भिन्नोऽभिन्नो वेति विकल्पद्वयं कृत्वा क्रमेण दूषयन्ति जैनः ।
८ अभेदेऽपि क्रियमाणे । ९ स्वसिद्धान्तो भेदपक्षः । १० सामान्यविशेषयोः । ११ भेदे । १२ संबन्धानुपपत्तेः । १३ अभि-
न्नमेव वा सर्वथा । १४ शब्देन जातिराक्षिप्यते जात्या व्यक्तिस्ततः प्रवृत्तिरिति । १५ अमूर्तेकरूपस्य सामान्यस्य । १६ इदं
सामान्यमिति नामापि । १७ शब्देनागृहीतम् । १८ विद्यमानेनापि सामान्येन । १९ अन्यशब्देन सामान्यान्तरं ग्राह्यम् ।
२० विशेषस्य विशेषान्तराद्व्यावृत्त्यभावे स्वभावहानिप्रसङ्गो यथा । २१ सामान्यस्य सामान्यान्तरादव्यावृत्तौ स्वभावहानिप्रसङ्गो
यथा ततो, विशेषात् । २२ भाष्यं भावयन्नाह । २३ विशेषरूपाश्रयात् । २४ विशेषस्य यथा विशेषादव्यावृत्तौ प्रतिनियतस्वभाव-
हानिः । २५ नैयायिकवैशेषिकसांख्यभाट्टप्राभाकराणाम् । २६ आनन्त्यादिति साधनं कथं सिद्धम् ? संकेताविषयत्वात् ।
तदपि कथम् ? अनन्वयात् । तदपि कथम् ? शब्दव्यवहाराविषयत्वात् । (इति पूर्वपूर्वहेतुत्वमुत्तरोत्तरस्य) । २७ संकेति-
तस्य स्वलक्षणस्य व्यवहारकालेनगमाभावात् । २८ स्वलक्षणस्य मा भूत्, सामान्यस्य वाच्यत्वं स्यादिति बौद्धेनोक्ते आह
जैनः । २९ अन्यापोहः सामान्यं बौद्धाभिमतम् । ३० ज्ञानस्य । ३१ अन्यापोहस्य विषयो गोलादिः । ३२ आह सौगतः ।
३३ त्रिरूपलिङ्गस्यान्यस्मात्प्रत्यक्षरूपलिङ्गादितो व्यावृत्त्या अन्यापोहलक्षणस्य प्रकाशकम् । ३४ साधनवचनात् ।
३५ यत्सत्तत्सर्वं क्षणिकं, घटमानयेत्यादि । ३६ अन्यद्वचनस्य । ३७ ततश्च नान्यापोहः सर्वस्य शब्दस्यार्थः इत्येतत्सिद्धसा-
धनम् । कुतः ? साधनवचनस्यान्यापोहविषयलोपगमात् । ३८ जैनः प्राह । ३९ अर्थो विषयः । ४० लिङ्गशब्देनात्र
लिङ्गवाचकं वचनं (यत्सत्तत्सर्वं क्षणिकमिति) ग्राह्यम् । ४१ वस्तु स्वलक्षणम् । ४२ केनापि प्रमाणेन । ४३ विषयः ।
४४ आह सौगतः । ४५ साधनवचनस्य । ४६ इतो जैनो ब्रूते ।

समर्थ्यते, स्वलक्षणक्षणक्षयस्य विधानात् । दृश्यविकल्पयोः स्वलक्षणसामान्ययोरेकत्वाध्यवसायात् तैलक्षणक्षयस्य विधिः, न पुनर्वस्तुनः सर्वथा विकल्पाभिधानयोर्वस्तुसंस्पर्शाभावादिति चेन्न, स्वलक्षणसामान्ययोरेकत्वाध्यवसायिना विकल्पेन स्वलक्षणस्याग्रहणात्, अगृहीतेन सह सामान्यस्यैकत्वाध्यवसा(या)संभवात्, अन्यथातिप्रसङ्गात् । प्रत्यक्षतः प्रमितेन स्वलक्षणेन तस्यैकत्वाध्यवसानमिति चेन्नन्वेवं विकल्पाभिधानयोर्वस्तुसंस्पर्शाभावे स्वलक्षणदर्शनस्याकृतनिर्णयस्य वस्तुसन्निधेरविशेषात्किं केन प्रमितं स्यात् ? न हि मिथ्याध्यवसायेन तत्त्वव्यवस्थापनं, संशयविपर्ययसकारिणापि दर्शनेन स्वलक्षणस्य प्रमितत्वप्रसङ्गात् । वस्तुसंस्पर्शाभावाविशेषेपि^{१०} निर्णयस्य जनकं दर्शनं स्वलक्षणस्य प्रमाणं, न पुनः संशयादेरिति वैदन्तात्मनोनात्मज्ञतामावेदयति । ननु च निर्णयेन दर्शनविपर्ययसमारोपस्य व्यवच्छेदात्तर्जनकं दर्शनं प्रमाणं, न तु संशयादेर्जनकं, तेन तदव्यवच्छेदात्, असमारोपितांशे दर्शनस्य प्रामाण्यात् 'केचिद्वृष्टेपि यज्ज्ञानं सामान्यार्थं विकल्पकम् । असमारोपितान्यांशे तन्मात्रापोहगोचरम्' इति वचनान्नोक्तोपालम्भ इति चेन्न, समारोपव्यवच्छेदविकल्पस्य स्वसंवेदनव्यवस्थानेपि विकल्पान्तरापेक्षत्वप्रसङ्गात्नीलादिस्वलक्षणदर्शनवन्निर्विकल्पकत्वाविशेषात् । वस्तुदर्शनसमारोपव्यवच्छेदयोरन्यतरस्यापि स्वतस्तत्त्वापरिनिष्ठितवितरेतराश्रयदोषः । समारोपो^{११} हि येन व्यवच्छिद्यते स निश्चयः । स्वरूपमनिश्चिन्नेनपि यदि स्वतः परिनिष्ठितपक्षेत्ता वस्तुदर्शनमपि, विशेषाभावात् । तथा च किं निश्चयापेक्षया ? वस्तुदर्शनस्य निश्चयापेक्षायां वा निश्चयस्वरूपसंवेदनस्यापि निश्चयान्तरापेक्षणादनवस्था स्यात् । निश्चयाद्वस्तुदर्शनस्य परिनिष्ठितौ वस्तुदर्शनाच्च निश्चयस्वरूपस्य परस्परश्रयदोषः स्यात् । ततो न विकल्पवच्छब्दस्य सर्वथान्यापोहोर्थः । एतेनातत्कार्यकारणव्यतिरेकप्रत्यवमर्शादिज्ञानादेकार्थसाधने हेतुरत्यन्तभेदेपीन्द्रियादिवत्समुदितेतरगुडूच्यादिवच्च ज्वरोपशमनादाविति वैदन्तिराकृतः, सर्वथा ततो वस्तुनि प्रवृत्त्ययोगात् । समयादर्शिनोपि कचिदन्वयबुद्ध्यभिधानव्यवहारोऽतत्कार्यकारणव्यतिरेकव्यवस्थायां गुडूच्याद्युदाहरणप्रकृतिं विपर्ययसति, तस्य वस्तुभूतार्थसादृश्यपरिणामसाधनत्वात् । न हि गुडूच्यादयो ज्वरोपशमनशक्ति-

१ स्वलक्षणक्षणक्षयस्यापि शब्दार्थत्वादित्यर्थः । २ अस्तित्वसाधनात् । ३ सौगतः । ४ नीलक्षणक्षयस्य । ५ अन्यापोहोर्थः समर्थ्यते । ६ स्वलक्षणरूपस्य । ७ जैनः । ८ दृश्यविकल्पयोः । ९ सामान्यस्य विकल्पस्यान्यापोहलक्षणस्य । १० त्रिविप्रकृष्टेतरयोरप्येकत्वाध्यवसायप्रसङ्गात् । ११ सामान्यस्य, विकल्पस्य । १२ स्वलक्षणप्राहकप्रत्यक्षस्य । १३ निर्विकल्पकप्रत्यक्षेण । १४ स्वलक्षणदर्शनमिथ्याध्यवसाययोः । १५ विकल्पस्य । १६ सौगतः । १७ एष विषयो, नीलस्वलक्षणः । १८ निर्णयजनकम् । १९ संशयादिना दर्शनविषयसमारोपस्य व्यवच्छेदनाभावात् । २०-२१ नीलस्वलक्षणे । २२ वसः (बहुव्रीहिः) । २३ विवक्षितांशेऽक्षणिके । समारोपव्यवच्छेदकनिर्णयजनकदर्शनविषये । २४ तन्मात्रस्या (क्षणिकस्य) न्यस्या (अक्षणिकात्) दपोहो व्यावृत्तिर्गोचरो यस्य तत् । अक्षणिकाद्व्यावृत्तं क्षणिकमिति तात्पर्यम् । २५ समारोपं व्यवच्छिन्नन्तीति समारोपव्यवच्छेदो विकल्पस्तस्य । २६ यथा नीलादिस्वलक्षणदर्शनस्य स्वस्वरूपव्यवस्थापनार्थं विकल्पान्तरेण भाव्यं तथा समारोपव्यवच्छेदविकल्पस्यापि स्वस्वरूपव्यवस्थापनार्थं विकल्पान्तरेण भाव्यमित्यनवस्था । २७ विकल्पः स्वसंवेदनं नीलादिस्वलक्षणदर्शनयोः । २८ वस्तु नीलादिक्षणः । तस्य दर्शनं प्रत्यक्षम् । समारोपः अक्षणिकः । २९ तत्त्वापरिसमाप्तौ । ३० क्षणिके अक्षणिकस्य समारोपः । ३१ विकल्पः । ३२ निश्चयः । ३३ स्वरूपम् । ३४ वस्तुदर्शनस्येति पदं देहलीदीपकन्यायात् निश्चयापेक्षया इति पूर्वोक्तेपि वाक्ये सम्बध्यते । ३५ परिनिष्ठितावित्यनेनान्वयः । ३६ वस्तुदर्शनस्य स्वतः स्वरूपपरिनिष्ठपक्षे । ३७ खण्डादयो हि विशेषसमानपरिणामरहिता एव एकप्रत्यवमर्शादेकार्थहेतवो भवन्ति, अतत्कार्यकारणव्यावृत्त्यादिन्द्रियादिवत्समुदितेतरगुडूच्यादिवच्चेत्यादि वदन्ति संबन्धः । अतत्कार्यकारणो हि गौः । ३८ समुदिता इतरे शुष्म्यादयो यत्र ते तथोक्ताः । ते च ते गुडूच्यादयश्च । तद्वत् । ३९ बौद्धः । ४० अतत्कार्यकारणव्यावृत्तेः । ४१ कर्कादिविशेषे श्वेतघोटकादौ । ४२ अतत्कार्यकारणव्यावृत्तौ संकेतादर्शिनोपि । ४३ (घोटकादौ) । ४४ द्वन्द्वः । ४५ व्यतिरेको, व्यावृत्तिः । ४६ गुडूच्याद्युदाहरणस्य ।

समानपरिणामाभावे ज्वरोपशमहेतवो न पुनर्दधित्पुषादयोपीति शक्यव्यवस्थं, चक्षुरादयो वा रूपज्ञानहेतवस्तज्जननशक्तिसमानपरिणामविरहिणोपि न पुना रसादय इति निर्निबन्धना व्यवस्थितिः । अतत्कार्यकारणव्यावृत्तिनिबन्धना सेति चेत्कथं तत्कारणकार्यजन्यजनकशक्तिसमानपरिणामाभावेपि केषांचिदतत्कारणकार्यव्यावृत्तिः सिध्येदिति प्रकृतमुदाहरणं कर्कादिव्यक्तीनामश्रत्वादिप्रत्ययं तथा समानपरिणामहेतुकं साधयति ? इति विपर्याससाधनमन्यापोहवादिनाम् । ततोमीषामन्यापोहसामान्यमसदवक्तव्यमेव । एतेन खलक्षणान्यापोहद्वयं सदसदवक्तव्यमेव सौगतानामापादितमुज्ज्वलं, खलक्षणस्य सतोप्यन्यापोहस्य चासतोपि वक्तुमशक्यत्वात् । इति परमतापेक्षया चरमभङ्गत्रयमुदाहृतम् ।

नन्वस्तित्वमेव वस्तुनः स्वरूपं, न पुनर्नास्तित्वं, तस्य पररूपाश्रयत्वादन्वयार्थातिप्रसङ्गादिति वदन्तं वार्दिनं प्रत्याहुराचार्याः ।

अस्तित्वं प्रतिषेध्येनाविनाभाव्येकधर्मिणि । विशेषणत्वात्साधर्म्यं यथा भेदविवक्षया ॥ १७ ॥

एको धर्मी जीवादिः । तत्रास्तित्वं नास्तित्वेन प्रतिषेध्येनाविनाभावि, न पुनर्भिन्नाधिकरणं, विशेषणत्वात् । यथा हेतौ साधर्म्यं वैधर्म्येण भेदविवक्षया सर्वेषां हेतुवादिनां कचिदनुमानप्रयोगे प्रसिद्धम् । सर्वस्य नित्यत्वानित्यत्वादिसाधने हेतौ साधर्म्यस्य व्यतिरेकाविनाभाविनोऽसंभवादयुक्तमुदाहरणमिति चेन्न, तत्रापि तदुभयसद्भावात् । तथा हि । सर्वमित्थमनित्यं वेति प्रतिज्ञायाऽभिप्रेत्य वा प्रमेयत्वादिहेतूपादानेपि व्यतिरेकोस्त्येव, प्रमेयत्वस्य वस्तुधर्मत्वात् । परिणामी जीवः शब्दादिर्वा नापरिणामीति वा, सर्वं चेतनमचेतनं वा विवादापन्नमित्थमनित्यं वा प्रतिज्ञाप्रयोगवादी प्रतिपाद्यानुगोचतः प्रतिज्ञाय, सौगतप्रतिपाद्याशयतोभिप्रेत्य वा प्रमेयत्वात् सत्त्वाद्भस्तुत्वादर्थक्रियाकारित्वादित्यादिहेतूनामुपादानेपि वादिप्रतिवादिप्रसिद्धेर्नैव्यवत्खपुष्पादौ साध्यधर्मनिवृत्तौ साधनधर्मनिवृत्तिलक्षणो व्यतिरेकोस्त्येव । खपुष्पादयोपि तत्र व्यवहारमिच्छता प्रमेयाः प्रतिपत्तव्या इति न किञ्चित्प्रमाणं प्रमेयाभावस्यापि तथाभावानुपङ्गेनाव्यवस्थाप्रसङ्गात् । न चैतद्विरुद्धं खलक्षणमनिर्देश्यमित्यादिवत् । न हि खलक्षणस्यानिर्देश्यस्याप्यनिर्देश्यशब्देन निर्देशे विरोधोस्ति । नापि प्रत्यक्षं कल्पनापोहमपि कल्पनापोहत्वेन कल्पयतः किञ्चिद्विरुध्यते, सर्वथा तद्व्यवहारापह्नवप्रसङ्गात् । तथैव खपुष्पादयोऽप्रमेया इति व्यवहारतोपि न तेषामप्रमेयत्वं विरुध्यते, तत्प्रमितौ प्रमाणाभावात्प्रमेयाभाववत् । तदभावेपि खपुष्पादीनां प्रमेयत्वे

१ कर्कटिकादिविशेषपञ्चपुषः । २ कारणस्य जननशक्तेः कार्यं जन्यशक्तिः । ३ (इति शब्दोत्र 'यतः, इत्यर्थः) । ४ नास्तित्वस्य पररूपाश्रयत्वेपि वस्तुरूपत्वं यदि । ५ पररूपाश्रितं नास्तित्वं विवक्षितवस्तुस्वरूपं स्यादित्यतिप्रसङ्गः । ६ अद्वैतवादिनम् । ७ वस्तुनो धर्मः । ८ नास्तित्वेन । ९ जीवादौ । १० हेतौ यथा साधर्म्यं वैधर्म्येण सहाविनाभावि । ११ (भिन्नाधिकरणमस्तित्वं नास्तित्वेन सहाविनाभावि नेत्यर्थः) । १२ (अयुक्तमुदाहरणं, दृष्टान्तस्य हेतुदेशेषु सर्वत्राघटनात्) । १३ (केवलान्वयिनि हेतौ) । १४ (साधर्म्यवैधर्म्येति) । १५ स्वमतापेक्षया प्रतिज्ञाय (उक्त्वा) बौद्धमतापेक्षयाभिप्रेत्य (उपरिष्ठात्प्रकरणादिवशेन ज्ञात्वा, बौद्धमते पक्षवचनस्यानभिप्रेतत्वात्) । १६ जीवादितत्त्वे यथान्वयोस्ति । १७ जीवः परिणामी, प्रमेयत्वात् । यो यः प्रमेयः स न परिणामी यथा घटः । यो न परिणामी स न प्रमेयो यथा खपुष्पमिति । १८ साधनधर्मः प्रमेयत्वम् । १९ खपुष्पादौ । २० खपुष्पमिति । २१ (इति सौगतेनाशङ्क्येत चेत्तर्हि न किञ्चिदित्याह जैनः) । २२ खपुष्पप्रमितौ । २३ अन्यथेत्यध्याहार्यम् । खपुष्पप्रमितौ प्रमाणं चेदित्यर्थः । २४ अयं प्रमेयः, असौ प्रमेयाभाव इति व्यवस्था न स्यात् । २५ अवाच्यस्य । २६ अनिर्देश्यत्वकल्पनापोहत्वव्यवहारस्य । २७ जैनस्य । २८ खपुष्पपरिच्छित्तौ । २९ प्रमाणाभावेपि ।

प्रमेयाभावस्यापि प्रमेयत्वानुषङ्गः । तथा च प्रमेयतदभावव्यवस्था कथमास्थीयेत ? एतेन खपुष्पादयः प्रमेयाः शब्दविकल्पविषयत्वाद्दृष्टादिवदित्यनुमानं प्रत्युक्तं, हेतोः प्रमेयाभावेन व्यभिचारोत् । प्रत्यक्षानुमानाभ्यां प्रमीयमाणत्वात्प्रमेयाः खपुष्पादय इति चेन्न, असिद्धत्वात्साधनस्य । तथा हि । ते न प्रत्यक्षेण प्रमीयमाणाः, तत्रैवाकारानर्पकत्वात् । नाप्यनुमानेन, स्वभावकार्यप्रतिबन्धाभावात् । स्वभावेन केनचित्तेषां प्रतिबन्धे निस्वभावत्वविरोधात्, कार्येण च प्रतिबन्धेऽनर्थक्रियाकारित्वव्याघातात् सन्तः खपुष्पादयो व्यवहियेरन् । दर्शने स्वाकारमनर्पयतां स्वभावकार्यप्रतिबन्धाभावे प्रमेयत्वं प्रमाणान्तरमवश्यमाकर्षति । ततो विप्रतिपिद्धमेतत् खपुष्पादीनां प्रमेयत्वं, प्रमाणद्वयनियमविरोधात् । न च प्रमाणान्तरेणापि प्रमीयमाणास्ते, प्रमाणविषयत्वैधर्मस्यानाश्रयत्वात् । अन्यथा वस्तुत्वापत्तेः । सैदसद्ब्रह्मवस्थानुपपत्तेस्तद्ब्रह्मवहाराभावः । न च खलक्षणमेवाङ्गीपोहः सर्वथा विधिनिर्णयमोरेकतानत्वासंभवात् । पुष्परहितं खमेव खे पुष्पाभावः, शशादय एव च विषाणरहिताः शशादिषु विषाणाभाव इत्येकविषयो खशशादितैत्तुपुष्पविषाणविधिनिर्णयौ संभवत एवेति चेन्न, गगनशशादीनां भावाभावस्वभावभेदाद्विधिनिर्णयोपलब्धेः, अन्यथानुभवामावात् । शब्दविकल्पविशेषोत्संकेतविशेषोपेक्षादेकत्र विषये विधिनियमयोः संभव इति चेन्न, संकेतविशेषस्य वस्तुस्वभावविशेषनिबन्धनत्वात् । तत्स्वभावभेदाभावे च संकेतविशेषानुपपत्तेरभिधानप्रत्ययविशेषोपि मा भूत्तदन्यतरवत् । नन्वनिर्द्वस्वभावोऽपि पदार्थे व्यवहृतसंकेतविशेषादिन्द्राभिधानप्रत्ययविशेषदर्शनाच्च वस्तुस्वभावभेदनिबन्धनः संकेतविशेषः सिद्धो यतो वस्तुस्वभावभेदाभावे संकेतविशेषानुपपत्तिः, ततोभिधानप्रत्ययविशेषश्च न स्यात्, खमस्ति, तत्पुष्पं नास्तीति, तस्यानादिवासनोद्भूतविकल्पपरिनिष्ठितत्वात् । इति कश्चित्सोप्यननुभूतवस्तुस्वभावः, शब्दस्य सर्वार्थप्रतिपादनशक्तिवैचित्र्यसिद्धेः, पदार्थस्य च सर्वस्य सर्वशब्दवाच्यत्वशक्तिनानात्वात् प्रधानगुणभावादभिधानव्यवहारप्रसिद्धेः । क्वचित्पदार्थेऽनिर्द्वस्वभावेपीन्द्रशब्दवाच्यत्वशक्तिसद्भावाद्ब्रह्मवहृतसंकेतविशेषादिन्द्राभिधानप्रत्ययविशेषसिद्धेर्वस्तुस्वभावभेदनिबन्धन एव संकेतविशेष इति न तदभावे भवितुमुत्सहते, यतः

१ सौगतीयम् । २ प्रमेयाभावस्य शब्दविकल्पविषयत्वेऽपि प्रमेयत्वाभावो यतः । ३ खपुष्पादयः । ४ प्रत्यक्षे । ५ खपुष्पादीनाम् । ६ (स्वभावहेतुना कार्यहेतुना वाचिनाभावसंबन्धाभावात्) । ७ लिङ्गरूपेण । ८ (अर्थक्रियाकारित्वाभावाभावादित्यर्थः) । ९ (सतोऽर्थक्रियाकारित्वाभावाभावलक्षणत्वात्) । १० प्रतिबन्धाभावेऽपि खपुष्पादीनां प्रमेयत्वं स्यादित्युक्ते आह । ११ (खपुष्पादीनाम्) । १२ प्रत्यक्षानुमानाभ्यां व्यतिरिक्तं तृतीयम् । (न च बौद्धेन तृतीयं प्रमाणं स्वीकृतमतो दोषः) । १३ प्रमेयत्वस्य धर्मस्य । १४ (नो चेत्प्रमाणविषयत्वरूपस्य धर्मस्य अनाश्रयत्वं ताह) । १५ ततश्चेत्यध्याहार्यम् (खपुष्पादीनां वस्तुत्वापत्तावित्यर्थः) । १६ खलक्षणं सत्, अन्यापोहस्त्वसिद्धिः । १७ असद्ब्रह्मवहाराभावः । १८ आकाशाद्यात्मकखलक्षणं मुक्त्वा खपुष्पाद्यभावो न दृश्यते । खपुष्पादीनामभावाभावे च तेषां प्रमेयत्वमेवेति बौद्धेनाशङ्किते प्राहुर्जनाः । १९ खपुष्पाभावः । २० नियमो निषेधः । २१ एकतानत्वमेकविषयत्वम् । २२ एकतानत्वाभावोऽसिद्ध इति सौगतोपे वदति । २३ (तयोः खशशादयोः) । २४ खशशादेर्विधिः, पुष्पविषाणयोर्नियमः (प्रतिषेधः) । २५ जैनः । २६ गगनापेक्षया भावः पुष्पाद्यपेक्षया चाभावः । २७ (विधिश्च नियमश्चेति तयोः) । २८ सौगतः २९ विशेषो भेदः । ३० केवलविधिमात्रे खस्वरूपे पुष्पाभावः, तत्स्वभावाभावे संकेतः । खशब्देनेदं वाच्यं पुष्पशब्देन चेदमिति संकेतः । ३१ खादौ । ३२ विधिनियमरूपवस्तुस्वभावावेकत्र । ३३ तत्, वस्तु । ३४ अभिधानः शब्दः । प्रत्ययो विकल्पः (बौद्धाभिमतः) । ३५ तयोः खपुष्पयोर्मध्ये एकस्मिन् यथा विधिनियमौ न स्तः । ३६ (साध्यं भावयन्सौगतमुखेन शङ्काभाह) । स्थापनारूपे इन्द्रे । ३७ संकेतविशेषानुपपत्तेः । ३८ कथमभिधानप्रत्ययविशेष उत्पद्यते इत्युक्ते च सौगतः प्राह । ३९ अभिधानप्रत्ययविशेषस्य । ४० सौगतः । ४१ सर्वस्य । ४२ इन्द्रशब्दस्य भावरूपे इन्द्रे प्रधानभावेन वृत्तिरनिन्द्रे (स्थापनारूपे) च गुणभावेनेति । ४३ वस्तुस्वभावभेदाभावे । ४४ संकेतविशेषः ।

प्रत्ययविशेषः स्यात् । कथमन्यथो खपुष्पवत्त्वेपि नास्तीति प्रत्ययो न भवेत् ? खवद्वा खपुष्पेप्यस्तीति प्रत्ययः कुतो न स्यात् ? तैयोरन्यतरत्रोभावपि प्रत्ययौ कुतो न स्याताम् ? संकेतविशेषस्य सर्वथा वस्तु-
स्वभावभेदानपेक्षस्य संभवात् । प्रतिनियतश्च विधिनियमप्रत्ययविशेषः सकलबाधकविकलः संलक्ष्यते ।
ततो यावन्ति पररूपाणि प्रत्येकं तावन्तस्तर्तः परावृत्तिलक्षणाः स्वभावभेदाः प्रतिक्षणं प्रत्येतव्याः,
खलक्षणमेवान्यापोह इति व्यवस्थापयितुमशक्तेः, तस्य संबन्ध्यन्तरापेक्षत्वात् । न च संबन्ध्यन्तराणि
खलक्षणस्य स्वरूपभूतान्येव, तेषां पररूपत्वादन्यथा ततः परावृत्तेरनुपपत्तेः । पररूपाण्यपि यदि संब-
न्ध्यन्तराणि भावस्वभावभेदकानि न स्युस्तदा नित्यत्वेपि कस्यचित्संबन्ध्यन्तरेषु कादाचित्केषु
क्रमशोर्थक्रिया न वै विप्रतिषिध्येत । शक्यं हि वक्तुं, क्रमवर्तीनि कारणानि तत्तन्निर्वर्तनात्म-
कानीति नित्यं स्वभावं न वै जहाति क्षणिकसामग्रीसन्निपतितैकतमवत् । तदेतत्तदा तत्तत्कर्तुं समर्थ-
मेकं स्वभावमविच्छलितं बिभ्राणं सहकारिकारणानि स्वभावस्य भेदकानि नानाकार्यनिबन्धनानि
कादाचित्कानि प्रतीक्षते इति । न चैवं वचने विषममुदाहरणं, क्षित्युदकबीजातपादिसामग्र्यामन्त्यक्षण-
प्राप्तायां सन्निपतितस्यैकतमस्य कारणस्य शेषेषु कारणेषु यवाङ्कुरादिकार्यनिर्वर्तनात्मकेषु सत्त्वपि स्वभावा-
भेदस्य क्षणिकत्वादिनः सिद्धत्वात् । तदिमेधा विधिप्रतिषेधाभ्यां संप्रतिबद्धा न प्रतिबन्धमति-
वर्तन्ते वस्तुत एव । ततो न संवृतिस्तद्व्यवहाराय भेदमावृत्त्य तिष्ठतीति युक्तं, विधिप्रतिषेधसंब-
न्धशून्यस्य भेदस्य खलक्षणलक्षणस्य साक्षादध्यक्षतोनुपलक्षणात् तथानुमानादप्यप्रतिपत्तेर्विधेः प्रतिषेधस्य
चापहवे व्यवहाराघटनात्, संवृतेस्त्वमावृत्त्य स्थितिविरोधात्, परमार्थत एव भावस्यानेकस्वभावस्य प्रतीतेः ।
तदनेकस्वभावाभावे विनिर्भासासंभवादात्मनि परत्र चासंभविनमाकारभेददर्शयतीति मुग्धार्थेते
सर्वत्रासर्हायरूपानुपलब्धेः । जातुचिन्निरंशरूपोपलब्धौ हि नानारूपोपलब्धिः संवृतिरात्मनि परस्मि-
न्श्चाविद्यमानमाकारं दर्शयतीति युक्तं वक्तुं, नान्यथा, अतिप्रसङ्गात् । यदि पुनरनाद्यविद्योदयादखिलजन-
स्यासहायरूपानुपलब्धिर्जाततैमिरिकस्यैकचन्द्रानुपलब्धिवदिति मतं तदा 'मुग्धानां सुमहर्द्वपं न दृष्टिपथमृ-
च्छति । यत्तु दृष्टिपथप्राप्तं तन्मायेव सुतुच्छकम् । ? सर्वं पुरुष एवेदं नेह नानास्ति किञ्चन । आरौमं
तस्य पश्यन्ति न तं कश्चन पश्यति । २ ।' इत्यपि किञ्च स्यात् ? सर्वथाप्यविशेषात् । तदियं संवृतिः
सामान्यसामानाधिकरण्यविशेषणविशेष्यभावादिव्यवहारनिर्भासान्विभ्रती स्वयमनेकरूपतां

१ वस्तुस्वभावभेदमन्तरेण । २ वस्तुस्वभावभेदनिबन्धनसंकेतविशेषं विना प्रत्ययविशेषो यदि स्यात् । ३ खपुष्पयोः ।
४ विधिप्रतिषेधभूतो (खपुष्पयोः) । ५ भवतो (सौगतस्य) मते । ६ प्रत्यय एकत्र भवतु । को दोषः ? इत्युक्ते आह ।
७ अर्थमर्थं प्रति । ८ पररूपेभ्यः । ९ अन्यापोहस्य । १० संबन्धि खं, संबन्ध्यन्तरं पुष्पादि । ११ पुष्पविषाणादीनि ।
१२ आकाशादेः । १३ व्यावृत्तेः (पुष्पस्य) । १४ आकाशादेः । १५ आत्मनः । १६ पुत्रमित्रकलत्रादिषु । १७ सत्सु ।
१८ एतत्समर्थयन्नाह । १९ सहकारीणि । २० तस्य तस्य कार्यस्य । २१ आत्माविवस्तु । २२ कार्यकरणेकस्वभावम् ।
२३ नानाकारणानां मध्ये एककारणं यथा कार्यकरणस्वभावं न जहाति । २४ नित्यम् । २५ नित्यस्य । २६ अन्वेषते ।
२७ क्षणिकरूपायाम् । २८ बीजलक्षणस्य । २९ संबन्ध्यन्तराणि वस्तुस्वभावभेदकानि यस्मात्तस्मात् । ३० खादयः ।
३१ परमार्थतः । ३२ भेदं खलक्षणनिरंशम् । ३३ इति (सौगतोक्तम्) न युक्तमिति संबन्धः । ३४ खलक्षणं भेदम् ।
३५ वस्तुनः । ३६ (विधिप्रतिषेध, सत्त्वासत्त्व, क्षणिकत्वाक्षणीकत्वाद्यनेकस्वभावस्य) । ३७ तत्तस्मात् । ३८ विनिर्भासो
भेदः । ३९ विधिप्रतिषेधरूपम् । ४० संहतिः । ४१ सौगतादिः । ४२ वस्तुनि । ४३ असहायो, निरंशः । ४४
अन्यथा (निरंशरूपोपलब्ध्यभावे नानारूपोपलब्धिः संवृतिरित्युच्यते) चेत् तर्हि । ४५ सत्त्वरजस्तमसां सांख्यो-
क्तानाम् । ४६ प्रधानम् । ४७ बुद्ध्यादिकम् । ४८ इवशब्दोत्र वाक्यालङ्कारे । ४९ निस्त्वभावम् । ५० प्रपञ्चम् ।
५१ इदमनेन समानमिति । ५२ नीलोत्पलादौ । ५३ इत्यादिभिन्नाकारान् । ५४ स्वस्याम् (संवृतां) ।

प्रतिक्षिपन्तं व्यवस्थापयति, तौमन्तरेण सामान्यादिव्यवहारनिर्भाससंवृत्यनुपपत्तेः । तद्वद्वावान्तरा-
णामनेकान्तात्मकत्वे वास्तवी साधर्म्यवैधर्म्यादिस्थितिरविशेषेण विकल्पबुद्धेर्मिथ्यात्वं प्रतिज्ञा-
नन्तं प्रतिक्षिपत्येव, संवृतेः स्वरूपेऽनेकान्तात्मकत्वं, न तु ततोऽन्येषां भावानामिति विभावयितुमशक्तेः ।
ततो न खलक्षणमेवान्यापोहः संभवति येन खपुष्पादयः प्रमेयाः स्युः । यत्पुनरेतदन्वयतो व्यावृत्तिर-
नीतिमैवेति तत्र, चक्षुरादिज्ञानस्य निर्व्यवसायात्मकस्य स्वयमभूताविशेषात्, निर्णयस्य भाव-
स्वभावासंस्पर्शिनः सर्वथा वस्तुतत्त्वापरिच्छेदादिदमिर्त्यमेवेति स्वयमेकान्तानुपपत्तेः । सोऽयं
चक्षुरादिज्ञानाद्वस्तुतत्त्वमध्यवस्यन्सकलविकल्पाध्यवसेयामन्यव्यावृत्तिं सर्वथानात्मिकामाचक्षाणः कथमिदमेव
वस्तुतत्त्वमित्यमेवेति वा स्वयं प्रतिपद्येतान्यं वा प्रतिपादयेदिति सविस्मयं नश्चेतः । अतोऽयं भावः
स्वभावभेदान्विधितिप्रतिषेधविषयान्विभ्राणः प्रत्यक्षेतरप्रमाणसमधिगतलक्षणः प्रतीयेत प्रमेयः,
खपुष्पादयस्त्वप्रमेया इति प्रमेयत्वादिहेतावपि व्यतिरेको विद्यते एव । सर्वस्य परिणामित्वादौ साध्ये
सपक्षेन्वयो न संभवत्येवेति चेन्न, अन्तर्व्याप्तिलक्षणस्य तथोपपत्तिरूपस्यान्वयस्य सद्भावादन्वयैरनुपपत्तिरु-
पव्यतिरेकवत् । न हि दृष्टान्तधर्मिण्येव साधर्म्यं वैधर्म्यं वा हेतोः प्रतिपत्तव्यमिति नियमो युक्तः, सर्वस्य
क्षणिकत्वादिसाधने सत्त्वादेरहेतुत्वप्रसङ्गात् । यतश्चैवं सर्वत्र हेतौ साधर्म्यं वैधर्म्येणाविनाभावि प्रसिद्धमुदा-
हरणं तस्माद्यद्विशेषणं तत्प्रतिषेध्याविनाभावि कचिद्धर्मिणि, यथा साधर्म्यं भेदविवक्षया कृत-
कत्वादौ, विशेषणं चास्तित्वं, ततः प्रतिषेधधर्मप्रतिबन्धि इत्यनुमानमनवद्यमवतिष्ठते, हेतोरसिद्ध-
ताद्यनुपपत्तेः साध्यसाधनधर्मवैकल्याभावाच्च निदर्शनस्य प्रत्यक्षादिविरोधाभावाच्च पक्षस्येति प्रतिपत्तव्यम् ।

भवतु तावदस्तित्वं जीवादौ नास्तित्वेनाविनाभावि । नास्तित्वं तु कथमस्तित्वाविनाभावि, खपुष्पादौ
कथंचिदप्यस्तित्वासंभवादिति मन्यमानान्प्रत्याहुः ।

नास्तित्वं प्रतिषेधेनाविनाभाव्येकधर्मिणि । विशेषणत्वाद्वैधर्म्यं यथाऽभेदविवक्षया ॥१८॥

कृतकत्वादौ हेतौ शब्दानित्यत्वादौ साधने सधर्मिणा साधर्म्येणाविनाभावि विशेषणं विपक्षे वैधर्म्यमु-
दाहरणं प्रसिद्धं तावत्तज्जीवादावेकधर्मिणि पररूपादिभिर्नास्तित्वं स्वरूपादिभिरस्तित्वेनाविनाभावि साध्य-
त्येव, विशेषणत्वासाधनस्यानवद्यत्वात्, पक्षीकृते नास्तित्वे विशेषणत्वस्य भावादस्तित्ववत्, विपक्षे च
स्वप्रतिषेध्याविनाभावरहिते कचिदप्यभावात्, तथा तस्य विशेषणत्वानुपपत्तेरित्यसिद्धविरुद्धानैकान्तिकत्व-

१ सौगतम् । २ निवारयति । ३ अनेकरूपताम् । ४ संवृतिवत् । ५ सौगतम् । ६ हेलादीनाम् । ७ वस्तुनोनेकान्ता-
त्मकत्वं सिद्धं यतः । ८ यथा खपुष्पाभावः । ९ सौगतोक्तम् । १० अगोव्यावृत्तिर्गौर्यथा । ११ निःस्वभावा (असत्या) ।
१२ अनुत्पन्नेन ज्ञानेनाविशेषात् । १३ खलक्षणसंस्पर्शिनः । १४ क्षणिकमेव । १५ सौगतस्य । १६ नियमानुपपत्तेः ।
१७ शिष्यम् । १८ विद्यानन्दानाम् । १९ पदार्थः । २० न केवलं विशेषणहेतौ धूमादौ । २१ सौगतः । २२ जैनः ।
२३ साध्ये सत्येव साधनमस्तीति । २४ (अन्यथा साध्याभावे अनुपपत्तिरूपं साधनम् । तच्च स व्यतिरेकश्चेति तद्वत्) ।
२५ (अन्यथेति शेषः) । २६ सर्वं क्षणिकं सत्त्वात् । यत्सत्तत् क्षणिकं यथाऽमुकमित्यत्र सौगताभिमतम् । २७ वैधर्म्ये-
णाविनाभावि । २८ व्यतिरेको भेदो वैधर्म्यमित्यर्थः (वैधर्म्यापेक्षयैव साधर्म्यं भवतीत्यर्थः) । २९ (साधर्म्यम्) ।
३० इति कालात्ययापदिष्टत्वनिराकरणम् । ३१ अस्तित्वेन । ३२ भेदकत्वात् । ३३ वैधर्म्यं साधर्म्येण सहाविनाभावि कवि-
दनुमाने । ३४ अन्वयापेक्षया । ३५ शब्दोऽनित्यः, कृतकत्वात् । यो यः कृतकः स सोऽनित्यो यथा घटः । यत्रा-
नित्यं तत्र कृतकं यथा गगनमिति । ३६ सपक्षेण सह । ३७ नित्ये । ३८ कर्तृपदम् । ३९ (विशेषणं च वैधर्म्यम्) ।
४० यथास्तित्वे पक्षीकृते विशेषणत्वस्य भावः । ४१ खपुष्पे । ४२ स्वेन नास्तित्वेन प्रतिषेधमस्तित्वम् । तदविनाभाव-
रहितम् । ४३ विशेषणहेत्वोः । ४४ स्वप्रतिषेध्याविनाभावरहितत्वप्रकारेण । ४५ नास्तित्वस्य (खपुष्पे) ।

दोषाभावात्, दृष्टान्तस्य च साध्यसाधनवैकल्यादिदोषासंभवात्, साध्यमर्थस्य हेतौ भेदविवक्षया, वैधर्म्यस्या-
भेदविवक्षयाऽविनाभावित्वनिश्चयात्, तत्र भेदविवक्षावदभेदविवक्षायाः परमार्थसद्वस्तुनिबन्धनत्वात् ।
भेदाभेदविवक्षयोरवस्तुनिबन्धनत्वे विपर्यासोपि किं न स्यात् ? शब्दानित्यत्वसाधने कृतकत्वादि-
हेतौ घटादिभिर्भेदविवक्षा गगनादिभिरभेदविवक्षा हि विपर्यासः । स च परैर्नैष्यते एव । तदिष्टौ
शब्दानित्यत्वसाधनाद्धेतोर्विपर्यासः स्यात्, विरुद्धत्वोपपत्तेः । सोयं कृतकत्वादेः साधनस्याविरुद्धत्वमुपयं-
स्तत्र भेदाभेदविवक्षयोर्विपर्ययोरपेक्षयोर्वस्तुनिबन्धनत्वमुपगन्तुमर्हति । ततः समञ्जसमेतत्, यत्किञ्चि-
द्विशेषणं तत्सर्वमेकत्र प्रतिपक्षधर्माविनाभावि यथा वैधर्म्यमभेदविवक्षया हेतौ, तथा च
नास्तित्वं विशेषणमित्यनुमानं, साध्यसद्भावे एव साधनस्य सद्भावाविनाभावि, अन्यथा व्यवहारसं-
करप्रसङ्गात्, करभत्वस्य करभवेद्वन्वपि सद्भावानुषङ्गात् दधित्वस्य च दध्नीव करभेपि प्रसक्तेः ।
दधि खादेति चोदितः करभमभिधावेत् करभवद्वा दध्यपि नाभिधावेत्, अदधित्वस्याकरभत्वस्य च क्वचिद-
प्यभावात् । इति प्रवृत्तिनिवृत्तिलक्षणो व्यवहारः संकीर्येत, सर्वस्य सर्वथा सद्भावात् । यदि पुनर्दधनि
स्वरूपेण दधित्वं न करभरूपेण करभे च स्वरूपेण करभत्वं न दधिरूपेण यतः प्रवृत्त्यादिव्यवहारसंकरः
प्रसज्येतेति मतं तदा सिद्धं दधित्वमदधित्वेन^१ प्रतिषेध्येनाविनाभावि करभत्वं चाकरभत्वाविनाभावि, तद्व-
त्तत्सर्वं विशेषणं स्वप्रतिषेध्येनाविनाभावि । इति सिद्धान्यथानुपपत्तिः, विपर्यये बाधकसद्भावात् । न^२ हि
स्वेच्छाप्रकृतधर्मधर्मव्यवस्थायां परमार्थावतारः स्यात्, यतः सर्व एवायमनुमानानुमेयव्यवहारो
बुद्ध्यारूढेन धर्मधर्मिन्यायेन बहिः सदसत्त्वमपेक्षते इति युक्तं भवेत् । तदसमीक्षिततत्त्वार्थैर्लोकप्रती-
तिवशाद्भेदाभेदव्यवस्थितस्तत्त्वप्रतिपत्तये समाश्रीयते इति^३ बालाभिलापकल्पं भावस्वभावोप-
रोधोत्सर्वत्र भेदाभेदव्यवस्थितेः, अन्यथा तत्तत्त्वप्रतिपत्तेरयोगात् ।

ननु चास्तित्वं नास्तित्वं च विशेषणमेव, न तु विशेष्यम् । ततो न साध्यसाधनधर्मयोः परमार्थस-
त्तेरधिकरणं येन प्रकृतमनुमानद्वितयं वास्तवं धर्मधर्मिन्यायेन स्यादित्येके^४ । न तत्सर्वथाभिलाप्यं, वस्तु-
रूपस्यानभिलाप्यत्वादिति चान्ये । जीवादेर्वस्तुनोत्यन्तमर्थान्तरमेव तत्, प्रतिभासभेदाद्वटपटवत् ।
न पुनरस्तित्वनास्तित्वात्मकं वस्तु, धर्मधर्मिसंकरप्रसङ्गादिति चापरे । तान्प्रत्याचार्याः प्राहुः ।

१ दृष्टान्तो निरन्वय इत्युक्ते आह । व्यतिरेकलक्षणस्य । २ आदिना उभयवैकल्यसंप्रग्रहः । ३ अन्वयदृष्टान्तस्य ।
४ व्यतिरेकविवक्षया । ५ व्यतिरेकदृष्टान्तवत् । ६ अभेदोऽन्वयः । ७ साध्यमर्थं तदेव वस्तु सद्वस्तु । ८ (सौगतापेक्षया) ।
९ व्यतिरेकविवक्षा । १० (अनित्यत्वे साध्ये गगनादीनां व्यतिरेकोक्ति तथाप्यभेदोऽन्वयोस्त्विति), अनित्यघटयोरभेद-
विवक्षास्ति तथापि भेदविवक्षा भवत्विति च । ११ सौगतैः । १२ व्यतिरेकान्वयविवक्षयोः । १३ भेदस्य विपक्षोऽभेदः ।
अभेदस्य विपक्षो भेदः । इतरः, सपक्षः । १४ जीवादौ । १५ अस्तित्वेनाविनाभावि । १६ अस्तित्वसद्भावे ।
१७ नास्तित्वविशेषणस्य हेतोः । १८ साध्याभावेपि साधनस्य सद्भावो यदि, अस्तित्वाभावेपि विशेषणं वा यदि । १९ कथमि-
त्युक्ते समर्थयन्ति पूर्वोक्तम् । २० विशेषणस्य । २१ करभे इव । २२ करभे दध्नि वा । २३ करभत्वादिना । २४ नास्ति-
त्वादिति । २५ नास्तित्वमस्तित्वेनाविनाभावि, विशेषणत्वान्यथानुपपत्तेरिति हेतोः । २६ साध्यरहिते खपुष्पे । २७ ननु
हेतोरन्यथानुपपत्तिसिद्धावपि धर्मधर्मिव्यवस्थायाः कल्पितत्वादनुमानस्यापि कल्पितत्वे कथं समञ्जसत्वं स्यादित्युक्ते प्राह
जैनः । २८ बुद्ध्यारूढादधर्मधर्मिन्यायसत्त्वप्रतिपत्तिर्नोपपद्यते यतस्तस्मात् । २९ असमीक्षितस्तत्त्वार्थः क्षणिकरूपो यैस्ते
तैर्जनैः । ३० तत्त्वं, साध्यम् । ३१ बाह्योक्तम् । ३२ भावानां पदार्थानां स्वभावो भेदाभेदलक्षणः । तस्योपरोधात् स्वी-
कारात् । ३३ भावस्वभावोपरोधान्न चेद्भेदाभेदव्यवस्थितस्तदा । ३४ भेदाभेदव्यवस्थितेः । ३५ प्रतिषेध्याविनाभावित्व-
विशेषणत्वयोः । ३६ अस्तित्वं नास्तित्वं च । ३७ पूर्वकारिकाद्वयप्रोक्तम् । ३८ अस्तित्वं नास्तित्वं च धर्मो, जीवादिधर्मः ।
३९ सौगताः । ४० (अस्तित्वं नास्तित्वं च) । ४१ अस्तित्वं नास्तित्वं च ।

विधेयप्रतिषेध्यात्मा विशेष्यः शब्दगोचरः । साध्यधर्मो यथा हेतुरहेतुश्चाप्यपेक्षया ॥ १९ ॥

विधेयमस्तित्वम् । प्रतिषेध्यं नास्तित्वम् । विधेयं च प्रतिषेध्यं च विधेयप्रतिषेध्ये । ते आत्मानौ स्वभावौ यस्य स विधेयप्रतिषेध्यात्मा, अर्थः सर्वो जीवादिरिति पक्षः । विशेष्यत्वादिति हेतुः, विशेष्य इति हेतुनिर्देशात्, गुरवो राजमाषा न भक्षणीया इति यथा । साध्यो धर्मो, साध्यधर्माधारतया तस्य साध्यव्यपदेशात्, तथोपचारस्य दृष्टान्तधर्मिव्यवच्छेदार्थत्वात् । तस्य धर्मो विवर्त उत्पत्तिमत्त्वादिः । स यथा हेतुरनित्यत्वसाध्यापेक्षया, नित्यत्वसाध्यापेक्षयाऽहेतुश्च, गमकत्वागमकत्वयोगात्, तथा साध्याविनाभावेतरेसद्भावादिति दृष्टान्तः । इत्यनुमानात्सत्त्वेतरात्मिकः कथंचिज्जीवाद्यर्थः सिद्धयत्येवं । हेतोर्विशेष्यत्वस्यासिद्धिरिति चेन्न, विशेष्योसौ, शब्दगोचरत्वात् तद्वैदित्यनुमानात्तस्य विशेष्यत्वहेतोः साधनात् । शब्दगोचरत्वमसिद्धमर्थस्येति चेन्न, शब्दगोचरो जीवादिः, विशेष्यत्वात्तद्वैदित्यनुमानात्तस्य साधनात् । न चैवमितरेतराश्रयदोषः, सर्वथानभिलाष्यवस्तुवादिर्नः प्रति शब्दगोचरत्वे सौध्ये विशेष्यत्वस्य हेतुत्ववचनात्, सर्वथा वाऽविशेष्यत्वर्थादिनः प्रति शब्दगोचरत्वस्य साधनत्वाभिधानात्, तदुभयासत्त्ववादिनस्तु प्रति वैस्तुत्वस्योभयप्रसिद्धस्य हेतोः सौमर्थ्यतः प्रयोगात् । विधेयप्रतिषेध्यात्मकत्वस्यापि तान्प्रति तैव एव सिद्धिः । इति समासतः कारिकार्थः समवतिष्ठते ।

ननु च प्रत्यक्षबुद्धौ वस्तु स्वलक्षणमेव प्रतिभाति, न पुनरस्तित्वादिविशेषणं, तस्य सकलविकल्पविकल्पात्, विकल्पबुद्धौ तद्वैवहारप्रसिद्धेरिति चेन्न, वस्तुनोस्तित्वाद्यनेकविकल्पात्मकस्य सांशस्यैव प्रतीतेः । किञ्चित्केनचिद्विशिष्टं गृह्यमाणं विशेषणविशेष्यतत्संबन्धलोकस्थितिसंकलनेन गृह्येत नान्यथेत्यभिनिवेशेपि^१ वस्तुनो विधिप्रतिषेधस्वभावयोः प्रत्येकं दर्शनमवश्यंभावि, वस्तुन एव दर्शनं, न तद्विधिप्रतिषेधस्वभावयोर्विशेषणयोरिति वक्तुमशक्तेः सदसत्त्वभावशून्यस्य स्वलक्षणस्य दर्शने तत्पृष्ठभावि विकल्पेनापि सदसत्त्वयोरध्यवसायायोगात् पीतदर्शनपृष्ठभाविना विकल्पेन नीलत्वाध्यवसायायोगवत् । ततो विधिप्रतिषेधावात्मानौ विशेष्यस्य सविकल्पकत्वं साधयतः, सर्वथा तस्य भेदाभावे सदिदमसदिदमिति प्रत्येकं दर्शनाभावानुपज्ञात्, इदमुपलभे नेदमिति विकल्पोत्पत्तिविरोधात् । ततः सामान्यविशेषात्मकं वस्तु स्वलक्षणं, न पुनः सकलविकल्पातीतं विशेष्यमात्रं सामान्यमात्रं वा परस्परनिरपेक्षं, तदुभयं वा स्वलक्षणं, तस्य तेन रूपेणाव्यवस्थितत्वात्, सामान्यविशेषात्मन एव जात्यन्तरस्य वस्तुस्वरूपत्वात् तेनैव लक्ष्यमाणस्य स्वलक्षणत्वप्रसिद्धेः सकलबाधकवैधुर्यात् । कः पुनर्विधेयप्रतिषेध्ययोर्धर्मो

१ कारिकार्थं विवृणोति । २ साध्यधर्मः । ३ अत्र प्रथमान्तत्वेप्यस्य हेतुत्वं यथा । गुरुत्वादित्यर्थः । ४ क्वचिद्धर्मो साध्यो भवति । ५ धर्मिणः । ६ साध्यलक्षणो धर्मो धर्मिण्युपचर्यते इत्यर्थः । ७ धर्मिणः साध्यत्वेनोपचारस्य । ८ एकः पक्षधर्मो एकश्च दृष्टान्तधर्मा । उपचारप्रयोजनमत्र दृष्टान्तार्थव्यवच्छेद इत्यर्थः । ९ धर्मिणः । १० उत्पत्तिमत्त्वादिः । ११ अनित्यत्वस्योत्पत्तिमत्त्वादिर्गमको, नित्यत्वस्य लगमको यतः । १२ इतरः साध्याविनाभावः । १३ विधेयप्रतिषेध्यात्मा । १४ कथंचित्सर्वोपि जीवादिपदार्थो विधेयप्रतिषेध्यात्मा, विशेष्यत्वात् । यथा कृतकत्वाद्विहेतुः । यथा कृतकत्वाद्विहेतुरनित्यत्वसाध्यापेक्षया हेतुः, नित्यत्वसाध्यापेक्षयाऽहेतुश्चेति । १५-१६ हेतुवत् । १७ शब्दगोचरत्वे विशेष्यत्वं विशेष्यत्वे च शब्दगोचरत्वमिति । १८ बौद्धान् । १९ जीवादिः शब्दगोचरो, विशेष्यत्वादिति । २० शब्दाद्वैतवादिनः । २१ जीवादि-विशेष्यः, शब्दगोचरत्वादिति । २२ जीवादिः शब्दगोचरो विशेष्यश्च, वस्तुत्वादिति । २३ पक्षदृष्टान्तकथनसामर्थ्यतः । २४ तदुभयासत्त्ववादिनः । २५ वस्तुत्वादेव । २६ बौद्ध आह । २७ स्वलक्षणस्य । २८ सविकल्पकज्ञाने एव । २९ तत्, अस्तित्वादिति । ३० विधिनिषेधादिभेदेन । ३१ अस्तित्वादिना । ३२ सत् । ३३ बौद्धस्य । ३४ सौगतेन । ३५ यस्य वस्तुनो दर्शनं तस्यैव प्राहको विकल्पस्तत्पृष्ठभावी, न त्वन्यस्य यतः । ३६ स्वलक्षणस्य । ३७ सांशत्वम् । ३८ विधिनिषेधरूपभेदयोरभावे । ३९ बौद्धं प्रति । ४० अद्वैतिनं प्रति । ४१ यौगं प्रति । ४२ जात्यन्तरेण । ४३ वस्तुनः ।

स्यादाश्रयभूतः कश्च तयोस्तेन संबन्धो येन विशेषणविशेष्यभावः स्यादिति चेदुच्यते । अस्तित्वनास्ति-
त्वयोर्धर्मि सामान्यम् । तत्रैतादात्म्यलक्षणः संबन्धः, संबन्धान्तरकल्पनायामनवस्थाप्रसङ्गात् ।
तन्नैतत्सारं—जात्यादिमतामेतन्न संभवत्येवेति, तदभावे एवासंभवात्, 'विशेषणविशिष्टवस्तु-
ग्रहणस्य विशेषणं सत्त्वादिसामान्यं पूर्वं गृहीत्वा तदनन्तरं विशेष्यं गृह्णाति, तैस्तत्संबन्धं समवायं
लोकस्थितिं च विशेषणविशेष्यव्यवहारनिबन्धनां, तैस्तत्संकलनेन सदिदं वस्तु' इति प्रतीतिर्क्रमस्यैव
दुर्घटत्वात्, विशेषणविशेष्यात्मकस्य सामान्यविशेषरूपस्य वस्तुनो जात्यन्तरस्य यथाक्षयोपशमं प्रत्यक्षे
परोक्षे च विज्ञाने निर्बाधमनुभवात्तद्विपरीतस्य जातुचिदप्रतीतेः । तथा सति नैकान्तेन दर्शनविकल्पा-
भिधानानां विषयभेदोस्ति कथंचित्प्रतिभासभेदेपि प्रत्यासन्नेतरपुरुषदर्शनवत्, प्रतिभासभेदाद्विषय-
भेदे योगीतरप्रत्यक्षयोरेकविषययोरपि विभिन्नविषयत्वप्रसङ्गात् । एतेन धूमादिकृतकत्वादिसाध्यधर्मि-
धर्मस्य साध्येतरापेक्षया हेतुत्वाहेतुत्वविशेषणात्मकस्य निदर्शनतयोपन्यस्तस्य प्रत्यक्षविषयत्वं निवेदितम् ।
तथैव हि । धूमादयः कृतकत्वादयो वा कचिदग्निसलिलयोर्विनाशेतरयोर्वा साधनेतरस्वभावाभ्यां
साक्षात्किर्येन्न, इतरथा विशेष्यप्रतिपत्तेरयोगात् । न हि धूमादीनामग्न्यादौ साध्ये साधनत्वं
सलिलादावसाधनत्वं च विशेषणमप्रतिपद्यमानो विशेष्यान्धूमादीन् प्रतिपद्यते नाम, नापि कृतकत्वादीनां
विनश्वरत्वे साध्ये साधनत्वमविनश्वरत्वे चासाधनत्वं विशेषणमप्रतीयन् कृतकत्वादिहेतून्विशेष्यान्प्रत्ये-
तुमीशो यतोऽग्न्यादिविनश्वरशब्दादीन् साध्यानपि विशेष्यान्प्रतिपद्येत । प्रत्येति च तान् । ततोवश्यं
साक्षात्कुर्वीत तद्धेतून्, साध्येतरापेक्षायां सत्यां साधनेतरस्वभावाभ्यां तैसाक्षात्करणे विरोधाभावात् ।
अनपेक्षायां तु विरोधः, कचिदेकत्र साध्ये हेतूनां साधनत्वेतरयोरनुपलब्धमात् । यतश्चैवं प्रसिद्धमु-
दाहरणं, वादिप्रतिवादिनोर्बुद्धिसाम्यात् तस्माद्यदभिधेयं तद्विशेष्यम् । यथोत्पत्त्यादिरपेक्षया हेतुर-
हेतुश्च साध्येतरयोः । तथा च, विमैत्यधिकरणं सत्त्वाभिधेयत्वादि, तस्मात्साध्यैसाधनैर्धर्मविशेषैणापेक्षया
विशेष्यम् । इत्यनुमानादेकस्य विशेषणविशेष्यात्मकत्वविरोधनिर्वासः । यद्वा विशेष्यं तदभिलाष्यं,
यथोत्पत्त्यादि, विशेष्यं चास्तित्वादिवस्तुरूपं, तस्मादभिलाष्यम्, इति वस्तुस्वरूपस्यानभिलाष्यत्वव्यु-
दासः । यद्वा वस्तु तत्सर्वं विधेयप्रतिपेध्यात्मकं, यथोत्पत्त्यादिरपेक्षया हेतुरहेतुश्च साध्येत-

१ धर्मिणा । २ जीवादिर्विधेयप्रतिषेध्यामेति । ३ धर्मिणि विधिप्रतिषेधयोः । ४ समवायादिः संबन्धान्तरम् । ५ यत् एवं सिद्धं तत् एतन्मत्तं भावत्कं न सारम् । ६ सामान्यादिमतो द्रव्याणामेतत् प्रत्यक्षग्रहणं न संभवतीत्यर्थः । ७ जाल्यादिमताभावे । ८ तव बौद्धस्य । ९ प्रत्यक्षग्रहणासंभवात् । १० विशेषणं सदसत्त्वे । ११ जीवादि । १२ प्रत्यक्षं कर्तुं । १३ विशेषणविशेष्यग्रहणानन्तरम् । १४ (विशेषणविशेष्ययोः संबन्धम्) । १५ लोकस्थितिग्रहणानन्तरम् । १६ (बौद्धाभिमतस्य) । १७ प्रत्यक्षे परोक्षे च जाल्यन्तरस्य निर्बाधमनुभवे सति । १८ प्रत्यक्षानुमानागमानाम् । १९ स्पष्टास्पष्टतया । २० प्रत्यासन्नेतरयोः पुंसोर्धे दर्शने एकपादपविषये तयोर्विषयभेदो नास्ति यथा । २१ एकः पादपो विषयो ययोः । २२ सामान्यविशेषात्मकवस्तुनः प्रत्यक्षत्वप्रतिपादनेन । २३ साध्यमेव धर्मा तस्य धर्मः, साध्यधर्मिधर्मः । धूमादिश्च कृतकत्वादिश्च धूमादिकृतकत्वादिः । स च स साध्यधर्मिधर्मश्चेति तस्य । २४ भाष्येण तथैव दर्शयन्त्यकलङ्कदेवाः । २५ वादिप्रतिवादिभिः । २६ सौगतः । २७ तद्धेतुसाक्षात्करणे । २८ साध्येतरानपेक्षायाम् । २९ अग्रिमत्त्वादौ । ३० विरोधानुपलम्भात् । ३१ हेतोर्हेतुत्वाहेतुत्वधर्मसाक्षात्करणप्रकारेण । ३२ हेतुरूपम् । ३३ यदभिधेयं तद्विशेष्यमित्यनया व्याप्त्या यथा जीवादेर्धर्मित्वं तथास्तित्वादिविशेषणस्यापि धर्मित्वमापादितं बोद्धव्यम् । ३४ विवादग्रहाधिकरणम् । ३५ विधेयप्रतिषेध्यामेति साध्यम् । ३६ विशेष्यत्वात् शब्दगोचरत्वादिति साधनम् । ३७ शब्दगोचरत्वं विशेषणम् । ३८ सत्त्वादिधर्मस्य । ३९ अपेक्षया ।

रयोः, तथा च विमत्यधिकरणं सत्त्वाभिधेयत्वादि । इत्यन्तदीपकं सर्वत्र योज्यं साधनं वस्तु च जीवादि । तस्माद्विधेयप्रतिषेध्यात्मकम् । इति क्रमार्पितसदसत्त्वोभयात्मकत्वसाधनम् ।

शेषभङ्गाः कथं नेतव्याः सूरिभिरित्याहुः ।—

शेषभङ्गाश्च नेतव्या यथोक्तनययोगतः । न च कश्चिद्विरोधोस्ति मुनीन्द्र तव शासने ॥२०॥

स्यादस्ति स्यान्नास्तीति भङ्गद्वयमुपयुक्तम् । तदपेक्षया शेषत्वं भङ्गत्रयापेक्षं वा । विधेयप्रतिषेध्या-
त्मेत्यनेन तृतीयभङ्गस्य स्वप्रतिषेधेनाविनाभाविनोऽसाधने साधने चापेक्ष्यमाणे इत्यर्थः । यथोक्तनयो-
गत इति विशेषणत्वादीनाक्षिपति । तदैनभिलाष्यादयोपि कचिद्वर्मिणिं प्रत्यनीकस्वभावाविना-
भाविनः प्रतीयन्ते, विशेषणत्वादिभ्यः । पूर्वोक्तमुदाहरणम् । यथैव हि वस्तुनोस्तित्वं नास्तित्वं
तदुभयं च प्रतिषेधेन स्वप्रत्यनीकेनाविनाभावि विशेषणत्वाद्विशेष्यत्वाच्छब्दगोचरत्वाद्वस्तुत्वाच्च साधर्म्य-
वद्वैधर्म्यवत्कचिद्धेतौ^{१३} हेतुत्वेतरत्ववच्च साध्यते तथैव चाऽवक्तव्यत्वं वक्तव्यत्वेन प्राच्यभङ्गत्रयरूपेण,
सदवक्तव्यत्वमसदवक्तव्यत्वेनासदवक्तव्यत्वमपि सदवक्तव्यत्वेन, सदसदवक्तव्यत्वमपि पञ्चमषष्ठभङ्गात्मना-
नुभयवक्तव्यत्वेनाविनाभावि साधनीयं, यथोक्तानां हेतुदाहरणरूपनयानां घटनात् । न चैवं सति
किञ्चिद्विप्रतिषिद्धं^{१४}, अन्यथैव विरोधात् । अवक्तव्यत्वादेः स्वप्रत्यनीकस्वभावाविनाभावाभावप्रकारेणैव
हि प्रत्यक्षादिविरोधः समनुभूयते, तथा सकृदप्यनुपलभ्यते । तदनेन न च कश्चिद्विरोधोस्तीति मुनीन्द्र
तव शासने, अन्यशासनेष्वेव विरोधसाधनादिति व्याख्यातं प्रतिपत्तव्यम् ।

साम्प्रतमव्यवस्थितानेकान्तात्मकं वस्तु सप्तभङ्गीविधिभागऽर्थक्रियाकारि, न पुनरन्यथेति स्वपरपक्षसाधन-
दूषणवचनमुपसंहरन्तः प्राहुः ।—

एवं विधिनिषेधाभ्यामनवस्थितमर्थकृत् । नेति चेन्न यथा कार्यं बहिरन्तरूपाधिभिः ॥२१॥

एवं प्रतिपादितनीत्या सप्तभङ्गीविधौ विधिनिषेधाभ्यामनवस्थितं जीवादि वस्तु सदेवासदेव वेत्य(व्य)व-
स्थितमर्थकृत् कार्यकारि प्रतिपत्तव्यम् । नेति चेदेवं^{१५} वस्तु परैरभ्युपगम्यते तर्हि यथार्थ्युपगतं कार्यं बहिर-
न्तरूपाधिभिः सहकार्युपादानकारणैर्निर्वर्त्य तथा न स्यात्, भावाद्येकान्ते सर्वथा कार्यप्रतिक्षेपात् । तत

१ तस्माद्यदभिधेयं तद्विशेष्यमित्यत्र, यद्वा विशेष्यं तदभिलाष्यमित्यत्र चानुमानद्वये यथोक्तत्वादिरित्यादेरसंभवात्कथं
तद्वचनमित्याशङ्कयामाह । तस्माद्यदभिधेयं तद्विशेष्यमित्यत्रानुमाने यद्वा विशेष्यं तदभिलाष्यमित्यत्र, यद्वा वस्तु तत्सर्वं
विधेयप्रतिषेध्यात्मकमित्यनुमाने च विमत्यधिकरणसत्त्वाभिधेयत्वादिशब्देन लब्धं जीवादिकं धर्मि(साधनं च) एकत्रोक्तं सर्वत्र
योज्यम् । २ त्रिष्वप्यनुमानेषु । ३ नीयते प्राप्यतेनेनेति नयो ह्येलादिः, नापरः । ४ असाधनेऽपेक्ष्यमाणे तृतीयादिभङ्गस्य
शेषत्वं, साधने त्वपेक्ष्यमाणे चतुर्थादिभङ्गस्य शेषत्वमिति भावः । ५ तृतीयभङ्गस्य सिद्धिर्जातेत्यभिप्रायश्चेत्तदा चतुर्थादयः
शेषा ज्ञेयाः । ६ यथोक्तेति शब्देन विशेषणत्वाद्विशेष्यत्वादभिलाष्यत्वाद्वस्तुत्वादित्यादिहेतूनाचार्यो गृह्णाति । ७ तस्मात् ।
८ चतुर्थभङ्गादयः । ९ जीवादौ । १० प्रत्यनीको विरुद्धः । ११ हेतुरयम् । १२ साधर्म्यं यथा वैधर्म्येणाविनाभावि वैधर्म्यं
च साधर्म्येणाविनाभावीति । १३ उत्पत्तिमत्त्वादौ । १४ (अवक्तव्यत्वप्रत्यनीकेन । एवं सर्वत्र तत्तत्प्रत्यनीकेन ज्ञेयम्) ।
१५ स्यादस्ति स्यान्नास्ति स्यादस्तिनास्तीति भङ्गत्रयम् । तेनाविनाभावि अवक्तव्यत्वं चतुर्थभङ्गरूपम् । १६ केवलं स्यादस्त्यवक्तव्येन
स्यान्नास्त्यवक्तव्येन इत्यनुभयरूपेण । १७ पूर्वोक्तानां हेतुरूपोदाहरणरूपनयानामत्रापि संभवात् । १८ धर्माणां स्वप्रत्यनीकधर्मा-
विनाभावित्वे साधिते सति । १९ विरुद्धम् । २० 'अन्यथा' शब्दस्यार्थं करोति । २१ वस्तुनः । २२ न्यायेन । २३ अस्त्येव
नास्त्येव वेत्यव्यवस्थितं तच्च तदनेकान्तात्मकं च—सर्वथा विधिरूपेण प्रतिषेधरूपेण वानवस्थितम् । २४ जीवादिवस्तु ।
२५ उदाहरणमिदम् । २६ बहिरन्तरूपाधिः यथासंख्यं सहकार्युपादानकारणैरनवस्थितं रहितं कार्यं यथार्थकृत् तथा सर्वं
जीवादिवस्तु विधिप्रतिषेधाभ्यामनवस्थितमर्थकृत्वेत्युक्ते कथंचिद्विधिप्रतिषेधावस्थितमेव कार्यकृत् । तथा कार्यमपि कारणैः
सहितमेवार्थकृत् । प्रथमव्याख्यानं निषेधरूपतया द्वितीयं तु विधिरूपतयेति तात्पर्यार्थः । २७ पूर्वोक्तप्रकारेण ।
२८ सदेवासदेव वेत्यनेन प्रकारेण परैरभ्युपगतम् ।

एवैव' व्याख्यानान्तरमुपलक्ष्यते । एवं प्रतिपक्षप्रतिक्षेपप्रकारेण विधिनिषेधाभ्यामनवस्थितं कथंचिद्विधि-
प्रतिषेधावस्थितमेवार्थकृत् नेति चेन्न, यथा कार्यं (च) बहिरन्तः स्यादुपाधिभिरनन्तविशेषणैर्विशिष्टं, सर्वथा
निरंशंवस्तुनि सकलविशेषणाव्यवस्थितेः । सत्त्वाद्यन्यतममात्रे एव भङ्गे समवस्थितं कुतो नार्थकृदिति
चेदुच्यते, समभङ्गीविधौ स्याद्वादे विधिप्रतिषेधाभ्यां समारूढं वस्तु सदसदात्मकमर्थक्रियाकारि,
कथंचित्सत एव सामग्रीसन्निपातिनः स्वभावातिशयोत्पत्तेः सुवर्णस्येव केयूरादिसंस्थानम् ।
सुवर्णं हि सुवर्णत्वादिद्रव्यार्थादेशात् सदेव केयूरादिसंस्थानपर्यायार्थादेशाच्चासदिति^१ तैत्थापरिणमन-
शक्तिलक्षणायाः प्रतिविशिष्टान्तःसामग्र्याः सुवर्णकारकव्यापारादिलक्षणायाश्च बहिःसामग्र्याः सन्नि-
पाते केयूरादिसंस्थानात्मनोर्लप्यते । ततः सदसदात्मकमेवार्थकृत् । तद्वज्जीवादिवस्तु प्रत्येयम् । नेति चेदि-
त्यादिनैकान्तेरर्थक्रियां प्रतिक्षिप्यति । न तावत्सतः पुनरुत्पत्तिरस्ति, तत्कारणपेक्षानुपरमप्रसङ्गात् ।
न चानुत्पन्नस्य स्थितिर्विपत्ती, सर्वथाप्यसत्त्वात्स्वपुष्पवत् । नाप्यसतः सर्वथोत्पत्त्यादयस्तद्वत् ।
तस्मान्न सदेकान्तेऽसदेकान्ते चार्थक्रिया संभवति । यदि पुनः सामग्र्याः प्राग्विद्यमानस्य जन्म
स्यात् को दोषः स्यात् ? तन्निरन्वयविनाशोत्पत्त्येवैकान्तोभावः प्रसज्येत । तस्या निरन्वयविनाशो
निष्कारणस्य तैथोत्पत्तिर्न स्यात् । न हि निराधारोत्पत्तिर्विपत्तिर्वा, क्रियारूपत्वात्स्थितिवत् ।
नैतन्मन्तव्यं 'नोत्पत्त्यादिः क्रिया, क्षणिकस्य तदसंभवात् । ततोऽसिद्धो हेतुः^२ इति, प्रत्यक्षा-
दिविरोधात् । प्रत्यक्षादिविरोधस्तावत् प्रादुर्भावादितमश्चक्षुरादिर्बुद्धौ प्रतिभासनात् तद्वद्व्या प्रादु-
र्भावविनाशावस्थानक्रियारहितसत्तामात्रोपगमस्य बाधनात् । अन्यथा तद्विशिष्टविकल्पोपि मा भूत् ।
न हि दण्डपुरुषसंबन्धादर्शने दण्डीति विकल्पः स्यात् । तथाविधपूर्वतद्वासनावशात्प्रादुर्भावार्थ-
दर्शनेपि तद्विशिष्टविकल्प इति चेन्न, नीलसुखादेरदर्शनेपि तद्विकल्पप्रसक्तेः, तैतस्तद्व्यवस्थापनविरोधात् ।
निरालम्बनविज्ञानमात्रोपगमेपि संतानैर्नन्तरस्वसंतानपूर्वापरक्षणज्ञानेपि तद्विकल्पोत्पत्तौ कुतस्तद्व्यवस्था ?
संवेदनाद्वैतोपगमेपि संविद्वैताभावेपि तद्वासनावलात्संवित्स्वरूपप्रतिभाससंभवात्कथं स्वरूपस्य स्वतो
गतिः सिध्येत् ? सत एव संवित्स्वरूपस्य तैत्थावासनामन्तरेण स्वतो गतौ स्वसंतानपूर्वापरक्षणसंताना-
न्तरबहिरर्थजन्मादिक्रियाविशेषाणां सतामेव दर्शनाद्विकल्पोत्पत्तिर्युक्ता । इति नोत्पत्त्यादीनां क्रियात्वम-
सिद्धं यतस्तैन्निराधारत्वप्रतिषेधो न सिध्येत् । ततो न प्रागसतोप्युत्पत्तिः संभवति । निरन्वयमविनाशो

१ वक्ष्यमाणप्रकारेण । २ उपदर्श्यते । ३ प्रतिपक्षः, प्रतिषेध्यःसदाद्येकान्तः । ४ यथाभ्युपगतं परैस्तथा न व्यवतिष्ठते ।
५ उत्पत्तिविनाशादिपर्यायरहिते । ६ यतः सकलविशेषणैर्विशिष्टं चेत्तदा सांशत्वापत्तिः । ७ इति सौगतेनाशङ्किते जैनै-
रुच्यते । ८ (सुवर्णस्य कथंचित्सत एव केयूरादिसंस्थानरूपेणातिशयोत्पत्तिर्यथा) । ९ हेतोः । १० केयूरादिसंस्थान-
प्रकारेण । ११ प्रतिविशिष्टो, नियतः । १२ इति सुवर्णं सदसदात्मकम् । १३ सुवर्णवत् । १४ कारिकोक्तवाक्येन । १५ श्रीस-
मन्तभद्राचार्यः । १६ (एकान्तेरर्थक्रियाप्रतिक्षेपमेव दर्शयति नेत्यादिना) । १७ अनुत्पन्नत्वेन । १८ बौद्धः । १९ स्तो-
त्पत्तेः प्राग्विद्यमानस्य कार्यस्य । २० उत्तरं कथयति जैनः । २१ सतोः । २२ सदेकान्तस्य असदेकान्तस्य चाभावो भवेत् ।
२३ एतदेव भावयति । २४ अङ्गीक्रियमाणे । २५ पूर्वाकारप्रकारेण । २६ उत्पत्त्याद्यसंभवात् । २७ क्रियारूपत्वादिति ।
२८ नैतन्मन्तव्यमित्यनेनान्वयः । २९ निर्विकल्पकप्रत्यक्षे । ३० निर्विकल्पकज्ञानेन । ३१ तेन, उत्पत्त्यादिना । ३२ वस्तुनि ।
३३ तस्य नीलसुखादेः । ३४ निराधारमपि तद्विकल्पप्रसक्तेः । ३५ तस्य नीलसुखादेः, व्यवस्थापनं सत्तासिद्धिः । ३६ भवतु
नीलविकल्पः । विरोधोप्यस्त्विति चेत् । ३७ सन्तानान्तरं नीलादि । ३८ स्वसन्तानः, सुखादिः । ३९ तद्विकल्पव्यवस्था ।
४० मा भूद्रूपवस्था किंतु आद्यन्तक्षणरहितमध्यक्षणमात्रे ज्ञानेङ्गीक्रियमाणे । ४१ विकल्पः । ४२ किन्तु वासनावलादेव
सिध्येदित्यर्थः । ४३ अद्वैतवासनाम् । ४४ आदिपदेन स्थितिविनाशौ । ४५ सा, क्रिया । ४६ सान्वयविनाशो इत्यर्थः ।

प्रागसत उत्पत्तिरित्ययमपि पक्षो न क्षेमङ्करः, स्याद्वादाश्रयणप्रसङ्गात्, असत्कार्यवादविरोधात् । ततः सूक्तं 'यदेकान्तेन सदसद्वा तन्नोत्पत्तुमर्हति, व्योमवन्ध्यासुतवत्' इति । न ह्येकान्तेन सद्योमोत्पद्यते, नाप्येकान्तेनासन् वन्ध्यासुत इति न साध्यसाधनविकैलमुदाहरणम् । कथमिदानीमनुत्पन्नस्य गगनादेः स्थितिरिति चेन्न, अनभ्युपगमात् सर्वथा गगनाद्यनुत्पादस्य । केवलमिह व्योम्नो द्रव्यनयापेक्षया परप्रसिद्ध्या चोदाहरणं प्रतिपादितम् । ततो न पूर्वापरविरोधः, पूर्वं सर्वथानुत्पत्तिमतः स्थितिप्रतिषेधसाधनात्, द्रव्यतोनुत्पद्यमानस्यैव स्थितिघटनात् । ततो यदर्थक्रियाकारि तद्विधिप्रतिषेधकल्पनोपकल्पितसप्तभङ्गीविधौ समारूढं विध्येकान्तादौ वानवस्थितं, सदाद्येकान्ते सर्वथार्थक्रियाविरोधादिति सूरिमतम् । नैवेवं सुनयार्पितस्य विध्यंशस्य निषेधांशस्य चार्थक्रियाकारित्वे तेन व्यभिचारी हेतुः, तस्य सप्तभङ्गीविधावसमारूढत्वादन्यथानवस्थानात्, तस्यानर्थक्रियाकारित्वे सुनयस्यावस्तुविषयत्वप्रसक्तेः, वस्तुनोर्थक्रियाकारित्वादिति कश्चित्तदयुक्तं, सुनयार्पितस्यापि विधेरनिराकृतप्रतिषेधस्यार्थक्रियाकारित्वादन्यथा दुर्णयार्पितत्वापत्तेः । न चासौ सप्तभङ्गीविधावसमारूढः, भङ्गान्तराप्रतिक्षेपीत् । तथा च नानवस्था नाम, विधावपि विध्यन्तरादिविकल्पनाऽभावात् । केवलं विधिभङ्गे नास्तित्वादिभङ्गान्तरगुणीभावाद्विधिप्राधान्यं प्रतिषेधभङ्गे चास्तित्वादिभङ्गान्तरगुणीभावात्प्रतिषेधप्रधानतेति^{१०} प्रमाणार्पितप्रधानरूपाशेषभङ्गात्मकवस्तुवाक्यान्त्रयवाक्यस्य विशेषः प्ररूपितप्राय एव ।

यदर्थाह 'जीवादिवस्तुनि सत्त्वद्वारेण प्रथमभङ्गात्प्रतिपन्ने द्वितीयादिभङ्गानामानर्थक्यम्, असत्त्वादिधर्माणामपि तदात्मनां तैत एव प्रतिपत्तेरन्यथा^{११} तेषां वस्तुनोन्यत्वापत्तेः, विरुद्धधर्माध्यासात्पटपिशाचवत् । तथा च तस्येति^{१२} व्यपदेशाभावः, संबन्धाभावात् । सत्त्वादिधर्माणां धर्मिणा सहोपकार्योपकारकभावे^{१३} धर्मिणोपकारो धर्माणां धर्मैर्वा धर्मिणः स्यात् ? प्रथमपक्षे किमेकया शक्त्या धर्मा धर्मानुपकुरुतेऽनेकया वा ? यद्येकया स्वात्मनोन्यया धर्मा धर्मानुपकुरुते तदैकधर्मद्वारेण नानाधर्मोपकारनिमित्तभूतशक्त्यात्मनो धर्मिणः प्रतिपत्तौ तदुपकार्यस्य सकलधर्मकलापस्य प्रतिपत्तेः सकलग्रहः स्यात्, उपकार्याप्रतीतौ तदुपकारकप्रतीत्ययोगात् । एतेनानेकया स्वात्मनोन्यया शक्त्या धर्मा धर्मानुपकरोतीति पक्षान्तरमपि प्रतिक्षिप्तम् । धर्मा धर्मैरुपक्रियते इत्यस्मिन्नपि पक्षे किमेकोपकार्यशक्त्यैवात्माऽनेकोपकार्यश-

१ कथंचित्प्राक् सत एवोत्पत्तिर्जाता यतः । कथम् ? तथा हि । २ सर्वथा नित्यं नोत्पद्यते, सत्त्वाद्योमवत् । सर्वथा अनित्यं नोत्पद्यते, असत्त्वाद्बन्ध्यासुतवदिति । ३ न चानुत्पन्नस्य स्थितिर्विपत्ती इति पूर्वमुक्तत्वात् । ४ एकान्तेन । ५ द्रव्यार्थिकनयापेक्षयेत्यर्थः । (न तु पर्यायनयापेक्षयाप्यनुत्पद्यमानस्य) । ६ सूरीणां समन्तभद्राणाम् । ७ सप्तभङ्गीविधिसमारूढस्यैवार्थक्रियाकारित्वप्रकारेण । ८ सापेक्षो नयः सुनयः । ९ विध्यंशेन निषेधांशेन च । १० सर्वथार्थक्रियाविरोधादिति । ११ विध्यंशस्य निषेधांशस्य च । १२ एकस्यैव सत्त्वस्यासत्त्वस्य च सप्तभङ्गीत्वप्राप्तां प्रत्येकमेकस्मिन्नागतानां सप्तभङ्गानां सप्तभङ्गीत्वप्रकारेण । १३ सौगतः । १४ केवलं सदेवासदेव वार्थक्रियाकारीति सन्देहे प्राह । १५ प्रतिषेधनिरपेक्षस्यास्तित्वस्यार्थक्रियाकारित्वं चेत्तर्हि । १६ विध्यंशस्य भङ्गान्तराप्रतिक्षेपितया सप्तभङ्गीसमालिङ्गिते वस्तुनि तादात्म्यमापन्नस्य सप्तभङ्गीविधौ समारोहणोपपत्तेरिति भावः । १७ विधेः सप्तभङ्गीविधौ समारूढत्वप्रकारेण । १८ सुनयार्पितस्य भङ्गस्य भङ्गान्तराप्रतिक्षेपितया युगपत्सर्वभङ्गानां नयविषयत्वप्राप्तेर्नयप्रमाणयोरविशेष इत्याशङ्क्यामाहुः केवलमिति । १९ अङ्गीक्रियमाणे । २० हेतोः । २१ सौगतः । २२ अस्तित्वप्राधान्येन । २३ प्रथमभङ्गात् । २४ असत्त्वादिधर्माणाम् । २५ भेदे सति । २६ धर्मिणो वस्तुनः प्रतीतिस्तद्धर्माणामप्रतीतिरिति विरुद्धधर्माध्यासः । २७ धर्मिण इमे धर्मा इति । २८ सति । तस्येति व्यपदेशो भविष्यतीति चेद्वे जैन तदा । २९ सत्त्वलक्षणधर्मद्वारेण । ३० सकलधर्माणां ग्रहो=धर्मधर्मिणोरैक्यं स्यात् । ३१ अनेकधर्मद्वारेण नानाधर्मोपकारनिमित्तेत्याद्यनन्तरोक्तं योज्यमत्र । ३२ एका चासा-
नुपकार्या च सा च शक्तिश्चेति तथोक्ता । अत्र धर्मा उपकारकाः धर्मा तूपकार्यः । ३३ धर्मा ।

सयात्मा वेति पक्षद्वितयमप्यनेनैव निरस्तं, सकलधर्मकलापस्योपकारकस्याप्रतिपत्तौ तदुपकार्यशक्त्या-
त्मनो धर्मिणः प्रतिपत्त्यघटनात्, सकलनिश्चयस्याविशेषात् । तदुक्तं “नानोपाधुपकाराङ्गशक्त्यभिन्नात्मनो
ग्रहे । सर्वात्मनोपकारस्य को भेदः स्यादनिश्चितः । १ । एकोपकारके ग्राह्ये नोपकारास्ततोऽपरे । दृष्टे
यस्मिन्नदृष्टास्ते तद्ग्राहे सकलग्रहः । २ ।” इति । यदि पुनर्धर्माणामुपकारिकाः शक्तय उपकार्याश्च धर्मिणो
भिन्ना एव तदा ताभिस्तस्योपकारः कश्चित्तेन वा तासां क्रियते न वेति पक्षद्वयम् । तत्र न तावदुत्तरः
पक्षः, तद्व्यपदेशविरोधात् । प्रथमपक्षे तु शक्तिभिः शक्तिमत उपकारेनर्थान्तरभूते स एव कृतः स्यात् ।
तथा च न शक्तिमानसौ, तत्कार्यत्वात् । ततोर्थान्तरभूतेनवस्थाप्रसङ्गः, तद्व्यपदेशसिद्ध्यर्थमुपकारान्तर-
परिकल्पनात् । शक्तिमता शक्तीनामुपकारे शक्त्यन्तराणां कल्पनेनवस्थैव । तदकल्पने प्राच्यशक्तीनाम-
प्यव्यवस्थितिः । इति न शक्तिशक्तिमद्व्यवहारः सिध्येत् । तदप्युक्तं “धर्मोपकारशक्तीनां भेदे तास्तस्य
किं यदि” ? नोपकारस्तत्तासां तथा स्यादनवस्थितिः” इति । तदपि सर्वमपाकुर्वन्तः सूरयः प्राहुः—

धर्मे धर्मेन्य एवार्थो धर्मिणोनन्तधर्मणः । अङ्गित्वेन्यतमान्तस्य शेषान्तानां तदङ्गता ॥२२॥

धर्मा तावदनन्तधर्मा जीवादिः, प्रमेयत्वान्यथानुपपत्तेः । ननु च धर्मेण व्यभिचारः, तस्यानन्तधर्म-
त्वाभावेपि प्रमेयत्वसिद्धेः । तस्याप्यनन्तधर्मत्वे धर्मित्वप्रसङ्गान्न धर्मो नाम । तदर्भावे न धर्मित्युभया-
पायः । प्रमेयत्वस्य च साधनधर्मस्यानन्तधर्मशून्यत्वे तेनैवानेकान्तः । तस्यानन्तधर्मत्वे धर्मित्वेन
पक्षान्तःपातित्वान्न हेतुत्वम् । इत्युपलम्भो न श्रेयान्, धर्मस्यैव सर्वथा कार्यचिदसंभवात्तेन व्यभिचाराभावात्
साधनस्य । न हि स्वधर्म्यपेक्षया यो धर्मः सत्त्वादिः स एव स्वधर्मान्तरापेक्षो धर्मा न स्याद्यतो नन्तधर्मा
न भवेत् । न चैवमनवस्थानं, अनाद्यनन्तत्वाद् धर्मधर्मिस्वभावभेदव्यवहारस्य बल्येवदम्यसंसारवद्वा ।
न च धर्मिणो जीवादेरपोद्भिर्धर्माणो धर्मः प्रमेयः, तस्यैव नयविशेषविषयतया प्रमाणाविषयत्वात् । इति
न तेनैकान्तः । एतेनैव प्रमेयत्वस्य धर्मस्य नयविषयस्य नैयत्वेनाप्रमेयत्वात्तेन व्यभिचारो निरस्तः ।
प्रमाणविषयस्य तु प्रमेयत्वस्य हेतोः स्वधर्मापेक्ष्यानन्तधर्मत्वेन धर्मित्वात्पक्षत्वेपि न हेतुत्वव्याघातः, स्वपरा-
नन्तधर्मत्वे साध्येन्यर्थानुपपत्तिसद्भावात् । ततो नन्तधर्मा धर्मा सिद्ध्यत्येव । तस्य धर्मे धर्मैस्तित्वादौ भिन्न
एवार्थः प्रयोजनं विधानादिः प्रवृत्त्यादिर्वा तदज्ञानविच्छित्तिर्वा, न पुनरेकं एव येन प्रथमभङ्गादेवान-
न्तधर्मात्मकस्य वस्तुनः प्रतिपत्तेः शेषधर्मानामानर्थक्यं प्रसज्येत । न च धर्मा धर्मिणोनर्थान्तरभूता एव,

१ सकलधर्मकलापस्य निश्चयः सकलग्रहः पूर्वोक्तदोष इति यावत् । तस्य । २ नानोपाधीनां सत्त्वादिधर्माणामुपका-
राङ्गभूता । सा चासौ शक्तिश्च । तया अभिन्न आत्मा स्वरूपं यस्य धर्मिणः स तस्य । ३ धर्मकलापस्य धर्मिणोपकार्यस्य ।
४ सत्त्वादिधर्मे ग्राह्ये ततोऽपरे तस्मिन्दृष्टे येन दृष्टास्ते न सन्त्येव । ततस्तद्ग्राहे सकलग्रहः । ५ हे जैन । ६ धर्मिणः
शक्तय इति । ७ तत्कार्यत्वाच्छक्तिरेव स्यान्न शक्तिमान् । ८ शक्तिभिः कृतोपकारो भिन्नश्चेत्कथं शक्तिमतोयमुपकार
इति व्यपदिश्येत ? उपकारान्तरेण चेदनवस्था, तस्यापि भिन्नत्वात् । ९ शेषधर्माणाम् । १० धर्माणामुपकारशक्त्यस्ता-
साम् । ११ तास्तस्य संबन्धिन्यो हि किं भवन्ति ? नैव । १२ इति यदाह बौद्धः । १३ प्रयोजनम् । १४ अन्तो धर्म
इत्यर्थः । बहुषु मध्ये एकधर्मस्य । १५ गौणता । १६ बौद्धः । १७ धर्माभावे । १८ प्रमेयत्वस्यानन्तधर्माभावेपि प्रमेय-
त्वात् । १९ बौद्धस्य । २० धर्मव्यतिरिक्तस्य । २१ धर्मेण । २२ एकधर्मोपि । २३ धर्मस्यैवानन्तधर्मात्मकधर्मित्व-
प्रतिपादनेन । २४ यथा भ्रमणकाले बलयस्य पूर्वभागो यः स एवापरभागोपि भवति । २५ पृथक्क्रियमाणः । २६ धर्मस्य ।
२७ धर्मेण । २८ धर्महेतुवृत्त्यसंभवत्वप्रतिपादनेन । २९ हेतोः । ३० नयविषयत्वेन । ३१ प्रमाणाविषयत्वात् ।
३२ स्वः प्रमेयः, परो जीवादिः । ३३ स्वपरानन्तानां धर्मत्वे । ३४ स्वपरानन्तधर्मात्मकत्वाभावे प्रमेयत्वसाधनस्यानुपपत्ति-
सद्भावात् । ३५ आदिपदेन नास्तित्वादिः । ३६ अर्थः, प्रयोजनम् ।

नाप्यर्थान्तरमेव येन तत्पक्षभाविदूषणप्रसङ्गः, कथंचिद्भेदाभेदात्मकत्वाद्वर्धमाणां तदात्मकवस्तुनो जात्यन्तरत्वाच्चित्राकारैकसंवेदनवत्, तत्रैव विरोधादेरप्यनवकाशात् । केवलमङ्गित्वे प्रधानत्वेस्तित्वादिषु धर्मेष्वन्यतमस्यान्तस्य धर्मस्य, शेषान्तानां स्याच्छब्दसूचितान्यधर्माणां तदङ्गतौ तद्गुणभावः, तथौ प्रतिपत्तुर्विवक्षाप्रवृत्तेरर्थित्वविशेषात् । ततो भङ्गान्तरप्रयोगो युक्त एव, प्रतिधर्मं धर्मिणः कथंचित्स्वभावभेदोपपत्तेः । यदि पुनः प्रत्युपाधि परमार्थतः स्वभावभेदो न स्यात्तदा दृष्टेभिहिते वा प्रमाणान्तरमुक्त्यन्तरं वा निरर्थकं स्यात्, गृहीतग्रहणात् पुनरुक्तेश्च । तथा हि । सौक्षादुपलब्धे शब्दादौ क्षणिकत्वाद्यनुमानं स्वार्थं न स्यात् धर्मिप्रतिपत्तौ कस्यचिदप्रतिपन्नस्वभावस्य साध्यस्याभावात्, सर्वथा स्वभावातिशयाभावात् । परार्थं चानुमानं वचनात्मकं न युज्येत, धर्मिवचनमात्रादेव साध्यनिर्देशसिद्धेः, साधनधर्मोक्तिसिद्धेश्च । तद्वचने पुनरुक्तताप्रसङ्गः, तस्यैव स्वभावातिशयाभावादेव । 'तस्मादृष्टस्यैव भावस्य दृष्ट एवाखिलो गुणः । भ्रान्तेर्निश्चीयते नेति' साधनं संप्रवर्तते, इत्येतदप्यनालोचितवचनमेव, दृष्टस्य स्वभावस्य स्वभावातिशयाभावेखिलगुणदर्शनस्य विरोधात्, धर्मिमात्रेप्यभ्रान्तौ साध्ये स्वभावे भ्रान्त्ययोगात् तद्भ्रान्तौ वा शब्दसत्त्वादावपि भ्रान्तिप्रसक्तेः कुतः साधनं संप्रवर्तते यतोर्थनिश्चयः स्यात् ? शब्दसत्त्वादौ निश्चये कथमनित्यत्वादावनिश्चयः ? स्वभावातिशयप्रसङ्गात्, निश्चितानिश्चितयोरेकस्वभावत्वे सर्वथातिप्रसङ्गात् । सैदुत्पत्तिकृतकत्वादेः प्रत्यनीकस्वभावविशेषाभावाद् यावन्ति पररूपाणि तावन्त्यस्ततस्ततो व्यावृत्तयः प्रत्येकमित्येपापि कल्पना मा भूत् । न हि किंचिदसदनुत्पत्तिमदऽकृतकादि वा वस्तुभूतमस्ति सौगतप्रसिद्धं पररूपं यतो व्यावृत्तं परमार्थतोऽस्वभावभेदमपि शब्दादिस्वलक्षणं सदुत्पत्तिकृतकत्वादिस्वभावभेदवैपरिकल्प्यते । पराभ्युपगमात्सिद्धमस्तीति चेन्न, तस्याप्रमाणसिद्धत्वात् । कल्पनारोपितं तदस्तीति चेत्कुतस्तत्कल्पनाप्रसूतिः ? अनाद्यविद्योदयादिति चेत्तत एव सत्त्वादिधर्मकल्पनास्तु । किमसत्त्वादिव्यावृत्त्या ? सदेव किंचिद्गुणीभूतविधिस्वभावं निषेधप्राधान्यादसदुच्यते, सैदन्तरविविक्तस्य सत एवासत्त्वव्यपदेशात् । तथोत्पत्तिमदन्तरविविक्तमुत्पत्तिमदेव किंचिदनुत्पत्तिमत्, कृतकान्तरविविक्तं कृतकमेवाकृतकं, वस्त्वन्तरविविक्तं वस्त्वेवावस्तु व्यवहृतिपथमुन्नीयते इति चेन्न, परमार्थतः सत्त्वादिवस्तुस्वभावभेदप्रसिद्धेः, निस्वभावभेदवस्तुरूपाभ्युपगमविरोधात् । सतां हि स्वभावानां गुणप्रधानभावः स्यात् पादोत्तमाङ्गवत्, न पुनरसतां शशाश्वविषाणादीनामविशेषात् । ततः परिकल्पितव्यावृत्त्या धर्मान्तरव्यव-

१ तदात्मकस्य भेदाभेदात्मकस्य । २ चित्राकारं च तदेकसंवेदनं चेति । ३ भेदाभेदात्मके वस्तुनि । ४ एकस्य प्रधानधर्मस्य संबन्धित्वेन शेषधर्माणामप्रधानता । ५ गुणप्रधानभावप्रकारेण । ६ प्रतिपत्तुः । ७ प्रधानगुणभावो यतः । ८ नयप्रमाणविषयतया गृहीतागृहीतधर्मापेक्षया गृहीतत्वागृहीतत्वस्वभावभेदसिद्धेः । ९ प्रत्यक्षविषयीकृते धर्मिणि । १० अनुमानादि । ११ वचनान्तरम् । १२ प्रत्यक्षेण । १३ क्षणिकत्वादिधर्मस्य । १४ धर्मिवचने । १५ शब्दादिधर्मिणः । १६ सौगतमतापेक्षया निरर्थकं यतः । १७ प्रत्यक्षविषयीकृतस्य वस्तुनः । १८ धर्मः । १९ निरंशे शब्दादौ भ्रान्तिरस्ति यतस्ततः । २० इति, हेतोः । २१ भ्रान्तेः सकाशात् निश्चीयते । अतः साधनं प्रवर्तते इति सौगताभिमतमपि । २२ अखिलगुणदर्शनस्य विरोधः कथं प्रतिपाद्यते जैनैः ? अथवा यावता दृष्टेर्निखिलगुणे धर्मिमात्रे एवाभ्रान्तिर्न खिलगुणे, ततस्तत्सिद्ध्यर्थमनुमानमर्थवदित्याशङ्कयामाहुर्जैनाः । २३ साध्यभ्रान्तौ । २४ शब्दे क्षणिकत्वभ्रान्तौ सत्त्वमपि भ्रान्तं स्यात् । २५ धर्मिनिश्चयः । २६ स्वभावातिशयाभावात् । २७ स्वभावभेदरहितत्वेन । २८ साधनसाध्ययोः । २९ पटपिशाचयोरेकत्वप्रसङ्गात् । ३० सत्पदेन सत्त्वम् । यद्यपि पदार्थस्य स्वतः स्वभावातिशयो नास्ति तथापि विजातीयभेदात्स्वभावातिशयो भविष्यतीत्युक्ते प्राहुर्जैनाः । ३१ असत्त्वानुत्पन्नत्वाकृतकत्वादेः प्रत्यनीकस्वभावस्य । ३२ सौगतस्य । ३३ भेदोस्यास्तीति भेदवत् । ३४ बौद्धेन । ३५ सौगतः शङ्कते । ३६ एकत्र वस्तुनि यत्सत्ततोऽन्यत्र वस्त्वन्तरे यत्सत्तत्सदन्तरम् । तेन विविक्तं रहितम् । तस्य प्रकृतस्य । ३७ जैनः । ३८ धर्मान्तरस्य, असत्त्वकृतकत्वादेः ।

स्थापनं परिफल्गुप्रायं, वस्तुस्वभावाभावप्रसङ्गात् । शक्यं हि वक्तुं, न किञ्चिद्वस्तु नामास्ति, तस्याव-
स्तुव्यावृत्त्या व्यवहरणात् परिकल्पितवस्तुव्यावृत्त्या चावस्तुव्यवहारसिद्धेः । परस्पराश्रयणान्नैवमिति चेत्तर्हि
कल्पितासत्त्वादिव्यावृत्त्या सत्त्वादयस्तद्व्यावृत्त्या चासत्त्वादिधर्मपरिकल्पनमित्यपि मा भूत्, परस्पराश्र-
यणाविशेषात् । स्वासनासामर्थ्यात्सत्त्वेतरादिकल्पनयोरुत्पत्तेस्तद्व्यवहारस्यैव परस्परापेक्षत्वान्न परस्पराश्र-
यणं, सकलधर्मधर्मविकल्पशब्दानां स्वलक्षणाविषयत्वात् परिकल्पिततदन्यव्यावृत्तिविषयत्वंसिद्धेरिति
चेन्न, तथेन्द्रियबुद्ध्योपि स्वलक्षणाविषया मा भूवन् । केवलं व्यावृत्तिं पश्येयुः, अदृष्टे विकल्पायो-
गादतिप्रसङ्गाच्च । यथैव हि नीले पीतादीनामदृष्टत्वान्न तद्विकल्पोत्पत्तिर्नीलस्य, दृष्टत्वानीलविकल्पस्यै-
वोत्पत्तिस्तथैवासत्त्वादिव्यावृत्तिमपश्यंतस्तद्विकल्पोत्पत्तिर्मा भूत्, स्वलक्षणदर्शनात्स्वलक्षणविकल्पोत्पत्तिरे-
वास्तु, न चैवं, तदन्यव्यावृत्तिवैव विकल्पोत्पत्तेः । यदि पुनरसत्त्वादिव्यावृत्तीनामदर्शनेपि तदनादिवास-
नावशादेव तद्विकल्पोत्पत्तिरुरीक्रियते तदा नीलादिरूपादर्शनेपि तद्वासनासामर्थ्यादेव नीलादिविकल्पो-
त्पत्तेस्ततो नीलादिरूपव्यवस्था मा भूत् । तद्वत्सुखादिव्यवस्थितिरपि कुतः संभाव्येत ? स्वसंवेदनव्यवस्था
च तन्निश्चयोत्पत्तेर्दुर्घटव । तदनुत्पत्तौ सुतरां तदव्यवस्था स्वर्गप्रापणशक्त्यादिवद्वेद्याकारविवेकवद्वा ।
स्वरूपस्य स्वतो गतिरित्यपि तथा निश्चयानुत्पत्तौ न सिद्ध्येद्ब्रह्माद्वैतादिवत् । ततः कुतश्चिन्निश्चयाद्वस्तु-
स्वभावभेदव्यवस्थायां सत्त्वादिनिश्चयाद्वस्तुनि परमार्थतः सत्त्वादिधर्मभेदव्यवस्थितिरभ्युपगन्तव्या, अन्यथा
क्वचिदपि व्यवस्थानासिद्धेः । परमार्थतः सत्त्वादिधर्मव्यवस्थितौ च सत्यां साधीयसी सत्त्वादिसप्तभङ्गी,
सुनयार्पितत्वात् ।

सम्प्रत्येकानेकत्वादिसप्तभङ्ग्यामपि तैमेव प्रक्रियामतिदिशन्तः सूरयः प्राहुः ।—

एकानेकविकल्पादावुत्तरत्रापि योजयेत् । प्रक्रियां भङ्गिनीमेनां नयैर्नयविशारदः ॥ २३ ॥

स्यादेकमेव स्यादनेकमेवेति विकल्प आदिर्यस्य स एकानेकविकल्पादिः । तस्मिन्नुत्तरत्रापि स्याद्वादवि-
शेषविचारेपि प्रक्रियामेनामन्वादिष्टां भङ्गिनीं सप्तभङ्गाश्रयां नयैर्यथोचितस्वरूपैर्योजयेत्—युक्तां प्रतिपादये-
न्नयविशारदः स्याद्वादी, ततोऽन्यस्य तद्योजनेनधिकारात् । तद्यथा । स्यादेकं सद्रव्यनयापेक्षया । न हि
सत्पर्यायनयापेक्षया सर्वथा वा सर्वमेकमेवेति युक्तं, प्रमाणविरोधात् । ननु च सद्रव्यनयार्पणादपि जीवा-
दिद्रव्यमेकैकश एवैकं सिध्येत्, न तु नानाद्रव्यं, प्रतीतिविरोधात्, तत्रैकत्वप्रत्यभिज्ञानाभावात्

१ ननु चावस्थेव नास्ति । अतः कथमवस्तुव्यावृत्त्या वस्तुव्यवहरणमित्याशङ्क्यामाह । २ आह सौगतः । ३ तयोः-
वस्तुकल्पनयोः । ४ सत्त्वेतरादिकल्पनयोः सिद्धावपि किं भवतीत्याशङ्क्यामाह । ५ सकलं सत्त्वासत्त्वादि । सकलधर्मधर्मिणां
ये विकल्पाः शब्दाश्च तेषाम् । ६ सकलधर्मधर्मविकल्पशब्दाः स्वलक्षणप्राहका न भवन्तीत्यर्थः । ७ जैनः । ८ निर्विक,
ल्पकेनापरिगृहीते व्यावृत्तिरूपे विकल्पोपि मा भूत्, तज्जन्यत्वादिकल्पस्य । ९ नीले पीतविकल्पोत्पत्तिरित्यतिप्रसङ्गः ।
१० प्रत्यक्षात् । ११ असत्त्वादिविकल्पोत्पत्तिः । १२ तत्तस्माद्विवक्षितात् । १३ सौगतेन । १४ नीलादिरूपव्यवस्थावत् ।
१५ सुखादिकं स्वसंवेदनेनैव प्रतिभातीत्याह । १६ तत्, ततः अनादिवासनातो निश्चयोत्पत्तिर्या तस्याः सकाशात् । १७ अना-
दिवासनावशात्सुखादिविकल्पोत्पत्तिः केन प्रतिपाद्यते यतः सुखाद्यव्यवस्थितिः स्यादिति बौद्धाशङ्क्यामाहुर्जैनाः । १८ तस्य
स्वसंवेदनस्य (सुखादेर्वा) । १९ स्वर्गप्रापणशक्त्यादेर्निश्चयानुत्पत्तौ यथा तद्व्यवस्था न । वेद्याकारविवेकस्य निश्चयानुत्पत्तौ
तद्व्यवस्था वा यथा न । २० सुखादिरूपादर्शने सुखादीनां व्यवस्थितिर्न घटते यतः । २१ वस्तुदर्शनप्रभवान्निश्चयात् । निश्चयो
विकल्पः । २२ स्यादस्तीत्यादिसप्तभङ्ग्यामुक्ताम् । २३ अथवा भङ्गे भङ्गे एकत्वानेकत्वविचारेपि, घटपटादिसर्वपर्यायाणा-
मेकत्वानेकत्वविचारेपि वा । २४ पुनर्निरूपिताम् । २५ एकत्वे द्रव्यार्थिकनयोनिकत्वे पर्यायनय इति । २६ सर्वं वस्तु ।
२७ क्षणिकत्वापेक्षया । २८ निरपेक्षत्वप्रकारेण । २९ द्रव्यषट्कमपि । ३० य एवायं जीवः स एवायमजीव इति ।

सर्वत्रैकत्वस्य तन्मात्रसाध्यत्वादन्यथातिप्रसङ्गादिति कश्चित् । तं प्रत्येकं समादधते 'सदेव द्रव्यं सद्रव्यम् । तद्विषयो नयः सङ्ग्रहः परमः । तदपेक्षया सर्वस्यैकत्ववचनाददोषः' इति । अपरे तु 'सद्रव्यमेव नयः, नीयमानत्वाद्धेतोः । तदपेक्षया सर्वमेकं, जीवादीनां षण्णां तद्वेदप्रभेदानां चानन्तानन्तानां तत्पर्यायत्वात् 'एकं द्रव्यमनन्तपर्यायम्' इति संक्षेपतस्तत्त्वोपदेशात्, तस्य सर्वत्र सर्वदा विच्छेदानुपलक्षणात् प्रतीति-विरोधाभावादेकत्वप्रत्यभिज्ञानस्यापि सदेवेदमित्यबाधितस्य सर्वत्र भावात्, अभावस्यापि तत्पर्यायत्वात् किञ्चिद्दूषणम्' इति समाचक्षते । ननु च जीवादयो विशेषाः परस्परं व्यावृत्तविवर्त्ताः कथमेकं द्रव्यं विरोधा-दिति चेन्न, कथंचिदेकत्वेन विरोधाभावात् कथंचिद्विशिष्टप्रतिभासात् । यद्यपि ते विशेषाः परस्पर-व्यावृत्तपरिणामाः कालादिभेदेपि सद्रूपविशिष्टाश्चित्रज्ञाननीलादिनिर्भासवत् । यथा हि चित्र-प्रतिभासाप्येकैव बुद्धिः, बाह्यचित्रविलक्षणत्वात् । शक्यविवेचनं हि बाह्यचित्रमशक्यविवेचनाश्च बुद्धेर्नी-लाद्याकारा इति चित्रज्ञानमशक्यविवेचनं नीलादिनिर्भासभेदेप्येकमिष्यते तथा जीवादिविशेषभेदेप्येकं सद्रव्यं, कालभेदेपि सद्रूपादशक्यविवेचनत्वात् देशभेदेपि वा तैस्तैषां विवेचयितुमशक्तेराकारभेदवत्, तैस्तैषां कदाचित्कचित्कथंचिदपि विवेचने स्वरूपाभावप्रसङ्गात् । सामान्यविशेषसमवायवत्प्रागभावादिवद्वा सद्रूपाद्विवेचनेपि जीवादीनां नाभाव इति चेन्न, तेषामपि सद्रूपवर्तत्वात् सद्रूपविवेचनासिद्धेरन्यथा प्रमेयत्वा-योगादवस्तुत्वप्रसक्तेः सर्वथा सत्त्वाद्विज्ञासत्त्वनिर्णयात् । ततो जीवादिविशेषाः कालादिभेदेपि स्यादेकं द्रव्यं, सद्रूपाविशिष्टत्वात्नीलादिनिर्भासभेदेपि ज्ञानरूपाविशिष्टत्वादेकचित्रज्ञानवत् । इति प्रथमो भङ्गः (१) ।

तथा जीवादिविशेषाः स्यादनेकत्वमास्कन्दन्ति, भेदेन दर्शनात् संख्यासंख्यावदर्थवत् । न हि संख्यासंख्यावतोभेदेनादृष्टौ विशेषणविशेष्यविकल्पः कुण्डलिवत् क्षीरोदकवदतद्वेदिनि, यतः सौगतस्तयोरभेदं मन्येत । न च भेदैकान्ते तद्वत्तांस्ति, व्यपदेशनिमित्ताभावात् । संख्यावानर्थ इति व्यपदेशनिमित्तं समवाय इति चेन्न, तस्य कथंचित्तादाम्यरूपत्वे भेदैकान्तासिद्धेर्वैशेषिकमतविरोधात् । पदार्थान्तरत्वे संख्यासंख्यावतोः समवाय इति व्यपदेशनिमित्ताभावः । विशेषणविशेष्यभावो व्यपदेशनिमित्तमिति चेन्न, तस्यापि ततो भेदे व्यपदेशनिमित्तान्तरापेक्षणात्पर्यनुयोगानिवृत्तेरनवस्थाप्रसङ्गाच्च । तस्मादयं कथंचिदेव संख्यासंख्यावतोः स्वभावभेदं पश्यति, तद्विशिष्टविकल्पनात्कंचिन्निर्णयेप्यन्यत्र संशयाद्वर्णरसादिवदिति । तदेवं सर्वं सिद्धं स्यादनेकम् । इति द्वितीयो भङ्गः (२) ।

१ प्रत्यभिज्ञानाभावे एकत्वप्रतीतिविरोधः कथमित्युक्ते आह । २ तत्, प्रत्यभिज्ञानम् । ३ देवदत्तयज्ञदत्तयोरेकत्वप्रसङ्गात् । ४ जटिलः । ५ जैनविशेषाः । ६ शुद्धसङ्ग्रहः । ७ द्रव्यषट्स्य । ८ जैनविशेषाः । ९ स्वद्रव्येषु प्राप्यमाणत्वात् । १० आगमे । ११ अनन्तानन्तपर्यायत्वेतदपेक्षया सर्वमेकं कुत इत्याशङ्क्याह । १२ ननु च सर्वत्र भावः कुतः ? यावता अभावस्य प्रध्वंसादिरूपस्य द्रव्याद्रूपस्त्वन्तरत्वेन समन्तत्वेन संगतत्वादिति यौगाक्षङ्कायामाह । १३ सौगतः । १४ कर्मधारयः । १५ जीवादयः । १६ सद्रूपेण सह विशेषं न प्राप्ताः । सद्रूपरूपा इति भावः । १७ चित्रज्ञाने यथा नीलादिनिर्भासाः । १८ बसः । १९ बाह्यचित्रविलक्षणत्वं समर्थयन्ति । २० (सद्रूपात्) । २१ (सद्रूपात्) । २२ सौगतः । २३ (वैशेषिकमते) सामान्यादित्रये सद्रूपाभावेपि तस्य स्वरूपाभावो न यथा । २४ प्रागभावो वा सत्त्वाभावरूप एवास्ति । २५ (विवेचनं पृथग्भावः) । २६ सत्त्वात्पृथक्करणे । २७ जैनः । २८ सामान्यविशेषसमवायाभावादीनाम् । २९ (सद्रूपात्पृथक्कर्तुमशक्ते-रित्यर्थः) । ३० ज्ञानरूपेण विशेषं (भेदं) न प्राप्तत्वात् । ३१ पर्यायापेक्षया । ३२ पर्यायेण । ३३ संख्या च संख्यावांश्च संख्यासंख्यावान् । स चासावर्थश्चेति तद्वत् । ३४ कुण्डलिनि कुण्डलपुरुषयोर्भेदेनादृष्टौ विशेषणविशेष्यभावो न भवेद्यथा । ३५ यथा क्षीरोदकयोर्भेदमजानन्नभेदेन प्रवर्तते । ३६ तर्हि सर्वथा भेदएव मन्यतामिति यौगेनोक्ते प्राह । ३७ (संख्यावतः संख्या इति) । ३८ नैयायिकः । ३९ जैनः । ४० तथापीति शेषः । अर्थान्तरत्वादेव । ४१ समवेतयोः संख्यासंख्यावतोः । ४२ सौगतो वैशेषिको वा । ४३ तद्विशिष्टस्य, संख्यावतः विकल्पनं निश्चयः । ४४ संख्यावति संख्यायां वा । ४५ संख्यावति संख्यायां वा । ४६ इति सर्वथा भेदोपि न स्यात् । ४७ यथैकस्मिन्मातुलिङ्गे वर्णरसौ स्तः । तयोर्मध्ये एकस्य वर्णस्य निर्णयेप्यन्यत्र रसे संशयो दृश्यते ।

क्रमापितद्वयात्स्यादुभयम् (३) । सहावक्तव्यं, वक्तुमशक्तेः (४) । स्यादेकावक्तव्यं, खलक्षणस्यैकस्य वक्तुमशक्यत्वात् (५) । स्यादनेकावक्तव्यं, तस्यानेकस्यापि वक्तुमशक्तेः (६) । तर्त एव स्यादुभयावक्तव्यम् (७) । इति सप्तभङ्गीप्रक्रियायोजनमतिदेशवचनसामर्थ्यादवसीयते । तत एव चैकत्वमेकधर्मिणि स्वप्रतिषेध्येनानेकत्वेनाविनाभावि, विशेषणत्वाद्वैधर्म्याविनाभाविसाधर्म्यवद्धेतौ । अनेकत्वं स्वप्रतिषेध्येनैकत्वेनाविनाभावि, विशेषणत्वात् साधर्म्याविनाभाविवैधर्म्यवद्धेतौ । एवं तदुभयादयोपि स्वप्रतिषेध्येनाविनाभाविनो विशेषणत्वाद्विशेष्यत्वाच्छब्दगोचरत्वाद्वस्तुत्वाद्वा स्वसाध्येतरापेक्षया हेत्वहेत्वात्मकसाधनधर्मवदित्यपि नैययोजनमविरुद्धमवबोद्धव्यम् । विशेषणत्वादेः साधनधर्मस्यापि स्वविशेष्यापेक्षया विशेषणस्य स्वप्रतिषेध्येनाविनाभावित्वसिद्धेर्न तेन विशेषणत्वादिहेतोर्व्यभिचारः । नापि विशेष्यत्वस्य, स्वविशेषणापेक्षया विशेष्यस्यापि स्वप्रतिषेध्येनाविनाभावित्वात् । शब्दगोचरत्वस्य च शब्दान्तरागोचरस्य स्वप्रतिषेध्येनाविनाभावित्वात्, वस्तुत्वधर्मस्य च वस्त्वशत्वेन वस्तुत्वरूपस्य तर्त एव व्यभिचारित्वाशङ्कापि न कर्तव्या, अनेकान्तवादिनां तथाप्रतीतेर्विरोधाभावात् । एवमेकत्वानेकत्वाभ्यामनवस्थितं सप्तभङ्ग्यामारूढं जीवादिवस्तु, कार्यकारित्वान्यथानुपपत्तेः । सर्वथैकान्ते क्रमाक्रमाभ्यामर्थक्रियाविरोधादित्याद्यपि योजनीयम् ।

प्रज्ञाधीशप्रपूज्योऽज्ज्वलगुणनिकरोद्भूतसत्कीर्तिसम्पद्विद्यानन्दोदयायाऽनवरतमखिलक्लेशनिर्वाशनाय ।
स्तांद्वाः सामन्तभद्री दिनकररुचिजितसप्तभङ्गीविधीर्द्धा भावाद्येकान्तचेतस्तिमिरनिरसनी वोऽकलङ्क-
प्रकाशा ॥ १ ॥

इत्याप्तमीमांसाङ्कतौ प्रथमः परिच्छेदः ।

१ युगपत् । २ वाद्यपेक्षयेदं पदं जनैर्व्यवहृतम् । ३ खलक्षणस्य । ४ (क्रमेण प्राप्तौ सत्यां सतोरप्येकानेकयोर्युगपद् वक्तुमशक्तेरेव) । ५ कारिकायां योजयेदित्यतिदेशवचः । ६ हेतुदृष्टान्तयोजनम् । ७ विशेषणत्वादिहेतूनां स्वसाध्येनाविनाभावसमर्थनार्थमाह । ८ अविशेषणत्वादिना । ९ विशेषणस्य केवलस्य साधनाद्विशेषणत्वादिहेतुर्व्यभिचारीति चेन्न, विशेषणस्य स्वप्रतिषेध्येनाविनाभावित्वसाधनात् तेन विशेषणत्वादिहेतोरव्यभिचारात् । १० हेतोर्व्यभिचारः । ११ अविशेष्यत्वादिना । विशेषणत्वादिनेत्यर्थः । १२ हेतोः । १३ हेतोः । १४ स्वप्रतिषेध्येनाविनाभावित्वादेव । १५ सर्वथैकत्वानेकत्वाभ्यामनवस्थितम् । १६ सप्तभङ्ग्यामारूढलमन्तरेण । १७ सदसदाद्येकान्ते । १८ प्रज्ञाधीशप्रपूज्याश्चैते उज्ज्वलगुणाश्च । तेषां निकरः । सत्कीर्तिरेव संपत् सत्कीर्तिसंपत् । तन्निकरादुद्भूता सत्कीर्तिसंपद्यस्य सः । १९ विद्या केवलज्ञानम्, आनन्दोन्नतसुखं (केवलज्ञानाविनाभावी । पक्षे विद्यानन्दस्वामी च) । तस्योदयाय । २० युक्ता गौः । २१ (समन्तभद्रैराचार्यैः प्रोक्ता सामन्तभद्री) । २२ सप्तभङ्गीविधिना इद्धा दीप्ता । २३ (अकलङ्कात् अकलङ्कदेवात् (अष्टशतीनामकमूलश्रुतिकारात्) प्रकाशते इति अकलङ्कप्रकाशा (अकलङ्कः प्रकाशो यस्या इति वा) । २४ अस्मिन्नधिकारे प्रथमतः सर्वज्ञसिद्धिः कृतानुमानाद्यैः । ततोर्हत एव सर्वज्ञत्वं समर्थितम् । ततो दृष्टेष्टाभ्यां परेष्टबाधनम् । ततो भावाभावोभयैकान्तानि तत्त्वानि निराकुर्वन्ताऽभावस्वरूपं स्पष्टं दर्शितम् । ततो भावाद्येकान्तसमर्थनं, स्याद्वादेन परस्परं विरोधः परिहृतश्च ।

अथ द्वितीयः परिच्छेदः ।

श्रोतव्याष्टसहस्री श्रुतैः किर्मन्यैः सहस्रसंख्यानैः ।

विज्ञायते यथैव स्वसमयपरसमयसद्भावः ॥ १ ॥

अद्वैतैकान्तपक्षेऽपि दृष्टो भेदो विरुध्यते । कारकाणां क्रियायाश्च नैकं स्वस्मात्प्रजायते ॥२४॥

सदाद्येकान्तेषु दोषोद्भावनेनमभिहितमाचार्यैः । केवलमद्वैतैकान्ताभ्युपगमात् तावतानेकान्त-
सिद्धिरिति चेन्न, प्रत्यक्षादिविरोधात् । न हि कस्यचिदभ्युपगममात्रं प्रमाणसिद्धं क्रियाकार-
कभेदं प्रतिरुणद्धि क्षणिकाभ्युपगमवत् । नन्विदमर्थुक्तमेव संलक्ष्यते ।— ‘अद्वैतं द्वैकात्म्यं, द्वैभ्या-
मितं द्वीतं, द्वीतमेव द्वैतं,’^१ न द्वैतमद्वैतमिति व्याख्यानात् । तस्यैकान्तस्तदेवेत्यभिनिवेशः । तस्य
पक्षः प्रतिज्ञाभ्युपगममात्रम् । तस्मिन्नपि दृष्टः साक्षात्कृतोनुमितश्च कारकाणां कर्त्रादीनां क्रियायाश्च स्थान-
गमनादिरूपाया निष्परिस्पन्दस्वभावायाः परिस्पन्दरूपायाश्च भेदः प्रत्यक्षेणानुमानेन च विरुध्यते, तदभ्यु-
पगममात्रस्य प्रत्यक्षादिप्रमाणसिद्धक्रियाकारकभेदप्रतिरोधित्वासंभवात् क्षणिकत्वाभ्युपगमवदिति तात्पर्य-
व्याख्यानमकलङ्कदेवानाम् ।^२ न हि कारकभेदः प्रत्यक्षादिनाऽद्वैतेऽपि विरुध्यते, पादपक्षैकस्य युगपत्क्रमेण
वा कर्त्राद्यनेककारकैकात्मकत्वप्रतीतेः ? क्रियानानात्वमप्येकस्य तथैव न प्रतिषिध्यते, देशार्थपेक्षया गमना-
गमनयोः स्थानशयनयोर्वा सकृदपि निश्चयात् । तद्वदेकमपि परब्रह्म सकलक्रियाकारकभेदात्मकतया न वि-
रोधमध्यास्ते, तथा प्रतिभासवैचित्र्येऽप्येकत्वाव्याघाताच्चित्रज्ञानैर्वदित्यपरः सोप्येवं प्रष्टव्यः ।—क्रियाकारकभेद-
प्रपञ्चः किमजन्मं जन्मवान्वा ? न तावदजन्मा, कादाचित्कत्वात्, यस्त्वजन्मा स न कादाचित्को
यथात्मा, कादाचित्कश्चायं, तस्मान्नाजन्मेति बाधकसद्भावात् । जन्मवांश्चेत्कुतो जायते इति वक्तव्यम् ?
परमपुरुषादेवेति चेत्कथमद्वैतसिद्धिः ? कारणकार्ययोर्द्वैतप्रसिद्धेः । क्रियादिकार्यस्य ब्रह्मणोनन्यत्वादद्वैतमेवेति
चेत्कथं स्वस्मादेव तस्य जन्म युज्यते ? कथं च कार्यादभिन्नस्य ब्रह्मणोऽकार्यत्वम् ? यतो नित्यत्वं स्यात् ।
परस्माज्जायते इति चेद्वैतसिद्धिः, पुरुषात्परस्य क्रियाकारकभेदहेतोरभ्युपगमात् । परस्यानाद्यविद्यारूपत्वादकि-
ञ्चिद्रूपस्य द्वितीयत्वायोगात् द्वैतसिद्धिरिति चेत्कथमकिञ्चिद्रूपस्य कारणत्वम् ? कार्यस्याप्यकिञ्चिद्रूपत्वाददोष
इति चेत्किमिदानीं खरविषाणोर्द्वैतविषाणस्य जन्मास्ति ? नेति चेत्कथमविद्यात्मनः कारणादविद्यात्मककार्यस्यो-
त्पत्तिः ? माहेन्द्रादिषु मायामयोदेव पावकादेस्तथाविधधूमादिजन्मदर्शनाददोष इति चेन्न, तत्रापि पावकधू-

१ शास्त्रैः । २ अत्र बहवोऽद्वैतपक्षाः सन्ति पुरुषाद्वैतशब्दाद्वैतविज्ञानाद्वैतादिभेदाः । तेषां सर्वेषामत्र ग्रहणम् ।
३ चशब्दाद्विशेषणविशेष्यसंग्रहः । ४ ब्रह्म । ५ ब्रह्मणः । ६ सदाद्येकान्तेषु दोषोद्भावनेन कथमनेकान्त-
सिद्धिर्भवेत् प्रत्यर्थिनोऽद्वैतस्य वर्तमानत्वादित्याशङ्क्यामाहुर्जैनाः । ७ अद्वैतैकान्ताभ्युपगमस्य । ८ कर्तृभूतम् ।
९ भाष्यस्य तात्पर्योद्घाटनपूर्वकं तत्रोक्तदूषणं परिहरन्नाद्वैतवादी । १० अनन्तरमेव वक्ष्यमाणतात्पर्यव्याख्यानम् ।
११ प्रमाणप्रमेयाभ्यामितं निश्चितम् । १२ स्वार्थेऽण् । १३ दृष्टो भेदो विरुध्यते इति कारिकातात्पर्यमाश्रित्य वृत्तिकारेणोक्तं
व्याख्यानमयुक्तमेव । कुतः ? एकत्र क्रियाभेदविरोधाभावो दृष्टोऽपि विरुध्यते यतः इत्युक्ते आह तदभ्युपगमेति । तेन, अद्वैतैका-
न्तेनाभ्युपगममात्रस्य । १४ पर एवाह (नन्विदमित्यत आरभ्य) । १५ वृक्षस्तिष्ठति कानने कुसुमिते वृक्षं लताः संश्रिताः
वृक्षेणाभिहतो गजो निपतितो वृक्षाद्य देयं जलम् । वृक्षादानय मञ्जरी कुसुमितां वृक्षस्य शाखोन्नता, वृक्षे नीडमिदं कृतं
शकुनिना हे वृक्ष किं कम्पसे । १६ एकस्यापि देवदत्तस्य । १७ परब्रह्मणः । १८ यथा प्रतिभासवैचित्र्येऽपि चित्रज्ञानस्यैकत्वम् ।
१९ अद्वैतैकान्तविषये । २० क्रियादिकार्यम् । २१ निरस्वरूपस्य सिद्ध्यारूपस्य । २२ अकिञ्चिद्रूपात्कारणात् । २३ (अवि-
द्याया अपि खरविषाणादविशेषात्) । २४ उद्भासादिषु (इन्द्रजालिकादिषु) ग्रन्थेषु । २५ असत्यरूपात् ।

माद्योः सर्वथा मायामयत्वासिद्धेः । न हि तत्प्रतिभासयोर्मायारूपत्वं, स्वसंवेदनसिद्धत्वात् । नापि बैहिः-
सद्व्यादिरूपयोर्मायास्वभावत्वं, व्यभिचारित्वाभावात् । तद्विशेषोपकारयोर्मायारूपत्वमिति चेन्न, तद्विविक्त-
वस्तुव्यतिरेकेण मायायाः संभवाभावात् । तथा क्रियाकारकभेदप्रपञ्चाकारविविक्तपरब्रह्मव्यतिरेकेणाविद्यायाः
संभवाभावे कथं वेदान्तवादिनामविद्यातः कार्यस्याविद्यात्मनो जनने स्वप्नादेव स्वस्य जन्म न भवेत् ? तच्च
प्रमाणविरुद्धं न शक्यं व्यवस्थापयितुं नैरात्म्यवत् । क्रियाकारकभेदोऽयं न स्वतो जायते परतो वा ।
अपि तु जायते एवेति^१ सुषुप्तायते, प्रतिपत्त्युपायाभावात्, दृष्टेष्टविरोधप्रसङ्गात् । न हि किञ्चित्स्वप्नात्
परस्माच्चाजायमानं जन्मवदेव दृष्टमिष्टं वा, येन तथैव प्रतिपत्त्युपायरहितं ब्रुवाणः सुषुप्तमिवात्मानं
नाचरेत् । तस्माद्यदृष्टविरुद्धं तन्न समञ्जसं यथा नैरात्म्यम् । विरुध्यते च तथैवाद्वैतं क्रियाका-
रकभेदप्रत्यक्षादिभिः । एकस्मिन्नपि क्रियाकारकभेदप्रत्यक्षादेः संभवात् स्वप्नसंवेदनवत् कथमद्वैतं विरुद्ध-
मिति चेन्न, स्वप्नसंवेदनस्याप्येकत्वे तद्विरोधस्य तदवगम्यत्वात् । तत्रान्यदेव हि क्रियाविशेषसंवेदनं
स्ववासनोत्थमन्यदेव च कारकविशेषसंवेदनं प्रत्यक्षमनुमानादि वा न पुनरेकमेव, तद्वेतुवासनाभेदाभावप्र-
सङ्गात्, जाग्रदशायामिव स्वप्नादिदशायामपि^२ पुंसोनेकशक्त्योक्तस्य क्रियाकारकविशेषप्रतिभासवैचित्र्यव्यव-
स्थितेः । केस्यचिदेकरूपस्यात्मगगनादेरप्यनेकान्तवादिनामनेकक्रियाकारकविशेषप्रतिभासालम्बनत्वसिद्धे-
र्विरुद्धमेतत्प्रत्यक्षादिभिरद्वैतम् । न हि करोति कुम्भं कुम्भकारो दण्डादिना, भुङ्क्ते पाणिनौदनमित्यादि
प्रत्यक्षं भ्रान्तं येनाद्वैतस्य विरोधकं न स्यात् । सर्वत्र क्रियाकारकादिरूपं कथंचिद्विन्नं, भिन्नप्रतिभासित्वा-
न्यर्थानुपपत्तेरित्यनुमानं वा नानाजीवा इत्यादिप्रवचनं वा न विभ्रमाक्रान्तं येनाद्वैतं न विरुद्ध्यते । स्यादाकृतं
'विवादापन्नं प्रत्यक्षादि मिथ्यैव, भेदप्रतिभासित्वात् स्वप्नप्रत्यक्षादिवत्' इति तदसत्, प्रकृतानुमाने पक्ष-
हेतुदृष्टान्तभेदप्रतिभासस्यामिथ्यात्वे तेनैव हेतोर्व्यभिचारात् तन्मिथ्यात्वे तस्मादनुमानात्साध्याप्रसिद्धेः ।
पराभ्युपगमात्पक्षादिभेदप्रतिभासस्यामिथ्यात्वे न दोष इति चेन्न, स्वपराभ्युपगमभेदप्रतिभासेन व्यभि-
चारात् । तस्यापि पराभ्युपगमान्तरादमिथ्यात्वादोषाभावे स एव तद्वेदप्रतिभासेन व्यभिचार इति न
'कंचिद्वच्यतिष्ठेत्' । कश्चिदाह 'ब्रह्माद्वैतस्य संविन्मात्रस्य स्वतःसिद्धस्य क्रियाकारकभेदप्रत्यक्षादीनां बाधकस्य
भावात्तेषां^३ भ्रान्तत्वम् । ततो न तद्विरोधकत्वम्' इति तदपि न साधीयः, तथा सति बाध्यबाधकयोर्भेदात्,
द्वैतसिद्धिप्रसङ्गात् । न च परोपगममात्रात्तयोर्बाध्यबाधकभावः, परमार्थतत्त्वभेदाभावापत्तेः प्रतिभासमात्रवत्प्र-
तिभासमात्रविशेषस्यापि सत्यत्वसिद्धेरनेकान्तव्यवस्थानात् । तदेकान्ततः पुरुषाद्वैतं प्रत्यक्षादिविरुद्धमेव ।

१ तत्प्रतिभासयोः । २ अन्तःप्रमेयापेक्षया । ३ सद्व्याव्यभिचारित्वस्य वेदान्तिनामप्यभ्युपगमात्, अन्यथा
सत्ताया अपि व्यभिचारित्वेनावस्तुल्यप्रसङ्गात् । ४ वह्निधूमयोः । ५ विविक्तं पृथग्भूतम् । ६ (प्रायः सर्वत्र
'परमब्रह्म'शब्द एव लिखितो मूलपुस्तके) । ७ अविद्यारूपब्रह्मणः कारणभूतात् । ८ क्रियाकारकादेः । ९ स्वप्नादेव
स्वजन्म । १० क्षणिकत्ववत् । ११ परः । १२ इतो जैनो दृष्यति परम् । इति (चेत्तर्हीत्यर्थः) । १३ अद्वैतवादी ।
१४ अपि तु जायते इत्युक्तप्रकारेण । १५ क्रियाकारकादिषु भेदग्राहकप्रत्यक्षादिभिः । १६ यथैकस्मिन्स्वप्नज्ञाने गजतुरगादी-
नामनेकेषां प्रतिभासनं तथा परब्रह्माप्येकस्मिन् घटपटादीनां प्रतिभासेऽप्यद्वैते न विरुद्धं किञ्चित् । १७ अद्वैतपक्षे उक्तदोषस्य ।
१८ स्वप्नसंवेदने । १९ स्ववासनोत्थम् । २० अन्यथा (एकमेव चेत्तर्हि) । २१ वासनाभेदाभावश्च वेदान्तिभिरपि नेष्टः ।
२२ ब्रह्मणः । २३ घटादिविवर्तस्वरूपस्य । २४ एकस्य निरंशस्यात्माकाशादेरनेककारकाद्यालम्बनत्वं यथा तथा ब्रह्मणोप्यने-
ककारकाद्यालम्बनत्वं भविष्यतीत्याशङ्क्यामाह । २५ निरंशस्य । २६ अद्वैतं प्रत्यक्षादिविरुद्धं कथं भवेत्, प्रत्यक्षादीनां
भ्रान्तत्वादित्युक्ते प्राहुर्जैनाः । २७ बहिरन्तर्वा वस्तुनि । २८ कथंचिद्वेदमन्तरेण । २९ तयोः स्वपराभ्युपगमान्तरयोर्भेदः
कथम् ? पराभ्युपगमान्तरमेकमभ्युपगमश्च द्वितीयो भेद इति । ३० भेदप्रतिभासे । ३१ पक्षादिमिथ्यामिथ्यात्वम् ।
३२ प्रत्यक्षादीनाम् । ३३ तेषां, क्रियाकारकभेदप्रत्यक्षादीनाम् । ३४ तस्य बाध्यबाधकभावस्य । ३५ तदभावापत्तिर्यतस्तत्
एव । ३६ कारकादिरूपस्य । ३७ तस्मात् ।

तथास्मिन्नद्वैतैकान्ते दूषणान्तरमुपदर्शयन्तः प्राहुः ।—

कर्मद्वैतं फलद्वैतं लोकद्वैतं च नो भवेत् । विद्याऽविद्याद्वयं न स्याद्वन्धमोक्षद्वयं तथा ॥ २५ ॥

लौकिकं वैदिकं च कर्मेति वा कुशलमकुशलं च कर्मानुष्ठानमिति वा पुण्यं पापं च कर्मेति वा कर्मद्वैतं न स्यात् । तदभावाद्विद्वान्मुत्र च श्रेयःप्रत्यवायलक्षणं फलद्वैतं न स्यात्, कारणाभावे कार्यस्यानुत्पत्तेः । तत एवेहलोकपरलोकलक्षणं लोकद्वैतं न स्यात् । कर्मादिद्वैतस्यानाद्यविद्योपदर्शितत्वाददोष इति चेन्न, धर्माधर्मद्वैतस्याभावे विद्याविद्याद्वयस्यासंभवाद्वन्धमोक्षद्वयवत् । पूर्वाविद्योदयादेव विद्याविद्याद्वयं बन्धमोक्षद्वयं च, परमार्थतस्तदसंभवात् 'न बन्धोस्ति न वै मोक्ष इत्येषा परमार्थता' इति प्रवचनात् प्रतिभासमात्रस्य परब्रह्मण एव तात्त्विकत्वादिति चेन्न, नैरात्म्यस्यापि तात्त्विकत्वापत्तेस्तत्कल्पनाया नैष्कल्याविशेषात् । सर्वो हि प्रमाणप्रत्ययनीकं स्वमनीषिकाभिरद्वैतमन्यद्वा किञ्चित्फलमुद्दिश्यारचयेत्, अन्यथा तत्प्रति प्रवर्तनायोगात्प्रेक्षार्थवृत्तेः । तथाहि । पुण्यपापसुखदुःखेहपरलोकविद्येतरबन्धमोक्षविशेषरहितं प्रेक्षापूर्वकारिभिरनाश्रयणीयम् । यथा नैरात्म्यदर्शनम् । तथा च प्रस्तुतम् । तस्मात्प्रेक्षापूर्वकारिभिरनाश्रयणीयम् । इति न तज्जिज्ञासापि श्रेयसी ।

स्यान्मतं "न ब्रह्माद्वैतं प्रमाणप्रत्ययनीकत्वात् स्वमनीषिकाभिरारचितं, तस्यानुमानादागमाद्वा प्रमाणावसिद्धेः । तथा हि । र्यत्प्रतिभाससमानाधिकरणं तत्प्रतिभासान्तःप्रविष्टमेव । यथा प्रतिभासस्वरूपम् । प्रतिभाससमानाधिकरणं च सर्वम् । इति हेतोः परब्रह्मसिद्धिः । न चायमसिद्धः, सुखं प्रतिभासते रूपं प्रतिभासते इति सर्वत्र प्रतिभाससमानाधिकरणत्वस्य प्रतीतेरन्यथा सद्भावासिद्धेः । अप्रतिभासमानस्यापि सद्भावे सर्वस्य मनोरथसिद्धिप्रसङ्गाच्च किञ्चिदसत्स्यात् । अथ प्रतिभासव्यतिरिक्तस्य प्रतिभासस्यार्थस्यान्तर्बहिर्वोपचारात्प्रतिभाससमानाधिकरणत्वव्यवस्थितेः प्रतिभासस्वरूपस्य मुख्यतोपपत्तेरसिद्धो हेतुरिति मतं तदप्यसंभ्यक्, प्रतिभास्यप्रतिभासयोस्तद्भावावनुपपत्तेः । प्रतिभासस्य हेतुत्वात्प्रतिभास्योर्थ इति चेन्न, प्रतिभासमात्रस्याहेतुकत्वात्कस्यचित्तद्धेतुत्वायोगात् । तदहेतुकत्वम्, अकादाचित्कत्वात्, अन्यथा कदाचित्तदभावप्रसङ्गात् । प्रतिभासालम्बनत्वात्प्रतिभास्योर्थो भवतीति चेत्कुतस्तस्य प्रतिभासालम्बनत्वम् ? प्रतिभास्यत्वादिति चेत्परस्परश्रयणम् । प्रतिभासालम्बनत्वयोग्यत्वादिति चेत्तर्हि प्रतिभासस्वरूपमेव प्रतिभासं, तस्यैव प्रतिभासालम्बनत्वोपपत्तेः सर्वत्र प्रतिभासस्य स्वरूपालम्बनत्वात् । तथा च कथं विषयस्योपचरितं प्रतिभाससमानाधिकरणत्वं यतोसिद्धो हेतुः स्यात् । तर्हि एव नानैकान्तिको

१ कृष्यादि । २ नित्यनैमित्तिकभेदात् । ३ वाशब्दः परस्परसमुच्चये । ४ श्रेयः—प्रशस्तं, प्रत्यवायो—विघ्नः । ५ कारणाभावे कार्यस्यानुत्पत्तिर्यतः । ६ सम्यग्ज्ञानं विद्या मिथ्याज्ञानमविद्या । ७ अनादिकालीना या अविद्य तद्वशादेव (न तु धर्माधर्माभ्याम्) विद्याविद्यादिभेदप्रतिभासनमिति ब्रूमो वयमद्वैतिनः । ८ जैनाः । ९ तयोः परब्रह्मनैरात्म्ययोः । नैरात्म्यकल्पना निष्फला चेत्तद्वैतकल्पनापि निष्फलैव अविशेषाद्वयोः कल्पनयोः । १० प्रमाणविरुद्धम् । ११ सर्वथा द्वैतम् । १२ फलं विना । १३ प्रेक्षापूर्वकारिणः । १४ अद्वैतम् । १५ तज्जिज्ञासैव फलमित्युक्ते आह । १६ अन्तर्बहिर्वा वस्तु । १७ प्रतिभाससमानाधिकरणत्वाभावे । १८ खरविषाणादिकमपि । १९ जैनापेक्षया शङ्का । २० ज्ञानस्य । २१ प्रतिभाससमानाधिकरणत्वस्य । २२ अद्वैतिनोच्यते । २३ प्रतिभास्यप्रतिभासकभावानुपपत्तेः । २४ जैनः । २५ अद्वैती । २६ कस्यचिदर्थस्य प्रतिभासे अहेतुत्वात् । २७ प्रतिभासस्य प्रतिभास्यार्थाहेतुकत्वम् । २८ नित्यत्वात् । २९ (तस्य प्रतिभासस्य) । ३० जैनः । ३१ अद्वैती । ३२ प्रतिभासालम्बनत्वे सत्यर्थस्य प्रतिभास्यत्वम्, अर्थस्य च प्रतिभास्यत्वे प्रतिभासस्य प्रतिभासालम्बनत्वमिति । ३३ प्रतिभासस्वरूपस्य । ३४ स्वरूप (प्रतिभासस्य)—मालम्बनं यस्य स स्वरूपालम्बनः प्रतिभासस्तत्त्वात् । ३५ प्रतिभाससमानाधिकरणत्वादिति । ३६ विषयस्योपचरितं प्रतिभाससमानाधिकरण्यं नास्ति यतः ।

विरुद्धो वा, प्रतिभासान्तरऽप्रविष्टस्य कस्यचिदपि प्रतिभाससमानाधिकरणत्वायोगाद्धेतोर्विपक्षवृत्त्यभावात् । नाश्रयासिद्धिरपि हेतोः शङ्कनीया, सर्वस्य धर्मिणः परब्रह्मण एवाश्रयत्वात् 'ब्रह्मेति ब्रह्मशब्देन कृत्स्नं वस्त्वभिधीयते । प्रकृतस्यात्मकार्त्तैर्यस्य वै-शब्दः स्मृतये मतः' इति श्रुतिव्याख्यानात् । ततो न वद्याद्धेतोर्भवत्येवाद्वैतसिद्धिः । तथोपनिषद्वचनादपि 'सर्वं वै खल्विदं ब्रह्म' इत्यादिश्रुतिसद्भावात्, तैस्तद्भ्रान्तिनिराकरणात्" इति ।

तदेतत्प्रतिविधित्सवः प्राहुः ।—

हेतोरद्वैतसिद्धिश्चैतद्वैतं स्याद्धेतुसाध्ययोः । हेतुना चेद्विना सिद्धिर्द्वैतं वाङ्मात्रतो न किम् ॥२६॥

ननु च प्रतिभाससमानाधिकरणत्वाद्धेतोः सर्वस्य प्रतिभासान्तःप्रविष्टत्वेन पुरुषाद्वैतसिद्धावपि न हेतुसाध्ययोर्द्वैतं भविष्यति, तादात्म्योपगमात् । न च तादात्म्ये साध्यसाधनयोस्तद्भावाविरोधः, सत्त्वानित्यत्वयोरपि तथाभावविरोधानुषङ्गात् । कल्पनाभेदादिह साध्यसाधनधर्मभेदे प्रकृतानुमानेपि कथमविद्योदयोपकल्पितहेतुसाध्ययोस्तद्भावाविरोधः, सर्वथा विशेषाभावादिदिति चेन्न, शब्दादौ सत्त्वानित्यत्वयोरपि कथंचित्तादात्म्यात् सर्वथा तादात्म्यासिद्धेः, तत्सिद्धौ साध्यसाधनभावविरोधात् । न चासिद्धमुदाहरणं नाम, अतिप्रसङ्गात् । ततो न हेतोरद्वैतसिद्धिः । हेतुना विनैवागममात्रात्तत्सिद्धिरिति चेन्न, अद्वैततादागम्येयोर्द्वैतप्रसङ्गात् । यदि पुनरागमोप्यद्वयपुरुषस्वभाव एव न तैतो व्यतिरिक्तो येन द्वैतमनुषज्यते इति मतम्, 'ऊर्द्धमूलमधःशोखमश्वत्थं प्राहुरव्ययम् । छेदांसि तस्य पर्वाणि यस्तं वेत्ति स वेदवित्' इति वचनात् तदौ ब्रह्मवत्तदागमस्याप्यसिद्धत्वं स्यात्, सर्वथाप्यसिद्धस्वभावस्य सिद्धत्वविरोधात् सिद्धासिद्धयोर्भेदप्रसङ्गे । तदेवं यदसिद्धं तन्न हितेषुभिरहितजिहासुभिर्वा प्रतिपत्तव्यम् । यथा शून्यतैकान्तः तथा चासिद्धमद्वैतमिति । अत्र नासिद्धो हेतुः, पुरुषाद्वैतस्यानुमानादागमाद्वा सिद्धत्वायोगात् । प्रतिभाससमानाधिकरणत्वानुमानात्तत्सिद्धिरिति चेन्न, तस्य विरुद्धत्वात्, प्रतिभासतद्विषयाभिमतयोः कथंचिद्भेदे सति समानाधिकरणत्वस्य प्रतीतेः सर्वथा प्रतिभासान्तःप्रविष्टत्वासाधनात् स्वविषयस्य । न हि शुक्लः पट इत्यादावपि सर्वथा गुणद्रव्ययोस्तादात्म्ये सामानाधिकरण्यमस्ति । सर्वथाभेदवत् प्रतिभासस्वरूपं प्रतिभासते इत्यत्रापि न प्रतिभासतैस्वरूपयोर्लक्ष्यलक्षणभूतयोः सर्वथा तादात्म्यमस्ति, प्रतिभासस्य

१ प्रामारामादेः । २ आत्मा-ब्रह्म, सर्वमात्मैवेति वचनात् । ३ उपनिषद्वाक्यादद्वैतसिद्धौ ब्रह्मणो वाच्यत्वं भविष्यतीत्याशङ्कायां तन्नेत्याशयेनाह ततस्तद्भ्रान्तीति । अद्वैतभ्रान्तिनिराकरणात् । ४ (स्यान्मतमिति पूर्वणान्वयः) । ५ (हेतुः प्रतिभाससमानाधिकरणत्वादिति । साध्यं तु 'प्रतिभासान्तःप्रविष्टम्' इति । अत्र हेतुसाध्ययोः सतोर्द्वैतमेव जातं, हेतुसाध्ययोर्द्वैतरूपत्वात्) । ६ अस्माकं जैनानामपि वाङ्मात्रत एव द्वैतं किं न स्यात् ? । ७ हेतुसाध्ययोः । ८ साध्यसाधनभावविरोधः । ९ अन्यथेति शेषः । १० शब्दोऽनित्यः, सत्त्वादित्यनयोर्हेतुसाध्ययोः (सौगतमतापेक्षयोः) । ११ तथाभावस्य, साध्यसाधनभावस्य । १२ तस्य साध्यसाधनभावस्य । १३ (बौद्धाभिमतकल्पनाभेदभिन्नसाध्यसाधनभावेन) । १४ जैनाः प्राहुः । १५ एकधर्म्यपेक्षया (जैनमतापेक्षयेदं समर्थनमस्ति । अत्र शङ्का तु पूर्वं बौद्धमतमादाय कृता) । १६ सर्वथा तादात्म्यसिद्धौ । १७ 'यथा प्रतिभासस्वरूपम्' इदमपि कथंचित्तादात्म्येन वर्तते न तु सर्वथा तादात्म्येन । १८ अन्वयदृष्टान्ते वाच्ये व्यतिरेकदृष्टान्तवाच्यत्वप्रसङ्गात् । अन्वये व्यतिरेकिणो दृष्टान्तस्योदाहरणत्वं भवेत् । १९ तस्य, अद्वैतस्य साधक आगमस्तदागमः । २० ब्रह्मणः । २१ ऊर्द्धमन्यावस्था (अद्वैतावस्था) मूलं स्वरूपं यस्य । २२ पूर्वावस्था । २३ ब्रह्म । २४ वेदाः । २५ इतः प्राह जैनः । २६ आगमस्य ब्रह्मणो वा । २७ आगमस्य सिद्धत्वं ब्रह्मणोऽसिद्धत्वं चेत्तदा । २८ इति द्वैतापत्तिर्जाता । २९ अनुमानादागमाद्वा ब्रह्मासिद्धभावप्रकारेण । ३० अद्वैतमसिद्धम्, अद्वैतत्वादित्यत्र अद्वैतत्वादिति हेतुः । ३१ प्रतिभाससमानाधिकरणत्वानुमानस्य साध्यविरुद्धसाधकत्वादित्यर्थः । ३२ प्रतिभासस्य । ३३ तस्य प्रतिभासस्य स्वरूपं तत्स्वरूपम् ।

साधारणासाधारणधर्माधिकरणस्य स्वस्वरूपदसाधारणधर्मात्कथंचिद्वैतप्रसिद्धेरन्यथा तत्सामानाधिकरण्यायो-
गात् सुवर्णं सुवर्णमिति यथा सख्यविध्यवद्वा तदेवं । यत्प्रतिभाससमानाधिकरणं तत् प्रतिभासात्कथंचिदर्थो-
न्तरं यथा प्रतिभासस्वरूपं, प्रतिभाससमानाधिकरणं च सुखनीलादि सर्वमिति साध्यविपरीतसाधनाद्वैतो-
र्नद्वैतसिद्धिः । सर्वं वै खल्विदं ब्रह्मेत्याद्यान्नायादपि द्वैतसिद्धिरेव स्यात्, सर्वस्य प्रसिद्धस्याप्रसिद्धेन
ब्रह्मत्वेन विधानात्, सर्वथा प्रसिद्धस्य विधानायोगादप्रसिद्धवत् । क्वचिदात्मव्यक्तौ प्रसिद्धस्यैकात्म्यरूपस्य
ब्रह्मत्वस्य सर्वात्मस्वऽनात्माभिमतैर्पुं च विधानाद् द्वैतप्रपञ्चारोपव्यवच्छेदेपि तदागमाद्यवच्छेद्यव्यवच्छेदकस-
द्भावसिद्धेः कथमद्वैतसिद्धिः ? आम्नायस्य परब्रह्मस्वभावत्वेपि न ततस्तदद्वैतसिद्धिः, स्वभावस्वभाववतोस्तादा-
त्म्यैकान्तानुपपत्तेः । स्वसंवेदनमेव पुरुषाद्वैतसाधनमिति चेन्नैतदपि सारं, निगदितपक्षदोषोपनिपातात् ।
तथा हि । तत्सिद्धिर्यदि साधनात्साध्यसाधनयोस्तर्हि द्वैतं स्यात् । अन्यथाऽद्वैतसिद्धिर्वद्वैतसिद्धिः
कथं न स्यात् ? स्वाभिलापमात्रादर्थसिद्धौ सर्वं सर्वस्य सिध्येत् । न हि स्वसंवेदनमपि साधनमा-
त्मनोनन्यदेव साधनत्वविरोधात् अनुमानागमवत्साध्यस्यैव साधनत्वापत्तेः प्रकृतानुमानागमयोरिव स्वसंवे-
दनप्रत्यक्षस्यापि साधनस्यैवाभावात् । स्वतः सिद्धं ब्रह्मेत्यभ्युपगमे द्वैतमपि स्वतः सकलसाधनाभावेपि किं न
सिध्येत् ? तत्त्वोपप्लवमात्रं वा ? नैरात्म्यं वा ? स्वाभिलापमात्राविशेषात् । सर्वस्य सर्वमनोरथसिद्धिरपि
दुर्निवारा स्यात् । एतेनैतदपि प्रत्याख्यातं यदुक्तं बृहदारण्यकवार्तिके “ आत्मापि सदिदं ब्रह्म मोहा-
त्पारोक्ष्यदूषितम् । ब्रह्मापि स तथैवात्मा सद्द्वितीयतयेक्ष्यते । १ । आत्मा ब्रह्मेति पारोक्ष्यसद्द्वितीयत्ववा-
धनात् । पुमर्थे निश्चितं शास्त्रमिति सिद्धं समीहितम् । २ । ” इति, मोहस्याविद्यारूपस्याकिंचिद्रूपत्वे
पारोक्ष्यहेतुत्वाघटनात् सद्द्वितीयत्वदर्शननिबन्धनत्वासंभवात् तस्य वस्तुरूपत्वे द्वैतसिद्धिप्रसक्तैस्तै एव
पारोक्ष्यसद्द्वितीयत्वयोर्बाधनात् पुमर्थे निश्चितं शास्त्रमित्येतस्यापि द्वैतसाधनत्वात्, शास्त्रपुमर्थयोर्भेदाभावे
साध्यसाधनभावासंभवात् ।

अद्वैतं न विना द्वैतादहेतुरिव हेतुना ।

संज्ञिनः प्रतिषेधो न प्रतिषेध्यादृते कचित् । २७ ।

कथं पुनर्हेतुना विनाऽहेतुरिवाद्वैतं द्वैताद्विना न सिद्ध्यतीति निश्चितमिति चेदुच्यते, अद्वैतशब्दः
सांभिधेयप्रत्यनीकपरमार्थापेक्षो नैवपूर्वाखण्डपदत्वादहेतुर्वाभिधानवदित्यनुमानात् । अनेकान्त-

१ प्रतिभासमात्रं सत्त्वादिर्वा साधारणधर्मः । असाधारणधर्मस्तु ज्ञानस्वरूपमचेतन्यं चेति । २ स्वस्य ज्ञानस्य स्वरूपमे-
वासाधारणो धर्मस्तस्मात् । ३ ज्ञाने ज्ञानस्वरूपमसाधारणं प्रतिभासते यथा तथा घटादिसत्त्वमपि प्रतिभासते । ४ अन्तर्ब-
हिश्च । ५ अत्र साध्यमद्वैतम् । ६ चेतनाचेतनरूपस्य । ७ आगमेन । ८ न चागमाद् द्वैतप्रपञ्चारोपव्यवच्छेदव्यवस्था
भविष्यतीत्याशङ्क्यामाह । ९ अचेतनेषु । १० ब्रह्मत्वसाधकात् । ११ व्यवच्छेद्यं ब्रह्म । व्यवच्छेदक आगमः ।
१२ आगमस्य । १३ स्वस्य अद्वैतस्य संवेदनं पुरुषाद्वैते साध्ये हेतुः । १४ (साधनात्तर्हि पूर्वैषान्व-
यः) । १५ (साधनेन विना यदि अद्वैतसिद्धिस्तर्हीत्यर्थः) । १६ (स्वेष्टम्) । १७ वादिनः । १८ ब्रह्मणः । १९ अभेद-
पक्षे । २० अभेदपक्षस्वीकारे । २१ प्रतिभाससमानाधिकरणत्वादिति । २२ पृथक्त्वेनाभावात् । कुतः ? ब्रह्मणि प्रविष्ट-
त्वात् । २३ तत्सिद्धिर्यदीत्यादिभाष्येण । २४ पारोक्ष्यदूषितं सद्रूपमिदं ब्रह्म अयं चात्मेति भेदरूपेण मोहात्प्रतिभातीत्यर्थः ।
२५ (स द्वितीय इत्यस्य भावः सद्द्वितीयता) । २६ उभयात्मकत्वेन प्रतीतिः कुतो न स्यादित्युक्ते आह । २७ तर्हि
शास्त्रं किं करोतीत्युक्ते आह । पुमर्थे पुरुषप्रयोजने पारोक्ष्यसद्द्वितीयत्वनिराकरणरूपे । २८ ब्रह्मात्मनोरैक्यम् । २९ परोक्षं
प्रति पारोक्ष्यम् । ३० दर्शनं प्रतीत्यर्थः । ३१ मोहस्य । ३२ मोहस्य । ३३ द्वैतप्रसक्तेरेव । ३४ शास्त्रस्य वस्तुरूपत्वे
द्वैतप्रसक्तिरेव । ३५ प्रकारान्तरेणाप्यद्वैतं दूषयति । ३६ विनेत्यनेन संबन्धः । ३७ ‘ द्वैत ’ इति संज्ञावतो द्वैतरूपस्य ।
३८ द्वैतादेः । ३९ जैनैः । ४० स्वस्य अद्वैतस्य । ४१ नञ्, विशेषणम् । ४२ एकार्थवाचकैकपदत्वात् । ४३ यत्रपूर्वाखण्ड-
पदं तत्सांभिधेयप्रत्यनीकपरमार्थापेक्षं यथा हेतुः सांभिधेयप्रत्यनीकपरमार्थापेक्षः ।

शब्देन व्यभिचार इति चेन्न, तस्यापि सम्यगेकान्तेन विनानुपपद्यमानत्वात् । एवममायादिशब्देनापि न व्यभिचारस्तस्य मायादिनाऽविनाभावित्वात् । तथा नञपूर्वग्रहणात् केवलेन शब्देन व्यभिचारो निरस्तः, पदांशोनाखण्डग्रहणात् । अखरविषाणादिशब्देन च न । ततो नात्र किञ्चिदतिप्रसज्यते, तादृशो नञो वस्तुप्रतिषेधनिबन्धनत्वात् । न ह्यखण्डपदविशेषणस्य मजः कचिदवस्तुप्रतिषेधनिबन्धनत्वमुपलब्धं, पदान्तरोपहितपदविशेषणस्यैव तथा प्रतीतेरखरविषाणमित्यादिवत् । अत एव सर्वत्र प्रतिषेध्यादृते संज्ञिनः प्रतिषेधाभावः प्रत्येतव्यः । न हि खरविषाणं संज्ञि किञ्चिदस्ति येन तस्यापि सत एव किञ्चित् प्रतिषेधः प्रसज्यते । ननु पुरुषाद्वैते परमार्थतः प्रतिषेधव्यवहारासंभवात् परोपगतस्य द्वैतस्य परप्रसिद्धन्यायादेवानुमानादिरूपादभावः साध्यते । न च स्वपरविभागोपि तात्त्विकस्तस्याविद्याविलासाश्रयत्वात् । ततो न कश्चिद्दोष इति चेन्न, अविद्याया एव व्यवस्थापयितुमशक्तेः । 'ननु च न वस्तुवृत्तमपेक्ष्याऽविद्या व्यवस्थाप्यते, तस्यामवस्तुभूतायां प्रमाणव्यापारायोगात् । परंब्रह्मण्यविद्यावति अविद्यारहिते च विद्यार्था विरोधादानर्थक्याच्च नाविद्याऽस्येत्यप्यविद्यायामेव स्थित्वा प्रकल्पनात्, ब्रह्माधारायास्त्वविद्यायाः कथमप्ययोगात् । यतश्चानुभवादविद्यास्मीति ब्रह्मानुभूतिमत्तत एव प्रमाणोत्थविज्ञानबाधिता सा तदबाधने तस्या अप्यात्मैत्वप्रसङ्गात् । तथा ब्रह्मण्यविज्ञाते तदविद्याव्यवस्थानुपपत्तेर्बाधसद्भावात् विज्ञातेपि सुतरां तदबाधनादव्यवस्थानं, अबाधिताया बुद्धेर्मृपात्वायोगात् । न चाविद्यावान्नरः कथंचिदविद्यां निरूपयितुमीशश्चन्द्रद्वयादिभ्रान्तिमिव जातितैमिरिकः । तदुक्तं "ब्रह्माऽविद्यावदिष्टं चेन्ननु दोषो महानयम् । निर्वैधे च विद्याया आनर्थक्यं प्रसज्यते । १ । नाऽविद्याऽस्येत्यविद्यायामेव स्थित्वा प्रकल्पते । ब्रह्माधारा त्वविद्येयं न कथंचन युज्यते । २ । यतोऽनुभवतोऽविद्या ब्रह्मास्मीत्यनुभूतिमत् । अतो मानोत्थविज्ञानध्वस्ता साप्यन्यथास्मिता । ३ । ब्रह्मण्यविदिते बाधानां विद्येत्युपपद्यते । नितरां चापि विज्ञाते मृषा धीर्नास्त्यबाधिता । ४ । अविद्यावान-

१ कथं व्यभिचारः ? यतोऽनेकान्तशब्दोपि नञपूर्वाखण्डपदोस्ति परन्तु स्वाभिधेयप्रत्यनीकपरमार्थापेक्षो न । अतो व्यभिचारः । २ सुनयार्पितेन । ३ नञशब्दरहितेन 'द्वैतः माया' इत्यादिना । ४ गौरश्च इत्यादि पदम् । तस्यैकदेशः पदांशो, यथा गू, अश इत्यादिः । ५ अखर इति नञपूर्वाखण्डपदं स्वाभिधेयप्रत्यनीकपरमार्थापेक्षं, न तु अखरविषाणादिशब्दः, अखण्डपदाभावात् । अत्र पदद्वयमस्ति खरो विषाणं च । न खरविषाणमखरविषाणम् (अखण्डशब्देन पदांशो-नेकपदसमुदायश्च व्यावर्त्यते) । ६ अखण्डपदविशेषणस्य । ७ अवस्तु खरविषाणादि । ८ विषाणपदात्पदान्तरं खरपदं तेनोपहितं संबद्धं विषाणपदं तस्य विशेषणं नञ् तस्य । ९ तथा, अवस्तुप्रतिषेधनिबन्धनत्वेन । १० प्रागुक्तैर्व्यभिचारो नास्ति यतः । ११ नामवतो वस्तुनः । १२ नीरूपत्वेन खरविषाणस्य संज्ञित्वाभावः । १३ पररूपापेक्षया । १४ अद्वैते द्वैतप्रतिषेधव्यवहारो यदि न स्यात्तदा स्वपरविभागस्तात्त्विकः कथं स्यादिति जैनैकोक्तौ बौद्धः प्राह । १५ प्रतिषेधप्रतिषेधकादिलक्षणः । १६ इतो जैनैरुच्यते । १७ वस्तुवृत्तमपेक्ष्य नावस्थाप्यते इत्येतदेव समर्थ्यते परब्रह्मणीत्यादिना परैः । १८ श्रवणमनननिदिध्यासनरूपायाः । १९ अविद्याव्यवच्छेदके ब्रह्मणि अविद्यावतीष्टे सति महान् दोषः स्यादिति भावः । २० प्रकल्पनामात्राद्व्यवस्थापयितुमशक्तेः । यथान्धकारे स्थित्वाऽन्धकारो नास्तीति वक्तुमशक्यम् । अस्याविद्यास्ति नास्तीति वा अविद्यायां स्थित्वैव प्रकल्पनेत्येवमपि अविद्या व्यवस्थापयितुमशक्येति भावः । २१ ब्रह्माधाराया, ब्रह्मकारणिकायाः । २२ ब्रह्मप्रविष्टस्य पुंसः अविद्याया व्यवस्थापनं न घटते तदाऽविद्याविनाशादित्यर्थः । २३ अहं ब्रह्म अविद्यास्मीति । २४ यदैवाविद्यास्तीति ब्रह्मानुभूतिमत्तदैवाविद्या नश्यतीति भावः । यथा नेदं रजतमिति ज्ञाने विपर्ययो नश्यति । तत एव प्रमाणोत्थविज्ञानबाधिता सा । २५ ब्रह्मत्वप्रसङ्गादित्यर्थः । २६ तस्मिन् । २७ अविद्यायाः । २८ ब्रह्मणि विज्ञातेऽप्यविद्या प्रतीयते चेत्तर्हि सा विद्येवेति भावः । २९ अविद्याया अव्यवस्थानं कुत इत्युक्ते आह । ३० वक्ष्यमाणः । ३१ अविद्यारहिते ब्रह्मणि । ३२ यतो अविद्यावानहं पुरुषोऽस्मि । ब्रह्मानुभूतिमत्, विद्यावानिति । ३३ मानं प्रमाणम् । ३४ ब्रह्मता । ३५ अविद्यायाः स्वसंवेदनेन ज्ञानेन बाधासंभवादविद्यापि विद्या एवेति शेषः । ३६ ब्रह्मणि ।

विद्यां तां न निरूपयितुं क्षमः । वस्तुवृत्तमतोऽपेक्ष्य नाविद्येति निरूप्यते । ५ । वस्तुनोन्यत्र मानानां व्यापृतिर्न हि युज्यते । अविद्या च न वस्त्वष्टं मानाघाताऽसहिष्णुतः । ६ । अविद्याया अविद्यात्वे इदमेव च लक्षणम् । मानाघातासहिष्णुत्वमसाधारणमिष्यते । ७ । ” न चैवमप्रामाणिकायामविद्यायां कल्प्यमानायां कश्चिदोषः, तस्याः संसारिणः स्वानुभवाश्रयत्वाद्वैतवादिन एव दृष्टादृष्टार्थपञ्चस्य प्रमाण-
बाधितस्य कल्पनायामनेकविधायां बहुविधदोषानुषङ्गात् । तदप्युक्तं “ त्वत्पक्षे बह्वै कल्प्यं स्यात् सर्वं मानविरोधि च । कल्प्याऽविद्यैव मत्पक्षे सौ चानुभवसंश्रयी ” । १ । इति कश्चित् सोपि न प्रेक्षावान्, सर्वप्रमाणातीतस्वभावायाः स्वयमविद्यायाः स्वीकरणात् । न हि प्रेक्षावान् सकलप्रमाणातिक्रान्तरूपामविद्यां विद्यां वा स्वीकुरुते । न च प्रमाणानामविद्याविषयत्वमयुक्तं, विद्यावदविद्याया अपि कथंचिद्वस्तुत्वात् । तर्था विद्यात्वप्रसङ्ग इति चेन्न किंचिदनिष्टं, यथा यत्राविस्वादास्तथा तत्र प्रमाणतेत्यकलङ्कदेवैरप्युक्तत्वा-
त् । बहिःप्रमेयापेक्षया तु कैस्यचित्संवेदनस्याविद्यात्वं बाधकप्रमाणावसेयम् । कथमप्रमाणविषयः ? तद्वाधकं पुनरर्थान्यथात्वसाधकमेव प्रमाणमनुभूयते इति वस्तुवृत्तमपेक्षयैवाविद्या निरूपणीया । न च कथंचिद्विद्यैवतोप्यात्मनः प्रतिपत्तुरविद्यावत्त्वं विरुध्यते, यतोयं महान् दोषः स्यात् । नाप्यविद्याशून्यत्वे कथंचिद्विद्यानर्थक्यं प्रसज्यते, तत्फलस्य सकलविद्यालक्षणस्य भावात् । न चाविद्यायामेव स्थित्वाऽस्येयम-
विद्येति कल्प्यते, सर्वस्य विद्यावस्थायामेवाविद्येतरविभागनिश्चयात् स्वमाद्यविद्यादशायां तदभावात् । ततश्चात्मद्वारेवाविद्या युक्तिमती । यस्मादनुभवादविद्यावानहमस्मीत्यनुभववानात्मा तत एव कथंचित् प्रमाणोत्थविज्ञानाऽबाधिता तदविद्यापि सैवेत्यात्मताविरोधीभावात् । न चात्मनि कथंचिदविदितेप्यविद्येति नोपैष्यते, बाधाऽविरोधीत् । कथंचिद्विज्ञातेपि वाऽविद्येति नितरां घटते, विदितात्मन एव तद्वाधकत्व-
विनिश्चितेः कथंचिद्विज्ञाताया बुद्धेर्दृष्टात्वसिद्धेः । न च कथंचिदविद्यावानेव नरस्तामविद्यां निरूपयितुम-
क्षमः, सकलप्रेक्षावद्यवहारविलोपात् । यदपि प्रमाणाघातासहिष्णुत्वमसाधारणलक्षणमविद्यायास्तदपि प्रमा-
णसामर्थ्यादेव निश्चेतव्यम् । इति न प्रमाणातिक्रान्ता काचिदविद्या नाम यदभ्युपगमे ब्रह्माद्वैतं न विरु-
ध्येत द्वैतप्रतिषेधो वा द्वैताविनाभावी न भवेत् । तदेतेन शब्दाद्वैतमपि निरस्तं, विज्ञानाद्यद्वैतवत्तस्यापि

१ यतः । अतः कारणाद्वस्तुभूतमाश्रित्याऽविद्येति न कथ्यते किन्त्वविद्या अवस्तुभूतेति । २ ब्रह्मणः । ३ अवस्तुनि । ४ प्रमाणानाम् । ५ प्रवृत्तिः । ६ अविद्या पुनरिष्टमभिमतं वस्तु न भवति । कस्मात् ? यतः प्रमाणपरीक्षां न सहते । ७ मानाघातासहिष्णुत्वमेवाविद्याया अविद्यारूपत्वे लक्षणम् । ८ भवतामविद्यायाः । ९ स्वानुभव आश्रयो यस्य । १० दृष्टा देशकालाया अदृष्टाः पुण्यपापायाः । ११ द्वैतवादिपक्षे स्याद्वादपक्षे वा । १२ बहु स्वर्गादि । १३ (अद्वैतिपक्षे) । १४ अ-
विद्या । १५ (अविद्यां संसारी स्वयमेवानुभवतीत्यर्थः) । १६ (अद्वैती) । १७ भेदस्य स्वग्रहणप्रकारेण । १८ भेदस्य स्वग्रहणप्रकारेण । १९ यतोऽविद्याया अपि सत्यत्वप्रसङ्गः । २० स्वग्रहणप्रकारेण । २१ शुक्तिकादौ रजतादिज्ञानस्य । २२ अन्तःप्रमेयापेक्षयाऽप्रमाणविषयत्वमविद्यायाः केवलम् । २३ न सर्वथा प्रमाणाविषयोऽविद्येत्यर्थः । २४ तद्वाधकं प्रमाणं किमिति पृष्टे ग्राह्यं । २५ यथाप्रतिभातस्यार्थस्यान्यथात्वसाधकं वैपरीत्यसाधकम् । २६ पारमार्थ्यम् । २७ सम्यग्ज्ञानवतः । २८ पूर्वोक्तः । २९ अविद्यारहितत्वे सम्यग्मतिश्रुतज्ञानयुक्तत्वे इत्यर्थः । ३० संपूर्णमतिश्रुतज्ञानरूपस्या । ३१ जनस्य । ३२ अविद्येतरविभागाभावात् । ३३ आत्मा-ब्रह्म । ३४ तस्य अनुभववत् आत्मनोऽविद्या । ३५ विद्यैव । अविद्यायाः स्वसंवेदनज्ञानेन बाधनासंभवात् । ३६ आत्मतालक्षणस्य विरोधत्वाभावादित्यर्थः । ३७ क्षणक्षयादिरूपेण । ३८ (कुत्रचिद-
ज्ञानविशिष्टेप्यात्मनि अविद्योत्पत्तौ न क्षतिः) । ३९ रजतज्ञानादौ बाधाया अविरोधात् । ४० चैतन्यादिरूपेण । ४१ तस्या अविद्यायाः । ४२ बाह्यप्रमेयापेक्षया । ४३ बाह्यप्रमेयापेक्षया । ४४ अन्यथेति शेषः । ४५ लया प्राकथितम् । ४६-४७ काकुः ।

निगदितदोषविषयत्वसिद्धेः प्रक्रियामात्रभेदात्, तद्व्यवस्थानुपपत्तेः, स्वपक्षेतरसाधकबाधकप्रमाणाभावाविशेषात् स्वतःसिद्ध्ययोगाद्व्यन्तराभावाच्च । इत्यलमतिप्रसङ्गिन्या संकथया, सर्वथैवाद्वैतस्य निराकरणात् ।

इष्टमद्वैतैकान्तापवारणं, पृथक्त्वैकान्ताङ्गीकरणादिति माड्वेदीधरत् । यस्मात्,—

पृथक्त्वैकान्तपक्षेऽपि पृथक्त्वादपृथक् तु तौ ।

पृथक्त्वे न पृथक्त्वं स्यादनेकस्थो ह्यसौ गुणः । २८ ।

पृथगेव द्रव्यादिपदार्थाः प्रमाणादिपदार्थाश्च, पृथक्प्रत्ययविषयत्वात् सत्त्वविन्ध्यवदित्येकान्तः पृथक्त्वैकान्तः, सजातीयविजातीयव्यावृत्ता निरन्वयविनश्वरा बहिरन्तश्च परमाणवः इत्यभिनिवेशश्च । तत्र येषां^{१०} पृथक्त्वगुणयोगात् पृथक् पदार्था इत्याग्रहस्ते एवं तावत्प्रष्टव्याः ।—किं पृथग्भूतपदार्थेभ्यः पृथक्त्वं गुणः पृथग्भूतोऽपृथग्भूतो वा ? न तावदुत्तरः पक्षो गुणगुणिनोर्भेदोर्पगमात् । नापि प्रथमः पृथग्भूतपदार्थेभ्यः पृथक्त्वस्य पृथग्भावे तेषामपृथक्त्वप्रसङ्गात् । पृथक्त्वस्य तद्गुणत्वात् पृथगिति प्रत्ययस्य तदालम्बनत्वान्न तेषामपृथक्त्वप्रसङ्ग इति चेन्न, तस्य कथंचित्तादात्म्यापत्तेः पृथक्त्वैकान्तविरोधात् । तद्गुणगुणिनोरतादात्म्ये घटपटवैद्यपदेशोपि मा भूत्, संबन्धनिबन्धनान्तराभावात् । कथंचित्तादात्म्यमेव हि तयोः संबन्धनिबन्धनं, न ततोऽन्यत्संभवति । समवायवृत्तिः संभवतीति चेन्न, समवायस्य कथंचिदविष्वग्भावोदपरस्य प्रतिक्षेपात् । पृथक्त्वमन्यद्वा पृथग्भूतमनंशमनेकस्थेषु निष्पर्यायं वर्तते इति दुरवगाहम् । न ह्यनेकदेशस्थेषु हिमवद्विन्ध्यादिषु सकृदेकः परमाणुर्वर्तते इति संभवति । गङ्गानाद्यनंशमपि वर्तते इति चेन्न, तस्यानन्तप्रदेशादित्यानंशत्वासिद्धेरनाश्रयतया कंचिद्वृत्त्यभावाच्च । सत्तैर्कां युगपदनेकत्र वर्तते इत्यप्यसिद्धं, तदनन्तपर्यायत्वसाधनात् स्वपर्यायेभ्योऽन्यन्तभेदासिद्धेश्च समवायवृत्त्यनुपपत्तेः । द्रव्यत्वादिसामान्यमपि नैकमनंशमनेकस्वव्यक्तिवृत्ति सकृत्प्रसिद्धं, तस्यापि स्वाश्रयात्मकतया कथंचित्सांशत्वानेकत्वप्रतीतिः । संयोगविभागपरत्वापरत्वान्यपि नानेकवृत्तीनि युगपदुपपद्यन्ते प्रतियोग्यादिसंयोगादिपरिणामप्रतीतेः सादृश्योपचारादेकत्वव्यवहारात् । द्वित्वादिरनेकद्रव्यवृत्तिर्युगपदित्यप्यप्रातीतिकं, प्रतिव्यक्ति सकलसंख्यापरिणामसिद्धेः क्वचिदेकत्र तदसिद्धौ परापेक्षयापि तद्विशेषप्रतीत्ययोगात् खरविषाणवत् । ततो न पृथक्त्वमनेकत्र युगपद्वर्तते गुणत्वाद्भूपादिवत् । न संयोगादिभिरनेकान्तः, तेषामप्यनेकद्रव्यवृत्तीनां सकृदनंशाना-

१ अद्वैतैकान्तपक्षेपीत्यादिना पूर्वमुक्तो दोषः । २ तद्व्यवस्थानुपपत्तिः स्वपक्षेत्यादिनाहुः । ३ अथ नैयायिकवैशेषिकौ शङ्केते । ४ इत्यपि सूरीनां वधारयामास । ५ पृथक्त्वाद् गुणात् । द्रव्यगुणौ यदि अपृथक् तदा स्वमतविरोधः । पृथक्त्वे च सति द्रव्यगुणौ पृथग् न स्यातां यतोसौ पृथक्त्वगुणोऽनेकस्थोस्ति । ६ वैशेषिकमतापेक्षया । ७ नैयायिकमतापेक्षया । ८ बौद्धमतापेक्षया । ९ त्रिषु मध्ये । १० वैशेषिकनैयायिकानाम् । ११ सर्वथा । १२ गुणस्य । १३ द्रव्यगुणादीनां पदार्थानाम् । १४ तेषां द्रव्यादीनां गुणत्वात्तद्गुणत्वात् । १५ तद्गुणत्वे हेतुमाह । १६ पृथक्त्वस्य । १७ द्रव्येण सह । १८ तादात्म्यानभ्युपगमे दूषणमाह । १९ सर्वथा भेदे । २० यथा घटपटयोर्गुणगुणित्वव्यपदेशाभावः । २१ अविष्वक्, तादात्म्यमित्यर्थः । २२ यद्येव कथंचिद्विष्वग् (तादात्म्य) भावरूपो न स्यात्तदा अपरस्य ततोऽन्यप्रकारकस्य निराकरणं कृतम् । २३ पृथक्त्वाव्यङ्ग्यगुणान्तरं संयोगादि । २४ पदार्थेभ्यः । २५ द्रव्यादिभ्यः पृथक्, स्वयमंशकल्पनया रहितं, तथाप्यनेकेषु युगपद्वर्तते इति परस्परं विरुद्धं, अनेकत्र वर्तमानस्य तावद्धा भेतुं सुशकत्वात् । इत्यादि । २६ युगपत् । २७ आदिपदेन कालादिगादिग्रहणम् । २८ एकमपि नैयायिकादिमतापेक्षया । २९ अनेकत्र हिमवद्विन्ध्यादिषु । ३० एकत्रापि पदार्थं । ३१ वृत्तिः समवायः । ३२ (आकाशस्य) । ३३ सत्ता एका अनंशा स्वपर्यायेभ्यो भिन्ना समवायेन सर्वत्र वर्तते इत्युक्ते सत्याहुर्जैनाः । ३४ समवायेनापि वृत्तिर्न सत्तायाः । ३५ अपरसामान्यमित्यर्थः । द्रव्यत्वादेरपि द्रव्यस्वभावतया द्रव्यस्यानेकत्वे तदाश्रितद्रव्यत्वादेरप्यनेकत्वप्रसिद्धेरित्यर्थः । ३६ नैयायिकैरेतानि एकत्वे सत्यनेकवृत्तीनि मतानि परंतु न जैनाः । ३७ आधारमाधारं प्रति । ३८ परिणामो भेदः । अर्थद्वयधर्मत्वेन द्वौ द्वौ संयोगौ स्यातां नत्वेक इत्यर्थः । ३९ निरंशत्वेऽपि द्वित्वादिगुणो घटद्वयादिषु वर्तते इति नैयायिकशङ्कायामाहुर्जैनाः । ४० परिणामो भेदः । ४१ खरविषाणादौ । ४२ तस्याः संख्याया असिद्धौ । ४३ अपरसंख्येयापेक्षया । ४४ तद्विशेषो द्वित्वादिः । ४५ परमतापेक्षया सकलस्य गुणस्य निरंशत्वमस्ति यतस्ततो गुणत्वादिति सामान्ये नोक्तो हेतुः ।

मसिद्धेः । तदनेन पृथक्त्वैकान्तपक्षेपि पृथक्त्ववतोः पृथक्त्वात्पृथक्त्वे तौ तद्वन्तावप्युभेव स्याताम् । तथा च न पृथक्त्वं नाम गुणः स्यात्, एकत्र तद्वति तदनभ्युपगमात् । अनेकस्यो ह्यसौ गुण इति कारिका-
व्याख्यानं स्थितेपक्षदूषणपरं प्रकाशितं प्रतिपत्तव्यम् ।

सांप्रतं निरन्वयक्षणिकलक्षणपृथक्त्वपक्षे दूषणमाविर्भावयितुमनसः सूरयः प्राहुः ।—

संतानः समुदायश्च साधर्म्यं च निरङ्कुशः ।

प्रेत्यभावश्च तत्सर्वं न स्यादेकत्वनिहवे । २९ ।

जीवादिद्रव्यैकत्वस्य निहवे संतानो न स्याद्विन्नसंतानाभिर्मतक्षणवत् । यथैकस्कन्धावयवानामेकत्वपरिणामापलापे समुदायो न स्यान्नानास्कन्धावयववत् तथा सधर्मत्वाभिमतानां सदृशपरिणामैकत्वापहवे साधर्म्यं न स्याद्विसदृशार्थवत् । मृत्त्वा पुनर्भवानं प्रेत्यभावः । सोपि न स्यादुभयभवानुभाव्येकात्माऽपाकरणे नानात्मवत् । चशब्दाद्वत्तमहादि सर्वं न स्यात्तद्वत् । न च तदभावः शक्यः प्रतिपादयितुं, सकलबाधक-
शून्यत्वेन निरङ्कुशत्वात् ।

ननु चापरामृष्टभेदाः कार्यकारणक्षणा एव संतानः । स चैकत्वनिहवेपि घटते एवेत्यपि ^{१९}ये समा-
चक्षते तेषामपि कार्यकारणयोः पृथक्त्वैकान्ते कार्यकालमात्मानमनर्थतः कारणत्वासंभवात्तदनु-
त्पत्तेः कुतः संततिः ? ननु कार्यकाले संतोपि कारणत्वे तत्कारणत्वानभिर्मतस्य कार्यकालमात्मानं नयतः
सर्वस्य तत्कारणत्वप्रसङ्गः । कार्यकारणे प्रौढसतः सद्व्यादिरूपेण प्राकार्यकाले च सतस्तैर्कार्यस्योत्पत्तौ
खरादिर्मस्तके विषाणादेरुत्पत्तिः किन्न स्यात् ? गवादिशिरसीव तत्रापि तस्य विषाणाद्याकारतया प्रागस-
त्त्वस्य सद्व्यादिरूपतया सत्त्वस्य चाविशेषात् । तदुत्पत्तिकारणस्य दृष्टस्यादृष्टस्य चाभावात् तत्र न तस्यो-
त्पत्तिरिति वैचने परेषामपि प्रागसत्त्वैकान्ताविशेषेपि कार्यस्य पूर्वं सति कारणे जन्म नासतीति न किञ्चि-
दतिप्रसज्यते, तदन्वयव्यतिरेकानुविधाननिबन्धनत्वात् तत्कारणत्वस्य । न च निरन्वयक्षणिकत्वेपि कार्यस्य
कारणान्वयव्यतिरेकानुविधानमसंभाव्यं, स्वकाले सति कारणे कार्यस्योत्पत्तेरसत्यनुत्पत्तेः प्रतीयमानत्वात्
स्वदेशापेक्षान्वयव्यतिरेकैवत् । तदुक्तम् “अन्वयव्यतिरेकीद्यो यैस्य दृष्टोनुवर्तकः । स्वभावस्तस्यै
तद्वैतुर्तो^{२०} भिन्नान्न संभवः ” इति । ततोऽव्यभिचारेण कार्यकारणभूता एवापरामृष्टभेदाः क्षणाः
संतानो युक्तः । इति कैश्चित् सोपि न प्रतीयनुसारी, तथा बुद्धेतरचित्तानामप्येकसंतानत्वप्रसङ्गात्

१ पदार्थयोः । २ एकत्वे सतीत्यर्थः । ३ पृथक्त्ववति । ४ तस्य पृथक्त्वस्य न्यायबलेन स्याद्वादिभिरस्वीकारात् । ५ स्थितः, अक्षणिक इत्यर्थः । ६ अस्खलितरूपो निर्बाध इति सर्वत्र संबन्धनीयः । ७ एकत्वमनुगताकार इत्यर्थः । ८ विसदृशपदार्थवत् । ९ सधर्मत्वं सादृश्यम् । १० (नाना जीवा यथा परस्परं परस्वरूपं न परिणमन्ते) । ११ पूर्वं दत्तस्य पश्चाद्ग्रहणं दत्तग्रहः । आदिपदेन भुक्त्वा व्रजतीत्यादिविषयो प्राह्यः । १२ सर्वं मा भवत्वित्युक्ते आह । १३ पुनर्भवदत्तग्रहायऽभावः । १४ पूर्वोक्तानां सन्तानसमुदायादीनाम् । १५ भेदस्तु परस्परं वर्तते परंतु ज्ञायते नेत्यर्थः । १६ बौद्धाः । १७ स्वरूपम् । १८ कारणस्य । १९ कार्यानुत्पत्तेः । २० सौगतशङ्का । २१ यस्य कस्यचित् । २२ अङ्गीक्रियमाणे । २३ घटादिकं प्रति रासभादेः । २४ पुनः सौगत एवाह । हे जैन ! । २५ उत्पत्तेःप्राक् । २६ विवक्षितकार्यस्य । २७ (एवं जैनैरङ्गीक्रियमाणायाम्) । २८ कारणरूपे । २९ कार्यस्य । ३० खरादिमस्तकावयवलक्षणकारणस्य । ३१ (जैनानाम्) । ३२ सौगतानाम् । ३३ विवक्षितकारणाद्विवक्षितस्य कार्यस्य यथोत्पत्तिस्तथा अविवक्षितकारणादविवक्षितकार्यस्योत्पत्तिरपि किन्नेत्याद्यतिप्रसङ्ग-
शङ्काया नावकाश इत्यर्थः । ३४ तत्, विवक्षितं कारणत्वं यस्य कार्यस्य तत्तस्य, कार्यस्येत्यर्थः । ३५ स्वदेशस्यापेक्षा यस्य कारणस्य तत्स्वदेशापेक्षं कारणं तस्यान्वयव्यतिरेकौ यथा घटेते । स्वदेशे सति कारणे कार्यस्योत्पत्तिरसति च नास्ति यथे-
त्यर्थः । ३६ कार्यस्वभावः । ३७ कारणस्य । ३८ कार्यस्य । ३९ स कारणभूतो हेतुर्थस्य कार्यस्वभावस्य । ४० अतः, कारणभूताद्यद्विन्नमकारणं तस्मान्न संभवः कार्यस्य । ४१ अपरामृष्टः, असंपृक्तः । ४२ बौद्धः । ४३ अव्यभिचारेण कार्य-
कारणभूतानामेकसंतानत्वप्रकारेण । ४४ बौद्धानां चित्तक्षणेभ्यः (ज्ञानपर्यायेभ्यः) सुगतचित्तमुत्पद्यते तदुत्पत्तिमत्त्वात्
प्रापि कार्यकारणभावोस्तु (यतो बौद्धचित्तानि कारणानि बुद्धचित्तं कार्यम् ।)

तेषामव्यभिचारेण कार्यकारणभूतत्वाविशेषात् । निरास्रवचित्तोत्पादात्पूर्वं बुद्धचित्तस्यापि संतानान्तरचित्त-
कारणत्वाभावान्न तेषामव्यभिचारी कार्यकारणभाव इति चेन्न, यतः प्रभृति तेषां कार्यकारणभावस्तत्प्रभृ-
तितत्त्वस्याव्यभिचारादन्यथा बुद्धचित्तस्यासर्वज्ञत्वप्रसङ्गात् । नाऽननुकृतान्वयव्यतिरेकं कारणं, नाकारणं
विषय इति वचनात् ; स्यान्मतं, येषामग्राह्यग्राहकत्वे सत्यव्यभिचारी कार्यकारणभावस्तेषामेकसंतान-
त्वोपगमान्न दोष इति चेत्तदप्ययुक्तं, समनन्तरप्रत्ययेनापि सह बुद्धचित्तस्यैकसंतानतापायप्रसक्तेः, तस्य
बुद्धचित्तेनाग्राह्यत्वे तस्यासर्ववेदित्वापत्तेः । समनन्तरप्रत्ययस्य समनन्तरत्वादेव बुद्धचित्तेन सहैकसंतानत्व-
मिति चेत् कुतस्तस्य समनन्तरत्वम् ? तस्याव्यभिचारिकारणत्वादिति चेन्न, सर्वार्थानां तत्समनन्तरत्वप्रस-
ङ्गात् । एकसंतानत्वे सति कारणत्वादिति चेत्सोयमन्योन्यसंश्रयः । सिद्धे समनन्तरप्रत्ययत्वे तस्यैकसंता-
नत्वेन कारणत्वसिद्धिस्तत्सिद्धौ च समनन्तरप्रत्ययत्वसिद्धिरिति । स्याद्वादिनां कस्तर्ह्येकः संतान इति चेत्
पूर्वापरकालभाविनोरपि हेतुफलव्यपदेशभाजोरतिशयात्मनोरन्यः संतानः । केचित्क्षणान्तरे
नीललोहितादिनिर्भासचित्रैकसंवेदनवत्कथंचिदेकत्वमेव भवितुमर्हति । न च साध्यविकलं चित्र-
ज्ञानमुदाहरणं तस्यैकत्वसिद्धेः । तदवयवपृथक्त्वकल्पनायां चित्रनिर्भासो मा भूत् पृथग्वर्णान्तरवि-
षयानेकसंतानैकक्षणवत् । तत्र प्रत्यासत्तिविशेषः कथंचिदैक्यात्कोऽपरः स्यात् ? देशप्रत्यासत्तेः
शीतोत्पवातादिभिरव्यभिचारात्, कालप्रत्यासत्तेरेकसमयवर्तिभिरशेषार्थैरनेकान्तात्, भावप्रत्यासत्तेरेकार्थो-
द्भूतानेकपुरुषज्ञानैरनैकान्तिकत्वाद् द्रव्यप्रत्यासत्तिरेव परिशेषात् संभाव्यते । सा चैकद्रव्यतादात्म्यलक्षणत्वा-
त्प्रत्यासत्तिविशेषः । इति कथंचिदैक्यमेवैकत्वव्यवहारनिबन्धनं चित्रज्ञानस्य, अन्यथा वेद्यवेदकाकारयो-
रपि पृथक्त्वैकान्तप्रसङ्गात् । तयोः स्वभावभेदेपि सहोपलम्भनियमात्कथंचिदभेदाभ्युपगमे कथमे-
कसंतानसंविदां समनन्तरोपलम्भनियमात्कथंचिदैक्यं न स्यात् ? कालसमनन्तरोपलम्भनियमादेक-
संतानत्वमेव स्याद्देशसमनन्तरोपलम्भनियमात् समुदायवत्, न पुनरेकद्रव्यत्वमिति चेन्न, भेदतां बुद्धेतरसंवि-
दामेकसंतानत्वापत्तेः, कालसमनन्तरोपलम्भनियमस्य भावात् पञ्चानामपि च स्कन्धानामेकस्कन्धत्वप्रसङ्गात्,

१ एकसंतानत्वप्रसङ्गं हेतुरुच्यते तेषामित्यादिः । २ कार्यरूपस्य । ३ बौद्धचित्तेभ्य उत्पन्नं
बुद्धचित्तं यदि बौद्धचित्तानि न विषयीकरोति तर्हि । ४ ज्ञानस्य कारणमेव ज्ञानस्य विषय इति बौद्धसिद्धान्तः । ५ चित्त-
क्षणानाम् । ६ उत्तरज्ञानक्षणः कार्यभूतः पूर्वं बुद्धचित्तक्षणं कारणभूतं गृह्णाति तदुत्पत्तिमत्त्वादिति । ७ प्राग्ज्ञानक्षणस्य ।
८ उत्तरचित्तकार्यं प्रति । ९ बुद्धचित्तोत्पत्तौ सर्वार्थानां कारणत्वाविशेषात् । १० समनन्तरप्रत्ययस्य उत्तरचित्तं प्रति ।
११ सांगताशङ्का । १२ जैनाः प्राहुः । १३ कार्यकारणतया उपादानोपादेयतया वा । १४ संतानलक्षणमुक्त्वा संतानस्यैक-
त्वमाह । संतानः कथंचिदेक एक एव, कचित्क्षणान्तरे (चित्रपटादां चित्रैकसंवेदने) नीललोहितादिनिर्भासचित्रैकसंवेद-
नवदिति । १५ अन्वयद्वारा । १६ नीलपीतादिरूपाणां तदवयवानाम् । १७ पृथग्वर्णाः श्वेतादयः । १८ अनेकसंताना
नानापुराः । १९ एकैकक्षणवत् । २० चित्रज्ञानावयवेषु प्रत्यासत्तिविशेषाच्चित्रस्यैकत्वं स्यादित्याशङ्क्याहुर्जैनाः । २१ कथं-
चित्तादात्म्यात् । २२ शीतवातादीनां देशप्रत्यासत्तावपि भिन्नत्वादेकत्वाभावः । २३ ज्ञानगतस्वरूपं नीलाद्याकारो वा भावः ।
२४ ज्ञानलक्षणेन सह । २५ आकाराणाम् । २६ द्रव्यापेक्षया । २७ चित्रज्ञानस्य कथंचिदैक्याभावेकत्वव्यवहारघटनं
यदि तर्हि । २८ तथा च सति चित्रज्ञानं न स्यात् । २९ हे सांगत ! । ३० चित्रज्ञानलक्षणमेकसंतानम् । ३१ कालस्य
वर्तमानस्य । ३२ चित्रज्ञानक्षणानाम् । ३३ न पुनरेकद्रव्यत्वम् । ३४ यथा समुदायस्यैकसंतानत्वम् । ३५ सांगतानाम् ।
३६ एकसंतानत्वापत्तौ कालेत्यादिना हेतुमाह । ३७ समनन्तरत्वं सामीप्यम् । ३८ रूपवेदनाविज्ञानसंज्ञासंस्कारा इति पञ्च
स्कन्धाः । तत्र रूपरसगन्धस्पर्शपरमाणवः सजातीयविजातीयव्यावृत्ताः परस्परसंबन्धा रूपस्कन्धाः, सुखदुःखादयो वेदना-
स्कन्धाः, सविकल्पकनिर्विकल्पकज्ञानानि विज्ञानस्कन्धाः, (नामकरणं, संज्ञा), ज्ञानपुण्यपापवासनाः संस्कारस्कन्धाः ।

प्रदेशसमनन्तरोपलम्भनियमस्य भावात् । प्रत्यासत्त्यन्तरकल्पनायां तत्र यथा प्रत्यासत्त्या संतानः समुदायश्च, तथैव कथंचिदैक्यमस्तु । न हि तादृशां साधर्म्यमन्यदन्यत्रात्मसाङ्ख्यात्, येन काल-समनन्तरोपलम्भनियमभाजामेकसंतानत्वं व्यवतिष्ठते देशसमनन्तरोपलम्भनियमभूतां चैकस्कन्धाख्यं समुदायत्वं युज्यते, तादृशः साधर्म्यस्यैकत्वनिहवेऽनुपपत्तेः कथंचिदेकत्वशून्यार्थसाधर्म्यस्य संतानान्तरेषु नानासमुदायेषु च दर्शनात् । एतेनैकसंतानत्वात् प्रेत्यभावव्यवहारकल्पनमपास्तं कथंचिदेकत्वापहवे तदयोगात् । कथमिह जन्मनो जन्मान्तरेणैकत्वं विरोधादिति चेन्न, कथंचिदेकत्वे विरोधाभावात् । तथा प्रतिभासादेर्ज्ञाननिर्भासविशेषवत् । तथा हि । एकज्ञाननिर्भासविशेषाणां मिथः स्वभावभेदेऽपि यथैकत्वपरिणामः स्वभावतोऽनङ्कुशस्तथा प्रेत्यभावादिषु संतानोन्वयः परमार्थैकत्वेमात्मसत्त्वजीवा-दिव्यपदेशभाजनं स्वभावभेदानाक्रम्य स्वामिवदन्यत्र वर्तयति । न पुनरन्यत्र जीवान्तरे तेपामशक्य-विवेचनत्वाद्विरोधवैयधिकरण्यादीनामेकज्ञाननिर्भासविशेषैरपाकरणाच्चिरङ्कुशत्वसिद्धेः ।—

पृथक्त्वैकान्तपक्षे दूषणान्तरमुपदर्शयन्तः प्राहुः ।—

सदात्मना च भिन्नं चेज्ज्ञानं ज्ञेयाद् द्विधाप्यसत् ।

ज्ञानाभावे कथं ज्ञेयं बहिरन्तश्च ते द्विषाम् । ३० ।

सदात्मना सत्सामान्यार्थमना भिन्नमेव ज्ञानं ज्ञेयादिति चेद्विधाप्यसदेव प्राप्तं ज्ञानस्यासत्त्वे ज्ञेयस्यासत्त्वप्रसङ्गात् । ततो बहिरन्तश्च न किञ्चित्कथंचिदपि ज्ञेयं नाम त्वद्विषां प्रतीयेत । ननु सद्विशेषाद् भेदेऽपि ज्ञानस्य ज्ञेयान्नासत्त्वप्रसक्तिः । सैदन्तरं तु न स्यात् पटान्तराद्वेदेऽपि पटस्य पटान्तरत्वाभाववत् । सत्सामान्यं पुनः सर्वेषु सद्विशेषेष्वसत्त्वव्यावृत्तिमात्रम् । न च तदात्मना कस्यचित्कुतश्चिद्वेदोऽभेदो वा विचार्यते तस्य वस्तुनिष्ठत्वात् सन्मात्रस्य चावस्तुत्वात् । तदात्मना व्यावृत्तस्य ज्ञानस्य ज्ञेयात्परमार्थसत्त्वा-विरोधान्न कश्चिदुपास्मिन्निति चेन्न, सत्सामान्यस्याभावे सावृत्तत्वे वा सद्विशेषाणां भावप्रसङ्गात् सावृत्त-त्वापत्तेश्च तदसत्त्वव्यावृत्तेरपि वस्तुस्वभावत्वादन्यथा खरविषाणादावपि तदनुपपत्तात् । तथा हि । ज्ञानज्ञे-ययोरसद्व्यावृत्तिर्वास्तवी सद्विशेषत्वात् । यस्य तु न सा वास्तवी स न सद्विशेषो यथा वन्ध्यासुतः । सद्विशेषौ च ज्ञानज्ञेये । इति केवलव्यतिरेकी हेतुः । तथा यत्रासद्व्यावृत्तिर्वास्तवी तत्र सत्सामान्यं वस्तु, सत्सामान्यरहितेषु वन्ध्यासुतादिवसद्व्यावृत्तेरवास्तवत्वात्, इति वास्तवसत्सामान्यात्मना ज्ञानस्य ज्ञेयाद्वेदे सद्विशेषात्मनापि भेदः स्यात् । तथा च ज्ञानमसत् प्राप्तम् । तदनिच्छतां विषयिणो विषयात्कथंचि-

१ अत्र हेतुमाह । २ प्रत्यासत्तिविशेषात्संतानः समुदायो वा साधर्म्यं भविष्यतीत्याशङ्क्याहुर्जनाः । ३ प्रागुक्तादन्यत्, प्रत्यासत्त्यन्तरम् । ४ ज्ञानस्य पूर्वोत्तरक्षणेऽपि एकदेशवर्तिषु परमाणुषु स्कन्धेषु च । ५ भवतीति शेषः । ६ एकत्वनिहवे साधर्म्यं न स्यादित्येतत् श्लोकस्यपदं विवृण्वन्नाह । ७ एकसंतानभाजां ज्ञानक्षणानां परमाणूनां च । ८ अन्यत्र आत्मसांकर्यात्, कथंचि-त्तादात्म्यं विनेत्यर्थः । ९ एकसंतानत्वनिबन्धनस्य समुदायत्वनिबन्धनस्य च । १० संतानस्य कथंचिदेकत्वसमर्थनेन । ११ वर्तमानस्य । १२ कथंचिदेकत्वेन । १३ एकज्ञानं चित्रज्ञानम् । १४ आदिशब्देन सुखादिषु । १५ कर्तृपदम् । १६ आत्मन्येव वर्तयति स्वभावभेदान् । १७ एकस्मिन् चित्रज्ञाने निर्भासा नीलपीतादिप्रतिभासविशेषास्तैः । १८ सर्वं सदित्यनेन । १९ ज्ञानज्ञेयप्र-कारेण । २० यौगाचारः । २१ तर्हि सद्विषयत्वमेव स्यादित्याशङ्क्याह । २२ एकस्माज्ज्ञानरूपात्सतोऽपरं सत् प्रमेयरूपं सदन्तरं तस्य भावस्तत्त्वं प्रमेयत्वं न स्यादित्यर्थः । २३ ज्ञानस्य । २४ घटादेः । २५ पटान्तरत्वाभावो, घटाभावः । २६ क्षणिकेषु । २७ असतो व्यावृत्तिमात्रमेव सद् बौद्धमतापेक्षया । २८ सत्सामान्यात्मना । २९ ज्ञानस्य । ३० ज्ञेयात् । ३१ विचारस्य । ३२ परमार्थसत् क्षणिकम् । ३३ द्विधाप्यसत्त्वविषयकः । ३४ आरोपितमात्रं कल्पितमात्रं वा सावृत्तम् । ३५ क्षणिकरूपाणां घटादीनाम् । ३६ तेषु सद्विशेषेषु । ३७ अखरविषाणाद्व्यावृत्ते खरविषाणे । ३८ सत्त्वप्रसङ्गात् । ३९ अज्ञानाद्व्यावृत्तं ज्ञानमज्ञेयाच्च व्यावृत्तं ज्ञेयं, तयोः । ४० ज्ञाने ज्ञेये च । ४१ अङ्गीक्रियमाणे । ४२ असत् । ४३ ज्ञान-स्य । ४४ ग्राह्यग्राहकरूपेण ।

स्वभावभेदेऽपि सदाद्यात्मना तादात्म्यं बोधाकारस्येव विषयाकाराद्, विशेषाभावात् । अन्यथा ज्ञानमवस्त्वेव खपुष्पवत् । तदभावे बहिरन्तर्वा ज्ञेयमेव न स्यात्, तदपेक्षत्वात् तस्य । ततः श्रेयानयमुपालम्भः पृथक्त्वैकान्तवाचां ताथागतानां वैशेषिकवत् । किञ्च,—

सामान्यार्था गिरोन्येषां विशेषो नाभिलष्यते ।

सामान्याभावतस्तेषां मृषैव सकला गिरः । ३१ ।

सामान्यमेवार्थोभिधेयो यासां ताः सामान्यार्था गिरो यतस्ताभिर्विशेषो नाभिलष्यते ईत्यन्ये, तेषां मृषैव सकलाः स्वयं सत्यत्वेनाभिमता अपि गिरः स्युः, सामान्यस्य वास्तवस्याभावात् । कुतः पुनः सामान्यस्यैवाभिधेयत्वमिति चेत्, विशेषाणामशक्यसंमयत्वात् । न ह्यनन्ता विशेषाः शक्याः संकेतयितुं ततो नाभिधीयेरन्ते, असंकेतितानभिधानात् । विशेषदर्शनवत्तद्बुद्धावप्रतिभासनादर्थसन्निधानानपेक्षणाच्च । न हि स्वलक्षणे दर्शने यथा संकेतनिरपेक्षो विशेषः प्रतिभासते तथा शब्दबुद्धावपि, तस्याः स्वलक्षणसंनिधानानपेक्षत्वात्, तदपेक्षत्वेऽतीतानुत्पन्नादिषु शब्दबुद्धेरभावप्रसङ्गात् । यद्येवं स्वलक्षणमनभिधेयं सामान्यमवस्तूयते इति वस्तु नोच्यते इति स्यात् । ततः किं शब्दोच्चारणेन संकेतेन वा ? गोशब्दोऽपि गां नाभिधत्ते यथाश्वशब्दस्य । तथा च वस्तुनोनभिधाने मौनं यत्किञ्चिद्वा वचनमाचरेत्, विशेषाभावात् । अर्थोऽस्ति विशेषः । केयं स्वार्थं नाभिर्दधीत ? मौनाद्यत्किञ्चनवचनाद्वा यथार्थाभिधानस्य स्वाभिधानं मुक्त्वा विशेषस्यासंभवात् । न वै परमार्थैकतानत्वादभिधाननियमः, परमार्थैकतानत्वे शब्दानामनिबन्धना न स्यात् प्रवृत्तिरर्थेषु समयान्तरभेदिष्विति^३ वचनात् । किं तूपादानविशेषादित्यपि वार्तम्, अविकल्पेऽपि तथैव प्रसङ्गात् । शक्यं हि वक्तुम् “ अविकल्पकप्रत्यक्षस्य न परमार्थैकतानत्वान्नियमो, द्विचन्द्रादिदर्शनाभावप्रसङ्गात् किन्तूपादानस्य स्ववासनाविशेषस्य भेदात् ” इति । तदेवमवधारितात्मकं वस्तु स्वलक्षणमापनीयते, “विकल्पेनेवाविकल्पेनाप्यवधारयितुमशक्तेः । निर्विकल्पकस्यार्थसंनिधानानपेक्षत्वाद्वैशद्याच्च परमार्थैकतानत्वमिति चेन्न, तदनियमात् ।

१ आहकारस्य विषयाकाराद्वेदेऽपि यथा सदाद्यात्मना भवताम् । २ सदाद्यात्मना तादात्म्यं नो चेत् । ३ तस्य ज्ञानस्याभावे । ४ ज्ञानापेक्षत्वाज्ज्ञेयस्य । ५ द्विधाप्यसत्त्वलक्षणः । ६ अस्माकं सौगतानां सामान्यमस्येव परंतु शब्देन वाच्यत्वाद्वास्तवं नेत्युक्ते आहुः सूरयः । ७ सामान्यप्राहृका इत्यर्थः । ८ सौगतानाम् । ९ यतस्ताभिः सामान्यार्थाभिर्विशेषो न वक्तुं शक्यते । शब्दैर्वक्तुं न शक्यते इत्यर्थः । १० सौगतानाम् । ११ विशेषस्यावाच्यत्वात् । १२ बौद्धाः । १३ पर्यायाणाम् । १४ समयः, संकेतः । १५ शब्दद्वारा । १६ व्यतिरेकदृष्टान्तोऽयम् । विशेषदर्शने विशेषप्रतिभासो यथा तथा शब्दबुद्धौ विशेषस्याप्रतिभास इत्यर्थः । १७ निर्विकल्पकप्रत्यक्षे । १८ संकेतः सामान्यस्य । १९ शब्दबुद्धेः । २० शब्दबुद्धौ । २१ वक्ष्यमाणप्रकारेण दूषणं स्याद्यदीत्यर्थः । २२ लया सौगतेन । २३ स्वलक्षणवस्तुनः । २४ अर्थशून्यत्वेन विवक्षितशब्दमौनयत्किञ्चिद्वचनानां परस्परम् । २५ बौद्धः । २६ जैनः । २७ गवादिशब्दः । हे सौगत ! । २८ सत्यरूपस्य गोशब्दादेः । २९ अपरस्य । ३० बौद्धः । ३१ परमार्थैकविषयमाश्रित्य शब्दस्यार्थप्रतिपादकत्वनियमो न स्यादिति सौगतोक्तम् । तानशब्दोऽत्र विषयवाची । ३२ ईश्वरप्रधानादिशब्दानाम् । ३३ ईश्वरप्रधानादर्थोऽर्थः पारमार्थिकान न भवन्ति तथापि तत्र शब्दाः प्रवर्तन्ते यतः । ३४ समयान्तरभेदिष्वर्थेषु शब्दानां प्रवृत्तिर्मा भूदिति चायुक्तं मतान्तरेषु शब्दप्रवृत्तेरुपलभ्यमानत्वात् । सा च शब्दप्रवृत्तिर्मतान्तरेषु कथं स्यादित्याशङ्क्यामाह बौद्धः । ३५ वासनाविशेषनियमाच्छब्दनियमः । ३६ इतो जैनाः प्राहुः । ३७ निर्विकल्पकप्रत्यक्षेऽपि । ३८ उपादानविशेषप्रकारेणैव । ३९ अर्थप्रकाशकत्वनियमः । ४० परमार्थैकतानत्वप्रत्यक्षस्य । ४१ किंवित्यनेन तर्हि कथं निर्विकल्पकात्प्रदत्तिरिति बौद्धाभिप्रायः सूच्यते । तं प्रति जैनो वासनाविशेषस्य भेदादित्याह । ४२ निर्विकल्पकप्रत्यक्षस्यार्थप्रकाशकत्वनियम इत्यनेन संबन्धः । ४३ तत्तस्मादेवमुक्तप्रकारेण । ४४ अन्यथेति शेषः । ४५ वस्तु । ४६ न तु शब्दस्य ४७ तस्य, अर्थसंनिधानासत्त्वस्य वैशद्यस्य च ।

तथा हि । नावश्यमिन्द्रियज्ञानमर्थसंनिधानमपेक्षते विप्लवाभावप्रसङ्गात् । नापि विशदात्मकमेव, दूरेपि तथा प्रतिभासप्रसङ्गाद्यथाऽऽरात् । न हि आरादेवार्थे निर्विकल्पकमिन्द्रियज्ञानं, न पुनर्दूरे इति शक्यं वक्तुम्, इन्द्रियान्वयव्यतिरेकानुविधानाविशेषात् । दूरार्थेपीन्द्रियज्ञानं विशदात्मकमेव, तत्रावैशद्यस्याशूष्पज्ञानान्तरविकल्पेन सहैकत्वाध्यारोपादेव प्रतीतेरिति चेन्न, आसन्नार्थेपि तदवैशद्यप्रतीतिप्रसङ्गात् । न हि तत्राविकल्पानन्तरं चिराद्विकल्पस्योत्पत्तिः, पुरोवर्त्तिन्यर्थेऽक्षज्ञानजविकल्पवैशद्यस्य तल्लघुवृत्तिनिबन्धनत्वाभावप्रसङ्गात् “विमृदो लघुवृत्तेर्वा तयोरेवयं व्यवस्यति” इति वचनविरोधात् । यदि पुनरासन्नार्थे निर्विकल्पकस्य बल्यस्त्वात्तद्वैशद्येनानन्तरविकल्पवैशद्यस्याभिभवाद्वैशद्यप्रतिभासो न पुनर्दूरे, विपर्ययादिति मतं तदा पुरोवर्त्तिगोदर्शनवैशद्येनाश्रयविकल्पावैशद्यस्याभिभूतिप्रसङ्गात् तत्र वैशद्यप्रतीतिः किन्न स्यात् ? गोदर्शनभिन्नविषयत्वादश्रयविकल्पस्य नैवमिति चेन्न, नीलदर्शनविकल्पयोरपि भिन्नविषयत्वात्तद्वैशद्यप्रतीतिप्रसङ्गात् । न हि तयोर्भिन्नविषयत्वं, स्वलक्षणसामान्ययोस्तद्विषययोर्भेदात् । तत्र दृश्यविकल्पयोरैकत्वाध्यवसायान्नीलविकल्पे वैशद्यप्रतिभास इति चेन्न, तत्रैव दूरेपि वैशद्यप्रतिभासप्रसङ्गात् । स्यान्मतं, प्रत्यासन्नार्थे विकल्पे दृश्यस्याध्यारोपाद्विकल्पवैशद्यं दूरे तु दृश्ये विकल्पस्याध्यारोपादर्शनावैशद्यं प्रतीयते, कुतश्चिद्विभ्रमात्, इति तदप्यसारं, चन्द्रार्कादावतिदूरं दृश्ये विकल्पस्याध्यारोपादवैशद्यप्रतीतिप्रसङ्गात्, प्रत्यासन्नतरे च चक्षुषः करतलरेखादौ विकल्पे दृश्याध्यारोपाद्वैशद्यप्रसङ्गात् । यदि पुनरदृष्टविशेषवशाद्दृश्यविकल्पयोरैकत्वाध्यारोपाविशेषेपि कैचिद्वैशद्यमवैशद्यं च यथाप्रतीत्यभिधीयते तदा तत एवेन्द्रियजत्वाविशेषेपि कैचिद्वैशद्यप्रतिभासोऽर्थान्तरार्थेति नैकान्तेन दर्शनस्य विशदात्मकत्वमर्थसंनिधानापेक्षत्वं वा यतः परमार्थैकतान्त्वान्निर्यमः स्यात्, न पुनः शब्दबुद्धिबदुपादाननिर्यमादिति । नै शब्दबुद्धेरवस्तुविषयत्वेप्युपादाननिर्यमाद्विशेषः, परार्थानुमानस्य वक्राभिप्रेतसमये त्रिरूपहेतुसूचित्वादविसंबादादितरेवचनोद्विशेष इति चेन्न, तथापि क्षणभङ्गादिभाधनवचनमन्यद्वा न किञ्चित् सत्यं स्याद्वक्राभिप्रेतमात्रसूचित्वात् प्रधानेश्वरादिसाधनवाक्यैवत् । न हि वक्राभिप्रेतमात्रसूचित्वाविशेषेपि क्षणभङ्गादिसाधनं प्रतिपक्षदूषणं वा सत्यं न पुनः प्रधानेश्वरादिसाधनमिति शक्यव्यवस्थं, यतस्तदेव संबोद्धि स्यात्, सर्वथा विशेषाभावात् ।

१ स्वलक्षणवस्तुनः । २ विप्लवो विभ्रमादिः । ३ इन्द्रियज्ञानम् । ४ विशदात्मकतया । ५ प्रवर्तते इत्यध्याहारः । ६ दूरेतरयोरर्थयोः । ७ निर्विकल्पकम् । ८ इन्द्रियज्ञानं । ९ निर्विकल्पकज्ञानानन्तरगतप्रसङ्गविकल्पकज्ञानेन । १० इन्द्रियज्ञाने निर्विकल्पके । ११ अवैशद्यस्य । १२ तयोर्निर्विकल्पकतज्जन्यसविकल्पयोः । १३ सविकल्पाविकल्पयोर्ज्ञानयोर्युगपद्वृत्तिलघुवृत्तिः, निर्विकल्पकादनन्तरमेव सविकल्पकस्योत्पत्तिर्वा लघुवृत्तिः । १४ हे सौगत । १५ निर्विकल्पकवैशद्येन । १६ अनन्तरविकल्पो, विकल्पज्ञानम् । १७ विकल्पज्ञाने । १८ अविकल्पसंबन्धी । १९ निर्विकल्पस्य तत्रावलीयत्वात् । २० अश्रविकल्पे । २१ गोदर्शने निर्विकल्पकम् । तस्मात् । २२ नीलदर्शनस्य विषयः स्वलक्षणं क्षणिकं, नीलविकल्पस्य तु स्थिरस्थूलं घटादिसामान्यम् । २३ बौद्ध आह । तत्र आसन्नदेशे । २४ दृश्यं स्वलक्षणं, विकल्प्यं सामान्यम् । २५ एकत्वाध्यवसायादेव । २६ बौद्धस्य । २७ विकल्पज्ञानविषये । २८ (निर्विकल्पज्ञानविषयो दृश्यः) । २९ दृश्यविकल्पयोः सादृश्यग्राहकात् । ३० हे सौगत । ३१ आसन्नार्थे । ३२ क्वचित्, दूरे इत्यर्थः । ३३ दूरासन्नज्ञानानाम् । ३४ आसन्नार्थे । ३५ दूरे । ३६ अविशदप्रतिभासः । ३७ निर्विकल्पकप्रत्यक्षस्य । ३८ निर्विकल्पकप्रत्यक्षस्य । ३९ अर्थप्रकाशकत्वनियमः । ४० शब्दबुद्धौ इव शब्दबुद्धिबदित्यर्थः । ४१ पूर्ववासनानियमाच्छब्दबुद्धौ शब्दनियमः प्रधानतया प्रत्यक्षे । अर्थात् प्रत्यक्षेपि वासनाविशेषादेवार्थप्रकाशकत्वनियमो यतो न स्यात् । ४२ अत्राह बौद्धः । ४३ वासनानियमात् । ४४ अभिप्रायविषयीकृतसंकेते । ४५ यत्किञ्चनवचनात् पक्षमात्रवचनाद्वा । ४६ उपादाननियमाच्छब्दबुद्धेर्विशेषो न, किंतु त्रिरूपहेतुसूचितत्वादिवैशेषः । कोसौ विशेषः ? शब्दपरो विशेषः । ४७ सर्वं क्षणिकं सत्त्वाद्विबुदादिवदिति । ४८ अर्थशून्यत्वेन । ४९ (प्रधानेश्वरादिसाधकं यदनुमानं तद्वाक्यवदित्यर्थः) । ५० सत्यरूपम् । ५१ उभयत्राभिप्रायसूचिलाविशेषात् ।

सदृशप्रतिपादनाद्वा न क्षणभङ्गादिसाधनवचनं विपक्षदूषणवचनं वा सत्यं, प्रसिद्धांलीकवचनवत् । ननु च व्याख्योत्तरः खल्वेवं विवेचयन्ति न व्यवहर्तारः । ते हि दृश्यविकल्पवार्थवैकीकृत्य यथेष्टं व्यवहरन्ति । क्षणभङ्गादिसाधनवचनमन्यद्वा सत्यं, न प्रधानेश्वरादिसाधनवाक्यम् । परमार्थतस्तु न किञ्चिद्वचनमवितथम् । इत्यभ्युपगमेपि दृश्यविकल्पवार्थाकारयोः कथंचिदप्यतादात्म्ये खलक्षणं सर्वथानवधारितलक्षणं दानादिचेतोधर्मादिक्षणवत् कथं संशीतिमतिर्वर्तेत ? निर्विकल्पकदर्शनात्तदवधारणासंभवात् विकल्पानां चावधास्तुविषयत्वात् । सोऽयं विकल्पेतरराशयोरर्थेतरविषयत्वमन्यद्वा स्वांशमात्रावलम्बिना विकल्पान्तरेण प्रत्येतीति सुपरिवोधप्रज्ञो देवानांप्रियः । न ह्यविकल्पेतरराशयोरर्थानर्थविषयत्वं विशदेतरात्मत्वं वाऽनुपपेणवेतररूपत्वं वा येन विकल्पान्तरेण प्रत्येति । तद्वस्तुविषयं युक्तं, तस्य विकल्परशावनर्थविषयेनुपवेशात् । खंत एव विकल्पसंविदां निर्णये खलक्षणविषयोपि विकल्पः स्यात् । परंतेश्वेदनवस्थानादप्रतिपत्तिः । अतोऽर्थविकल्पोपि मा भूदित्यन्धकल्पं जगत् स्यात्, स्वयमनिश्चयात्मनो विकल्पादर्थनिश्चयानुपपत्तेः । न चायं परोक्षबुद्धिर्वादमतिशेते सर्वार्थचिन्तेनोच्छेदाविशेषात् । यथैव ह्यप्रत्यक्षोपलम्भस्य नार्थदृष्टिः प्रसिध्यति तथा स्वयमनिश्चितात्मोपलम्भस्यापि । स्वयमनिर्णीतेन नामात्मना बुद्धिरर्थं व्यवस्थापयतीति सुव्यवस्थितं तत्त्वम् । न वै स्वरूपं पररूपं वा बुद्धिरध्यवस्यति निर्विषयत्वाद्भ्रान्तेः स्वबुद्धिर्वादिति विभ्रमैकान्तवादिवचनम् । इदमैतो भ्रान्ततरं, बहिरन्तश्च सद्भावासिद्धेः । स्वमादिभ्रान्तज्ञानं हि बहिरर्थासत्त्वादेव, न पुनः स्वरूपसत्त्वात्, इदं तु विभ्रमैकान्तसंवेदनं बहिरन्तरप्यर्थासत्त्वादिति कथं न तदतिशेते ? न चास्य स्वरूपसत्त्वं, तद्व्यवस्थानस्य विपक्षव्यवच्छेदेन प्रतिपत्तिपथमुपनेतुमशक्तेः । स्वपरस्वभावप्रतिपत्तिश्चान्येन स्वपरपक्षसाधनदूषणव्यवस्थां प्रत्येतीति किमपि महाद्भुतम् । संवृत्त्या प्रत्येतीति चायुक्तं, कथंचिदपि परमार्थप्रतिपत्त्यभावे संवृत्तिप्रतिपत्त्ययोगात् परमार्थविपर्ययरूपत्वासंवृतेः । अन्यथा परमार्थस्य संवृतिरिति नामकरणमात्रमवाधाकरमेव परममनुपज्येत । सोऽयं संवृत्त्या विभ्रमैकान्तसाधनमविभ्रमदूषणं च प्रत्येतीति परमार्थतो न प्रत्येतीति उपेक्षणीयवचनं एव । तन्न्येऽद्याप्यनुमन्यन्ते इत्यचिन्त्यमनल्पतमतमोनिबन्धनमशक्यपर्यन्तगमनमिहाद्भुतम् ।

१ यथा नद्यास्तीरे मोदकराशयः सन्तीति प्रसिद्धासत्यवचनं तथा सदृशप्रतिपादनत्वादिसत्यसत्यम् । २ धर्मकीर्त्यादयः । ३ क्षणभङ्गादिवचनं सत्यमित्येवम् । ४ ततश्च किमित्युक्ते आह । ५ निर्विकल्पकेन निश्चयाभावात् । ६ यथा दानादिचेतोधर्मादिलक्षणयोः कथंचिदेकत्वाभावे एतदुपायमित्यनवधारितरूपत्वान्निस्सन्देहं प्रवृत्तिनिवृत्ति इत्याश्रयत्वं न स्यात्तथा प्रकृतमपि । ७ खलक्षणं कर्तृपदम् । ८ प्रत्यक्षसमनन्तरमाविविकल्पः खलक्षणावधारणं भविष्यतीति प्रोक्ते आह विकल्पानामिति । ९ चशब्दोत्र भिन्नप्रक्रमत्वाद्गते योज्यः । १० किंचित्यध्याहारः । स सांगतः । ११ इतरो विकल्पः । १२ विशदेतरात्मकत्वम् । १३ स्वकीयमंशमात्रं भागमात्रं तदवलम्बिना स्वरूपमात्रग्राहित्वेत्यर्थः । तदुक्तं न्यायविनिश्चयालङ्कारे “स्वग्राह्येकस्वभावेयं विकल्पस्त्वन्मते स्थितः । व्याहारादेः कथं तेन बहिरर्थस्य वीक्षणम् ” इति । १४ अभ्रान्तभ्रान्तत्वम् । १५ करणभूतेन । १६ अखलक्षणविषये । १७ हे सांगत ! । विकल्पादेव । १८ विकल्पस्य यत्स्वरूपं तत्तदविकल्पकं स्यात् । ततश्चैतद्विरुध्यते “ सर्वे बोधाः स्वरूपे निर्विकल्पकाः ” इति । खलक्षणविषयत्वे च “ विकल्पो वास्तु निर्भासादसंवादादुपपन्नः ” इति स्ववचनविरोधः । १९ विकल्पान्तराद्विकल्पसंविदां निर्णयः । २० विकल्पः । २१ मीमांसकाभिमतं ज्ञानं स्वयं परोक्षमिति । २२ चिन्तनं ग्रहणम् । २३ (मीमांसकीयस्य) परोक्षज्ञानस्य । २४ उपहासवचनमिदम् । २५ बुद्धेर्निर्विषयत्वात् । २६ भ्रान्तरेव ननु परमार्थतः । २७ विभ्रमैकान्तात् । २८ भ्रान्तं कथ्यते । २९ स्वरूपस्या (भावप्रमेयापेक्षया) सत्त्वान्न भ्रान्तत्वं स्वप्रज्ञानस्य । ३० तत्स्वप्रज्ञानं कर्मपदम् । इदं कर्तृपदं प्रागुक्तम् । ३१ ज्ञानस्य । ३२ विपक्षः, अभ्रान्तस्वरूपम् । ३३ भ्रान्तसंवेदनेन । ३४ सुगतः । ३५ संवृत्त्या प्रतिपत्त्यभावः कुत इत्युक्ते आह । ३६ जनानाम् । ३७ सुगतः । ३८ तं सुगतम् । अन्ये धर्मकीर्त्यादयः ।

एवं तर्हि मा भूत् पृथक्त्वैकान्तोऽद्वैतैकान्तवदशक्यव्यवस्थापनत्वात् । तदुभयैकात्म्यं तु श्रेय इति मन्यमानं वादिनं सर्वथा वाऽवाच्यं तत्त्वमातिष्ठमानं प्रत्याहुः ।—

विरोधान्नोभयैकात्म्यं स्याद्वादेन्यायविद्विषाम् ।

अवाच्यतैकान्तेप्युक्तिर्नावाच्यमिति युज्यते ॥ ३२ ॥

अस्तित्वनास्तित्वैकत्वानेकत्ववत् पृथक्त्वेतरपरस्परप्रत्यनीकस्वभावद्वयसंभवापि मा भूद्विप्रति-
पेधात् । न खलु सर्वात्मना विरुद्धधर्माध्यासोस्ति तदन्योन्यविधिप्रतिषेधलक्षणत्वाद्बन्ध्यासुत-
वत् । यथैव हि बन्ध्याया विधिरेव तत्सुतप्रतिषेधः स एव वा बन्ध्याया विधिरिति बन्ध्यासुतयोरन्यो-
न्यविधिप्रतिषेधलक्षणत्वं तथा पृथक्त्वस्वभावविधिरेव सर्वथैकत्वप्रतिषेधः स एव च तद्विधिः । इति
कथमिव स्याद्वादमनिच्छतां विरुद्धधर्माध्यासः संभवेद्यतस्तदुभयैकात्म्यं तत्त्वमेकान्तवादिनः स्वीकुर्युः ?
सर्वथानभिलाष्यतत्त्वाधिगमेपि यदेतदनभिलाष्यं तत्त्वमिति तद्व्याहन्यते, पूर्ववत् । इत्यलं
प्रपञ्चेन ।

तदेवमेकत्वैकान्तनिराकृतिसामर्थ्यात्तदनेकान्ततत्त्वप्रसिद्धावपि तत्प्रतिपत्तिदार्ढ्यार्थमन्यथैकाङ्कापाक-
रणार्थं च तत्संभवाङ्गीं समाविर्भावयितुकामास्तन्मूलभङ्गद्वयैकत्वत्वं जीवादिवस्तुनः प्राहुः ।—

अनपेक्षे पृथक्त्वेक्ये ह्यवस्तु द्वयेहेतुतः ।

तदेवैक्यं पृथक्त्वं च स्वर्भेदैः साधनं यथा ॥ ३३ ॥

हि यस्मादवस्त्ववानपेक्षे पृथक्त्वेक्ये ऐक्यपृथक्त्वनिरपेक्षत्वहेतुद्वयात् प्रतिपादिते प्रौक्, तस्मात्तदेवैक्यं
पृथक्त्वं च जीवादिवस्तु कथंचिदेकत्वपृथक्त्वप्रत्ययहेतुद्वयैर्दवसीयते । यथा साधनं सत्त्वादि पक्षधर्मत्व-
सपक्षसत्त्वविपक्षासत्त्वलक्षणैर्भेदैर्विशिष्टैर्भेकं प्रसिद्धमुभयोः । तत्राप्यन्वयव्यतिरेकयोरनपेक्षयोरवस्तुरूप-
त्वात् साधनलक्षणत्वायोगात् सापेक्षयोरेव तल्लक्षणत्वेन वस्तुस्वभावत्वसिद्धेः साम्यमुदाहरणस्य प्रतिपत्त-
व्यम् । किं पुनरनया कारिकया करोत्याचार्यः ? पूर्वैणैवास्त्यर्थस्य गतत्वेति चेत्, एकत्वपृथक्त्वे
नैकान्तैः स्तः प्रत्यक्षादिविरोधादिति स्पष्टयति, गतार्थस्याप्यनुमानविषयत्वप्रदर्शनात्सपष्टत्वप्रसिद्धेः,
प्रमाणसंश्लेषादिनां गृहीतग्रहणस्यादूपात् । तथा हि । पृथक्त्वेक्ये तथाभूते न स्ताम्, एकत्वपृ-

१ एकत्र वस्तुनि गुणगुणिनोः पृथक्त्वापृथक्त्वयोर्वा ऐकात्म्यम् । २ मीमांसकं प्रति । ३ अभ्युपगच्छन्तं सौगतं प्रति ।
४ पृथक्त्वापृथक्त्वयोः । ५ प्रत्यक्षादिप्रमाणबाधितस्वरूपपरस्परविरुद्धानेकधर्मात्मकजीवादिपदार्थलक्षणवस्तुप्रतिपादनयप्र-
माणवाक्यात्मकवचनसन्दर्भमयश्रुतस्कन्धः स्याद्वादः स एव न्यायस्तं विद्विषन्तीति । ६ पृथक्त्वैकान्ततरे च ते परस्परवि-
रुद्धप्रत्यनीकस्वभावे च, तयोर्द्वयं, तस्य संभवः सोप्येकधर्मिणि मा भूदिति संबन्धः । ७ विप्रतिषेधो, विरोधः । ८ धर्मा-
पेक्षया धर्म्योऽपेक्षया च । ९ एकत्र वस्तुनि सर्वथास्तित्वनास्तित्वे विरुद्धधर्मौ । परन्तु एकत्रैव वस्तुनि कथंचित् पृथक्त्वा-
पृथक्त्वं न विरुद्धम् । १० बन्ध्यायाः सुतस्य च द्वन्द्वसमासोत्र ज्ञेयः । ११ उभयमस्तित्वनास्तित्वमेकत्र विरुद्धम् । १२ अस्ति-
त्वनास्तित्वाभ्यामवाच्यं तत्त्वमिति यथा व्याहन्यते । १३ आदिपदेन पृथक्त्वादिति । पृथक्त्वमवस्तु, ऐक्यनिरपेक्षत्वात् । ऐक्यं
केवलं वस्तु न भवति, पृथक्त्ववहितत्वादिति । १४ एकत्वादिधर्मनिराकरणेन सकलधर्मशून्योनेकान्त इत्यादिरन्यथाशङ्का ।
१५ भेदाभेदादिसप्तभङ्गीम् । १६ स्याद्भेदः, स्यादभेद इति प्रथमं भङ्गद्वयम् । १७ परस्परं सापेक्षं सद्बस्तु भवति । १८ पक्ष-
धर्मादिस्वभेदैर्विशिष्टं यथा साधनम् । १९ कारिकासमूहेन । २० जीवादिवस्तु सापेक्षं संदेकं भवति कथंचिदेकत्वेन प्रती-
यमानत्वात्सत्त्वादिसाधनवत्, तथा सापेक्षं जीवादि वस्तु पृथग्भवति कथंचित्पृथक्त्वेन प्रतीयमानत्वात्तद्भेदः, इति अनुमान-
कमः । २१ एतैर्भेदैर्भिन्नं नानात्वं प्राप्तम् । २२ वादिप्रतिवादिनोः । २३ दृष्टान्ते परस्परं भेद एव धर्मधर्मिणोरिति कथं साम्यं
दाष्टान्तिकेन दृष्टान्तस्येत्युक्ते आह तत्रेति । २४ अद्वैतैकान्तपक्षेपीत्यादिकारिकासमूहेन । २५ सर्वथा परस्परनिरपेक्षयोः
पृथक्त्वैकत्वयोरवस्तुत्वलक्षणस्य । २६ ज्ञातत्वात् । २७ सर्वथा । २८ गतार्थेऽप्यनुमानविषयश्चेत्तदा अनुमानमप्रमाणं स्याद्गृही-
तप्राहिल्लादित्युक्ते आह । एकस्मिन् प्रमाणे बहुप्रमाणप्रवृत्तिः प्रमाणसंश्लेषः । प्रमाणसंश्लेषं मन्यन्ते जना यौगादयश्च ।
२९ परस्परनिरपेक्षे ।

पृथक्त्वरहितत्वाद्ब्रह्मोमकुसुमादिवत् । तथा हि । सर्वथा पृथक्त्वं नास्त्येव, एकत्वनिरपेक्षत्वाद्ब्रह्मोमकुसुमवत् । सर्वथैकत्वं नास्ति पृथक्त्वनिरपेक्षत्वात्तद्वदिति । अत्र न हेतुद्वयमसिद्धं तदेकान्तवादिनां तथाभ्युपगमात् । नाप्यनैकान्तिकं विरुद्धं वा, विपक्षवृत्त्यभावात् ।

सापेक्षत्वे हि तदेवैक्यं पृथक्त्वमित्यविरुद्धं कथंचिज्जीवादिवस्तु प्रत्यक्षादिभिरुपलभ्यते न पुनः सर्वथेति सिद्धान्यथानुपपत्तिः, सपक्षविपक्षयोर्भावाभावाभ्यां साधनवत् । न हि सपक्षे एव भावो विपक्षेऽभावनिरपेक्षो विपक्षेऽभाव एव वा सपक्षे भावानपेक्षः साधनवस्तुनो रूपं परेषां सिद्धं येन साध्यसाधनविधुरमुदाहरणं स्यात् । स्वभेदैर्वा संवेदनवत् । न हि हेतुमनिच्छतः संवेदनाद्वैतं पुरुषाद्वैतं वा स्वीकुर्वतोपि चित्रसंवेदनं नीलादिनिर्भासैरद्वैतसंवेदनं वा ग्राह्यग्राहकाकारविवेकसंविदाकारैः परमब्रह्म वा तेजःशब्दज्ञानज्योतिराकारैर्विद्येतराकारैर्वा स्वभेदैः परस्परनिरपेक्षैर्विशिष्टं वस्तु सिद्धं येनोदाहरणमनवर्धं न स्यात् । स्वारम्भकार्यैर्वैर्वा घटादिवत् औलूक्यार्थानाम् । सत्त्वादिभिः प्रधानवद्वा कापिलानाम् । तार्द्धं हि साधनं स्वार्थक्रियायाः क्षीराद्याहरणादिकाया महदादिसृष्टिरूपाया वा स्वविपर्ययज्ञानजननलक्षणाया वा सिद्धमेव । तदन्तरेणापि पाठान्तरमिदं बहु संगृहीतं भवति, कारिकायां स्वभेदैः साधनं यथेत्यत्र साधनशब्देन साधनसामान्यस्याभिधानात् स्वभेदशब्देन च तत्सामान्यस्य वचनात् । यथायोगं विशेषव्याख्यानादिप्रविशेषसिद्धेर्वहुसंग्रहः ।

ननु चैकत्वप्रत्ययात्पृथक्त्वप्रत्ययाच्च कथमेकत्वं पृथक्त्वं च जीवादीनामुपपन्नं तस्य निर्विपर्ययत्वादि-त्यारेकायां तस्य सविषयत्वमादर्शयितुमनसः स्वामिनः प्राहुः ।—

सत्सामान्यात् सर्वैक्यं पृथग्द्रव्यादिभेदतः ।

भेदाभेदविवक्षायां साधारणहेतुवत् ॥ ३४ ॥

तु विशेषणे । तेन सत्सामान्यं विशेषणमाश्रित्य सर्वेषां जीवादीनामैक्यमिति नैकत्वप्रत्ययो निर्विषयः, तस्यैव सत्सामान्यविषयत्वात् । पृथक् सर्व जीवादि द्रव्यादिपदार्थभेदमाश्रित्यानुभूयते । ततो न पृथक्त्वप्रत्ययोपि निर्विषयः, तस्य द्रव्यादिभेदविषयत्वादिति निवेदितं बोद्धव्यम् । हेतुरत्र ज्ञापकः कारकश्चोच्यते । स चासाधारणो यथास्वं प्रवादिभिर्विशेषणेष्टत्वात् । स च यथा स्वभेदानां पक्षधर्मत्वादीनां स्वारम्भ-

१ गुणगुणनोरनेकत्वम् । २ एकत्वपृथक्त्वनिरपेक्षत्वप्रकारेण । ३ सर्वथा पृथक्त्वास्तित्वस्य सर्वथैकत्वास्तित्वस्य च विपक्षभूतस्याभावात्तत्र वृत्त्यभावः । ४ एतावता ग्रन्थेन पूर्वार्द्धं व्याख्याय सापेक्षत्वे इत्यादिनाऽपराद्धं व्याख्यायते । ५ जीवादिवस्तु कथंचिदेकं भवति वस्तुत्वान्यथानुपपत्तेः, तदेव कथंचिच्च पृथग्भवति वस्तुत्वान्यथानुपपत्तेरिति । ६ सप्तमी । ७ अन्वयव्यतिरेकाभ्याम् । ८ यथा साधनस्यान्यथानुपपत्तिः । एकानेकं यथा साधनमस्तीत्यर्थः । सपक्षे सत्त्वं विपक्षव्यावृत्तिसापेक्षं विपक्षाद्व्यावृत्तिः सपक्षसत्त्वसापेक्षा साधनवस्तुनो रूपमिति रहस्यम् । ९ प्रकारान्तरेण कथयन्ति दृष्टान्तमकलङ्कदेवाः । १० अन्वयव्यतिरेकाभ्यां हेतुदृष्टान्तमनिच्छतो वादिनः । ११ निरंशज्ञानम् । १२ सापेक्षत्वे इति । १३ सापेक्ष-
रित्यर्थः । १४ भोमांसको जैमिनीये वेदान्ती ब्रह्मवादिनि । वैशेषिके स्यादौलूक्यः शून्यवादी तु सांगते । नैयायिके त्वक्ष-
पादः स्यात् स्याद्वादिक् आर्हते ॥ लोकायतिकचार्वके वार्हस्पतिश्च नास्तिके । इत्यभिधानात् । १५ परस्परसापेक्षैः सत्त्वरजस्त-
मोभिः प्रधानं वस्तु एकं सिध्यति । १६ परस्परसापेक्षत्वं, भेदविशिष्टत्वं वा । १७ स्वविषयो घटपटादिः । १८ उदाहरणम-
न्तरेणापि । १९ बौद्धः । २० एकत्वस्य प्रत्यक्षेण बाधितत्वात् पृथक्त्वस्य च सदाद्यात्मना बाधितत्वान्निर्विषयत्वमिति भावः ।
२१ सतोस्तित्वस्य यत्सामान्यं तत्तथा, तस्मात् । २२ विवक्षाया हेतुरेकानेकत्वम् । २३ वह्यादिसाध्यनिश्चये धूमादिर्मृत्पिण्डो
वा घटाद्युत्पत्तौ । २४ एकत्वप्रत्ययस्य । २५ सत्सामान्यं विषयो यस्य स तत्त्वात् । २६ हेतुशब्देनात्रानुमानावयवभूतो
हेतुग्राह्यः । हेतुर्द्विधा, ज्ञापकः कारकश्च अतो, अर्थक्रियानिष्पादकघटादिर्मृत्पिण्डोपि वा तेन ग्राह्यः । २७ धूमादिः ।
२८ मृत्पिण्डादिः । २९ विशेषरूपः । ३० स्वरूपमनतिक्रम्येत्यर्थः । ३१ ज्ञापकहेत्वपेक्षया । ३२ स्वस्य घटादेरारम्भकावयवानां
द्रव्यगुणकथ्यगुणादीनाम् (कारकापेक्षया) ।

कावयवादीनां वा विवक्षायां पृथगेव हेतुत्वेन घटावयव्यादित्वेन वा तदभेदविवक्षायामेक एव तथा सर्वं विवादाध्यासितमिति दृष्टान्तदार्ष्टान्तिकघटनात् ।

कश्चिदाह, सर्वार्थानां समानपरिणामेपि कथमैक्यं भेदानां स्वभावसाङ्कर्यानुपपत्तेः । न हि भावाः परस्परेणात्मानं मिश्रयन्ति, भेदप्रतीतिविरोधात् । तेषामतत्कार्यकारणव्यावृत्त्या समानव्यवहार-भाक्त्वेपि परमार्थतोऽसंकीर्णस्वभावत्वात् । तदुक्तं “सर्वे भावाः स्वभावेन स्वस्वभावव्यवस्थितेः । स्वभाव-परभावाभ्यां यस्माद्व्यावृत्तिभागिनः । १ । तस्मार्थतो यथार्थानां व्यावृत्तिस्तन्निबन्धनाः । जातिभेदाः प्रकल्प्यन्ते तद्विशेषावगाहिनः । २ । ततो यो येन धर्मेण विशेषः संप्रतीयते । न स शक्यस्ततोऽन्येन, तेन भिन्ना व्यवस्थितिः । ३ ।” इति ।

अत्राभिधीयते । जीवादिभेदानामैक्यं, यथैकभेदस्य स्वभावविच्छेदाभावात् । न हि स्वभावविच्छेदाभावाद्देहे नीलखलक्षणस्य संवेदनस्य वा कस्यचिदेकस्य स्वयमिष्टस्याप्येकत्वनिबन्धनं किंचिदस्ति । नापि कथंचिद्विज्ञानामपि भावानां सत्सामान्यस्वभावेन विच्छेदोस्ति, तथा विच्छेदाभावस्यानुभवात् । अन्य-थैकं सदन्यदसत् स्यात् । तैः समञ्जसं सर्वमेकं सदविशेषादिति, सैदात्मना सर्वभावानां परस्पर-मिश्रणेपि साङ्कर्याप्रसक्तेः चित्रैकज्ञाननीलादिनिर्भासानां संविदात्मनैकत्वेपि साङ्कर्याप्रसक्तिर्भवत् । नहि तेषामनेकत्वे चित्रज्ञानसिद्धिः सर्वथैकत्ववत् । तत एव न किंचिद्विज्ञानं निरंशसंवेदनाद्वैतोपगमादिति चेन्न, तत्रापि वेद्याकारविवेकसंविदाकारयोः परोक्षप्रत्यक्षयोरेकसंवेदनत्वेपि साङ्कर्यानिष्टेरन्यथा संविदा-कारस्यापि परोक्षत्वप्रसङ्गात् वेद्याकारविवेकवत् । तस्यैव वा प्रत्यक्षत्वं संविदाकारवत् स्यात् । न चैवं तद्वि-प्रतिपत्तिविरोधात् । सैमारोपस्यापि सर्वथाप्येव विशेषे किंचिदेवासंभवान्निश्चयवत् । तस्यैव सतो द्रव्यादि-भेदात् पृथक्त्वमुदाहरणं पूर्ववत् । तर्था च बहिरन्तश्च भावानां सदात्मनैकत्वं द्रव्याद्यात्मना पृथक्त्वं च स्वस्वभावः सिद्धो, न पुनरसाधारणं भिन्नं रूपम् । तेनैव च स्वस्वभावेन व्यवस्थितेः स्वभावपरभावाभ्यां भावाः स्वभावेनानुवृत्तिव्यावृत्तिभागिनो, न पुनरेकान्ततो व्यावृत्तिभागिनः । तस्मार्थतो यथार्थानां व्यावृ-

१ एकानेकरूपमेव । २ जीवादि दार्ष्टान्तिकम् । ३ यतो भावसाङ्कर्यानुपपत्तिर्वर्तते । ४ पदार्थाः । ५ अन्यथेति शेषः । ६ अस्ति तु भेदप्रतीतिः । ७ तर्हि सर्वे भावाः समाना दृश्यन्ते कथमित्याशङ्क्याह बौद्धः । ८ कार्यव्यावृत्तं कारणं कारण-व्यावृत्तं कार्यमित्यर्थः । अतत्कार्याद्व्यावृत्तं तत्कार्यम्, अतत्कारणव्यावृत्तं कारणम् । ९ अतत्कारणकार्यव्यावृत्तिलक्षणं सामा-न्यम् । १० सकाशात् । ११ तस्माद्यतो यथार्थानामित्यपि पाठः । १२ अर्थात् । १३ अगोरूपाद्भवामशवलरूपाश्च शवलानां व्यावृत्तिस्ततो व्यावृत्तिविशेषावगाहिनो जातिभेदाः प्रकल्प्यन्ते न तु परमार्थतो व्यवस्थाप्यन्ते यतः । १४ गौः गौः अश्वः अश्व इत्याद्याः । १५ भेदलक्षणम् । १६ अन्येन स प्रत्येतुं न शक्य इति संबन्धः । १७ कारणेन । १८ जनैः । १९ यथा एकभेदस्य स्वभावभेदाभावस्तथात्रापि । एकश्चासौ भेदश्च तस्य यथा स्वभावविच्छेदाभावादिक्यम् । २० ननु स्वभावविच्छेदाभावान्नीलखलक्षणं संवेदने चैक्यं निबन्धनमस्तु न तु भिन्नार्थानां, स्वभावविच्छेदादित्याशङ्क्यामाह । २१ विच्छेदो भेदः । २२ न तु सर्वं सदेव स्यात् । २३ स्वभावविच्छेदाभावो यतः । २४ एवमपि साङ्कर्यं स्यादित्युक्ते आहुर्जनाः । २५ मिश्रणमैक्यम् । २६ निरंशसंवेदनाद्वैतवादे । २७ संवेदनाद्वैतवादे । २८ वेद्याकारं परोक्षम्, इदं नीलं वस्तु वेद्याकारा-न्यथानुपपत्तेरित्यनुमानसिद्धत्वात् । संविदाकारं प्रत्यक्षमनुभवसिद्धत्वात् । २९ वेद्याकारस्य । (अन्यथेति पूर्वेण शब्देनान्वयः) । ३० ‘वि’ उपसर्गस्य विविधोर्थात्र द्वेयः । वेद्याकारं प्रत्यक्षं संविदाकारं परोक्षमिति द्विविधे (द्वे) प्रतिपत्ती अत्र स्वस्थयो-र्विरोधोऽस्तु । ३१ गुणकर्मणोः । ३२ अभेदे । ३३ वेद्यवेदकाकारविवेके । ३४ उभयोरपि भेदे सति क्वचिदेव संविदाकारे निश्चयासंभवो यथा । ३५ वेद्याद्याकारविवेकसमारोपसद्भावात्तद्विप्रतिपत्तिविरोधो न भविष्यतीत्याशङ्क्यामाह । ३६ निर्भा-सभेदश्चित्रज्ञानवत् । (चित्रज्ञानं यथा एकमनेकम्) । असाधारणहेतुत्वादिति पूर्वमुक्तम् । ३७ सर्वभावानामेकत्वे पृथक्त्वे च सति । ३८ सर्वथेत्यर्थः । एकलनिरपेक्षपृथक्त्वेन । ३९ एकत्वानेकत्वेन । ४० सामान्यविशेषस्वरूपभाज इत्यर्थः । ४१ अर्थात् ।

त्तिस्तन्निबन्धना भेदविशेषा एव प्रकरन्त्यन्ते, न जातिविशेषाः, प्रतीतिविरोधात् । यतो यतस्त्वनुवृत्ति-
स्ततस्ततो जातैः प्रकरन्त्यन्ते, तासामेवानुवृत्तिप्रत्ययलिङ्गत्वात् । ततो यो येन धर्मेण विशेषोऽविशेषश्च
संप्रतीयते, न स शक्यस्ततोऽन्येन । तेन भिन्नाऽभिन्ना च व्यवस्थितिः पदार्थानां, तथा प्रतीतेर्बाधकभा-
वात् । ततः स्थितमेतत्, सत्सामान्यविवक्षायां संवर्णामैक्यं, द्रव्यादिभेदविवक्षायां पृथक्त्वमेव, इतरस्या-
विवक्षायां गुणभावात् ।

विवक्षाऽविवक्षयोरसद्विषयत्वान्न तद्वशात्तत्त्वव्यवस्था युक्तेति मन्यमानं प्रत्याहुः सूरयः ।—

विवक्षा चाविवक्षा च विशेष्येऽनन्तधर्मिणि ।

संतो विशेषणस्यात्र नासतस्तैस्तदर्थिभिः ॥ ३५ ॥

क्रियते इति शेषः । विशेष्योर्थस्तावदनन्तधर्मा प्रागुक्तैः । तत्र कस्यचिद्विशेषणस्यैकत्वस्य सत एव
विवक्षा पृथक्त्वस्य च सत एवाऽविवक्षा, न पुनरसंतैः क्रियते तैः प्रतिपत्तृभिरैकत्वपृथक्त्वाभ्यामर्थिभिः,
सर्वथा तत्रैकस्यैचिदर्थित्वानर्थित्वयोरसंभवात्, तस्यै सकलार्थक्रियाशक्तिशून्यत्वात् खरविषाणवत् । न
हि कस्यचिद्विवक्षाविषयस्य मनोराज्यादेरसत्त्वे सर्वस्यासत्त्वं युक्तं, कस्यचित् प्रत्यक्षविषयस्य केशोडुकादेर-
सत्त्वे सर्वस्य प्रत्यक्षविषयस्यासत्त्वप्रसङ्गात् । प्रत्यक्षाभासविषयस्यासत्त्वं, न पुनः सत्यप्रत्यक्षविषयस्येति चेत्
तर्ह्यसत्यविवक्षाविषयस्यासत्त्वमस्तु, सत्यविवक्षाविषयस्य तु मा भूत् । न काचिद्विवक्षा सत्या विकल्प-
रूपत्वान्मनोराज्यादिविकल्पवदिति चेन्न, अस्यनुमानस्य सत्यत्वेऽनेनैव हेतोर्व्यभिचारात् तदसत्यत्वे
साध्याप्रसिद्धेः । यतोऽनुमानविकल्पादर्थं परिच्छिद्य प्रवर्तमानोऽर्थक्रियायां न विसंवाद्यते, तद्विषयः संज्ञेवेति
चेत्तर्हि यतो विवक्षाविशेषादर्थं विवक्षित्वं प्रवर्तमानो न विसंवाद्यते तद्विषयः कथमसन् भवेत् ? अविव-
क्षाविषयोऽसंज्ञेवान्यर्थो तदनुपपत्तेरिति चेन्न, सकलवाग्विचारातीतेनार्थस्वलक्षणेन व्यभिचारात् । सर्वस्य
वस्तुनो वाच्यत्वान्नाविवक्षाविषयत्वमिति चेन्न, नामस्तद्वागानां च नामान्तराभावादन्वयानवस्थानुपपत्त्यात् ।
तेषामविवक्षाविषयत्वेऽपि सत्त्वे कथमन्यदपि विशेषणमविवक्षाविषयत्वे सदेव न सिध्येत् ? तदेवं विधि-
प्रतिषेधधर्माणां सतामेव विवक्षेतराभ्यां योगस्तदर्थिभिः क्रियेत, अन्यथार्थनिष्पत्तेरभावात् ।
न ह्यर्थक्रियार्थिनामर्थनिष्पत्तिमनपेक्ष्य विवक्षेतराभ्यां योगः संभवति, येन तदभावेऽपि स स्यात् । उपचा-
रमात्रं तु स्यात् । न चाभिर्माणवक इत्युपचारात् पाकादावुपयुज्यते । न चान्यव्यावृत्तय एव

१ निश्चीयन्ते । २ जातिः सामान्यम् । ३ व्यावृत्तितो विशेषणामेव प्रतीतिर्न तु जातीनां, तासामनुवृत्त्या एव प्रतीतेः ।
अतो विपर्ययात्प्रतीतिविरोध इति भावः । ४ अनुवृत्तिः, अन्वयः । ५ सामान्यानि । ६ न तु भेदस्य । ७ पृथक्त्वधर्मेण
सत्सामान्यधर्मेण च क्रमेण । ८ उक्तधर्मद्वयात् । ९ (विवक्षा मुख्यता, अविवक्षा गौणतेति च पर्यायार्थः) । १० भेदा-
भेदव्यवस्था । ११ बौद्धम् । १२ सतो विद्यमानस्यैव विशेषणस्यास्तित्वादेर्विवक्षा चाविवक्षा च क्रियते नाविद्यमानस्य ।
१३ एकत्वानेकत्वविशेषणार्थिभिः । १४ धर्मे धर्मेऽन्य एवार्थ इत्यादिकारिकायाम् । १५ सर्वथा असतः । १६ असति ।
१७ पुंसः । १८ सर्वथा असतः । १९ विवक्षाविषयस्य मनोराज्यादेरसत्त्वात्कथं विवक्षावशाद्भेदाभेदव्यवस्थितिः स्यादि-
त्याशङ्क्याहुर्जैनाः । २० मनोराज्यादेः । २१ पुनर्बौद्धो वक्ति । २२ इदमनुमानं सत्यमसत्यं वेति विकल्पद्वयं कृत्वा क्रमेण
दूषयति जैनः । २३ पुनर्बौद्धः । २४ नरः । २५ न संदिग्धो भवति । २६ अनुमानविकल्पविषयः । २७ विद्यमानः ।
२८ विवक्षाविषयीकृत्य । २९ पुनराहुर्बौद्धः । ३० भेदाभेदयोरेकतरविवक्षायामन्यतरविषयोऽसंज्ञेव, अविवक्षाविषयत्वात् ।
व्यतिरेके विवक्षाविषयवत् । ३१ सन् चेत्तर्हि । ३२ यतोऽर्थस्वलक्षणेऽविवक्षाविषयेऽपि तस्य सत्त्वं मन्यते बौद्धः । ३३ अधुना
शब्दाद्वैतवादी प्रत्यवतिष्ठते । ३४ शब्देन । ३५ जैनैर्निराक्रियते । ३६ शब्दस्य । ३७ घटनान्नि घटसंबन्धिवर्णेषु च घटना-
मान्तरस्य पटनान्नः पटवर्णानां चाभावात् । ३८ शब्दतदंशानाम् । ३९ अविवक्षितम् । ४० भेदरूपमभेदरूपं वा ।
४१ अर्थनिष्पत्त्यभावे । ४२ विवक्षेतराभ्यां योगः । ४३ हे बौद्ध ! । असतां धर्माणां विवक्षेतराभ्यां योगः । ४४ व्यावृत्तेरेव
विवक्षाऽविवक्षा च, न तु स्वलक्षणस्य, तस्योपचारादिति बौद्धमतमनूय निराकरोति ।

विवक्षेतराभ्यां युज्यन्ते, न वस्तुस्वभावो, यतस्तयोः सद्भिषयत्वमिति चेन्न, शब्देभ्यो वस्तुनि प्रवृत्ति-
विरोधात् । व्यावृत्तिर्द्वतोरैकत्वाध्यारोपात्तद्विति प्रवृत्तिरिति चेन्न, अध्यारोपस्य विकल्पत्वेनार्थाविषयत्वात्
स्वाविषयेण व्यावृत्तेरेकत्वारोपणायोगात् । सामान्येनार्थोऽध्यारोपविकल्पविषय एवेति चेत्तदपि यद्यन्यव्या-
वृत्तिरूपं तदा व्यावृत्त्यैव व्यावृत्तेरेकत्वारोपात्कृतोर्थे प्रवृत्तिः ? तामिच्छतां तदेकैकशः परस्परव्यावृत्त-
योपि परिणामविशेषा एषितव्याः ।

योऽप्याह भेद एव परमार्थसन्नर्थानां नाभेदस्तस्य संवृतिसत्त्वादित्यथा विरोधादिति । अभेद एव तात्त्विको
भावानां न भेदस्तस्य कल्पनारोपितत्वादित्यथा विरोधानुषङ्गादिति चार्परः । तौ प्रति सूरयः प्राहुः।—

प्रमाणगोचरौ सन्तौ भेदाभेदौ न संवृती ।

तावेकत्राविरुद्धौ ते^१ गुणमुख्यविवक्षया ॥ ३६ ॥

अभेदस्तावत्सन्नेव न पुनः संवृतिविषयः प्रमाणगोचरत्वाद्भेदवत् । भेदः सन्नेव न पुनः संवृतिः प्रमा-
णगोचरत्वाद्भेदवत् । भेदाभेदौ सन्तावेव, न पुनः संवृती, प्रमाणगोचरत्वात्स्वेष्टतत्त्ववदित्यपि पक्षान्तर-
मोक्षिप्तं लक्ष्यते, तदुभयसंवृतिवादिनोपि सकलधर्मविधुरत्वमनुमन्यमानस्य भावात् । न चार्त्रं साध्यसाध-
नधर्मविकलमुदाहरणं, भेदाभेदतदुभयानुभयैकान्ताभिधायिनां तत्प्रसिद्धेः स्याद्वादिवत् । तथैकत्र वस्तुनि
भेदाभेदौ परमार्थसन्तौ ते भगवतो न विरुद्धौ प्रमाणगोचरत्वात्स्वेष्टतत्त्ववत् । इति सामर्थ्यात् परस्पर-
निरपेक्षौ भेदाभेदौ विरुद्धावेव प्रमाणागोचरत्वाद्भेदैकान्तादिवत् । इति कारिकायामर्थसङ्ग्रहः ।

किं पुनः प्रमाणं यद्वोचरत्वमत्र हेतुरिति चेत् प्रमाणमविसंवादि ज्ञानमनविर्गतार्थाधिगमलक्ष-
णत्वादित्यग्रे वक्ष्यति । अधिगमो हि स्वार्थाकारव्यवसायः । स्वार्थाकारौ च कथंचिद्भेदौ, तदन्यतरा-
पायेर्थक्रियानुपपत्तेस्तदेकान्ते सर्वथा तदयोगात् । तदेवं सति भेदमभेदं^२ वा नान्योन्यैरहितं विषयी-
करोति प्रमाणम् । न हि बहिरन्तर्वा स्वलक्षणं सामान्यलक्षणं वा तथैवोपलभामहे यथैकान्तवा-
दिभिराम्नायते । इति भेदैकान्ताभावेऽभेदैकान्तासत्त्वे च परस्परनिरपेक्षतदुभयैकान्तापाकरणेऽनुभयैका-
न्तापसारणे च साध्ये स्वभावानुपलब्धिः, स्वयमुपलब्धिलक्षणप्राप्तस्य तस्यानुपलभ्यमानत्वसिद्धेः । न
चेयमसिद्धा, सूक्ष्मस्थूलाकाराणां स्थूलसूक्ष्मस्वभावव्यतिरेकेण प्रत्यक्षादावप्रतिभासनात् । न हि
प्रत्यक्षे स्वलक्षणं सूक्ष्मं परमाणुलक्षणं प्रतिभासते स्थूलस्य घटाद्यात्मनः प्रतिभासनात् । परमाणुष्वेवात्या-

१ सन् विषयो ययोः (विवक्षेतरयोः), तयोर्भावः । २ व्यावृत्तिविषयेभ्यः । ३ व्यावृत्तिरेव सामान्यं तेन सामान्य-
रूपेण । ४ घटमानयेत्युक्ते घटमानयतीति प्रवृत्तेर्विरोधो भवेत् । ५ तद्वान् गौः । ६ गवि । ७ स्वलक्षणरूपेणार्थेन ।
८ व्यावृत्तिरेव सामान्यं तेन सामान्यरूपेण । ९ स्वलक्षणः । १० अध्यारोपो विकल्पस्तस्य विषयः सामान्यलक्षणोर्थः ।
११ असामान्याद्व्यावृत्तं सामान्यरूपम् । १२ ततश्च सामान्यरूपव्यावृत्तेरध्यारोपविकल्पविषयविशेषव्यावृत्तावेव (व्यावृत्त्य-
न्तरे) प्रवृत्तिर्न पुनः स्वलक्षणे इति भावः । १३ बौद्धेन । 'तामिच्छतां' इति पाठान्तरम् । १४ ततः । १५ पदार्थं पदार्थं
प्रति वस्तुधर्माः । १६ बौद्धः । १७ एकत्र वस्तुनि । १८ अद्वैती । १९ पारमार्थिकौ । २० भगवतः । २१ संवृतिः कल्पना ।
२२ भेदाभेदौ संवृती इति वदतोपि वादिनः । २३ शून्यवादिनः सौगतस्य । २४ त्रिष्वप्यनुमानेषु । २५ अनुमानत्रयस-
ङ्गावप्रकारेण । २६ नैयायिकाभिमतौ । २७ अनुमानचतुष्टये । २८ अनधिगतः, अपूर्वः । अर्थः स्वार्थः । अधिगमो
व्यवसायः (निश्चयः) । २९ पूर्वोक्तं स्पष्टीकरोति । ३० पर्यायापेक्षया भेदोभेदस्तु द्रव्यापेक्षया । ३१ क्रमेण योगपथेन
वा । ३२ भेदाभेदयोः स्वार्थाकारत्वप्रकारेण । ३३ सौगतस्य । ३४ अद्वैतिनः । ३५ परस्परनिरपेक्षं योगानुमतं वा ।
३६ भेदम् । ३७ अभेदम् । ३८ कथ्यते । ३९ (पूर्वोक्तपक्षचतुष्टयखण्डने साध्ये स्वभावानुपलब्धिर्हेतुरस्ति इत्यर्थः) ।
४० भेदाद्येकान्तचतुष्टयस्य । ४१ स्वभावानुपलब्धिः (हेतुः) । ४२ यतः (सूक्ष्माणां स्थूलस्वभावापेक्षयैव स्थूलानां च
सूक्ष्मस्वभावापेक्षयैव प्रतिभासनं, न तु तद्व्यतिरेकेणैति भावः) । ४३ स्थूलस्वभावनिरपेक्षम् ।

सन्नासंस्पृष्टेषु दृष्टौ प्रतिभासमानेषु कुतश्चिद्विभ्रमनिमित्तादात्मनि परत्र चासन्तमेव स्थूलाकारमादर्शयन्ती संवृतिस्तान् संवृणोति केशादिभ्रान्तिवदिति चेन्नैवं, बहिरन्तैश्च प्रत्यक्षस्याभ्रान्तत्वकल्पनापोढत्वाभावप्रसङ्गात्, संव्यवहारतः परमार्थतो वा प्रत्यक्षं कल्पनापोढमभ्रान्तमिति लक्षणस्यासंभवदोषानुषङ्गात्, परमाणूनां जातुचिदध्यक्षबुद्धावप्रतिभासनात् । ते इमे परमाणवः प्रत्यक्षबुद्धावात्मानं च न समर्पयन्ति प्रत्यक्षतां च स्वीकर्तुमिच्छन्तीत्यमूल्यदानक्रयिणः स्वावयवभिन्नैकावयविवत् । न हि सोपि सूक्ष्मस्वावयवव्यतिरिक्तो महत्त्वोपेतः प्रत्यक्षे प्रतिभासते कुण्डादिव्यतिरिक्तदध्यादिर्धत् । समवार्थोत्तम्योनर्थान्तरमिव प्रतिभासते इति चेन्न, अवयवप्रत्यक्षस्य सर्वत्र भ्रान्तत्वप्रसङ्गात् । तथा चाव्यभिचारित्वं प्रत्यक्षलक्षणमसंभवि स्यात् । न चैतेऽवयवा अयमवयवी समवायश्चायमनयोरिति त्रयाकारं प्रत्यक्षमनुभूयते सकृदपि, यतोसावप्यमूल्यदानक्रयी न स्यात्, प्रत्यक्षबुद्धावात्मानर्पणेन प्रत्यक्षतास्वीकरणाविशेषात् । तत्त एव परस्परभिन्नावयवविनामपि प्रत्यक्षे प्रतिभासनादमूल्यदानक्रयिणोऽनुक्तौ समवयवत् । सर्वं वस्तु क्षणिकपरमाणुरूपं, सत्त्वात्, नित्यस्थूलरूपे क्रमाक्रमाभ्यामर्थक्रियानुपपत्तेस्तदयोगादित्यनुमानेन स्वलक्षणमध्यवसीयते इति चेन्न, अत्र हेतोर्विरुद्धत्वात्, सत्त्वस्य कथंचिन्नित्यानित्यात्मकसूक्ष्मस्थूलात्मकत्वेन व्याप्तत्वात्, सर्वथा नित्याद्येकान्तरूपे क्रमयौगपद्याभ्यामर्थक्रियाविरोधात्सत्त्वानुपपत्तेः समर्थनात् । एतेन स्थूलमेवावयव इवैवं सूक्ष्मावयवरहितं प्रतिभासते इति व्युदस्तं तदनुमानस्यापि विरुद्धत्वाविशेषात् प्रत्यक्षबाधितविषयत्वाच्च हेतोरेतत्कालत्वाव्यवस्थितेः । अत एव नोपमानादावपि तत्प्रतिभासनमिति^१ नासिद्धं सूक्ष्माद्येकान्तस्य प्रत्यक्षबुद्धावप्रतिभासनं, यतस्तत्प्रतिषेधे साध्ये स्वभावानुपलब्धिर्न सिद्ध्येत् । तत्प्रतिषेधे च सिद्धः सूक्ष्माद्येकान्तः । तत्र स्वभावान्तरस्य प्राधान्यविवक्षायामाकारान्तरस्य गुणभावः स्यात्, घटोयं परमाणवो रूपादयो वेति । घटार्थिनो हि घटविवक्षायां घटः प्रधानं परमाणवोनुमेयाः, प्रत्यक्षाश्च रूपादयो गुणीभूताः, तदनर्थित्वादविवक्षाप्रसिद्धेः । तदर्थिनां तु तद्विवक्षायां त एव प्रधानं न पुनर्घटोवयवी, तद्विवक्षायाः संभवाभावात्तदर्थित्वानुपपत्तेः । न च तदुभयसत्त्वाविशेषादविशेषेणार्थित्व-

१ निर्विकल्पकप्रत्यक्षे । २ स्थूलार्थस्य विभ्रमनिमित्ताद्भासनाविशेषात् । ३ कल्पिते स्थूलार्थज्ञाने । ४ परमाणौ । ५ परमाणून् । ६ केशधम्मिल्लादिवत् । यथा केशानां समूहे एकत्वं प्रतिभासते तथापि परमार्थत एकत्वं नास्ति । ७ बहिः प्रत्यक्षं घटोयमिति । अन्तःप्रत्यक्षं मानसम् । ८ निर्विकल्पकप्रत्यक्षज्ञाने । ९ मूल्यार्पणमन्तरेण ग्राहिणः । १० एकोवयवी तन्वादिः । स्वावयवभिन्नैकावयविनो न प्रत्यक्षबुद्धावात्मानं समर्पयन्ति प्रत्यक्षतां च स्वीकर्तुमिच्छन्ति यथा । ११ यथा कुण्डादिव्यतिरिक्तं दधि प्रतिभासते तथा स्वावयवव्यतिरिक्तोवयवी न प्रतिभासते । व्यतिरेके उदाहरणमिदम् । १२ कश्चित्परः । १३ अवयवेभ्यः । १४ अवयवी । १५ अवयवविषु । १६ अवयवभिन्नस्याभेदेन ग्रहणमिति भ्रान्तत्वम् । १७ अवयविनोऽमूल्यदानक्रयित्वसमर्थनादेव । १८ अवयवावयविनौ । १९ समवायो यथा प्रत्यक्षे न प्रतिभासते प्रत्यक्षश्च भवतीत्यमूल्यदानक्रयी । २० भाष्योक्तादिशब्दगृहीतानुमानादावपि सूक्ष्मस्थूलाकाराः स्थूलसूक्ष्मस्वभावव्यतिरेकेण न प्रतिभासन्ते इति समर्थयमानः परप्रश्नमाह । २१ नित्ये स्थूलरूपे च । २२ तस्य सत्त्वस्य । २३ अनुमाने । २४ नित्याद्येकान्ते सत्त्वानुपपत्तिसमर्थनेन । २५ घटादिकम् । २६ अवयवी अवयवेभ्यः सर्वथा भिन्नः सर्वथा भिन्नप्रतिभासनादिति । २७ सर्वथा भिन्नप्रतिभासनादित्यस्य । २८ अतीतकालत्वाव्यवस्थितिशब्देन कालात्ययापदिष्टत्वं ग्राह्यम् । २९ एतदनुमाननिराकरणात् । ३० आदिपदेनागमादिः । ३१ सूक्ष्मावयवरहितस्य स्थूलस्य प्रतिभासनम् । ३२ इति हेतोः सिद्धमेव सूक्ष्माद्येकान्तस्य प्रत्यक्षबुद्धावप्रतिभासनम् । ३३ अपि तु तत्प्रतिषेधे सूक्ष्माद्येकान्तस्य प्रतिषेधे साध्ये स्वभावानुपलब्धिः सिद्ध्यत्येव । ३४ सूक्ष्माद्येकान्तनिराकरणे स्याद्वादिनां किं फलमिति केनचित्पृष्ठे आहुर्जनाः । 'तत्प्रतिषेधे एव' इति पाठान्तरम् । ३५ कारिकायाश्चतुर्थं पदं व्याख्याति । तत्र सूक्ष्मस्थूलयोर्मध्ये । अन्यतरः स्वभावः स्वभावान्तरं तस्य । स्थूलस्य सूक्ष्मस्य वेत्यर्थः । एकस्य प्राधान्ये विवक्षिते आकारान्तरस्य, तदितरस्य स्वभावस्य गुणीभावः स्यादित्यर्थः । (यथा घटस्य प्राधान्ये परमाणूनां (घटावयवानां) घटरूपादीनां वा अप्राधान्यम् । घटरूपादीनां घटावयवानां च प्राधान्ये घटस्याप्राधान्यमित्यर्थः) । ३६ (घटपरमाण्वर्थिनां घटरूपाद्यर्थिनां वा) । ३७ (तस्य घटस्य) । ३८ हे सौगत ।


मनर्थित्वं वा प्रसज्यते, तस्य तत्सत्तामात्रानिबन्धनत्वात्, मोहविशेषोदयहेतुकत्वात् तदुदयस्यापि मिथ्यादर्श-
नोदिकालोदिनिमित्तकत्वात् ।

तदेवं स्यादद्वैतं, स्यात् पृथक्त्वमिति मूलभङ्गद्वयं विधिप्रतिषेधकल्पनयैकवस्तुन्यविरोधेन प्रभवशादुप-
दर्शितम् । शेषभङ्गानां तु प्रक्रिया यथोदितनयविशेषवचनभाक् 'एकानेकविकल्पादावुत्तरत्रापि योजयेत्'
इत्याद्यतिदेशकारिकानिर्देशसामर्थ्यात्प्रपञ्चतो निश्चेतव्या ।

अद्वैताद्याग्रहोग्रहगर्हणविपन्निग्रहेऽलङ्घ्यवीर्याः, स्यात्कारामोघमन्त्रप्रणयनविधयः शुद्धसद्धानधीराः ।

धन्यानामादधाना धृतिमधिवसतां मण्डलं जैनमग्र्यं, वाचः सामन्तभद्रयो विदधतु विविधां सिद्धि-
मुद्गीतमुद्राः । १ ।

इत्यासमीमांशालङ्कृतौ द्वितीयः परिच्छेदः । २ ।



१ तस्य, अर्थित्वस्य । तत्सत्तामात्रानिबन्धनत्वात् किन्तु मोहोदयहेतुकत्वात् । २ मोहोदयोपि सर्वत्र विद्यते, तत एवा-
र्थित्वमनर्थित्वं वा कुतो न प्रसज्यते इत्युक्ते आह विशेषेति । ३ तस्य, मोहविशेषस्य । ४ आदिपदेन मिथ्याज्ञानादि । ५ आदि-
पदेन द्रव्यक्षेत्रभावा गृहीताः । ६ प्रथमभङ्गे विधिकल्पना, द्वितीये प्रतिषेधकल्पना । ७ सत्सामान्यातु सर्वैक्यं पृथग् द्रव्या-
दिभेदतः इत्यादिनयविवक्षा । ८ इति पूर्वमुक्ता त्रयोविंशतितमा कारिका । ९ अतिदेश, उपदेशः । १० गहना दुर्निवारा ।
११ बसः । बहुव्रीहिः । १२ ध्यानं परीक्षा । तेन धीराः, स्थिराः । १३ पुंसाम् । १४ उद्भूतां मुदं रान्ति, ददतीति
तथोक्ताः । इदं वृत्तं द्वयर्थम् । मन्त्रपक्षे स्यात्कारामोघमन्त्रप्रणयनविधयो वाचः कर्तृभूताः । १५ अस्मिन् परिच्छेदे
चतुर्विंशतितमप्रभृतिसप्तविंशतितमान्ताभिश्चतसृभिः कारिकाभिरद्वैतमतं, ततः पञ्चकारिकाभिः योगस्य बुद्धस्य च सर्वथा
पृथक्स्वमतं स्पष्टमाक्षिप्य निरसितम् । तदनन्तरं चतसृभिः कारिकाभिर्द्वैताद्वैतोभयात्मकः सापेक्षोनेकान्तः समर्थितस्तत्र
तत्र सर्वेषां पूर्वपक्षाश्च विशदीकृत्य दर्शिताः । एवं त्रयोदशकारिकाविवरणरूपेण परिच्छेदोऽयं समाप्तोऽस्ति ।

अथ तृतीयः परिच्छेदः ।

अष्टशती प्रथितार्था साष्टसहस्री कृतापि संक्षेपात् ।

विलसदकलङ्कधिपणैः प्रपञ्चनिचितावबोद्धव्या । १ ।

नित्यत्वैकान्तपक्षेपि विक्रिया नोपपद्यते ।

प्रागेव कारकाभावः क प्रमाणं क तत्फलम् ॥ ३७ ॥

सदसदेकत्वपृथक्त्वैकान्तप्रतिपेधानन्तरं नित्यत्वैकान्तप्रतिक्षेपः, प्रकम्यतेऽनेनेति तात्पर्यम् । तत्र नित्यत्वैकान्तः कूटस्थत्वाभिनिवेशः । तस्य पक्षः प्रतिज्ञानम् । तस्मिन्नपि विविधा क्रिया परिणाम-परिस्पन्दलक्षणा नोपपद्यते । कार्योत्पत्तेः प्रागेव तदुत्पत्तौ वा प्रागेव कारकाभावो नोपपद्यते इति कूटस्थः प्रागेव कारकः स्यादात्मा भोगस्य । अथ प्रागेव कारकाभावस्तदा विक्रियापि नोपपद्यते इति शश्वदकारकः स्यात् तद्विशेषात् । सोऽस्त्वकारकोऽविक्रियश्चेति चेत् कैव प्रमाणं प्रमितिलक्षणं च तत्फलमुपपद्यते ? प्रमातुरभावे तदसंभवात् । न ह्यकारकः प्रमाता नाम, प्रमितिक्रियासाधनस्य कारकविशेषस्य स्वतन्त्रस्य प्रमातृतोपपत्तेः । सकलकार्योत्पत्तिपरिच्छित्तिर्क्रिययोः सर्वथाप्यसाधनस्य सत्त्वासंभवादवस्तुत्वापत्तेः कथमात्मसिद्धिः परस्य स्यात् ? खरविषाणादिसिद्धिप्रसङ्गात् ।

ननु चात्मनश्चेतनैवार्थक्रिया, न पुनः स्वैव्यतिरिक्तकार्यस्योत्पत्तिर्ज्ञप्तिर्वा, तस्याः प्रधानहेतुत्वात् । न च चेतना पुंसोर्थान्तरमेव, तस्य तल्लक्षणत्वात् “चेतन्यं पुरुषस्य स्वरूपम्” इति वचनात् । न चानित्या चेतना, नित्यपुरुषस्वभावत्वात् साक्षित्वादिवत्तर्स्याः, प्रधानस्वभावत्वे पुरुषकल्पनावैयर्थ्यात् तदनित्यत्व-प्रसङ्गाच्च सुखादिवत् । न च नित्यायाश्चेतनायाः परस्यार्थक्रियात्वं विरुध्यते धात्वर्थरूपार्थाः क्रियायाः प्रतिघाताभावात्सत्तावत् । ततोर्थक्रियास्वभावत्वादात्मनो वस्तुत्वमेव । न ह्यर्थक्रियाकारणस्यैव वस्तुत्वमर्थक्रियायाः स्वयमवस्तुत्वापत्तेस्तत्रार्थक्रियान्तराभावादन्यथानवस्थाप्रसङ्गात् । स्वैतोर्थक्रियाया वस्तुस्वभावत्वे

१ अतः साङ्ख्यमतनिर्घाटनम् । २ साङ्ख्यभिमते । ३ कार्योत्पत्तेः । ४ कारणलक्षणम् । ५ कार्यलक्षणम् । ६ श्लोकेन । ७ एकरूपतया यः कालत्रयीव्यापी स कूटस्थः । अथवा कूटवन्निर्विकारो यः स्थितः स कूटस्थ उच्यते । ८ अन्यथेति शेषः । ९ सुखाद्यनुभवस्य कार्यस्योत्पत्तेः प्रागेव कूटस्थ आत्मा भोगस्य कारकः स्यादिति संबन्धः । प्रागेवेति शब्दस्य पञ्चम्यन्तेन सह व्याख्यानमुत्पत्त्यमानकार्यापेक्षया । तदुत्पत्ताविति सप्तम्यन्तेन पदेन तु उत्पद्यमानकार्यापेक्षया संबन्धः । १० हे साङ्ख्य यदि कारकाभावो न तदा तत्सद्भावः । इति सति । ११ इत्युक्ते कारकसद्भाव एव न तु कारकाभावः कूटस्थे इति दूषणं दत्तं साङ्ख्यमते । १२ यदि । १३ कार्योत्पत्तेः । १४ कूटस्थे आत्मनि । १५ सुखाद्यनुभवलक्षणा । १६ प्राग्वोत्पत्तावपि कारकाभावस्याविशिष्टत्वात् । १७ साङ्ख्यः । १८ किंच । १९ उत्पत्तिलक्षणाया ज्ञप्तिलक्षणायाश्चेत्यर्थः । २० साङ्ख्यस्य । २१ अवस्तुत्वापत्तावप्यात्मसिद्धिश्चेत्तर्हि । २२ साङ्ख्यः । २३ स्वपदेन चेतना । २४ प्रधानं हेतुर्यस्यास्तत्वात् । २५ पुंसः । २६ चेतना अनित्या भविष्यतीत्याशङ्कयामाह साङ्ख्यः । २७ प्रधानात्मकत्वकार्योत्पत्तावात्मा साक्षित्वेन वर्तते इति भावः । २८ चेतनायाः । २९ चेतनायाः । अङ्गीक्रियमाणं । ३० ननु च नित्यायाश्चेतनायाः कथमर्थक्रियाकारित्वं न विरुध्यते इत्याशङ्क्याह । ३१ साङ्ख्यस्य । ३२ चेतयते इति चेतना धात्वर्थरूपा । ३३ यथा नित्यायाः सत्ताया अर्थक्रियात्वं न विरुध्यते । ३४ नन्वर्थक्रिया चेतना तत्त्वभावो जीवस्तस्यार्थक्रियास्वभावस्य कथं वस्तुत्वम् ? अर्थक्रियाकारणस्यैव वस्तुत्वादित्याशङ्क्याह । ३५ अन्यथेति शेषः । ३६ अर्थक्रियान्तरकारित्वाभावेपि ।

पुरुषस्यापि स्वतः शश्वदर्थक्रियास्वभावत्वान्नित्यं वस्तुत्वमस्तु, विक्रियाविरहेपि नित्यकारकत्वंस्यापि घटनात् । इति कश्चित् सोपि न परीक्षादक्षधिषणः, प्रमाणविरोधात्, प्रत्यक्षतोनुमानादेर्वा नित्यार्थक्रियायाः कदाचिदपरिच्छेदात् । स्वसंवेदनमेव नित्यचेतनार्थक्रियां परिच्छिनत्तीति चेन्न, तथा तद्बुद्ध्यनध्यवसायात् । न हि बुद्ध्यनध्यवसितां चेतनां पुरुषश्चेतयते, बुद्धिपरिकल्पनावैयर्थ्यप्रसङ्गात्, सर्वस्य शब्दादेर्विषयस्य बुद्ध्यनध्यवसितस्यैव पुंसा संवेद्यत्वसिद्धेः । स्यान्मतं 'न चेतना नाम विषयभूतार्थान्तरं पुंसोस्ति यां बुद्ध्यध्यवसीयते तस्यांस्तत्स्वरूपत्वात् स्वतः प्रकाशनाच्च' इति तदप्ययुक्तं, तदर्थक्रियात्वायोगात् । न ह्यर्थक्रियावतः स्वरूपमेव सदावस्थाय्यर्थक्रिया प्रसिद्धास्ति, तस्याः पूर्वाकारपरित्यागेनोत्तराकारोपादानेन च स्वस्मिन् परत्र वा प्रतीतेः । सोयं पूर्वापरस्वभावपरिहारावाप्तिलक्षणामर्थक्रियां कौटस्थ्येपि ब्रुवाणः कथमनुमत्तः ? सा ह्यर्थक्रियोत्पत्तिर्ज्ञप्तिर्वा । न च शश्वदवस्थिते सर्वथासौ प्रतीयते, तत्र कारकज्ञापकहेतुव्यापारासंभवात् । न हि पुरुषस्यार्थस्योत्पत्तिश्चेतनाक्रिया येन कारकहेतोरुपादानस्य सहकारिणो वा व्यापारस्तत्र भवेत् । तथोपादाने वा तस्यांनित्यत्वानुपज्ञात्कुतः कौटस्थ्यसिद्धिः ? चेतनां पुंसो ज्ञसिक्तियेत्यपि न युक्तं, यतस्तत्र ज्ञापकहेतोः प्रमातुः प्रमाणस्य च व्यापारः स्यात् । स्यान्मतं 'न पुरुषलक्षणस्यार्थस्य क्रिया चेतनास्योत्पत्तिर्ज्ञप्तिर्वा । किं तर्हि ? स्वभाव एव, तस्यै सर्वदा तत्स्वभावत्वात्' इति तदप्यसत्, पुंसैः परिणामसिद्धिप्रसङ्गात्, परिणामविवर्तधर्मावस्थाविकाराणां स्वभावपर्यायत्वात् । ननु च 'स्थितस्य धर्मिणः पूर्वाकारतिरोभावेनोत्तराकाराविर्भावः परिणामः । स कथं स्वभावपर्यायः ? सदावस्थितस्य स्वरूपस्य स्वभावत्वात् । एतेन विवर्तविकारावस्थानां स्वभावपर्यायत्वं व्युदस्तं, विवर्तादीनां कादाचित्कत्वात् । तत एव धर्मविशेषस्य न स्वभावपर्यायत्वम् । धर्मसामान्यस्यापि साधारणत्वादसत्त्वंमेव, शश्वदनपायिनोऽसाधारणस्य स्वरूपस्य स्वभावत्वात् ।' इति कश्चित् सोपि न तत्त्ववित्, सततावस्थितस्यैकान्ततः कस्यचित्स्वभावस्यासंभवात् । स हि न तावत्सकलप्रमाणेनापरिच्छिद्यमानः प्रतिष्ठांमियति, अतिप्रसङ्गात् । परिच्छिद्यमानस्तु पूर्वापरिच्छिद्यमानरूपताव्यवच्छेदेन परिणामलक्षणानुसरणात् कथं न स्वभावः परिणाम एव स्याद्यतस्तत्पर्यायो न स्यात् ? एतेन विवर्तादीनां स्वभावपर्यायत्वमुक्तं, तद्वत्स्वभावस्यापि कथंचित्कादाचित्कत्वसिद्धेः । धर्मसामान्यस्य तु यथा साधारणत्वं तथा स्वभावसामान्यस्यापि, परिणामादिसामान्यवत् । ततः परिणामादिविशेषाणां स्वभावविशेषपर्यायत्वं परिणामादिसामान्यानां तु स्वभावसामान्यपर्यायता व्यवतिष्ठते । पूर्वोत्तराकारयोस्तिरोभावाविर्भावौ तु नाशोत्पादावेव नामान्तरेणोक्तौ, सर्वथा तदभावे

१ पुरुषस्य । २ आत्मनः । ३ चेतनारूपायाः । ४ नित्यचेतना एवार्थक्रिया ताम् । ५ नित्यचेतनार्थक्रियाप्रकारेण । ६ तद्बुद्ध्य स्वसंवेदनेनाहं सुखी दुःखी वेलादेरेवानित्यतया परिच्छेदान्न तु नित्यार्थक्रियायाः । ७ शब्दादेर्विषयो घटादिस्तस्य । ८ इति बुद्धिकल्पनावैयर्थ्यम् । ९ चेतना । १० चेतनायाः । ११ पुरुषस्वरूपत्वात् । १२ चैतन्यम् । १३ उपादानं ग्रहणम् । १४ आत्मनि । १५ घटपटादौ । १६ कारकहेतोर्ज्ञापकहेतोश्च । १७ प्रधानादेः । १८ चेतनाया अर्थोत्पत्तिरूपक्रियात्वेनोपगमे । चेतनायाः कारकहेतुसहकारिहेलाद्युपगमे वा । १९ पुरुषस्य । २० चेतनायाः पूर्वमुत्पत्तिक्रियात्वं निषिध्य ज्ञसिक्तियात्वं निषिध्यते । २१ पुंसः कूटस्थस्य । २२ एवं सतीति शेषः । २३ पूर्वाकारस्य त्यागे उत्तराकारपरिणमनमेव परिणामः । परिणामसिद्धौ चानित्यत्वं सुतरां सिध्यति । २४ पर्यायादय एते स्वभावस्य नामान्तराणि, न तु भिन्नरूपस्य । २५ परिणामस्वभावयोर्भेदं कथयन्नाह साङ्ख्यः । २६ वस्तुनः । २७ सुखादेः । २८ प्रधानादावपि सत्त्वप्रमेयत्वादेर्धर्मसामान्यस्य विद्यमानत्वात् । २९ स्वभावपर्यायत्वासत्त्वमेवेत्यर्थः । ३० (सततावस्थितः स्वभावः) । ३१ (वादिप्रतिवादिषु स्थितिं नेयति) । ३२ खरविषाणादेरपि प्रतिष्ठाप्रसङ्गात् । ३३ ननु च स्वभावपर्याययोरेक्येपि पुरुषस्य न कौटस्थ्यहानिः परिणामस्याविर्भावतिरोभावरूपत्वेन नाशोत्पादासंभवादित्युक्ते जैनः प्राह । ३४ नाशोत्पादाभावे ।

स्वभावस्यासंभवात् । तदेतद्विनाशोत्पत्तिनिवारणमबुद्धिपूर्वकं प्रत्यक्षादिविरोधात् क्षणिकैकान्त-
वत् । नेदमसिद्धं साधनं, पुरुषस्योत्पादव्ययध्रौव्यात्मनः स्वसंवेदनप्रत्यक्षात् स्मरणात्प्रत्यभिज्ञानाद्दृष्टानु-
मानाच्छ्रुताच्च प्रमाणात् मुनिश्चितासंभवद्वाधकप्रमाणात्प्रतिपत्तेः, विनाशोत्पत्तिरहितस्य जातुचिदप्रतीतेः
प्रत्यक्षादिविरोधस्य निश्चयात् । एतेन क्षणिकैकान्तनिदर्शनस्य साधनविकलता निरस्ता, सर्वथा स्थिति-
रहितस्य चेतसः प्रत्यक्षादावप्रतिभासनात्तद्विरोधस्य सिद्धेः । साध्यशून्यता च न संभवति, स्थितिमात्राभि-
निवेशस्यैव निरन्वयक्षणिकाभिनिवेशस्यापि मिथ्याबुद्धिपूर्वकत्वात् ।

एतेनैवाव्यक्तं नित्यमेवेत्यपास्तं, व्यक्तस्यापि नित्यत्वानुपज्ञात् नित्यादव्यतिरिक्तस्याप्यनित्यत्वे चेतन्यस्या-
प्यनित्यत्वापत्तेः । सर्वथा व्यक्तस्यापि नित्यत्वे प्रमाणकारकव्यापारविरोधात्तदप्रमेयमनर्थक्रियाकारि प्रसज्येत ।

प्रमाणकारकैर्व्यक्तं व्यक्तं चेदिन्द्रियार्थवत् ।

ते च नित्ये विकार्यं किं साधोस्ते शासनाद्भिहिः ॥ ३८ ॥

न हि प्रमाणं नित्यं नाम, तत्कृताभिव्यक्तेः प्रमितिरूपाया महदहङ्कारादौ व्यक्तात्मनि नित्यत्वप्रसङ्गात् ।
नापि कारकं नित्यं, तद्विहितभिव्यक्तेरुत्पत्तिरूपायाः सातत्यप्रसक्तेः । तथा च न व्यक्तं प्रमाणकारकैर-
भिव्यक्तमिन्द्रियैरर्थवदिति शक्यं वक्तुं, पूर्वमनभिव्यक्तस्य व्यञ्जकव्यापारादभिव्यक्तिप्रतीतेः । अथ मेतं
प्रमाणकारकाणि व्यवस्थितमेव भावं व्यञ्जयन्ति चक्षुरादिवत् स्वार्थम् । ततो न किञ्चिद्विप्रैति-
पिद्धमिति तदप्यसम्यक्, सर्वार्थं नित्यत्वेन भावस्याव्यवस्थितत्वात् कथंचिदनित्यस्यैव प्रमाणकारकव्यापार-
विषयत्वविनिश्चयात् । चक्षुरादयो हि स्वार्थं रूपादिकमनभिव्यक्तस्वभावपरिहारेणाभिव्यक्तस्वभावोपपादनेन
च व्यञ्जयन्तः स्वयमव्यञ्जकरूपत्यागेन व्यञ्जकत्वस्वीकरणेन च व्यञ्जकव्यपदेशभाजो दृष्टाः । न चैवं
प्रमाणं कारकं च परैरिष्टं तैर्योनित्यत्वाभ्युपगमात् । तत्कृतस्य च विषयविशेषविज्ञानादेः शाश्वतत्वान्न
किञ्चिद्व्यव्यर्थं पश्यामः, कथंचिदपूर्वोत्पत्तौ तदेकान्तविरोधात् । न ह्यनेकान्तवादिनस्तव साधोः शास-
नाद्भिहिर्विषयविशेषविज्ञानाभिलापप्रवृत्त्यादेरुत्पत्तिः कथंचिदपूर्वा युज्यते, यतोस्यामभ्युपगम्यमानायां नित्य-
त्वैकान्तविरोधो न भवेत्, तदभावे विकार्यानुपपत्तेः । न हि कथंचिदपूर्वोत्पत्त्यभावे किञ्चिद्व्यञ्ज-
कार्यं वा विकार्यमुपपद्यते । न वै किञ्चिद्विरुद्धं कार्यकारणभावाभ्युपगमादित्यनालोचितसिद्धान्तं,
कार्यस्य सदसत्त्वविकल्पद्वयानतिक्रमात् । तत्र,

१ खरविषाणवत् । २ तत्, तस्मात् । ३ मिथ्याबुद्धिरबुद्धिः स्यात् । ४ निदर्शनं, दृष्टान्तः । ५ बाद्धाभिमतस्य क्षणि-
कस्य चेतसो विज्ञानद्वैतस्यात्मनः । ६ वक्ष्यमाणकारिकया आत्मतत्त्वस्य नित्यत्वनिराकरणेन । ७ प्रधानम् । ८ महदादेः ।
९ नित्यात्प्रधानादभिन्नस्य महदादेः । १० नित्यादात्मनोऽभिन्नस्य । ११ (यदि चेत्यध्याहार्यम्) । १२ प्रकटम् ।
१३ महदादि । १४ यथेन्द्रियैः स्वार्थं व्यक्तो भवति । १५ सांख्यमते ते च प्रमाणकारके नित्ये चेतर्हि । १६ प्रमाणका-
रकव्यापारविरोधो न भवति तैर्व्यक्तेरभिव्यक्तिविधानादित्याशङ्क्यामाहुः । १७ हे साङ्ख्य । १८ सांख्येन । १९ अत्र
चाभिव्यक्तेर्नित्यत्वेन पूर्वमनभिव्यक्तस्याभावाव्यञ्जकव्यापारायोगात् । २० सांख्यस्य । २१ अभिव्यक्तिस्वरूपाद्यभावादिति
भावः । २२ विरुद्धम् । २३ द्रव्यपर्यायापेक्षया । २४ पूर्वोत्तराकारपरिहारावाप्तिप्रकारेण । २५ साङ्ख्यैः । २६ प्रमाण-
कारकयोः । २७ व्यक्त्यर्थं व्यक्तिनिमित्तमित्यर्थः । २८ वयं जैनाः । २९ हे सांख्य, विषयविशेषस्य यो ज्ञानादिस्तस्य कथंचि-
दपूर्वोत्पत्तावज्ञीक्रियमाणायाम् तु । ३० बहिः, सांख्यादिमते । ३१ तस्य, अपूर्वस्याभावे । ३२ व्यञ्जयितुं योग्यम् । ३३ हे
जैन । ३४ नित्यत्वपक्षे । ३५ कार्यं महदादि, कारणं प्रधानम् । ३६ इति सांख्यवचनम् । ३७ विकल्पद्वयमध्ये ।

यदि सत्सर्वथा कार्यं पुंवन्नोत्पत्तुमर्हति ।

परिणामप्रकृतिश्च नित्यत्वैकान्तवाधिनी ॥ ३९ ॥

न तावत्सतः कार्यत्वं चैतन्यवत् । न हि चैतन्यं कार्यं, तत्स्वरूपस्य पुंसोपि कार्यत्वप्रसङ्गात्, यैत-
र्त्तद्वन्महदादेः सत एव कार्यत्वं सिद्ध्येत् । नाप्यसतः, सिद्धान्तविरोधाद्गगनकुसुमादिवत् । “असद-
करणादुपादानग्रहणात्सर्वसंभवाभावात् । शक्तस्य शक्यकरणात् कारणभावाच्च सत्कार्यम्” इति हि सांख्यानां
सिद्धान्तः । स चासतः कार्यत्वे विरुध्यते एव । तथा ‘यत्सर्वथाप्यसत् तन्नोत्पद्यते । यथा गगनकुसु-
मम् । सर्वथाप्यसच्च कार्यं कैम्यचित् । इत्यनुमानविरोधश्च प्रत्येयः । नापरमेकान्तप्रकारान्तरमस्ति ।
तर्त एव न किञ्चित्कार्यं, केवलं वर्स्तुविवर्त एवेत्येकान्तोस्तीति चेन्न, तस्याप्यसंभवात्, विवर्तादेः
पूर्वोत्तरस्वभावप्रध्वंसोत्पत्तिलक्षणत्वात्, तथोपगमे परिणामसिद्धेरनेकान्ताश्रयणप्रसङ्गात् । तदेतत्
त्रैलोक्यं व्यक्तेरपैति नित्यत्वप्रतिषेधात्, अपेक्षमप्यस्ति विनाशप्रतिषेधादित्यनेकान्तोक्तिरन्ध-
सर्पविलप्रवेशन्यायमनुसरति, स्वदर्शनानपेक्षं यथोपलम्भमाश्रयस्वीकरणात् । तदेवं नित्यत्वैकान्त-
वादिनां,—

पुण्यपापक्रिया न स्यात् प्रेत्यभावः फलं कुतः ।

बन्धमोक्षौ च तेषां न येषां त्वं नासि नायकः ॥ ४० ॥

पुण्यपापक्रिया कायवाङ्मनस्कर्मलक्षणा शुभाऽशुभा । सा प्रधाने तावन्नास्ति, सर्वथा नित्यत्वात्पुरुषवत् ।
तदभावे पुण्यपापयोः क्रिया उत्पत्तिलक्षणा नास्ति, कारणाभावे कार्यानुदयात् । तैतः प्रेत्यभावो जन्मान्तर-
लक्षणस्तत्फलं च सुखाद्यनुभवलक्षणं कुतः स्यात् ? तैतो बन्धमोक्षौ च यथोक्तलक्षणौ न स्तस्तेषां येषां
त्वमनेकान्तवादी नायको नासि । इति तात्पर्यार्थः । ततो नित्यत्वैकान्तदर्शनं नैतत् प्रेक्षापूर्वकारिभि-
राश्रयणीयं, पुण्यपापप्रेत्यभावबन्धमोक्षविकल्परहितत्वान्नैरात्म्यादिवत् । न चैतत् कचिदेकान्ते
संभवति, कुशलाकुशलं कर्मेत्यत्र तदसंभवस्य समर्थितत्वात् ।

सत्यमेतन्नित्यत्वैकान्ते दूषणं क्षणक्षयैकान्तस्यैव प्रातीतिकत्वादिति वदन्तं वैदिनं प्रत्याहुः ।—

क्षणिकैकान्तपक्षेपि प्रेत्यभावाद्यसंभवः ।

प्रत्यभिज्ञाद्यभावान्न कार्यारम्भः कुतः फलम् ॥ ४१ ॥

क्षणिकैकान्तपक्षे चेतसः कार्यारम्भो नास्ति, प्रत्यभिज्ञानस्मृतीच्छादेरभावात् सन्तानान्तरचित्तवत् ।

१ कारणस्य पर्यायरूपतया कल्पना । २ अन्यथेति शेषः । तच्चैतन्यं स्वरूपस्य स तत्स्वरूपः पुमान् । ३ यतो न
चैतन्यं कार्यं ततो न महदादेरपि कार्यत्वमिति संबन्धः । ४ चैतन्यवत् । ५ अन्यथेति शेषः । ६ असदकरणादित्यादी-
नामाभिर्भावतिरोभावार्थं परैरनन्तरं वक्ष्यमाणानां हेतूनां विरोधादित्यर्थः । ७ मृत्पिण्डे वर्तमानतयाऽसत्यपि घटे उपादा-
नतया मृदः स्वीकारात् । ८ कार्यस्य । ९ अङ्गीक्रियमाणे । १० सांख्यस्य । ११ सत्त्वासत्त्वव्यतिरिक्तम् । १२ परः । यतः
सर्वथा सतोऽसतश्च कार्यत्वं नास्ति ततः । श्लोकस्यापराद्धं व्याख्याति । १३ वस्तु, प्रधानम् । १४ एकान्तस्य । १५ प्रधानम् ।
१६ व्यक्तिसमूहदादित्वात् । अपैति तिरोभवति । १७ महदादिरूपेण प्रधानस्य नित्यत्वप्रतिषेधात् । १८ त्रैलोक्यं, प्रधान-
मपेतमपि सत्, अस्ति । १९ सर्वथा नित्यानपेक्षम् । २० सदेवासदेव वा उत्पद्यते विवर्त एवेत्येकान्तत्रयं नास्ति (यतः) ।
एवमग्रे वक्ष्यमाणप्रकारेण च । २१ शुभाशुभरूपम् । २२ प्रधानस्य । २३ शुभाशुभपरिणामाभावे । पुण्यकारणाभावे पुण्यं
न स्यात्, पापकारणाभावे पापं न स्यादित्यर्थः । २४ कारणाभावे कार्यानुदयात् । २५ पुण्यपापाद्यभावात् । २६ एकान्त-
वादिनाम् । २७ अष्टमकारिकायाम् । २८ बौद्धम् । २९ समन्तभद्राः । ३० (पूर्वस्मरणवर्तमानानुभूत्योः संकलनात्मकं
ज्ञानं प्रत्यभिज्ञा । ३१ कार्यादिव्यापारः । ३२ ज्ञानस्य ।

तदभावश्च प्रत्यभिज्ञातुरेकस्यान्वितस्याभावात् । सन्तानः कार्यमारभते इत्यपि मिथ्या, तस्याऽवस्तुत्वविरोधात् कार्यारम्भकस्य वस्तुत्वात् । चित्तक्षणानां चावस्तुतापत्तिकार्यारम्भकत्वात् । न च तत्कार्यारम्भकत्वाभावे फलं पुण्यपापलक्षणं संभवति । तदभावे न प्रेत्यभावो न बन्धो न च मोक्षः स्यात् । इति क्षणक्षयैकान्तदर्शनमहितम्, असंभवत्प्रेत्यभावादित्वादुच्छेदैकान्तवद्भौव्यैकान्ताभ्युपगमवद्वा । न हि सर्वथोच्छेदैकान्ते शून्यतालक्षणे नित्यत्वैकान्ते वा प्रेत्यभावादिः संभवति, यतोयं दृष्टान्तः साधनधर्मविधुरः स्यात् । नापि प्रेक्षावतां तदाश्रयणं हितत्वेन मतं, येन साध्यविकलः स्यात् । अथ भूतमेतत्, क्षणिकत्वेपि चित्तक्षणानां वासनावशात्प्रत्यभिज्ञानं तदेवेदं सुखसाधनमिति स्मरणपुरस्सरमुत्पद्यते । तैतोभिलाषार्तत्साधनाय प्रवृत्तिरिति कार्यारम्भात्पुण्यपापक्रियासिद्धेः प्रेत्यभावादिसंभवादसंभवत्प्रेत्यभावादित्वादिति हेतुरसिद्धो न साध्यसाधनायालमिति^१, तदसत्, भिन्नकालक्षणानामसंभवद्वासनत्वादकार्यकारणवत् । पूर्वमेव चित्तमुत्तरोत्पत्तौ वासना तत्कारणत्वादिति चेन्न, निरन्वयक्षणिकत्वे कारणस्यैवासंभवात् । तथा हि । न विनष्टं कारणमसत्त्वाच्चिरतरातीतवत् । समनन्तरातीतं कारणमिति चेन्न, समनन्तरत्वेप्यभावाविशेषात् । न च पूर्वस्योत्तरं कार्यं, तदसत्त्वेव हि भावाद्भस्त्वन्तरवदतिक्रान्ततमवद्वा, यतः पूर्वस्य कारणत्वनिर्णयः स्यात् । तदन्वयव्यतिरेकानुविधानादुत्तरं तत्कार्यमिति चेन्न, तस्यासिद्धेः । न हि समर्थस्मिन् सति स्वयमनुत्पित्सोः पश्चाद्भवतस्तत्कार्यत्वं समनन्तरत्वं वा नित्यवत्, तद्भावे स्वयमभवतस्तदभावे एव भवतस्तदन्वयव्यतिरेकानुविधानविरोधात् । क्षणिकैकान्ते कारणभावाविशेषेपि कार्योत्पत्तिसमयनियमावर्तुषौ कस्यचित्कौटस्थ्येपि तत्करणसमर्थसद्भावाभेदेपि कार्यजन्मनः कालनियमः किन्न स्यात् ? विशेषाभावात् । यथैव हि स्वदेशवत्त्वकाले सति कारणे समर्थं कार्यं जायते, नासतीति तदन्वयव्यतिरेकानुविधायीर्ष्यते तथा स्वकालेऽनाद्यनन्ते सति समर्थं नित्ये स्वसमर्थे कार्यमुपजायमानमन्यदानुपजायमानं तदन्वयव्यतिरेकानुविधायि कथं नानुमन्यते ? सर्वदा समर्थं नित्ये कारणे सति स्वकाले एव कार्यं भवत्कथं तदन्वयव्यतिरेकानुविधायीतीति चेत्तर्हि कारणक्षणात्पूर्वपश्चाच्चानाद्यनन्ते तदभावे विशेषश्न्येपि कंचिदेव तदभावसमये भवत्कार्यं कथं तदन्वयव्यतिरेकानुवि-

१ आत्मनः । २ हे सौगत, यदि सन्तानः कार्यमारभते तर्हि संतानस्यावस्तुत्वकथनं यत्तद् विरुध्यते इत्यर्थः । ३ ननु च कार्यारम्भकत्वाभावे फलं भविष्यतीति बौद्धेनाशङ्किते आह । ४ इति हेतोः । ५ उच्छेदैकान्तः, शून्यतैकान्तः । ६ भ्रौव्यैकान्तो, नित्यत्वैकान्तः । ७ सौगतस्य । ८ नाशसन्ततिपतितानां चित्तक्षणानां पूर्वपूर्वं विज्ञानं वासना । ९ प्रत्यभिज्ञानात् । १० तस्य सुखस्य साधनाय । ११ इति बौद्धोक्तं न सत् । १२ भिन्नः कालो येषां ते भिन्नकालाः ते च ते क्षणाश्च तेषाम् । क्षणा ज्ञानक्षणाः । १३ येषां कार्यकारणसंबन्धो नास्ति तादृशानां घटपटादिक्षणानां भिन्नकालत्वेनासंभवद्वासनत्वं बौद्धैर्मन्यते यथा । १४ पूर्वचित्तक्षणसुत्तरचित्तक्षणस्य कारणं यतः । १५ सर्वेषां ज्ञानक्षणानाम् । १६ क्षणिकस्वरूपं पूर्वं चित्तं विनष्टं सन्न कारणम् । १७ (यथा चिरतरातीतं चित्तं न कारणमुत्तरस्य चित्तस्य तथा समनन्तरमपि, असत्त्वेनोभयोरविशेषादित्यर्थः) । १८ पूर्वस्याभावे । १९ उत्तरक्षणस्य । २० देवदत्तयज्ञदत्तचित्तक्षणवत् । २१ यथा अतिक्रान्ततमा (चिरतरातीता इत्यर्थः) ज्ञानक्षणा न कारणम् । २२ (अपि तु न स्यादेव) । २३ (तस्य पूर्वस्य) । २४ पूर्वस्मिन् चित्ते । २५ समर्थं सतीत्यादि पूर्वोक्तं नित्येपि योजनीयम् । नित्यविषयकमग्रे च स्पष्टीकरिष्यते । २६ सौगताभिप्रायमनूय दृश्यति जैनः । २७ चिरतरातीतसमीपवर्तिनोः । २८ अवकृप्तिः कल्पना । २९ सांख्यस्य । ३० तथा च सत्यऽर्थक्रियाकारित्वात्कूटस्थमपि वस्तु स्यात् । ३१ कार्यप्रदेशे कारणरूपे सति यथा कार्यमसति च न, तथा । ३२ त्वया बौद्धेन । ३३ कार्यक्षणे । ३४ बौद्धेन । ३५ इति बौद्धेनाशङ्क्यते चेत्तर्हि । ३६ अभावरूपत्वेनाविशिष्टे इत्यर्थः । ३७ उत्तरानन्तररूपे कारणभावसमये एव न तु पूर्वानन्तररूपे कारणभावे नाप्युत्तरोत्तरानन्तररूपे वेति तात्पर्यम् ।

धायि ? इति न कश्चिद्विशेषः । तदेवमन्वयव्यतिरेकानुविधानाभावोविशेषेपि क्षणिकैकान्ते एव कार्य-
जन्मेति वचनमभिव्यक्तमत्र निबन्धनम् । तथा चाकर्षकत्वं स्यात्, समर्थ कारणमनपेक्ष्य स्वयमभि-
मतसमये भवतः कार्यस्य निर्हेतुकत्वप्रसक्तेर्नित्यकार्यवत् । उभयत्राविशेषेण कथंचिदनुपयो-
गेपि कंचिद्व्यपदेशकल्पनायामन्यत्रापि किं न भवेत् ? क्षणिकस्य कारणस्य सर्वथा कार्यं प्रत्युपयोगा-
भावेपि तस्येदं कार्यमिति व्यपदिश्यते, न पुनर्नित्यस्य तादृश इति न किञ्चिन्निबन्धनमन्यत्र महामोहान् ।
नित्यस्य प्रतिक्षणमनेककार्यकारित्वे क्रमशोनेकस्वभावत्वसिद्धेः कथमेकत्वं स्यादिति चेत् क्षणिकस्य कथमिति
समः पर्यनुयोगः । स हि क्षणस्थितिरैकोपि भावोनेकस्वभावश्चित्रकार्यत्वान्नानार्थवत् । न हि कारणश-
क्तिभेदमन्तरेण कार्यनानात्वं युक्तं रूपादिज्ञानैवत् । यथैव हि कर्कटिकादौ रूपादिज्ञानानि रूपादिस्वभाव-
भेदनिबन्धनानि तथा क्षणस्थितेरैकस्मादपि भावात् प्रदीपादेर्वर्तिकासुखदाहतैलशोषादिविचित्रकार्याणि शक्ति-
भेदनिमित्तकानि व्यवतिष्ठन्ते । अन्यथा रूपादेर्नानात्वं न सिध्येत्, चक्षुरादिसामग्रीभेदात्तज्ज्ञाननि-
र्भासभेदोवकल्प्येत, कर्कटिकादिद्रव्यं तु रूपादिस्वभावभेदरहितमेकमनंशमिति वदेतोपि निवारयितुमशक्तेः ।
चक्षुरादिवुद्धौ रूपादिव्यतिरिक्तस्य द्रव्यस्याप्रतिभासनाद्रूपादयो नानैवेति चेत्तर्हि वर्तिकासुखदाहादिकार्या-
नुमानबुद्धिषु विचित्रतच्छक्त्यव्यतिरेकेण प्रदीपक्षणस्यैकस्याप्रतिभासनान्नानाशक्त्य एव किं न स्युः ?

ननु च 'शक्तिशक्तिमतीरर्थान्तरानर्थान्तरभावपक्षयोः शक्तीनामर्घटनात् ताः परमार्थसत्यः संभाव्यन्ते ।
तेतस्तासामर्थान्तरभावे व्यपदेशानुपपत्तिः संबन्धाभावात् । तेन तासामुपकारोपकारकभावसंबन्ध-
कल्पनायां यदि शक्तिमता शक्त्यन्तरैः शक्त्य उपक्रियन्ते तदानवस्था, अपरापरार्थान्तरशक्ति-
रिक्त्वान्तात् । तस्य शक्तिभिरुपकारेऽनेकोपकार्यरूपतापत्तिः । तदुपकार्यरूपाणां ततो भेदे
तस्यानुपकारोपकार्यपदेशानुपपत्तिस्तदवस्था । तैस्तस्योपकारकरणेनवस्थितिरिव परापरोपकार्यरूपपरिकल्प-
नात् । शक्तिमतः शक्तीनामनर्थान्तरभावे शक्तिमानेव, न शक्तयो नाम अन्यत्रोत्पत्तिभ्यः
कल्पिताभ्यः' इति चेन्न, रूपादीनामपि द्रव्यादर्थान्तरानर्थान्तरभावविकल्पयोरघटनात् परमार्थसत्त्वाभा-
वानुपपत्त्यात् प्रवृत्तदोषोपनिपाताविशेषात्, प्रत्यक्षबुद्धौ प्रतिभासमाना रूपादयः परमार्थसन्तो न पुनरनु-
मानबुद्धौ प्रतिभासमानाः शक्त्य इति वक्तुमशक्तेः क्षणक्षयस्वर्गप्रापणशक्त्योदीनामपरमार्थसत्त्वप्रसङ्गात् ।

१ नित्यक्षणिकयोः । २ उभयपक्षयोः साम्यं यस्मात् तत्, तस्मात् । ३ नित्यक्षणिकयोः । ४ न तु नित्ये । ५ कार्यस्य ।
६ यथा सांख्यमते नित्यं कार्यं निर्हेतुकम् । ७ क्षणिकनित्ययोः पक्षयोः । ८ अन्वयव्यतिरेकप्रकारेण । ९ क्षणिके ।
१० क्षणिकस्येदं कार्यमिति । ११ नित्येपि । १२ कार्यं प्रत्यनुपयोगिनः । १३ क्षणिकस्य प्रतिक्षणमनेककार्यकारित्वे इत्यादि
सर्वं योजनीयम् । १४ क्षणिकस्यानेकस्वभावत्वं नास्तीति कथं समः पर्यनुयोग इत्यारेकायामाहुर्जनाः । १५ विचित्रकार्यनि-
ष्पादकत्वात् । १६ यथा रूपादिज्ञानानां कार्यभूतानां कारणशक्तिनानात्वं विना न प्रादुर्भावः । १७ क्षणिकात् । १८ मुख-
ममम् । १९ आदिपदेन तमोनिरसनकज्जलमोचनार्थप्रकाशनादीनां ग्रहणम् । २० प्रदीपगतशक्तिभेदनिमित्तकानि ।
२१ शक्तिभेदो नो चेत्तर्हि । २२ तथा च किं स्यात् ? । २३ (सांख्येन) । २४ सांख्यस्य । २५ पुनराह बौद्धः ।
२६ शक्तिमतः शक्तयो भिन्ना अभिन्ना वेति विकल्पद्वये क्रियमाणेपि शक्तयो न घटन्ते यतः । २७ शक्तिमतः । २८ शक्ति-
मत एताः शक्त्य इति व्यपदेशस्य । २९ शक्तिमता । ३० शक्तिमता शक्त्य उपक्रियन्ते वा शक्तिभिः शक्तिमानुपक्रियते
इति विकल्पद्वयं कृत्वा निवारयति बौद्धः । ३१ अर्थान्तरशब्दस्य भिन्नार्थः । ३२ शक्तिमतः । ३३ उपकार्यरूपैः शक्तिमतः
उपकाराकरणात् । ३४ शक्तिमत एतान्युपकार्याणीति । ३५ उपकार्यरूपैः । ३६ शक्तिमतः । ३७ बौद्धमते पदार्था अत-
द्यावृत्तिरूपा एव । न ता अताः । अताभ्यो व्यावृत्तयः अतद्यावृत्तयः । ताभ्योऽतद्यावृत्तिभ्यः । अशक्त्यावृत्तिभ्य इत्यर्थः ।
अशक्त्यावृत्ताः शक्त्यः । इति व्यावृत्तिरूपाः शक्तीर्विहायान्याः शक्त्यो न सन्तीत्यर्थः । ३८ जना आहुः । ३९ रूपादी-
नाम् । ४० अर्थान्तरानर्थान्तरपक्षयोर्व्यपदेशानुपपत्तिरेकत्वं चेति प्रकृतदोषः । ४१ निर्विकल्पके । ४२ अन्यथेति सिध्यते ।
४३ अनुमानबुद्धौ प्रतिभासमानानाम् ।

क्षणक्षयादीनां प्रत्यक्षे प्रतिभातानामेव विपरीतारोपव्यवच्छेदेनुमानव्यापाराददोष इति चेत्तर्हि नानाकार्य-
जननशक्तीनामपि प्रत्यक्षेवभातानामेव समारोपव्यवच्छेदे कार्यानुमानव्यापारात्कश्चिदपि दोषो मा भूत् ।
नानाकार्यदर्शनात्तज्जननशक्तिरेका तादृश्यनुमीयते, न पुनर्नानाशक्त्य इति चेत्तर्हि नानारूपादिज्ञाननि-
र्भासभेदात्तादृशैकस्वभावो द्रव्यस्य व्यवस्थाप्येत, न पुनर्नानारूपादय इति समः समाधिः । प्रदीपक्षण-
स्यैकस्य वर्तिकामुखादिसंहकारिसामग्रीभेदात् तद्वाहीदिविचित्रकार्यजननं न पुनः स्वभावभेदादिति चेत्तर्हि
कर्कटिकादिद्रव्ये चक्षुरादिसहकारिसामग्रीभेदाद्रूपादिज्ञाननिर्भासभेदो न पुना रूपाद्यनेकस्वभावभेदा-
दिति निश्चीयते^१ । युगपदेकार्थोपनिबद्धदृष्टीनामपि भवितव्यमेव प्रतिभासभेदेन, कारणसामग्री-
भेदात्^२ । अन्यथा दर्शनभेदोपि मा भूत् । न चैवं^३, प्रत्यासन्नेतरयोर्वैशद्येतरनिर्भासोपलब्धेः ।
सेयमुभयतः पाशारज्जुः सौगतानां, रूपादिज्ञाननिर्भासभेदाद्रूपादिभेदं व्यवस्थापयतेः प्रदीपक्षणस्यै-
कस्य कार्यवैचित्र्यात् स्वभावभेदप्रसङ्गात्, तस्यैकस्वभावत्वं व्यवस्थापयतो रूपादिनानात्वाव्यवस्थापनात् ।
संस्कृत् कारणस्वभावभेदमन्तरेण यदि कार्यनानात्वं, क्रमशोपि कस्यचिदपेक्षितसहकारिणः कार्य-
सन्ततिः किं न स्यात् ? संहकारिणस्तद्वेतुस्वभावमभेदयन्तोपि कार्यहेतवः स्युः क्षणक्षयवत् । यथैव
हि क्षणिकस्वलक्षणस्य नानाकार्याणि युगपदुपजनयतः सहकारिकारणानि न कञ्चिदतिशयं ततो भिन्नम-
भिन्नं वा समुपजनयन्ति । किं तर्हि ? कार्याण्येव भिन्नस्वभावानि विदधेति । तथैव नित्यस्यापि । न हि
कादाचित्कानि तत्तत्कर्तुं समर्थानीति स्थिरोर्थस्तत्करणस्वभावं जहाति तदुद्धिपूर्वकर्त्तृभावात्
क्षणिकसामग्रीसन्निपतितैककारणान्तरवत् । न हि क्षणिकक्षित्युदकादिसामर्थ्यामन्त्यक्षणप्राप्तयामङ्कुर-
जननसमर्थायां सत्यां तत्सन्निपतितं बीजं कारणान्तरमङ्कुरजननस्वभावं जहाति, तस्यै तदकार्यत्वप्रसङ्गात् ।
न हि हेतवैः परस्परमीर्ष्यावलिप्ताः कचिदेकत्र कार्ये येनैकस्य तत्र व्यापारेऽपरे निवर्तेरन् । क्षणिकोर्थः
स्वान्त्यकारणसामग्रीसन्निपतितः स्वकार्यकारी तादृशस्वहेतुस्वभावादुत्पन्नत्वात्, न पुनर्नित्ये इति कल्पयित्वापि

१ सौगतः । २ विपरीतमक्षणिकत्वम् । ३ जनः । ४ नाना, वर्तिकादाहादि । ५ विपरीतसमारोपः शक्त्यभावः । ६ नानाकार्य-
कारिणी । ७ तादृशो, रूपरसाद्यनेकज्ञानरूपकार्यजननसमर्थ एकः स्वभावः कश्चित् । ८ कर्कटिकादेः । ९ (बौद्धस्तु रूपा-
दीनां भिन्नत्वमभिमन्यते इति तस्यैव मतविरोधस्तद्युक्त्या) । १० पुनः सौगतः । ११ आदिपदेन तैलशोषणतमोनिवारण-
कज्जलमोचनपदार्थप्रकाशानां ग्रहणम् । १२ तैलशोषणादि आदिपदेन । १३ स्यात् । १४ जैनः । १५ न च बौद्धस्तथा
मन्यते, रूपाद्यनेकस्वभावभेदाभिमननात् । १६ दूरादूरादितया । १७ विशदाविशदतया । १८ किन्त्वस्यैव दर्शनभेदः ।
१९ दर्शनयोः । २० ततश्च । २१ पाशारज्जुत्वमेव विवृणोति । २२ सौगतस्य । २३ स्वभावभेदः, शक्तिभेदः । प्रदीपक्ष-
णस्य । २४ प्रदीपक्षणस्य । २५ किं च दूषणान्तरम् । २६ क्षणिके । २७ (तर्ह्यल्यध्याहारः) । २८ नित्यस्य । २९ (यत-
स्तत्र बौद्धेन दूषणं दीयते । न दातव्यमित्यर्थः) । ३० नित्ये स्वभावभेदमकुर्वतां सहकारिणां नानाकार्यकारित्वं कथं
स्यादित्याशङ्क्यामाहुर्जनाः । ३१ स्वभावभेदम् । ३२ (क्षणिकस्वलक्षणात्) । ३३ सहकारिकारणानीति कर्तृपदम् ।
३४ नित्यस्यापि नानाकार्याणि क्रमेणोपजनयतः सहकारिकारणानि न कञ्चिदित्यादि विदधतीत्येतत्पर्यन्तं वाक्यमत्र द्रष्ट-
व्यम् । ३५ सहकारिभिरेव कार्यस्य कृतत्वार्तिकं नित्यपरिकल्पनया ? इत्याशङ्क्यामाहुः । ३६ सहकारिणि । ३७ विवक्षि-
तम् । ३८ नित्यः । ३९ तस्य विवक्षितकार्यस्य । ४० नित्यस्यार्थस्यैतानि (सहकारिकारणानि) अत्र कार्ये समर्थानि,
मथा नित्येन किं कर्तव्यमिति यदिदं बुद्धिपूर्वकत्वं तदभावात् परमाणादीनामचेतनत्वात् । ४१ सहकारिरूपायाम् ।
४२ बीजस्य । ४३ सहकारिण उपदानरूपाश्च । ४४ हे जैन, नित्यात् क्षणिकस्य विशेषोस्तीति बौद्धमतं दर्शयन्नाह
जैनः । ४५ तादृशः, कार्यकारिरूपः । ४६ क्षणिकार्थस्य । ४७ नित्यः कार्यकारी न, तादृशस्वहेतुस्वभावादनुत्पन्नत्वात् ।
४८ जैन आह । हे सौगत ।

स्वहेतुप्रकृतिं भावनां स्वप्रकृतिरवश्यमन्वेष्ट्या, तैस्त्वभाववशात् तैत्कारणप्रकृतिव्यवस्थापनात् तैदयमकारणोपि स्वभावनियतोर्थः स्यात् ।

नैनु च क्षणिकस्य क्षणादूर्ध्वमस्थानं स्वर्प्रकृतिर्विनश्वरत्वादन्विष्यते । विनाशस्वभावनियतत्वं च विनश्वरत्वं, न पुनः कालान्तरावस्थायिनः कदाचिन्नाशित्वमहेतुकत्वाद्विनाशस्य । तथा हि । यद्यद्भावं प्रत्यनपेक्षं तत् तद्भावनियतम् । यथान्यकारणसामग्री स्वकार्योत्पादनं प्रत्यनपेक्षा तैस्त्वभावनियता, विनाशं प्रत्यनपेक्षश्च भावः । इति स्वभावहेतुः । न तावदयमसिद्धः, कलशादेर्विनाशस्य मुद्रादिहेतुभिर्व्यतिरिक्तस्याव्यतिरिक्तस्य वा करणासंभवात्, तं प्रति तदेनपेक्षत्वसिद्धेः । घटादेर्व्यतिरिक्तस्य विनाशस्य करणे तदेवस्थत्वप्रसङ्गाद्विर्नष्ट इति प्रत्ययो न स्यात् । विनाशसंबन्धाद्विनष्ट इति प्रत्ययोत्पत्तौ विनाशतद्वतोः कश्चित्संबन्धो वक्तव्यः । स च न तावत्तादात्म्यलक्षणसंयोगोभेदोपगमात् । नापि तदुत्पत्तिलक्षणो घटादेस्तदकारणत्वात् तस्य मुद्रादिनिमित्तकत्ववचनात् । तदुभयनिमित्तत्वाददोष इत्यप्यसारं, मुद्रादिर्विद्विनाशोत्तरकालमपि कुम्भादेरुपलम्भप्रसङ्गात् । कुट्टादेः स्वविनाशं परिणामान्तरं लक्षणं प्रत्युपादानकारणत्वान्न तत्काले दर्शनमित्यपि न युक्तं, परिणामान्तरस्यैव हेत्वपेक्षत्वसिद्धेः, विनाशस्य तद्व्यतिरिक्तहेत्वनपेक्षत्वव्यवस्थितेः सुगतमतसिद्धिप्रसक्तेः । सुगतमतं हि न सर्वथा विनाशस्य निहेतुकत्वम् । किं तर्हि ? कार्यजनैकहेतुव्यतिरिक्तहेत्वनपेक्षत्वमिति वादावसानं स्यात् । विनाशतद्वतोर्विशेषणविशेष्यभावः संबन्ध इत्यपि मिथ्याभिधानं परस्परमसंबन्धयोस्तदनुपलब्धेः । प्रागभावतद्वतोर्विशेषणविशेष्यभावोनेनैव निरस्तः । कार्यकारणयोरस्येदं कार्यमिति विशेषणविशेष्यभावः कथमित्यपि न चोद्यं, तत्र तद्व्यवहारस्य कार्यकारणभावनिबन्धनत्वात्, तद्व्यतिरेकेण भिन्नयोर्विशेषणविशेष्यभावासंभवात् । ततो नर्थान्तरं विनाशः कारणैः क्रियते इति पक्षान्तरमपि न सम्यक्, स्वकारणादुत्पन्नस्य कुट्टात्मनो विनाशस्य कारणान्तराणां वैयर्थ्यात् । अन्यथा परापरकारणानुपरमः स्यात् ।

इति भावानां विनाशस्वभावत्वं सार्धं स्थितेरपि निर्निमित्तत्वं साधयेत् । तथा हि । यद्यद्भावं प्रत्यनपेक्षं तत्तद्भावनियतम् । यथा विनाशं प्रत्यन्यानपेक्षं विनश्वरम् । तथैव स्थितिं प्रत्यनपेक्षं स्थाव्रं वस्तु ।

१ उत्तरकार्यजनककारणानां वर्तमानकालीनाम् । २ तस्य, कार्यभूतस्य । ३ तस्य, उत्तरक्षणकार्यस्य । ४ तत्, तस्मात् । स्वप्रकृतिरवश्यमन्वेष्टणीया यस्मात् । अयं नित्यः । अकारणोपि, न कारणं विद्यते यस्य स तथा । स्वभावनियतः, कार्यकारणस्वभावनियतः । ५ बौद्धः । ६ क्षणादूर्ध्वमस्थानमेव क्षणिकस्य प्रकृतिलोकैरन्विष्यते (अवलोक्यते) यतोस्य विनाशशीलत्वात् । ७ कालान्तरावस्थायिनः कदाचिन्नाशित्वमिति नैयायिककृतलक्षणं नश्वरत्वस्य । ८ विनाशं प्रति हेतुर्न कश्चिदित्येव दर्शयति बौद्धः । ९ विनाशभावम् । १० तस्य, स्वकार्यस्य । ११ पदार्थः । १२ भावो विनाशस्वभावनियतोऽस्ति, विनाशं प्रत्यनपेक्षत्वादित्यत्र । १३ विनाशम् । १४ तस्य, मुद्रस्य । १५ तस्य, घटस्य । १६ घटः । १७ विनाशस्य ततो भिन्नत्वात् । १८ विनाशतद्वतोः । १९ तस्माद्, घटाद्विनाशस्योत्पत्तिरिति । २० तं विनाशं प्रति । २१ तदुभयं, घटमुद्रौ । २२ यथा मुद्रादिर्घटविनाशोत्तरकालमपि दृश्यते । २३ विनाशकारणत्वाविशेषात् । २४ घटादेः । २५ कपाललक्षणम् । २६ विनाशोत्तरकाले । २७ हे जैन, इत्यपि न युक्तम् । २८ कपालमालालक्षणस्य । २९ कपाललक्षणकार्यमुत्तरक्षणः, तस्य जमको हेतुः समनन्तरो घटलक्षणस्तद्व्यतिरिक्तो हेतुर्मुद्रादिलक्षणः, तदनपेक्षत्वस्य । ३० कार्यं कपाललक्षणं तस्य जनको हेतुरुपादानलक्षणो घटः । ३१ विनाशो भिन्नहेतुक इति वादस्य नैयायिकाभिमतस्य । ३२ नैयायिक आह । ३३ बौद्धः प्राह । ३४ तस्य, विशेषणविशेष्यभावस्य । ३५ तत्र, कार्यकारणभावे । ३६ तस्य, विशेषणविशेष्यभावसंबन्धस्य । ३७ परस्परसंबन्धकार्यकारणभावव्यतिरेकेण । ३८ पदार्थयोः । ३९ मुद्रादिभिः । ४० यौगिकाभिमतम् । ४१ मृत्पिण्डादेः । ४२ (घटादभिन्नस्येत्यर्थः) । ४३ क्षणिकोर्थः सर्वो विनाशस्वभावनियतो भवितुमर्हति, नाशं प्रत्यन्यानपेक्षत्वादिति साधनम् । ४४ नित्योर्थः स्थितिस्वभावनियतो भवितुमर्हति, तद्भावं प्रत्यन्यानपेक्षत्वादित्येवम् (जैनानां वचनमिदम्) । ४५ वस्तु ।

इति स्वभावहेतुः । न चायमसिद्धः, तद्वेतोरकिञ्चित्करत्वात् तद्व्यतिरिक्ताव्यतिरिक्ताकरणात् इत्यादि सर्वं समानम् । न हि वस्तुनो व्यतिरिक्ता स्थितिस्तद्वेतुना क्रियते तस्यास्यास्तुत्वापत्तेः । स्थितिसंबन्धात्तस्य स्थास्तुतेति चेन्न, स्थितितद्वतोः कार्यकारणभावासंभवात् सहभावात्तयोः, असहभावे स्थितेः पूर्वं तत्कारणस्यास्थितिप्रसक्तेः, स्थितेरपि स्वकारणादुत्तरकालमनाश्रयत्वानुपपत्तात् । तयोराश्रयाश्रयिभावः संबन्ध इति चेन्न, अर्थान्तरभूतयोः कार्यकारणभावाभावे तदभावाभ्युपगमात् कुण्डबदरवत् । तदव्यतिरिक्ता स्थितिस्तद्वेतुना विधीयते इत्ययमपि पक्षो न श्रेयान्, तद्वैयर्थ्यात्, स्थितिस्वभावस्यापि स्थितिकरणे तत्कारणानामनुपपत्तिसंज्ञात्, स्वयमस्थितिस्वभावस्य स्थितिकरणायोगादनुत्पत्तिस्वभावस्योत्पत्तिकरणायोगवत् । ततः स्थितिस्वभावनियतोर्थः स्यात् सर्वदा स्थितेरहेतुकत्वात् । तदेवमादौ स्थितिदर्शनाच्छब्दविद्युत्प्रदीपादेरन्तेपि स्थितेरनुमानं युक्तम् । अन्यथान्ते क्षयदर्शनादादौ तत्प्रतिपत्तिरसम्भवात् । तदर्थः कारणादर्शनेपि कथंचिदुपादानानुमानेवत् तत्कार्यसन्तानस्थितिरदृष्टाप्यनुमीयेत । शब्दविद्युदादेः साक्षादनुपलब्धमुपादानमनुमीयते निर्णयबन्धनोत्पादप्रसङ्गभयान्न पुनस्तदुत्तरकार्यमवस्तुत्वानुपपन्नमिति किमपि महामोहविलसितम् । शब्दादेरुत्तरकार्यकरणेपि योगिज्ञानस्य करणान्नावस्तुत्वप्रसक्तिरिति चेन्न, आखाद्यमानरससमानकालरूपोपादानस्य रूपाकरणेपि रससहकारित्वप्रसङ्गात्, ततो रसाद्रूपानुमानानुपपत्तेरनिष्टप्रसङ्गात् । तथैव दृष्टत्वाद्देहानिष्टप्रसङ्ग इति चेत्, किं पुनः शब्दादेव शब्दस्योत्पत्तिरूपलब्धौ कदाचित् ? शब्दादिशब्दसंततौ मध्यावस्थायां शब्दादेव शब्दस्योत्पत्तिर्दृष्टेति चेत् कथमुत्तरशब्दोत्पत्तिरदृष्टा ? तथैव तददृष्टेरिति शब्दादेर्योगिज्ञानकरणवदुत्तरशब्दादिकरणमनुमीयतां, रूपोपादानाद्रूपोत्पत्तिर्वत् । तस्मात् कथंचन स्थितिमतः प्रतिक्षणं विवर्तोपि नान्यथा, गगनकुसुमवत् । यदि पुनः परमार्थतः कार्यकारणभावस्याभावाद्बिरोध्यविरोधकभावादिवत् प्रतिक्षणं विवर्तोपि नेष्यते संविदद्वैताभ्युपगमादिति मतिस्तदा प्रभवोदेरयोगात् कुतः प्रेत्यभावादः ? स्याद्वादिभिरापाधस्य प्रेत्यभावपुण्यपापक्रियाबन्धमोक्षतत्फलाभावेऽस्य स्वयमेवाभ्युपगमादिति भीतप्रलापमात्रमेतदालक्ष्यते, संविदद्वैतस्य साधनासंभवात्, संविन्मात्रस्य स्वकार्यकरणेऽनर्थक्रियाकारिणो वस्तुत्वविरोधान्नित्यत्ववत्,

१ तं प्रति हेतोः, कारणस्येत्यर्थः । २ वस्तुनः स्थितिव्यतिरिक्ताऽव्यतिरिक्ता वेति विकल्प्य स्थितेर्निर्हेतुकत्वसाधनार्थं वदति बौद्धः । ३ (पूर्वोक्तम्) । ४ वस्तुनः । ५ वस्तुनः । ६ स्थितितद्वतोः । ७ सौगतो वक्ति । ८ तस्य, आश्रयाश्रयिभावस्य । ९ कुण्डस्यावयवाः कारणमवयवी तु कार्यम् । एवं बदरेपि । एवं कुण्डबदरयोः स्वस्वरूपेण कार्यकारणरूपतया निष्पन्नयोराश्रयाश्रयिभावो यथा तथा प्रकृते नास्ति । १० हे योग । ११ स्थितिहेतुना । १२ तस्य, स्थितिहेतोः । १३ स्थितिस्वभावकस्यास्थितिस्वभावकस्य वा वस्तुनः स्थितिः क्रियते इति विकल्प्य क्रमेण दूषयति । १४ खरशृङ्गादेः । १५ यतो वस्तुनो व्यतिरिक्ताया अव्यतिरिक्ताया वा स्थितेरकरणम् । १६ वक्ष्यमाणप्रकारेण । शब्दविद्युदादौ सान्त्वय्यां स्थितिं समर्थयन्नाह बौद्धं प्रति जैनः । १७ तव सौगतस्य स्वीकर्तुं युक्तम् । १८ आदौ स्थितिमतः । १९ उत्पत्तिकारणस्य । २० शब्दविद्युदादीनामुत्पत्तिं प्रति कथंचिदुपादानानुमानं यथा लया सौगतेनानुमीयते । २१ तेषां, शब्दविद्युत्प्रदीपादीनाम् । २२ लया सौगतेन । २३ लया सौगतेन । २४ तस्य, शब्दविद्युदादेः । २५ कार्यस्य । २६ पूर्वरूपक्षणस्य । २७ रसोत्पादे सहकारित्वप्रसङ्गात् । २८ अस्यत्र मातुलिङ्गे रूपं रसान्यथानुपपत्तेरिति उत्तररूपाकरणादुत्तररससमये रूपासत्त्वान्न स्यात्तदनुमानम् । २९ सजातीयोत्तरकार्यकरणप्रकारेण । ३० रूपाननुमानरूपः । ३१ उपादानशब्दानुमानं कुर्वता सौगतेन । ३२ काकुः । येन शब्दस्योपादानकारणमदृष्टमप्यनुमीयते इति शेषः । ३३ (इति चेत्तर्हीत्यर्थः) । ३४ पूर्वरूपक्षणोपादानात् । ३५ यथोत्तररूपोत्पत्तिः । ३६ द्रव्यापेक्षया । ३७ (अन्यथा, स्थितिमत्त्वाभावे) । ३८ हे योगाचार यदि तव इति पूर्वोक्ता मतिस्तदा । ३९ कार्यकारणभावादेः । ४० दर्शितस्य । ४१ दूषणस्य । ४२ (योगाचारैः) । ४३ (योगाचारवचः) । ४४ उत्तरक्षणसंविदक्षणं स्वकार्यम् । ४५ (ततो न सिध्यति संविदद्वैतमित्यर्थः) ।

तस्य स्वकार्यकरणे कार्यकारणस्वभावसिद्धेः । संविदेद्वैतेन भेदभ्रान्तिबाधने बाध्यबाधकभावः । तदबाधने तस्याव्यवस्थितिः, प्रतिपक्षव्यवच्छेदाभावात् । संवृतिमात्रेण सत्यपि हेतुफलभावेऽकारणकार्यान्तरवत्सन्ततिर्न स्यादतादात्म्याविशेषात् । न हि कार्यकारणक्षणानामकार्यकारणक्षणेभ्यस्तादात्म्याभावैकान्ते कश्चिद्विशेषो नैरन्तर्यादिः संभवति, तस्य भिन्नसंतानकार्यकारणक्षणेर्धैवि भावात् । तस्वभावविशेषावच्छिन्नौ तादात्म्ये कोऽपरितोषः ? कथंचित्तादात्म्यस्यैवैकसंतानक्षणानां स्वभावविशेषस्य व्यवस्थितेरव्यभिचारिणः कार्यकारणभावस्य सुगतेतरक्षणेपु भिन्नसंतानेऽपि भावात्, भेदतादात्म्ययोर्हि विरोधस्य सर्वथाप्यपरिहार्यत्वात्, संविदि वेद्यवेदकाकारभेदेपि तादात्म्योपगमादन्यथैकज्ञानत्वविरोधात्, संविदाकारवेद्याकारविवेकयोः प्रत्यक्षपरोक्षयोर्भेदेपि संविदेकत्वाङ्गीकरणात्, कथंचित्तादात्म्याभावे संताननियमनिबन्धनस्य स्वभावविशेषस्यानुपलब्धेः । तस्संतानापेक्षया प्रत्यभावादिमा मंस्त, क्षणक्षयैकान्ते संतानस्यैव साधयितुं दुःशक्यत्वात्, ज्ञानज्ञेययोः प्रतिक्षणं विलक्षणत्वात् । स एवाहं तदेवेदमिति प्रत्यभिज्ञानादनुस्मरणादभिलाषादेश्च संताननियमसिद्धिरिति चेन्न, तस्यैवासंभवात् । सर्वथा वैलक्षण्ये पुंसोर्थस्य च न वै प्रत्यभिज्ञानादिः पुरुषान्तरवदर्थान्तरवच्च । ततः कर्मफलसंबन्धोपि नानासंतानवदनिर्णयमात्रं युक्तिमवतरति । तदनादिवासनावशात्तन्निग्रम इति चेन्न, कथंचिदप्यतादात्म्ये कार्यकारणक्षणयोस्तदघटनात्तद्वत् । तत्सूक्तं 'क्षणिकपक्षो बुद्धिमद्भिरनादरणीयः सर्वथार्थक्रियाविरोधान्नित्यत्वैकान्तवत्' । न चार्थक्रिया कार्यकारणरूपा सत्येव कारणे स्यादसत्येव वा । सत्येव कारणे यदि कार्यं, त्रैलोक्यमेकक्षणवर्त्ति स्यात्, कारणक्षणकाले एव सर्वस्योत्तरोत्तरक्षणसंतानस्य भावात्, ततः संतानाभावात्पक्षान्तरासंभवाच्च । इति स्थितमेव साधनं सर्वथार्थक्रियाविरोधादिति, साध्यं च क्षणिकं, पक्षो बुद्धिमद्भिरनादरणीय इति, प्रत्यभिज्ञाद्यभावात्प्रत्यभावाद्यसंभव इति^{३५} च, अस्मिन्पक्षे प्रयासाभावात् । यदि पुनरसत्येव कारणे कार्यं तदा कारणक्षणात्पूर्वपश्चाच्चानादिरनन्तश्च कालः कार्यसहितः स्यात् कारणाभावाविशेषात् । तदविशेषेपि कार्यस्य स्वयं नियतकालत्वे नित्यस्य सर्वदा भावाविशेषेपि तस्मादित्युक्तम् ।

१ (ततोपि द्वैतप्रसक्तेर्न संविदेद्वैतसिद्धिरित्यर्थः) । २ संविदेद्वैतस्य भेदभ्रान्तिबाधनमबाधनं वेति विकल्प्य जैनो दूषयति । ३ (इति भेदप्रसक्तिः) । ४ (भेदभ्रान्त्यबाधने, भेदस्य सत्यत्वप्रत्यायकत्वे सतीत्यर्थः) । ५ संविदेद्वैतस्य । ६ हे सौगत । ७ कार्यकारणभावे । ८ अकारणकार्यान्तरस्य सन्तानो यथा न स्यात्तद्वत् । यथा पटस्य कारणं मृत्पिण्डो न भवति, मृत्पिण्डस्य कार्यं पटो न भवति । ९ यथा संवृतिमात्रेण कारणकार्यकारणकार्यान्तरयोस्तादात्म्यं न । तथा प्रतिक्षणानां परस्परं भेदोस्तीति भावः । १० संवृतिकल्पितानाम् । ११ (नैरन्तर्यं संततिः । तत्प्रभृतिर्न कश्चिद्विशेषः) । १२ विशेषस्य । १३ इतरक्षणेभ्यः सुगतक्षणा जायन्ते इति कार्यकारणभावो नाकारणविषय इति स्वयं कथनात् । मृत्पिण्डेपि पटप्रसक्तिः स्यादिति टिप्पण्यन्तरम् । १४ तेषामेकसंतानकार्यकारणक्षणानाम् । १५ कार्यकारणयोः । १६ ततश्चाव्यभिचारी कार्यकारणभावः स्वभावविशेषो न भवेदिति भावः । १७ भेदतादात्म्ययोर्हि विरोधः, अत आह । १८ तादात्म्ये कोऽपरितोष इति साध्ये । १९ कथंचित्प्रकारेणैव परिहार्यत्वादिति भावः । २० वेद्यवेदकाकारौ न स्त इत्यारेकायामाह । २१ अत एव भेदतादात्म्ययोः कथंचिद्विरोधः । २२ सर्वथाप्यपरिहार्यत्वादित्यत्र हेतुन्तरमाह । कथंचित्, द्रव्यपर्यायापेक्षया । २३ तत्, तस्मात् । कार्यकारणक्षणानां संततिर्न स्याद्यतः । २४ क्षणक्षयैकान्ते । २५ प्रत्यभिज्ञानानुस्मरणाभिलाषादेश्च । २६ असंभवत्वस्य भावनम् । २७ ज्ञानज्ञेययोः सर्वथा वैलक्षण्ये प्रत्यभिज्ञानादिर्न भवेद्यतः । २८ यथा नानासंतानस्य कर्मफलसंबन्धो युक्तिं नावतरति । २९ नियतसंतानाभावात् । ३० ज्ञानापेक्षया । ३१ उत्तरचित्तोत्पत्तिकारणभूतप्राक्तनचित्तक्षणाख्यवासनावशात् प्रत्यभिज्ञानादिनियमः । ३२ सर्वथा भेदे इत्यर्थः । ३३ अस्तिदमित्युक्ते आह जैनः । ३४ असति कारणे इति पक्षान्तरस्य । ३५ कारिकोक्तपक्षः । ३६ तत्, कार्यम् ।

किं च क्षणिकपक्षे न तावत्सदेव कार्यमुत्पद्यते स्वमतविरोधादुत्पत्त्यनुपरमप्रसङ्गाच्च ।

यद्यसत् सर्वथा कार्यं तन्मा जनि खपुष्पवत् ।

मोपादाननियमो भूमाश्वासः कार्यजन्मनि । ४२ ।

पर्यायाकारेणैव द्रव्याकारेणापि सर्वथा यद्यसत्कार्यं तदा तन्मा जनिष्ट, खपुष्पमिव । तथा हि । यत् सर्वथाप्यसत्तन्न जायमानं दृष्टं, यथा खपुष्पम् । तथा च परस्य कार्यम् । इति व्यापकविरुद्धोपलब्धिः । कार्यत्वं हि कथंचित्सत्त्वेन व्याप्तम् । तद्विरुद्धं सर्वथाप्यसत्त्वम् । प्रतीतं हि लोके कथंचित्सतः कार्यत्वमुपादानस्योत्तरीभवनात् । सदेव कथमसत् स्याद्विरोधादिति न 'चोद्यं सकृदपि विरुद्धधर्माध्यासानिराकृतेऽश्रितवेदनवदित्युक्तप्रायम् । तथा चान्वयव्यतिरेकप्रतीतेर्भावस्वभावनिबन्धनायाः किं फलमपलापेन ? तदन्यतरनिराकृतावुभयनिराकृतिरभेदात् । कथमन्वयव्यतिरेकयोरभेद इति चेत् कारणस्य भावे भावस्यैव तदभावेऽभावरूपत्वात् । न हि कारणस्याभावेऽभाव एव भावे भावो न प्रतीयते यतस्तदभेदो न स्यात् । कथं भावस्वभावनिबन्धनान्वयव्यतिरेकप्रतीतिस्तस्या भावभावस्वभावनिबन्धनत्वादित्यप्यनाशङ्कनीयं, स्वभावान्तरस्यैवाभावव्यवहारार्हत्वात् । पावकविविक्तप्रदेशविशेषस्यैव पावकाभावस्य धूमरहितदेशस्य च धूमाभावस्य प्रतीतिगोचरत्वात्, पावकाभावे धूमाभावस्य च व्यतिरेकलक्षणत्वात् सिद्धं व्यतिरेकप्रतीतेर्भावस्वभावनिबन्धनत्वमन्वयप्रतीतेरिव । इति निरारेकं, नीरूपस्याभावस्य प्रतिक्षेपात् । न च सर्वथाप्यसतः कार्यत्वेन्यव्यतिरेकप्रतीतिः कार्यकारणभावव्यवस्थाहेतुः, कारणाभावे एव कार्यस्य भावाद्भावे चाभावात् । इति निवेदितप्रायम् । तन्नासत्कार्यं, सर्वथाप्यनुत्पादप्रसङ्गात् खकुसुमवदिति व्यवतिष्ठते, कार्यत्वकथंचित्सत्त्वयोरेव व्याप्यव्यापकभावस्य प्रसिद्धेस्तथा प्रतीतेः । तत्रैव न तादृकारणवत्, सर्वथाऽभूतत्वाद्बन्धासुतवत् कथंचिदस्थितानुत्पन्नत्वादिति योज्यम् । न हि सर्वथाप्यसत्कार्यमभूतं न भवति, यतः कथंचिदप्यस्थितमनुत्पन्नं च न स्यात्, कथंचित्सत एव

१ दूषणान्तरमाविर्भावयन्ति । २ बौद्धमते यतोऽसदेव कार्यमुत्पद्यते । ३ (सतः सर्वदा सत्त्वात्) । ४ तत्सदेव कार्यस्यादिति को दोषः ? इत्याशङ्क्याहुः । ५ शक्तिव्यक्तिरूपेण द्रव्यपर्यायरूपेण वा । ६ तन्मा भूत् । ७ दूषणान्तरम् । घटपटादेर्मृत्पिण्डतन्त्वादि उपादानमिति नियमोपि मा भूत्सर्वथा कार्यस्याविद्यमानरूपत्वे । ८ कार्योत्पत्तावाश्वासोपि मा भूत् । ९ क्षणिकपक्षे सर्वथाऽसत् कार्यं नोत्पद्यते सर्वथाऽसत्त्वादित्येतावद्वाक्यमध्याहार्यम् । १० सौगतस्य । ११ सर्वथाप्यसत्त्वादित्ययं हेतुः । १२ एतदेव भावयति । १३ मृत्पिण्डादेः । १४ कार्यत्वेन परिणमनात् । १५ सौगतेन । १६ एकवारं न किंतु बहुवारं विरुद्धधर्माध्यासानिराकृतेः । यथा चित्रज्ञाने ज्ञानापेक्षयैकत्वं पीतादिनिर्भासापेक्षयानेकत्वमिति विरुद्धधर्मसाहित्यं बहुवारं समर्थितम् । १७ बहुवारं विरुद्धधर्माध्यासानिराकृतौ च । १८ द्वावप्यन्वयव्यतिरेकौ भावस्वभाववेवेत्यर्थः । १९ भावाभावयोः । २० (यद्भावे यत्कार्यं भवति तस्य कारणस्याभावे तस्यैव कार्यस्याभावरूपतया प्रतीतेरित्यर्थः) । २१ कारणस्य । २२ द्वौ नवौ प्रकृतमर्थं सूचयतः । २३ अन्वयो भावस्वभावो, व्यतिरेकोऽभावस्वभावः । २४ वस्तुनोस्तिस्वभावोऽन्यो नास्तिस्वक्षणः स्वभावः स्वभावान्तरम् । २५ नीरूपस्याभावस्य प्रतिक्षेपेपि स्वभावान्तरस्यैवाभावस्य व्यवहारार्हत्वं कुत इत्युक्ते आह । २६ पावकस्याभावः परंतु तत्प्रदेशस्य सद्भावोस्ति । एवं धूमस्याभावः परंतु धूमरहितदेशस्य सद्भावः । २७ तथापि व्यतिरेकप्रतीतेर्भावस्वभावनिबन्धनत्वं कुतः ? इत्यारेकायामाह । २८ यत्र प्रदेशेऽभिर्नास्ति तत्र धूमोपि नास्ति परंतु अग्निधूमयोरभावेपि प्रदेशसद्भावोस्तीति भावस्वभावनिबन्धनत्वं व्यतिरेकस्य । २९ पर्यायरूपेणापि । ३० इति, इत्यनुमानम् । ३१ कार्यत्वं व्याप्यं, कथंचित्सत्त्वं व्यापकम् । ३२ सर्वथाप्यसतोऽकार्यत्वदेव । ३३ तादृकारणवन्न कथंचिदस्ति । तादृक्, असत्कार्यं कारणवन्न भवतीत्यर्थः । ३४ असत्त्वात् । ३५ द्रव्यरूपतया । ३६ असत्कार्यं यद्रव्यरूपतया अस्थितमनुत्पन्नं तत्कार्यरूपतया कथमस्थितमनुत्पन्नं न स्यात् ? । ३७ द्रव्यरूपतया ।

स्थितत्वोत्पन्नत्वघटनाद्विनाशघटनवत्, सत उत्पादव्ययध्रौव्ययुक्तत्वलक्षणत्वात् । न चोत्पादादित्रयरहितं वस्तु समस्ति यतः कारणवत्त्वात् निरन्वयविनाशे तत्कारणस्य तद्भावायोगात् कार्यस्य तद्भावायोगवत् ।

सैत्यपि प्रभवलक्षणे पूर्वपूर्वस्योत्तरीभवनं मृत्पिण्डस्थासकोशकुशूलादिषु सकललोकसाक्षिकं सिद्धम् । तत्र स्वमनीषिकाभिः सदृशांपरापरोत्पत्तिर्विप्रलम्भानवधारणावहृत्तिमारचयंतां मोपादाननियमो भूत् कारणान्तरवत् तदन्वयाभावाविशेषात् सर्वथा वैलक्षण्योत् । न हि मृत्पिण्डस्थासादीनां तन्तुपटादीनां च सर्वथा वैलक्षण्येनान्वयाभावाविशेषेपि मृत्पिण्ड एवोपादानं स्थासस्य, स्थास एव कोशस्य, कोश एव कुशूलस्य, कुशूल एव घटस्य, न पुनस्तन्त्वादयः स्थासादीनामिति नियमनिबन्धनं किमप्यस्ति, यतः पूर्वपूर्वस्योत्तरीभवनं मृत्पिण्डस्थासादिषु सकललोकसाक्षिकं न भवेत् । वैलक्षण्यानवधारणं निबन्धनमिति चेत्तद्यदि सदृशांपरापरोत्पत्तिर्विप्रलम्भात्प्रतिपत्तृणामिर्द्यते तदा समसमयवर्तितिलादीनां संतत्योत्पद्यमानानां वैलक्षण्यानवधारणं स्यात् । तैतश्च परस्परभिन्नसंततीनामप्युपादानैवं प्रसज्येत विशेषाभावात् । यथैवं द्वेकसंतानवर्तिनः सदृशस्यापरोपरस्योत्पत्तिः सादृश्यमभावाव्यवर्धनं च बौद्धं, विप्रलम्भस्त्वनाद्यभेदवासनाहितमभेदज्ञानमन्तरङ्गं वैलक्षण्यानवधारणस्य कारणं तथा भिन्नसंततीनामपि तिलादीनामिति न विशेषः । ननु भिन्नदेशानां तेषां सत्यामपि सादृश्योत्पत्तौ नाभावेनाव्यवधानमन्तराले परस्परमभावस्य व्यवधायकस्य भावादिति न मन्तव्यं, मृत्पिण्डस्थासादीनामेकसंतानवर्तिनामपि भिन्नदेशत्वसंभेदादभावव्यवधानप्रसङ्गात् । न हि तेषां काल एव भिद्यते न पुनर्देशस्त्वस्य नित्यत्वप्रसङ्गात् । सर्वस्वलक्षणानां स्वरूपमात्रदेशैतया देशाभावाददोष इति चेत्कथमेवं भिन्नसंततितिलादीनां भिन्नदेशता ? स्वरूपलक्षणदेशभेदादिति चेन्मृत्पिण्डादीनामपि तैत एव सास्तु, न चान्यत्रापीत्यविशेष एव । सादृश्यविशेषाद्विशेष इत्यपि मिथ्या, सादृश्यस्यापि परमार्थतः कर्चिदंभावात्सामान्यवत् । अतत्कार्यकारणव्यावृत्त्या कल्पितस्य तु सादृश्यस्य को विशेष इति चिन्तयम् । वैलक्षण्यानवधारणहेतुत्वमिति चेत् कृष्णतिलादिषु भिन्नसंतानेष्वपि समानम् । परस्पराश्रयत्वानुषङ्गश्चैवम् । सैति सादृश्यविशेषे मृत्पिण्डादिषु वैलक्षण्यानवधारणं तस्मिन् सति सादृश्यविशेषनिश्चयः । इति नैकस्यापि निर्णयः स्यात् ।

१ यथा विनाशोपि सत एव घटते । २ (असत्कार्यं यतः कारणयुक्तं स्यात् । अपि तु न स्यादित्यर्थः) । ३ निरन्वयविनाशकारणस्य । ४ निरन्वयविनाशकारणकस्य । ५ हे जैन असत्कार्यं उत्पादादित्रयं यदि न घटते तर्हि सत्यपि प्रभवलक्षणे उत्पादादित्रयं कथं सिद्धमित्याशङ्क्याहुर्जनाः । ६ कार्यकारणलक्षणे । ७ सदृशस्यापरापरकार्यस्य । वैसादृश्येन सह । ८ अनाद्यभेदवासनोद्भूताभेदज्ञानं विप्रलम्भः । ९ अभेदकल्पनाम् । भेदस्यानवधारणाम् । १० क्षणानाम् । ११ यथा कारणान्तरस्योपादाननियमो न भवति । १२ भेदात् । १३ पर्यायरूपेणैव द्रव्यरूपेणापि । १४ सौगत आह । वैलक्षण्यस्य भेदस्यानवधारणम् । अभेदावधारणमित्यर्थः । १५ निबन्धमुपादानकारणम् । १६ सदृशस्यापरापरकार्यस्य । १७ अनाद्यभेदवासनासमुद्भूतमभेदज्ञानं विप्रलम्भः । १८ वैलक्षण्यानवधारणम् । १९ फलान्तवर्तिनां घुर्घुरान्तवर्तिनामित्यर्थः । २० नैरन्तर्येण । २१ (तथैवेत्यर्थः) । २२ सुगतसौगतानां घटपटादीनां वा । २३ वैलक्षण्यानवधारणम् । २४ हे सौगत । २५ कार्यस्य । २६ क्षणानां मध्ये व्यवधायकान्यक्षणभावेन क्षणानां व्यवधानाभाव इत्यर्थः । २७ कारणम् । २८ तिलादीनाम् । २९ किन्तु अभावेन व्यवधानमेव । अन्तराले अभावो वर्तते तिलेषु परस्परं यतः । ३० इति बौद्धेन न वक्तव्यमित्यर्थः । ३१ देशस्यापि बौद्धमते क्षणिकत्वात् । ३२ एकसंतानवर्तिनाम् । ३३ अन्यथेति शेषः । तस्य, देशस्य । ३४ (न च नित्यत्वं कस्यचिद्बौद्धमते) । ३५ (स्वरूपमात्रमेव सर्वस्वलक्षणानां देशो नेतरः कश्चिद्देशोऽर्थः) । अतोऽदोषो वैलक्षण्यानवधारणलक्षणः । ३६ स्वरूपलक्षणदेशभेदादेव । ३७ मृत्पिण्डादिष्वपि । ३८ न तु सादृश्यमात्रात् । ३९ तिलेभ्यो मृत्पिण्डादेः । ४० वस्तुनि । ४१ सौगताभिप्रायेण । ४२ असादृश्याख्यावृत्तिः सादृश्यमित्येवम् । ४३ लया सौगतेन । ४४ सादृश्यविशेषः । ४५ सदृशेषु । ४६ वैलक्षण्यानवधारणस्य हेतुरिति सादृश्यविशेषे सति ।

नन्वनिश्चितादेव सादृश्यविशेषादभेदाध्यवसायरूपं वैलक्षण्यानवधारणं निश्चीयते । तैतः सादृश्यविशेषानुमानान्नेतरेतराश्रयत्वं तयोरिति चेन्न, एवं यमलकादिष्वपि तदनुमानेप्रसङ्गादन्वयस्यापि तद्वत्प्रसक्तेः ।

ननु च निरन्वयस्यापि तादृशी प्रकृतिरात्मानं कारणान्तरेभ्यो ययां विशेषयतीति चेन्न, अत्यन्तविशेषानुपलब्धेः । तद्विशेषादर्शने सर्वथान्ध्यं स्यात्, विशेषाविशेषयोरदृष्टौ तद्रहितवस्तुरूपोपलम्भाभावात् । तस्मादिर्यमस्य प्रकृतिर्ययां पूर्वोत्तरस्वभावहानोपादानाधिकरणस्थितिं प्रतिक्षणं विभक्तिं यतोऽयमुपादाननियमः सिद्धः, पूर्वोत्तरस्वभावहानोपादानमात्रे तदसिद्धेः स्थितिमात्रवत् । अथापि कथंचिदुपादाननियमः कल्प्येत, कार्यजन्मनि कथमाश्वासः ? संवृतिमात्रेणोपकल्पितादुपादाननियमात्कार्योत्पत्तावनाश्वासदर्शनात् स्वप्नवत् । तदत्यन्तासतः कार्यस्योत्पत्तेस्तन्तुभ्यः पटादिरेव न पुनः कुटादिरिति निर्हेतुको नियमः स्यात् । पूर्वपूर्वविशेषादुत्तरोत्तरनियमकल्पनायामनुपादानेनैव स्यात् तन्नियमकल्पना । तथाऽदर्शनमहेतुरत्रैव विचारात् । न हि यत्रैवं विवादस्तदेवं नियमहेतुरिति युक्तं वक्तुमविचारकत्वप्रसङ्गात् । यथादर्शनं नियमकल्पनायां हेतावपि कथंचिदाहितविशेषतन्तूनां पटस्वभावप्रतिलभ्योपलम्भात् तदन्यतरविधिप्रतिषेधनियमनिमित्तात्ययात् । प्रतीतेरलमपलापेन । न हि तन्तुतद्विशेषयोरन्यतरस्य विधौ निषेधे च नियमनिमित्तमस्ति । न हि तन्तव एवातानादिविशेषनिरपेक्षाः पटस्वभावं प्रतिलभमानाः समुपलभ्यन्ते, येन तन्तुमौत्रस्यैव विधिनियमो विशेषप्रतिषेधनियमो वा स्यात् । नापि तन्तुनिरपेक्षो विशेष एव पटस्वभावं स्वीकुर्वन्नुपलभ्यते यतो विशेषविधिनिर्यमस्तन्तुप्रतिषेधनियमो वावैतिष्ठेत् । न चोपलब्ध्यनुपलब्धी मुक्त्वान्यन्निमित्तं तद्विधिप्रतिषेधयोर्नियमेस्ति येन तदत्ययेपि तदुभयप्रतीतेरपलापः शोभेत । ननु च नास्ति तन्वाद्यन्वय उपलब्धिलक्षणप्राप्तस्यानुपलब्धेरिति स्वभावानुपलब्धिस्तत्प्रतिषेधनियमनिमित्तं, विशेषमात्रस्यैवोपलब्धेस्तद्विधिनियमहेतुत्वादिति चेन्न, तन्वाद्यन्वयवत्तद्विशेषस्यापि निरपेक्षस्योपलब्धिलक्षणप्राप्तस्यानुपलब्धेरविशेषात्प्रतिषेधनियमप्रसङ्गात् ।

१ अभेदाध्यवसायो रूपं यस्य (वैलक्षण्यानवधारणस्य) तत् । २ वैलक्षण्यानवधारणात् । ३ सादृश्यविशेषवैलक्षण्यानवधारणयोः । ४ यमलजातेष्वपि, युगपज्जातेष्वपि । ५ स एवार्थं भवितुमर्हति वैलक्षण्यानवधारणात् । ६ एकसंतानोन्वयस्तस्यापि यमलजातादिषु तद्वत्, सादृश्यविशेषानुमानवत् संभवात् । ७ निरन्वयभावम् । ८ तन्वादिभ्यः । ९ प्रकृत्या । १० यतो भिन्नसंतानेपि सर्वथा भेदोऽभिन्नसंतानेपि सर्वथा भेदः समानो, अन्वयानङ्गीकारात् । ११ तस्याः प्रकृतेः । १२ अन्वयाभावात् । १३ यस्माद्वस्तुनोऽनुपलम्भः । १४ अनन्तरं वक्ष्यमाणा । १५ कारणस्य । १६ द्रव्यरूपया । १७ ध्रौव्यरूपाम् । १८ कारणं कर्तृभूतम् । १९ उत्पादव्ययध्रौव्यात्मककारणरूपः । २० अधिकरणस्थित्यनङ्गीकारे । निरन्वयेऽङ्गीक्रियमाणे इत्यर्थः । २१ तस्य उपादाननियमस्य । २२ नित्यवत् । (सर्वथा नित्ये यथोपादानादिनियमो न सिध्यतीत्यर्थः) । २३ (यथेवं बौद्धविचारस्तर्हीत्यध्याहार्यम्) । अधिकरणस्थित्यनङ्गीकारे अस्मादेतद्भविष्यतीत्येवंप्रकार आश्वासः कथम् ? । २४ तत्तस्मात् । २५ विवक्षितकार्योत्पत्तौ । २६ पटकार्यं प्रत्यनुपादाने मृत्पिण्डेपि । २७ सौगतो वक्ति, पूर्वक्षणा अपरामृष्टत्वेनोत्तरक्षणानुत्पादयन्तीति तथा लोके दृश्यते । अत्राह स्याद्वादी, एवं सत्यहेतुरनुपादानं सर्वं जातं तदा तन्वादिभ्योपि घटादिर्जायताम् । आवयोरत्रैवानुपादाने सोपादाने वा विरोधोस्ति । २८ अदर्शने । २९ अदर्शनम् । ३० अनुपादानप्रकारेण तन्नियमकल्पनायामदर्शनं हेतुः स्यादित्याशङ्क्यामाह । ३१ आतानादिप्रकारेण । ३२ तन्तुसामान्यतन्तुविशेषयोः । ३३ यथादर्शनं नियमकल्पनाप्रतीतेः । ३४ तन्तुसामान्यस्य । ३५ आहिततन्तुविशेषस्य । ३६ तन्तुसामान्यनिरपेक्षः । ३७ आहिततन्तुविशेषस्य । ३८ तन्तुसामान्यस्य । ३९ एकत्र वस्तुनि । ४० तयोस्तन्तुसामान्यतन्तुविशेषयोः । ४१ सामान्यरूपस्य तन्वादेः । ४२ पटादौ । ४३ तस्य, तन्वाद्यन्वयस्य । ४४ आहिततन्तुविशेषस्य । ४५ तस्य, विशेषमात्रस्य । ४६ पटं प्रति । ४७ तन्तुसामान्यनिरपेक्षस्य ।

तस्मादुपलब्धिलक्षणप्राप्तानुपलब्धिरनन्वयस्यैव न पुनरुभयरूपस्य । इत्यलं प्रसङ्गेन । सर्वथान्वय-
विशेषयोरेव प्रतिषेधनियमस्य निमित्ताभावात् तदुभयरूपजात्यन्तरस्यैव विधिनियमस्य निमित्तसद्भावात्
तन्निमित्तस्यार्थक्रियाकारित्वस्य सकलप्रमाणोपलम्भस्य च प्रसिद्धेर्विरोधाद्यसंभवाच्च । तदेवं क्षणिकैका-
न्तपक्षे,—

न हेतुफलभावादिरन्यभावादनन्वयात् ।

सन्तानान्तरवन्नैकः सन्तानान्तर्द्वैतः पृथक् ॥ ४३ ॥

क्षणिकैकान्तपक्षेपीति विवर्तते । तेन पूर्वोत्तरक्षणानां न हेतुफलभावो वास्यवासकभावः कर्मफलसं-
बन्धः प्रवृत्त्यादिर्वास्ति, सर्वथाऽनन्वये सत्यन्यभावात् संतानान्तरवत् । तेषामेकसंतानत्वात्सोप्तीति चेन्न,
एकसंतानस्य तर्द्धेतः पृथगसत्त्वात्, संतानिर्न एवापरामृष्टभेदाः सन्तान इति स्वयमभ्युपगमात् सर्वेषां
वैलक्षण्यविशेषात् । सन्तानसंस्कारप्रसङ्गश्चाविशेषेणापरामृष्टभेदत्वस्य संभवात्, एते एवाभेदपरामर्शवि-
षया न पुनरन्ये इति विशेषनिबन्धनस्याभावात् । विलक्षणानामत्यन्तभेदेऽपि स्वभावतः किलासं-
कीर्णाः संततयः कर्मफलसंबन्धादिनिबन्धनं शशविषाणस्यैव वर्तुलत्वमाचरितं कश्चेतनः श्रद्-
धीतः ? प्रत्यक्षेणाप्रतीतेर्यै स्वभावस्याश्रयितुमशक्यत्वात् “ प्रत्यक्षेण प्रतीतेर्ये यदि पर्यनुयुज्यते । स्वभा-
वैरुत्तरं वाच्यं दृष्टे कानुपपन्नता ” इति स्वयमभिधानात् । न च परस्परं विलक्षणानामेव क्षणानामत्यन्त-
मन्वयासत्त्वेऽप्यन्तर्बहिर्वा संततयोऽसंकीर्णा एव प्रत्यक्षतः प्रतीताः, तस्यैकक्षणगोचरतया संतानाविषय-
त्वात् । नाप्यनुमानतः, स्वभावस्य कार्यस्य वा तल्लिङ्गस्य प्रतिबद्धस्यानवधारणात् । प्रत्यभिज्ञानादि तदनु-
माने लिङ्गमिति चेन्न, तस्य केचिदन्वयसिद्धेर्व्यतिरेकानिश्चयाच्च । तत एव नान्यथानुपपत्तिः, प्रत्य-
भिज्ञानादेः संतानाभावेऽसंभवनियमनिश्चयायोगात्, तत्रैकद्रव्यप्रत्यासत्तेरैव तैः प्रसिद्धेर्विरुद्धत्वनिर्ण-
यात् । तैस्तौ न संतानोस्ति स्वभावत एवासंकीर्णाः संतानान्तरैरिति सूक्तम् ।

१ परस्परनिरपेक्षयोः सामान्यविशेषयोरुपलब्धिर्नास्ति यस्मात् । २ अनन्वयस्यानुगमरहितस्य सामान्यमात्रस्य विशेष-
मात्रस्य वा । न विद्यतेन्वयो यस्य सामान्यस्य विशेषेण सह, न विद्यतेन्वयः सहावस्थानं यस्य विशेषस्य सामान्येन सह
इति च व्युत्पत्तिः । ३ सामान्यविशेषात्मनो वस्तुनः । ४ उभयात्मके वस्तुनि सामान्यप्रतिषेधनियमानिमित्तप्रतिपादनेन ।
५ परस्परनिरपेक्षयोः । ६ कार्यं प्रति । ७ एकरूपस्योभयरूपले विरोधः स्यादित्युक्ते सत्याहुर्जनाः । ८ असतः कार्यत्वं
न भवेदुपादाननियमश्च न भवेद्यस्मात्तस्मात् । ९ कार्यकारणभावादितः । १० अनन्वये सत्यन्यत्वात्सन्तानान्तरवत् ।
११ यथा सन्तानान्तरे हेतुफलभावादिर्न भवति । १२ संतानितः । १३ पूर्वोत्तरक्षणानाम् । १४ संतानितः पृथक्त्वेन ।
१५ पूर्वोत्तरक्षणाः । १६ न परामृष्टो भेदो येषु ते (परमार्थतस्तु भिन्नत्वेऽपि) । १७ बौद्धेन । १८ क्षणानां परस्परम् ।
१९ विवक्षितक्षणां प्रत्यविवक्षितक्षणः पूर्वा यः कश्चित् कारणं स्यादिति संतानसंस्कार इति भावः । २० सर्वेषां स्वसंतान-
वर्तिनां संतानान्तरवर्तिनां चाविशेषेणापरामृष्टभेदत्वस्य संभवात् । २१ संतानान्तरवर्तिनः । २२ अन्यसंततिभिः सह ।
२३ स्वभावतः संकीर्णायाः संततेरेव प्रत्यक्षादिना प्रसिद्धौ स्वभावतोऽसंकीर्णा इति वचनं तथा न सद्यथा शशविषाणस्य
वर्तुलत्वकथनम् । २४ तदेति शेषः । २५ प्रत्यक्षविषयीकृतार्थः । २६ प्रत्यक्षस्य । २७ स एकक्षणः सन्निहितः ।
२८ लिङ्गिना संतानेन सह । २९ तस्य, संतानस्य । ३० दृष्टान्ते । ३१ संताने सत्येव प्रत्यभिज्ञानमुत्पद्यते यथा चेति
न कापि दृष्टान्तेऽवलोकितमित्यर्थः । ३२ नीलस्वलक्षणे संतानेऽसति प्रत्यभिज्ञानाभावोऽत्र व्यतिरेकः । ३३ संतानोस्ति
प्रत्यभिज्ञानान्यथानुपपत्तेरिति हेतुरपि न घटते इत्यर्थः । ३४ कृष्णतिलेषु संतानाभावोऽपि तत्सदृशोऽयं तिल इति प्रत्यभि-
ज्ञानं यत उदेति । ३५ क्षणेषु । ३६ स एवायमेकसंतान इति । तत्र संतानासंकीर्णानुमाने । ३७ तत्र प्रत्यभिज्ञानादेः
सकाशादेकद्रव्यप्रत्यासत्तेरेव प्रसिध्यति यतः । एवं सति सौगतानां विरुद्धत्वं निर्णयिते यत इत्यर्थः । ३८ प्रत्यभिज्ञानादेर्हेतोः
(प्रत्युतः सौगतवचनस्यैव विरुद्धत्वनिर्णयात्) । ३९ प्रत्यक्षादितो न संतानसिद्धिर्यतः ।

स्यान्मेतम्,—

अन्येष्वनन्यशब्दोऽयं संवृतिर्न मृषां कथम् ? ।

मुख्यार्थः संवृतिर्न स्याद्विना मुख्यान् संवृतिः ॥ ४४ ॥

संतानिभ्योऽनन्यः संतानः, अन्यथात्मनो नामान्तरकरणात्—आत्मा संतान इति, सुखादि-परिणामेभ्यो भिन्नस्य वस्तुनो व्यापकस्यात्मत्वादर्थभेदाभावात् । तथा नामान्तरकरणे च नित्यानित्य-विकल्पानुपपत्तेर्नान्यः संतानो वास्तवः स्यात् । नित्यविकल्पे तस्य संतानिव्यापकत्वाभावाऽनेकस्व-भावेन तद्व्यापकत्वे तस्यै नित्यैकरूपत्वविरोधात् । एकस्वभावेन तद्व्यापकत्वे संतानिनामेकरूपत्वापत्तेः कुतः संतानः ? अनेकव्यापिनः क्रमशः संतानत्वात् । तदनित्ये विकल्पेपि न संतानः, संतानिवद्वेदा-देकप्रत्यक्षमवधारणविषयत्वात्, अपि तु संवृत्त्यैऽन्येष्वनन्यव्यवहारात्, अनन्य इति शब्दविकल्पल-क्षणत्वादेर्कत्वमुपचरितमिति । अन्येष्वनन्यशब्दोऽयं संवृतिः सौगतैरभिधीयते संतानः । सोऽपि कथं मृषा न स्यात् ? । अस्तु व्यलीकोऽयं व्यवहारस्तथेष्टत्वादिति चेत्तर्हि व्यलीकव्यवहारोऽपि विशेषानु-पपत्तेः संबन्धनियमाभावस्तदवस्थः, सकलसंतानिनां साङ्कर्यस्यापरिहृतत्वात्, उपचरितेनैकसंतानेन केषांचिदेव खेष्टसंतानिनां व्याप्तेर्नियमयितुमशक्तेः । यदि तु मुख्यार्थ एव संतानः स्यात्तदा न संवृतिः । संवृतिरेव संतानस्तथोपचारादिति चेन्न, तस्यै मुख्यप्रयोजनत्वविरोधात् । मुख्यप्रयोजनश्चायं, प्रत्यभिज्ञा-नादेर्मुख्यस्य कार्यस्य करणात् । उपचारस्तु नर्ते मुख्यात् । यथार्थाग्निराणवकः । इति स्खलति हि तत्रानन्यप्रत्ययः, परीक्षाऽक्षमत्वात् । अत एव मुख्यार्थः प्रस्तुतासाधनम् । न ह्यग्निराणवक इत्युपचारात्पाकादावौदीयते । तथा संतानोऽप्युपचरितः संतानिनियमहेतुर्न स्यात् । इति तदवस्थं संता-निसाङ्कर्यं, संतानस्यैकस्य संतानिभ्यो भिन्नस्याभिन्नस्योभयरूपस्यानुभयरूपस्य चासंभवात् । तर्हि एव,—

चतुष्कोटिर्विकल्पस्य सर्वान्तेषु तत्तययोगतः ।

तत्त्वान्यत्वमवाच्यं चेत्तयोः संतानतद्गतोः ॥ ४५ ॥

यो यो धर्मस्तत्र तत्र चतुष्कोटिर्विकल्पस्य वचनायोगः । यथा सत्त्वैकत्वादिधर्मेण । धर्मश्च संतान-

१ (बौद्धस्य) । २ भिन्नक्षणेण । ३ अनन्ये इमे क्षणा इति शब्दो यस्य सः । संतानः संवृतिरुपचार इत्यर्थः । ४ मुख्यार्थो यस्येति वसः । ५ वक्ष्यमाणदोषभयास्तानिभ्यः संतानोनन्य एव वक्तव्यः । तथा च संतानिव्यतिरेकेण संतानाभावात्प्रागुक्त एव दोषानुपपन्नः । ६ जैनमतापेक्षया, न तु बौद्धमतापेक्षया । ७ नित्यानित्यविकल्पाभ्यां संतानस्या-नुपपत्तेः । ८ संतानो नित्य इति विकल्पे । ९ यतः संतानी स्वयमनित्यस्ततो नित्येन सह न व्याप्नोति । १० व्याप्नोति चेत्तर्ह्यित्यर्थः । ११ संतानस्य । १२ (क्षणानां संताने व्यापकत्वमनेकस्वभावसद्भावेनैकस्वभावसद्भावेनैव वेति विकल्पद्वये द्वितीयं विकल्पमाश्रित्य दृश्यन्ति) । १३ (संतानस्य नित्यत्वमभिमित्य अनेकस्वभावेनैकस्वभावेनेति द्विधापि प्रदृश्य संतानस्यानित्यत्वाभिमतां सत्यां दृश्यन्ति) । १४ एकप्रत्यक्षमवधारणः, प्रत्यभिज्ञानम् । १५ संतानिभ्यः संतानस्य भिन्नत्वे नित्यानित्यविकल्पाभ्यामनुपपत्तेर्दृष्टपणमेतत्समायातं तर्हि किं स्यादित्युक्ते आह । १६ (संवृतिः, कल्पना) । १७ विशेषणस्य । १८ अनन्य इत्येकलक्षणमुपचारेणैव सौगतमेतत् । १९ (सौगतैरन्येषु अयमनन्यशब्दः संवृतिरित्यभिधीयते । स एव संतानः । २० संवृतिरुपपत्तात् । २१ पूर्वोत्तरक्षणानां कार्यकारणभावसंबन्धनियमस्य । २२ परस्परं भिन्नक्षणानाम् । २३ विवक्षित-संतानिष्वेव संतानः कार्यकारणादिसंबन्धभागू, न पुनः संतानान्तरवार्त्तविवक्षितसंतानिष्विति नियमयितुमशक्तेः । २४ मुख्यार्थो यस्य सः । २५ संतानस्य । २६ तथास्त्वित्युक्ते आह । २७ संतानः । २८ (सत्येऽग्नौ क्रचित्सति अन्यत्र माणवके प्रयोजनवशादुपचर्यते न त्वसदेवाग्निः) । २९ पूर्वोत्तरक्षणेण । ३० उपचरितसंतानः । ३१ प्रस्तुतस्यानन्यप्रत्य-यस्य । ३२ माणवकः । ३३ एतस्य संतानिनोऽयं संतानो हेतुरिति । ३४ हे जैन यतोऽसंभवस्ततः । ३५ बौद्धाभिप्रायोऽयं सबकारिकायाम् । ३६ सर्वान्तेषु, सर्वधर्मेण (अन्तःशब्दो धर्मवाच्यत्र) । ३७ एकत्वानेकत्वं तत्त्वान्यत्वशब्देन । ३८ संतान-तद्गतोऽस्त्वान्यत्वलक्षणो धर्मोऽवाच्यो धर्मत्वात् । ३९ तत्त्वान्यत्वेण धर्मेण चतुष्कोटिर्विकल्पस्य वचनायोगो धर्मत्वादित्युप-रिष्ठाद्युच्यम् । (कोटिः, कक्षा) ।

तद्वतोस्तत्त्वमन्यत्वं च । इति तैत्रावाच्यत्वसिद्धिः । प्रसिद्धं हि सत्त्वैकत्वादिषु सर्वधर्मेषु सदसदुभया-
दिचतुष्कोटेरभिधातुमशक्यत्वात् संतानतद्वतोरपि भेदाभेदोभयानुभयचतुष्कोटेरनभिलाष्यत्वम् ।
सर्वो हि वस्तुधर्मः सन् वा स्यादसन् वा उभयो वानुभयो वा । सत्त्वे तदुत्पत्तिविरोधादसत्त्वे
पुनरुच्छेदपक्षोपक्षिसदोपादुर्भये चोभयदोषप्रसङ्गादनुभयपक्षेपि विकल्पानुपपत्तेरित्यादि योज्यम् ।
तथा हि । वस्तुनो धर्मस्यानन्यत्वे वस्तुमात्रप्रसक्तेरन्यत्वे व्यपदेशासिद्धेरसंबन्धात्, उभये चोभयपक्षभा-
विदोपोऽनुभयपक्षे निरुपाख्यत्वमिति । तैथानभिधेयत्वं प्रसिध्यत् सर्वत्र संतानसंतानिनोरपि तैत्त्वान्य-
त्वाभ्यामवाच्यत्वं प्रसाधयति विशेषाभावात् । इति येषामाकृतं तैरपि,—

अवक्तव्यचतुष्कोटिविकल्पोपि न कथ्यताम् ।

असर्वान्तमवस्तु स्यादविशेष्यविशेषणम् ॥ ४६ ॥

न हि सर्वथानभिलाष्यत्वेऽनभिलाष्यचतुष्कोटेरभिधेयत्वं युक्तं, कथंचिदभिलाष्यत्वप्रसङ्गात् ।
ततो भेदद्विरवक्तव्यचतुष्कोटिविकल्पोपि न कथनीयः । इति न परप्रत्यर्थनं नाम । अपि चैवं सति
सर्वविकल्पातीतमवस्त्वेव स्यादन्यत्र वाचोयुक्तेः । जात्यन्तरमेव ह्यनेकान्तात्मकं सर्वथैकान्तविक-
ल्पातीतत्वात् । सर्वविकल्पातीतमिति वाचोयुक्तावेव वस्तुक्तं स्यान्नान्यथा, तैस्याविशेषणत्वात् खपुष्पवत् ।
न हि सर्वथाप्यसदनुभिलाष्यमवस्त्विति वा विशेषणं स्वीकुरुते यतो विशेष्यं स्यात् । न चाविशेष्यमवि-
शेषणं च किंचिदध्यक्षसंविदि प्रतिभासते, स्वसंवेदनस्यापि सत्त्वविशेषणविशिष्टतया विशेष्यस्यैवावभास-
नात् । तदुत्तरविकल्पबुद्धौ स्वस्य संवेदनमिति विशेषणविशेष्यभावोवभासते, न तु स्वरूपे तस्येति चेत्तर्हि
किमविशेष्यविशेषणं संवेदनमिति स्वतः प्रतिभासते ? तथोपगमे सिद्धो विशेषणविशेष्यभावः संविदि,
तत्राविशेषणविशेष्यत्वस्यैव विशेषणत्वात्, सर्वथाप्यसतो विशेषणविशेष्यत्वस्य प्रतिषेधायोगात् ।
तथा हि ।

द्रव्याद्यन्तरभावेन निषेधः संज्ञिनः सतः ।

असद्भेदो न भावस्तु स्थानं विधिनिषेधयोः ॥ ४७ ॥

द्रव्यक्षेत्रकालभावान्तरैः प्रतिषेधः संज्ञिनः सतः क्रियते स्वद्रव्यक्षेत्रकालभावैर्न पुनरसतः,
तद्विधिप्रतिषेधाविषयत्वात् । द्रव्याद्यन्तरभावेनेव स्वद्रव्यादिभावेनाप्यसत्त्वे कुतो विधिर्नाम ? । तदभावे

१ तत्त्वधर्मः संतानस्य । अन्यत्वधर्मो भेदधर्मो वा संतानिनः । २ तत्त्वेऽन्यत्वे च । ३ उदाहरणसमर्थनेन दार्ष्टान्तं
समर्थयति बौद्धः । ४ एतत्पूर्वोक्तमेव विवृणोति । ५ उच्छेदपक्षः शून्यपक्षः । ६ वस्तुधर्मस्य सत्त्वासत्त्वरूपत्वे । ७ एकतरप्रति-
षेधेन्यतरविधानादुभयप्रतिषेधे तु निर्विषयत्वानीरूपत्वम् । नीरूपत्वे विकल्पानुत्पत्तिः । ८ भाष्योक्तादिशब्दं विवृण्वन्नाह ।
९ भेदाभेदलक्षणस्य । १० एतस्य वस्तुनोऽर्थं धर्म इति । ११ वस्तुनो निःस्वभावत्वम् । १२ चतुष्कोटेर्विकल्पस्याभिधातुम-
शक्यत्वप्रकारेण । १३ पदार्थेषु । १४ तत्त्वमभेदः, अन्यत्वं भेदः । १५ सौगतानाम् । १६ अभिप्रायः । १७ क्षणिकैकान्त-
पक्षेपीत्यनुवर्तते । किं च । १८ स्वलक्षणं सदित्यवक्तव्यमसदित्यवक्तव्यमुभयमित्यवक्तव्यमनुभयमित्यवक्तव्यमित्यत्रावक्तव्यत्व-
स्यापि धर्मत्वादावच्यत्वम् । १९ तैरपीति संबन्धः । २० सर्वधर्मरहितम् । २१ विशेष्यं जीवादिवस्तु । सर्वधर्मरहितं
विशेष्यविशेषणं न भवति । २२ अन्यथेति शेषः (अनभिलाष्यचतुष्कोटेरभिलाष्यत्वं चेत्तर्ह्यित्यर्थः) । २३ सौगतैः ।
२४ शिष्यादिप्रबोधनं नैवं भवितुमर्हति । २५ (कारिकोत्तरार्द्धाख्या) । २६ अनेकान्तप्रयोगात् । २७ वस्तु । २८ अनेका-
न्तमन्तरेण । २९ एकान्तपक्षोक्तसर्वविकल्पातीतस्य । ३० द्रव्यपर्यायतया । ३१ असदिति कर्तृपदम् । ३२ अनभिला-
ष्यमवस्त्विति वा विशेषणम् (कर्मपदम्) । ३३ वस्तु । ३४ ननु स्वसंवेदनं विशेषणविशेष्यरहितमेव प्रतिभासते इत्या-
शङ्कान्नाह । ३५ हेत्वन्तरम् । ३६ कथंचित्सत एव प्रतिषेधं दर्शयन्नाह । ३७ स्वद्रव्यादेरन्यद् द्रव्याद्यन्तरं तस्य भावस्तेन ।
परद्रव्यादिभावेनेत्यर्थः । ३८ स्वद्रव्यक्षेत्रकालभावैरसतः प्रतिषेधो न क्रियते ।

। प्रतिषेधस्तस्य कथंचिद्विधिपूर्वकत्वात् । ततः कथंचिदभिलाष्यस्य सतः प्रतिषेधादनभिलाष्यत्वं युक्तम् । कथंचिद्विशेषणविशेष्यात्मनश्च सतोऽविशेष्यविशेषणत्वम् । इति नैकान्ततः किंचिदनभिलाष्यमविशेष्यविशेषणं वाभ्युपैशातव्यम् । न चैतद्विरुद्धं स्वलक्षणमनिर्देश्यमित्यादिवत् । स्वलक्षणं हि स्वरूपेणासाधारणेनानिर्देश्यं नानिर्देश्यमिति शब्देन तथा निर्देश्यत्वादित्यथा वचनविरोधात् । तथा प्रत्यक्षं कल्पनापोढमपि स्वरूपेण कल्पनापोढमेव, न कल्पनापोढमिति कल्पनापेक्षया, तस्यान्यथा कल्पनापोढत्वेन कल्पनाविरोधात्, सकलविकल्पवागोचरातीतस्य निरुपाख्यत्वप्रसङ्गात् । तद्वत्स्याद्वादिनां न किंचिद्विप्रतिषिद्धम् । अभावोनभिलाष्य इत्यपि भावाभिधानादेकान्तवृत्तावेव दोषोद्भावाभिधानैरपि कथंचिदभावाभिधानात् । यथैव ह्यभाव इति भावान्तरमभिधीयतेऽनभिलाष्य इति चाभिलाष्यान्तरं तथा भावोभिलाष्य इत्यपि भावान्तराभिलाष्यान्तराभावः कथ्यते, तथा प्रतीतेः, अभावशब्दैर्भावशब्दैश्चाभावस्य भावस्य चैकान्ततोभिधाने शाब्दव्यवहारविरोधात्, तस्य प्रधानगुणभावेन विधिनिषेधयोरुपलम्भात्, तथैव प्रवृत्तिनिवृत्त्योरविसंवादसिद्धेरन्यथा विसंवादात् । ततः सूक्तमिदम् “ असद्भेदो न भावस्तु स्थानं विधिनिषेधयोः ” इति कथंचित्सद्विशेषस्यैव पदार्थस्य विधिनिषेधाधिकरणत्वसमर्थनात् । तथा च पराभ्युपगतमेव तत्त्वं सर्वथानभिलाष्यमायातमित्यभिधीयते^{१२} ।—

अवस्त्वनभिलाष्यं स्यात्सर्वान्तैः परिवर्जितम् ।

वस्त्वेवावस्तुतां याति प्रक्रियाया विपर्ययात् ॥ ४८ ॥

सकलधर्मविधुरमधर्मिस्वभावं तावदवस्त्वेव सकलप्रमाणाविषयत्वात् । तदेवानभिलाष्यं युक्तं, न पुनर्वस्तुं प्रमाणपरिनिष्ठितम् । तदपि सर्वान्तैः परिवर्जितमवस्तु परपरिकल्पनामात्रादभिधीयते न पुनः प्रमाणसामर्थ्यात्, कस्यचिद्वस्तुन एव स्वद्रव्याद्यपेक्षालक्षणप्रक्रियाया विपर्ययादवस्तुत्वव्यवस्थितेः, स्वरूपसिद्धस्य घटस्य घटान्तररूपेणाघटत्ववत् कस्यचिद्वस्तुनो वस्त्वन्तररूपेणावस्तुत्वप्रतीतेः । ननु परस्परविरुद्धमिदमभिहितं वस्तुत्वेतरयोरन्योन्यपरिहारस्थितत्वादिति चेद्भावव्यतिरेकवाचिभिरपि वाक्यतामापन्नैर्भावाभिधानान्नात्र किंचिद्विरुद्धम् । न ह्यब्राह्मणमानयेत्यादिशब्दैर्वाक्यत्वमुपगतैर्ब्राह्मणादिपदार्थाभाववाचिभिस्तदन्यक्षत्रियादिभावाभिधानमसिद्धं येनावस्त्वनभिलाष्यं स्यादिति शब्देन वाक्यता-

१ प्रतिषेधस्य । २ स्वद्रव्यादिना । ३ परद्रव्यादिना । ४ स्वद्रव्यादिचतुष्टयेन । ५ किंतु सर्वं वस्तु कथंचिदभिलाष्यं विशेष्यविशेषणसहितं चास्तीति भावः । ६ बौद्धेन । ७ अभिलाष्यस्यैवानभिलाष्यत्वं, विशेषणविशेष्यरूपस्यैवाविशेषणविशेष्यरूपत्वम् । ८ अनिर्देश्यमिति शब्देनापि अनिर्देश्यं न । ९ तस्य स्वलक्षणमनिर्देश्यमिति शब्देन निर्देश्यत्वात् । १० (स्वचनेनाप्यनिर्देश्यं यदि तर्हि) । ११ कल्पनापोढमिति कल्पनापेक्षयापि यदि अपोढं तर्हि । १२ एकस्यैवाभिलाष्यानभिलाष्यादेर्भावाभावरूपस्य वाचकभेदाद्भेदस्य विद्यमानत्वात्कथं न विप्रतिषिद्धमित्याशङ्क्यामाह । १३ सर्वथैकान्ते । १४ पररूपेण । १५ इति शब्देनापि । १६ शाब्दव्यवहारस्य । १७ (यस्य भावस्य प्राधान्यमपेक्षा वा तस्य विधिर्यस्य गुणीभाव उपेक्षा वा तस्य निषेध इत्यर्थः) । १८ प्रधानगुणभावेन विधिनिषेधयोरुपलम्भप्रकारेण । १९ समन्तभद्रस्वामिभिरत्रैव कारिकायाम् । २० विशेषः, सद्भेदः । स न भवतीत्यसद्भेदः, सर्वथा असत् । २१ यतः समर्थनं ततो बौद्धाभ्युपगतमेव बाधितं जातम् । २२ अग्रेतनकारिकया । २३ (अन्तो धर्मः) । २४ कथंचिद्रूपायाः । २५ परापेक्षया । स्वरूपादिचतुष्टयलक्षणायाः प्रक्रियाया विपर्ययात्—पररूपादिचतुष्टयात् । तस्माद्यदवस्तु तदनभिलाष्यम् । २६ सर्वथा । २७ सर्वथानभिलाष्यं न । २८ सकलधर्मरहितस्य वस्तुनो निरुपाख्यस्य स्याद्वादिभिरनभ्युपगमादवस्त्वनभिलाष्यं स्यादिति वचनमयुक्तमित्याशङ्क्यामाहुस्तदपीति । २९ परद्रव्याद्यपेक्षालक्षणत्वात् । ३० घटान्तरं पटादि । ३१ परवस्त्वपेक्षयेत्यर्थः । ३२ अभाववाचकैः शब्दैरित्यर्थः । ३३ यथा ब्राह्मणाभाव एव क्षत्रियभावः । दोषाभाव एव गुणसद्भावः । ३४ अत्र, अवस्तुत्वप्रतिपादने ।

मुपगतेन वस्तुशून्यत्ववाचिना वस्त्वन्तराभिधानं विरुध्यते । अतः सूक्तं 'यदवस्तु तदनभिलाष्यं यथा न किञ्चित् । यत्पुनरभिलाष्यं तद्वस्त्वेव यथा खपुष्पाभावः' इति । नात्र साध्यविकलमुदाहरणं खे पुष्पाभावस्य स्वरूपत्वात् । सुप्रतीतं हि लोके अन्यस्य कैवल्यमितरस्य वैकल्यं, स्वभावपरभावाभ्यां भावाभावव्यवस्थितेर्भावस्य । न हि वस्तुनः सर्वथा भाव एव, स्वरूपेणैव पररूपेणापि भावप्रसङ्गात् । नाप्यभाव एव, पररूपेणैव स्वरूपेणाप्यभावप्रसङ्गात् । न च स्वरूपेण भाव एव पररूपेणाभावः, परात्मना चाभाव एव स्वात्मना भाव इति वक्तुं युक्तं, तदपेक्षणीयनिमित्तभेदात् । स्वात्मानं हि निमित्तमपेक्ष्य भावप्रत्ययमुपजनयति सर्वोर्थः, परात्मानं त्वपेक्ष्यभावप्रत्ययम् । इति एकत्वद्वित्वादिसंख्यावदेकत्र वस्तुनि भावाभावयोर्भेदो व्यवतिष्ठते । न ह्येकत्र द्रव्ये द्रव्यान्तरमपेक्ष्य द्वित्वादिसंख्या प्रकाशमाना स्वात्ममात्रापेक्षैकत्वसंख्यातोर्नैया प्रतीयते । नापि सोभयी तद्वतो भिन्नैव, तस्यासंख्येयत्वप्रसङ्गात्, संख्यासमवायादपि तैथात्वासिद्धेः, समवायस्य तदसंबन्धात् तस्य स्वसमवायिसंबन्धकल्पनायामप्यनवस्थानुपेक्षात् कथंचित्तादात्म्यमन्तरेण समवायासंबन्धाच्च । तद्वन्न भावाभावौ वस्तुनोन्यावेव, निस्स्वभावत्वप्रसक्तेः । अथ सत्त्वासत्त्वाभ्यामन्यस्यापि वस्तुनो द्रव्यत्वादिसंभावसद्भावाच्च निःस्वभावत्वमिति र्मेतं तदप्यसाधीयो, द्रव्यत्वादिव्यत्वाभ्यामपि तस्यान्यत्वात् ! ताभ्यामन्यत्वे कथंचिद्भावाभावाभ्यामप्यनन्यत्वसिद्धेः स्वभावपरभावाभ्यां वस्तुनो भावाभाववैयर्थ्यस्थितिः किं न स्याद्यतः खे पुष्पाभावोभिलाष्यो वस्त्वेव न भवेत् ? इति निरवयवमुदाहरणम् ।

किं च क्षणिकैकान्तवादिनाम्,—

सर्वान्ताश्चेदवक्तव्यास्तेषां किं वचनं पुनः ।

संवृतिश्चेन्मृषैवैषां परमार्थविपर्ययात् ॥ ४९ ॥

परेषां सर्वे धर्मा यद्यवक्तव्या एव तदा तेषां किं पुनर्वचनं धर्मदेशनारूपं परार्थानुमानलक्षणं साधनदूषणवचनं वा ? न किञ्चित् स्यादिति मौनमेव शरणम् । यदि पुनः संवृतिरूपं वचनमुपगम्यते तदापि मृषैव संवृतिरेषाभ्युपगन्तव्या, परमार्थविपर्ययरूपत्वात्तस्याः । इति तैत्त्वतः किं वचनं स्यात् ? पुनरप्यवक्तव्यैवादिनं पर्यनुयुञ्ज्महे, सर्वे धर्मा यदि वाग्नोचरातीताः कथमिमेऽभिलिप्यन्ते ? इति, स्ववचनविरोधानुपपन्नात् सर्वदा मौनव्रतिकोहमिति प्रतिपादयितुं इव परान् । संवृत्या चेत्सर्वे धर्मा इत्यव-

१ येन कुतो विरुध्यते ? अपि तु न विरुध्यते । २ अविरुद्धत्वादेव । ३ शून्यम् । ४ स्याद्वाद्यभ्युपगतोऽभावः पक्षो, वस्तु भवतीति साध्यो धर्मः । अभिलाष्यत्वादिति हेतुः । यत्पुनरभिलाष्यं तद्वस्तु यथा खपुष्पाभावः । अभिलाष्यं चेदं तस्माद्वस्तु । अत्राभावस्य वस्तुत्वव्यवस्थापकानुमाने खपुष्पाभाव इति दृष्टान्तः । 'खपुष्पम्' इतिकपुस्तके । ५ अन्यस्य, स्वस्य कैवल्य (शुद्धत्वम्) मितरस्य, पुष्पस्य वैकल्यमिति लोके प्रसिद्धम् । ६ अर्थे स्वरूपेण भावो व्यवतिष्ठते पररूपेण चाभावः । ७ (अर्थस्य) । ८ सर्वथा । ९ यः स्वरूपेण भावः स एव पररूपेणाभाव इति बौद्धमतम् । १० तत्रोभावाभावयोः । अपेक्षणीयनिमित्तमाश्रित्य तयोर्भेदात् । (निमित्तभेदादि नैमित्तिकभेदः) । ११ स्वद्रव्यादिस्वरूपम् । १२ परद्रव्यादिचतुष्टयम् । १३ नास्तित्वज्ञानम् । १४ यथैकवस्तुन्येकत्वद्वित्वादिसंख्यायाः परद्रव्यादिनिमित्तमपेक्ष्य भेदः । १५ द्वित्वादिसंख्या एकत्वादभिन्योऽभेदरूपान् प्रतीयते किं तु भिन्नैव । १६ संख्यावतो वस्तुनः । १७ भिन्ना चेत्तर्हीति शेषः । १८ संख्यावतो वस्तुनः । १९ संख्या संख्यावतो भिन्नैवेत्यस्यासिद्धेः । (संख्येयत्वासंभवाद्वा) । २० कुतोऽसिद्धिरित्याह । २१ तत्र, समवायिनि । २२ समवायस्य । २३ वस्तुन्येकत्वादिसंख्या समवायिसंबन्धेन स्थितेति चेत्तर्ही समवायो वस्तुनि केन संबन्धेन स्थितः ? समवायित्वमपि समवायित्वेनेत्यनवस्था । २४ संख्यावतः संख्या न भिन्ना यथा । २५ वस्तुनः । २६ बौद्धस्य । २७ वस्तुनः । २८ भावाभावात्मकतासिद्धिः । २९ सौगतानाम् । ३० वचनाभ्युपगमः संवृतिरूपश्चेत् । ३१ एषा संवृतिः । ३२ परमार्थतः । ३३ अपि तु न किञ्चित् स्यात् । ३४ बौद्धम् । ३५ पूर्वपक्षं कुर्महे । ३६ सर्वे धर्मा अवक्तव्या इति कथमुच्यते ? । ३७ पुंसो । यथा स्ववचनविरोधः ।

क्तव्या इति चाभिलष्यन्ते भवद्भिर्न, विकल्पानुपपत्तेः । संवृत्येति हि स्वरूपेण पररूपेणोभयरूपेण वा तत्त्वेन मृषात्वेनेति वा विकल्पेण नोपपद्यते । तत्र संवृत्या वक्तव्या इति स्वरूपेण चेत्कथमनभिलाप्याः ? स्वरूपेणभिलाप्यानामनभिलाप्यत्वविरोधात् । पररूपेण चेत्तत्तेषां स्वरूपं स्याद्येनाभिलाप्याः । केवलं वाचः स्खलनं गम्येत गोत्रंस्खलनवत् स्वरूपेणेति वक्तव्ये पररूपेणेति वचनात्, विशेषरूपवत् सामान्यरूपस्यापि वक्तव्यतयाङ्गीक्रियमाणस्य स्वरूपत्वात्, तस्यास्वरूपत्वे विशेषरूपस्याप्यस्वरूपत्वापत्तेः स्वयं निर्वैरूपत्वप्रसङ्गात् । उभयपक्षेषुभयदोषानुपपन्नः । तत्त्वेन चेत्कथमवक्तव्याः ? केवलं वाचः-स्खलनं गम्येत, तत्त्वेन वक्तव्या इति वचने प्रस्तुते संवृत्या वक्तव्या इति वचनप्रवृत्तेः । मृषात्वेन चेत्कथमुक्ताः ? सर्वथा मृषोक्तानामनुक्तसमत्वात् । तदलमप्रतिष्ठितमिथ्याविकल्पोद्यैः, सर्वथानभिलाप्यानां सर्वधर्माणामनभिलाप्या इति वचनेनाप्यभिलाप्यत्वासंभवात्तथा परप्रत्यायनायोगात् ।

किंचेदं^{२०} तत्त्वम्,—

अशक्यत्वादवाच्यं किमभावात्किमबोधतः ।

आद्यन्तोक्तिद्वयं न स्यात् किं व्याजेनोच्यतां स्फुटम् ॥ ५० ॥

अर्थस्यानभिलाप्यत्वमभावाद्भ्रूयतेरनवबोधाद्वा ? प्रकारान्तरासंभवात् । ननु च मौनव्रतात्प्रयोजनाभावाद्भ्रूयतेर्वादानभिलाप्यत्वसिद्धेः कथं प्रकारान्तरासंभव इति चेन्न, मौनव्रतादीनामशक्यत्वेन्तर्भावात् तेषां^{२१} कैरेणव्यापाराशक्तिनिमित्तत्वाच्च । न चैवमनवबोधैस्ततः प्रकारान्तरं न स्यात् तत्त्वावबोधे सति करणव्यापाराशक्तावप्यन्तर्जल्पसंभवात् । तत्त्वावबोधाभावेपि च करणव्यापाराशक्तिसद्भावात् । अनवबोधाशक्यत्वयोरिह बुद्धिकरणपाटवापेक्षत्वात् प्रकारान्तरत्वमेव । न च सर्वत्र तदभावो युक्तः, कैस्यचित्किंचिदवबोधसद्भावात् सुगतस्य प्रज्ञापारमितत्वात् क्षमामैत्रीध्यानदानवीर्यशीलप्रज्ञाकरणोपायप्रमोदलक्षणदशबलत्वोपगमाच्च कैस्यचिदेव करणपाटवात् । तदनेनाशक्यत्वानवबोधवचनलक्षणस्याद्यन्तोक्तिद्वयस्यासंभवो व्याख्यातः । सामर्थ्यादर्थस्याभावादेवावाच्यत्वमिति किं व्याजेनावक्तव्यं तत्त्वमिति वचनरूपेण ? स्फुटमभिधीयतां सर्वथार्थाभाव इति, तथा वचने वञ्चकत्वायोगादन्यथानाप्तत्वप्रसङ्गे । ततो

१ (न, इति चेन्नैत्यर्थः) । २ वक्ष्यमाणविकल्पेष्वनुपपत्तेः । कस्याः ? संवृतेः । ३ हे सौगत, त्वया पुनःपुनः संवृतिः कथ्यते । सा का ? संवृत्या इत्युक्ते संवृतिः स्वरूपा, पररूपा, उभयरूपा, तत्त्वरूपा, मृषारूपा वा स्यात् ? । ४ एतेषु अर्थेषु संवृतिर्नोपपद्यते । ५ इति, इत्यत्र वचने स्वरूपेण वक्तव्या इति पक्ष आश्रियेत चेत्तर्हि ते पदार्थाः कथमनभिलाप्याः ? । ६ द्वितीयपक्षश्चेत्तर्ह्येत्यर्थः । ७ तत्, पररूपम् । तेषां, धर्माणाम् । ८ धर्माः । ९ केवलमत्र । १० गोत्रं, नाम । ११ ननु स्वरूपं विशेषरूपमेव पररूपं तु सामान्यरूपमेव । ततश्च विशेषरूपेणावक्तव्यत्वसद्भावात्कथं वाचःस्खलनं गम्येत सामान्येनाभिलाप्यत्वे सति ? इत्याह । विशेषः परमाणुलक्षणः । १२ यथा विशेषरूपं वस्तुनः स्वरूपं तथा सामान्यरूपमपि । १३ सामान्यस्य । १४ ततश्च सर्वधर्माणां स्वरूपत्वाभावाद्भिः स्वरूपत्वप्रसङ्ग इति भावः । १५ संवृत्या इत्युक्ते उभयरूपेणेति पक्षेपि । १६ संवृतिस्तत्त्वरूपा इति चतुर्थपक्षे इत्यर्थः । १७ सर्वे धर्मा इति अवक्तव्या इति च । १८ (दूषणसद्भावादप्रतिष्ठा ।) १९ सर्वे धर्मा अवक्तव्या इति चाभिलष्यन्ते इत्यस्मिन् पक्षे दूषणमाह । २० हे सौगत । २१ वक्तुरशक्तेः । २२ किंवा मिषेण ? । २३ सौगतशङ्का । २४ मौनव्रतादीनाम् । २५ (इन्द्रियं तालवादि च करणम्) । २६ च, एवकारार्थः । २७ अनवबोधाशक्यत्वयोरैककारणपूर्वकत्वेनवबोधस्याशक्यत्वेन्तर्भावः स्यादित्युक्ते आह जैनः । २८ अशक्यत्वतः । २९ अनेन व्यतिरेकाभावो दर्शितः । ३० अनेनान्वयाभावो दर्शितः । ३१ पुरुषेषु । ३२ तयोः, बुद्धिकरणपाटवयोः । ३३ पुरुषस्य । ३४ प्रस्तावे । ३५ न तु सर्वस्य । ३६ तत् तस्मात्, सर्वत्रावबोधशक्यत्वयोरभावो युक्तो न भवति यस्मात् । ३७ इति हेतोरशक्यत्वादनवबोधादिति च हेतुद्वयेन वस्तुनोऽवाच्यत्वं न संभवतीति सामर्थ्यात्, पारिशेष्यात् । ३८ युष्माभिः (सौगतैः) । ३९ सुगतस्य ।

नैरात्म्यान् विशेष्येत, मध्यमपक्षावलम्बनात् । को ह्यत्र विशेषोर्थस्याभावादवाच्यत्वं नैरात्म्यमिति च ? अशक्यसमयत्वादनभिलाष्यमर्थरूपमिति चेन्न, कथंचिच्छक्यसंकेतत्वाद् । दृश्यविकल्पस्वभावत्वात्परमार्थस्य प्रतिभासभेदेपीत्युक्तम् । न हि दृश्यस्वभाव एव परमार्थो न पुनर्विकल्पस्वभावः सामान्यं, विशेषवत्सामान्यस्यापि वस्तुरूपत्वसाधनादन्यथा प्रतीत्यभावात् सामान्यविशेषात्मनो जात्यन्तरस्य प्रत्यक्षादौ प्रतिभासनाच्च । न चैवं दृश्यलक्षणेपु सङ्केतकरणाशक्तावपि विकल्प्ये सामान्ये कचिदशक्यसङ्केतत्वं येनाशक्यसमयत्वादनभिलाष्यमर्थरूपं भवेत्, कथंचिच्छक्यसङ्केतत्वसिद्धेः । स्यान्मितं 'सङ्केतितार्थस्य शब्दविषयस्य व्यवहारकालेर्ननुगमनाद्विषयिणः शब्दस्य न तद्वाचकत्वमन्यथातिप्रसङ्गात्' इति, तदेतद्विषयविषयिणोर्भिन्नकालत्वं प्रत्यक्षेपि समानं, शब्दविकल्पकालवत् प्रत्यक्षप्रतिभासकालेपि विषयस्यासंभवात्, संभवे वा क्षणिकत्वविरोधाद्वेद्यवेदकयोः समानसमयत्वप्रसङ्गाच्च । अथ भिन्नकालत्वेपि विषयात्प्रत्यक्षस्याविपरीतप्रतिपत्तिः, अन्यत्रापि सौस्त्येव । न हि शब्दादर्थं परिच्छेद्य प्रवर्तमानो विपरीतं प्रतिपद्यते प्रत्यक्षादिव प्रतिपत्ता, येन दर्शने एवाविपरीतप्रतिपत्तिर्भवति न पुनः शाब्देपीति बुद्ध्यामहे । कचिद्विकल्पे विपरीतप्रतिपत्तिमुपलभ्य सर्वत्र विपरीतप्रतिपत्तिकल्पनायां कचिदर्शनेपि विपरीतप्रतिपत्तिं समीक्ष्य सर्वत्र तत्कल्पनास्तु, विशेषाभावात् । दर्शनविकल्पयोः परमार्थैकतानत्वाभावे न किंचित्सिद्धम् । दृष्ट्यानिर्णयाददृष्टकल्पनाददृष्टनिर्णयस्य प्रधानादिविकल्पाविशेषात् कुतो दर्शनस्य कल्पनापोढस्यापि परमार्थैकतानत्वम् ? । न हि दृष्टे स्वलक्षणे निर्णयः संभवति, तस्य तद्विषयत्वात् । अदृष्टे तु सामान्यलक्षणे निर्णयः प्रवर्तमानो न प्रधानादिविकल्पाद्विशेष्यते । इति सकलप्रमाणाभावात्प्रमेयाभावसिद्धेरवक्तव्यतैकान्तवादिनां नैरात्म्यमेवायातं, सर्वथाप्यशक्यसमयत्वेनाप्यशक्यत्वपक्षस्यासंभवादनवबोधपक्षवदभावस्यैव निर्व्याजत्वसिद्धेः । ततः क्षणक्षयैकान्तपक्षे कृतनांशाकृताभ्यागमप्रसङ्गः । स चोपहासास्पदमेव स्यात् । तथा हि ।

हिनस्त्यनभिसन्धात् न हिनस्त्यभिसंधिं भूत् ।

बध्यते तद्व्यापेतं चित्तं बद्धं न मुच्यते ॥ ५१ ॥

हिंसाभिसंधिमच्चित्तं न हिनस्त्येव प्राणिनं, तस्य निरन्वयनाशात् संतानस्य वासनायाश्चासंभवात् । अनभिसन्धिमदेवोत्तरं चित्तं हिनस्ति । तत एव हिंसाभिसन्धिहिंसाचित्तद्वयौदपेतं चित्तं बध्यते । यच्च

१ बौद्धमतम् । २ अभावपक्षावलम्बनात् । ३ समयः, सङ्केतः । ४ सामान्यरूपेण । ५ निर्विकल्पकज्ञानप्राप्त्यर्थो दृश्यः । विकल्पज्ञानप्राप्त्यो घटपटादिविकल्पः । ६ विरोधान्नोभयैकात्म्यमिति कारिकाया अपराद्धव्याख्यानावसरे प्रथमपरिच्छेदे । ७ सामान्यविशेषयोर्वस्तुरूपाविशेषात् । ८ दृश्यवद्विकल्पेपि सङ्केतो न भविष्यतीत्याशङ्क्यामाह । ९ अर्थस्य । १० बौद्धस्य । ११ घटमानयेत्यादौ । १२ अन्वयाभावात् । १३ अतीतार्थानामपि विवक्षितशब्दवाच्यत्वप्रसङ्गात् । १४ (विषयोर्थः । विषयी तु शब्दो बोधो वा कश्चित्) । १५ यथा शब्दविकल्पकाले शब्दविषयो नास्ति । १६ क्षणिकविषयस्य । १७ ज्ञेयज्ञानयोः कार्यकारणयोः । १८ सौगतः क्षणिकत्वेपि विरोधं परिहरन्नाह । १९ शब्देपि । २० अविपरीतप्रतिपत्तिः । २१ यथा प्रत्यक्षदर्थं परिच्छेद्य प्रतिपत्ता प्रवर्तमानो हि विपरीतं न प्रतिपद्यते । २२ वयं जैनाः । २३ शुक्तिकाशकले रजतविषयदर्शने । २४ सत्यज्ञाने । २५ दर्शनविकल्प(शब्द)योः । २६ दर्शनविकल्पयोर्भिन्नविषयत्ववैधकदूषणमाह । २७ एकलोलीभावाभावे । २८ अन्तर्बहिस्तत्त्वम् । २९ निर्विकल्पकप्रत्यक्षविषयीकृतस्य स्वलक्षणस्य । ३० अदृष्टं सामान्यम् । ३१ आदिपदेनेश्वरादिः । ३२ प्रमाणात् । ३३ विकल्पज्ञानम् । ३४ निर्णयस्य । ३५ (तत्तत्तद्देन स्वलक्षणम्,) । ३६ निर्विकल्पकप्रत्यक्षाविषयीकृते । ३७ स्थिरस्थूले घटपटादौ । ३८ येन कृतं स न भोक्ता, येन न कृतं तस्य भोक्त्वाभ्यागमः । ३९ हिंसाभिप्रायरहितं चित्तम् । ४० हिंसाभिप्रायसहितम् । ४१ हिंसाहिंसाभिप्रायरहितम् । ४२ संतानो वासना च स्तः । तयोः सद्भावे नेदं दूषणमित्युक्ते आह । ४३ अनन्तरमेवैतयोर्भिराकरणात् । ४४ हिंसकाहिंसकचित्तद्वयादपेतं तृतीयं चित्तम् ।

बद्धं तत्र मुच्यते, ततोऽन्यस्य मुक्तेः । इति कोऽन्यः प्रकाशयेन्निरन्वयात् तस्यैवम् ? संतानादेरयोगादिति—
कर्तव्यतासु चिकीर्षोर्विनाशात् कर्तुरचिकीर्षुत्वात् तदुभयं विनिर्मुक्तस्य बन्धात्तद्विनिर्मुक्तेश्च यम-
नियमादेरविधेयत्वं, कुर्वतो वा यत्किञ्चनकारित्वं प्रत्येत्यम् । न चैवमनेकान्तवादिनः, प्रतिक्षणं परि-
णामान्यत्वेऽपि जीवद्रव्यस्यान्वयात् चिकीर्षोरेवेति कर्तव्यतासु कर्तृत्वात्कर्तुरेव च कर्मबन्धाद्बद्धस्यैव विनिर्मुक्तेः
सर्वथा विरोधाभावात् । क्षणिकवादिनामपि संतानस्यैकत्वात्पूर्वपूर्ववासनोपहितोत्तरोत्तरचित्तविशेषस्योत्पत्ते-
रनुपालम्भ इति चेन्न, संतानस्यावास्तवत्वाद्वासवासकभावस्याप्यसंभवादव्यभिचारकार्यकारणभावस्यापि
तन्नियमहेतुत्वायोगात् सुगतेतरचित्तसंतानेष्वपि भावादिति निरूपितत्वाच्च क्षणिकैकान्तवादिनाम् ।

अहेतुकत्वान्नोऽस्य हिंसाहेतुर्न हिंसकः ।

चित्तसंततिनाशश्च मोक्षो नाष्टाङ्गहेतुकः ॥ ५२ ॥

सर्वथाप्यहेतुं विनाशमभ्युपगम्य कस्यचिद्यदि हिंसकत्वं ब्रूयात् कथमविक्रवः ? तथा
निर्वाणं संतानसमूलतलप्रहाणलक्षणं सम्यक्त्वसंज्ञासंज्ञिवाक्याकर्मन्तर्व्यायामाऽजीवस्मृति-
समार्धिलक्षणष्टाङ्गहेतुकं यदि ब्रूयात्तदापि कथं स्वस्थः ? तयोरहेतुकविनाशाभ्युपगमहिंसकत्वयोरष्टाङ्गहे-
तुकत्वनिर्वाणवचनयोश्चान्योन्यं विप्रतिषेधात् सुगतस्य सर्वज्ञत्वेतरवत् ।

विरूपकार्यारम्भाय यदि हेतुसमागमः ।

आश्रयिभ्यामनन्योपाविविशेषादयुक्तवत् ॥ ५३ ॥

विसदृशरूपं विरूपं कार्यम् । तदारम्भाय हिंसाहेतोर्विधकस्य मोक्षहेतोश्चाष्टाङ्गस्य सम्यक्त्वादेः समा-
गमो व्यापारो यदि ताथागतैरिष्यते तदासौ हेतुसमागम एवाश्रयो, नाशोत्पादयोः कारणत्वात् । स
चाश्रयिभ्यां कार्यरूपाभ्यां नाशोत्पादाभ्यामनर्थ एव, न पुनर्भिन्नः, तयोरविशेषादयुक्तवत् । यथैव हि
शिशपात्ववृक्षत्वयोश्चित्रज्ञाननीलादिनिर्भासयोर्वा तादात्म्यमापन्नयोरयुक्तयोः कारणसन्निपातो न भिन्नः
संभवत्येककारणकलापादेवात्मलाभादन्यर्थो तादात्म्यविरोधात् । तथैव पूर्वाकारविनाशोत्पादयोरेव,

१ एतत् । २ बसः । सौगतादित्यर्थः । ३ तस्य, बद्धस्य एवं मुक्त्यभावप्रकाशनप्रकारेण । ४ नियमेन कर्तव्यता इति-
कर्तव्यता । ५ प्रथमचित्तक्षणस्य । ६ अग्रेतनस्य क्षणस्य । ७ (चिकीर्षुरचिकीर्षुश्चेत्युभयम्) तदुभयाद्विनिर्मुक्तस्तृतीयचित्त-
क्षणः । तस्य । ८ तस्य, बद्धस्य । ९ निष्फलत्वात् । १० परिणामस्य । ११ सौगतस्य यमनियमाकरणीयत्वं कुर्वतो यत्कि-
ञ्चनकारित्वं वा कुतः ? नियमेन कर्तव्यतासु चिकीर्षोः क्षणस्य विनाशात् । विनाशोऽपि नियमेनाकरणीयत्वं कुतः ?
कर्तुर्द्वितीयक्षणस्याचिकीर्षुत्वात् । अचिकीर्षुत्वेऽपि यमादेरकरणीयत्वं कुतः ? चिकीर्षुः कर्तेति यदुभयं तद्विनिर्मुक्तस्य तृतीयस्य
बद्धत्वात् । तद्वन्धेयकरणीयत्वं कुतः ? बद्धस्य विनिर्मुक्तैरभावाच्चेति संबन्धः । १२ इतरचित्तक्षणेभ्यः सुगतज्ञानमुत्पद्यते
यतः । १३ संतानः समुदायश्चेति कारिकाव्याख्यानावसरे । १४ नाशः स्वयं जायते, न तु तं प्रति कस्यचिद्धेतुत्वमिति
सौगतमतम् । १५ सम्यक्त्वं बुद्धधर्मः । संज्ञा रूपायभिधानम् । संज्ञी रूपादिरेव । वाक्याव्यापारस्तत्कर्म । अन्तर्व्यायामो
वायुनिरोधः । अजीवो जीवाभावो नैरात्म्यम् । स्मृतिः पिटकत्रयार्थानुचिन्तनम् । ध्यानं समाधिः । १६ परस्परं विरोधात् ।
१७ तदेति शेषः । १८ नाशोत्पादाभ्याम् । १९ (हेतुव्यापारः) । २० नाशोत्पादयोरविशेषात् (अभेदात्) । २१ अपृथ-
क्सिद्धवत् । २२ बौद्धमते सदृशं कार्यं नास्ति अन्वयाभावात् । २३ तर्ह्यश्रयः कः ? यतस्तयोरश्रयित्वं स्यादित्युक्ते आह ।
२४ आश्रयिणोः कार्यरूपयोः । २५ नाशोत्पादयोर्मध्ये य एव घटनाशस्य हेतुः स एव कपालोत्पादस्य । इत्येक एव हेतुस-
मागम इति भावः । तथा च बौद्धानां नाशोऽपि सहेतुकः स्यादिति दूषणम् । २६ अभेदात् । २७ एतदेव विवृण्वन्ति ।
२८ भिन्नकारणजन्यत्वं चेत्तर्हि । २९ घटविनाश एव कपालोत्पादः । ३० कारणसन्निपातस्तु भिन्नः ।

नीरूपस्य विनाशस्यानिष्टेरुत्तरोत्पादरूपत्वाभ्युपगमात् तयोर्भिन्नकारणत्वे तद्विरोधान्तर्गतान्तरप्रवेशानुपपत्त्या-
च्च । सोऽयं विसदृशकार्योत्पादहेतुव्यतिरिक्तहेत्वभावात् पूर्वाकारविनाशस्याहेतुकत्वमुपयन्नाशहेतुव्यतिरिक्त-
हेत्वभावादुत्तरोत्पादस्याहेतुकत्वं नानुमन्यते इति कथमनाकुलः ? । विसंभागसंतानोत्पादनाय हेतुस-
न्निधिर्न प्रध्वंसाय, पूर्वस्य स्वरसतो निवृत्तेरिति चेत् स पुनरुत्तरोत्पादः स्वरसतः किन्न स्यात् ?
तद्वेतोर्ऽप्येकचित्करत्वसमर्थनाद्विनाशहेतुवत् । स्वरसोत्पन्नमपि तदनन्तरभावित्वात्तेन व्यपदिश्यते
इति चेदितरत्र समानम् । कार्यक्षणवत्पूर्वक्षणप्रध्वंसस्यापि हेत्वनन्तरभावित्वाविशेषात्तेन व्यपदेशोऽस्तु,
न वा, कार्यस्यापीत्यविशेषः । परमार्थतस्तदहेतुकत्वे प्रतिपन्नभिप्रायाविशेषेपि स्वतः प्रहाणवादी न
शक्नोत्यात्मानं न्यायमार्गमनुकारयितुं, तथा वदतस्तस्य न्यायातिक्रमात् । न च निरन्वयविनाशवा-
दिनः सभागविसंभागविवेकः श्रेयान्, सर्वदा विरूपकार्यत्वात्, कारणस्य कथंचिदन्वयाप्राये सभागप्र-
त्ययायोगात् । सभागविसंभागवत्कृप्तिं प्रतिपन्नभिप्रायवशात्समनुगच्छन् सहेतुकं विनाशं ततः किं
नानुजानीयात् ? न च समनन्तरक्षणयोर्नाशोत्पादौ पृथग्भूतौ मिथः स्वाश्रयतो वा यौ समं स-
हेतुकेतौ स्तौ, प्रतिपत्त्यभिधानं भेदेपि ग्राह्यग्राहकाकारवत्, स्वभावप्रतिबन्धात् । न हि तयोर्मिथः
कार्यकारणभावः प्रतिबन्धः, समसम्यक्त्वात् “ नाशोत्पादौ समं यद्वन्नामोन्नामौ तुलान्तयोः ” इति वच-
नात् । नापि स्वाश्रयेण सह कार्यकारणभावः, समनन्तरस्वर्लक्षणक्षणाभ्यां नाशोत्पादयोरर्थान्तरत्वप्रसङ्गात् ।
तयोस्तद्धर्मत्वाद्विशेषणविशेष्यभावः संबन्ध इति चेन्न, वैशेषिकमतसिद्धेः । कैल्पनारोपितत्वात्तयोर्न तत्सि-
द्धिरिति चेत्तर्हि पूर्वक्षणविनाशोऽनन्तरक्षणस्वभावस्तदुत्पादश्चेति सिद्धः स्वभावप्रतिबन्धः । न चैवं प्रतिप-
त्त्यभिधानभेदो विरुध्यते ॥ संविदि ग्राह्यग्राहकाकारयोरपि तद्विरोधप्रसङ्गात् । ततस्तद्वत्तयोरभेद एव ।
संज्ञाच्छन्दमतिस्मृत्यादिवत् सत्यपि भेदे समकालभाविनोः कथं सहकारी पुनरन्यतरस्यैव

१ विनाशस्य नीरूपत्वादहेतुकत्वं कथमित्युक्तं दर्शयते हेतुः । २ विनाशस्य । ३ (तस्य, उत्पादस्य विनाशस्य च) ।
४ भिन्नकारणवादी नैयायिकस्तस्य । ५ विसदृशकार्यं कपालः । तद्वेतुमुद्गरादिः । ६ अभ्युपगच्छन् सौगतः । ७ कपालमा-
लोत्पादस्य । ८ किं तु सहेतुकत्वं मन्यते । ९ अत्राह सौगतः । विसभागो विसदृशः (कपालमालाक्षणकार्यम्) ।
१० प्रध्वंसाय हेतुसन्निधिर्न । ११ स्वभावतः । १२ कपालमालाक्षणरूपः । १३ उत्तरोत्पादहेतोर्घटस्य । १४ तेन कारणे-
न (घटेन) उत्पन्नमिति व्यपदिश्यते । १५ विनाशेपि । १६ कपाललक्षणस्यैव । १७ घटप्रध्वंसस्य । १८ हेतुमुद्गरादिः ।
१९ मुद्गरादिना विनाशो जात इति व्यपदेशोऽस्तु । २० न चेत्तर्हीत्यर्थः । २१ कार्यस्यापि सहेतुकत्वव्यपदेशो न स्यात् ।
२२ परमार्थतो मया उभयोरपि नाशोत्पादयोर्निर्हेतुकत्वं स्वीक्रियते परन्तु प्रतिपन्नभिप्रायवशादुत्पत्तिः सहेतुका कथ्यते
इति सौगतेनोक्ते आहुः । २३ उभयत्र नाशोत्पादयोः । २४ प्रहाणस्तु स्वत एवेति वादी सौगतः । २५ इदं कार्यं सदृश-
मिदं च विसदृशमिति भेदः । २६ सर्वदा विसदृशमेव कार्यं यतो बौद्धमते । २७ द्रव्यरूपेणाप्यन्वयाभावे । २८ सजातीय-
विजातीयलक्षणक्षणकल्पनाम् । २९ स्वीकुर्वन् सौगतः । ३० (प्रतिपन्नभिप्रायवशात्) । (३१ पूर्वोत्तरक्षणयोः) ।
३२ (युगपत्स्वयमेव स्वाश्रयतो वा न पृथग्भूतौ) । ३३ (अपि तु न सहेतुक एकोऽपरश्च निर्हेतुक इत्यर्थः) ।
३४ परस्परतः स्वाश्रयतो वा किंवत् पृथग्भूतौ न स्तामित्याह । ३५ असौ ग्राह्योऽसौ च ग्राहक इति प्रतिपत्ति-
भेदः । एवमभिधानभेदोपि । ३६ तादात्म्यसंबन्धादित्यर्थः । ३७ नाशोत्पादयोः । ३८ नाशोत्पादयोः । ३९ भवतः ।
४० स्वस्य नाशस्याश्रयो घटः, उत्पादस्य च कपालादिः । ४१ घटकपालाभ्यां क्रमरूपाभ्याम् । ४२ तयोर्नाशोत्पादयोः
तद्धर्मत्वाद, घटकपालधर्मत्वात् । ४३ घटस्य विनाशः कपालस्योत्पाद इति च । नाशोत्पादौ विशेषणे घटकपालौ तु
विशेष्यरूपावत्र । ४४ पुनः सौगतः । ४५ वैशेषिकाभ्युपगतयोः स्वाश्रयाभ्यामर्थान्तरभूतयोर्नाशोत्पादयोः । ४६ वैशेषि-
कमतसिद्धिः । ४७ (य एव पूर्वक्षणविनाशः स एवोत्तरक्षणकपाल-स्वभावः स एव च तदुत्पादः) । ४८ स्वभा-
वस्तादात्म्यम्) । ४९ एकज्ञाने । ५० संज्ञाच्छन्दाद्योर्बाधपेक्षयोदाहरणम् । मतिस्मृत्याद्योस्तु जैनमतापेक्षया । क्रमपक्षे
भेदपक्षे इमे द्वे उदाहरणे । ५१ तयोर्मध्ये कस्यचित् । ५२ (समकालभाविनोर्मध्ये कपालोत्पादस्य हेतुरद्वेतुस्तु नाशस्येति
च पुनः कथम् ?) ।

हेतुरहेतुर्वा स्यात्, कार्यरूपादेरिव कारणम् । संज्ञा हि प्रत्यभिज्ञा, छन्द इच्छा । तेनादिशब्दस्योभे-
यत्र संबन्धान्निर्दर्शनद्वयं वादिद्वयापेक्षयोच्यते । संज्ञाछन्दादिर्वन्मतिस्मृत्यादिवच्च क्रमभाविनोर्नाशोत्पादयोः
सत्यपि भेदे समकालभाविनोस्तैर्घटकपालाश्रययोरिव सहकारी मुद्रादिः कथं कपालोत्पादस्यैव हेतुर्न
पुनर्घटविनाशस्य, तस्यैव वासौ हेतुर्न तु कपालोत्पादस्य स्यात् ? कार्यरूपादिस्तबकस्यैकसामग्र्यधीनस्य
कारणरूपादिस्तबकवत् । यतश्चैवं तस्मात्कार्यकारणयोस्तत्पादविनाशौ न सहेतुकाहेतुकौ सहभावा-
द्रसादिवत् । न हि कारणरसादिकैलापः कार्यस्य रसस्यैव हेतुर्न पुना रूपादेरिति प्रतीतिरस्ति, यतः
साध्यशून्यो दृष्टान्तः स्यात् । नाप्यसहभावो रसादीनां, येन साधनविकलः । पुरुषधिषणाभ्यामनेकान्त
इति चेन्न, सौगतानां पुरुषासिद्धेः । स्याद्वादिनां तु तस्यापि सहेतुकत्वात् पर्यायार्थतो धिषणावत्,
द्रव्यार्थतोऽहेतुकत्वाच्च धिषणायाः पुरुषवन्न तौभ्यां ^{१६} हेतोर्व्यभिचारिता, कारणानन्तरं सहभावात् ।
इति प्रकरणसामर्थ्यात्सविशेषणस्य सहभावस्य हेतुत्वाद्वा न व्यभिचारः स्यात् । न चैवमसिद्धं साधनं,
मुद्रादिव्यापारानन्तरं कार्योत्पादवत् कारणविनाशस्यापि प्रतीतेः, विनष्टो घट उत्पन्नानि कपालानीति
व्यवहारद्वयसद्भावात् । ततः कार्योत्पादवत्कारणविनाशः सहेतुक एवाभ्युपेयः । ननु ^{२२} हेतोर्न तस्य
किञ्चिद्भवति, न भवत्येव केवलमिति चेत्तर्हि कारणात्कार्यस्य न किञ्चिद्भवति, भवत्येव केवलमिति
समानं विनाशवदुत्पादस्यापि निर्हेतुकत्वापत्तेः । तस्मादयं विनाशहेतुर्भावमभावीकरोतीति न पुनर-
किञ्चित्करः । कार्योत्पत्तिहेतुर्वा यद्यभावं न भावीकुर्याद् भावं करोतीति कृतस्य करणयोगादकिं-
चित्करः स्यात्, सर्वथैव भावं भावीकुर्वतो व्यापारवैफल्यात् । तदतत्करणौदिविकल्पसंहतिरुभयत्रै
सदृशी । यथैव हि विनाशहेतोः कुटस्य तदभिन्नविनाशकरणे तत्करणदकिञ्चित्करत्वं, तद्विन्नविनाशकरणे
च तदुपलम्भप्रसक्तिः । तथोत्पादहेतोर्भावादभिन्नोत्पादकरणेप्यकिञ्चित्करता, सतः करणयोगात् । सर्वथा-
प्यसतो भावादभिन्नस्योत्पादस्य करणेपि न किञ्चित् कृतं स्यात् स्वपुष्पसौरभवत् । सतोऽसतो वार्थान्तरस्य

१ कार्यस्वभावादेः । सहभावस्येदमुदाहरणम् । २ तेन कारणेन । ३ संज्ञाछन्दशब्दे मतिस्मृतिशब्दे च । ४ बौद्धजैना-
पेक्षया यथासंख्यम् । ५ सेयं स्त्रीत्यत्र प्रत्यभिज्ञानमिच्छायामुत्पन्नायां विनश्यतीति संज्ञाछन्दयोः क्रमभावित्वम् । ६ वतश-
ब्दोत्र भिन्नप्रक्रमे । तेनायमर्थः, संज्ञाछन्दाद्योर्मतिस्मृत्याद्योः क्रमभाविनोर्नाशोत्पादयोर्भेदे सत्यप्येकसहकारिकारणपूर्वकत्वं
यथा तथा घटनाशकपालमालोत्पादयोः समकालवर्तिनोरप्येकसहकारिमुद्राकारणकत्वमित्यर्थः । ७ नाशोत्पादयोः ।
८ (आदिपदेन रसादिः) यसः । ९ रूपरसादीनां (कार्यरूपाणां) मध्ये कारणरूपो रूपरसादिरेकस्य हेतुरितरस्य मेति न
यथा । १० उत्पादविनाशयोः समकालवर्तिनोरपि एकसहकारिमुद्राकारणपूर्वकत्वप्रतिपादनप्रकारेण । ११ कार्यं कपालमाला
तस्या उत्पादः सहेतुको, मुद्रादिजन्यः । कारणं घटः, तस्य विनाशोऽहेतुको, मुद्रादिजन्यो नेति मतं निषेधयन्ति जैनाः ।
१२ पूर्वसंक्षेपः कारणमुत्तरस्तु कार्यमिति बौद्धमतम् । १३ पुरुषस्य । १४ द्रव्यार्थतो धिषणापि पुरुषवदहेतुकैत्यर्थः ।
१५ पुरुषधिषणाभ्याम् । १६ सहभावादित्यस्य । १७ कार्यविचारप्रस्तावसामर्थ्यात् । १८ कारणानन्तरमिति विशेषणसहितस्य ।
१९ आत्मनो नित्यत्वेन कारणाभावादित्येवं यो व्यभिचारः । २० कारणानन्तरं सहभावादिति साधनम् । २१ सौगतैः ।
२२ मुद्रात् । २३ कारणक्षणस्य । २४ विनाशरूपम् । २५ न भवतीत्यस्य नश्यतीत्यर्थः । स्वयं नश्यतीत्येव वा पाठान्तरम् ।
२६ स्वयमेव । २७ मुद्रादेः । २८ कपालोत्पादस्य । २९ (किन्त्वित्यध्याहारः । स्वयमेव कपाल उत्पद्यते इत्यपि स्यात् ।
तथा च बौद्धमतविरोधः कपालोत्पादस्य सहेतुकत्वाभिमननात्) । ३० घटलक्षणः । ३१ (कारणानन्तरं सहभावादिति
हेतुः) । ३२ वा यथार्थं । यथा कार्योत्पत्तिहेतुर्भावं (पर्यायरूपेणाविद्यमानं) भावीकरोति, न पुनरकिञ्चित्करस्तथा
विनाशहेतुर्भावमभावीकरोति । ३३ (तर्ह्येति शेषः) । ३४ द्रव्यरूपेणैव पर्यायरूपेणापि । ३५ उत्पादकारणस्य ।
३६ उत्पादकारणवैफल्यं किमर्थं प्रतिपाद्यते ? यावता पूर्वं विद्यमानस्य कपाललक्षणस्य भावस्य मुद्रादिकारणेन निष्पाद्यत्वं
विद्यते एवेत्याशङ्क्याहुर्जैनाः । ३७ हे बौद्ध ! यथा तव विनाशपक्षे तथोत्पादपक्षेपि । ३८ विनाशो घटादिभिन्नः कियतेऽभिन्नो
वेति विकल्प्य दूषयन्ति जैनाः । ३९ नाशे उत्पादे च । ४० तस्य, कुटस्य । ४१ घटलक्षणात् । ४२ भावात् ।

जन्मेनः करणे तु न सदसद्वा कृतं स्यात् । एतेन प्रागसौतोनर्थान्तरस्यार्थान्तरस्य चोत्पादस्य हेतुर्न करणे तस्याकिञ्चित्करत्वमुपदर्शितं प्रतिपत्तव्यं, प्रागसौतोनन्यस्य सत्त्वायोगात्, ततोऽन्यस्य सत एव करणे वैफल्यात् । ततो यदि न विनाशार्थो हेतुसमागमस्तदोत्पादार्थोपि मा भूत्, सर्वथा विशेषाभावात् ।

किं च क्षणिकैकान्तवादिनां परमाणवः क्षणा उत्पद्यन्ते स्कन्धसन्ततयो वा ? प्रथमपक्षे स्थाप्यस्थापकविनाशविनाशकभाववद्वेतुफलभाविरोधात्कुतः सहेतुकोत्पत्तिरहेतुका वा ? स्थितिर्विनाशवत् । द्वितीयपक्षे तु,—

स्कन्धसन्ततयश्चैव संवृतित्वादसंस्कृताः ।

स्थित्युत्पत्तिव्ययास्तेषां न स्युः खरविषाणवत् ॥ ५४ ॥

साध्याभावासंभूणुताविरहेद्वेतोरन्यथानुपपत्तिरनिश्चितेति न मर्त्तव्यं, साध्याभावे तदभावप्रसिद्धेः सौगतस्य । तथा हि । रूपवेदनाविज्ञानसंज्ञासंस्कारस्कन्धसंततयोऽसंस्कृताः संवृतित्वात्, यत्पुनः संस्कृतं तत् परमार्थसत्, यथा खलक्षणं, न तर्था स्कन्धसंततयः, इति साध्यव्यावृत्तौ हेतोर्व्यावृत्तिनिश्चयात् । खरविषाणादौ संवृतित्वस्यासंस्कृतत्वेन व्याप्तस्य प्रतिपत्तेः सिद्धान्यथानुपपत्तिः । ततः स्थित्युत्पत्तिविपत्तिरहितैः प्रतिपाद्यन्ते । तथा हि । स्कन्धसन्ततयः स्थित्युत्पत्तिविपत्तिरहिता एवासंस्कृतत्वात् खरविषाणवत् । क्षणं स्थित्युत्पत्तिविपत्तिसहितस्य खलक्षणस्य संस्कृतत्वोपगमादन्यथानुपपत्तिसिद्धिः साधनस्य प्रत्येया । स्याद्वादिनामपि स्थित्युत्पत्तिविपत्तिर्मतः कथंचित् संस्कृतत्वसिद्धेर्न व्यभिचारः । सर्वथा स्थितिमतोऽसंस्कृतस्य च कस्यचिद्वस्तुनोनुपपत्तेश्च निरवद्योऽयं हेतुः^{१९} । ततो विसर्गासंतानोत्पत्तये विनाशहेतुरिति पोष्यते, रूपादिस्कन्धसंततैरुत्पत्तिनिषेधात् तद्विनाशस्यापि खरविषाणवदसंभवात् । तथा हि । स्कन्धसंततयो विनाशरहिताः स्थित्युत्पत्तिरहितत्वात् । यत् पुनर्विनाशसहितं तत्र स्थित्युत्पत्तिरहितं, यथा खलक्षणम् । न तर्था स्कन्धसंततयः । इति स्थित्युत्पत्तिव्यया न स्युस्तेषां स्कन्धानां खरविषाणवत् । तदभावे विरूपकार्यारम्भाय हेतुसमागम इति कथन्न सुतरां भवते ? ततो न क्षणिकैकान्तः श्रेयान्नित्यैकान्तवत्सर्वथा विचारासहत्वात् ।

१ उत्पादस्य । २ नाशोत्पादयोः स्वाथयाद्भिन्नाभिन्नकरणे दूषणगणप्रतिपादनेन । ३ कपालात् । ४ मुद्रादिना । ५ कार्यत् । ६ उत्पादस्य । ७ उत्पादस्य । ८ विनाशकारकः । ९ तदा, तर्हि । उत्पादकारकः । १० हेतुसमागमो विरूपकार्यारम्भायेति पूर्वं सौगतेनोक्तत्वादर्थं प्रश्लेषसरप्राप्त एव । ११ पूर्वक्षणः स्थापक उत्तरस्तु स्थाप्यः । उत्तरक्षणो विनाशकः पूर्वस्तु विनाशयः, यद्भावे कारणस्य नियता विपत्तिः स प्रथम इति वचनात् । १२ यथा परमाणूनां स्थाप्यस्थापकादिभावो विरुध्यते तथा हेतुफलभावोपि विरुध्यते । कार्यकारणत्वाभावे एते स्थित्युत्पत्तिव्ययधर्मा विरुध्यन्ते निरंशत्वात्परमाणूनाम् । न हेतुफलभावादिरन्यभावादनन्वयादिति कार्यकारणभावस्य प्रागेव निरस्तत्वाद्वा विरोधोवगन्तव्यः । १३ स्थाप्यस्थापकाभावे स्थितेरभावो विनाशविनाशकाभावे च विनाशस्याप्यभावो यथा । १४ स्कन्धानाम् । १५ साध्याभावसद्भावादित्यर्थः । १६ संवृतित्वादित्यस्य । १७ साध्यं विना । १८ सौगतेन । १९ तस्य, हेतोः । २० रूपरसगन्धस्पर्शपरमाणवः सजातीयविजातीयव्यावृत्ताः परस्परासंबद्धा रूपस्कन्धाः । मुखदुःखादयो वेदनास्कन्धाः । सविकल्पकनिर्विकल्पकज्ञानभेदा विज्ञानस्कन्धाः । वृक्षादिनामानि (शब्दाः) संज्ञास्कन्धाः । ज्ञानपुण्यपापवासनाः संस्कारस्कन्धाः । २१ परमार्थसन्तः । २२ साध्यमसंस्कृतत्वं तद्व्यावृत्तौ हेतोरपि व्यावृत्तेः । २३ स्कन्धसंततयः । २४ अपरमार्थरूपत्वात् । २५ स्थित्युत्पत्तिविपत्तिमतोपि असंस्कृतस्य विद्यमानत्वाद्बहिर्भावादसाधनमित्याशङ्कयामाह । २६ संस्कृतत्वं कार्यत्वम् । २७ स्थित्युत्पत्तिविपत्तिरहितत्वमन्तरेणासंस्कृतत्वानुपपत्तिः । कार्यरूपत्वं खलक्षणादौ स्थित्यादिना व्याप्तं खरविषाणादौ त्वकार्यत्वं स्थित्यादिरहितमित्यन्यथानुपपत्तिसिद्धिरित्यर्थः । २८ पदार्थस्य । २९ असंस्कृतत्वादिति । ३० असंस्कृतत्वादेव । ३१ विसदृशकपाललक्षणस्य । ३२ मुद्रादिः । ३३ सौगतवचो न तिष्ठतीत्यर्थः । ३४ तथा, स्थित्युत्पत्तिसहिताः । ३५ स्कन्धाभावे । ३६ विरूपकार्यकपाललक्षणम् । ३७ सौगतीयं वचः ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेप्युक्तिर्नावाच्यमिति युज्यते ॥ ५५ ॥

नित्यत्वेतरैकान्तद्वयमप्युक्तमङ्गीकर्तुं, विरोधाद्युपजीवितमरणवत् । तादात्म्ये हि नित्यत्वानित्यत्वयोर्नित्यत्वमेव स्यादनित्यत्वमेव वा । तथा च नोभयैकात्म्यं, विप्रतिषेधात् । नित्यत्वानित्यत्वाभ्यामत एवानभिलाष्यमित्युक्तं, तदेकान्तेऽनभिलाष्योक्तेरनुपपत्तेः, सर्वथानभिलाष्यं तत्त्वमित्यभिलषते एव वचनविरोधात् सदा मौनव्रतिकोहमित्यादिवत् ।

तदेवं नित्यत्वाद्येकान्तानुपपत्तौ सामर्थ्यात्तदेकान्तसिद्धिप्रतिपादनेपि तत्त्वोपप्लवर्वादिदुराशयविनाशनाय तत्प्रतिपत्तिदार्ढ्याय च स्याद्वादिवादन्यायानुसरणेन नित्यत्वाद्यनेकान्तमुपदर्शयन्ति सूरयः ।—

नित्यं तत्प्रत्यभिज्ञानान्नाकस्मात्तदविच्छेदा ।

क्षणिकं कालभेदात्ते बुद्ध्यसंचरदोषतः ॥ ५६ ॥

ते भगवतोर्हतः स्याद्वादन्यायनायकस्य सर्वं जीवादितत्त्वं स्यान्नित्यमेव प्रत्यभिज्ञायमानत्वात् । नाकस्मात्तत्प्रत्यभिज्ञानं तस्याविच्छेदेनानुभवात् । निर्विषयं हि प्रत्यभिज्ञानमैकस्मादिति प्रसिद्धम् । यथा तादृशे तदेवेदमिति, तत्रैव वा तादृशमिदमिति भ्रान्तं प्रत्यभिज्ञानम् । न चैवं जीवादितत्त्वे प्रत्यभिज्ञानं, बाधकाभावात्तदविच्छेदात् । प्रत्यक्षं बाधकमिति चेन्न, तस्य वर्तमानपर्यायात्मकवस्तुविषयत्वात्, पूर्वापरपर्यायव्याप्येकत्वलक्षणे प्रत्यभिज्ञानविषये प्रवृत्त्यभावात् । न च स्वस्याविषये किञ्चिद्बाधकं साधकं वा श्रोत्रज्ञानविषये चक्षुर्ज्ञानवत् । तत एव नानुमानं, तस्यान्यापोहमात्रगोचरत्वात्तत्रैव साधकबाधकत्वोपपत्तेः । प्रमाणान्तरं तु नानुमानादप्रत्यक्षमिष्यते क्षणिकवादिभिर्यत्प्रत्यभिज्ञानस्य बाधकं स्यात् । इति सत्यप्रत्यभिज्ञानमेव वितथप्रत्यभिज्ञानस्य बाधकम् । सैदृश्यप्रत्यभिज्ञानं सम्यगेवास्य जीवादावेकत्वप्रत्यभिज्ञानस्यानाद्यविद्योदयापादितस्य भ्रान्तस्य बाधकमिति चेन्न, अस्य भ्रान्तत्वासिद्धेः, सैदृशापरापरोत्पत्त्यनिश्चयात् । ननु च यत्सत्तत्सर्वं क्षणिकमक्षणिक क्रमयौगपद्याभ्यामर्थक्रियाविरोधात्सत्त्वानुपपत्तेरित्यनुमानान्निरन्वयविनाशित्वसिद्धेर्जीवादिक्षणानामेकत्वासंभवात् सादृश्यप्रत्यभिज्ञानविषयत्वोपपत्तेर्भ्रान्तमेव तत्रैकत्वप्रत्यभिज्ञानं सिद्धमविसर्वादाभावादिति चेन्न, अस्यनुमानस्य विरुद्धत्वात् । तथा हि । यत्सत् तत्सर्वं कथंचिन्नित्यं, सर्वथा क्षणिके क्रमयौगपद्याभ्यामर्थक्रियाविरोधात्सत्त्वानुपपत्तेरिति । अत्र

१ तद्व्यवाच्यं तत्त्वमित्याशङ्क्याह । २ एकस्मिन्नेव सति युगपत्तदुभयैकात्म्यं विरुध्यते एव । ३ विरोधादेव । ४ सौगतस्य । ५ स्ववचनविरोधात् । ६ आदिपदेनानित्यत्वोभयात्मकत्वावाच्यत्वानि ग्राह्याणि । ७ कथंचिन्नित्यं कथंचिदनित्यं कथंचिविभयमिति । ८ तत्त्वोपप्लवर्वादी, शून्यवादी । ९ तस्यानेकान्तस्य । १० तस्य, जीवादिवस्तुनः । ११ तत्, प्रत्यभिज्ञानमकस्मात्, कारणमन्तरा न भवति, तस्याविच्छेदेन (स एवायमित्येवम्) अनुभवात् । १२ अविच्छेदा इति तृतीयान्तं प्रथमान्तं वा ज्ञेयम् । प्रत्यभिज्ञानं भवतु नित्यत्वं च मा भूदिति सन्दिग्धानैकान्तिकत्वे सति नाकस्मादिति संबन्धनीयम् । १३ क्षणिकत्वासाधकमिदमनुमानम् । १४ परिणामवशात् । १५ अन्यथेति शेषः । १६ बुद्धेरसंचारोऽन्यत्राऽगमनं, स एव दोषो यतः । १७ बाधारहितत्वेन । १८ नित्यत्वलक्षणकारणं विना । १९ तदेवेदमित्यत्र । २० भ्रान्तम् । २१ तस्य, प्रत्यभिज्ञानस्य । २२ प्रत्यक्षस्य । २३ अगोव्यावृत्तिर्गौरित्येवमन्यापोहरूपं वस्तु बौद्धमते । २४ अन्यापोहमात्रे । २५ अनुमानादन्यत् परोक्षं प्रमाणान्तरं नेष्यते । २६ आह सौगतः । २७ जैनो व्रते । २८ एकत्वप्रत्यभिज्ञानस्य । २९ कुतस्तथा हि । ३० जीवादी । ३१ अर्थक्रियाविरोधात् सत्त्वानुपपत्तिः । ३२ एकत्वप्रत्यभिज्ञानस्य (किं तु विसर्वादरूपत्वादेवेत्यर्थः) । ३३ बौद्धोक्तस्य । ३४ सर्वं वस्तु कथंचिन्नित्यं सत्त्वादित्युपरिग्राह्येयम् ।

न तावद्धेतोरनैकान्तिकत्वं, सर्वथा नित्यत्वे सत्त्वस्याभावात् सर्वथा क्षणिकत्ववत् । तदभावश्च क्रमाक्रमानुपपत्तेः । तदनुपपत्तिश्च पूर्वापरस्वभावत्यागोपादानान्वितरूपाभावात् सकृदनेकशक्यात्मकत्वाभावाच्च । न हि कूटस्थर्थे पूर्वोत्तरस्वभावत्यागोपादाने स्तः, क्षणिके वान्वितं रूपमस्ति, यतः क्रमः कालकृतो देशकृतो वा स्यात् । नापि युगपदनेकस्वभावत्वं, यतो यौगपेयं, कौटस्थ्यविरोधान्निरन्वयक्षणिकत्वव्याघाताच्च । सहकारिक्रमाक्रमापेक्षया तत्र क्रमयौगपद्यकल्पनापि न साधीयसी स्वयं तदपेक्षा, क्रमेतरस्वभावत्वाभावे तदनुपपत्तेः । तत्कार्याणां तदपेक्षा, न पुनर्नित्यस्य क्षणिकस्य वेत्यपि न श्रेयान्, तेषां तदकार्यत्वप्रसङ्गात् । तत्सहितेभ्यः सहकारिभ्यः कार्याणामुत्पत्तेरन्यथानुत्पत्तेस्तत्कार्यत्वनिर्णय इति चेत्तर्हि येन स्वभावेनैकेन सहकारिणा सहभावस्तेनैव सर्वसहकारिणां यदि तस्य स्यात्तदैककार्यकरणे सर्वकार्यकरणात्क्रमकार्यानुपपत्तिः, सहकार्यन्तराभावेपि च तत्सहभावात्सकृदेव सकलकार्योत्पत्तिः प्रसज्येत । स्वभावान्तरैः सह कार्योत्तरसहभावे तस्य क्रमाक्रमवृत्त्यनेकस्वभावत्वसिद्धेः कुतो नित्यमेकस्वभावं क्षणिकं वा वस्तु क्रमयौगपेययोर्व्यापकं स्यात् ? कथंचिन्नित्यस्यैव क्रमाक्रमानेकस्वभावस्य तद्व्यापकत्वप्रतीतिः । एतेन विपक्षे हेतोर्बाधकस्य व्यापकानुपलम्भस्य व्यतिरेकनिश्चयः कथंचिन्नित्ये प्रत्यक्षप्रवृत्तेः प्रदर्शितः प्रत्येयः । ततः सत्त्वं कथंचिन्नित्यमेव साधयतीति विरुद्धत्वान्न प्रत्यभिज्ञानविषयस्यैकत्वस्यापहर्षकं, येन सादृश्यविषयत्वात्तस्य बाधकं सिद्ध्यद्भान्तेतां सार्धयेत् ।

ननु चेदं प्रत्यभिज्ञानं नैकं प्रमाणं, तदित्युल्लेखस्य प्रत्ययस्य स्मरणत्वादिदमित्युल्लेखस्य च प्रत्यक्षत्वात् । न चैताभ्यां प्रत्ययविशेषाभ्यामतीतवर्तमानविशेषमात्रगोचराभ्यामन्यत् संवेदनमेकत्वपरामर्शं समनुभूयते, यत्प्रत्यभिज्ञानं नाम प्रमाणं स्यान्नित्यत्वस्य साधकम् । अतः स्वरूपासिद्धो हेतुरिति कश्चित् सोपि प्रतीत्यपलापी, पूर्वोत्तरविवर्तस्मरणदर्शनाभ्यामुपजनितस्य तदेकत्वसंकलनज्ञानस्य प्रत्यभिज्ञानत्वेन संवेद्यमानस्य सुप्रतीतत्वात् । न हि स्मरणमेव पूर्वोत्तरविवर्तयोरेकत्वं संकलयितुमलम् । नापि दर्शनमेव । तदुभयसंस्कारजनितं विकल्पज्ञानं तत् संकलयतीति चेत् तदेव प्रत्यभिज्ञानं सिद्धम् । न च तदकस्मादेव भवतीति निर्विषयं, बुद्ध्यसंचरदोषात् । न हि प्रत्यभिज्ञानविषयस्याविच्छिन्नस्य नित्यत्वस्याभावे बुद्धेः

१ तस्य, सत्त्वस्य । २ सर्वथा नित्ये क्षणिके च । ३ सर्वथा नित्ये क्षणिके वा । ४ सर्वथा नित्ये क्षणिके वा । ५ स्यादिति शेषः । ६ अनेकस्वभावत्वे स्वीकृते कौटस्थ्यविरोधः । ७ यथा युगपदनेकस्वभावत्वमेकस्य क्षणिकस्य तथा क्रमेणाप्यनेकस्वभावत्वं स्याद्यतस्ततः क्षणिकत्वव्याघातः । ८ नित्यक्षणिकयोः पक्षयोः कार्याणाम् । ९ सहकारिकारणापेक्षया क्रमाक्रमस्वभावत्वं यदि तदा क्षणिकनित्यत्वव्याघातः । १० नित्ये क्षणिके च । ११ नित्यस्य क्षणिकस्य । १२ सहकार्यपेक्षा । १३ तस्य, क्रमयौगपद्यस्य । १४ तयोर्नित्यक्षणिकयोः । १५ तत्कार्याणाम् । १६ (तेन नित्येन क्षणिकेन वा) । १७ नित्यं क्षणिकं वा विना । १८ नित्यस्य क्षणिकस्य च येन स्वभावेन कृत्वा एकेन सहकारिणा सहभावोस्ति तेनैव सर्वसहकारिणा सहभावो वा स्वभावान्तरैरिति विकल्पद्वयं तत्र कृत्वा क्रमेण दूषते । १९ सह । २० नित्यस्य क्षणिकस्य च । २१ सह । २२ नित्यस्य क्षणिकस्य च । २३ सर्वसहकारिणा सह नित्यस्य क्षणिकस्य चैकेन स्वभावेन सहभावात् । २४ सहकारिकारणान्तरेण । २५ नित्यक्षणिकयोः । २६ व्याप्ययोः । २७ सर्वथा नित्यस्य क्षणिकस्य वा विपक्षः कथंचिन्नित्यस्य । २८ बौद्धप्रयुक्तस्य सत्त्वस्य । सर्वं क्षणिकं सत्त्वादिति सौगतः । वस्तु नित्यं सत्त्वादिति नैयायिकः । जैनास्तु कथंचिन्नित्यं वस्तु सत्त्वादिति मन्यन्ते । २९ सत्त्वसाधनस्य । ३० जीवादिकं वस्तु । ३१ (इति हेतोः क्षणिकत्वसाधकस्य सत्त्वहेतोर्विरुद्धत्वदर्शनात्) । ३२ सत्त्वं कर्तृ । ३३ बौद्धमते सादृश्यविषयकमेव प्रत्यभिज्ञानं तत्सदृशोयं यथा । ३४ एकत्वप्रत्यभिज्ञानस्य । ३५ एकत्वप्रत्यभिज्ञानस्यैव । ३६ सत्त्वं कर्तृपदम् । ३७ (सोयं, तत्सदृशोयं, तद्विलक्षणोयं वेत्यादि संकलनरूपं ज्ञानम्) । ३८ स्मरणप्रत्यक्षाभ्यां सकाशात् । ३९ प्रत्यभिज्ञायमानत्वादिति । ४० सौगतः । ४१ तयोः, पूर्वोत्तरविवर्तयोः । ४२ अन्यथेति शेषः । प्रत्यभिज्ञानरूपाया बुद्धेरसंचरदोषप्रसङ्गात् । बुद्धेरनुत्पादप्रसङ्गादिति वा । ४३ पूर्वोत्तरविवर्तव्यापिनः । ४४ प्रत्यभिज्ञानरूपायाः ।

संचरणं नाम, निरन्वयविनाशाद्बुद्ध्यन्तरजननानुपपत्तेः, यदेवाहमद्राक्षं तदेव स्पृशामीति पूर्वोत्तरपरि-
णामयोरेकद्रव्यात्मकत्वेन गमनासंभवात्, ततो न्यस्य बुद्धिसंचरणस्येहाप्रस्तुतत्वात् । तर्थाविधैकत्ववा-
सनावशाद्बुद्धिसंचरणं न पुनः कथंचिन्नित्यत्वादिति चेन्न, कथंचिन्नित्यत्वाभावे संवेदनयोर्वस्यवासकभा-
वायोगात्कार्यकारणभावेविरोधात् । ततो बुद्धिसंचरणान्यथानुपपत्तेर्नाकस्मिकं प्रत्यभिज्ञानं विच्छेदाभावाच्च ।
इति कथंचिन्नित्यं वस्तु प्रसार्धयति । तर्था सर्वं जीवादि वस्तु कथंचित् क्षणिकं, प्रत्यभिज्ञानात् । न
चैतत् क्षणिकत्वमन्तरेण भवतीत्यस्मादुपजायते, तद्विषयस्य कथंचित्क्षणिकस्य विच्छेदः सद्भावात् । न च
तदविच्छेदसिद्ध्या, कालभेदात्, कालभेदस्य च पूर्वोत्तरपर्यायप्रवृत्तिहेतोरसिद्धौ बुद्ध्यसंचरणदोषात् ।
ने च तदिदमिति स्मरणदर्शनबुद्ध्योः संचरणापाये प्रत्यभिज्ञानमुदियात्, तस्य पूर्वापरपर्यायबुद्धिसंचर-
णनिबन्धनेत्वात् । ननु च सर्वं नित्यं सत्त्वात् क्षणिके स्वसदसत्समयेथक्रियानुपपत्तेः सत्त्वविरोधात्,
इत्यनुमानात् क्षणिकत्वस्य निराकृतेर्न प्रत्यभिज्ञानं तैसाधकं, प्रधानलक्षणविषयाविच्छेदे सद्भावात् काल-
भेदासिद्धेर्बुद्ध्यसंचरणदोषानवकाशाद्बुद्धेरेकत्वगमनस्य संचरणस्य सिद्धेरिति चेन्न, सर्वथा क्षणिकत्वस्यैव
बाधनात्, कथंचित्क्षणिकस्य स्वसत्समये स्वासत्समये चार्थक्रियोपलब्धेः । सुवर्णस्य हि प्रतिविशिष्टस्य
सुवर्णद्रव्यतया सत एव, कार्यकारितया चासत एव पूर्वपर्यायाविशिष्टस्योत्तरपरिणामविशेषात्मनोत्पद्यमा-
नस्य प्रतीतिः^१ परीक्षेतरजनसाक्षिका, स्वसत्समये कार्यकरणं सव्यगोविषाणस्येतरविषाणकरणवन्निरस्ये-
मानं, स्वासत्समये च मृतस्य शिखिनः केकायितकरणवदपाक्रियमाणं स्वयमेव व्यवस्थापयति । इति किं
नैश्चिन्तया, विरोधादिदूषणस्यापि तथैवापसारितत्वात् । सोयमात्मादीनां स्वसत्समये एव कर्मादीनां च
स्वासत्समये एव ज्ञानसंयोगादिकारणत्वमनुमन्यमानस्तथा संप्रत्ययादेर्देस्य स्वसदसत्समये एवैककार्यकरणं
विरोधादिभिरभिद्वैवतीति^२ कथं संप्रत्ययोपौध्यायः ? सम्यक्प्रतीयमानेपि विरोधमनुरुध्यमानः

१ (क्षणिकस्य विषयस्य) । २ (प्रत्येकज्ञानस्य पूर्वं जातस्य क्षणिकमते निरन्वयविनाशात्तयोः संकलनरूपायाः प्रत्य-
भिज्ञाननामिकाया बुद्धेरुत्पत्त्यसंभवादित्यर्थः) । ३ बुद्ध्यन्तरजननं कुत इत्याह । ४ स्मरणदर्शनयोः । ५ गमनं, प्रवर्त-
नम् । ६ यतः क्षणिकत्वेन विषयो निरन्वयं विनष्टः । ७ यद्यपि नित्यत्वाभावे प्रत्यभिज्ञानलक्षणबुद्धिसंचरणं नास्ति तथाप्य-
न्यबुद्धिसंचरणं भविष्यतीत्याशङ्क्याह जैनः । ८ नित्यत्वासाधनप्रस्तावे । ९ तदेवेदमिति । १० वासनायाः । ११ दर्शनस्मर-
णयोः । १२ संवेदने वास्ये । वासना वासकः । १३ बुद्धिकारणमेव वासकमित्याशङ्क्य, कथंचिन्नित्यत्वाभावे वास्यवासकभावा-
योगः कुत इति वाशङ्क्याह । १४ कथंचिन्नित्यत्वाभावे । १५ कथंचिन्नित्यत्वाभावे । १६ प्रत्यभिज्ञानं कर्तृपदम् । १७ कथंचि-
न्नित्यत्वप्रकारेण । १८ विच्छिद्यभावात् । १९ बुद्धेः प्रत्यभिज्ञानरूपायाः । २० एतदेव भावयति । २१ प्रत्यभिज्ञानस्य । २२ वसः ।
२३ सांख्यः । २४ सच्चासच्च सदसती । तयोः समयः कालः सदसत्समयः । स्वस्य सदसत्समयः स्वसदसत्समयस्तस्मिन् ।
सति क्षणिके कारणे सव्येतरविषाणवत् कार्यकारणभावो नास्ति । कारणस्य क्षणिकरूपस्यासत्समयेथक्रिया नास्ति, मृतस्य
शिखिनः केकायितमिव । २५ तस्य, क्षणिकत्वस्य । २६ प्रत्यभिज्ञानरूपबुद्धेः । २७ आत्मत्वादिव्यवस्थस्य सर्वदा विच्छे-
दाभावात्कालभेदासिद्धेरिति भावः । २८ प्रत्यभिज्ञानरूपायाः । २९ तदेवेदमिति । ३० अत्राहुर्जैनाः—सांख्यमतं न
सम्यक् । ३१ जैनैः । ३२ एतदेव भावयति । ३३ पिण्डाद्याकारस्य । ३४ कटककुण्डलादिपर्यायाकारतया । ३५ क्षणिकस्य
कारणस्य । ३६ स्वस्य (क्षणिकक्षणस्य), कारणस्य । ३७ ' कारण ' वा पाठः । ३८ यथा न भवति । ३९ कार्यकरणम् ।
४० स्वस्य, क्षणिकस्य कारणस्य । सर्वथा क्षणिके, न तु कथंचित्क्षणिके । ४१ कार्यकरणम् । ४२ किं तु कथंचित्क्षणि-
कस्य स्वसत्समये स्वासत्समये च कार्यं भवत्येवेति व्यवस्थापयति । ४३ जैनानाम् । ४४ प्रतीत्या । ४५ सम्यग्ज्ञानात् ।
४६ सुवर्णादिद्रव्यस्य । ४७ निराकरोति । ४८ हेतोः । ४९ सदसत्समये कार्यकारित्वेन द्रव्ये सम्यक्प्रतीयमाने ।
५० सम्यग्ज्ञानस्योपाध्यायः । ५१ सदसत्समये कार्यकारित्वेन । ५२ एकत्र युगपद् द्वयोः । यौगः (सांख्यो वा) ।

कं पुनरविरोधं बुध्येत ? द्रव्यपर्याययोरभेदैकान्तप्रतीतिं स्वसमयानुरागमात्रेणानुभूयमानामप्यविरुद्धविषयां परिभाषते इति किमन्यत्कारणं महतोभिनिवेशात् ? तदेवं कथंचित् क्षणिकत्वसाधने प्रत्यभिज्ञानं नानुमानविरुद्धम् । नापि प्रत्यक्षविरुद्धं सर्वस्येदानीन्तनतया प्रत्यक्षेणानुभवात्, तेन तस्यातीतानागततयानुभवनेऽनाद्यनन्तपरिणामात्मकेस्यानुभवप्रसङ्गाद्योगित्वार्पिते, साम्प्रतिकतयानुभवस्यैव क्षणिकत्वानुभवरूपत्वात्, क्षणमात्रस्यैव साम्प्रतिकत्वोपपत्तेः, पूर्वोत्तरक्षणयोः साम्प्रतिकत्वेऽनाद्यनन्तक्षणसंततेरपि साम्प्रतिकत्वानुषङ्गादतीतानागतव्यवहारविलोपात् । न चैवं क्षणिकैकान्तस्य प्रत्यक्षतः प्रसिद्धेः कथंचिदक्षणिकत्वविरोधः, पर्यायाकारतयार्थस्येदानीन्तनतयानुभवविच्छेदेऽपि द्रव्यतया तदविच्छेदात्, तद्विच्छेदे द्रव्यत्वविरोधात् । शब्दविच्छिन्नेदानीन्तनत्वस्य द्रव्यत्वादनित्यत्वैकान्तस्याव्यवस्थितेर्नित्यत्वैकान्तवत् । तदेकान्तद्वयेऽपि परामर्शप्रत्ययानुपपत्तेरनेकान्तः, स्यान्नित्यमेव सर्वं स्यादनित्यमेवेति सिद्धः ।

स्थित्यभावे हि प्रमातुरन्येन दृष्टं नापरः प्रत्यभिज्ञातुमर्हति । पूर्वोत्तरप्रमातृक्षणयोः कार्यकारणभावलक्षणे संबन्धविशेषेऽपि पित्रेव दृष्टं पुत्रो न प्रत्यभिज्ञातुमर्हति । तथोरुपादानोपादेयलक्षणः सन्नप्यतिशयः पृथक्त्वं न निराकरोति । पृथक्त्वे च पूर्वापरक्षणयोः प्रत्यवर्मशो न स्यात् । यदेव हि पृथक्त्वं तदेवान्यत्रापि प्रत्यवर्मशाभावनिवन्धनं, सर्वत्र तद्विशेषात् । यदि पुनरेकसंततिपतितेषु प्रत्यवर्मशो न पुनर्नानासंततिपतितेषु पृथक्त्वाविशेषेऽपि वासनाविशेषसद्भावादिति मतं तदा सैवैकसंततिः कचिदेव कुतः सिद्धा ? प्रत्यभिज्ञानादिति चेत्तर्हि एकसंतत्या प्रत्यभिज्ञानं प्रत्यभिज्ञानबलाच्चैकसंततिरिति व्यक्तमितरेतराश्रयणमेतत् । न च पक्षान्तरे समानं, स्थितेरनुभवात् । न ह्येकद्रव्यसिद्धेः प्रत्यभिज्ञानं प्रत्यभिज्ञानाच्चैकद्रव्यसिद्धिः स्याद्वादिभिरिष्यते, येन तत्पक्षेऽपि परस्पराश्रयणं, भेदज्ञानाद् भेदसिद्धिवदभेदज्ञानात् स्थितेरनुभवाभ्युपगमात् । तद्विभ्रमकल्पनायामुत्पादविनाशयोरनाश्वासः, तथानुभवाभिनिर्णयानुपलब्धेर्यथा स्वलक्षणं परिगीयते^{३७} । सोऽयं प्रतिक्षणमुत्पादविनाशौ सर्वथा स्थितिरहितौ

१ वस्तुनि । २ द्रव्यपर्याययोर्भेदैकान्तात् कथमेवास्य स्वसदसत्समये कार्यकरणमिति नैयायिके(सांख्ये)नाशङ्किते आह । ३ नैयायिकः(सांख्यः) । ४ सर्वथा क्षणिकत्वबाधनं यस्मात् । ५ वस्तुनः । ६ तस्य सामान्यप्रत्यक्षस्य । ७ मृत्पिण्डाख्यपर्यायस्य वर्तमानकाले इदानीन्तनतयानुभवो विद्यते, स्थासकाले तु स विच्छिद्यते । स्थासस्यापि स्ववर्तमानकाले तथा सोऽनुभवो विद्यते, कोशकाले तु स विच्छिद्यते । मृद्व्यस्य तु मृत्पिण्डस्यासकोशादिकाले सर्वदैवेदानीं मृदिदानीं मृदित्यनुभवो न विच्छिद्यते । ८ द्रव्यतयानुभवविच्छेदे । ९ द्रव्यत्वविरोधस्तु अनित्यैकान्तद्रव्यव्यवस्थापनादित्युक्ते आह । १० द्रव्ये । ११ तत्, तस्मात् । १२ प्रत्यभिज्ञानरूपः पूर्वोत्तरसमयवर्तिकोटिद्वयसंकलनरूपो वा परामर्शः । १३ भाष्यानुसारितया कारिकां प्रकारान्तरेण व्याख्याति । १४ क्षणेन । १५ क्षणः । १६ अन्येन दृष्टमन्यक्षणः कुतो न प्रत्यभिज्ञातुमर्हति ? यावता कार्यकारणभावलक्षणसंबन्धवशादन्यः प्रत्यभिज्ञातुं समर्थो भविष्यतीत्याशङ्क्याह । १७ तयोः पूर्वोत्तरक्षणयोः कार्यकारणादिसंबन्धे सत्यपि कुतो न ज्ञातुमर्हति ? यावता तथोरुपादानोपादेयत्वलक्षणसंबन्धविशेषे सत्युत्तरोपि प्रत्यभिज्ञातुं समर्थः । इत्युक्ते आह । १८ पूर्वापरयोर्दर्शनस्मरणयोः संकलनज्ञानम् । १९ एतदेव भावयति । २० पूर्वोत्तरक्षणयोः । २१ पितापुत्रयोः । २२ पितापुत्रयोः पूर्वोत्तरप्रमातृक्षणयोः । २३ तस्य, पृथक्त्वस्य । २४ पूर्वोत्तरक्षणेषु । २५ पितापुत्रादिलक्षणेषु । २६ स्वकीयक्षणेष्वेव । २७ न पुनः पितापुत्रादिषु । २८ स्याद्वादपक्षे । २९ इतरेतराश्रयणम् । ३० नित्यं तत्प्रत्यभिज्ञानादिति कारिकापदसमर्थनम् । तदविच्छिदा इति पूर्वोक्तमेव व्याख्याति । ३१ तस्य, स्याद्वादिनः । ३२ मृत्पिण्डात्स्यासोत्पत्तौ यथा भेदः प्रतिभासते तथाऽभेदोऽपि प्रतिभासते मृद्रूपतया यतः । ३३ स्याद्वादिभिः । ३४ तस्य, अनुगताकारस्थितेरनुभवस्य । ३५ स्थितिं विना नाशोत्पादप्रकारेण । ३६ द्रव्यद्रूपतया निर्णयाभावात् । ३७ सौगतेः ।

सकृदप्यनिश्चिन्वन्नेव स्थित्यनुभवनिर्णयं विभ्रान्तं कल्पयतीति कथं न निरात्मक एव ? तत्रैतत्स्यात् स्वभावा-
विनिर्भागेऽपि न संकलनं दर्शनक्षणान्तरवत् । न ह्येकस्मिन्दर्शनविषये क्षणेऽविनिर्भागेऽपि प्रत्यभिज्ञानम-
स्तीति । सत्यमेकान्ते एवायं दोषः, सर्वथा नित्ये पौर्वापर्यायोगात् प्रत्यभिज्ञानासंभवात् । ततः क्षणिकं
कालभेदात् । न चायमसिद्धः, दर्शनप्रत्यभिज्ञानसमययोरभेदे तदुभयाभावप्रमङ्गात्, दर्शनसमयस्यैव भेदे
तन्निर्णयानुपपत्तेः, प्रत्यभिज्ञानसमयस्याभेदे पूर्वापरपर्यायव्याप्येकद्रव्यप्रत्यवेमर्शासंभवात् । ततो दर्श-
नकालोऽवग्रहेहावायधारणात्मकनिर्णयहेतुभिन्न एव, प्रत्यभिज्ञानकालश्च पुनस्तद्दर्शनसरणसंकलनहेतुरिति
प्रतिपत्तव्यम् । किं च पक्षद्वयेऽपि ज्ञानासंचारानुपपङ्गादनेकान्तसिद्धिः । न हि नित्यत्वैकान्तपक्षवत्क्षणिकै-
कान्तपक्षेऽपि ज्ञानसंचारोऽस्ति, तस्यानेकान्ते एव प्रतीतेः । केवलमपोद्धारकल्पनया कथंचिज्ज्ञात्यन्तरेऽपि
वस्तुनि प्रत्यभिज्ञानादिनिबन्धने स्थित्यादेर्यो व्यवस्थायोरनु, सर्वथा जात्यन्तरे तदपोद्धारकल्पनानुप-
पत्तेः स्थित्यादिस्वभावभेदव्यवस्थानाघटनात्, सर्वथा तदर्थान्तरवत् । न च स्वभावभेदोपलम्भेऽपि
नानात्वविरोधसङ्करानवस्थानुपपङ्गश्चेतसि ग्राह्यग्राहकार्कावत् । न ह्येकस्य वस्तुनः सकृदनेकस्वभावोपलम्भे
नानात्वप्रसङ्गः, संविद्वैधवेदकाकाराणां नानाज्ञानत्वप्रसङ्गात् । तेषामशक्यविवेचनत्वादेकज्ञानत्वे स्थिति-
जन्मविनाशानामपि केचिदेकवस्तुत्वमस्तु, तदविशेषात् । केचिदेकैरेव रूपरसादीनामप्यशक्यविवेचना-
नामेकवस्तुत्वापत्तिर्नानिष्टकारिणी, तेषां नानावस्तुत्वानिष्टेः । न चात्माकाशादीनां देशाभेदेऽप्यशक्य-
विवेचनत्वं, तेषां परैकद्रव्यतादात्म्याभावात् । सत्तैकद्रव्यतादात्म्ये पुनरेकवस्तुत्वमिष्टमेव स्याद्वादिनाम्
“एकं द्रव्यमनन्तपर्यायम्” इति वचनात् । ततो न वैयधिकरण्यम् । एतेनोभयदोषप्रसङ्गोपास्तो,
वेद्याद्याकारात्मबोधवदुत्पादाद्यात्मवस्तुनो जात्यन्तरत्वात्, अचौरपारदारिकैश्चौरपारदारिकाभ्याम् । न
चैवं विरोधप्रसङ्गः, तस्यानुपलम्भसाधनादेकैकदा शीतोष्णस्पर्शवत्, स्थित्यादिषु चोपलम्भसद्भावा-

१ चैतन्यशून्यः । २ नित्यत्वैकान्तपक्षे दूषणमाहुरधुना । ३ स्वभावेनाविनिर्भागो निरंशत्वं यस्मिन्तस्मिन् । स्वभावा-
भेदे नित्यपक्षेऽपीत्यर्थः । ४ न केवलं क्षणिके प्रत्यभिज्ञानाभावः किन्तु नित्यपक्षेऽपीत्यपिशब्दस्यार्थः । ५ प्रत्यभिज्ञानलक्षणम् ।
६ दर्शनक्षणात्, प्रमातृक्षणादन्यो विषयलक्षणः क्षणो दर्शनक्षणात्तरं, तस्मिन्यथा न संकलनम् । ७ निर्विकल्पकप्रत्य-
क्षविषये । ८ आशङ्क्यम् । ९ दर्शनप्रत्यभिज्ञानयोः । १० हेतुः । ११ दर्शनं वर्तमानानुभवः । १२ प्रत्यभिज्ञानसमयात् ।
१३ प्रत्यवमर्शः, प्रत्यभिज्ञानम् । १४ तस्य, वस्तुनः । १५ सर्वथा क्षणिकपक्षे नित्यपक्षे च । १६ ज्ञानं प्रत्यक्षादि ।
१७ कथंचित्क्षणिकं कथंचिच्च नित्यमिति सिद्धिः । १८ अनेकान्ते एव ज्ञानसंचारो यदि तर्हि अनेकान्तस्य प्रत्यक्षेणैव
प्रतीतेस्तत्सिद्ध्यर्थं प्रत्यभिज्ञायमानत्वादित्याद्यनुमानं निरर्थकं स्यादित्युक्ते आह । १९ संदेहापन्नं प्रति । भेदकल्पनयैव ।
२० आदिपदेन उत्पत्तिव्यथौ । २१ स्थित्यादीनां परस्परभेदकल्पनेन । २२ परस्परनिरपेक्षे सर्वथा नित्येऽनित्ये च ।
२३ तयोः, कथंचिन्नित्यानित्ययोः । २४ एकस्य वस्तुनः सर्वथा नित्यत्ववत्सर्वथा क्षणिकत्ववद्वा । २५ एकस्य वस्तुनः उत्पादा-
दिवस्वरूपत्वे विरोधाद्यनुपपङ्ग इत्युक्ते आह । २६ एकस्मिन् वस्तुनि उत्पादादिवस्वभावभेदोपलम्भेऽपि । २७ नानात्वं, वैयधिक-
रण्यम् । २८ यथैकस्मिन् चेतसि ज्ञानक्षणे ग्राह्यग्राहकार्कादौ न नाना, न च विरुद्धावित्यादिवत् । २९ प्रत्यक्षेण ।
३० अन्यथेति शेषः । ३१ सौगतोपात्तीक्रियमाणे (यदि तर्हि) सति तु । ३२ वस्तुनि । ३३ एकत्वमित्यर्थः । ३४ यद्य-
शक्यविवेचनत्वात्सर्वत्रैकत्वं तर्हि रूपरसादीनामप्येकत्वमस्त्वित्याशङ्क्यामाह जैनः । ३५ मातुलिङ्गादौ । ३६ रूपरसादी-
नाम् । ३७ एवं तर्ह्यात्माकाशादीनामप्येकवस्तुत्वमस्त्वित्याशङ्क्याह जैनः । ३८ परैकद्रव्यतादात्म्याभावः किमिति प्रति-
पाद्यते । यावता सत्तालक्षणपरैकद्रव्यतादात्म्यमस्यैवात्मादीनामित्याशङ्क्याह । सत्तालक्षणस्यैकद्रव्यस्य तादात्म्ये । ३९ आत्मा-
काशादीनामपि । ४० सत्तालक्षणम् । आत्माकाशादयस्तस्य पर्यायाः । ४१ यतो नानात्वं न । ४२ एकत्वपक्षे सौगतो-
क्तदोषः । अनेकत्वपक्षे अद्वैतवाद्युक्तदोषः । ४३ यथा चौरादचौरः पारदारिकाद्वा अपारदारिको भिन्नः । ४४ स्थित्यादेर-
प्येकवस्तुन्यनुपलम्भो भविष्यति । ततश्च विरोधोऽनुपलम्भप्रकारेण भवेदित्याशङ्क्यामाह । ४५ एवं, जात्यन्तरत्वे सति ।
४६ विरोधस्य । ४७ एकस्मिन्वस्तुन्येकदा शीतोष्णयोरनुपलम्भोऽतस्तत्र विरोधः । यत्र वस्तुन्येकत्र स्थित्यादीनामुपल-
म्भस्तत्र तु न विरोधः ।

देकवस्तुन्येकदानुपलम्भासिद्धेः संविदि वेद्याद्याकारवत् । एतेन संशयप्रसङ्गः प्रत्युक्तः, स्थित्याद्युपलम्भस्य चलनभावात् । तर्त एव न संकरप्रसङ्गः, स्थित्यात्मन्युत्पादविनाशानुपलम्भादुत्पादविनाशयोश्च स्थित्यनुपलब्धेः । एकवस्तुनि युगपस्थित्याद्युपलम्भात्सङ्कर इति चेन्न, परस्परमसङ्करादुत्पादादीनाम् । तद्वति तु सङ्करो वस्तुलक्षणमेव । एतेन व्यतिकरप्रसङ्गो व्युदस्तः, स्थित्यादीनां परस्परगमनाभावात् संविदि वेद्याद्याकारवत् । तर्त एव नानवस्था, स्थित्यात्मनि जन्मविनाशानिष्ठेर्जन्मात्मनि स्थितिविनाशानुपगमाद्विनाशे स्थितिजन्मानवकाशात् प्रत्येकं^१ तेषां त्रयात्मकत्वानुपगमात् । न चैवमेकान्ताभ्युपगमादनेकान्ताभावः, सम्यगेकान्तस्यानेकान्तेन विरोधाभावात्, नयार्पणादेकान्तस्य प्रमाणार्पणादनेकान्तस्यैवोपदेशात्^२ तथैव दृष्टेष्टाभ्यामविरुद्धस्य तस्य व्यवस्थितेः ।

केन पुनरात्मनाऽनुत्पादविनाशात्मकत्वात्स्थितिमात्रं ? केन चात्मना विनाशोत्पादावेव ? कथं च तत् त्रयात्मकमेव वस्तु सिद्धम् ? इति भगवता पर्यनुयुक्ता इवाचार्याः प्राहुः,—

न सामान्यात्मनोदेति न व्येति व्यक्तमन्वयात् ।

व्येत्युदेति विशेषात् सैकत्रोदयादि सत् ॥ ५७ ॥

पूर्वात्तरपरिणामयोः साधारणः स्वभावः सामान्यात्मा द्रव्यात्मा । तेन सर्वं वस्तु नोत्पद्यते न विनश्यति च व्यक्तमन्वयदर्शनात् । एतत्पुनर्जातनखादिष्वन्वयदर्शनेन व्यभिचार इति चेन्न, व्यक्तमिति विशेषणात्, प्रमाणेन बाध्यमानस्यैकत्वान्वयस्याव्यक्तत्वात् । न चात्रान्वयः प्रमाणविरुद्धः, सत्यप्रत्यभिज्ञानसिद्धत्वात् । ततोन्वितार्त्तना स्थितिरेव । तथा विनश्यत्युत्पद्यते च सर्वं वस्तु विशेषानुभवात् । भ्रान्तविशेषदर्शनेन शुक्ले शङ्खे पीताद्याकारज्ञानलक्षणेन व्यभिचार इति चेन्न, व्यक्तमिति विशेषणस्यानुवृत्तेः । न हि भ्रान्तं विशेषदर्शनं व्यक्तं येन तदपि पूर्वाकारविनाशजहद्वृत्तौत्तराकारविनाशमविविष्यात् । न च प्रकृते विशेषदर्शनमव्यक्तं बाधकाभावात् । नित्यैकान्तग्राहि प्रमाणं बाधकमिति चेन्न, तस्य निरस्तत्वात् । न चैवं^३ भिन्नप्रत्ययविषयत्वादुत्पादविनाशमात्रं स्थितिमात्रं च पदार्थान्तरतयैव तिष्ठते, तस्य वस्त्वैकदेशत्वान्नयप्रत्ययविषयत्वात्, स्थित्यादित्रयस्य समुद्दिष्टस्य वस्तुत्वव्यवस्थितेः,

१ यथैकस्यामेव संविदि युगपद् वेद्यवेदकाकारयोरुपलम्भः । २ एकत्र वस्तुनि । ३ चलित्वा प्रतिपत्तिश्च संशयः । ४ चलनाभावादेव । ५ द्रव्यापेक्षया । ६ पर्यायापेक्षयाभ्युपगतयोः । ७ एकवस्तुनि । ८ ततो न दृष्टणरूप इत्यर्थः । ९ यथा संविदि वेद्यवेदकाकाराणां परस्परगमनाभावः । १० संकरव्यतिकरप्रसङ्गनिराकरणेन । ११ वस्तुनि । १२ स्थितिं प्रति, विनाशं प्रति, उत्पादं प्रति च प्रत्येकम् । १३ स्थित्यादेरप्येकवस्तुन्यनुपलम्भो भविष्यति, ततश्च विरोधोनुपलम्भप्रकारेण भवेदित्याशङ्क्यामाह । १४ परस्परसापेक्षत्वेन । १५ (प्रमाणपेक्षया यदनेकान्तं तदेव नयार्पणापेक्षया एकान्तरूपं भवतीत्यर्थः) । १६ नयप्रमाणप्रकारेण । १७ परस्परसापेक्षसम्यगेकान्तस्य नयस्य । १८ स्वरूपेण । १९ वस्तु । २० सत्तास्वरूपेण । २१ व्यर्थं न प्राप्नोति वस्तु । २२ सत्यं यथा भवति तथैत्यर्थः । २३ पर्यायापेक्षयेत्यर्थः । २४ ते भगवतः । २५ वस्तुनि । २६ सदित्युक्ते वस्तु इत्यर्थः । उत्पादव्ययप्राव्यलक्षणं सत् । सद द्रव्यलक्षणम् । २७ (असत्यतयान्वयदर्शनस्य हेतुत्वं मा भूदिति व्यक्तग्रहणम्) । २८ यतस्तत्रोत्पत्तिविनाशो दृश्येते । २९ व्यक्तमित्युक्तेऽपि कुतो न व्यभिचार इत्युक्ते आह । ३० त एवैते नखादय इत्येकत्वान्वयो बाध्यते प्रमाणेन । ततश्च तत्सदृशा इमे नखादय इति वक्तुं शक्यते । ३१ असत्यत्वात् । ३२ अन्वयाकारेण । ३३ विशेषाः, पर्याया भेदा वा । नाशोत्पादरूपावस्थाभवादेव । मृत्पिण्डे विनाशोप्यनुभूयते इत्येकानुभवविषयी नाशोत्पादावगमन्तव्या । ३४ यतः शुक्ले शङ्खे पीताद्याकारलक्षणस्य भ्रान्तदर्शनविशेषस्यानुभवेऽपि तद्विनाशोत्पादाभावस्तत्र । ३५ किन्तु शुक्लाकारविनाशेनेह जहद्वृत्तिरेव पीताकारः । ३६ जीवादौ । ३७ उत्पादादिरूपतया भेददर्शनम् । ३८ विशेषदर्शनस्य । ३९ अन्वयदर्शनात्स्थितिप्रकारेण विशेषदर्शनादुत्पादादिप्रकारेण च । ४० जीवादिवस्तुनः सकाशात् । ४१ उत्पादविनाशमात्रस्य स्थितिमात्रस्य च । ४२ उत्पादविनाशयोः पर्यायनयविषयत्वं स्थितेस्तु द्रव्यार्थिकनयविषयत्वमिति भावः । ४३ परस्परसापेक्षत्वेन प्रकटीभूतस्य ।

सस्य प्रमाणप्रत्ययगोचरत्वात्, सहैकत्रोदयादि सदिति प्रतिपादनात्, तथैव “उत्पादव्ययप्रौढयुक्तं सत्” इति सूत्रकारवचनात् । न चेदं युक्तिरहितं, तथा युक्तिसद्भावात्, चलाचलात्मकं वस्तु कृतका-
कृतकात्मकत्वादिति । न चात्र हेतुरसिद्धः, पूर्वरूपत्यागाविनाभाविपररूपोत्पादस्यापेक्षितपरव्यापारत्वेन
कृतकत्वसिद्धेः, सदा स्थासुखभावस्यानपेक्षितपरव्यापारत्वेनाकृतकत्वनिश्चयात् । न हि चेतनस्यानर्थस्य
वा सर्वथोत्पत्तिः, सदादिसामान्यस्वभावेन सत् एवातिशयान्तरोपलम्भाद् घटवत् कथंचिदुत्पाद-
विगमात्मकत्वादित्यादि योज्यम् । नापि विनाश एव, तत एव तद्वत् । न च स्थितिरेव, विशेषाकारे-
णोत्पादविनाशवत् एव सदादिसामान्येन स्थित्युपलम्भाद् द्रव्यघटवत् । इति हि पृथगुपपत्तिर्योज्यते । सदा-
विसामान्येन सतस्तत्त्वादेर्घटाकारातिशयान्तरोपलम्भप्रसङ्ग इति चेन्न, स्वभावग्रहणात् । सदादिसामान्यं
हि यत्स्वभावभूतं घटस्योपादानद्रव्यमसाधारणं तद्भावेन परिणमदुपलभ्यते । तेनैव सतोतिशयान्तरा-
धानं घटो यथा प्रतिविशिष्टघटयोग्यमृद्व्यादिस्वरूपेण, न पुनः सार्धारेणेन तन्त्वादिगतसामान्येन नापि
साधारणासार्धारेणेन पार्थिवत्वादिसामान्येनाविशिष्टघटोपादानमृदादिसामान्येन वा प्राक्सतोतिशयान्तरो-
पलब्धिर्न तन्त्वादेरपि घटपरिणतिप्रसङ्गः । नापि घटविनाशोत्तरकालमप्यसाधारणमृदादिसामान्यस्व-
भावेन सर्वविशेषाद्धोत्पत्तिः प्रसज्यते, तत्प्रागभावात्मकस्य सतस्तद्भावेनोत्पत्तिदर्शनात्, पश्चादभावा-
त्मकस्य सतोपि तददर्शनात् । न चैवं प्रागसत् एवोत्पत्तिनियमाद् घटस्य कथंचित्प्रागसत्त्वमयुक्तं, प्राग-
भावस्य भावस्वभावस्य पूर्वं व्यवस्थापनात् । तस्याभावस्वभावत्वे सव्येतरगोविषाणादीनां सहोत्पत्तिनियम-
वतामुपादानसङ्करप्रसङ्गः, प्रागभावाविशेषात् । ततो यथा खोपादानात्सव्यविषाणस्योत्पत्तिस्तथा
दक्षिणविषाणोपादानादपि तत्र तस्योत्पत्तेः प्रागभावसिद्धेः, यत्र यदा यस्य प्रागभावस्तत्र तदा तस्यो-
त्पत्तिरिति नियमकल्पनाया अपि तत्र भावात् । खोपादानेतरनियमश्च कुतः स्यात् ? प्रागभावनियमा-
दिति चेत्समानसमयजन्मनां स एव कुतः ? तदुत्पत्तिनियमादिति चेत् सोपि कुतः ? खोपादाननिय-
मादिति चेत् खोपादानेतरनियमः कुतः स्यात् ? इत्यादि पुनरावर्तते इति चर्ककम् । सव्यविषाणस्यो-
त्पत्तिरिति प्रत्ययविशेषादुत्पत्तिनियमोपि न श्रेयान्, कारकपक्षस्य विचारयितुमारब्धत्वात् । ज्ञापकपक्षे

१ समुदितस्य । २ (प्रकृतकारिकायाम्) । ३ चलशब्देनोत्पादविनाशाकारां स्थितिमात्रं त्वचलशब्देन । ४ घटादिषु ।
५ कालाव्वादिः परः । ६ द्रव्यरूपेण । ७ परपक्षनिराकरणे युक्तिमाह । ८ पुत्रलस्य । ९ पर्यायरूपेणैव द्रव्यरूपेणापि ।
१० पर्यायान्तरस्य । ११ यथा घटस्य मृदूपेण सतो घटलक्षणातिशयोपलम्भः । १२ सदादिसामान्यात्मना सत एव ।
१३ नापि विनाश एव न च स्थितिरेवेत्यनन्तरं वक्ष्यमाणद्वयमादिशब्देन लभ्यम् । १४ प्राक्तनहेतुः साध्यद्वयेपि योज्य-
तेत्रेति भावः । १५ तन्त्वादौ पटस्वभाव एव, न तु घटस्वभावः । १६ घटस्वभावभूतमृदादिसामान्यरूपेण । १७ सदादि-
सामान्येन । १८ उपादानमृत्पिण्डस्य । १९ उपलभ्यते । २० तेनैव सतोतिशयान्तराधानं घटो भवतु । तथाप्यतिप्रसङ्ग-
परिहारः कथमित्याशङ्क्यामाह । २१ प्राक्सतोतिशयान्तरोपलब्धिः । २२ सर्वव्यक्तिव्यापित्वात्साधारणत्वं सदादिसामा-
न्यस्य । २३ मृत्पिण्डतन्त्वादिव्यत्ययपक्षया साधारणत्वं पार्थिवत्वस्याप्तेजोवाय्वायुपक्षयाऽसाधारणत्वं च । २४ घटादिरू-
पेण । नेति सम्बन्धः । २५ मृदादिद्रव्यस्य । २६ कपालमालायां घटोपलब्धिः । २७ तस्य, घटस्य । २८ मृदूपतया
विद्यमानस्य । २९ घटभावेन । ३० घटविनाशोत्तरकालम् । ३१ प्रध्वंसाभावात्मकस्येत्यर्थः । मृदादिद्रव्यस्य । ३२ कपालरूपेण
सतोपि घटस्य । ३३ तस्य, घटस्य । ३४ कार्यस्वरूपाणाम् । ३५ सव्यविषाणस्थानेऽसव्यविषाणस्य, असव्यस्थाने च सव्यस्यो
त्पत्तिप्रसङ्गः । ३६ ‘प्रागभावाप्रागभावाविशेषात्’ इति कपुस्तकपाठः । ३७ सव्यविषाणस्य । ३८ (सौगत आह)
यत्र, वस्तुनि । ३९ कार्यस्य । ४० जनो वक्तीतः । ४१ तथापि दक्षिणविषाणे सव्योत्पत्तिः स्यात् । ४२ अभावस्य
मीरूपत्वे सति । ४३ अभावस्य भावान्तरस्वभावत्वासंभवाविशेषो यतः । ४४ विषाणादीनाम् । ४५ प्रागभावनियमः ।
४६ प्रागभावस्य तुच्छत्वपक्षे । ४७ विवक्षितगोमस्तकप्रदेशे । ४८ इति अनेन प्रकारेण । ४९ उत्पत्तिपक्षस्य ।

तु प्रागभावनियमोपि^१ तत्प्रत्ययविशेषादेवेति नोत्पत्त्या प्रागभावावगतिः, प्रागभावादप्युत्पत्तिनियमनि-
श्चयप्रसक्तेरितरेतराश्रयस्य दुर्निवारत्वात् । ततो नोत्पत्तेः प्रागभावः कार्यस्याभावात्मकस्तस्य भावस्वभा-
वस्यैवाबाधितप्रतीतिविषयत्वात् प्रागभावाभावस्य कार्योत्पादरूपत्वात् । तथा हि ।

कार्योत्पादः क्षयो हेतोर्नियमाल्लक्षणात्पृथक् ।

न तौ जात्याद्यवस्थानादन्वेषः खण्ड्यवत् ॥ ५८ ॥

उपादानस्य पूर्वाकारेण क्षयः कार्योत्पाद एव हेतोर्नियमात् । यस्तु ततोऽन्यस्तस्य न हेतोर्नियमो दृष्टो
यथाऽनुपादानक्षयस्यानुपादेयोत्पादस्य च । नियमश्च^२ हेतोरुपादानक्षयस्योपादेयोत्पादस्य च । तस्मादु-
पादानक्षय एवोपादेयोत्पादः । न तावदत्राभिद्धो हेतुः कार्यकारणजन्मविनाशयोरेकहेतुकत्वनियमस्य
सुप्रतीतत्वात्, तयोरेकतरेत्येव सहेतुकत्वाहेतुकत्वनियमवचनस्य निरस्तत्वात् ।

ननुपादानघटविनाशस्य बलवत्पुरुषप्रेरितमुद्गराद्यभिघातादवयवक्रियोत्पत्तेरवयवविभागात्संयोगविनाशा-
देव प्रतीतेरुपादेयकपालोत्पादस्य तु स्वारम्भकार्यवर्कर्मसंयोगविशेषादेरेव संप्रत्ययात् तयोरेकस्माद्धेतोर्नि-
यमासंभवादसिद्धमेव साधनमिति चेन्न, अस्य विनाशोत्पादकारणप्रक्रियोद्धोषणस्याप्रातीतिकत्वाद्बलवत्पुरु-
षप्रेरितमुद्गरादिव्यापारादेव घटविनाशकपालोत्पादयोरवलोकनात् । ततो घटावयवेषु कपालेषु क्रियैवोत्पद्यते
इति^३ चेत्सैवैको हेतुस्तयोरस्तु । क्रियातोवयवविभागस्यैवोत्पत्तिरिति चेत्स एवैकं कारणमनयोरस्तु । विभा-
गात्तदवयवसंयोगविनाश एव दृश्यते इति चेत् स एव तयोरेकं निमित्तमस्तु । तदवयवसंयोगविनाशादवय-
विनो घटस्य विनाश इति चेत्स एव कपालानां तदवयवानां प्रादुर्भावः । इति कथं नैकहेतुनियमः सिध्येत् ?
महास्कन्धावयवसंयोगविनाशादपि लघुस्कन्धोत्पत्तिदर्शनात् “भेदसंघातेभ्य उत्पद्यन्ते” इति वचनोत् ।

मिथ्यैवेदं दर्शनं सूत्रकारवचनं च बाधकसद्भावादिति चेत्किं तद्बाधकम् ? स्वपरिमाणादणु-
परिमाणकारणारब्धानि कपालानि कार्यत्वात्पटवदित्यनुमानं बाधकमिति चेन्न, एतदुदाहरणस्य साध्य-
विकलत्वात् । तन्तवो हि किमपटाकारपरिणताः पटस्य समवायिनः पटाकारपरिणता वा ? न
तावदाद्यः पक्षः पटाकारापरिणतेषु तन्तुष्विह पट इति प्रत्ययासंभवात् । द्वितीयपक्षे तु न पटपरि-
माणादणुपरिमाणास्तन्तवः पटस्य कारणं, तेषां पटसमानपरिमाणतया प्रतीतेः समुदितानामेवातानवित्तो-

१ न केवलमुत्पत्तिनियम इत्यपिशब्दार्थः । २ तस्य, प्रागभावस्य । ३ अन्यथा । उत्पत्त्या प्रागभावावगतिश्चेत्तर्हि ।
४ प्रागभावस्याभावस्वभावत्वे उपादानसङ्करप्रसङ्गो यतः । ५ यथा घटस्य प्रागभावो मृत्पिण्डः । ६ घटोत्पादः ।
७ मृत्पिण्डलक्षणस्य । ८ एकहेतुनियमात् । य एव हेतुः कार्योत्पादस्य स एव क्षयस्य । ९ एवमुत्पादविनाशयोरेकहेतुक-
त्वेऽभेद एव द्वयोः स्यादित्युक्ते आह लक्षणादिति लक्षणभेदादित्यर्थः । १० जात्याद्यवस्थानात् तौ न पृथक् । जातिः,
सामान्यम् । ११ उत्पादादयो निरपेक्षा भविष्यन्तीत्युक्ते आह । १२ एकहेतुकत्वादिति यावत् । अयं व्यतिरेकी हेतुः ।
१३ उपादानक्षयादन्यः । १४ घटस्यानुपादानं तन्तवः । तेषां क्षयस्तस्याभ्यादिभिन्नहेतुकत्वम् । तन्त्वपेक्षया अनुपादेयो
घटः । तस्योत्पादः । तस्य मृदादिरूपभिन्नहेतुकत्वम् । १५ एकहेतोर्नियमो न दृष्टः । १६ एकहेतोः । १७ तयोः, जन्मवि-
नाशयोर्मध्ये जन्म, कपालमालाया उत्पादः सहेतुको, विनाशस्तु निर्हेतुक इति बौद्धोक्तस्य नियमवचनस्य । १८ यौगः ।
१९ घटविनाशस्य । २० अवयवकर्म, परमाण्वादिगतक्रिया । २१ बलवत्पुरुषादिस्वारम्भकावयवादिलक्षणायाः प्रक्रियायाः
कथनस्य । २२ सा क्रिया । २३ घटविनाशकपालोत्पादयोः । २४ अवयवविभागः । २५ एकहेतुः, मुद्गरादिः । घट-
विनाशकपालोत्पादयोः । २६ महास्कन्धो, घटादिः । २७ लघुः, कपालमाला । २८ भेदश्च संघातश्च तदुभयं चेति,
तेभ्यः । महास्कन्धानां भेदेभ्यो लघुकार्याण्युत्पद्यन्ते । लघुस्कन्धानां संघातेभ्यो महाकार्याण्युत्पद्यन्ते इति भावार्थः ।
२९ महाशास्त्रतत्त्वार्थधिगमसूत्रकर्तुः श्रीउमास्वामिनः । ३० स्वस्य, कपालस्य । ३१ (साध्यविकलत्वं समर्थयन्ति)
तन्तवः कारणरूपाः । ३२ पटसमानपरिमाणतया प्रतीतिः कथमित्याशङ्क्याह । कार्यान्मुखानाम् ।

नाकाराणां पटपरिणामाश्रयत्वादव्ययत्वातिप्रसङ्गात् । न हि तथाऽपरिणतं तद्वदिति “तद्भावं परिणामः” इति वचनात् । न चैवं परिणामपरिणामिनोरभेदः स्यात्, प्रत्ययभेदात्कथंचिद्वेदसिद्धेः परस्योपि तद्वेदे विवादाभावात् तन्तुद्रव्यपटपर्याययोरन्वयव्यतिरेकप्रत्ययविषयत्वाच्च । तन्तुद्रव्यं हि प्राच्यापटाकारपरित्यागेन तन्तुत्वापरित्यागेन चापूर्वपटाकारतया परिणमदुपलभ्यते पटाकारस्तु पूर्वाकाराद्यतिरिक्त इति सिद्धं, सर्वथा त्यक्तरूपस्यापूर्वरूपवर्तिन एवोपादानत्वायोगादपरित्यक्तात्मपूर्वरूपवर्तिवत् तथाऽप्रतीतेर्द्रव्यभावप्रत्यासत्तिनिबन्धनत्वादुपादानोपादेयभावस्य । भावप्रत्यासत्तिमात्रात्तद्भावे समानाकाराणामखिलार्थानां तत्प्रसङ्गात्, कालप्रत्यासत्तेस्तद्भावे पूर्वोत्तरसमनन्तरक्षणवर्तिनामशेषार्थानां तत्प्रसक्तेः, देशप्रत्यासत्तेस्तद्भावे समानदेशानामशेषतस्तद्भावापत्तेः सद्द्रव्यत्वादिसाधारणद्रव्यप्रत्यासत्तेरपि तद्भावानियमात् । असाधारणद्रव्यप्रत्यासत्तिः पूर्वाकारभावविशेषप्रत्यासत्तिरेव च निबन्धनमुपादानत्वस्य खोपादेयं परिणामं प्रति निश्चीयते । तदुक्तं “त्यक्तात्यक्तात्मैरूपं यत्पूर्वापूर्वेण वर्तते । कालत्रयेपि तद्रव्यमुपादानमिति स्मृतम् । १ । यत्स्वरूपं त्यजत्येवं यन्न त्यजति सर्वथा” । तन्नोपादानमर्थस्य क्षणिकं शाश्वतं यथा । २ ।” इति । ततो न तन्तुविशेषाकारः पटस्योपादानं येनाल्पपरिमाणोपादेय कारणान्महापरिमाणस्य पटस्योत्पत्तेरुदाहरणं साध्यशून्यं न भवेत् । हेतुश्चानैकान्तिकः, प्रशिथिलावयवमहापरिमाणकार्पासपिण्डादल्पपरिमाणनिविडावयवकार्पासपिण्डोत्पत्तिदर्शनात् । विरुद्धश्चायं हेतुः, पुद्गलादिद्रव्यस्य महापरिमाणस्य यथासंभवं सूक्ष्मरूपेण स्थूलरूपेण वा पर्यायेण वर्तमानस्य स्वकार्यारम्भकत्वदर्शनात् कार्यत्वस्य महापरिमाणकारणारब्धत्वेन व्याप्तिसिद्धेः स्वपरिमाणादल्पपरिमाणकारणारब्धत्वविपरीतसाधनत्वात् । ततो नेदमनुमानं बाधकं कपालोत्पादस्य घटविनाशस्य चैकहेतुत्वेनियमप्रतीतेरेकसादेव मृदाद्युपादानात्तद्भावं सिद्धेरेकसाच्च मुद्रादिसहकारिकलापात्तत्संप्रत्ययात् । इति सिध्यत्येव हेतोर्निर्यमात्कार्योत्पाद एव पूर्वाकारविनाशः ।

न चैवं सर्वथोत्पादविनाशयोरभेद एव, लक्षणोत्पत्त्युक्तव्यसिद्धेः । तथा हि । कार्यकारणयोरुत्पादविनाशौ कथंचिद्विन्नौ भिन्नलक्षणसंबन्धित्वात्सुखदुःखवत् । नात्रासिद्धं साधनं, कार्योत्पादस्य स्वरूपलभलक्षणत्वात्कारणविनाशस्य च स्वभावप्रच्युतिलक्षणत्वात्तयोर्भिन्नलक्षणसंबन्धित्वसिद्धेः । नोप्यनैकान्तिकं विरुद्धं वा,

१ पटपरिणामं प्रति । २ रण्डाकरण्डतन्तूनामपि पटपरिणामत्वप्रसङ्गात् । ३ पटस्वरूपेणापरिणतं पटस्वरूपं न भवति । ४ तेन तेनासाधारण्येन (प्रतिविशिष्टेन) रूपेण भवनं तद्भावं । ५ (वाचकमुख्यस्य श्रीउमास्वामिनः) । ६ अयं पटपरिणामः, अयं परिणामी तन्तुरित्येवम् । ७ तव यागस्यापि । प्रत्ययभेदाद्वेदसिद्धीक्रियमाणे । ८ सत्तु तन्तुपु पटो नास्तिसिति । ९ (अन्वयव्यतिरेको स्पष्टयन्ति) । १० पर्यायरूपेणैव द्रव्यरूपेणापि । तन्तुत्वेनापि त्यक्तरूपस्येत्यर्थः । ११ तन्तुपिण्डस्य । १२ (नित्यवादिमतेनोदाहरणम्) यथापरित्यक्तात्मपूर्वरूपवर्तिनस्तन्तुसमूहस्य पटं प्रत्युपादानत्वायोगः । १३ उपादानोपादेयरूपस्यः । १४ द्रव्यं तन्तुः । भावः पटः । तयोः । १५ उपादानोपादेयभावे । १६ तन्तुपिण्डानाम् । १७ तस्य, उपादानोपादेयभावस्य । १८ तस्य, उपादानोपादेयभावस्य । १९ मृत्पिण्डादीनाम् । २० आतानवितानीभूतं तन्तुद्रव्यमसाधारणम् । २१ आतानवितानरूपः पूर्वाकारः । २२ पटलक्षणम् । २३ त्यक्तं पर्यायरूपेण, अत्यक्तं साधारणद्रव्यरूपेण । २४ पूर्वरूपमुन्दुकाद्यपेक्षया त्यक्तात्मकं तन्त्रपेक्षयाऽत्यक्तात्मकम् (अतस्तन्त्रपेक्षया पूर्वरूपेण वर्तते पटापेक्षया तु अपूर्वरूपेण वर्तते) । २५ यद्, द्रव्यम् । २६ बौद्धमतानुसारेण । २७ सांख्यमतानुसारेण । २८ क्रमेणोदाहरणद्रव्यम् । २९ आतानवितानविशेषरहित उन्दुकाकारः । ३० तन्तुकादेः । ३१ उत्पत्तिमपेक्षया प्रतिपाद्यमानं पटवदिति । ३२ कार्यत्वादिति । ३३ सूक्ष्मरूपेण स्थूलरूपेण च । ३४ हेतोः । ३५ विरुद्धः कार्यत्वादिति हेतुरित्यनेन पूर्वोक्तनान्वयः । ३६ मुद्रादिप्रहारो निमित्तकारणमुपादानकारणं चोभयोरैको मृत्पिण्डः । ३७ घटविनाशकपालोत्पादभावस्य । ३८ तयोरुत्पादविनाशयोः । ३९ एकहेतुकनियमादित्यर्थः । ४० उपादानस्य क्षयः । ४१ नाशोत्पादयोरलक्षणभेदात् । ४२ पर्यायापेक्षया । ४३ बसः (बहुव्रीहिसमासः) । ४४ परो वक्ति, एकमृत्पिण्डे कार्यकारणयोरभेदोक्ति भवन्मत्तापेक्षया तथापि साधनमस्ति, अतो व्यभिचार इत्युक्ते आहुर्जनाः ।

कचिदेकद्रव्येऽपि परिणामयोः कथंचिद्वेदमन्तरेण भिन्नलक्षणसंबन्धित्वस्यासंभवात् । न च तयोर्भेद एव, कथंचिदभेदग्राहकप्रमाणसद्भावात् । तथा हि । उत्पादविनाशौ प्रकृतौ स्यादभिन्नौ, तदभेदस्थितजाति-संख्याद्यात्मकत्वार्त्तपुरुषवत् । नात्रासिद्धौ हेतुः, मृदादिद्रव्यव्यतिरेकेण नाशोत्पादयोरभावात् । पर्यायापेक्षया नाशोत्पादौ भिन्नलक्षणसंबन्धिनौ न तौ, जात्याद्यवस्थानात्, सद्द्रव्यपृथिवीत्वादजात्यात्म-नैकत्वसंख्यात्मना शक्तिविशेषान्वयात्मना च तदभेदात् तथैव प्रत्यभिज्ञानात्, तदेव मृद्रव्यमसाधारणं घटाकारतया नष्टं कपालाकारतयोत्पन्नमिति प्रतीतेः सकलबाधकरहितत्वात्, य एवाहं सुख्यासं स एव च दुःखी सम्प्रतीत्येकपुरुषप्रतीतिवत् । नन्वेवमुत्पादव्ययध्रौव्याणामभेदात् कथं त्रयात्मकवस्तुसिद्धिः ? तत्सिद्धौ वा कथं तत्तादात्म्यम् ? विरोधादिति चेन्न, सर्वथा तत्तादात्म्यासिद्धेः कथंचिल्लक्षणभेदात् । तथा हि । उत्पादविगमध्रौव्यलक्षणं स्याद्विगमस्खलन्नानाप्रतीतेः रूपादिवत् । सर्वस्य वस्तुनो नित्यत्वसिद्धेरुत्पादविनाशप्रतीतेरस्खलत्वविशेषणमसिद्धमिति चेन्न, कथंचित्क्षणिकत्वसाधनात् । तत एव ध्रौव्यप्रतीतेरस्खलत्वं सिद्धं, सर्वथा क्षणिकत्वनिराकरणात् । न चोत्पादादीनां कथंचिद्विगमलक्षणत्वं विरुद्धं, तद्वैतमनो वस्तुनो जात्यन्तरत्वेन कथंचिद्विगमलक्षणत्वादन्यथा तदवस्तुत्वप्रसङ्गात् । उत्पादादयो हि परस्परमनपेक्षाः स्वपुष्पवन्न सन्त्येव । तथा हि । उत्पादः केवलो नास्ति स्थितिः स्थितिः केवला नास्ति, विनाशोत्पादरहित-त्वाद्विद्यत्कुमुदवत् । तथा स्थितिः विनाशो प्रतिपत्तव्यौ । स्थितिः केवला नास्ति, विनाशोत्पादरहित-त्वात् तद्वत् । विनाशः केवलो नास्ति, स्थित्युत्पत्तिरहितत्वात् तद्वदेव । इति योजनात् सामर्थ्यादुत्पादव्य-यध्रौव्ययुक्तं सदिति^१ प्रकाशितं भवति, तदन्यतमापाये सत्त्वानुपपत्तेः । प्रत्येकमुत्पादादीनां सत्त्वे त्रया-त्मकत्वे प्रसङ्गादनवस्थेत्यपि दूरीकृतमनेन^२, तेषां परस्परमनपेक्षाणामेकेशः सत्त्वनिराकरणात् । किं च,—

घटमौलिसुवर्णार्थं नाशोत्पादस्थितिर्विषयम् ।

शोकप्रमोदमाध्यस्थं जनो याति सहेतुकम् ॥ ५९ ॥

प्रतीतिभेदमित्थं समर्थयते सकललौकिकजनस्योच्चार्यः । स हि घटं भङ्क्त्वा मौलिनिर्वर्तने घट-मौलिसुवर्णार्थं तन्नाशोत्पादस्थितिषु विषादहर्षादासीन्यस्थितिमयं जनः प्रतिपद्यते इति, घटार्थिनः शोकस्य घटनाशनिबन्धनत्वात्, मौल्यर्थिनः प्रमोदस्य मौल्युत्पादनमित्तत्वात्, सुवर्णार्थिनो माध्यस्थ्यस्य सुवर्णस्थितिहेतुकत्वात्, तद्विषादादीनां निर्हेतुकत्वे तदनुपपत्तेः, पूर्वतद्भासनामात्रनिमित्तत्वेऽपि तन्निर्यै-

१ कार्यकारणरूपयोः । २ नियतपूर्वक्षणवर्तित्वं कारणलक्षणम् । नियतोत्तरक्षणवर्तित्वं कार्यलक्षणम् । ३ (सर्वथा) । ४ द्रव्यापेक्षया । ५ ताभ्यामुत्पादविनाशाभ्यां सहाभेदेन स्थिताश्च ते जातिसंख्यादयः । ते आत्मानो यथोर्नाशोत्पादयोः । तदभेदस्थितितज्जातीत्यादि पाठान्तरम् । ६ पुरुषनाशोत्पादौ यथा कथंचिदभिन्नौ । ७ नाशोत्पादौ भिन्नौ न । ८ जात्या-द्यवस्थानेऽपि भिन्नलक्षणसंबन्धिनौ कुतो न भवतामित्याशङ्क्याह । ९ उत्पादविनाशादिरूपा शक्तिः । १० तेषामुत्पादा-दीनाम् । ११ यथैकस्मिन् मातुलिङ्गे रूपरसादयः कथंचिद्विन्नाः । १२ सांख्यः । १३ उत्पादाद्यात्मनः । १४ कथंचि-दभिन्नलक्षणत्वादिति पाठान्तरम् । १५ (तेषामुत्पादादीनाम्) । १६ (सूत्रकारवचः) । १७ तेषामुत्पादादीनाम् । १८ वस्तुनः । १९ उत्पादः सन्, स्थितिरपि सती, विनाशः सन्नित्येवम् । २० अङ्गीक्रियमाणे । २१ उत्पादादीनां प्रत्येकम् । २२ उत्पादादयः केवला न सन्त्येवेति ग्रन्थकथनेन । २३ उत्पादादेः । २४ एको हेमघटार्थः, अन्यो हेममौल्यर्थः, तृतीयः केवलं सुवर्णार्थः । २५ क्रमेण कारणभूतेषु । २६ यथाक्रमं कार्यभूतम् । २७ स्वामिसमन्तभद्रः । २८ जनस्य । २९ तेषां, घटमौलिसुवर्णार्थिनां क्रमेण यद्विषादहर्षादासीन्यानि तेषाम् । ३० तेषां, विषादादीनाम् । ३१ बौद्धेनाङ्गीक्रियमाणे । अयमाशयः—पराशङ्का, विषादादीनां हेतवो न केचित् सन्ति किन्तु पूर्वविषादादिवासनामात्रनिमित्ताद्विषादादयो जायन्ते । इत्युक्ते बौद्धेन जनैः पूर्वतद्भासनेत्याद्युक्तम् । ३२ तेषां, विषादादीनाम् ।

मासंभवात् । तद्वासनायाः प्रबोधकप्रत्ययनियमान्नित्यतत्त्वाद्विषादादिनियम इति चेत्तर्हि नाशोत्पादान्वया एव वासनाप्रबोधकप्रत्यया इति पारम्पर्यात् एव शोकादिहेतवो बहिरङ्गाः । अन्तरङ्गास्तु मोहनीयप्रकृति-विशेषोदया इति, तेषां वासनेति नाममात्रं भिद्येत, नार्थः, स्याद्वादिभिर्भावमोहविशेषाणां वासनास्वभावतोपगमात् । ततः सिद्धं लौकिकानामुत्पादादित्रयात्मकं वस्तु, तैत्पतीतेर्भेदसिद्धेः । किंच,—

पयोव्रतो न दध्यत्ति न पयोत्ति दधिव्रतः ।

अगोरस्रवतो नोभे तस्मात्तत्त्वं त्रयात्मकम् ॥ ६० ॥

लोकोत्तरदृष्टान्तेनापि तत्र प्रतीतिनानात्वं विनाशोत्पादस्थितिसाधनं प्रत्याययति, दधियो-
ऽगोरस्रवतानां क्षीरं दध्युभयवर्जनात् क्षीरात्मना नश्यद्दध्यात्मनोत्पद्यमानं गोरसस्वभावेन तिष्ठ-
तीति, पय एव मयाद्य भोक्तव्यमिति व्रतमभ्युपगच्छतो दध्युत्पादेऽपि पयसः सत्त्वे दधिवर्जनानुपपत्तेः,
दध्येव मयाद्य भोक्तव्यमिति व्रतं स्वीकुर्वतः पयस्यपि दध्नः सत्त्वे पयोवर्जनायोगात्, अगोरसं मयाद्य
भोक्तव्यमिति व्रतमङ्गीकुर्वतो नुस्यूतप्रत्ययविषयगोरसे दधिपयसोरभवे तदुभयवर्जनाघटनात् । प्रतीयते
च तत्तद्व्रतस्य तत्तद्वर्जनम् । ततस्तत्त्वं त्रयात्मकम् । न चैवंमनन्तात्मकत्वं वस्तुनो विरुध्यते, प्रत्ये-
कमुत्पादादीनामनन्तेभ्य उत्पद्यमानविनश्यत्तिष्ठद्वयः कालत्रयापेक्षेभ्योर्थेभ्यो भिद्यमानानां विवक्षितव-
स्तुनि तत्त्वतो नन्तभेदोपपत्तेः, परैरूपव्यावृत्तीर्नामपि वस्तुस्वभावत्वसाधनात्, तदवस्तुस्वभावत्वे सकला-
र्थसाङ्कर्यप्रसङ्गात् । तर्था तत्त्वस्य त्रयात्मकत्वसाधनेनन्तात्मकत्वसाधने च नित्यैरनित्योभयात्मकत्वसाध-
नमपि प्रकृतं न विरुध्यते, स्थित्यात्मकत्वव्यवस्थापनेन कथंचिन्नित्यत्वस्य विनाशोत्पादात्मकत्वप्रतिष्ठापनेन
चानित्यत्वस्य साधनैर्नात् । ततः सूक्तं सर्वं वस्तु स्यान्नित्यमेव, स्यादनित्यमेवेति । एवं स्यादुभयमेव,
स्यादवक्तव्यमेव, स्यान्नित्यावक्तव्यमेव, स्यादनित्यावक्तव्यमेव, स्यादुभयावक्तव्यमेवेत्यपि योजनीयम् ।
यथायोगमेतत्सप्तमङ्गीव्यवस्थापनप्रक्रियामपि योजयेन्नयप्रमाणापेक्षया सदाद्येकत्वादिसप्तमङ्गीप्रक्रियावत् ।

नित्यैक्येकान्तगतेप्रपतनविवशान्प्राणिनोऽनर्थसार्थादुद्धर्तुं नेतुमुच्चैःपदममलमलं मङ्गलानामलङ्घ्यम् ।
स्याद्वादन्यायवर्त्म प्रथयदवितथार्थं वचः स्वामिनोऽदः प्रेक्षैवैत्वात्प्रवृत्तं जयतु विघटिताशेषमिथ्याप्रवादम् । १ ।

इत्याप्तमीमांसांलङ्कृतौ तृतीयः परिच्छेदः । ३ ।

१ पुनराह सौगतः । २ घटभङ्गादिज्ञापककारणनियमात् । ३ इतो जैनः । ४ अन्वयः, स्थितिः । ५ तेषामुत्पादादी-
नाम् । ६ पयो दुरधमेवाहं भुञ्जे इति यस्य व्रतं नियमः स न दध्यत्ति । दधि अहं भुञ्जे इति यस्य व्रतं नासौ पयोत्ति ।
यस्य चागोरसमहं भुञ्जे इति व्रतं नासावुभयमस्ति, यतो गोरसरूपेण तेषामेकत्वात् । तस्मात् तत्त्वं त्रयात्मकम् ।
७ गोरसशब्देन दधिदुग्धद्वयं गृह्यते । ८ दधिशब्दस्यान्वयत्वात्पूर्वेनिपातः । अत एव नाशादिभिः सह यथासंख्यं न कर्तव्यम् ।
किन्त्वलङ्कारकारैर्विद्यानन्दिभिर्वैश्यमाणां एवात्रापि द्रष्टव्यः । ९ पुंसाम् । १० इति एवं त्रयात्मकत्वेन प्रतीतिविषयीक-
रोतीत्यर्थः । ११ पयःस्वरूपेण नश्यति गोरसमिति साध्यं ध्येयम् । १२ अङ्गीक्रियमाणे । १३ दध्नोत्पद्यते इति साध्यमत्र ।
१४ अस्ति च पयोवर्जनम् । १५ गोपयसोर्भिन्नतया अगोरसान्तःपातित्वे सतीत्यर्थः । १६ एवम्, एकवस्तुनस्त्रयात्मक-
त्वप्रकारेण । १७ कथंभूतो घटोत्पादः ? पटोत्पादाद्व्यावृत्तः, मटोत्पादाद्व्यावृत्तः, लकुटोत्पादाद्व्यावृत्तः । एवं स्थितिनाशौ
चानन्तार्थस्थितिनाशाभ्यां व्यावृत्तौ । १८ व्यावृत्तानाम् । १९ नन्वेवं व्यावृत्तीनामेवानन्त्यं स्यात् तु तदपेक्षयोत्पत्त्या-
दीनां, तासामवस्तुरूपत्वादित्याशङ्क्याह । २० अगोव्यावृत्तिर्गौः, अपटव्यावृत्तिः पट इत्यादीनाम् । २१ विवक्षा चावि-
वक्षा चेत्यादिकारिकाव्याख्याने तदेकैकशः परस्परं व्यावृत्तयोपि परिणामविशेषा इत्यादिना, यथावसरमन्यत्र च समर्थनात् ।
२२ तेन प्रकारेण । २३ एकस्मिन् वस्तुन्येव । २४ एकस्मिन्नेव वस्तुनि । २५ आशिषमाह । २६ सर्वेषां मङ्गलानां
मध्ये उत्कृष्टं मङ्गलमित्यर्थः । २७ स्वामिनो विशेषणं प्रेक्षावत्त्वं ज्ञेयम् ।

अथ चतुर्थः परिच्छेदः ।

जीयादष्टसहस्री देवागमसंगतार्थमकलङ्कम् ।

गमयन्ती सन्नयतः प्रसन्नगम्भीरपदपदेवी । १ ।

कार्यकारणनानात्वं गुणगुण्यन्यतापि च ।

सामान्यतद्वदन्यत्वं चैकान्तेन यदीष्यते ॥ ६१ ॥

कार्यग्रहणार्थकर्मणोर्व्यविनोऽनित्यस्य गुणस्य प्रध्वंसभावस्य च ग्रहणं, कारणवचनात् समवायिन-
स्तद्वतः प्रध्वंसनिमित्तस्य च । गुणशब्दान्नित्यगुणप्रतिपत्तिः, गुणिवचनात्तदार्थस्य । सामान्याभिधा-
नात्परपरजातिप्रत्ययः । तद्वद्वचनादर्थप्रत्यय इति । क्रियातद्वतोरवयवव्यविनोर्गुणगुणिनोर्विशेषतद्वतोः
सामान्यतद्वतोरभावतद्विशेषयोश्चान्यतैव, भिन्नप्रतिभासत्वात् सद्यविन्ध्यवदित्युक्तं भवति । न चात्रा-
सिद्धो हेतुः, सार्धैर्धर्मिणि भिन्नप्रतिभासत्वस्य सद्भावनिश्चयात् । तत एव न सन्दिग्धासिद्धोऽज्ञाता-
सिद्धो वा । नाप्यन्यतरासिद्धो, वादिप्रतिवादिनोरविवादात् । भिन्नपुरुषप्रतिभासविषयेणाभिन्नेनार्थेन
व्यभिचार इति चेन्नैकपुरुषापेक्षया भिन्नप्रतिभासत्वस्य हेतुत्वात् । तथापि क्रमेणैकप्रतिपत्तृभिन्नप्रतिभा-
सविषयेणैकेन वस्तुनानेकान्त इति चेन्न, भिन्नलक्षणत्वस्य भिन्नप्रतिभासत्वस्य हेतुत्वात् । भिन्नं हि
लक्षणं कार्यकारणयोर्गुणगुणिनोः सामान्यतद्वतोश्च प्रतिभासते । न चैकस्य वस्तुनो भिन्नलक्षणत्वेन
प्रतिभासोस्ति, येन व्यभिचारः । तत एव न विरुद्धो हेतुः, साकल्येनैकदेशेन वा विपक्षे^१ वृत्त्यभावात् ।
नापि कालात्ययापदिष्टः, पक्षस्य प्रत्यक्षागमबाधाऽभावात् । कार्यकारणयोर्गुणगुणिनोः सामान्यतद्वतो-
स्तादात्म्यमभिन्नदेशत्वात् । ययोरतादात्म्यं न तयोरभिन्नदेशत्वम् । यथा सद्यविन्ध्ययोः । अभिन्नदेशत्वं
च प्रकृतयोः । तस्मात्तादात्म्यम् । इत्यनुमानेन पक्षस्य बाधेति चेन्न, शास्त्रीयदेशाभेदेऽस्यासिद्धत्वात्,
कार्यस्य स्वकारणदेशत्वात् कारणस्यापि स्वान्यकारणदेशत्वात् । एतेन गुणगुणिनोः सामान्यतद्वतोश्च

१ अकलङ्कदेवप्रतिपादितभाष्यार्थमित्यर्थः । २ समीचीनयुक्तितः । ३ पदवी, पद्धतिः स्थानं वा । ४ भेदः । ५ भेदः । ६ हे
यौग एकान्तेन यदि सर्वेषां भेद इष्यते । ७ चलनादिक्रियायाः । ८ तन्वाद्यवयवकारणकस्य । ९ संयोगादेः । १० मुद्रा-
दिकारणकस्य । ११ (कर्मवतो, अनित्यगुणवतः, पटाद्यवयवानां चेत्यर्थः) । १२ प्रध्वंसं प्रति घटादिरूपादानकारणं, मुद्रादिः
सहकारिकारणम् । १३ आकाशादौ । १४ नित्यगुणाश्रयस्याकाशादेः । १५ परं सामान्यं सत्ता अपरं तु तदन्तर्हितं गोत्वादि ।
१६ तद्वत्, द्रव्यगुणकर्मत्रिकम् । १७ द्रव्यगुणकर्मणामर्थशब्देन व्यपदेशः 'द्रव्यादित्रयमेवार्थ इति काश्यपनिर्णयः' इति
वचनात् । त्रिधैव सामान्यं वर्तते । १८ क्रिया गमनादिका । १९ तन्तुपटयोर्यथा । २० आकाशतन्महत्त्वयोर्यथा । २१ अभावो
विशेषरूपः, प्रध्वंसः । तद्वान् विशेष्यः । यथा छिन्नो घट इति । २२ यथा सद्यविन्ध्यौ भिन्नौ भिन्नप्रतिभासत्वात् ।
२३ अन्यतायाम् । २४ भिन्नप्रतिभासेपि भेदासाधनात् । २५ यत एकस्यैव प्रतिपत्तृदूरदेशेन्यथा प्रतिभासः समीपे
चान्यथेति भेद एकत्रैव । २६ भिन्नलक्षणस्य संबन्धि यद्विन्नप्रतिभासत्वं भिन्नलक्षणत्वमित्यर्थः । २७ एकस्य वस्तुनो भिन्न-
लक्षणत्वेन प्रतिभासो नास्ति यतः । २८ ('वा' खपुस्तके एव न तु कपुस्तके) । २९ सर्वथा अभेदे । ३० जैनाशङ्का ।
३१ सर्वथा भेद इत्यर्थः । ३२ भेदपक्षस्य । ३३ भेदो द्विधा शास्त्रीयो लौकिकश्च । तत्र क्रमेण दूषणं निराकरोति ।
३४ कार्यकारणादेः । ३५ (कार्यस्य पटादेः स्वकीयं कारणं तन्तवः । तन्तूनां तु कार्पासादिः । इत्येवं सर्वेषां
देशभेद एव शास्त्रापेक्षया) ।

देशभेदस्य प्रतिपादनात् लौकिकदेशाभेदस्य तु व्योमात्मादिभिर्व्यभिचारादस्यानुमानस्यासमीचीनत्वात् प्रकृतपक्षबाधकत्वासंभवात् । कथंचित्तादात्म्यस्य प्रत्यक्षतः प्रतीतेः सर्वथा भेदपक्षस्य बाधेति चेन्न, तद्विरोधात् । तत एव भेदो मा भूदिति चेन्न, भेदस्य पूर्वसिद्धत्वात् तादात्म्यस्य पूर्वसिद्धेरसिद्धेः । सिद्धौ वा कार्यकारणादिविरोधात् धर्मधर्मित्वाधिकरणाधेयतादिविरोधात् क्रियाव्यपदेशादिभेदविरोधाच्च तयोर्न तादात्म्यं, भेदतादात्म्ययोर्वैयर्थिकरण्याच्च परस्परविरोधाच्छीतोष्णस्पर्शवत् । तयोरैकाधिकरण्ये संकरव्यतिकरापत्तिः । तदनापत्तौ पक्षद्वयोर्केदोषानुपपन्नः । प्रत्येकं तद्विरोधपक्षोपगमे वाऽनवस्थानादप्रतिपत्तिरभावश्च । इति वैशेषिकस्य अवयवगुणसामान्यतद्वतां व्यतिरेकैकान्तमात्रशङ्क्य प्रतिविधत्ते,—

एकस्यानेकवृत्तिर्न भागाभावाद्बहूनि वा ।

भागित्वाद्वाऽस्य नैकत्वं दोषो वृत्तेर्नाहते ॥ ६२ ॥

कार्यकारणयोगुणगुणिनोः सामान्यतद्वतोश्चान्यत्वमेकान्तेन यदीप्यते तदैकस्य कार्यद्रव्यादेरनेकस्मिन् कारणादौ वृत्तिरेषितव्या, तद्विनिष्टौ कार्यकारणभावादिविरोधादकार्यकारणादिवत् । तद्वृत्तिश्चाभ्युपगम्यमाना प्रत्याश्रयमेकदेशेन सर्वात्मना वा स्यात् ? तत्रैकमनेकेन वर्तमानं प्रत्यधिकरणं न तावदेकदेशेन, निष्प्रदेशत्वात् । नापि सर्वात्मना, अवयव्यादिवहुत्वप्रसङ्गात् । यावन्तो ह्यवयवास्तावन्तो-वयविनः स्युस्तस्य प्रत्येकं सर्वात्मना वृत्तत्वात् । यावन्तश्च संयोग्यादयो गुणिनस्तावन्तः संयोग्यादयोनेकस्यैव गुणाः प्रसज्यन्ते । यावन्तः सामान्यवन्तोऽर्थास्तावन्ति सामान्यानि भवेयुस्तत एव । अथापि^{३४} कथंचित्प्रदेशवत्त्वं मन्येतावयव्यादीनां तत्रापि^{३५} वृत्तिविकल्पोनवस्था च । तथात्रैवयव्यादि सर्वे सदेकमेव न स्यादिति वृत्तेर्दोषोऽनाहते मते दुर्निवारः । नैकदेशेन वर्तते, नापि सर्वात्मना । किं तर्हि ? वर्तते एवेति चायुक्तं, प्रकारान्तराभावात् ।

१ शास्त्रीयस्य । २ यतो व्योमात्मादिषु लौकिकदेशापेक्षया भिन्नदेशत्वाभावेऽपि तादात्म्याभावः । ३ तादात्म्यसाधकस्य ४ भेदपक्षः प्रकृतः । ५ कार्यकारणादिषु । ६ कथंचित्तादात्म्येन भेदस्य विरोधात् । ७ किंतु तादात्म्यमेवास्तु । ८ कार्यकारणत्वादिभेदस्य सर्वैरभ्युपगमनीयत्वात्पूर्वप्रसिद्धत्वम् । ९ तादात्म्यस्य । १० अयं धर्मोऽयं धर्माति वक्तुं न शक्यते तादात्म्याङ्गीकारे सति यतः । ११ इयमस्य क्रियेत्यादिविरोधात् । गुणिनः पटस्य शीतनिवारणक्रिया न तत्कारणतन्तूनां नापि च तद्गुणस्य रूपादेरित्येवं च । १२ भेदस्य सर्वथा भिन्नं वस्त्वधिकरणमभेदस्य च सर्वथाऽभिन्नं वस्त्वधिकरणमिति भेदतादात्म्ययोर्वैयर्थिकरण्यम् । १३ भेदपक्षे संबन्धाभावः । अभेदपक्षे सर्वैकत्वे सति कार्यकारणादिल्लविरोधः । यत्र भेदस्तत्र अभेदो न, यत्र चाभेदस्तत्र भेदो नेति च विरोधः परस्परस्य । १४ भेदो भेदरूपोऽभेदरूपश्च । अभेदोऽपि भेदरूपोऽभेदरूपश्चेति द्विरूपत्वम् । १५ तयोः, भेदतादात्म्ययोः । १६ व्यतिरेको, भेदः । १७ अवयव्यादीनां मध्ये यस्य कस्यचिदेकस्य सर्वथा भेदोऽङ्गीक्रियमाणे स्वारम्भकेषु अवयवा (तन्तुषु) दिग्बन्धकेषु वृत्तिर्न स्यात्, भागाभावात्, निरंशत्वात् । १८ अवयविनो भागित्वमाश्रित्य वृत्तिः स्यादित्युक्ते आह बहूनीति । अवयविनोवयवेषु वृत्तिश्चेत्तर्हि बहूनि कार्याणि स्युः । १९ एकस्यैवावयविनः । २० एकस्यानेकेषु वृत्तेः । २१ मते । २२ अवयव्यादेः । २३ आदिशब्देन गुणिसामान्यवतोऽग्रहणम् । २४ एकस्य कार्यद्रव्यादेरनेकस्मिन् कारणादौ वृत्त्यनिष्टौ । २५ तन्तुषटयोरथवा मृत्पिण्डपटयोरथवा कार्यकारणत्वविरोधस्तथा । २६ तन्त्वादिलक्षणमाधारमाधारं प्रति । २७ उभयोर्विकल्पयोर्मध्ये । २८ पटादिकार्यद्रव्यम् । २९ अधिकरणे तन्त्वादौ । ३० एकस्यावयव्यादेः । ३१ एकमनेकेनावयवेषु सर्वात्मनापि न वर्तितुं शक्यम् । ३२ आदिशब्देन विभागद्वित्वादिसंख्यापरत्वापरत्वसामान्यगुणा एव ग्राह्या नतु रूपादयो, रूपादिविशेषगुणानां परैरनेकेन वृत्तेरनभ्युपगमात् । ३३ अनेकावयवस्थाः । ३४ अपिशब्दोऽत्र भिन्नप्रक्रमे । तेन कथंचित्प्रदेशवत्त्वमपीति द्रष्टव्यम् । ३५ यदि तर्हीति शेषः । ३६ तन्तुभ्यो भेदेऽपि पटस्य सांशत्वे कथं तत्र स्वावयवेषु वृत्तिरेकदेशेन सर्वात्मना वेति पुनः पुनः कियते इति पुनः सति वृत्तिविकल्पः अनवस्था च स्यात् । अनवस्था, अस्थितिः । ३७ अवयवेषु । ३८ आदिशब्देन गुणः सामान्यं च । एकमेकं यद्वर्तते तदनेकं स्यात् । ३९ प्रवृत्तेः । विकल्पात् । ४० अवयवी अवयवेषु । ४१ हे यौग, तथोक्तम् । ४२ एकदेशेन सर्वात्मना वेति प्रकारं मुक्त्वा अन्यस्य प्रकारस्याभावात् ।

ननु च समवाय एव प्रकारान्तरं वर्तते, समवैतीति' संप्रत्ययात्, तैद्यतिरेकेण वृत्त्यर्थ-संभवादिति चेन्न, तैत्रैव विवादात् । एतदेव हि विचार्यते, किमेकदेशेन समवैति प्रत्याश्रयं सर्वात्मना वाऽवयवादिष्ववयव्यादिः ? गत्यन्तराभावादिति । तत्र च निगदितो दोषः । तदेवं कार्यगुणसामान्यानां स्वाश्रयेभ्यो विवादापन्नेभ्यो नैकान्तेनान्यत्वं, तत्र वृत्त्युपलब्धेः । यस्य तु यतोऽन्यत्वेकान्तस्तस्य तत्र न वृत्त्युपलब्धिः । यथा हिमवति विन्ध्यस्य । वृत्त्युपलब्धिश्चावयव्यादेः स्वाश्रयेषु । तस्मान्नैकान्तेनान्यत्वम् । इत्यनुर्मानेन तर्जानात्वपक्षस्य बाधितत्वात् कालात्ययापदिष्टो भिन्नप्रतिभासत्वादिति हेतुः^{१०} । नन्विदमनुमानमसम्यक्, स्थाल्यां दध्नानैकान्तिकत्वात् ततोऽन्यस्यापि दध्नस्तत्र वृत्त्युपलब्धेः ।^{११} संयोगो हि वृत्तिरर्थान्तरभूतयोरेव प्रतीयते नान्यथेति न मन्तव्यं, संयोगिनोः^{१२} संयोगपरिणामात्मनोः सर्वथान्यत्वासिद्धेरन्यथा तदभावप्रसङ्गात् । तौभ्यां भिन्नस्य संयोगस्योत्पत्तौ हि कथमेकस्यान्यत्र संयोग इति व्यपदेशो यतः स एव वृत्तिः स्यात् ? तौभ्यां तस्य जननात्तथा व्यपदेश इति चेन्न, कर्मणो कालादिना च तज्जननात्तथा व्यपदेशप्रसङ्गात् । तयोः समवायिकारणत्वात्तस्य तैथा व्यपदेश इति चेत्कुतः समवायिकारणत्वं तयोरेव न पुनः कर्मादेरिति नियमः ? इह संयोगिनोः संयोग इति प्रत्ययात्तत्र तस्य समवायसिद्धेरिति^{१३} चेत्स तर्हि समवायः पदार्थान्तरं कथमत्रैवेहेदमिति प्रत्ययं कुर्यान्न पुनः कर्मादिषु भेदाविशेषेपीति न बुद्ध्यामहे । तैरेव समवायिभिर्विशेषणविशेष्यभावसिद्धेः समवायस्य तत्रैवेहेदमिति प्रत्ययोत्पत्तिर्न तु कर्मादिषु, तैदेसिद्धेरिति चेत् स एव कुतः सर्वत्र न स्यात् ?

तादृगदृष्टविशेषनियमादिति चेत् किं विशेषणविशेष्यभावेन समवायेन संयोगेन वा ? तादृगदृष्टविशेषादेव समवायविशिष्टाः समवायिन इति प्रत्ययस्येहेदमिति^{१४} विज्ञानस्यात्रेदं संयुक्तमिति बुद्धेश्च जननप्रसङ्गात् । सर्वस्य वा प्रत्ययविशेषस्यादृष्टविशेषवशवर्तित्वसिद्धेः किं पदार्थभेदप्रभेदपरिकल्पनया ? इति^{१५} विज्ञानवादप्रवेशः स्यात्, तस्यैवादृष्टविशेषत्वसिद्धेः, चेत्तैना कर्मेति विज्ञानवादिभिरपि प्रतिपादनात् । तेषां^{१६} वासनाविशेष एव ह्यदृष्टम् । स च पूर्वविज्ञानविशेषः । इति न विज्ञानमात्राददृष्टमन्यत् स्यात् ।

१ अवयवादिष्ववयवी समवैतीति संबन्धात् । २ समवायव्यतिरेकेण । ३ वृत्तेः, वर्तनशब्दस्य । अर्थः, प्रयोजनम् । तस्यासंभवात् । ४ समवाये । ५ पक्षद्वयेपि । ६ अवयविगुणिसामान्यवदर्थेभ्यः । ७ तेषां कार्यगुणसामान्यानाम् । ८ केवलव्यतिरेक्यनुमानेन । ९ तेषामवयववायव्यादीनामन्योन्यम् । १० पूर्वकारिकायां कथितः । ११ जैनः प्राह, भो योग, इति पूर्वोक्तं त्वया न मन्तव्यम् । उभाभ्यां संबन्धः संयोगः कथ्यते । १२ अन्यथा, अनर्थान्तरभूतयोः । १३ स्थालीदध्नोः । १४ तस्य, संयोगस्य । १५ ननु संयोगिनोः सर्वथा भेदे संयोगाभाव इत्युक्तं यावता ताभ्यां भिन्नस्य संयोगस्योत्पत्तेरित्युक्ते आह । १६ दध्नः । १७ स्थाल्याम् । १८ संयोगः । १९ संयोगिभ्याम् । २० संयोगस्य । २१ अनयोः संयोग इति । २२ उत्क्षेपणादिना (योगाभिमतम्) । २३ स्थाल्यां कर्मणः कालादेर्वार्यं संयोग इति । २४ संयोगं प्रति । २५ संयोगस्य । २६ अनयोः संयोगिनोरयं संयोग इत्येवम् । २७ संयोगं प्रति समवायिकारणत्वं कर्मादेर्नेति । २८ इति हेतोः संयोगिनोर्दध्निस्थाल्योः समवायिकारणत्वमिति योगिनोक्ते जैनः प्राह । २९ संयोगिभ्यां समवायिरूपाभ्यां भिन्नः पदार्थः । ३० संयोगसंयोगिष्वेव । ३१ संयोगलक्षणम् । ३२ समवायस्य भेदाविशेषात् । ३३ संयोगिभिः । ३४ संयोगसमवायवन्तावेतौ संयोगसंयोगिनाविति । पटसमवायवन्तस्तन्तव इति वा । ३५ तस्य, विशेषणविशेष्यभावस्य । ३६ विशेषणविशेष्यभावः । ३७ कर्मादिष्वपि । ३८ विशेषणविशेष्यभावोऽयम् । ३९ तन्तवो यथा पटस्य । ४० तन्तुषु पटसमवाय इति । ४१ इति सति हे योग, तव । ४२ विज्ञानाद्वैतस्यैव । ४३ विज्ञानमेवादृष्टमित्यर्थः । ४४ चेतना, विज्ञानम् । कर्म, अदृष्टम् । ४५ विज्ञानवादिनाम् । ४६ वासनाविशेषः । ४७ विशेषशब्देन समनन्तरं पूर्वज्ञानमालक्ष्यते समनन्तरस्य पूर्वविज्ञानस्य प्रबोधकत्वेन वक्ष्यमाणत्वात् ।

ननु च नाप्रबुद्धा वासना प्रत्ययविशेषं प्रसूते सैकृत्सर्वप्रत्ययविशेषप्रसङ्गात् । प्रबुद्धा तु तमुपजनयन्ती प्रबोधकहेतुनपेक्षते । ते च बहिर्भूता, एवार्थाः । इति न विज्ञानमात्रं तत्त्वमनुषज्यते इति चेन्न, विज्ञानविशेषादेव वासनाप्रबोधस्य सिद्धेः, तदभावे बहिरर्थस्य सत्तामात्रेण तदहेतुत्वादन्वयात्प्रसङ्गात् । न च नीलादिविज्ञानादेव तद्व्यासनाप्रबोधस्तत्प्रबोधादेव नीलीदिविज्ञानमिष्यते, यतः परस्पराश्रयः स्यात्, तदधिपतिसमनन्तरादिविज्ञानानामेव नीलादिविज्ञानजनकानां तद्व्यासनाप्रबोधकत्वात् तद्व्यासनानामपि तत्कारणविज्ञानेभ्यः प्रबोधोपगमात् । इत्यनादिरयं वासनासरिपरिपतितस्तत्प्रबोधप्रत्ययसार्थस्तद्विज्ञानप्रवाहश्च । इति किं बहिरर्थः ? कल्पयित्वाप्येतान्विज्ञानानि प्रतिपत्तव्यानि, तैर्विज्ञानैर्तद्व्यवहाराप्रसिद्धेः । सत्सु च तेषु बहिरर्थभावेपि स्वप्नादिषु तद्व्यवहारप्रतीतिरलं बाह्यार्थाभिनिवेशेन । ततो बहिरर्थं व्यवस्थापयितुमनर्था नादृष्टमात्रनिमित्तो विशेषणविशेष्यत्वप्रत्ययो नुमन्तव्यः, तस्य द्रव्यादिप्रत्ययवैद्वहिरर्थविशेषविषयत्वस्यावश्यमाश्रयणीयत्वात् । तथा चैवमवस्थानात् कुतः संयोगिभ्यां संयोगोर्थान्तरभूतः समवायवृत्त्या तैर्योरिति व्यपदिश्येत ? स एव च स्थात्यां दध्नु वृत्तिरिति न तेनानैकान्तिको हेतुः स्यात् । तत एव न विरुद्धः, सर्वार्थान्तरभूतस्य कच्चिद्वृत्तुपलब्धेरभावात् । ततो निरवयमिमदनुमानं भेदपक्षस्य बाधकम् । इति तत्र प्रवर्तमानो हेतुः कालात्ययापदिष्ट एव, प्रत्यक्षविरुद्धत्वाच्च पक्षस्यावैयवायव्यादीनां कथंचित्तादात्म्यस्यैव साक्षात्करणात् । नैवेवमपि वृत्तेर्दोषो यथोपवर्णितः स्याद्वादिनां प्रसज्यते इति चेन्नायं प्रसङ्गोनेकान्ते, कथंचित्तादात्म्याद्वेद्यवेदकाकारज्ञानवत् । यथैव हि ज्ञानस्य वेद्यवेदकाकाराभ्यां तादात्म्यमशक्यविवेचनत्वात् किमेकदेशेन सर्वात्मना वेति विकल्पयोर्न विज्ञानस्य सावयवत्वं बहुत्वं वा प्रसज्यतेनवस्था वा, तथावयव्यादेरप्यवयवादिभ्यस्तादात्म्यमशक्यविवेचनत्वादेव नैकदेशेन प्रत्येकं सर्वात्मना वा यतस्ताथागतः सर्वथा भेदे इवावयववावयव्यादीनां कथंचित्तादात्म्येपि वृत्तिं दूषयेत् ।

एतेन वैशेषिकोपि न कथंचित्तादात्म्ये वृत्तिविकल्पादिदूषणमापादयितुमीशः, सामान्यविशेषवैतर्त्त

१ नीलमिदमित्यादिकम् । २ अन्यथेति शेषः । ३ वासनाऽप्रबुद्धत्वाविशेषात् । ४ सौगत आह, इति यौगोक्तं न सम्यक् । ५ तस्य, विज्ञानविशेषस्य । ६ वासनाप्रबोधं प्रति । ७ तस्य, प्रबोधस्य । ८ तदभावेपि बहिरर्थस्य सत्तामात्रेण वासनाप्रबोधहेतुत्वं यदि तर्हि । ९ पिशाचपरमाण्यादेरपि वासनाप्रबोधहेतुत्वप्रसङ्गात् । १० तस्य, नीलादिविज्ञानस्य । ११ नीलादेरर्थस्य । १२ हे यौग । १३ नेष्यते, कुतः ? इत्याह । तस्य, नीलादिविज्ञानस्याधिपतिश्चक्षुरादिनिर्विकल्पकज्ञानम् । समनन्तराणि च तानि चादिविज्ञानानि चेति । १४ अधिपतिसमनन्तरादिकारणप्राक्तनविज्ञानेभ्यः । १५ तस्य, वासनाप्रबोधस्य । १६ बहिरर्थान् । १७ विज्ञानैः । १८ तस्य, बहिरर्थस्य । १९ तस्य, बहिरर्थस्य । २० विज्ञानवादप्रवेशो यतः । २१ त्वया यौगेन । २२ विशेषणविशेष्यत्वप्रत्ययस्य । २३ यथा द्रव्यादिप्रत्ययस्य बहिरर्थविशेषविषयत्वम् । २४ यौगैः । २५ आश्रयणीयत्वे च । २६ संयोगसंयोगिनोः स्वसमवायो न विशेषणविशेष्यभावः समायाति । स च स्वसंबन्धिभ्यो भिन्न एवेति स्वसंबन्धिसिद्ध्यर्थं संबन्धान्तरमपेक्षते । तच्च तदन्तरमित्यनवस्था । ततो विशेषणविशेष्यभावः संयोगिसंयोगसमवायैः स्वसंबन्धिभिरसंबद्धः संबन्धरूपो न भवति तदसंभवे समवायोपि न तथाविधः संभवति । ततश्च तद्वशात् संयोगिनोरयं संयोग इति कथं कथ्यते इति भावः । २७ संयोगिनोः । २८ संयोगः । २९ वृत्तित्वेनाभ्युपगतसंयोगस्यैव निराकृतत्वादित्यभिप्रायः । ३० वृत्त्युपलब्धेरिति हेतुः । ३१ यतो नानैकान्तिकः । ३२ कार्यस्य । ३३ कारणान्तरे तन्त्वादौ । ३४ सर्वथा भेदे । ३५ भेदसाधको भिन्नप्रतिभासत्वादिति हेतुः । ३६ अवयववावयव्यादिभेदाक्षस्य । ३७ कुतः प्रत्यक्षविरोधः ? इत्याह । ३८ बौद्धाशङ्का । ३९ इति विकल्पयोः सत्तोरवयव्यादेः सावयवत्वं (साशक्तम्) बहुत्वमनवस्था च न प्रसज्यते इति पूर्वोक्तमत्रापि संबन्धनीयम् । ४० कथंचित्तादात्म्ये ताथागतस्य वृत्तिविकल्पदूषणसामर्थ्यनिरूपणेन । ४१ विरोधादिदोषा आदिशब्देन गृह्यन्ते । ४२ सामान्यमेव विशेषस्तयोरन्योन्यं तादात्म्यं यथा । ४३ कथंचित्तादात्म्ये ।

तदेनवकाशात् । न ह्यपरसामान्यं व्यावृत्तिबुद्धिहेतुत्वाद्विशेषाख्यामपि लभमानमपहोतुं शक्यं, तस्य सामान्यैकरूपत्वेऽपरविशेषाभावाप्रसङ्गात्, तदपरविशेषरूपत्वेऽपरसामान्याभावापत्तेः, तदुभयरूपत्वे सामान्यविशेषरूपयोः कथंचित्तादात्म्यस्यैवाभ्युपगमनीयत्वात्, तदेकार्थसमवायस्य कथंचिदेकद्रव्यतादात्म्यादपरस्यासंभवात्, सामान्यस्यैवानुवृत्तव्यावृत्तप्रत्ययहेतुत्वेन सामान्यविशेषोभयाकारस्येष्टत्वाच्च । न तयोराकारयोरन्यत्रैकार्थं समवायः परस्परं वा शक्यो वक्तुं, यतस्तद्गदवयवावयव्यादीनां कथंचित्तादात्म्यं वृत्तिः प्रकृतदूषणोपद्रुता स्यात् । किं चावयवादिभ्योवयव्यादीनामत्यन्तभेदे^१ देशकालाभ्यामपि भेदः स्यात् ।

देशकालविशेषेपि^२ स्याद्वृत्तिर्युतसिद्धवत् ।

समानदेशता न स्यान्मूर्तकारणकार्ययोः । ६ ।

नैवात्माकाशयोरत्यन्तभेदेपि देशकालाभ्यां भेदाभावाच्च ततः कार्यकारणादीनां तद्वेदः सिध्यति, यतो युतसिद्धवृत्तिः स्यादिति चेन्न, तैयोरपि सद्व्यवत्वादिना भेदाभावादत्यन्तभेदासिद्धेरभिन्नदेशकालत्वाविरोधात् । परैस्यापि सर्वमूर्तिमद्रव्येषु युगपत्संयोगवृत्तेरभ्युपगमात् तयोरत्यन्तभेदानिष्टेर्देशकालाभ्यामभेदाविरोधे^३ तैयैवावयवावयव्यादेस्ताभ्यामभेदोऽस्त्वविरुद्धः । स च कथंचिदभेदसाधनः स्यात् । न चासा विध्यते, अपसिद्धान्तप्रसङ्गात् । तस्मादङ्गाङ्गादेरत्यन्तभेदात् तद्देशकालविशेषेणापि^४ वृत्तिः प्रसज्येत घटवृक्षवत् । वर्णादिभिरनैकान्तिकैत्वमित्युक्तं, तद्व्यतिरेकैकान्तानभ्युपगमात् । यथैव हि वर्णरसगन्धस्पर्शानां स्वाश्रयादत्यन्तभेदो नेष्टो दृष्टो वा तथा परस्परतोपीति । नाप्येतैः^५ पक्षैकदेशात्मभिर्यभिचारो नामातिप्रसङ्गात् । यदि पुनः कार्यकारणादीनां समानदेशकालत्वमुररीक्रियते तथैव सिद्धान्तावधारणादिति मैतं तदाप्यवयवावयविनोः समानदेशे^६ वृत्तिर्न भवेत्, मूर्तिमत्त्वात्स्वरकरभवत्, मूर्तयोः समानदेशत्वविरोधात् । वींतातपयोः समानदेशत्वदर्शनादविरोध इति चेन्न, तयोः स्वावयवदेशयोरवयविनोरभ्युपगमात् । तन्तुपटयोरपि स्वावयवदेशत्वात्समानदेशत्वाभावो न दोष इति चेन्न, परमौ-

१ तस्य, वृत्तिविकल्पादिदूषणस्य । २ व्यावृत्तिबुद्धिं प्रति । ३ अपिशब्दात्सामान्याख्यामपि । ४ अन्यथेति शेषः । ५ द्रव्यत्वादिकमपरमत्तविषयत्वात् तद्व्यावृत्तेरपि हेतुत्वात् विशेषाख्यामपि लभते इति परैः स्वयमेवाभिधानात् । घटे यथा घटत्वं तद्व्यावृत्तं पटत्वमपरविशेषः । ६ तस्य, अपरसामान्यस्य । अपरसामान्यमेव यो विशेषः । ७ अपरसामान्यस्य सामान्यविशेषरूपत्वे । ८ ननु च तादात्म्यस्यैवाभ्युपगमनीयत्वं कथम् ? यावता सामान्यविशेषरूपयोरैकत्रार्थं समवायो भविष्यति न तु तादात्म्यमिति शङ्कायामाह । तत्, तयोः सामान्यविशेषयोः । ९ समवायस्य । १० भिन्ने तृतीये कस्मिंश्चित्पदार्थे । ११ सामान्याकारे विशेषाकारस्य विशेषाकारे सामान्याकारस्य च समवायः परस्परं समवायः । १२ वृत्तिविकल्पादि प्रकृतं दूषणम् । १३ अवयवावयव्यादयो देशकालाभ्यां भिन्ना अत्यन्तभिन्नत्वात् । १४ अङ्गीक्रियमाणे । १५ विशेषो, भेदः । १६ पृथगाश्रयाश्रयिघटपटवत् । १७ नन्ववयवावयव्यादीनामेकस्मिन्नवस्थान (समानदेशता)—मभ्युपगच्छाम इत्युक्ते आह । समानदेशता, एकदेशकालता । १८ अवयवावयविनोः । १९ यौगशङ्का । २० ताभ्यां, देशकालाभ्याम् । २१ आत्माकाशयोः । २२ वैशेषिकस्यापि देशकालाभ्यामभेदो भविष्यतीत्याशङ्कयामाह । २३ अङ्गीक्रियमाणे । २४ आत्माकाशाप्रकारेण । २५ कथंचिदभेद एवास्त्विति यौगेनोक्ते आह जैनः । २६ यौगैः । २७ अवयवावयव्यादेरभेदो नेष्यते यस्मात् । २८ भेदवृत्तिः । २९ रूपरसगन्धस्पर्शैः । ३० अत्यन्तं भिन्नत्वादित्यस्य हेतोः । ३१ तेषां वर्णादीनाम् । ३२ (जैनैः) । ३३ मातुलिङ्गादिद्रव्यात् । ३४ वर्णरसगन्धस्पर्शैः । ३५ पक्षीकृतैर्युगुण्यादिभिः सहैकदेशस्वरूपैः । पक्षान्तःपातिभिरित्यर्थः । ३६ क्षित्यादि धीमन्नेतुकं कार्यत्वादित्यस्योत्पन्नपक्षैकदेशात्मसु तृणपर्वतादिषु धीमन्नेतुकत्वलक्षणसाध्याभावेपि सत्त्वात्तृणपर्वतादिभिर्यभिचारप्रसङ्गात् । ३७ यौगस्य । ३८ एकदेशानभ्युपगतो यथा तथात्र वर्णादिषु पक्षैकदेशात्मसु देशकालाभ्याम् । ३९ सन्दिग्धानैकान्तिकत्वं परिहरन्नाह । मूर्तयोरवयवावयविनोः । ४० निश्चितानैकान्तिकत्वे सत्याह । ४१ स्वावयवा एव देशो ययोः । ४२ परमाणूनां निरवयवत्वाद्विभेददेशत्वाभावः ।

णुद्यणुकयोर्मिन्नदेशत्वाभावात्समानदेशत्वमपि न भवेदिति दोषोद्भावनात् । द्यणुकस्य परमाणुदेशत्वात्परमाणोरनंशस्याप्याश्रयान्तैरस्थत्वात्तयोरसमानदेशतैवेति चेन्न, तथा लौकिकदेशापेक्षया समानदेशत्वोपगमस्य प्रसङ्गात् । सै च मूर्तयोर्न भवेदिति सूक्तमेव दूषणम् । कथमेवमनेकान्तवादिनामेकाकाशप्रदेशोऽसंख्येयादिपरमाणूनामवस्थानं न विरुध्यते इति चेत्, तथावगाहनविशेषादेकत्वपरिणीमादिति ब्रूमहे । नष्टेकं मूर्तिमद्द्रव्यमेकैत्र देशेवतिष्ठमानं विरुद्धं नाम, अतिप्रसङ्गात् । संयोगमात्रेण तु स्थितानामेकत्वपरिणामनिरुत्पुक्तानां नैकाकाशप्रदेशेवस्थानमवगाहनविशेषाभावाद्नेकाकाशप्रदेशवृत्तित्वसिद्धेः । इति स्याद्वादिनां न किञ्चिद्विरुद्धम् । स्यान्मैतम्,

आश्रय्याश्रयिभावान्न स्वातन्त्र्यं समवायिनाम् ।

इत्युक्तः स संबन्धो न युक्तः समवायिभिः । ६ ।

समधौयेन कार्यकारणादीनां परस्परं प्रतिबन्धात् कुतः स्वातन्त्र्यं यतो देशकालादिभेदेन वृत्तिरिति चेत्, सै तर्हि समवायिषु समवायान्तरेण वर्तते स्वतो वा ? समवायस्य समवायान्तरेण वृत्तावनवस्थाप्रसङ्गात्, स्वतो वृत्तौ द्रव्यादेस्तथोपपत्तेः समवायवैर्येथ्यात् कार्यकारणादीनां कुतः प्रतिबन्धः ? यैदि पुनरनौश्रितत्वात् प्रतिबन्धान्तरानपेक्षे इष्यते तदाप्यसंबद्धः समवायः कथं द्रव्यादिभिः सह वर्तेत, यतः पृथक्सिद्धिर्न स्यात् ? तस्मैदयुक्तः संबन्धो न युक्तः समवायिभिः । न ह्यप्रतिबद्ध एव समवायिभिः समवायः संबन्धो युक्तिमान्, कालादेरपि संबन्धत्वमसङ्गात् । संबद्ध एव हि स्वसंबन्धिभिः संयोगः संबन्धो दृष्टस्तस्यै तैः कथंचित्तादात्म्यसंबन्धात् । समवायोपि विशेषणविशेष्यभावसंबन्धात्समवायिभिः संबद्ध इति चेन्न, तस्यापि विशेषणविशेष्यभावान्तरेण स्वसंबन्धिभिः संबन्धेनवस्थाप्रसङ्गात्, अन्यथा संबन्धत्वविरोधात् । तस्य संबन्धिभिः कथंचित्तादात्म्ये कार्यकारणादीनामपि तदेवास्तु । किं समवायेन पदार्थान्तरभूतेन सत्तासामान्येनेव कल्पितेन ? फलाभावात् ।

१ यत्प्रतिपाद्यते तन्न भवति । २ पुनर्योगः । ३ आकाशमाश्रयान्तरम् । ४ आहात्र जैनः । परमाणुद्यणुकयोः शास्त्रीयदेशभेदो नास्ति यद्यपि तथापि लौकिकदेशभेदोभ्युपगतो यथा तथा समानदेशत्वमप्यस्तु कार्यकारणयोः । ५ अस्तवेवमित्युक्ते आह जैनः । ६ कार्यकारणयोः । ७ कार्यकारणयोः । ८ भो जैन, मूर्तयोः समानदेशे वृत्त्यभावप्रतिपादमप्रकारेण । ९ स्कन्धरूपाणामसंख्यात्परमाणूनां मूर्तानामप्येकाकाशप्रदेशे वर्तनं संभवतीति जैनाः । १० स्कन्धरूपेण । ११ वयं जैनाः । १२ असंख्येयपरमाणुरूपम् । १३ आकाशस्य । १४ जललवणभूतिसूचिकादीनां क्रमेणैकत्रावस्थानं संभवति, न च तथा स्यादित्यतिप्रसङ्गः । १५ परमाणूनाम् । १६ केषांचित्तु स्कन्धाकारपरिणतानां परमाणूनां समानदेशत्वमितरेषामसंबद्धानां तु भिन्नदेशत्वमिति । १७ योगानाम् । १८ आश्रयभावोपपत्तिवादीनामाश्रयभावस्त्ववयव्यादीनाम् । १९ भेदः । २० तन्तुपटादीनाम् । २१ इति, इति चेत्तर्हि । अग्रे अयुक्त इत्यादिना दूषणमाह । २२ समवायलक्षणः संबन्धः समवायिभिः सहासंबद्धत्वादनुपपन्नो गगनादिवद्यस्मात्तस्मादित्यर्थः । २३ पूर्वपक्षं विवृण्वन्नाह निराकरणम् । २४ समवायः । २५ समवायिषु, तन्तुपटादिषु । २६ यथा समवायस्य समवायिषु वृत्तिः स्वतस्तथा समवायिनामपि परस्परमिति । २७ सामान्यमित्यादिकारिकाव्याख्यानम् । २८ समवायस्यानाश्रितत्ववचनेपि षण्णामाश्रितत्वमन्यत्र नित्यद्रव्येभ्य इति वैशेषिकग्रन्थो न विरुध्यते एव तत्रापि तस्योपचारादाश्रितत्वकथनात् । तथा च समनन्तरं निवेदयन्ति ग्रन्थकाराः । २९ समवायः । ३० समवायिभिः । ३१ कार्यकारणादीनाम् । ३२ पृथक्सिद्धिर्भवेद्यतः । ३३ घटमानः । ३४ अनाश्रितः । ३५ अन्यथेति शेषः । ३६ अप्रतिबद्धत्वाविशेषात् । समवायिभिः सह । ३७ संयोगस्य । ३८ स्वसंबन्धिभिः । ३९ संयोगपरिणामात्मकत्वादित्यर्थः । ४० विशेषणविशेष्यभावान्तरेण विना स्वयमेव स्वसंबन्धिभिः सह संबन्धे सति । ४१ योगेनाज्ञीक्रियमाणे । ४२ तादात्म्यम् ।

प्रागसतः सत्तासमवायात् कार्यस्योत्पत्तेः सफलमेव तत्परिकल्पनमिति चेन्नानुत्पन्नस्य सत्तासमवायासंभवात्, उत्पन्नस्यापि तद्वैयर्थ्यात्, स्वरूपलौभस्यैव स्वरूपसत्तात्मकत्वात्, स्वरूपेणासतः सत्तासंबन्धेति प्रसङ्गात् । यदि पुनरुत्पद्यमानमेव कार्यं सत्तासमवायीक्यते, प्रागसतः सत्तासमवाय उत्पाद इति वचनात्, केवलस्य समवायस्य सत्तासामान्यवन्नित्यत्वादुत्पाद इति ज्ञानाभिधानाहेतुत्वादिति मतं तदा,—

सामान्यं समवायैश्चाप्येकैकत्र समाहितः ।

अन्तरेणाश्रयं न स्यान्नौशोत्पादिषु को विधिः ॥ ६ ॥

येषां^{११} परमार्थतः सामान्यस्याश्रितत्वमुपचारात्समवायस्य समवायिषु तत्राप्रतिबद्धत्वादसंबद्धत्वं, तदुपचारनिमित्तं तु समवायिषु सत्सु तस्येहेदमिति प्रत्ययकारित्वमिति मतं तेषां प्रत्येकं परिसमाप्ते-
राश्रयाभावे सामान्यसमवाययोरसंभवादुत्पत्तिविपत्तिमत्सु^{१२} कथं वृत्तिः ? कचिदेकत्र नित्यात्म-
न्याश्रये सर्वात्मना वृत्तिं सामान्यं समवायश्च तौवत् । ‘उत्पित्सुप्रदेशे प्राप्तासीदर्नीश्रितत्वप्रसङ्गात्,
नान्यतो याति सर्वात्मना पूर्वोपचारापरित्यागादन्यथा तदभावप्रसङ्गात्, नाप्येकदेशेन, सांशत्वाभावात्,
स्वयमेव पश्चाद्भवति स्वप्रत्ययैकारित्वात्, आश्रयविनाशे च न नश्यति नित्यत्वात्, प्रत्येकं परिस-
माप्तं च’ इति व्यौहृतमेतत् । स्यान्मतं ‘सत्तासामान्यं तावद्व्यौदिषु प्रत्येकं परिसमाप्तं, सत्प्रत्ययावि-
शेषात् । सर्वत्रास्ति च, सत्प्रत्ययाविच्छेदात् । समवायोपि सर्वत्र विद्यते, समवायिनां शश्वदविच्छेदा-
न्नित्यानां, जन्मविनाशवतां तु केषांचिदुत्पित्सुदेशेपूष्यमानानामेव सत्तासमवायित्वसिद्धेः ‘निष्ठौसंबन्ध-

१ तस्य, सत्तासामान्यस्य । २ कार्यस्य । ३ तस्य, सत्तासमवायस्य । ४ कुतस्तद्वैयर्थ्यमित्याह । ५ उत्पन्नकार्यस्यै-
वेत्यर्थः । ६ पदार्थान्तरभूता काचित्स्वरूपसत्तायाः सत्ता नास्तीत्यर्थः । ७ स्वरूपेणासतः कार्यस्य सत्तासमवायात्संबन्धो
भविष्यतीति कथं तद्वैयर्थ्यमित्यारोपयामाह । ८ खरविषाणादीनां सत्तासंबन्धप्रसङ्गात् । ९ कार्यस्य । १० सत्तासमवाय
उत्पाद इत्येतदेवास्ताम् । किमनेन प्रागसत इति विशेषणेन ? इत्याशङ्कयामाह केवलस्येति । ११ यौगस्य तव ।
१२ चशब्दोऽयं भिन्नप्रक्रम इवार्थः । तेन सामान्यमित्यस्यानन्तरं द्रष्टव्यः । ततोयमर्थः प्रतिपादितो भवति सामान्यमिवेति ।
सामान्यं यथाऽऽश्रयमन्तरेण न स्यात्तथा समवायोप्याश्रयमन्तरेण न स्यात्, नित्यव्यक्तिषु प्रत्येकं सामान्यसमवाययोः
परिसमाप्तत्वादित्यर्थः । १३ एकैकासु नित्यव्यक्तिषु । १४ ततश्चेति शेषः । १५ अनित्येषु कार्येषु । १६ कथं सत्त्ववर्तन-
मित्यर्थः । १७ वैशेषिकाणाम् । सामान्यस्य समवायेन संबन्धत्वात्परमार्थत आश्रितत्वं समवायस्य समवाया-
न्तरेण संबन्धाभावादुपचरिताश्रितत्वं यौगैर्मन्यते । १८ समवायस्योपचारादाश्रितत्वं समवायिषु यतस्तस्मादप्रतिबद्धत्वमा-
श्रित्य समवायस्यासंबद्धत्वमस्तीति भावार्थः । १९ समवायस्याश्रितत्वोपचारनिमित्तम् । २० नित्यद्रव्येषु । २१ सामान्य-
समवाययोः । २२ अनित्येषु कार्येषु । २३ परिसमाप्तम् । २४ यौगमते । २५ उत्पद्यमानघटादिप्रदेशे । उत्पित्सुप्रदेशे
प्राप्तासीदिति यौगो वक्ति आकारादिकाच सर्वात्मनैकदेशेन वा न यातीति च वक्ति । इत्येतद्विरुद्धम् । स्वयमेव पश्चाद्भवति
आश्रयविनाशे च न नश्यतीति च विरुद्धम् । प्रत्येकं परिसमाप्तमिति वक्ति एकदेशेन सर्वात्मना च न वर्तते इति च
विरुद्धमिति भावः । २६ अन्यथेति शेषः । २७ पूर्वोपचारात् नित्यं द्रव्यम् । २८ यातीति संबन्धः । २९ सामान्यसमवाययोः ।
३० उत्पत्त्यनन्तरम् । ३१ उत्पित्सुप्रदेशे । ३२ नित्यद्रव्यादात्माकाशादेः । ३३ प्रत्याश्रयम् । ३४ (इति, पूर्वोक्तं
परस्परविरुद्धं वचो व्याहृतम् । ‘न याति न च तत्रास्ते न पश्चादस्ति नाशवत् । जहाति पूर्वं नाधारमहो व्यसनसन्ततिः॥’
इत्यत्र दर्शितदोषसमत्वमेवात्रापि ज्ञेयम्) । उत्पित्सुदेशे प्रागित्यादि योज्यमुपरितः । ३५ आदिपदेन गुणकर्मणोर्ग्रहणम् ।
३६ समवायिषु । ३७ अनित्यानां समवायित्वं कथमित्युक्ते आह । ३८ कार्योत्पादसमवाययोरित्यर्थः ।

इति वचनात् । प्रकृतदूषणानवकाशः, सत्तासमवाययोः प्रागैसत्त्वाभावात् तत्रान्यतश्चा-
 गमनस्य सर्वात्मनैकदेशेन वानभ्युपगमात् पश्चाद्भवानानिष्टेः शाश्वतिकत्वाच्च' इति तदेतदपि व्याहृततरं,
 सर्वगतस्य सामान्यस्य समवायस्य चैकस्य स्वाश्रयेषु प्रत्येकं परिसमाप्तेरसंभवात् तद्बहुत्वापत्तेराश्रयस्व-
 रूपवत् । न च सर्वत्राविच्छेदात्तदेकत्वं, तदेसिद्धेः प्रागभावादिषु सत्तासमवायासंभवाद्विच्छेदोपलम्भात् ।
 प्रागभावादीनां सर्वदा भावविशेषणत्वाच्च तत्र तद्विच्छेद इति चेन्नैवंभावस्यापि सर्वगतत्वैकत्वप्रसङ्गात्,
 सर्वत्रासत्प्रत्ययाविशेषादविच्छेदाविशेषाच्च । यथैव हि द्रव्यादिषु सत्प्रत्ययोऽविशिष्टस्तथा पररूपतोऽ-
 सत्प्रत्ययश्च । यथा चाभावस्य शश्वद्भावपरतन्त्रत्वं तथा भावस्याभावपरतन्त्रत्वमपि तदेविच्छेदसाधनं,
 पररूपेणासत् एव भावस्य प्रतीतेरन्यथा सर्वसाङ्ख्यप्रसङ्गाद्भावविशेषैव्यवस्थितिविरोधात् । नैवभाव-
 स्यैकत्वे कार्यस्य जन्मेति प्रागभावाभावे प्रध्वंसेतरेतरात्यन्ताभावानामप्यभावप्रसङ्गादनन्तैवसर्वात्मकत्वा-
 त्यन्ताभावापत्तिः । प्रध्वंसस्य चाभावेनुत्पन्नस्य कार्यस्य प्रागैभावस्याप्यभावादनादित्वप्रसङ्गः प्राक् पश्चा-
 दितरेतरात्यन्तविशेषणानुपपत्तिश्च तदभेदात् । इति कश्चित् तस्यापि कथं सत्त्वैकत्वे समवायैकत्वे च
 कस्यचित्सत्तासमवाये सर्वस्य स न भवेत् ? तथा सति भावस्योत्पत्तेः प्रागपि प्रध्वंससमयेप्यभावात्तरेपि
 चात्यन्तसत्त्वसिद्धेः कुतः प्रागभावादिभेदस्य व्यवस्था स्यात् ? प्रत्ययविशेषात्तद्व्यवस्थायां सत्तासमवायस्य
 भेदव्यवस्थास्तु तत एव । न हि प्रध्वंसात्प्राकार्यस्य सत्तासमवायः प्रागभावात् पश्चादितरस्मादितरेत्रेत्या-
 दिप्रत्ययविशेषोऽसिद्धः परीक्षकाणां, यतः सत्तासमवाययोरनेकत्वं न स्यात् । यदि पुनः प्राक्कालादिवि-
 शेषणान्येव भिद्यन्ते समवायिनश्च, न पुनः सत्ता समवायश्चेति मतं तदा कथमभावोपि भिद्येत ?
 तद्विशेषणानामेव भेदात् । विरुद्धैर्धर्माध्यासात्तद्वेदे सत्तासमवायभेदोपि तत एव । ततो विश्वरूपा
 सत्तास्तु असत्तावत् । तथा समवायोपि । न चैवमेकत्वविरोधः सत्तायाः संभावनीयो, विशेषतोनेकत्वेपि
 सामान्यार्पणादेकत्वाविरोधात्, सद्विशेषेष्वेव सत्सामान्यप्रतीतेरसद्विशेषेष्वसत्सामान्यप्रतीतिवत् ।

१ प्रकृतं दूषणं प्राप्तासीदित्यादिलक्षणमनन्तरमेवोक्तम् । २ कुत इत्युक्ते आह । ३ कार्योत्पत्तेः प्राक् । ४ उत्पत्तिप्रदेशे ।
 ५ सत्तासमवाययोरेव । ६ उत्पत्तिप्रदेशात्पश्चात् । ७ सत्तासमवाययोर्नित्यत्वात् । ८ स्यान्मतमित्यनेन संबन्धः ।
 ९ द्रव्यगुणकर्मसु । १० अन्यथेति शेषः । ११ तयोः, सामान्यस्य समवायस्य च । १२ तस्य, अविच्छेदस्य । १३ अनित्य-
 कार्येषु । १४ भावस्य, घटादेः । यथा घटप्रागभावो मृत्पिण्डः । १५ एवं, सत्तासमवाययोः सर्वगतत्वप्रकारेण ।
 १६ परद्रव्यक्षेत्रकालभावापेक्षयेत्यर्थः । १७ सर्वत्र द्रव्यादिषु साधारणः । १८ चतुर्विधस्य । १९ भावाश्रितत्वम् ।
 अघटः पटो वर्तते इत्यत्र वर्तनक्रियान्वयो भावस्येवेति तस्यैव प्राधान्यम् । २० पटस्वरूपे घटस्वरूपाभावो वर्तते
 इत्यत्राभावस्यैव वर्तनक्रियान्वय इति तस्यैव प्राधान्यम् । २१ तस्य, अभावस्य । २२ घटोऽयं पटोऽयमित्येवम् । २३ यौगः ।
 २४ सति । २५ प्रध्वंसाभावाभावेऽनन्तत्वदोषः । इतरेतराभावाभावे सर्वस्य सर्वात्मकत्वमिति दोषः । अत्यन्ताभावा-
 भावे सङ्करत्वदोषः । २६ मृत्पिण्डस्य प्रध्वंसं विना घटो नोत्पद्यते । प्रागभावेतरेतरात्यन्ताभावानामप्यभावप्रसङ्गः
 स्यादिति टिप्पण्यन्तरम् । २७ मृत्पिण्डे घटस्य प्रागभावस्तस्यापि । २८ सर्वस्य कार्यस्य । २९ प्राग् नासीत् पश्चात्तासी-
 दित्येवम् । ३० तस्य, अभावस्य । ३१ यौगो, वैशेषिकः । ३२ विवक्षितकार्यस्य । ३३ अङ्गीक्रियमाणे । ३४ अतीता-
 नागतकार्यस्य । ३५ सर्वस्य सत्तासमवायभवने च । ३६ अभावान्तरेणेतरेतरात्यन्ताभावौ । ३७ तवापि यौगस्य ।
 ३८ न ह्यसिद्ध इति संबन्धः । ३९ प्रागभावाभावानन्तरं कार्यस्य सत्तासमवायः । ४० सत्तासमवायो नासिद्ध
 इत्येव । (इतरस्मादितरत्र, इतरपदार्थादितरपदार्थं । इतरेतराभावतया निदर्शनमेतदित्यर्थः) । ४१ हे यौग ।
 ४२ प्राक्—पश्चादित्यादीनाम् । ४३ विरुद्धधर्माणां प्राप्तासीदित्यादीनाम् । ४४ अभावभेदे । ४५ अभाववत् । ४६ विश्वरू-
 पोस्तु । ४७ द्रव्यगुणकर्मसु ।

समवायविशेषेषु समवायसामान्यप्रतीतिश्च न विरुद्धा, संयोगविशेषेषु तत्सामान्यप्रतीतिवत् । इति सर्वं सामान्यविशेषात्मकं सिद्धम् । न च सामान्यस्य विशेषस्य चैकैशः सामान्यविशेषात्मकत्वेऽनवस्थानमन्यथा सर्वं सामान्यविशेषात्मकमिति प्रतिज्ञा हीयते, तयोरन्योन्यात्मकत्वेऽसिद्धेर्द्रव्यार्थापिणया परस्परतो भेदाच्च पर्यायार्थापिणया सापेक्षत्वमात्रस्य तयोरिष्टेः । सामान्यस्य हि स्वविशेषादपोद्धृतस्य विशेषान्तरात्मकत्वे विशेषस्य च स्वसामान्यान्निर्धारितस्य सामान्यान्तरात्मकत्वेनवस्था स्यान्नान्यथा । भिन्नस्य च सामान्यस्य विशेषाद्विशेषस्य च सामान्यादितरनिरपेक्षत्वे प्रतिज्ञाहानिः प्रसज्यते, न पुनरितरथा । इति स्याद्वादिनां सर्वं सुस्थम् । वैशेषिकाणां तु तदुभयप्रकारानभ्युपगमादुक्तदोषानुपपन्न एव । तेषां हि,—

सर्वथानभिसंबन्धः सामान्यसमवाययोः ।

ताभ्यामर्थो न संबद्धस्तानि त्रीणि^१ स्वपुष्पवत् । ६ ।

समनुपज्यन्ते इति शेषः । तथा हि । सामान्यसमवाययोः परस्परतः संबन्धासंभवात् ताभ्यामर्थोपि न संबद्धः । कुतस्तयोरनभिसंबन्ध इति चेत् संयोगस्य समवायस्य चानभ्युपगमात्, सामान्यं समवायीति विशेषणविशेष्यभावस्य चासंभवादनवस्थाप्रसङ्गाच्च । तथैकार्थसमवायस्य चानवकाशात् समवायस्य केचिदसमवायात् संबन्धान्तरानिष्टेः सर्वथानभिसंबन्धस्तावत्सिद्ध एव । ततः परस्परतो नभिसंबन्धाभ्यां सामान्यसमवायाभ्यामर्थोपि द्रव्यगुणकर्मलक्षणो न संबद्धः शक्यते वक्तुं, यतस्तत्र सत्तासमवायः स्यात् । ततस्त्रीण्यपि नात्मानं विभृयुः कूर्मरोमादिवत् । परस्परमसंबद्धौनि ह्यर्थसमवायसामान्यानि न सन्त्येव । न चासतां कर्तृत्वम् । नापि कश्चिदात्मो संभवति यस्य कर्मत्वम् । न च कर्तृकर्मत्वाभावे तान्यात्मानं विभृयुरिति शक्यं वक्तुं, कर्तरि लिङो विधानात्कर्मणि विभक्तिनिर्देशाच्च । स्यान्मैतं ‘ परस्परमसंबद्धौनामपि स्वरूपसत्त्वप्रसिद्धेनार्थसमवायसामान्यानामसत्त्वम् । कूर्मरोमादीनां स्वरूपसत्त्वाभावाच्च विषमोयमुपन्यासः ’ इति तदयुक्तं, द्रव्यगुणकर्मणां स्वरूपसत्त्वोपगमे सत्तासमवायस्य वैयर्थ्यात्सामान्यैर्दिवत्, सामान्यादीनां वा सत्तासंबन्धप्रसङ्गाद्द्रव्यादिवत्, तेषां^२ स्वरूपसत्त्वानुपगमे कूर्मरोमादिभ्यो विशेषाभावात् सम एवोपन्यास इति निरूपणात् । कथं चार्थान्तरभूतायां सत्तायां

१ स्याद्वादिनाम् । २ सामान्यस्य सामान्यविशेषात्मकत्वं, विशेषस्य च सामान्यविशेषात्मकत्वमिति । ३ न चेति संबन्धः । ४ सामान्यविशेषयोः । ५ सामान्यमेव विशेषो, विशेष एव सामान्यमिति । ६ (द्रव्यार्थिकनयविवक्षया इत्यर्थः) । ७ (तयोः सामान्यविशेषयोरभेदरूपेणेष्टेरित्यर्थः) । ८ घटत्वादेः । ९ घटादेः । १० पृथकृतस्य । ११ अङ्गीक्रियमाणे । १२ पृथकृतस्य । १३ अन्यथा, अन्योन्यात्मकत्वप्रकारेण स्वीकारे । १४ भिन्नस्य । १५ इतरापेक्षत्वेन स्वीकारे सतीत्यर्थः । १६ पूर्वोक्तं स्याद्भिन्नं स्यादभिन्नं च सामान्यविशेषादि । १७ सामान्यविशेषयोः परस्परसापेक्षत्वप्रकारस्य । १८ संयोगादिप्रकारेण । १९ यतः संयोगो द्रव्ययोरेव । २० तत एव सामान्यसमवायाभ्याम् । २१ सामान्यं समवायार्थश्च । २२ संयोगस्तु द्रव्ययोरेवेति यौगम्यं यतः, अयुतसिद्धानां गुणगुण्यादीनामाधाराधेयभूतानां यः संबन्धः स समवाय इति च वैशेषिकमतं यतः । २३ (यौगैः) । २४ विशेष्यम् । २५ विशेषणम् । २६ सामान्यं समवायीति स्वतः परतो वा ? न तावदाद्यः । परतो नवस्थानादित्येवम् । २७ पदार्थे । २८ असंबद्धत्वात् । २९ कथंचित्तादात्म्यलक्षणस्य संबन्धान्तरस्यानिष्टत्वं यतो यौगानाम् । ३० असतः किंचित्स्वरूपासंभवात् । ३१ हेतुगर्भितविशेषणम् । ३२ आत्मा, स्वरूपम् । ३३ आत्मानमिति द्वितीयाविभक्तिनिर्देशात् । ३४ यौगस्य । ३५ द्रव्यादीनाम् । ३६ सामान्यादीनां स्वरूपसत्त्वोपगमे सत्तासमवायस्य यथा वैयर्थ्यम् । ३७ अन्यथेति शेषः । सामान्यादीनां सत्तासमवायस्य वैयर्थ्यं नो चेत्तर्हीत्यर्थः । ३८ सामान्यादीनाम् ।

समवायवत्सर्वथानभिसंबद्धायां द्रव्यगुणकर्मणां सत्त्वं न पुनः कूर्मरोमादीनाम् ? इति चिन्त्यम् । कथं च सत्तासामान्यं सर्वथा समवायासंबद्धं द्रव्यादिषु समवायि न पुनः समवायस्तत्र समवायी समवायान्तरेणासंबद्ध इति बुद्ध्यामहे ? समवायसंबद्धत्वाभावाविशेषात्, सैतापि हि समवायेन सामान्यस्यासंबद्धत्वं समवायान्तरेण पुनरसता समवायस्येति तैत्तिरीयसत्त्वाभ्यामसंबद्धत्वस्य विशेषयितुमशक्तेः । न च कश्चित्संबन्धः स्वसंबन्धिभ्यामसंबद्ध एव तौ घटयितुमलं, संयोगस्यापि स्वसंयोगिभ्यामसंबद्धस्यैव तयोर्घटकत्वप्रसङ्गात् । न चैवमिष्यते सिद्धान्तविरोधात् । ततो न कार्यकारणयोर्गुणगुणिनोः सामान्यतद्वतोर्वान्यतैकान्ते तद्भावो युक्तोऽकार्यकारणादिवत्, समवायादर्थान्तरभावनियमाच्च । तद्वत्समवायोपि न तेषां परस्परं घटनकारी सर्वथानभिसंबद्धत्वात् तादृगर्थान्तरवत् । ततश्चासन् समवायोनर्थक्रियाकारित्वात् कूर्मरोमादिवत् । सामान्यं चासत् तत एव तद्वत् । न हि तैदर्थैरसंबद्धं स्वविषयज्ञानोत्पादनलक्षणामप्यर्थक्रियां कर्तुं प्रभवति यतोसिद्धो हेतुः स्यात् । तथा न सन्ति द्रव्यादीनि सत्तासमवायरहितत्वात्तद्वत् । सामान्यादिभिर्व्यभिचार इति चेन्न, तेषामपि परमार्थतः सत्त्वानभ्युपगमात् । न चोपचरितसद्भिर्व्यभिचारचोदनोपपत्तिमती, परमार्थसत्त्वाभावसाधनस्यातिर्पसङ्गात् । इति न कार्यकारणादीनामन्यतैकान्तः श्रेयान्, प्रमाणाभावादनन्यतैकान्तवत् ।

अपरैः प्राह, मा भूत्कार्यकारणादीनामन्यतैकान्तः परमाणूनां तु नित्यत्वात् सर्वास्वस्थास्वन्यत्वाभावादनन्यतैकान्त इति तं प्रति संप्रत्यभिधीयते ।

अनन्यतैकान्तेषूनां संघातेपि विभागवत् ।

असंहतत्वं स्याद्भूतचतुष्कं भ्रान्तिरेव सा । ६७ ।

यथैव हि विभागे सति परमाणवोऽसंहतात्मानस्तथा संघातकालेपि स्युः, सर्वथान्यत्वाभावादनन्यतैकेषामनित्यत्वप्रसङ्गात् । संघातकाले कार्यस्योत्पत्तेस्तदसमवायिकारणस्वसंयोगस्वभावं संहतत्वं भवत्येवेति चेन्न, तेषामतिर्शयानुत्पत्तौ संयोगस्यैवासंभवात् धृतिव्यादिभूतचतुष्कस्यावयविलक्षणस्य भ्रान्तत्वप्रसङ्गात् । कर्मणोतिर्शयस्य प्रसूतेः संयोगः परमाणूनामिति चेन्न, कथंचिदन्यत्वाभावे तैदयोगात् । क्षणिकत्वात्पर-

१ द्रव्यादिषु । २ सत्तासामान्यं सता समवायेनासंबद्धं समवायः पुनरसता समवायान्तरेणासंबद्ध इति विशेषो भविष्यतीत्युक्ते आहुर्जनाः । ३ असंबद्धत्वमित्यन्वयः । ४ तयोः सामान्यसमवाययोः । विवक्षितसमवायसत्तायां सत्त्वं समवाये च समवायान्तरस्यासत्त्वं, ताभ्यामित्यर्थः । ५ संयोगस्य गुणत्वात्संयोगिनश्च गुणित्वाद्गुणगुणिनोः संयोगसंयोगिनोः समवाय इति वैशेषिकसिद्धान्तः । न तु संयोगस्य स्वसंयोगिभ्यामसंबद्धत्वमिति शेषः । ६ कार्यकारणादिभावः । ७ कार्यकारणादीनाम् । ८ कालादिवत् । ९ तत्, सामान्यम् । १० अनर्थक्रियाकारित्वादिति । ११ सामान्यादिषु सत्तासमवायरहितत्वेपि सत्त्वसद्भावान्नभिचारः । १२ सामान्यसमवायविशेषाणाम् । १३ यौगमते । १४ मशकोपरितनधूमेन सत्यधूमस्य व्यभिचारप्रसङ्गात् । १५ सौगतः । परमाणूनां सर्वासु संयुक्तवियुक्तावस्थासु एकस्वरूपतैकान्त इत्यभिप्रायः । १६ स्वरूपं विहाय स्कन्धरूपविकाराद्यभजने । एकस्वरूपत्वैकान्ते । १७ स्कन्धरूपत्वेपि । १८ परस्परसंबद्धत्वम् । १९ सौगतप्रतिपादितम् । २० स्वरूपान्तरपरिणमनाभावात् । २१ स्वरूपान्तरत्वेऽङ्गीक्रियमाणे । २२ अत्र बौद्धः कथयिष्यति, भवतु परमाणूनामनित्यत्वम् । तत्रोच्यते, अनित्यत्वं त्वसु परन्तु परिणामित्वं न स्यात्, यतः स्वरूपान्तरत्वे एव परपरिणामात्मभवनं स्यात् । २३ खेषां परमाणूनां संयोगः । असमवायिकारणं चासौ स्वसंयोगश्च । स एव स्वभावो यस्य संहतत्वस्येति वसः । २४ परिणमनरूपोतिशयः । २५ अङ्गीक्रियमाणायाम् । २६ संयोगासंभवे च । २७ चलनात्मरूपक्रियाया उत्क्षेपणादेः । २८ क्रियारूपस्य परिणामस्य । २९ चलनाचलनादिरूपतया भेदाभावे । ३० तस्य, संयोगस्य ।

माणूनामदोष इति चेत्तथापि कार्यकारणादेरभेदैकान्ते धारणाकर्षणादयः परमाणूनां संघातेपि मा भूवन्विभागवत् । विभक्तेभ्यः परमाणुभ्यः संहतपरमाणूनां विशेषस्योत्पत्तेर्धारणाकर्षणादयः संगच्छन्ते एवाधोमुखसोदककमण्डलुवद्वंशरज्ज्वादिवच्चेति चेत्स तर्हि तेषां नाहितोपि विशेषो विभागैकान्तं निराकरोति, तन्निराकरणे परमाणुत्वविरोधादेकत्वपरिणामात्मिकस्कन्धस्योत्पत्तेः । प्रविभक्तपरमाणुभ्यः संहतपरमाणूनामविशिष्टत्वलक्षणानन्यत्वासंभवात् संहतानां धारणाकर्षणादिसामर्थ्यं विशेषो न पुनरपरमाणुत्वं, येनाविशेषः कार्यकारणपरमाणूनां न भवेदिति चेन्न, सर्वथा तद्विशेषे तत्सामर्थ्यस्यैवायोगात् प्रविभक्तपरमाणूनामपि तत्प्रसङ्गात् । प्रविभक्तत्वादेव न तेषां तत्सामर्थ्यमिति चेत्, तत एवान्यत्रापि तन्नेष्यते, केनचिदपि विशेषान्तरेण तद्विभक्तत्वानिराकरणात् । पृथिव्यादिभूतचतुष्टयस्थितिरैवं विभ्रममात्रं प्राप्नोति, सर्वदा परमाणुत्वाविशेषात् । इष्टत्वाददोष इति चेन्न प्रत्यक्षादिविरोधात् । प्रत्यक्षं हि बहिर्वर्णसंस्थानाद्यात्मकं स्थवीयासंभारमन्तश्च हर्षाद्यनेकविवर्तात्मकमात्मानं साक्षात्कुर्वद्भ्रान्तं चेत्किमन्यदभ्रान्तं यत्प्रत्यक्षलक्षणं विभ्रयात् ? प्रत्यक्षाभावे च कुतोनुमानं न विरुध्यते ? न च प्रत्यक्षादिविरोधे स्वसंवेदनमात्रमपि सिध्येत्, सर्वदा संवित्परमाणुमात्रस्यासंवेदनात् । न च कार्यस्य भ्रान्तौ परमाणुसिद्धिस्तत्तैः स्यादित्युच्यते ।

कार्यभ्रान्तेरुभ्रान्तिः कार्यलिङ्गं हि कारणम् ।

उभयाभावतस्तत्स्थं गुणजातीतरच्च न । ६८ ।

प्रत्यक्षतः परमाणूनां प्रसिद्धेर्नानुभ्रान्तिरिति चेन्न, तेषामप्रत्यक्षत्वात् । तथा हि । चक्षुरादिबुद्धौ स्थूलैकाकारः प्रतिभासमानः परमाणुभेदैकान्तवादं प्रतिहन्ति तद्विपरीतानुपलब्धिर्वा । तत्रैतत्स्याद्भ्रान्तैकत्वादिप्रतिपत्तिरिति तन्न, परमाणूनां चक्षुरादिबुद्धौ स्वभावमनर्पयतां कार्यलिङ्गाभावात्तत्स्वभावाभ्युपगमानुपपत्तेः, प्रविर्लवकुलतिलकादीनां जातुचित्प्रत्यक्षतोऽप्रतिपत्तौवनेकाकारप्रतिभासस्य च भ्रान्तत्वे तत्स्वभावाभ्युपगमानुपपत्तिवत् । कार्यलिङ्गं हि कारणं परमाणुरूपम् । तत्कथं कार्यस्य भ्रान्तौ

१ पूर्वोक्तः । २ विभागे इव । ३ स्कन्धरूपाणाम् । ४ ऊर्ध्वमुखकमण्डलुना समत्वेपि । अधोमुखकमण्डलुमध्ये धारणं वंशरज्जौ त्वाकर्षणं यथासंख्यमुदाहृतं ज्ञेयम् । ५ संहतपरमाणूनाम् । ६ जनितः । ७ भेदैकान्तपक्षम् । ८ अणूनां विभागैकान्तनिराकरणे सति । ९ किं तु स्कन्ध एव स्यात् । १० अनेकपरमाणूनाम् । ११ प्रविभक्तानामेकत्वं भिन्नं संहतानां स्कन्धरूपाणां तु भिन्नमेकत्वमिति भावः सौगतवचनस्यास्य । १२ परमाणूनां संहतानां प्रविभक्तानां च नाविशिष्टत्वलक्षणमेकत्वं किन्तु विशिष्टत्वलक्षणमेवैकत्वं (एकत्वं द्विधा) मिति भावः । १३ परमाणुत्वं तथापि (संहतत्वेपि) न नश्यतीत्यर्थः । १४ तेषां, कार्यकारणपरमाणूनाम् । १५ धारणाकर्षणादेः । १६ अन्वयेति शेषः । १७ संहतेषु । १८ (संहतेषु सत्त्वपि) । १९ संहतपरमाणूनां सर्वथा प्रविभक्तत्वसमर्थनप्रकारेण । २० संहतविभक्तेषु । २१ अस्माकं सौगतानाम् । २२ भूतचतुष्टयस्य विभ्रममात्रत्वलक्षणः । २३ संहतानां स्कन्धरूपाणां विभक्तानां चाणूनां समानत्वकथनं प्रत्यक्षेण विरुध्यते यतः । २४ स्थूलतरम् । २५ प्रत्यक्षं भ्रान्तिमाहकं मास्तु । अनुमानं भविष्यतीत्याशङ्क्यामाह । २६ स्कन्धरूपस्य । २७ परमार्थतः । २८ कार्यं स्कन्धरूपमेव लिङ्गं यस्य तत्कारणद्रव्यम् । २९ यत इति शेषः । ३० इति सति किं भवतीत्युक्ते आह । कार्यकारणपरमाण्वभावतः । ३१ तस्मात् स्थूलैकाकाराद्विपरीतः परमाणुरूपस्तदाकारस्य । ३२ सौगतपक्षमाश्रित्य वैशेषिक आह—तत्र, निलैकान्तनिराकरणे स्याद्वादाज्जीकृते एतत्फलं स्यात् । किम् ? इत्याह—परमाणूनामेकत्वादिप्रतिपत्तिर्भ्रान्ता स्याद्वादिनां स्यादिति । ३३ इति चेत्तत्रेति जैन आह । ३४ कार्यलिङ्गस्य भ्रान्तत्वात् । ३५ तत्स्वभावस्य, परमाणुत्वस्य । ३६ सौगतवैशेषिकयोः समानतयैवैतद्वृषणम् । ३७ भिन्नभिन्नानाम् । ३८ सत्याम् । ३९ निविष्टाकारप्रतिभासस्य । ४० यथा सर्वथा वृक्षादर्शिनोऽनुपपत्तिः । ४१ कार्यलिङ्गाभावात्तत्स्वभावाभ्युपगमानुपपत्तेरित्येतद्भाषयन्नाह ।

साङ्ख्यानां च कार्यकारणयोः,—

द्वित्वसंख्याविरोधश्च संवृत्तिश्चेन्मृपैव सां । ६८ ।

१ तर्ह्युभयाभावोस्तु इत्याशङ्क्यामाह । २ एतद्वाङ्मयमेव स्पष्टयति । ३ क्रिया च विशेषश्च समवायश्चेति द्वन्द्वः । ४ कार्यकारणोभयस्य । ५ अन्यथेति शेषः । ६ गुणजातीतरत्परमाणुकार्यप्रव्यवक्षणद्वयवृत्ति न भवेद्यतः । ७ तत्, गुणजात्यादि । ८ परमाणूनाम् । ९ स्कन्धरूपापेक्षया । १० कथंचिदन्यत्वोपपत्तेः । ११ ततश्चेति शेषः । १२ अविनाभावनियमात् । १३ इदं कार्यमिदं कारणमिति । १४ संवृत्तिः । १५ उभयोः सर्वथैकत्वात् । १६ कारणस्य । १७ कार्येणाविनाभुवः कारणस्याभावः, कारणस्य कार्यपेक्षत्वात् सर्वथा कार्याभावे कारणत्वासंभवात् । १८ महादादेः । १९ प्रधाने । २० उत्तरसृष्टिक्रमापेक्षया भेदाभावेऽपि । २१ कारणस्य । २२ विरोधो, अभावः । २३ कार्यकारणयोः । २४ कार्यकारणादेर्यथा सर्वथैकस्मिन्नुत्पत्त्यसंभवः । २५ द्वित्वसंख्याया मृषात्वे । २६ आदिशब्देन शब्दप्रत्यक्षयोर्ग्रहणम् । २७ गोपालघटिकाधूमादमिप्रतिपत्तिप्रसङ्गात् । २८ कार्यकारणप्रकारेण । २९ सांख्यानाम् । ३० शेषः, पुरुषः । ३१ (तत्स्वभावस्य चैतन्यस्वभावस्य) । ३२ रूपं, शरीरम् । ३३ संस्थानस्य । ३४ तयोः पुरुषचैतन्ययोः परस्परम् । ३५ उभयोः परस्परं सर्वथानुप्रवेशो सति । ३६ इति, हेतोः । ३७ द्वित्वसंख्यायाम् । ३८ धर्माः संख्येयत्वाद्यः । ३९ सांख्याभिमतः । ४० यौगामिमतोन्यतैकान्तो यथा न संभवति ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेप्युक्तिर्नवाच्यमिति युज्यते ॥ ७० ॥

अवयवेतरादीनां व्यतिरेकाव्यतिरेकैकान्तौ न वै यौगपद्येन संभविनौ विरोधात् । तथानभिलाप्यतैकान्ते स्ववचनविरोधस्तदभिलाप्यत्वात् । अनभिलाप्यतैकान्तस्याप्यनभिलाप्यत्वे कुतः परप्रतिपादनम् ? तद्वचनाच्चेत्कथमनभिलाप्यतैकान्तः ? परमार्थतो न कश्चिद्वचनात्प्रतिपाद्यते इति चेत्स्वर्यमवाच्यताप्रतिपत्तिः कथम् ? वस्तुनि वाच्यतानुपलब्धेश्चेत्सां यदि दृश्यानुपलब्धिस्तदा सिद्धा किंचिद्वाच्यता । नो चेन्नास्ति तदभावनिश्चयोतिप्रसङ्गात् । विकल्पप्रतिभासिन्यन्यापोहे प्रतिपन्नाया एव वाच्यतायाः स्वलक्षणे प्रतिषेधाददोष इति चेन्न, वस्तुवाच्यतायाः प्रतिषेधायोगात्, तदन्यापोहमात्रवाच्यताया एव प्रतिषेधात् । न चान्यापोहवाच्यतैव वस्तुवाच्यतां तत्प्रतिषेधाविरोधात् । निरस्तप्रतीयश्चायमवाच्यतैकान्त इत्यलं प्रसङ्गेन ।

स्याद्वादाभ्युपगमे तु न दोषः, कथंचित् तथाभावोपलब्धेः । सर्वं हि वस्तु व्यञ्जनपर्यायात्मकतया वाच्यमर्थपर्यायात्मकत्वेनाववाच्यमिति स्याद्वादिभिर्व्यवस्थाप्यते, अन्यथा प्रमाणाभावात् ।

तदेवमवयवावयव्यादीनामन्यत्वाद्येकान्तं निराकृत्याधुना तदनेकान्तं सामर्थ्यसिद्धमपि दुरेशङ्कापनो दार्थं दृढतरं निश्चिचीषवः सूरयः प्राहुः ।

द्रव्यपर्याययोरैक्यं तयोरव्यतिरेकैकतः ।

परिणामविशेषाच्च शक्तिमच्छक्तिभावतः ॥ ७१ ॥

संज्ञासंख्याविशेषाच्च स्वलक्षणविशेषतः ।

प्रयोजनोदिभेदाच्च तन्नानात्वं न सर्वथा ॥ ७२ ॥

गुणिसामान्योपादानकारणानां द्रव्यशब्दाद्ग्रहणम् । गुणव्यक्तिकार्यद्रव्याणां पर्यायशब्दात् । तदेवं द्रव्यपर्यायावेकं वस्तु, प्रतिभासभेदेप्यव्यतिरिक्तत्वात् । यत्प्रतिभासभेदेप्यव्यतिरिक्तं तदेकं, यथा वेद्यवेदेकज्ञानं रूपादिद्रव्यं वा मेचकज्ञानं वा । तथा च द्रव्यपर्यायौ न व्यतिरिच्येते । तस्मादेकं वस्त्विति मन्तव्यम् । पर्यायादवास्तवाव्यतिरिक्तमेव द्रव्यं वास्तवमेकेषाम् । द्रव्यादवास्तवाव्यतिरिक्त एव पर्यायो वास्तवः परेषाम् । ततोऽसिद्धो हेतुरिति न मन्तव्यं, तदन्यतरापायेर्थस्यानुपपत्तेः । तथा हि

१ ऐकात्म्यं, तादात्म्यम् । २ आदिपदेन गुणगुणिनां सामान्यतद्वतां च ग्रहणम् । इतरशब्देनावयवी गृह्यते । ३ तस्य, अनभिलाप्यरूपस्य सिद्धान्तस्य अनभिलाप्य इति वचनेनावभिलाप्यरूपत्वात् । ४ पदार्थः सिद्धान्तो वा । ५ किं तु संवृत्त्यैव । ६ स्वयं, स्वस्य सौगतस्य । ७ सा दृश्यानुपलब्धिर्दृश्यानुपलब्धिर्वेति विकल्पद्वयं कृत्वा क्रमेण दूषयति । ८ यत्र देशे दृश्या । ९ दृश्यानुपलब्धिर्न किन्तु अदृश्या चेत्तर्हि नास्तीत्यादिसंबन्धः । १० तस्या, वाच्यतायाः । ११ परमाण्वादेरप्यभावप्रसङ्गात् । १२ निर्विकल्पकविषये । १३ यतोऽन्यापोहवाच्यतैव प्रतिषिद्धा न तु स्वलक्षणस्य (वस्तुभूतस्य) वाच्यतेत्यर्थः । १४ अन्यथेति शेषः । १५ तत्, तस्या अन्यापोहवाच्यतायाः । (अन्यापोहवाच्यतायाः स्वयमभ्युपगमो यस्तस्य विरोधादित्यर्थः) । १६ पञ्चचत्वारिंशत्तमकारिकातो द्विनवत्यधिकैकशततमे पत्रे । १७ नयापेक्षया । १८ अवाच्यत्वभावोपलब्धेः । १९ स्थूलो व्यञ्जनपर्याय इत्युक्तत्वात् । २० एकान्तवाच्यताऽवाच्यतारूपेण । २१ आदिशब्देनानन्यत्वमुभयमवाच्यं च ग्राह्यम् । २२ तत्त्वोपलब्धवादिनः । २३ अशक्यविवेचनत्वात् । २४ संज्ञा खण्डमुण्डादिः । संख्या द्वित्वादिः । तयोर्विशेषात् । २५ खेषां द्रव्याणां प्रत्येकं लक्षणभेदाच्चेत्यर्थः । २६ आदिना भिन्नकालत्वादिहेतुग्रहः । २७ प्रतिभासभेदेप्यव्यतिरिक्तत्वमसिद्धं, यतः प्रतिभासभेदोस्ति । इति शङ्कापनोदार्थमिदं विशेषणम् । २८ ब्रह्माद्वैतवादिनाम् । २९ सौगतानाम् । ३० प्रतिभासभेदेप्यव्यतिरिक्तत्वादिति । ३१ तयोर्द्रव्यपर्याययोर्मध्ये । ३२ अर्थक्रियालक्षणस्य ।

न द्रव्यं केवलमर्थक्रियानिमित्तं क्रमयौगपद्यविरोधात् केवलपर्यायवत् । पर्यायो वा न केवलार्थक्रियाहे-
तुस्तत एव केवलद्रव्यवत् । क्रमयौगपद्यविरोधस्तत्रासिद्ध इति चेन्न, द्रव्यस्य पर्यायस्य वा सर्वथैकैस्वभा-
वस्य क्रमयौगपद्यादर्शनात्, अनेकपर्यायात्मन एव द्रव्यस्य तदुपलम्भात् । वास्तवत्वेऽपि द्रव्यपर्याययोर-
व्यतिरेकोऽसिद्धः, कुटादिद्रव्याद्रूपादिपर्यायाणां ज्ञानप्रतिभासभेदाद् घटपटादिवदिति चेन्न, तस्यैकत्वा-
विरोधित्वात् । उपयोगविशेषाद्रूपादिज्ञाननिर्भासभेदः स्वविपर्ययकत्वं न वै निराकरोति, सामग्री-
भेदे युगपदेकार्थोपनिबद्धविशदेतरज्ञानवत् । ततो नासिद्धो हेतुः । नापि विशेषणविरुद्धः, प्रतिभा-
सभेदस्य विशेषणस्याव्यतिरिक्तहेतुना विरोधोऽसिद्धः । स्यान्मतम् 'अव्यतिरिक्तमेक्यमेवोच्यते । ततोयं
साध्योविशिष्टो हेतुरनित्यः शब्दो निरोधधर्मकत्वादिति यथा । ततो न गमक' इति तदसत्, कथंचि-
दप्यशक्यविवेचनत्वस्याव्यतिरिक्तस्य हेतुत्वेन प्रयोगात् । व्यतिरेचनं व्यतिरिक्तं विवेचनमिति यावत् ।
न विद्यते व्यतिरिक्तमन्योरित्यव्यतिरिक्तौ । तयोर्भावोऽव्यतिरिक्तत्वमशक्यविवेचनत्वम् । इति व्युत्पाद-
नात्तयोरैक्यमेव वस्तुत्वमिति साध्यस्येष्टत्वान्न साध्यमेव हेतुर्यतो न गमकः स्यात् । न चैतदसिद्धमश-
क्यविवेचनत्वं, विवक्षितद्रव्यपर्यायाणां द्रव्यान्तरं नेतुमशक्यत्वस्य सुप्रतीतत्वाद्वेदकाकारज्ञानवत्
तदाकारयोर्ज्ञानान्तरं नेतुमशक्यत्वस्यैव तस्याभिमतत्वात् । तयोर्युतिसिद्धत्वादेवमिति चेत्किमिदमयुतसि-
द्धत्वं नाम ? न तावद्देशाभेदः, पवनातपयोस्तत्पसङ्गात् । नापि कालाभेदस्तत एव । स्वभावाभेद इति
चेन्न सर्वथासौ युक्तो विरोधोऽस्ति । कथंचिच्चेत्तदेवोपशक्यविवेचनत्वम् । स एवाविपर्ययभावः समवाय इति
परमसिद्धिः, अन्यथा तस्याघटनात् । पृथगनाश्रयाश्रयित्वं पृथगगतिमत्त्वं चायुतसिद्धत्वमित्यपि नाश-
क्यविवेचनत्वादन्यत्प्रतिभाति । ततो न साध्यसाधनशून्यमुदाहरणमपि । रूपादिद्रव्यं वेत्यप्युदाहरणमुप-
पन्नं, प्रतीतिसिद्धत्वात्, रूपादिद्रव्ययोः समवायस्याशक्यविवेचनत्वस्यैवाव्यतिरिक्तत्वस्य साधनस्य सद्भा-
वादैक्यस्य चैकवस्तुत्वस्य साध्यस्य निर्णीतेः । धर्मिग्राहकप्रमाणेन बाधनात्कालात्ययापदिष्टो हेतुरित्यपि न
सत्यं, तेन धर्मिणोः कथंचिद्विन्नयोरेव ग्रहणात्, सर्वथा भिन्नयोर्द्रव्यपर्यायत्वासंभवात् सद्यविन्ध्यवत् ।
ननु द्रव्यपर्याययोर्भिन्नयोः कथमभेदो विरोधादिप्रसङ्गादिति चेन्न, तथोपलम्भान्मेचकज्ञानवत् सामान्य-

१ पर्यायनिरपेक्षम् । २ केवले द्रव्ये पर्याये वा । ३ क्रमेण युगपदानेकस्वभावरहितस्य । ४ अभेदः । ५ सहाय्यं भा-
(तृतीया) कार्यं । ६ इति यौगाक्षः न सम्यगित्यर्थः । ७ प्रतिभासभेदस्य । ८ चक्षुरादिव्यापार उपयोगः । ९ दूरनि-
कटदेशादिः, सामग्रीभेदः । १० यथैतद्विशदेतरज्ञानयोर्निर्भासभेदः स्वविपर्ययकत्वं न निराकरोति । ११ प्रतिभासभेदेपीति
विशेषणदलम् । १२ अनन्तरोक्तन्यायेन । १३ यौगस्य । १४ साध्यसम इत्यर्थः । १५ विनाशोऽनित्यता निरोधधेत्येकार्थ-
वाचकाः । अनित्यधर्मकत्वादित्यर्थः । १६ द्रव्यपर्यायतया । १७ भावार्थे क्तप्रत्ययान्तम् । १८ द्रव्यपर्याययोः ।
१९ साध्यसमत्वाभावो दर्शितोनेन । २० वेद्यवेदकाकारज्ञानयोर्ज्ञानान्तरं नेतुमशक्यविवेचनत्वं यथा । २१ वेद्यवेद-
काकारज्ञानयोर्ज्ञानान्तरं नेतुमशक्यत्वस्यापरं किंचिन्निमित्तं भविष्यति, न लशक्यविवेचनत्वमित्याशङ्क्यामाह । २२ अश-
क्यविवेचनत्वस्य । २३ वेद्यवेदकाकारयोः । २४ अपृथक्सिद्धत्वात् । २५ द्रव्यान्तरं नेतुमशक्यत्वमित्यर्थः । २६ अयुतसिद्धत्वं
किं देशाभेदः कालाभेदः स्वभावाभेदो वेति विकल्पत्रयं कृत्वा क्रमेण दूषयन्ति । २७ असौ द्रव्यपर्याययोः स्वभावाभेदः
किं सर्वथा कथंचिद्वेति विकल्प्य क्रमेण दूषयन्ति । २८ स्वभावाभेदद्वित्रयोः । युक्तत्वविरोधादिति कपुस्तकपाठः ।
२९ कथंचित्स्वभावाभेदरूपम् । ३० कथंचित्स्वभावाभेद एव । ३१ अपृथग्भावः । ३२ परो जैनः । ३३ कथंचित्स्वभावाभेदः ।
३४ समवायस्य । ३५ यौगवचनम् । ३६ अपिशब्दात्, न केवलं हेतुः साध्यसमो न भवतीति ध्वन्यते । ३७ साधनस्य
सद्भावः साध्यस्य च निर्णीतः कुत इत्युक्तं आह । ३८ धर्मिणोर्द्रव्यपर्याययोर्भेदप्राहकप्रमाणेन प्रत्यक्षेण । ३९ अव्यतिरि-
क्तत्वं हेतुः । ४० यथा सर्वथा भिन्नयोः सद्यविन्ध्ययोर्द्रव्यपर्यायत्वासंभवः । ४१ भेदाभेदप्रकारेण ।

विशेषवद्वा । न हि तत्र विरोधवैयधिकरण्यसंशयव्यतिकरसंकरानवस्थाऽप्रतिपत्त्यभावाः प्रसज्यन्ते, तेषां तथा प्रतीत्यापसारितत्वात् । न च प्रकृतयोस्तथा प्रतीतिरसत्या सर्वदान्यथा प्रतीत्यभावात् । तदेवं सति विरोधाद्युपालम्भश्चतुरर्क्षधियां मनो मनागपि न ग्रीणयति वर्णादेरप्यभावप्रसङ्गात् । द्रव्यमेवैकं, न वर्णादयो, विचारासहत्वाद्गुणधेव वानेकं, न द्रव्यं नाम, तस्य विचार्यमाणस्य सर्वथानुपपत्तेरित्येकत्वानेकत्वैकान्तौ नान्योन्यं विजयेते, दूषणसमाधानयोः समानत्वात्, द्वयोरपि भावस्वभावप्रतिबन्धात् । द्रव्यैकत्वस्य भावस्वभावस्यैकान्तिकस्य प्रत्यक्षादिविरोधात् वर्णादिपर्यायैकान्तस्वभावस्य चाबाधितप्रत्यभिज्ञाननिराकृतत्वात् सिद्धं द्रव्यपर्याययोः कथंचिदैक्यम् ।

भेदः कथं सिद्धः ? इत्युच्यते, यत्परस्परविविक्तस्वभावपरिणामसंज्ञासंख्याप्रयोजनादिकं तद्विन्नलक्षणं, यथा रूपादि, तथा च द्रव्यपर्यायौ, तस्माद्विन्नलक्षणावित्यनुमानात् परस्परविविक्तस्वभावपरिणामौ हि द्रव्यपर्यायौ, द्रव्यस्यानाद्यनन्तैकस्वभाववैश्वसिकपरिणामत्वात् पर्यायस्य च साद्यन्तानेकस्वभावपरिणामत्वात् । ततो नासिद्धः परिणामविशेषादिति हेतुः । एतेन शक्तिमच्छक्तिभावः सिद्धः कथितः । परस्परविविक्तस्वभावसंज्ञासंख्याविशेषौ च द्रव्यपर्यायौ, द्रव्ये द्रव्यमिति, पर्याये पर्याय इत्यन्वर्थसंज्ञायाः प्रसिद्धेः, एकं द्रव्यमित्येकत्वसंख्यायाः, पर्याया बहव इति बहुत्वसंख्यायाश्चानुपचरितोऽर्थः प्रसाधनोत् । ततः संज्ञासंख्याविशेषाच्चेत्यपि नासिद्धं साधनम् । द्रव्यस्यैकत्वान्वयज्ञानादिकार्यत्वात् पर्यायस्यानेकत्वव्यावृत्तिप्रत्ययादिकार्यत्वान्न तयोः परस्परविविक्तस्वभावप्रयोजनत्वमसिद्धम् । द्रव्यस्य त्रिकालगोचरत्वात् पर्यायस्य वर्तमानकालत्वाद्विन्नकालत्वमपि न तयोरसिद्धं भिन्नप्रतिभासवत् । ततः प्रसिद्धाद्धेतोर्भिन्नलक्षणत्वं तयोः सिध्यत्येव । इति स्वलक्षणविशेषतस्तन्नानात्वं सिद्धम् । स्वमसाधारणं लक्षणं स्वलक्षणम् । तस्य विशेषो लक्ष्याविनाभावित्वं, तत एव तस्य लक्षणत्वोपपत्तेः ।

नन्वसाधारणं रूपं वस्तुनो लक्षणमित्युच्यमाने सर्वं भिन्नं प्रमेयत्वादित्यनुपसंहार्यस्यापि लक्षणत्वप्रसङ्गः

१ सामान्यमेव विशेषः । तद्वत् । २ द्रव्यपर्याययोर्भेदकज्ञानवद्विरोधादिदोषानवकाशरूपया । भेदाभेदरूपया वा । ३ द्रव्यपर्याययोः । ४ भेदाभेदतया । ५ द्रव्यपर्याययोरैक्ये सति । ६ 'कविर्नूतनसन्दर्भो गमकी (शास्त्रबोधकः) कृतिभेदकः । वादी विजयवाग्दत्तिवाग्मी स्याज्जनरञ्जकः' इत्युक्ताश्चत्वारः कवित्वादयो अस्या अवयवा यस्याः । सा धीर्येषां ते चतुरर्क्षधियः । ७ अन्यथेति शेषः । ८ आदिशब्देन यस्य वर्णादयः पर्यायास्तस्य वर्णादिमतो द्रव्यस्य ग्रहणम् । ९ ब्रह्माद्वैतिसंगतस्वीकृतौ । १० निरपेक्षयोर्द्रव्यपर्याययोः । ११ पदार्थस्वरूपसंबन्धित्वेनैकान्तद्रव्यस्य जैनैर्निराक्रियमाणत्वात् । १२ यदेव मया पूर्वं दृष्टं तदेव स्पृश्यते इत्यनेनाबाधितैकत्वप्रत्यभिज्ञानेन निराकृतत्वात् (यतः प्रत्यभिज्ञानेन पूर्वापरसमयवर्ती पदार्थ एक एव विषयीक्रियते । तस्यैव च नित्यत्वमनेकसमयवर्तिन एव नित्यत्वाभिमतनात् । १३ संज्ञासंख्याविशेषाच्चेति कारिकामधुना व्याख्याति । द्रव्यपर्यायौ कथंचिद्विन्नलक्षणौ परस्परविविक्तस्वभावपरिणामसंज्ञासंख्याप्रयोजनादिकत्वादिति उपरिष्टाद्योज्यमत्र । १४ वैश्वसिकः, स्वाभाविकः । १५ बसः । १६ परिणामविशेषादिति हेतोरसिद्धत्वनिराकरणेन । १७ परस्परविविक्तस्वभावौ हि शक्तिशक्तिमन्तौ द्रव्यपर्यायाविति साध्येऽयं कारिकोक्तो हेतुः । १८ शक्तयोत्र पर्यायाः, शक्तिमत्तु द्रव्यम् । १९ बसः । २० स्त इति संबन्धः । २१ प्रधानभूताया इत्यर्थः । २२ प्रथमपरिच्छेदावसाने । २३ कारिकोक्तम् । २४ पर्यायेष्वनुस्यूतत्वमन्वयः । २५-२६ बसः । २७ कारिकोक्तं साधनम् । २८ कारिकायां प्रयोजनादीत्यत्रादिपदेन लभ्यमेतत् साधनं भिन्नकालत्वमिति । २९ भिन्नप्रतिभासत्वमपि प्रयोजनादिभेदादित्यत्रादिशब्दपाठेन लभ्यम् । ३० परस्परविविक्तस्वभावपरिणामसंज्ञासंख्याप्रयोजनत्वादिकं सिद्धं यतः । ३१ परस्परविविक्तस्वभावसंज्ञासंख्येत्यादिहेतोः । ३२ तयोः, द्रव्यपर्याययोर्भिन्नत्वम् । ३३ द्रव्यपर्यायरूपेण लक्ष्येण । ३४ हे जैन । ३५ सपक्षेऽन्वयद्वारेणोपसंहार्यो न भवति विपक्षे च व्यतिरेकद्वारेण न प्रदर्श्यते किन्तु पक्षे एव प्रवर्तते यः सोनुपसंहार्यो हेतुः । सपक्षविपक्षरहित इत्यर्थः । ३६ सर्वस्य पक्षीकृतत्वेन सपक्षविपक्षयोरभावेनासाधारणत्वसद्भावाल्लक्षणत्वं च । एतस्य लक्ष्यगमकत्वप्रसङ्गः ।

इति चेन्न, कर्मतया प्रमितिजनकत्वस्य प्रमेयत्वस्यानुपसंहार्यस्यापि लक्षणत्वाविरोधात् सत्त्ववत् । सद्रस्तु-
लक्षणम्, “उत्पादव्ययध्रौव्ययुक्तं सत्” इति वचनात् । ननु च यन्न सन्न तद्वस्तु, यथा शशविषाणमिति
विपक्षस्यासतः सिद्धेर्नानुपसंहार्यं सत्त्वं, सपक्षविपक्षरहितस्य पक्षव्यापिनोनुपसंहार्यत्वादिति चेत् तर्त एव
प्रमेयत्वमप्यनुपसंहार्यं मा भूत्, खरविषाणस्यासतो भिन्नत्वानाश्रयस्य कर्मत्वेर्न प्रमित्यजनकस्याप्रमेयस्य
विपक्षस्य भावात् । सर्वशब्देन सतोसतश्च ग्रहणान्न तस्य विपक्षत्वमिति चेत्तर्हि सद्ग्रहणेन भावस्य भावा-
न्तरस्वभावप्रागभावादेश्च स्वीकरणात् कैस्यचित् तद्विपक्षत्वं मा भूत् । पराभ्युपगतस्यानुत्पादव्ययध्रौव्ययु-
क्तस्य विकल्पबुद्धिप्रतिभासिनो विपक्षत्वे सदसद्वर्गाभावस्य पराभ्युपगतस्याप्रमाणविषयस्य विपक्षत्वमस्तु-
सर्वथा विशेषाभावात् । इति नानुपसंहार्यस्य संभवो, यतः पक्षव्यापिन एवासाधारणस्य वस्तुलक्षणत्वं न
स्यात्, विद्यमानयोरविद्यमानयोर्वा सपक्षविपक्षयोरसतः पक्षव्यापिनोसाधारणत्ववचनात् । एतेन पक्षव्या-
पकस्यासाधारणत्वं प्रत्युक्तं, तस्यासाधारणैकदेशत्वाल्लक्षणत्वायोगादग्रेरुपलब्धत्वं । न हि तर्त सकलाभि-
व्यक्तिष्वस्ति प्रदीपप्रभादिष्वनुद्भूतोष्णस्पर्शेष्वभावात् । न चानुद्भूतमपि लक्षणं युक्तमप्रसिद्धत्वात् । यदि
पुनरुष्णस्पर्शयोग्यत्वं पावकस्य लक्षणं स्यान्न कश्चिद्दोषः पक्षव्यापिनोऽसाधारणत्वसिद्धेः । एतेन विद्यमाने
विपक्षेऽसतोऽसंभवत्सपक्षस्यासाधारणत्वमुपदर्शितं प्रत्येयम् । विद्यमाने च सपक्षेऽसतोऽसंभवद्विपक्षस्य
पक्षव्यापिनोऽसाधारणस्य लक्षणत्वमविरुद्धं शब्दस्यानित्यत्वे श्रावणत्ववत् । न हि तद् घटादावनित्ये सपक्षे
विद्यमानेष्वस्ति । नाप्यस्य विपक्षो नित्यैकान्तः संभवति, शब्दत्वस्यापि सदृशपरिणामलक्षणस्य कथंचिदनित्य-
त्वात्, शब्दाभावस्य च शब्दान्तरस्वभावस्येतेरेतौभावप्रध्वंसाभावरूपस्यानित्यत्वात् पक्षादन्यत्वानुपपत्तेः ।
अशब्दात्मनोऽश्रावणत्वात् साधीय एव श्रावणत्वं शब्दस्य लक्षणं, शब्दात्मकत्वाभावेऽनुपपद्यमानत्वात् ।
इत्यन्यथानुपपद्यमानरूपं पक्षव्यापि लक्षणमनवद्यत्वात् ।

तत्रैव द्रव्यस्य लक्षणं गुणपर्ययवत्त्वं, “गुणपर्ययवद्द्रव्यम्” इति वचनात्, क्रमाक्रममाविविचित्रप-

१ यथा सत्त्वं वस्तुनो लक्षणम् । २ योगः । ३ साधनाभावे साध्याभावरूपा विपर्ययेणात्र व्याप्तिः कृतास्ति । किमर्थम् ?
लक्ष्यलक्षणयोर्मध्ये एकस्याभावेऽपरस्याभावो भवतीति ज्ञापयितुम् । ४ सतो विपक्षः असत्, असतो विपक्षश्च सत् ।
५ सर्वं वस्तु सत्त्वादित्यत्र । ६ जैन आह । ७ सर्वं वस्तु भिन्नं प्रमेयत्वादित्यत्र भिन्नत्वं साध्यम् । तस्यानाश्रयः खरविषाणं
तस्य । ८ प्रमाणविषयतया । ९ सर्वं भिन्नं प्रमेयत्वादित्यत्र । १० खरविषाणस्य । ११ असतः । १२ तस्य सत्त्वस्य ।
१३ उत्पादव्ययरहितं सत्त्वमित्यभ्युपगतं साध्यैः । १४ ध्रौव्यरहितमिति सौगतैरभ्युपगतम् । १५ असत्यबुद्धिप्रतिभासिनः
पराभ्युपगतस्य सत्त्वस्य । १६ पराभ्युपगतोत्पादव्ययध्रौव्ययुक्तो विकल्पबुद्धिप्रतिभासी कश्चित्पदार्थः सत्त्वस्य हेतोर्विपक्ष
इत्यङ्गीक्रियमाणे इत्यर्थः । १७ द्रव्यगुणकर्मसामान्यविशेषसमवायाः सद्वर्गः । प्रागभावादिरसद्वर्गो वैशेषिकदर्शने । तदभा-
वस्य नीरूपस्य । १८ परेण तत्त्वोपलब्धत्वादिना ॥ १९ प्रमेयत्वापेक्षया । २० सत्त्वप्रमेयत्वयोः । २१ अविद्यमानस्य लक्षण-
स्य । २२ पक्षव्यापिन एवासाधारणस्य वस्तुलक्षणत्वप्रतिपादनपरेण ग्रन्थेन । २३ हेतोः । २४ तस्य पक्षस्यैकदेशो व्यापक-
स्य लक्षणस्यासाधारणत्वेपि लक्षणत्वायोगादव्याप्तिसद्भावादित्यर्थः । २५ यथोष्णत्वमग्रेसाधारणमपि न लक्षणं भवति
लक्ष्यैकदेश्यत्वात् । २६ तत्, उष्णत्वम् । २७ तर्हाति शेषः । २८ हेतुगतः । पक्षाव्यापित्वलक्षणः । २९ पक्षव्यापिनोऽसा-
धारणत्वकथनेन । ३० हेतोः । ३१ साध्ये । ३२ अत्र सपक्षविपक्षाभावेपि पक्षव्यापित्वाल्लक्षणत्वं यथा । ३३ श्रावणत्वम् ।
३४ शब्दत्वं (सामान्यं) विपक्षो भविष्यतीत्याशङ्क्याह । ३५ पर्यायापेक्षया । ३६ शब्दाभावस्तर्हि विपक्षः स्यादित्याश-
ङ्क्याह । ३७ स च शब्दाभावः शब्दान्तरस्वभावोऽशब्दरूपो वेति विकल्प्य क्रमेण दूषयन्ति । ३८ घटशब्देन यथा
पटशब्दाभाव इतरेतराभावः । ३९ विकल्पद्वये द्वितीयविकल्परूपस्य शब्दाभावस्येत्यर्थः । ४० श्रावणत्वस्य । ४१ लक्ष्यं
शब्दमन्तरेण । ४२ द्रव्यपर्याययोर्मध्ये इति प्रकृते । ४३ (श्रीतत्त्वार्थाधिगममोक्षशास्त्रकर्तुः) । ४४ इति वचनेपि द्रव्यस्य
लक्ष्यत्वं गुणपर्ययवत्त्वस्य च लक्षणत्वं कुत इत्याशङ्क्याह साध्यद्वयेपि यथाक्रमं हेतुद्वयं योजयन् ।

रिणामाभावे द्रव्यस्य लक्षयितुमशक्तेः, द्रव्यस्यापाये गुणपर्यायवत्त्वस्यानुपपत्तेः कार्यद्रव्ये घटादिविशेषे गुणवत्त्वस्य भावान्नवपुराणादिपर्याययोगित्वस्य च भावान्नान्यासिलक्षणस्य । नाप्यतिव्याप्तिः, स्पर्शादिविशेषेषु क्रमजन्मसु पर्यायेषु स्पर्शादिसामान्येषु सहभाविषु गुणेषु चार्भावात् । तथा पर्यायस्य तद्भावो लक्षणं, “ तद्भावः परिणाम ” इति वचनात् । तेन तेन प्रतिविशिष्टेन रूपेण भवनं हि परिणामः, संहकमभाविष्वशेषपर्यायेषु तस्य भावाद्व्याप्त्यसंभवात्, तदभावे च द्रव्ये तदनुपपत्तेः । इति प्रमाणसिद्धं भिन्नलक्षणत्वं द्रव्यपर्याययोः कथंचिन्नानात्वं साधयति, रूपाद्युदाहरणस्यापि साध्यसाधनवैकल्याभावात्, कथंचिन्नानात्वेन व्याप्तस्य भिन्नलक्षणत्वस्य परस्परविविक्तस्वभावपरिणामादित्वेन साधनात् । रूपादेर्हि लक्षणं रूपादिवुद्धिप्रतिभासयोग्यत्वं भिन्नं प्रसिद्धं कथंचित्तन्नानात्वं चेति निरवयमुदाहरणम् । ननु च भिन्नलक्षणत्वं स्यान्नानात्वं च न स्याद्विरोधाभावात् । ततः सन्दिग्धविपक्षव्यवृत्तिको^{१९} हेतुरिति न शङ्कनीयं, विरुद्धधर्माध्यासास्खललुद्धिप्रतिभासभेदाभ्यां च वस्तुस्वभावभेदसिद्धेः । अन्यथाऽनानैकं जगत्स्यात्, तदभ्युपगमे पक्षान्तरासंभवादिति, ^{२०} विपक्षे^{२१} बाधकप्रमाणसद्भावात्तिष्ठितव्यतिरेकत्वात् साधनस्य द्रव्यपर्याययोः सर्वथैकत्वे विरुद्धधर्माध्यासस्यास्खललुद्धिप्रतिभासभेदस्य चायोगाद्भिन्नलक्षणत्वस्यानुपपत्तेः, व्यापकस्य ग्राहकस्य चाभावे व्याप्यस्य विषयस्य चाव्यवस्थितेः । व्यवस्थितौ वा भिन्नलक्षणत्वस्य न किञ्चिदेकं जगति स्यात् । नापि नाना, विरुद्धधर्माध्यासासंभवेपि नानात्वस्य सिद्धौ तस्य तत्साधनत्वायोगात् । न चासाधना कस्यचित्सिद्धिरतिप्रसङ्गात् । न च नानात्वैकत्वाभ्युपगमे प्रकारान्तरमस्ति, यतो जगदनानैकं न स्यात् । न हि विरुद्धधर्माध्यासेतराभ्यामन्यन्नानात्वैकत्वस्वरूपम् । नाप्यस्खललुद्धिप्रतिभासभेदाभेदाभ्यामन्यत्तत्साधनं, यत्प्रकारान्तरं स्यात् । ततः कारिकाद्वयेन सामान्यविशेषात्मानमर्थं संहृत्य तत्रापेक्षानपेक्षकान्तप्रतिक्षेपायाह भगवान् वास्तवमेव । इति स्यान्नानात्वमेव स्खलक्षणभेदात् । स्यादेकत्वमेवाशक्यविवेचनत्वात् । स्यादुभयमेव क्रमापित-

१ कार्यद्रव्यस्य पर्यायत्वात्कथं द्रव्यलक्षणत्वं घटते इत्याशङ्क्याह । २ स्थासकोशकुशलादिषु च । ३ पर्यायमात्रेषु । ४ स्पर्शादिदिव्यलक्ष्यः । ५ केवलेषु । ६ गुणपर्यायवत्त्वलक्षणस्य । ७ स्पर्शादिसामान्यरूपसहभाविनो गुणा एव क्रमभाविष्वे पर्याया उच्यन्ते । ८ तद्भावलक्षणस्य । ९ तर्ह्यतिव्याप्तिर्लक्षणस्य भविष्यतीत्याशङ्क्याह । १० तस्य, परिणामविशेषादेः । ११ परिणामविशेषादिति च । हेतुचतुष्टयरूपम् । १२ व्याप्यस्य । १३ आदिशब्देन संज्ञासंख्यालक्षणप्रयोजनानि गृह्यन्ते । नानात्वेन व्यापकेनेत्यर्थः । १४ सांख्यः । १५ द्रव्यपर्याययोः । १६ नानात्वं, परस्परतो भेदः । १७ संदिग्धा विपक्षा-
द्व्यावृत्तिस्य सः । १८ सन्दिग्धानैकान्तिक इत्यर्थः । १९ सर्वथैकत्वादिति हेतुरेकत्वसाधकोत्र । परिणामविशेषाच्च शक्ति-
मच्छक्तिभावत इति च हेतुः । २० सांख्येन । २१ पर्यायमात्रेषु । अस्खलन्ती, अबाध्यमाना । २२ कथंचिन्नानात्वसि-
द्धेः । २३ विरुद्धधर्माध्यासास्खललुद्धिप्रतिभासभेदाभावेपि वस्तुस्वभावे भेदसिद्धिर्यदि तदेत्यर्थः । २४ नानारहितम् । २५ विरुद्धधर्माध्यासास्खललुद्धिप्रतिभासभेदौ विहाय प्रकारान्तरासंभवादित्यर्थः । २६ पक्षान्तरासंभवः कुत इत्युक्ते आह । २७ नानात्वाभावे सर्वथैकत्वे इत्यर्थः । २८ नानात्वाभावलक्षणाद्विपक्षाद्व्यावृत्तिर्निश्चिता । २९ भिन्नलक्षणत्वस्य । ३० देहलीदीपकन्यायेनेदं पदं पूर्वेण पश्चात्तेन च पदेन सह संयुज्यते । ३१ सर्वथैकत्वं विपक्षोत्र । ३२ तयोर्विरुद्धधर्मा-
ध्यासास्खललुद्धिप्रतिभासयोरभावेऽनुपपत्तिः कुत इति शङ्कापनोदार्थमाह । ३३ अस्खललुद्धिप्रतिभासस्य ग्राहकस्य । ३४ विरुद्धधर्माध्यासे सत्येव भिन्नलक्षणत्वम् । इति सति व्यापकत्वं विरुद्धधर्माध्यासस्य । ३५ भिन्नलक्षणत्वस्य । ३६ ग्राह्य-
स्य । ३७ आदिशब्देनास्खललुद्धिप्रतिभासप्रहणम् । ३८ भिन्नलक्षणत्वस्य नानात्वस्य । ३९ तेन विरुद्धधर्माध्यासेन साध-
नत्वायोगात् । ४० विरुद्धधर्माध्यासास्खललुद्धिप्रतिभासभेदौ विहाय । ४१ द्रव्यपर्याययोः कथंचिन्नानात्वमेकत्वं च सिद्धं
यतः । ४२ द्रव्यपर्यायरूपमित्यर्थः । ४३ द्रव्यपर्याययोरिति सप्तस्वपि भङ्गेषु ज्ञेयम् । ४४ असाधारणस्वरूपभेदात् ।

द्वयात् । स्यादवक्तव्यमेव सहापितद्वयाद्वक्तुमशक्यत्वात् । स्यान्नानात्वावक्तव्यमेव विरुद्धधर्माध्याससहापितद्वयात् । स्यादेकत्वावक्तव्यमेव, अशक्यविवेचनसहापितद्वयात् । स्यादुभयावक्तव्यमेव क्रमाक्रमार्पितद्वयात् । इति सप्तभङ्गीप्रक्रिया दृष्टेष्टाविरुद्धावबोद्धव्या पूर्ववत् ।

कार्यादेर्भेद एव स्फुटमिह नियतः सर्वथा कारणादे-
रित्याद्येकान्तवादोद्धततरमतयः शान्ततामाश्रयन्ति ।
प्रायो यस्योपदेशादविघटितनयान्मौनमूलादलङ्घ्यात्,
स्वामी जीयात् स शश्वत्प्रथिततरयतीशोऽकलङ्कोरुकीर्तिः ॥

इत्याप्तमीमांसांलंकृतौ चतुर्थः परिच्छेदः । ४ ।



१ (तत्र क्रमापितद्वयादुभयरूपत्वमक्रमार्पितद्वयाच्चावक्तव्यत्वं द्वयोरपि, यतोऽक्रमेण विवक्षिते सति परस्परविरुद्धधर्मयोर्द्वयोर्युगपद्वक्तुमशक्यता) । २ वसः । उपदेशादित्यस्य विशेषणरूपम् । ३ मानं, प्रमाणम् । ४ श्रीसमन्तभद्राचार्यः । ५ अस्मिन् परिच्छेदे प्रथमं वैशेषिकमतसंमतस्य भेदैकान्तस्य प्रतिविधानं दर्शितम् । तत्र तावत्पूर्वमेकषष्टितम्यां कारिकायां तत्पूर्वपक्षो दर्शितः । तथाहि, कार्यकारणादि गुणगुण्यादि च परस्परं भिन्नं, भिन्नलक्षणत्वात्, भेदेन प्रतिभासाच्च । सर्वथा तदभेदे कार्यकारणादिस्वरूपं न घटते, कार्यस्य तदुत्तरसमयवर्तित्वात् कारणस्य तत्पूर्वाव्यवहितसमयस्थायित्वात् । ययोश्च परस्परं न भेदस्तयोर्देशः कालो वा न भिद्येत, भिद्येते च देशकालौ कार्यकारणयोः । इत्येवं पूर्वपक्षं समर्थं तत्प्रतिविधानं द्विषष्टितमकारिकातः कृतमस्ति । यथा च, अन्यत्वैकान्तेपि एकस्य कार्यस्यानेककारणादौ प्रवृत्तिः स्वीकर्तव्या एव, तदस्वीकारे कार्यकारणभावादिविरोधात् । तद्वृत्तौ च सर्वात्मनैकदेशेन वा स्वीकारे एकस्यापि बहुत्वसंभवो बहुप्रदेशित्वापत्तिर्वा । न च तथा भेदैकान्ते संभवति, तथा सति तदेकान्तविघटनात्, पूर्वं कारणदशायामनेकस्य कार्यरूपत्वे एकत्वसंभवेन सर्वथान्यत्वाघटनात् । समवायेन वृत्तिश्च न घटते, तस्य प्रागेव निराकरणात् । अदृष्टवशाद्वृत्तिकल्पने प्रत्यक्षसिद्धः स्याद्भेद एव किमिति नाङ्गीक्रियेत ? इत्यादिप्रकारेण वैशेषिको निरस्तः । सप्तषष्टितमकारिकातो बौद्धः पराजितः । तत एकात्रसप्ततितमकारिकातः सांख्यमतनिषेधः । सप्ततितमकारिकातः स्याद्वादविधाने सर्वस्य सुघटत्वदर्शनम् । इत्ययमस्य परिच्छेदस्य निष्कर्षः संभवति ।

अथ पञ्चमः परिच्छेदः ।

स्फुटमकलङ्कपदं या प्रकटयति पटिष्टचेतसामसर्मम् ।

दर्शितसमन्तभद्रं साष्टसहस्री सदा जयतु ॥ १ ॥

यद्यापेक्षिकसिद्धिः स्यान्न द्वयं व्यवतिष्ठते ।

अनापेक्षिकसिद्धौ च न सामान्यविशेषता ॥ ७३ ॥

धर्मधर्मिणोरापेक्षिकी सिद्धिः, प्रत्यक्षबुद्धौ तदनवभासनादूरेतरादिवत् । न हि प्रत्यक्षबुद्धौ धर्मो धर्मा वा प्रतिभासते, तत्पट्टभाविक्कल्पोपकल्पितत्वात्, तस्य स्वलक्षणस्यैव तत्र प्रतिभासनात्, शब्दापेक्षया सत्त्वादेर्धर्मत्वेपि ज्ञेयत्वापेक्षायां धर्मित्वव्यवहरणात्, तदपेक्षया ज्ञेयत्वस्य धर्मत्वेऽप्यभिधेयत्वापेक्षायां धर्मित्वव्यवहारात्, तदपेक्षया चाभिधेयत्वस्य धर्मत्वे प्रमेयत्वापेक्षायां धर्मित्वप्रसिद्धेः । इति न कचिद्धर्मो धर्मा वा व्यवतिष्ठते । तेनो न तात्त्विकोसौ^१ । न हि नीलस्वलक्षणं संवित्स्वलक्षणं वा प्रत्यक्षमवभासमानं किञ्चिदपेक्ष्यान्यथाभावमनुभवदुपलब्धम् । केवलमपेक्षबुद्धौ विशेषणविशेष्यत्वं सामान्यविशेषत्वं गुणगुणित्वं क्रियाक्रियावत्त्वं कार्यकारणत्वं साध्यसाधनत्वं ग्राह्यग्राहकत्वं वा प्रकल्प्यते दूरेतरत्वादिवत् ।

इति यद्यापेक्षिकसिद्धिः^२ स्यात्तदा न द्वयं व्यवतिष्ठते नीलस्वलक्षणं तत्संवेदनं चेति, तयोरप्यापेक्षिकत्वाद्विशेषणविशेष्यत्वादिवत् । तथा हि । ययोः सर्वथा परस्परापेक्षाकृता सिद्धिस्तयोर्न व्यवस्था । यथा परस्पराश्रययोः सरिति प्लवमानयोः । तथा च नीलतद्वेदनयोः सर्वथापेक्षाकृता सिद्धिः । इति तैर्द्वयमपि न व्यवतिष्ठते । न हि नीलं नीलवेदनानपेक्षं सिध्यति, तस्यावेद्यत्वप्रसङ्गात् संविनिष्ठत्वाच्च वस्तुव्यवस्थानस्य । नापि नीलानपेक्षं नीलवेदनं, तस्य तस्मादात्मलाभोपगमादन्यथा निर्विषयेत्वापत्तेः ।

१ अष्टशती अकलङ्कदेवकृता तत्पदम् । २ अनुपमम् । ३ समन्तभद्रकृता मूलस्तुतिर्देवागमनामिका सा दर्शिता येन । ४ बौद्धं प्रति स्वामी प्राह । अपेक्षैव प्रयोजनं येषामर्थानां तेषां सिद्धिः निश्चितिर्वा, अथवा आपेक्षिकी चासौ सिद्धिश्च सा यदि स्यात्तदा कार्यकारणादि द्वयं गुणपन्नं व्यवतिष्ठते । कस्मात् ? एकेनैकस्य प्रतिहतत्वात् । अपेक्षासिद्धिर्विकल्पज्ञानेनापेक्ष्यजनिता, न तु पारमार्थिकीत्यर्थः । ५ नीलस्वलक्षणं (ज्ञेयं कारणरूपं) नीलसंवेदनं (ज्ञानं कार्यरूपं) चेति द्वयम् । ६ सामान्यविशेषयोस्तद्व्यापेक्षिकी सिद्धिरस्त्विति यौगः । तं प्रत्याहुः । ७ बौद्धः । ८ कल्पितैव, न तु पारमार्थिकी । ९ निर्विकल्पज्ञाने । १० दूरेतरादियथापेक्षिकी सिद्धिः प्रत्यक्षे निर्विकल्पके न प्रतिभासते, तत्र वस्तुन एकत्वप्रतिभासनात् । ११ तस्य, निर्विकल्पकप्रत्यक्षस्य । १२ धर्मधर्मिणोर्विकल्पमात्रोपकल्पितत्वं दर्शयन्प्राह बौद्धः । १३ परार्थानुमानापेक्षया, सर्वं क्षणिकं सत्त्वादिति । १४ ज्ञेयत्वापेक्षया, सत्त्वं ज्ञेयमित्येवम् । अत्र सत्त्वादिर्धर्मः । १५ शब्दापेक्षायामित्यर्थः । १६ ज्ञेयत्वस्यैव । १७ अभिधेयत्वापेक्षया । १८ ज्ञेयस्य धर्मिणः सत्त्वादेरभिधेयत्वं धर्मः । १९ इति, हेतोः । २० यतो न व्यवतिष्ठते । २१ धर्मो धर्मा वा (किंतु कल्पितः) । २२ धर्मधर्मिणोः कचिद्व्यवस्थानाभावेपि तात्त्विकत्वं कुतो न स्यादित्युक्ते आह । २३ नीलस्वलक्षणस्य संवित्स्वलक्षणस्य च तात्त्विकत्वं, नापरस्य धर्मस्य धर्मिणो वेत्यर्थः । २४ पीतादिकम् । २५ नीलस्वलक्षणं पीतत्वेन । २६ अपेक्षया जनितायां बुद्धौ, विकल्पबुद्धावित्यर्थः । २७ इति, एवं चेद्धे बौद्धः । जैनो वक्ति । २८ विशेष्यविशेषणत्वादेः । कार्यनिष्पत्तिं प्रति । २९ आदिपदेन सामान्यविशेषत्वादीनां ग्रहणम् । ३० तयोः, नीलतद्वेदनयोर्द्वयम् । ३१ नीलज्ञाननिरपेक्षम् । ३२ नीलवेदनस्य । ३३ नीलात् । ३४ नाकारणं विषय इति सौगतैरभ्युपगतत्वात् । ३५ नीलवेदनस्य ।

इत्यन्यतराभावे शेषस्याप्यभावाद्द्वयस्याव्यवस्थानं स्यात् । एतेन नीलवासनातो नीलवेदेनमित्यस्मिन्नपि दर्शने द्वाव्यवस्थितिरुक्ता तयोरन्योन्यापेक्षैकान्ते स्वभावतः प्रतिष्ठितस्यैकतरस्याप्यभावेन्यतराभावादुभयं न प्रकल्प्येत, नीलवेदनाभावे तद्वासनाविशेषस्याव्यवस्थितेरन्यथातिप्रसक्तेः, तद्वासनाविशेषमन्तरेण नीलवेदनस्याव्यवस्थितेरन्यथा निर्निमित्तत्वापत्तेः । स्यान्मतं, नीलवेदनस्य स्वतः प्रकाशनान्नायं दोष इति तदसत्, परस्परापेक्षैकान्तविरोधात्, दण्डादेर्विशेषणस्य स्वबुद्धौ स्वतः सिद्धेः सामान्यादेरपि^{११} स्वग्राहिणि ज्ञानेऽन्यानपेक्षस्य प्रतिभासनाद्विशेष्यविशेषणादेरपि तथा प्रसिद्धेर्द्वयाभावान्नवकाशात् । तत एव दूरेतरादिदृष्टान्तोपि साध्यसाधनधर्मविकलः स्यात्, दूरासन्नभावयोरपि स्वभावविवर्तविशेषाभावे समानदेशादेरपि प्रसङ्गात् । न च समानदेशकालस्वभावयोरन्योन्यापेक्षयापि दूरासन्नभावव्यवहारः, खर-विषाणयोरिव तत्स्वभावशून्ययोस्तदयोगात् । तदिमां^{१२} स्वभावतः स्तामन्यथेतरेतराश्रयदोषानुपपन्नात् । एतेन स्वाश्रयशब्दाद्यपेक्षया सत्त्वादेर्धर्मत्वेन स्वधर्मपेक्षायां धर्मित्वं नाव्यवस्थाकारित्वेनायुक्तमिति प्रकाशितं, तथाविधस्वभावविशेषाभावे परापेक्षयापि धर्मधर्मिभावानुपपत्तेः, अनन्तत्वाच्च धर्माणां तदपेक्षि-
गामप्यपर्यन्तत्वात्, अन्यथाभिप्रेतधर्मधर्मिणोरप्यव्यवस्थापत्तेः । इति नापेक्षैकान्तः श्रेयान् ।

योप्याह 'धर्मधर्मिणोः सर्वथा नापेक्षिकी सिद्धिः, प्रतिनियतबुद्धिविषयत्वानीलादिस्वरूपवत्, सर्व-
थानापेक्षिकत्वाभावे प्रतिनियतबुद्धिविषयत्वानुपपत्तेः खपुण्वत्'^{१३} इति, तस्यानपेक्षापक्षेपि^{१४} नान्वयव्य-
तिरेकौ स्यातां, भेदाभेदयोरन्योन्यापेक्षात्मकत्वाद्विशेषेतरेभावस्य । अन्वयो हि सामान्यं, व्यतिरेको
विशेषः । तौ च परस्परापेक्षौ व्यवतिष्ठेते । तयोरनापेक्षिकसिद्धौ च न सामान्यविशेषता । प्रतिनियत-
बुद्धिविषययोरपि प्रतिनियतपदार्थता स्यान्नीलपीतवत् । न ह्यभेदो भेदनिरपेक्षः प्रतिनियतान्वयबुद्धिवि-
षयोस्ति, नापि^{१५} भेदो जातुचिदभेदनिरपेक्षः प्रतिनियतव्यतिरेकबुद्धिविषयः संभाव्यते कैचिदेकव्यक्तेरपि
प्रथमदर्शनकाले तद्बुद्धिविषयत्वप्रसङ्गात् । तदनेन^{१६} प्रतिनियतबुद्धिविषयत्वस्य हेतोर्विरुद्धत्वं प्रतिपादितं

१ द्वाव्यवस्थानप्रतिपादनेन । २ उत्पद्यते इति शेषः । ३ अङ्गीक्रियमाणे । ४ नीलवासनारूपस्य नीलरूपस्य वा ।
५ नीलज्ञाननीलवासनाद्वयम् । ६ धूमलक्षणलिङ्गाभावेपि पर्वतेर्मिसाधनत्वप्रसङ्गात् । ७ नीलवासनामन्तरेण नीलज्ञानस्य
व्यवस्थितिश्चेत्तर्हि । ८ विरोधोऽभावार्थकः । ९ विशेषणबुद्धौ । १० विशेष्यापेक्षामन्तरेण । ११ अपिशब्देन क्रियागुणादि-
ग्रहणम् । १२ स्वतःप्रकारेण । १३ प्रतिवादिनोक्तो द्वायाभावो जैनानां नास्तीति भावः । १४ विशेषणविशेष्यसामान्यवि-
शेषादिरूपद्वयाभावस्यानवकाशात् । १५ पदार्थयोः । १६ दूरासन्नत्वस्वभावलक्षणविवर्तविशेषस्याभावे । १७ पदार्थस्य ।
१८ (दूरासन्नतादिप्रसङ्गात्) । १९ पदार्थयोः । २० दूरासन्नत्वस्वभावशून्ययोः । २१ तस्य, दूरासन्नभावव्यवहारस्य ।
२२ दूरासन्नभावौ । २३ दूरेतरार्थप्रतिपत्तौ दूरेतरार्थप्रतिभासप्रतिपत्तिः, तस्यां च तत्प्रतिपत्तिरिति । २४ दूरासन्नपदार्थयोः
स्वभावतः स्थितिप्रतिपादनेन । २५ स्वं सत्त्वम् । तस्याश्रयभूतः शब्दो (सत्त्वस्याश्रयः शब्दः), यथा शब्दः क्षणिकः
सत्त्वादिति । आदिशब्देन ज्ञेयत्वाभिधेयत्वप्रमेयत्वादीनां ग्रहणम् । २६ अतिप्रसङ्गो भवति । स च नास्ति यतः ।
२७ तथाविधस्य, परमार्थतो धर्मधर्मिस्वरूपस्य । २८ धर्मधर्मित्वादिकं कल्पितमस्तीत्यादिरूपया । २९ ते, धर्माः ।
३० सर्वेषां धर्मधर्मिणां स्वतःसिद्धभावे । ३१ अपिशब्दो हेत्वन्तरद्योतकः । ३२ यौगः । ३३ धर्मधर्मिणोः । ३४ जैन-
मते नीलनीलस्वरूपयोरनापेक्षिकसिद्धिः । अत एव जैनान्प्रति सिद्धो दृष्टान्तः । ३५ प्रतिनियतबुद्धिविषयत्वं च स्यादनापे-
क्षिकत्वं च न स्यादिति सन्दिग्धानैकान्तिकत्वे सत्याह । ३६ इति योप्याह तस्यात्र दूषणमाह जैनः । ३७ न केवलमपे-
क्षापक्षे एव । ३८ विशेषसामान्ययोः । ३९ इतरत्, सामान्यम् । ४० यथा नीलपीतयोरनापेक्षिकसिद्धौ इदं नीलमिदं
पीतमिति निश्चयो न स्यात् । ४१ अस्य विशेषस्येदं सामान्यमस्य सामान्यस्य चायं विशेष इति प्रतिनियतान्वयव्यतिरेकबु-
द्धिविषयत्वात्तयोः सामान्यविशेषयोः सामान्यविशेषरूपता स्यादित्याशङ्कयामाह । ४२ भेदो विशेषः । ४३ अन्यथेति
शेषः । ४४ घटादेः । ४५ तद्बुद्धिः, अन्वयबुद्धिर्यतिरेकबुद्धिश्च । ४६ संभाव्यते इत्यनेन । ४७ सापेक्षिकलसाधनात् ।

तस्य कथंचिदापेक्षिकत्वेन व्याप्तत्वात् प्रत्यक्षबुद्धिप्रतिभासित्ववत् । ततो नैतोवेकान्तौ घटेते, वस्तुव्यवस्थानाभावानुषङ्गात् ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेप्युक्तिर्नावाच्यमिति युज्यते । ७४ ।

अनन्तरैकान्तयोर्युगपद्विवक्षा मा भूद्विप्रतिषेधात् सदसदेकान्तवत् स्याद्वादानाश्रयणात् । तथानभिधेयत्वैकान्तेपीति कृतं विस्तरेण, सदसत्त्वाभ्यामनभिधेयत्वैकान्तवत् ।

इति कथंचिदापेक्षिकत्वेतरानेकान्तं प्रतिपक्षप्रतिक्षेपसामर्थ्यात्सिद्धमपि दुरारेकौपाकरणार्थमाचक्षते,—

धर्मधर्म्यविनाभावः सिध्यत्यन्योन्यवीक्षया ।

न स्वरूपं स्वतो ह्येतत् कारकज्ञापकाङ्गवत् । ७५ ।

धर्मधर्मिणोरविनाभावोन्यापेक्षयैव सिध्यति, न तु स्वरूपं, तस्य पूर्वसिद्धत्वात् । स्वतो ह्येतत्सिद्धं सामान्यविशेषवत् । सामान्यं हि स्वतःसिद्धस्वरूपं भेदापेक्षान्वयप्रत्ययादवगम्यते । ^{१३}विशेषोपि स्वतःसिद्धस्वरूपः सामान्यापेक्षव्यतिरेकप्रत्ययादवसीयते । न केवलं सामान्यविशेषयोः स्वर्लक्षणमपेक्षितपरस्पराविनाभावलक्षणं स्वतःसिद्धलक्षणमपि तु धर्मधर्मिणोरपि गुणगुण्यादिरूपयोः, कर्तृकर्मबोध्यबोधकवत् [कारकाङ्गकर्तृकर्मवत् ज्ञापकाङ्गबोध्यबोधकवत्] । न हि कर्तृस्वरूपं कर्मपेक्षं कर्मस्वरूपं वा कर्त्रपेक्षम्, उभयासत्त्वप्रसङ्गात् । नापि कर्तृत्वव्यवहारः कर्मत्वव्यवहारो वा परस्परापेक्षः, कर्तृत्वस्य कर्मनिश्चर्यवसेयत्वात्, कर्मत्वस्यापि कर्तृप्रतिपत्तिसमधिगम्यमानत्वात् । एतेन बोध्यबोधकयोः प्रमेयप्रमाणयोः स्वरूपं स्वतःसिद्धं ज्ञाप्यज्ञापकव्यवहारस्तु परस्परापेक्षासिद्ध इत्यभिहितम् । तद्वत्सकलधर्मधर्मिभूतानामर्थानां ‘(१) स्यादापेक्षिकी ^{१३}सिद्धिः, तथा व्यवहारात् । (२) स्यादनापेक्षिकी पूर्वप्रसिद्धस्वरूपत्वात् । (३) स्यादुभयी क्रमार्पितद्वयात् । (४) स्यादवक्तव्या, सहापितद्वयात् । (५) स्यादापेक्षिकी चावक्तव्या च, तथैव निश्चयेन सहापितद्वयात् । (६) स्यादनापेक्षिकी चावक्तव्या च, पूर्वसिद्धत्वसहापितद्वयात् । (७) स्यादुभयी चावक्तव्या च, क्रमाक्रमार्पितोभयात् ।’ इति सप्तभङ्गीप्रक्रियां योजयेन्नयविशेषवशादविरुद्धां पूर्ववत् ।

अपेक्षैकान्तादिप्रबलगरलोद्रेकदलिनी प्रवृद्धानेकान्तामृतरसनिषेकानवरतम् ।

प्रवृत्ता वागेषा सकलैकिकलादेशवशतः समन्ताद्भद्रं वो दिशतु मुनिपैत्याऽमलमतेः ॥

इत्याप्तमीमांसालङ्कृतौ पञ्चमः परिच्छेदः ।

१ दूरेतरादौ प्रत्यक्षबुद्धिप्रतिभासित्वं यथा कथंचिदापेक्षिकत्वेन व्याप्तम् । २ आपेक्षिकत्वानापेक्षिकत्वलक्षणौ । ३ आपेक्षिकत्वानापेक्षिकद्वयम् । ४ आपेक्षिकत्वानापेक्षिकत्वयोः । ५ ऐकात्म्ये । ६ प्रतिपक्षस्य, सर्वथापेक्षिकत्वानापेक्षिकलोभयरूपस्य । ७ सकलशून्यतायाः, उपस्तुतत्त्वस्य वा । ८ स्वरूपमन्योन्यवीक्षया न सिध्यति । ९ कारकस्याङ्गे, अवयवौ । ते कर्तृकर्मणी व्यवहाररूपे परस्परापेक्षे । ज्ञापकस्याङ्गे, अवयवौ तथैव परस्परापेक्षे ज्ञेये । १० धर्मधर्मिविवक्षातः प्राक् । ११ स्वकारणकलापादेव । १२ भेदो, व्यतिरेकः । वसः । १३ एवमेव । १४ स्वकीयस्वरूपम् । १५ स्वतःसिद्धस्वरूपं ज्ञातव्यम् । १६ यथा कारकस्याङ्गे, अवयवौ । ते च ते कर्तृकर्मणी च । १७ ज्ञानस्याङ्गे (अवयवौ) वेद्यवेदकज्ञाने यथा । १८ अन्यथा कर्तृस्वरूपाभावः स्यात् । १९ इतरेतराश्रयत्वेन । २० कर्मनिश्चयपूर्वकत्वेनावसेयत्वादित्यर्थः । २१ सिद्धिशब्दः सप्तस्वपि भङ्गेषु वाच्यः । २२ अपेक्षानपेक्षाधर्मद्वयस्य । २३ धर्मधर्मित्वक्रमप्रकारेण । २४ आपेक्षिकी चानापेक्षिकी चावक्तव्या चेत्यर्थः । २५ यसः । २६ सकलादेशरूपः पदार्थः प्रमाणविषयः । विकलादेशरूपस्तु (वस्त्वैकांशः) नयाधीनः । २७ श्रीसमन्तभद्रस्वामिनः । २८ अत्र सर्ववस्तूनां तद्वत्तदधर्माणां च स्यादापेक्षिकी स्यादनापेक्षिकी सिद्धिर्दिशिता, तदेकान्तमतानि च निरसितानि ।

अथ षष्ठः परिच्छेदः ।

पुण्यदकलङ्घवृत्तिं समन्तभद्रप्रणीततत्त्वार्थाम् ।

निर्जितदुर्णयवादामष्टसहस्रीमवैति सदृष्टिः ॥

सिद्धं चेद्वेतुतः सर्वं न प्रत्यक्षादितो गतिः ।

सिद्धं चेदागमात्सर्वं विरुद्धार्थमतान्यपि । ७६ ।

इह हि सकललौकिकपरीक्षकैः उपेयतत्त्वं व्यवस्थाप्योपायतत्त्वं व्यवस्थाप्यते, कृप्यादिपु प्रवर्तमानानां व्यवस्थितसस्याद्युपेयानामेव तदुपायव्यवस्थापनप्रयत्नोपलम्भात्, 'प्रयोजनमनुद्दिश्य न मन्दोपि प्रवर्तते' इति प्रसिद्धेः, मोक्षार्थिनां च प्रेक्षावतां व्यवस्थितोपेयमोक्षस्वरूपाणामेव तदुपायव्यवस्थापनव्यापारदर्शनात्, अव्यवस्थितमोक्षतत्त्वानां तदुपायव्यवस्थापनपराङ्मुखत्वाच्चावकादिर्वत् । तत्र हेतुतं एव सर्वमुपेयतत्त्वं सिद्धं, न प्रत्यक्षात्, तस्मिन्सत्यपि विप्रतिपत्तिसम्भवात्, युक्त्या यन्न घटामुपैति तदहं दृष्ट्वापि न श्रद्धे इत्यादेरेकान्तस्य बहुलं दर्शनात्, अर्थानर्थविवेचनस्यानुमानाश्रयत्वाच्चद्विप्रतिपत्तेस्तद्व्यवस्थापनायाहेत्वादिर्वचनात् । प्रत्यक्षतदाभासयोरपि व्यवस्थितिरनुमानात्, अन्यथा संकरव्यतिकरोपपत्तेरर्थानर्थविवेचनस्य प्रत्यक्षाश्रयत्वासंभवात् । इति 'केचित्तेषां प्रत्यक्षाद्वतिरनुमानादीदितोपि न स्यात् । न च धर्मिणः साधनस्योदाहरणस्य च प्रत्यक्षादगतिः कस्यचिदनुमानं प्रवर्तते । अनुमानान्तरात्तद्वतौ तस्यापि धर्म्यादिर्गतिपूर्वकत्वादनुमानान्तरमपेक्षणीयमित्यनवस्था स्यात् । ततः कथंचित्साक्षात्करणमन्तरेण धर्म्यादीनां न कचिदनुमानं प्रवर्तते । किं पुनः शास्त्रोपदेशात् ? इति प्रत्यक्षादपि सिद्धिरभ्यस्तविषयेभ्युपगन्तव्या, अन्यथा शब्दैर्लिङ्गादिप्रतिपत्तेरयोगात् परार्थानुमानरूपाणामपि शास्त्रोपदेशानामप्रवृत्तेः ।

ये त्वाहुः—'आगमादेव सर्वं सिद्धं, तमन्तरेण प्रत्यक्षेपि माणिक्यादौ यथार्थनिर्णयानुपपत्तेः, अनुमान-

१ (अकलङ्घवृत्तिः, अष्टशती । सा पुण्यन्ती यस्यां सा ताम्) । २ समन्तभद्रप्रणीतो देवागमोत्र मूलम् । सोपि समन्तभद्रशब्दवाच्यः स्यात्, कल्याणार्थत्वात् । तेन प्रणीतस्तत्त्वार्थो यस्यां सा ताम् । ३ यथासंभवमन्योप्यर्थो विकल्पः । ४ गतिः, ज्ञानम् । ५ सिद्धानि भवेयुरिति शेषः । ६ इह हीत्याद्यारभ्य चावकादिवदित्यन्तो ग्रन्थः कारिकाया अवतारो द्रष्टव्यः । ७ व्यवस्थितं, निश्चितम् । वसोत्र । ८ यथा चावकादीनामनिश्चितमोक्षतत्त्वानां मोक्षकारणदर्शनादेर्व्यवस्थापने पराङ्मुखत्वम् । ९ एवं सति केचित्सौगता एवं हेतुवादं मन्यन्ते । १० अनुमानादेव । ११ कार्यतत्त्वम् । १२ अर्थानर्थविवेचनस्यानुमानाश्रयत्वेपि । १३ आगमादिवचनादित्यर्थः । १४ यतः प्रत्यक्षस्य निर्विकल्पकत्वम् । १५ यदि प्रत्यक्षत एव प्रत्यक्षतदाभासयोर्व्यवस्थितिस्तर्हीत्यर्थः । १६ प्रत्यक्षं, प्रत्यक्षं तदाभासं च स्यादिति संकरः । १७ प्रत्यक्षतदाभासयोरर्थानर्थो विषयतदाभासौ । तयोर्विवेचनं तस्य । १८ (अनुमानवादिनः सौगताः) । १९ प्रत्यक्षादादिभूतादपि उपेयतत्त्वस्य गतिर्न स्यादिति संबन्धः । २० प्रत्यक्षाद्वतिर्मा भूदित्याशङ्क्यामाह । २१ अहानेजीक्रियमाणे । २२ आदिशब्देन साधनोदाहरणे प्राप्ते । २३ शिष्यादीन् प्रति । २४ अपि तु न किञ्चित् प्रयोजनम् । २५ शब्दादिः क्षणिकः सत्त्वादिति स्वार्थानुमाने धर्मिभूतशब्दस्य, सत्त्वादिति लिङ्गस्य च प्रतिपत्तेरयोगात् । २६ अनुमानात्सर्वं सिद्धं भविष्यतीत्याशङ्क्यामाह ।

प्रतिपक्षेपि चिकित्सित्वादागमापेक्षणात्, आगमबाधितपक्षस्यानुमानस्यागमकर्त्तृत्वाच्च, परब्रह्मणः शास्त्रादेव सिद्धेः, प्रत्यक्षानुमानयोरविद्याविवर्तविषयत्वादागमविषये सन्मात्रात्मनि परमात्मन्येव प्रमाणत्वव्यवहरणात् । अबाधिताश्चेते शास्त्रोपदेशाः ' सर्वं खल्विदं ब्रह्म ' इत्यादयः, प्रत्यक्षानुमानयोस्तद्विषयत्वेन तद्बाधकत्वायोगात् ' ईति, तेषां विरुद्धार्थमतान्यपि शास्त्रोपदेशेभ्यः सिध्यन्तु, विशेषाभावात् । सम्यगुपदेशेभ्यस्तत्त्वसिद्धिरिति चेत्तर्हि युक्तिरपि तत्त्वसिद्धिनिबन्धनं, तत एव तेषां सम्यक्त्वनिर्णयात्, अदुष्टकारणजन्यत्वबाधवर्जितत्वाभ्यां तदुपगमात् । न चैते^१ युक्तिनिर्पेक्षाः, परस्परविरुद्धार्थ-तत्त्वसिद्धिप्रसङ्गात्, परब्रह्मण एवापौरुषेयादागमात्सिद्धिर्न पुनः कर्मकाण्डे^२स्येश्वरादिप्रवादस्य चेति नियामिकाभावात् । कथं च श्रौत्रप्रत्यक्षस्याप्रमाणत्वे वैदिकशब्दस्य प्रतिपत्तिर्यतस्तदर्थनिश्चयः स्यात् ? प्रमाणत्वे कुतोनुमानाभावे संवादविसंवादाभ्यां प्रमाणेतरसामान्याधिगमो यतः किंचिदेवं श्रौत्रं प्रत्यक्षं प्रमाणं नान्यदिति व्यवतिष्ठेत् ? ततः कुतश्चिदागमात्तत्त्वसिद्धिमनुरुध्यमानेन प्रत्यक्षानुमानाभ्यामपि तत्त्वसिद्धिरनुमन्तव्या, अन्यथा तदसिद्धेः ।

प्रत्यक्षानुमानाभ्यामेव तत्त्वसिद्धिर्नागमादित्यपरे तेपि न सत्यवादिनः, ग्रहोपरैरागादेस्तत्फलविशेषस्य च ज्योतिःशास्त्रादेव सिद्धेः । न च प्रत्यक्षानुमानाभ्यामन्तरेणोपदेशं^३ ज्योतिर्ज्ञानादिप्रतिपत्तिः । सर्वविदः प्रत्यक्षादेव तत्प्रतिपत्तिरनुमानविदां पुनरनुमानादपीति चेन्न, सर्वविदामपि योगिप्रत्यक्षात्पूर्वमुपदेशाभावे तदुत्पत्त्ययोगादनुमानाभाववत् । ते हि श्रुतमर्थीं चिन्तमर्थीं च भावनां प्रकर्षपर्यन्तं प्रापयन्तोतीन्द्रियप्रत्यक्षमात्मसात्कुर्वते, नान्यथा । तथानुमानविदामपि नात्यन्तपरोक्षेष्वर्थेषु^४ परोपदेशमन्तरेण साध्याविनाभाविसाधनधर्मप्रतिपत्तिः संभवति, सर्वज्ञत्वं प्रसङ्गात् । इति चिन्तितमर्थे^५त्र । ततो नैतावप्येकान्तौ युक्तौ ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेप्युक्तिर्नावाच्यमिति युज्यते । ७७ ।

युक्तीतरैकान्तद्वयाभ्युपगमोपि मा भूत्, विरुद्धयोरेकत्र सर्वथासंभवात्, स्याद्वादन्यायविद्विषां कथंचित्तदनभ्युपगमात् । तदवाच्यत्वेपि पूर्ववत् स्ववचनविरोधप्रसङ्गः ।

१ वैद्यकशास्त्रे । २ ब्राह्मणेन सुरा पेया द्वद्रव्यत्वात् क्षीरवदित्याद्यनुमानेषु ' न सुरां पिबेत्, न पलाण्डुं भक्षयीत ' इत्याद्यागमेन पक्षबाधा यथा । ३ लौकिकतत्त्वमागमात्सिध्यति, न तु पारमार्थिकमिलाशङ्काह । ४ शास्त्रस्य । ५ स, आगमः । ६ इति, ये लाहुरिति पूर्वेण सम्बन्धः । ७ ब्रह्माद्वैतिनाम् । बौद्धसांख्यनैयायिकादीनामिति टिप्पण्यन्तरम् । ८ युक्त्या एव । ९ उपदेशानाम् । १० तस्य, सम्यक्त्वस्य । ११ उपदेशाः । १२ उपदेशाः सम्यक्, अदुष्टकारणजन्यत्वाद्बाधवर्जितत्वाच्चेत्यनुमाननिरपेक्षाः । १३ अन्ययेति शेषः । १४ कर्मणो यागादिक्रियायाः काण्डं प्रकरणम् । १५ परब्रह्मकर्मकाण्डेश्वरादिप्रतिपादकागमानामपौरुषेयत्वाविशेषे विशेषाधायकत्वाभावात् । १६ श्रौत्रप्रत्यक्षस्य प्रमाणत्वेङ्गीक्रियमाणे च । १७ इदं श्रौत्रं प्रत्यक्षं प्रमाणं संवादकत्वात्, इदं त्वप्रमाणं विसंवादकत्वादित्यनुमानाभावे श्रौत्रस्य प्रमाणेतरत्वज्ञानं कुतो भवेत् ? । १८ वेदप्राहि ब्रह्मवाचकशब्दप्राहि वा । १९ अभिलषता ब्रह्माद्वैतिना । २० केवलागमप्रामाण्यं चेत्तर्हीत्यर्थः । २१ तस्य, आगमस्य । २२ वैशेषिकाः । सौगताः । २३ ग्रहसंचरणग्रहणादेः । २४ आगमं विना । २५ तस्य, ज्योतिर्ज्ञानादेः । २६ स्वार्थानुमानाभावे योगिप्रत्यक्षं नोपपद्यते यथा । २७ परार्थानुमानरूपामागमरूपं वा । २८ स्वार्थानुमानरूपम् (आगमरूपमेव) । २९ ग्रहोपरागादिषु । ३० अन्यथा । ३१ अनुमानविदामपि । ३२ खकृते श्लोकवार्तिके । ३३ युक्तिः, हेतुः । इतर, आगमः । ३४ कथंचित्त्वप्रकारेण । ३५ युक्तीतराभ्यामवाच्यत्वेपि ।

अप्राप्ते युक्तीतरानेकान्तमुपदर्शयन्ति ।

वक्तृर्यनाप्ते यद्वेतोः साध्यं तद्वेतुसाधितम् ।

आप्ते वक्तुरि तद्वैक्यात्साध्यमागमसाधितम् । ७८ ।

कः पुनराप्तोनाप्तश्च ? यस्मिन् सति वाक्यात्साधितं साध्यमर्थतत्त्वमागमात् साधितं स्याद्वेतोस्तु यत्साध्यं तद्वेतुसाधितमिति विभागः सिध्यतीति चेदुच्यते,—यो यत्राविसंवादकः स तत्राप्तस्ततो-
परोनाप्तः । कः पुनरविसंवादो येनाविसंवादकैः स्यात् ? तत्त्वप्रतिपादनमविसंवादः, तदर्थज्ञानात् ।
तदर्थज्ञानं पुनः प्रस्फुटव्यवसायरूपं साक्षादसाक्षाद्भावसीयते, परमार्थतत्त्वस्य संशयविपर्ययासानध्यवसाय-
व्यवच्छेदफलत्वात् । तत्राविसंवादक एवाप्त इत्यवधार्यते । अनाप्तस्तु कदाचिदपि विसंवादक उच्यते,
यथार्थज्ञानादिगुणस्य विसंवादकत्वायोगात् । तेनातीन्द्रिये जैमिनिरन्यो वा श्रुतिमात्रावलम्बी
नैवाप्तस्तदर्थपरिज्ञानात्तथागतवत् । नात्र निदर्शनं साधनधर्मविकलं, तथागतस्य श्रुत्यर्थधर्मापरि-
ज्ञानात् ' बुद्धादेर्धर्माद्युपदेशो व्यामोहादेव केवलात् ' इति स्वयमभिधानात् । न चासिद्धो हेतुर्जैमिने-
ब्रह्मादेर्वा श्रुत्यर्थपरिज्ञानस्य सर्वथाप्यसंभवात् । तद्धि प्रत्यक्षं वा श्रौतं वा स्यात् ? न तावत्प्रत्यक्षं
तस्यैवज्ञत्वात् श्रुतिमात्रावलम्बितत्वाच्च । न हि तादृशोतीन्द्रियार्थज्ञानमस्ति दोषावरणक्षयाति-
शयाभावात् । न हि प्रतिनियतदोषावरणक्षयमात्रे सत्यपि धर्माधर्मादिसाक्षात्करणं युक्तं, तस्यैव तत्प-
रिक्षयातिशयहेतुकत्वेन व्यवस्थापितत्वात् । नैपि श्रौतं तदर्थपरिज्ञानं श्रुत्यविसंवादात्पूर्वमसिद्धेः ।
श्रुतेः परमार्थवित्त्वं, ततः श्रुतेरविसंवादनमित्यन्योन्यसंश्रितम् । न ह्यप्रसिद्धसंवादायाः
श्रुतेः परमार्थपरिज्ञानं जैमिन्यादेः संभवति, अतिप्रसङ्गात् । नापि परमार्थवित्त्वमन्तरेण तत्त्वप्रतिपाद-
नलक्षणमविसंवादनं यतोऽन्योन्याश्रयणं न स्यात् । ननु न श्रुतेरविसंवादात्प्रामाण्यम् । किं तर्हि ? स्वत
एव । ततो न दोष इति चेत्, स्वतः श्रुतेर्न वै प्रामाण्यमचेतनत्वाद् घटवत् । सन्निकर्षादिभिर-
नैकान्तिकत्वमयुक्तं तत्प्रामाण्यान्भ्युपगमोऽनुस्यरूपतः । अथैव कथंचित् तत्प्रमाणत्वं
स्यादविसंवादकत्वात् । सन्निकर्षादेरविसंवादकज्ञानकारणत्वेन तथोपचारसिद्धिरिति मैत्रेयमहि ।
तथैव श्रुतेरयुक्तमेव, तदभावात् । तेनोपचारमात्रमपि न स्यात्, तदर्थबुद्धिप्रामाण्यासिद्धेः ।

१ कथंचिदनुमानं कथंचिच्चागम इत्यनेकान्तम् । २ उपेयतत्त्वम् । ३ स्यात् । ४ तस्य, आप्तस्य । ५ आप्ते
सति । ६ यस्मिन्नाप्ते असति । ७ वक्ता (आप्तः) । ८ तस्य शास्त्रस्योपदेशस्यार्थस्तस्य ज्ञानं ग्रहणं तस्मात् । ९ स्फुटोऽ-
बाधितो व्यवसाय एव रूपं यस्य ज्ञानस्य । १० स्मृतिप्रत्यभिज्ञानतर्कानुमानागमरूपं पञ्चप्रकारमसाक्षाज्ज्ञानम् । (परोक्ष-
मित्यर्थः) । ११ स्फुटव्यवसायात्मकत्वं कुत इत्युक्ते आह । १२ तदर्थज्ञानस्य । १३ अविसंवादलक्षणे सति ।
१४ प्रकृते कथं विसंवादकत्वाभावो निश्चीयते इत्याह । १५ पुरुषस्य । १६ अविसंवादक एवाप्तो येन कारणेन ।
१७ धर्माद्यर्थे । १८ ब्रह्मा वेदान्तकर्ता व्यासश्च । १९ तदर्थस्य धर्मादेः । २० मीमांसकैः । २१ श्रुतेरागतम् ।
२२ जैमिन्यादेः । २३ असर्वज्ञस्य जैमिन्यादेः । २४ दोषा रागादयः । आवरणशब्देन ज्ञानावरणादि द्रव्यकर्म गृह्यते ।
२५ तदर्थपरिज्ञानेन । २६ धर्माधर्मादिसाक्षात्करणस्य । २७ तयोः, दोषावरणयोः । २८ तर्हि श्रुत्यविसंवादात्तदर्थ-
परिज्ञानं भविष्यतीत्याशङ्काह । २९ तर्ह्यन्योन्याश्रयदूषणमित्यर्थः । ३० अङ्गुल्यग्रे हस्तियूथशतमास्ते इत्यादिवाक्यादपि
स्वविषयज्ञानप्रसङ्गात् । ३१ श्रुतेः । ३२ मीमांसकः । ३३ नैयायिकमते सन्निकर्षादीनामचेतनत्वेपि प्रामाण्यमभ्युपगतम् ।
ततस्त्वेन व्यभिचारस्तत्परिहारार्थमाह । ३४ जैनैः । ३५ मुख्यरूपतया सन्निकर्षादीनां प्रामाण्याभावेपि । ३६ उपचारेण ।
३७ सत्यरूपत्वात् । ३८ तथा, प्रामाण्यप्रकारेण । ३९ वयं जैनाः । ४० अविसंवादज्ञानकारणत्वेनैव श्रुतिरपि प्रमाणं
स्यादित्याशङ्काह । ४१ अविसंवादकत्वम् । ४२ अविसंवादिज्ञानकारणत्वाभावात् । ४३ तदर्थबुद्धेः, श्रुत्यर्थज्ञानस्य ।

न हि श्रुतिरविसंवादिज्ञानस्य कारणं येनोपचारतः प्रमाणं स्यादिति निवेदितं प्राग्-भावनार्दिश्रुतिवि-
षयाविसंवादकत्वनिराकृतिप्रस्तावे । आसवचनं तु प्रमाणव्यपदेशभाक्, तत्कारणकार्यत्वात् । प्रमाण-
कारणकं हि तर्कं, तदतीन्द्रियार्थदर्शनोत्पत्तेस्तदर्थज्ञानोत्पादनाच्च प्रमाणकार्यकम् । नैतत् श्रुतेः
संभवति, सर्वथाप्तानुक्तेः पिटकत्रयवत् । वक्तृदोषात्तादृशोऽप्रामाण्यं तदभावाच्छ्रुतेः प्रामाण्यमिति
चेत् कुतोयं विभागः सिध्येत् ? पिटकत्रयादेः पौरुषेयत्वस्य स्वयं सौगतादिभिरभ्युपगमाद्वेदवादिभिश्च
श्रुतेरपौरुषेयत्वोपगमादिति चेत् सोऽर्थमभ्युपगमानभ्युपगमाभ्यां किञ्चित्पौरुषेयत्वमन्यद्वा व्यवस्थाप-
यतीति सुव्यवस्थितं तत्त्वम् । एतेन^१ कर्तृस्मरणाभावादयः प्रत्युक्ताः । स हि श्रुतौ कर्तृस्मरणादि-
मत्त्वदृष्टकर्तृकसमानत्वाद्यभावमभ्युपगममात्राद्यवस्थापयति तद्विधिं चेतर्त्रानभ्युपगमात् । न च तर्था तत्त्वं
व्यवतिष्ठते, वेदेतरयोरविशेषात् । इतरत्र बुद्धो वक्तेति चेत् तत्र कमलोद्भवदिरिति कथं न समा-
नम् ? यथैव हि पिटकत्रये बुद्धो वक्तेति सौगताः प्रतिपाद्यन्ते तथा वेदेपि ते अष्टकौ न काणादाः, पौराणिकाः
कमलोद्भवं, जैनाः कालासुरं वक्तारमनुमन्यन्ते । सुदूरमपि गत्वा तदङ्गीकरणे तर्मात्रे व्यवतिष्ठेत
श्रुतिर्वादी, प्रमाणबलात्तदवर्ककस्य साधयितुमशक्तेः । स्यान्मतं “ यद्वेदाध्ययनं सर्वं तदध्ययनपूर्वकम् ।
वेदाध्ययनवाच्यत्वादधुनाध्ययनं यथेति प्रमाणाद्वेदे वक्तुरर्भावो, न पुनरभ्युपगममात्रात् ” इति तदयुक्तं,
पिटकत्रयादावपि तत एव वक्तृभावप्रसङ्गात् । वेदाध्ययनवदितरस्यापि सर्वदाध्ययनपूर्वाध्ययनत्व-
प्रकृतौ न वक्तृं वक्त्रीभवति, यतो विद्यमानवर्ककेपि भावादध्ययनवाच्यत्वस्यैकान्तिकत्वं न स्यात् ।
वेदविशेषणस्याध्ययनवाच्यत्वस्यान्यत्राभावान्नैकान्तिकतेति चेत्तर्हि पिटकत्रयादिविशेषणस्य वेदादाव-
संभवादव्यभिचारिता कथं न भवेत् ? तर्था च वेदवदवेदस्याप्यपौरुषेयत्वं प्रामाण्यनिबन्धनं याज्ञिकानां
प्रवर्तकं स्यान्न वा वेदेपि, विशेषाभावात्, दुर्भणनदुःश्रवणादीनामस्मदाद्युपलभ्यानां तदतिशयान्तराणां
च शक्यक्रियत्वादितरत्रापि, परोक्षाया मन्त्रशक्तेरपि दर्शनात् । न ह्यार्थवणानामेव मन्त्राणां
शक्तिरुपलभ्यते, न पुनः सौगतादिमन्त्राणामिति शक्यं वक्तुं, प्रमाणबाधनात् । वैदिका एव मन्त्राः

१ भावना श्रुत्यर्थः, विधिः, नियोगो वा श्रुत्यर्थ इत्यादिनिराकरणप्रघटके । २ तर्ह्यासवचनं कथं प्रमाणमित्युक्ते आह ।
३ कारणं च कार्यं च कारणकार्यं । तस्य प्रमाणस्य कारणकार्यं । तयोर्भावस्तस्मात् । आसवचनात्प्रमाणं केवलज्ञानमुत्पद्यते,
प्रमाणादासवचनं जायते यतस्ततः (परस्परकार्यकारणत्वम्) । न चान्योन्याश्रयो, बीजवृक्षादिसंततिवदनादिसिद्धत्वात्
परम्परायाः । ४ अतीन्द्रियार्थप्रत्यक्षादासवचनस्योत्पत्तेः । ५ अतीन्द्रियार्थस्तदर्थः । तदर्थज्ञानं, तद्विषया
बुद्धिस्तस्योत्पादनादासवचनस्य प्रामाण्यं शिष्यज्ञानलक्षणकार्यकारणत्वात् । ६ साक्षाद्वचनप्रकारेण संकेतप्रकारेण चानुक्तेः ।
कस्याः ? श्रुतेरिति संबन्धः । ७ बौद्धमते ध्यानाध्ययनानुष्ठानादिप्रतिपादकं शास्त्रं पिटकत्रयं कथ्यते । ८ वक्ता बुद्धः
पिटकत्रयादेः । तस्य दोषात् । ९ मीमांसकः । १० पिटकत्रयादौ पौरुषेयत्वं श्रुतौ चापौरुषेयत्वम् । ११ प्रमाणमन्तरेण
पौरुषेयत्वमपौरुषेयत्वं च मीमांसकः साधयतीति सत्यं व्यवस्थितमित्युपहासवचनमेतत् । १२ अभ्युपगमेत्यादिना ।
१३ वेदोऽपौरुषेयः कर्तृस्मरणाभावादित्यादयो हेतवः । १४ मीमांसकः । १५ तस्य, कर्तृस्मरणादिमत्त्वदृष्टकर्तृकसमान-
त्वादेरेव । १६ पिटकत्रये । १७ कर्तृस्मरणाद्यभावस्यानभ्युपगमादेव, न तु प्रमाणत्वात् । १८ अभ्युपगमानभ्युपगम-
प्रकारेण । १९ मीमांसकस्य । २० अभ्युपगमानभ्युपगममात्रत्वे । २१ वेदे । २२ काश्चिदधीनं कर्तुम् । २३ ब्रह्माणम् ।
२४ अनङ्गीकरणं वेदे । २५ मीमांसकः । २६ वेदस्य । २७ गुर्वध्ययनपूर्वम् । २८ प्रतिपाद्यतेस्माभिः । २९ यन्मी-
मांसकमतम् । ३० पिटकत्रयेपि । ३१ सद्भावात् । ३२ हेतोः । ३३ वसः । ३४ अव्यभिचारितायाम् । ३५ पिटकत्र-
यस्य । ३६ पिटकत्रयानुष्ठाने-ज्ञानत्रयानुष्ठाने-ज्ञानचैत्यवन्दनरूपे । ३७ दुर्भणनत्वादिलक्षणातिशयस्य वेदे सद्भावात्कथम् ।
विशेष उभयत्रेत्याशङ्क्याह । ३८ इदमप्याशङ्क्याह । ३९ इतरत्र पिटकत्रयादौ ।

परत्रोपयुक्ताः शक्तिमन्त इत्यप्ययुक्तं, प्रावर्चनिका एव वेदेपि प्रयुक्ता इत्युपपत्तेस्तत्र भूयसामुपलम्भात् समुद्राद्याकरेषु रत्नवत् । न हि कियन्त्यपि रत्नानि राजकुलादावुपलभ्यमानानि तत्रत्यान्येव, तेषां रत्नाकरादिभ्य एवानयनात् तद्भवत्वसिद्धेर्भूयसां तत्रोत्पत्तिदर्शनात् । तद्वत्प्रवचनैकदेशविधानुवादादेव सकलमन्त्राणां समुद्भूतिविस्तीर्णात्, न पुनर्वेदात्तल्लवमात्रादिति युक्तमुत्पश्यामः । वेदस्यानादित्वादपौरुषेयत्वाच्च तन्मन्त्राणामेवाविसंवादकत्वं संभवतीति चायुक्तं, तदप्रसिद्धेः । सिद्धेपि तदनादित्वे पौरुषेयत्वाभावे वा कथमविसंवादकत्वं प्रत्येतव्यम् ? म्लेच्छव्यवहारादेस्तादृशो बहुलमुपलम्भात् तेन तस्य व्यभिचारात् । एतेन वेदैकदेशेनैव स्वयम्प्रमाणतयोपगतेनानादित्वस्यापौरुषेयत्वस्य चानैकान्तिकत्वमुक्तम् । किं च कारणदोषनिवृत्तेः कार्यदोषाभावकल्पनायां पौरुषेयस्यैव वचनस्य दोषनिवृत्तिः कर्तुर्वीतदोषस्यापि संभवात् 'दोषावरणयोर्हानिः' इत्यादिना संसाधनात्, न पुनरपौरुषेयस्य, तदध्येतृव्याख्यातृश्रोतृणां रागादिमत्त्वाद्बीतरागस्य कस्यचिदनभ्युपगमात्, सर्वथाप्यपौरुषेयस्य तदुपगमेन विरोधात् । नैतत्तस्य, कथंचित्पौरुषेयस्य तदविरोधात् । इति निश्शङ्कं नैवेतः, त्रिविप्रैकृष्टस्यापि निर्णयोपायप्रतिपादनादिति । वक्तृगुणापेक्षं वचनस्याविसंवादकत्वं चक्षुर्ज्ञानवत्, विसंवादस्य तद्दोषानुविधानात् । यथैव हि चक्षुर्ज्ञानस्य ज्ञातृगुणं सम्यग्दर्शनादिकमपेक्ष्याविसंवादकत्वं, तद्दोषं मिथ्यादर्शनादिकमपेक्ष्य विसंवादकत्वं चोपपद्यते तथा वक्तृगुणं यथार्थज्ञानादि दोषं च मिथ्याज्ञानादिकमपेक्ष्य संवादकत्वं विसंवादकत्वं चेति निश्चितं महार्शास्त्रे । ततोऽनाप्तवचनान्नार्थज्ञानमन्धरूपदर्शनवत् । न हि जात्यन्धो रूपं दर्शयितुमीशः परस्मै । तथानाप्तोपि नार्थं ज्ञापयितुमतिप्रसङ्गात् । एवमपौरुषेयस्य वचनस्य पौरुषेयस्य च गुणवद्वक्तृकस्य कारणदोषाभावान्निर्दोषत्वं समानमतिशयासंभवात् । तत्र यदेव युक्तियुक्तं तदेव प्रतिपत्तुं प्रतिपादयितुं वा शक्यं कथंचित्पौरुषेयत्वं, न तु सर्वथापौरुषेयत्वं, तस्य युक्तियुक्तत्वाभावात् तद्युक्तीनां तदाभासत्वसमर्थनात् । तत्रापौरुषेयत्वेपि वा वेदे यदेव युक्तियुक्तं तदेव प्रतिपत्तुं प्रतिपादयितुं वा शक्यं वचनमग्निर्हिमस्य भेषजं द्वादश मासाः संवत्सर इत्यादिबन्तु । नैमिहोत्रादिवाक्यसाधनं, तस्य युक्तियुक्तत्वविरोधात् । सिद्धे पुनराप्तवचनत्वे यथा हेतुवादस्तथाज्ञावादोपि प्रमाणं, तदाप्तवचनत्वाविरोधात् । ननु चापौरुषेयत्ववदाप्तशासनमप्यशक्यव्यवस्थं,

१ जैनागमप्रोक्ताः । २ प्रवचने । ३ दशमः पूर्वो विद्यानुवादः । (द्वादशाङ्गरूपस्य श्रुतज्ञानस्यान्तिमो योजस्तस्य चतुर्दश भेदाः सन्ति तेषामेव 'पूर्व' इति नाम । तत्र दशमो विद्यानुवादः पूर्वोस्ति) । ४ तस्य, वेदस्य । ५ म्लेच्छा द्वीपान्तरनिवासिनस्तेषां व्यवहारो मातृविवाहादिलक्षणः । स आदिष्यस्य नास्तिकादिव्यवहारस्य । तस्य म्लेच्छव्यवहारादेरनादित्वापौरुषेयत्वे सत्यप्यविसंवादित्वाभावात् । ६ अनादित्वादेः । ७ अग्निगीडे पुरोहितं, आपः पवित्रमित्यादिस्वरूपनिरूपकेण । ८ मीमांसकेनाग्निहोत्रं जुहुयात्स्वर्गकाम इति कार्यार्थे एव चोदनायाः प्रामाण्याभ्युपगमात् । ९ वेदस्यादुष्टकारणजन्यत्वादिति मीमांसकमतम् । १० मीमांसकेन । ११ वीतरागोपगमेन । १२ पौरुषेयस्य वचनस्य वीतरागोपगमनेन विरोधो नेति संबन्धः । १३ तेन वीतरागोपगमनेन । १४ अस्माकमकलङ्कदेवानाम् । १५ ननु देशकालस्वभावेति त्रिधा विप्रकृष्टस्य वीतरागस्य निर्णयाभावात्कथं तत्प्रतिपादनमित्याशङ्क्याह । १६ तस्य, वक्तुः । १७ तस्य, ज्ञातुः पुरुषस्य । १८ विद्यानन्दिमहोदयैरत्रैव (तत्त्वार्थे वा) । १९ वक्तृगुणापेक्षमेव संवादकत्वं निश्चितं यतः । २० रथ्यापुरुषस्याप्यर्थज्ञापकत्वप्रसङ्गात् । २१ संवादकत्वसो वक्तृगुणापेक्षत्वप्रकारेण । २२ अपौरुषेयत्वपक्षे गुणवद्व्याख्यातृकस्येत्यर्थः । २३ अपौरुषेयपौरुषेययोर्वचनयोर्वचनयोः इतरविशेषासंभवात् । २४ पौरुषेयापौरुषेययोर्वचनयोः समानत्वेपि सति । २५ नयप्रमाणात्मिका युक्तिः । २६ तत्र यदेवेत्यादिमूलग्रन्थवाक्यं प्रकारान्तरेण व्याख्यायते । २७ इत्यादि वेदवचनं युक्तियुक्तं यथा । २८ प्रतिपत्तुं प्रतिपादयितुं वा शक्यमिति संबन्धः । २९ तयोः, हेतुवादाज्ञावचनयोर्द्वयोरपि ।

तस्यैव ज्ञातुमशक्तेः, सरागस्यापि वीतरागवच्छेष्टोपलम्भादयमाप्त इति प्रतिपत्त्युपायासत्त्वात् तस्य शासन-
मिति व्यवस्थापयितुमशक्तेरित्यपरे । उक्तमत्र सर्वथैकान्तवादानां स्याद्वादप्रतिहतत्वादिति ।
युक्तिशास्त्राविरोधिवाक्त्वाद्विनिर्दोषोयमिति शक्यं निर्णेतुं, दोषवानयमिति च, दृष्टेष्टविरोधवचनत्वात् ।
तत्रानिश्चितवचनविशेषस्य कस्यचिद्वीतरागत्वेतराभ्यां संदेहेऽपि निश्चितवचनविशेषस्य शक्यमाप्तत्वं
व्यवस्थापयितुम् । तत्रांभिः साक्षात्करणादिगुणः ' सूक्ष्मान्तरितदूरार्थाः कस्यचित्प्रत्यक्षा ' इत्यादिना
साधितः । संप्रदायाविच्छेदो वा । सर्वज्ञादागमस्तदर्थानुष्ठानात् सर्वज्ञ इति सुनिश्चितासंभवद्वाधक-
प्रमाणत्वात्सिद्धः प्रवचनार्थस्य, अन्यथान्धपरम्परया प्रतिपत्तेः । न ह्यन्धेनाकृष्यमाणोन्धः खेष्टं
मार्गमास्कन्दति नाम । न चैवं संप्रदायाविच्छेदे परस्पराश्रयणं, कारकपक्षे बीजाङ्कुरादिवृद्धनादित्वा-
त्तस्यैव नवतारात् । ज्ञापकपक्षेऽपि परस्मात् स्वतःसिद्धात्, पूर्वस्य ज्ञप्तेर्न तरेतराश्रयणं, प्रसिद्धेर्नाप्रसिद्धस्य
साधनात् । तदेवं स्यात्सर्व हेतुतः सिद्धं करणमितवचनानपेक्षणात् । स्यादागमात्सिद्धमक्षलिज्ञानपेक्षणात् ।
स्यादुभयतः सिद्धं, क्रमार्पितद्वयात् । स्यादवक्तव्यं, सहार्पितद्वयात् । शेषभङ्गत्रयं च पूर्ववत् । इति
सप्तमङ्गीप्रक्रिया योजनीया ।

नैकान्ताद्धेतुवादः प्रभवति सकलं तत्त्वमुन्नेर्तुमेक—

स्तद्वन्नाहेतुवादः प्रवद(भव)ति विहितोशेषशङ्काकलापः ।

इत्यार्याचार्यवर्या विदधति निर्गुणं स्वामिनस्तत्त्वसिद्धौ

स्याद्वादोत्तुङ्गसौधे स्थितिर्ममलघिर्यां प्रस्फुटोपायतत्त्वे । १ ।

इत्याप्तमीमांसालंकृतौ षष्ठः परिच्छेदः ।



१ आप्तस्य । २ मीमांसकाः । ३ बसः । ४ आप्तस्यानाप्तस्य च । ५ आप्ते पुरुषविशेषे । ६ अर्थस्य साक्षात्करणादिः ।
७ आप्तिरिति पूर्वोक्तान्वयः । ८ संप्रदायाविच्छेद एवं सिद्धः । ९ आप्तत्वं, साक्षात्करणादिगुणः संप्रदायाविच्छेदो वा
सुनिश्चितासंभवद्वाधकप्रमाणत्वात्सिद्धो न भवेच्चेत्येत्यर्थः । १० सर्वज्ञादागमस्तदर्थानुष्ठानात्सर्वज्ञ इति पूर्वोक्तप्रकारेण ।
११ यथा वर्तमानाङ्कुरः पूर्वबीजात्पूर्वबीजं तु तत्पूर्वाङ्कुरात् पूर्वाङ्कुरोपि तत्पूर्वबीजादिति । १२ सर्वज्ञागमयोः ।
१३ परस्पराश्रयणस्य । १४ कार्यभूतादागमात् । १५ ज्ञानपक्षेऽपि विचारः क्रियते, स्वयमेव निष्पन्नत्वात्मानपानायनु-
भवलक्षणात्, परस्मात् तोयज्ञानात् पूर्वस्य पथिकोपदेशघटचेष्टिकाददुर्गादिदर्शनाभ्यां जातलक्षणस्य ज्ञानस्य ज्ञप्तेः
प्रामाण्यघटनात् । १६ पूर्वस्य, आगमकारणसर्वज्ञस्य । १७ आगमेन । १८ सर्वज्ञस्य । १९ करणमिन्द्रियम् ।
२० (आप्तवचनानपेक्षणत्वस्याक्षलिज्ञानपेक्षणत्वस्य च हेतुद्वयस्य क्रमेणार्पणादित्यर्थः) । २१ व्यवस्थापयितुम् ।
२२ ईश्वरादिविषये । २३ यथा स्यात्तथा । २४ (विदधतीत्यस्य कर्म) । २५ भव्यविनेयानाम् । २६ अत्राधिकारे वस्तु-
सिद्धिकारणानां प्रत्यक्षानुमानागमानां त्रयाणामपि प्रसङ्गानुसारेण स्यादावश्यकतेति दर्शितम् । केचित्प्रत्यक्षवादिनः, केचन
केवलमनुमानवादिनः, केचन च आगमवादमेवादित्यन्ते तेषां सर्वेषां निरासो दर्शितः । आगमवादिष्वन्यतमस्य वेदान्तिनो
वेदप्रामाण्ये विशेषतो विचारः कृतो निरसिताश्च तत्प्रामाण्याय प्रयुक्ता युक्तयो विशेषतः । इति तात्पर्यमस्य परिच्छेदस्य ।

अथ सप्तमः परिच्छेदः ।

निर्दिष्टो यः शस्त्रे हेत्वागमनिर्णयः प्रपञ्चेन ।

गमयत्यष्टसहस्री संक्षेपात्तमिह सामर्थ्यात् । १ ।

अन्तरङ्गार्थतैकान्ते बुद्धिवाक्यं मृषाखिलम् ।

प्रमाणाभासमेवातैस्तर्तुं प्रमाणादृते कथम् ॥ ७९ ॥

अन्तरङ्गस्यैव स्वसंविदितज्ञानस्यार्थता वस्तुता, न बहिरङ्गस्य जडस्य प्रतिभासानर्हस्येत्येकान्तोऽन्तरङ्गार्थतैकान्तः । तस्मिन्नभ्युपगम्यमानेऽखिलं बुद्धिवाक्यं हेतुवादाहेतुवादनिबन्धनमुपायतत्त्वं मृषैव स्यात् । यतश्च मृषा स्यादत एव प्रमाणाभासमेव, प्रमाणस्य सत्यत्वेन व्याप्तत्वात्, मृषात्वेन प्रमाणाभासस्य व्याप्तेः । तच्च प्रमाणाभासं प्रमाणादृते कथं संभवेत् ? तदसंभवे तद्व्यवहारमवास्तवमेवायं स्वप्नव्यवहारमिव संवृत्त्यपि कथं प्रतिपद्यते ? तज्जन्मकार्यप्रभवोऽदि वेद्यवेदकलक्षणमनैकान्तिकमादर्शय संवित्तिरेव खण्डशः प्रतिभासमाना व्यवहाराय कल्पयते इत्यभिनिवेशेऽपि प्रमाणं मृग्यम् । न हि प्रमाणाभावे तज्जन्मताद्रूप्यतदध्यवसायान् प्रत्येकं वेद्यवेदकलक्षणं चक्षुषा समानार्थसमनन्तरवेदनेन शुक्तिकायां रजताध्यवसायेन च व्यभिचारयितुमीशः, सर्वे वा समानार्थसमनन्तरज्ञानेनैव कामलाद्युपहतचक्षुषः शुक्ले शङ्खे पीताकारज्ञानसमनन्तरज्ञानेन वा सौत्रान्तिकान्प्रति व्यभिचारि प्रतिदर्शयेत् । कथं वा कार्यनिमित्तकारणत्वं तल्लक्षणं योगान्प्रत्यनैकान्तिकं व्यवस्थापयेत् ? कथं च कार्यकारणभावाख्यं प्रभवं काश्चैनं प्रति योग्यतां वा तल्लक्षणतया व्यभिचारयेत् ? कथं च संवित्तिरेव

१ अत्रैव मूलग्रन्थे श्रीस्वामिकृते । २ स्वशक्तिः । ३ ननु च विज्ञानाद्वैतस्यैव वास्तवत्वात् तस्यैव व्यवस्था स्यात्, न तूपायोपेततत्त्वयोरित्याशङ्क्याह । ४ बुद्धिः, अनुमानम् । वाक्यम्, आगमः । ५ मृषा यतः । ६ तत्, प्रमाणाभासम् । ७ शिष्यस्य बुद्धिरुपाध्यायहेतुवादनिबन्धना च उपाध्यायाहेतुवादनिबन्धना च । स्वशिष्यं प्रति वाक्यमागमः । उपाध्यायहेतुवादः स आगमः । तन्निबन्धनं यस्येति हेतुवादाहेतुवादनिबन्धनम् । बसोत्र । ८ आगमः । ९ बुद्धिवाक्यम् । १० तस्य, प्रमाणाभासस्य । ११ (सौगतः) । १२ कल्पनया । १३ जानाति । १४ आह सौगतः । तस्मादर्थजज्ञानस्य जन्म । सौत्रान्तिकापेक्षयेदं वचनम् । उपलक्षणात्ताद्रूप्यतदध्यवसायौ प्राप्नोः । अत्रैव टिप्पण्यन्तरं 'योगापेक्षयेदं वचनम् । कार्यं निमित्तकारणत्वमित्यभिप्रायः' इति । तृतीया टिप्पणी 'अर्थज्ञानयोः कार्यकारणभाव इति वचनं सांख्यापेक्षया' । चतुर्थी टिप्पणी 'तज्जन्म कार्यप्रभवाद्येव वेद्यवेदकलक्षणम्' । १५ आदिशब्देन योग्यता प्राप्नोति जैनापेक्षयेदं वचनम् । १६ वेद्यादिभागरूपतया । १७ विज्ञानाद्वैतवादिना । १८ (जैन आह) । १९ तस्मादर्थजजन्म । २० अर्थो वेद्यः, अर्थग्राहकं ज्ञानं वेदकम् । ताद्रूप्यं यथा, ज्ञानगतो नीलाकारो वेद्यो, नीलाकारं ज्ञानं वेदकम् । तदध्यवसाये अध्यवसेयं वेद्यं, तदध्यवसायो वेदकः । २१ (तज्जन्मताद्रूप्यादि) । २२ न हि प्रमाणाभावे इत्याद्यत्रापि संबन्धनीयम् । २३ उत्तरानन्तरज्ञानेन तदुत्पत्तिताद्रूप्यद्वयं व्यभिचारि । २४ त्रितयं व्यभिचारि । २५ वेद्यवेदकम् । २६ न हि प्रमाणाभावे विज्ञानाद्वैतवादी प्रतिदर्शयेदिति संबन्धः । २७ ज्ञानस्य निमित्तकारणत्वमर्थं वर्तते । २८ (वेद्यवेदकलक्षणम्) । २९ चक्षुषानैकान्तिकं, यतश्चक्षुर्निमित्तकारणकं ज्ञानं कार्यम् । ३० प्रमाणाभावे इति योज्यम् । ३१ अथवाग्नेः कार्यस्यारणिकाष्टं कारणमित्यादि कार्यकारणत्वसंज्ञं प्रभवम् (वेद्यवेदकलक्षणम्) । ३२ प्रभवापेक्षया सांख्यानप्रति योग्यतापेक्षया च जैनाप्रति । ३३ वेद्यवेदकलक्षणतया ।

खण्डशः प्रतिभासमाना वेद्यवेदकादिव्यवहाराय प्रकल्पते इत्यभिनिवेशं वा विदधीत ? यतो न प्रमाणं मृगयते । किञ्चास्य विज्ञानवादिनः संविदां क्षणिकत्वमनन्यवेद्यत्वं नानासंतानत्वमिति स्वतस्ता-
वन्न सिध्यति, भ्रान्तेः स्वप्नवत् । स्वसंवेदनात्स्वतः सिध्यतीति चेन्न, क्षणिकत्वेनानन्यवेद्यत्वेन नाना-
संतानत्वेन च नित्यत्वेन सर्ववेद्यत्वेनैकत्वेनैव परब्रह्मणः स्वसंवेदेनाभावात् । तथोक्तसंवेदेनैव व्यव-
सायवैकल्ये प्रमाणान्तरापेक्षयानुपलम्भकल्पत्वात्, तस्य प्रमाणान्तरानपेक्षस्यैव व्यवसायात्मनः
संवेदनस्योपलम्भत्वव्यवस्थितेः, व्यवसायाभावे तु बुद्धीनामभ्यासादपि तथानुपलम्भात् । न हि तथा
बुद्धयः संविद्वन्ते यथा व्यावर्ण्यन्ते, क्षणिकत्वाद्यात्मनान्यैथैव तासां प्रतिभासनाभ्याससिद्धेः । नापि
परतः क्षणिकत्वादिति सिध्यति, संबन्धप्रतिपत्तेरयोगात् । न हि सत्त्वादेर्लिङ्गस्य क्षणिकत्वादिना
व्याप्त्या संबन्धप्रतिपत्तिः प्रत्यक्षतो युज्यते, तस्य सन्निहितविषयबलोत्पत्तेरविचारकत्वाच्च । नाप्यनु-
मानादनवस्थानादिति प्रागेव प्ररूपणात् । स्वांशमात्रावलम्बना मिथ्याविकल्पेन प्रकृततत्त्वव्यवस्था-
पने बहिरर्थेष्वप्यविरोधात् क्षणिकत्वादिव्यवस्थापनमस्तु सौत्रान्तिकादीनाम्, अविशेषात् । तथा
हि । किञ्चिदत्र वेद्यलक्षणं यदि व्यवतिष्ठेत् तदा तत्प्रकृतं संविदां क्षणिकत्वादिसाधनं लैङ्गिकज्ञानेन
कृतं स्थानान्यथा । न चानुक्तदोषं लक्षणमस्ति, वेद्यस्य विज्ञानवादिना तज्जन्मादेरनैकान्तिकत्व-
दोषवचनात् । संवित्क्षणिकत्वादौ वनुमानवेदनस्य तत्संभवे नान्यत्र बहिरर्थे तदसंभवोभिधेयः, सर्वथा
विशेषाभावात् । तत्स्वपरपक्षयोः सिद्ध्यसिद्ध्यर्थं किञ्चित्कथञ्चित्कुतश्चिदवितथज्ञानमादरणीयम-
न्यथाऽशेषविभ्रमासिद्धेः । ननु किञ्चित्संविद्वैतं कथञ्चित्संविदात्मना कुतश्चित्स्वतः सत्यप्रतिभासनमा-
द्रियत एव, स्वरूपस्य स्वतो गतिरिति वचनादिति चेन्न, स्वरूपेपि वेद्यवेदकलक्षणाभावे तदघटनात् पुरु-
षाद्वैतवत् । एतेन यद्वाह्यग्राहकाकारं तत्सर्वं विभ्रान्तं, यथा स्वप्नेन्द्रजालादिज्ञानं तथा च प्रत्य-
क्षादिकमिति प्रतिविहितं वेदितव्यं, भ्रान्तत्वप्रकृतानुमानज्ञानयोर्ग्राह्यग्राहकाकारयोरभ्रान्तत्वे तार्थ्यमेव

१ ज्ञानाद्वैतवादिनः स्वकीयज्ञानात्सर्वसंविदां क्षणिकत्वादिकं न सिध्यति, परग्राहकस्य ग्राह्यग्राहकभावघटनपूर्वकं भ्रान्तत्वा-
भ्युपगमादिति भावः । २ (यथा वेदान्त्याद्यभ्युपगतेन (नित्यत्वादिना) । ३ संविदाम् । ४ किं च, तथा—क्षणिकत्वादि-
प्रकारेण । ५ संविदां स्वरूपसंवेदनेपि । ६ निर्विकल्पकत्वात्संविदाम् । ७ प्रमाणान्तरं, विकल्पज्ञानम् । ८ अभ्यासवशा-
त्तथोपलम्भकत्वं भविष्यतीत्याशङ्कयामाह । ९ क्षणिकरूपस्त्वनुपलम्भकत्वादिति विशेषः । १० प्रतिभासन्ते ।
११ परैर्बाह्यैः । १२ अक्षणिकत्वादिप्रकारेण । १३ अनुमानतः । १४ लिङ्गलिङ्गिनोर्व्याप्तिज्ञानस्य । १५ सामस्येन ।
१६ सर्वं क्षणिकं सत्त्वादिति व्याप्तिप्रतिपत्तिः । १७ निर्विकल्पकत्वात् । १८ क्षणिकत्वसिद्धिरिति शेषः । १९ सत्वमेवा-
स्ति निर्दोष इत्यादिकारिकाव्याख्यानचरमभागे । २० दूषणान्तरमिदम् । वासनानिमित्तकः सामान्याकारो मिथ्याविकल्पः
स्वांशः (अहमिति स्वांशनिश्चयः) । स एव तन्मात्रं, तदवलम्बना । २१ प्रकृतः क्षणिकत्वादिः । २२ बहिरर्थोपि क्षणिक
इत्यर्थः । २३ यौगाचारेण भवता वेद्यवेदकलक्षणमनैकान्तिकमादर्शं यद्विषयितं क्षणिकत्वादिव्यवस्थापनं सौत्रान्तिकाद्य-
भिमतं तत्तेषामिदानीं व्यवस्थितं भवतीत्येतदत्राकृतम् । आदिनाऽक्षणिकत्वादिग्रहश्च । २४ आदिशब्देन यौगसांख्यजैना-
गृह्यन्ते । २५ उभयत्र यौगाचारसौत्रान्तिकयोः । २६ तज्जन्मादिना योग्यतया वा । २७ संवेदनेषु । २८ संवेदनाद्वैतं
यदि केनापि प्रकारेण वेद्यं भवति तदा क्षणिकत्वमनन्यवेद्यत्वं नानासंतानत्वं च कृतं स्यात् । २९ आदिशब्देनानन्यवे-
द्यत्वनानासंतानत्वग्रहणम् । ३० वेद्यलक्षणाभावप्रकारेण प्रकृतं कृतं न स्यादिति संबन्धः । ३१ दोषरहितम् । ३२ ज्ञान
वादिनाम् । ३३ वेद्यलक्षणस्य । ३४ संवित्क्षणिकत्वादौ साध्येऽनुमानं यथा, संवित् क्षणिका, सत्त्वादिति । ३५ तस्य,
वेद्यलक्षणस्य । ३६ (अद्वैतिना) । ३७ नियामकाभावात् । ३८ स्वपरपक्षसाधनदूषणे प्रमाणमन्तरेण न
घटेते यतः । ३९ प्रत्यक्षमनुमानं वा । ४० स्वपरपक्षभूषणदूषणतया । ४१ प्रमाणान्तरात् । ४२ संविद्बहिरर्थयोः ।
४३ ग्राह्यग्राहकाकाराभ्यां भ्रान्तत्वप्रकृतानुमानाभ्याम् ।

हेतोर्व्यभिचारात्, तद्भ्रान्तत्वे तर्तः सर्वस्य भ्रान्तत्वप्रसिद्धेः, सर्वभ्रान्तौ साध्यसाधनविज्ञप्तेरसंभवात्तद्व्याप्तिविज्ञप्तिवैत्, सर्वे सर्वविभ्रमासिद्धेः ।

साध्यसाधनविज्ञप्तेर्यदि विज्ञप्तिमात्रता ।

न साध्यं न च हेतुश्च प्रतिज्ञाहेतुदोषतः । ८० ।

प्रतिज्ञादोषस्तावत्स्ववचनविरोधः साध्यसाधनविज्ञानस्य विज्ञप्तिमात्रमभिलपतः प्रसज्यते । तथा हि । सहोपलम्भनियमादभेदो नीलतद्विद्योद्विचन्द्रदर्शनवदित्यत्रार्थसंविदोः सहदर्शनमुपेत्यैकत्वैकान्तं साध्यन् कथमवधेयाभिलापः ? खोक्तधर्मधर्मिभेदवचनस्य हेतुदृष्टान्तभेदवचनस्य चाद्वैतवचनेन विरोधात्, संविदद्वैतवचनस्य च तद्वेदवचनेन व्याघातात्, तद्वचनज्ञानयोश्च भेदे तदेकत्वसाधनाभिलापविरोधात्, तदभिलापे वा तद्वेदविरोधात् । इति स्ववचनेयोर्विरोधाद्विभ्यत् स्वाभिलापभावं वा स्ववाचा प्रदर्शयन्कथं स्वस्थः ? सदा मौनव्रतिकोहमित्यभिलापवत् स्ववचनविरोधस्यैव स्वीकरणात् । तर्थां विज्ञानवादिनोऽप्रसिद्धविशेष्यत्वमप्रसिद्धविशेषणत्वं च प्रतिज्ञादोषः स्यात्, नीलतद्विद्योर्विशेष्ययोस्तदभेदस्य च विशेषणस्य स्वर्थमनिष्टेः^{१४} । पराभ्युपगमेन प्रसङ्गसाधनस्योपन्यासाददोष इति चेन्न, तस्य परासिद्धेस्तदभ्युपगमाप्रसिद्धेश्च प्रसङ्गसाधनासंभवात् । साधनसाध्यधर्मयोर्व्याप्यव्यापकभावसिद्धौ हि सत्यां परस्य व्याप्योभ्युपगमो व्यापकोभ्युपगमनानन्तरीयको यत्र प्रदर्श्यते तत्प्रसङ्गसाधनम् । न चैतद्विज्ञप्तिमात्रवादिनः संभवति, विरोधात् । ननु 'स्याद्वादिनोपि तद्दोषोद्भावनमयुक्तं विज्ञप्तिमात्रवादिनं प्रति, तस्य तदसिद्धेः, विज्ञप्तिमात्रव्यतिरेकेण दोषस्याप्यभावादुपैवत् । सोभ्युपगममात्रादेव तत्संभवः, परस्य विज्ञप्तिमात्रसाधनात्पूर्वं यथाप्रतीति वस्तुनो व्यवस्थानादिति समर्थाने तत् एव सौगतस्यापि तदेव समाधानमस्तु, विचारात्पूर्वं सर्वस्यांविचारितरमणीयेन रूपेण यथाप्रतीति साध्यसाधनव्यवहारप्रेषुत्तेरन्यथा विचाराप्रवृत्तेः । सिद्धे तु विज्ञप्तिमात्रे न कश्चित्साध्यसाधनव्यवहारं प्रतनोति सौगतो, नापि 'परेषां तद्दोषोद्भावनवकाशोस्ति' इति केचित्, तेषां न विचारचतुरचेतसः, किञ्चिन्निर्णा-

१ अभ्रान्तत्वपक्षे सर्वं भ्रान्तं ग्राह्यग्राहकाकारत्वादित्यस्य हेतोः । २ प्रकृतानुमानात् । ३ ननु च साध्यसाधनग्राहिकाया विज्ञप्तेरसंभवो भवतु, विज्ञप्तिमात्रव्यतिरेकेण तद्विषयभूतसाध्यसाधनयोरभावादिति कश्चित् । तं प्रत्याहुः । ४ प्रतिविहितमित्यत्र साध्ये हेत्वन्तरमेतत् । ५ प्रत्यक्षादनुमानाद्वा साध्यसाधनव्याप्तिविज्ञप्तेरसंभवो यथेत्यर्थः । ६ साध्यसाधनविज्ञप्तिर्संभवे । ७ सर्वस्य, अन्तर्बाह्यतत्त्वस्य । ८ ज्ञानमात्रतैव । ९ किं तद्व्याह । १० चकारादृष्टान्तोपि । ११ तस्य, नीलस्य । १२ अभ्युपगम्य । १३ तस्य, साध्यधर्मादेः । १४ तद्वचनं (नीलवचनं) च तद्वचनज्ञानं (नीलसंवेदनं) च तयोः । १५ अभेदभेदरूपयोः । १६ स्वस्य आत्मनो वचनाभावम् । १७ स्ववचनविरोधप्रकारेण । १८ विज्ञानाद्वैतवादिना । १९ ज्ञानं विहायापरस्याभेदस्यानभ्युपगमात् । २० जैनादिमताङ्गीकारेण । २१ साध्यधर्मादीनां दूषणोत्पादनस्य । २२ विज्ञानवादिनः । २३ तस्य, जैनादेर्योभ्युपगमस्तस्यासिद्धेः । २४ जैनादेः । २५ व्याप्यः, सहोपलम्भः । २६ व्यापक ऐक्यम् । २७ अविनाभावी । २८ अनुमाने । २९ प्रतिज्ञाहेतुदोषः स्यादित्यादेर्दोषस्य । ३० तद्दोषासिद्धेः । ३१ यथा विज्ञप्तिमात्रं विहाय कश्चिद्गुणो नास्ति विज्ञानमात्रवादिनः । ३२ स्वस्य, जैनस्य । ३३ तस्य, प्रतिज्ञाहेतुदोषस्य । ३४ (ज्ञानाद्वैतिनः) । ३५ जैनैर्दोषसंभवस्य व्यवस्थानात् । ३६ भो जैन । ३७ यथाप्रतीति वस्तुनो व्यवस्थानादेव । ३८ मम । ३९ भवतां जैनानां यथा गुणदोषौ स्तस्तथास्माकं सौगतानां विज्ञप्तिमात्रं स्यात् । ४० वादिनः । ४१ ततश्चास्माकं सौगतानां न प्रतिज्ञादोषः संभवतीति भावः । ४२ जैनानाम् । (सिद्धे लिति पूर्वेण संबन्धः) ।

तमाश्रित्यान्यत्रो निर्णीतरूपे तदविनाभाविनि विचारस्य प्रवृत्तेः, सर्वविप्रतिपत्तौ तु कचिद्विचारणानवतरणात् । इति विचारात्पूर्वमपि विचारान्तरेण निर्णीते एव साध्यसाधनव्यवहारस्तद्गुणदोषस्वभावश्च निश्चीयते । न चैवमनवस्था, संसारस्यानादित्वात् कचित्कर्त्तृचित्कदाचिदाकाङ्क्षानिवृत्तेर्विचारान्तरानपेक्षणात् । ततो युक्तमेव स्याद्वादिनः प्रतिज्ञादोषोद्भावनं हेतुदोषोद्भावनं च । तथा हि । अयं पृथगनुपलम्भाद्देदाभावमात्रं साधयेन्नीलतद्वियोः । तच्चासिद्धं, संबन्धासिद्धेरभावंयोः खरशृङ्गवत् । सिद्धे^{१२} हि धूमपावकयोः कार्यकारणभावे संबन्धे कारणाभावात्कार्यस्याभावः सिध्यति । सति च शिंशपात्ववृक्षत्वयोर्व्याप्यव्यापकभावे व्यापकाभावाद्याप्याभावो, नान्यथा^{१३} । न चैवं भेदपृथगुपलम्भयोः संबन्धः कचिस्सिद्धो, विरोधाद्विज्ञप्तिमात्रवादिनो यतः पृथगुपलम्भाभावो भेदाभावं साधयेत् इति न निश्चितो हेतुः । एतेन सहानुपलम्भादभेदसाधनं प्रत्युक्तं, भावाभावंयोः संबन्धासिद्धेरविशेषात्, तादात्म्यतदुत्पत्त्योरर्थस्वभावनियमात्, तदन्येव्यावृत्तेरर्थास्वभावत्वादेकत्वेन^{१४} भावस्वभावेन सह तदयोगात् । सिद्धेपि^{१५} प्रतिषेधैकान्ते विज्ञप्तिमात्रं न सिध्येत्, तदसाधनात् । तत्सिद्धौ तदाश्रयं दूषणमनुपज्येत ग्राह्यग्राहकभावसिद्धिलक्षणं तद्वद्बहिरर्थसिद्धिप्रसङ्गं चाविशेषात् । तदेकोपलम्भनियमोप्यसिद्धः, साध्यसाधनयोरविशेषात् । साध्यं हि नीलतद्वियोरेकत्वम् । तदेकोपलम्भोपि तदेव^{१६}, ज्ञानस्यैकस्योपलम्भादिति हेत्वर्थव्याख्यानात्, सहशब्दस्यैकपर्यायत्वात् सहोदरो भ्रातेत्यादिवत् । तथैकज्ञानग्राह्यत्वं द्रव्यपर्यायपरमाणुभिरनैकान्तिकम् । द्रव्यपर्यायौ हि जैनानामेकमतिज्ञानग्राह्यौ, न च सर्वथैकत्वं प्रतिपद्येते । सौत्रान्तिकस्य च संचितौ रूपादिपरमाणवश्चक्षुरादिज्ञानेनैकेन ग्राह्याः, 'संचितालम्बनाः पञ्च विज्ञानकायाः' इति वचनात् । न चैक्यं प्रतिपद्यन्ते । तथा योगाचार्यस्यापि सकलविज्ञानपरमाणवः सुगतज्ञानेनैकेन ग्राह्याः, न चैकत्वभाजः । इति तैरनैकान्तिकं साधनमनुपज्यते । नीलतद्वियोरैक्यमनन्यवेद्यत्वात् स्वसंवेदनवदित्यत्रापि परेषामनन्यवेद्यत्वमसिद्धं, नीलज्ञानादन्यस्य नीलस्य वेद्यत्वात् ।

१ साध्यमेवंविधलक्षणकं, साधनं त्वेवंविधलक्षणमिति निर्णीतम् । २ साध्ये स्थाणुपुरुषादिरूपे । ३ सर्वत्र साध्यसाधनादौ संवेदे सति । ४ तस्य, साध्यसाधनादेः । ५ विचारान्तरेण निर्णीतलप्रकारेण । ६ वीतरागादेः । ७ अनवस्था नास्ति यतः । ८ नीलतद्वियोरभेद इति प्रतिज्ञा । ९ सहोपलम्भनियमादिति हेतुः । १० पृथगुपलम्भाभावभेदाभावयोः । ११ खरशृङ्गयोर्यथा संबन्धाभावः । १२ ननु चाभावादभावसाधनं नासिद्धमभ्यभावाद्भूमाभावसाधनवत्, व्यापकाभावाद्याप्याभावसाधनवद्वा इत्याशङ्क्यामाह । १३ कार्यकारणयोर्व्याप्यव्यापकयोश्च पूर्वं सद्भावासिद्धौ । १४ सहोपलम्भनियम इत्यर्थः । १५ पृथगुपलम्भाभावरूपः । १६ भेदाभावसिद्धिनिराकरणपरेण ग्रन्थेन । १७ अभेदपृथगनुपलम्भयोः । १८ अविशेषः कुतः ? तादात्म्यतदुत्पत्त्योरर्थस्वभावनियमात् । १९ सहकमसंबन्धयोः । २० सा चासावसहानुपलम्भरूपा अन्यव्यावृत्तिश्च । तस्याः सहोपलम्भनियमात्सकाशाव्यावृत्तिश्चासहानुपलम्भः । तदन्यव्यावृत्तिरिति असहानुपलम्भ एव । २१ तुच्छाभावरूपत्वात् । २२ साध्येन । २३ साधनस्याभावरूपत्वे दूषणमुक्त्वा इदानीं साध्यस्याभावरूपत्वे दूषणमाहुः । २४ नीलतद्वियोर्भेदाभावमात्रे । २५ पृथगनुपलम्भलक्षणादेतोर्विज्ञप्तिमात्रस्यासाधनात् । २६ सा, विज्ञप्तिः । २७ अनुमानं ग्राहकं विज्ञप्तिमात्रं ग्राह्यम् । २८ विज्ञप्तिवत् । २९ विज्ञप्तिमात्रबहिरर्थगोप्राह्यग्राहकभावसिद्धेः । ३० स चासावेकोपलम्भश्च । ३१ अभेदात् । ३२ (एकत्वमेव) । ३३ सहोपलम्भनियमादित्यस्य हेतोरर्थस्य साध्यसमत्वात् । ३४ पूर्वोक्तप्रकारेण । ३५ नीलतद्वियोरैक्यमेव एकज्ञानग्राह्यत्वात् । ३६ द्रव्यं च पर्यायाश्च परमाणवश्चेति द्वन्द्वः । ३७ पिण्डीकृताः । ३८ संचितमालम्बनं विषयो येषां पञ्चविज्ञानकायानाम् । कायः स्वरूपम् । ३९ विज्ञानाद्वैतवादिनः । ४० विज्ञानरूपाः परमाणवो विज्ञानपरमाणवः । ४१ एकज्ञानग्राह्यत्वलक्षणम् । ४२ नीलस्य ज्ञानादन्यत्वाभावादनन्यवेद्यत्वम् । सहोपलम्भनियमादित्यस्यैवार्थकधनमेतत् । ४३ जैनानाम् । ४४ इन्द्रियपञ्चकापेक्षया ।

एतेनैकलोलीभावेनोपलम्भः सहोपलम्भश्चित्रज्ञानाकारवदशक्यविवेचनत्वं साधनमसिद्धमुक्तं, नीलत-
द्वेदनयोरशक्यविवेचनत्वासिद्धेरन्तर्बहिर्देशतया विवेकेन प्रतीतेः । यदि पुनरेकदोपलम्भः सहोपलम्भ
इति व्याख्यायते तदा एकक्षणवर्तिसंविक्तीनां साकल्येन सहोपलम्भनियमाद्व्यभिचारी हेतुः,
तासां तथोत्पत्तेरेव संवेदनत्वात् संविदितानामेवोत्पत्तेः । द्विचन्द्रदर्शनवदिति दृष्टान्तोपि साध्यसाधन-
विकलः, तथोपलम्भाभेदयोरर्थे^१ प्रतिनियमाद्भ्रान्तौ तदसंभवात्, संभवे तज्ज्ञानित्वविरोधात् ।
ननु चासहानुपलम्भमात्रादभेदमात्रं साधनात्साध्यरूपं भ्रान्तादपि संभवति, अभावेऽभावयोः
संभवाविरोधात् । ततो न साध्यसाधनविकलो दृष्टान्त इति न शक्यप्रतिष्ठं, कथंचिदर्थस्वभा-
वानवबोधप्रसङ्गात् सर्वविज्ञानस्वलक्षणक्षणक्षयविविक्तसन्ततिविभ्रमस्वभावा^२नुमितेः साकल्येनै-
कत्वप्रसङ्गात्, तदन्यापोहमात्राद्धेतोरन्यापोहमात्रस्यैव सिद्धेरर्थस्वभावानवबोधात् । किं च सकृदुपल-
म्भनियमे हेत्वर्थे सति एकार्थसंगतदृष्टयः परचित्तविदो वा नावश्यं तद्विद्वि तदर्थं वा संविद-
न्तीति हेतोरसिद्धिः, नियमस्यासिद्धेः । किञ्च सहोपलम्भनियमश्च स्याद्देशश्च स्यात् । किं विप्रति-
पिध्येत ? स्वहेतुप्रतिनियमसंभवात् । इति सन्दिग्धव्यतिरेको हेतुर्न विज्ञप्तिमात्रतां साधयेत् । तस्मादयं
विज्ञानवादी मिथ्यादृष्टिः परप्रत्यायनाय शास्त्रं विदधानः परमार्थतः संविदानो वा वचनं
तत्त्वज्ञानं च प्रतिरुणद्धीति न किंचिदेतत्, असाधनाङ्गवचनाददोषोद्भावनाच्च निग्रहार्हत्वात् ।
न ह्यस्य वचनं किंचित्साधयति दूषयति वा, यतस्तद्वचनं साधनाङ्गं दोषोद्भावनं वा स्यात् । नापि
किंचित्संवेदनमर्थं सम्यगस्ति, येन मिथ्यादृष्टिर्न भवेत् । संविदद्वैतमस्तीति चेन्न, तस्य स्वतः परतो
वा ब्रह्मवदप्रतिपत्तेर्यथासंवेदनं मिथ्यात्वसिद्धेः । तदेवं नान्तरङ्गार्थतैकान्ते बुद्धिर्वाक्यं वा सम्यगुपायतत्त्वं
संभवतीति स्थितम् ।

१ चित्रज्ञानाकाराणामेकलोलीभावेनोपलम्भोऽशक्यविवेचनत्वं यथा । २ नीलतद्विदोः । ३ नानापुरुषज्ञानानाम् ।
४ ननु कथमेकक्षणवर्तिसंविक्तीनामेकदोषोत्पत्तिर्न लेकदोपलम्भः ? तत एकदोषोपलम्भनियमाद्व्यभिचारित्वं स्यादित्याश-
ङ्क्यामाह । ५ नानापुरुषैः । ६ तथा, एकदात्वेन । ७ (एकक्षणवर्तिसंविक्तीनामेकदात्वेनोत्पत्तिरेव तस्मात्सहोपलम्भत्वम् ।
८ अनुभूतानाम् । ९ यतः स्वलक्षणे साध्यमभेदः, साधनं—तथोपलम्भो वर्तते, न तु द्विचन्द्रदर्शने । १० वस्तुरूपे
स्वलक्षणे वा । ११ निश्चयात् । १२ द्विचन्द्ररूपायाम् । १३ तयोः, तथोपलम्भाभेदयोः । १४ द्विचन्द्ररूपे ।
१५ सहानुपलम्भाभावभेदाभावरूपयोः साध्यसाधनयोः । (अभावभावयोरिति खपाठः) । १६ विज्ञानान्येव
स्वलक्षणाणि । तेषां क्षणक्षयादेः । १७ अनुमाने । १८ अनुमानज्ञाने परिच्छित्तेः । १९ अर्थस्वभावानवबोधान्यापोह-
(अर्थस्वभावानवबोधाद्वावृत्तः अर्थस्वभावाभेदः) मात्रादर्थस्वभावानवबोधो भविष्यतीत्युक्ते आह । २० तच्च तदन्यापो-
हमात्रं च । २१ नीलतद्विदोः । २२ एकार्थं नर्तकीक्षणे संलग्नदृष्टयः पुरुषाः । २३ एकार्थसंलग्नपुरुषबुद्धिम् । २४ परचि-
त्तार्थम् । २५ नियमेन परचित्तार्थं न जानन्ति परचित्तविदो वा पुरुषाः । दृश्यते चार्थं व्यवहारस्तुष्टो राजा न ज्ञायते
कुत्रेति । इत्यसिद्धत्वं हेतोः । २६ व्याप्तेः । २७ ज्ञानार्थयोः स्वस्वकारणप्रभवत्वादित्यर्थः । भिन्नकारणप्रभवत्वाच्च भेद
एवेत्यर्थः । २८ संदिग्धो व्यतिरेको विपक्षाद्वावृत्तिर्यस्य सः । २९ सहोपलम्भनियमरूपः । ३० विज्ञानाद्वैतसाधकेनुमाने
प्रतिज्ञादृष्टान्तादिदोषो यस्मात् । ३१ जानानः । ३२ निराकरोति । ३३ बहिरर्थः । ३४ सौगतस्य । ३५ क्रमेण
विज्ञानमात्रं बहिरर्थं च । ३६ विज्ञानाद्वैतवादिनः । ३७ सम्यगस्तीत्यर्थः । ३८ सांशस्य कथंचित्क्षणिकस्यैव
संवेदनस्य प्रतीतिर्न तु निरशस्य सर्वथा संवेदनं संवेदनानुरोधेन प्रतीतिमनुगृह्य निरीक्ष्यमाणं सति त्वदीयसंविदद्वैत-
मिथ्यात्वस्यासत्त्वस्य सिद्धिस्तथा । ३९ त्वदीयसंवेदनस्य क्षणिकत्वात् ।

बहिरङ्गार्थतैकान्ते प्रमाणाभासनिवृत्तात् ।

सर्वेषां कार्यसिद्धिः स्वाद्विरुद्धार्थाभिधायिनाम् । ८३ ।

यैतिकचिन्तेतस्तत्सर्वं साक्षात्परम्परया वा बहिरर्थप्रतिबद्धम् । यथाग्निप्रत्यक्षेतरवेदनम् । स्व-
मदर्शनमपि चेत्, तथा विषयाकारनिर्भासात् । साध्यदृष्टान्तौ पूर्ववद् । विवादापन्नं विज्ञानं सा-
क्षात्परम्परया वा बहिरर्थप्रतिबद्धं, विषयाकारनिर्भासात् । यथाग्निप्रत्यक्षेतरवेदनम् । तथा स्वमदर्शनमपि
विषयाकारनिर्भासम् । तत्तथा । इति बहिरङ्गार्थतैकान्तः, सर्ववेदनानां बहिविषयत्वाभिनिवेशात् ।
अत्रापि लोकसमर्थप्रतिबद्धानां परस्परविरुद्धशब्दबुद्धीनां स्वार्थसंबन्धः परमार्थतः प्रसज्येत ।
न चैवं, तृणाग्रे करिणां शतमित्यादिवचनानां स्वमादिबुद्धीनां च स्वार्थे संबन्धाभावात् तथा
संवादासिद्धेः । स्यान्मते 'द्विविधोर्थो, लौकिकोऽलौकिकश्च । यत्र लोकस्य परितोपः स लौकिकः
सत्यत्वाभिमतज्ञानविषयः । यत्र न लोकस्य परितोपः शार्ङ्गविदां तु संतोपः सोलौकिकोर्थः स्वमादिवुद्धि-
विषयः, सर्वथाप्यविद्यमानस्य प्रतिभासवचनासंभवात् खरविषाणानुत्पन्नप्रध्वस्तविषयशब्दज्ञानानामपि
लोकागोचरालौकिकार्थविषयत्वात्' इति तदेतैर्लौकिकमेव, जाग्रत्प्रत्यया निरालम्बना एव प्रत्ययत्वात्
स्वमप्रत्ययवदिति परार्थानुमानप्रत्ययस्वार्थप्रतिबद्धत्वे तेनैव चेतस्त्वस्य विषयाकारनिर्भासस्य च
हेतोर्व्यभिचारात् स्वार्थप्रतिबद्धत्वे च सर्ववेदनानां सालम्बनत्वविरोधात् । अस्यालौकिकार्थालम्बनत्वान्न
लौकिकार्थालम्बनत्वे साध्ये हेतोर्व्यभिचारो विरोधो वेति चेन्न, लौकिकालौकिकार्थालम्बनशून्यत्वानुमानेन
हेतोर्व्यभिचारविरोधोस्तदवस्थत्वात् । न चैवंविधार्थानां परस्परविरुद्धानां सकृत्संभव इति न बहिरङ्गा-
र्थतैकान्तः श्रेयान्स्तरङ्गार्थतैकान्तवत् ।

१ बहिः (ज्ञानादन्यत्) अङ्गं शरीरं यस्य स बहिरङ्गः । स चासावर्थस्तस्य भावस्तत्ता । सैवैकोऽसाधारणः
स्वप्रेतरयोरन्तो धर्मः । तस्मिन्नङ्गीक्रियमाणे । २ मिथ्याज्ञानस्य संशयादेः । ३ बाह्यार्थः सत्य एवेति । ४ न केवलं
सौगतानामपि तु जैनादीनामपि । ५ सर्वे प्रत्यक्षानुमानादि बहिरर्थप्रतिबद्धं, चेतस्त्वादिति शेषः । ६ अयमग्निरिति
साक्षादग्निप्रत्यक्षज्ञानम् । इतरवेदनमनुमानं परम्परयार्थसंबद्धं, पूर्वतोयमग्निमान्द्रुमवत्त्वादिति यथा परम्परया ।
७ चेतो बहिरर्थसंबद्धं विषयाकारनिष्प्रतिभासात् । ८ पूर्वानुमानप्रकारेण । ९ स्वप्रज्ञानम् । १० दूषणं ब्रूमी वयं
जैना इत्यर्थः । ११ समयः, संकेतः । १२ यथामनोरथं सकलजनसमाहितसंकेतसंज्ञानम् । १३ अङ्गुल्यग्रे हस्तियूथशतं
भ्रान्तमास्ते इति लोकशब्दाः । यत्सत्तत्क्षणिकं यत्सत्तत्क्षणिकम् । इत्यादिसमयशब्दाः । तत्र प्रतिबद्धानां परस्परविरु-
द्धबुद्धीनामर्थानर्थार्थग्राहकबुद्धीनाम् । शब्दाश्च बुद्ध्यश्चेति द्वन्द्वः । १४ विषयसंबन्धः । १५ अस्वेतदित्युक्ते आह ।
१६ आदिशब्देन मरीचिकाजलादिग्रहणम् । १७ बहिरर्थवादिनः । १८ बहिरर्थैकान्तवादिनाम् । १९ कुत इत्याह ।
२० सर्वथाऽविद्यमानानामर्थानां प्रतिभासवचनयोरसंभवः किमिति प्रतिपाद्यते ? यावता भावान्तरस्वभावतया
खरविषाणादीनां प्रतिभासस्य खरविषाणशब्देन तु वचनस्य संभवो भविष्यतीत्याह । २१ खरविषाणो न उत्पन्नो न
प्रध्वस्तो विषयो येषां ते । २२ खरविषाणादीनामलौकिकार्थविषयत्वेन सर्वथाप्यविद्यमानत्वं नास्तीति तात्पर्यम् ।
२३ वाचकाः शब्दा ग्राहकाणि च ज्ञानानि, तत्सर्वम् । २४ परार्थानुमानप्रत्ययः स्वार्थप्रतिबद्धोऽस्वार्थप्रतिबद्धो वेति
विकल्प्य दूषयति जैनः । २५ परार्थानुमानप्रत्ययस्य चेतस्त्वेपि स्वार्थप्रतिबद्धत्वाभावाद्भ्रमिचारः । २६ प्रत्ययत्वादि-
त्यनुमाने निरालम्बनरूपार्थप्रतिबद्धत्वेन बाह्यार्थप्रतिबद्धत्वादिति तात्पर्यम् । २७ परार्थानुमानप्रत्ययस्य । २८ जाग्रत्प्रत्यया
लौकिकार्थालम्बनाः प्रत्ययत्वादित्येवम् । २९ सर्वे प्रत्यया निरालम्बना लौकिकालौकिकार्थालम्बनशून्यप्रत्ययत्वादित्यर्थः ।
३० लौकिकालौकिकार्थानाम् । ३१ अस्य प्रकृतानुमानस्यालौकिकार्थालम्बनत्वे स्वयं लौकिकार्थालम्बनत्वेनाभिमतजाग्र-
त्प्रत्ययानामप्यलौकिकार्थालम्बनत्वसिद्धेर्लौकिकालौकिकार्थाः सकृत्प्रसज्यन्ते । तेषां च परस्परविरुद्धत्वात्संभवो न
भवतीति भावः ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेप्युक्तिर्नावाच्यमिति युज्यते । ८२ ।

अन्तर्बहिर्ज्ञेयैकान्तयोः सहाभ्युपगमो विरुद्धः स्याद्वादन्यायविद्विषामेव । तदवाच्यतायामुक्ति-
विरोधः पूर्ववत् । स्याद्वादाश्रयणे तु न कश्चिदोष इत्याहुः ।

भावप्रमेयापेक्षायां प्रमाणाभासनिहवः ।

बहिः प्रमेयापेक्षायां प्रमाणं तैन्निभं चैते । ८३ ।

सर्वसंवित्तेः स्वसंवेदनस्य कथंचित् प्रमाणत्वोपपत्तेस्तदपेक्षायां सर्वं प्रत्यक्षं, न कश्चित्प्रमा-
णाभासः, सौगतानामप्यत्राविवादात्, सर्वचित्तचैतानामात्मसंवेदनं प्रत्यक्षमिति वचनात् । तैन्निर्वि-
कल्पकमित्युक्तं स्वार्थव्यवसायात्मत्वमन्तरेण प्रत्यक्षत्वानुपपत्तेः समर्थनात् । तैत्थानभ्युपगमेन्यत
एव बुद्धेरनुमानं स्यात् । तच्चायुक्तं लिङ्गाभावात् । तत्रार्थज्ञानमलिङ्गं, तदविशेषेणासिद्धेः । स्वैयमप्र-
त्यक्षं ज्ञानं ह्यर्थपरिच्छेदादनुमीयते इत्यर्थज्ञानं कर्मरूपमर्थस्य प्राकट्यं तल्लिङ्गमिष्यते । स हि बहि-
र्देशसंबद्धः प्रत्यक्षमनुभूयते, ज्ञाते त्वनुमानादवगच्छति बुद्धिमिति वचनात् । तच्चार्थप्राकट्यमर्थधर्मो
ज्ञानधर्मो वा ? प्रथमपक्षेऽर्थपरिच्छेदकज्ञानादविशेषेणैतस्यासिद्धेर्न तल्लिङ्गम् । तदविशेषस्तु^१, तस्यास्व-
संविदितत्वादनुमानापेक्षत्वप्रसङ्गात् । न हि ज्ञाने परिच्छेदकेऽप्रत्यक्षे तत्कृतोर्थपरिच्छेदः प्रत्यक्षः
स्यात्, संतानान्तरज्ञानकृतार्थपरिच्छेदवत् । बहिरर्थस्य प्रत्यक्षत्वात्तैद्धर्मस्य प्रत्यक्षत्वमिति चेन्न, अर्थ-
स्यापि स्वतः प्रत्यक्षत्वासिद्धेः । स्वज्ञाने प्रतिभासमानस्य प्रत्यक्षत्वे संतानान्तरज्ञानेपि साक्षात्प्रतिभासमाने
प्रत्यक्षत्वप्रसङ्गः, तस्मैनुमेयत्वाविशेषात् । बहिरर्थप्राकट्यस्य प्रमातुः स्वसंविदितत्वाल्लिङ्गमेव ज्ञाने
प्रसिद्धमिति चेत्कथमर्थधर्मः स्वसंविदितो नाम ? अर्थवत् । सोऽयं^२ ज्ञानमस्वसंविदितं प्राकट्यमर्थस्वरूपं

१ तयोः, अन्तरज्ञार्थबहिरज्ञार्थतैकान्तयोः । २ सर्वं प्रमाणाभासम् । ३ प्रमाणाभासम् । ४ अर्हतः । ५ स्वरूप-
संवेदनस्य । ६ सस्वचेतनत्वाद्याकारेण, न क्षणक्षयादिरूपेण । ७ तस्य, स्वसंवेदनस्य । ८ स्वसंवेदनप्रत्यक्षम् ।
९ स्वसंवेदनापेक्षया सर्वं प्रत्यक्षमित्यत्र । १० चित्तानि ज्ञानानि । तत्र भवाश्चैता हर्षादयः । ११ आत्मा, स्वरूपम् ।
१२ ननु च स्वसंवेदनप्रत्यक्षं निर्विकल्पकमितरच्च सविकल्पकं प्रमाणाभासमिति । तत्कथं प्रमाणाभासनिहव इत्याशङ्का-
यामाह । १३ प्रथमपरिच्छेदे विरोधान्नोभयैकात्म्यमित्यादिकारिकाव्याख्यानचरमभागे । १४ सर्वसंवितीनां संवेदनप्र-
कारेण । १५ ज्ञानस्य स्वार्थव्यवसायात्मकत्वानभ्युपगमे । १६ अर्थापत्तिलिङ्गात् । १७ तथेष्टत्वादोष इति मीमांसकी-
याशङ्कायामाहुः । तत्, अनुमानम् । १८ परोक्षज्ञानग्राहकलिङ्गाभावात् । १९ बुद्धौ । २० अर्थप्राकट्यम् । २१ लिङ्गस्य ।
२२ आह मीमांसकः । २३ अर्थप्राकट्यात् । २४ तस्य, परोक्षज्ञानस्य । २५ अर्थस्यासिद्धत्वेन प्राकट्यमप्यसिद्धं
भविष्यतीत्याशङ्कायामाह । सः, अर्थः । २६ इदं मीमांसकवचनं तल्लिङ्गमिष्यते इत्यत्र योजनीयम् । २७ प्रमातेति शेषः ।
२८ अत्राह जैनः । २९ अर्थप्राकट्यस्य । ३० अर्थपरिच्छेदकज्ञानादविशेषस्तु । ३१ मीमांसकमते ज्ञानस्याव्यवसा-
यात्मकत्वादर्थस्याप्यव्यवसायात्मकत्वम् । अतोऽविशेषः । ३२ भवति । ३३ बहिरर्थधर्मस्यार्थप्रकटनस्य । ३४ अर्थस्य
स्वतः प्रत्यक्षत्वं न स्याच्चेन्मा भूत्, स्वज्ञाने प्रतिभासमानस्यार्थस्य प्रत्यक्षत्वं भविष्यतीत्याशङ्कायामाह । स्वज्ञाने, परोक्षज्ञाने ।
३५ अर्थे । ३६ संतानान्तरज्ञानस्य । ३७ संतानान्तरज्ञानं परोक्षज्ञानमप्यनुमेयम् । ३८ प्राकट्यस्य प्रमातुर्वा स्वसंवि-
दितत्वात् प्राकट्यस्य करणज्ञानाद्विशेषो भविष्यतीत्याह मीमांसकः । ३९ अर्थप्राकट्यम् । ४० प्राकट्यम् । ४१ एतदेव
भावयति । स मीमांसकः ।

स्वसंविदितमित्याचक्षाणो विपरीतप्रज्ञः । परिच्छिद्यमानत्वस्य ज्ञानजस्यार्थधर्मस्यार्थज्ञानस्य कुतस्ततो विशेषो येन तल्लिङ्गं सिध्येत् ? पुंसः स्वसंविदितत्वेन ततो विशेषे वा तदन्यतरेणार्थपरिसमाप्तेः किं द्वितीयेन ? स्वसंविदितार्थपरिच्छेदादेव स्वार्थपरिच्छित्सिद्धेरप्रत्यक्षज्ञानस्याकिंचित्करत्वात् । पुंसो वा स्वसंविदितार्थत्वेनार्थपरिच्छेदसिद्धेः किमनेन ? तस्य करणत्वान्नाकिंचित्करत्वमात्मनः कर्तृत्वादर्थस्य च कर्मत्वात्करणत्वविरोधात्, करणमन्तरेण क्रियार्थोः संभवाभावादिति चेत्तर्हि पुंसः स्वसंविता किं करणम् ? स्वात्मैवेति चेत्स एवार्थपरिच्छित्तावपि करणमस्तु, कर्तुरनन्यस्यापि कथंचिद्विभक्तकर्तृत्वस्य करणस्य सिद्धेर्विभक्तकर्तृकत्वं । एतेनार्थपरिच्छेदस्यार्थधर्मस्य स्वसंविता स्वात्मनः करणत्वे करणान्तरमकिंचित्करमुक्तम् । ततः पुरुषार्थपरिच्छेदयोरन्यतरेण स्वात्मनैव करणेनार्थपरिसमाप्तेः किं द्वितीयेन करणेन परोक्षज्ञानेन ? यच्चैदमर्थज्ञानं तच्चैदर्थस्वलक्षणं स्याद्वैर्भिचारोदहेतुः, अप्रत्यक्षे ज्ञाने साध्ये तस्यार्थस्वरूपस्य तदभावेपि भावादन्वैर्थाभावाभावप्रसङ्गात् । न च ज्ञानस्याभावेर्थाभावाभावः । परिच्छिद्यमानत्वधर्मेण धर्मिणो विशिष्टस्यार्थस्याभाव एवेति चेन्न, तस्य ज्ञानासिद्धौ प्रतिपत्तिविरोधात्, विशेषणप्रतीतौ तद्विशिष्टत्वस्य किंचिदप्रतीतेरसिद्धत्वेन हेतुत्वायोगस्याभिधानात् । एतेनार्थमहं जानामीति प्रतीतेरात्मनोर्ज्ञानं स्वसंविदितमर्थप्राकट्यं ज्ञानधर्मोऽप्रत्यक्षयां लिङ्गबुद्धौ लिङ्गमित्येतदपास्तं, तस्य बुद्धेरप्रत्यक्षत्वे तथा प्रतीतेरयोगात् । इत्यविशिष्ट एव ज्ञानानपेक्षस्वभावोर्थास्तद्धेतुः स्यात् । स च व्यभिचार्येव । एतेनेन्द्रियादिप्रत्यक्षं प्रत्युक्तं, तस्याप्यतीन्द्रियत्वेनाप्रत्यक्षज्ञानादविशेषेणासिद्धेः । विशेषेण वा तयोरन्यतरेण भावेन्द्रियादिना स्वसंविदितेनार्थपरिसमाप्तेः किं द्वितीयेनाप्रत्यक्षज्ञानेन ? तस्यैव ज्ञानत्वात् । व्यभिचारी चेन्द्रियादिहेतुर्ज्ञानाभावेपि भावात् कारणस्येन्द्रियस्य मनसो वावश्यं कार्यवत्त्वानुपपत्तेः । ततः प्रत्यक्षेतरबुद्ध्यवभासस्य स्वसंवेदनात्प्रत्यक्षविरुद्धं, ज्ञानस्या-

१ तत इति शेषः । २ अर्थप्राकट्यस्य । ३ इदं विशेष्यं प्राग्भाष्यस्य पदमेतत्तत्समनन्तराणि त्रीण्यपि विशेषणानि तदर्थकथनरूपाणि प्रत्येतव्यानि । ४ अर्थप्राकट्यस्य । ५ परोक्षज्ञानात् । ६ अर्थप्राकट्यलिङ्गम् । ७ आत्मनः अर्थप्राकट्यस्य च । ८ अङ्गीक्रियमाणं । ९ परोक्षज्ञानस्वसंविदितपुरुषयोर्मध्ये परोक्षज्ञानस्वसंविदितार्थप्राकट्ययोर्मध्ये वा । १० परोक्षज्ञानेन । ११ अर्थप्राकट्यात् । १२ द्वितीयेन परोक्षज्ञानेन । १३ करणं मा भूदित्याशङ्काह । १४ आत्मनः स्वरूपस्य क्रियाया अर्थपरिच्छेदरूपायाः । १५ चित्स्वरूपतया । १६ अर्थप्राकट्यस्य । १७ विभिन्नकर्तृकं कुटारलक्षणं यथा तथा । १८ कर्तुरनन्यस्य करणत्वसाधनात् । १९ अर्थप्राकट्यस्य । २० मीमांसकेनाभ्युपगम्यमाने । २१ पुरुषस्वरूपेण अर्थप्राकट्यरूपेण च । २२ अर्थप्राकट्यम् । २३ घटादिस्वरूपम् । २४ तर्हीति शेषः । २५ अविनाभावाभावादनैकान्तिकत्वादित्यर्थः । दूरव्यवहितार्थस्य ज्ञानाभावेपि भावात् । २६ परोक्षज्ञानाभावेऽभावो यद्यस्य प्राकट्यस्यापि तर्हि । २७ अस्त्वित्युक्ते आह । २८ प्रतिनियतदेशादिरूपतया ज्ञानविषयत्वधर्मस्य । २९ परिच्छिद्यमानत्वधर्मेणो विशिष्टस्येति कपाठः । ३० ज्ञानस्य परोक्षत्वादेवासिद्धिः । ३१ विशेषणाप्रतीतेरपि कुत इत्युक्ते ज्ञानासिद्धावित्यादि साधनं वक्तव्यम् । ३२ अर्थे । ३३ अर्थधर्मोर्थाप्राकट्यमप्रत्यक्षज्ञाने लिङ्गं न भवतीति समर्थनग्रन्थेन । ३४ आत्मनः । ३५ करणज्ञानस्य । ३६ परिच्छिद्यमानत्वधर्मविशेषणरहित एव । ३७ स्वभावः, अर्थप्राकट्यम् । ३८ परोक्षज्ञानहेतुः । ३९ यत्र यत्र परोक्षज्ञानं तत्र तत्रार्थप्राकट्यमिति व्याप्तिरभावात् परोक्षज्ञानाभावेपि अर्थरूपदर्शनात् । ४० अर्थप्राकट्यस्य लिङ्गत्वनिराकरणपरेण ग्रन्थेन । ४१ आदिशब्देन मनः । ४२ मयि चक्षुरादीन्द्रियमस्ति रूपादिज्ञानान्यथानुपपत्तेरिति । ४३ इन्द्रियपरोक्षज्ञानयोः । ४४ आदिशब्देन भावमनः । (भावेन्द्रियं भावमनो वा ज्ञानरूपमेव, लब्ध्युपयोगयोर्भावेन्द्रियत्वकथनात्, 'लब्ध्युपयोगौ भावेन्द्रियमिति वचनात् । ज्ञानावरणादिज्ञानरोधककर्मणां क्षयोपशमो लब्धिः । तदनन्तरमर्थपरिच्छेदाय चेतनाव्यापार उपयोगः) । ४५ द्रव्येन्द्रियादिहेतुः । ४६ ज्ञानोत्पत्तिं प्रति । ४७ अर्थपरिच्छित्तिरूपं कार्यम् । ४८ इन्द्रियादेरपि ज्ञानस्य परोक्षत्वसिद्धिर्न भवेयतः । ४९ पूर्वोक्तप्रतिभासस्य ।

प्रत्यक्षत्वमनुमानविरुद्धं च । तथा हि । सुखदुःखादिबुद्धेरप्रत्यक्षत्वे हर्षविषादादयोपि न स्युरा-
त्मान्तरवत् ।

एतेन प्रतिक्षणं निरंशं संवेदनं प्रत्यक्षं प्रत्युक्तं, यथाप्रतिज्ञमनुभवाभावात्, यथानुभवमन-
भ्युपगमार्तं, स्थिरस्यात्मनः सुखदुःखादिवुद्ध्यात्मकस्य प्रत्यक्षमनुभूयमानस्य हर्षविषादादेरनुभवात् ।
अन्तोयमनुभव इति चेन्न, बाधकाभावात् । सर्वत्र सर्वदा भ्रान्तेरप्रत्यक्षत्वाविशेषात् परोक्षज्ञानवादा-
नुषङ्गः सौगतस्य । कथंचिद्भ्रान्तावेकान्तहानेः स्याद्वादानुप्रवेशः । न केवलं निर्विकल्पकेर्धदर्शने
परोक्षज्ञानादविशेषः । किं तर्हि ? तद्व्यवस्थाहेतौ विकल्पस्वसंवेदनेपि, विकल्पानतिवृत्तेः, सर्वथा
विकल्पस्य भ्रान्तत्वे बहिरिव स्वरूपेपि भ्रान्तेरप्रत्यक्षत्वाविशेषादभ्रान्तं प्रत्यक्षमिति वचनात्, कथंचिद्भ्रान्त-
त्वेनेकान्तसिद्धेरनिवारणात् । तस्मात्स्वसंवेदनापेक्षया न किंचिज्ज्ञानं सर्वथा प्रमाणम् । बहि-
रर्थापेक्षया तु प्रमाणतदाभासव्यवस्था, तत्संवादकविसंवादकत्वात् किंचित्स्वरूपे केशमशका-
दिज्ञानवत् । नभसि केशादिज्ञानं हि बहिरविसंवादकत्वात्प्रमाणाभासं स्वरूपे संवादकत्वात्प्रमाणम् ।
नचैवं^१ विरोधः प्रसज्यते, जीवस्यैकस्यावरणविगमविशेषात् सत्येतराभाससंवेदनपरिणामसिद्धेः कालिका-
दिविगमविशेषात्कनकादिर्जात्येतरपरिणामवत् ।

न च जीवो नास्त्येवेति शक्यं वक्तुं तद्वाहकप्रमाणस्य भावात् । तथा हि ।

जीवशब्दः सबाह्यार्थः संज्ञात्वाद्देतुशब्दवत् ।

मायादिभ्रान्तिसंज्ञाश्च मायाद्यैः स्वैः प्रमोक्तिवत् । ८४ ।

स्वरूपव्यतिरिक्तेन शरीरेन्द्रियादिकलापेन जीवशब्दोर्थवान् । अतो न कृतः प्रकृतः
स्यादिति विह्वोल्लापमात्रं, लोकरूढेः समाश्रयणात् । का पुनरियं लोकरूढिः ? यत्रायं व्यवहारो
जीवो गतस्तिष्ठतीति वा । न हि शरीरेयं व्यवहारो रूढस्तस्याचेतनत्वाद्भोगाधिष्ठानत्वेन रूढेः ।
नापीन्द्रियेषु, तेषामुपभोगसाधनत्वेन प्रसिद्धेः । न शब्दादिविषये, तस्य भोग्यत्वेन व्यवहारात् । किं
तर्हि ? भोक्तृत्वात्मनि जीव इति रूढिः । शरीरादिकार्यस्य चैतन्यस्य भोक्तृत्वमयुक्तं भोगक्रियावत् ।

१ सुखेत्यादिग्रन्थेन । २ हर्षादीनाम् । ३ स्थिरसांशलप्रकारेण । ४ हेलन्तरमिदम् । ५ आह सौगतः । ६ जैनः ।
७ सर्वथा भ्रान्तः कथंचिद्वेति विकल्प्य दूषयति जैनः । ८ किं च सर्वथायमनुभवो भ्रान्त इति पक्षे बहिरर्थे स्वरूपेपि
च स्यात् । ९ स्वप्नावस्थायामिव जाग्रदवस्थायामपि । १० अर्थे एव, न स्वरूपे इत्यर्थः । ११ परोक्षज्ञानाविशेषः । १२ वक्ष्य-
माणयोर्विकल्पयोरप्रेतनयोः (विकल्पः सर्वथा भ्रान्तः कथंचिद्वेति) । १३ विकल्पस्य भ्रान्तत्वेपि प्रत्यक्षत्वमित्युक्ते
आह । १४ सर्वथा कथंचिद्वा विकल्पस्य भ्रान्तत्वमिति पक्षयोः परोक्षज्ञानाविशेषस्थानेकान्तसिद्धेरनिवारणं यस्मात् ।
१५ अन्तःप्रमेयापेक्षया । १६ नभसि । १७ संवादकत्वादिति पाठान्तरम् । १८ एकस्यैव प्रमाणाप्रमाणव्यवस्थारूपतया ।
१९ जात्य, उत्कृष्टः । २० वाद्येन जीवलक्षणेनार्थेन सह वर्तते इति सबाह्यार्थः । २१ त्रिरूपलिङ्गप्रतिपादकः
शब्दो हेतुशब्दः । तेन तुल्यो वर्तते इति तद्वत् । सौगतमतवच्चार्याकस्यापि धूमादग्निं प्रतिपद्यमानस्य हेतुरस्तीति
न दृष्टान्तासिद्धिः । २२ मायादिभ्रान्तिसंज्ञाभिरनैकान्तिको भविष्यति हेतुरिति शङ्कयामाह । २३ यसः । २४ स्वैरर्थैः ।
२५ यथा प्रमोक्तिः, प्रमाणवचनं, प्रमाणेन प्रत्यक्षादिनार्थवती भवति तथा मायादिभ्रान्तिसंज्ञाश्चैत्यसौ दृष्टान्तो
मायावादिन इति द्रष्टव्यः । २६ स्वरूपशब्देन जीवादयः शब्दाः परामृश्यन्ते । तेनार्थः स्वरूपाज्जीवादिशब्दाव्यतिरिक्तेनेति
विषयः । २७ निश्चितः । २८ अनादिनिधनो जीवः । २९ “ विह्वो विह्वलः स्यात् ” इत्यमरः । ३० प्रसिद्धः ।
३१ आत्मनः । ३२ भोगलक्षणा क्रिया चैतन्यस्य न घटते अचैतन्य (शरीर) कृतकार्यत्वेनाचेतनत्वात् ।

ननु सुखदुःखाद्यनुभवनं भोगक्रिया । सा ह्यत्रान्वयिनि गर्भादिमरणपर्यन्ते चैतन्ये सर्वचेतनाविशेष-
व्यापिनि भोक्तृत्वं, शरीरादिविलक्षणत्वात्तस्येति चेत्तदेवात्मद्रव्यमस्तु, जन्मनः पूर्वं मरणादूर्ध्वमपि तस्य
सद्भावोपपत्तेरन्यथा पृथिव्यादिसमुदयशरीरेन्द्रियविषयेभ्यो वैलक्षण्यसंभवात् । न तैत्कार्यं, तैतोत्यन्तवि-
लक्षणमस्ति, रूपादिसमन्वयात् । चैतन्यस्यापि सत्त्वादिसमन्वयान्नात्यन्तविलक्षणत्वमिति चेन्न, तत्त्वभेदेपि
तस्य भावात् । पृथिव्यादितत्त्वभेदानामेकविकारित्वसमन्वयाभावाद्भेद एव, "केषांचित् प्रागभावादिभेद-
वदिति चेत् किमिदानीं चैतन्यभूतयोरेकविकारिसमन्वयोस्ति ? येन तत्त्वान्तरत्वेन भेदो न स्यात् ।
तस्मादेकविकारिसमन्वयासत्त्वं वैलक्षण्यम् । तदेव च तत्त्वान्तरत्वमित्यनाद्यनन्ततां चैतन्यस्य साधयति ।
तौदृशचैतन्यविशिष्टे काये जीवव्यवहारश्चैतन्यकाययोरभेदोपचारादेव । क्षणिके चित्तसंताने जीवव्यवहार
इत्यसारं तस्य निराकृतत्वात् । ततः कर्तृत्वभोक्तृत्वलक्षणेनोपयोगैस्त्वभावेन जीवेन जीवशब्दः सबाह्यार्थ
इति साध्यनिर्देशो सिद्धसाधनाभावः ।

संज्ञात्वादिति हेतुविरुद्धः सबाह्यार्थत्वविरुद्धाभिप्रेतमात्रसूचकत्वेन तस्य व्याप्तत्वादिति चेन्न, संज्ञार्थो
वक्रऽभिप्रायमात्रसूचकत्वस्य प्रमाणबाधितत्वात् । तथा हि । नात्र संज्ञाभिप्रेतमात्रं सूचयति, तैतोर्थ-
क्रियायां नियमायोगात् तदभासवत् । न च तैदयोगः संज्ञायाः, तयार्थं परिच्छिद्य प्रवर्तमानस्यार्थक्रिया-
नियमस्य दर्शनात्करणप्रतिपत्तिवत्, करणप्रतिपत्तीनां तदभावेऽनादरणीयत्वात् । ततः संज्ञात्वं जीवशब्द-
स्य सबाह्यार्थत्वं साधयति हेतुशब्दवत् । सर्वेण हि हेतुवादिना हेतुशब्दः सबाह्यार्थोभ्युपगम्यते, साधनत-
दाभासयोरन्यथा विशेषासंभवात्, वक्रभिप्रायमात्रसूचकत्वादबाह्यार्थत्वाविशेषात् । तद्विशेषमिच्छता
परम्परयापि परमार्थैकतानत्वं वाचः प्रतिपत्तव्यम् । क्वचिन्मभिचारदर्शनादनाश्वासे चक्षुरादिबु-
द्धेरपि कथमाश्वासः ? तदाभासोपलब्धेस्तत्राप्यनाश्वासे कुतो धूमादेरभ्यादिप्रतिपत्तिः ? कार्यकारण-
भावस्य व्यभिचारदर्शनात् । न चेदमसिद्धं काष्ठादिजन्मनोपपत्तेरिव मणिप्रभृतेरपि भावात् । सुविवेचितं
कार्यकारणं न व्यभिचरतीति, तद्विशेषपरीक्षार्थं सुविवेचितः शब्दोर्थं न व्यभिचरतीति प्रसिद्धेरितरत्रापि

१ ननु च पृथिव्यादिकार्यमपि चैतन्यं पृथिव्यादेरत्यन्तविलक्षणं भविष्यतीति शङ्कायामाह । २ पृथिव्यादिकार्यम् ।
३ पृथिव्यादिभ्यः । ४ कुतः पृथिव्यादिभ्योत्यन्तवैलक्षण्यमस्तीत्युक्ते हेतुमाह । ५ पृथिव्यादिकार्येषु रूपादिसमन्वयदर्श-
नात् । ६ चैतन्यं सत्, भूतमपि सदिति सत्त्वेनोभयत्र समन्वयात् । ७ पृथिव्यादितत्त्वानाम् (चैतन्येन सह) । ८ अ-
त्राह जैनः । ९ सत्त्वादिसमन्वयस्य । १० चार्वाक आह । ११ एको यो विकारि पृथिव्यादिः । तेन परस्परं समन्वयाभा-
वात्तदनुस्यूतताभावात् । १२ पृथिव्यादीनाम् । १३ (सर्वथा) । १४ नैयायिकानाम् । १५ प्रागभावादिभेदानां परस्पर-
रमभावरूपकविकारसमन्वयाभावाद्भेदो यथा गर्वथा । १६ जैनः पृच्छति । १७ किन्तु नैवेत्यर्थः । १८ पृथिव्यादिसका-
शादात्मनः । १९ अनाद्यनन्तचैतन्यविशिष्टे काये जीवव्यवहारः कथमित्याशङ्काह । २० अन्येष्वनन्यशब्दोयमित्यादि-
कारिकायु । २१ ज्ञानोपयोगदर्शनोपयोगपरिणामकेन । २२ सौगताशङ्का । २३ मायादिशब्दानाम् । २४ हेतुरूपायाः ।
२५ साध्यस्य । २६ अभिप्रेतमात्रसूचिकायाः संज्ञायाः सकाशात् । २७ मरीचिकायां जलसंज्ञा तदाभासः । तद्वत् ।
२८ तस्य, नियमस्य । २९ इन्द्रियस्य सम्बन्धिनी प्रतिपत्तिः करणज्ञानम् । तस्याः सकाशाद्यथार्थपरिच्छित्तिः । ३० कर-
णप्रतिपत्तीनामर्थक्रियानियमो नास्ति नन्वित्याशङ्कायामाह । ३१ अकिञ्चित्करत्वात् । ३२ विरुद्धो न भवेद्यतः । ३३ हेतुः ।
३४ बाह्येन धूमादिलक्षणेन सह । ३५ शून्यत्वाविशेषात् । ३६ सौगतेन । ३७ अर्थानुभवपूर्विका वासना । वासनापूर्वकः
शब्द इति । ३८ सत्यार्थैकविषयत्वम् । ३९ मरीचिकायां जलादिलक्षणत्वस्य । ४० शुक्तिकायां रजतज्ञानस्योपलम्भात् ।
४१ कार्यकारणव्यभिचारदर्शनम् । ४२ सूर्यकान्तादिः । ४३ सत्याम् । ४४ शब्दे ।

तद्विशेषपरीक्षास्तु, विशेषाभावात् । वक्तुरभिसन्धिवैचित्र्यादभिधानव्यभिचारोपलम्भे, तदिते-
राध्यक्षानुमानकारणसामग्रीशक्तिवैचित्र्यं पश्यतां कथमांश्वासः स्यात् ? तस्मादयमक्षलिङ्गसंज्ञा-
दोषाविशेषेपि कचित्प्रत्यक्षेनुमाने च परितुष्यन्नन्यतमप्रद्वेषेणेश्वरायते, परीक्षाकेशलेशासहनात् ।

ननु चाभावोपादानत्वात्तदर्थतमायां संज्ञायां प्रद्वेषेण परीक्षक एव, न पुनरीश्वरायते, तस्य परीक्षा-
क्षमत्वादिति चेन्न, तस्याः सर्वथा भावोपादानत्वाभावेऽभावोपादानत्वासिद्धेः । सर्वत्र भावोपादानसंभवे
हि समाख्यानाभिर्तरोपादानप्रकृतिः । एतेनैतदपि प्रत्युक्तं यदुक्तं सौगतेन 'अनादिवासनोद्धतविक-
ल्पपरिनिष्ठितः । शब्दार्थस्त्रिविधो धर्मो भावाभावोभेदाश्रितः' इति, तत्त्वतो भावाश्रयत्वाभावे वासनोद्ध-
तभावाश्रयत्वानुपपत्तेः सर्वत्रानुभवपूर्वकत्वाद्वासनायाः परम्परया वस्तुप्रतिबन्धात् । पूर्वपूर्ववासनात एवोत्त-
रोत्तरवासनायाः समुद्भवादिनादित्वादवस्थाश्रयत्वमेवेति चेन्न, शब्दवासनाया अप्यनादित्वे परार्थानुमान-
शब्दवासनायाः साधनस्वल्क्षणदर्शननिमित्तकत्वविरोधोऽस्ति । त्रिरूपहेतुवचनस्य परम्परया धूमादिवद्वत्त्वा-
श्रयत्वे हेतुशब्दवज्जीवशब्दस्य भावाश्रयत्वं युक्तम् । भावश्चात्र हर्षविषादाद्यनेकाकारविवर्तः, प्रत्या-
त्म वेदनीयः, प्रतिशरीरं भेदात्मकोऽप्रत्याख्यानाहः प्रतिक्षिपन्तमात्मानं प्रतिबोधयतीति कृतं
प्रयासेन । तदनेन हेतोः कालात्ययापदिष्टत्वं प्रतिक्षिप्तं, पक्षस्य प्रत्यक्षादिभिरबाधितत्वात् । तत्र निरति-
शयस्यास्वसंविदितस्य सर्वशरीरेष्वभिन्नस्यैकस्य प्रतिक्षणं भिन्नस्य चात्मनः प्रतिभासाभावात्तस्य प्रत्याख्या-
नार्हत्वसाधनान्न तेन जीवशब्दः सबाह्यार्थः । ननु च मायादिभ्रान्तिसंज्ञाभिर्बाह्यार्थाभिरनैकान्तिकं संज्ञा-
त्वमिति चेन्न, तासामपि मायाद्यैः स्वैरर्थैः सबाह्यार्थत्वात् प्रमाणवचनवत् । न हि मायादिसमाख्याः
स्वार्थरहिता विशिष्टप्रतिपत्तिहेतुत्वात् प्रमाणसमाख्यावत् । भ्रान्तिसमाख्यानामबाह्यार्थत्वे ततो
भ्रान्तिप्रतिपत्तेरयोगात् प्रमाणत्वप्रतिपत्तिर्प्रसङ्गान्न विशिष्टप्रतिपत्तिहेतुत्वमसिद्धम् । प्रमाणशब्दस्य स्वो-
र्थविशेषरहितत्वे^१ भ्रान्तिप्रतिपत्त्यनुषङ्गाच्च न तदसिद्धं, यतो निदर्शनं साधनधर्मविकलं स्यात् । एतेन

१ तस्य, शब्दस्य । २ कार्यशब्दयोः । ३ रागादिमतः । ४ अभिसन्धिरभिप्रायः । ५ अभिधानसामग्रीतो या इतरा
अक्षानुमानसामग्री । ६ सौगतानाम् । ७ प्रत्यक्षानुमानयोः । ८ सर्वत्र नांश्वासो यतः । ९ सौगतः । १० अक्षलिङ्गसं-
ज्ञानां स्वार्थव्यभिचारलक्षणदोषाविशेषेपि । ११ निर्विकल्पके । १२ अन्यतमे, संज्ञेयव्यभिचारिणि । १३ अन्यापोहः स
उपादानमाश्रयोऽस्याः संज्ञायाः । १४ अक्षलिङ्गसंज्ञासु मध्ये । १५ (प्रद्वेषेणेश्वरस्य) । १६ जन्मः । १७ संज्ञायाः । १८ स्व-
रूपपररूपाभ्याम् । १९ घटलक्षणसंज्ञया घटलक्षणार्थाश्रयत्वसंभवे सति पररूपेण पटादिलक्षणेनासत्त्वसंभवः । स्वद्रव्या-
पेक्षया भावोपादानत्वे सति परद्रव्यापेक्षया अभावोपादानत्वं घटेत नान्यथेति भावः । २० संज्ञानाम् । २१ इतरः, अभा-
वः । २२ सर्वत्रत्यादिप्रकृतिरितिपर्यन्तेन ग्रन्थेन । २३ वास्तवार्थस्यानुपपद्यमानत्वादिवासनोद्धतविकल्पपरिकल्पितरूप
एवार्थः । २४ घटलक्षणसंज्ञया घटलक्षणार्थाश्रयत्वसंभवे सति पररूपेण पटादिलक्षणेनासत्त्वसंभव इति भावाभावोभया-
श्रितः । २५ कथं प्रत्युक्तमित्याह । २६ शब्दस्य । २७ वासना अनुभवपूर्विका, अनुभवश्चात्रप्रतिबन्धक इति । २८ अस्या-
र्थस्यायं शब्दो वाचक इत्येवंविधायाः । २९ परार्थानुमानरूपशब्दवासनायाः । ३० साधनं, यथा धूमः । ३१ वासनाया
अनादित्वादवस्थाश्रयत्वं यतः । ३२ अङ्गीक्रियमाणे । ३३ कारिकोक्तानुमाने लोके वा । ३४ वादिनम् । ३५ निरतिशय-
त्वादिसम्भावेन सांख्यादिकल्पितेन, प्रतिक्षणभिन्नस्वभावेन च सौगतपरिकल्पितेनात्मना जीवशब्दः सबाह्यार्थो भविष्यती-
त्याशङ्कयामाह । ३६ नित्यरूपस्यापरिणामिन इत्यर्थः । ३७ योगापेक्षया । ३८ ब्रह्मवाद्यपेक्षया । ३९ सौगतापेक्षया ।
४० परमताभिमतान् जीवशब्देन । ४१ बौद्धाशङ्का । ४२ इन्द्रजालादिभिः । ४३ प्रमाणवचनस्य प्रमाणलक्षणो ज्ञानलक्षणो
बाह्यार्थो यथा । ४४ भ्रान्तिविषया विशिष्टा असाधारणरूपा प्रतिपत्तिः । 'विशेषार्थ'—इति वा पाठः । ४५ भ्रान्तिरूपार्थाभावे ।
४६ भ्रान्तिसमाख्यातः । ४७ विशिष्टोत्पन्नभ्रान्तिरूपायाः । ४८ तथा च सर्वभ्रान्त्यभावात्सर्वबाह्याभ्युपगमस्यापि प्रमाणत्व-
प्रसङ्ग इत्यर्थः । ४९ स्वार्थो, ज्ञानलक्षणः । ५० अङ्गीक्रियमाणे । ५१ असदर्थस्य । ५२ ततश्च प्रमाणशब्दस्य स्वार्थविशेष-
सहितत्वमिति भावः । ५३ तत्, विशिष्टप्रतिपत्तिहेतुत्वम् ।

स्वरविषाणादिशब्दानामपि स्वार्थरहितत्वमपास्तं, विशिष्टप्रतिपत्तिहेतुत्वाविशेषादन्यथा भावशब्दत्वप्रसङ्गात् । ततो न तैरपि व्यभिचारः । किञ्च,—

बुद्धिशब्दार्थसंज्ञास्तास्तिष्ठो बुद्ध्यादिवाचिकाः ।

तुल्या बुद्ध्यादिबोधश्च त्रयस्तत्प्रतिबिम्बकाः ॥ ८५ ॥

येष्ट्याहुः ‘ अर्थाभिधानप्रत्ययास्तुल्यनामान इति—जीवार्थस्य जीव इति संज्ञा, जीव इति शब्दस्य च, जीव इति बुद्धेश्चेति । तत्रार्थपदार्थक एव जीवशब्दः सबाह्यार्थः सिद्धो, न बुद्धिशब्दपदार्थकः । ततो-
नेन हेतोर्व्यभिचारः, संज्ञात्वस्य सामान्येन हेतुवचनात्’ इति, तेषि^{१३} न सम्यगुक्तयः, सर्वत्र बुद्धिशब्दा-
र्थसंज्ञानां तिसृणामपि स्वव्यतिरिक्तबुद्ध्यादिपदार्थवाचकत्वात् । यस्माद्बुद्धि शब्दादुच्चारितादव्यभिचारेण
यत्र बोधः प्रजायते स एव तस्यार्थः स्यात्, अन्यथा शब्दव्यवहारविलोपात् । यथा च जीवशब्दार्थ-
पदार्थकाज्जीवो न हन्तव्य इत्यत्र जीवार्थस्य प्रतिबिम्बको बोधः प्रादुर्भवति तथा बुद्धिपदार्थकाज्जीव इति
बुद्ध्यत इत्यादेर्बुद्ध्यर्थस्य प्रतिबिम्बको, जीव इत्याहेति शब्दपदार्थकच्छब्दस्य प्रतिबिम्बकः स्यात् । तत-
स्त्रयोर्थास्तिसृणां संज्ञानामवगम्यन्ते तत्प्रतिबिम्बकबोधानां त्रयाणामेव भावात् । तदनेनार्चोर्यो हेतुव्यभि-
चाराशङ्कां प्रत्यस्तमयति, बुद्ध्यादिसंज्ञानां तिसृणामपि स्वव्यतिरिक्तवस्तुसंबन्धदर्शनात् तद्बुद्धीनां
च तिसृणां तन्निर्भासनाच्चद्विपयतोर्पेपेत्तेः । सामान्यतो जीवशब्दस्य धर्मित्वात् स्वव्यतिरिक्तार्थस्य च
सबाह्यार्थत्वस्य साध्यत्वाच्च अभिचारविपर्ययस्यासत्त्वादव्यभिचारी हेतुः ।

ननु च विज्ञानवादिनं प्रति संज्ञात्वादित्यसिद्धो हेतुः, संज्ञाया विज्ञानव्यतिरेकेणासत्त्वात् । हेतुान्तश्च
साधनविकलो, हेतुशब्दस्य तदाभासवेदनादन्यस्याविद्यमानत्वात् । संज्ञाभासज्ञानस्य हेतुत्वे शब्दाभा-
सखप्रज्ञानेन व्यभिचारी हेतुः । इति कैश्चित् तं प्रत्यभिधीयते ।

वैकृश्रोतृप्रमातृणां बोधवाक्यप्रमाः पृथक् ।

भ्रान्तावेव प्रमाभ्रान्तौ बाह्यार्थौ तादृशेतरौ ॥ ८६ ॥

१ स्वाधीनाभावरूपः । २ अभावरूपतया विशिष्टा असाधारणरूपा प्रतिपत्तिः । ३ विशिष्टप्रतिपत्तिहेतुत्वाभावे । अभा-
वलक्षणस्वार्थरहितत्वं यदि तर्हीत्यर्थः । ४ संज्ञात्वस्य हेतोः । ५ बुद्धिश्च शब्दश्चार्थश्च तेषां संज्ञाः । बुद्ध्यादेर्विषयस्य बोधा
बुद्ध्यादिसंज्ञाजनितान्त्रयो बुद्ध्यादिविषयप्रतिबिम्बका यतः । ६ बोधाश्चैतन्न च शब्दोपिशब्दार्थः । तेन न केवलं बुद्ध्या-
दिशब्दा इति समुच्चयः । बुद्ध्यर्थादिप्रतिपादकत्वेन तुल्याः समा इत्यर्थः । ७ मीमांसकाः ८ प्रत्ययो ज्ञानम् । ९ त्रयाणां
जीवसंज्ञात्वे मतिः । १० बुद्धिपदार्थकः शब्दपदार्थकश्च नेत्यर्थः । ११ जीवशब्दोर्थपदार्थक एव सबाह्यार्थो, न तु बुद्धि-
शब्दपदार्थक इत्युक्तं यतः । १२ बुद्धिशब्दार्थादिविशेषविरहेण । १३ मीमांसकाः । १४ ननु चार्थपदार्थकादेव जीवश-
ब्दाज्जीवार्थकस्य प्रतिबिम्बको बोधः प्रादुर्भवति, न तु बुद्धिशब्दपदार्थकाद्बुद्धिशब्दकात् । ततः कथं जीवशब्दो बुद्धिशब्दपदा-
र्थकस्तद्वाचक इत्युक्ते आह । १५ वाक्ये । १६ बुद्धिस्वरूपकाज्जीवशब्दात् । १७ ज्ञानरूपस्य । १८ जीवशब्दान् ।
१९ बोधः । २० त्रिधापि बोधः प्रादुर्भवति यतः । २१ बुद्ध्यादिश्रोकेन २२ श्रीसमन्तभद्रस्वामी । २३ अस्तं नयति ।
२४ तस्य बुद्ध्यादेः । २५ ततश्चाव्यभिचारी हेतुरिति फलितम् । २६ बुद्धिशब्दपदार्थकाज्जीवशब्दात् । २७ संज्ञात्वादिति
हेतोः । २८ योगाचारम् । २९ हेतुशब्दवदिति । ३० हेतुशब्दस्य । ३१ संज्ञाया अवभासने यज्ज्ञानं तत्संज्ञावभासज्ञा-
नम् । जीवशब्दः सबाह्यार्थः संज्ञाभास (शब्दाकार) ज्ञानत्वादिति । ३२ शब्दाभासः, शब्दाकारः । ३३ शब्दाकारस्वप्र-
ज्ञाने सबाह्यार्थत्वाभावात् । ३४ योगाचारः । ३५ यदा सौगतः पूर्वपक्षवादी तदासौ वक्ता जैनादिः । श्रोता यदा जैना-
दिस्तदा वक्ता सौगतादिः । ३६ वक्तुरि बोधो वाक्यस्य कारणं, श्रोतरि कार्यं वाक्यम् । कार्यं कारणं चैतद्वाक्ययुक्तायुक्त-
विचारप्रमाणान्ताः पृथगभ्युपगन्तव्याः । वीप्सापदमेतत् । पृथक् पृथगवभासन्ते इत्यध्याहारः, अन्यर्थकस्मिञ्ज्ञानेवभास-
नाज्ज्ञानमेव यदवभासते तज्ज्ञानमिति वचनात् । ३७ ननु बोधवाक्यप्रमास्तिष्ठो भ्रान्ता एव चेत्तर्हि प्रमाणमपि भ्रान्तं
स्यात् । अस्तु । को दोष इत्युक्ते आह ।

वक्तुरभिधेयबोधाभावे कुतो वाक्यं प्रवर्तेत ? तस्याभिधेयबोधनिबन्धनत्वात् । वाक्याभावे च श्रोतुरभिधेयज्ञानासंभवस्तस्य तन्निमित्तकत्वात् । प्रमातुः प्रमित्यभावे च शब्दार्थयोः प्रमेययोरव्यवस्थानादिष्टतत्त्वानुपपत्तेर्वक्त्रादित्रयस्य बोधादित्रयं पृथग्भूतमुपेयम् । तथा सति न हेतोरसिद्धतादिदोषो, दृष्टान्तस्य वा साध्यादिवैकल्यं प्रसज्यते । स्यान्मतं 'बहिरर्थाभावाद्वाक्त्रादित्रयं न बुद्धेः पृथग्भूतं, वक्त्राद्यांभासाया बुद्धेरेव वक्त्रादित्वव्यवहारात्, वाक्यस्यापि बोधव्यतिरेकेणासत्त्वात्, प्रमाया बोधात्मकत्वात् । ततोऽसिद्धतादिदोषः साधनस्य हेतुदृष्टान्तलक्षणस्य' इति, तन्न, रूपादेर्ग्राहकस्य तद्व्यतिरिक्तविज्ञानसंतानकलापस्य च स्वांशमात्रावलम्बिनः प्रमाणस्य विभ्रमकल्पनायां सार्कल्येनासिद्धेरन्तर्ज्ञेयभ्युपगमविरोधात् । न हि रूपादेरभिधेयस्य ग्राहकस्य वक्तुः श्रोतुश्च विभ्रमकल्पनायां व्यतिरिक्तविज्ञानसंतानकलापः स्वांशमात्रावलम्बी सिध्यति परस्परमसंचरित्वा, येनाभिधानाभिधेयज्ञानभेदः स्यात् । तस्यैपि विभ्रमकल्पनायां न प्रमाणसिद्धिरभ्रान्तस्य ज्ञानस्य प्रमाणत्वव्यवस्थितेः । प्रमाणस्यापि विभ्रमकल्पनायां कथमन्तर्ज्ञेयमेव तत्त्वमित्यभ्युपगमो न विरुध्यते ? प्रमाणमन्तरेण तदभ्युपगमे सर्वस्य स्वेष्टाभ्युपगमप्रसङ्गात् । प्रमाणभ्रान्तौ बाह्यार्थयोस्तादृशान्यादृशयोः प्रमेययोरन्तर्ज्ञेयबहिर्ज्ञेययोरिष्टानिष्टयोर्विवेचनस्यापि भ्रान्तत्वप्रसङ्गात् । तौ हि ग्राहकापेक्षया बाह्यार्थौ भ्रान्तावेव ग्राहकप्रमाणभ्रान्तेः । इति कुतस्तत्र हेयोपादेयविवेकः स्यादन्तर्ज्ञेयैकान्ते ? यतस्तदेभ्युपगमो न विरुद्धो भवेत् । यदि पुनः प्रमाणमभ्रान्तमिष्यते तदा बाह्यार्थोभ्युपगन्तव्यः, तदभावे प्रमाणतदाभासव्यवस्थित्ययोगात् । तथा हि,—

बुद्धिशब्दप्रमाणत्वं बाह्यार्थे सति, नासति ।

सत्यानृतव्यवस्थैव युज्यते र्थाध्यनासिषु ॥ ८७ ॥

बुद्धेः स्वप्रतिपत्त्यर्थत्वाच्छब्दस्य परप्रतिपौदनार्थत्वात् । स्वपरप्रतिपत्त्यर्थं साधनं बुद्धिशब्दात्मकं स्वसंविच्यैव परप्रतिपादनायोगात् तस्याः पराप्रत्यक्षत्वात् । तस्य च सति बहिरर्थं प्रमाणत्वमर्थप्राप्तिः सिध्येत्, असति प्रमाणाभासत्वमर्थानाप्तिः । इति सत्यानृतव्यवस्था बुद्धिशब्दयोर्युज्यते, स्वपरपक्षसाधनदूषणात्मनोऽर्था प्रतीतेः । तदेवं परमार्थतः संबहिरर्थः, साधनदूषणप्रयोगात् । इत्येकलक्षणो

१ वक्त्रादित्रयस्य बोधादित्रयं पृथग्भूतमुपेयमित्यस्यानन्तरम्, अन्यथाशब्दस्ततो वक्तुरभिधेयत्वादिवाक्यं द्रष्टव्यम् । वक्तुरि वाक्यं श्रोतरि बोधः, प्रमातरि प्रमाणमिति युक्त्या वक्तुश्रोतृप्रमातृणां बोधवाक्यप्रमा भिन्ना एवेति तात्पर्यार्थः इति टिप्पण्यन्तरम् । २ वाक्यस्य । ३ अभिधेयज्ञानस्य । ४ तद्, वाक्यम् । ५ दृष्टं, विज्ञानम् । ६ हेतुशब्दवदित्यस्य । ७ वक्त्राद्याकारायाः । ८ वक्त्रादित्रयं बुद्धेः पृथग्भूतं न भवेद्यतः । ९ वयः । १० इति यन्मतं तत्र सम्यगित्यर्थः । ११ वक्तुः श्रोतुश्च । १२ स्वांशो, ज्ञानम् । १३ रूपादीनाम् । १४ अन्तर्ज्ञेयो, ज्ञानाद्वैतम् । १५ रूपादिचत्वारि पदानि भिन्नानि ग्राह्याणि । १६ ज्ञानानां स्वांशमात्रावलम्बिनां स्वस्वरूपागमकत्वात् । १७ स्वांशमात्रावलम्बिज्ञानस्य । १८ सांगतमते प्रत्यक्षं कल्पनापोढमभ्रान्तमिति वचनान् । १९ ज्ञानाद्वैतम् । २० स्वग्राहिज्ञानापेक्षया ज्ञानस्य बाह्यार्थत्वम् । २१ प्रमाणाप्रमाणरूपयोः । २२ (अन्तर्ज्ञेयमिष्टं, बहिर्ज्ञेयमनिष्टं च) । २३ अन्तर्ज्ञेयबहिर्ज्ञेयरूपाथौ । २४ स्वज्ञानग्राहकापेक्षया । २५ अन्तर्ज्ञेयैकान्ताभ्युपगमः । २६ बुद्धेः शब्दस्य च प्रमाणत्वम् । २७ बाह्यार्थे मति नासतीत्येवंशङ्कारेण । २८ ज्ञानस्य स्वसंवेदनप्रयोजनकत्वादित्यर्थः । २९ अयं घटोयं पट इति कथनप्रयोजनकत्वादित्यर्थः । ३० ननु च बुद्ध्यात्मकमेव स्वपरप्रतिपत्त्यर्थं भविष्यतीति किं शब्दात्मकेनेत्यत्राह । ३१ असति बहिरर्थं साधनस्यैति संबन्धनीयम् । ३२ बुद्धिशब्दात्मकस्य साधनस्य । ३३ ग्राहकापेक्षया बहिरर्थं ज्ञानरूपेऽज्ञानरूपे वा । ३४ एवम् । ३५ बुद्धिः स्वपरपक्षसाधनदूषणात्मिका, शब्दश्च तथाविधः । ३६ अर्थप्राप्त्यनामिभ्यां बुद्धिशब्दयोः सत्यासत्यरूपतया । ३७ सत्यानृतव्यवस्था युज्यते यस्मात् । ३८ अविनाभारूपः ।

हेतुः प्रवर्तते । न चात्रैकलक्षणमसिद्धं, सत्येव बहिरर्थे परमार्थतो हेतोरुपपत्तेस्तथोपपन्नत्वस्य प्रधानलक्षणस्य सद्भावात् । अन्यथा स्वमेतराविशेषात्किं केन साधितं दूषितं च ? इति कुतः संतानान्तरमन्यद्वा स्वसन्तानलक्षणक्षयवेद्याद्याकारशून्यत्वं साधयेत् ? बहिरर्थस्य वास्तवस्य ग्राह्यलक्षणस्याभावे हि साधनदूषण-प्रयोगस्य हेतोः संभवे स्वप्नजाग्रदवस्थाभाविने तत्प्रयोगयोर्विशेषासिद्धिः । ततः किञ्चिज्ज्ञप्तिमात्रं केन सहोपलम्भनियमादिनानुमानेन स्वार्थेन साधितं स्यात्, परार्थेन वा वचनात्मना परं प्रति, किं वा स्वसंवि-दद्वैतं स्वतः प्रत्यक्षत एव साधितं स्यात् ? तत्साधनस्य स्वैकवृत्तिविषयत्वात् । किं वा बहिरर्थजातं केन, जडस्य प्रतिभासायोगात् इत्यादिना स्वार्थेन परार्थेन वा दूषणेन दूषितं स्यात् ? इति संतानान्तरमपि न केनचित्साधनेन साधितं स्यात् । तदनभ्युपगमे न केनचिद्दूषणेन दूषितं स्यात्, तथा स्वसन्तानलक्षणक्षय-दिक् च न केनचित् साधितं स्यात् । तदनभ्युपगमेपि न केनचिद्दूषितम् । इति न किञ्चित्प्रवृत्तिरिति । तैमिरिकद्वयद्विचन्द्रदर्शनवद्भ्रान्तः सर्वो व्यवहार इत्यत्रापि तत्त्वज्ञानं शरणं, तेन एव सर्वविभ्रमव्यव-स्थितः । इति व्याहृतमेतत् तत्त्वज्ञानात् सर्वस्य भ्रान्तत्वसाधनम्, अन्यथा बहिरर्थवदभिसंहितस्यापि सर्वविभ्रमस्य निराकरणापत्तेः, भ्रान्तादेव ज्ञानात् तस्याप्यसिद्धेः । तथा परमाण्वादौदूषणेपि प्रतिप-त्तव्यं, तत्त्वज्ञानं शरणमतत्त्वज्ञानादभिसंहितस्यापि परमाण्वाद्यसत्त्वस्य निराकरणापत्तेः । अन्यथा तत्कृ-तमकृतं स्यादिति सर्वत्र योज्यं, सर्वस्य स्वेष्टस्य स्वयमनिष्टस्य च तत्त्वज्ञानादेव साधनदूषणोपपत्तेः । एतेन साधनदूषणप्रयोगादिति साधनमसिद्धमितीच्छन् प्रतिक्षिप्तस्तदसिद्धत्वस्य स्वयमिष्टस्य तत्सिद्धत्वस्य चानिष्टस्य साधनदूषणप्रयोगादेव व्यवस्थापनादन्यथा तदव्यवस्थितेयत्किञ्चनवादित्वप्रसङ्गात् । तदिमे विज्ञानसंतानाः सन्ति न सन्तीति तत्त्वाऽप्रतिपत्तेर्दृष्टापह्यतिरनिबन्धनैव, दृश्येनात्मना कथंचि-त्स्कन्धाकारेणादृश्यानामपि परमाणूनां बहिरपि समवस्थाने विप्रतिपेधाभावादन्तर्ज्ञेयवत् । अदृश्यो एव हि ज्ञानपरमाणवः संविन्मात्रादृश्यादवस्थाप्यन्ते नान्यथेति युक्तमुदाहरणं, बहिः परमाणूनां व्यवस्था-पने, तत्र पूर्वादिदिग्भागभेदेन जडरूपाणां षडंशादिकल्पनया वृत्तिविकल्पेन वा परंपक्षोपालम्भे

१ अनुमाने । २ ग्राहकज्ञानापेक्षया ग्राह्यमपरं ज्ञानं बहिरर्थं भवति । घटादिवहिरर्थस्तु बहिस्त्वेन प्रसिद्ध एव । ३ साध्य-सत्येव हेतुद्विविधः—अन्यथानुपपन्नत्वलक्षणस्तथोपपन्नत्वलक्षणश्च । ४ बहिरर्थभावेपि साधनदूषणप्रयोगो यदाल्यर्थः । ५ पुरुषेण अनुमानादिना वा । ६ भाष्यस्थितान्यद्वाशब्दस्याधोयम् । किं तदन्यदिति । ७ अन्तर्ज्ञेयवहिरर्थेयलक्षणस्य । ८ सहो-पलम्भः—अविनाभावः । ९ किं साधितं स्यादिति अत्र संबन्धो ज्ञेयः । १० न किमपि साधितं स्यादिति भावः । ११ स्वप्न-साध्यवत् । १२ वादिना साधनेन वा । १३ कुत इत्यादिभाष्यांशं भावयन्नाह । १४ अन्यद्वा इति भाष्यांशं विवृण्वन्नाह । संतानान्तरमेव नाभ्युपगम्यते तत्कथं न केनचित्साधितं स्यादित्युक्ते आह । १५ आदिशब्देन वेद्याद्याकारशून्यत्वं ग्राह्य-म् । १६ विज्ञप्तिमात्रसंविदद्वैतबहिरर्थजातादिषु । १७ साधनदूषणप्रयोगः । १८ ज्ञानज्ञेयरूपः । १९ सौगतकल्पनायाम् । २० सर्वस्य विभ्रान्तत्वसिद्धिरपि तदिष्टा तत्त्वज्ञानादेव, न तदन्तरेणेत्यर्थः । २१ एवं सति च तत्त्वज्ञानं स्वीकृतं तत एव च सर्वस्य विभ्रमसाधनं मा भूत्, तत्त्वज्ञानमद्भावात् । २२ तत्त्वज्ञानस्यापि भ्रान्तत्वस्वीकारे । २३ तदनिष्टस्य निराकर-णापत्तिर्यथा तथा अभिसंहितस्य—अभिमतस्या (तदिष्टस्येत्यर्थः) पि । २४ न केवले बहिरर्थस्य किन्तु तदिष्टस्यापि । २५ परमाणवः सन्ति किन्तु भ्रान्ता इत्यत्र । २६ तत्त्वज्ञानं यदि शरणं न स्यात् । २७ अतत्त्वज्ञाननिश्चितम् । २८ सर्व-त्र योज्यमित्यादिना । २९ योगाचारः । ३० तस्य साधनदूषणप्रयोगादिति हेतोरसिद्धत्वं यत् स्वयमिष्टं, तस्य, तस्यैव हेतोः सिद्धिः स्वयमनिष्टा, तस्यापि । ३१ दृष्टानिष्टसाधनाव्यवस्थितेः । ३२ सर्वज्ञानानां भ्रान्तत्वात् । ३३ दृष्टस्य—अवय-व्यादिभेदयुक्तस्य बहिरर्थस्य । ३४ स्वरूपेण । ३५ दृष्टान्तं विवृणोति । ३६ अदृश्यपरमाणुरूपत्वप्रकारेण । ३७ अन्तर्ज्ञेय-वदिति पूर्वमुक्तम् । ३८ बहिः परमाणुषु । ३९ वृत्तिः संबन्धः (अवयविरूपेण परिणामगमये) । ४० परो जैनो वैशेषि-कादिश्च तस्य पक्षः परमाण्वादित्स्तस्योपालम्भे निराकरणं ।

स्वपक्षाक्षेपात्, तस्योपालम्भाभासत्वं सिद्धेः । समानं हि दूषणं बहिःपरमाणुषु, संवित्परमाणुषु च । देशतः संबन्धे षडंशत्वं दिग्भागभेदात्, सर्वात्मना, प्रचर्यस्यैकपरमाणुभात्रत्वम् । प्रचयस्य परमाणुभ्यो भेदे प्रत्येकं परिसमाप्त्यैकदेशेन वा वृत्तौ प्रचयबहुत्वं सांशत्वापादनमनवस्था च । न च परमाणुभिः संसृष्टैर्व्यवहितैर्वा प्रचयस्योपकारे 'संसर्गासंभवो, व्यवधानेन व्यवधीयमानाभ्यां व्यवधायकस्य सजातीयस्य, विजातीयस्य वा व्यवधाने प्रकृतपर्यनुयोगो नवस्थाप्रसञ्जनं चेति स्वपक्षघातिः स्यात् सूक्ष्मस्थूलात्मनि बहिर्जात्यन्तरे तस्यानवकांशाच्च हर्षविषादाद्यनेकाकारात्मवत् । तत्रापि विरोधो दूषणमिति चेत् सर्वथा कथंचिद्वा ? न तावदाद्यः पक्षः, सर्वथा कचिद्विरोधासिद्धेः शीतोष्णस्पर्शयोरपि सत्त्वाद्यात्मनाऽविरोधात्, खेष्टेपि तत्त्वे । कथंचिद्विरोधपरिहारस्य पुनरायासतामप्यशक्तेर्न द्वितीयः पक्षः संभवति । तत्साक्षात्परंपरया वा, विमर्त्यधिकरणभावापन्नं ज्ञानं, स्वरूपव्यतिरिक्तार्थालम्बनं, ग्राह्यग्राहकाकारत्वात् संतानान्तरसिद्धिवत् । विष्वज्ज्ञानग्राह्यग्राहकाकारत्वेन व्यभिचार इति चेन्न, संतानान्तरसाधनस्यापि व्यभिचारप्रसङ्गात् । न हि व्यापारव्याहारनिर्भासोपि विप्रुतो नास्ति, येनाव्यभिचारी हेतुः स्यात् । तदन्यत्रापि वासनाभेदो गम्येत न संतानान्तरम् । यथैवं हि जाग्रद्दशायां बहिरर्थवासनाया दृढतमत्वात्तदाकारस्य ज्ञानस्य सत्यत्वाभिमानः, स्वप्नादिदशायां तु तद्वासनाया दृढत्वाभावात् तद्वेदनस्यासत्यत्वाभिमानो लोकस्य, न परमार्थतो बहिरर्थः सिध्यतीति वासनाभेदोभ्युपगम्यते, तथानुपलब्धदशायां सन्तानान्तरज्ञानस्य वासनाया दृढतमत्वात्सत्यताभिमानोऽत्र तददार्ढ्यादसत्यताव्यवहार इति वासनाभेदो गम्यतां, न तु संतानान्तरम् । तदनभ्युपगमे स्वसंतानक्षणक्षयादिसिद्धिः कथमभ्युपगम्यते ? ततः सुदूरमपि गत्वा किंचिद्वेदैर्न स्वेष्टैर्वावलम्बनमेपितव्यम् । तदेव वेद्यवेदकाकारं बहिरर्थवेदनस्य स्वरूपव्यतिरिक्तालम्बनत्वं साधयति ।

ततो बहिरर्थस्य सिद्धेः सिद्धं वक्त्रादिर्नयं, तस्य च बोधादित्रयम् । इति न जीवशब्दस्य सबाह्यार्थत्वसाधने संज्ञात्वस्य साधनस्यासिद्धतानैकान्तिकता वा, दृष्टान्तस्य वा साधनधर्मादिवैधुर्यं, यतो न जीव-

१ स्वपक्षः सौगतपक्षः । सौगतपक्षे हि ज्ञानसंताना एव, ते च क्षणिका अनन्यवेद्याश्च । तस्याक्षेपो निराकरणम् । २ एतदेव भावयन्ति । तस्य-परपक्षोपालम्भस्य । ३ परमार्थतः परपक्षनिराकरणं न स्यादित्यर्थः । ४ बहिःपरमाणवो जैनापेक्षया, संवित्परमाणवस्तु योगाचारापेक्षया । ५ भाष्यार्थः । ६ संतानान्तरमिष्टमतः प्रतिषिध्यते जैनैः । ७ परमाणूनां संबन्धे । ८ परमाणुषूक्तस्य । संतानान्तरे वासनाभेदो नेष्टः । संतानान्तरं पारमार्थिकं बाह्यार्थस्वरूपपारमार्थिकः । ९ स्कन्धस्य बहिःपरमाणुप्रचयस्य संवित्परमाणुप्रचयस्य चेति संबन्धः । १० अवस्थितिर्न स्यात् । ११ संसृष्टैः परमाणुभिः प्रचयस्योपकारो व्यवहितैर्वेति पक्षद्वयं कृतम् । १२ प्रथमपक्षे संसर्गासंभव एकदेशेन सर्वात्मना वेत्युक्तदूषणात् । १३ व्यवधानपक्षे । १४ स्वपक्षः-संवित्परमाणुरूपो बौद्धपक्षः । १५ सौगतीयस्यैव पक्षस्य घातिर्न तु जैनीयस्येति कथमित्युक्ते आह । १६ प्रोक्ताशेषदोषस्य । १७ एकत्रैव सूक्ष्मत्वं चेत्स्थूलत्वं कथमित्येवं प्रकारेण । १८ जीवे यथेषां वृत्तिविकल्पानवकाशः । १९ सौगताशङ्का । २० जैनैः परिहारः क्रियते । २१ स्वेष्टं-चित्रकज्ञानादिलक्षणं, तत्रापि सर्वथा विरोधो न संभवतीत्यर्थः । यतो ज्ञानत्वापेक्षया युगपदनेकाकारयोः परस्परविरुद्धयोस्तत्र सद्भावात् । २२ नीलपीताद्यपेक्षया न तु ज्ञानापेक्षया विरोधः, अयमेव कथंचिद्विरोधः । २३ विमर्तिर्विवादः । २४ स्वरूपव्यतिरिक्तो बहिरर्थ एव । अनुमानज्ञानं यथा संतानान्तरलक्षणबाह्यार्थालम्बनम् । २५ विष्वज्ज्ञानं भ्रान्तं, यथा द्विचन्द्रज्ञानं स्वप्नज्ञानं च । २६ स्वव्यतिरिक्तालम्बनत्वाभावाद्धेतोः । २७ (१) स्वप्नदशायां विप्रुतव्यापारादिसाधनेन । (२) व्यापारव्याहारनिर्भासस्य । (३) अस्त्यत्र बुद्धिर्व्यापारादिनिर्भासादित्यनुमानेन । २८ स्वप्नदशायाम् । अपि त्वस्त्वेवेत्यर्थः । संतानान्तरसाधने हेतुरयम् । २९ ज्ञाने ग्राह्यग्राहकाकारत्वं वासनाभेदादेव, न तु बहिरर्थसद्भावादित्युक्ते आह । ३० त्वया विज्ञानाद्वैतवादिना सौगतेन । ३१ जाग्रद्दशायाम् । ३२ संतानान्तरग्राहकज्ञानस्य । ३३ स्वप्नाद्युपलब्धदशायाम् । ३४-३५ संतानान्तरस्वसंतानक्षणक्षयादिसाधनमनुमानरूपम् । ३६ वक्तृश्रोतृप्रमातृणां बोधवाक्यप्रमाः पृथक् इति कारिकोक्तम् । ३७ हेतुशब्दवदिति । ३८ नेति पूर्वेण संबन्धः । संज्ञात्वस्य हेतोरसिद्धतानैकान्तिकता च न, हेतुशब्दवदिति उक्तस्य दृष्टान्तस्य साधनधर्मादिवैधुर्यमपि नेति भावार्थः ।

सिद्धिः स्यात् । तत्सिद्धौ च तैस्यार्थं परिच्छिद्य प्रवर्तमानस्य संवादविसंवादसिद्धिः सिध्यत्येव । स्यात् सर्व-
मभ्रान्तमेव ज्ञानं भावप्रमेये संवादोपेक्षणात् । स्याद्भ्रान्तं बहिरर्थं विसंवादोपेक्षणात् । स्यादुभयं, क्रमा-
र्पिततद्द्रव्यात् । स्यादवक्तव्यं संहर्षिततद्द्रव्यात् । स्यादभ्रान्तावक्तव्यं संवादसंहर्षिततद्द्रव्यात् । स्या-
द्भ्रान्तावक्तव्यं विसंवादसंहर्षिततद्द्रव्यात् । स्यादुभयावक्तव्यमेव क्रमाक्रमार्पिततद्द्रव्यात् । इति
पूर्ववत् सप्तभङ्गीप्रक्रिया योजयितव्या, तैथैवातिदेशसामर्थ्यात् तद्विचारस्य सिद्धेः, प्रमाणनयादेशादपि
प्रतिपत्तव्या ।

ज्ञानैकान्तादिपक्षे गगनफलमिव ज्ञापकोपायतत्त्वं,
संभाव्यं नैव मीनात् कथमपि निपुणं भावयद्भिर्बहद्भिः ।
स्याद्वादे तैत्प्रसिद्धं विविधनयबलात्तत्त्वतः शुद्धबुद्धे—
रित्याज्ञातं प्रपञ्चाद्विचरतु सुचिरं स्वामिनः सद्ब्रह्मसु ॥ १ ॥

इत्याप्तमीमांसाङ्कतौ सप्तमः परिच्छेदः ।



१ किंतु स्यादेव जीवसिद्धिः । २ जीवस्य । ३ ज्ञानरूपे । ४ संवादः सत्यता । ५ पूर्ववत् । ६ एकानेकविकल्पादावुत्तर-
त्रापि योजयेदिति अतिदिष्टवचनबलात् । ७ सप्तभङ्गीपरीक्षायाः । ८ प्रमाणात् । ९ तद्-ज्ञापकोपायतत्त्वम् । १० पुंसः ।
११ अस्मिन् परिच्छेदे बौद्धाभिमतस्य ज्ञानैकान्तस्योपपत्तिपूर्वकं निरासः कृतः । अथवा हिताहितप्राप्तिपरिहारयोः साध-
नपूर्वकत्वात्, तत्साधनस्य ज्ञापककारकभेदाद्वैविध्यं, ज्ञापकमुपायतत्त्वमत्र निर्णीतम् । तत्र केचन बौद्धा हि बहिरुपेयतत्त्व-
मनादस्य केवलमुपायतत्त्वं ज्ञानमेव स्वीकुर्वन्ति तत्तु न समञ्जसं, बहिरुपेयाभावे ज्ञापकस्योपायस्य वाऽसत्त्वापत्तेः, आत्मन
उपेयस्य स्वीकारेपि ज्ञानेनाभेदात्तादात्म्याद्वा आत्मार्थं तत्स्वीकारस्य वैयर्थ्यात् तस्य ज्ञानसत्त्वेन स्वतः सत्त्वसिद्धेरुपायत्वेन
तत्र ज्ञानस्यानुपयोगान् । किञ्च न बहिरर्थाभावः सिध्यति, बहिरर्थस्य ज्ञाने सत्यपि भ्रान्तत्वे ज्ञानस्वरूपस्यापि भ्रान्तत्वसाध-
नादुभयत्राविशेषात् । स्वप्नबद्बहिरर्थस्य दृश्यमानस्य भ्रान्तत्वे जाग्रद्विषयवद्भ्रान्तत्वमपि तस्य सिध्यतु, अन्यथा स्वप्नजाग्र-
दृशयोरविशेषे स्वप्नविषयस्य दृष्टान्तत्वाघटनात् । किञ्च परप्रतिपादनं विना ज्ञानाद्वैतमपि कथं सिध्येत् ? प्रतिपादनस्य च
पुद्गलकृतशब्दात्मकबहिरर्थरूपत्वान्न तद्वैतं श्रेयः । बहिरर्थत्वेन शब्दस्य मिथ्यात्वे तत्प्रतिपादितस्य ज्ञानाद्वैतस्यापि मिथ्या-
त्वमस्तु, साधनस्य मिथ्यात्वे तेन साधितस्यापि मिथ्यात्वाविशेषात् । इत्यादिप्रकारेणात्र ज्ञानाद्वैतता निरसिता ।

अथाष्टमः परिच्छेदः ।

ज्ञापकमुपायतत्त्वं समन्तभद्राकलङ्कनिर्णीतम् ।

सकलैकान्तसंभवमष्टसहस्री निवेदयति ॥ १ ॥

देवादेवार्थसिद्धिश्चेद्देवं पौरुषं कथम् ।

देवतश्चेदनिर्मांक्षः पौरुषं निष्फलं भवेत् ॥ ८८ ॥

कारकलक्षणमुपायतत्त्वमिदानीं परीक्ष्यते । तद्धि, 'केचिद्देवमेव दृष्टादृष्टकार्यस्य साधनमित्याचक्षते, पौरुषमेवेत्यपरे । किंचिद्देवादेव किंचित्पौरुषादेवेत्यन्ये, तदुभयसाधनत्वेनावक्तव्यमेवेति चेतरे । तत्र देवादेव यदि सर्वस्यार्थस्य सिद्धिरुच्यते तदा देवमपि कथं पुरुषव्यापारात् कुशलाकुशलसमाचरणलक्षणादुपपद्येत, प्रतिज्ञाहानेः । देवान्तरादेव देवं, न पौरुषादित्यभ्युपगमेऽनिर्मांक्षो मोक्षाभावः, पूर्वपूर्वदेवादुत्तरोत्तरदेवप्रवृत्तेरनुपरमात् । तर्हि पौरुषं निष्फलं भवेत् । पौरुषाद्देवस्य परिक्षयान्मोक्षप्रसिद्धेर्न तन्निष्फलमिति चेत् सैव प्रतिज्ञाहानिः । मोक्षकारणपौरुषस्यापि देवकृतत्वात् परंपरया मोक्षस्यापि देवकृतत्वोपपत्तेर्न प्रतिज्ञाहानिरिति चेत् तर्हि पौरुषादेव तादृशं देवमिति न देवैकान्तः । एतेर्न धर्मादेवाभ्युदयनिःश्रेयससिद्धिरित्येकान्तः प्रतिक्षिप्तो, महेश्वरसिद्धिस्तथैव प्रसङ्गाच्च ।

कुतस्तर्हि समीहितार्थसिद्धिरित्युच्यते । योग्यता कर्म पूर्वं वा देवमुभयमदृष्टं, पौरुषं पुनरिह चेष्टितं दृष्टम् । ताभ्यामर्थसिद्धिः, तदन्यतरापायेऽघटनात् पौरुषमात्रेयादर्शनाद्, देवमात्रे वा समीहानर्थक्यप्रसङ्गात् । स्वयमप्रयतमानस्य सर्वमिष्टानिष्टमदृष्टमात्रादेव, प्रयतमानस्य तु प्रयत्नाख्यात् पौरुषाद् दृष्टादिति वदन्नपि न प्रेक्षावान्, कृप्यादिषु समं प्रयतमानानां कस्यचिदेवार्थप्राप्त्यनर्थोपरमदर्श-

१ उपायतत्त्वं-ज्ञापकं कारकं चेति द्विविधं, तत्र ज्ञापकं प्रकाशकमुपायतत्त्वं ज्ञानं, कारकं तूपायतत्त्वमुद्योगदेवादि । २ समन्तभद्रः कलङ्करहितं यथा भवति तथा निर्णीतं, समन्ताद्भद्रं यथा भवति तथा अकलङ्कदेवनिर्णीतमिति अर्थ-द्वयमत्र ज्ञेयम् । ३ अत्र एकान्तपक्षा यथा देवादेवार्थसिद्धिर्न पौरुषात्, पौरुषादेव वा न देवादित्येवं, तदेव च वक्ष्यते मूलकारिकाग्रन्थेन पुरस्तादेव । ४ अर्थः-प्रयोजनम् । ५ पुरुषव्यापारात् । ६ यतो देवमपि कार्यमेवैकप्रकारकं ततस्तदपि पौरुषात्कथं सिध्यत्, कार्यमात्रस्य देवाधीनत्वप्रतिज्ञान्यथाविरोधादिति भावः । ७ मोक्षकारणत्वेनाभिमतम् । ८ ज्ञापकोपायतत्त्वपरीक्षानन्तरम् । ९ मांसांशकाः । १० सौगताः । ११ स्वर्गादिकम् । १२ कृप्यादिकम् । १३ मांसांसकविशेषाः । १४ मोक्षाभावो यतः । १५ मोक्षनिमित्तम् । १६ देवादेव सर्वमुत्पद्यते इति या प्रतिज्ञा सा हीयते, पौरुषान्मोक्षप्राप्तिस्वीकारात् । १७ इति मांसांसकेनाशङ्क्येत चेत्तर्ह्येत्यं वक्ष्यमाणमुत्तरं जैनैर्दायते इति भावः । १८ पौरुषादेव तादृशं देवमित्यनन्तरोक्तेन वचनेन । १९ 'अज्ञो जन्तुरनीशोयमात्मनः सुखदुःखयोः । ईश्वरप्रेरितो गच्छेत् स्वर्गं वा श्रममेव वा ॥' इत्यादिप्रकारेणोक्तवचनेन कल्पिताया महेश्वरसिद्ध्याया निष्फलत्वप्रसङ्गात्, यतः सृष्ट्युत्पत्तेर्देवाधीनत्वान्महेश्वरस्य तत्कारणत्वं कथं घटेत् ! । २० जैनं देववादीं पृच्छति । देवपौरुषयोरैकमपि कारणं नानुमन्यते तर्हि कथं समीहितसिद्धिरिति प्रष्टुमभिप्रायः । २१ योग्यता (भव्यता), पूर्वकर्म देवमदृष्टमिति घटकलशवत्पर्यायनामानि । २२ शुभाशुभलक्षणो व्यापारः । प्रतिपाद्यते इत्याद्याहारः । इहचिष्टितदृष्टपौरुषादीन्यपि पर्यायनामानि । २३ ईशेच्छात्र समीहा । २४ सर्वमिष्टानिष्टं सिध्येदित्याहारः ।

नादपरस्यानर्थप्राप्त्यर्थोपरमप्रतीतिः, धर्माधर्मयोरपि तन्निमित्तत्वसिद्धेः । स्वयमप्रयतमानानामर्थप्राप्त्यनर्थो-
परमयोरनर्थप्राप्त्यर्थोपरमयोश्च सद्भावेऽपि प्रयत्नाभावेनोपभोग्यत्वप्रसङ्गात् पौरुषस्यापि तदनुभवकारणत्वनि-
श्चयात् सर्वत्र दृष्टादृष्टयोर्निमित्तत्वसिद्धिस्तयोरन्यतरस्याप्यपाये तस्यानुपपद्यमानत्वात्, मोक्षस्यापि परमपु-
ण्यातिशयचारित्र्यविशेषात्मकपौरुषाभ्यामेव संभवात् । ततो न पौक्षिकोपि दैवैकान्तः श्रेयान् ।

पौरुषादेव सिद्धिश्चेत् पौरुषं दैवतः कथम् ? ।

पौरुषाच्चेदमोघं स्यात्, सर्वप्राणिषु पौरुषम् ॥ ८९ ॥

पौरुषादेवार्थस्य सिद्धिरिति वदतोपि कथं पौरुषं दैवतः स्यात् ? प्रतिज्ञाहानिप्रसङ्गात् । तद्वि पौरुषं
विना दैवसंपर्दा न स्यात्, 'तादृशी जायते बुद्धिर्व्यवसायश्च तादृशः । सहायास्तादृशाः सन्ति
यादृशी भवितव्यता' इति प्रसिद्धेः । तत्सर्वं बुद्धिव्यवसायादिकं पौरुषं पौरुषापादितमिति चेत्तर्ह्यमो-
घमेव सर्वप्राणिषु पौरुषं भवेत् । तथैवेति चेत् तद्व्यभिचारदर्शिनो न वै श्रद्धधीरन् । स्यान्मतमेतत्—
पौरुषं द्विविधं, सम्यग्ज्ञानपूर्वकं मिथ्याज्ञानपूर्वकं च । तत्र मिथ्याज्ञानपूर्वकस्य पौरुषस्य व्यभिचारदर्श-
नेऽपि सम्यगवबोधनिबन्धनस्य न व्यभिचारः । ततः सफलमेव पौरुषमिति । तदसत्, दृष्टकारणसामग्रीस-
म्यगवबोधनिबन्धनस्यापि पौरुषस्य व्यभिचारदर्शनात् कस्यचित्तुपेयाप्राप्तेर्दृष्टकारणकलापसम्यगवबोधस्य तु
साक्षादसकलविदामसंभवात् तन्निबन्धनपौरुषाभावात् । प्रमाणान्तेरात्तदवबोधस्य संभवेऽपि किमसावदृश्यः
कारणकलापः कारणशक्तिविशेषः, पुण्यपापविशेषो वा ? प्रथमपक्षे तत्सम्यगवगमनिमित्तकस्यापि
पौरुषस्य व्यभिचारदर्शनान्नामोघत्वसिद्धिः । द्वितीयपक्षे तु दैवसहायादेव पौरुषात् फलसिद्धिः, दैवसद-
वगमनिबन्धनादेव पौरुषादुपेयप्राप्तिव्यवस्थितेः । तदपरिज्ञानपूर्वकौदपि कदाचित्फलोपलब्धेश्च न सम्यग-
वबोधनिबन्धनः पौरुषैकान्तः । इत्यसौ परित्याज्य एव दैवैकान्तवत् ।

विरोधान्नोभयैकैकान्त्यं स्याद्वादन्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ ९० ॥

दैवेतरयोः सहैकान्ताभ्युपगमे व्याघातादवाच्यतायां च स्ववचनविरोधात् स्याद्वादनीतिः
श्रेयसी तद्विषां प्रमाणविरुद्धाभिधायित्वात् । कीदृशी स्याद्वादनीतिरत्रेत्याहुः—

१ पौरुषाभावे । २ इष्टानिष्टयोः सुखदुःखयोर्वै । ३ न केवलं प्राक्तनदैवैकान्तो न श्रेयान् किंतु स्वयमप्रयतमानस्य
सर्वमिष्टानिष्टमदृष्टमात्रादेवेतिपक्षसमुद्भूतोऽपि न निर्दापः । ४ पौरुषमपि पौरुषादेवोत्पद्यते इति मतं चेत्तदा । ५ सर्वं
कार्यं कृतं सत्सफलं भवेत् । ६ चार्वाकस्य । ७ चेत् स्यात्तर्हि । ८ पुण्यपापसाम्यया । ९ पौरुषं कृतं तत्फलप्राप्त्यविना-
भावाभावं पश्यन्तः । १० चार्वाकस्य । ११ कृप्यादिकर्मणि । १२ तर्हि अदृष्टकारणकलापस्य सम्यगवबोधान्पौरुषं सफलं
भवेदिति चार्वाकशङ्कायामाह । अदृष्टः अदृश्यतां प्राप्तः स चासौ कारणकलापश्च । अयमेवार्थश्चार्वाकपक्षे ग्राह्यः । अदृष्टं
पुण्यपापलक्षणं, तच्चासौ कारणकलापश्चेत्यर्थोऽपि संभवति, किंतु नासावर्थश्चार्वाकोक्तवचनस्य ग्राह्यः, तेन कर्मणोऽस्वीकारात् ।
१३ प्रत्यक्षेण । १४ अल्पज्ञानाम् । १५ अनुमानादेः । १६ अदृष्टशब्दस्य यदुपर्यर्थद्वयं दर्शितं तदेवात्र पक्षद्वयेन विचा-
र्यते । १७ कस्यचित्कारणस्य शक्तिविशेष एव, किंतु चक्षुरादिना द्रष्टुमशक्यः । १८ तदुदाहरणं यथा, क्षीणायुष्के पुंनि
औषधशक्तिसम्यगवगमनिमित्तकस्यापि तत्पानादिपौरुषस्य नोपयोगो भवतीति तत्र तद्व्यभिचारः स्वीकर्तव्यः । १९ पूर्व,
कारणम् । तच्छब्देन दैवं परामृशन्ति । वसे कृते पौरुषादित्यर्थो निष्पद्यते । २० दैवपौरुषैकान्तयोः पृथक्पृथक्कार्यापे-
क्षया ऐकान्त्यं गीमांसकैरभ्युपगमम् । २१ दैवैकैकान्तयोः पक्षे ।

अबुद्धिपूर्वापेक्षायामिष्टानिष्टं स्वदैवतः ।

बुद्धिपूर्वव्यपेक्षायामिष्टानिष्टं स्वपौरुषात् ॥ ९१ ॥

ततोऽतर्कितोपस्थितमनुकूलं प्रतिकूलं वा दैवकृतं, बुद्धिपूर्वापेक्षापायात् तत्र पुरुषकारस्याप्रधान-
त्वात् दैवस्य प्राधान्यात् । तद्विपरीतं पौरुषापादितं बुद्धिपूर्वव्यपेक्षानपायात्, तत्र दैवस्य गुणभावात्
पौरुषस्य प्रधानभावात्, न पुनरन्यतरस्याभावात् अपेक्षाकृतत्वात्तद्व्यवस्थायाः । तथोपेक्षानपाये परस्परं
सहायत्वेनैव दैवपौरुषाभ्यामर्थसिद्धिः । इति स्यात्सर्वं दैवकृतमबुद्धिपूर्वापेक्षातः । स्यात् पौरुषकृतं बुद्धि-
पूर्वापेक्षातः स्यादुभयकृतं क्रमार्पिततद्वयात् । स्यादवक्तव्यं सहार्पिततद्वयात् । स्यादैवकृतावक्तव्यम-
बुद्धिपूर्वापेक्षया सहार्पिततद्वयात् । स्यात्पौरुषकृतावक्तव्यं बुद्धिपूर्वापेक्षया सहार्पिततद्वयात् । स्यात्तदुभयाव-
क्तव्यमेव क्रमेतरार्पिततद्वयात् । इति सप्तभङ्गीप्रक्रिया पूर्ववत् ।


दैवैकान्तादिपांशुप्रसरनिरसनोद्धृतसामर्थ्यवृत्तिः,

सन्मार्गव्यापिनीयं पवनततिरिवाज्ञानखेदं हरन्ती ।

बन्धं प्रध्वंसमर्द्धां संकलमपि बलादानयन्ती नितान्तं,

नीतिः स्याद्वादिनीर्द्धा दृगर्वगमभृतां निर्वृतिं वः प्रदेयात् ॥ १ ॥

इत्याप्तमीमांसालङ्कृतावष्टमः परिच्छेदः ।



१ अचिन्तितोपढांकितम् । २ तर्कितोपस्थितम् । ३ दैवपुरुषार्थयोर्मध्ये । ४ कुतः ? तथा हि । तयोः—दैवपौरुषयो-
र्व्यवस्था अन्योन्यकृता यतः । ५ इतरसद्भावप्रकारेण । ६ झटिति । ७ प्रकृतिस्थित्यनुभागप्रदेशा इति चतुःप्रकारं समस्तं
कर्मबन्धम् । ८ इद्धा-वर्धमाना । ९ दृक्-सम्यग्दर्शनम्, अवगमो-ज्ञानं, चारित्रं तूपलक्षणतयात्र ग्राह्यम् । तत्रयधारकाणां
निर्वृतिः—मोक्षः, ताम् ।

अथ नवमः परिच्छेदः ।

सम्यगवबोधपूर्वं पौरुषमपसारिताखिलानर्थम् ।

दैवोपेतमभीष्टं सर्वं संपादयत्याशु ॥ १ ॥

पापं ध्रुवं परं दुःखात् पुण्यं च सुखतो यदि ।

अचेतनाकपायौ च बध्येयातां निमित्ततः ॥ ९२ ॥

द्विविधं हि दैवं, पुण्यं पापं च प्राणिनामिष्टानिष्टसाधनमुक्तं, 'सद्वेद्यशुभायुर्नामगोत्राणि पुण्यम्, इतरत् पापम्, इति वचनात् । तदास्त्रवनिमित्तविप्रतिपत्तिविपत्त्यर्थमिदमुक्तम् । तत्र परसंताने दुःखहेतुः पुरुषः पापमात्मन्यास्रवयति सुखहेतुः पुण्यमिति परत्र सुखदुःखोत्पादनात् पुण्यपापबन्धैकान्ते कथमचेतनाः क्षीरादयः कण्टकादयो वा न बध्येरन् ? परस्मिन् सुखदुःखयोरुत्पादनात् । चेतना एव बन्धार्हा इति चेत् तर्हि वीतरागाः कथं न बध्येरन् ? तन्निमित्तत्वाद्बन्धस्य । तेषामभिसन्धेरभावान्न बन्ध इति चेत्तर्हि न परत्र सुखदुःखोत्पादनं पुण्यपापबन्धहेतुरित्येकान्तः संभवति ।

पुण्यं ध्रुवं स्वतो दुःखात्पापं च सुखतो यदि ।

वीतरागो मुनिर्विद्वांस्ताभ्यां युज्यान्निमित्ततः ॥ ९३ ॥

स्वस्मिन् दुःखोत्पादनात् पुण्यं सुखोत्पादनात् पापमिति यदीप्यते तदा वीतरागो विद्वांश्च मुनिस्ताभ्यां पुण्यपापाभ्यामात्मानं युज्यान्निमित्तसद्भावात्, वीतरागस्य कायक्लेशादिरूपदुःखोत्पत्तेर्विदुषस्तत्त्वज्ञानसंतो-
पलक्षणसुखोत्पत्तेर्निमित्तत्वात् ।

स्यान्मतं—'स्वस्मिन् दुःखस्य सुखस्य चोत्पत्तावपि वीतरागस्य तत्त्वज्ञानवतस्तर्कमिसंधेरभावान्न पुण्य-
पापाभ्यां योगस्तस्य तदभिसंधिनिबन्धनत्वात्' इति तर्क्षनेकान्तसिद्धिरेवायाता । आत्मसुखदुःखाभ्यां
पापेतरैकान्तकृतान्ते पुनरकपायस्यापि ध्रुवमेव बन्धः स्यात् । ततो न कश्चिन्मोक्तुमर्हति, तदु-
भयाभावासंभवात् । नहि पुण्यपापोभयबन्धाभावासंभवे मुक्तिर्नाम, संसृतेरभावप्रसङ्गात् । ततो नैता-
वेकान्तौ संभाव्येते दृष्टेष्टविरुद्धत्वात् सदाद्येकान्तवत् ।

१ सम्यगवबोधपूर्वत्वादि पौरुषस्य किमिति चेद्विद्वत्तमनन्तरमेव एतत्पद्यगतं सर्वमर्थजातम् । दैवस्यापि कारणत्वम-
स्तीति संसाध्य, तदेवं पुण्यं पापं चेति द्विविधमपि कथमुत्पद्यते इत्यत्र विवादपरिहारं कुर्वन्त्याचार्या अनेनाधिकारेण ।
२ अचेतनास्तृणकण्टकादयः क्षीरादयश्च यथाक्रमं पापपुण्यबन्धकाः स्युः । अकषायो-वीतरागो मुनिः, परस्य शिष्यादेः
सुखदुःखकारकः । यदा परं दीक्षयति तदा दुःखकृत्, यदा च परं शिक्षयति तदा सुखकृत् । अतः सोपि बध्येत, न च
बध्यते । ३ अन्यत्र प्राणिनि दुःखोत्पादनादित्यादिसंबन्धः । ४ तयोः—पुण्यपापयोरस्रवः, तन्निमित्तं किमिति या विप्रति-
पत्तिः (संदेहः) तस्या विपत्तिर्विनाशः, तदर्थम् । ५ एवं तर्हि । ६ सुखदुःखनिमित्तत्वात् । ७ अभिसंधिर्मनःसंकल्पः ।
८ स्वस्मिन्निति स्वतः । सार्वविभक्तिकस्तसू । ९ पुण्यपापाभ्याम् । १० स्वस्मिन् सुखदुःखोत्पादनलक्षणनिमित्तसद्भावात् ।
११ त्रिकालयोगाद्यनुष्ठानेन । १२ तयोः—पुण्यपापयोः । १३ तदभिसंधिः—सुखदुःखयोरुत्पादाभिसंधिः (आसक्तिरि-
च्छा वा) । १४ अभिप्रायोपेतसुखदुःखोत्पादकत्वं पुण्यपापहेतुर्भवति, तदभावे न भवतीति । १५ कृतान्ते, सिद्धान्ते
अङ्गीक्रियमाणे । १६ पुण्यपापयोरभावः कदाचिदपि न स्यादित्यर्थः । १७ अन्यथा ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ ९४ ॥

प्रस्तुतैकान्तद्वयसिद्धान्ते व्याहतेरनभिधेयतायामनभिधेयाभिधानविरोधात् कथंचिदेवेति युक्तम् । नहि स्वस्मिन्नन्यस्मिन्वा सुखात् दुःखाच्च पुण्यमेव पापमेव वा तदुभयमेव चेति वदतामव्या-
हतिः संभवति नापि तथाऽवाच्यतैकान्तेऽवाच्यमित्यभिधानमविरुद्धं, यतः स्याद्वादो न युक्तः स्यात् ।

कथं स्याद्वादे पुण्यपापास्त्रयः स्यादित्याहुः—

विशुद्धिसंक्लेशाङ्गं चेत् स्वपरस्थं सुखसुखम् ।

पुण्यपापास्त्रयो युक्तो न चेद्भ्यर्थस्तवार्हतः ॥ ९५ ॥

आत्मनः परस्य वा सुखदुःखयोर्विशुद्धिसंक्लेशाङ्गयोरेव पुण्यपापास्त्रयहेतुत्वं, न चान्यथाति-
प्रसङ्गात् । विशुद्धिकारणस्य विशुद्धिकार्यस्य विशुद्धिस्वभावस्य वा विशुद्ध्याङ्गस्य, संक्लेशकारणस्य संक्लेशका-
र्यस्य संक्लेशस्वभावस्य वा संक्लेशाङ्गस्य च, सुखस्य दुःखस्य वा तदुभयस्य वा स्वपरोभयस्थस्य पुण्यास्त्रव-
हेतुत्वं पापास्त्रयहेतुत्वं च यथाक्रमं प्रतिपत्तव्यम् । न चान्यथा, यथोदितप्रकारेणातिप्रसङ्गस्येष्टविपरीतेपि
पुण्यपापबन्धप्रसङ्गस्य दुर्निवारत्वात् । कः पुनः संक्लेशः का वा विशुद्धिरिति चेदुच्यते,—**आर्तारौद्रध्या-
नपरिणामः संक्लेशस्तद्भावो विशुद्धिरात्मनः स्वात्मन्यवस्थानम्** । तत्रार्तध्यानं चतुर्विधं, 'आर्त-
ममनोज्ञस्य संप्रयोगे तद्विप्रयोगाय स्मृतिसमन्वारो, विपरीतं मनोज्ञस्य, वेदनीयाश्च, निर्दानं चे'ति सूत्र-
चतुष्टयेन तथा प्रतिपादनात् । रौद्रध्यानं चतुर्विधं, हिंसादिनिमित्तभेदात् 'हिंसानृतस्तेयविषयसंरक्षणेभ्यो
रौद्रमि'त्यत्र सूत्रे प्रकाशनात् । 'मिथ्यादर्शनाविरतिप्रमादकपाययोगा बन्धहेतवः' त एव संक्लेशपरिणामा
इति न विरुध्येते तेषामार्तारौद्रध्यानपरिणामकारणत्वेन संक्लेशाङ्गत्ववचनात्, तैर्कार्यहिंसादिक्रियावत् ।
'कौयवाङ्मनःकर्म योगः' स आस्रवः, शुभः पुण्यस्याशुभः पापस्येत्यपि न विरुद्धं, कायादियोगस्यापि तत्का-
रणकार्यत्वेन संक्लेशत्वव्यवस्थितेः । एतेन तदभावे विशुद्धिः सम्यग्दर्शनादिहेतुः धर्म्यशुक्लध्यानस्वभावा
तत्कार्यविशुद्धिपरिणामात्मिका च व्याख्याता, तस्यामेवात्मन्यवस्थानसंभवात् । तदेवं विवोदाध्यासिताः
कायादिक्रियाः स्वपरसुखदुःखहेतवः संक्लेशकारणकार्यस्वभावैः प्राणिनामशुभफलपुद्गलसंबन्धहेतवः संक्ले-

१ व्याहतिर्विरोधः । २ अवाच्यतायां स्वीक्रियमाणायाम्, अवाच्यमिति वचनोच्चारणासंभवात् । ३ विशुद्धिसंक्लेशौ
अङ्गं—कारणं यस्य (सुखदुःखस्य) तत् । ४ यदि स्वपरस्थं सुखसुखं विशुद्धिसंक्लेशाङ्गं न, न तर्हि तदास्त्रयः । व्यर्थः,
फलविहीनत्वात् । ५ विशुद्धिसंक्लेशाङ्गत्वाभावप्रसङ्गात् । ६ इतः पदत्रयाणामपि (षष्ठीसमासः) । ७—८ विशेष्यपदम् ।
तथापि 'सुखदुःख' पदयोर्विशेषणमेव । ९ उदितं तु प्राक् 'अचेताकपायौ, वीतरागो मुनिः' इति कारिकास्थे । १० इष्टा-
चेतनाद्विपरीते अचेतने कष्टकादां (अकपाये च) । ११ भावान्तरस्वभावो धर्मशुक्लध्यानरूपः । १२ स्वस्वरूपे ।
१३ उमास्वामिकृते तत्त्वार्थसूत्रे एतानि सूत्राण्युक्तानि । क्रमेण चतुर्भिः सूत्रैश्चतुर्भेदानां लक्षणमुच्यते ।
१४ संयोगे सति तद्विशेषः कथं स्यादिति स्मृतिसमन्वाहरोऽसकृच्चिन्ता । १५ मनोज्ञे—इष्टविषये विद्युक्ते जाते तत्संयो-
गायासकृच्चिन्ता तद्वितीयमार्तध्यानम् । १६ वेदनोपस्थितौ तदुःखानुभवस्तृतीयम् । १७ अप्राप्तैश्वर्यप्राप्तिसंकल्पो निर्दानं
चतुर्थम् । १८ संक्लेशाङ्गस्य परिणामस्य बन्धहेतुत्वं भवद्विरुक्तं सूत्रकारैरुमास्वामिभिरागमे तावन्मिथ्यादर्शनादीनां
बन्धहेतुत्वं प्रोक्तमिति परस्परं विरोधः कथं न भवेदित्याशङ्क्यामाह । १९ 'इत्यपि न विरुध्यते' इत्यपि पाठः । २० 'परि-
णामत्वेन' इति पाठान्तरम् । २१ तत्कार्यं—संक्लेशाङ्गकार्यं, तच्चासौ हिंसादिक्रिया च, तद्वत् । २२ संक्लेशाङ्गं पापास्त्रव
उक्तः । तथा चाशुभकार्यादिव्यापारस्य पापास्त्रवहेतुत्वं प्रतिपादयदित्दं सूत्रं विरुद्धमिति चेदाह । २३ तत्कार्यं चासौ विशु-
द्धिपरिणामश्च, स एवात्मा यस्याः सा २४ विशुद्धौ सत्यामेव । २५ संक्लेशाङ्गविशुद्ध्याङ्गशब्दग्राह्यं तत्कारणकार्यस्वभावविषयं
मत्त्वा विरोधः परिहृतो यतः । २६ बहुव्रीहिस्या पूर्वपदस्य विशेषणमिदम् । पुरस्तादपि विशेषणान्येव ।

शाङ्गत्वाद्विषभक्षणादिकायादिक्रियावर्त । तथा विवादापन्नाः कायादिक्रियाः स्वपरसुखदुःखहेतवो विशुद्धि-
कारणकार्यस्वरूपाः प्राणिनां शुभफलपुद्गलसंबन्धहेतवो, विशुद्ध्यङ्गत्वात् पथ्याहारादिकायादिक्रियावत् ।
ये^१ शुभाशुभफलपुद्गलास्ते पुण्यं पापं च कर्मानेकविधम् । इति संक्षेपात्सकलशुभाशुभकर्मास्त्रयवन्धकारणं
सूचितं भवति, विस्तरतस्तस्यास्त्रयवन्धाध्याये सुनिरूपितत्वात् । ततः स्यात् स्वपरस्यं सुखदुःखं पुण्यास्त्रव-
हेतुर्विशुद्ध्यङ्गत्वात् । स्यात् पापास्त्रवहेतुः, संक्षेपाङ्गत्वात् । स्यादुभयं, क्रमार्पिततद्व्यात् । स्यादवक्तव्यं,
सहार्पिततद्व्यात् । स्यात् पुण्यहेतुरवक्तव्यं च, स्यात्पापहेतुरवक्तव्यं च, स्यादुभयं चावक्तव्यं च, स्वहेतु-
विषयात् । इति सप्तभङ्गीप्रक्रिया पूर्ववद्योजनीया ।

न किञ्चित्पापाय प्रभवति न वा पुण्यततये,
प्रवृद्धेद्धां शुद्धिं समधिवसतो ध्वंसविधुराम् ।
भवेत् पुण्यायैवाखिलमपि विशुद्ध्यङ्गमपरं
मैतं पापायैवेत्युदितमवताहो मुनिपतेः ॥ १ ॥
इत्याप्तमीमांसासालङ्कारौ नवमः परिच्छेदः ।



१ एताः क्रिया यथाऽशुभफलदायिनां पुद्गलानां संबन्धकारणानि भवन्ति, तद्वत् । २ सत्यः । ३ अनेन (पूर्वोक्तेन)
शुभाशुभकर्मापुद्गलसिद्धिरेव स्यान्नतु पुण्यपापकर्मासिद्धिरित्याशङ्क्याह । ४ आस्त्रवकारणस्य । ५ तत्त्वार्थशास्त्रे । ६ विशुद्ध्य-
ङ्गत्वे सहार्पिततद्व्यात् । ७ संक्षेपाङ्गत्वे सहार्पिततद्व्यात् । ८ क्रमेण विशुद्धिसंक्षेपाङ्गत्वेपि अक्रमेण सहार्पिततद्व्यात् ।
९ सुखं दुःखं च । १० क्षायिकलक्षणम् । ११ अविनश्वरीम् । १२ विशुद्ध्यङ्गादन्यत्—संक्षेपाङ्गम् । १३ स्वीकृतम् ।
१४ वचनम् ।

अथ दशमः परिच्छेदः ।

श्रीमदकलङ्कविवृतां समन्तभद्रोक्तिमत्र संक्षेपात् ।

परमागमार्थविषयामष्टसहस्री प्रकाशयति ॥

अज्ञानाच्चेद्भुवो बन्धो ज्ञेयानन्त्यान्न केवली ।

ज्ञानस्तोकाद्विमोक्षश्चेदज्ञानाद्बहुतोऽन्यथा ॥ ९६ ॥

प्रसज्यप्रतिषेधे ज्ञानस्याभावोऽज्ञानं, पर्युदासे ततोऽन्यन्मिथ्याज्ञानमज्ञानम् । तत्र यदि ज्ञानाभावाद् भुवोऽवश्यंभावीबन्धः स्यात्तदा केवली न कश्चित्स्यात् । सकलविपर्ययरहितं तत्त्वज्ञानमसहायं केवलम्, एवं तत्त्वाभ्यासान्नास्मिन् मे नाहमित्यपरिशेषम् । अविपर्ययाद् विशुद्धं केवलमुत्पद्यते ज्ञानमिति वचनार्थः । तद्योगात्केवलीत्युच्यते । स कथं न स्यादिति चेत्, तदुत्पत्तेः पूर्वमशेषज्ञानाभावात्, करणजविज्ञानस्यातीन्द्रियार्थाविषयत्वादानुमानस्य चात्यन्तं परोक्षार्थागोचरत्वादागमस्यापि सामान्यतोऽविशेषार्थविषयत्वादयोगिनामशेषविशेषविषयज्ञानविरोधात् । न चाक्षलिङ्गशब्दज्ञानपरिच्छेद्य एवार्थस्ततोऽपरो नास्तीति शक्यं वक्तुं, ज्ञेयस्यानन्त्यात्, प्रकृतिविवर्तविशेषाणां पुरुषाणां चानन्ततोऽपगमात् ।

स्यान्मैतं,— ‘प्रकृतिपुरुषविवेकज्ञानोदेवागमबलभाविनः स्तोकादपि तत्त्वाभ्यासस्वात्मभावात् केवलज्ञानभृद्भवेत् । स एव च तस्य विमोक्षः पुनः संसाराभावादनागतबन्धनिरोधात्’ इति तदप्ययुक्तं, स्तोकज्ञानापेक्षया बहोरज्ञानाद्बन्धस्य प्रसङ्गादेऽप्यद्वन्द्वरोधासंभवाद् विमोक्षानुपपत्तेः । अथ तत्त्वज्ञानेन स्तोकेनोपि बहोरज्ञानस्य प्रतिहतशक्तिकत्वान्न तन्निबन्धनो बन्धः संभवतीति मतं तदप्यसत्, प्रतिज्ञातविरोधात् । यत् खलु प्रतिज्ञातमज्ञानाद् भुवो बन्ध इति तद्विरुध्यते । अथाखिलज्ञानोभावादज्ञानादवश्यंभावी बन्धो न ज्ञानस्तोकमिश्रणोदिति मतं तदप्यसम्यक्, सर्वदा बन्धाभावप्रसङ्गात् सर्वस्य प्राणिनः किञ्चिज्ज्ञानसंभवाऽन्मुक्तौ बन्धप्रसक्तेश्च, तत्रैव सकलज्ञानाभावस्य बन्धहेतोः संभवात्, असंप्रज्ञातयोगावस्थायां च तदा द्रष्टुः

१ विशेष्यपदमिदम् । २ सांख्यमतमुद्दिश्य वक्ति । ३ अन्यथा—बन्धप्राप्तिः स्यादित्यर्थो मूलापेक्षया । यदि पुनरित्यादि-सुखप्राप्तिरित्येतत्पर्यन्तवक्ष्यमाणभाष्यार्थापेक्षया ‘अन्यथा’शब्दस्य सुतरामित्यर्थो ग्राह्यः । ४ नवर्थौ प्रसज्यपर्युदासभेदाद् द्वौ । तत्र प्रसज्यप्रतिषेधः सर्वथा तदभावबोधकः, पर्युदासस्तु तन्निषेधपूर्वकं तत्सदृशग्राही भवति । एतदेवार्थद्वयमाश्रित्य क्रमेणाह । ५ द्वयोः पक्षयोर्मध्ये प्रथमपक्षे । ६ संशयविपर्ययानध्यवसायरहितम् । ७ ज्ञानान्तरसाहाय्यरहितम् । ८ वक्ष्यमाणप्रकारेण । ९ अस्मिन् जगति न मे किञ्चन । १० परिशेषरहितं यथा भवति । क्रियाविशेषणम् । ११ महामन्थे प्रतिपादनात् । १२ सांख्येन । १३ ‘कुतः’ इति कपुस्तके । १४ न विशेषात् । १५—‘ऽशेषा’—इति पाठः । १६ प्रत्यक्षानुमानागमास्त्रीण्येव प्रमाणानि सांख्यमते । १७ सूक्ष्मान्तरितादिः । १८ ज्ञेयस्यानन्तता नास्तीत्यपि न वक्तुं शक्यमित्यर्थः । १९ परिणामभेदानाम् । २० तव सांख्यस्याप्यङ्गीकारात् । २१ सांख्यस्य । २२ एतद्विशेष्यपदं, पुरस्तात् त्रीणि विशेषणपदानि । २३ पुरुषः । २४ पुरुषस्य । २५ प्रकृतिपुरुषभेदपरिज्ञानमात्रेण । २६ बहुव्रीहिरुत्तरस्य विशेषणम् । २७ अज्ञानात् । २८ ‘एवं सति अज्ञानाद्बन्ध इत्येतन्न सम्यग्घटते’, इति प्रतिज्ञाय एतद्वाक्यार्थमप्रेतनं हेतुद्वयं ज्ञातव्यम् । २९ तत्र बन्धप्रसक्तौ हेतुमाह । ३० कुतो मुक्तौ सकलज्ञानाभाव इति प्रश्ने उत्तरमिदम् । मुक्तावसंप्रज्ञातयोगो नाम निरालम्बनध्यानं साक्षात्परममोक्षहेतुः सांख्यमतेभिमतः ।

स्वरूपेवस्थानमिति वचनात् । स्वरूपं च पुंसश्चैतन्यमात्रं सकलज्ञानरहितम् । इति मोक्षहेतुरेव बन्धहेतुः स्यात् । यदि पुनस्तत्त्वज्ञानस्य प्रागर्भावाद्बन्धो न प्रध्वंसाभावोदिति मतं तदा समाविर्भूततत्त्वज्ञानस्य कस्यचित् कुतश्चिद्विपर्ययज्ञानकारणादन्तरङ्गाहिरङ्गाद्वा विपर्ययज्ञानोत्पत्तौ तत्त्वज्ञानप्रध्वंसाद्बन्धः कथं युज्येत ? स्यान्मतं,—सकलतत्त्वज्ञानोत्पत्तौ निःशेषमिथ्याज्ञाननिवृत्तेरसंप्रज्ञातयोगोत्पत्तौ तु तत्त्वज्ञानस्यापि नाशादशेषज्ञानाभावाख्यादज्ञानान्मोक्ष एव, ततोऽन्यस्मात् सम्यग्ज्ञानप्रागभावप्रध्वंसरूपाद्बन्ध एवेति तदप्यसाधीयः, केवल्यभावप्रसक्त्यभिधानात् । स्तोक्ततत्त्वज्ञानाप्रतिबद्धातथाविधादज्ञानाद्बन्ध इत्यपि विरुद्धं, प्रवर्तकधर्महेतोः स्तोक्ततत्त्वज्ञानात्प्रतिहताशेषज्ञानशक्तिकात् पुण्यबन्धाभावानुषङ्गात् । ततो ज्ञानाभावलक्षणादज्ञानान्नावश्यंभावी बन्ध इति पक्षः क्षेमंकरः स्तोक्ततत्त्वज्ञानान्मोक्ष इति पक्षवत् ।

अर्थे मिथ्याज्ञानलक्षणादज्ञानाद् ध्रुवो बन्धः स्यात्, 'धर्मेण गमनमूर्ध्वं गमनमधस्ताद्भवत्यधर्मेण । ज्ञानेन चापवर्गो विपर्ययादिष्यते बन्ध' इति वचनात् । विपर्ययो मिथ्याज्ञानं सहजमार्हार्थं चानेकविधमित्यभिमतं तदप्यसत्यं, केवल्यभावप्रसक्तेः, समयान्तरश्रवणजनिता नेकविधाहार्थविपर्ययस्य सांख्यागमभावनाबलोद्भूततत्त्वज्ञानाद्विनाशेऽपि सहजस्य विपर्ययस्यानिवृत्तेः । केवलज्ञानात् प्राग् बन्धस्यावश्यंभावात्तन्निर्बन्धनमिथ्याज्ञानान्तरोद्भूतेः केवलोद्भूतिविरोधात् । न चागमबलात्सकलतत्त्वज्ञानाविर्भूतिरुपपद्यते, ज्ञेयस्य विशेषतो नन्तत्वादागर्भाविषयत्वादानुमानाद्यविषयत्ववर्तं, यतः कृत्स्नमिथ्याज्ञाननिवृत्तेः केवलाविर्भावः संभाव्यते । स्तोक्ततत्त्वज्ञानान्मोक्ष इत्यप्यनेन निराकृतं, बहुतो मिथ्याज्ञानाद्बन्धस्य प्रसक्तेः । स्तोक्ततत्त्वज्ञानप्रतिहताद्बहुतो मिथ्याज्ञानान्न बन्ध इति चेत्कथमेवं मिथ्याज्ञानाद्भुवो बन्धः स्यात् ? कथं वा स्तोक्ततत्त्वज्ञानात् प्रवर्तकधर्मनिबन्धनात्पुण्यबन्धः ? इति दुरवबोधम् । एतेनान्त्यमिथ्याज्ञानान्न बन्ध इत्येतदप्यपास्तं, प्रतिज्ञातविरोधाविशेषात् । रागादिदोषसहितान्मिथ्याज्ञानाद्बन्धो निर्दोषान्न बन्ध इत्यपि प्रतिज्ञातविरोधि कापिलानां, वैराग्यसहितातत्त्वज्ञानान्मोक्षवचनवर्तं ।

एतेनैतदपि प्रत्याख्यातं, यदुक्तं, परेण 'दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तराभौवान्निःश्रेयस' इति, मिथ्याज्ञानादवश्यं दोषोद्भूतौ दोषाच्च प्रवृत्तेर्धर्माधर्मसंज्ञिकायाः प्रादुर्भावे, ततोपि जन्मनः प्रसूतौ, ततोपि दुःखस्यैकविंशतिप्रकारस्य प्रसवे, केवलिनः साक्षादशेषतत्त्वज्ञानवतोऽसत्त्वप्रसङ्गात्,

१ नन्वेनेन स्वरूपेवस्थानमेव निरूपितं, न ततः सकलज्ञानराहित्यमित्याशङ्क्यामाह । २ ज्ञानं—बुद्धिः तच्च प्रकृतिपरिणामात्मकं चेतनाजीवाद्भिन्नम् । तस्य हि मुक्तावभावे सकलज्ञानाभावः सुषटः । अत एव च मोक्षे बन्धप्रसक्तिरारोपिता, ज्ञानाभावस्य बन्धकारणत्वप्रतिज्ञानात् । ३ ज्ञानाभावरूपस्य चैतन्यस्वरूपाभावेमोक्षहेतुत्वं तु ध्यानरूपत्वात्, बन्धहेतुत्वं च, जडरूपत्वात् । ४ स च संसारावस्थायाम् । ५ अयं तु मोक्षावस्थायाम् । ६ अन्तरङ्गं पापकर्म, बहिरङ्गं तु काचादिदोषः । ७ कतिपयार्थज्ञानाभावरूपात् । ८ भाविकेवलिनश्छद्मस्थावस्थायां कतिपयज्ञानाभावरूपस्याज्ञानस्य सम्यग्ज्ञानप्रागभावप्रध्वंसरूपस्य संभवात् । ९ अप्रतिहतात् । १० सम्यग्ज्ञानप्रागभावप्रध्वंसरूपात् । ११ पुण्यस्य । १२ आगमात् । १३ विशेष्यपदमिदमन्यानि विशेषणानि । १३ नवर्थस्य द्वितीयपक्षे । १४ स्वर्गं प्रति । १५ ईश्वरकृष्णकृतसांख्यतत्त्वकारिकाग्रन्थस्य । १६ जाततैमिरिके परिणामादिनिमित्तवशाज्जातम् । १७ केवल्यसंभूतौ हेतुः । समयः—सिद्धान्तः । १८ स—बन्धो निबन्धनं यस्य, तच्च तन् मिथ्याज्ञानं च । इदं हि मिथ्याज्ञानं यथा, शुक्तिकायां रजतज्ञानं मरीचिकादौ जलज्ञानादि च । १९ आगमस्य तथा विशेषाविषयत्वात् । २० अनुमानस्यापि सर्वं विशेषतया न गोचरीभवति । २१ मिथ्याज्ञानं द्वेधा, सदोषं निर्दोषं च । २२ एवं वचने सति वैराग्यरहितातत्त्वज्ञानान्मोक्ष इत्युक्तं न स्यात् तथा वचनमिदं वैराग्यसहितातत्त्वज्ञानान्मोक्ष इत्येतद् ज्ञानस्तोकान्मोक्ष इति प्रतिज्ञातेन विरोधि यथा तथा प्रकृतमपीति भावः । २३ नैयायिकेन । २४ 'पायादपवर्ग' इति सूत्रपाठोऽधुना न्यायदर्शने उपलभ्यते । न्यायदर्शनस्य प्रारम्भे द्वितीयं सूत्रमिदम् । २५ दुःखादीनामभावस्य तत्त्वज्ञाननिबन्धनत्वात्, तच्च सकलतत्त्वज्ञानं नास्ति नैयायिकानामतः प्रकृतं मिथ्याज्ञानमेव स्थितमिति तात्पर्यम् । २६ संसर्गः सुखदुःखे च तथार्थेन्द्रियबुद्धयः । प्रत्येकं षड्विधाः ख्याता दुःखसौख्यैकविंशतिः ।

अस्मदादिप्रत्यक्षानुमानोपमानागमैः प्रमाणैः सकलतत्त्वज्ञानासंभवान्निःशेषमिथ्याज्ञाननिवृत्त्ययोगात् सकलज्ञेयविशेषाणामानन्त्यात्, सोयं प्रमाणार्थोऽपरिसंख्येयः प्रमाणभेदेदस्यापरिसंख्येयत्वादिति स्वयमभिधानात् । न च मिथ्याज्ञानस्य कात्स्न्येनानिवृत्तौ सकलदोषनिवृत्तिः । तदनिवृत्तौ च न प्रवृत्तिनिवृत्तिः । तदनपाये च न जन्मनोऽपायः । ततो नाशेषदुःखापायश्च । इति गीता निःश्रेयसकथा । यदि पुनरात्माद्यपवर्गपर्यन्तप्रमेयतत्त्वज्ञानादपरिनिःश्रेयसप्राप्तिरिष्यते न पुनः प्रमाणादिषोडशपदार्थविशेषतत्त्वज्ञानाद् येन ज्ञानस्तोकादेव विमोक्षसिद्धेः केवली न स्यादिति मतं तदा बहोर्मिथ्याज्ञानाद्वन्धः किं न भवेत् ? तत्त्वज्ञानेन तस्य प्रतिहतत्वादिति चेत्, किंमेवं मिथ्याज्ञानाद् ध्रुवो बन्धः स्यादित्युक्तम् ? दोषसहितान्मिथ्याज्ञानाद्वन्ध इति चानेन निराकृतं, योगिज्ञानात् प्राग्दोषानिवृत्तेस्तत्कारणमिथ्याज्ञानसंततेः संभवात् । एतेन वैशेषिकमतमपास्तम् 'इच्छाद्वेषाभ्यां बन्ध' इति, केवल्यभावाविशेषात् ।

‘अविद्यातृष्णाभ्यां बन्धोवश्यंभावी । दुःखे विपर्यासंभतिस्तृष्णा वा बन्धकारणम् । जन्मिनो यस्य ते न स्तो न स जन्ममाधिगच्छति ।’ इति ताथागतमतमपि न सम्यक्, योगिज्ञानाभावप्रसङ्गात् । अयोगिनः प्रत्यक्षानुमानाभ्यामखिलतत्त्वज्ञानरूपाया विद्याया एवायोगात् तद्विशेषज्ञेयस्यानन्त्यात् स्वयमनन्ता लोकधातवै’ इति वचनात् । न चाविद्यानुच्छेदे तृष्णा निवर्तते यतः सुगतः स्यात् । अथ ज्ञानस्तोकाद्विमोक्ष इष्यते, हेयोपादेयतत्त्वस्य साभ्युपायस्य वेदकैः सुगत इति वचनात् । तर्हि बहुतो मिथ्याज्ञानाद्वन्धः सिध्यतु, तन्निबन्धनतृष्णाया अपि संभवात् । कथमन्यथा मिथ्यावबोधतृष्णाभ्यामवश्यंभावी बन्ध इति प्रतिज्ञा न विरुध्यते ?

एतेनैतदपि प्रत्याख्यतं यदुक्तं वृद्धबाँद्वैः ‘अविद्याप्रत्ययाः संस्काराः संस्कारप्रत्ययं विज्ञानं ज्ञानप्रत्ययं नामरूपं नामरूपप्रत्ययं षडायतनं षडायतनप्रत्ययः स्पर्शः स्पर्शप्रत्यया वेदना वेदनाप्रत्यया तृष्णा तृष्णाप्रत्ययमुपादानमुपादानप्रत्ययो भवो भवप्रत्यया जातिर्जातिप्रत्ययं जरामरणम्’ इति द्वादशोङ्गं प्रतीत्यै समुत्पादस्य संभवात्, क्षणिकनिरात्मकाशुचिदुःखेपु तद्विपरीतज्ञानलक्षणाविद्योदये कचिदपि ज्ञेये तत्प्रत्ययसंस्काराणां पुण्यापुण्यानेज्यप्रकाराणां शुभांशुभानुभयविषयाणामवश्यंभावात्, तद्भावे च वस्तुप्रतिविज्ञप्तिरक्षणविज्ञानस्य विकल्पात्मनः संभवात्, तत्संभवे च विज्ञानसमुद्भूतरूपवेदनासंज्ञासंस्कारज्ञानलक्षणनामपृथिव्यादिभूतचतुष्टयात्मकरूपसमुदायलक्षणस्य नामरूपस्य सिद्धेः, तत्सिद्धौ च चक्षुरादिषडाय-

१ नैयायिकाभिमतान्येतान्येव प्रमाणानि । अस्मच्छब्देन तुच्छत्वं सूच्यते । एतानि, अस्मदाद्यल्पप्रयोजनसाधकानि । एभिः सकलतत्त्वज्ञानं न संभवेत् । २ कुत इत्याह । ३ तेषु मध्ये सूक्ष्मादीनामस्मदादिप्रत्यक्षाद्यविषयत्वादित्यर्थः । ४ प्रमाणभृज्जीवः । ५ अनन्तत्वात् । ६ नष्टा । ७ आत्मशरीरेन्द्रियार्थबुद्धिमनःप्रवृत्तिदोषप्रेत्यभावफलदुःखापवर्गाः प्रमेयम् । ८ मुक्तिर्द्विधा परापरभेदात् । अपरमुक्तिः केवल्यप्राप्तिपूर्विका सशरीरा स्थितिः । सकलकर्मनिवृत्तौ शरीरविनाशे निरञ्जनरूपेण सिद्धात्मना स्थितिः परमुक्तिः । ९ नैयायिकैः । १० परमुक्तिकारणात् । ११ तत्त्वज्ञानेन तस्य प्रतिहतत्वाद्वन्धो नेत्येवंप्रकारेण । १२ ननु दोषसहितान्मिथ्याज्ञानाद्वन्ध एव नास्ति तत्कथं तन्निराकरणं शोभेत इत्युक्ते आह । १३ दोषसहितान्मिथ्याज्ञानाद्वन्ध इत्युक्ते योगिज्ञानात्प्राक्कादचानपि दोषनिवृत्तेरसंभवादोषसहितमिथ्याज्ञानस्य सदानुपरतिरेव । ततश्च कैवल्याभाव एव स्यादिति भावः । १४ योगिज्ञानादिति ग्रन्थेन । १५ योगिज्ञानात्प्रागिच्छाद्वेषयोरनिवृत्तेस्तत्कारणमिथ्याज्ञानसन्ततेः सदा सद्भावात् । १६ सौगतः । १७ अविद्यापि सैव । १८ संसारम् । १९ अस्मदादेः । २० एते द्वे एव प्रमाणे सौगतानामभिमतं । २१ उत्पादकादिकारणानि । २२ सकारणस्य । २३ अतः स केवली । २४ जातिः जन्म । २५ द्वादशकारणम् । २६ आश्रित्य । २७ संसारस्य । २८ तस्मात् क्षणिकनिरात्मकाशुचिदुःखरूपाद्विपरीतता अक्षणिकसात्मकशुचिसुखरूपा । २९ सति । ३० संसारिशरीरे । ३१ प्रशस्ताप्रशस्तौ दासीन्यरूपाणाम् । ३२ रूपवेदनासंज्ञासंस्कारचतुष्टयं नाम, पृथिव्यादिचतुष्टयं रूपम् । ३३ चक्षुःश्रोत्रप्राणस्पर्शनरसनमनांसि षडायतनम् ।

तनस्यात्मकृत्यक्रियाप्रवृत्तिहेतोः प्रसूतेः, तत्प्रसूतौ च तद्धेतूनां षण्णां स्पर्शकायानां रूपं चक्षुषा पश्यामीत्यादिविषयेन्द्रियविज्ञानसमूहलक्षणानां प्रादुर्भावात् तत्प्रादुर्भावे स्पर्शानुभवलक्षणाया वेदनायाः सद्भावात्, तत्सद्भावे च विषयाध्यवसानलक्षणतृष्णायाः समुत्पादात्, तत्समुत्पादे तृष्णावैपुल्यलक्षणस्योपादानस्योदयात्, तदुदये च पुनर्भवेजनककर्मलक्षणभवस्य भावात्, तद्भावे चापूर्वस्कन्धप्रादुर्भावलक्षणाया जातेरुत्पादात्, तदुत्पत्तौ च स्कन्धपरिपाकेप्रध्वंसलक्षणजरामरणसद्भावात् केवलिनः कस्यचित्सुगतस्यासंभवप्रसङ्गात् अन्यथा प्रतिज्ञातैर्विरोधात् । तर्तः सूक्तं, यदि बन्धोयमज्ञानान्नेदानीं कश्चिन्मुच्यते, सर्वस्यैव कचिदज्ञानोपपत्तेर्ज्ञानान्त्यादिति केवलिनः प्राक् सर्वज्ञासंभवात् । यदि पुनर्ज्ञाननिर्हासोद्वह्नप्राप्तिरज्ञानात् सुतरां प्रसज्येत, दुःखनिवृत्तेरिव सुखप्राप्तिः । न ह्यल्पदुःखनिवृत्तेः सुखप्राप्तौ बहुतरदुःखनिवृत्तौ सुतरां सुखप्राप्तिरसिद्धा, येन ज्ञानहानेरल्पार्थाः परब्रह्मप्राप्तौ सकलाज्ञानात्तत्प्राप्तिः सुतरां न स्यात् । ततो नायमेकान्तः श्रेयानाभासते ज्ञानस्तोकान्मोक्ष इति, अज्ञानाद् ध्रुवो बन्ध इत्येकान्तवत् ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेप्युक्तिर्नावाच्यमिति युज्यते ॥ ९७ ॥

न हि सर्वात्मनैकस्यैकदा ज्ञानस्तोकान्मोक्षो बहुतश्चाज्ञानाद्बन्ध इत्येकान्तयोरविरोधः स्याद्वादन्यायविद्विषां सिध्यति, येन तदुभयैकात्म्यं स्यात् । तथाऽवाच्यतैकान्ते स्ववचनविरोधः पूर्ववत् ।

कुतस्तर्हि पुण्यपापबन्धः प्राणिनां येनावुद्धिपूर्वपेक्षायामिष्टानिष्टं स्वदैवतः स्यात् ? कुतो वा मोक्षो मुनेर्यतः पौरुषादिष्टसिद्धिर्बुद्धिपूर्वा स्यात् ? चार्वाकमतमेव वै 'बन्धमोक्षाभाव एव परलोकाभावा'दिति न भवेत् ? इत्यारेकां निराचिकीर्षवः प्राहुः—

अज्ञानान्मोहिनो बन्धो न ज्ञानाद् वीतमोहतः ।

ज्ञानस्तोकाच्च मोक्षः स्यादमोर्हान्मोहिनोन्यथा ॥ ९८ ॥

मोहनीयकर्मप्रकृतिलक्षणादज्ञानाद्युक्तः कर्मबन्धः स्थित्यनुभागीरूपः स्वफलदानसमर्थः, क्रोधादिकषायैकार्थसमवर्तिनो मिथ्याज्ञानस्य च अज्ञानस्य च मोहनीयकर्मप्रकृतिं लक्ष्यतैः पुंसो बन्धनिबन्धनत्वोपपत्तेः 'सकषायत्वाज्जीवः कर्मणो योग्यानुपद्रवानादत्ते स बन्ध' इति वचनात्, ततोऽन्यतोऽपि बन्धा-

१ आत्मनः कर्तुं योग्या, सा चासौ क्रिया च, तस्याः प्रवृत्तिस्तस्या हेतुर्यस्तस्य । २ विषयाध्यवसानमाकाञ्छारूपं ज्ञानम् । ३ तत्तत्पदार्थग्रहणार्था प्रवृत्तिः । ४ पुनरुत्पत्तिजनकं च तत्कर्म च, तदेव लक्षणं यस्य (संसारस्य) । ५ मनुष्यादिदेहप्रादुर्भावस्य जीर्णता तत्प्रध्वंसः । ६ द्वादशाङ्गं प्रतीत्य संसारस्य संभवो न स्याद्यदि । ७ अविद्यातृष्णाभ्यां बन्ध इति, द्वादशाङ्गद्वारकः समुत्पाद (संसारः) इति च यत्प्रतिज्ञातम् । ८ केवली न स्याद्यतः । ९ कारिकापरभागं विवृण्वन्नाह । १० ज्ञानमत्र इन्द्रियज्ञानम् । ११ स्तोकज्ञानाभावादित्यर्थः । १२ ब्रह्म—मोक्षः । १३ तर्हीति शेषः । १४ अनेन दृष्टान्तं समर्थयन्ति । १५ इन्द्रियजरूपायाः । १६ न भवेदिति उत्तरेण संबन्धनीयम् । १७ मोहसहितात् । १८ मोहरहिताज्ज्ञानस्तोकादपि मोक्षः स्यात्, मोहसद्भावे तु तथा न स्यादिति भावः । १९ बन्धश्चतुर्धा स्थित्यनुभागप्रकृतिप्रदेशभेदात् । तत्रान्यसौ योगादात्मप्रदेशपरिस्पन्दलक्षणाद्भवतः, स्थित्यनुभागी तु कषायतः संभवतः । योगनिमित्तेषु द्विधाकर्मसु नास्ति विशेषसामर्थ्यं, कषायनिमित्तकर्मस्वभावसद्भावे एव तयोरुपयोगात् । अत एव कषायस्य बन्धकारणत्वं प्राधान्यापेक्षयोक्तं, स्वफलदानसमर्थत्वं च तन्निमित्तकस्यैव प्रतिपादितम् । २० क्रोधादिकषायसंयुक्तस्य । २१ एकस्मिन्नेवात्मलक्षणैर्कषायेण सह समवायो वर्तते अतो मिथ्याज्ञानं यत्तदेवाज्ञानं जायते । २२ ज्ञापयतः । २३ मिथ्याज्ञानं पुंसो बन्धकारणमित्येव तात्पर्यार्थः । २४ मोहापेक्षां विना केवलादज्ञानाज्ज्ञानाभावरूपादेव बन्धस्वीकारे सति योतिप्रसङ्गः स पुरस्ताद्विद्यानन्दैरेव प्रदर्शितः ।

भ्युपगमेतिप्रसङ्गात्, क्षीणोपशान्तकषायस्याप्यज्ञानाद्वन्धप्रसक्तेः । प्रकृतिप्रदेशबन्धस्तस्याप्यस्तीति चेन्न, तस्याभिमतेतरफलदानासमर्थत्वात् सयोगकेवलिन्यपि संभवादविवादापन्नत्वात् । न चात्रागममात्रं, युक्तेरपि सद्भावात् । तथा हि, विवादापन्नः प्राणिनामिष्टानिष्टफलदानसमर्थपुद्गलविशेषसंबन्धः कषायैकार्थसमवेताज्ञाननिबन्धनस्तर्थात्वात्पथ्येतराहारादिसंबन्धवत् ।

नात्र प्रतिज्ञार्थैकदेशत्वादसिद्धो हेतुर्धर्मिणानेकान्तात्, तस्य प्रतिज्ञार्थधर्मधर्मसमूहैकदेशत्वेऽपि प्रसिद्धत्ववचनात्, अनित्यः शब्दः शब्दत्वादित्यत्रापि हेतोरसिद्धत्वविरोधात् । न चात्र विशेषं धर्मिणं कृत्वा सामान्यं हेतुं ब्रुवतः कश्चिद्दोषः, प्रयत्नानन्तरीयकः शब्दो विनश्वरः, प्रयत्नानन्तरीयकत्वाद् घटवदिति यथा । ननु शब्दस्य धर्मित्वे पक्षाव्यापको हेतुः स्यात्, समुद्रघोषादेः प्रयत्नानन्तरीयकत्वाभावात् । ततोत्र प्रयत्नानन्तरीयकः शब्दो विशिष्टो धर्माति चेत्तर्हि प्राणिनां पुद्गलविशेषसंबन्धस्य धर्मित्वे तथात्वस्य च हेतुत्वे दृष्टान्तासिद्धिर्प्रसक्तेः प्रकृतिप्रदेशबन्धाभ्यामनैकान्तिकत्वप्रसङ्गाच्च विवादापन्नत्वविशेषमिष्टानिष्टफलदानसमर्थत्वविशेषणं च युक्तम्, इष्टानिष्टफलदानसमर्थपुद्गलविशेषसंबन्धत्वस्य हेतोः कषायैकार्थसमवेताज्ञाननिबन्धनत्वेन व्यासस्य पथ्येतराहारादिषु पुद्गलविशेषसंबन्धे सुप्रसिद्धत्वादुदाहरणस्य साध्यसाधनधर्मवैकल्याभावात्, हेतोश्चानन्वयत्वासंभवात्, विवादापन्नो धूमोभिजन्मा धूमत्वान्महानसधूमवदित्यादिवत् ।

न चेष्टानिष्टफलदानसमर्थः कर्मबन्धः पुद्गलविशेषसंबन्धो न भवति, पुद्गलसंबन्धेन विपच्यमानत्वाद्भीर्होदिवत् । जीवविर्पाकिषु कर्मसु तदभावात्पक्षाव्यापको हेतुरिति चेन्न, तेषामपि सकर्मजीवसंबन्धेन

१ क्षीणकषायो द्वादशगुणस्थानवर्ती जीव उपशान्तकषायस्त्वेकादशगुणस्थानवर्ती । एकादशे कषायः सन्नप्यात्मनि उपशान्तो भूत्वा तिष्ठति, नहि तदा उदित्वात्मपरिणामं विकरोति, द्वादशे तु कषायसत्त्वात्मनः सकाशात्क्षीयते । अत एवान्वर्थनामनी ते द्वेपि गुणस्थाने । उभयत्रापि केवलोत्पत्त्यभावेनाज्ञाने सत्यपि कषायोदयाभावाद्वन्धो न भवति । २ तटस्था शङ्का । योगसद्भावात्प्रकृतिप्रदेशबन्धस्तु त्रयोदशगुणस्थानपर्यन्तं भवति तदपेक्षयाशङ्कितं, तथापि तन्निरूपयोगि दग्धरज्जुवदतः सदप्यसदेवेत्युत्तरम् । ३ त्रयोदशगुणस्थानवर्तिनि । ४ कषायैकार्थसमवेताज्ञाननिबन्धनस्यैव बन्धस्य सत्यबन्धरूपत्वादित्यर्थः । ५ पथ्येतराहारादिसंबन्धो यथा कषायैकार्थसमवेताज्ञाननिबन्धन एव इष्टानिष्टफलदानसमर्थपुद्गलविशेषसंबन्धस्तथाप्रकृतोपि । ६ धर्मिणः प्रतिज्ञार्थैकदेशत्वेऽप्यसिद्धत्वाभावो यथेत्यर्थः । ७ धर्मिणः । ८ मीमांसकं प्रति । ९ विवादापन्नम् । १० मीमांसकः । ११ केवलस्य । १२ पक्षमात्रे हेत्वभावात् । १३ जैनः । १४ धर्मिणो विवादापन्नत्वविशेषणमन्तरेण दृष्टान्तस्यापि पुद्गलविशेषसंबन्धरूपत्वाद्धर्मिण्यन्तर्भावाद् दृष्टान्तासिद्धिः । १५ क्षीणोपशान्तकषायस्य । प्रकृतिप्रदेशबन्धयोः पुद्गलविशेषसंबन्धरूपत्वेऽपि कषायैकार्थसमवेताज्ञाननिबन्धनत्वाभावाद्व्यभिचारः । १६ साध्येन सह । १७ हेतोः । १८ पक्षे । १९ साध्येन सह । २० इत्यादौ यथा साध्यसाधनवैकल्याभावो हेतोश्चानन्वयत्वासंभवः । २१ कर्मणो हिंसादिविरतिवित्तधर्मत्वेन (जीवपरिणामरूपत्वेन) चेतनत्वात् कर्मबन्धस्य पुद्गलविशेषसंबन्धत्वमसिद्धमिति वदन्तं चेतनकर्मवादिनं प्रत्याहुः । स च नैयायिकादिर्यो धर्माधर्मसंज्ञकं जीवस्य गुणं मन्यते । २२ अपितु पुद्गलविशेषसंबन्धरूप एव भवेत् । २३ ब्रीह्यादि यथा आतपजलादिसंबन्धेन विपच्यमानमऽतो पुद्गलरूपं दृष्टं, तथा । २४ कर्मणां चत्वारो भेदाः, पुद्गलविपाकी भवविपाकी, क्षेत्रविपाकी जीवविपाकी च । तद्विस्तारो हि गोमटसारे । तद्यथा, देहादीनां संतापणासा निमिषतावजुगलं च । थिरमुहपत्तयदुर्गं अगुरुतियं पुगलविवाइ ॥ देहादिस्पर्शान्ताः पञ्चाशत् प्रकृतयः, निर्माणमातपयुगलं च स्थिरं शुभं प्रत्येकद्विकमगुरुलघु इति सर्वाः पुद्गलविपाकिन्यः प्रकृतयः । पुद्गले-जीवशरीरे विपाकः फलोदयो यस्य कर्मणस्तत्पुद्गलविपाकि । यथा शरीरनाम कर्म । अतो देहस्यैव निर्माणं भवति न तु जीवविषये तत्साक्षात्किंचिद्विकरोति । आरुणि भवविवाइ खेतविवाइ य आणुपुवी य । अदत्तरि अवसेसा जीवविवाइ मुण्येव्वा ॥ आयूषि भवविपाकीनि क्षेत्रविपाकीनि आनुपूर्व्याणि, अष्टसप्ततिर्जीवविपाकीनि (कर्माणि) मन्तव्यानि । आयुःकर्म भवविपाकि, भवे—

विपच्यमानत्वात् पुद्गलसंबन्धेन विपच्यमानत्वस्य प्रसिद्धेः पुद्गलक्षेत्रभवविपाकिर्मवत् पक्षव्यापकत्वसिद्धेः । पूर्वानुभूतविषयस्मरणेन सुखदुःखदायिषु कर्मसु तदभावात् पक्षाव्यापकत्वमस्य हेतोरित्यप्यनेन निराकृतं, परम्परया पुद्गलसंबन्धेनैव तेषां विपच्यमानत्वाच्च । न किञ्चित्कर्म साक्षात्परम्परया वात्मनः पुद्गलसंबन्ध-
मन्तरेण विपच्यमानमस्ति येन पौद्गलिकं न स्यात् । ततो न कर्मबन्धस्य पुद्गलविशेषसंबन्धित्वमसिद्धम् । नैपीष्टानिष्टफलदानसमर्थत्वं, दृष्टकारणव्यभिचारे शुभेतरफलानुभवनस्य स्वसंविदितस्यादृष्टहेतुत्वसिद्धेः, रूपादिज्ञानस्य चक्षुराद्यदृश्यहेतुत्वत् । नन्वेवमज्ञानहेतुकत्वे बन्धस्य मिथ्यादर्शनादिहेतुत्वं कथं सूत्रकारो-
दितं न विरुध्यते इति चेत्, मिथ्यादर्शनाविरतिप्रमादकपाययोगानां कपायैकार्थसमवाय्यज्ञानाविनाभा-
विनामेवेष्टानिष्टफलदानसमर्थकर्मबन्धहेतुत्वसमर्थनात् मिथ्यादर्शनादीनामपि संग्रहात् संक्षेपत इति
बुध्यामहे । ततो मोहिन एवाज्ञानाद्विशिष्टः कर्मबन्धो न वीतमोहादिति सूक्तम् । तथैव बुद्धेरपकर्षा-
न्मोहनीयपरिक्षयलक्षणान्मोक्षयति विपर्यये विपर्यासादित्यधिगन्तव्यं, प्रकृष्टश्रुतज्ञानादेः क्षायोपश-
मिकात् केवलपेक्षया स्तोकादपि छद्मस्थवीतरागचरमक्षणभाविनः साक्षादार्हन्त्यलक्षणमोक्षस्य सिद्धेः ।
तद्विपरीतास्तु मोहवतः स्तोकज्ञानात् सूक्ष्मसाम्परायान्तानां मिथ्यादृष्ट्यादीनां कर्मसंबन्ध एव । इति
चिन्तितमन्यत्र ।

नन्वस्तु मोहप्रकृतिभिः कामादिदोषात्मिकाभिः सहचरितादज्ञानात् पुण्यपापकर्मणोः शुभाशुभफलानु-
भवननिमित्तयोः प्राणिनां बन्धः । स तु कामादिप्रभवो महेश्वरनिमित्त एवेत्याशङ्कामपाकर्तुमिदमाहुः—

कामादिप्रभवश्चित्रः कर्मबन्धानुरूपतः ।

नरकादिगतौ प्राप्तशरीरेऽवरोधकारणत्वादायुषो भवविपाकित्वसिद्धेः । अनेनापि न कश्चित्साक्षाज्जीवे विकारो भवति,
अवरोधमात्रेण तद्विकारासंभवात् । आनुपूर्व्यं हि कर्म मरणानन्तरं नूतनशरीरग्रहणाय मध्ये (विग्रहगतौ) गच्छतो
जीवस्य, शरीरपरिमाणतोत्पादकादारिकादिशरीराभावेऽपि पूर्वशरीराकारतामादधाति इति, नानेनापि जीवे साक्षात्कश्चिद्विकार
उत्पाद्यते, पूर्वाकारस्य तदवस्थलकारणत्वेऽपि तावता जीवे विकृत्यसंभवात् ।

यत्कर्म साक्षाज्जीवे कथंचन विकारं कुरुते तज्जीवविपाकि । यथा ज्ञानावरणादिघातिकर्मसमूहः । तेन हि जीवस्य
ज्ञानादिगुण एव साक्षादावृत्य कथंचिद्विकारं नीयते ।

ता अष्टसप्ततिप्रकृतयश्चैतन्म, —वेद्यणिगोदघातीणक्वावणं तु णामपयडीणं । सत्तावीसं चेदे अष्टत्तरि जीववाइ दु ॥
वेदनीयद्वयं, गोत्रद्वयं, घातिकर्माणि ज्ञानावरणादीनि सप्तचत्वारिंशत्—एवं मेलापकेन वेदनीयगोत्रघातीनामेकपञ्चाशत्,
नामप्रकृतीनां सप्तविंशतिश्च (वक्ष्यमाणाः), एता अष्टसप्ततिर्जीवविपाकिन्यः प्रकृतयः । प्रकृतिः—कर्म । ताः सप्तविंशति-
प्रकृतयस्त्वेताः,—तिन्धयः उरसासं वादरपज्जत्तसुसुगदेज्ज । जसत्तसविहायसुभगदु चउगद पणजाइ सगवीसं ॥ तीर्थकर-
त्वातिशयजनकं तीर्थकरत्वम्, उच्छ्वासो, वादरपर्याप्तसुखरादेययशस्कीर्तित्रसविहायोगतिसुभगानां प्रत्येकं सप्रतिपक्षेण सह
द्विकं, चतस्रो गतयः पञ्च जातयः (पञ्चेन्द्रियापेक्षया एकेन्द्रियादिनामिकाः), एवं सप्तविंशतिर्नामकर्माणि । एतैरपि
जीवप्रदेशेषु जीवगुणे वा कश्चिद्विकार एवोत्पाद्यते इत्येता अपि जीवविपाकिन्य एव ।

इति चतुःप्रकारकर्मसु मध्ये यानि जीवविपाकीनि तेषां विपाके पुद्गलापेक्षत्वं न स्यादिति मत्वा शङ्का, यत्कथं जीवविपा-
कीनि पौद्गलिकानि संभवेयुः ? पुद्गलसंबन्धेन तद्विपाकाभावात् । तदुत्तरं लिख्यं,—यत्तेषां जीवविपाकिनामपि सकर्मजीवे
एव विपाको भवति । सकर्मजीवास्तु तदावेशात्स्यान्मूर्ता अभिमताः । मूर्तत्वमेव च पौद्गलिकत्वमिति कृत्वा जीवविपाकि-
नामपि पुद्गलसंबन्धेन विपच्यमानत्वं सुघटम् । एवं चानेन हेतुना सर्वेषामपि कर्मणां पौद्गलिकत्वं सिध्यति ।

१ तस्य—पुद्गलसंबन्धेन विपच्यमानत्वस्य । २ अनुभवपूर्वकत्वात्स्मरणस्य, अनुभवस्य च पुद्गलाश्रयत्वात् । ३ पुद्गलमयं
कर्म चेत्तर्हि तस्य फलदानसामर्थ्यं न स्यादचेतनत्वादेरित्याशङ्क्याह । ४ चक्षुरतीन्द्रियत्वाददृश्यं तथापि रूपज्ञानात्स्वीक्रियते
सर्वैर्यथा । ५ स्तोकज्ञानादपि । ६ मोहपरिक्षयाभावे । ७ दशमगुणस्थानान्तानाम् । ८ विद्यानन्दमहोदये । ९ इतः परं
योगः । १० कामादि(इच्छादि)रेव प्रभवः कार्यम् । ११ न तु कर्मकृतः । १२ कामादीनां रागादीनां प्रभव उत्पादः, स
तु कार्यरूपश्चित्रो नानारूपः कर्मबन्धानुरूपत्वाद् ज्ञानावरणादिकर्मकारणात् ।

तच्च कर्म स्वहेतुभ्यो जीवास्ते शुद्ध्यशुद्धितः ॥ ९९ ॥

कामादिप्रभवो भावसंसारोऽयं नैकस्वभावेश्वरकृतस्तत्कार्यसुखदुःखादिवैचित्र्यात् । यस्य यस्य कार्यवैचित्र्यं तत्तन्नैकस्वभावकारणकृतं, यथानेकशाल्यङ्कुरादिविचित्रकार्यं शालिबीजादिकं, सुखदुःखादिकार्यवैचित्र्यं च संसारस्य तस्मान्नायमेकस्वभावेश्वरकृतः । न तावदयं हेतुरनिश्चितव्यतिरेकत्वादगमकः, साध्याभावेनुपपन्नत्वग्राहकप्रमाणसद्भावात् । न हि कारणस्यैकरूपत्वे कार्यनानात्वं युक्तं, शालिबीजाङ्कुरवत् । प्रसिद्धस्तावदेकस्वरूपाच्छालिबीजादनेकाङ्कुरकार्यायोगः, स एव दृष्टान्तः स्यात् । ततसाधिवदं विपक्षे बाधकं प्रमाणमेकस्वभावकारणकृतत्वप्रतिषेधस्य साध्यस्याभावे नियमेनैकस्वभावकारणकृतत्वेऽनेककार्यत्वस्य साधनस्य व्यावृत्तिनिश्चयजननात्, विचित्रकार्यं च स्यादेकस्वरूपकारणकृतं च स्यादिति संभावनाशङ्काव्यवच्छेदात् । कालादिना व्यभिचारी हेतुरिति चेन्न, तस्यैकस्वभावत्वैकान्तसिद्धेः । अपरिणामिनः सर्वथार्थक्रियाऽसंभवात् तल्लक्षणत्वाद्वस्तुनः संज्ञावमेव तावन्न संभावयामः । सत्त्वस्यार्थक्रियया व्याप्तिरसिद्धेति न मन्तव्यं, तद्वैहितस्य खपुष्पादेरसत्त्वनिश्चयात् । नैवसतोर्ध्वसदिति प्रत्ययलक्षणार्थक्रियाकारित्वान्न तर्था सत्त्वस्य व्याप्तिरिति न शङ्कितव्यं, व्यापकस्य तदतन्निष्ठतया व्याप्याभावेपि भावाविरोधात् तद्व्याप्तेरखण्डनात् । क्रमयौगपद्याभ्यामर्थक्रियाव्याप्तिरसिद्धेति चेन्न, प्रकारान्तरेणार्थक्रियायाः संभवाभावात् । एकैकस्यैकामेवार्थक्रियां संपादयतो न क्रमो नापि यौगपद्यं, तस्यानेककार्यविषयत्वादिति चेन्न, तादृशस्य वस्तुनोसंभवात् । सर्वस्य बाह्यामर्थक्रियां कुर्वतोऽन्तरङ्गस्वज्ञानलक्षणार्थक्रियाकारणस्यावश्यंभावित्वैवादन्यर्था योगिनोऽसर्वज्ञत्वप्रसङ्गात् पदार्थस्यानेकक्षणस्थायिनः क्रमेणाक्रमेण वानेककार्यकारित्वसिद्धेरेकक्षणस्थायिनोऽभ्युपगमात् तर्था प्रतीत्यभावाच्च । क्रमयौगपद्ययोः परिणामित्वेनैव व्याप्तिरसिद्धेति चेन्न, अपरिणामिनः क्षणिकस्येव नित्यस्यापि क्रमयौगपद्यविरोधात् । ततः कस्यचित्परिणामित्वाभावे क्रमयौगपद्याभावादर्थक्रियापायात् सत्त्वानुपपत्तेर्वस्तुत्वसंभावनाभाव एवेति निश्चितम् । तत्र कालदेशावस्थास्वभावभिन्नानां तनुकरणभुवनादीनां किलायं कर्तेति महच्चित्रं, प्रकृतप्रमाणबाधनात् ।

एतेनेश्वरेच्छा प्रत्युक्ता, तस्या अपि नित्यैकस्वभावायाः कार्यवैचित्र्यानुपपत्तेर्वस्तुत्वसंभावनानुपपत्तेश्चा-

१ स्वस्य कर्मणो, हेतू रागादिपरिणामः (अज्ञानमोहाहंकारादिरूपः) । २ शुद्धिर्भव्यत्वमशुद्धिरभव्यत्वम् । यस्मिंजीवे शुद्धिः स्वभावोक्तिः स कदाचिन्मुक्तो भवति, नाशुद्धिभाक् । ३ यतः । ४ यस्य वस्तुनः कारणभूतस्य, विचित्रं कार्यं यस्य तस्येत्यर्थः । ५ शालिबीजादेकरूपाच्छाल्यङ्कुरस्यैवोत्पत्तिर्न लभ्यस्य । ६ एकस्वभावेश्वरकृतत्वलक्षणं । ७ हेतोरनुपपन्नत्वं तस्य ग्राहकं प्रमाणम् । ८ एकस्वभावत्वेपि विचित्रकार्यदर्शनात् । सा च विचित्रता नवजीर्णतापेक्षया ९ एकस्वभाविनः (नित्यस्यैव क्षणिकस्यैव वा) । १० अपरिणामितया मतस्य कालादेरेव । ११ कालादेः । १२ व्यापकरूपया । सह । १३ तया अर्थक्रियया । १४ इति व्यापकाभावे व्याप्याभावोत्र । १५ नैयायिकः । १६ खपुष्पादेः । १७ असदित्येव प्रत्ययो यः सैव यार्थक्रिया । १८ अर्थक्रियया । १९ जैनः । २० व्यापिकार्थक्रियैवात्र । २१ तत्-सत्त्वम् (व्याप्यम्) । २२ एकत्रापि व्यापकावयवभूते व्याप्ये यदि व्यापकरूपं प्रवर्तते तर्हि तद्व्याप्तिरखण्डिता । अग्निधूमयोरपि न सर्वत्र व्याप्तिरस्ति । २३ वस्तुनः । २४ क्रमस्य यौगपद्यस्य । २५ जैनः । २६ एकामेवार्थक्रियां संपादयतः । २७ इति अन्तर्बाह्यार्थभेदेनार्थक्रियाद्वैविध्यं सिद्धं सर्वत्र वस्तुनि । २८ अन्तरङ्गस्वज्ञानलक्षणार्थक्रियाकरणावश्यंभावाभावे । २९ एकक्षणस्थायित्वेन । ३० नैयायिकः । व्याप्ययोः । ३१ व्यापकेन सह । ३२ करणमिन्द्रियम् । आदिशब्देन गुणकर्मादिग्रहः । ३३ प्रकृतप्रमाणेन कारणस्य (ईश्वररूपस्य) बाधनात् । ३४ एकस्वभावेश्वरबाधनेन । ३५ पञ्चमी । ३६ क्रमाक्रमाभ्यामर्थक्रियासंभवात् ।

विशेषात् । न चैतेनार्याः संबन्धस्तत्कृतोपकारानपेक्षणात् । न हि नित्यादेकस्वभावादीश्वरात् कश्चिदुपकारः सिद्धस्यास्तथाविधायाः संभवत्यनर्थान्तरभूतो, नित्यत्वविरोधात् । नाप्यर्थान्तरभूतः । संबन्धासंभवादनुपकारात्, उपकारान्तरेनवस्थाप्रसङ्गात् । ततो व्यपदेशोपि मा भूत् ईश्वरस्य सिद्धेति । तत्र समवायित्वात्तथा व्यपदेश इति चेन्न, सर्वथैकस्वभावस्य समवायित्वनिमित्तकारणत्वादिनानास्वभावविरोधात् । महेश्वरस्याभिसंधेरनित्यत्वेपि समानप्रसङ्गः, पदार्थान्तरभूतस्याभिसंधेस्तेन संबन्धाभावस्य तत्कृतोपकारानपेक्षस्य व्यपदेशासंभवस्य चाविशेषात्, सकलकार्याणामुत्पत्तिविनाशयोः स्थितौ च महेश्वराभिसंधेरकत्वे सकृदुत्पत्त्यादिप्रसङ्गाद्विचित्रत्वानुपपत्तेरिति । तदनेकैवेप्यक्रमत्वेऽस्यैवं दोषस्योपनिपातात्, क्रमवत्त्वे केषांचित्कार्याणां सकृदुत्पत्त्यादिदर्शनविरोधात् कथमनित्योभिसंधिरीशस्य स्यात् ? सैन्यसौ यदीश्वरसिद्ध्या नपेक्षजन्मा तदा तन्वादयोपि तथैव भवेयुरिति न कार्यत्वादिहेतवः प्रयोजकाः स्युः । सिद्धान्तारपेक्षजन्मा चेदनवस्था । बुद्धिपूर्वकत्वादिच्छाया न दोष इति चेत्सा तर्हि बुद्धिरीश्वरस्य यदि नित्यैकस्वभावा तदा कथमनेकसिद्ध्याजननहेतुः क्रमतो युज्येत युगपद्वा ? पूर्वपूर्वसिद्ध्यावशादुत्तरोत्तरसिद्धोत्पत्तिनित्यैकस्वभावबोधस्यापि महेश्वरस्य न विरुद्धा तत्समानसमयानेकतन्वादिकार्योत्पत्तिश्च, पूर्वसिद्ध्यात् उत्तरसिद्ध्यायास्तत्समानकालतन्वादिकार्याणां च भावादनादित्वात् कार्यकारणप्रवाहस्येति चेन्न, एकस्वभावस्येश्वरबोधस्यैकस्य पूर्वपूर्वसिद्ध्यापेक्षाविरोधात्, तदपेक्षायां स्वभावभेदादनित्यतापत्तेः । अथ सिद्धातन्वादि-कार्योत्पत्तौ नेश्वरबोधः सिद्धान्तारमपेक्षते, तत्कार्याणामेव तदपेक्षत्वादिति मतं तदप्यसत्, नित्येश्वरबोधस्य तदनिमित्तत्वप्रसङ्गात् । तदभावेऽर्भावात्तस्य तन्निमित्तत्वे सकलात्मनां तन्निमित्तता स्याद्, व्यतिरेकाभावाविशेषात् । अथासर्वगतस्येश्वरबोधस्य नित्यत्वात्कालव्यतिरेकाभावेपि न देशव्यतिरेकासिद्धिः । सकलात्मनां तु नित्यसर्वगतत्वात्कालदेशव्यतिरेकासिद्धिरिति मतं तर्हि दिक्कालाकाशानां तत एव सर्वोत्पत्तिर्निमित्तकारणता मा भूत् ।

एतेनैवेश्वरस्य तन्निमित्तकारणत्वं प्रतिक्षिप्तं, नित्येश्वरबोधस्यापि तन्निमित्तत्वे सकृत् सर्वत्रोत्पत्सुकार्याणामुत्पत्तिर्न स्यात्, तस्य सर्वत्रार्भावात् शरीरप्रदेशवर्तिनोपि सर्वत्र बहिर्निमित्तकारणत्वे देशव्यतिरेकस्या-

१ ईश्वरेण । २ इच्छायाः । ३ ईश्वरादनर्थान्तरभूतः । अत्र 'अनर्थान्तरभूतोर्थान्तरभूतश्चेति पक्षद्वयं कृत्वा निरमितं क्रमेणेति विचार्यम् । 'नित्यैकस्वभावाया' इत्युपयुक्तं पदेऽपि पक्षान्तरं कल्प्यम् । तद्यथा, इच्छा नित्यानित्या वा ? तत्रापि प्रत्येकपक्षे सा पुनरेकस्वभावानेकस्वभावा वा ? इति विक्लपान्तरमूढं, तत्क्रमेणैव अन्तरं दत्तं पुरस्तात्तत्संप्रधार्यम् । ४ ईश्वरस्य । ५ उपकारान्तरेमीश्वराद्विन्नमभिन्नं वा ? अभेदे नित्यत्वविरोध ईश्वरस्य । भेदे संबन्धासिद्धिरित्येवंगीत्या । ६ पृष्ठीप्रथमा इतिरूपेण । ७ सिद्ध्यायाः । ८ ईशस्य । ९ सिद्ध्यायाः । १० नित्यपक्षवत् । ११ ईश्वरात् । १२ ईश्वरेण । १३ स—ईश्वरः । १४ ईश्वरस्यायमभिसंधिरिति यो व्यपदेशः । १५ सत्याम् । १६ इच्छायाः । १७ हेतोः । १८ अभिसंधेरनेकत्वं क्रमेणाक्रमेण वा ? अक्रमत्वं चेत्तर्हि तत्र पक्षे इत्यर्थः । १९ सकृदुत्पत्त्यादिप्रसङ्गरूपस्य । २० अभिसंधेरेव । २१ वर्तिकादाहादीनाम् । २२ विद्यमानोप्यसावभिसंधिरिच्छामन्तरेण इच्छापूर्वको वा भवेत् । २३ अनपेक्षत्वं हि अपराया ईश्वरसिद्ध्यायाः सकाशात् । २४ तत्सिद्ध्यान्तरपेक्षजन्मानः । २५ इतोऽपि 'उत्तरसिद्ध्यात्' इत्यधिकपाठः कपुस्तके । २६ तस्याः पूर्वपूर्वसिद्ध्यायाः । २७ ईश्वरबोधस्य । २८ सिद्ध्या तन्वादिकार्यं चेति द्वन्द्वः । २९ सिद्धान्तारकार्याणाम् । ३० तस्य—ईश्वरबोधस्य । ३१ अनिमित्तत्वं तन्वाद्युत्पत्तौ । ३२ तस्य नित्येश्वरबोधस्य । ३३ तन्वादिकार्याणाम् । ३४ तत्र तन्वादौ । ३५ नित्येश्वरज्ञानस्य सकलजीवानां च व्यतिरेकाभावः समान एव यत् इत्यर्थः । ३६ नन्वीश्वरज्ञानाभावे सकलकार्याणामभावो भवतु, नतु सकलात्मनामभावे ईश्वरबोधसद्भावे । तत ईश्वरबोधस्यैव व्यतिरेकः सिध्यति, नतु सकलात्मनामित्याह । ३७ सर्वोत्पत्तिमतो निमित्तकारणमिति षष्ठा विग्रहः कार्यः । ३८ 'निमित्तकारणम्' इति पाठान्तरम् । ३९ असर्वगतत्वाङ्गीकारे । ४० ईश्वरबोधस्य ।

प्यभावात् कथमन्वयमात्रेण तत्कारणत्वं युक्तम् ? नित्येश्वरज्ञानस्य सर्वगतत्वेऽप्ययमेव दोषः । तस्यानित्यासर्वगतत्वात् कालदेशव्यतिरेकसिद्धेस्तन्वादौ निमित्तकारणत्वसिद्धिरिति चेन्न, ईश्वरस्य कदाचित्कचिद्बोधवैधुर्यं सकलवेदित्वविरोधात् । यदि पुनरपरापरसर्वार्थज्ञानस्याविच्छेदात् सदाशेषवेदित्वमविरुद्धं तदा कुतो व्यतिरेकस्तस्य सिध्येत् ? कथं चानित्यस्य बोधस्येश्वरबोधान्तरानपेक्षस्योत्पत्तिर्न पुनः सिस्क्षान्बौदिकार्याणामिति विशेषहेतोर्विना प्रतिपद्येमहि ? तस्य बोधान्तरापेक्षायामनवस्थानं तदवस्थम् । स्यान्मतं,—पूर्वपूर्वबोधसिस्क्षवशादुत्तरोत्तरबोधसिस्क्षान्वादिकार्याणामुत्पत्तेरनादित्वात्कार्यकारणभावस्य बीजाङ्कुरादिवदयमदोष इति नैतत्सारमीश्वरकल्पनानर्थक्यप्रसङ्गात् । तद्भावे भावाद्वोधादिकार्याणां तत्कारणत्वसिद्धेर्नानर्थक्यमिति चेन्न, व्यतिरेकासिद्धेः, अन्वयमात्रेण कारणत्वे तदकारणत्वाभिमतां नामपि तत्प्रसङ्गात् । न चैकस्वभावाद्वोधात्कामादिकार्यवैचित्र्यं क्रमतोपि युज्यते महेश्वरसिस्क्षार्यामिति, किमनया चिन्तया ? तयोरेकस्वभावत्वेऽपि कर्मवैचित्र्यात्कामादिप्रभववैचित्र्यमिति चेद्युक्तमेतत् किंतु नेश्वरेच्छार्यां किंचित्, तावतीर्थपरिसमाप्तेः, सति कर्मवैचित्र्ये कामादिप्रभववैचित्र्यस्य भावादसत्यभावात् ‘कामादिप्रभवश्चित्रः कर्मबन्धानुरूपतः’ इत्यस्यैव दर्शनस्य प्रमाणसिद्धत्वात्, अनिश्चितान्वयव्यतिरेकयोरीश्वरेच्छयोः कारणत्वपरिकल्पनायामतिप्रसङ्गात् । एतेन विरम्यप्रवृत्तिसन्निवेशविशेषादिभ्यः पृथिव्यादेर्बुद्धिमत्कारणपूर्वकत्वसाधनेनेश्वरप्रापणं प्रत्युक्तं, धर्माधर्माभ्यामेवात्मनः शरीरेन्द्रियबुद्धीच्छादिकार्यजननस्य सिद्धेः, बुद्धिमत्कारणपूर्वकत्वमन्तरेणापि विरम्यप्रवृत्तिसन्निवेशविशेषकार्यत्वाचेतनोपादानत्वार्थक्रियाकारित्वादीनां साधनानामुपपत्तेस्ततः पृथिव्यादेर्बुद्धिमत्कारणपूर्वकत्वासिद्धेः ।

ननु प्राक्कार्यकरणोत्पत्तेरात्मनो धर्माधर्मयोश्च स्वयमचेतनत्वाद्भिचित्रोपभोगयोग्यतनुकरणादिसंपादनकौशलासंभवात् तन्निमित्तमात्मान्तरं, मृत्पिण्डकुलालवदिति चेन्न, एवमपि प्रकृतसाधनव्यतिरेकानिश्चयात् । तथा हि, तनुकरणभुवनादिकं विवादापन्नं बुद्धिमत्कारणपूर्वकं, विरम्य प्रवृत्तेः सन्निवेशविशेषत्वाच्चेतनोपादानत्वादर्थक्रियाकारित्वात्कार्यत्वाद्वा घटवदिति साधनमुच्यते, तस्यात्मान्तरमीश्वराख्यं बुद्धिमत्कारणमन्तरेणाचेतनस्यात्मनोऽनीशस्य धर्माधर्मयोश्चाचेतनयोर्विचित्रोपभोगयोग्यतनुकरणभुवनादिनिर्माणकौशलासंभवात्तन्निमित्तकारणमात्मान्तरं बुद्धिमत्कारणमेतद्व्यमित्यनेन व्यतिरेकः समर्थ्यते । कुलालमन्तरेण मृत्पिण्डदण्डादेः स्वयमचेतनस्य घटादिनिष्पादनकौशलासंभववदिति वैधर्म्यदृष्टान्तप्रदर्शनम् । सत्येव कुलाले मृत्पिण्डादेर्घटादिसंपादनसामर्थ्यदर्शनादिति चान्वयसमर्थनमभिधीयते ।

१ तत्-तन्वादिकार्यं प्रति । २ ईश्वरज्ञानं तद्बोधान्तरानपेक्षं तत्सापेक्षं वा ? इति विकल्प्य पक्षद्वये दोष उद्भाव्यते । ३ ईश्वरबोधान्तरानपेक्षाणाम् । अनित्येश्वरबोधे सिस्क्षान्त्वादौ चेत्युभयत्र । ४ अनवस्थालक्षणः । ५ आदिना सिस्क्षान्त्वादिग्रहणम् । ६ कालेनापि देशेनापि । ७ सकलात्मनाम् । ८ एकस्वभावाभ्यां कार्यवैचित्र्यं न भवेद्यथा । ९ महेश्वरबोधात्कार्यं न भवतीत्यनया । १० प्रयोजनम् । ११ अर्थोत्र कार्यम् । १२ ग्रन्थकृतानन्तरमेवोक्तस्य । १३ सकलात्मनामेव कारणत्वापत्तिरत्रातिप्रसङ्गः । १४ महेश्वरसिस्क्षयोरेकस्वभावत्वेऽपि कर्मवैचित्र्यात्कामादिवैचित्र्यमिति प्रतिविधानेन । १५ हेतुभ्यः । १६ कार्यस्य । १७ साध्यम् । १८ अनुक्रमेण वर्तनं विरम्यप्रवृत्तिः । १९ विरम्यप्रवृत्त्यादिभ्यो हेतुभ्यः । २० नैयायिकः । २१ शरीरेन्द्रियोत्पत्तेः पूर्वम् । २२ कुशल एव कौशलः । स्वार्थेण, यथा द्वीतमेव द्वैतमिति । २३ आत्मान्तरान्वेषणम् । २४ विरम्यप्रवृत्त्यादीनां प्रकृतसाधनानां यो व्यतिरेकस्तस्यानिश्चयात् । सति ईशे कार्यं नास्तीत्येवं व्यतिरेकोऽत्र । २५ तस्य व्यतिरेकः समर्थ्यते इति उत्तरपदेन क्रियाकारकसंबन्धः । २६ नैयायिकमते आत्मा न तु स्वरूपेण चेतनः किंतु पूर्वमचेतन एव पश्चाच्चेतनागुणेन समवायाच्चेतनो भवति । २७ सतीश्वरे विरम्यप्रवृत्त्यादिसाधनं स्यान्नास्तीत्यनेन । २८ नैयायिकेन ।

न चैतदभिधातुं शक्यमन्यथानुपपत्तेरभावात् । बुद्धिमता कारणेन विना विरम्य प्रवृत्त्यादेरसंभवादन्यथानुपपत्तिरस्येवेति चेन्न, तस्यापि वितनुकरणस्य तत्कृतेरसंभवात् कालादिवत् तादृशोपि निमित्तभावे कर्मणामचेतनत्वेपि तन्निमित्तत्वमप्रतिपिद्धं, सर्वथा दृष्टान्तव्यतिक्रमात् । यथैव हि कुलालादिः सतनुकरणः कुम्भादेः प्रयोजको दृष्टान्तस्तनुकरणभुवनादीनामशरीरेन्द्रियेश्वरप्रयोजकत्वकल्पनया व्यतिक्रम्यते, तथा कर्मणामचेतनानामपि तन्निमित्तत्वकल्पनया बुद्धिमानपि दृष्टान्तो व्यतिक्रम्यतां, विशेषाभावात् ।

स्यामन्तं—‘सशरीरस्यापि बुद्धीच्छाप्रयत्नवत् एव कुलालादेः कारकप्रयोक्तृत्वं दृष्टं, कुटादिकार्यं कर्तुमबुध्यमानस्य तददर्शनाद्, तद्बुद्धिमतोपीच्छापाये तदनुपलब्धेस्तदिच्छावतोपि प्रयत्नाभावे तदनुपलम्भात् । तद्वद्वितनुकरणस्यापि बुद्धिमतः सृष्टुमिच्छतः प्रयत्नवतः ईश्वरीश्वरस्य समस्तकारकप्रयोक्तृत्वोपपत्तेर्न दृष्टान्तव्यतिक्रमः, सशरीरत्वेतरयोः कारकप्रयुक्तिं प्रत्यनङ्गत्वात् । न हि सर्वथा दृष्टान्तदार्ष्टान्तिकयोः साम्यमस्ति तद्विशेषविरोधादिति तदयुक्तं, वितनुकरणस्य बुद्धीच्छाप्रयत्नानुपपत्तेर्मुक्तात्मवत्, शरीराद्बहिः संसार्यात्मवत्, कालादिवद्वेति । शरीरेन्द्रियाद्युत्पत्तेः पूर्वमात्मना व्यभिचारं इति चेन्न, तस्यापि बुद्धीच्छाप्रयत्नरहितत्वोपगमादन्यथा स्वमतेविरोधात् । परेषां तु तस्य सशरीरस्यैव बुद्ध्यादिमत्त्वाभ्युपगमात् तदेतानेकान्तः । ननु चेश्वरस्य धर्मत्वे तदप्रतिपत्तावाश्रयासिद्धौ हेतुरिति चेन्न, प्रसङ्गसाधनेवश्यमाश्रयस्यानन्वेषणीयत्वात् तदप्रतिपत्तिर्सद्भावाच्च । ननु यतः प्रमाणादीश्वरस्यास्मद्विलक्षणस्य धर्मिणः प्रतिपत्तिस्तेनैव हेतुर्वाध्यते इति चेन्न, आत्मान्तरस्य सामान्येनेश्वराभिधानस्य धर्मत्वात् सकलकारकप्रयोक्तृत्वेन बुद्ध्यादिमत्त्वेन च तस्य विवादापन्नत्वात् ।

अथ ‘तन्वादिकारकाणि विवादापन्नानि चेतनाधिष्ठितानि, विरम्यप्रवृत्त्यादिभ्यो वास्यादिवदित्यनुमानात् समस्तकारकप्रयोक्तृत्वं बुद्ध्यादिसंपन्नत्वं चेस्येश्वर साध्यते । ततोऽशरीरेन्द्रियत्वम्, अनाद्यनन्ततन्वादिकार्यसंताननिमित्तकारणस्यानाद्यनन्तत्वसिद्धेरनाद्यनन्तस्य शरीरत्वविरोधात् । अशरीरत्वमपि तस्याना-

१ अत्राहुर्जैनाः । २ ईश्वरस्तनुकरणभुवनादिनिमित्तकारणं न भवति, विगततनुकरण (इन्द्रिय)त्वान्मुक्तात्मवत् । ३ अयं दृष्टान्तोपेतनवाक्येन सह योजनीयः । कालो यथा वितनुकरणत्वात्तन्वाद्युत्पत्तौ कारणं न भवति तथेश्वरोपीति भावः । ४ ईश्वरस्य । ५ अपिशब्दो भिन्नक्रमे, तेन कर्मणामपीति कर्तव्योन्वयः । ६ न केवलं सतनुकरण एवेति ध्वन्यतेऽपिना । ७ घटकरणे कुम्भकार एव । ८ कर्मणां तन्वादिकार्यात्पत्तौ कारणत्वकल्पनापेक्षया । ९ सतनुकरणत्वं कुलाले कर्तृत्वेन निराक्रियतां, न पुनर्वितनुकरणे बुद्धिमत्त्वमित्यत्र न्यायस्य समानत्वात् । १० यौगम् । ११ कारकाणां दण्डादीनाम् । १२ सदाशिवलक्षणस्य । १३ ईश्वरस्याशरीरत्वाच्च कारकप्रयोक्तृत्वं कुलालस्य तु सशरीरत्वात्तत्कारकप्रयोक्तृत्वं संभवतीति प्रश्ने सत्याह । १४ किंतु इच्छादीनामेव तदङ्ग (कारण) त्वात् । १५ कुलालस्य ईश्वरवज्ज्ञानचिकीर्षाप्रयत्नवत्त्वेनैव दृष्टान्तत्वं, न तु शरीरसत्त्वासत्त्वाभ्याम् । १६ यदि तयोः सर्वथा साम्यं स्यात्तर्हि तयोर्मध्ये विशेषो (भेदः) नैव स्यात् । तथा चेदं दार्ष्टान्तिकमयं तु दृष्टान्त इति द्वैतभावापि कथं स्यात् ? । १७ ईश्वरो बुद्धीच्छाप्रयत्नवान्न, वितनुकरणत्वान्मुक्तात्मवदित्यनुमानात्तदभावे तदभावोवसेयः । १८ यौगमतेनात्मानं व्यापकं मत्त्वा दोषोयमुद्धावितः । शरीराद्बहिर्नात्मनि बुद्ध्यादि तिष्ठति तन्मतानुसारम् । १९ कालादौ च वितनुकरणत्वादेव न बुद्ध्याद्यस्ति । २० आत्मनस्तदा वितनुकरणत्वेपि बुद्धीच्छाप्रयत्नदर्शनात् (नैयायिकाशङ्का) । २१ स्वमतं यौगमतं, व्यापकापेक्षया । २२ जैनानाम् । २३ विग्रहगता (पूर्वशरीरत्यागानन्तरं प्राक् चोत्तरशरीरग्रहणात्) कर्मणैतजसशरीरसद्भावात् । २४ ईश्वरो धर्मा किं प्रमाणप्रतिपन्नो न वेति विकल्प्य यौगो जैनं पृच्छति । २५ अनिष्टापादनसमये । २६ ईश्वरस्य स्वयं संमतत्वात् । २७ अकर्तृत्वादिविशिष्टस्य । २८ वितनुकरणत्वादिति । २९ पूर्वं संसारापन्नस्यैव कस्यचिदात्मनः कदाचित्कर्मनाशे सति । ३० सर्वसृष्टिकर्तृत्वबुद्ध्यादिसंपन्नत्वाभ्यां द्वाभ्यां विशेषणाभ्यां युक्तत्वं तस्येश्वरस्य नैव निर्वादादं सिध्यति, आत्मान्तरस्य मुक्तत्वेपि यौगस्तथाऽऽस्वीकारात् । ३१ करणानि । ३२ समस्तकारकप्रयोक्तृत्वबुद्ध्यादिसंपन्नत्वाभ्याम् । ३३ ईशस्य ।

द्यन्तमस्तु बुद्धीच्छाप्रयत्नवत् ।' इति मतं तदयुक्तं, प्रमाणबाधनात् । तथा हि, नेश्वरेऽशरीरत्वमनाद्यन-
न्तमशरीरत्वात्, परप्रसिद्ध्या कायकरणोत्पत्तेः पूर्वमस्मादाद्यशरीरत्ववत् । नेश्वरबुद्ध्यादयो नित्या बुद्ध्यादि-
त्वादस्मादिबुद्ध्यादिवदिति । एतेनागमात् 'अपाणिपाद' इत्यादेरीश्वरस्याशरीरत्वसाधनं प्रत्याख्यातं, तस्यै
युक्तिबाधितत्वात् । तत एव सशरीरो महेश्वरोस्त्विति चेन्न, तच्छरीरस्यापि बुद्धिमत्कारणापूर्वकत्वे तेनैव
कार्यत्वादिहेतूनां व्यभिचारात् । तस्य बुद्धिमत्कारणपूर्वकत्वे बाऽपरापरशरीरकल्पनायामनवस्थाप्रसङ्गात्
पूर्वपूर्वस्वशरीरेणोत्तरोत्तरस्वशरीरोत्पत्तौ भवस्यै निमित्तकारणत्वे सर्वसंसारिणां तथा प्रसिद्धेरीश्वरकल्पनावै-
यर्थ्यात्, स्वोपभोग्यभवनाद्युत्पत्तावपि^१ तेषामेव निमित्तकारणत्वोपपत्तेः । इति न कार्यत्वाचेतनोपादानत्व-
सन्निवेशविशिष्टत्वहेतवो गमकाः स्युः । स्थित्वाप्रवर्तनार्थक्रियादि^२ चेतनाधिष्ठानादिति नियमे
पुनरीश्वरादेरपि मा भूत् । अन्येश्वरदिकालाकाशाश्चेतनाधिष्ठिताः स्युः, सर्वकार्येषु क्रमजन्मसु स्थित्वा
प्रवर्तनादर्थक्रियाकारित्वाद्वास्यादिवदिति न्यायात् । तर्था^३ चेश्वरोपीश्वरान्तरेणाधिष्ठित इत्यनवस्था स्यात्,
अन्यर्था स्यात्तेनैवैतस्य हेतोर्व्यभिचारः ।

नैयं प्रसङ्गो, बुद्धिर्मात्वादिति चेत्त एव तर्हि प्रहीणतनुकरणादयः प्राणिनो मा भूवन् ।
यथैव हि बुद्धिमान्नीश्वरो नाधिष्ठानन्तरं चेतनमपेक्षते तथा प्रहीणान् कुब्जादिशरीरकरणादीनपि मास
करोत्, सातिशयं तद्विदः प्रहीणस्वकार्यकरणदर्शनात् । प्रहीणतनुकरणादयः प्राणिनां कर्मणो वैचि-
त्र्यादिति चेत्तर्हि कर्मणामपि तेषामीश्वरज्ञाननिमित्तत्वे समानप्रसङ्गः—तान्यैपि प्रहीणतनुकरणादि-
कारणानि मा भूवन्निति । तदनिमित्तत्वे तनुकरणादेरपि तन्निमित्तत्वं मा भूद्विशेषाभावात् । एवं
चार्थक्रियादेरपि^४ ताभ्यामैकान्तिकत्वं कर्मणः स्थानोश्चार्थक्रियाकारित्व-स्थित्वाप्रवर्तनयोश्चेतनाधि-
ष्ठानाभावेपि भावात् । ततः कर्मबन्धविशेषवशाच्चित्राः कामादयस्ततः कर्मवैचित्र्यमिति स्थितम् ।
नहि भावस्वभावोपालम्भः करणीयोऽन्यत्रापि तथैव तत्प्रसङ्गानिवृत्तेः । यथैव हि कथमचेतनः

१ योगमतानुसारेण । २ अपाणिपादो जवनो प्रहीता पश्यत्यन्धः स शृणोत्यन्धः । स वेत्ति विश्वं न हि तस्य वेत्ता
तमाहुरभ्यं पुरुषं महान्तः ॥ इति वचनम् । ३ आगमस्य । ४ युक्त्या—अनुमानेन । ५ तच्छरीरमपि आत्मान्तरशरी-
रबुद्धिमत्कारणकं बुद्धिमत्कारणकं चेति विकल्प्य दूषयन्ति जनाः । ६ ईश्वरशरीरस्य कार्यत्वेपि बुद्धिमत्कारणपू-
र्वकत्वास्वीकारेण कार्यत्वहेतोः पक्षाव्यापकत्वात् । ७ सृष्टिकर्तुरीशस्य । ८ नेतरस्य भवशरीरोत्पत्तौ निमित्तत्वमतो नानव-
स्था, बीजवृक्षादिवदनादित्वात्तच्छरीरप्रवाहस्य । ९ न केवलं स्वशरीरस्योत्पत्तौ । १० संसारिणाम् । ११ ईशस्य ।
१२ विरम्य प्रवृत्तिः—स्थित्वा प्रवर्तनम्, अर्थसाधकक्रिया चेति द्वयं कथं भवतीत्याह चेतनेति । १३ चेतनाधिष्ठानरहितस्य ।
१४ स्थित्वा प्रवर्तनादि । कुतः ? ईशस्याप्यचेतनत्वात् । १५ स्थित्वा प्रवर्तनादि स्यादीशे तर्हि । १६ प्रेरिताः । १७ चे-
तनाधिष्ठितत्वं । १८ यदि चेतनाधिष्ठितं न स्यात्तर्हि । १९ ईश्वरेण । २० स्थित्वाप्रवर्तनेपि चेतनानधिष्ठानात् २१ नैया-
यिकाशङ्का । २२ अनवस्थालक्षणो दोषः । २३ ईश्वरस्य स्वयं चेतनत्वात् । २४ प्रहीणो निष्कृष्टः । २५ अपरेश्वरम् ।
२६ यतः स स्वयं बुद्धिमानिति हेत्वर्थं पूर्वोक्तं विशेषणं ज्ञेयम् । तद्वदीश्वरत्वविशेषणदानस्य फलं प्रहीणाकरणत्वमिति
मनसि हेत्वर्थं विचार्य 'ईश्वर' इत्यपि प्राग्विशेषितम् । २७ सातिशयं यो वेत्ति, यत्तद्विधौ स प्रहीणकारी न भवती-
ति दर्शनादिति भावः । २८ कर्मणामपि वैचित्र्यमीश्वरज्ञानगतं तत्कृतं चेति तत्रापि तथात्वं कथं जातमित्याशङ्का न
निवर्तते इत्यर्थः । २९ कर्माणि । ३० अत्रापीश्वरनिमित्तत्वाविशेषात् । ३१ कर्मणामीश्वरानिमित्तत्वे । ३२ ईश्वरस्य कर्मणां
च चेतनाधिष्ठितत्वाभावे च । ३३ साधनस्य । ३४ ईश्वरकर्मभ्याम् । ३५ ईश्वरस्य । ३६ बीजाङ्कुरवत् । ३७ अनुमानेन
सिद्धमित्यर्थः । ३८ नन्वचेतनं कर्म प्राणिनः कथं स्वर्गादिकं प्रापयतीति चेदाह । ३९ युक्त्या साधिते 'अचेतनात्कर्मबन्धा-
त्कामादयः कामादिभ्यश्च कर्मबन्धवैचित्र्यमिति स्वभाव एव वस्तुनस्ततोत्र नोपालम्भः कर्तव्यो यौगेन । ४० ईश्वरे
धर्तृरादौ वा प्रत्यक्षतो विपरीकृते चेतनस्मिन्नन्तरे तत्तथाचेतनात्ततो चेतनपारतन्त्र्यचित्रीकरणादौ ।

कर्मबन्धः कामादिवैचित्र्यं कुर्यात् कामादिर्वा चेतनस्वभावः कथमचेतनं कर्मवैचित्र्यमिति तत्त्वभावस्योपालम्भः प्रवर्त्यते तथा कथमचेतनमुन्मुत्तकादिभोजनमुन्मादादिवैचित्र्यं विदधीत प्राणिनामुन्मादादिर्वा चेतनः कथमचेतनं मृदादि रूपवैचित्र्यमित्यपि तत्स्वरूपोपालम्भः किमिति प्रसज्यमानो निवर्त्यते ? तथा दृष्टत्वादिति चेत्तत एव प्रकृतस्वभावोपालम्भोपि निवर्त्यतां, तथैवानुमिनत्वात् ।

न चैवमीश्वरस्याप्यनुमितत्वादुपालम्भप्रसङ्गनिवृत्तिः स्यादिति शङ्कनीयं, तदनुमानस्यानेकदोषदृष्टत्वात् । तथा हि, तनुकरणभुवनादेः कार्यत्वादिसाधनं किमेकबुद्धिमत्कारणत्वं साधयेदनेकबुद्धिमत्कारणत्वं वा ? प्रथमपक्षे प्रासादादिनानेकसूत्रधारयजमानादिहेतुना तदनैकान्तिकम् । द्वितीयपक्षे सिद्धसाधनं, नानाप्राणिनिमित्तत्वात्तदुपभोग्यतन्वादीनां, तेषां तददृष्टकृतत्वात् । एतेर्न बुद्धिमत्कारणसामान्यसाधने सिद्धसाधनमुक्तं, तदभिमतविशेषस्याधिकरणसिद्धान्तन्यायेनार्थसिद्धेः । सामान्यविशेषस्य साध्यत्वाददोषः^१ इति चेन्न, दृष्टार्थविशेषाश्रयसामान्यविकल्पद्वयानतिवृत्तेः, दृष्टविशेषाश्रयस्य सामान्यस्य साध्यत्वे स्वार्थविधातात्, अदृष्टविशेषाश्रयस्य सामान्यस्य साध्यत्वे साध्यशून्यत्वप्रसङ्गान्निर्दर्शनस्य । दृष्टेतरविशेषाश्रयसामान्यसाधनेपि स्वाभिमतविशेषसिद्धिः कुतः स्यात् ? अधिकरणसिद्धान्तन्यायादिति चेत् कोयमधिकरणसिद्धान्तो नाम ? यत्सिद्धावर्त्यप्रकरणसिद्धिः सोधिकरणसिद्धान्तः । ततो दृष्टादृष्टविशेषाश्रयसामान्यमात्रस्य बुद्धिमन्निमित्तस्य जगत्सु प्रसिद्धौ प्रकरणाजगन्निर्माणसमर्थः समस्तकारकाणां प्रयोक्ता सर्वविदलुप्तशक्तिर्विभुरशरीरत्वादिविशेषाश्रय एव सिध्यतीति चेत्स्यादेवं, यदि सकलजगन्निर्माणसमर्थेनैकेन समस्तकारकाणां प्रयोक्तृत्वसर्वज्ञत्वादिविशेषोपेतेनाविनाभावि दृष्टेतरविशेषाधिकरणबुद्धिमत्कारणसामान्यं कुतश्चित् सिध्येत् । न च सिध्यति, अनेकबुद्धिमत्कारणेनैव स्वोपभोग्यतन्वादिनिमित्तकारणविशेषेण तस्य व्याप्तत्वसिद्धेः समर्थनात् । तथैव सर्वज्ञवीतरागकर्तृकत्वे साध्ये घटादिनानैकान्तिकं साधनं, साध्यविकलं च निर्दर्शनम् । सरागासर्वज्ञकर्तृकत्वे साध्येपसिद्धान्तः । सर्वार्थं कार्यत्वं च साधनं तन्वादावसिद्धं, तस्य कथंचित्कारणत्वात् । कथंचित्कार्यत्वं तु विरुद्धं, सर्वथा बुद्धिमन्निमित्तत्वात्साध्याद्विपरीतस्य कथंचिद्बुद्धिमन्निमित्तत्वस्य साधनात् । तथा पक्षोप्यनुमानवाधितः स्यात्, 'अकृत्रिमं जगत्, दृष्टकर्तृकविलक्षणत्वात् खादिवत्' इत्यनुमानस्य तद्वाधकस्यान्यत्रैव समर्थितत्वात् । इति सूक्तं, नेश्वरकृतैः संसार इति ।

१ धतूरे भक्षिते सर्वं पीतरूपं भाति यतः । २ कामादिकर्मबन्धयोः । ३ कामादिकर्मबन्धयोः परस्परमचेतनत्वचेतनलक्षणरूपतया । ४ अनेककारणेन । ५ यतः स प्रासादादिः कार्यत्वे सत्यप्येकबुद्धिमत्कारणको न । ६ तन्वादीनाम् । ७ तत्तत्प्राण्यदृष्टेन । ८ प्रथमानुमानेन न एकानेकबुद्धिमत्कारणत्वमुच्यते किंतु बुद्धिमत्कारणत्वसामान्यं साध्यते इत्याशङ्कयामाह । द्वितीयपक्षे सिद्धसाधनत्वसमर्थनेन । ९ विशेषस्तूपरिष्ठात्सिद्धौ भविष्यतीति कथं सिद्धसाधनमिति प्रश्ने प्राह । तस्य, नैयायिकस्य । १० यत्सिद्धावन्यप्रकरणसिद्धिः सोधिकरणसिद्धान्तः (गौ० सू० १।१।३०) । यस्यार्थस्य सिद्धौ जायमानायामेव प्रस्तुतस्य प्रकरणस्य सिद्धिर्भवति सः । यथा तद्वज्रगुणादिकं पक्षाकृत्योपादानगोचरज्ञानचिकीर्षाकृतमिज्जन्यत्वे साध्यमाने सर्वज्ञत्वमीशस्य (गौ० बृ० १।१।३०) । ११ अनन्तरं निराकरिष्यमाणत्वादिति भावः । १२ बुद्धिमत्त्वमात्रेण सामान्येन सहितो विशेषस्तस्य । १३ सिद्धसाधनलक्षणो दोषो न । १४ दृष्टं विशेषाश्रयं यस्य, अदृष्टं विशेषाश्रयं यस्य चेति सामान्यं द्विधा । १५ कतिपयकारकप्रयोक्तृत्वमवर्णनप्रतिहतशक्तित्वाविभुलसशरीरत्वादि दृष्टविशेषाश्रयं सामान्यम् । १६ स्वेष्ट ईशः । १७ समस्तकारकप्रयोक्तृत्वादि अदृष्टम् । १८ कुम्भादेः । १९ दृष्टादृष्टविशेषाश्रयत्वं विहाय अन्यविशेषाश्रयत्वमेव भविष्यतीत्युक्ते प्राह । २० तथा सामान्यस्यासंभवादिति भावः । २१ अस्य कर्तृत्वमात्रस्य सिद्धौ । २२ अन्यस्य कर्तृविशेषेश्वरस्य । २३ प्रकरणेन क्षित्यादिकरणप्रघटकेन । २४ 'प्रयोक्ता' इति कपाटः । २५ एवमीश्वरसामान्यं यदि कुतश्चित्सिध्येत्तर्हि स्यादेवमित्यन्वयः । २६ बुद्धिमत्कारणसामान्यस्य । २७ दृष्टान्तरे । २८ कार्यत्वादिति । २९ घटवदिति । ३० कार्यत्वं सर्वथा कथंचिद्वा तन्वादीनामिति विकल्प्य दृश्यन्ति । ३१ तत्त्वार्थालङ्कारे श्लोकवार्तिके । ३२ 'तस्मान्नायमेकस्वभावेश्वरकृतः' इत्युक्तमत्रैव कारिकाप्रारम्भे ।

ननु यदि कर्मबन्धानुरूपतः संसारः स्यान्न तर्हि केषांचिन्मुक्तिरितरेषां संसारश्च, कर्मबन्धनिमित्ताविशेषादिति चेन्न, तेषां शुद्धशुद्धितः प्रतिमुक्तीतरसंभवादात्मनाम् । न हि जीवाः शश्वदशुद्धित एव व्यवस्थिताः स्याद्वादिनां याज्ञिकानामिव, कामादिस्वभावत्वनिराकरणात्, तत्स्वभावत्वे कदाचिदौदासीन्योपलम्भविरोधात् । नापि शुद्धित एवावस्थिताः कापिलानामिव, प्रकृतिसंसर्गेऽपि^१ तत्र कामाद्युपलम्भविरोधात्, प्रकृतावेव कामाद्युपलम्भे पुरुषकल्पनावैयर्थ्यात्, तदुपभोगस्यापि तत्रैव संभवात् । न ह्यनर्थः कामयतेऽन्यैः काममनुभवतीति वक्तुं युक्तम् । नापि सर्वे संभवद्विशुद्धय एव जीवाः प्रमाणतः प्रत्येतुं शक्याः, संसारिशून्यत्वप्रसङ्गात् । किं तर्हि ? शुद्धशुद्धिभ्यां व्यवतिष्ठन्ते, 'जीवास्ते शुद्धशुद्धितः' इति वचनात् । ततः शुद्धिभाजामात्मनां प्रतिमुक्तिरशुद्धिभाजां संसारः । केषांचित् प्रतिमुक्तिः स्वकाललब्धौ स्यादिति प्रतिपत्तव्यम् । के पुनः शुद्धशुद्धी जीवानामित्याहुः,—

शुद्धशुद्धी पुनः शक्ती ते पाक्यापाक्यशक्तिवत् ।

साधनादी तयोर्व्यक्ती स्वभावोऽतर्कगोचरः ॥ १०० ॥

शुद्धिस्तावज्जीवानां भव्यत्वं केषांचित्सम्यग्दर्शनादियोगान्निश्चीयते । अशुद्धिरभव्यत्वं तद्वैपरीत्यात् सर्वदा प्रवर्तनादवगम्यते लज्जस्थैः, प्रत्यक्षतश्चातीन्द्रियार्थदर्शिभिः । इति भव्येतरस्वभावौ शुद्धशुद्धी जीवानां तेषां सामर्थ्यासामर्थ्ये शक्यशक्ती इति यावत् । ते^२ मापादिपाक्यापरशक्तिवत् संभाव्येते मुनिश्चितासंभवद्वाधकप्रमाणत्वात् । तत्र शुद्धेर्व्यक्तिः सादिस्तदभिव्यञ्जकसम्यग्दर्शनादीनां सादित्वात् । एतेनानादिः सदाशिवस्य शुद्धिरिति प्रत्युक्तं प्रमाणाभावाद् दृष्टातिक्रमादिप्रविरोधाच्च । अशुद्धेः पुनरभव्यत्वलक्षणाया व्यक्तिरनादिस्तदभिव्यञ्जकमिथ्यादर्शनादिसंततेरनादित्वात् । पर्यायापेक्षयापि शक्तेरनादित्वमिति चेन्न, द्रव्यापेक्षयैवानादित्वसिद्धेः । इति शक्तेः प्रादुर्भावापेक्षया सादित्वम् । ततः शक्तिर्व्यक्तिश्च स्यात्सौदिः, स्यादनीदिरित्यनेकान्तसिद्धिः ।^३ यदि वा जीवानामभिसंन्धनानात्वं शुद्धशुद्धी । संनिमित्तवशात् सम्यग्दर्शनादिपरिणामात्मकोऽभिसंधिः शुद्धिः, मिथ्यादर्शनादिपरिणामात्मकोऽशुद्धिर्दोषावरण-

१ मिथ्यादर्शनादिपरिणामात्मकाभिसंधिरशुद्धिः सम्यग्दर्शनादिपरिणामात्मको भावः शुद्धिश्चेति उत्तरकारिकाद्वितीयव्याख्याने शुद्धशुद्धिशब्दार्थो वक्ष्यते । २ सीमांसकानाम् । ३ बन्धकारणस्य कामादिस्वभावस्य तद्विपरीतप्रवृत्त्या निराकर्तुमर्हत्वादित्यर्थः । ४ जीवानां शश्वत्कामादिस्वभावत्वं । ५ कामादिभावे तरतमभावोपलम्भविरोधाच्च । ६ सर्वदा । ७ प्रकृतिविनाशे मुक्तावस्थाप्राप्तिं यथा कामादिनोपलभ्यते । ८ प्रकृतिः । ९ पुरुषः । १० यदि शुद्धिभाजां प्रतिमुक्तिस्तदा सा सर्वदा कुतो न भवेदित्याह । ११ स्वकाललब्धश्च का कथं चेति लब्धिसारादवलोकनीयम् । संक्षेपतस्तु सर्वार्थसिद्धौ द्वितीयाध्यायप्रारम्भेऽपि दर्शिता । १२ यथा मापमुद्गाढं कुत्रचित्पचनशक्तिरस्ति, ते च निमित्तसंनिधौ पचन्ति, येषु च बन्धेषु (कोण्ड इति म्यातेषु) तच्छक्तिर्नास्ति ते कदाचिदपि न पचन्ति । अत एव तयोर्व्यक्ती अपि क्रमेण साधनादी । तद्वज्जीवविशुद्धशुद्धोर्ज्ञेयम् । १३ आदिना ज्ञानचारित्रसंग्रहः । १४ मिथ्यादर्शनादियोगात् । १५ योग्यताऽयोग्यते । १६ शुद्धशुद्धी । १७ जीवा अशुद्धास्तु शरीरादिना पारतज्यादिहेतोः प्रत्यक्षानुमानप्रमाणाभ्यामनुभूयन्ते, परंतु सदा शिवरूपाः (शुद्धस्वरूपाः अनादित एवेति) न केनचित्प्रमाणेन निश्चीयन्ते, अशुद्धतः शुद्धिकरणे सादिशुद्धेरनुमानगोचरत्वात् । इत्यादिविचारे कृते सति न सदा शिवरूपता कस्यचिदनुभवपथमुपलोक्यते । १८ शिवस्य विशुद्धिव्यक्तिः सादिर्विशुद्धिव्यक्तित्वादितरजीवशुद्धिव्यक्तिवत् पदार्थमात्रं विशुद्धिव्यक्तिवद्वा, इतीष्टविरोधः । १९ शुद्धशुद्धिरूपायाः । २० प्रादुर्भावः—पर्यायः । २१ पर्यायापेक्षया । २२ द्रव्यत्वस्वभावापेक्षया । २३ कारिकायाः प्रकारान्तरेण व्याख्या । २४ अभिसंधिरभिप्रायः । २५ मूलं भावयति । तन्निमित्तं सम्यग्दर्शनादिघातकसप्तप्रकृत्युपशमादि । २६ मिथ्यादर्शनादिकमोदयनिमित्तवशाज्जायते । तदुदयश्च सदा संसारे इति अशुद्धिव्यक्तिरप्यनादिः ।

हानीतरलक्षणत्वात्तेषां शुद्धशुद्धिशक्त्योरिति भेदमाचार्यः प्राह, ततोऽन्यत्रापि—भव्याभव्याभ्यां भव्येष्वेव, साधनादी प्रकृतशक्त्योर्व्यक्ती सम्यग्दर्शनाद्युत्पत्तेः पूर्वमशुद्धिभिव्यक्तेर्मिथ्यादर्शनादिसंतति-
रूपायाः कथंचिदनादित्वात्, सम्यग्दर्शनाद्युत्पत्तिरूपायाः पुनः शक्त्यभिव्यक्तेः सादित्वात् । कुतः
शक्तिप्रतिनियम इति चेत्, तथास्वभावादिति ब्रूमः । नहि भावस्वभावाः पर्यनुयोक्तव्याः,
तेषामतर्कगोचरत्वात् । ननु प्रत्यक्षेण प्रतीतिर्ये स्वभावैरुत्तरं वाच्यं सति पर्यनुयोगे, न पुनरप्रत्यक्षे,
अतिप्रसङ्गादिति चेन्न, अनुमानादिभिरपि प्रतीते वस्तुनि भावस्वभावैरुत्तरस्याविरोधात् प्रत्यक्षवदनुमा-
नादेरपि प्रमाणत्वनिश्चयात् । ततः परमागमासिद्धप्रामाण्यात् प्रकृतजीवस्वभावाः प्रतीतिमनुसरन्तो न
तर्कगोचरा यतः पर्यनुयुज्यन्ते, तर्कगोचराणां गम्यगमगोचरत्वेन पर्यनुयोगप्रसङ्गात् । तद्वत्प्रत्यक्षविषयाणा-
मपि । इति न प्रत्यक्षागमयोः स्वातन्त्र्यमुपपद्येत तर्कवत् । तदनुपपत्तौ च नानुमानस्योदयः स्यात्, धर्मि-
प्रत्यक्षादेः प्रतिज्ञायमानागमार्थस्य च प्रमाणान्तरापेक्षत्वादित्यनवस्थानात् । ततः सूक्तं, कर्मबन्धानुरूपत्वेपि
कामादिप्रभवस्य भावसंसारस्य द्रव्यादिसंसारहेतोः प्रतिमुक्तीतरसिद्धिर्जीवानां शुद्धशुद्धिवैचित्र्यादिति ।

ननु चोपेतत्वस्य सर्वज्ञत्वादेरुपायतत्त्वस्य ज्ञापककारकविकल्पस्य हेतुवाददेवादेः प्रमाणनयैरेव कात्सर्य-
कदेशतोऽधिगमः कर्तव्यो नान्यथा तदधिगमोपायान्तराणामत्रैवान्तर्भावात्, 'प्रमाणनयैरधिगम' इति
वचनात् । तत्र प्रमाणमेव तावद्वक्तव्यं, तत्स्वरूपौद्विप्रतिपत्तिसद्भावात् तन्निराकरणमन्तरेण तदध्यवसा-
यानुपपत्तेः । इति भगवता पृष्टा इवाचार्याः प्राहुः,—

तत्त्वज्ञानं प्रमाणं ते युगपत्सर्वभासनम् ।

कमभावि च यज्ज्ञानं स्याद्वादनयसंस्कृतम् ॥ १०१ ॥

प्रमाणलक्षणसंख्याविषयविप्रतिपत्तिरनेन व्यवच्छिद्यते । तत्त्वज्ञानं प्रमाणमिति वचनादेर्ज्ञानस्य
निराकारदर्शनस्य सन्निकर्षादेश्चाप्रमाणत्वमुक्तं, तस्य स्वार्थाकारप्रमितिं प्रति साधकतमत्वानुपपत्तेः, ज्ञान-

१ शुद्धशुद्धोः । २ जीवानाम् । ३ वक्ष्यमाणसादित्वानादिलप्रकारेण । ४ कुतः प्राह ! साधनादी प्रकृतशक्त्योर्व्यक्ती इति ।
५ अशुद्धलमनादित एव मन्तव्यं, सादित्वे मते सति ततः पूर्व शुद्धेः संभवापत्तेः । शुद्धिस्तु न जीवानां पूर्वतः, पूर्वतः
शुद्धिस्वीकारे पुनर्वन्धासंभवापत्तेः । न च बन्धो नास्तीति, प्रत्यक्षतो बन्धकृतेः शरीरादिपारतन्त्र्यस्यानुभवात् । इति बन्धस्याशु-
द्धशायामेव गमवादानादिरशुद्धिः । शुद्धिस्तु प्रयोगजन्यत्वात्सादिः । कनकपाषाणगतमुवर्णस्याशुद्धिरनादिस्तच्छुद्धिस्तु सादिरिति
दृष्टान्तोत्र भावनीयः । अयमेवात्र द्वयोः साधनादिलेऽतर्कगोचरः स्वभावो विभावनीयः । ६ पुनः पुनर्विचारणीयाः । ७ योगः ।
८ प्रश्ने । ९ अनुमानागमनिश्चितेपि पदार्थे स्वभावविरोधो नास्ति यतः । १० भव्याभव्यत्वरूपाः । ११ अन्यथेति शेषः ।
१२ पदार्थानाम् । १३ पर्यनुयोगप्रसङ्गवत् । १४ कथमिदमिति प्रश्नप्रसङ्गः । १५ अस्ति चानयोः स्वातन्त्र्यम् । पर्यनुयोगाह
तु केवलमनुमितं वस्तु, कुतः अत इत्यादितर्केणैव तस्य तत्र निर्धारणात् । न च तथा प्रत्यक्षागमौ, प्रत्यक्षेण गृहीते उर्णमौ,
कुनोमेरणलं ? जलवत्पदार्थत्वाच्छैलमेव कुनो नेति पर्यनुयोगायोग्यत्वात्, तथैवागमेनापि निर्धारिते सूक्ष्मव्यवहितादिवस्तुनि
कुत इत्यमिति पर्यनुयोगासंभवात् । अयमागमः सत्योऽसत्यो चेति सामान्यप्रश्नस्य उत्तरनिर्धारणं यावत्तदसत्यस्वीकारेण तदु-
क्तवस्तुनिश्चयाभाव इत्यन्यदेतत् । १६ स्वातन्त्र्यानुपपत्तौ । १७ शब्दादिधर्मो, स नासौ प्रत्यक्षश्चेति । १८ तर्कागमयोरन्य-
तरस्य प्राधान्याप्राधान्यनियमाभावात् । १९ अनुमाने पक्षस्तावन्निश्चित एव वाच्यस्तदनिश्चयेऽनुमानोदयासंभवादिति
सिद्धान्तितं खलु । निश्चयस्तु यदि कस्यचित्स्वातन्त्र्येण स्यात्तदैव तत्रानुमानं विधिनिषेधमुखेन प्रवर्तते । स्वातन्त्र्येण निश्चयस्तु
प्रत्यक्षागमगत एव । अतस्तन्निश्चिते पक्षे विशेषधर्मनिश्चयार्थमनुमानं प्रवर्तते, नलनुमाननिश्चिते पक्षे, तत्र प्रवृत्तौ, तत्पक्ष-
स्याप्यनुमानेन, तदनुमितस्यापि पुनरनुमानेन निश्चयप्रकारेऽनवस्थायाः प्रवेशात् । तद्वद्यदि प्रत्यक्षागमगृहीतावपि पदार्था-
वनुमानाहौ तर्हि तत्राप्यनवस्था दुर्निवाग स्यात् । ततः कुत्रापि नानुमितिः स्यादिति भावः । २० आदिना मोक्षमार्गप्रणत-
त्वकर्मभूतद्वैतत्वे प्राप्ये । २१ ननु च सत्संख्यादेर्निर्देशस्यामिलादेशोपायान्तरस्यापि संभवात् किमुच्यते नान्यथेति प्रश्ने
सत्याह । २२ तत्त्वार्थाधिगमस्य । २३ आदिना विषयफलादिग्रहः । २४ उत्तरपदविशेषणमिदम् । २५ बौद्धाभिमतस्य ।

स्यैव स्वार्थाकारव्यवसायात्मनस्तत्र साधकतमत्वात् । नहि स्वार्थाकारव्यवसायशून्यं निर्विशेषवस्तुमात्रग्रहणं दर्शनैर्मिन्द्रियादिसन्निकर्षमात्रं श्रोत्रादिवृत्तिमात्रं वा यथोक्तपरिच्छित्तिं प्रति साधकतमं, तद्भावाभावयो-
क्तस्यास्तद्वत्तापाँयात् । यद्भावे हि प्रमितेर्भाववत्ता यदभावे चाभाववत्ता तत्तत्र साधकतमं युक्तं, भावाभा-
वयोर्द्वयोस्तद्वत्ता साधकतमत्वमिति वचनात् । न चैतद्दर्शनादिषु संभवति, तद्भावेपि स्वार्थप्रमितेः कंचिदभा-
वात्, संशयादेरन्यथानुपपद्यमानत्वात्, तदभावेपि च विशेषणज्ञानाद्विशेष्यप्रमितेः सद्भावोपगमात् ।
ननु ज्ञानस्याप्येवं साधकतमत्वं मा भूत् संशयादिज्ञाने सत्यपि यथार्थप्रमितेरभावात् तदभावेऽपि च
भावादिति चेन्न, तत्त्वग्रहणात् । तत्त्वज्ञानं प्रमाणमिति हि निगद्यमाने मिथ्याज्ञानं संशयादि मत्याद्याभासं
व्यवच्छिद्यते । ततोऽस्य साधकतमत्वं यथोक्तमुपपद्यते एव । नन्वेवमपि तत्त्वज्ञानान्तरस्य प्रमेयस्य
प्रमातृत्वात्मनः स्वार्थप्रमितिं प्रति साधकतमत्वात् प्रमाणत्वं कुतो न भवेदिति चेन्न, तस्यै कर्मत्वेन कर्तृ-
त्वेन च साधकतमत्वासिद्धेस्तत्सिद्धौ करणत्वप्रसङ्गात् । करणस्य तत्त्वज्ञानात्मनः प्रमाणत्वे को विरोधः ?
तदेवं सकलप्रमाणव्यक्तिव्यापि साँकल्येनाप्रमाणव्यक्तिभ्यो व्यावृत्तं प्रतीतिसिद्धे^१ तत्त्वज्ञानं प्रमाणलक्षणं,
तस्य सुनिश्चितासंभवद्वाधकत्वात् ; संभवद्वाधकस्य, संशयित्तासंभवद्वाधकस्य, कदाचित्कचित्कस्यचिन्निश्चिता-
संभवद्वाधकस्य च प्रमाणत्वायोगात्, प्रवृत्तिसामर्थ्यस्यार्थवत्त्वाप्राप्तेरदुष्टकारणजन्यत्वस्य लोकसंमतत्वस्य
च प्रमाणलक्षणस्य तत्त्वार्थश्लोकावार्तिके प्रपञ्चतोऽपास्तत्वात् ।

ननु च तत्त्वज्ञानस्य सर्वथा प्रमाणत्वसिद्धेरनेकान्तविरोध इति न मन्तव्यं, बुद्धेरनेकान्तात्, येना-
कारेण तत्त्वपरिच्छेदस्तदपेक्षया प्रामाण्यमिति निरूपणात् । तेन प्रत्यक्षतदाभासयोरपि प्रायशः
संकीर्णप्रामाण्येतरस्थितिरुन्नेतव्या, प्रसिद्धानुपहृतेन्द्रियदृष्टेरपि चन्द्रार्कादिषु देशप्रत्यासत्त्याद्य-
भूताकारावभासनात्, तथोपहताक्षादेरपि संख्यादिविस्वादेपि चन्द्रादिस्वभावतत्त्वोपलम्भात् ।
कैथमेवं कचित्प्रमाणव्यपदेश एव कचिदप्रमाणव्यपदेश एवेति नियता लोकव्यवस्थितिरिति ? उच्यते,
तत्प्रकर्षापेक्षया व्यपदेशव्यवस्थां गन्धद्रव्यादिवत् । यथा च प्रत्यक्षस्य संवादप्रकर्षात्प्रमाणव्यपदेश-
व्यवस्था प्रत्यक्षाभासस्य च विस्वादप्रकर्षादप्रमाणत्वव्यपदेशव्यवस्थितिः गन्धादिगुणप्रकर्षात्स्तूरिकादेर्ग-
न्धद्रव्यादिव्यपदेशव्यवस्थां तद्व्यवहारिभिरभिधीयते, तथानुमानादेरपि कैथंचिन्मिथ्याप्रतिभासेपि

१ ग्राहकम् । २ बौद्धोक्तं निर्विकल्पकं ज्ञानम् । ३ नैयायिकोक्तम् । ४ साँख्योक्तम् । श्रोत्रादीन्द्रियाणां विषयाकारेण
परिणतिवृत्तिः । ५ उक्तानां दर्शनादीनाम् । ६ परिच्छित्तः । ७ तद्वत्ता—भावाभाववत्ता । ८ प्रमितेः । ९ भावाभाववत्ता ।
१० दूरदेशस्थे । ११ विशेष्यविषयकसन्निकर्षदर्शनादेरभावेपि । १२ ज्ञानाभावेपि सन्निकर्षसद्भावादेव पदार्थप्रमितेर्भा-
वात् । १३ तत्त्वज्ञानान्तररूपस्य प्रमेयस्य, कर्तृरात्मनश्च । १४ द्वयस्यापि । १५ देहलीदीपकन्यायेनायं शब्दः पूर्वोक्ततरत्र
च संबन्धनीयः । १६ इति विशेषणत्रयेण त्रयोपि लक्षणदोषा अव्याप्त्यतिव्याप्त्यसंभवनामानो व्यावर्तिताः । १७ सुनि-
श्चितासंभवद्वाधकत्वेऽपि प्रमाणलक्षणं कुत इत्युक्ते आह । अनेनासंभवद्वाधकपदसाफल्यं जातम् । १८ निश्चितपदस्य साफ-
ल्यमनेन । १९ सु इत्यस्य साफल्यमनेन । सुष्टु—सकलदेशकालपुरुषापेक्षयेति व्याख्यानात् । प्रथमपरिच्छेदे तत्त्वोपलब्ध-
वादिनिराकरणवसरे तथैवोक्तत्वात् । २० नैयायिकोक्तस्य । २१ साँगतीयस्य । २२ भाट्टस्य । २३ प्राभाकरस्य । २४ बुद्धेः
प्रामाण्यमेवेति नियमाभावात्, असद्बुद्धेरपि बुद्धित्वात् । २५ बुद्धेः । २६ तिमिरादिना हि संकीर्णता—एकत्र विजातीयमे-
लनम् । तच्च प्रामाण्याप्रामाण्ययोरत्र । यथा द्विचन्द्रादिज्ञाने संख्याप्रकारकबोधांशोऽप्रमाणः, चन्द्रत्वप्रकारकबोधांशस्तु प्र-
माणः । एवमन्यत्रापि । २७ संकीर्णप्रमाणत्वं कथमित्युक्ते उदाहरणगर्भकं हेतुमाह । २८ अनुपहतत्वं काचकामलादिदोषेण ।
२९ देशस्य—भूम्याः, प्रत्यासत्तिश्चन्द्रेण सह वर्तते इत्यादिप्रकारको ज्ञानांशः कदाचित्कचित्कस्यचिज्जायते स अतथ्यार्थत्वादभू-
ताकारावभासः । ३० एवं कदाचित् प्रमाणे संकीर्णत्वेपि संभवे सति । ३१ तयोः—संवादविस्वादादयोः । ३२ प्रमाणाप्र-
माणत्वयोः । ३३ 'व्यवस्थावत्' इति पाठः सम्यक् । ३४ बौद्धापेक्षया । अथवा प्रत्यक्षवद्विशदज्ञानाभावापेक्षया ।

तत्त्वप्रतिपत्त्यैव प्रामाण्यमन्यथा चाप्रामाण्यमित्यनेकान्तसिद्धिः । एकान्तकल्पनायां तु नान्तर्बहि-
स्तत्त्वसंवेदनं व्यवतिष्ठेत् ताथागतमते स्वयमद्वयादेर्द्वयादिप्रतिभासनाद्रूपादिस्वलक्षणानां च तथैवा-
दर्शनाद्यथा व्यावर्ण्यन्ते । स्वसंवेदनस्य संविन्मात्रे प्रमाणत्वेपि तद्व्यक्षणाक्षणीकपरमाणुरूपे विपर्ययप्रति-
भासादप्रमाणत्वकल्पनायां कथमेकान्तहानिर्न स्यात् यत्प्रमाणं तत् प्रमाणमेवेति ? रूपादिदर्शनस्य च
रूपादिमात्रे प्रमाणत्वेपि स्थूलस्थिरसाधारणाकारप्रतिभासस्य भ्रान्तत्वादप्रमाणतायां कथमेकान्तसिद्धिः ?
तस्माद्दृष्टस्य भावस्य दृष्ट एवाखिलो गुण इति तदेविशेषोपलम्भाभ्युपगमेपि भ्रान्तेर्निश्चीयते^१ नेति^२
सार्धेन संप्रवर्तते इति वचनात् तद्व्यवसायवैकल्यं सिद्धमेव । तत्र च तद्व्यवसायवैकल्ये वा दानहिंसा-
दिचित्ते केचिद्धर्माधर्मसंवेदनघट परोक्षत्वोपपत्तेस्तत्रिरूपलिङ्गबलभाविनामपि विकल्पानामतत्त्ववि-
षयत्वात् कुतस्तत्त्वप्रतिपत्तिः ?^३ मणिप्रदीपप्रभयोर्मणिवुज्याभिधावतः । मिथ्याज्ञानाविशेषेपि विशेष-
पार्थक्यं प्रति ॥१॥ यथा, तथाऽयथार्थत्वेऽप्यनुमानावभासयोः । अर्थक्रियानुरोधेन प्रमाणत्वं व्यवस्थितम्
॥ २ ॥ इति, मणिप्रदीपप्रभादृष्टान्तोपि स्वपक्षधाती, मणिप्रदीपप्रभादर्शनस्योपि संवादकत्वेन
प्रामाण्यप्राप्त्या प्रमाणान्तर्भावविघटनात् कथं प्रमाणे एवेत्यवधारणं घटते ? न हि तत्प्रत्यक्षं स्ववि-
षये^४ विसंवादानात् शुक्तिकादर्शनवद्रजतभ्रान्तौ । तत्राप्रतिपन्नव्यभिचारस्य यदेव मया दृष्टं
तदेव मया प्राप्तमित्येकत्वाध्यवसायाद्विसंवादानाभावान्मणिप्रभायां मणिदर्शनस्य प्रत्यक्षत्वे तिमिरा-
शुभ्रमणिनौयानसंक्षोभाद्याहितविवर्त्रमस्यापि धावद्वादितरुदर्शनस्य प्रत्यक्षत्वप्रसङ्गादभ्रान्तमिति विशेष-
षणमध्यक्षस्य न स्यात् । धावतां दर्शनादवस्थितानामगानां प्राप्तेर्विसंवादात् भ्रान्तत्वसिद्धेर्न स्या-
प्रत्यक्षत्वे कुञ्चिकाविर्वरे मणिप्रभायां मणेर्दर्शनादपवरकाभ्यन्तरेऽपरिप्राप्तेः कथमिव तस्याभ्रान्तता
युज्येत ? इति न प्रत्यक्षं तत्स्यात् । नापि^५ लैङ्गिकं, लिङ्गलिङ्गिसंबन्धाप्रतिपत्तेरन्यथा दृष्टान्तेतरयो-
रेकत्वात् किं केन कृतं स्यात् ? तदेतेन प्रतिपन्नव्यभिचारस्य य इत्थं प्रतिभासः स्यात् स न संस्था-

१ अतत्त्वप्रतिपत्तिश्चेततः कदाचित्तर्हीत्यर्थः । २ एतत्पदं देहलीदीपकन्यायेनोभयत्र ग्राह्यम् । ३ स्वयमिति प्रतिभास-
नात् । ४ अद्वयत्वमन्तस्तत्त्वापेक्षया । आदिशब्देन निरंशक्षणीकपरमाणुरूपग्रहः । ५ आदिना ग्राह्यग्राहकाकारादिग्रह-
णम् । ६ रूपादिस्वलक्षणानि च (वहिस्तत्त्वानि) यथा व्यावर्ण्यन्ते तथैव तेषामदर्शनादिति संबन्धः । ७ सौगतः ।
८ ननु चैकान्तकल्पनायामपि स्वसंवेदनस्य संविन्मात्रस्य प्रतिभासितया प्रमाणतयैवाङ्गीकरणात्कुतो नान्तःसंवेदनं व्यव-
तिष्ठेत् ? इत्याशङ्क्याह । ९ द्वैताक्षणीकादिरूपेण । १० अर्थानां निरंशत्वं सिद्धं यस्मात्तत्त्वमते । ११ स्वलक्षणस्य ।
१२ सति । १३ तस्य-रूपादिस्वलक्षणस्य । १४ विशेषस्य । १५ सदृशापरापरोपत्तिजननेनाभ्युपगमे । १६ पञ्चमी ।
१७ स्वलक्षणम् । १८ हेतोः । १९ सर्वं क्षणिकं सत्त्वादित्याद्यनुमानम् । २० हे बौद्ध इति तव वचनेन तवैव दूषणमाप-
द्यते । २१ तस्य-रूपादिविशेषस्य । २२ प्रत्यक्षस्य निर्विकल्पकत्वेन । २३ अनेकान्तसिद्धौ । २४ कुतस्तत्त्वप्रतिपत्तिरिति
संबन्धः । २५ ज्ञानक्षणे । २६ निरंशादिदर्शनस्य (प्रत्यक्षस्य) । विकल्पोऽवस्तुनिर्भास इत्यादिवचनात् । २७ निरंशक्ष-
णीकदर्शनेन तत्त्वप्रतिपत्तिर्मा भूदनुमानेन भविष्यतीत्याशङ्क्याह । २८ उभयोः पृथक् पृथक् प्रभा ग्राह्या । २९ साक्षान्म-
णिप्रदीपप्राप्तिरूपम् । ३० अनुमानं तदाभासश्च तयोः । ३१ क्षणिकरूपग्राहकत्वेनेत्यर्थः । ३२ स्वस्य-तव । ३३ प्रत्य-
क्षस्य । ३४ मणिप्रभादर्शनं तृतीयं प्रमाणं सिद्धमिति प्रमाणद्वयसंख्याविघटनात् । ३५ द्वे प्रत्यक्षानुमाने लवभिमते ।
३६ मणिभारूपे । ३७ यतो दीपप्रभाप्रत्यक्षस्यापि दर्शनात् । ३८ रजतत्वेन ग्रहणाच्छुक्तिकादर्शनं यथा न प्रत्यक्षम् ।
३९ प्रत्यक्षे । ४० नुः । ४१ नुः । ४२ अवलोकनस्य । ४३ उच्यते तु अभ्रान्तत्वविशेषणम् । ४४ तरुदर्शनस्य । ४५ हे
बौद्ध, अङ्गीक्रियमाणे । ४६ द्वारे यत् कुञ्चिकाप्रवेशविवरं तत्र । ४७ मणेः । ४८ अतो मणिप्रभादर्शनं प्रत्यक्षे नान्तर्भव-
तीत्यर्थः । ४९ मणिप्रभायां मणिदर्शनं लैङ्गिकेपि नान्तर्भवति । ५० तस्य लैङ्गिकत्वे । ५१ साधितं । केन-दृष्टान्तेन क्षणि-
कत्वाद्यनुमानमपि दृष्टान्तदार्ष्टान्तिकयोरेकत्वे साधितं न स्यात् । ५२ पुंसः ।

नर्वर्जितः, एवमन्यत्र दृष्टत्वादनुमानं तथा सतीति प्रज्ञाकरमतमप्यपास्तं, स्वयमसिद्धेन दृष्टान्तेन सौध्य-
सिद्धेकरणात् । कदाचित्प्रवादात् प्रत्यक्षत्वेनैव मणिप्रभायां मणिदर्शनस्य दृष्टान्तत्वमयुक्तं, कादाचि-
त्कार्यप्राप्तेररेकादेरपि संभवात् प्रत्यक्षत्वप्रसक्तेः ।

सर्वदा संवादात्तस्य प्रत्यक्षत्वमुदाहरणत्वं चेत्यप्यसारं, तदसिद्धेः । न हि मिथ्याज्ञानस्य संवाद-
नैकान्तः संभवति, विरोधात् । नन्वनुमानस्य संभवत्येवावस्तुविषयत्वेन मिथ्याज्ञानस्यापि सर्वदा संवादनं
लिङ्गज्ञानवत् पारम्पर्येण वस्तुनि प्रतिबन्धात् । तदुक्तं—‘लिङ्गलिङ्गिधियोरेवं पारम्पर्येण वस्तुनि । प्रतिब-
न्धात्तदाभासं शून्ययोरप्यवञ्चनम् ॥’ इति कश्चित् सोप्यनालोचिताभिधायी, सर्वदा संवादिनः प्रत्यक्षवन्मि-
थ्याज्ञानत्वविरोधात् । तर्था न लैङ्गिकं सर्वथैवाविसंवादकत्वात् । न हि तदालम्बनं भ्रान्तं, प्राप्येपि
वस्तुनि भ्रान्तत्वप्रसङ्गात् । प्राप्ये तस्याविसंवादकत्वे स्वालम्बनेप्यविसंवादकत्वम् । इति कथं न सर्वथै-
वाविसंवादकत्वमनुमानस्य ? सामान्यविशेषात्मकवस्तुविषयत्वप्रसिद्धेः प्रत्यक्षवत्, अन्यथा प्रमाणत्वायो-
गात् । तस्मात् सूक्तं, तत्त्वज्ञानमेव प्रमाणं कारणसामग्रीभेदात् प्रतिभासभेदेपीति । न ह्यनुमानस्य
वस्तुविषयत्वाद्विशदप्रतिभासनमापादयितुं शक्यं, विदूरस्थपादपादिदर्शनेनाविशदप्रतिभासेन व्यभिचारात् ।
पृथग्जनप्रत्यक्षस्यापि योगिप्रत्यक्षवदसंभवात् सकलसमारोपत्वप्रसङ्गात् स्वलक्षणविषयत्वविशेषात् । तद-
विशेषेपि योगीतरप्रत्यक्षयोः कारणसामग्रीविशेषाद्विशेषपरिकल्पनायां, तत एव प्रत्यक्षानुमानयोरपि प्रति-
भासविशेषोस्तु, सर्वथा बाधकाभावात् ।

प्रमाणमेव वा तत्त्वज्ञानं नामेत्यवधारणमनुमन्तव्यं, फलज्ञानस्यापि स्वाव्यवहितफलापेक्षया प्रमाण-
त्वोपयोगात् । ततः स्वलक्षणदर्शनानन्तरभाविनस्तत्त्वव्यवसायस्य प्रमाणत्वोपपत्तेः प्रत्यक्षमनु-
मानमिति प्रमाण एवेत्याद्यवधारणं प्रत्याचष्टे सौगतानां, तस्य प्रत्यक्षानुमानाभ्यां प्रमाणान्तरत्वात् ।
नहीन्द्रियव्यवसायोऽप्रमाणमविसंवादकत्वात् । अनधिगतार्थाधिगमाभावात्तदप्रमाणत्वे लैङ्गिकस्यापि
मा भूत् प्रमाणत्वं, विशेषाभावात् । अनधिगतत्वस्वलक्षणाध्यवसायादनुमितेरतिशयकल्पनायां
प्रेकृतस्यापि न वै प्रमाणत्वं प्रतिपेध्यमनिर्णीतनिर्णयात्मकत्वात् क्षणभङ्गानुमानवत् । क्षणिकत्वा-
नुमानस्य ह्यनिश्चिताध्यवसाय एवानधिगतस्वलक्षणाध्यवसायः । स च ध्वनिदर्शनानन्तरभाविनो व्यवसा-

१ वर्तुलादित्येन । २ मण्युपेते देशे । ३ ममायं प्रतिभासो मणिसंस्थानवान् एवं प्रतिभासत्वादन्वयं प्रतिपन्नप्रति-
भासवदिति । स्यादित्यध्याहारः । ४ मणिप्रभायां मणिदर्शनस्याप्रत्यक्षत्वादसिद्धदृष्टान्तता । ५ अनुमानसत्यत्व-
सिद्धेः । ६ मणिप्रभायां मणिदर्शनस्य । ७ सर्वदा संवादासिद्धेः । ८ मिथ्याज्ञानं नहि सर्वदा विसंवादवर्जितमेक-
रूपमेव भवतीति युक्तम् । ९ अविसंवादनम् । १० बौद्धविशेषः । ११ कुञ्चिकाविवरे मणिज्ञानस्यावस्तुविषयतया
मिथ्याज्ञानत्वप्रकारेण । १२ आलम्बनप्रापणप्रकाराभ्याम् । १३ लैङ्गिकस्य । १४ अनुमानालम्बनं सामान्यमात्रम् ।
१५ स्वलक्षणे । १६ लैङ्गिकस्य । १७ अज्ञाकृते । १८ अनुमानविषये अस्यादिसामान्यस्वरूपे । १९ अनेनानुमानेन स्वरू-
पविप्रतिपत्तिर्निराकर्तव्या । २० ननु प्रत्यक्षवदनुमानेपि यदि कथंचित्तत्त्वज्ञानत्वं तर्हि भेदः कुत इत्युक्ते प्राह । स च
कारणभेद इन्द्रियलिङ्गाभ्यां प्रत्यक्षानुमानयोर्यथाक्रमम् । २१ प्रत्यक्षवद्विशदप्रतिभासनमनुमाने कुतो नेति नाशङ्कनीयं,
प्रत्यक्षेपि दूरत्वादिकारणभेदादविशदत्वप्रतीतेरिति भावः । २२ पृथग्जनः साधारणजनः । २३ योगीतरप्रत्यक्षयोः ।
२४ अनेन संख्याविप्रतिपत्तिर्निराक्रियतेऽत्रत्यावधारणेन तत्त्वव्यवसायस्य प्रत्यभिज्ञानतर्काणां प्रमाणत्वोपपत्त्या परपरि-
ल्पितद्वयादिसंख्याविघटनात् । २५ प्रत्यक्षेणाधिगतस्यैवार्थस्यानुमानादिनाधिगमात् । २६ सविकल्पकस्य । २७ निराक-
रोति । २८ व्यवसायस्य । २९ व्यवसायस्य । ३० निर्विकल्पकप्रत्यक्षेण यदनिर्णीतं नीलादिकं तन्निर्णय एवात्मा यस्य
सविकल्पकस्येति । ३१ अनिश्चिताध्यवसायः । ३३ सविकल्पकस्य ।

यस्यास्तीति युक्तं प्रमाणत्वम् । ध्वनेरखण्डशः श्रवणादधिगमोपि प्राथमकैल्पिकस्तत्त्वनिर्णीतिरेव, तद्वशात् तत्त्वव्यवस्थानान्निर्णीतिरेव मुख्यप्रमाणत्वोपपत्तेः, तदत्यये दृष्टेरपि विसंवादकत्वेन प्रामाण्यानुपपत्तेरदर्शनानतिशयनात्तर्द्दर्शनाभावेपि तत्त्वनिश्चये तदन्यसमारोपव्यवच्छेदलक्षणे प्रमाणलक्षणाङ्गीकरणात् ।

ननु निश्चितार्थमात्रस्मृतेरप्येवं प्रमाणत्वापत्तेरतिप्रसङ्ग इति चेन्न, प्रमितिविशेषाभावेतैरपक्षानतिक्रमात् । प्रथमपक्षे कचित्कुतश्चिद्धूमकेतुलैङ्गिकवन्निर्णीतार्थमात्रस्मृतेरधिगतार्थाधिगमात् प्रामाण्यं मा भूत्, प्रमितिविशेषाभावात् । द्वितीयपक्षे पुनरिष्टं प्रामाण्यमनुस्मृतेः, प्रमितिविशेषसद्भावात् । प्रकृत-निर्णयस्य प्रामाण्ये हि न किञ्चिदतिप्रसज्यते, दृष्टस्यार्थनिश्चितस्य निश्चयार्त्तं, प्रत्यक्षतो निश्चिते धूमकेतौ ज्वालादिविशेषाद्धूमकेतुलैङ्गिकस्मृतौ तु विशेषपरिच्छित्तेरभावादप्रामाण्यनिर्दर्शनात् । परिच्छित्तिविशेषसद्भावेपि साकल्येन स्मृतेरप्रामाण्यकल्पनायामनुमानोत्थानायोगः, संबन्धस्मृतेरप्रमाणत्वात्, तस्या अपि लैङ्गिकत्वेन प्रामाण्ये परापरसंबन्धस्मृतीनामनुमानत्वकल्पनादनवस्थानात् संबन्धस्मृतिमन्तरेणानुमानानुदयात् । सुदूरमपि गत्वा संबन्धस्मृतेरनुमानत्वे प्रमाणत्वे च सिद्धं, स्मृतेरुपयोगविशेषात् प्रमाणत्वमविसंवादादनुमानवत् । तच्च यथा प्रत्यक्षमनुमानमिति प्रमाणे एवेत्यवधारणं प्रत्याचष्टे, तथा त्रीण्येवं प्रमाणानि चत्वार्येव पञ्चैव पण्डेवेत्यवधारणमपि, स्मृतेरागमोपमानार्थापत्त्यभावेऽप्यनन्तर्भावात्, तैर्दन्तर्भावेनानन्तर्भाववदनवस्थानानुपपन्नादागमाद्युदयविरोधात्, शब्दादिस्मृतिमन्तरेण तदनुपपत्तेः । यदि पुनरागमाद्युत्थापकसामग्रीत्वाच्छब्दादिस्मृतेरागमादिप्रमाणत्वमप्युररीक्रियते तदा शब्दादिप्रत्यक्षस्यापि तत्सामग्रीत्वादागमादित्वप्रसङ्गः । तथा च स्मृतिवन्न प्रत्यक्षं प्रमाणान्तरं स्यात् । प्रमाणान्तरत्वे वा स्मृतेरपि प्रमाणान्तरत्वं, दर्शनानन्तराध्यवसायवन्निर्णीतेपि कथंचिदतिशयनादनुमानवत् ।

एवं प्रत्यभिज्ञानं प्रमाणं, व्यवसायातिशयोपपत्तेः प्रत्यक्षादिवत्, तैस्सामर्थ्याधीनत्वात्प्रमाण-त्वस्थितेः, अविसंवादस्योपि स्वाधिव्यवसायात्मकत्वात् । अन्यथा हि विसंवादः स्यात्संशयादिवत् । न चेदं प्रत्यभिज्ञानमव्यवसायात्मकं, तदेवेदं तत्सदृशमेवेदमित्येकत्वसादृश्यविषयस्य द्विविधप्रत्यभिज्ञान-

१ निर्विकल्पकदर्शनानन्तरं समुद्भूतोधिगमोपि (व्यवसायरूपः) प्राथमकैल्पीको, मुख्यवृत्त्या प्रमाणभूतस्य समुदित-प्राकृतननिर्णीतिरेवानधिगतलक्षणाध्यवसायवानेव । केचिदित्यमभिप्रायं वदन्ति, यन्निर्विकल्पकमन्तरेणैव विकल्पः प्रथमतः समुत्पद्यते इति हेतोरनधिगतग्राही स इति । २ आदिभूत एव । ३ सविकल्पकस्य । ४ तस्या निर्णीतेः । ५ निर्विकल्पकस्य । ६ ननु निर्णीतिवशात् तत्त्वव्यवस्थानं किंतु परम्परया दर्शनवशादेवेति शङ्का-यामाहुः । ७ तस्मिन्नाले, अन्यस्यानालादेः (समागोपरूपस्य) अनालव्यावृत्तिर्नालमिति शब्दार्थपरिज्ञानादेव व्यवच्छेदो भवति । ८ सौगतः । ९ सा निश्चितार्थस्मृतिः किं प्रमितिविशेषोत्पादिका ननेति विकल्पद्वयं कृत्वा विचार्यते । १० प्रथमतः प्रत्यक्षतो निश्चिते धूमकेतौ तत्संबन्धिनी यालैङ्गिकरूपा स्मृतिः सा न विशेषप्रमितिजनिका अत-स्तस्या यथा न प्रामाण्यम् । ११ दृष्टोपि समारोपात्तादिति न्यायवचनात् । १२ स्मृतिरूपविकल्पेन । १३ व्याप्तिरूपायाः । १४ तेन विशेषपरिच्छेदाभावात् । १५ स्मृतिप्रामाण्यं कर्तृभूतम् । १६ एते द्वे वैशेषिकबौद्धयोः । १७ सांख्याभिमतानि । १८ न्यायवादिनाम् । १९ प्राभाकराणाम् । २० जैमिनीयानाम् । २१ प्रत्याचष्टे इति पूर्वेषु पदेन संबन्धः । २२ तस्याः स्मृतेः, तत्र आगमादिष्वनन्तर्भावे । २३ अनन्तरमेवोक्तमनुमानान्तर्भावनम् । २४ दर्शनानन्तराध्यवसायस्य प्रामाण्यविषये उक्तं पूर्वम् । २५ प्रत्यक्षादिना । २६ व्याप्तिप्रतिपक्षेपि विशेषतया अनुमानेन ग्रहणं यथा । २७ व्यवसायातिशयोपपत्तेः प्रत्यक्षं प्रमाणम् । २८ व्यवसायातिशयोपपत्तावपि प्रामाण्यं कुत इत्युक्ते आह । २९ ननु व्यवसायसामर्थ्याधीनत्वं कुतः ? अविसंवादाधीनत्वात्प्रमाणत्वस्येत्वाशङ्कायामाहुः । ३० संशयादिरर्थव्यवसायात्मकत्वाभावेन विसंवादो यथा ।

स्याबाधितस्यारेकादिव्यवच्छेदेनावगमात्, बाध्यमानस्याप्रमाणत्वोपपत्तेस्तदाभासत्वात् । न च सर्वं प्रत्यभिज्ञानं बाध्यमानमेव, प्रत्यक्षस्य तद्विषये प्रवृत्त्यसंभवादबाधकत्वादनुमानस्यापि तद्विषयविपरीतसर्वथाक्षणिकविसदृशवस्तुव्यवस्थापकस्य निरस्तत्वात्तद्बाधकत्वायोगात् । ततः प्रत्यभिज्ञानं तत्त्वज्ञानत्वात्प्रमाणं प्रत्यक्षवत् ।

एवं लिङ्गलिङ्गिसंबन्धज्ञानं प्रमाणमनिश्चितनिश्चयादनुमानवद् । सत्त्वक्षणिकत्वयोर्धूमतत्कारणयोर्वा साकल्येन व्याप्तिप्रतिपत्तौ न प्रत्यक्षमुत्सहते, सन्निहितार्थाकारानुकारित्वात् इन्द्रियजमानसस्वसंबेदनप्रत्यक्षस्य योगिप्रत्यक्षस्य अपरीक्षाक्षमत्वाच्च । नानुमानमनवस्थानुपपत्तात् । सुदूरमपि गत्वा तदुभयव्यतिरिक्तं व्यवस्थानिमित्तमभ्युपगन्तव्यम् । तदस्माकमूहाख्यं प्रमाणमविस्वादकत्वात् समारोपव्यवच्छेदकत्वादनुमानवत् । न चोहः संबन्धज्ञानजन्मा, यतो नवस्थानं स्यादपरापरोहानुसरणात्, तस्यै प्रत्यक्षानुपलम्भजन्मत्वात् प्रत्यक्षवत्, स्वयोग्यतयैव स्वविषये प्रवृत्तेः । संबन्धज्ञानमप्रमाणमेव, प्रत्यक्षानुपलम्भपृष्ठभावि विकल्पत्वाद् गृहीतग्रहणात्, संबन्धप्रतिपत्तौ प्रत्यक्षानुपलम्भयोरेव भूयः प्रवर्तमानयोः प्रमाणत्वादित्येके, तेप्यसमीक्षितवाचः, कथंचिदपूर्वार्थविषयत्वादूहाख्यविकल्पस्य प्रमाणत्वोपपत्तेः प्रत्यक्षानुपलम्भयोः सन्निहितविषयबलोत्पत्तेरविचारकत्वाच्च व्याप्तौ प्रवृत्त्यसंभवात् । यदि पुनरप्रमाणमेव व्याप्तिज्ञानं संबन्धं वा व्यवस्थापयेत्तदा प्रत्यक्षमनुमानं चाप्रमाणमेव स्वविषयं व्यवस्थापयेत् किं तत्प्रमाणत्वसाधनायासेन ? लिङ्गलिङ्गिसंबन्धप्रतिपत्तिरर्थापत्तेरित्यन्ये । तेषामपि संबन्धज्ञानपूर्वकत्वे र्थापत्तेरर्थापत्त्यन्तरानुसरणादनवस्था । तदपूर्वकत्वे स्वयमनिश्चितानन्यथार्थैर्भवनस्यार्थापत्त्युदयत्वप्रसङ्गः, परस्पराश्रयणं च, सत्यनुमानज्ञाने तदन्यथानुपपत्त्या संबन्धज्ञानं, सति च संबन्धज्ञानेनुमानज्ञानमिति नैकस्याप्युदयः स्यात् । न चान्यत्संबन्धार्थापत्त्युत्थापकमस्त्यनुमानज्ञानाद् येन परस्पराश्रयणं न स्यात् । एतेनोपमानादेः संबन्धप्रतिपत्तिः प्रत्युक्ता । तस्मादुपमानादिकं प्रमाणान्तरमिच्छतां तत्त्वनिर्णयप्रत्यवर्मप्रतिबन्धाधिगमप्रमाणत्वप्रतिषेधः प्रायशो वक्तुर्जडिमानमाविष्करोति ।

१ नित्यं तत्प्रत्यभिज्ञानादिति कारिकाव्याख्याने । २ तर्कोहाद्यपरनामकम् । ३ लिङ्गलिङ्गिनोः संबन्धोऽविनाभाविरूपोऽनिश्चितः, तस्य । ४ व्याप्तिप्रतिपत्तिकरणायेत्यर्थः । ५ चकारो भिन्नक्रमे । तेन 'योगिप्रत्यक्षस्य चापरीक्षाक्षमत्वात्' इति मन्तव्यः पाठः । योगिप्रत्यक्षस्य तन्मतानुसारं निर्विकल्पकत्वेन व्याप्त्यग्राहकत्वम् । ६ अनुमानमपि व्याप्तिग्रहणे न क्षमम् । ७ अनुमानज्ञाने व्याप्तिज्ञानं कारणं सत् तेनैवानुमानेन गृह्यतेनुमानान्तरेण वा ? तेनैव चेदन्योन्याश्रयः । अनुमानान्तरेण चेदनवस्था, व्याप्तिग्रहणायानुमानस्य अनुमानोत्पत्तये च व्याप्तिज्ञानस्योत्तरोत्तरं कल्पनानुपपत्तात् । ८ प्रत्यक्षानुमानव्यतिरिक्तम् । ९ ऊहग्रहणनिमित्तम् । १० ऊहान्तरजन्मा । ११ ऊहस्य । १२ उपलम्भानुपलम्भरूपज्ञानेन जन्यत्वात् । १३ ऊहविषये ऊहप्रवृत्तेः । १४ अनवस्थानं नेति संबन्धः । १५ सौगताशङ्का । १६ तर्हि लिङ्गलिङ्गिनोः प्रतिपत्तिः कथमित्याशङ्क्य स एवाह । १७ अनुपलम्भग्राहकमनुमानं, उपलम्भग्राहकं तु प्रत्यक्षम् । १८ 'बौद्धमते निर्विकल्पकत्वात्प्रत्यक्षानुमानयोः' इति कपुस्तकटिप्पणम् । किंतु एकविषयकत्वादुभयोर्विचारायोग्यत्वं, विचारस्यानेकविषयकानेकज्ञानोपस्थितौ सत्याभेव संभवात् । 'तत एव विचारस्तर्कणैव साध्य इति भाव इत्यस्मन्मतम् । १९ लिङ्गलिङ्गिनोः संबन्धोस्ति, अनुमानान्यथानुपपत्तेः' इत्येवंरूपायाः । इति मीमांसकाः । २० अर्थापत्तिः संबन्धज्ञानपूर्विका संबन्धज्ञानापूर्विका वेति विकल्प्य दृश्यते । २१ लिङ्गलिङ्गिसंबन्धप्रतिपत्त्यर्थार्थापत्त्योः परस्परम् । २२ पुंसः । 'अपि'शब्दोत्राध्याहार्यः । २३ लिङ्गलिङ्गिनोः संबन्धविषयिकाया अर्थापत्तेरुदयोऽनिर्धारितसंबन्धपूर्वस्यापि पुंसः स्यात् । न च तथा संभवति । २४ देहलीदीपकन्यायेनोत्तरत्रापि योज्य 'इति'शब्दः । २५ संबन्धज्ञानानुमानयोः । २६ संबन्धग्राहिका यार्थापत्तिस्तस्याः । २७ अनुमानान्तरमिव विवक्षितानुमानं संबन्धयुक्तमित्युपमानात्संबन्धप्रतिपत्तौ परस्पराश्रयणं यतः । २८ तत्त्वनिर्णयशब्देनेन्द्रियजो विकल्पः स्मृतिश्च गृह्यते । २९ प्रत्यवर्मार्थः—प्रत्यभिज्ञा । ३० प्रतिबन्धाधिगमः—तर्कः ।

इति प्रत्यक्षं परोक्षमित्येतद्वितयं प्रमाणमभ्युपगन्तव्यम्, अर्थापत्त्यादेरनुमानव्यतिरेकेपि, परोक्षेन्तर्भावात् । तदुक्तं,—प्रत्यक्षं विशदं ज्ञानं त्रिधाश्रितमविष्टव्यम् । परोक्षं प्रत्यभिज्ञादि प्रमाणे इति संग्रहः । ततः सूक्तमिदमवधारणं प्रमाणमेव तत्त्वज्ञानमिति, प्रत्यक्षपरोक्षतत्त्वज्ञानव्यक्तीनां साकल्येन प्रमाणत्वोपपत्तेः ।

तत्र सकलज्ञानावरणपरिक्षयविजृम्भितं केवलज्ञानं युगपत्सर्वार्थविषयम् । करणक्रमव्यवधानातिवर्तित्वात् युगपत्सर्वभासनम् । तत्त्वज्ञानत्वात्प्रमाणम् । तथोक्तं, 'सर्वद्रव्यपर्यायेषु केवलस्य' इति सूत्रकारैः । केवलज्ञानदर्शनयोः क्रमवृत्तित्वात् चक्षुरादिज्ञानदर्शनवद्युगपत्सर्वभासनमयुक्तमिति चेन्न, तयोर्योगपद्यात्, तदावरणक्षयस्य युगपद्भावात्, 'मोहक्षयाज्ज्ञानदर्शनावरणान्तराय-क्षयाच्च केवलम्' इति, अत्र प्रथमं मोहक्षयस्ततो ज्ञानावरणादित्रयक्षयः सकृदिति व्याख्यानात् । तज्ज्ञानदर्शनयोः क्रमवृत्तौ हि सर्वज्ञत्वं कादाचित्कं स्याद्, दर्शनकाले ज्ञानाभावात्तत्काले च दर्शनाभावात् । सततं च भगवतः केवलिनः सर्वज्ञत्वं सर्वदर्शित्वं च 'साध्यपर्यवसिते केवल-ज्ञानदर्शने' इति वचनात् । कुतस्तत्सिद्धिरिति चेन्निलोठितमेतत् सर्वज्ञसिद्धिप्रस्तावे, न पुनरिहोच्यते । केवलज्ञानदर्शनयोर्युगपद्भावः कुतः सिद्ध इति चेत्, सामान्यविशेषविषययोर्विगतावरणयोर्युगप-त्प्रतिभासायोगात् प्रतिबन्धकान्तराभावात् । सामान्यप्रतिभासो हि दर्शनं विशेषप्रतिभासो ज्ञानम् । तत्प्रतिबन्धकं ज्ञानावरणं दर्शनावरणं च । यदुदयादसदादेः केवलज्ञानदर्शनानाविर्भावः । तयोश्च युगप-दात्मविशुद्धिप्रकर्षविशेषात् परिक्षयसिद्धेः कथमिवायुगपत्प्रतिभासनं सामान्यविशेषयोः स्यात् ? प्रक्षीणा-शेषमोहान्तरायस्य प्रतिबन्धान्तरं च कथमिव संभाव्येत, येन युगपत्तद्वितयं न स्यात् ? अस्तु नाम केवलं तत्त्वज्ञानं युगपत्सर्वभासनं, मतिश्रुतावधिमनःपर्ययज्ञानं तु कथमित्युच्यते, शेषं सर्वं क्रमवृत्ति, प्रकारा-न्तरासंभवात् । तेन क्रमभावि च यन्मत्यादितत्त्वज्ञानं तदपि प्रमाणमिति व्याख्यातं भवति, 'मतिश्रुताव-धिमनःपर्ययकेवलानि ज्ञानं, तत्प्रमाणे' इति सूत्रकारवचनात् । ननु च मत्यादिज्ञानचतुष्टयमपि युगपदि-प्यते, 'तर्दादीनि भाज्यैनि युगपदेकैस्मिन्ना चतुर्भ्यः' इति सूत्रसद्भावादिति न शङ्कनीयं, मत्यादिज्ञाना-नामनुयुक्तानामेव योगपद्यवचनात् 'सह द्वौ न स्त, उपयोगौदि'त्यार्षवचनात् । छद्मस्थज्ञानदर्शनोपयो-गापेक्षया तद्वचनमिति चेन्नैवं विशेषैर्नभिधानात् । सामान्यचोदनाश्च विशेषेष्ववतिष्ठन्ते इति न्यायात्

१ परमतापेक्षया व्यतिरेकः । २ इन्द्रियमनोतीन्द्रियताजन्यसामर्थ्यानां त्रिधात्वात् । ३ अभ्रान्तम् । ४ द्वे 'तत्प्रमाणे' इत्यनेन मोक्षशास्त्रेणोक्तं, अथवा निर्दोषतया सिद्धे । ५ प्रमाणद्वयं सिद्धं यतः । ६ कारिकाप्रथमव्याख्याने तत्त्वज्ञानमेव प्रमाणमित्युक्तं, तेन प्रमाणस्याज्ञानादिस्वरूपविप्रतिपत्तिः परिहृता । द्वितीयव्याख्याने तु प्रमाणमेव तत्त्वज्ञानमित्यवधार-णपरं वचनमुक्तं, तेन प्रमाणसंख्यायां या विप्रतिपत्तिः (केचिद्वाणि प्रमाणानि मन्यन्ते, केचिच्चत्वारि पञ्च, षड्वा, केचिच्च (बौद्धाः) द्वे एव मन्यन्ते परं लव्यथा, इति) सा परिहृता । इतोऽत्र विषयविप्रतिपत्तिं निराचिकीर्षवो वक्ष्यन्ते तत्रेत्यनेन । ७ व्यक्तिभेदः । ८ प्रत्यक्षं परोक्षं चेति द्वयोर्मध्ये प्रत्यक्षस्य भेदं स्वरूपं चाख्यान्ति । ९ इन्द्रियालम्बनम्, अनुक्रमस्वभावं, व्यवहितपदार्थाग्रहणस्वभावं चातिक्रम्य वर्तते तत्केवलमित्यर्थः । १० तत्त्वार्थाधिगमे मोक्षशास्त्रे । ११—१२ 'सूक्ष्मान्तरितद्वार्थाः' इति कारिकाव्याख्याने । १३—१४ सर्वज्ञस्य । १५ ज्ञानावरणदर्शनावरणाभ्यामन्यत् । १६ रागद्वेषादिकस्य मोहजन्यस्य ज्ञानदर्शनप्रतिरोधकस्य मोहान्तरायाशेषक्षये असंभवात् । १७ क्रमवृत्तिलप्रकारमन्तरा । १८ इत्यनेन तस्य पञ्चप्रकारकस्यापि ज्ञानस्य द्विधात्वेन विभज्य प्रमाणत्वमाख्यातं यतस्ततः क्रमवर्तिनो मत्यादेरपि प्रमाणत्वमिति सिद्धम् । १९ प्रकारान्तरासंभवादिति भाष्यपदं विवरीतुमिच्छुराशङ्क्य समर्थयते । २० मत्यादीनि । २१ संभावनीयानि विकल्प्यानि एकं वा द्वे वा त्रीणि वा, कदाचिच्चत्वारि वा युगपदिति । २२ जीवे । २३ लघ्विरूपाणां योग्यतारूपाणां वा, न तु विषयान्परिच्छिन्दताम् । २४ उपयोजनस्यैकदा एकविषये एव संभवात् । २५—२६ छद्मस्थस्य युगपद्भौ उपयोगौ न स्तः केवलिनस्तु स्त इति आप्यं विशिष्य नोक्तत्वात् ।

तद्विशेषगतिरिति चेन्न, अन्यथापि विशेषगतिसंभवात्—तत्रैवेति, प्रमाणाभावात् । ‘कंचिदात्मनि मत्या-
दिज्ञानानि सोपयोगानि युगपत्संभवन्ति सकृत्सन्निहितस्वविषयत्वात् दीर्घशङ्कुलीभक्षणादौ चक्षुरादिज्ञानप-
ञ्चकवदित्यनुमानादिप्रविशेषगतिरस्तु । न चेदमुदाहरणं साध्यविकलं चक्षुरादिज्ञानानां क्रमवृत्तौ परस्पर-
व्यवधानाद्विच्छेदोपलक्षणप्रसङ्गात्, प्रसिद्धक्रमभावरूपादिज्ञानव’दिति न मन्तव्यं, चक्षुरादिज्ञानप-
ञ्चकस्यापि परस्परव्यवधानेपि विच्छेदानुपलक्षणं, क्षणक्षयवत् ताथागतस्य, स्यात् । तेषां यौगपद्ये
हि संतानभेदात् परस्परपरामर्शाभावः सन्तानान्तरवत् । यौगपद्येपि संतानभेदाभावेऽक्षमनोध्यक्षयो-
रपि यौगपद्यमस्तु विशेषाभावात् । मानसप्रत्यक्षेपि चक्षुरादिज्ञानानन्तरप्रत्ययोद्भवेन कश्चि-
द्विशेषः क्रमवृत्तौ चक्षुरादिज्ञानवद् व्यवधानप्रतिभासविकल्पप्रतिपत्तिरसंभवात् । न च चक्षुरादि-
ज्ञानपञ्चकात्सहभाविनः क्रमभुवां तदनन्तरजन्मनां मानसप्रत्यक्षाणां व्यवधानेन प्रतिभासभेदप्रतिपत्तिरस्ति ।
तेषां लघुवृत्तेः क्रमभावित्वेपि न व्यवधानेन प्रतिभासविकल्पानां प्रतिपत्तिरिति चेत्त एव चक्षुरादिज्ञाना-
नामपि विच्छेदोपलक्षणं मा भूत्, क्रमभावेपि विशेषाभावात् । यौगपद्ये हि स्पर्शादिप्रत्ययमर्शविरोधः
पुरुषान्तरवत् । जैर्नानामपि क्रमभावश्चक्षुरादिवेदनानामुपपन्न एव । तद्वन्मत्यादिज्ञानानामपि सोपयो-
गानां क्रमभावो निरुपयोगानां तु यौगपद्यमविरुद्धं, विपर्ययस्यानेकान्तात्मकत्वात् । ततः सोपयोगं
मतिज्ञानादि क्रमभावि स्याद्वादनयलक्षितं प्रतिपत्तव्यं, तस्य नयोपलक्षितत्वात् केवलज्ञानवत्
स्याद्वादोपलक्षितत्वाच्च । कुत एतदिति चेद्विकलसकलविषयत्वात् त्रयोः । तत्त्वज्ञानं वा स्याद्वादनय-
संस्कृतं प्रतिपत्तव्यं क्रमाक्रमभावित्वे । कथम्? ‘तत्त्वज्ञानं स्यादक्रमं, सकलविषयत्वात् । स्यात् क्रमर्भावि,
विकलविषयत्वात् । स्यादुभयं, तदुभयविषयत्वात् । स्यादवक्तव्यं, युगपद्वक्तुमशक्तेः ।’ इत्यादि, सप्त-
ङ्ग्यैः प्रमाणनयवैशादुपपत्तेः । अथवा प्रतिपर्यायं स्याद्वादनयसंस्कृतं प्रतिपत्तव्यं, स्यात्प्रमाणं स्वार्थप्रमितिं
प्रति साधकतमत्वात्, स्यादप्रमाणं प्रमाणान्तरेण प्रमेयत्वात् स्वतो वै । अथवा स्यात्सत्, स्वरूपादिचतुष्ट-
यात्, स्यादसत्, पररूपादिचतुष्टयात् इत्यादि योजनीयम् ।

अथ प्रमाणफलविप्रतिपत्तिनिवृत्त्यर्थमाहुः—

उपेक्षां फलमाद्यस्य शेषस्यादानहानधीः ।

१ सांगताशङ्का । २ संसारिणि । ३ व्यापारसहितानि । ४ उपलम्भन—इति पाठः सम्यक् । ५ प्रायोभावस्तु एकैको-
पयोगस्यैव सर्वसंसारिणु अतः एकैकस्य क्रमवर्तिन उपयोगस्य प्रसिद्धत्वमुक्तम् । ६ जैनः । ७ कालकृते । ८ विच्छेदः क्रमः ।
९ चक्षुरादिज्ञानानाम् । १० रूपज्ञानरसज्ञानादीनाम् । ११ ज्ञानपञ्चकस्य । १२ हे सांगत, अङ्गीक्रियमाणं । १३ सांगतेन
क्रमभावितयाभ्युपगतयोः । १४ विच्छेदोपलक्षणस्य । १५ तदेव दीर्घशङ्कुलीभक्षणकाले । १६ भाष्यद्वयं भावयति ।
१७ मानसप्रत्यक्षाणामनंकेषामपि क्रमोत्पादेपि शोप्रशीप्रतयोत्पादात् । १८ प्रतिभासभेदानाम् । १९ लघुवृत्तित्वेनोभ-
यत्र । २० ‘इति’ इति पदमभ्याहार्यमत्र । इति हेतोः । २१ चक्षुरादिवेदनस्य क्रमवर्तित्ववत् । २२ मत्यादिज्ञानस्वरूप-
मेव तद्वर्णने विषयः । २३ लघुयुपयोगाद्यपेक्षया । २४ मत्यादिज्ञानस्य । २५ स्याद्वादोपलक्षितत्वम् । २६ नयस्याद्वादयोः ।
२७ केवलज्ञानापेक्षया । तदपि तत्त्वज्ञानमेव । २८ मत्यादिज्ञानापेक्षया । तदपि तत्त्वज्ञानमेव । २९ स्यात्क्रमावक्तव्यं,
स्यादक्रमावक्तव्यं, स्यात्क्रमावक्तव्यमिति भङ्गत्रयमादिशब्देन ब्राह्मम् । ३० पृष्टी । ३१ प्रमाणवशादक्रमत्वे नयव-
शात् क्रमत्वे च सति । ३२ अर्थग्रहणपरिणमनमेव ज्ञाने पर्यायः । ३३ तत्त्वज्ञानम् । ३४ इत्येवंरीत्या अवक्तव्याद्योपि
पञ्च भङ्गा योजने सुगमाः । ३५ अत्रापि शेषपञ्चभङ्गा योजयितुं सुसाध्याः । ३६ कैवल्यस्य फलं (व्यवहितम्) सुपेक्षा,
शेषस्य मत्यादेः परंपराफलमादानहानधीः । पूर्वं (उपेक्षा) चापि फलं मत्यादेः । अज्ञाननाशस्तु सर्वस्यापि ज्ञानस्य
साक्षात् फलमिति स्वानुभवगोचरमेतदिति कारिकार्थः । ३७ केवलस्य । ३८ मत्यादेः ।

पूर्वा वाऽज्ञाननाशो वा सर्वस्यास्य स्वगोचरे ॥ १०२ ॥

कारिकापाठापेक्षया युगपत्सर्वभासनं केवलमाद्यं, तस्य व्यवहितं फलमुपेक्षा । कुत इति चेदुच्यते, सिद्धप्रयोजनत्वात्केवलानां सर्वत्रोपेक्षा । हेयस्य संसारतत्कारणस्य हाना-दुपादेयस्य मोक्षतत्कारणस्योपात्तत्वात् सिद्धप्रयोजनत्वं नासिद्धं भगवताम् । ननु करुणावर्तः परदुःखजिहासोः कथमुपेक्षा ? तदभावे कथं चांतिः ? इति चेन्न, तेषां मोहविशेषात्मिकायाः करुणायाः संभवाभावात् स्वदुःखनिवर्तनवदकैरुणयापि वृत्तेरन्यदुःखनिराचिकीर्षायाम् । नन्वस्मदादिवद्दयालोरेवात्मदुःखनिवर्तनं युक्तम् । तथा हि, यो यः स्वात्मनि दुःखं निवर्तयति स स स्वात्मनि करुणावान्, यथास्मादिति । तथा च योगी स्वात्मनि संसारदुःखं निवर्तयतीति युक्तिः । न चात्र हेतुर्विरुद्धोऽनैकान्तिको वा, विपक्षे सर्वथाप्यभावात् बाधकप्रमाणसामर्थ्यात्, स्वसाध्याविनाभावसिद्धेः । तथा हि, यः स्वात्मन्यकरुणावान्न स स्वदुःखं निवर्तयति, यथा द्वेषादेर्विषमक्षक इति, साध्यव्यावृत्तौ साधनव्यावृत्तिनिश्चयात् । भयलोभादिनात्मदुःखनिवर्तकैर्व्यभिचारी हेतुरिति चेन्न, तेषामपि करुणोत्पत्तेः । न ह्यात्मन्यकरुणावतः परतो भयं लोभो मानो वा संभवति, तस्यात्मकरुणाप्रयुक्तत्वात् । इति परम्परया करुणावानेवात्मदुःखमनशनादिनिमित्तं निवर्तयति । भयादिहेतुका वा कस्यचिदात्मनि करुणोत्पद्यते । सोत्पन्ना सती स्वदुःखं निवर्तयति । इति साक्षात्करुणयात्मदुःखनिवर्तने प्रवर्तते ततो न व्यभिचारः । एतेनादृष्टविशेषवशादात्मनि दुःखनिवर्तनैर्परैर्व्यभिचारचोदना निरस्ता, ततः करुणोत्पत्तेरेव तन्निवर्तनात् । तत्राकरुणस्यात्मदुःखनिवर्तनं दृष्टम् । अतोयमसर्माधिरिति चेन्न, स्वभावतोपि स्वपरदुःखनिवर्तननिबन्धनत्वोत्पत्तेः प्रदीपवत् । न वै प्रदीपः कृपालुतयात्मानं परं वा तममो दुःखहेतोर्निवर्तयतीति । किं तर्हि ? तथा स्वभावात् । कल्पयित्वापि कृपालुतां तत्कर्णस्वभावमामर्थ्यं मृग्यम् । एवं हि परम्परपरिश्रमं परिहरेत् । ततो निःशेषान्तरायक्षयादभयदानं स्वरूपमेवात्मनः प्रक्षीणावरणस्य परमादया । सैव च मोहाभावाद्वागद्वेषयोरप्रणिधानादुपेक्षा । तीर्थकरत्वनामोदयात् हितोपदेशप्रवर्तनात् परदुःखनिराकरणसिद्धिः । इति न बुद्धवत्करुणयास्य प्रवृत्तिर्भगवतो, येनोपेक्षा केवलस्य फलं न स्यात् ।

अव्यवहितं तु फलमाद्यस्याज्ञाननिवृत्तिरेव, स्वविषये मत्यादिवत् । तथा हि, मत्यादेः साक्षात् फलं स्वार्थव्यामोहविच्छेदस्तदभावे दर्शनस्यापि सन्निकर्षाविशेषात् क्षणपरिणामोपलम्भ-

१ अज्ञाननाशः साक्षात्फलम्, उपेक्षा तु परंपराफलम् । २ हेये उपादेये च । ३ सौगतः । ४ केवलिनः । ५ च इति पक्षान्तरे । ६ यथा अकरुणापि प्राणी स्वात्मदुःखं निवर्तयति । ७ अर्थ प्राणी करुणावान् स्वात्मदुःखनिवर्तकत्वादिति प्रतिज्ञाहेतुप्रयोगोपेक्षा । ८ अकरुणावति । ९ अर्थ प्राणी स्वात्मन्यकरुणास्ति स्वात्मदुःखनिवर्तकत्वाभावात् इति बाधकेन प्रमाणेनाकरुणं विपक्षं स्वदुःखनिवर्तकत्वस्य हेतोरभावः साध्यते । १० आदिना भयदुःखपरिग्रहः । ११ इत्येव बाधकप्रमाणम् । १२ साकल्यनैकदेशेन वा । १३ भयादेः । १४ तटस्थः । १५ भगवति करुणाभावलक्षणः पूर्वोक्तः । १६ करुणास्ति त्वं मत्वा तदुत्पत्तिकारणं किमिति प्रश्ने, न तदुत्पादकं केवलिनं कर्म, किंतु स्वभाव एवेति मन्यताम् । तथा च परम्परया स्वभाव एव तिष्ठति । १७ एवं कल्पनापेक्षयातः साक्षात्स्वभावकल्पनमेव वरं, यस्तथास्वभावोस्ति केवलिनाम् । रागद्वेषादिजनिका संसारिजनवत्करुणा मास्तु । १८ कर्मणा करुणोत्पद्यते, तेन च भगवान्स्वपरदुःखं जिहासतीति परम्पराधमः किमर्थं क्रियते ? स्वपरदुःखनिवर्तनस्वभाव एवाभिमन्यताम् । १९ उपेक्षासत्त्वे परदुःखनिराकरणसिद्धिस्ततो भगवतः कथमित्युक्तं आह । तीर्थकरत्वं नाम कर्म । २० साक्षात् । २१ अव्यवहितम् । २२ स्वविषयकाज्ञाननिवृत्तिः । २३ अज्ञाननिवृत्त्यभावे । २४ निर्विकल्पकप्रत्ययस्य । अथवा सामान्यावलोकने सत्यपि सन्निकर्षवन्न ज्ञानोत्पत्तिरिति भावः । २५ न केवलं मत्यादेरेव ।

वेदविमंवादकत्वोसंभवान् । तैदनेन प्रमाणाद्विन्नमेव फलमिति व्युदस्तम् । तथा परम्परया हानोपादानसंविद्धिः फलमुपेक्षा वा मत्यादेः । एतेनाभिन्नमेव प्रमाणात्फलमिति निरस्तम् । तथा हि, करणस्य क्रियायाश्च कथंचिदेकत्वं प्रदीपतमोर्विगमवत्, नानात्वं च परश्चादिवत् । ननु च 'यथा देवदत्तः काष्ठं परशुना छिनत्तीति करणस्य क्रियायाश्च नानात्वं सिद्धं, छिदेः काष्ठस्यत्वात्परशोर्देवदत्तस्यत्वात्, तथा प्रदीपस्तमो नाशयत्युद्द्योतेनेत्यत्रापि करणस्योद्द्योतस्य क्रियायाश्च तमोविनाशात्मिकाया नानात्वमेव प्रतीयते । तद्वत्करणस्य प्रमाणस्य क्रियायाश्च फलज्ञानरूपाया नानात्वेनैव भवितव्यं, तदनानात्वे दृष्टान्ताभावात्' इति केचित् तेषां न प्रतीत्यनुसारिणः प्रदीपः स्वात्मनार्त्मानं प्रकाशयतीति प्रतीतेः, प्रदीपात्मनः कर्तुरनन्यस्य कथंचित्करणस्य, प्रकाशनक्रियायाश्च प्रदीपात्मिकायाः कथंचिदभेदसिद्धेः । तद्वत्प्रमाणफलयोः कथंचिदव्यवहितत्वं सिद्धिरुदाहरणसद्भावात् । सर्वथा तादात्म्ये तु प्रमाणफलयोर्न व्यवस्था, तद्भावविरोधान् । न हि सारूप्यमस्य प्रमाणमधिगतिः फलमिति सर्वथा तादात्म्ये सिध्यति । दर्शनस्यासारूप्यव्यावृत्तिः सारूप्यमनधिगतिव्यावृत्तिरधिगतिरिति व्यावृत्तिभेदादेकस्यापि प्रमाणफलव्यवस्थेति चेन्न, स्वभावभेदमन्तरेणान्यव्यावृत्तिभेदानुपपत्तेः । तस्माद्वाच्यं संविदाकारयोः प्रमाणफलव्यवस्थायामपि व्यामोहविच्छेदाभावे विसंवादानिगकरणे तदज्ञस्यैव विषदंष्टिः प्रमाणत्वं न प्रतिपत्तुमर्हति । तैव तैव प्रमाणत्वे क्षणिकत्वाद्यनुमानमधिगतार्थोधिगमलक्षणत्वान्न वै प्रमाणमिति निरूपितप्रायम् ।

ननु च स्याद्वादनयसंस्कृतं तत्त्वज्ञानमित्युक्तं तद्वत् फलमपीति स एव तावत् स्याच्छब्दोभिधीयतामित्याहुः—

वाक्येष्वनेकान्तैद्योती गम्यं प्रति विशेषणम् ।

स्यान्निपातार्थयोगित्वाच्च केवलिनामपि ॥ १०३ ॥

किं पुनर्वाक्यं नामेत्युच्यतां, तत्र विप्रतिपत्तेः । तदुक्तम्, (१) आख्यातशब्दः (२) संघातो, (३) जातिः संघातवर्तिनी । (४) एकोनवयवः शब्दः (५) क्रमो (६—७) बुद्ध्यनुसंहती ॥ १ ॥ (८) पदमाद्यं (९) पदं चान्त्यं (१०) पदं सापेक्षमित्यपि । वाक्यं प्रति मतिभिन्ना

१ यथा क्षणपरिणामप्राहकस्य निर्विकल्पज्ञानस्य अर्थनिश्चायकत्वं न, तद्वत्सन्निकर्षस्य दर्शनस्य मत्यादेर्वाप्यर्थनिश्चायकत्वं न, इत्युभयोरप्यविसंवादकत्वं न । २ विसंवादकत्वं निर्विकल्पस्य कुतः ? अनुमानाश्रयान्यधानुपपत्तेः । ३ ज्ञानस्यैव साक्षात्फलमर्थाज्ञानाभाव इत्यनेन, ज्ञानस्य साक्षात्फलमर्थाज्ञानाभाव एवेत्यनेनोक्तेन भावेन वा । ४ योगकल्पितम् । सौगतोक्तम् । ५ व्यापारज्ञानलक्षणप्रमाणस्य । ६ परिच्छित्तिलक्षणस्य फलस्य । ७ तमोविनाश एव परम्परया प्रदीप इति यथा । ८ परशुस्तिकिया छिदिष्येत्युभयं पृथक् पृथगाश्रयोपलम्भान् । ९ नैयायिकाशङ्का । १० स्वकीयरूपेण । ११ स्वरूपम् । १२ प्रदीपरूपस्य । १४ प्रदीपात् । १५ अव्यवहितत्वमेकत्वम् । १६ सौगतं प्रत्याह । १७ तद्भावविरोधं दर्शयन्ति । १८ मेयरूपता, तादृश्यम् । १९ निर्विकल्पकस्य । २० असारूप्याव्यावृत्तिरिति । २१ न हि सारूप्यमित्यादिना पूर्वं प्राह्यसंविदाकारयोः प्रमाणफलव्यवस्था निराकृता, अधुना तां स्वीकृत्यापि दूषणान्तरमुद्भाव्यते । २२ निर्विकल्पकत्वात् । २३ निर्विकल्पकदर्शनम् । २४ इदं विषमिलजानतः । २५ विषदर्शनम् । २६ व्यामोहविच्छेदमन्तरेणापि । २७ दर्शनमात्रस्य । २८ दर्शनानन्तरं यजातम् । २९ अधिगतत्वं हि दर्शनेन । ३० फलविषयेपि योजनीय इति प्रश्नः । ३१ न पुनर्विधिविचारप्रस्तावद्योती । ३२ अर्थम् । ३३ समर्थः । ३४ केवलशब्देन श्रुतकेवली प्राश्नोत्र, अन्यथा 'तव' शब्देनोक्तस्य भगवतोपि केवलित्वं पुनरन्येषां तथा विशेषणदानस्य पौनरुक्त्यापत्तेः । तेन श्रुतकेवलिनं तवापि चेत्यर्थः कर्तव्यः । ३५ यावति पदसमुदाये एकमाख्यातं वर्तते तावान्संघात इत्युच्यते । एते दशापि वाक्यशब्देनोच्यन्ते ।

बहुधा न्यायवेदिनाम् ॥२॥ इति । अत्रोच्यते,—पदानां परस्परापेक्षाणां निरपेक्षः समुदायो वाक्यं, (१) न पुनराख्यातशब्दः, तस्य पदान्तरनिरपेक्षस्य पदत्वादन्यथाख्यातपदाभावप्रसङ्गात् । पदान्तरसापेक्षस्यापि कैचिन्निरपेक्षत्वाभावे वाक्यत्वविरोधात्, प्रकृतार्थापरिसमाप्तेः, निराकाङ्क्षस्य तु वाक्यलक्षणयोगादुपपन्नं वाक्यत्वम् । (२) संघातो वाक्यमित्यत्रापि परस्परापेक्षाणां पदानामनपेक्षाणां वा ? प्रथमपक्षे निराकाङ्क्षत्वेऽस्मत्पक्षमिच्छिः, साकाङ्क्षत्वे वाक्यत्वविरोधः । द्वितीयविकल्पेतिप्रसङ्गः । (३) जातिः संघातवर्तिनी वाक्यमित्यप्यनेन विचारितं, निराकाङ्क्षपरस्परापेक्षपदसंघातवर्तिन्याः सदृशपरिणामलक्षणाया जातेर्वाक्यत्वघटनादन्यथा तद्विरोधात् । (४) एकोनवयवः शब्दो वाक्यमित्यप्युक्तं, तस्याप्रमाणकत्वात्, श्रोत्रबुद्धौ तदप्रतिभासनात् तत्प्रतिबद्धलिङ्गाभावात् । अर्थप्रतिपत्तिर्लिङ्गमिति चेन्न, अन्यथापि तद्भावात्, वाक्यस्फोटस्य क्रियास्फोटवत् तत्त्वार्थालङ्कारे निरस्तत्वात् । क्रमो वाक्यमित्यपि न विचारक्षमं, वर्णमात्रकर्मस्य वाक्यत्वप्रसङ्गात् । पदरूपतामापन्नानां वर्णविशेषाणां क्रमो वाक्यमिति चेत्, स यदि परस्परापेक्षाणां निराकाङ्क्षस्तदा समुदाय एव, क्रमभुवां कालप्रत्यासत्तेरेव समुदायत्वात् सदृशुभामेव देशप्रत्यासत्तेः समुदायेत्वव्यवस्थितेः । अथ साकाङ्क्षस्तदा न वाक्यमर्धवाक्यवत् परस्परनिरपेक्षाणां तु क्रमस्य वाक्यत्वेतिप्रसङ्ग एव । (६) बुद्धिर्वाक्यमित्यत्रापि भाववाक्यं द्रव्यवाक्यं वा ? प्रथमकल्पनायामिष्टमेव । द्वितीयकल्पनायां प्रतीतिविरोधः । (७) अनुमंहतिर्वाक्यमित्यपि नानिष्टं, भाववाक्यस्य यथोक्तपदोऽनुमंहतिरूपस्य चेतसि परिस्फुरतोमीष्टत्वात् । (८—९—१०) आद्यं पदमन्त्यं वान्येद्वौ पदान्तरापेक्षं वाक्यमित्यपि नाकलङ्कोक्तवाक्येद्विद्यते, तथा परस्परापेक्षपदसमुदायस्य निराकाङ्क्षस्य वाक्यत्वसिद्धेः, तदभावे पदसिद्धेरप्यभावप्रसङ्गात् । ननु यदि निराकाङ्क्षः परस्परापेक्षपदसमुदायो वाक्यं न तर्हि तदानीमिदं भवति, यथो यत्सत्तत्सर्वं परिणामि, यथा घटः, संश्व शब्द इति साधनवैक्यं तस्मात्परिणामीत्याकाङ्क्षणात्, साकाङ्क्षस्य वाक्यत्वं निष्ठेति न शङ्कनीयं, कस्यचित्प्रतिपत्तुस्तदनाकाङ्क्षत्वोपपत्तेः । निराकाङ्क्षत्वं हि नाम प्रतिपत्तुर्धर्मोऽयं वाक्येष्वध्यागोप्यते, न पुनः शब्दस्य धर्मस्तस्याचेतनत्वात् । स चेत् प्रतिपत्ता तौवतार्थं प्रत्येति, किमिति शेषभाकाङ्क्षति ? पक्षधर्मोपसंहारपर्यन्तसाधनवाक्यादर्थप्रतिपत्तावपि निगमनवचनापेक्षायां निगमनान्तपञ्चावयववाक्यादप्यर्थप्रतिपत्तौ साधनावयवान्तरवचनापेक्षाप्रसङ्गात् । इति न कचिन्निराकाङ्क्षत्वसिद्धिः । तथा च वाक्याभावान्न

१ वाक्यान्तरगतपदनिरपेक्षः । २ आख्यातशब्दस्य । ३ वाक्यान्तरपदे । ४ सापेक्षत्वं गत्यपीत्यर्थः । ५ परापरवाक्यान्तरगतपदापेक्षया प्रकृतापरिसमाप्तेः । ६ वाक्यान्तरगतपदनिरपेक्षतया । ७ पदानाम् । ८ प्रकृतार्थापरिसमाप्तेः । ९ बहुपुरुषैरुच्चारितानां पदानां वाक्यत्वापत्तेः । १० 'वारितं, विदारितम्' इति पाठान्तरे स्तः । ११ तत्—वाक्यत्वम् । १२ निरंशः । १३ निरंशशब्दस्याप्रमाणत्वं कथं, यावता श्रावणप्रत्यक्षेण तस्य प्रतीयमानत्वादित्याशङ्क्याह । १४ अनुमानं तद्वाहकं स्यादित्यपि नेत्याह । तच्छब्देन निरंशोर्थः । १५ निरंशशब्दं धिनापि । १६ एकोनवयवः शब्दो वाक्यस्फोटः । १७ नैयायिकोक्तलक्षणमेतत् । १८ कखगघेल्यादिरूपस्य । १९—२० पदानाम् । २१ न चाम्भदभ्युपगत एव । २२ पदानां क्रमः । २३ पदानाम् । २४ बहुपुरुषैरुच्चारितानां मिलित्वा वाक्यत्वप्रसङ्गात् । २५ द्रव्यरूपशब्दात्मकवाक्यस्य बुद्धिरूपतया प्रतीतेरस्वीकारात् । २६ परस्परापेक्षावाक्यान्तरपदनिराकाङ्क्षपदानामनुस्मरणस्य । २७ मध्यम् । २८ भाष्यकर्ताऽकलङ्कदेवः । २९ वर्णानां परस्परापेक्षाणां निरपेक्षः (पदान्तरगतवर्णैः) समुदायः पदमिति पदस्य तल्लक्षणात् । ३० नैयायिकः । ३१ शब्दः परिणामी सत्त्वादित्याधारः । ३२ एतत्पर्यन्तं न पूर्णं वाक्यं भवत्विति पूर्वैरेव संबन्धः । कुत इत्याह हेतुमग्रे, तस्मादिति । ३३ साकाङ्क्षत्वेऽपि वाक्यत्वं को दोष इत्युक्तं आह । ३४ जनानाम् । ३५ जैनाः । ३६ तत्—निगमनं केचिन्नाप्याकाङ्क्षन्ति यतः । ३७ साधनमात्रेण । ३८ यदि तर्ह्यित्याधारः । ३९ निगमनम् । ४० पूर्वोक्तमग्निमान्धूमवक्त्रादित्यादिनार्थनिश्चयेऽपि गिरिवेदिजन्मा इत्याद्यवयवान्तरापेक्षाऽनुपरमप्रसङ्गादित्यर्थः ।

वाक्यार्थप्रतिपत्तिः कस्यचित्स्यात् । ततो यस्य प्रतिपत्त्युपपत्तौ परस्परापेक्षपदेषु समुदितेषु निराकाङ्क्षत्वं तस्य तावत्सु वाक्यत्वसिद्धिरिति सर्वं सुस्थम् । प्रकरणादिना वाक्यकल्पेनाप्यर्थप्रतिपत्तौ नवा प्राथमक-
लिपिकवाक्यलक्षणपरिहारः, प्रकरणादिगम्यपदान्तरसापेक्षश्रूयमाणपदसमुदायस्य निराकाङ्क्षस्य सत्यभा-
मौदिपदवद् वाक्यत्वसिद्धेः । तदेवं लक्षणेपु वाक्येषु स्यादिति शब्दोनेकान्तद्योती प्रतिपत्तव्यो, न
पुनर्विधिविचारप्रश्नादित्योती, तथाविवक्षापायात् । कः पुनरनेकान्त इति चेदिमे ब्रूमहे । सदसन्नित्यानि-
त्यादि सर्वैकान्तप्रतिक्षेपलक्षणोनेकान्तः, स च दृष्टेष्टाविरुद्ध इत्युक्तं प्राक् । तत्र क्वचित्प्रयुज्यमा-
नः स्याच्छब्दस्तद्विशेषणतया प्रकृतार्थतत्त्वमवयवेन मूचयति, प्रायशो निपातानां तत्त्वभावात्वा-
देवकारादिवत् । द्योतकाश्च भवन्ति निपाता इति वचनात् स्याच्छब्दस्यानेकान्तद्योतकत्वेपि न कश्चिद्दो-
षः, सामान्योपक्रमे विशेषाभिधानमिति न्यायाज्जीवादिपदोपादानस्याप्यविरोधात् स्याच्छब्दमात्रयोगादने-
कान्तसामान्यप्रतिपत्तेरेव संभवात् । सूचकत्वपक्षे तु गम्यमर्थरूपं प्रति विशेषणं स्याच्छब्दस्तस्य विशेषक-
त्वात् । न हि केवलज्ञानवदखिलमक्रममवगाहते किञ्चिद्वाक्यं, येन तदभिधेयविशेषरूपसूचकः
स्यादिति न प्रयुज्यते, वाचः क्रमवृत्तित्वात् तद्वद्वेरपि तथाभावात् । ततस्तव भगवतः ^{२२} केवलि-
नामपि स्यान्निपातोभिमत एवार्थयोगित्वादन्यथानेकान्तार्थप्रतिपत्तेरयोगात् ।

ननु च कथंचिदित्यादिशब्दादपि भवत्येवानेकान्तार्थप्रतिपत्तिः ? सत्यं भवति, तस्य स्याद्वचनपर्याय-
त्वात् । तथा हि,—

१ ननु यथोक्तलक्षणमन्तरेणापि प्रकरणादिना वाक्यसदृशेनार्थप्रतिपत्तिरस्तेव, ततस्तत्र कथमिदं वाक्यलक्षणमुप-
यते इत्यारेकायामाह । २ आदिना लिङ्गाच्चित्यगामर्थ्यादिकं ग्राह्यम् । ३ भोजनसमये सन्धवमानयेत्युक्ते यथा लवणं
ज्ञातानीयते न लवणोऽप्रकृतत्वात् । ततः परस्परसापेक्षाणामित्यादि यत्प्रथमे सिद्धान्तिभिरस्माभिः कल्पितं वाक्यलक्षणं,
तस्य न परिहारो, यदि अपूर्णेनापि वाक्येन प्रकरणादिभिरर्थः प्रतिपद्यते इत्यर्थः । ४ सत्या इत्याद्येकदेशश्रवणेन यथार्थ-
बोधो भवति 'सत्या' इत्याद्येकदेशोच्चारणेनापि औचित्यादिकारणवशात्सत्यमामार्थनिश्चयो यथा भवति जनानां तथान्यत्रापि
वाक्यकल्पेन (ईषद्वाक्योच्चारणेनापि), प्रकरणादिगम्यपदान्तरस्मरणादिना सहकृतेन (सापेक्षेण) अर्थप्रतिपत्तिर्भवितु-
मर्हति, अतोर्थप्रतिपादनधर्मो यथा पूर्वोक्तं वाक्येस्ति तथात्राप्युपलब्धेः प्राथमकलिपिकमेवंदमपि वाक्यं मन्तव्यं, यत्र
प्रकरणादिनार्थबोध ईषदुच्चारितपदनिमित्तको भवति, अर्थप्रतिपत्तितया सहशलात् । ५ विध्यादिशब्देन विधिनिमन्त्रणादि-
लिङ्गलकारार्थो ग्राह्यः । विध्यादिष्वर्थेष्वपि लिङ्गलकारस्य स्यादिति क्रियारूपं पदं मिथ्यति परंतु नायं स शब्दो, निपात इति
विशेष्योक्तत्वात् । निपातरूपस्य स्याच्छब्दस्यापि न केवलमनेकान्तोर्थः, संशयादिष्वपि तद्वृत्तेः । अतः संशयाद्यर्थव्यावृ-
त्तये 'प्रश्नादि' इति मूलोक्ते आदिपदेन संशयादिद्योती च नेति निरासः कर्तव्यः । ६ 'सकलैकान्त' इति पाठान्तरम् ।
७ लघ्नमतामृतवाह्यानामिति कारिकाव्याख्याने 'न हि किञ्चिद्रूपान्तरविकल'मित्यादिना (षट्सप्ततितमपत्रस्थदशमपङ्क्ति
आरभ्य) ८ यत्र प्रयुक्तस्तस्यार्थसमुदायस्याङ्ग (अवयव) तथा (वाच्यवाचकरूपेण) । ९ 'मनवयवेन' इति पाठा-
न्तरम् । तत्पाठानुसारी 'साकल्येन' इत्यर्थो भवति । अवयवेन इत्यस्य त्वेकदेशेन इत्यर्थः स्यात् । १० प्रकृतार्थस्यावयवेन
सूचनस्वभावत्वादिति भावः स्यात् । ११ न केवलं वाचका एव । १२ जीवादिसदादिशब्दादेरानर्थक्यलक्षणः । स्याच्छ-
ब्देनैव जीवादिविवक्षितार्थवचने स्याज्जीवोस्तीत्यादिषु 'जीवः, अस्ति' इत्यादिशब्दोच्चारणं व्यर्थमित्याशङ्क्योक्तमिदम् । १३
स्याच्छब्देन । १४ जीवादिपदेन । १५ अविरोधः—विशेषपदोपादानसाफल्यं, स कथमित्यग्रे आह । १६ स्याज्जीव इत्युक्ते
तत्प्रतिपक्षी अजीवोपि गमनीयः । १७ भेदकम् । १८ गम्यार्थरूपस्याजीवस्य सकाशादुपरतबुद्धिजनकत्वात् । १९ निपातः ।
२० तस्या—वाचः । २१ क्रमवृत्तिलभावात् । २२ अतिशयज्ञानयुक्तो द्वावेव स्तः भगवान् (केवली) श्रुतपारंगतः श्रुत-
केवली च । तत्रापि द्वयोरपि वचनप्रवृत्तौ स्याच्छब्दोपेक्षः वचनानुसारिवृद्धेः क्रमवृत्तित्वादेव सर्वत्र । २३ स्याच्छब्दस्य ।

स्याद्वादः सर्वथैकान्तत्यागात् किञ्चित्चिद्विधिः ।
सप्तभङ्गनयापेक्षो हेयादेयविशेषकः ॥ १०४ ॥

किमो वृत्तः किञ्चित् । स चासौ चिद्विधिश्चेति कथंचिदित्यादिः किञ्चित्चिद्विधिः स्याद्वादपर्यायः ।
सोयमनेकान्तमभिप्रेत्य सप्तभङ्गनयापेक्षः स्वभावपरभावाभ्यां सदसदादिव्यवस्थां प्रतिपादयति ।
के पुनः सप्तभङ्गाः के वा नयाः ? सप्तभङ्गी प्रोक्ता पूर्वमेव । द्रव्यार्थिकपर्यायार्थिकप्रविभागव-
शान्नैगमादयः शब्दार्थनया बहुविकल्पा मूलनयद्वयं शुद्धशुद्धिभ्यां, शास्त्रान्तरे प्रोक्ता इति संव-
न्धः । द्रव्यार्थिकप्रविभागाद्वि नैगमसंग्रहव्यवहाराः पर्यायार्थिकप्रविभागादनुसूत्रादयः । तत्रैव ऋजुसूत्रपर्य-
न्ताश्चत्वारोर्थनयाः, तेषामर्थप्रधानत्वात् । शेषास्त्रयः शब्दनयाः शब्दप्रधानत्वात् । तत्र मूलनयस्य द्रव्या-
र्थिकस्य शुद्ध्या संग्रहः, सकलोपाधिरहितत्वेन शुद्धस्य सन्मात्रस्य विषयीकरणात् सम्यगेकत्वेन सर्वस्य
संग्रहेणात् । तस्यैवाशुद्धौ व्यवहारः, संग्रहगृहीतानामर्थानां विधिपूर्वकत्वव्यवहरणार्त्तं, द्रव्यत्वादिविशो-
षणतया स्वतोऽशुद्धस्य स्वीकरणात्, यत्सत्तद्द्रव्यं गुणो वेत्यादिवत् । एवं नैगमोप्यशुद्ध्या प्रवर्तते, सोपा-
धिर्वस्तुविषयत्वात् । स हि त्रेधा प्रवर्तते, द्रव्ययोः पर्याययोर्द्रव्यपर्याययोर्वा गुणप्रधानभावेन विवक्षायां
नैगमत्वात्, नैकं गमो नैगम इति निर्वचनार्त्तं । तत्र द्रव्यनैगमो द्वेधा—शुद्धद्रव्यनैगमोऽशुद्धद्रव्यनैगमश्चे-
ति । पर्यायनैगमस्त्रेधा—अर्थपर्याययोर्व्यञ्जनपर्याययोरर्थव्यञ्जनपर्याययोश्च नैगम इति । अर्थपर्यायनैगम-
स्त्रेधा ज्ञानार्थपर्याययोर्ज्ञेयार्थपर्याययोर्ज्ञानज्ञेयार्थपर्याययोश्चेति । व्यञ्जनपर्यायनैगमः षोढा—शब्दव्यञ्जनप-
र्याययोः समभिरूढव्यञ्जनपर्याययोरेवंभूतव्यञ्जनपर्याययोः शब्दसमभिरूढव्यञ्जनपर्याययोः शब्दैव-
भूतव्यञ्जनपर्याययोः समभिरूढैवंभूतव्यञ्जनपर्याययोश्चेति । अर्थव्यञ्जनपर्यायनैगमस्त्रेधा ऋजुसूत्रशब्दयोः,
ऋजुसूत्रसमभिरूढयोः ऋजुसूत्रैवंभूतयोश्चेति । द्रव्यपर्यायनैगमोऽष्टधा—शुद्धद्रव्यर्जुसूत्रयोः शुद्धद्रव्यशब्द-
योः शुद्धद्रव्यसमभिरूढयोः शुद्धद्रव्यैवंभूतयोश्च, एवमशुद्धद्रव्यर्जुसूत्रयोरशुद्धद्रव्यशब्दयोरशुद्धद्रव्यसम-
भिरूढयोरशुद्धद्रव्यैवंभूतयोश्चेति । लोकसमयाविरोधेनोदाहार्यम् ।

तथा पर्यायार्थिकस्य मूलनयस्याशुद्धौ तावदनुसूत्रः, तस्य कालकारकलिङ्गभेदेनाप्यभेदात् । शुद्ध्या

१ स्यादिति वादः—शब्दः । २ एतदर्थं स्वयमग्रे स्पष्टयन्ति । ३ किञ्चिदाहुतो निष्पन्नः । स एव चिद्विधिः—चित्
चन इत्यादिविधिः प्रकार इति किञ्चित्चिद्विधिः । किञ्चित् कथंचित् कथंचन इत्यादिरूपः । ४ विषयीकृत्य । ५ सप्त भङ्गा-
न्त्रयांश्च अपेक्षेत्यर्थः । ६ शब्दनयास्तत्र केचित् केचिच्चार्यनयाः । ७ तौ द्वौ मूलनयौ, द्रव्यपर्यायार्थिकौ । ८ द्रव्यार्थि-
कापेक्षया शुद्धिः—अभेद इत्यर्थः, अशुद्धिः—भेदः । पर्यायार्थिकनयेन तु शुद्धिः—भेदः, अशुद्धिः—अभेद इत्यर्थो प्राक्तः ।
९ नयचकनाप्ति । १० आदिना शब्दसमभिरूढैवंभूता प्राह्याः । ११ सप्तसु मध्ये । १२ अर्थविषयकत्वात् । १३ अभे-
देन । १४ इति शब्दव्युत्पत्तिः । १५ जीवोऽजीवो वेत्यादिभेदेन । १६ भेदकल्पनात् । १७ आदिना गुणत्वादिग्रहः ।
सत्त्वे सिद्धेऽपि द्रव्यं गुणो वा ? तत्रापि जीवोऽजीवो वा ? तत्रापि संसारी मुक्तो वा, घटः कपालो वा ? इत्यादिकल्पनाभे-
देनाशुद्धत्वकारणेनोपाधिना सह स्वीकारोत्र । १८ सत्त्वादिनोपाधिना (भेदेन विशेषण वा) सह । १९ व्युत्पत्तेः ।
सामान्यलक्षणं हि नैगमस्येत्यम्,—अवर्तमानार्थस्य अन्यत्र संकल्पमात्रेण ग्राही नैगम इति । यथा ओदनं कर्तुं प्रयतमा-
नस्य 'ओदनं करोमि' इति संकल्पः । न तर्दादनपर्यायो निष्पन्नः । तथापि तत्सामग्र्यामसावोदनसंकल्पं करोति, तथा संक-
ल्पाभावे करोमीति वर्तमानकालिकप्रयोगानुपपत्तः । प्रयुक्तं च तथा, ततस्तेन संकल्पितयोदनव्यवहारः कृत इत्यनुमी-
यते । उत्तरभेदानामुदाहरणानि नयचकतो बोद्धव्यानि । २० पर्यायार्थिकस्य शुद्धविषयः पर्याय एव, स च पर्यायो भेद-
रूपोस्ति । अतो भेदविषयस्तु शुद्ध्यात्र संग्राह्यः । यावतांशेनाभेदो विषयीभवति तावानंशोऽशुद्धिजनकोऽशुद्धिमूलको वा
ज्ञातव्यः । अतः पर्यायार्थिकनयभेदा अशुद्ध्या (अभेदेन) भवन्तीति स्थितम् । २१ भेदेन ।

शब्दस्तस्य कालादिभेदेन भेदान् । शुद्धितरया समभिरुद्धस्तस्य पर्यायभेदेनापि भेदात् । शुद्धितमयैवं-
भूतस्तस्य क्रियाभेदेनापि भेदात् । इति मूलनयद्वयशुद्धिशुद्धिभ्यां बहुविकल्पा नया नयचक्रतः प्रतिप-
त्तव्याः पूर्वपूर्वा महाविषया उत्तरोत्तरा अल्पविषयाः शब्दविकल्पपरिमाणश्च । तदेवं व्याख्यातः सप्तभ-
ङ्गनयापेक्षः स्याद्वादो हेयादेयविशेषकः प्रसिद्धस्तन्तरेण हेयस्योपादेयस्य च विशेषेण व्यवस्थानुपपत्तेः ।
सर्वतत्त्वप्रकाशकंश्च केवलज्ञानवत् । एतदेव दर्शयति, —

स्याद्वादकेवलज्ञाने सर्वतत्त्वप्रकाशने ।

भेदः साक्षादसाक्षाच्च ह्यवस्त्वन्यतमं भवेत् ॥ १०५ ॥

साक्षादसाक्षात् प्रतिभासिज्ञानाभ्यामन्यस्याप्रतीतेरवस्तुत्वसिद्धेः, इत्यर्थः । स्याद्वादकेवलज्ञाने इति
निर्देशात् तयोरभ्यर्हितत्वादनियमं दर्शयति, परस्परहेतुकत्वात् । नचैवमन्योन्याश्रयः पूर्वसर्वज्ञद्यो-
तितादागमादुत्तरसर्वज्ञस्य केवलोत्पत्तेः ततोप्युत्तरकालमागमद्योतनार्त्तं सर्वज्ञागमसन्तानस्यानादित्वात् ।
केवलज्ञानस्याभ्यर्हितत्वे वा पूर्वनिपाते व्यभिचारं मूचयति, शिष्योपाध्यायादिवत् । ततो नवद्यो
निर्देशः स्याद्वादकेवलज्ञाने सर्वतत्त्वप्रकाशने इति । कथं पुनः स्याद्वादः सर्वतत्त्वप्रकाशः ? यावता
'मतिश्रुतयोर्निबन्धो द्रव्येष्वसर्वपर्यायेषु' इति श्रुतस्यासर्वपर्यायविषयत्वव्यवस्थानमिष्यते, तच्चैवं^१
विरुध्यते, इति सूत्रावरोधं भन्यते तदनुक्तं, पर्यायापेक्षया तदैनमिधानात् । एवं हि भगवतामभिप्रायोत्र
'जीवादयः सप्त पदार्थास्तत्त्वं, जीवाजीवास्त्रयवन्धसंवरनिर्जरा मोक्षास्तत्त्वमि'ति वचनात् । तत्प्रतिपा-
दनाविशेषात् स्याद्वादकेवलज्ञानयोः सर्वतत्त्वप्रकाशनत्वम्' इति, न विरोधः । यथैव ह्यागमः परस्मै
जीवादितत्त्वमशेषं प्रतिपादयति तथा केवल्यपीति न विशेषः, साक्षादसाक्षाच्च तत्त्वपरिच्छित्तिनिबन्धन-
त्वात् तद्भेदस्य । तदाह भेदः साक्षादसाक्षाच्चेति । साक्षात्कृतेरेव सर्वद्रव्यपर्यायान् परिच्छिन्नं नन्ति
नान्यत इति यावत् । न हि वचनोक्तान्प्रकाशयति, समुत्पन्नकेवलोपि भगवान्, तेषां^२ वचनागोचर-
त्वात् । तदेवं स्याद्वादनयसंस्कृतं तत्त्वज्ञानं प्रमाणनयसंस्कृतमिति व्याख्येयं, स्याद्वादः प्रमाणं सप्तभङ्गी-
वचनविधिर्नैगमादयो बहुविकल्पा नया इति संक्षेपतः प्रतिपादितं, विस्तरतोऽन्यत्र तत्प्ररूपणात् ।

१ शब्दस्य । २ पर्यायवाचकशब्दानां परस्परं भेदेन वस्तुन्यपि भेददर्शनात् । ३ यावन्तः शब्दास्तावद्धा नया भिद्यन्ते,
अभिप्रायविशेषस्यैव नयरूपत्वात् प्रतिशब्दमभिप्रायभेदात् । परोपदेशापेक्षया खलु शब्दपरिमाणा नयाः, स्वज्ञानविक-
ल्पापेक्षया त्वनन्ता नयभेदाः संभवन्ति अभिप्रायस्य विषयानुसारेणानन्तधात्वात् । अत एव स्वज्ञानापेक्षायां विकल्प (ज्ञा-
नविकल्प) परिमाणाः शब्दापेक्षायां शब्दपरिमाणाश्चेति 'शब्दविकल्पपरिमाणा' इत्यस्यार्थः कर्तव्यः । ४ भेदकः ।
५ स्याद्वादोयम् । ६ प्रत्यक्षपरोक्षतया । ७ अनयोरेकतरेण ज्ञानेन यत्प्रतीयमानं वस्तु तदन्यतरशब्दवाच्यं स्यात्, यच्चा-
नयोरेकतरेणापि न प्रतीतं तत् 'अन्यतम (तृतीय)' शब्दवाच्यं स्यात्, तच्चावस्त्वेव स्यादित्यर्थः । अध्वानयोरेकतरं
ज्ञानमपि 'अन्यतर'शब्दवाच्यं तदितरं तृतीयं त्वन्यतमवाच्यं स्यात् । तथा ज्ञानं नास्त्वेव, अवस्तुत्वादित्यप्यर्थः । ८
कारिकायां हेतुः । ९ तयोः केवलश्रुतज्ञानयोर्मध्येऽन्यतर (यथा केवलम्) मभ्यर्हितं स्यादिति नियमितविचारं पुंसो विष-
यतीत्यर्थः । कुतः । परस्परमुभयोरपि हेतुरूपत्वात्कस्याचिदभ्यर्हितत्वाघटनात् । १० तेन पुनर्जातेन केवलिना । ११
एवंरीत्या । १२ भवद्वचनेन । १३ कथिजैनः । १४ तत्-सर्वतत्त्वप्रकाशने इति वचनम् । द्रव्यापेक्षयागमः सर्वतत्त्व-
प्रकाशकः-सर्वद्रव्यमात्रप्रकाशको, न तु पर्यायसर्वस्वप्रकाशक इत्यर्थः । अयमेव भावोप्रे व्यज्यते । १५ समन्तभद्रस्वा-
मिनाम् । १६ तस्य जीवादिसप्ततत्त्वस्य । १७ 'केवलमपीति' पाठान्तरमेतत् । १८ तयोर्भेदः परस्परं प्रत्यक्षत्वपरोक्षत्वकृत
एव केवलम् । १९ साक्षात्करणादेव । २० केवली । २१ आगमात् । २२ केवलेन ज्ञातान्समस्तान् । २३ केवलेन
ज्ञातानां मध्ये सूक्ष्मादीनामित्यर्थः । २४ तदुक्तं गोमटसारे-“पणवणिज्जा भावा अणंतभागो दु अणभिलप्पाणं । पणव-
णिज्जाणं पुण अणंतभागो सुदणिवद्धो' । छाया-प्रज्ञापनीया (भावा) अनन्तभागस्तु अनभिलप्प्यानां (किंतु केवलेन
ज्ञातानां सर्वेषाम्) । प्रज्ञापनीयानां पुनः अनन्तभागस्तु श्रुतनिबद्धः । २५ क्रियमाणे । २६ स्वकृते श्लोकवार्तिकालङ्कारे
विधानः दमहोदधौ च, परकृते राजवार्तिकालङ्कारादौ च ।

संप्रत्यहेतुवादागमः स्याद्वादो, हेतुवादो नयस्ताभ्यां संस्कृतमलंकृतं तत्त्वज्ञानं प्रमाणं युक्तिशास्त्रावि-
रुद्धं सुनिश्चितासंभवद्वाधकमिति व्याख्यानान्तरमभिप्रायन्तो भगवन्तो हि हेतुलक्षणमेव प्रकाशयन्ति,
स्याद्वादस्य प्रकाशितत्वात् ।

सधर्मणैव साध्यस्य साधर्म्यादविरोधतः ।

स्याद्वादप्रविभक्तार्थविशेषव्यञ्जको नयः ॥ १०६ ॥

नीयते साध्यते गम्यार्थेनेनेति नयो—हेतुः । स च हेतुः सधर्मणैव दृष्टान्तधर्मिणा साधर्म्यात्साध्यस्य
साध्यधर्माधिकरणस्य धर्मिणः परमागमप्रविभक्तस्यार्थविशेषस्य शक्यस्याभिप्रेतस्याप्रसिद्धस्य विवादगोचर-
त्वेन, व्यञ्जको, न पुनर्विपक्षेण साधर्म्यात्, तेन वैधर्म्यादेवाविरोधेन हेतोः साध्यप्रकाशनत्वोपपत्तेः ।
अत्र 'सपक्षेणैव साध्यस्य साधर्म्यादित्यनेन हेतोस्त्रैलक्षण्यमविरोधादित्यन्यथानुपपत्तिं च
दर्शयता, केवलस्य त्रिलक्षणस्यासाधनत्वमुक्तं, तत्पुत्रत्वादिवत् । एकलक्षणस्य तु गमकत्वं,
'नित्यत्वैकान्तपक्षेपि विक्रिया नोपपद्यते' इति बहुलमन्यथानुपपत्तेरेव समाश्रयणात् । नन्वत्र
संक्षेपात् तथाभिधानेपि त्रैलक्षण्यं शक्यमुपदर्शयितुं पञ्चावयववत् । सत्यमेतत्, केवलं, यत्रार्थक्रिया न
संभवति तत्र वस्तुतत्त्वं, यथा विनाशकान्तः । तथा च नित्यत्वेपि क्रमयोगपद्याभ्यामर्थक्रिया न
संभवति, नापरं प्रकारान्तरमिति, त्रिलक्षणयोगेपि प्रधानमेकलक्षणं, तत्रैव साधनमामर्थ्यप-
रिनिष्ठिते । तदेवं च प्रतिबन्धः पूर्ववद्वीतसंयोग्यादिसकलहेतुप्रतिष्ठापकं, न पुनस्तादात्म्यतदु-
त्पत्ती प्रतिबन्धः संयोगादिवत्, तदभावेपि हेतोः साध्याभावासंभवनियमनिर्णयलक्षणस्य भावे गमकत्व-
सिद्धेः, शीर्ताचले विसृतातः, केदारे कलकलापितत्वादित्यादिवत्, सत्यपि च तदुत्पत्त्यादिप्रतिबन्धेऽन्य-
थानुपपन्नत्वाभावे गमकत्वासंभवात्, स श्यामस्तत्पुत्रत्वादितरतत्पुत्रवदित्यादिवत्, अस्त्यत्र धूमोभेर्महान-
सवदित्यादिवच्च । सकलविपक्षव्यावृत्तिनिश्चयाभावादस्योगमकत्वेऽन्यथानुपपन्नत्वनिश्चयाभावादेवागमकत्व-
मुक्तं स्यात् । इति तस्यैव लक्षणत्वमस्तु, सकलसम्यग्हेतुभेदेषु कार्यस्वभावानुपलम्भेपिव पूर्ववत्—शेषव-
त्—सामान्यतो दृष्टेषु वीतावीततदुभयेषु संयोगिसमवायैकार्थसमवायिविरोधिषु भूतादिषु प्रवर्तमानस्य
पक्षव्यापिनः सर्वसाच्च विपक्षादसिद्धादिहेत्वाभासप्रपञ्चाद् व्यावर्तमानस्यान्यथानुपपन्नत्वस्य हेतुलक्षणत्वो-
पपत्तेः । तथाविधस्यापि तदलक्षणत्वे हि न किञ्चित्कस्यचिदलक्षणं स्यादिति लक्ष्यलक्षणभाव एवोच्छिद्येत ।
सति चान्यथानुपपन्नत्वे प्रतिपाद्याशयवशात् प्रयोगपरिपटी पञ्चावयवादिरपि न निवार्यते इति तत्त्वार्थ-

१ आज्ञावादः । २ दृष्टान्तेन सह । ननु विपक्षेण सहेत्येवकारार्थः । ३ विपक्षीकृतस्य । ४ स्याद्वादेन गृहीतार्थस्य
(प्रतिज्ञातस्य) विशेषतासूचको हेतुर्नयः । ५ गम्यते साध्यार्थ इति कपाठः । ६ दृष्टान्तधर्मा धर्मा च महानसादिः ।
७ शक्यमभिप्रेतमप्रसिद्धं साध्यमिति साध्यलक्षणत्वात् । ८ विपक्षेण सह न व्यञ्जक इत्यर्थः । ९ स्वसाध्येन गहाविनाभाविना ।
१० श्लोकांशेन । ११ 'इति' शब्देन इति अविरोधादित्यनेन तु इत्यर्थो प्राप्यः । तेन विशेषणद्वये एव सहेतुत्वं स्यादित्यर्थः ।
१२ स्वामिसमन्तभेदेण । १३ अन्यथानुपपन्नत्वैकलक्षणस्य । १४ इत्यत्र । १५ अनेकत्र । १६ नोपपद्यते इति कारिकाव्या-
ख्याने एव । १७ अन्यथानुपपत्तिप्रकारेण । १८ बाद्धाभिमतम् । १९ नैयायिकाभिमतं पञ्चावयवत्वमुपमानाङ्गम् ।
२० दर्शयते इत्यर्थः । २१ नित्यं वस्तु न भवेदर्थक्रियाभावात् क्षणिकैकान्तवत् । २२ अर्थक्रियायाः क्रमयोगपद्यं विहाय ।
२३ एवंप्रकारेण । २४ अन्यथानुपपत्तिरूपैकलक्षणे । २५ अन्यथानुपपन्नत्वम् । २६ अविनाभावः । २७ आदिशब्दस्य
प्रत्येकं परिसमाप्त्या एवं संबन्धः कर्तव्यो, यत् पूर्ववदादि—वीतादि—संयोग्यादीनि अनुक्रमेण व्याकरिष्यन्ति ग्रन्थकाराः ।
२८ हिमाचले । २९ तर्था । ३० तत्पुत्रत्वादिस्त्रिविधस्य हेतोः । ३१ अन्यथानुपपन्नत्वस्य । ३२ बाद्धमतेपि । न त्रैलक्ष-
ण्यम् । ३३ अनुमानस्यते त्रयो भेदाः सन्ति । ३४ सांख्यमते केवलान्वयिकेवलव्यतिरेक्यन्वयव्यतिरेकिणां त्रिप्रकाराणां
हेतूनां क्रमेणैताः संज्ञाः । ३५ अनुमानसमर्थनक्रमः शिष्याशयवशात् न वादापेक्षया ।

लङ्कारे विद्यानन्दमहोदये च प्रपञ्चतः प्ररूपितम् । ततः स्याद्वादेत्यादिनानुमितमनेकान्तात्मकमर्थ-
तत्त्वमादर्शयति । तदेव हि स्याद्वादप्रविभक्त्यर्थः, प्राधान्यात्—सर्वाङ्गव्यापित्वात् । तस्य विशेषो नित्य-
त्वादिः पृथक् पृथक् । तस्य प्रतिपादको नयः । इति नयसामान्यलक्षणमप्यनेन दर्शितमिति
व्याख्यायते । तथा चोक्तम्,—‘अर्थस्यानेकरूपस्य धीः प्रमाणं, तदर्शधीः । नयो धर्मान्तरापेक्षी
दुर्णयस्तन्निराकृतिः’ इति । तदनेकान्तप्रतिपत्तिः प्रमाणमेकधर्मप्रतिपत्तिर्नयस्तत्प्रत्यनीकप्रति-
क्षेपो दुर्णयः, केवलविपक्षविरोधदर्शनेन स्वपक्षाभिनिवेशात् । किं पुनर्वस्तु स्यादित्याहुः—

नयोपनयैकान्तानां त्रिकालानां समुच्चयः ।

अविभ्राद्भावसंबन्धो द्रव्यमेकमनेकधा ॥ १०७ ॥

उक्तलक्षणो द्रव्यपर्यायस्थानः संग्रहादिर्नयः, तच्छाखाप्रशाखात्मोपनयः । तदेकान्तानां
विपक्षोपेक्षालक्षणां त्रिकालविषयाणां समितिर्द्रव्यं वस्तु, ‘गुणपर्ययवद्द्रव्यम्’ इति वचनात् ।
कः पुनस्तेषां समुच्चयो नामेति चेत्, कथंचिदविभ्राद्भावसंबन्ध इत्याचक्षते, ततोऽन्यस्य समुच्चयस्य
संयोगादेरसंभवात् द्रव्यपर्यायविशेषाणाम् । न चैवमेकमेव द्रव्यं नयोपनयैकान्तपर्यायाणां तत्तादात्म्या-
दित्यारेकित्वं, ततस्तेषां कथंचिद्वेदादनेकत्वमिति वचनात् । तर्ह्यनेकमेवास्तु तादात्म्यविरोधादनेकस्य-
स्येत्यपि न शङ्कित्वं, कथंचित्तादात्म्यस्याशक्यविवेचनत्वलक्षणस्याविरोधात्तर्थाप्रतीतेः । केवलं ततस्तेषा-
मपोद्धारादुपगुण्यादिवत् तदनेकधा । ततः सूक्तं, त्रिकालवर्तिनयोपनयविषयपर्यायविशेषसमूहो द्रव्यमे-
कानेकात्मकं जात्यन्तरं वस्त्विति । अत्र परारेकामुपदर्श्य परिहरन्तः सूरयः प्राहुः,—

मिथ्यासमूहो मिथ्या चेन्न मिथ्यैकान्ततास्ति नः ।

निरपेक्षा नया मिथ्या सापेक्षा वस्तु तेर्थकृत् ॥ १०८ ॥

मुनयदुर्णयोर्यथासाभिर्लक्षणं व्याख्यातं तथा न चोद्यं^१ न परिहारः, निरपेक्षाणामेव नयानां
मिथ्यात्वात् तद्विषयसमूहस्य मिथ्यात्वोपगमात्, सापेक्षाणां तु मुनयत्वात्तद्विषयाणामर्थक्रियाकारित्वात्, तत्स-
मूहस्य वस्तुत्वोपपत्तेः । तथा हि, निरपेक्षत्वं प्रत्यनीकधर्मस्य निराकृतिः, सापेक्षत्वमुपेक्षा, अन्यथा
प्रमाणनयाऽविशेषप्रसङ्गात्, धर्मान्तरादानोपेक्षाहानिलक्षणत्वात् प्रमाणनयदुर्णयानां प्रकारान्त-

१ तदर्शप्राहिका बुद्धिर्नयः । २ धर्मान्तरे निराकुर्वाणा । ३ अन्यच्च सामान्यविशेषवस्तुग्रहणात्प्रमाणं, नयस्त्वैकान्त-
ग्रहणात्, दुर्णयस्वित्तराशिविलोपादिति च । ४ यथास्तित्वस्य विपक्षो नास्तित्वं, तस्य । ५ त्रिकालवर्तिनां समुच्चय एक-
स्मिन्नवस्थानम् । ६ अविभ्राद अपृथग्, भावसंबन्धः सत्तासंबन्धो यस्य स तथाभूतः । तद्द्रव्यमभेदापेक्षया एकं, भेदापे-
क्षयानेकम् । ७ स्याद्वादप्रविभक्त्यर्थ इत्यादिना । ८ द्रव्यपर्यायविषयः । ९ विवक्षितादितरधर्मस्योपेक्षां कृत्वा एकान्ततां
साधयेन्नतु इतरधर्मत्वाय कृत्वैत्यर्थः । १० अपृथक्स्वभावसंबन्धः । ११ अतो द्रव्यदृष्ट्या (सामान्यदृष्ट्या) यदेवैकं तदेव
पर्यायापेक्षया (विशेषापेक्षया) अनेकमिति सिध्यति । १२ एकैव भेदाभेदतया । १३ भेदकल्पनातः । १४ (पूर्वोक्त-
स्यैव सारोयम्) । १५ हे नैयायिक । १६ तव मते सापेक्षाः सन्तो वस्तुभूता प्रयोजनसाधकाश्च भवन्ति । १७ चेत्तर्ही-
त्यध्याहारः । १८ प्रत्यनीकधर्मस्य विचारसमयेऽपेक्षाऽभावादुपेक्षा, तेन निराकरणं प्रत्यनीकस्यापि धर्मस्य न जायते, तदेव
सापेक्षत्वम् । १९ यदि सापेक्षत्वं प्रत्यनीकधर्मोपेक्षारूपं न स्यात् किंतु प्रत्यनीकसहितत्वेन प्रत्यनीकरहितत्वेन वा ग्रहणरूपं
भवेत् तर्हि प्रमाणनययोः सकलविकलांशत्वेन मन्यमानो भेदो न सिध्येद्, द्वयोरविशेषात् । २० प्रमाणस्यासाधारणस्वभावो
धर्मान्तरादानरूपो, नयस्य धर्मान्तरोपेक्षारूपो दुर्णयस्य तु धर्मान्तरपरित्यागरूपः क्रमेणेत्यर्थः ।

रासंभवाच्च, प्रमाणौत्तदत्तस्वभावप्रतिपत्तेर्नयात्तत्प्रतिपत्तेर्दुर्णयादन्यनिराकृतेश्च । इति विश्वोपसंह-
तिः, व्यतिरिक्तप्रतिपत्तिप्रकाराणामसंभवात् ।

नन्वेवमनेकान्तात्मार्थः कथं वाक्येन नियम्यते यतः प्रतिनियते विषये प्रवृत्तिर्लोकस्य स्यादित्यारेका-
यामिदमभिदधते,—

नियम्यतेऽर्थो वाक्येन विधिना वारणेन वा ।

तथान्यथा च सोवैश्यमविशेष्यत्वमन्यथा ॥ १०९ ॥

यत्सत्तत्सर्वमनेकान्तात्मकमर्थक्रियाकारित्वात् स्वविषयाकारसंवित्तिवत् । यद्विवादाध्यासितं
वस्तु तत्सर्वं धर्मि प्रत्येयम्, अप्रसिद्धं साध्यमिति वचनात्, तस्यानेकान्तात्मकत्वेन विवादाध्यासितत्वात्
साध्यत्वोपपत्तेः । अर्थक्रियाकारित्वादिति हेतुरसिद्धत्वादिदोषानाश्रयत्वात् प्रधानैकलक्षणयोगाच्च । स्ववि-
षयाकारसंवित्तिवदित्युदाहरणं, तथा वादिप्रतिवादिसिद्धत्वात् ।—सौगतस्य चित्राकारैकसंवेदनोपगमात्,
यौगानामीश्वरज्ञानस्य स्वार्थसंवेदिनो मेचकज्ञानत्वोपगमात्, कापिलानामपि स्वरूपबुद्ध्यवसितार्थसंवे-
दिनः स्वसंवेदनस्येष्टेः, श्रोत्रियाणामपि फलज्ञानस्य स्वसंवेदिनोर्थपरिच्छित्तिरूपस्य प्रसिद्धेः, चार्वाकस्यापि
प्रत्यक्षस्य वेदनस्य स्वार्थपरिच्छेदिनोभ्युपगमनीयत्वात् सम्यगिदं साधनं वाक्यम् । तर्था न किंचिदे-
कान्तं वस्तुतत्त्वं सर्वथा तदर्थक्रियाऽसंभवाद् गगनकुमुमादिवदिति । अत्रापि विवादापन्नं वस्तुत-
त्त्वं धर्मि पराध्यारोपितैकान्तत्वेन प्रतिपेध्यं, क्वचित् सत इव आरोपितस्यापि प्रतिपेध्यत्वसिद्धेरन्यथा कस्य-
चित्परमतप्रतिपेधायोगात्, सत एव संज्ञिनः प्रतिपेधो नासतः इत्यस्याप्यविरोधात्, सम्यगेकान्ते प्रसि-
द्धस्य रूपस्य सापेक्षस्य निरपेक्षत्वेनारोपितस्य क्वचित्प्रतिपेधात्, ‘सर्वथा तदर्थक्रियाभावात्’ इति हेतु-
व्यापकानुपलब्धिरूपत्वात् । गगनकुमुमादिवदित्युदाहरणं साध्यसाधनावैकल्याद्गगनकुमुमादेरत्यन्ताभाव-
स्य परैरेकान्तवस्तरूपत्वसर्वथार्थक्रियाकारित्वयोरनिष्टेः । इतीदमपि श्रेयैः साधनवाक्यम् । विशेषेण पुन-
र्नास्ति सदेकान्तः, सर्वव्यापारविरोधप्रसङ्गादसदेकान्तवत् । एतेन विशेषतोनेकान्तात्मिकः परिणो-
भ्यात्मा र्थक्रियाकारित्वात् प्रधानवदित्याद्युपदर्शितम् । इति विधिना प्रतिपेधेन वा वस्तुतत्त्वं निय-
म्येत तथान्यथा च तस्यावश्यंभावसमर्थनात् । अन्यथा तद्विशिष्टमर्थतत्त्वं विशेष्यमेव न स्याद्विधेः

१ उपर्युक्त एव भावोऽर्थान्तरेणोच्यते । २ तदतच्छब्देन विवक्षिततरधर्मग्रहणम् । ३ विश्वेषां प्रमाणनयदुर्णयानाम् ।
४ साधनवाक्येन । ५ सः अर्थस्तथान्यथा चावश्यं (विधिप्रतिपेधसाधकवाक्येन यथाकर्म सिद्धः) वर्तते इति भावः ।
६ एकान्ततया विचारे कृते, अर्थस्य सत्त्वासात्त्वयोर्विशेषो न स्यात् । ७ यथा तद्विषयाकारप्रादिका संवित्तिः प्रमाणनयभेदेना-
नेकधा तथा तद्विषयोपीत्यर्थः । ८ ‘हेतो’—इति मूलपाठो न समाचीनो भाति, प्रतिज्ञावाक्यत्वेन प्रथमान्तत्वोपपत्तेः ।
९ प्रधानं लक्षणमन्यथानुपपत्तिः । १० स्वं च विषयश्च तदाकारप्रादिका या संवित्तिस्तद्वदित्यर्थो, ज्ञानस्याभयविषयत्वान् ।
११ तथा—अनेकधर्मात्मकत्वेन । ‘तस्य’ इति पाठान्तरम् । १२ स्वरूपं च बुद्ध्यव्यवहितार्थश्च तयोः संवेदिनः । १३ सो-
मांसकानाम् । १४ एवं सर्वेषामपि मते ज्ञानस्यानेकविषयकत्वेनानेकाकारत्वं सूचितम् । १५ उक्तमनुमानवाक्यम् । १६ विधि-
वाक्यमनेकान्तसाधनाय यद्युक्तं तथा निषेधवाक्येनैकान्तं दूषणमप्युद्भाव्यते पुरस्तात् । १७ ग्राह्यम् । १८ ‘सदित्यारो’—
इति खपाठः । १९ ननु चारोपितस्यापि प्रतिपेध्यत्वं ‘द्रव्यान्तरभावेन निषेधः संज्ञिनः सतः’ इत्यादि विरुध्येतत्याशङ्का-
यामाह । २० अस्मदभिमतं सुनयविषये । २१—२२ गम्यक् । २३ एकान्ततानिवारणपरं साधनम् । २४ सर्वेषां कारकाणां
यो व्यापारो जन्यजनकादिलक्षणः । २५ इत उत्तरार्थव्याख्या । २६ इदं सर्वैकान्तवादिनः प्रति । २७ इदं सांख्यपक्षया ।
२८ विधिप्रकारेण । अन्यथा—निषेधप्रकारेण । २९ यदि विधानिषेधप्रकारेण तस्यावश्यंभावो न स्यात् । ३० तेन केवल-
विधिना केवलनिषेधेन च ।

प्रतिषेधरहितस्य प्रतिषेधस्य च विधिरहितस्य विशेषणत्वनिराकरणात् तदुभयरहितस्य च विशेष्यत्वविरोधात् खपुष्पवत् । इत्यनेन विधिप्रतिषेधयोगुणप्रधानभावेन सदसदादिवाक्येषु वृत्तिरिति लक्ष्यं-
ति । ततो न तेषां^१ पौनरुक्त्यं, येन सप्तभङ्गीविधिरनवद्यो न स्यात् ।

विधिनैव वस्तुतत्त्वं वाक्यं नियमयति सर्वश्रत्येकान्ते दूषणमुपदर्शयन्ति,—

तदतद्वस्तुवर्गेषा तदेवेत्यनुशासती ।

न सत्या स्यान्मृषावाक्यैः कथं तत्त्वार्थदेशना ॥ ११० ॥

प्रत्यक्षादिप्रमाणविषयभूतं विरुद्धधर्माध्यासलक्षणमविरुद्धं वस्तु समायातं, स्वशिरस्ताडं पूत्कुर्व-
तोपि तदतद्रूपतयैव प्रतीतेः । तदुक्तं,—‘विरुद्धमपि संसिद्धं तदतद्रूपवेदनम् । यदीदं स्वयमर्थेभ्यो
रोचते तत्र के वयम् ॥ १ ॥ ’ इति । तच्च तदेवेत्येकान्तेन प्रतिपादयन्ती मिथ्यैव भारती, विध्ये-
कान्ते प्रतिषेधैकान्ताभावस्येष्टस्यानभिधानात्, तदभिधाने वा विध्येकान्तप्रतिपादनविरोधात् । न च
मृषावाक्यैस्तत्त्वार्थदेशना युक्तिमती । इति कथमनयार्थदेशनम् । इत्येकान्ते वाक्यार्थानुपपत्ति-
रालक्ष्यते ।

प्रतिषेधमुखेनैवार्थं वाक्यं नियमयतीत्येकान्तोपि न श्रेयानिति प्रतिपादयन्ति,—

वाकस्वभावोन्यवार्थप्रतिषेधनिरङ्कुशः ।

आह च स्वार्थसामान्यं तादृग् वाच्यं खपुष्पवत् ॥ १११ ॥

वाचः स्वभावोयं येन स्वार्थसामान्यं प्रतिपादयन्ती तदपरं निराकरोति, न पुनस्तदप्रतिपाद-
यन्ती, स्वार्थसामान्यप्रतिपादनतदन्यनिराकरणयोरन्यतरापायेर्नुक्तानतिशयनात् । इदंतया नेदंतया
वा न प्रतीयेत तदर्थः कूर्मरोमादिवत् । न खलु सामान्यं विशेषपरिहारेण विशेषो वा सामान्य-
परिहारेण केचिदुपलभामहे । अनुपलभमानाश्च कथं स्वं परं वा तथाभिनिवेशेन विप्रलभामहे,
विध्येकान्तवदन्यापोहैकान्तस्य प्रौढेव व्यासेन निरस्तत्वात् । भूयोप्यन्यापोहवादिनमाशङ्क्य निराकुर्वते,—

सामान्यवाग् विशेषे चेन्न शब्दार्थो मृषा हि सा ।

अभिप्रेतविशेषाप्तेः स्यात्कारः सत्यलाञ्छनः ॥ ११२ ॥

अस्तीति सत्सामान्यवान् केवलमभावविच्छेदाद् विशेषमपोहमाहेति चेत्, कः पुनरपोहः ?

१ समन्तभद्रस्यासी । २ नयभङ्गानां द्वितीयादेशनाम् । ३ कर्तृ । ४ तदतद्वस्तुषु वर्तते या वाक् सा । ५ स्वरूपेणैव पर-
रूपेणापि तदेवेत्यनुवदन्ती वाक् सत्या न, परस्परविरुद्धधर्मेद्वयस्यैकेन शब्देन प्रतिपादनासंभवात् । अत एव तानि मृषावा-
क्यानि । ६ विरुद्धधर्माध्यासलक्षणमपि कुतोऽविरुद्धमित्युक्ते प्रत्यक्षादिप्रमाणविषयभूतमिति विशेषणं साधनतया द्रष्टव्यम् ।
७ प्रत्यक्षादिना तथैवानुभूयमानत्वात् । ८ विरुद्धधर्माध्यासलक्षणम् । ९ विधियाधने प्रतिषेधैकान्तस्य निषेधः कर्तव्यः, परंतु
विध्येकान्तवादी विधिवचनेन प्रतिषेधं न निरोद्धुं शक्नोति, केवलविधियाधनेन प्रतिषेधपक्षाप्रतिषेधादित्यर्थः । १० प्रतिषे-
धाभिधाने । ११ इमं घटमानयेति वाकस्वभावः । १२ पदवागर्थस्य प्रतिषेधे निरङ्कुशः । १३ परार्थसामान्यनिरपेक्षम् ।
१४ परी । १५ विवक्षितवादितरं सर्वम् । १६ वननोन्मूलनवैयर्थ्यात् प्रयोजनानुवादात् । १७ वागर्थः । १८ वहिरन्तर्वा ।
१९ सामान्यमेव विशेषप्रतिषेधः, विशेषो वा सामान्यशून्यो वस्तुस्वरूपमित्येवमाग्रहेण । २० कर्माभितद्वयाद्वैतमिति कारिका-
चतुर्थपदव्याख्यानम् ।

किमन्यव्यावृत्तिरुत तथा विकल्पः ? परतो व्यावृत्तिरभावोन्यापोह इष्यते इति चेत्, कथमेवं सत्यभा-
वं प्रतिपादयति ? भावं न प्रतिपादयतीत्यनुक्तसमं न स्यात् ? तद्विकल्पोन्यापोहोस्तु मिथ्याभि-
निवेशादिति चेत्, न चैतत्तस्य प्रतिपादकं मिथ्याविकल्पहेतुत्वाद्व्यलीकवचनवत् । ततो नान्या-
पोहः शब्दार्थः सिद्ध्यति, येन तत्र प्रवर्तमानास्तीत्यादिसामान्यवाग् मृषैव न स्यात् । ततः स्यात्कारः
सत्यलाञ्छनो मन्तव्यः स्वाभिप्रेतार्थविशेषप्राप्तेः । सर्वो हि प्रवर्तमानः कुतश्चिद्वचनात् कचित्स्वरूपादिना
सन्तमभिप्रेतमर्थं प्राप्नोति, न पररूपादिनार्थमभिप्रेतं, प्रवृत्तिवैयर्थ्यात्, स्वरूपेणेव पररूपेणापि सत्त्वे
सर्वस्याभिप्रेतत्वप्रसङ्गात्, परात्मनेव स्वात्मनाप्यसत्त्वे सर्वस्याभिप्रेतत्वाभावात् स्वयमभिप्रेतस्याप्यनभिप्रेत-
त्वप्रसक्तेश्च । ततः स्याद्वाद एव सत्यलाञ्छनो न वादान्तरमित्यतिशाययति भगवान् समन्त-
भद्रस्वामी ।

विधेयमीप्सितार्थाङ्गं प्रतिषेध्याविरोधि यत् ।

तथैवादेयहेयत्वमिति^२ स्याद्वादसंस्थितिः ॥ ११३ ॥

अस्तीत्यादि विधेयमभिप्रेत्य विधानात्, सर्वत्रैतावन्मात्रलक्षणत्वात् विधेयत्वस्य । नहि परिवृद्ध
भयादेरनभिप्रेतस्यापि विधाने विधेयत्वं युक्तं, वीतरागस्यापि तत्कृतवन्धप्रसङ्गाज्जनापवादानुपङ्गाच्च ।
नाप्यभिप्रेतस्याप्यविधानेऽविधेयत्वं, तद्योग्यतामात्रसिद्धेरन्यथा विधानानर्थक्यात् । तत एवाभिप्रायशून्या-
नां किञ्चिदप्यकुर्वतां न किञ्चिद्विधेयं नापि हेयमभिप्रेत्यहानाभावादुपेक्षामात्रसिद्धेः । तद्विपरीतानां तु
किञ्चिद्विधेयं, तच्च नास्तित्वादिभिरविरुद्धं, प्रतिषेधैरीप्सितार्थाङ्गत्वात्, तस्य तद्विरोधे स्वयमीप्सितार्थ-
हेतुत्वासंभवात्, विधिप्रतिषेधयोरन्योन्याविनाभावलक्षणत्वात् स्वार्थज्ञानवत् । न हि स्वार्थज्ञानयो-
रन्योन्याविनाभावोऽसिद्धः, स्वज्ञानमन्तरेणार्थज्ञानानुपपत्तेः कुट्टवत् स्वज्ञाने एवार्थज्ञानघटनात् सर्वज्ञज्ञा-
नवत् । नहीश्वरस्यापि स्वज्ञानाभावः, सर्वज्ञत्वविरोधात् स्वसंविदितज्ञानाभ्युपगमस्यावश्यंभावात् । नापि
विषयाकारज्ञानमन्तरेण स्वज्ञानं, स्वीकारम्यार्थस्य परिच्छेद्यत्वविरोधात् स्वज्ञानाभावप्रसङ्गात् । तदनवद्य-
मुदाहरणं प्रकृतं साधयति । यथैव च विधेयं प्रतिषेध्याविरोधि सिद्धमीप्सितार्थाङ्गं तथैवादेयहेयत्वं
वस्तुनो, नान्यथा, विधेयैकान्ते कस्यचिद्विधेयत्वविरोधात् प्रतिषेधैकान्ते कस्यचिदादेयत्वविरोधात् । न हि
सर्वथा विधेयमेव सर्वथा प्रतिषेध्यं स्याद्वादिनोभिप्रेतं, येनोभयात्मकत्वे एवादेयहेयत्वं न स्यात्, कथंचि-
द्विधिप्रतिषेधयोस्तादात्म्योपगमात् । तद्विधेयप्रतिषेध्यात्मविशेषात् स्याद्वादः प्रक्रियते समभङ्गीस-
माश्रयात् । यथैव हि विधेयोस्तित्वादिविशेषः, स्वात्मना विधेयो न प्रतिषेध्यात्मनेति स्याद्विधेयः सिद्धः ।
प्रतिषेध्यात्मविशेषश्च विधेयात्मना प्रतिषेध्यो न प्रतिषेध्यात्मना इति स्यात्प्रतिषेध्यः स्यादप्रतिषेध्योन्यथा

१ अन्यपोहत्वेन । २ अस्तीति सत्यामान्यवाक् । ३ अस्तीति वागन्यापोहार्थकल्पस्योत्पादिका, न तु प्रतिपादिकेत्यर्थः ।
४ सर्वप्राण्यपेक्षया । ५ जनः । ६ प्रतिपन्तुः स्वरूपादिना सर्वेवाभिप्रेतो भवति, न तु पररूपादिनाऽगन्तु । अनभिप्रेतं न
प्रवर्तको जनः प्राप्नोति । ७ वस्तुनः । ८ अस्तीत्यादिशब्दवाच्यम् । ९ ईप्सितार्थक्रियाकारणम् । १० नास्तीत्यादिनाभा-
वि । ११ प्रतिषेध्याविरोधिलक्षणप्रकारेण । १२ एवम् । १३ मनसि कृत्य । १४ अभिप्रेत्य विधानेपि विधेयत्वं तस्य कुल
इत्याह । १५ एतदेव व्यतिरेकमुख्येन भावयन्ति । १६ सद्यः । १७ कुतस्य यथा स्वज्ञानाभावादर्थज्ञानानुपपत्तिः ।
१८ योगापेक्षया । १९ अन्यथेति शेषः । २० तत्-तस्मान् । कस्मान् ! तथैवादेयहेयत्वं यस्मात् । २१ तद्वि-
शेषमाश्रित्य ।

व्याघातात् । तथैव जीवाद्यर्थः स्याद्विधेयः स्यात्प्रतिषेध्यः । इति सप्तमङ्गीसमाश्रयात् स्याद्वादस्य प्रक्रिय-
माणस्य सम्यक् स्थितिः, सर्वत्र युक्तिशास्त्राविरोधात्, भावैकान्तादिष्वेव तद्विरोधसमर्थनात् । ततो
भगवन्ननवद्यमध्यवसितमस्माभिः, स त्वमेवासि निर्दोषो युक्तिशास्त्राविरोधवाक्त्वादिति । तदेवं प्रारब्ध-
निर्वहणमात्मनस्तत्फलं च सूरयः प्रकाशयन्ति,—

इतीयमाप्तमीमांसा विहिता हितमिच्छताम् ।

सम्यग्मिथ्योपदेशार्थविशेषप्रतिपत्तये ॥ ११४ ॥

इति देवागमाख्ये स्तोत्रपरिच्छेदे शास्त्रे (स्वेनोक्ताः परिच्छेदा दश यस्मिंस्तत् स्तोत्रपरिच्छेद-
मिति ग्राह्यं, तत्र) विहितेयमाप्तमीमांसा सर्वज्ञविशेषपरीक्षा हितमिच्छतां निःश्रेयसकामिनां,
मुख्यतो निःश्रेयसस्यैव हितत्वात् तत्कारणत्वेन रत्नत्रयस्य च हितत्वघटनात्, तदिच्छतामेव न पुनस्त-
दनिच्छतामभव्यानां, तदनुपयोगात् । तच्चेतरपरीक्षां प्रति भव्यानामेव नियताधिकृतिः, तथा
मोक्षकारणानुष्ठानात् मोक्षप्राप्त्युपपत्तेः । सम्यग्मिथ्योपदेशार्थविशेषप्रतिपत्तये युक्तात्ममीमांसा भगवतामा-
चार्याणां परहितसंपादनप्रवणहृदयत्वात्, दर्शनविशुद्धिप्रवचनवात्सल्यमार्गप्रभावनापरत्वाच्च । ततः पर-
मार्हन्त्यलक्ष्मीपरिसमाप्तेः स्वार्थसंपत्तिसिद्धिः । सम्यग्दर्शनज्ञानचारित्राणि मोक्षमार्ग इति सम्यगुपदेशः,
तदन्यतमापाये मोक्षस्यानुपपत्तेः समर्थनात् । ‘ ज्ञानेन चापवर्गः ’ इत्यादिमिथ्योपदेशस्तस्य दृष्टेष्टविरुद्ध-
त्वसाधनात् । तयोरर्थविशेषः सत्येतरविषयभेदः सम्यग्दर्शनादिमिथ्यादर्शनादिप्रयोजनभेदो वा तद्भावना-
विशेषो वा मोक्षबन्धप्रसिद्धिभेदो वा । तस्य प्रतिपत्तिरुपादेयत्वेन हेयत्वेन च श्रद्धानमध्यवसायः समा-
चरणं चोच्यते । तस्यैव सम्यग्मिथ्योपदेशार्थविशेषप्रतिपत्तये । शास्त्रारम्भेभिष्टुतस्याप्तस्य मोक्षमार्गप्रणेतृतया
कर्मभृद्भूतृतया विश्रुतत्त्वानां ज्ञातृतया च भगवद्वर्तुत्सर्वज्ञस्यैवान्ययोगव्यवच्छेदेन व्यवस्थापनपरा
परीक्षेयं विहिता । इति स्वाभिप्रेतार्थनिवेदनमाचार्याणामार्यैर्विचार्य प्रतिपत्तव्यम् ।

अत्र शास्त्रपरिसमाप्तौ कैचिदिदं मङ्गलवचनमनुमन्यन्ते,—

जयति जगति क्लेशवेशप्रपञ्चहिमांशुमान्,

विहृतविषमैकान्तध्वान्तप्रमाणनयांशुमान् ।

यतिपतिरजो यस्माद्धृष्यान्मताम्बुनिधेरुवान्,

स्वमतमतयस्तीर्थ्या नाना परे समुपासते ॥ १ ॥

श्रीमदकलङ्कदेवाः पुनरिदं वदन्ति,—

श्रीवर्धमानमकलङ्कमनिन्द्यवन्ध—

पादारविन्दयुगलं प्रणिपत्य मूर्ध्ना ।

भव्यैकलोकनयनं परिपालयन्तं,

स्याद्वादवर्त्म परिणौमि समन्तभद्रम् ॥ १ ॥

१ मिच्छता इति पाठं मत्वा स्वामिनो भगवतो विशिष्यन्ति केचन किंतु व्याख्यायाग्रेतन्या विरुद्धं तदिति चिन्त्यम् ।
२ भव्यत्वे सति । तेषामित्यपि कचित्पाठः । ३ वसुनन्दिशाचार्याः केचिच्छब्देन ग्राह्याः, यतस्तैरेव स्वस्य वृत्त्यन्ते लिखितोऽयं
श्लोकः । शास्त्रपरिसमाप्तौ मङ्गलवचनमिति वाक्येन वसुनन्दिशाचार्यवचनेन चायमपि श्लोकः श्रीसमन्तभद्रभगवत्कृत एवेति
ध्वन्यते । ततश्च भगवत्कृताः कारिकाः पञ्चदशाधिकशतप्रमा इति सिध्यति । किंतु ‘ केचिन्मन्यन्ते ’ इति शब्देनौदासीन्या-
द्वयं तु नेति च ध्वन्यते । तथा च विद्यानन्तमेतन्नुपदेशाधिकशतमेव ग्रन्थप्रमाणं स्यादिति च वक्तुं शक्यते । ४ परैः ।

इति परापरगुरुप्रवाहगुणगणसंस्तवस्य मङ्गलस्य प्रसिद्धेर्वयं तु स्वभक्तिवशादेवं निवेदयामः,—

येनाशेषकुनीतिवृत्तिसरितः प्रेक्षावतां शोषिताः,
यद्वाचोप्यकलङ्कनीतिरुचिरास्तत्त्वार्थसार्थवृत्तः ।
स श्रीस्वामिसमन्तभद्रयतिभृद् भूयाद्विभुर्भानुमान्,
विद्यानन्दधनप्रदोऽनघधियां स्याद्वादमार्गाग्रणीः ॥
इत्याप्तमीमांसालङ्कृतौ दशमः परिच्छेदः ।



श्रीमदकलङ्कशशधरकुलविद्यानन्दमंभवा भूयात् ।
गुरुमीमांसालङ्कृतिरष्टसहस्री सतामृच्चै ॥
वीरसेनाख्यमोक्षगे चारुगुणानर्घ्यरत्नसिन्धुगिरिसततम् ।
सारतरात्मध्यानगे मारमदाम्भोदपवनगिरिगह्वरायितु ॥
कष्टमहस्रीमिद्धा साष्टसहस्रीयमत्र मे पुष्यात्
शश्वदभीष्टसहस्रीं कुमारमेनोक्तिवर्धमानार्था(नर्द्धा) ॥
इति ग्रन्थः समाप्तः ।



१ तत्त्वार्थसमूहयोक्तिकाः । २ अस्मिन् परिच्छेदे बन्धमोक्षकारणयोः प्रमाणनययोश्च विचारोऽस्ति । तत्र सांख्ययौगबोद्धा-
दीनां या बन्धमोक्षकारणकल्पना तां सदोपीकृत्य स्वमतानुमता सा साधिता । प्रमाणानां चान्यवादिकल्पितानां मध्ये दोषं
प्रदर्श्य स्वाभिमतप्रमाणविशेषभेदाः साधिताः । तत्र स्मरणप्रत्याभिज्ञानतर्कप्रमाणानि पृथक् साधितानि । बौद्धं प्रति सवि-
कल्पप्रत्यक्षस्य समर्थनम् । केवलज्ञानस्य युगपत्सर्वावभासनसामर्थ्यं साधितम् । शेषाणां तु क्रमवर्तित्वं समर्थितम् । सर्वप्र-
माणानां प्रत्यक्षपरोक्षयोर्द्वयोर्भेदयोर्मध्येन्तर्भावोऽपि साधितः । स्याद्वादस्य नयस्य वस्तुरूपस्य च लक्षणपुरस्सरं वर्णनं वर्त-
ते । ३ विषमच्छन्द इदं प्रतिचरणं भिन्नलक्षणमंभवात् । कर्णाटभाषायुक्तमिदं वचनम् । तत एव 'वीरसेनाख्यमोक्षगे'
इत्यस्य वीरसेनाख्यो मोक्षप्राप्तिकर्ता इत्यर्थो भवति । 'सारतरात्मध्यानगे' इत्यस्य तु सारतरात्मध्यानकर्ता इत्यर्थः । 'गिरि-
गह्वरायितु' इत्यस्य गिरिगुहावदस्तीति च ।

